
କାହାରି ସାଙ୍ଗରେ କୌଣସି ପ୍ରତିଯୋଗିତା କରିବାକୁ ପଡ଼ିଲା ନାହି । ' ମୋହନ ଦାସ' ଙ୍କ ଏହି 
 ମହାମା” ହେବା ପଛରେ ଅନ୍ୟତମ ପ୍ରମୁଖ କାରଣ ଥୁଲେ ପ୍ରାନ୍ତୀୟ ଓ ଆଞ୍ଚଳିକ ସ୍ତରରେ 
ସାମାଜିକ କାର୍ଯ୍ୟ କରୁଥିବା ଅନେକ ଅନେକ ` ଗାନି' । ସେମାନଙ୍କ ନିଷ୍ଠାପର ସମାଜସେବା 
ମୂଲ୍ୟବୋଧଭିଭିକ ରାଜନୀତି ସକାଶେ ଯେଉଁ ଭିରି ନିର୍ମାଣ କରିଥଲା, ତାହା ପରବର୍ରୀ 
ସମୟରେ ମହାମ୍ବା ଗାନ୍ଧିଙ୍କ ସତ୍ୟାଗ୍ରହ ରାଜନୀତିକୁ ସହଜରେ ବିସ୍ତାରିତ ହେବାରେ ଖୁବ 
ସହଯୋଗ କଲା । ଅର୍ଥାତ୍‌ ସେହି ଆଞ୍ଚଳିକ ସ୍ତରର ଅନେକ ` ଗାନ୍ଧି” ଙ୍କ ବିନା ଯେ ମହାମ୍ବା 
ଗାନ୍ଧି ଭାରତୀୟ ଜାତୀୟତାର ପ୍ରମୁଖ ସ୍ତମ୍ଭ ହୋଇ ପାରିନଥାନ୍ତେ ଏହା ନିଶ୍ଚିତ କଥା | ସେମିତି 
ଜଣେ ଆଞ୍ଚଳିକ, ସଂଘୀୟ, ପ୍ରାନ୍ତୀୟ ଓ ସ୍ଥାନୀୟ ` ଗାନ୍ଧି ଥଲେ ଓଡ଼ିଶାର ‘ ଦାସ ଆପଣେ” 
' ଉତ୍କଳମଣି” ଗୋପବନ୍ଧୁ ଦାସ । ଓଡ଼ିଶା ସ୍ତରରେ ତାଙ୍କ ପରିଚିତି ଗାନ୍ଧିଙ୍କ ଅପେକ୍ଷା କିଛି 
ଉଣା ନୁହେଁ ସ୍ଵାଧୀନତୋତ୍ତର ଭାରତରେ ଆଜି ଯେତେବେଳେ ମାନବୀୟ ମୂଲ୍ୟବୋଧଭିଭିକ 
ରାଜନୀତିର ପ୍ରାସର୍ିକତା ଉଣା ହୋଇନାହିଁ, ସମୂହଭିଭିକ ବୌଦଦିକତା ଓ ସାହିତ୍ୟର ମହର୍ତ 
କମ୍‌ ହୋଇନାହିଁ, ସେତେବେଳେ “ ଅତୀତ” ହେବା ସରେ ଗୋପବନ୍ଧୁ ଦାସଙ୍କ ପରି ସଂଘୀୟ 
ଗାନ୍ଧିମାନେ ଯେ ବର୍ଭମାନ ' ତଥା ' ଆଗାମୀ' ପିଢ଼ି ପାଇଁ ପ୍ରେରଣାର ଉତ୍ସ ହେବେ - ଏହା 
ଅନସ୍ବୀକାର୍ଯ୍ୟ । ସେହି ଉଦ୍ଦେଶ୍ୟକୁ ମନରେ ରଖୁ ଏହି ପରିଚର୍ଚା ! 

ଗୋପବନ୍ଧୁ ଦାସଙ୍କ ଜନ୍ମ ଏକ ସାଧାରଣ ପରିବାରରେ ¦! ବୟସରେ ସେ ମହାମ୍ବା 
ଗାନ୍ଧିଙ୍କ ଠାରୁ ଆଠ ବର୍ଷ ସାନ । ପରଲୋକକୁ ଯାଇଛନ୍ତି ଗାଛିଙ୍କ ଠାରୁ କୋଡ଼ିଏ ବର୍ଷ ଆଗରୁ । 

ପୀ ଗୋପବନ୍ଧୁ ଚୟନିକା 


ସେହି ଅନୁସାରେ ଅର୍ଥାତ୍‌ “ ବର୍ଷ, ମାସ, ଦିନ, ଦଣ୍ଡ 'ର ଅବଧ୍ବରେ ଦେଖୁଲେ ତାଙ୍କ ଜୀବନ 
ସ୍ଵଜ ! ପରିବାରର ଆର୍ଥକ ଦୂରବସ୍ଥା ସର୍ତ କଠିନ ପରିଶ୍ରମ ଓ ଅଧ୍ୟବସାୟ ବଳରେ ସେ 
କଟକ ରେଭେନ୍ବା କଲେଜରୁ ବି.ଏ. ଓ କଲିକତା ବିଶ୍ବବିଦ୍ୟାଳୟରୁ ଆଇନ ଡିଗ୍ରୀ ହାସଲ 
କରିପାରିଥିଲେ | ଗାଛିଙ୍କ ପରି ସେ ଧନାଢ଼୍ୟ “ ଦେବାନ”ର ପୁଅ ନଥୁଲେ ! ତାଙ୍କର ପ୍ରାୟ 
ଲେଖା, ଟିପ୍ପଣୀ ଓ ବକ୍ତବ୍ୟ ଆଞ୍ଚଳିକ ଓଡ଼ିଆ ଭାଷାରେ | ଅର୍ଥାତ୍‌ ତାଙ୍କୁ ଜାଣିବା - ଜଣେଇବା 
ଏବଂ ବୃଝିବା - ବୂଝେଇବା ସକାଶେ ସମ୍ମୁଖ ପକ୍ଷର ସାଧାରଣ ଓଡ଼ିଆ ଭାଷାଜ୍ଞାନ ରହିବା ଏକ 
ଆବଶ୍ୟକତା । ନିଜ ସମୟର ଅନ୍ୟ ନରମପନ୍ତୀ ରାଷ୍ଟ୍ରବାଦୀଙ୍କ ପରି ସେ ଶିକ୍ଷାର ପ୍ରସାରକୁ 
ସାମାଜିକ ପରିବର୍ଭନ ଓ ଜାତୀୟ ଉନ୍ନତି ନିମନ୍ତେ ଏକ ପ୍ରମୁଖ ମାର୍ଗ ଭାବରେ ବାଛି 
ନେଇଥିଲେ । ଫଳରେ ଓଡ଼ିଶାରେ ଶିକ୍ଷା ପରିବେଷଣ ଥିଲା ତାଙ୍କ ଜୀବନର ବ୍ରତ | ଏହି 
କାମରେ ତାଙ୍କ ଅନ୍ୟ ସହଯୋଗୀମାନେ ଥିଲେ ' ପଞଚସଖା' ନାମରେ ପରିଚିତ ନୀନକଣ୍ଡ 
ଦାସ, ଗୋଦାବରୀଶ ମିଶ୍ର, ଆଟାର୍ଯ୍ୟ ହରିହର ଦାସ ଓ କୃପାସିନ୍ଧୁ ମିଶ୍ର । ପ୍ରାରମ୍ଭିକ କାନରେ 
ସଭିଏଁ ମିଶି ବୁଲି ବୁଲି ପାଣ୍ଠି ସଂଗ୍ରହ କଲେ । ସ୍ଥାପିତ ହେଲା ସତ୍ୟବାଦୀ ବନବିଦ୍ୟାଳୟ । 
ସମସ୍ତେ ଥିଲେ ଉଚ୍ଟ ଶିକ୍ଷିତ । କେହି ଧନାଢ଼୍ୟ ନ ଥିଲେ । ତଥାପି ଉତ୍ସର୍ଗୀକୃତ ସମାଜକାମ 
ନିମନ୍ତେ ସେମାନଙ୍କ ନିଶ୍ପଭିକୁ ସମସାମୟିକ ଭାରତୀୟ ରାଜନୀତିର ଏକ ମହର୍ତ ପୂର୍ଣ 
ଉପଲବ୍‌ଧ ରୂପେ ଦେଖାଯାଇପାରେ । ଦ୍ଵିତୀୟତଃ ଗୋପବନ୍ଧୁ ପଞ୍ଚସଖା ଓ ସତ୍ଯବାଦୀ 
ମଧ୍ଯରେ ଯେଉଁ ପରିପୂରକତା, ସେଥିରେ ପ୍ରାୟ ଶେଷଯାଏଁ କେବେ ଫାଙ୍କ ପଡ଼ି ନଥିଲା | 
ସମାଜକାମ ନିମନ୍ତେ ବୈରଭାବହୀନ ଏଭଳି ନିବିଡ଼ ଗୋଷ୍ଠୀ ମନୋଭାବ କୈବଳ ବିଂଶ 
ଶତାଦୀର ଆରମ୍ଭ ଦଶକ ନୁହେଁ, ଆଜି ସତ୍ୟବାଦୀ ଆରମ୍ଭ ହେବାର ଶହେ ବର୍ଷ ପରେ ମଧ୍ଯ 
ବିରଜ କହିଲେ ଚଳିବ । ଆଞ୍ଚଳିକ ସ୍ତରରେ ପ୍ରତିବଦ୍ଧ ସମାଜକର୍ମୀମାନେ ସେମିତି ମହାତ୍ମା 
ଗାନ୍ଧି ଏବଂ ତାଙ୍କ ସତ୍ଯାଗ୍ରହକୁ ପ୍ରସାରିତ ହେବାରେ ଭିରି ଦେଇଥିଲେ, ଠିକ୍‌ ଯେମିତି 
ପଞ୍ଚସଖା ଏବଂ ପଞ୍ଚସଖା ବାହାରେ ବି ଅନେକ ସାମାଜିକ କର୍ମୀ ଗୋପବନ୍ଧୁ ଦାସ ଏବଂ 
ସତ୍ୟବାଦୀକୁ ବଢ଼ିବାରେ ତଥା ଗଢ଼ିବାରେ ଆଧାର ଯୋଗାଇଥଲେ । ଫଳରେ ସତା୍ୟନିଷ୍ଠା 
ଆଧାରିତ ' ସତ୍ୟବାଦୀ” ଜାତୀୟ ରାଜନୀତିକୁ ମୂଲ୍ୟବୋଧଭିରିକ, ମାନବୀୟ ତଥା ଜନାଭିମୁଖୀ 
କରିବାରେ ଏକ ପ୍ରମୁଖ ସ୍ଥାନୀୟ ପ୍ରୟାସ ହୋଇପାରିଲା । 

ମହାମ୍ବା ଗାନ୍ଧି, ଗୋପବନ୍ଧୁ ଦାସ, ପଞ୍ଚସଖା କିମ୍ବା ଅନ୍ୟମାନଙ୍କ ମଧ୍ଯରେ ରହିଥୁବା 
ସମାନତା ଏବଂ ବିଭେଦକୁ ନେଇ ପରିଚର୍ଟ୍ଚା କଦାପି ଅଯଥାର୍ଥ ହୋଇ ନପାରେ । ମାତ୍ର 
ତା'ସହିତ ଏକଥା ମଧ୍ୟ ସତ ଯେ ସେମାନଙ୍କୁ ସାନ-ବଡ଼ର ଶିଡ଼ିରେ ତୁଳନା କରିବା ଆଦୌ 
ଇତି ହାସସମ୍ମତ ଚର୍ଚ୍ଚା ନୂହେଁ ଅର୍ଥାତ୍‌ ତାହା କେବେ ପ୍ରକୃତ ସାମାଜିକ - ପାଠ ହୋଇ ନପାରେ | 
ଗୋପବନ୍ଧୁଙ୍କର ବିଶ୍ବଦୃଷ୍ଟିୟ ସାଧାରଣ ଲୋକଙ୍କ ପ୍ରତି ଦରଦ, ପ୍ରତିକୂଳ ପରିସ୍ଥିତିରେ କାମ 
କରିବାର ଅଦମ୍ୟ ପ୍ରୟାସ, ସଂକୀର୍ଶ ଆଞ୍ଚଳିକତାରୁ ଉର୍ଚବକୁ ଉଠିବାର ଇଳ୍ଲାଶର୍ତି ତଥା ସେନାପତି 

ଭଳି ସମସ୍ତଙ୍କୁ ସାଙ୍ଗରେ ନେଇ ସମାଜକାମ କରିବାର ସାମର୍ଥ୍ୟ ସର୍ବଦା ଆଲୋଚନାର ପ୍ରସଙ୍ଗ 
ହେବା କଥା | ବ୍ୟକ୍ତି ରୂପରେ ସେ ଅନ୍ୟ ସମସ୍ତ ବ୍ୟକ୍ତଙ୍କ ପରି, ପୁଣି ଅନ୍ୟ ସମସ୍ତ ବ୍ୟକ୍ତଙ୍କ 
ଠାରୁ ଭିନ୍ନ ମଧ୍ଯ | 

ଏକଥା ସତ ଯେ ଗୋପବନ୍ଧୁ ଓଡ଼ିଶା ଭଳି ଏକ ସୀମିତ ଭୌଗୋଳିକ ଅଞ୍ଚଳକୁ 
ନିଜର କର୍ମକ୍ଷେତ୍ର ରୂପେ ବାଛିଥଲେ । ବନ୍ୟା ବିପନ୍ନଙ୍କ ପାଇଁ ତାଙ୍କର ସାହାଯ୍ୟ ବାଣ୍ଟିବା କାମ 
ପୁଣି ମୁଖ୍ୟତଃ ଓଡ଼ିଶାର ଏକ ସାନ ଗରିଧ୍ବ, ଅର୍ଥାତ୍‌ ଉପକୂଳ ଅଞଚଳଯାକେ ହିଁ ସୀମିତ ଥୁଲା | 
ତାଙ୍କର ମାନସ ସନ୍ତାନ ସତ୍ୟବାଦୀ ବନବିଦ୍ୟାଳୟର ସ୍ଥାପନା ପୁରୀ ଜିଲ୍ଲାର ସାକ୍ଷୀଗୋପାଳ 
ନାମକ ଗାଁରେ ହିଁ ହୋଇଥୁଲା। ଅର୍ଥ ହେଲା, ସତ୍ୟବାଦୀର ପ୍ରଭାବ କ୍ଷେତ ମଧ୍ୟରେ ଆସିଥିବା 
ମୋଟ ଅଞ୍ଚଳର ପରିସୀମା ଖୁବ୍‌ ବ୍ୟାପକ ହୋଇ ନପାରେ | ପ୍ରଭାବ କ୍ଷେତ୍ର ପରି ସତ୍ୟବାଦୀର 
ମୋଟ ଜୀବନକାଳ ମଧ୍ଯ ଖୁବ୍‌ ସ୍ଵଢ୍ଥ ! ୧୯୦୯ ରୁ ୧୯ ୨୬ ଯାକେ । ପୁଣି ସେହି ସୃଳ୍ପ 
ଜୀବନକାଳ ମଧ୍ଯରେ ଅନୂଷ୍ଠାନଟି କେତେଥର ଯେ ମୁମୂର୍ଷୁପ୍ରାୟ ଦୁଃସ୍ପିତିର ସମ୍ମୁଖୀନ ହୋଇଛି, 
ତା”ର ହିସାବ ନାହିଁ । କେବଳ ସେତିକି ନୁହେଁ, ଗୋପବନ୍ଧୁ ସଂପାଦିତ ସାହିତ୍ୟ ପତ୍ରିକା 
' ସତ୍ୟବାଦୀ ( ୧୯ ୧୩) ଏବଂ ସମ୍ବାଦପତ୍ର “ ସମାଜ” ( ୧୯୧୯) ହେଲେ ଆଞ୍ଚଳିକ 
ଭାଷା-ଭାଷୀର ପତ୍ରିକା । ଏଭଳି କି ଭାରତୀୟ ଜାତୀୟ କଂଗ୍ରେସର ନେତା ଭାବରେ 
ଗୋପବନ୍ଧୁଙ୍କର ବିଶେଷ ସର୍ବଭାରତୀୟ ମାନ୍ୟତା ନଥୁଲା |! ଜୀବନସାରା ସେ ପ୍ରାଦେଶିକ 
ଉତ୍କଳ କଂଗ୍ରେସ କମିଟି ସ୍ତରରେ ରହି ହିଁ କାର୍ଯ୍ୟ କରିଛନ୍ତି । ସେହି ଅନୁସାରେ ଆଜି ବାଲ 
ଗଙ୍ଗାଧର ତିଳକ, ସର୍ଦାର ବଲ୍ଲଭଭାଇ ପଟେଲ ବା ରାଜେନ୍ଦ୍ର ପ୍ରସାଦଙ୍କ ସର୍ବଭାରତୀୟ 
ଜାତୀୟତାବାଦୀ ନେତା ଭାବରେ ଯେଉଁ ପରିଚିତି ମିଳେ, ସେତିକି ପରିଚିତି ଗୋପବନ୍ଧୁ 
ଦାସଙ୍କୁ ମିଳି ପାରେନା । ବାସ୍ତବରେ ଦେଖୁଲେ ଗୋପବନ୍ଧୁ କଦାଚିତ ସଂକୀର୍ଣ୍ଣ ଆଞ୍ଚଳିକତାର 
କବଳରେ ପଡ଼ିନାହାତ୍ତି । ବରଂ ଜୀବନସାରା ସେ ଓଡ଼ିଆ ଜାତିକୁ ସଂକୀର୍ଣ୍ଣ ଆଞ୍ଚଳିକତାରୁ 
ଦୂରରେ ରଖୁବା ପାଇଁ ପ୍ରୟାସ କରିଛନ୍ତି । ୧୯ ୨୦ ମସିହାରେ ଅନୁଷ୍ଠିତ ' ଉତ୍କଳ ସମ୍ମିଳନୀର 
ଚକ୍ରଧରପୁର ଅଧ୍ୟବେଶନରେ ସମ୍ମିଳନୀ ଯେତେବେଳେ ବ୍ରିଟିଶ୍‌ ବିରୁଦ୍ଧରେ ଅସହଯୋଗକୁ 
ମନ୍ତ୍ର ରୂପେ ଗ୍ରହଣ କଲା ଏବଂ ସେହି ପ୍ରକ୍ରିୟାରେ ଜାତୀୟ କଂଗ୍ରେସରେ ସମାହିତ ହେଲା 
ତଥା ମହାଭାରତୀୟତାର ସ୍ରୋତରେ ଓତପ୍ରୋତ ହେଲା, ତା” ପଛରେ ରହିଥୂଲା ଗୋପବନ୍ଧୁଙ୍କର 
ଉଦ୍ୟମ |! ମହାଭାରତୀୟତାର ମହାସ୍ତରୋତରେ ମିଶିବା ପାଇଁ ଗୋଡ଼ ଟେକୁଥୁବା ଓଡ଼ିଶାର ଯୁବ 
ଜାତୀୟତାକୁ ସେ ଏକ ପରିପକ୍ଵ ନେତୃତ୍ଵ ଦେଇଥିଲେ । ପୁଣି, ଆହୁରି ଗଭୀରକୁ ଗଲେ 
ଦେଖାଯାଏ ଯେ ଗୋପବନ୍ଧୁଙ୍କ ଜାତୀୟତା କସ୍ପିନକାଳେ ଭାରତର ଭୌଗୋଳିକ ପରିସୀମା 
ଯାକେ କେବଳ ଆବଵ ନଥୁଲା | ବିଶ୍ଵର ସାମୂହିକ ଉନ୍ନତିର ଏହା ସମ୍ପୂର୍ ରୂପରେ ଅନୁପୂରକ 
ବୋଲି ସେ ଯୁକ୍ତି ବାଢୁଥିଲେ । ବିଶ୍ଵମାନବତା ଥଲା ତାଙ୍କର କାମ୍ୟ ! ବିଶ୍ଵମାନବର ହିତକୁ 
ଉପେକ୍ଷା କରି କଦାଚିତ ରାଷ୍ଟ୍ର ଜାତୀୟତା ଉଧେଇ ନପାରେ ବୋଲି ସେ ଦୃଢ଼ ବିଶ୍ଵାସ 

xiv ଗୋପବନ୍ଧୁ ଚୟନିଜା 
ରଖୁଥିଲେ । ସେହି ଦୃଷ୍ଟିରୁ ଦେଖଲେ, ତାଙ୍କର ଓଡ଼ିଶା କ୍ଷେତ୍ର ଜାତୀୟତା ଆନ୍ଦୋଳନ, 
ଆଞ୍ଚଳିକ ଭାଷାରେ ପତ୍ରିକା ସମ୍ପାଦନା, ନିକ ପୈତୃକ ଗାଁ କଡ଼ରେ ସ୍କୁଲ ପ୍ରତିଷ୍ଠା ଇତ୍ୟାଦି 
ପ୍ରତ୍ୟେକ କାର୍ଯ୍ୟ ସେହି ମହତ ଲକ୍ଷ୍ୟ ପୂରଣ ଦିଗରେ ଗୋଟାଏ ଲେଖା ସରଳ ଉଦ୍ୟମ 
ମାତ୍ର 

ପ୍ରକୃତରେ ବିଚାର କଲେ କାର୍ଯ୍ୟକ୍ଷେତ୍ରର ପରିଧ ଆଧାରରେ କୌଣସି କାର୍ଯ୍ୟକର୍ଭାକୁ 
ଦୂରଦୃଷ୍ଟିସମ୍ପନ୍ନ ବା ଦୂରଦୃଷ୍ଟି ଶୂନ୍ଯ ବୋଲି କୁହାଯାଇ ନପାରେ । ବିଶ୍ଵର ନେତା ବା ଜଗତର 
ଅନୁଷ୍ଠାନ ବୋଲି ନାଁ ପାଇଥିବା ବ୍ୟକ୍ତି ଓ ଅନୁଷ୍ଠାନ ମଧ୍ଯ ଜାତି, ଭାଷା ଆଦିର ସଂକୀର୍ଣ୍ଣତାକୁ 
ଅତିକ୍ରମଣ କରିଥାଇ ନପାରନ୍ତି ! ଠିକ୍‌ ସେମିତି ନିଜ ଆଶ୍ରମ ବାହାରକୁ କ୍ୃଟିତ୍‌ ପାଦ 
କାଢ଼ିଥବା କେହି ସାଧୁ, ସନ୍ମ ବି ବିଶ୍ବଦୃଷ୍ଟିଯୁକ୍ତ ହୋଇପାରନ୍ତି ! ପୁଣି, ଅନ୍ୟ ଏକ ଦୃଷ୍ଟିରୁ 
ଦେଖଲେ ସମଗ୍ର ବିଶ୍ଵ ଯଦି ଏକ, ତା'ର ମାନବ ସମାଜ ଯଦି ଗୋଟାଏ ଜାତି, ତେବେ 
ଆପେକ୍ଷିକ ଅର୍ଥରେ ' ପ୍ରଦେଶ’ ଅପେକ୍ଷା “ଦେଶ” ବଡ଼ ନିଶ୍ଚୟ, କିତୁ ବିଶ୍ଵ ପରିପ୍ରେକ୍ଷୀରେ 
ଉଭୟେ ଏକ ବିରାଟ ସମୂହର ଲେଖା ଅଂଶ ଓ ଅଙ୍ଗ ମାତ୍ର ! ନା କେହି ବଡ଼, ଅଧକ 
ମହର୍ତ ପୂର୍ଣ ନା କେହି ସାନ, କମ୍‌ ମହର୍ଵପୂର୍ଣ୍ ! ଠିକ୍‌ ସେହିଭଳି ଭାଷା ଆଧାରରେ କେହି 
ଆଞ୍ଚଳିକ ( ସଂକୀର୍ଣ) ପଦବାଚ୍ୟ ହୋର ନପାରନ୍ତି । ଭାବର ଅଭିବ୍ୟକ୍ତି ନିମନ୍ତେ ଭାଷା ଏକ 
ଆବଶ୍ୟକ ମାଧ୍ଯମ ମତ୍ର । କୌଣସି ଏକ ନିର୍ଦ୍ଦିଷ୍ଟ ଭାଷାକୁ କହିବା ଲୋକର ମୋଟ ସଂଖ୍ୟା 
ଆଧାରରେ ‘ ଆଞ୍ଚଳିକ” ବୋଲି ଉପେକ୍ଷା କରାଗଲ୍ତେ, ବିଶ୍ଵର କୌଣସି ଭାଷା ଆଞ୍ଚଳିକତାରୁ 
ଉର୍ବ୍ବକୁ ଉଠି ନ ପାରଚି । ବଡ଼ କଥା ହେଲା ବ୍ୟକ୍ତିର ଦୃଷ୍ଟିକୋଣ, ବିଶ୍ଵ ସମାଜକୁ ଚିହ୍ନିବା 
ପାଇଁ ତଥା ତା' ସହ ଏକୀକୃତ ହେବାପାଇଁ ମନରେ ଥିବା ଆନ୍ତରିକତା ଏବଂ ଅଖୁଳ 
ବ୍ରଙ୍ପା୍ଡର ରହସ୍ୟ ଉଦଘାଟନ ସକାଶେ ଅନ୍ତରରେ ରହିଥିବା ଜିଜ୍ଞାସା । ତେଣିକି କାହାକୁ 
କେତେ ପଦବୀ, ପ୍ରସିଦ୍ଧି ଓ ପ୍ରତିଷ୍ଠା ମିଳିଛି, ସେ ଭିନ୍ନ କଥା | ଏହି ଆଧାରରେ ଦେଖୁଲେ 
କେତେ ଯେ ଯୁଗପୁରୁଷ ଏବଂ ଯୁଗପୁରୁଷ ହେବାର ସାମର୍ଥ୍ୟ ଓ ସୃଷ୍ଟିଶୀଳତା ରଖୁଥିବା ବ୍ୟକ୍ତି 
ଆମ ନଜରକୁ ଆଦୌ ଆସି ପାରିନଥବେ, ତା'ର ଆକଳନ କରିବା କଠିନ । ପୁଣି ବଡ଼ 
ପରିଧ୍ବରେ ବୋହିଯିବା, ଉଡ଼ି ଉଭେଇଯିବା ଅପେକ୍ଷା ବ୍ୟକ୍ତି ଭାବରେ ସାନ ପରିଧୂର କାର୍ଯ୍ୟ 
କ୍ଷେତ୍ରରେ ରହି ଠୋସ କିଛି କରିବା ଆଦୌ ଅସମାଚୀନ ନୁହେଁ । ଏହି ଦୃଷ୍ଟିରୁ ଗୋପବନ୍ଧୁ 
ଦାସଙ୍କର କାର୍ଯ୍ୟ ଓ ଉପଲବ୍ଧ ଯେ ଏକ ବ୍ୟାପକ ବୌଦ୍ଧିକ ପରିଚର୍ଚ୍ଚା ପାଇଁ ସ୍ରୋତ ସାମଗ୍ରୀ 
ହେବ - ଏଥରେ ସହେହ ନାହିଁ 

ଦ୍ଵିତୀୟତଃ ଇତିହାସ ହେଲା ମୋଟ ସାମାଜିକ ବିବର୍ଗନର ଏକ ବିଜ୍ଞାନସନ୍ଭତ 
ବସ୍ତୁନିଶ୍ଠ ଅଧ୍ୟୟନ । ତହିଁରୁ ନା କାହାକୁ ବାଦଦେଇ ହେବ ନା କାହାରିକୁ ଉଣା ବା ଅଧୂକ 
ବୋଲି କହିହେବ । ସେ 'ଗାଛି' ହୁଅନୁ ବା ଗୋପବନ୍ଧୁ ବା ଆଉକେହି ! ସମସ୍ତଙ୍କୁ ନେଇ 
ରତିହାସର ମୋଟ ସ୍ଵରୂପ, ସାମାଜିକ ବିବର୍ଗନର ମୋଟ ପରିଧବ ¦ କାହାକୁ ତହିଁରୁ ବାଦ୍‌ 

ଭୂମିକା xv 
ଦିଆଗଲେ, ଅତୀତର ସେହି ମୋଟ ସମୂହ ରୂପ ଖଣ୍ଡିଆ ହୋଇଯିବ । ଦେଖନବା ଲୋକକୁ 
ଯଦି ତାହା ଖଶ୍ରିଆ ନ ଦିଶେ, ସେ ଆଖୁର ଦୋଷ ! ଏହି ପରିପ୍ରେକ୍ଷୀରେ ବିଚାର କଲେ 
ଗୋପବନ୍ଧୁ କଦାଚିତ ଗାନ୍ଧିଙ୍କ ତୁଳନାରେ ' ଉଣା” ହୋଇ ନପାରନ୍ତି, ପଞ୍ଚସଖା ବା ଅନ୍ୟ 
କେହି ଗୋପବନ୍ଧୁଙ୍କ ତୁଳନାରେ ହୋଇ ନ ପାରନ୍ତି କମ୍‌ ମହର୍ତପୂର୍ଣ। ଅର୍ଥାତ୍‌ ସାମାଜିକ 
ବିବର୍ଗନର ଏକ ସାମଗ୍ରିକ ଅଧ୍ୟୟନ ପ୍ରକ୍ରିୟାରେ ଗୋପବନ୍ଧୁ କାହାରି ପ୍ରତିଦ୍‌ନ୍ଦ୍ରୀ ହୋଇ ନ 
ପାରନ୍ତି । ମୋଟ ସାମାଜିକ ବିବର୍ଭନର ଏକ ଆଞ୍ଚଳିକ ସ୍ଵରୂପ ଭାବରେ ଯଦି ଆଧୁନିକ 
ଭାରତ ଇତିହାସକୁ ଦେଖାଯାଏ, ଗୋପବନ୍ଧୁଙ୍କୁ ନେଇ ଚର୍ଚା ଅନ୍ୟ ଚର୍ଚ୍ଚାଗୁଡ଼ିକର ପରିପୂରକ 
ପ୍ରମାଣିତ ହେବ । 

ଏକଥା ପୂର୍ବରୁ ମଧ୍ୟ ଉଲ୍ଲେଖ କରାଯାଇଛି ଯେ, ନିଜ ବିଚାର ଏବଂ କାର୍ଯ୍ୟକୁ 
ଜାତୀୟ ସ୍ଵାର୍ଥଅନୁକୂଳ କରିବା ପାଇଁ ମହାମ୍ବା ଗାନ୍ଧିଙ୍କୁ ଆଞ୍ଚଳିକ ସ୍ତରର ' ଗୋପବନ୍ଧୁମାନେ 
ମିଶି ଆଧାରଶିଳା ଦେଇଛନ୍ତି । ଠିକ୍‌ ସେହିଭଳି, “ ଆଞ୍ଚଳିକ” ସ୍ତରର ଗୋପବନ୍ଧୁମାନଙ୍କ 
ସାମାଜିକ କାର୍ଯ୍ୟ ପରିଧ୍ବ ଭିତରେ ଗାନ୍ଧିଙ୍କ ପରି ଜଶେ ଦାୟିତ୍ଵବାନ ପରିପକ୍ଵ ନେତୃ ସ୍ଥାନୀୟ 
ବ୍ୟକ୍ତି ଯଦି ସମନ୍ବୟ ସ୍ଥାପନ ପାଇଁ ରହି ନଥାନ୍ତେ, କାର୍ଯ୍ୟକ୍ରମଗୁଡ଼ିକୁ ସଂଯୋଜନା କରି 
ନଥାନ୍ତେ, ମେଘର ଖଣ୍ଡ ଖଣ୍ଡ ଭସାବାଦଲ ଭଳି ଏହି ଗୋପବନ୍ଧୁମାନେ ନିଜ ନିଜ ଅଞ୍ଚଳରେ 
ନିରୋଳା ପଡ଼ି ଯାଇଥାନ୍ତେ । ସମ୍ପର୍କର ସୂତ୍ରପାତ ବିନା ସେମାନେ ବର୍ଷା ପାଣିରେ ପରିଣତ 
ହୁଏତ ହୋଇ ପାରିନଥାନ୍ତେ । ସେମାନଙ୍କ ସାମ୍ରାଜ୍ୟବାଦ ବିରୋଧଵତା ତଥା ନବନିର୍ମାଣର 
ବୌଦ୍ଧିକ ଚିନ୍ତନ, ମନେହୁଏ ରଙ୍ଗରୂପ ନେଇ ପାରିନଥାନ୍ତା । ଅର୍ଥାତ୍‌ ତାହା ମୂର୍ଭ ରୂପ 
ପାଇନଥାନ୍ତା । ସେହି ଦୃଷ୍ଟିରୁ ଗାନ୍ଧି ଓ ଗୋପବନ୍ଧୁ ଆଦିଙ୍କୁ ସେମାନଙ୍କ ନିକ ନିଜ ସମାଜ ଓ 
ସମୟର ସନ୍ତାନ ରୂପେ ଦେଖାଯାଇପାରେ । ଏହାର ଅର୍ଥ ହେଲା ଗାନି ଆଗରୁ ଜନ୍ମ ନେଇଥିଲେ 
ଯାହା କରିଛନ୍ତି ବୋଧହୁଏ ତାହା କରିପାରି ନଥାନ୍ତେ ; ଠିକ୍‌ ସେମିତି ଗୋପବନ୍ଧୁ ପରେ ଜନ୍ମ 
ନେଇଥୂଲେ ଯାହା କରିଛନ୍ତି, ହୁଏତ ତାହା କରିପାରି ନଥାନ୍ତେ । ଅନ୍ୟ ପକ୍ଷରେ ଏକଥା ମଧ୍ଯ 
ସତ ଯେ ଗାନି ଓ ଗୋପବନ୍ଧୁଙ୍କ ଅଭାବରେ ସମାଜ ଓ ସମୟ ଅନ୍ୟ କାହାକୁ “ ମହାମ୍ବା'ର 
ଭୂମିକା ଦେଇଥାରା, ' ଉତ୍କଳମଣି” କରି ଗଢ଼ିଥାନ୍ତା ! ସେମାନଙ୍କ ବିନା ସାମାଜିକ ବିବର୍ଶନର 
ପ୍ରକ୍ରିୟା ଅଟକି ଯାଇ ନଥାନ୍ତା ! 

ଗୋପବନ୍ଧୁଙ୍କୁ ନେଇ ଏହି ପରିଚର୍ଟଚାରେ ଏକାଧ୍ବକ ଥର ମହାମ୍ବା ଗାନ୍ଧିଙ୍କ ଉଲ୍ଲେଖ 
ରହିବା ପଛରେ କାରଣ ହେଲା ଯେ ଆଧୁନିକ ଭାରତୀୟ ରାଜ୍ୟ-ରାଷ୍ଟ୍ର ସାମ୍ରାଜ୍ୟବାଦୀ 
ବିରୋଧୀ ଗଣଚେତନା ଏବଂ ନୂଆ ଯୁଗ ଚେତନାର ଏକ ମୂର୍ଭିମନ୍ତ ପ୍ରତୀକ ହେଲେ ଗାନ୍ି । 
ତାଙ୍କ ନାଁର ଉଲ୍ଲେଖ ହେଲେ ଏକ ପ୍ରକ୍ରିୟାକୁ ମହତ୍ଵ ଦିଆହେଲା ଭଳି ପ୍ରତୀତ ହୁଏ । ତେଣୁ 
ସମୟ ଓ ପରିଧୂର ସୀମିତତା ଦୃଷ୍ଟିରୁ ଅନେକ ନାଁ ଜାଗାରେ ଗାନ୍ଧିଙ୍କ ନାଁର ଉଲ୍ଲେଖ ଆବଶ୍ୟକ 
ଅଭାବକୁ ପୂରଣ କରିଦିଏ । ଓଡ଼ିଶା ସ୍ତରରେ ଗୋପବନ୍ଧୁ ବି ସେହିଭଳି ଏକ ସାମାଜିକ 

XVI ଗୋପବନ୍ଧୁ ଚୟନିକା 


ପ୍ରକ୍ରିୟାର ପ୍ରତୀକ ! “ଅତୀତ ' ହେବା ସର୍ତ, “ ବର୍ଭମାନ ' ପାଇଁ ସେ କେବେ ଅନୁପଯୋଗୀ 
ହୋଇ ନପାରନ୍ତି । ତାଙ୍କଭଳି ଏକ ପ୍ରତୀକକୁ ନେଇ ଚର୍ଚ୍ଚାରେ ବୃଥା ଆସ୍ତାଳନ କରିବା ବା 
ତାଙ୍କର ଅନ୍ଧ ପକ୍ଷଧର ହେବା ଯେତିକି ଅଯୌଚ୍ତିକ, ତାଙ୍କ ସାମାଜିକ ମହରତ୍ତ୍‌କୁ ଉପେକ୍ଷା 
କରିବା ତତୋଦ୍ୟକ ମାତ୍ରାରେ ଅସଙ୍ଗତ ! କୌଣସି ବ୍ୟକ୍ତିତ୍ଵର ଯୁକ୍ତି ନିଷ୍ଠ, ବସ୍ତୁନିଷ୍ଠ ଆଲୋଚନା 
ହେବା କଥା ! ଅନ୍ୟଥା ସେ ଇତିହାସର ଘୋଷାପାଠ ହୋଇଯିବେ; ବର୍ଭମାନ ସକାଶେ ଦର୍ପଣ 
ହୋଇ ପାରିବେ ନାହିଁ । 


(ଖ) 


ଗୋପବନ୍ଧୁ ଦାସ ( ୧୮ ୭ ୭- ୧୯ ୨୮) ପୁରୀ ଜିଲାର ସାକ୍ଷୀଗୋପାଳ ନିକଟସ୍ଥ ସୁଆଣ୍ଡୋ 
ଗ୍ରାମରେ ଜନ୍ମ ଗ୍ରହଣ କରିଥଲେ । ପିତାଙ୍କ ନାମ ଦୈତାରି ଦାସ ; ମା” ସ୍ବର୍ଣମୟୀ । 
ଶୈଶବାବସ୍ଥାରେ ସେ ମାତୃହରା ହେଲେ ଏବଂ ପିଉସୀ କମଳା ଦେବୀଙ୍କ ଯନ୍‌ରେ ଲାଳିତ 
ପାନିତ ହେଲେ । ମାତ୍ର ମୀର ଏ ଯେଉଁ ଅଭାବ, ତାକୁ ସେ ଖୋଜି ପାଇଛନ୍ତି ମାତୃତୂମିଠାରେ । 
ସେତେବେଳେ ମାତୃଭୂମି ତାଙ୍କର ଗାଁ, ପ୍ରଦେଶ ବା ଦେଶଯାକେ ମଧ୍ଯ ସୀମିତ ହୋଇ 
ରହିନାହିଁ । ସମଗ୍ର ମାଟି ମା” ଅର୍ଥାତ୍‌ ବିଶାଳ ବିଶ୍ଵ ଜନନୀ ଯାଏଁ ତାହା ପରିବ୍ୟାପ୍ତ ହୋଇଛି । 
ଏହାକୁ ଭାଷା ଦେବାକୁ ଯାଇ ଗାଁ, ପ୍ରଦେଶ, ଦେଶ ଓ ବିଶ୍ଵ ମଧ୍ୟରେ ସେ ଅନୁପୂରକତା 
ଦେଖୁଛନ୍ତି । ୧୯ ୨୫ ମସିହାରେ ବୋଲଗଡ଼ଠାରେ ଆୟୋଜିତ ପ୍ରାଦେଶିକ ସମ୍ମିଳନୀ 
(କଂଗ୍ରେସ)ର ଅଭ୍ୟର୍ଥନା ସମିତିର ଅଧ୍ଯକ୍ଷ ଭାବରେ ଏହି କଥାକୁ ସିଦ୍ଧକରି ସେ କହିଥିଲେ : 
“ ଉତ୍କଳ ଭାରତର ଅଙ୍ଗ ! ଭାରତର ଉତ୍ଥାନ ପତନରେ ଏହାର ଉନ୍ନତି ଓ ଅଧୋଗତି । 
ଅବଶ୍ୟ ପ୍ରତ୍ୟେକ ପ୍ରଦେଶର ସ୍ଵାତନ୍ତ୍ୟ ଅଛି । ସ୍ଵତନ୍ତ୍ର ଅଭାବ ଅଭିଯୋଗ ଅଛି । ସେ ସ୍ବାତନ୍ତ୍ୟର 
ବିକାଶ ଓ ସେସବୁ ଅଭିଯୋଗର ସମାଧାନ ହେବା ଆବଶ୍ୟକ | ତାହା ଭାରତୀୟ ଉନ୍ନତିର 
ପ୍ରତିଦୃନ୍ଦ୍ରୀ ନୁହେଁ, ଅନୁକୂଳ । ଭାରତୀୟ ସମସ୍ଯାର ସମାଧାନ ଏବଂ ବିକାଶ ଭାରତର 
ମହାଜାତୀୟ ଆକାଂକ୍ଷା ପୂରଣରେ ପ୍ରାଦେଶିକ ଉନ୍ନତି ଓ ବିକାଶ ସହାୟ | ବ୍ୟକ୍ତି ବିଶେଷର 
ଉନ୍ନତି ପରିବାର ଉନ୍ନତିର ବିରୋଧୀ ନୂହେଁ । ପରିବାରର ଉନ୍ନତି ଗ୍ରାମୋନ୍ସତିର ଅନ୍ତରାୟ 
ନୁହେଁ । ଗ୍ରାମର ଉନ୍ନତି ପ୍ରଦେଶର ଉନ୍ନତିର ପ୍ରତିଦ୍‌ନ୍ଦ୍ରୀ ନୂହେଁ । ଜଗତ ବା ମାନବ ଉନ୍ନତିର 
ବାଧକ ନୁହେଁ । ଏ ପ୍ରତ୍ୟେକର ପ୍ରତ୍ୟେକ ସଙ୍ଗେ ଅଙ୍ଗାଙ୍ଗୀ ସମ୍ବନ୍ଧ । ପ୍ରତ୍ୟେକ ପ୍ରତ୍ୟେକର 
ସହାୟ ଓ ପରିପୂରକ ।” (ସମାଜ, ୨୫ ନଭେମ୍ବର ୧୯ ୨୫) 

ଢଗତ ଉନ୍ନତି ଓ ସ୍ବ-ଉନ୍ନତି ମଧ୍ଯରେ ଅନୁପୂରକତା ରହିଛି ବୋଲି ଯୁକ୍ତି କରୁଥିବା 
ଗୋପବନ୍ଧୁ ଦାସ ସଂକୀର୍ଣ୍ଣ ଆଞ୍ଚଳିକତାର ବା ପକ୍ଷ ନେବେ କେତେକେ ? ବିଂଶ ଶତାବ୍ଦୀର 
ଆରମ୍ଭ ଦଶକରେ ସେ ଯେତେବେଳେ ଜାତୀୟତାବାଦୀ ରାଜନୀତିକୁ ଜଗତ ଉନ୍ନତିର 

ମାଧ୍ଯମ ଭାବରେ ଗ୍ରହଣ କରି ତହିଁରେ ସକ୍ରିୟ ହେଲେ ତାଙ୍କୁ ଉତ୍କଳ ସମ୍ମିଳନୀ” ( ୧୯୦୩)ରେ 
ବଢ଼ି ଉଠୁଥିବା ଆଞ୍ଚନିକତା ପସନ୍ଦ ହୋଇନାହିଁ । ଦ୍ଵିତୀୟ ପିଢ଼ିର ଓଡ଼ିଆ ବୁବିଜୀବୀ ସେ । 
ବୟସରେ ତରୁଣ । କାହାରି ଅହେତୁକ କର୍ଚ୍ଧତଵକୁ ସେ ସ୍ଵୀକାର କରିପାରିବେ ନାହିଁ । ପ୍ରଥମ 
ପିଢ଼ିର ବୁବ୍ଧିଜୀବୀ ଭାବରେ ମଧୁସୂଦନ ଦାସ ବାଧ୍ଯରେ ପଡ଼ି ରାଜା-ରାଜୁଡ଼ା ବର୍ଗର କର୍ଚ୍ତଵକୁ 
ମାନି ନେଇଥିଲେ, ସେମାନଙ୍କର ସାହାଯ୍ୟ ଓ ସହଯୋଗକୁ ପୁଞ୍ଜିକରି ଓଡ଼ିଶାରେ ରାଜନୈତିକ 
ଆନ୍ଦୋଳନ ଆରମ୍ଭ କରିଥିଲେ, ଭାଷା-ସଂସ୍କୃତିର ଅସ୍ମିତା ରକ୍ଷାପାଇଁ ୧୯ ୦୩ ମସିହାରେ 
ଉନ୍ମଳ ସମ୍ମିଳନୀ ଆରମ୍ଭ କରିଥିଲେ ! ତହିଁରେ ରାଜନ୍ୟବର୍ଗର ଯେଉଁ କର୍ଚ୍ଧତ୍ଵ ରହିଥିଲା, ତାହା 
ଗୋପବନ୍ଧୁଙ୍କ ପାଇଁ ସ୍ଵୀକାର୍ଯ୍ୟ ହୋର ନପାରେ । ପୁଣି ଗୋପବନ୍ଧୁଙ୍କୁ ଜାତୀୟତାର ବୀଜମନ୍ତ୍ର 
ମିଳିଛି କଲିକତାର ବଙ୍ଗାଳୀ ପରିବେଶରେ । ତାଙ୍କ ଜାତୀୟତା କେବେ ବଙ୍ଗାଳୀ ବିରୋଧୀ 
ହୋଇ ନପାରେ । ତେଣୁ ୧୯ ୦୪ ମସିହାରେ ଅନୁଷ୍ଠିତ ଉତ୍କଳ ସମ୍ମିଳନୀ ମଣ୍ଡପକୁ ସେ 
ତାଙ୍କର କେତେଜଣ ବଙ୍ଗାଳୀ ବନ୍ଧୁଙ୍କୁ କଲିକତାରୁ ଆମନ୍ତ୍ରଣ କରିଥଲେ | ମାତ୍ର ମଧୁସୂଦନ ଦାସଙ୍କ 
ନିର୍ଦ୍ଦେଶରେ ସେମାନଙ୍କୁ ମଣ୍ଡପ ଭିତରକୁ ବାରଣ କରାଗଲା । ଏହାର ତୀବ୍ର ବିରୋଧ କରି 
ନିଜେ ଗୋପବନ୍ଧୁ ମଣ୍ଡପ ତ୍ୟାଗ କଲେ । କିନ୍ତୁ ଏତିକିରେ ସେ ଚୂପ୍‌ ହୋଇ ନାହାନ୍ତି, ତାଙ୍କର 
ଦୁଇଗୁଣ ବୟସର ( ଗୋପବନ୍ଧୁଙ୍କ ସେତେବେଳେ ୨୭ ବର୍ଷ ଓ ମଧୁବାବୁଙ୍କୁ ୫୬ ବର୍ଷ 
ବୟସ) ତଥା ସମ୍ମିଳନୀ ଏବଂ ଓଡ଼ିଶା ଆଧୁନିକ ରାଜନୀତିର ଅଦ୍ଵିତୀୟ ନେତା ମଧୁସୂଦନ 
ଦାସଙ୍କ ଦୃଷ୍ଟି ଭଙ୍ଗୀକୁ ସମାଲୋଚନାକରି ପତ୍ର ଲେଖଛନ୍ତି । ସବୁଠାରୁ ବଡ଼ କଥା, ମଧୁବାବୁ 
ପତ୍ର ପାଇ ନିଜ ଭୁଲ ସ୍ଵୀକାର ମଧ୍ଯ କରିଛନ୍ତି | 

ନିଜ ଦୃଷ୍ଟିଭଙ୍ଗୀକୁ ଅଟଳ, ଅଚଳ ଭାବେ ଉପସ୍ଥାପିତ କରିବା, କାହାରି ଆଗରେ 
ହାର ନ ମାନିବାର ଯେଉଁ ବ୍ୟକ୍ତି ତୃ, ତାହା ଗୋପବନ୍ଧୁଙ୍କଠାରେ ଆଉ ଏକ ଘଟଣାରେ ମଧ୍ଯ 
ଦେଖାଯାଇପାରେ । ସେତେବେଳେ ସେ ପୁରୀ ଜିଲ୍ଲା ସ୍କୁଲର ଛାତ୍ର । ଓଡ଼ିଆ ସାହିତ୍ୟରେ 
ରାଧାନାଥ ରାୟଙ୍କ ସ୍ଵୀକୃତି ପୂରା ଶୀର୍ଷରେ । ଆଧୁନିକତାର ଦ୍ବାହି ଦେଇ ରାଧାନାଥ ଓଡ଼ିଆ 
ପରମ୍ପରାରେ ସର୍ବସ୍ବୀକୃତ କବି ଉପେନ୍ଦ୍ର ଭଞ୍ଜଙ୍କର କାବ୍ୟ ପ୍ରତିଭାକୁ ଅସ୍ଵୀକାର କରୁଥାନ୍ତି । 
ତାଙ୍କ ମତକୁ ସର୍ବମାନ୍ୟ କରିବା ସକାଶେ “ବିଜୁଳି” ନାମରେ ଏକ ସାହିତ୍ୟ ପତ୍ରିକା 
ଆଗଭର ହୋଇଥାଏ । ଅନ୍ୟପକ୍ଷରେ ' ଇନ୍ଦ୍ରଧନୁ' ନାମରେ ଆଉ ପତ୍ରିକା ପୁରାତନ ସାହିତ୍ୟ, 
ଛାନ୍ଦ, ଅଳଙ୍କାର ଓ ଶବ୍ଦ ବିନ୍ୟାସକୁ ସମର୍ଥନ କରି ଲେଖାମାନ ପ୍ରକାଶ କରୁଥାଏ । ମୋଟ 
ଉପରେ ବିଜୁଳି ' ଓ “ ରନ୍ଦ୍ରଧନୁ' ଯଥାକ୍ରମେ ରାଧାନାଥ ଗୋଷ୍ଠୀ ଏବଂ ରାଧାନାଥ ବିରୋଧୀ 
ଗୋଷ୍ଠାଙ୍କ ପାଇଁ ଦୁତତଟି ପୃଥକ ମଞ୍ଚ ହୋଇଥାନ୍ତି । ସ୍କୁଲ ଛାତ୍ର ଗୋପବନ୍ଧୁ ତାଙ୍କର ସେହି 
କୈଶୋରବସ୍ଥାରେ ସୁଦ୍ଧା ବୁଝି ପାରିଥିଲେ ଯେ ଗୋଟାଏ ଜାତି ନିଜର ସାହିତ୍ୟ ପରମ୍ପରାକୁ 
ପୁଞ୍ଜିକରି ତିଷ୍ଟେ । ନୂଆ ପରମ୍ପରା ସୃଷ୍ଟି କରିବା ନାଁରେ କେତେଜଣ ସମସାମୟିକ ଲେଖକ 
ପ୍ରାଚୀନ ପରମ୍ପରାର କବି ଲେଖକଙ୍କୁ ଅସ୍ଵୀକାର କରିବା କଦାପି ବିଜ୍ଞତା ହେବ ନାହିଁ । 

× ଗୋପବନ୍ଧୁ ଚୟନିକା 


' ଅତୀତ 'ର ଭିରି ଉପରେ ' ବର୍ରମାନ ର ସୃଷ୍ଟି । ଏହି ବିଶ୍ବାସରେ ସେ ' ଇନ୍ଦ୍ରଧନୁ'ରେ 
ରାଧାନାଥଙ୍କ ସମାଲୋଚନା କରି ଏକ କବିତା ପ୍ରକାଶ କଲେ । କିଶୋର ସ୍କୁଲ ଛାତ୍ରଟିର 
ଏହି ଯୁକ୍ତିଟିକୁ ସ୍କୁଲ ପରିଦର୍ଶକ ରାଧାନାଥ ଗ୍ରହଣ କରିପାରିଲେ ନାହିଁ । ଗୋପବନ୍ଧୁଙ୍କର 
ସାହସକୁ ପସନ୍ଦ କରିବା ପରିବର୍ରେ ବ୍ୟକ୍ତିଗତ ଅପମାନ ମନେକରି ତାଙ୍କ ଦଣ୍ଡ ଦିଆଇଲେ । 
ଗୋପବନ୍ଧୁ ଦଣ୍ଡଭୋଗ କଲେ ସତ, ମାତ୍ର ନିଜ ବିଶ୍ଵାସରୁ ଓହରିଲେ ନାହିଁ । ଉପେନ୍ଦ୍ର 
ଭଞ୍ଜଙ୍କୁ ନବଯୁଗର ଅର୍ଥାତ୍‌ ଆଧୁନିକ ଓଡ଼ିଆ ଭାଷା-ସାହିତ୍ୟର ଆଧାରଶିଳା ରୂପରେ ସ୍ଥାପନା 
କରି ସେ ପରେ ଲେଖୁଥିଲେ : 


ହେ କବି ଶେଖର ଭଞ୍ଜ ବୀରବର 
କୋଟି ଉତ୍କଳ - ସନ୍ତାନେ 

ଆଜି ନବଯୁଗେ ଧନ୍ୟ ଧନ୍ୟବାଦ 
କରୁଛନ୍ତି ତୁମ୍ଭ ନାମେ 

ଗାଏ ତୁମ୍ଭ ଗୀତ ସଭାରେ ପଡ୍ତିତ 
ପଥେ ପନ୍ମ ହୃଷ୍ଟମନା 

ବିଲେ ବୋଲେ ଚଷା ଅନ୍ତଃପୁରେ ଯୋଷା 
ନୃତ୍ୟରଙ୍ଗେ ବାରାଙ୍ଗନା 

କାଳ ବଳିଆର ଆଣରଇ ସଂସ୍କାର 

ନବ ରୁଚି ନବଞଜ୍ଞାନ 
କିନ୍ତୁ ' ବୈଦେହୀଶ ବିଳାସ” ପାଇବ 


କାଳେ କାଳେ ଉଚ୍ଚ ସ୍ଥାନ । 
(ଅବକାଶ ଚିନ୍ତା) 
କେବଳ ପରମ୍ପରାର କବି ବୋଲି ନୁହେଁ, ଉପେନ୍ଦ୍ର ଭଞ୍ଜଙ୍କୁ ମିଳିଥୁବା ଲୋକ 
ସ୍ଵୀକୃତିକୁ ଗୋପବନ୍ଧୁ ଦେଖପାରିଛନ୍ତି, ପଶ୍ିତଠାରୁ ଆରମ୍ଭକରି ବିଲରେ କାମ କରୁଥିବା 
ଚଷା ଏବଂ ନୃତ୍ୟଶାଳାର ବାରାଙ୍ଗନାଯାକେ ଉପେନ୍ଦ୍ର ଭଞ୍ଜୀୟ ଶୈଳୀର ଯେଉଁ ପ୍ରଭାବ 
ତାକୁ ଦେଖପାରିଛନ୍ତି । ଫଳରେ ଉପେନ୍ଦ୍ର ଭଞ୍ଜଙ୍କ ପ୍ରଭାବ ଏବଂ ପ୍ରାଚୀନ ଓଡ଼ିଆ କାବ୍ୟ 
ପରମ୍ପରାର ଅନ୍ୟ କବି ଯଥା ଜଗନ୍ନାଥ ଦାସଙ୍କ ପ୍ରଭାବ ତାଙ୍କ ରଚନାକୁ ମଧ୍ଯ ସର୍ବଦା 
ପ୍ରଭାବିତ କରିଛି । ' କାରା କବିତା'ଠାରୁ ଆରମ୍ଭକରି ' ଅବକାଶ ଚିତ୍ତା' ଯାଏଁ ତାଙ୍କର 
ପ୍ରତ୍ୟେକ କାବ୍ୟ କବିତାର ବିଶେଷତ୍‌ ହେଉଛି ଅପୂର୍ବ ଛାନ୍ଦ ଓ ସରଳ ଶଦ ବିନ୍ୟାସ । 
ଉପେନ୍ଦ୍ର ଭଞ୍ଜଙ୍କ ଭଳି ଗୋପବନ୍ଧୁଙ୍କ ରଚନାରେ ଶଦ୍ଦ ଚାତୁରୀ ନାହିଁ, ମାତୃ ଛାନ୍ଦ ବାଦ 
ପଡ଼ିନାହିଁ । ଏହି ଦୃଷ୍ଟିରୁ ଦେଖୁଲେ ଗୋପବନ୍ଧୁ ଭଞ୍ଜଙ୍କଠାରୁ ' ଛାନ୍ଦ ନେଇଛନ୍ତି, ' ଶଦ 
ଚାତୁରୀ” ନେଇ ନାହାନ୍ତି । ଏହି କାରଣରୁ ବୋଧେ ତାଙ୍କ ରଚନାର କେତେ ଯେ ପଦ 

ରମିକା xix 


Co 


ସାଧାରଣ ଜନଶ୍ରତିରେ ରହିଯାରଛି । ଉଦାହରଣସ୍ବରୂପ ‘ ମିଶୁ ମୋର ଦେହ ଏ ଦେଶ 
ମାଟିରେ, ଦେଶବାସୀ ଚାଲି ଯାଆନୁ ପିଠିରେ , ‘ପଛ ଘୁଞ୍ଚା ନାହିଁ ବୀରର ଜାତକେ, ନ 
ମରେ ସେ କେବେ ପରାଣ ଆତଙ୍କେ ' , ' ପୁଣ୍ୟ ଜନ୍ମମାଟି ପୁଣ୍ୟ ଦେବାଳୟ, ଉଦ୍ଧରିବା 
ପାଇଁ କଲେ ତନୁକ୍ଷୟ”, ‘ମାନବ ଜନମ ହୁଅଇ ସଫଳ, ଏ ମହାଦୀକ୍ଷା କି ବୁଝିବ 
ଉନ୍କଳ', ‘ନ ଅଟକେ କର୍ମ ନେତାର ଅଭାବେ, ଧର୍ମନାଦେ “ଚଳେ ଧର୍ମର ପ୍ରଭାବେ', 
“ ବିଶେଷେ ଉଜକଳେ ନାହିଁ ପ୍ରୟୋଜନ, ଉତ୍କଳର ନେତା ନିଜେ ନାରାୟଣ", ବା ' ମାନବ 
ଜୀବନ ନୂହଁଇ କେବଳ ବର୍ଷ ମାସ ଦିନ ଦଣ୍ଡ, କର୍ମେ ଜୀଏଁ ନର କର୍ମ ଏକା ତାର 
ଜୀବନର ମାନଦଣ୍ଡ 'କୁ ନିଆଯାଇପାରେ । 

ଗୋପବନ୍ଧୁଙ୍କୁ ଓଡ଼ିଶା ଜାଣେ ଜଣେ ରାଜନେତା ଭାବରେ । ମୁର୍ବନ୍ୟ କବି ହେବାର 
ଅବସର ସେ ପାଇନାହାତ୍ି ! ମାତ୍ର ତାଙ୍କର ଯେତେ କବିତା ଲୋକମୁହଁରେ ଶୁଣାଯାଏ, 
ମାନ୍ୟତାପ୍ରାପ୍ତ କବିଙ୍କର ମଧ୍ୟ ସେତେ କବିତା ହୁଏତ ଶୁଣାଯାଉ ନଥିବ । ଏହା ହିଁ ତାଙ୍କ 
ରଚନା ସମ୍ଭାରର ସାମାଜିକ ପ୍ରାସଙ୍ଗିକତାକୁ ଦର୍ଶାଏ । ଅନ୍ୟଥା କବି ଭାବରେ ତାଙ୍କୁ ଏତେ 
ମାତ୍ରାରେ ଲୋକ ସ୍ଵୀକୃତି ମିଳିନଥାନ୍ତା । 

ସଂକୀର୍ଣ ଆଞ୍ଚଳିକତାର ବିରୋଧରେ ଗୋପବନ୍ଧୁ ଯେଉଁ ଦୃଢ଼ ସଂଗ୍ରାମ ୧୯୦୪ 
ମସିହାରେ ମଧୁସୂଦନଙ୍କ ପତ୍ରଲେଖୂ ଆରମ୍ଭ କରିଥଲେ, ତାହା ପରବର୍ଗୀ ସମୟରେ ଉଣା 
ପଡ଼ିନାହିଁ । ସେ ଉତ୍କଳ ସମ୍ମିଳନୀକୁ ଓଡ଼ିଶା ପରିପ୍ରେକ୍ଷୀରେ ଏକ ସର୍ବମାନ୍ୟ ଜାତୀୟ ସଙ୍ଗଠନ 
ବୋଲି ମନେ କରଚତ୍ତି ବୋଲି ତହିଁରୁ କଦାପି ବାହାରି ଯାଇ ନୂଆ ଦଳ ଗଢ଼ି ନାହାନ୍ତି । ମାତ୍ର 
ତା” ଭିତରେ ରହି ଉଗ୍ର ଆଞ୍ଚଳିକତାକୁ ବିରୋଧ କରିଛନ୍ତି ଏବଂ ସମ୍ମିଳନୀ ସର୍ବ ଭାରତୀୟ 
ଚେତନାକୁ ପ୍ରମୁଖତା ଦେଉ ବୋଲି ବାରମ୍ବାର ଯୁକ୍ତି କରିଛଚ୍ତି । ଏହି ମର୍ମରେ ୧୯୦୯ରେ 
ସତ୍ୟବାଦୀ ବିଦ୍ୟାଳୟର ସ୍ଥାପନାକୁ ଦେଖାଯାଇପାରେ । ସତ୍ୟବାଦୀ ଏକ ସ୍କୁଲ; ପରେ ଏହା 
ରିଲିଫ କେନ୍ଦ୍ରର ବି କାମ କଲା ; ଶାସନୀ ବ୍ରାହ୍ମଣ ପରିବେଶରେ ସତ୍ୟବାଦୀ ସାମାଜିକ 
ସଂସ୍କାର ପାଇଁ ଆନ୍ଦୋଳନ କଲା ; ଏବଂ ୧୯ ୧୩ରେ “ସତ୍ୟବାଦୀ” ସାହିତ୍ୟ ପତ୍ର ଏବଂ 
୧୯ ୧୯ରେ “ସମାଜ'ର ପ୍ରତିଷ୍ଠା ପରେ ସତ୍ୟବାଦୀ ଓଡ଼ିଶାରେ ସାମ୍ବାଦିକତା କ୍ଷେତ୍ରରେ 
ଏକ ନୂଆ ଯୁଗ ଆରମ୍ଭ କଲା ! ସାହିତ୍ୟରେ “ ସତ୍ୟବାଦୀ ଗୋଷ୍ଠୀ! ଏକ ନୂଆ ଯୁଗର ଦୂତ 
ମନେହୁଅରି । ଏସବୁ ସାଙ୍ଗରେ ଏକଥା ବି ସତ ଯେ ' ଉତ୍କଳ ସମ୍ମିଳନୀ” ଏବଂ ସମ୍ମଳନୀର 
ରାଜା-ରାଜୁଡ଼ା ଏବଂ ଉଦାରବାଦୀ କର୍ଚ୍ଧତ୍ଵ ବାହାରେ ଏକ ସ୍ଵତନ୍ତ୍ର ଅନୁଷ୍ଠାନ ଭାବରେ 
ସତ୍ୟବାଦୀର ସ୍ଥାପନା ହୋଇଥଲା ! ଏହା ଆରମ୍ଭରୁ ମହାଭାରତୀୟ ଚେତନାକୁ ଅଗ୍ରାଧ୍ବକାର 
ଦେଲା ; ଓଡ଼ିଶାର ମଧ୍ଯବର୍ଗୀୟ ରାଜନୀତିରେ ସମୁହ ପାଇଁ ବ୍ୟଚ୍ତିସ୍ବାର୍ଥକୁ ବଳିଦେବା ବାଞ୍ଚନୀୟ 
ବୋଲି ଧାରଣା ସୃଷ୍ଟି କଲା ଏବଂ ତା' ପାଇଁ ନୀଳକଣ୍ଡ ଗୋଦାବରୀଶ, କୃପାସିନ୍ଧୁଙ୍କ ଭଳି ସେ 
ସମୟର ଉଚ୍ଚଶିକ୍ଷିତ ଯୁବକମାନଙ୍କୁ ସ୍ଵ ବେତନରେ ସ୍କୁଲକାମ, ସମାଜକାମ କରିବାକୁ 


Digitized by srujanika@gmail.com 


< ଗୋପବନ୍ଧୁ ଚୟନିଜା 


ଆକୃଷ୍ଟ କଲା | ଶିକ୍ଷା କ୍ଷେତ୍ରରେ ମଧ୍ଯ ଏକ ଅଭିନବ ପ୍ରୟାସ କରି ସତ୍ୟବାଦୀ ସିଦ୍ଧ କରିଦେଲା 
ଯେ ମଣିଷ ଗଢ଼ିବା ପାଇଁ କେବେ ଉଚ୍ଚ କୋଠାଘର, ବହୁଳ ଖର୍ଚ୍ଚ ଆଦି ଅତି ଆବଶ୍ୟକ 
ଉପାଦାନ ହୋଇ ନପାରଚି । ୧୯ ୦୯ରୁ ୧୯ ୨୬ ପର୍ଯ୍ୟନ୍ତ ଥଲା ସତ୍ୟବାଦୀର ମୋଟ 
ଜୀବନ କାନ । ତନ୍ମଧରେ ସାଡବର୍ଷରୁ ଉର୍ଶ୍ଚ ନୁହେଁ ତା'ର ସୁଖର ଦିନ । ତା” ସର୍ତ 
ଜାତୀୟତା ଆନ୍ଦୋଳନ ବା ଶିକ୍ଷକତା, ସମାଜକାମ ବା ବିଜ୍ଞାନ ଗବେଷଣା, କେତେ ଯେ 
କ୍ଷେତ୍ରରେ ତା'ର ଛାତ୍ର ଉନ୍ର୍ଷତାର ଶିଖରକୁ ଯାଇଛନ୍ତି, ଆଦର୍ଶ ପ୍ରମାଣିତ ହୋଇଛନ୍ତି, ତାହା 
କହିହେବ ନାହିଁ । ସତ୍ୟବାଦୀ ପଛରେ ଗୋପବନ୍ଧୁଙ୍କର ଏ ଯେଉଁ ମଣିଷ ଗଢ଼ିବାର ସୁଚିନ୍ତିତ 
ଯୋଜନା ବ୍ୟଳ୍ଥିକ ଉଦ୍ୟମକୁ ଏକ ସାମୂହିକ ଉଦ୍ୟମ ଏବଂ ଏକ ସାମାଜିକ ଆନ୍ଦୋଳନରେ 
ପରିଣତ କରିବାର ଯେଉଁ ପ୍ରୟାସ ତାହା ପରବର୍ଭୀ ସମୟରେ ଅର୍ଥାତ୍‌ ୧୯ ୨୦ ବେଳକୁ 
କେବଳ ଉନୂଳ ସମ୍ମିଳନୀକୁ ମହାଭାରତୀୟ ଚେତନାରେ ଓତପ୍ରୋତ କରିନାହିଁ, ସାଙ୍ଗରେ 
ଓଡ଼ିଶା ସମାଜକୁ ମଧ୍ଯ ଜାତୀୟ କଂଗ୍ରେସରେ ସମାହିତ କରି ଦେଇଛି । ସର୍ବଭାରତୀୟ 
ଚେତନା କଥା କହିଲାବେଳେ ସେ ଆଉ ଏକା ପଡ଼ି ଯାଇନାହାନ୍ତି ବରଂ ସର୍ବଭାରତୀୟ 
ଚେତନା ଉତ୍କଳ ରାଜନୀତିର ମୁଖ୍ୟ ସ୍ରୋତ ହୋଇଯାଇଛି । 

ଗୋପବନ୍ଧୁ ଓଡ଼ିଆ ଭାଷାଭାଷୀ ଅଞ୍ଚଳର ଏକତ୍ରୀକରଣ ଦାବିର ବଡ଼ ପକ୍ଷଧର 
ଥିଲେ । ଓଡ଼ିଆ ଭାଷା - ସଂସ୍କୃତିର ଅସ୍ମିତା ପ୍ରଶ୍ନ ବି ତାଙ୍କ ପାଇଁ କେବେ ଗୌଣ ନଥୁଲା | 
ସେହି ଆଧାରରେ ଗଢ଼ିଉଠୁଥବା ଉତ୍କଳ ସମ୍ମିଳନୀ ଏବଂ ଓଡ଼ିଆ ଆନ୍ଦୋଳନ ତାଙ୍କ ପାଇଁ 
କଦାପି କମ୍‌ ମହତ୍ଵ ପୂର୍ଵ ନଥୁଲା । ମାତ୍ର ଜାତୀୟ କଂଗ୍ରେସ ଓ ସର୍ବଭାରତୀୟ ଚେତନାକୁ 
ଯେଉଁମାନେ ଓଡ଼ିଆ ଆନ୍ଦୋଳନ ନିମନ୍ତେ ଅନ୍ତରାୟ ବୋଲି ବିଚାର କରୁଥିଲେ, ସେମାନଙ୍କର 
ସେ ବିରୋଧ କରୁଥିଲେ | ସେ ଜାଣିଥୂଲେ ଯେ ରାଜା - ରାଜୁଡ଼ାବର୍ଗ ବ୍ରିଟିଶ ସରକାରର 
ଚକ୍ଷୁଃଶୂଳ ହେବା ଭୟରେ ଜାତୀୟ କଂଗ୍ରେସକୁ ବିରୋଧ କରନ୍ତି ଏବଂ ମଧୁସୂଦନ ଦାସ 
ଆଦି ପ୍ରଥମ ପିଢ଼ିର ଉଦାରବାଦୀ ନେତୃତ୍ଵ ଭାବରେ ସରକାରର ଅଧ୍ଵକ ଦୂର ଯାଏଁ ବିରୋଧ 
କରିବାକୁ ସାହସ କରିପାରିବେ ନାହିଁ ; ତା ସାଙ୍ଗରେ ରାଜା - ରାଜୁଡ଼ାବର୍ଗ ବା ସାମନ୍ତବାଦୀ 
ବର୍ଗର କର୍ଚ୍ଧତ୍ଵରୁ ଆଧୁନିକ ରାଜନୀତିକୁ ସ୍ଵତନ୍ଧକରି ଗଢ଼ିବା ପାଇଁ ସେମାନେ ସାହସ ସୁଦ୍ଧା 
କରିପାରିବେ ନାହିଁ । ସେହି କାରଣରୁ ସାମନ୍ତବାଦୀ ଏବଂ ଉଦାରବାଦୀଙ୍କ ମଧ୍ଯରେ ଅନ୍ତର୍ଦ୍ଦନ୍ଦ 
ରହିଥିବା ସର୍ବେ ଉଭୟେ ଉନ୍ମଳ ସମ୍ମିଳନୀରେ ଜାତୀୟ କଂଗ୍ରେସର ପ୍ରବେଶକୁ ବାରଣ 
କରନ୍ତି । ଏହି ଆଧାରରେ ଗୋପବନ୍ଧୁ ଏବଂ ତାଙ୍କ ନେତୃତ୍ବରେ ପରିଚାଳିତ ସତ୍ୟବାଦୀ 
ଗୋଷ୍ଠୀ ଉନ୍ଳ ସମ୍ମିଳନୀ ଭିତରେ ରହି ତାକୁ ନିଜ ବିଚାରରେ ତୋଳିଛନ୍ତି । ୧୯୧୮ 
ମମିହାରେ ଯେତେବେଳେ ଯଦୁମଣି ମଙ୍ଗରାଜ ଆଦି କଟକର ଯୁବଗୋଷ୍ଠୀ ମଧୁସୂଦନଙ୍କ 
ନେଡୃତ୍ଵକୁ ବିରୋଧ କରି ଶେଷ ସମୟରେ ସମ୍ମିଳନୀ ମଣ୍ଡପରେ ସ୍ବେଚ୍ଛାସେବୀ ଭାବରେ 
ସହଯୋଗ କରିବାକୁ ମନା କରିଦେଲେ, ଗୋପବନ୍ଧୁ ସତ୍ୟବାଦୀ ବିଦ୍ୟାଳୟରୁ ୪୦ ଜଣ 

ଭୂମିକା ୀ 
ଛାତ୍ର ଏବଂ କେତେଜଣ ଶିକ୍ଷକଙ୍କୁ ନେଇ ସମ୍ମିଳନୀରେ ସ୍ବେଚ୍ଛାସେବୀ କାମ କଲେ । ଏହାଦ୍ଵାରା 
ସତ୍ୟବାଦୀ ଗୋଷ୍ଠୀର ସମ୍ମିଳନୀରେ ପ୍ରଭାବ ବଢ଼ିଲା ଏବଂ ସେହି ସୁଯୋଗର ଫାଇଦା ନେଇ 
ଗୋପବନ୍ଧୁ ସମ୍ମିଳନୀ ମଞ୍ଚରେ ଦେଶମିଶ୍ରଣ ନିମନ୍ତେ ସରକାରଙ୍କ ପାଖରେ ହାରି ଗୁହାରି 
ନକରି ଜନଆନ୍ଦୋଳନକୁ ମାଧ୍ଯମ କରିବାକୁ ଦାବି କଲେ | ଯେଉଁ ଜନଆନ୍ଦୋଳନ ୧୯୧୭ 
ମସିହାରେ ବିହାରର ଚମ୍ପାରନ୍‌ଠାରେ ନୀଳଚାଷୀମାନେ ଆରମ୍ଭ କରିଥିଲେ, ୧୯୧୮ରେ 
ଗୁଜୁରାଟର ଖେଡ଼ାଠାରେ ଭାଗଚାଷୀମାନେ ଆରମ୍ଭ କରିଥିଲେ ଏବଂ ଯେଉଁ ଜନ ଆନ୍ଦୋଳନର 
ପୁରୋଭାଗରେ ରହି ମହାମ୍ବା ଗାନ୍ଧି ଭାରତର ଜାତୀୟତାବାଦୀ ଆନ୍ଦୋଳନରେ ଏକ ନୂଆ 
ଯୁଗର ଶୁଭାରମ୍ଭ କରିଥୁଲେ, ଓଡ଼ିଆ ଭାଷାଭାଷୀ ଅଞ୍ଚଳର ଏକତ୍ରୀକରଣ ନିମନ୍ତେ ମଧ୍ଯ ସେହି 
ଜନ ଆନ୍ଦୋଳନ ଓଡ଼ିଶାର ଉଦାରବାଦୀ ଓ ସାମନ୍ତବାଦୀ ନେତୃତ୍ଵ ଆରମ୍ଭ କରନ୍ତୁ ବୋଲି 
ଗୋପବନ୍ଧୁ ଆହ୍ଵାନ ଦେଇଥିଲେ ¦ ଏହି ଘଟଣାର ପରବର୍ଷ ଅର୍ଥାତ୍‌ ୧୯ ୧୯ ବେଳକୁ ଓଡ଼ିଆ 
ଆନ୍ଦୋଳନର ନେଡୃତ୍ଵ ସତ୍ୟବାଦୀ ଗୋଷ୍ଠୀ ହାତରେ ଆସିଲା, କାରଣ ଉଦାରବାଦୀ ଓ 
ସାମନ୍ତବାଦୀ ଗୋଷ୍ଠୀ ଗୋପବନ୍ଧୁଙ୍କ ଆହ୍ଵାନକୁ ସ୍ଵୀକାର କରିପାରିଲେ ନାହିଁ । ଏଥିରେ ଆଦୌ 
ବିଡ଼ମ୍ବନା ନାହିଁ ଯେ ନେଦୃତ୍ଵ ନେଲାପରେ ଗୋପବନ୍ଧୁ ଓ ସତ୍ୟବାଦୀ ଗୋଷ୍ଠୀ ନିଜ ଆହ୍ଵାନକୁ 
ନିଜେ ସ୍ଵୀକାର କରି ୧୯ ୨୦ ମସିହା ଶେଷ ବେଳକୁ ଓଡ଼ିଶାରେ ଜନଆନ୍ଦୋଳନର ଜୁଆର 
ବୁହାଇ ଦେଲେ | ଓଡ଼ିଶା ଅସହଯୋଗ ମନ୍ତ୍ରରେ ଦୀକ୍ଷିତ ହେଲା ଏବଂ ସରକାରୀ ସ୍ତରରେ 
ଓଡ଼ିଆ ସ୍ଵତନ୍ତ୍ର ଭାଷାଭାଷୀ ପ୍ରଦେଶ ଘୋଷିତ ହେବାର ୧ ୬ ବର୍ଷ ପୂର୍ବରୁ ଭାରତୀୟ ଜାତୀୟ 
କଂଗ୍ରେସ ଗୋପବନ୍ଧୁଙ୍କ ସଭାପତିତ୍ଵରେ “ ଉନ୍ଳ ପ୍ରଦେଶ କଂଗ୍ରେସ କମିଟି' ଗଠନ କରି 
ଓଡ଼ିଆ ଭାଷାଭିରଭିକ ପ୍ରଦେଶ ଗଠନର ଦାବିକୁ ସ୍ଵୀକାର କରିନେଲା। ଅର୍ଥାତ୍‌ ଉନ୍ଳ ସମ୍ମିଳନୀର 
ଆରମ୍ଭରୁ ଦୀର୍ଘ ୧୭ ବର୍ଷ ଧରି ହାରିଗୁହାରି କରି ପ୍ରଥମ ପିଢ଼ିର ଉଦାରବାଦୀ ନେତୃତ୍ଵ 
ଯେଉଁ ସାମାନ୍ୟ ମାତ୍ର ସଫଳତା ପାର ନଥିଲା, ଗୋପବନ୍ଧୁଙ୍କ ନରମପନ୍ଛୀ ଜାତୀୟତାବାଦୀ 
ଗୋଷ୍ଠୀ ଜନଆନ୍ଦୋଳନର ଡାକରାଦେଇ ସେହି ସଫଳତା ଅତ୍ୟଳ ସମୟରେ ପାଇଗଲା ! 
ଏହା ଗୋପବନ୍ଧୁଙ୍କ ସୁପରିକଳିତ ରଣନୀତି ସାଙ୍ଗରେ ଜନଆନ୍ଦୋଳନର ମହର୍ଵ୍‌କୁ ଦର୍ଶାଏ । 
ଏହି ଘଟଣାକୁ ଆଧାରକରି ଗୋପବନ୍ଧୁ ଦାସ ସମୟର ଚକକୁ ନିଜ ମତାଦର୍ଶ ଅନୁସାରେ 
ପୂରାଇ ଦେଲେ ବୋଲି କହିଲେ ବୋଧହୁଏ ଆସ୍ତାଳନ ହେବ । ବରଂ ନିଜର ଜନସମ୍ପର୍କ 
ଯୋଗୁଁ ସେ ବଦଳୁଥିବା ସମୟର ଚକକୁ ଚିହ୍ନି ପାରିଲେ ବୋଲି କହିବା ଉଚିତ ହେବ । 
ଆଦର୍ଶ ନେତା ସମୟକୁ ବଦଳେଇ ଦିଏ ନାହିଁ ; ବଦଳୁଥିବା ସମୟକୁ ଦେଖପାରେ ! 
୧୯ ୧୯ରେ ଗୋପବନ୍ଧୁ ଉନ୍ଳ ସମ୍ମିଳନୀର ସଭାପତି ହେଲେ ! ୧୫ ବର୍ଷ 
ପୂର୍ବେ ୧୯ ୦୪ ମସିହାରେ ଓଡ଼ିଆର ଯେଉଁ ସଂକୀର୍ଣ୍ଣ ପରିଭାଷା ଥଲା, ନିଜ ସଭାପତି 
ଅଭିଭାଷଣରେ ସେ ତା'ର ଏକ ବ୍ୟାପକ ପରିଭାଷା ଦେଇ କହିଲେ : “ କେହି କେହି ପୁଣି 
ଉନ୍କଳ ଓ ଓଡ଼ିଶା ମଧ୍ଯରେ ପାର୍ଥକ୍ୟ ଦେଖନ୍ତି । ଯଥାର୍ଥରେ ଏ ଉଭୟ ମଧ୍ଯରେ କୌଣସି 


Digitized by srujanika@gmail.com 


୦ ଗୋପବନ୍ଧୁ ଚୟନିଜା 


ପାର୍ଥକ୍ୟ ନାହିଁ କିମ୍ବା ରହିବା ଉଚିତ୍‌ ନୁହେଁ । ବଙ୍ଗଳାର ହୁଅନ୍ତୁ ବା ପଞ୍ଜାବର ହୁଅନ୍ତୁ, 
ମାରବାରର ହୁଅନ୍ତୁ ବା ମାନ୍ଦ୍ରାକର ହୁଅନ୍ତୁ, ହିନ୍ଦୁ ହୁଅନ୍ତୁ ବା ମୁସଲମାନ ହୁଅନ୍ତୁ, ଆର୍ଯ୍ୟ ହୁଅନ୍ତୁ 
ବା ଆଦିମ ଅଧ୍ରବାସୀ ହୁଅନୁୁ ଯେ ଉତ୍କଳ ଓ ଓଡ଼ିଶା ସଙ୍ଗେ ଆପଣାର ସମସ୍ତ ସ୍ଵପ୍ନ ଓ ସ୍ବାର୍ଥ 
ମିଳାର ଦେଇ ଅଛନ୍ତି, ଓଡ଼ିଶା ତାଙ୍କର ଏବଂ ସେ ଓଡ଼ିଶାର | ଆଜିକାଲି ସମୟରେ ଏକ 
ସ୍ଥାନରେ ଯେ କେବଳ ଏକ ପ୍ରକାର ଲୋକ ରହିବେ ତାହା ଅସମ୍ଭବ । ପୃଥବୀର ଏପରି ସ୍କାନ 
ନାହିଁ ଯେଉଁଠାରେ ଭିନ୍ନ ଭିନ୍ନ ଜାତି ବା ସମାଜର ଲୋକ ଏକତ୍ର ବାସ କରୁନାହାନ୍ତି । ମାତ୍ର 
ସେମାନଙ୍କର ସ୍ବାର୍ଥର କେନ୍ଦ୍ର ଏକ । ତେଣୁ କାଳକ୍ରମେ ଏକୀଭୂତ ହେବା ସେମାନଙ୍କ ପକ୍ଷେ 
ସ୍ବାଭାବିକ ଓ ଶ୍ରେୟସ୍କର ।"' ( ୧୯ ୧୯ର ଉନୁଳ ସମ୍ମଳନୀ ଅଭିଭାଷଣ) 

ଗୋପବନ୍ଧୁଙ୍କ ଜାତୀୟତା କେବଳ ଭାରତର ଭୌଗୋଳିକ ପରିସୀମା ଯାଏଁ ସୀମିତ 
ନଥୁଲା | ଉଦାର ମାନବିକତା ହେଲା ତା'ର ଲକ୍ଷ୍ୟ | ତାଙ୍କ ଭାଷାରେ ' ମାନବ ଭଗବାନଙ୍କର 
ସନ୍ତାନ ଏବଂ ଉଦାର ମାନବୀୟ ପୂର୍ଣପ୍ରାଣତା ପ୍ରତ୍ୟେକ ଜାତିର ଲକ୍ଷ୍ୟ । ଏହା ସ୍ପିର ବିଶ୍ଵାସ 
ନହେଲେ ବ୍ୟନ୍ତି ବିଶେଷର ସମତା ଏବଂ ଏକତା ସମ୍ଭବପର ନୁହେଁ । ଏହା ନ ହେଲେ 
ଜାତୀୟତା ଆଭିଜାତ୍ୟରେ ପରିଣତ ହେବ | ବୋଲିବା ନିଷ୍ପୟୋଜନ ଯେ କୌଣସି କାରଣରୁ 
ହେଉ ଓଡ଼ିଶାରେ ତଥା ଭାରତରେ ଆଭିଜାତ୍ୟର ପ୍ରଭାବ ଆମ୍ଭମାନଙ୍କ ଜାତୀୟ ଶକ୍ତିକୁ 
ଅତ୍ୟନ୍ତ ହୀନବଳ କରିଅଛି ।' ( ୧୯ ୧୯ର ଉନୁଜ ସମ୍ମିଳନୀ ଅଭିଭାଷଣ) 

ତା'ସହିତ ସେ ଏକଥା ମଧ୍ଯ କହିଛନ୍ତି ଯେ ବିଶ୍ଵ ସମାଜର ଉନୃତି ପ୍ରତ୍ୟେକ 
ମଣିଷର ଲକ୍ଷ୍ୟ ହେବା ସତ୍ତେ ବ୍ୟଲ୍ତିକୁ ଏକ କ୍ଷୁଦ ପରିଧୂ ଭିତରେ ରହି ହିଁ ସମାଜକାମ 
କରିବାକୁ ପଡ଼େ,। କାରଣ ବ୍ୟକ୍ତି ବିଶେଷର ଶଚ୍ତି କ୍ଷୀଣ, ବାହୁ କ୍ଷୁଦ, ଦୃଷ୍ଟି ସଂକୀର୍ଣ୍ଣ ଗତି 
ସୀମାବଦ୍ଧ । ବିଶ୍ଵଜନୀନ ସମଗ୍ର ମାନବ ସମାଜର ସେବା ତା ପକ୍ଷରେ ଅସମ୍ଭବ । ଯେ ଯେଉଁ 
ନିର୍ଦିଷ୍ଟ ଦେଶରେ ଏବଂ ନିର୍ଦିଷ୍ଟ ଜାତି ମଧ୍ୟରେ ବାସ କରନ୍ତି ସେହି ଦେଶ ତାଙ୍କର ପୂଜାପୀଠ 
ଏବଂ ସେହି ଜାତିର ସେବାରେ ହିଁ ତାଙ୍କର ମାନବ ସେବା । ( ୧୯ ୧ ୯ର ଉଜ୍ଳ ସମ୍ମିଳନୀ 
ଅଭିଭାଷଣ) 

୧୯ ୨୦ ଦଶକରେ ସତ୍ଯବାଦୀ ଗୋଷ୍ଠୀ ଏବଂ ସମାନ ବିଚାରର ଅନ୍ଯ 
ଜାତୀୟତାବାଦୀ ଗୋଷ୍ଠୀ ଯଥା କଟକର ଭାରତୀ ମନ୍ଦିର ଗୋଷ୍ଠୀ ଇତ୍ୟାଦି ଓଡ଼ିଶା ରାଜନୀତିର 
ମୁଖ୍ୟ ସ୍ରୋତ ହେଲେ |! ଅସହଯୋଗକୁ ମନ୍ତ୍ରକରି ଗୋପବନ୍ଧୁ ଚୌଧୁରୀ, ବୀରକିଶୋର ଦାସ, 
ବାଞ୍ଚାନିଧ୍ବ ମହାନ୍ତି, ନୀଳକଣ୍ଠ ଦାସ ଆଦି ସରକାରୀ ଚାକିରି ଛାଡ଼ିଲେ । ଲକ୍ଷ୍ମୀନାରାୟଣ ମିଶ୍ର, 
ହରେକୃଷ୍ଣ ମହତାବ, ନବକୃଷ୍ଣ ଚୌଧୁରୀ, ବଂଶୀଧର ମିଶ୍ର ଇତ୍ୟାଦି ଛାତ୍ରମାନେ ସରକାରୀ 
ସ୍କୁଲ କଲେଜ ବର୍ଚ୍ଚନ କଲେ । ସତ୍ୟବାଦୀ ସ୍କୁଲ ସରକାରୀ ମାନ୍ୟତା ଓ ଅନୁଦାନକୁ ପ୍ରତ୍ୟାଖାନ 
କରି ଜାତୀୟ ଅନୁଷ୍ଠାନରେ ପରିଣତ ହେଲା । ନିଜେ ଗୋପବନ୍ଧୁ ଦାସ ଅସହଯୋଗ ଆରମ୍ଭର 
ବହୁ ପୂର୍ବରୁ ବ୍ରିଟିଶ ନ୍ୟାୟ ବ୍ୟବସ୍ଥାର ନିରର୍ଥକତାକୁ ଉପଲବ୍ଧି କରି ଓକିଲାତି ଛାଡ଼ିଥିଲେ । 

ଭମିକା ୬୦୩ 


ବି 


୧୯ ୧୯ରେ ବିହାର - ଓଡ଼ିଶା ପ୍ରାଦେଶିକ କାଉନସିଲର ସଭ୍ୟପଦ ମଧ୍ଯ ସେ ଏଥର ତ୍ୟାଗ 
କଲେ । ପରେ ଯେତେବେଳେ କଂଗ୍ରେସ ଦଳର ନେତା ଓ କର୍ମୀମାନଙ୍କୁ କାଉନସିଲ ଓ 
ଏସେମ୍ଲି ପାଇଁ ନିର୍ବାଚନ ଲଢ଼ିବାକୁ ଅନୁମତି ମିଳିଲା, ସେତେବେଳେ ମଧ୍ଯ ସେ ଆଉ 
କାଉନସିଲ ସଭ୍ୟପଦ ପାଇଁ ଇଚ୍ଛା ପ୍ରକାଶ କରିନାହାନ୍ତି । ୧୯ ୧୭ରୁ ୧୯୧୯ ମଧ୍ଯରେ 
କାଉନସିଲ ସଭ୍ୟ ରହି ଏବଂ ତା” ମାଧ୍ୟମରେ ସମାଜ କାମ କରିବାକୁ ପ୍ରୟାସ କରି ସେ ସ୍ପିର 
ନିଶ୍ଚିତ ହୋଇଛନ୍ତି ଯେ କାଉନସିଲ ବା ଏସେମ୍ଲି କେବେ ଜାତିର ଉନ୍ନତି କରିବ ନାହିଁ, 
ଦେଶକୁ ସ୍ବାଧୀନତା ଆଣିଦେବ ନାହିଁ । ଜନଆନ୍ଦୋଳନ ହିଁ ଦେଶ ଓ ଜାତିର ସ୍ଵାଧୀନତା ଓ 
ଉନ୍ନତି ପାଇଁ ଏକମାତ୍ର ପନ୍ତା । ମୃତ୍ୟୁ ପର୍ଯ୍ୟନ୍ତ ତାଙ୍କର ଏହି ବିଚାର ବଦଳି ନଥୁଲା । 

ଚାକିରି କ୍ଷେତ୍ରରେ ହେଉ ବା କାଉନସିଲ ସଭ୍ୟପଦ ଗ୍ରହଣକରି ହେଉ ବା ଆବେଦନ 
ପ୍ରତିବେଦନ ଜଣାର ହେଉ, ବିଦେଶୀ ସରକାର ସାଙ୍ଗରେ ସହଯୋଗର ପନ୍ଛାକୁ ଅର୍ଥାତ୍‌ 
ଉଦାରବାଦୀ ରାଜନୀତିର ପନ୍ଛାକୁ ଏ ଯେଉଁ ଗୋପବନ୍ଧୁଙ୍କର ବିରୋଧ, ତାହା ତାଙ୍କର 
ପୂର୍ବସୂରି ମଧୁସୂଦନ ଦାସଙ୍କୁ ଗ୍ରାହ୍ଯ ନଥଲା । ୧୯ ୨୧ରେ ମଧୁସୂଦନ ଅସହଯୋଗର 
ଡାକରାକୁ ବିରୋଧ କଲେ : ବିହାର - ଓଡ଼ିଶା ପ୍ରାଦେଶିକ ମନ୍ତ୍ରୀମଣ୍ଡଳରେ ମନ୍ତ୍ରୀପଦ ଗ୍ରହଣ 
କଲେ ; ଉନ୍କଳ ସମ୍ମିଳନୀର ଜାତୀୟ କଂଗ୍ରେସରେ ବିଲୟକୁ ମଧ୍ଯ ସେ ଗ୍ରହଣ କରିପାରିଲେ 
ନାହିଁ । ପ୍ରକାରାନ୍ତରେ କହିଲେ ରାଜନୀତିକ ପନ୍ଛଜାକୁ ନେଇ ଉଭୟଙ୍କ ମଧ୍ଯରେ ନାହିଁ ନଥବା 
କଟୁତା । ସେହି ଦୃଷ୍ଟିରୁ ଗୋପବନ୍ଧୁଙ୍କ ପାଇଁ ମଧୁସୂଦନ ଦାସ ହେବା କଥା ସବୁଠାରୁ ବଡ଼ 
ପ୍ରତିଦ୍ଵନ୍ଦ୍ରୀ । ବୈଚାରିକ ଦୃଷ୍ଟିରୁ ଗୋପବନ୍ଧୁ ତୀବ୍ରଭାବରେ ମଧୁସୂଦନଙ୍କର ବିରୋଧ ମଧ୍ଯ 
କରିଛନ୍ତି । ୧୯ ୨୦ ମସିହା ଡିସେମ୍ବର ମାସରେ ଆୟୋଜିତ ହେବାକୁ ଥିବା ଉତ୍ସଳ ସମ୍ମିନନୀର 
ଚକ୍ରଧରପୁର ଅଧ୍ୟବେଶନରେ ମତପାର୍ଥକ୍ୟ ଯୋଗୁଁ ମଧୁବାବୁ ସଭାପତି ହେବାକୁ ଶେଷ 
ସମୟରେ ଅମଙ୍ଗ ହେଲେ । ଗୋପବନ୍ଧୁ ସେତେବେଳେ କଟୁକ୍ତି କରି କହିଛନ୍ତି, ' ଦେଶ 
ମିଶ୍ରଣ ପ୍ରସଙ୍ଗକୁ ଓଡ଼ିଶାର ନେତାମାନେ ଜୀବନମରଣ ସମସ୍ୟା ବୋଲି କହିଥାନ୍ତି । ମାତ୍ର ଏହି 
ଗୁରୁତର ବିଷୟର ବିଚାରବେଳେ କେହି ସଭାପତି ହେବାକୁ ଅମଙ୍ଗ ହେବା ଅବଶ୍ୟ କ୍ଷୋଭର 
ବିଷୟ । ମାତ୍ର ଏତେ ଅଧୀର ହେବାର କୌଣସି କାରଣ ନାହିଁ । ସଭାପତି ବିନା ସଖ୍ମିଳନୀ 
ବନ୍ଦ ହେବ ନାହିଁ । ମଧୁବାବୁ ହୋଇଥାନ୍ତେ ଆଉ କେଉଁ ବାବୁ ହେବେ ।' (ସମାଜ, ୨୫ 
ଡିସେମ୍ବର ୧୯ ୨୦) 

ଓଡ଼ିଶାର ଶୀର୍ଷିସ୍ଥାନୀୟ ନେତାଙ୍କ ପ୍ରତି ଏହି ଖେଦୋର୍ତି କେତେ କଟୂକର ହୋଇଥିବ, 
ତାହା ଅନୁମାନ କରାଯାଇପାରେ ! ୧୯ ୨୧ରେ ଯେତେବେଳେ ମଧୁବାବୁ ବିହାର 
ଓଡ଼ିଶାର ମନ୍ତ୍ରୀପଦ ଗ୍ରହଣ କଲେ, ତାଙ୍କୁ ଅଭ୍ୟର୍ଥନା ଦେବା ସକାଶେ ଉଦାରବାଦୀ ଗୋଷ୍ଠୀ 
ପୁରୀ, କଟକ ଆଦି ସ୍ଥାନରେ ବିଭିନ୍ନ ସଭାର ଅୟୋଜନ କଲେ । ସେତେବେଳେ ଅସହଯୋଗର 
ସମୟ । ମଧୁବାବ୍ରଙ୍କ ସରକାରଙ୍କ ପ୍ରତି ସହଯୋଗ ପନ୍ଛାକୁ ବା ଗୋପବନ୍ଧୁ ଏବଂ ଅନ୍ଯ 

୦୯୪ ଗୋପବନ୍ଧୁ ଚୟନିକା 


କଂଗ୍ରେସ ସମର୍ଥକ ସହ୍ୟ କରନ୍ତେ କେମିତି ? ତେଣୁ ପ୍ରତ୍ୟେକ ଅଭ୍ୟର୍ଥନା ସଭାକୁ ସେମାନେ 
ଭଣ୍ଡୁର କଲେ ଏବଂ ମଧୁବାବୁଙ୍କ ରାଜନୈତିକ ବିଚାରରେ ନିରର୍ଥକତାକୁ ସିଦ୍ଧ କଲେ। 
' ଅଶୀତିପର ବୃଦ୍ଧ” ସରକାରୀ ଚାକିରି କରିବାକୁ ବାହାରିଲେ ବୋଲି ତୀବ୍ର କଟୁକ୍ଥି କଲେ। 

ମଧୁବାବୁଙ୍କ ବିଚାର ପ୍ରତି ବିରୋଧ ସନ୍ତ୍ରେ ଗୋପବନ୍ଧୁ ସର୍ବଦା ତାଙ୍କୁ ଜାତୀୟ 
କଂଗ୍ରେସ ଏବଂ ଉଗ୍ର ବିଦେଶୀ ସରକାର ବିରୋଧ୍ବତା ଆଡ଼କୁ ଆକ୍ଧଷ୍ଠ କରିବାକୁ ପ୍ରୟାସ 
କରିଛଚ୍ତି। ଜାତିପ୍ରାଣ ମଧୁସୂଦନଙ୍କ ମନରେ ସ୍ଥାପିତ କରିବାକୁ ଚେଷ୍ଟା କରିଛନ୍ତି ଯେ ଏହା ହିଁ 
ଜାତୀୟତା ନିମନ୍ତେ ପ୍ରକୃତ ବିକଛ । ତେଣୁ ୧୯ ୨୪ରେ ମଧୁବାବୁଙ୍କର କଂଗ୍ରେସ ଦଳର 
ପ୍ରାଥମିକ ସଭ୍ୟ ହେବାରେ ତଥା ୧୯ ୨୫ରେ କଟକରେ ମହାମ୍ବା ଗାନ୍ଧିଙ୍କ ସହିତ ତାଙ୍କର 
(ମଧୁବାବୂଙ୍କର) ସାକ୍ଷାତ ହେବାରେ ସେ ସହାୟକ ହୋଇଛନ୍ତି 

୧୯ ୨୭ରେ ଯେତେବେଳେ ମଧୁବାବୁ କଂଗ୍ରେସ ପକ୍ଷରୁ କାଉନସିଲ ବା ଆସେମ୍ଭିକୁ 
ଯିବା ହେବାଲାଗି ଅଭିପ୍ରାୟ ଜଣାଇଲେ, ଗୋପବନ୍ଧୁ ତାଙ୍କର ପୂର୍ଣ୍ଣ ସମର୍ଥନ କରି ଲେଖଥଲେ, 
' ଘଟନା ବିଶେଷରେ ତାଙ୍କ ( ମଧୁବାବୁଙ୍କ) ସହିତ କାହାରି କାହାରି ମତଭେଦ ହେଲେ ସୁଦ୍ଧା 
ସେ ଯେ ଉନ୍କଳର ଜଣେ କୃତି ପୁରୁଷ, ନିଜ ବୁଵି, ବିବେକ, ବିଚାର ଅନୁସାରେ ଦେଶ 
ସେବାରେ ଆପଣାର ଶର୍ତି ସମୟ ସମ୍ପଦ ବ୍ୟୟ କରି ଆଜି ଏ ବୃଦ୍ଧ ବୟସରେ ପଥର ଭିକାରି 
ରୂପେ ଛିଡ଼ା ହୋଇଛି ଏହା କେହି ଅସ୍ବୀକାର କରିପାରିବେ ନାହିଁ । ମଧୁବାବୁ ସେ କାଳର 
ରାଜନୀତି କ୍ଷେତ୍ରର ଖେନଳୁଆଡ଼ । ଓଡ଼ିଶାରେ ସେତେବେଳେ ତାଙ୍କର ସେପରି କେହି ସହକର୍ମୀ 
ନଥଲେ। ସେ କାହାରିଠାରୁ ପରାମର୍ଶ ପାଇନାହାନ୍ତି କି ସମାଲୋଚନା ସହି ନାହାରି । ସୁତରାଂ 
ଏକ ସିଂଘା ଷଣ୍ଢ ପରି ଯେଉଁଆଡ଼େ ଯେତେବେଳେ ବିଚାରିଛନ୍ତି ଠେଲିପେଲି ଚାଲି ଯାଇଛନ୍ତି । 
ଭଲ କରିଛି, ଭୁଲ୍‌ କରିଛନି । ସେ ଯାହା କରନ୍ଧୁ ଓଡ଼ିଶାର ନବଜାଗରଣ ମୂଳରେ ତାଙ୍କ 
ଶଲ୍ତି ଓ ସ୍ଵାର୍ଥତ୍ୟାଗ ବହୁ ପରିମାଣରେ ରହିଅଛି ! ବହୁକାଳ ଏକାଦିକ୍ରମେ ଗୋଟିଏ ରୀତି ଓ 
ଡଙ୍ଗରେ ଚାଲିଆସି ଦେଶର ବର୍ଭମାନ ସାଧାରଣ ଜୀବନର ପରିବରିତ ଅବସ୍ପାନୁସାରେ ସେ 
ନିଜର ଅଭ୍ୟାସ, ବ୍ୟବହାର ଓ ନୀତି ହଠାତ୍‌ ବଦଳାଇ ନ ପାରିବାରେ କିଛି ଆଶ୍ଚର୍ଯ୍ୟ ନାହିଁ। 
ସେଥିଲାଗି ଆମ୍ଭମାନଙ୍କର ତାଙ୍କ ପ୍ରତି କେବେହେଲେ ଭଳ୍ତି ଉଣା ହୋଇନାହିଁ । (ସମାଜ, 
୨୪ ଏପ୍ରିଲ ୧୯ ୨୭) 

ଯେଉଁମାନଙ୍କ ପ୍ରଭାବ ଯୋଗୁଁ ମଧୁବାବୁ ପ୍ରାୟତଃ ବିଚାର ସ୍ତରରେ ଓଡ଼ିଶାକୈନ୍ଦିକ 
ହୋଇଯାଇଥୁଲେ, ସେମାନେ ହେଲେ ଓଡ଼ିଶାର ରାଜା - ଜମିଦାର ଗୋଷ୍ଠୀ ! ମଧ୍ଯବର୍ଗୀୟ 
ବୁବିଜୀବୀର ଓଡ଼ିଶାରେ ଯେଉଁ ଅଭାବ, ସେମାନଙ୍କ ମଧ୍ଯରୁ ଅନେକ ଶିକ୍ଷାଲାଭ କରି ତାକୁ 
ପୂରଣ କରିବାର ମିଥ୍ୟା ଭ୍ରମ ସୃଷ୍ଟି କରିଥିଲେ । ଫଳତଃ ମଧୁବାବୁ ଓଡ଼ିଶାର ପ୍ରଗତି ପାଇଁ 
ସେମାନଙ୍କ ଉପରେ ବସ୍ତୁତଃ ଆଶ୍ରିତ ରହିଥିଲେ । ମାତ୍ର ଜାତୀୟତାର ପ୍ରଗତିରେ ଏହି 
ରାଜନ୍ୟବର୍ଗ ଏକ ବଡ଼ ଅନ୍ତରାୟ, ତାହା ଗୋପବନ୍ଧୁ ଅନୁଭବ କରିପାରିଥିଲେ । ବର୍ଗସ୍ବାର୍ଥ 

ଭୂମକା ୬୪୪୨ 


a 


ଦୃଷ୍ଟିରୁ ସେମାନେ ରାଜନୀତିରେ ଜନସାଧାରଣଙ୍କ ସମ୍ପଲ୍ତିକୁ ସ୍ଵାଗତ କରିପାରିବେ ନାହିଁ । 
ଇଂରେଜ ସରକାରର ବିରୋଧୀ ହେବା ଭୟରେ ସେମାନେ ସର୍ବଭାରତୀୟ ଚେତନାରୁ 
ଦୂରରେ ରହିବେ । ତେଣୁ ଦେଶ ମିଶ୍ରଣ ପ୍ରଶ୍ନକୁ ପ୍ରାଥମିକତା ଦେବା ଆଳରେ ଜାତୀୟତାର 
ସ୍ବୋତକୁ ସଂକୀର୍ଣ୍ଣ ଆଞ୍ଚଳିକତାର ବଶବର୍ଭୀ କରିବା ସେମାନଙ୍କର ଲକ୍ଷ୍ୟ । ସରକାରର ଅନୁଗତ 
ସାଜିବା ସେମାନଙ୍କ ଧର୍ମ । ଅନ୍ୟଥା ସେମାନଙ୍କର ପ୍ରବଳ ପ୍ରଜା ଉତ୍ପୀଡ଼ନ ସରକାରୀ ସୁରକ୍ଷା 
ପାଇବ ନାହିଁ । ଏଥିପାଇଁ ଗୋପବନ୍ଧୁ ଅନେକ ଥର ରାଜା - ଜମିଦାରମାନଙ୍କୁ ହିଂସ “ ବାଜ ' ପକ୍ଷୀ 
ଏବଂ ପ୍ରଜାମାନଙ୍କୁ ନିରୀହ  ପ୍ରଜା' ବୋଲି କହୁଥିଲେ । ଜାତୀୟତାବାଦୀ ହେବାକୁ ହେଲେ 
ରାଜନ୍ୟବର୍ଗକୁ ପ୍ରକା ଉତ୍ପାଡ଼ନ ଆଗ ବନ୍ଦ କରିବାକୁ ହେବ ବୋଲି ସେ ଚେତାବନୀ ଦେଇଥିଲେ । 
ଜାତୀୟତା ମାନେ ଏକ ଲୋକସମୂହ ଏବଂ ସେମାନଙ୍କର ସାମୂହିକ ସ୍ଵାର୍ଥ ଏବଂ ସେହି ସ୍ଵାର୍ଥର 
ବିରୋଧକୁ ଜାତୀୟତାର ବିରୋଧ ବୋଲି ସେ କହୁଥିଲେ । ରାଜା - ଜମିଦାରଙ୍କ ପ୍ରଜା 
ବିରୋଧୀ ଆଚରଣ ଏବଂ ଇଂରେଜ ସରକାର ଓ ତା'ର ସାମ୍ରାଜ୍ୟବାଦୀ ଚରିତ୍ର ମଧ୍ୟରେ 
ରହିଥିବା ନିବିଡ଼ ସମ୍ବନ୍ଧକୁ ସେ ପର୍ଦ୍ଦାଫାଶ କରିଛନ୍ତି ଏବଂ ଉଭୟ ସରକାର ଓ ଦେଶୀୟ 
ରାଜା-ଜମିଦାର ଗୋଷ୍ଠୀ ବିରୁଦ୍ଧରେ ସମାନ ପ୍ରାଥମିକତା ଦେଇ ଏକଜୁଟ ହେବାକୁ ଅର୍ଥାତ୍‌ 
ମହାତ୍ମା ଗାନ୍ଧିଙ୍କ ନେଦୃତ୍୍‌ରେ ଅସହଯୋଗ କରିବାକୁ ଲୋକଙ୍କୁ ଆହ୍ଵାନ କରିଛନ୍ତି । ଏହି 
ପରିପ୍ରେକ୍ଷୀରେ ସେ ଲେଖୁଥିଲେ : “ ଇଂରେଜ ସରକାରଠାରୁ ଯେ ଢଙ୍ଗ ଶିଖୁଛନ୍ତି ଜମିଦାରମାନେ 
ସେହିପରି କରୁଛନ୍ତି । ଧୋଇମରୁଡ଼ିରେ ପ୍ରଚ୍ଚା ଉଚ୍ଛନ୍ନ ହେଲେ ସୁଦ୍ଧା ସରକାରଙ୍କର ଖଜଣା ଛାଡ଼ 
ନାହିଁ । ଜମିଦାରମାନେ ଛାଡ଼ିବେ କିପରି ? ଇଂରେଜ ସରକାର ବାଟଘାଟରେ ଟିକସ ବସାଇ 
ଯେପରି ଆଦାୟ କରୁଛନ୍ତି, ଜମିଦାରମାନେ ମଧ୍ଯ ସେହିପରି ଫନ୍ଦିରେ ପ୍ରଜାଙ୍କୁ ଶେଷୁଛର୍ତି । ରାଜା 
ବା ଜମିଦାର ଦିଲ୍ଲୀ ଦରବାରକୁ ଯିବେ, ଯୁଦ୍ଧରେ ସରକାରଙ୍କୁ ଟଙ୍କା ସାହାଯ୍ୟ କରିବେ, ସେସବୁ 
ଗରିବ ପ୍ରଜାଙ୍କଠାରୁ ଆଦାୟ ହେବ । କାହାଘରେ ସୋରିଷ ଫୁଟିଲେ ସରକାରଙ୍କୁ ତାହା ଜଣଯଉଛି, 
ଜମିଦାରଙ୍କ ଏ କାଣ୍ଡକାରଖାନା କି ତାଙ୍କୁ ଗୋଚର ହେଉ ନାହିଁ ? ଏ ସବୁ କ୍ଷେତ୍ରରେ ଚେଇଁ 
ଶୋଇବାକୁ ହୁଏ ! ଏ ରାଜତ୍ଵରେ ଅଧୁକାଂଶ ଜମିଦାରଙ୍କ ବ୍ୟବହାର ଯେପରି ହୋଇଛି, ସେଥିରେ 
ପ୍ରଜାମାନଙ୍କର ସେମାନଙ୍କଠାରୁ ସ୍ନେହ ଆଦର ଆଦୌ ନାହିଁ। ପ୍ରଜାମାନେ ମୂର୍, ଦରିଦ୍ର ; କେବଳ 
ଜୋରଜୁଲମକୁ ଡରି କରି ଥାଆନି । ଅତ୍ୟାଚାର ଭୋଗିଲେ ସୁଦ୍ଧା ପ୍ରତିକାର ପାଇବାର ଉପାୟ 
ନାହିଁ । ଇଂରେଜ ବିଚାର ଅଦାଲତରେ ନ୍ୟାୟ ବିକା ହୁଏ । ଯାହାର ଟଙ୍କା ଅଛି ଏବଂ କ୍ଷମତା ଅଛି 
ନ୍ୟାୟ, ଧର୍ମ, ସତ୍ୟ ସବୁ ତାହାରି ପକ୍ଷରେ | ଫଳରେ ଗରିବ ପ୍ରଜା କାନମୁଣ୍ଡା ଆଉଁସି ଘରେ 
ରହେ । ଜମିଦାର ବା ମହାଜନ ସର୍ବସ୍ବ ନେଇଗଲେ ବି ତାହାର କହିବାକୁ ଜୋର ନାହିଁ । ଏହି 
ପ୍ରକାର ଦୂଃଖ ଦୂର୍ଗତି ଏ ରାଜତ୍ଵରେ ବହୁଦିନ ଭୋଗି ଭୋଗି ଭାରତୀୟ ପ୍ରଜାଙ୍କର ଇଂରେଜ 
ସରକାରଙ୍କଠାରେ ବିଶ୍ବାସ ନାହିଁ ଜି ଆପଣା ରାଜା ବା ଜମିଦାର ଉପରେ ବିଶ୍ଵାସ ନାହିଁ।” ( ସମାଜ, 
୧୨ ମାର୍ଚ ୧୯ ୨୧) 

୯୪୮ ଗୋପବନ୍ଧୁ ଚୟନିକା 


ପ୍ରଜା ଉତ୍ପୀଡ଼କ ରାଜା - ଜମିଦାରଙ୍କ ପ୍ରତି ବିରୋଧ ଗୋପବନ୍ଧୁଙ୍କୁ କନିକା ପ୍ରଜା 
ଆନ୍ଦୋଳନରେ ସମ୍ପୃକ୍ କରିଛି । ସେଥୁପାଇଁ ୧୯ ୨୨ରେ ସେ ଦୁଇବର୍ଷ ଜେଲ ଦଣ୍ଡ 
ଭୋଗିଛତି । କେବଳ କନିକା କାହିଁକି, ୧୯ ୨୭- ୨୮ର ନୀଳଗିରି ପ୍ରକା ଆନ୍ଦୋଳନ 
ହେଉ ବା ନିଜ ଜୀବଦ୍ଦଶାରେ ସଂଘଟିତ ଅନ୍ୟ ଦେଶୀୟ ପ୍ରଜା ଆନ୍ଦୋଳନ ହେଉ, ସବୁଠାରେ 
ସେ ମୁହଁ ଖୋଲି ରାଜା - ଜମିଦାରଙ୍କ ବିରୋଧ କରିଛଚି, ନିରୀହ ପ୍ରଜାର ପକ୍ଷ ନେଇଛନ୍ତି | 
ଗଡ଼ଜାତ ଅତ୍ୟାଚାର ପଛରେ ଇଂରେଜ ସରକାରର ହାତ ଥିବା କଥାକୁ ସେ ଆହୁରି ସୁସ୍ପଷ୍ଟ 
କରି ଲେଖୁଥିଲେ : “ କାହାରି ମୁହଁରୁ (ଗଡ଼ଜାତ ଅତ୍ୟାଚାର କଥା) ବାହାରିଲେ ଦେଶୀୟ 
ରାଜ୍ୟର ପ୍ରସଙ୍ଗ ବୋଲି ତାହା ବନ୍ଦ ହୋଇଯିବ । ଓଡ଼ିଶାର କୌଣସି ଖବରକାଗଜରେ 
ବାହାରିଲେ ହୁଏତ ସେ କାଗଜ ଗଡ଼ଜାତକୁ ଯିବା ବନ୍ଦ ହୋଇଯିବ । ଫଳରେ ଓଡ଼ିଶାର 
ଗଡ଼ଜାତ ରାଜ୍ୟମାନ ଦୂନିଆର ବାହାରେ । ସେଠାକାର କାଣ୍ଡକାରଖାନା ଶୁଣିଲେ ଲୋକ 
କାନରେ ହାତ ଦେବେ | ରକ୍ତ ମାଂସ ଦେହଧରି ଅନେକ ସମୟରେ ମନୁଷ୍ୟ ତାହା ସହିବା 
ଅସମ୍ଭବ । ଅନେକ ଗଡ଼ଜାତରେ ଲୋକ ମନୁଷ୍ୟ ହୋଇ ନାହାନ୍ତି । ଅନ୍ୟାୟ ଅତ୍ୟାଚାର ସହି 
ସହି ସେମାନେ ପଶୁଠାରୁ ହୀନ ହୋଇ ଗଲେଣି । ବେଳେବେଳେ ଗଡ଼ଜାତରେ ଯେ ମେଳି 
ହୁଏ ବର୍ଭମାନ ତହିଁର କାରଣ ଯାହା ବୋଲି କହନ୍ତୁ, ନାନା ପ୍ରକାର ଅନ୍ୟାୟ ଉତ୍ପୀଡ଼ନ ଯେ 
ମୂଳରେ ଥାଏ, ତାହା କିଏ ନ ଜାଣେ ? ” (ସମାଜ, ୨୨ ଜାନୁୟାରୀ ୧୯ ୨୧) 

ଏସବୁ ସର୍ତେ ଗୋପବନ୍ଧୁ ଭଲଭାବେ ବୁଝିଥିଲେ ଯେ ସ୍ଵାଧୀନତା ସଂଗ୍ରାମ ହେଲା 
ଏକ ସବୁ ବର୍ଗର ସଂଗ୍ରାମ । ତହିଁରୁ କୌଣସି ଏକ ନିର୍ଦିଷ୍ଟ ବର୍ଗକୁ ଇଂରେଜ ଉପନିବେଶବାଦର 
ଗୋଡ଼ାଣିଆ ବୋଲି ଚିରଦିନ ପାଇଁ ଶତ୍ରପକ୍ଷ ଆଡ଼କୁ ଠେଲି ଦେଲେ ଶତ୍ରପକ୍ଷର ବଳ 
ବଢ଼ିଯିବ । ରାଜା - ଜମିଦାର ବର୍ଗର ସରକାର ପ୍ରତି ସମର୍ଥନକୁ ଅନ୍ତିମ ସତ୍ୟ ଭାବରେ 
ସ୍ଵୀକାର ନକରି ବରଂ ସେହି ବର୍ଗକୁ ଜାତୀୟତା ଆନ୍ଦୋଳନ ପକ୍ଷ ଆଡ଼କୁ ଆକୃଷ୍ଟ କରିବା 
ପାଇଁ ପ୍ରୟାସ କରାଯିବା କଥା । ଏହି ଆଧାରରେ ଗୋପବନ୍ଧୁ ତାଙ୍କର ଏକାଧ୍ଵକ ଲେଖାରେ 
ରାଜନ୍ୟବର୍ଗକୁ କଂଗ୍ରେସର ଯେଉଁ ଦିଗଟି ସର୍ବମାନ୍ୟ ଯଥା ସ୍ଵଦେଶୀ, ଖଦି, ଶିକ୍ଷା ବିକାଶ 
ଆଦି, ଅଳତଃ ତା'ର ପ୍ରସାର କରିବାକୁ ଅନୁରୋଧ କରିଛନ୍ତି । ଜାତୀୟ ଚେତନା ଆଗରେ 
ଅଯଥା ବାଧକ ନ ସାଜିବାକୁ ପରାମର୍ଶ ଦେଇଛନ୍ତି 

ଅସହଯୋଗ ଆନ୍ଦୋଳନରେ ଯଥାଶକ୍ତି ସହଯୋଗ କରିବାକୁ ଆହ୍ଵାନ କରି ' ରାଜା, 
ଜମିଦାର, ବୃଥା ଭୟ ଛାଡ଼ ' ଶୀ୍ଷିକ ଏକ ଲେଖାରେ ଗୋପବନ୍ଧୁ ଲେଖୁଥିଲେ - “ ଅସହଯୋଗ 
ଭିତରେ ଏପରି କେତେ କାର୍ଯ୍ୟ ଅଛି, ଯହିଁରେ କାହାରି କୌଣସି ପ୍ରକାର ଆପରି ହେବାର 
କାରଣ ନାହିଁ । ବରଂ ସକଳ ଶ୍ରେଣୀ ଏବଂ ସକଳ ଦଳ ଲୋକଙ୍କର ସହାୟତା ହେବା ଉଚିତ୍‌ । 
କଂଗ୍ରେସର ମେମ୍ବର ହେବା ବା ତିଲକ ସ୍ଵରାଜ୍ୟ ଫଣ୍ଡକୁ ଟାନ୍ଦା ଦେବା ତ ବ୍ୟକ୍ତି ବିଶେଷର 
ରଚ୍ଛାଧୀନ । କେହି ପ୍ରକା ମେମ୍ବର ହେଲେ ବା ତିଲକ ସ୍ଵରାଜ୍ୟ ପାଣ୍ତିକି କିଛି ଦାନ କଲେ 

ଭୁମିକା ୪ 
ସେଥୁରେ ରାଜା ବା ଜମିଦାରଙ୍କ କିଛି ଯାଏ ଆସେ ନାହିଁ। କୌଣସି ବୁଝିବା ଶୁଝିବା ଜମିଦାର 
ଏ ସମ୍ପର୍କରେ କଥା କହିବା ଉଚିତ୍‌ ନୁହେଁ । ଏହାଛଡ଼ା ନିଶା ନିବାରଣ, ସ୍ବଦେଶୀ ପ୍ରଚାର 
ଏବଂ ଗ୍ରାମ ପଞ୍ଚାୟତ ସ୍ଥାପନରେ ରାଜା ଜମିଦାରମାନେ ପ୍ରଜାମାନଙ୍କୁ ବୁଝାଇ ସମଝାର 
ପ୍ରବର୍ଭାଇବା ଉଚିତ । ଏସବୁ କାର୍ଯ୍ୟରେ ଅସହଯୋଗୀ ସହଯୋଗୀର ଭେଦାଭେଦ ରହିବା 
ଉଚିତ୍‌ ନୁହେଁ ।” (ସମାଜ, ୨୦ ଅଗଷ୍ଟ ୧୯ ୨୧) 

୧୯ ୨୮ ମସିହାରେ ନୀଳଗିରିରେ ଗଡ଼ଜାତ ଅତ୍ୟାଚାରର ପରିମାଣ ଏତେ 
ବୃଦ୍ଧି ପାରଲା ଯେ ସହସ୍ରାଧବକ ପ୍ରଜା ବ୍ରିଟିଶ ଭାରତ ଅର୍ଥାତ୍‌ ବାଲେଶ୍ଵରରେ କଂଗ୍ରେସ ଅଫିସ୍‌ରେ 
ଆସି ଆଶ୍ରୟ ନେଲେ । ଗୋପବନ୍ଧୁ ପ୍ରଜାମାନଙ୍କ ସମର୍ଥନରେ ପକ୍ଷ ନେଲେ ଏବଂ ଇଂରେଜ 
ସରକାରଠାରୁ ସୁରକ୍ଷା ପାଇ ରାଜା-ଜମିଦାରମାନେ ପ୍ରଜାଙ୍କ ଉପରେ ଏପରି ଅସହ୍ୟ ଅତ୍ୟାଚାର 
କରୁଛନ୍ତି ବୋଲି ଅଭିଯୋଗ କଲେ । ତା'ସହିତ ଦେଶର ଏହି ଘଡ଼ିସନ୍ଧି ମୁହୁର୍ଭରେ 
ଯେତେବେଳେ ଜାତୀୟତା ସଂଗ୍ରାମ ଶୀର୍ଷରେ, ସେତେବେଳେ ରାଜନ୍ୟବର୍ଗ ସରକାର 
ବଦଳରେ ଲୋକଙ୍କ ପକ୍ଷ ନିଅନ୍ତୁ ବୋଲି ପରାମର୍ଶ ଦେଲେ । ଅନ୍ୟଥା ସେମାନଙ୍କ 
(ରାଜନ୍ୟବର୍ଗଙ୍କ) ସ୍ବାର୍ଥହାନି ହେବ ବୋଲି ସତର୍କବାଣୀ ଶୁଣାଇଲେ । “ ଦେଶୀୟ ରାଜା 
ମହାରାଜାମାନେ ପ୍ରଜାମାନଙ୍କ ପ୍ରତି ଏପରି ଦୁର୍ବ୍ୟବହାର କରିବା ପାଇଁ ଆପଣା ସ୍ବାର୍ଥ ଆପଣା 
ହାତରେ ଯେ ନଷ୍ଟ କରୁଛନ୍ତି ଏହା ବୁଝିପାରୁ ନାହାନ୍ତି । ଆଜିକାଲି ସମୟର ଗତି ବଦଳି 
ଗଲାଣି । ରାଜଶଲ୍ତିର ସେ ପୂର୍ବ ଅପ୍ରତିଦୃନ୍ଦ୍ରୀ କ୍ଷମତା ନାହିଁ । କେତେ ପ୍ରବଳ ପରାକ୍ରାନ୍ତ 
ରାଜଶକ୍ତି ପୃଥଵବୀରେ ଲୋପ ପାଇଗଲେଣି । ପ୍ରଜାମାନେ ଅତ୍ୟାଚାର ସହି ସହି କ୍ରମେ 
ଉଠୁଛନ୍ତି । ଅତି ଅନ୍ୟାୟ ଦେବତାକୁ ପାର ନାହିଁ ବୋଲି ଗୋଟିଏ କଥା ଅଛି । ପୃଥିବୀରେ 
ରାଜଶର୍ତିର ଏବେ କ୍ରମେ ସେହି ଦଶା ହେଉଅଛି ।” (ସମାଜ, ୨୨ ଫେବୃୟାରୀ ୧୯ ୨୮) 

ଆଧୁନିକ ଓଡ଼ିଶାର ସାମାଜିକ ପରମ୍ପରାରେ ବନ୍ୟା, ଦୁଉିକ୍ଷ ଓ ମରୁଡ଼ିବେଳେ 
ରିଲିଫ ବଣ୍ଟନକୁ ଗୋପବନ୍ଧୁ ଦାସ ଯେଉଁ ରାଜନୈତିକ ସ୍ଵରୂପ ଦେଇଛନ୍ତି, ତାକୁ ନିଶ୍ଚିତ 
ରୂପେ ଅନନ୍ୟ ବୋଲି କୁହାଯାଇପାରେ | ତାଙ୍କ ପୂର୍ବରୁ ପ୍ରାକୃତିକ ବିପର୍ଯ୍ୟୟବେଳେ ଯେଉଁ 
କିଞ୍ଚତ୍‌ ସାହାଯ୍ୟ ବେସରକାରୀ ସ୍ତରରେ ଦିଆଯାଉଥିଲା, ତାହା ଦୟା ଓ କରୁଣାଭାବ 
ଜର୍ଚ୍ଚରିତ ରହୁଥିଲା । ବିପର୍ଯ୍ୟୟ ଗ୍ରସ୍ତ ବ୍ୟକ୍ତିର ସ୍ଵାଭିମାନ ପ୍ରତି ସାହାଯ୍ୟକାରୀ ଯଥେଷ୍ଟ 
ସମ୍ବେଦନଶୀଳ ରହୁ ନଥିଲେ | ଅନ୍ୟ ପକ୍ଷରେ ଉପନିବେଶବାଦୀ ଇଂରେଜ ସରକାର ଏହି 
ଜନମଙ୍ଗଳ କାର୍ଯ୍ୟକୁ ନିଜର କର୍ଭବ୍ୟ ପରିସୀମାଭୁକ୍ତ କରୁ ନଥିଲେ ! ଏହାର ପରିଣାମ 
ସ୍ଵରୂପ ୧୮୬୫-୬୬ ମସିହାରେ ନଅଙ୍କ ଦୁ୍ଭିକ୍ଷରେ ଲକ୍ଷ ଲକ୍ଷ ଲୋକଙ୍କର ପ୍ରାଣହାନି 
ଘଟିଥିଲା । ଏହି ଉଭୟ ସ୍ଥିତିର ଏକ ବିକଳ ରୂପେ ଗୋପବନ୍ଧୁ ଦାସଙ୍କର ରିଲିଫ ବ୍ଟନକୁ 
ଦେଖାଯାରପାରେ ! ଉନବିଂଶ ଶତାଦ୍ଦୀର ଶେଷ ଦଶକରେ ପୁରୀ ଜିଲ୍ଲା ସ୍କୁଲ ଛାତ୍ର ଗୋପବନ୍ଧୁ 
ନିଜର କେତେଜଣ ବନ୍ଧୁଙ୍କ ସାଙ୍ଗରେ ମିଶି ' ପୁରୀ ସେବା ସମିତି” ନାମରେ ଏକ ସ୍ବେଚ୍ଛାସେବୀ 

୨୦୯ ଗୋପବନ୍ଧୁ ଚୟନିକା 


ଅନୁଷ୍ଠାନ ଗଢ଼ିଥିଲେ ଏବଂ ଅସହାୟ ବ୍ୟକ୍ତିଙ୍କୁ ସେବା ପ୍ରଦାନ କରୁଥିଲେ । ପରବର୍ରୀ 
ସମୟରେ ସେହି ମାନବବାଦୀ ଭାବ ହିଁ ତାଙ୍କ ରିଲିଫ କାମରେ ପ୍ରତିଫଳିତ ହେଉଥଲା । 
ଜୀବନସାରା ସେ ବନ୍ଯା, ଦୂଭି କ୍ଷବେଳେ ରିଲିଫ ବାଣ୍ଟିବା କାମକୁ ପ୍ରାଧାନ୍ୟ ଦେଇଛନ୍ତି 
କାରଣ ଏହା ତାଙ୍କୁ ମାନବତାକୁ ଟିହ୍ବିବାକୁ ଅବସର ଦେଇଛି । କୌଣସି ଦୟାଭାବ ନେଇ 
ନୁହେଁ, ବରଂ ଶୁଵ ଜନସେବା ଓ ସମଭାବାପନ୍ନତା ତା” ପଛରେ ପ୍ରମୁଖ ଉଦ୍ଦେଶ୍ୟ 
ହୋଇଛି । ରିଲିଫ ବଣ୍ଟନର ଏ ଯେଉଁ ସାମାଜିକ ପରମ୍ପରା ଗୋପବନ୍ଧୁଙ୍କ ସମୟରେ 
ଆରମ୍ଭ ହୋଇଛି, ତାହାର ମହର୍ତ୍‌ ପରବର୍ରୀ ସମୟରେ ମଧ୍ଯ ଉଣା ପଡ଼ିନାହିଁ । ରାଜନୈତିକ 
ଲାଭ-କ୍ଷତିର ନିକିତିରେ ସେହି ସମଭାବାପନ୍ଧତାକୁ ମାପି ହେବନାହିଁ । 

୧୯ ୧୯ ଅକ୍ଟୋବର ମାସରେ “ ସମାଜ ' ପ୍ରକାଶନ ଆରମ୍ଭ କରିବା ପଛରେ 
ଏକ ବଡ଼ ଉଦ୍ଦେଶ୍ଯ ଥୁଲା, ବନ୍ୟା ରିଲିଫ କାମକୁ ସୁନିୟୋଜିତ ଢଙ୍ଗରେ ତୃରାନ୍ବିତ 
କରିବା । ପତ୍ରିକା ମାଧ୍ୟମରେ ରିଲିଫର ଆବଶ୍ଯକତା ଜଣାପଡ଼ିବ, ପତ୍ରିକା ମାଧ୍ୟମରେ 
ରିଲିଫ ସଂଗ୍ରହ ହେବ; ଏବଂ ପୁଣି ପତ୍ରିକା ମାଧ୍ୟମରେ ରିଲିଫ ବାଣ୍ଡିବା ପାଇଁ ସ୍ବେଚ୍ଛାସେବୀଙ୍କ 
ମଧ୍ଯରେ ଯୋଗାଯୋଗ ସମ୍ଭବ ହେବ ! ଠିକ୍‌ ସେହି ଏକା ଧରଣର ଦାୟିତ୍ବ ନିର୍ବାହ କଲା 
ସତ୍ୟବାଦୀ ବନ ବିଦ୍ୟାଳୟର ପରିସର । ତାହା ରିଲିଫ କେନ୍ଦ୍ର ପାଲଟିଗଲା, ତା'ର ଛାତ୍ର 
ଓ ଶିକ୍ଷକମାନେ ବନ୍ୟା - ଦୂ୍ଭି କ୍ଷବେଳେ ସ୍ବେଚ୍ଛାସେବୀର କାମ କଲେ | ଗୋପବନ୍ଧୁ ଏବଂ 
ତାଙ୍କ ସହକର୍ମୀମାନେ ସିଦ୍ଧ କରିଦେଲେ ଯେ ଯେଉଁ କାମ ପ୍ରଭୁତ ଅର୍ଥ ଓ କ୍ଷମତାର 
ଅଧକାରୀ ହୋଇ ସୁଧା ସରକାର କରିପାରୁ ନାହାନ୍ତି, ସେହି କାମ ଲୋକଙ୍କର ଅନ୍ତଃଶକ୍ତି, 
ପରସ୍ପର ସହଯୋଗ ବଳରେ ସମ୍ଭବ ହୋଇପାରିବ ! ଏହା ଜନମଙ୍ଗଳ ଦୃଷ୍ଟି କୋଣରୁ 
ସରକାରର ନିରର୍ଥକତା ଏବଂ ଜାତୀୟବାଦୀଙ୍କର ଉପଯୋଗିତାକୁ ସିଦ୍ଧ କଲା । ରିଲିଫ 
କାମ ଓ ଜାତୀୟତାବାଦୀ କାମ ମଧ୍ଯରେ ଯେ ଘନିଷ୍ଠ ସମ୍ବନ୍ଧ ରହିଛି ଏହା ଗୋପବନ୍ଧୁ 
ପ୍ରମାଣ କରିଦେଲେ | ଅନ୍ୟ ପକ୍ଷରେ ଚୂଡ଼ା, ଚାଉଳ ମୁଠାଏ ଲେଖା ବାଣ୍ଡିବା ଅବସରରେ 
ଗୋପବନ୍ଧୁ କେତେ ଯେ ଲୋକଙ୍କ ସାଙ୍ଗରେ ସମ୍ପର୍କ ସାଧ୍ୂଲେ, କେତେ ଯେ ଅଞ୍ଚଳକୁ 
ବ୍ୟକ୍ତିଗତ ଭାବରେ ଗସ୍ତ କଲେ ତାର ହିସାବ କରିବା କଷ୍ଟ । ତାଙ୍କୁ ଜଣା, ମୁଠିଏ ଚୂଡ଼ା, 
ଚାଉଳ ବିପନ୍ନ ଲୋକର ଅଭାବ ମେଞ୍ଟାଇ ପାରିବ ନାହିଁ । ମାତ୍ର ସେମାନଙ୍କ ଦୂଃଖ 
ସମୟରେ ସମଭାବ ଜଣାଇବା ସକାଶେ ତା'ର ଆବଶ୍ୟକତା କିଛି ଉଣା ନୁହେଁ । ପୁଣି 
ରିଲିଫ ବ୍ୟତୀତ ଅନ୍ୟ କେଉଁ ମାଧ୍ୟମରେ ସେ ଏତେ ସଂଖ୍ୟାରେ ଲୋକଙ୍କ ସଙ୍ଗେ ଘନିଷ୍ଠ 
ହୋଇ ପାରିଥାନ୍ତେ, ଏତେ ସଂଖ୍ୟାରେ ଲୋକଙ୍କର ସମସ୍ୟାକୁ ଅନ୍ତଃମନରେ ବୁଝିଥାନ୍ତେ, 
ତାହା ଆଜି ଅନୁମାନ କରିବା କଷ୍ଟ | ବିଂଶ ଶତାଦ୍ଦୀର ଓଡ଼ିଶାରେ ମଧୁବାବୁଙ୍କ ପରେ ଏକ 
ମୁକୁଟ ବିହୀନ ସମ୍ରାଟ ଭାବରେ କନସ୍ବୀକୃତି ପାଇବାରେ ଗୋପବନ୍ଧୁଙ୍କୁ ଯେତେ ମାତ୍ରାରେ 
ସାହାଯ୍ୟ କରିଛି ଅସହଯୋଗ ଆନ୍ଦୋଳନ ଓ ଜାତୀୟତାବାଦୀ ରାଜନୀତି, ତତୋଦଧ୍ୟକ 

ମାତ୍ରାରେ ସହଯୋଗ କରିଛି ରିଲିଫ ବଣ୍ଟନ ! ଅନ୍ୟଥା ଏମିତିରେ ଦେଖୁଲେ ଦଶ - 
ଏଗାର ବର୍ଷରୁ ( ୧୯ ୧୭ରୁ ୧୯ ୨୮) ଅଧକ ନୁହେଁ ଗୋପବନ୍ଧୂଙ୍କର ପ୍ରାଦେଶିକ ସ୍ତରୀୟ 
ରାଜନୀତି । ମାତ୍ର ସେହି ସ୍ଵ ସମୟ ଭିତରେ ଯେଉଁ ଛାପ ସେ ଛାଡ଼ି ଯାଇଛନ୍ତି, ତାହା 
ଆଳି ତାଙ୍କ ମୃତ୍ୟୁର ପ୍ରାୟ ୮୦ ବର୍ଷ ପରେ ସୁଦ୍ଧା ଲିଭି ଯାଇନାହିଁ ! 

ଗୋପବନ୍ଧୁ ଚାହୁଁଥିଲେ ବନ୍ୟାର ସ୍ଥାୟୀ ପ୍ରତିକାର କାରଣ ରିଲିଫ ବନ୍ୟା ପ୍ରପୀଡ଼ିତର 
ସ୍ବାଭିମାନକୁ ଆଘାତ ଦିଏ । ପୁଣି ମୁଠିଏ ଚୂଡ଼ା, ଚାଉଳରେ ପ୍ରପୀଡ଼ିତର ବା କେଉଁ ଦୁଃଖ 
ଲାଘବ ହେବ ? ବିପର୍ଯ୍ୟୟଗ୍ରସ୍ତ ବ୍ୟକ୍ତି ଦୁଃଖ ସମୟରେ ଏକାକୀ ପଡ଼ି ନଯିବ ବୋଲି 
ରିଲିଫ, ମାନବତାରୁ ତାର ବିଶ୍ଵାସ ହଟି ନଯିବ ବୋଲି ରିଲିଫ, ଅନ୍ୟମାନେ ସାହାଯ୍ୟ ଦେର 
ନିଜ ଭିତରର ମାନବତାକୁ ବଞ୍ଚେଇ ରଖ୍ୁବେ ବୋଲି ରିଲିଫ ! ଅନ୍ୟଥା ରିଲିଫ କେବେ 
ବନ୍ୟାର ବିକଳ ହୋଇ ନପାରେ । ତେଣୁ ଗୋପବନ୍ଧୁ ଦାବି କରୁଥିଲେ ବନ୍ଯାର ସ୍ଥାୟୀ 
ପ୍ରତିକାର । ତା' ପାଇଁ ଜନଆନ୍ଦୋଳନ ହେଉ ଏବଂ ମହାମ୍ବା ଗାନ୍ଧି ତାର ନେତୃତ୍ଵ ନିଅନ୍ତୁ 
ବୋଲି ସେ ଆଶା ପୋଷଣ କରୁଥୂଲେ । ରିଲିଫ ସଂଗ୍ରହବେଳେ ପ୍ରଥମେ ସେ ଓଡ଼ିଶା ଭିତରେ 
ହିଁ ସାହାଯ୍ୟ ପାଇଁ ଆବେଦନ କରାଯାଉ ବୋଲି କହୁଥିଲେ । ପରିସ୍ପିତି ଅସମ୍ଭାଳ ହେଲେ ଯାଇ 
ଓଡ଼ିଶା ବାହାରେ ସାହାଯ୍ୟ ପାଇଁ ଆବେଦନ କରାଯିବ ! ଅନ୍ୟର ଦୟା ଓ ସାହାଯ୍ୟ ଓଡ଼ିଶାର 
ସ୍ଵାଭିମାନକୁ କାଳେ ନଷ୍ଟ କରିଦେବ ବୋଲି ସେ ଆଶଙ୍କା ପ୍ରକାଶ କରୁଥିଲେ | ଦ୍ଵିତୀୟତଃ, 
ଅନ୍ତଃଶକ୍ତିର ଉପଯୋଗ କଲାପରେ ଯାଇ ବାହାରର ସାହାଯ୍ୟ ନିଆଯିବା କଥା ! ରିଲିଫ 
ପ୍ରଶ୍କୁ ନେଇ ଗୋପବନ୍ଧୁଙ୍କର ଦୃଷ୍ଟିକୋଣ କେତେ ସ୍ତଷ୍ଟ ଓ ସ୍ବଚ୍ଛ ଥଲା, ତାହା ତାଙ୍କର 
ବର୍ଦଦଳି ସତ୍ୟାଗ୍ରହ ପାଇଁ କରିଥିବା ଆବେଦନକୁ ଦେଖୁଲେ ଜାଣିହୁଏ ! 

୧୯ ୨୮ ମସିହା ଆରମ୍ଭରେ ଗୁଜରାଟର ବର୍ଦ୍ଦୋଳିଠାରେ ଜମିଜମା (କର) 
ବୃଵିକୁ ନେଇ କୃଷକମାନେ ସତ୍ୟାଗ୍ରହ କଲେ । ୧୯୩୦ରେ ଯେଉଁ ଆଇନ ଅମାନ୍ୟ 
ପ୍ରସଙ୍ଗକୁ ନେଇ ଜନଆନ୍ଦୋଳନ ସାରା ଦେଶରେ ଆରମ୍ଭ ହେଲା, ତାର ଅୟମାରମ୍ଭ ରୂପେ 
ବର୍ଦ୍ଦୋଳି ସତ୍ୟାଗ୍ରହକୁ ଦେଖାଯାଇପାରେ । ୧୯ ୨୨ ମସିହାରେ ଚୌରିଚୌରା ଘଟଣା 
ପରେ ଅସହଯୋଗ ଆନ୍ଦୋଳନରେ ଯେଉଁ ଭଟ୍ଟା ପଡ଼ିଥିଲା, ଦେଶରେ କଂଗ୍ରେସ ଆନ୍ଦୋଳନ 
ଶିଥୂଳ ପଡ଼ିଥଲା, ତାର ଏକ ଜୁଆର ରୂପ ଭାବରେ ମଧ୍ଯ ବର୍ଦୋଳି ସତ୍ୟାଗ୍ରହର ଆରମ୍ଭ 
ହୋଇଥଲା । ଏଥପାଇଁ ଓଡ଼ିଶାର ଜନସାଧାରଣଙ୍କ ପାଖରୁ ସାହାଯ୍ୟ ଭିକ୍ଷା କରି ଗୋପବନ୍ଧୁ 
ଏକ ନିବେଦନ ପତ୍ରରେ ଲେଖଥଲେ : 

“ ସମଗ୍ର ଭାରତର ବର୍ଦଦୋଳି କାର୍ଯ୍ୟରେ ପୂରା ସାହାଯ୍ୟ ସହାନୁଭୂତି ରହିବା ଆବଶ୍ୟକ | 
ବର୍ଦଦୋଳି ଲୋକେ ନିଜ ବଳରେ ବଳୀୟାନ ଅଛନ୍ତି । ସେମାନଙ୍କୁ ଗୁଜରାତି ଭାଇମାନେ ଯଥା 
ସମ୍ଭବ ସହାୟତା କରୁଛନ୍ତି । ମାତ୍ର ସେମାନଙ୍କୁ ଇଂରେଜ ସରକାର ସଙ୍ଗେ ମୁଣ୍ଡ ପକାଇବାକୁ 
ହୋରଛି । ସେଥଲାଗି ଯେ କେତେ ସମ୍ବଳ, କେତେ ଆୟୋଜନ ଆବଶ୍ୟକ ତାହା ଅଧ୍ବକ 

କାହାକୁ ବୁଝାଇବାକୁ ହେବ ନାହିଁ । ବର୍ଦୋଳି ପ୍ରଜାମାନଙ୍କ ଉଦ୍ୟମ ପଛଆଡ଼େ ସମଗ୍ର 
ଭାରତର ସହାୟତା ଅଛି, ଏହା ସେମାନେ ଜାଣିଲେ ଅଧୁକ ଉତ୍ସାହିତ ହେବେ ଏବଂ ଇଂରେଜ 
ସରକାର ଜାଣିଲେ ଅଧ୍ବକ ଅଗ୍ରସର ହେବା ପୂର୍ବରୁ ଆଉ ଟିକିଏ ଭାବି ବିଚାରି କାର୍ଯ୍ୟ କରିବ । 
ବର୍ଦୋଳି ଲୋକେ ଲୋଡ଼ନ୍ତୁ ବା ନ ଲୋଡ଼ଚୁ ପ୍ରତ୍ୟେକ ଭାରତବାସୀର ସହାୟତା ଓ ସହାନୁଭୂତି 
କୌଣସି ନା କୌଣସି ପ୍ରକାରେ ଦେଖା ହେବା ଉଚିତ । ମହାମ୍ବା ଗାନ୍ଧି ବର୍ଦୋଳି ନିମନ୍ତେ ଅର୍ଥ 
ସାହାଯ୍ୟ ଲାଗି ଭାରତବାସୀଙ୍କ ନିକଟରେ ପ୍ରାର୍ଥନା କରିଛି । ମୁଁ ମହାମ୍ବାଙ୍କର ଏ ନିବେଦନ 
ଓଡ଼ିଶାବାସୀଙ୍କୁ ଜଣାଇ ବର୍ଦୋଳି ନିମନ୍ତେ ଅର୍ଥ ସାହାଯ୍ୟ ଦେବା କାରଣ ସବିନୟ ପ୍ରାର୍ଥନା 
କରୁଅଛି । ଓଡ଼ିଶାର ବିପଦ ଆପଦରେ ବାହାର ଲୋକେ ତାକୁ ସବୁବେଳେ ସାହାଯ୍ୟ କରୁଛନ୍ତି | 
ଆବଶ୍ୟକବେଳେ ଓଡ଼ିଶା ଅନ୍ୟ ପ୍ରଦେଶ ପ୍ରତି ସ୍ଵେହ ସୋଦରତା ଦେଖାଇ ନିଜ ସାଧ୍ୟମତେ 
ଯତ୍କିଞ୍ଚତ୍‌ ସାହାଯ୍ୟ ନକଲେ ଖାଲି ଅସୁନ୍ଦର ହେବ ନାହିଁ କୃତଘ୍ନତା ହେବ ।” (ସମାଜ, ୨୩ 
ମେ ୧୯୨୮) 

୧ ୯ ୨୭ ମସିହା ଡିସେମ୍ବର ମାସରେ ଇଷ୍ଟକୋଷ୍ଟ ପତ୍ରିକାରେ ଏକ ବେନାମୀ ପତ୍ର 
ପ୍ରକାଶିତ ହେଲା । ତହିଁରେ ଅଭିଯୋଗ ଥିଲା ଯେ ଗୋପବନ୍ଧୁ ଦାସଙ୍କ ସଂଯୋଜନାରେ ଗଠିତ 
ବନ୍ୟା ସାହାଯ୍ୟକାରୀ କମିଟି ତାର ହିସାବପତ୍ର ଜନସାଧାରଣଙ୍କୁ ଜଣାଉ ନାହିଁ। ଅଭିଯୋଗ 
ପଛରେ ସନ୍ଦେହ ପ୍ରକାଶ କରାଯାଇଥଲା ଯେ ଗୋପବନ୍ଧୁ କାଳେ ବନ୍ଯା ସାହାଯ୍ୟ ପାଣ୍ଠିର 
ଦୁରୁପଯୋଗ କରୁଛଚ୍ତି । ଗୋପବନ୍ଧୁ ଏଭଳି ଏକ ବେନାମୀ ପତ୍ରକୁ ଉପେକ୍ଷା କଲେନାହିଁ। 
ବରଂ 'ସମାଜ”ରେ ଅଭିଯୋଗକୁ ଗୁରୁତ୍ଵ ଦେଲେ, କାରଣ ବନ୍ଯା ସାହାଯ୍ୟ କମିଟି ଏକ 
ସାଧାରଣ ଅନୁଷ୍ଠାନ ; ““ ବନ୍ୟା ବିପନ୍ନ ଲୋକଙ୍କ ସାହାଯ୍ୟ ଲାଗି ଦେଶର ସଦାଶୟ ବ୍ୟକ୍ତିମାନେ 
ଏ କମିଟିକି ଟଙ୍କା ଦେଉଛଚି । ଟଙ୍କା ଦିଅନୁ ବା ନ ଦିଅନ୍ତୁ ଯେ କୌଣସି ବ୍ଯକ୍ତିର ହିସାବ 
ବୂଝିବାର ଅଧୁକାର ଅଛି । କାହାରି ସନ୍ଦେହ ବା କୌତୂହଳ ହେଲେ ସେ ସମୟ ସୁବିଧା ଦେଖୁ 
କମିଟି ଅଫିସରେ ଆସି ତତ୍ତ୍ବ ନେଇପାରନ୍ତି ।” (ସମାଜ, ୨୪ ଡିସେମ୍ବର ୧୯ ୨୭) 

ଏହି ଘଟଣା ପରେ ପରେ ସମାଜରେ ବନ୍ଯା ସାହାଯ୍ୟ କମିଟିର ଏକ ବିଶଦ 
ଆୟ-ବ୍ୟୟର ହିସାବ ବାହାର କରି ଗୋପବନ୍ଧୁ କେବଳ ଏକ ସାଧାରଣ ବେନାମୀ ଚିଠିର 
ମହତ୍ଵ ଦର୍ଶାଇ ନାହାନ୍ି, ନିଜର ସ୍ଵଚ୍ଛତା ଓ ସମାଜକାମ ପାଇଁ ମିଳିଥିବା ପ୍ରତିଟି ମୁଦ୍ରାର 
କେମିତି ପ୍ରକୃତ ବିନିଯୋଗ କରିବାକୁ ଚେଷ୍ଟା କରିଛନ୍ତି, ତାହା ଦର୍ଶାଇଛନି । (ସମାଜ, ୭ 
ଜାନୁୟାରୀ ୧୯ ୨୮) 

୧୯ ୨୨ ଫେବୃୟାରୀ ମାସରେ ସଂଘଟିତ ହୋଇଥବା ଚୌରିଚୌରା ଘଟଣା 
ପରେ ଅସହଯୋଗ ଆନ୍ଦୋଳନରେ ଭଟ୍ଟା ପଡ଼ିଲା । ଜନଆନ୍ଦୋଳନ ଯୋଗୁଁ ଦେଶରେ 
' ସ୍ଵରାଜ” ଆସିବ ବୋଲି ଯେଉଁ ଆଶା ଥୁଲା, ତାହା ନିରାଶା “ର ପରିଣତ ହେଲା। 
ଜାତୀୟତାବାଦୀ ରାଜନୀତିରେ ଏହି ନିରାଶାର ଅନେକ ନକାରାମ୍ବକ ପରିଣାମ ଦେଖୁବାକୁ 

ଭମିକା ୦୯ 


Co 


ମିଳିଲା । ୧୯ ୨୨ର ଗୟା କଂଗ୍ରେସ ପରେ ଜାତୀୟ କଂଗ୍ରେସ ଦୁଇଭାଗରେ ପରିଣତ 
ହେଲା । ଗାନ୍ଧି ସେତେବେଳେ ଜେଲରେ । ତାଙ୍କ ସମର୍ଥନରେ ଦଳେ କଂଗ୍ରେସ ନେତା 
କହିଲେ ଜନଆନ୍ଦୋଳନ ଯେତେବେଳେ ସମ୍ଭବ ହେଉନାହିଁ, ଗାଛି ପ୍ରଦର୍ଶିତ ରଚନାମ୍ବକ 
କାର୍ଯ୍ୟକ୍ରମରେ ଯଥା ଖଦି ପ୍ରସାର, ନିଶା ନିବାରଣ, ପଲଲି ସଂଗଠନ ଇତ୍ୟାଦିରେ ମନୋନିବେଶ 
କରାଯାଉ । ଏହା ଭବିଷ୍ୟତରେ ଜନଆନ୍ଦୋଳନର ବାଟକୁ ସୁଗମ କରିବ । ଟିରରଞ୍ଜନ 
ଦାସ, ମୋତିଲାଲ ନେହେରୁଙ୍କ ଭଳି ଅନ୍ୟ ଦଳେ କଂଗ୍ରେସ ନେତା ଯୁକ୍ତି କଲେ ଆସେମ୍ଲି 
ଓ କାଉନସିଲ ପାଇଁ ନିର୍ବାଚନ ଲଢ଼ି କଂଗ୍ରେସ ତା” ମାଧମରେ ଇଂରେଜର ଲୋକ ଦେଖାଣିଆ 
ସାମ୍ବିଧାନିକ ବ୍ୟବସ୍ଥାର ପର୍ଦାଫାଶ କରୁ । ଲୋକ ସରକାରର ଅସଲି ଉପନିବେଶ ଚରିତ୍ରକୁ 
ଜାଣନ୍ତୁ । ଭବିଷ୍ୟତର ଜନଆନ୍ଦୋଳନକୁ ଏହା ସାହାଯ୍ୟ କରିବ | ସେ ଯାହାହେଉ କଂଗ୍ରେସ 
ଦଳର ବିଭାଜନ ସାଧାରଣ କର୍ମୀକୁ ବିଷାଦଗ୍ରସ୍ତ କଲା । ନେତା ଓ କର୍ମୀକୁ ବିଷାଦଗ୍ରସ୍ତ 
କଲା । ନେତା ଓ କର୍ମୀ ଜନଆନ୍ଦୋଳନରୁ ନିବୃତ୍ତ ହେବା ପରେ ଦେଶରେ ସାମ୍ପଦାୟିକତା, 
ଆଞ୍ଚଳିକତା ଆଦି ବୃଦ୍ଧି ପାଇଲା । ଅନେକ କଂଗ୍ରେସ କର୍ମୀ ମଧ୍ୟ ଏଭଳି ପ୍ରତି କ୍ରିୟାବାଦୀ 
ରାଜନୀତିରେ ସମ୍ପୃକ୍ତ ହେଲେ | 

ଏହି ସମୟରେ ଓଡ଼ିଶା ରାଜନୀତିରେ ମଧ୍ଯ ଏଭଳି ପ୍ରତିକ୍ରିୟାବାଦୀ ତର୍‌ ମୁଣ୍ଡ 
ଟେକିଲା। ୧୯ ୨ ୬ ମସିହାରେ ବୋଧହୁଏ ଓଡ଼ିଶା ଇତିହାସରେ ପ୍ରଥମ ଥର ପାଇଁ ସାମ୍ପଦାଯିକ 
ଦଙ୍ଗା ଭଳି ଏକ ଅଘଟଣ ଘଟିଲା | ଯେଉଁ ସଂକୀର୍ଣ୍ଣ ଆଞ୍ଚଳିକତାକୁ ୧୯ ୨୦- ୨ ୨ ମସିହାରେ 
ଶେଷ କରି ଦିଆଗଲା ବୋଲି ବିଶ୍ଵାସ ଜାତ ହେଉଥିଲା, ତାହା ପୁଣିଥରେ ମୁଣ୍ଡ ଟେକିଲା । 
ସମ୍ବଲପୁରର କଂଗ୍ରେସ ନେତୃବୃନ୍ଦ ଉତ୍କଳ ପ୍ରାଦେଶିକ କଂଗ୍ରେସ କମିଟିରୁ ବାହାରି ଗଲେ ; 
ସିଂହଭୁମରେ ଏଣିକି କଂଗ୍ରେସ କାର୍ଯ୍ୟରୁ ନିବୃର ହୋଇ କେବଳ ଦେଶ ମିଶ୍ରଣ ପାଇଁ ଉଦ୍ୟମ 
କରିବେ ବୋଲି ନେତୃବୃନ୍ଦ ନିଷ୍ପତି ନେଲେ । ଠିକ୍‌ ସେହିଭଳି ଦକ୍ଷିଣ ଓଡ଼ିଶାରେ ( ଗଞ୍ଜାମରେ) 
ଓଡ଼ିଆ ଓ ତେଲୁଗୁ ଭାଷୀ କଂଗ୍ରେସ କର୍ମୀଙ୍କ ମଧ୍ୟରେ ତୀବ୍ର ମତାନ୍ତର ହେଲା । ଏହି ସମୟରେ 
ଖଦି ପାଣ୍ଠି ବନ୍ଯା ରିଲିଫ ପାଣ୍ଠି ସମବାୟ ପାଣ୍ଠିର ଅର୍ଥ ତୋସରଫ ହେଉଛି ବୋଲି 
ଅଭିଯୋଗମାନ ଆସିଲା । ଏ ସବୁକୁ ବାଦ୍‌ଦେଲେ ଉଜ୍କଳ ପ୍ରାଦେଶିକ କଂଗ୍ରେସ କମିଟି 
ମଧ୍ଯରେ ତୀବ୍ର ଗୋଷ୍ଠୀ ବିବାଦ ଦେଖାଗଲା | ଅନେକ ନେତା ଓ କର୍ମୀମାନେ ଜାତି, ଅଞ୍ଚଳ 
ଆଧାରରେ ଛୋଟ ଛୋଟ ଗୋଷ୍ଠୀରେ ପରିଣତ ହୋଇଗଲେ |! ଏହି ଗୋଷ୍ଠୀକନ୍ଦଳ ୧୯ ୨୭ର 
ଶେଷ ଯାକେ କମ୍‌ ବହୁତେ ଚାଲିଲା ଏବଂ ପରିଶେଷରେ ସାଇମନ କମିଶନର ବିରୋଧ 
ପ୍ରଶ୍ନ ପୁଣିଥରେ ସମସ୍ତ ଜାତୀୟତାବାଦୀଙ୍କୁ ଏକତାବବଦ୍ଧ କଲା ! ଜନଆନ୍ଦୋଳନର ଅଭାବରେ 
ଯେଉଁ ଗୋଷ୍ଠୀ ବିବାଦ, ସାମ୍ପଦାୟିକତା ଓ ଆଞ୍ଚଳିକତା ଆଦି ମୁଣ୍ଡ ଟେକିଥିଲେ, ସାଇମନ 
କମିଶନର ବିରୋଧ, ଲବଣ ସତ୍ୟାଗ୍ରହ, ଆଇନ ଅମାନ୍ୟ ପ୍ରଶ୍ନ ଆଦିକୁ ନେଇ ଆରମ୍ଭ 
ହୋଇଥବା ଜନଆନ୍ଦୋଳନରେ ଶେଷ ପାଇଲେ । 

୨୦୦୩ ଗୋପବନ୍ଧୁ ଚଯନିକା 


ସେ ଯାହାହେଉ, ଏହି ଦୁଃସମୟରେ ଗୋପବନ୍ଧୁ ଗାନ୍ଧି ଙ୍କ ରଚନାମ୍ବକ କାମରେ 
ନିଜକୁ ନିୟୋଜିତ କଲେ ; ଆସେମ୍ଲି ଓ କାଉନସିଲକୁ ନିଜେ ଗଲେ ନାହିଁ ; ସାକ୍ପଦାୟିକତାରୁ 
ଉର୍ଚ୍ବରେ ରହି ଦେଶୋନୃତିକୁ ଉଭୟ ହିନ୍ଦୁ ଓ ମୁସଲମାନମାନେ ନିଜର ପ୍ରିୟ ଧର୍ମ ବୋଲି 
ବିଚାର କରନ୍ତୁ ବୋଲି ଆହ୍ଵାନ କଲେ ; ଏବଂ ସଂକୀର୍ଣ୍ଣ ଆଞ୍ଚଳିକତାର ଉର୍ଚ୍ବରେ ରହିବାକୁ 
ପ୍ରୟାସ କଲେ । ତାଙ୍କ ନିଜ ନାଁରେ ବନ୍ୟା ରିଲିଫ ପାଣ୍ଠି ତୋସରଫର ଯେଉଁ ଅଭିଯୋଗ 
ହେଲା, ତାକୁ ମଧ୍ଯ ପ୍ରମାଣ ଦ୍ଵାରା ମିଛ ବୋଲି ସିଦ୍ଧ କଲେ ଏବଂ ତା'ସହିତ ସାଧାରଣ 
ପାଣ୍ିର ଭପଯୋଗକୁ ନେଇ ପ୍ରତ୍ୟେକ ବ୍ୟକ୍ତିର ଆଗ୍ରହ ରହିବା ଆଦୌ ଭୁଲ ନୂହେଁ ବୋଲି 
ଲେଖୁଲେ । 

୧୯ ୨୭ ମସିହା ନଭେମ୍ବର ମାସରେ ଗୋପବନ୍ଧୁଙ୍କର ବଡ଼ ଭାର ନାରାୟଣ 
ଦାସଙ୍କର ଦେହାନ୍ତ ହେଲା | ଯାହାଙ୍କର ସହଯୋଗୁ ଯୋଗୁଁ ଗୋପବନ୍ଧୁ ପାରିବାରିକ ଜଞ୍ଜାଳରୁ 
ବିମୁକ୍ତ ହୋଇ ସମାଜକାମରେ ଆମ୍ଲୋସ୍ସର୍ଗ କରିଥିଲେ, ସେହି ଭାଇଙ୍କର ମୃତ୍ୟୁପରେ ନୂଆ 
କରି ପୁଣି ପରିବାର ଜଞ୍ଜାଳରେ ବାନ୍ଧି ହେବେ ବୋଲି ମନରେ ଆଶଙ୍କା ଜାତ ହେଲା । ଏହା 
ତାଙ୍କୁ ଏକୁଟିଆ କରିଦେଲା। ଗୋପବନ୍ଧୁ ଶୈଶବରେ ମା'ଙ୍କୁ ହରାଇଥଲେ । ସ୍ୁୁଲରେ 
ପଢ଼ିଲାବେଳେ ପିତୃହରା ହେଲେ । କଲେଜ ପଢ଼ା ସମୟରେ ପୁଅର ମୂତ୍ୟୁ ହେଲା । ପୁରୀର 
ମୁକ୍ତାର ରାମଚନ୍ଦ୍ର ଥଲେ ତାଙ୍କର ପ୍ରଥମ ଦୀକ୍ଷାଗୁରୁ । ପୁରୀ ବ୍ରାହ୍ମଣ ସମିତି, ସେବା ସମିତି 
ଆଦି ଅନୁଷ୍ଠାନ ଗଢ଼ିବାରେ ସେ ଥିଲେ ଗୋପବନ୍ଧୁଙ୍କ ପ୍ରେରଣାଦାତା | ଗୋପବନ୍ଧୁ କଲେଜ 
ଛାତ୍ର ଥଲାବେଳେ ରାମଚନ୍ଦ୍ର ଦାସଙ୍କର ଦେହାନ୍ତ ହେଲା । କଲିକତାରେ ଆଇନ ପରୀକ୍ଷାରେ 
ପାସ୍‌ ହେବା ଖବର ଏବଂ ପନ୍ନୀଙ୍କର ମୃତ୍ୟୁ ଖବର ସେ ଏକା ସମୟରେ ପାଇଥୁଲେ । 
ହଜାରିବାଗ ଜେଲରେ ଥିଲାବେଳେ ( ୧୯ ୨୨-୨୪) ସେ ପ୍ରିୟ ବନ୍ଧୁ ଦିବ୍ୟସିଂହ ମିଶ୍ରଙ୍କ 
ମୂତ୍ୟୁ ଖବର ପାଇଲେ । ୧୯ ୨୬ରେ ସତ୍ୟବାଦୀ ବନବିଦ୍ୟାଳୟ ଯେତେବେଳେ ସଙ୍କଟର 
ଶିଖରରେ, ତାଙ୍କର ପୁତ୍ରପ୍ରତିମ ସହକର୍ମୀ ଏବଂ ସତ୍ୟବାଦୀର ପ୍ରଧାନଶିକ୍ଷକ କୃପାସିନ୍ଧୁ ମିଶ୍ରଙ୍କର 
ମାତ୍ର ୩୦ ବର୍ଷ ବୟସରେ ମୃତ୍ୟୁ ହେଲା । ପ୍ରିୟ ସହକର୍ମୀମାନଙ୍କର ମୃତ୍ୟୁ ଖବର 
ଗୋପବନ୍ଧୁଙ୍କୁ ନିଃସହାୟ କରି ଦେରଥଲା | ମାତ୍ର ବଡ଼ଭାରଙ୍କର ମୃତ୍ୟୁ ସବୁକୁ ବଳିଗଲା । 
କାରଣ ବଡ଼ଭାର ଘରର ଜଞ୍ଜାଳ ସମ୍ଭାଳିଥିଲେ ବୋଲି ଗୋପବନ୍ଧୁ ଦେଶ କାମରେ ଲାଗି 
ପଡ଼ିଥିଲେ । ' ତାଙ୍କ ବିୟୋଗରେ ମୋର ମେରୁଦଣ୍ଡ ଭାଙ୍ଗି ଯାଇଛି ଏବଂ ଜୀବନର 
କାର୍ଯ୍ୟକ୍ରମରେ ବିଭ୍ରାଟ ଉପସ୍ଥିତ ହୋଇଛି । ସାଧାରଣ କାର୍ଯ୍ୟ କ୍ଷେତ୍ରରେ ମୁଁ ଯେ ଏଣିକି 
ଅବାଧରେ ସମସ୍ତ ଶକ୍ତି ସମୟ କେତେଦୂର ଲଗାଇ ପାରିବି, ଏହା ଘୋର ଚିନ୍ତାର ବିଷୟ ।' 
(ସମାଜ, ୨୬ ନଭେମ୍ବର ୧୯ ୨୭) 

ଗୋପବନ୍ଧୁଙ୍କ ସାଧାରଣ କାମରେ ମନୋନିବେଶ କରିବା ପଛରେ ଗୁହସ୍ଥ ଭାଇର 
ଯେଉଁ ଅମାପ ଯୋଗଦାନ ରହିଥୁଲା, ତାକୁ ସ୍ଵୀକାର କରି ଗୋପବନ୍ଧୁ ସିଦ୍ଧ କରିଛନ୍ତି ଯେ 


Digitized by srujanika@gmail.com 


ଭୁମିକା ଣା 
ବ୍ୟକ୍ତିର ମହତ୍ତର କାର୍ଯ୍ୟ ପଛରେ ସମାଜର, ଅନ୍ୟମାନଙ୍କର ମଧ୍ଯ ଯଥେଷ୍ଟ ନୀରବ ସହଯୋଗ 
ରହିଥାଏ ଏବଂ ତା ବିହୁନେ ( ଏ କ୍ଷେତ୍ରରେ ବଡ଼ ଭାଇଙ୍କର) ବ୍ୟକ୍ତିର କାମ ଆଗକୁ ବଢ଼ିପାରିବ 
ନାହିଁ । ନିଜ ବଡ଼ ଭାଇଙ୍କର ସ୍ଵଦେଶବସ୍ତଳତା ଓ ନୀରବ ସହଯୋଗକୁ ମନେ ପକାଇବା 
ଛଳରେ ଗୋପବନ୍ଧୁ ସମାଜର ସମସ୍ତ ନୀରବ ସହଯୋଗୀଙ୍କ ଯୋଗଦାନକୁ ସ୍ମରଣ କରିଛନ୍ତି ! 

୧୯ ୨୮ ମସିହା ଆରମ୍ଭରେ ପୁଣିଥରେ ସ୍ଵାଧୀନତା ସଂଗ୍ରାମରେ ଜୁଆର ଆରମ୍ଭ 
ହେଲା | ୧୯ ୧୯ ମସିହାରେ ତିଆରି ହୋଇଥବା ଶାସନ ସଂସ୍କାରର ସମୀକ୍ଷା ପାଇଁ ଯେଉଁ 
ସାଇମନ କମିଶନ ଗଠନ ହେଲା, ତହିଁରେ ଜଣେ ବି ଭାରତୀୟଙ୍କୁ ସ୍ଥାନ ମିଳିଲା ନାହିଁ । 
ଏହାକୁ ଭାରତୀୟ ସ୍ବାଭିମାନର ଅପମାନ କହି କଂଗ୍ରେସଠାରୁ ଆରମ୍ଭ କରି ମୁସ୍‌ଲିମ ଲିଗ୍‌ 
ଯାଏଁ ସମସ୍ତେ ସରକାର ବିରୋଧରେ ଜନଆନ୍ଦୋଳନ ପାଇଁ ଏକତାବଦ୍ଧ ହେଲେ । ନୂଆକରି 
ଦେଶର ଚାରିଆଡ଼େ ଯୁବଶକ୍ତିର ଅଭ୍ୟୁଦୟ ହେଲା, ଯୁବକ ସମିତିମାନ ଗଠନ ହେଲା । 
ଆନ୍ଦୋଳନର ଏହି ଜୁଆରରେ ପୁଣିଥରେ ଉତ୍କଳ କଂଗ୍ରେସ ଉଜ୍ଜୀବିତ ହେଲା । ସ୍ବୟଂ ଗୋପବନ୍ଧୁ 
ମଧ୍ଯ ନିଜ ବିଚାରକୁ ଆଗକୁ ନେବା ପାଇଁ ନୂଆକରି ବଳ ପାଇଲେ | ସାରମନ କମିଶନ ପ୍ରତି 
ତୀବ୍ର ବିରୋଧକୁ ସ୍ଵାଗତ କରି ଗୋପବନ୍ଧୁ ଲେଖଥଲେ, ' ସେମାନଙ୍କୁ ( କମିଶନଙ୍କୁ) ଏଠାରେ 
ଯେ ଅଭ୍ୟର୍ଥନା ମିଳିଲା, ସ୍ଥାନେ ସ୍ଥାନେ ସେମାନେ ଯେପରି ଅପଦସ୍ଥ ହେଲେ ଏବଂ କମିଶନ 
ବିରୁଦ୍ଧରେ ଯେ ଦୃଢ଼ମନ ସେ ଅବଶ୍ୟ ଜାଣି ଯାଇଥବେ । ଦାଣ୍ଡରେ ନ କହିଲେ ହେଲେ 
ଅବଶ୍ୟ ନିଜ ଗାଁରେ ଏକଥା କହିବେ । କିନୁ କ'ଣ ହେବ ? ଗାଲୁଆଙ୍କର ବାରବାଟୀ ଚାଷ। 
ଦେହବଳ ନ ଦେଖୁବା ଯାଏଁ କଂଣ ସେମାନେ ମାନିବେ ? ' (ସମାଜ, ୨୮ ମାର୍ଚ ୧୯ ୨୮) 

ବ୍ରିଟିଶ ଶାସନକୁ ପରାଜିତ କରି ତା” ସ୍ଥାନରେ ନୂଆ ସମାଜ ଗଠନ ପାଇଁ 
ଜନଆନ୍ଦୋଳନ ଓ ଜାତୀୟ ଜାଗରଣକୁ ଏକମାତ୍ର ବିକଳ ବୋଲି ଗୋପବନ୍ଧୁ ବୂଝିଥିଲେ 
ଏବଂ ତାଂ ପାଇଁ ଜୀବନର ଶେଷ ଅବସ୍ଥାରେ ସୁଦ୍ଧା ଶହ ଶହ ସଂଖ୍ୟାରେ କର୍ମୀ ତିଆରିବାକୁ 
ବ୍ୟାପକ ପ୍ରସ୍ତୁତି କରିଥିଲେ | ଏହି ସମାଜ-କର୍ମାର ସମ୍ଭାବନା ସେ ଦେଖୁଥିଲେ ଶ୍ରମିକଠାରେ 
ଏବଂ ତା” ପାଇଁ ଭୀଷଣ ଶାରୀରିକ ଅସୁସ୍ଥତା ସତ୍ତେେ କଲିକତା ଯାଇ ମୃତ୍ୟୁର ମାତ୍ର ପନ୍ଦର 
ଦିନ ପୂର୍ବରୁ ଜୁନ୍‌ ୨ ତାରିଖରେ ସେଠାରେ ଆୟୋଜିତ ଓଡ଼ିଆ ଶ୍ରମିକ ସମ୍ମିଳନୀରେ ଯୋଗ 
ଦେଇଥୂଲେ । ୧୯ ୨ ୬ରେ ସେ ଯେଉଁ ‘ ଜଗନ୍ନାଥ ବିଧବାଶ୍ରମ' ପ୍ରତିଷ୍ଠା କରିଥିଲେ, ତାକୁ 
ଏବେ ନାରୀକର୍ମୀ ତିଆରି ପାଇଁ ମାଧ୍ଧମ କଲେ | ପୁରୀରୁ ସତ୍ୟବାଦୀକୁ ବିଧବାଶ୍ରମ ଆସିଲା 
ଏବଂ ଗୋପବନ୍ଧୁ ତା'ର ପ୍ରତ୍ୟକ୍ଷ ଦାୟିତ୍ଵରେ ରହିଲେ । ' ସେବା ଓ ସୂତାକଟା ଏମାନଙ୍କର 
ପ୍ରଥମ କାର୍ଯ୍ୟୟ ହେବ ବୋଲି ଯୋଜନା କଲେ । ଗୋପବନ୍ଧୁଙ୍କର ଦୃଢ଼ ବିଶ୍ଵାସ ଥଲା ଯେ 
“ଘରେ ମୂରବିମାନେ ଏ କାର୍ଯ୍ୟର ଉଦ୍ଦେଶ୍ୟ ଓ ମହତ୍ତ୍‌ ବୂଝି ଏଠାରେ ( ସତ୍ୟବାଦୀରେ) 
ଆପଣାର ବିଧବା ଝିଅବୋହୂଙ୍କ ଛାଡ଼ିବାକୁ କୁଣ୍ଠିତ ହେବେ ନାହିଁ ... । ଏଠାରେ ଛାଡ଼ିଲେ 
ଯଥାର୍ଥରେ ମାନହାନି ହେବ ନାହିଁ, ଧର୍ମନଷ୍ଟ ହେବ ନାହିଁ କିମ୍ବା କୁଳନିନ୍ଦା ହେବ ନାହିଁ । 

୦୯୪ ଗୋପବନ୍ଧୁ ଚୟନିକା 


ବିଧବାମାନେ ଘରେ ରହି ଯେପରି ରୀତିରେ ଜୀବନ ନିର୍ବାହ କରୁଛଚ୍ି, ସେଥୁରେ ହିଁ 
ଧର୍ମହାନି ଏବଂ କୁଳନିନ୍ଦା ହେଉଛି । ଏଠାରେ ସେମାନେ ଶିକ୍ଷା ଓ ସେବାରେ ଉପଯୁକ୍ତ 
ହୋର ନିଜ ଜୀବନ ସାର୍ଥକ କରିବେ, ପତି ପିତୃ ଉଭୟ କୁଳର ଗୌରବ ବିଧାନ କରିବେ 
ଏବଂ ଦେଶର ହିତ ସାଧନ କରିବେ ।” ( ସମାଜ, ୯ ମେ ୧୯୨୮) 

ଜାତୀୟ ଜାଗରଣ ଯୁବପିଢ଼ି ଉପରେ ମଧ୍ଯ ଗୋପବନ୍ଧୁଙ୍କର କମ୍‌ ଭରସା ନଥୁଲା ! 
୧୯୦୭ ମସିହାରେ ସେ “ୟଙ୍ଗ ଉତ୍କଳ ଆସୋସିଏସନ୍‌” ଗଢ଼ି ସେତେବେଳେ ଉତ୍କଳ 
ସମ୍ମିଳନୀରେ ରହିଥୁବା ରାଜନ୍ୟବର୍ଗର କର୍ଚ୍ତତ୍ଵର ଏକ ବିକଛ ଦେବାକୁ ଚେଷ୍ଟା କରିଥଲେ | 
ସତ୍ୟବାଦୀର ଗଠନ ପଛରେ ମଧ୍ଯ ଉଦ୍ଦେଶ୍ୟ ଥଲା ସମାଜ କାମରେ ଅଧ୍ୂକରୁ ଅଧକ 
ସଂଖ୍ୟାରେ ଯୁବକର୍ମୀ ପ୍ରସ୍ତୁତ କରିବା । ତେଣୁ ସେ ରାଜନୀତିରେ ଯୋଗ ଦେଲାପରେ ପ୍ରଥମ 
ପିଢ଼ିର ନେତୃବୃନ୍ଦଙ୍କ ଆଡ଼କୁ ନ ଢଳି ନୀଳକଣ୍ଡ ଗୋଦାବରୀଶ, ଆଚାର୍ଯ୍ୟ ହରିହର ଏବଂ 
କୃପାସିନ୍ଧୁଙ୍କ ଭଳି ଯୁବକମାନଙ୍କୁ ପ୍ରସ୍ତୁତ କରିଥିଲେ | ୧୯ ୨ ୬- ୨୭ ବେଳକୁ ତାଙ୍କ ହାତଗଢ଼ା 
ଅତୀତର ଯୁବକର୍ମୀମାନେ ' ବୈଚାରିକ ସ୍ତରରେ ଯେତେବେଳେ ତାଙ୍କଠାରୁ କିଛିଟା ଦୂରେଇ 
ଗଲେ, ଓଡ଼ିଶାରେ ଜାତୀୟ ଜାଗରଣ ନିମନ୍ତେ ସମସ୍ତ ପ୍ରୟାସ ଏକ ବିଡ଼ମ୍ବନା ଭଳି ମନରେ 
ନିରାଶା ଜାତ ହେଲା । ସେ ପୁଣିଥରେ ସେହି ଯୁବପିଢ଼ି ଉପରେ ବିଶ୍ଵାସ କଲେ ଏବଂ 
ନିରାଶାରୁ ନିବୃତ୍ତ ହେଲେ । ଯୁବପିଢ଼ିକୁ ଆହ୍ଵାନ ଦେଇ କହିଲେ, “ଓଡ଼ିଶାରେ ଜାତୀୟ 
ଜାଗରଣ ଚେଷ୍ଟା ବିଡ଼ମ୍ବନା ବୋଲି କେହି କେହି ମନେ କରିପାରନ୍ତି । ମାତ୍ର ଏପରି ହତାଶାର 
କାରଣ ନାହିଁ । ଉନ୍ନଳ ଯୁବକପ୍ରାଣ ଏକାବେଳକେ ନିସ୍ତେଜ, ନିରସ ବା ଦେଶାନୂରାଗ 
ବିହୀନ ନୂହେଁ । ନାନା ଅଭାବ ଅସୁବିଧା, ଦୁଃଖଦୈନ୍ୟ ଫଳରେ ଯୁବଭାବ ସେମାନଙ୍କର 
ମ୍ଳାନ ହୋଇଥ୍‌ଲେ ହେଁ ମରିନାହିଁ । ଉପଯୁକ୍ତ ଆହ୍ଵାନ ଶୁଣିଲେ ଉତ୍କଳ ଯୁବକ ହୃଦୟରେ 
ଦେଶାନୂରାଗ ବହ୍ନି ପ୍ରଜଵଳିତ ହୋଇ ଉଠିବ । ମାତ୍ର ଉତ୍କଳ ଯୁବକ, ତୁମକୁ ଡାକିବାକୁ କେହି 
ନାହିଁ । ସମଗ୍ର ଦେଶ ଡାକୁଛି । ନିଜେ ନିଜେ ତାହା କାନ ଡେରି ଶୁଣ, କାର୍ଯ୍ୟ ଦ୍ଵାରା ତାହାର 
ଉତ୍ତର ଦିଅ ।” (ସମାଜ, ୩୦ ମେ ୧୯୨୮) 

ଜାତୀୟ ଜାଗରଣକୁ ନେଇ ଗୋପବନ୍ଧୁଙ୍କ ମନରେ ନିରାଶା ଜାଗିଛି । ମାତ୍ର ସେହି 
ନିରାଶା ସାମୟିକ । ତାକୁ ଭ୍ରମାମ୍ବକ ବୋଲି ସେ ନିଜେ ପର ମୁହୂର୍ରରେ ଦୃଢ଼ ସ୍ଵରରେ 
କହିଛନ୍ତି । ଆଶାବାଦରୁ ସେ ଓହରି ନାହାନି । ଜାତୀୟ ଜାଗରଣ ହେବ, ଜାତି ଉଠିବ, ସମାଜ 
ନିଶ୍ଚୟ ଦିନେ ସତ୍ୟ, ଧର୍ମ ପଥରେ ଚାଲିବ - ଏହି ଦୃଢ଼ ବିଶ୍ଵାସ ଜୀବନର ଶେଷଯାକେ 
ତାଙ୍କଠାରୁ ଅଲଗା ହୋଇନାହିଁ । ଜୀବନର ବୋଧହୁଏ ଶେଷ ଲେଖାରେ ସେ ବର୍ଦୋଳିରେ 
ସତ୍ୟାଗ୍ରହ କରୁଥିବା କୃଷକ ପାଇଁ ସାହାଯ୍ୟ ପ୍ରାର୍ଥନା କରିଥିଲେ । ସାହାଯ୍ୟର ପରିମାଣ 
ଉପରେ ତାଙ୍କର ଜୋର ନଥଲା । ଉଦ୍ଦେଶ୍ୟ ଥଲା ଏହି ସହାୟତା ଦେଇ ଓଡ଼ିଶାବାସୀ 
ମହାଭାରତୀୟତାରେ ଓତପ୍ରେତ ହେବାର ଅବସର ପାଇବେ, କୃପମଣ୍ଡୁକତାରୁ ନିବୃତ ପାଇବେ ; 

ଭୂମିକା 30ocv 
ଅନ୍ୟର ଦରକାରବେଳେ ସାଧ୍ଯମତେ ଓଡ଼ିଶାବାସୀ ଅଣ୍ଡାଭିଡ଼ି ବାହାରି ପଡ଼ନ୍ତି ବୋଲି ବିଶ୍ଵାସ 
ଜାତ ହେବ । ଗୋପବନ୍ଧୁଙ୍କର ଉଦେଶ୍ୟ ଥୁଲା, ' ବର୍ଦୋଳିର ମହାଜଚାତୀୟ ଯଜ୍ଞରେ ଓଡ଼ିଶା 
ନାମରେ ଆହୁତି ପଡ଼ୁ ।” ସେ ଲେଖୁଥିଲେ ବର୍ଦଦୋଳି ଆନ୍ଦୋଳନରେ ଯତ୍କିଞ୍ଚତ୍‌ ସାହାଯ୍ୟ 
କରିବା ଦ୍ଵାରା ଭାରତୀୟ ମୁକ୍ତି ସେତୁରେ ଗୁଣ୍ଡୁଚିମୂଷା ଧୂଳିଝାଡ଼ିବା ହୋଇପାରେ । ମଙତ୍ର 
ଗୁଣୁଟିର ସେତୁବନ୍ଧ ନିର୍ମାଣରେ ଯେ ଭାଗ ଅଛି, ଏକଥା ଆଜି ଯୁଗ ଯୁଗାନ୍ତର ପରେ ସୁଦ୍ଧା 
ତ ରହିଛି। ବାହାରର କୌଣସି ଜାତୀୟ ଆନ୍ଦୋଳନରେ ସାହାଯ୍ୟ କରିବା ଦ୍ଵାରା ଓଡ଼ିଆମାନଙ୍କର 
କୂପମଣ୍ୁକତା ଓ ସଂକୀର୍ଵତା ଦୂର ହେବ ଏବଂ ପ୍ରାଣରେ ଉଦାର ଜାତୀୟଭାବ ପ୍ରକାଶିବ ।' 
(ସମାଜ, ୧୩ ଜୁନ୍‌ ୧୯ ୨୮) 
ଗୋପବନ୍ଧୁଙ୍କର ' ଉଦାର ଜାତୀୟଭାବ” ନା କୌଣସି ଜାତି ବିରୁଦ୍ଧରେ ଉଦ୍ଦିଷ୍ଟ 
ଥିଲା, ନା ସ୍ବ-ଜାତିର ସ୍ଵାତନ୍ତ୍ଯକୁ ଉପେକ୍ଷା କରୁଥିଲା । ସାଙ୍ଗରେ ସବଳର ଅତ୍ୟାଚାର ଓ 
ଅନାଚାରକୁ ନେଇ ଏହା ଆଦୌ ମୌନ ନଥୁଲା । ବିସମତା ବିରୁଦ୍ଧରେ ତାହା ଏକ ଶାନ୍ତ 
ସରଳ ବାଣୀ ସଦୃଶ ଥୁଲା । ବିଶ୍ଵ ମାନବତାକୁ ତାହା ଲକ୍ଷ୍ଯ ଓ ଆଦର୍ଶ ବୋଲି ବୂଝିଥଲା। ସେ 
ଯେତେ ମାତ୍ରାରେ ବ୍ୟଥିତ ଥଲେ ଅନୃସଂସ୍ଥାନ ପାଇଁ କଲିକତାର ପରିତ୍ୟକ୍ତ ପରିବେଶରେ 
ରହୁଥିବା ପ୍ରବାସୀ ଓଡ଼ିଆ ଯୁବକ ପାଇଁ, ତତୋଧ୍ୂକ ମାତ୍ରାରେ ଚିନ୍ତା କରୁଥିଲେ ବର୍ଦଦୋଳିର 
କୃଷକ ପାଇଁ, ଆଫ୍ରିକାର ନିଗ୍ରୋମାନଙ୍କ ପାଇଁ ଏବଂ ରୁଷ୍ରେ ଜାର ଅତ୍ୟାଚାରରେ ଅତ୍ୟାଚାରିତ 
ସାଧାରଣ ଲୋକଙ୍କ ପାଇଁ । ଦୂନିଆର ସବୁ ଅତ୍ୟାଚାରିତଙ୍କ ମୁକ୍ତି ସଂଗ୍ରାମରେ ଅନ୍ତତଃ କିଛି 
ନହେଲେ ଗୁଣୁଚିମୂଷା ଭଳି ଧୂଳି ଝାଡ଼ିବା ସକାଶେ ନିଜ ଦେହକୁ ମାଟିରେ ମିଶାଇ ଦେବାର 
ଅଭିଳାଷ ରଖୁଥିଲେ | ତାଙ୍କ ଦୃଷ୍ଟିରେ ଏହି ଆମ୍ବ ବଳିଦାନ କୌଣସି ତ୍ୟାଗ ନୁହେଁ, କେବଳ 
ଏକ ସାମାଜିକ କର୍ଭବ୍ୟ ମାତ୍ର ! ସମସ୍ତ ପ୍ରତିକୂଳ ପରିସ୍ଥିତି ସତ୍ତରେ ସେ ଉକ୍ତ ସାମାଜିକ 
କର୍ରବ୍ୟରଗୁ କଦାଚିତ ଓହରି ନାହାନ୍ତି । ବରଂ ତାକୁ ବ୍ୟକ୍ତିଗତ ସ୍ତରରେ ସୀମିତ ନ ରଖୁ ଏକ 
ସାମାଜିକ ପରମ୍ପରାରେ ପରିଣତ କରିବାକୁ ପ୍ରୟାସ କରିଛନ୍ତି । 
ଆଜି ଏକବିଂଶ ଶତାଦ୍ଦୀରେ ଶୁଦ୍ଧ ମାନବତା ଏକ ବୃଥା ପ୍ରୟାସ, ମୋହାବିଷ୍ଟ 
ପ୍ରଳାପର ଅଖ୍ୟା ପାଏ । ତାକୁ ' ୟୁଟୋପିଆ” (Utopia) କହି ଆମେ ହସି ଉଡ଼େର ଦିଅନ୍ତି । 
କାହିଁ କେଉଁଠି ତାକୁ ଆଦରିଥବା, ଜିରବାର ବାଟ ମଣିଥିବା ଲୋକଟି ଏକଲା ପଡ଼ିଯାଏ | 
ଯୁକ୍ତି ତା? ଦେଇ ହେବନି, ତର୍କ କରି ସେ ଅନ୍ୟକୁ ସେହି ସାମାଜିକ କର୍ଭବ୍ୟ ଆଡ଼କୁ ଟାଣି 
ପାରିବନି ; ବିଶ୍ଵାସ ହିଁ ତା'ର ବଳ । ଅନ୍ଯ ପକ୍ଷରେ ମଧ୍ଯବର୍ଗୀୟ ସମାଜ ଏକ ବଡ଼ 
ସାମାଜିକ ବିପୃୁବକୁ ଅପେକ୍ଷା କରିବା ବାହାନାରେ ବସ୍ତୁତଃ ଚୂପ୍‌ ରହେ ; ସବୂ ସମସ୍ୟାକୁ 
ଏକ ବୃହତ ବିଶ୍ଵ ସମସ୍ୟାର ଭାଗ ରୂପରେ ଦେଖୁ ତହିଁରେ ତା'ର ବ୍ୟର୍ରିଗତ ଉଦ୍ୟମ 
ନିରର୍ଥକ ହେବ ବୋଲି ଯୁକ୍ତି କରେ ଏବଂ ସେହି ଆଳରେ ନିଜେ ବି ସମାଧାନ ହେବା 
ବଦଳରେ ସମସ୍ୟା ହୁଏ ; ଲୁଣ୍ଠିତ ଧନରୁ ଯତ୍କିଞ୍ଚତ୍‌ ହଡ଼ପ କରିବାକୁ ମଧ୍ଯ ବିରତ ହୁଏନାହିଁ । 

୪୦୪୮ ଗୋପବନ୍ଧୁ ଚୟନିଜା 

ଫଳରେ “ ବୃହତ ବିଶ୍ଵ ସମସ୍ୟା” ପ୍ରକାରାତରେ “ ବୃହରର” ହୁଏ । ଏ ଯେଉଁ ସାମାଜିକ 
ସଙ୍କଟର ବେଳ, ସେତେବେଳେ “ଅତୀତ” ହେବା ସର୍ଵ ଗୋପବନ୍ଧୁ ଏବଂ ତାଙ୍କ ଭଳି 
ଆଉମାନେ କେତେ ଯେ ପ୍ରାସଙ୍ଗିକ ତା'ର କଳନା ନାହିଁ । ଗୋପବନ୍ଧୁଙ୍କର ପାରିବାରିକ ଦୁଃଖ 
ଅସୀମ, ତା” ସତ୍ତ୍ଵେ ସାମାଜିକ କାମକୁ ଜୀବନର ବ୍ରତ ଭାବରେ ଗ୍ରହଣ କରି ଘରଛଡ଼ା 
ସନ୍ନ୍ୟାସୀ ଭଳି ରହିଛି । ସାମାଜିକ ପରିସ୍ଥିତି ସେତେବେଳେ ପ୍ରତିକୂଳ, ତା” ସର୍ବେ 
ମହାଭାରତୀୟ ଜାତୀୟତାର ଗଙ୍ଗାକୁ ସେ ଓଡ଼ିଶାରେ ପ୍ରବାହିତ କରାଇଛନ୍ତି, ଓଡ଼ିଶାର 
ରାଜନୈତିକ ଜୀବନକୁ କୂପମଶ୍ଡୁକତାରୁ ନିବୃତ୍ତ କରିଛଚି । ସେ ଥିଲା ସର୍ବଭାରତୀୟ ଚେତନାର 
ଯୁଗ, ଗାନି ଆନ୍ଦୋଳନରେ ବୁଡ଼ିଯିବାର ଯୁଗ | ଗୋପବନ୍ଧୁ ତହିଁରେ ବୃଡ଼ିଛଚି, ଓଡ଼ିଶାକୁ ବି 
ସମାହିତ କରିଛନ୍ତି । ହେଲେ ଓଡ଼ିଶାର ସ୍ଵାତନ୍ତ୍୍ୟ ପ୍ରଶ୍ନକୁ ବି ଉପେକ୍ଷା କରି ନାହାନ୍ତି । ବରଂ 
ଜାତୀୟ କଂଗ୍ରେସର କଣ୍ଠରେ ଭାଷା ଭିରିରେ ‘ ଉତ୍କଳ ' ଏକ ‘ ପ୍ରଦେଶ” ବୋଲି ଘୋଷଣା 
କରେଇଛନ୍ତି, ' ଉତ୍କଳ ପ୍ରାଦେଶିକ କଂଗ୍ରେସ କମିଟିର ଗଠନ କରିଛନ୍ତି । ପରବର୍ରୀ ସମୟରେ 
ଆଞ୍ଚଳିକ ଭାଷା ଭିରିରେ ଯହିଁ ଯେଉଁଠି ନୂଆ ପ୍ରଦେଶ ଗଠନ ହୋଇଛି, ସେଠି ' ଉତ୍କଳ 
ପ୍ରଦେଶ” ଆଧାର ଦେଇଛି । ଆଜିର ମଧ୍ଯବର୍ଗ ପାଇଁ ଯାହା ସବୁ ପ୍ରତିକୂଳ, ଗୋପବନ୍ଧୁଙ୍କର 
ସମୟରେ ସେହି ପ୍ରତିକୂଳତାର ମାତ୍ରା କେବେ ଉଣାଥ୍‌ବ ବୋଲି କୁହାଯାଇ ନପାରେ । 
ତା” ସନ୍ତ୍ଵେ ସେ ନିଜର ବ୍ୟର୍ତିକ ଉଦ୍ୟମକୁ ସାମୂହିକ ଉଦ୍ୟମରେ ପରିଣତ କରିଛନ୍ତି । ସ୍ଵଚ୍ଛ 
ମନରେ ସାଧାରଣ ଲୋକଙ୍କ ସାଙ୍ଗରେ ମିଶିଛତ୍ତି ବୋଲି ପ୍ରତ୍ୟେକ ସଂକଟରେ ତାଙ୍କୁ ଆଗକୁ 
ବଢ଼ିବା ସକାଶେ ରାସ୍ତା ଦେଖା ପଡ଼ିଛି । ଏହି ସାଧାରଣ ସର୍ବସ୍ଵତା ତାଙ୍କର ସମ୍ପରି । ଗୋପବନ୍ଧୁ 
ନିଜ ଜୀବନରେ ବହୁତ ରୋଜଗାର କରି ନଥିଲେ ; କୋଠାବାଡ଼ି କରି ନାହାନି ; କେବେ 
କ୍ଷମତାଧାରୀ ହୋଇ ନାହାନ୍ତି ; ଏପରିକି ତାଙ୍କ ମୋଟ ଜୀବନକାଳ ମାତ୍ର ପଚାଶ ବର୍ଷରୁ ଉର୍ଶ୍ବ 
ନୁହେଁ । ତା” ସର୍ଲେ ସେହି ସାଧାରଣ ସର୍ବସ୍ଵତା ରୂପକ ସମ୍ପଭି ତାଙ୍କୁ ଏତେଦିନ ଯାଏଁ ଅମର 
କରି ରଖୁଛି ଏବଂ ଆଗକୁ ମଧ୍ଯ ଅମର କରି ରଖୁବ - ଏଥରେ ଦ୍ରିରୁକ୍ତି ନାହିଁ । 


(ଗ) 


ଗୋପବନ୍ଧୁଙ୍କ ରଚନା ସମ୍ଭାର ସହ ଯତ୍କିଞ୍ଚତ୍‌ ପରିଚୟ ହେଲା ଦିନରୁ ମନକୂ ଲାଗେ 
ତାଙ୍କର ସବୁ ରଚନା ସଂଗ୍ଧହୀତ ଓ ଅନୂଦିତ ହୋଇ ଭିନ୍ନ ଭିନ୍ନ ଭାଷାରେ ପ୍ରକାଶ ପାଇବା 
କଥା । କଟୁମ୍ଭ ଲୋକଙ୍କୁ ବିଜ୍ଞାପିତ କଲାବେଳେ ଯେଉଁ ମୋହାବିଷ୍ଟ ଆବେଗ ମନକୁ କବଳିତ 
କରେ, ସେହି ଆବେଗ ସେତେବେଳେ ଯେମିତି ରହିଥାଏ ! ଏହାଦ୍ଵାରା ସର୍ବସମକ୍ଷରେ 
ଗୋପବନ୍ଧୁଙ୍କ ଜୀବନ ଦୃଷ୍ଟିକୁ ପରଖ୍ବବା ସହଜ ହେବ ବୋଲି ଆଶା ରହେ । ଏହି କଳିତ 
ଯୋଳନାର ଏକ ପ୍ରାରମ୍ଭିକ ସ୍ଵରୂପ ଭାବରେ ଗୋପବନ୍ଧୁଙ୍କର ଗଦ୍ୟ ରଚନାର ଏକ ସଂକଳନ 

ଭୂମିକା ୦୪ 
ଭାବରେ ଏହାର ପରିକଳନା କରାଯାଇଛି । ଏଥରେ ସ୍ଥାନିତ ରଚନା କେଉଁ ଦୃଷ୍ଟିରୁ 
ଗୋପବନ୍ଧୁଙ୍କର କେତୋଟି ମାତ୍ର ରଚନାମାନଙ୍କ ଅପେକ୍ଷା ଭିନ୍ନ ବା ଭଲ ବୋଲି ଯଦି 
ପଚରାଯାଏ, ତା'ର ଉତ୍ତର ମୋ ପାଖରେ ନାହିଁ। ଜଣେ ଇତିହାସର ଛାତ୍ର ଭାବରେ ତାଙ୍କର 
ପ୍ରତିଟି ଲେଖା ମୋ ପାଇଁ ଅନନ୍ୟ । ଏପରିକି ସମାନ ପ୍ରସଙ୍ଗକୁ ନେଇ ଦୂଇଟି ଭିନ୍ନ ଭିନ୍ନ 
ଲେଖାରୁ ଗୋଟାକୁ ବାଦ ଦିଆଯିବା କଥା ନୁହେଁ । ଗୋଟାଏ ନିର୍ଦ୍ଦିଷ୍ଟ ପ୍ରସଙ୍ଗରେ ଦୂଇଟି ଭିନ୍ନ 
ଦୃଷ୍ଟିକୋଣରୁ କେମିତି ଜଣେ ଏକା ଲେଖକ ଚିନ୍ତା କରିପାରେ - ତାର ନମୁନା ହୁଅନ୍ତା ସେ | 
ସେହି ଦୃଷ୍ଟିରୁ ' ସମାଜ” ଅନୁଷ୍ଠାନ ଦ୍ଵାରା ପ୍ରକାଶିତ ଗୋପବନ୍ଧୁ ରଚନାବଳୀ ଏକ ଅନନ୍ଯ 
ସଂକଳନ | ଗୋପବନ୍ଧୁଙ୍କ ଲେଖାର ଏକ ନିର୍ବାଚିତ ସଂକଳନ ପ୍ରସ୍ତୁତିବେଳେ ତାହା ବେଶ୍‌ 
ସାହାଯ୍ୟ କରିଛି । ଗୋପବନ୍ଧୁଙ୍କର ବିଚାରର ସାମଗ୍ରିକ ଅଧ୍ୟୟନ ନିମନ୍ତେ ତା'ର ଆବଶ୍ୟକତାକୁ 
ଉଣା ମନେ କରାଯାଇ ନପାରେ । ବରଂ ଏହି ସଂକଳନ କିଛି ପାଠକ ଯଦି ସୃଷ୍ଟିକରି 
ପାରିଲା, ତନୃଧ୍ଯରୁ ଅନେକଙ୍କୁ ଗୋପବନ୍ଧୁ ରଚନାବଳୀ ଅଧ୍ୟୟନ ପାଇଁ ପ୍ରେରଣା ମିଳିପାରିବ 
ବୋଲି ଆଶା କରାଯାଇପାରେ । ସେହି ଦୃଷ୍ଟିରୁ ଏହି ସଂକଳନ ଗୋପବନ୍ଧୁ ରଚନାବଳୀ ବା 
ଗୋପବନ୍ଧୁଙ୍କ ସମ୍ବନ୍ଧରେ ଲେଖାଯାଇଥ୍‌ବା ସମସ୍ତ ସାହିତ୍ୟ ପାଇଁ ପରିପୂରକର କାମ କରିବ । 

ଗୋପବନ୍ଧୁ ଦାସଙ୍କ ସମ୍ବନ୍ଧରେ ଅନେକ ଜୀବନୀ ଲେଖା ଯାଇଛି । ଶ୍ରୀରାମଚନ୍ଦ୍ର 
ଦାଶଙ୍କ ରଂରାଜୀରେ ଲିଖୁତ “ପଣ୍ଡିତ ଗୋପବନ୍ଧୁ ଦାସ”, ଚନ୍ଦ୍ରଶେଖର ମହାପାତ୍ରଙ୍କର 
“ ସ୍ଵାଧୀନତା ସଂଗ୍ରାମ ଓ ପଶ୍ରିତ ଗୋପବନ୍ଧୁ ', ସୂର୍ଯ୍ୟନାରାୟଣ ଦାସଙ୍କର “ ଯୁଗପୁରୁଷ 
ଗୋପବନ୍ଧୁ ', ନିତ୍ୟାନନ୍ଦ ଶତପଥୀଙ୍କର “ହେ ସାଥ ! ହେ ସାରଥ', ଚିନ୍ତାମଣି ଦାସଙ୍କର 
“କବି ଗୋପବନ୍ଧୁ, ଗୋପବନ୍ଧୁ ଶତବାର୍ଷିକୀ ଦ୍ଵାରା ପ୍ରକାଶିତ “ଗୋପବନ୍ଧୁ ମୂଲ୍ୟାୟନ! , 
ପୂଜ୍ୟପୂଜା ସଂସଦ ଦ୍ଵାରା ପ୍ରକାଶିତ ' ଗୋପବନ୍ଧୁ ପରିକ୍ରମା” , ଅର୍ଚନା ନାୟକଙ୍କର ' ପଣ୍ତିତ 
ଗୋପବନ୍ଧୁ ଦାସ” , ଶ୍ରୀରାମଚନ୍ଦ୍ର ଦାଶଙ୍କର ଓଡ଼ିଆରେ ଲିଖୂତ “ ଗୋପବନ୍ଧୁ ଦାସ” ଏବଂ 
ଗୋପୀନାଥ ମହାନ୍ତିଙ୍କ ଦ୍ଵାରା ପ୍ରଣୀତ ଗୋପବନ୍ଧୁଙ୍କର ସେବକ, ରାମା ବାରିକ ମୁହଁରୁ ଶୁଣା 
“ ଦାସ ଆପଣେ' । ଗୋପବନ୍ଧୁଙ୍କୁ ଜାଣିବା-ବୃଝିବାରେ ଏହି ପ୍ରତ୍ୟେକଟି ଲେଖା ସହାୟକ 
ନିଶ୍ଚୟ | ତା' ସର୍ବେ ଗୋପବନ୍ଧୁଙ୍କୁ ନେଇ ଅଧ୍ଵକ ଆଲୋଚନାର ଆବଶ୍ୟକତା ଅଛି । ଗୋପବନ୍ଧୁ 
ଏକ, ତାଙ୍କ ବିଚାର ଏକ । ମାତ୍ର ତାଙ୍କୁ ଦେଖୁବାକୁ ପ୍ରୟାସ କରୁଥିବା ପ୍ରତ୍ୟେକ ଲେଖକ 
ଅଲଗା, ତାଙ୍କର ଦୃଷ୍ଟିକୋଣ ଭିନ୍ନ ଭିନ୍ନ । ଗୋପବନ୍ଧୁଙ୍କୁ ଦେଖଵବା-ବୁଝିବା ମାଧ୍ୟମରେ ପ୍ରତ୍ୟେକ 
ନିଜ ନିଜକୁ ଅଭିବ୍ୟକ୍ତ କରନ୍ତି, ନିଜର ଦୂଷ୍ଟିକୋଣକୁ ପାଠକ ଆଗରେ ରଖୁବାକୁ ପ୍ରୟାସ 
କରନ୍ତି । ତେଣୁ ନୂଆ ଆଲୋଚନା ନିରର୍ଥକ ନୁହେଁ । 

ଗୋପବନ୍ଧୁ ଅନେକ ଲେଖୁଛନ୍ତି । ନିଜ୍ଚ ସମ୍ପାଦିତ ସତ୍ୟବାଦୀ” ଓ ‘ସମାଜରେ 
ନିୟମିତ ଭାବରେ ଲେଖୁଛନ୍ତି ; ‘ମୁକୁର”' ଓ ‘ଆଶାରେ ଲେଖୁଛନ୍ତି ; ତା” ବାହାରେ 
ପାଟନାରୁ ପ୍ରକାଶିତ “ ସର୍୍ଲାଇଟ ' ପତ୍ରିକାରୁ ଆରମ୍ଭକରି କଟକରୁ ପ୍ରକାଶିତ ‘ ଉନ୍ଳ ଦୀପିକା' 

୦୯ ଗୋପବନ୍ଧୁ ଚୟନିକା 


ଯାଏଁ ଅନେକ ପତ୍ରପତ୍ଧିକାରେ ସମ୍ପାଦକଙ୍କୁ ପତ୍ର ସ୍ତମ୍ଭରେ ଲେଖୁଛଚି । ପ୍ରସଙ୍ଗ କଥା ଯଦି 
ବିଚାରକୁ ନିଆଯାଏ ଆଫ୍ରିକାଠାରୁ ଅଷ୍ଟ୍ରେଲିଆ ଯାକେ, ନୀଳଗିରି ପ୍ରକା ଆନ୍ଦୋଳନ ଠାରୁ 
ଆରମ୍ଭକରି ରୁଷର ଜାର ଶାସନ ଯାକେ ଏବଂ ଖଦିଠାରୁ ଆରମ୍ଭକରି ଲୁଣ ଟିକସ ଯାକେ, 
ପୁଣି ଶ୍ରମିକ ଆନ୍ଦୋଳନଠାରୁ ବ୍ରହ୍ମଚର୍ଯ୍ୟ ଯାକେ । ସେ ସମୟର ଇତିହାସ ଓ ଓଡ଼ିଶାର 
କୌଦଧିକ ଚିନ୍ତନକୁ ବୁଝିବା ପାଇଁ ଗୋଟ ହେବେ ଏଜ ପ୍ରମୁଖ ସ୍ରୋତସାମଗ୍ରୀ ! ତାଙ୍କ 
ଲେଖାର ବିଶେଷତ୍ଵ ହେଲା ସ୍ଵଚ୍ଛ ଚିନ୍ତନ ଓ ସରଳ ଭାଷା ଙ୍କ ସାଙ୍ଗରେ କେହି ଅମତ 
ହୋଇ ପାରନ୍ତି, ମାଡ଼ ତାଙ୍କ ରଚନାରୁ କ'ଣ କହୁଛନି ଜାଣି ହେଲାନି ବୋଲି କେହି ପାଠକ 
ଅଭିଯୋଗ କରିପାରିବେନି । ଗୋପବନ୍ଧୁଙ୍କ ଶକ୍ତି ହେଲା ତାଙ୍କର ପ୍ରାଣଖୋଲା ଭାଷା । କୌଣସି 
ପ୍ରସଙ୍ଗ ଉପରେ ଟିସ୍ସଣୀ ଦେଲାବେଳେ, ମନେହୁଏ, ସେ ନିଜେ ଚେଷ୍ଟା କରୁଥାତ୍ତି ପ୍ରସଙ୍ଗଟିକୁ 
ଜାଣିବା ପାଇଁ, ବୂଝିବା ପାଇଁ । ତାଙ୍କ ଅଭିବ୍ୟକ୍ଥିରେ ସବୁକିଛି ଜାଣିଥବାର ଅହଂକାର ନଥାଏ | 
ତାଙ୍କ ଶୈଳୀରେ ଞ୍ଞାନ ବିତରକ ହେବାର ବୃଥା ଗର୍ବ ନଥାଏ । ପାଠକକୁ ଲାଗେ, ଯେମିତି 
ସେ ବି କହିପାରିଥାନ୍ତା କଥାଟିକୁ ; ସାମାଜିକ ଓ ରାଜନୈତିକ ବିଚାର ବିମର୍ଶ ବେଳେ ତା'ର 
ବି ଭାଗ ନେବାର ପୂରା ତାକତ ରହିଛି । ଅନ୍ୟ ଅର୍ଥରେ କହିଲେ, ଗୋପବନୁ ସାଧାରଣ 
ପାଠକଠାରେ ନିରନ୍ତର ଆମ୍ମଶକ୍ତିର ଉଦ୍ରେକ କରିବାକୁ ପ୍ରୟାସ କରିଛନ୍ତି, ନିକ ଅନ୍ତଃଶକ୍ତିକୁ 
ଚିହ୍ନିବାକୁ ପ୍ରବର୍ଭାଇଛନ୍ତି । ପାଠକ ଗୋପବନ୍ଧୁଙ୍କ ଲେଖାରେ ନିଜକୁ ଖୋଜି ପାଇଛି ବୋଲି, 
' ସମାଜ” ଲୌକିକ ସ୍ତରରେ କେବଳ ଏକ ନିର୍ଦ୍ଦିଷ୍ଟ ଖବରକାଗଜର ନାମ ହୋଇ ରହିଲା 
ନାହିଁ, ବରଂ ଓଡ଼ିଆ ଖବରକାଗଜର ଏକ ସମ୍ମାନାର୍ଥକ ଶବ୍ଦ ହୋଇଗଲା । ଏହା ଓଡ଼ିଆ 
ସାମ୍ବାଦିକତା କ୍ଷେତ୍ରରେ ଏକ ବଡ଼ ବିପ୍ଲବ ନିଶ୍ଚୟ | ତା” ସହିତ ଓଡ଼ିଆ ଗଦ୍ୟ ସାହିତ୍ୟ ନିମନ୍ତେ 
ମଧୟ ଏକ ବଡ଼ ଉପଲବ୍ଧଵ - ଏଥିରେ ସନ୍ଦେହ ନାହିଁ | 

ଜଣେ ପ୍ରବୀଣ ପ୍ରାବନ୍ଧିକ ଯେଉଁ ପ୍ରକାରେ ପ୍ରସ୍ତୁତି କରି ନିବନ୍ଧଟିଏ ଲେଖେ, 
ସେହି ପେସାଦାର ପ୍ରସ୍ତୁତି ଗୋପବନ୍ଧୁଙ୍କ ଲେଖାରେ ଦେଖାଯାଏ ନାହିଁ। ତାଙ୍କ ବ୍ୟସ୍ତ ଦିନଚର୍ଯ୍ୟାକୁ 
ନିରୀକ୍ଷଣ କଲେ ମନେହେବ ତାହା ତାଙ୍କ ପକ୍ଷରେ ସମ୍ଭବ ନଥୁଲା । ସେହି ଦୃଷ୍ଟିରୁ ତାଙ୍କୁ 
ପେସାଦାର ପ୍ରାବନ୍ଧିକ ଗୋଷ୍ଠୀରେ ରଖୁ ହେବନାହିଁ । ପ୍ରସଙ୍ଗଗୁଡ଼ିକୁ ନେଇ ସ୍ଵତଃସ୍କୁରଁ ଭାବେ 
ଟୀକାଟିସ୍ତଣୀଟିଏ ସେ ଦିଅନ୍ତି । ତାହା ପ୍ରକାଶିତ ହୁଏ ! ତହିଁରେ ବିଷୟଟିକୁ ନେଇ ଆବଶ୍ୟକ 
ସୂଚନା ସାଙ୍ଗରେ ସ୍ଵକୀୟ ମତଟିଏ ରହିଥାଏ । ସେ ଯଦି ଲେଖାଟିଏ ଶେଷ କରିବା ପୂର୍ବରୁ 
ଆହୁରି କିଛି ସମୟ ପାଇଥାନ୍ତେ ହୁଏତ ପ୍ରତ୍ୟେକ ଲେଖା ତାଙ୍କର ଆହୁରି ଶାଣିତ ହୋଇଥାନ୍ତା | 
ମତ୍ସ ସେହି ବିଶେଷ ପ୍ରସ୍ତୁତି ପ୍ରକ୍ରିୟାରେ କେତେ ଯେ ବିଷୟରେ ସେ ଟିସ୍ତଣୀ ଦେଇ 
ପାରିଳଥାନ୍ତେ, ତା” ବି ଦେଖବାର କଥା । ଆଜି ତାଙ୍କର ମୂତ୍ୟୁର ଅଶୀ ବର୍ଷ ପରେ ଲାଗୁଛି 
ସେ ଯଦି ଆହୁରି ଅଧକ ଲେଖୁ ଦେଇ ଯାଇଥାନ୍ତେ, ଥାଆନ୍ତା ପଛେ ତହିଁରେ କେତୋଟି 
ବ୍ୟାକରଣଗତ ଅଶୁଵି ବା ସମ୍ପାଦନାଗତ ତ୍ରୁଟି, ତାଙ୍କ ବିଚାର ଓ ତତ୍କାଳୀନ ସମାଜକୁ 

ଭୂମିକା ୬୦୦୩ 
ବୁଝିବା କେତେ ଅଧ୍ବକ ଆନନ୍ଦଦାୟୀ ନ ହୋଇଥାନ୍ତା ! ତାଙ୍କର ପ୍ରତ୍ୟେକ ରଚନା ଇତିହାସ 
ଲିଖନ ନିମନ୍ତେ ପ୍ରମୁଖ ସ୍ରୋତସାମଗ୍ରୀ । ତେଣୁ ସାମଗ୍ରୀ ସୀମିତ ନହୋଇ ଅଧ୍ବକ ହେଲେ 
ଇତିହାସ ପଠନ - ପାଠନ ଅଧକ ଆନନ୍ଦଦାୟୀ ହେବ ନିଶ୍ଚୟ । 

ଦ୍ଵିତୀୟତଃ ଗୋପବନ୍ଧୁ ହୋଇ ନଥାନୁ ପଛକେ ଜଣେ ପ୍ରବୀଣ ପ୍ରାବନ୍ଧିକ ମାତ୍ର 
ତତ୍‌କାଳୀନ ସମାଜର ସେ ଥଲେ ଜଣେ ପ୍ରବୀଣ ବୁଦ୍ଧିଜୀବୀ, ଓଡ଼ିଶା ଜାତୀଯତା ସଂଗ୍ରାମର 
ବଡ଼ ମଙ୍ଗୁଆଳ ; ଗୋପବନ୍ଧୁ ବୋଧହୁଏ ହେବେ ଆଧୁନିକ ଓଡ଼ିଶାର ପ୍ରଥମ ପୂର୍ଣ୍ଣ କାଳୀନ 
ରାଜନୀତିକ କର୍ମୀ । ଏପରିକି ଓକିଲାତି ବି ସେ ବହୁ ପୂର୍ବରୁ ଛାଡ଼ି ସାରିଥୂଲେ । ତାଙ୍କ ପୂର୍ବରୁ 
କେହି ଚୂଵ୍ଧିଜୀବୀ ରାଜନୀତିକୁ ପୂର୍ଣ କାଳୀନ କାର୍ଯ୍ୟ ଭାବରେ ଗ୍ରହଣ କରିଥିଲେ ବୋଲି ମନେ 
ହୁଏନା । କେବଳ ବୂଦଧିଜୀବୀ ମହଲରେ ନୁହେଁ ସାଧାରଣ ଲୋକଙ୍କ ମଧ୍ୟରେ ଗୋପବନ୍ଧୁଙ୍କର 
ଯେଉଁ ଲୋକପ୍ରିୟତା ରହିଥଲା ତା'ର ଉଦାହରଣ ମିଳେ ୧୯ ୨୧ ମସିହା ଅକ୍ଟୋବର - 
ନଭେମ୍ବର ମାସରେ ତାଙ୍କ ବିରୁଦ୍ଧରେ ଖୋର୍ଵାଠାରେ ଚାଲିଥିବା ବିଚାର ସମୟର ଢନଗହଳିରୁ । 
ସମାଜରେ ପ୍ରକାଶିତ ଏକ ଖବର “ ସତ୍ୟ ହେଲେ ସାଂଘାତିକ କୁ ନେଇ ପୋଲିସ ତାଙ୍କୁ 
ଗିରଫ କଲା ଏବଂ ଜାମିନରେ ଗୋପବନ୍ଧୁ ଯିବାକୁ ମନା କରିବାରୁ ଖୋର୍ଦାରେ ତାଙ୍କର 
ବିଚାରର ଶୁଣାଣି ଚାଲିଲା । ପ୍ରତ୍ୟେକ ଦିନ ଶୁଣାଣି ବେଳେ ପ୍ରାୟ ୩୦ ହଜାର ଲୋକ ର୍ଗାଁ 
ଗହଳରୁ ତାଙ୍କ ପ୍ରିୟ ନେତାଙ୍କୁ ଦେଖୁବାକୁ ଆସୁଥୁଲେ ବୋଲି ବିଚାର ଦାୟିତ୍ଵରେ ଥୁବା 
ମାଜିଷ୍ଟ୍ରେଟ ସୁରେଶ ଚନ୍ଦ୍ର ବୋଷ ଉଲ୍ଲେଖ କରିଛନ୍ତି । ଲୋକ ଗହଳି ଏତେ ବଢ଼ିଲା ଯେ 
ଶେଷରେ ଶୁଣାଣି ବାହାର ହତାରେ ହେଲା ଏବଂ ଉପସ୍ଥିତ ଜନତାଙ୍କୁ ଶାନ୍ତ ରଖୁବା ପାଇଁ 
ବନ୍ଦୀ ଗୋପବନ୍ଧୁଙ୍କୁ ହସ୍ତକ୍ଷେପ କରିବାକୁ ପଡ଼ିଥିଲା । କେବଳ ସେତିକି ନୁହେଁ, ସରକାର 
ଯେତେବେଳେ ଗୋପବନ୍ଧୁଙ୍କୁ ନିହାତି ଦଣ୍ଡ ଦିଆଯିବା କଥା ବୋଲି ମାଜିଷ୍ଟ୍ରେଟଙ୍କ ଉପରେ 
ଚାପ ଦେଲେ, ଅଯଥା ଜନଅସନ୍ତୋଷର ଶିକାର ନ ହେବାକୁ ସୁରେଶ ଚନ୍ଦ୍ର ବୋଷଙ୍କ ପୂର୍ବରୁ 
ଦୂରଜଣ ମାଜିଷ୍ଟ୍ରେଟ ଲମ୍ବା ଛୁଟିରେ ଚାଲିଗଲେ । ଏଭଳି ଜଣେ ଲୋକନେତା ତାଙ୍କର ସବୁ 
କାମର ଭିଡ଼ ଭିତରେ ଯେ ଅସଂଖ୍ୟ ଲେଖା ଛାଡ଼ି ଯାଇଛନ୍ତି, ତାହା ଆଧୁନିକ ଓଡ଼ିଶା 
ଇତିହାସ ପାଇଁ କମ୍‌ ଉପଲବ୍ଧ ନୁହେଁ । ଅନ୍ୟ ଶବ୍ଦରେ କହିଲେ, ମହାମ୍ା ଗାନ୍ଧି ଯେମିତି 
ମିଳିଥିବା ଲଫାପାର ଖୋଳରେ, ଆସିଥିବା ଚିଠିର ପଛପଟେ ଶୀାଘ୍ରାତି ଶୀଘ୍ର ନିଜର ବିଚାରକୁ 
କାଗଜ କଲମରେ ସାଇତି ରଖୁଥିଲେ, ଗୋପବନ୍ଧୁ ମଧ୍ୟ ସେମିତି ଟ୍ରେନ୍‌ରେ ବସି, ଜେଲ୍‌ରେ 
ରହି, ପ୍ରବାସକୁ ଯାଇ ସୁଦ୍ଧା କଦାପି ଲେଖାରୁ ନିବୃତ ରହୁ ନଥଲେ । କିଛି ଜାଣିବା ଏବଂ 
ଜଣେଇବା ପାଇଁ ଯେତେବେଳେ ତାଙ୍କର ଆଗ୍ରହ ଜନ୍ନିଛି, ସେ ନିଜର ବିଚାରକୁ ସ୍ଵତଃସକୂର୍ର 
ଭାବରେ ବାଢ଼ି ଥୋଇଛନ୍ତି । ନିଜର ବିଚାରକୁ ଘଷିବା ମାଜିବା ସକାଶେ, ନିଜ ଚିନ୍ତନକୁ 
ଶାଣିତ କରିବା ସକାଶେ ସେ ଅଟକି ନାହାନ୍ତି ସମୟର ଅପବ୍ୟୟ କରି ନାହାନ୍ତି । ବୌଦ୍ଧିକତା 
ତାଙ୍କର ଆଗକୁ ମାଡ଼ିଯିବାରେ ରହିଛି, ଅଟକିବାରେ ନାହିଁ। ଲେଖାଗୁଡ଼ିକୁ ପରିପୂର୍ଣ କରିବାକୁ 

XL ଗୋପବନ୍ଧୁ ଚୟନିକା 


ଅପେକ୍ଷା କରିଥିଲେ ତାଙ୍କ ଭଳି ଲୋକନେତାଙ୍କ ପକ୍ଷରେ ବୌବଦ୍ଧିକତା ବୋଧହୁଏ ବିଜାସିତା 
ହୋଇଥାନ୍ତା । ଶେଷରେ ଏତିକି କହିବା ଯଥେଷ୍ଟ ହେବ ଯେ ମାତ୍ର ୫୦ ବର୍ଷର ସୃଵଚ୍ପ 
ଜୀବନକାଳ ମଧ୍ଯରେ ଗୋପବନ୍ଧୁ ଯେତେ ଅଧ୍ବକ ସଂଖ୍ୟାରେ ର୍ଗା ଗାଁ ବୁଲିଛନ୍ତି ସେତେ 
ଅଧ୍ବକ ସଂଖ୍ୟାରେ ଲୋକଙ୍କୁ ଭେଟିଛନ୍ତି ସେତେ ଅଧ୍ବକ ସଂଖ୍ୟାରେ ପ୍ରତିଟି ସମସାମୟିକ 
ପ୍ରସଙ୍ଗକୁ ନେଇ ଟୀକାଟିସ୍ସଣୀ କରିଛନ୍ତି । ଗୋପବନ୍ଧୁ ଏବଂ ତାଙ୍କ ରଚନାସମ୍ଭାରକୁ ବୂଝିବା 
ସକାଶେ ଏହି ଗ୍ରନ୍ଧଟି ସାମାନ୍ୟ ମାତ୍ରାରେ ବି ଯଦି ସହାୟକ ହେଲା, ଆମର ଶ୍ରମ ସାର୍ଥକ 
ହେବ, ଉଦେଶ୍ୟ ପୂରଣ ହେବ । ଏହା ହିଁ ଆମର ଆଶା ଓ ବିଶ୍ଵାସ । 


ପ୍ରୀତୀଶ ଆଚାର୍ଯ୍ୟ 

ରାଜ୍ୟ ରାଜନୀତି 

ଉତ୍କଳ ସମ୍ମିଳନୀ ସଭାପତିଙ୍କ ଅଭିଭାଷଣ 


(ଜନଳ ସମ୍ପିନନାର ଚୁଶ ଅଧିବେଶନ ଚ/- ୧ ୯-୦ ୪-୧୯ ୧୯6୭ ଜଟିଳ 
ଯୟନସବପାଲ୍‌ଟ ଅଡ଼ିଆାରେ ଅନୁଶଵିତ ହୋଇଥିଲା / ଜନଳମଣ ପଣି 6ଗାଠଟଡୁ ଦାସ 
6266 ସଭାକୁ ଜଣଥିଲେ / ଚାକର ସରାପଚି ଅମQାଞଣରେ 6ସ ମହାରାରଚାଥ 
ଛା/ଚାପତା ଓ ସମ୍ପଳଜ ଓଡ଼ିଶାର ଓଡ଼ିଆ ଜାଚାୟତା ମଧରେ 6ଜାଣସି ପାରୟରିଳ ମଜ 
ନାନି ୨ଚ୍ୟଳଟିର ଚିଳାଣ ସନିଚ ଅନ୍ୟଚିର ଚିଳାଣ ଓ୭ଥୋଜ ଦେ ଜନିଜ, ଏହା 
gଚିଆାଦନ ନଲବା ସେ ସଛେ ଜୟ କାଚାୟତାର ସାନ କିଳାଣର ଏକ କ୍ୟାଥଳ 
ଛନନଚି ଓ ଅଲୁଚଠଥୁ୍ ସମନ୍ଦଧିତ ଜମଯୋକନାର ଚତୁ ଛଥାଥିତ କରିଥଲେ / ଓଡ଼ିଶାର 
ଅଚାଜ, ବମାନ, ରଚିଷୟ ସପଜରେ 9/ଣସଣା ର/ା6ରେ 6ସ ଯେଉଁ ଉଦବୋଧନ ଓ 
690ଣା 6ଜଉଥ6ଲେ, ଚାହା ନମୁରେ ଥୁଜାଣ କରାଗଲା 1) 


ଭାଇମାନେ, 
ଆଜି ଓଡ଼ିଆ ଜାତିର ଏହି ସମ୍ମିଳନୀରେ ଆପଣମାନେ ମତେ ନାୟକ ପଦରେ 
ବସାଇ ଅଛନ୍ତି । ସେଥୁଲାଗି ମୁଁ ଧନ୍ୟବାଦ ଦେଉଅଛି । କେବଳ ଏତିକି କହିଲେ ବିଧ୍ୂରକ୍ଷା 
ହେଲା ମାତ୍ର ମୋ ପ୍ରାଣର କଥା ପ୍ରକାଶ ପାରଲା ନାହିଁ । ମୋର ଅକିଞ୍ଚନତା ଯେବେ 
ଜୀବନରେ କେବେ ବୁଝିଥାଏ ଏ ଘଟଣାରେ ଆଜି ତାହା ବିଶେଷରୂପେ ବୁଝିଛି । ବୟସ, 
ବିଷୟବୋଧ ଦୃଷ୍ଟିରେ ମୁଁ ଯେ ଏ ସମ୍ମାନର ଏକାନ୍ତ ଅଭାଜନ ଏହା ମୋର ବିଶ୍ଵାସ । ଏ 
ସମ୍ମାନ ଯେ କାହାରି ପକ୍ଷରେ ପରମ ଗୌରବ । ଉତ୍କଳ ମାତାଙ୍କର ଯେତେ ସ୍ବେହ ଆଦର 
ଥିଲା, ସେ ଆଜି ତାହା ମତେ ସବୁ ଦେଇଛନ୍ତି । ଓଡ଼ିଆ ଜାତିର ହାତରେ ଯେ ସମ୍ମାନ 
ଦେବାର ଥୁଲା ତାହା ମୁଁ ସମୁଦାୟ ପାରଅଛି । ମାତ୍ର ଆମ୍ଭମାନଙ୍କ ଯେ ସମସ୍ତ ଜାତୀୟ ସମସ୍ୟା 
ରହିଛି, ଜାତିର ଯେ ଶତ ଶତ ସହସ୍ର ସହସ୍ର ଅଭାବ ଦୂର କରିବାର ଦାୟିତ୍ଵ ଆମ୍ଭମାନଙ୍କର 
ସମ୍ମୁଖୀନ ତାହାସବୁ ମୁଁ ଭାବି ଥରେ ଥରେ ଜଡ଼ପ୍ରାୟ ହୋଇଯାଏ | ଯଥାର୍ଥରେ ପ୍ରାୟ ମାସକ 
ତଳେ ସମ୍ମିଳନୀର ମନ୍ତ୍ରଣା ସଭା ଯେତେବେଳେ ସମ୍ବାଦପତୂମାନଙ୍କରେ ସଭାପତି ସମ୍ପକୀୟ 
ପ୍ରସ୍ତାବ ପ୍ରକାଶ କଲେ, ମୋ ନାମରେ ପ୍ରସ୍ତାବ ଉଠାଇ ଦେବାଲାଗି ଲେଖୁବି ବୋଲି ଭାବିଲି 
ମାତ୍ର ପରେ ବିଚାରିଲି ମୋ ପର୍ଯ୍ୟନ୍ତ ଆସିବ ନାହିଁ । ଦେଖୁଁ ଦେଖୁଁ ଆଜକୁ ଠିକ୍‌ ଏକ ସପ୍ତାହ 

4 ଗୋପବନ୍ଧୁ ଚୟନିକା 


ପୂର୍ବେ ହଠାତ୍‌ ସଞ୍ଥିଳନୀର ଦୂତ ମୋ ଦ୍ବାରରେ ଉପସ୍ଥିତ । ଅବାକ୍‌ ହେଲି । କ୍ଷଶେ କିଛି କରି 
ନପାରିଲା ପରି ହୋଇଗଲି । ତେଣେ ପୁଣି ଆଉ କେତେଗୁଡ଼ାଏ ଉପସ୍ଥିତ ଜଞ୍ଜାଳରେ 
ଉଦବ୍ୟସ୍ତ । ସେ ଦୂତ ସମ୍ମିଳନୀ ପକ୍ଷରୁ ଯେ ଅନୁରୋଧ ପତ୍ର ନେଇ ଯାଇଥିଲେ, ତାହାକୁ 
ଏକାଧୂକ ଥର ପଢ଼ିଲି । ସେ ମୋତେ ମା'ଙ୍କର ଡାକଭଳି ଲାଗିଲା । ସେ ଡାକ ଏଡ଼ିବ କିଏ ? 
ଟିକିଏ ଇତସ୍ତତଃ ହୋଇ ହଁ କଲି । 

ମା ଉଜ୍ଳଜନନୀ ! ଏ ଅଧମ ସନ୍ତାନଠାରେ ତୁମ୍ଭର ଯଦି ଏତେ ଦୟା, ଏହାର 
କର୍ରବ୍ଯ ପଥରେ ତୁମେଇ ସହାୟ ହୁଅ ମା ; ମୁଁ ଉପସ୍ଥିତ ଘଟଣାରେ ଦେଶର ନାୟକ ନୂର୍ହେଁ। 
ତାହା ମୋର କେବେ ବାଞ୍ଚା ନୁହେଁ ; ତୁମ୍ଭର ନିୟତ ସେବକ ହେବା ହିଁ ମୋ ଜୀବନର ଚିର 
ଆକାଡ୍‌କ୍ଷା ଆଜି ବିଶେଷ ଭାବରେ ସେ ସେବା କରିବାକୁ ମୋତେ ସୁଯୋଗ ଦେଇଅଛି ମା, 
ଏ ଅଧମ ଅଜ୍ଞାନ ସନ୍ତାନ ତୋର କି ସେବା କରିବ ? 

“ ତୋତେ ହିଁ ତୁହି ରକ୍ଷାକର 
ମୁଁ ଛାର ମନୁଷ୍ୟ ମାତର ।” 

ଭାଇମାନେ, ସ୍ବଦେଶ ସେବା ହିଁ ପ୍ରକୃତରେ ମନୁଷ୍ୟ ପକ୍ଷରେ ଭଗବତ ସେବା । 
ଏହି ପୁଣ୍ୟ ଜାତୀୟ ପୀଠରେ ସେହି ସେବା କାର୍ଯ୍ୟରେ ମୋତେ ଆପଣମାନେ ପ୍ରଧାନ ପୂଜକ 
ଭାର ଦେଇଅଛଚ୍ି । ଆପଣମାନଙ୍କର ସାହାଯ୍ୟ, ସହାନୁଭୂତି, ସୁଦୟା ଓ ସହଯୋଗିତା ବିନା 
ତାହା ନିର୍ବାହ କରିବା ମୋର ସାଧ୍ଯ ନୁହେଁ । 

ଏହି ଆସନରେ ବସିବା ସଙ୍ଗେ ସଙ୍ଗେ ସର୍ବପ୍ରଥମେ ମୋର ମନେପଡୁଛି, ସରସ୍ବତୀ 
ଫକୀରମୋହନ ଆରବର୍ଷ ଠିକ୍‌ ଏହି ସମୟରେ ଏହିଠାରେ ବସିଥିଲେ, ସେ ଅଜି ନାହାନ୍ତି, 
ଓଡ଼ିଆର ପ୍ରାଣର କଥା ହୃଦୟର ଗୀତି, ସାହିତ୍ୟ ଭୂମିକାରେ ଆଉ ଶୁଣାଯାଉ ନାହିଁ । କ୍ରମେ 
କ୍ରମେ ଆମ୍ଭମାନଙ୍କର ପ୍ରବୀଣ ନେତା ଏବଂ କର୍ମୀ ଗୋଟିଏ ଗୋଟିଏ ଏହିପରି ଚାଲିଯାଉଛନ୍ତି ! 
ଗତବର୍ଷ ମଧ୍ଯରେ ଓଡ଼ିଶାର ରାଜକୂଳରେ ଯେ ବିପରି ଘଟିଅଛି ତାହା ଭାବିଲେ ଦାରୁଣ ଦୂଃଖ 
ଲାଗେ । ପ୍ରବୀଣ କିଶୋର ରାଜା, ରାଣୀ, ଯୁବରାଜମାନେ ଚାହୁଁ ଚାହୁଁ କେତେଗୁଡ଼ିଏ ଚାଲିଗଲେ । 
ଏହି ସମ୍ମିଳନୀରେ ଭୂତପୂର୍ବ ସଭାପତି ଆଠଗଡ଼ର ରାଜାବାହାଦୂର ଏବଂ ପ୍ରଜାବତ୍ଥଳ ଧର୍ମପ୍ରାଣ 
ସୁରପ୍ରତାପଙ୍କ ବିୟୋଗ ସମ୍ଭଳନୀକି ବିଶେଷ ଭାବରେ ବାଧୂବବ । ଉତ୍କଳ ନାରୀ ସମାଜରେ 
ସୁପରିଚିତା ବିଦୂଷୀ ରାଣୀ କନକମଞ୍ଜରୀଙ୍କ ସ୍ଥାନ ଅନେକ ଦିନ ଖାଲି ରହିବ । ଏହାଛଡ଼ା 
ଦେଶର କେର୍ଉଁ ଅଜ୍ଞାତ କୋଣରେ ଅଭାବ ଅନୁକଷ୍ଟରେ କାତର ରୋଗବ୍ୟାଧ୍ୂବରେ ଜର୍ଜରିତ 
ହୋଇ ନିରାଶ୍ରୟ ଏବଂ ନିରାଶାରେ କେତେ ଲୋକ ପ୍ରତିଦିନ ଅସମୟରେ ଚାଲିଯାଉଛନ୍ତି, 
ସବଳ ସୁସ୍ଥ ଶରୀରରେ ଦୀର୍ଘଜୀବୀ ହୋଇ ରହିଥିଲେ ସେମାନେ ଯେ ଦେଶର କେତେ ଶନ୍ତି 
ବଢ଼ାଇଥାନ୍ତେ । ସେମାନଙ୍କ ମଧ୍ଯରେ କାହାଠାରେ କି ପ୍ରତିଭା ଲୁଚି ରହିଥିଲା । ଯଥାସମୟରେ 
ବିକାଶ ପାଇଥିଲେ ମାନବସମାଜର କି କଲ୍ୟାଣ ସାଧ୍ତ ହୋଇଥାନ୍ତା କିଏ କହିପାରେ ? ଆଜି 

ଉତ୍କଳ ସମ୍ଗିଳନୀ ସଭାପତିଙ୍କ ଅଭିଭାଷଣ 5 


ଉତ୍କଳର ସେହି ସମସ୍ତ ଅନାଷ୍ରିତ ଅଜ୍ଞାତ ମୃତ ବ୍ୟକ୍ତିମାନଙ୍କ ନିମନ୍ତେ ଆମ୍ଭମାନଙ୍କ ପ୍ରାଣରେ 
ଗଭୀର ଶୋକ ହେଉଅଛି । ସେମାନଙ୍କ ମୃତ୍ୟୁରେ ଉତ୍କଳ ଯେ ବଳହୀନ ହୋଇଅଛି ବୋଳିବା 
ବାହୁଲ୍ୟ | ସେମାନେ ପ୍ରତ୍ୟେକେ ମୁଖ୍ୟ ଭାବରେ ହେଉ ବା ଗୌଣ ଭାବରେ ହେଉ ଆମ୍ଭମାନଙ୍କର 
ଏହି ଜାତୀୟ ସମ୍ମିଳନୀର ଶଚ୍ଧି । 

ଏହି ସମ୍ମିଳନୀ ଓଡ଼ିଆ ଜାତିର । ଆମ୍ଭେମାନେ ଯେ କେତେଜଣ ଏଠାରେ ଉପସ୍ଥିତ 
ଥାଇ କିମ୍ବା ଯେଉଁମାନେ ଆସିନପାରି ସହାନୂଭୂତି ପତ୍ର ଲେଖୁଅଛନ୍ତି ସମ୍ମିଳନୀ କେବଳ 
ସେମାନଙ୍କର ନୁହେଁ । ଏମନ୍ତ କି ବର୍ଭମାନ ଓଡ଼ିଆ ଜାତିର ଆବାଳ - ବୃଦ୍ଧ - ବନିତା ସମସ୍ତ 
ଜୀବିତ ବ୍ୟ୍ଥିଙ୍କର କେବଳ ଏ ସମ୍ମିଳନୀ ନୁହେଁ ; ଅଦ୍ୟାପି ଯେଉଁମାନେ ଜନ୍ମ ହୋଇନାହାନ୍ତି, 
ଶତ ଶତ ବର୍ଷପରେ ଯେଉଁମାନେ ଆମର ଉତ୍ତରାଧ୍ବକାରୀ ହେବେ ସେମାନଙ୍କର ମଧ୍ଯ ଏହି 
ସମ୍ମିଳନୀ । ଓଡ଼ିଆ ଜାତିର ଏହା ନିରବଳିନ୍ନ ପ୍ରାଣପ୍ରବାହ ! ସମ୍ମିଳନୀକୁ ଏହି ଭାବରେ ନ 
ଦେଖୁଲେ ଏହା ସମ୍ଭିଳନୀ ନୁହେଁ ଏହା କେବଳ Conference ମାତ୍ର, ଅର୍ଥାତ୍‌ ଓଡ଼ିଶାର ବା 
ଓଡ଼ିଆ ଜନସାଧାରଣଙ୍କର ହିତାହିତ ବିଚାର କରିବାଲାଗି କେତେଜଣ ଜାଣିବା ଶୁଣିବା 
ଲୋକଙ୍କର ଏକ ବୈଠକ ମାତ୍ର ଏବଂ ମିଳନର ପବିତ୍ୂଭାବ ; ଜାତୀୟତାର ଅଖଣ୍ଡ ମୂରି 
ଏଥୁରେ ପ୍ରକାଶ ପାଏ ନାହିଁ । 

ମୋର ଆଶଙ୍କା ହୁଏ ଆମ୍ଭମାନଙ୍କ ମଧ୍ଯରୁ ଅନେକେ ସମ୍ମିଳନୀର ସ୍ଵରୂପ ଏ ପର୍ଯ୍ୟନ୍ତ 
ବୁଝିପାରି ନାହାନ୍ତି । ଏହାକୁ କେବଳ ୯ ଠn ference ବୋଲି ମନେକରନ୍ତି । ତେଣୁ ସମୟେ 
ସମୟେ ପଚାରିଥାଆନ୍ତି , “ ସମ୍ମିଳନୀ ଏତେଦିନ ହେଲା କଅଣ କଲା ?” ସେମାନେ 
ମନେକରନ୍ତି ସମ୍ମିଳନୀ ଯେପରିକି ଏକପ୍ରକାର ସମବାୟ ରଣସମିତି ବା ଯୌଥ ଭଣ୍ଡାର, 
ଦୁଇବର୍ଷ ପାଞ୍ଚ ବର୍ଷ ପରେ ସମସ୍ତ ଦେଶବାସୀଙ୍କ ହାତରେ କିଛି କିଛି ଲାଭ ଦିଅନ୍ତା । 

ସମ୍ମିଳନୀ ଆମ୍ଭମାନଙ୍କ ଜାତିର ଏକ କଲ୍ଯାଣ ସାଧନ କରିଅଛି ତାହା କହିବା 
ପୂର୍ବରୁ ସମ୍ମିଳନୀର ଉଦ୍ଦେଶ୍ୟ, ପ୍ରକୃତି, ପ୍ରକ୍ରିୟା, କ୍ଷେତ୍ର, ଲକ୍ଷ୍ୟ, ଭିଭି ଆଦିର ଆଲୋଚନାର 
ପ୍ରୟୋଜନ ବୋଲିବା ବାହୁଲ୍ୟ | ସମ୍ମିଳନୀର ଲକ୍ଷ୍ୟ ଲକ୍ଷଣମାନ ନିରୂପିତ ହୋଇ ନଥିବାରୁ 
ତାହା ଆଶାନୁରୂପ କାର୍ଯ୍ୟ କରିପାରି ନାହିଁ ଏବଂ ତହିଁ ସମ୍ବନ୍ଧେ ଅନେକ ସମୟରେ ଅନେକ 
ପ୍ରକାର ମତଭେଦ ଘଟୁଅଛି । ସମ୍ମିଳନୀର ପରିଚାଳନା ନିମନ୍ତେ ନିୟମମାନ ପ୍ରଣୀତ ହୋଇଅଛି, 
ପୁଣି ତାହା ଭାର୍ିଅଛି । କାର୍ଯ୍ୟପନ୍ଛା ଏବଂ ପ୍ରଣାଳୀର ବାରମ୍ବାର ପରିବର୍ଭନ ଘଟିଅଛି । 
ଏଥୁଲାଗି ଅନେକଙ୍କର ଆପରି ¦! ଏହି ଆପରି ଅସଙ୍ଗତ ନ ହୋଇପାରେ ; ମାତ୍ର ବୁଝି 
ରଖୁବାକୁ ହେବ ଯେ ଅନେକ ଭଙ୍ଗାଗଢ଼ା ମଧ୍ଯରେ, ପରିବର୍ଭନ ପ୍ରତ୍ୟାବର୍ରନ ମଧ୍ୟରେ ଯେ 
କୌଣସି ବ୍ଯକ୍ତି ବା ଜାତିକୁ ପୂର୍ଣତା ଆଡ଼କୁ ଯିବାକୁ ହୁଏ । ମତଭେଦ ଅବଶ୍ଯ ଘଟିବ । 
ସମ୍ମିଳନୀ ଅଦ୍ୟାପି ଅଛ ଦିନର ଅନୁଷ୍ଠାନ । ଏହା ଏକାଦିନେ କୌଣସି ସୁନିଶ୍ଚିତ ପଥ 
ଧରିପାରିବ ନାହିଁ ; କିନୁ ତାହା ବୋଲି ଯଦି କେହି କେହି ସମ୍ମିଳନୀରୁ ଅନ୍ତର ହୁଅନ୍ତି ଏବଂ 

6 ଗୋପବନ୍ଧୁ ଚୟନିକା 


ସମ୍ମିଳନୀର ଅନ୍ୟାନ୍ୟ କର୍ମୀମାନଙ୍କୁ ବ୍ଯଙ୍ଗ ବିଦ୍ଧପଭାବରେ କଟାକ୍ଷ କରନ୍ତି ତାହା ଅବଶ୍ଯ 
ଅତ୍ୟନ୍ତ ପରିତାପର ବିଷୟ ଏବଂ ଆମ୍ଭମାନଙ୍କର ଜାତୀୟ କଲ୍ୟାଣ ପଥରେ ଅନ୍ତରାୟ | ଏ 
ଅଧବେଶନରେ ସମ୍ମିଳନୀର ଗଠନ ଏବଂ କାର୍ଯ୍ୟ ପରିଚାଳନ ପ୍ରଭୃତି ବିଷୟରେ ନିୟମମାନ 
ଆଲୋଚିତ ହେଇ ଧାର୍ଯ୍ୟ କରାଯିବ ! ମାତର ସମ୍ମିଳନୀର ଉଦ୍ଦେଶ୍ୟ ଓ ଅକାଂକ୍ଷା ଉତ୍ତମରୂପେ 
ସର୍ବପ୍ରଥମେ ନିରୂପିତ ନହେଲେ କେବଳ କାର୍ଯ୍ୟ ପରିଚାଳନର ନୀରସ ନିୟମରେ କିଛି 
ଫଳ ହେବନାହିଁ। 

ଅନେକ ମନେକରନ୍ତି ବିଚ୍ଛିନ୍ନ ଓଡ଼ିଆଭାଷୀ ପ୍ରଦେଶମାନଙ୍କର ମିଳନ ଘଟାଇବା 
ସମ୍ମିଳନୀର ଲକ୍ଷ୍ୟ । ଓଡ଼ିଆଭାଷୀ ପ୍ରଦେଶର ମିଳନ ସମ୍ମିଳନୀର ଅବାନ୍ତର କ୍ରିୟା । ଖଣ୍ଡ 
ବିଖଣ୍ିତ ହେଲେ ସୁଦ୍ଧା ଓଡ଼ିଆ ଜାତି ବର୍ଭମାନ ବିଦ୍ୟମାନ ରହିଅଛି । ରାଜନୈତିକ ବିଚ୍ଛେଦ 
ତାହାର ବାହ୍ୟ କଳେବରର ବିଭଙ୍ଗ ଘଟାରଅଛି ମାତ୍ର । ଜିନ ଜାତୀୟ ଆମ୍ବା ଅଦ୍ୟାପି ଅକ୍ଷୁଣ୍ଡ | ମୁଁ 
ଅନ୍ୟାନ୍ୟ ଘଟଣାରେ କହିଥାଏ ଆଜି ମଧ୍ଯ କହୁଛି ବ୍ୟକ୍ତିଗତାମ୍ବା ଯେପରି ଅବିନଶ୍ବର, 

ନୈନଂ ଛିନ୍ଦନ୍ତି ଶସ୍ତ୍ରାଣି ନୈନଂ ଦହତି ପାବକଃ 

ନ ଚୈନଂ କେଦୟନ୍ତ୍ୟାପୋ ନ ଶୋଷୟତି ମାରୁତଃ - 

ଅର୍ଥାତ୍‌ ବ୍ୟକ୍ତିଗତ ଆମ୍ମା ଯେପରି ଅସ୍ତରେ ଛିଣ୍ଡେ ନାହିଁ, ଅଗ୍ନିରେ ପୋଡ଼େ ନାହିଁ, 
ଜଳରେ ବୂଡ଼େ ନାହିଁ, ପବନରେ ଶୁଖେ ନାହିଁ, ସୁଳରେ କୌଣସିପ୍ରକାର ବାହ୍ୟ ଶକ୍ତିଦ୍ଵାରୀ 
ଏହାର ବିନାଶ ହୁଏନାହିଁ, ଜାତୀୟ ଆମା ସେହିପରି ରାଜନୈତିକ ହେଉ ବା ଅନ୍ୟ ଯେକୌଣସି 
ପ୍ରକାର ବାହ୍ୟ ଅସ୍ଵାରାବିକ ପ୍ରଭାବରେ ସହଜରେ ଲୋପ ପାଏ ନାହିଁ । ଉତ୍କଳ ସମ୍ମିଳନୀ 
ଓଡ଼ିଆ ଜାତିର ଏକ ଅଖଣ୍ଡ ଅବିନଶ୍ବର ଆତ୍ମାର ଇହ୍ଦିୟଗ୍ରାହ୍ୟ ମୂର୍ରି ; ସୁତରାଂ ଆମ୍ଭମାନଙ୍କର 
ଜାତୀୟ ଆକାଂକ୍ଷାର ପ୍ରକାଶକ । 

ଓଡ଼ିଆ ଜାତି କିଏ ? ପୂଥୁବୀର ସ୍ଥାନ ଅନୁସାରେ ଜାତିର ନାମକରଣ ହୋଇଥୁବା 
ପ୍ରାୟ ସର୍ବତ୍ର ଦେଖାଯାଏ । ଏକ ସ୍କାନରେ ବାସ କରୁଥିବା ଲୋକମାନଙ୍କ ମଧ୍ଯରେ ସ୍ଵତଃ ମାୟା 
ମମତା ଜନ୍ନେ । ସେମାନଙ୍କର ଆଶା, ଅଭିପ୍ରାୟ, ଭାଗ୍ୟ ଓ ଭବିଷ୍ୟତ ଏକ ଶ୍ରେୟଃ ସ୍ବାର୍ଥରେ 
ଆବଦ୍ଧ । ସେମାନଙ୍କର କର୍ମଭୂମି ଏକ ଓ ଅଭିନ୍ନ । ସେହି ଭୂମି ସେମାନଙ୍କ ପକ୍ଷରେ ପବିତ୍ର 
ଏବଂ ପ୍ରେମମୟ କ୍ଷେତ । ଏହା ସେମାନଙ୍କର ଜନ୍ମଭୂମି । ସେମାନଙ୍କ ଦୃଷ୍ଟିରେ “ ସୃବର୍ଗାଦପି 
ଗରୀୟସି ।” ସୁତରାଂ ଯେଉଁମାନେ ଏପରି ଏକ ନିର୍ଦିଷ୍ଟ ଭୂଖଣ୍ଡରେ ବାସ କରନ୍ତି, ସେମାନେ 
ଏକ ଜାତି ଏବଂ ସେହି ଭୂଖଣ୍ଡର ନାମାନୁସାରେ ନାମିତ ହୁଅଚି ! ଏହି ପ୍ରାକୃତିକ ବିଧାନରେ 
ଯେଉଁମାନେ ଉନ୍ଳ ବା ଓଡ଼ିଶାରେ ସମାନ ଆଶା ଆକାଂକ୍ଷା ଧରି ଜନ୍ମମରଣରେ ସମାନ 
ଶ୍ରେୟଃ ସ୍ବାର୍ଥରେ ବିଜଡ଼ିତ, ସେମାନେ ସମସ୍ତେ ଓଡ଼ିଆ ଜାତି । 

କେହି କେହି ପୁଣି ଉତ୍କଳ ଓ ଓଡ଼ିଆ ମଧ୍ଯରେ ପାର୍ଥକ୍ୟ ଦେଖନ୍ତି । ଯଥାର୍ଥରେ 
ଏ ଉଭୟ ମଧ୍ୟରେ କୌଣସି ପାର୍ଥକ୍ୟ ନାହିଁ କିମ୍ବା ରହିବା ମ ତ ନୁହେଁ । ବଙ୍ଗଳାର 

ହୁଅନ୍ତୁ ବା ପଞ୍ଜାବର ହୁଅନ୍ୁ, ମାରବାରର ହୁଅନ୍ତୁ ବାମାନ୍ଦ୍ରାକର ହୁଅନ୍ତୁ, ହିନ୍ଦୁ ହୁଅନ୍ତୁ ବା 
ମୁସଲମାନ ହୁଅନ୍ତୁ, ଆର୍ଯ୍ୟ ହୁଅନ୍ତୁ ବା ଆଦିମ ଅଧବବାସୀ ହୁଅନ୍ତୁ ଯେ ଉତ୍କଳ ବା ଓଡ଼ିଶା 
ସଙ୍ଗେ ଆପଣାର ସମସ୍ତ ସ୍ଵତ୍ଵ ଓ ସ୍ଵାର୍ଥ ମିଳାଇ ଦେଇଅଛନ୍ତି, ଓଡ଼ିଶା ତାଙ୍କର ଏବଂ ସେ 
ଓଡ଼ିଶାର । ଆଜିକାଲି ସମୟରେ ଏକ ସ୍ଥାନରେ ଯେ କେବଳ ଏକପ୍ରକାର ଲୋକ 
ରହିବେ ତାହା ଅସମ୍ଭବ । ପୃଥ୍‌ବୀରେ ଏପରି ପ୍ରାୟ ସ୍କାନ ନାହିଁ ଯେଉଁଠାରେ ଭିନ୍ନ ଭିନ୍ନ 
ଜାତି ବା ସମାଜର ଲୋକ ଏକତ୍ର ବାସ କରୁନାହାନ୍ତି | ମାଡ୍ର ସେମାନଙ୍କର ସ୍ଵାର୍ଥର କେନ୍ଦ୍ର 
ଏକ | ତେଣୁ କାଳକ୍ରମେ ଏକୀଭୂତ ହେବା ସେମାନଙ୍କ ପକ୍ଷେ ସ୍ବାଭାବିକ ଏବଂ ଶ୍ରେୟସ୍କର । 
ଆମେରିକାର ଇଉନାଇଟେଡ଼ ଷ୍ଟେଟସ୍‌ ଏହି ଜାତୀୟତା ଗଠନ ବିଷୟରେ ଉଦାହରଣ 
ସ୍ଥୂଳ । 

ଭଗବାନ ଏକ ଏକ ଜାଡି ନିମନ୍ତେ ସ୍ଵତନ୍ତ୍ର ଏକ ଏକ ଦେଶ ନିରୂପଣ କରିଥଲା 
ପରି ଜଣାଯାଏ । ମାତ୍ର ଏକ ଦେଶ ବା ପ୍ରଦେଶର ଜାତିବିଶେଷ କାଳକ୍ରମେ ଅନ୍ୟ ଢାତିର 
ସଂଶ୍ରବରେ ଆସିଲେ ସେହି ଦେଶର ଭାଷା, ଆଶା, ଶିକ୍ଷା, ସଭ୍ୟତାରେ ପରିବର୍ରନ ଘଟିବା 
ସ୍ଵାଭାବିକ । ଏହି ନବ ପରିବର୍ିତ ସଭ୍ୟତା ସେ ଦେଶର ତଥା ସେ ଦେଶର ନୂତନ ଏବଂ 
ପୁରାତନ ଅଧ୍ବବାସୀଙ୍କର ସଭ୍ୟତା ହୁଏ । 

ପ୍ରାକୃତିକ ଅବସ୍ଥାନ ଦ୍ଵାରା ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ । ଆଜିକାଲିର ରାଜନୈତିକ 
ଓଡ଼ିଶା ନୁହେଁ, ସ୍ଵାଧୀନ ଓଡ଼ିଶା ଯେଉଁ ପର୍ଯ୍ୟନ୍ତ ବିସ୍ତୃତ ଥଲା ଗଙ୍ଗାନଦୀଠାରୁ ଗୋଦାବରୀ 
ପର୍ଯ୍ୟନ୍ତ ମହୋଦଧୁଠାରୁ ମଧ୍ଯପ୍ରଦେଶର ପର୍ବତଶ୍ରେଣୀ ପର୍ଯ୍ୟନ୍ତ ସେହି ବିଶାଳ ରାଜ୍ୟ ଯେ 
ଏକ ସ୍ଵତନ୍ତ୍ର ପ୍ରାକୃତିକ ଭୂଖଣ୍ଡ ଏହା ଦେଖୁବାମାତ୍ରେ ଯେ କେହି ସ୍ଵୀକାର କରିବାକୁ କୁଣ୍ଠିତ 
ହେବେ ନାହିଁ । ଓଡ଼ିଆମାନେ ଏଠାରେ ବାସ ନକରି ନିଜର ଏକ ସ୍ଵତନ୍ତ୍ର ସଭ୍ୟତା ଗଠନ 
କରିଥଲେ । କାଳକ୍ରମେ ଅନ୍ୟାନ୍ୟ ଧର୍ମ ଓ ଜାତିର ଲୋକେ ସ୍ଥାନାନ୍ତରରୁ ଆସି ସେମାନଙ୍କ 
ସଙ୍ଗରେ ଏକତ୍ର ବାସ କରିଅଛନ୍ତି । ଏହି ବିଭିନ୍ନ ଶ୍ରେଣୀର ସମ୍ମିଳନରେ ଆଜି ଓଡ଼ିଆ ସଭ୍ୟତା 
ପ୍ରଭାବିତ ହୋଇଅଛି ଏହା ବୋଲିବା ବାହୁଲ୍ୟ । 

ଭାଇ ଉନ୍ଳବାସୀ, ତୁମେ ଯେ ହୁଅ, ବଙ୍ଗାଳୀ, ଓଡ଼ିଆ, ତେଲଙଗା, ହିନ୍ଦୁସ୍ଥାନୀ, 
କୋହ, ହିନ୍ଦୁ, ଖ୍ରୀଷ୍ଟିୟାନ, ମୁସଲମାନ ଯେ ହୁଅ ଉନ୍ସଳଭୂମି ତୁମକୁ ଆପଣା ଶରୀରରେ ବହି 
ତୁମର କେତେ ଅଳିଅର୍ଦକି ସହୁଛଚ୍ତି । ତୁମର ହେଉ ବା ତୁମର ଶିଶୁସନ୍ତାନମାନଙ୍କର ହେଉ 
ଏହା ଶୈଶବର ଲୀଳାଭୂମି, ଯୌବନର କର୍ମକ୍ଷେତ୍ର, ବାର୍ବକ୍ୟର ବିଶ୍ରାମ ସ୍ଥାନ ଏବଂ ଅନ୍ତିମକାଳର 
ଆଶ୍ରୟ ! ଏ ଦେଶକୁ ଏପରି ଭାବରେ ଯେବେ ଗ୍ରହଣ କରିଥାଅ, ଦେଶାନୂରାଗର ପବିତ୍ର 
ସୂତ୍ରରେ ଏ ଦେଶର ଅନ୍ୟମାନଙ୍କ ସଙ୍ଗେ ଯଦି ଭାଗ୍ୟ ଆବଦ୍ଧ କରିଥାଅ ଏବଂ ଏ ଦେଶର 
ଜାତୀୟ ଭାଷା, ଶିକ୍ଷା ଓ ସଭ୍ୟତାରେ ଆମ୍ବସମର୍ପଣ କରିଥାଅ ତେବେ ଏ ଦେଶାନୂସାରେ 
ତୁମର ଜାତି । ଏ ଦେଶର ରତିହାସ ଓ ସଭ୍ୟତା ତୁମର ; କାରଣ ଏ ଦେଶର ଅତୀତ 

ରତିହାସତ ଫଳ ଏବେ ତୁମ୍ଭେ ଭୋଗ କରୁଅଛ ଏବଂ ଏହାର ବର୍ଭମାନ ଓ ଭବିଷ୍ଯତ 
ଗଠନରେ ତୁମ୍ଭେ ଯୋଗ ଦେରଅଛ, ସୁତରାଂ ତୁମ୍ଭେ ଓଡ଼ିଆ, ତୁମ୍ଭେ ଉତ୍କଳ, ଉତ୍କଳ 
ସମ୍ମିଳନୀରେ ତୁମ୍ଭ ନିମନ୍ତେ ପ୍ରଶସ୍ତ ସ୍ଥାନ ରହିଅଛି । ଉତ୍କଳମାତା ମଧ୍ଯ ତୁମ୍ଭର ସେବାପୂଜା 
ଗ୍ରହଣ କରିବାକୁ ସତୃଷ୍ଣ ନୟନରେ ଅନାଇଁ ରହିଅଛନ୍ତି । 

ଭାରତରେ ଜାତୀୟତା ଗଠନର ନାନା ଅନ୍ତରାୟ ରହିଅଛି, ନାନା ଭାଷା, ନାନା 
ଧର୍ମ, ନାନାବିଧ ଆଚାର ବ୍ଯବହାର ଯୋଗୁଁ ଭାରତୀୟମାନଙ୍କ ମଧ୍ୟରେ ଏତେ ପାର୍ଥକ୍ୟ 
ରହିଅଛି ଯେ, ଭାରତ ଜାତୀୟତା କେହି କେହି ଅସମ୍ଭବ ମନେକରନ୍ତି ; ସେଥୁରେ ପୁଣି 
କୌଣସି ଏକ ପ୍ରଦେଶ ବା ଅଞ୍ଚଳରେ ସେହି ପ୍ରକାର ଭେଦ ଘଟିଲେ ଭାରତର ଜାତୀୟ 
ସମସ୍ୟା ଅଧକ ଦୁଃସାଧ୍ୟ ଏବଂ ଜଟିଳ ହେବ । ଏକ ପ୍ରଦେଶରେ ବାସକରି ସମସ୍ତ ଶ୍ରେୟ 
ସ୍ବାର୍ଥ - ମାୟା - ମମତା ତହିଁ ସଙ୍ଗେ ମିଶାଇ ନଦେଇ ଯେଉଁମାନେ ସ୍ଵତନ୍ତ୍ର ସ୍ବାର୍ଥ ଏବଂ ସତ୍‌ 
ଦାବୀ କରନ୍ତି, ସେମାନେ ସେ ପ୍ରଦେଶର ଉନ୍ନତି ପଥରେ କଣ୍ଟକ ସ୍ଵରୂପ । ନିଜର ଆପାତ 
ସ୍ବାର୍ଥ ଲାଗି ଅନ୍ୟ ଜାତିର ଉନ୍ନତିର ଅନ୍ତରାୟ ଏକ ପ୍ରଦେଶ ମଧ୍ଯରେ ସ୍ବାର୍ଥର ଅନୈକ୍ୟ 
ଘଟାଇବା ଦ୍ଵାରା ଭାରତର ସମୂହ କଲ୍ଯାଣର ସେମାନେ ଶତ୍ରୁ ; ସୁତରାଂ ପରିଣାମରେ 
ଆମ୍ମଘାତୀ, ଅତଏବ ପ୍ରାକୃତିକ ଓଡ଼ିଶାରେ ଯେଉଁ ବିଭିନ୍ନ ଶ୍ରେଣୀ ସମ୍ଭଦାୟର ଲୋକେ 
ବାସକରି ଏହାକୁ ନିକ ଦେଶ ବୋଲି ଗ୍ରହଣ କରିଅଛନ୍ତି, ସେ ସମସ୍ତଙ୍କ ସମ୍ମିଳନୀରେ ଯେଉଁ 
ଓଡ଼ିଆ ଜାତି ସଙ୍ଗଠିତ, ତାହାରି ଜାତୀୟତା ବିଜାଶ ସମ୍ମିଳନୀର ଉଦେଶ୍ୟ । 

ଅନେକଥର ପ୍ରଶ୍ନ ଉଠିଚି ଯେ ସମ୍ମିନନୀ ରାଜନୈତିକ କି ନୂର୍ହେ ? ଭିନ୍ନ ଭିନ୍ନ 
ଘଟଣାରେ ଏ ପ୍ରଶ୍ନର ମୀମାଂସା ଭିନ୍ନ ଭିନ୍ନ ପ୍ରକାରର ହୋଇଅଛି । ମାତ୍ର ସମ୍ମିଳନୀରେ 
କେତେବେଳେ ଯେ ସବୁ ବିଷୟରେ ଆଲୋଚନା କରାଯାଇଥାଏ, ତାହାସବୁ ରାଜନୈତିକ । 
ସେ ଯାହାହେଉ, ଗତ ବିଶେଷ ଅଧ୍ୟବେଶନରେ ଶାସନ ସଂସ୍କାର ପ୍ରସାବମାନଙ୍କର ଆଲୋଚନା 
କରିବା ଦ୍ଵାରା ସମ୍ମିଳନୀ ଯେ ରାଜନୈତିକ କ୍ଷେତ୍ରରେ ପ୍ରବେଶ କରିଅଛି , ଏହା ଅସ୍ବୀକାର 
କରାଯାଇ ନପାରେ । ସମ୍ମିଳନୀ ଯଦି ଆମ୍ଭମାନଙ୍କର ଜାତୀୟ ଆକାଂକ୍ଷାର ପ୍ରକାଶକ ହୁଏ, ଏହା 
ଜାତୀୟ କାର୍ଯ୍ୟର ସକଳ ବିଭାଗ ଅବଶ୍ୟ ଆଲୋଚନା କରିବ । ଜାତୀୟ ପ୍ରବୃତ୍ତି ଜାତୀୟ 
ପ୍ରଭାବ ଓ ଜାତୀୟ ଅଭାବ, ରଚ୍ଛା ସକଳର ପୂରଣ ନିମନ୍ତେ ପ୍ରୟାସ କରିବ ଜାତୀୟ ଉନ୍ନତି 
ନିମନ୍ତେ ଶିଛ, କୃଷି, ସାହିତ୍ୟ, ଶିକ୍ଷା ଯେପରି ପ୍ରୟୋଜନ, ରାଜନୈତିକ ଅଧ୍ୟକାର ତତୋନ୍ଦକ 
ପ୍ରୟୋଜନ, ବସ୍ତୁତଃ ରାଜନୈତିକ ଅଧ୍ବକାର ବିନା ଅନ୍ୟାନ୍ୟ କ୍ଷେତ୍ରରେ କୌଣସି ନିର୍ଦ୍ଦିଷ୍ଟ 
ସୀମା ପରେ ଅଧ୍ବକ ଦୂର ଉନ୍ନତି ଅସମ୍ଭବ । ଶିକ୍ଷା ଶି ବାଣିଜ୍ୟ, ଏମନ୍ତ କି ଧର୍ମ ଏବଂ 
ସମାଜଗତ ପ୍ରସଙ୍ଗମାନ କେତେବେଳେ ହେଲେ ରାଜନୀତି ସଙ୍ଗେ ସଂଘର୍ଷରେ ଅବଶ୍ୟ 
ଆସିବ ; ତେଣୁ କେହି କେହି ପଶ୍ରିତ, ମନୁଷ୍ୟକୁ ରାଜନୈତିକ ପ୍ରାଣୀ ବୋଲି କହିଅଛନ୍ତି, 
ଯେଉଁମାନେ କହନ୍ତି - ପରାଧୀନ ଜାତିର ରାଜନୀତି ନାହିଁ, ସେମାନେ ମାନବ ଜୀବନକୁ 

ପୂର୍ଵଭାବରେ ଦେଖନ୍ତି ନାହିଁ । ପରାଧୀନ ହେଉ ବା ସ୍ବାଧୀନ ହେଉ, ଯେଉଁ ଜାତି ବା ସମାଜ 
କୌଣସି ରାଜ୍ୟରେ ବାସକରେ ଏବଂ କୌଣସି ସୁଗଠିତ ଏବଂ ସୁଶ୍ମଙ୍ଗଖଳାବଦ୍ଧ ଶାସନଶକ୍ତିର 
କର୍ଚ୍ଧତ୍ଵ ସ୍ବୀକାର କରେ, ତାହାର କୌଣସି ନା କୌଣସି ପ୍ରକାରରେ ରାଜନୀତି ରହିବ । 
ପରାଧୀନ ଜାତିର ରାଜନୀତି ସ୍ଵାଧୀନ ଜାତିର ରାଜନୀତିଠାରୁ ପୃଥକ ହୋଇପାରେ । କିନ୍ତୁ 
ତାହାର ରାଜନୀତି ନାହିଁ ବୋଲି କୁହାଯାଇ ନପାରେ । ସମ୍ମିଳନୀ ପରି ଜାତୀୟ ଅନୁଷ୍ଠାନ 
ରାଜନୀତିରେ ଚର୍ଚା ଛାଡ଼ିଦେଲେ ତାହାର ଉଦେଶ୍ୟ ଚିରଦିନ ଅସମ୍ପୂର୍ଣ୍ଣ ରହିବ । ଏ ସମ୍ବନ୍ଧେ 
କୌଣସି ସୁନିଶ୍ଚିତ ସିଦ୍ଧାନ୍ତ ନକରିବା ଆମ୍ଭମାନଙ୍କର ଜାତୀୟ ଦୁର୍ବଳତାର ପରିଚୟ ! ମୋ 
ମତରେ ସମ୍ମିଳନୀ କେବଳ ସାହିତ୍ୟିକ, ସାମାଜିକ ବା ରାଜନୈତିକ ଅନୁଷ୍ଠାନ ନୁହେଁ ; 
କେବଳ କୃଷି, ଶିଳ, ବାଣିଜ୍ୟ, ଶିକ୍ଷା ଏହାର କାର୍ଯ୍ୟ ନୁହେଁ ; ସମ୍ମିଳନୀ ଆମ୍ଭମାନଙ୍କର 
ଜାତୀୟ ଅନୁଷ୍ଠାନ । ସୁତରାଂ ଜାତୀୟ ଉନ୍ନତି ନିମନ୍ତେ ଯାହା ପ୍ରୟୋଜନ, ସମ୍ମିଳନୀର ତାହା 
କର୍ରବ୍ୟ । ଏହିପରି ବ୍ୟାପକ ଭାବରେ ସମ୍ମିଳନୀର କାର୍ଯ୍ୟ ନିରୂପିତ ନହେଲେ ଜାତିର 
ତହିଁରେ ପ୍ରତ୍ୟୟ ଜନ୍ମିବ ନାହିଁ । କୌଣସି କାରଣରୁ ହେଉ ଓଡ଼ିଶାରେ ତଥା ଭାରତରେ 
ଆଭିଜାତ୍ୟର ପ୍ରଭାବ ଆମ୍ଭମାନଙ୍କର ଜାତୀୟ ଶକ୍ତିକୁ ଅତ୍ଯନ୍ତ ଜହୀନବଳ କରିଅଛି, ମାତର 
ସମ୍ମିଳନୀ ପରି ଜାତୀୟତା ଗଠନ ଉଦ୍ୟମରେ ଆଅଭିଳାତ୍ୟ ନିମନ୍ତେ କୌଣସି ପ୍ରକାର ଅବକାଶ 
ରହିବା ବାଞ୍ଚନୀୟ ନୁହେଁ । 

ଏ ମାତ୍ୃପୂଜା ମଣ୍ଡପରେ ସମସ୍ତଙ୍କ ସମାନ ଅଧ୍ବକାର, ସମାନ ଆସନ । ତାହା 
ନହେଲେ ସମ୍ମିଳନୀର ଉଦେଶ୍ୟ କଦାପି ସିଦ୍ଧ ହେବ ନାହିଁ । 

ଉଦାର ମାନବିକତା ସମ୍ମିଳନୀର ଲକ୍ଷ୍ୟ ହେଲେ ଭାରତର ଜାତୀୟ ଆନ୍ଦୋଳନରୁ 
ଆମ୍ଭେମାନେ ପୃଥକ୍‌ ହୋଇ ରହିଲେ ଚଳିବ ନାହିଁ। ଓଡ଼ିଶା ନଦୀ, ବନ, ପର୍ବତାଦି ପ୍ରାକୃତିକ 
ଅବଳେଦ ଦ୍ଵାରା ଭାରତର ଅନ୍ୟାନ୍ୟ ପ୍ରଦେଶରୁ ବିଚ୍ଛିନ୍ନ ଥଲା ପରି ବୋଧହେଲେ ସୁଦ୍ଧା ଏହା 
ଅନ୍ୟାନ୍ୟ ପ୍ରଦେଶ ପରି ବିଶାଳ ଭାରତର ଅଂଗବିଶେଷ । ଭାରତୀୟ ଆକାଂକ୍ଷା ସଙ୍ଗେ ଉତ୍କଳ 
ଆକାଂକ୍ଷାର ସାମଞ୍ଜସ୍ୟ ରହିବା ଉଚିତ୍‌ ¦ ଭାରତ ସଙ୍ଗେ ଉତ୍କଳର ନିତ୍ୟ ସମ୍ବନ୍ଧ ରହିବ ହିଁ ରହିବ । 
ଏହି ସମ୍ବନ୍ଧ ଚିରଦିନ ରହିଅଛି । ସମ୍ମିଳନୀ କାର୍ଯ୍ୟରେ ଭାରତୀୟ ଆନ୍ଦୋଳନରୁ ପୃଥକ ଥିଲେ 
ସୁଦ୍ଧା ମହାଭାରତ ଜାତୀୟତା ସହିତ ଏହାର ସଂଯୋଗ ମୂଳମନ୍ତ୍ର । ବର୍ଷକୁ ବର୍ଷ ସମ୍ମିଳନୀର 
ପ୍ରାରମ୍ଭରେ ଆମ୍ଭେମାନେ ପୂତ ପ୍ରାଣରେ ଅବହିତ ହୋଇ ପ୍ରଥମେ ଗାଉ - 

“ ସର୍ବେଷାଂ ନୋ ଜନନୀ ଭାରତ ଧରଣୀ କଳ୍ପଡେୟଂ ” 

ଏହି ଜାତୀୟ ଗୀତରେ “ ଭାରତ ମେକୋ ଗତି ରସ୍କାକଂ ” ବୋଲି ଆମ୍ଭେମାନେ 
ଯାହା କହୁଅଛୁ, ଜାତୀୟ ଜୀବନରେ ତଥା ଜାତୀୟ କାର୍ଯ୍ୟରେ ତାହାର ସାର୍ଥକତା ବିଧେୟ । 
ଉଦାର ମାନବିକତା ଲାଭ କରିବା ପଥରେ ଭାରତ ଭାବ ଆମ୍ଭମାନଙ୍କୁ ଅବଶ୍ୟ ସହାୟ ହେବ । 
ମନେ ରଖୁବାକୂ ହେବ ଆମ୍ଭେମାନେ ଭାରତ ଜାତିର ଅନ୍ତର୍ଗତ । ଭାରତ ଏକ ମହାଦେଶ, 

ତେଣୁ ସେଥିରେ ଅନେକ କ୍ଷୁଦ୍ର କ୍ଷୁଦ୍ର ଜାତି, ପ୍ରାଦେଶିକ ପାର୍ଥକ୍ୟ ଅନୁସାରେ କାଳକ୍ରମେ 
ଉତ୍ଭବ ହୋଇଛନ୍ତି ; ମାତ୍ର ସେ ସମସ୍ତଙ୍କ ଭାଗ୍ୟ ଭାରତ ଭାଗ୍ୟ ସଙ୍ଗେ ସୀମାବଦ୍ଧ । ଆମ୍ଭେମାନେ 
ଭାରତୀୟ ଅନୁଷ୍ଠାନ ସଙ୍ଗେ ସମ୍ପକ୍ତ ହେଉ ବା ନହେଉ ଭାରତର ସୁଖଦୁଃଖରେ ଆମ୍ଭମାନଙ୍କୁ 
ଅଳାଧଵକ ପରିମାଣରେ ଭାଗୀ ହେବାକୁ ପଡ଼ିବ । ଏକ ଶରୀରର ଅବୟବ ବିଶେଷ ଶରୀର 
ସମୂହ କ୍ରିୟାରେ ନିଜର କର୍ମ କରୁ ବା ନକରୁ ସର୍ବଶରୀର ରୋଗବ୍ୟାଧ୍‌ ସ୍ଵାସ୍ଥ୍ୟ ସୁଖରେ 
ତାହାର ଭାଗ୍ୟ ରହିବର ରହିବ । ଭାରତୀୟ ରାଜନୈତିକ ଆନ୍ଦୋଳନରେ ଆମ୍ଭମାନଙ୍କର 
ଯୋଗ ନାହିଁ । ଆମ୍ଭମାନଙ୍କର ଏ ଉଦାସୀନତାରେ ଯେ ରାଜଭକ୍ତିର ପରିଚୟ ମିଳୁଅଛି, 
ତାହାର ବିଶେଷ କିଛି ମୂଲ୍ୟ ଅଛି କି ନାହିଁ ସନ୍ଦେହ | କେହି ରାଜପୁରୁଷ ଏ ପର୍ଯ୍ୟନ୍ତ ମଧ୍ଯ 
କହିଅଛଚ୍ତି ଯେ “Orissa is hot bed of loyalty” ଅର୍ଥାତ୍‌ ଓଡ଼ିଶା ରାକଭକ୍ତିରେ ସଢ଼ି 
ଯାଉଛି । ଏ ଭକ୍ତିର ବା ଦେବତାଙ୍କ ନିକଟରେ ଆଦର କ'ଣ ? ଏତେ ଭର୍ତି ସତ୍ତ୍ଵେ ଭାରତ 
ରକ୍ଷା ଆଇନ (Defence of India Act) ଓଡ଼ିଶାରେ ଢାରି ହେଲା ତ ? ପ୍ରେସ୍‌ ଆଇନ୍‌ 
(Press Atc) ର ବିଧାନରୁ ଓଡ଼ିଶା ମୁକ୍ତ କି ? ଆଜି ଯେ ରାଓଲାତ୍‌ ବିଲ୍‌ (Rowlatt 
Bil!) ଘେନି ଭାରତରେ ଏତେ ଆନ୍ଦୋଳନ ଲାଗିଛି, ସ୍ଥାନେ ସ୍ଥାନେ ତୁମୁଳ ଉତ୍ପାତ ଘଟୁଛି, 
ସାଧାରଣ ମନୂଷ୍ୟର ପ୍ରାଥମିକ ନ୍ୟାୟସଙ୍ଗତ ଅଧୂବକାରରୁ ଭାରତର ପ୍ରଜାସାଧାରଣ ବଞ୍ଚତହେବୀ 
ଭୟରେ ଅସାମାନ୍ୟ ସ୍ବାର୍ଥତ୍ୟାଗକରି ଯେ ଆଇନର ତୀବ୍ର ପ୍ରତିବାଦ କରୁଅଛନ୍ତି, ଓଡ଼ିଶା ଛଡ଼ା 
ଅନ୍ୟ ସର୍ବତ୍ର ଜାରି ହେବ ବୋଲି କିଛି ବିଧାନ ଅଛି କି ? ଘଟଣାଚକ୍ରରେ ଭାରତରକ୍ଷା 
ଆଇନ ( Defence of India Act) ପରି ଏହା ଦିନେ ଓଡ଼ିଶାରେ ଜାରି ହେବାର ସମ୍ଭବ 
କି ? ପୁଣି ସମଗ୍ର ଭାରତର ଆନ୍ଦୋଳନରେ ଭାରତ ଯାହା ସମୂହ ଭାବରେ ଲାଭ କରୁଅଛି, 
ଓଡ଼ିଶା ବା ଓଡ଼ିଆ ଜାତି ତହିଁ ଫଳଭୋଗୀ ହୋଇ ନାହାନ୍ତି କି ? ଅତଏବ ଭାରତୀୟ ଆକାଂକ୍ଷା 
ସଙ୍ଗେ ଆମ୍ଭମାନଙ୍କର ଜାତୀୟ ଆକାଂକ୍ଷା ମିଳାଇ ସମଗ୍ର ଭାରତ ମହାଜାତିର କଲ୍ୟାଣରେ 
ଯଥା ଶକ୍ତି ଆମୃବବିନିଯୋଗ କରବା ଆମ୍ଭମାନଙ୍କର କର୍ଭବ୍ୟ । ମନେରଖୁବାକୁ ହେବ ଆମ୍ଭେମାନେ 
ପ୍ରଥମେ ମନୁଷ୍ୟ, ପରେ ଭାରତୀୟ ଓ ସର୍ବଶେଷରେ ଓଡ଼ିଆ । ଏହି ଭାବ ମନରେ ନ 
ରଖୁଲେ ଜାତୀୟ କ୍ରମବିକାଶ ଅସମ୍ଭବ । ପ୍ରତ୍ୟେକ ବ୍ୟକ୍ତିର ସ୍ଵାତନ୍ତ୍ୟ ଅଛି, ମାତ୍ର ସାମାଜିକ 
ଭିରି ବିନା ଏ ସ୍ଵାତନ୍ତ୍ୟ ପ୍ରକଟିତ ହୁଏ ନାହିଁ । ସେହିପରି ଓଡ଼ିଆ ଜାତିର ସ୍ଵାତନ୍ତ୍ୟ ଫୁଟିବ 
ପ୍ରଶସ୍ତତର ଜାତୀୟତା କ୍ଷେତ୍ରରେ ଏବଂ ଉଦାର ସାର୍ବଜନୀନ ମାନବିକତାରେ । 
ଓଡ଼ିଆମାନେ ଯେ ଏହି ଉଦାର ମାନବ ଧର୍ମରେ ଚିରଦିନ ଦୀକ୍ଷିତ ଏବଂ ଭାରତ 
ସହିତ ଉତ୍କଳର ନିତ୍ଯ ସମ୍ବନ୍ଧ ଅନୁଭବ କରିଅଛନ୍ତି, ଓଡ଼ିଆ ଜାତିର ଇତିହାସ ଅଭ୍ରାନ୍ତ 
ଭାବରେ ଏହା ପ୍ରମାଣ କରୁଅଛି । ଓଡ଼ିଶାର ଯଥାର୍ଥ ଇଡିହାସ ଏ ପର୍ଯ୍ୟନ୍ତ ଲେଖା ହୋଇନାହିଁ । 
ଏହାର ଗିରିବର କନ୍ଦରରେ ଯେ ସମସ୍ତ ଉପାଦାନ ବିକ୍ଷିପ୍ତ ଭାବରେ ପଡ଼ି ରହିଛି, ଭଗ୍ନ 
ମନ୍ଦିରରେ ସେ ସମସ୍ତ ସ୍ଵତି ଏବଂ ସଂସ୍କାର ଜଡ଼ିତ ଅଛି ; ପୁଣ୍ୟ ପର୍ବମାନଙ୍କରେ ଏମନ୍ତ କି 

ଉନ୍ନଳ ସମ୍ମିଳନୀ ସଭାପତିଙ୍କ ଅଭିଭାଷଣ il 


ଯେ ସମସ୍ତ ଅନୁଷ୍ଠାନ ଆଜି ଅନେକଙ୍କ ନିକଟରେ କୁସଂସ୍କାର, ସେସବୁର ମଜାରେ ଯେ 
ସତ୍ୟ ସାର ନିହିତ ଅଛି, ପ୍ରବାଦ ଓ ପ୍ରଚଳିତ ପରମ୍ପରାରେ ଜୀବନର ଯେ ସମସ୍ତ ତଥ୍ୟ 
ପ୍ରକାଶ ପାଉଅଛି, ସେ ସବୂର ଭିତରକୁ ଦେଖୁଲେ ଜଣାଯାଏ, ଓଡ଼ିଆ ଜାତି ଇତିହାସରେ 
କେବେ ସଂକୀର୍ଣ୍ଣ ସୀମାରେ ଆବଦ୍ଧ ନଥଲେ । ନଦୀ ପର୍ବତ ଦ୍ଵାରା ଓଡ଼ିଶାର ସୀମା ଆବଦ୍ଧ 
ହେଲେ ସୁଦ୍ଧା, ସେ ସୀମା ଅତିକ୍ରମ କରି ବିଶାଳତା ଆଡ଼କୁ ଗତିକରି ଅଛନ୍ତି । ଜାତୀୟତାର 
ଲକ୍ଷ୍ୟରେ ଉଦାର ମାନବିକତା, ସମଗ୍ର ଭାରତରେ ତାହା ଓଡ଼ିଆ ହିଁ ବୃଝିଥଲେ । ବିଶ୍ଵପ୍ରୀତି ହିଁ 
ଓଡ଼ିଆର ଜାତୀୟତା, ପୂର୍ଣ୍ଠପ୍ରାଣ ଓଡ଼ିଶାର ମନୁଷ୍ୟତା । ଓଡ଼ିଆର ଏ ଜାତୀୟତା, ଦେଶାନୂରାଗ 
କେବେ ଜଡ଼, ନିର୍ଜୀବ, ନୀରସ ଓ ସ୍ବାର୍ଥକନୂଷିତ ନୂର୍ହେଁ। ରାଜ୍ୟଲାଭ ବା ରକ୍ତପାତରେ ଏହାର 
ପ୍ରତିଷ୍ଠା ନୁହେଁ । ଗଭୀର ଧର୍ମଭାବ ଏବଂ ଦୃଢ଼ ବିଶ୍ଵାସ ଏହାର ଭିରି । ସାମ୍ୟ, ମୈତ୍ରୀ, 
ସ୍ବାଧୀନତା ଏହାର ବିଗ୍ରହ । ଓଡ଼ିଆର ଏହି ଭାବ ନୀଳାଚଳ ଧାମରେ ପ୍ରକଟିତ ; ତେଣୁ 
ଜଗନ୍ନାଥ ଓଡ଼ିଆର ଜାତୀୟ ଦେବତା ¦ ବଦ୍ରିନାଥ, ରାମନାଥ, ଦ୍ଵାରିକାନାଥ ସ୍କାନ ବିଶେଷର 
ନାଥ” ; ମାଡୁ ଜଗତର ନାଥ ନୂହନ୍ତି । ପ୍ରାଚୀନ କାଶୀ ଧାମରେ ବିଶ୍ଵନାଥ ଅଛନ୍ତି, କିନୁ 
ସମସ୍ତ ବିଶ୍ଵକୁ ଆଲିଙ୍ଗନ କରିବାର ଉଦାରତା ସେଠାରେ ନାହିଁ । କାଳକ୍ରମେ ଆମ୍ଭମାନଙ୍କର 
ଜାତୀୟ ଅଧୋଗତି ସଙ୍ଗେ ନୀଳାଚଳର ମୌଳିକ ଉଦାରଭାବେ ଆଜି ସଙ୍କୁଚିତ ହୋଇଅଛି 
ସତ୍ୟ, କିନୁ ଧର୍ମ ଜୀବନରେ ସାର୍ବଜନୀନ ଉଦାରତା ଯେ ଏକମାତ୍ର ସତ୍ୟ, ଏ ଭାବ ଓଡ଼ିଶାରୁ 
ଲୋପ ପାଇନାହିଁ । ନୀଳାଚଳର ନୀତିରେ କ୍ଷୁଦ୍ର ବୃହତ୍‌ ନାହିଁ ; ରାଜା ପ୍ରଜା ନାହିଁ ; ବ୍ରାହ୍ମଣ 
ଚଣ୍ଡାଳ ନାହିଁ ; ପାମର ପ୍ରେମିକ ନାହିଁ ଏମନ୍ତ କି ହିନ୍ଦୁ ବୌଦ୍ଧର ଭେଦ ନାହିଁ । ପରବର୍ୀ 
ଚୈତନ୍ୟ ଯୁଗରେ ମଧ୍ଯ ହିନ୍ଦୁ ମହମ୍ମଦୀୟ ଭେଦ ପର୍ଯ୍ୟନ୍ତ ଏଠାରେ ଲୁଚି ଯାଇଥିଲା । ଏହି 
ଉଦାର ମାନବିକତା ଏବଂ ମହାଭାରତ ଜାତୀୟତାର ବୀଜ ନୀଳାଚଳ ଧାମରେ ଅଛି ବୋଲି 
ତ କାଳେ କାଳେ ଭାରତର ଦିଗ ଦିଗନ୍ତରୁ ସିଦ୍ଧ ସାଧକ ଓ ମହାପୁରୁଷମାନେ ଆକୃଷ୍ଣ ହୋଇ 
ଆସିଅଛନ୍ତି । ଜଗନ୍ନାଥ ସାକ୍ଷାତ ବୌଦ୍ଧ ଅବତାର । ଶଙ୍କରଙ୍କର ପ୍ରଧାନ ମଠ ପୁରୀରେ । 
ରାମାନୁଜଙ୍କର ଏହା ପୁଣି ଏକ ପ୍ରଧାନ ଧର୍ମକେନ୍ଦ୍ର। ନାନକ ପୁରୀର ସାଗର ସୈକତରେ 
ନିଜର ସର୍ବୋନଧଷ୍ଟ ମଧୁମୟ ସଙ୍ଗୀତ ଗାଇଥଲେ । କବୀରଙ୍କର ମଧ୍ଯ ଆସ୍ଥାନ ଏହିଠାରେ । 
ଅବଶେଷରେ ପ୍ରେମର ଅବତାର ଭଗବାନ ଶ୍ରୀକୃଷ୍ଣ ଚୈତନ୍ୟ ଭାରତର ସମଗ୍ର ତୀର୍ଥଭୂମି 
ବୁଲି ଶେଷରେ ଏହି ସାର୍ବଜନୀନ ପ୍ରେମଧାମରେ ସ୍ଥାୟୀ ନିବାସ କରି ଗାଇଲେ - 
“ ଜଗନ୍ନାଥ ସ୍ଵାମୀ, 
ନୟନପଥଗାମୀ ଭବତୁ ମେ” 

ମୁସଲମାନ ଭକ୍ତ ହରିଦାସ, ସାଲବେଗ ପ୍ରଭୃତିଙ୍କର ସମାଧୂବ ଏହି ପୁରୀରେ 
ପ୍ରତିଷ୍ଠିତ । ବାସ୍ତବିକ୍‌ ଉତ୍କଳଭୂମି ସଂକୀର୍ଣ୍ଣ ଭୂମି । ଓଡ଼ିଆ କେବେ କ୍ଷୁଦ୍ରତର ସୀମାବନ୍ଧ ନୁହେଁ, 
ପୁରୀ, ଭୁବନେଶ୍ବର ଓ କୋଣାର୍କ ମନ୍ଦିରର ବିଶାଳତା ଏହାର ପରିଚୟ ! ମନୁଷ୍ୟ ହାତଗଢ଼ା 

12 ଗୋପବନ୍ଧୁ ଚୟନିକା 


ଏ ଶିଳଛଡ଼ା ଓଡ଼ିଶାର ପାରିପାର୍ଶ୍ବିକ ବେଷ୍ଟନୀ ଓଡ଼ିଆର ସେହି ବିଶାଳଭାବ ଓ ଉଦାରତାର 
ପ୍ରମାଣ । ଯେଉଁ ଦେଶର ଦେବତା ଜଗନ୍ନାଥ, ସେ ଦେଶ ନଦୀ, ଗିରି, ସାଗର ଶୃଶାନରେ 
ଯେ ସେହି ମହାଉଦାରଭାବ ବିକାଶ ପାଇବ, ତାହା ସ୍ବାଭାବିକ । ଓଡ଼ିଶାର ନଦୀ ମହାନଦୀ, 
ସମୁଦ୍ର ମହୋଦଧ୍ବ, ଗିରି ମହେନ୍ଦ୍ର ବୃକ୍ଷ କଳବଟ, ଏମନକି ଶ୍ମଶାନ ମାନବର ଅନ୍ତିମ ସ୍ଥାନ 
ନୁହେଁ ; ଦିବ୍ୟ ଅନନ୍ତ ଧାମର ପ୍ରବେଶ ଦ୍ଵାର - ସ୍ଵର୍ଗଦାର ! ଏହି ନାମସବୁ କ”ଶ ପ୍ରକାଶ 
କରୁଅଛି ? ଓଡ଼ିଆ ପ୍ରାଣରେ ମହାଭାବ କଳଛନା କରିଅଛି । ଚତୁର୍ଦିଗରେ ତାହାହିଁ ଦେଖୁବାକୁ 
ପ୍ରୟାସୀ ହୋଇଅଛି । ଗୋଟିଏ ଗୋଟିଏ ଶବ୍ଦ ଏକ ଏକ ଜାତିର ଇତିହାସ ପଟ ଫିଟାଇ 
ଦେଇ ଅତୀତର ଅନ୍ଧାରରେ ଆଲୋକ ଦେଉଅଛି, ମହାନଦୀ ମହୋଦଧୂ ପ୍ରଭୂତି ଓଡ଼ିଆ 
ପ୍ରାଣର ବିଶାଳତା ଏବଂ ପୂର୍ଣତା ନିମନ୍ତେ ଓଡ଼ିଆ ହୃଦୟର ଆକାଂକ୍ଷା ପ୍ରକାଶ କରୁ ନାହିଁକି ? 
ଶିରେ ଏବଂ ଦେଙଟକ ମୂର୍ରିରେ ଓଡ଼ିଆ ହୃଦୟର ଯେ ଭାବ ବ୍ୟକ୍ତ କରିଅଛି, ଏହିପରି 
ଗୋଟିଏ ଗୋଟିଏ ଶହରେ ତାହାର ପ୍ରାଣର କବିତା ସେହି ଉଦାର ମହାଭାବ ପ୍ରକାଶ କରିଅଛି। 

କବିତା, ଶିଳ୍ପ ବା ଦେବତା କଛନାରେ ଯେଉଁ ଭାବର ସୂଚନା ଦେଖାଯାଉଛି, 
ଓଡ଼ିଆ ଜୀବନ କ୍ରିୟାରେ ଇତିହାସର ଯୁଗେ ଯୁଗେ ତାହାହିଁ ପ୍ରକଟିତ ହୋଇଅଛି । ହିନ୍ଦ, 
ବୌଦ୍ଧ, ଶିଖ, ଶୈବ, ଶାକ୍ତ, ପରମାର୍ଥ ନାନା ଶାଖା ସମ୍ପଦାୟର ମହା ସମନୃୟସ୍ପଳୀ ପବିତ୍ର 
ଉତ୍କଳ ଭୂମି । ଓଡ଼ିଆ କେବେ କାହାରିକୁ ବିଦ୍ବେଷ ଦୃଷ୍ଟିରେ ଦେଖୁନାହିଁ । ଧର୍ମକ୍ଷେତ୍ର ଛଡ଼ା 
ଶାସନ ଏବଂ ସାମାଜିକ କ୍ଷେତ୍ରରେ ଓଡ଼ିଆ ମଧ୍ଯ ଏହି ଉଦାରତା ବରାବର ଦେଖାଇ ଆସିଅଛି । 
ମୁଁ ଏଠାରେ ଏ ସମ୍ବନ୍ଧେ ଅଧକ କିଛି ନକହି ଶ୍ରଦ୍ଧେୟ କୃପାସିନ୍ଧୁ ମିଶ୍ରଙ୍କ ବିରଚିତ ବାରବାଟୀ 
ଦୂର୍ଗରୁ ଏକ ପଂର୍ତି ଉଦ୍ଧାର କଲି - 

“ ଭାରତ ରତିହାସରେ ତେଜସ୍ଵୀ ଓଡ଼ିଆର ଦାନ ହେୟ ନୂ୍ହେଁ, ବୀର ଓଡ଼ିଆ 
ବଦାନ୍ୟତାରେ ପ୍ରସିଦ୍ଧ ଥଲା । ଚିରକାଳ ଓଡ଼ିଆ ଆମ୍ବନିର୍ଭରଶୀଳ । କେବେ କାହାର ଅନୁଗ୍ରହ 
ଭିକ୍ଷା କରିବାର ପ୍ରମାଣ ନାହିଁ ; ଯଶୋନାଶୀ କାଳ ଗର୍ଭରେ ବିଲୁପ୍ତପ୍ରାୟ ହେଲେ ହେଁ ଏକଥା 
ସତ୍ୟଅନୂସନ୍ଧାନସେବୀଙ୍କର ସ୍ବୀକାର୍ଯ୍ୟ ଯେ, ଅନୁଗ୍ରହ ଦେଖାଇବା ନିମନ୍ତେ ଓଡ଼ିଆ ଭାରତ 
ଇତିହାସରେ ପ୍ରସିଦ୍ଧ ; ଅନେକେ ଜାଣିଥିବେ ; କପରି ୧ ୨ ୦୩ ଖ୍ରୀଷ୍ଟା୍ଦରେ ମହମ୍ମଦ 
ବର୍ତିଆର ଖିଲିଜଙ୍କ ଦ୍ଵାରା ସିଂହାସନରୁ ବିତାଡ଼ିତ ହୁଅନ୍ତେ ବଙ୍ଗଦେଶର ଶେଷ ହିନ୍ଦୁ ରାଜା 
ଲକ୍ଷ୍ମଣ ସେନ୍‌ ଓଡ଼ିଆଙ୍କ ଅନୁଗ୍ରହ ଭିକ୍ଷା କରି ପୁରୀରେ ନିରାପଦରେ ଶେଷ ଜୀବନ ଯାପନ 
କରିଥଲେ ଏବଂ ୧ ୪୫ ୦୭ ଖ୍ରୀଷ୍ଟାଦଦରେ ବାହାମଣି ରାଜ୍ୟର ସୁଲତାନ, ହିମାୟୁନଙ୍କ ଦ୍ଵାରା 
ବାରମ୍ବାର ପରାସ୍ତ ହୋଇ ତେଲେଟ୍ଗା ହିନ୍ଦୁ ରାଜା ନରସିଂହ ଦେବଙ୍କ ରାଜତ୍ଵ କାଳରେ 
ଓଡ଼ିଆଙ୍କ ଦ୍ଵାରେ ସାହାଯ୍ୟ ଭିକ୍ଷା କରିଥଲେ । ପୁଣି କପିଳେନ୍ଦ୍ର ଦେବଙ୍କ ରାଜତ୍ଵ କାଳରେ 
୧ ୪୭ ୦ ଖ୍ରୀଷ୍ଟାଦ୍ଦରେ ହିମ୍ବରଙ୍କ ପରିବରୈ ସ୍ଵୟଂ ରାଜା ହେବା ନିମନ୍ତେ ମଙ୍ଗଳରାୟ ଏହି 
ବାରବାଟୀରେ ଆଶ୍ରୟ ଲୋଡ଼ିଥୂଲେ । ଓଡ଼ିଆମାନେ ଫେରିବା ପରେ ମଲବା ସୁଲତାନ 

ମହନ୍ନନଦ ସାହଙ୍କ ଆଶ୍ରୟରେ ହିମ୍ବର ପୁଣି ରାଜା ହୋଇ ଯେତେବେଳେ ମୁସଲମାନ 
ଦୌରାମ୍ମ୍ୟରେ ପ୍ରପୀଡ଼ିତ ହେଲେ, ସେତେବେଳେ ଉପହାର ସହ ସେହି ପୂର୍ବ ଶତୁ ଓଡ଼ିଆ 
ରାଜାଙ୍କ ସାହାଯ୍ୟ ମଗାଇ ପଠାଇଥିଲେ ଏବଂ ଉନ୍କଳ ରାଜା ମଧ୍ଯ ଆଶ୍ରିତକୁ ରକ୍ଷା କଲେ । 
ଉତ୍ତର ଭାରତରେ ବି ଓଡ଼ିଆମାନେ ଏହିପରି ସାହାଯ୍ୟ ଦାନ ପାଇଁ ପ୍ରସିଦ୍ଧ ଥଲେ । ଖ୍ରୀଷ୍ଟୀୟ 
୬ଷ୍ଠ ଶତାଦ୍ଦୀର ମଧ୍ୟଭାଗରେ ସୁଲେମାନଙ୍କ କର୍ଗ୍ଗକ ପରାଭୂତ ଓ ଦୂରୀକୃତ ବଙ୍ଗର ସୁଲତାନ 
ଇବ୍ରାହିମ୍‌ ଜୀବନରକ୍ଷା ନିମନ୍ତେ ଇତସ୍ତତଃ ହୋଇ ପରିଶେଷରେ ଓଡ଼ିଆଙ୍କ ଦ୍ଵାରେ ସାହାଯ୍ୟ 
ପ୍ରାର୍ଥୀ ହୋଇଥିଲେ ଏବଂ ସ୍ବଦେଶ ତଥା ସ୍ଵଙ୍ଚାତିର ଗୌରବ ରକ୍ଷାକରି ଓଡ଼ିଆମାନେ ଆପଣାର 
ସହଜାତ ବଦାନ୍ୟ ଗୁଣରେ ଆଶ୍ରୟ ପାର୍ଥୀଙ୍କୁ ଯଥୋପଯୁକ୍ତ ଭିକ୍ଷାଦାନ କରିଥଲେ । ପୁଣି 
ଦୁର୍ଦାନ୍ତ ବଙ୍ଗ ନବାବ ସୁଲେମାନଙ୍କୁ ଦମନ କରିବାପାଇଁ ଅହର୍ନିଶ ବହୁ ଅର୍ଥ ଓ ସାମର୍ଥ୍ଯ 
ବ୍ୟୟକରି ଅକୃତକାର୍ଯ୍ୟ ହେଲାପରେ ସ୍ବୟଂ ମୋଗଲ ସମ୍ରାଟ ଆକବର ଦିନେ ଓଡ଼ିଆଙ୍କ 
ସାହାଯ୍ୟ ଲୋଡ଼ିଥିଲେ ଏବଂ ଓଡ଼ିଆମାନେ ଯଥାର୍ଥ ସାହାଯ୍ୟ ଦାନକରି ଜନ୍ମଭୂମିକୁ ଦେଶବ୍ୟାପୀ 
ମହାଗୌରବରେ ମହାୀୟାନ କରିଥଲେ । ରାଜନୈତିକ ସ୍ବାଧୀନତା ବିଲୋପ ପରେ ମଧ୍ଯ 
୧ ୬୩୩ ଖ୍ରୀଷ୍ଟାଦ୍ଦରେ ଓଡ଼ିଶାର ପ୍ରଥମ ଇଂରେଜ ବଣିକ କାର୍ଟରାଇଟ୍‌ ଓ ତାହାଙ୍କର ପାଞ୍ଚୋଟି 
ମାତ୍ର ସହଚରଙ୍କ ପ୍ରତି ହରିଶପୁରଠାରେ ତତକାଳୀନ ପ୍ରତାପୀ ପର୍ରୁଗୀଜମାନଙ୍କ ଆକ୍ରମଣରୁ 
ତାହାଙ୍କୁ ରକ୍ଷା କରି ଓଡ଼ିଆମାନେ ଯେ ମାନବ ପ୍ରୀତି ଓ ବଦାନ୍ୟତା ଦେଖାଇଥଲେ, ତାହା 
ମଧ ସ୍ମରଣୀୟ ! 

ଏହି ସମସ୍ତ ଏତିହାସିକ ଘଟଣାରୁ କେବଳ ଯେ ଓଡ଼ିଆମାନଙ୍କର ଉଦାରତାର 
ପରିଚୟ ମିଳୁଅଛି, ତାହା ନୁହେଁ ଭାରତୀୟ ରାଜନୀତିରେ ସେମାନେ ପୂର୍ବେ ବରାବର 
ଯୋଗ ରଖୁଥିଲେ ଏହା ମଧ୍ଯ ପ୍ରମାଣିତ ହୋଇଅଛି । ଧର୍ମ, ରାଜନୀତି ପ୍ରଭୃତି ସକଳ 
ବିଷୟରେ ଭାରତ ସଙ୍ଗେ ଓଡ଼ିଶାର ଏହି ଯେ ଚିର ସମ୍ବନ୍ଧ ରହିଅଛି, ତାହା ଅସ୍ବୀକାର 
କରାଯାଇ ନପାରେ । ଭାଇ ଓଡ଼ିଆ ; ବର୍ଭମାନ ତୁମ୍ଭେ ଯାହା ହୁଅ କିମ୍ବା ତୁମ୍ଭଙ୍କୁ ଅନ୍ୟ ଯାହା 
ବୋଲି ମନେକରୁ ପଛକେ, ଯେତେଦିନ ଯାଏ ନୀଳାଚଳରେ ସାମ୍ୟ, ମୈତ୍ରୀର ଧ୍ବଜା 
ଉଡ଼ୁଥିବ, ସେତେଦିନଯାଏ ଓଡ଼ିଶା ସମଗ୍ର ଭାରତର ଏକତାର କେନ୍ଦ୍ରଭୂମି ହୋଇ ବିରାଜୁଥବ । 
ତୁମ୍ଭେ ଏହି ଭାରତ ଜାତୀୟତା କେନ୍ଦ୍ରରେ ଅଧ୍ୂକାରୀ । ଏ ଅଧଵକାରର ଉପଯୁକ୍ତ କାର୍ଯ୍ଯ 
ନକଲେ ଆମ୍ଭମାନଙ୍କୁ ଭାରତ ନିକଟରେ ଅପମାନିତ ହେବାକୁ ହେବ ଏବଂ ଭବିଷ୍ଯତ 
ପୁରୁଷମାନେ ଆମ୍ଭମାନଙ୍କର ସଂଜୀର୍ଣ୍ତତା ଓ ଅଦୂରଦର୍ଶାତାର ନିନ୍ଦା କରିବେ । ଭାରତର ବର୍ଭମାନ 
ଉପଯ୍ୟୁପରି କେତେ ଘଟଣା ଘଟିଯାଉଅଛି ; କିନୁ ସେ ସବୁରେ ଆମ୍ଭେମାନେ ଉଦାସୀନ । 

ସରଳଭାବରେ କହ ଦେଖ, ଏ ଉଦାସୀନତା ଆମ୍ଭମାନଙ୍କର ବିଚନକ୍ଷଣତା ନା 
ଦୁର୍ବଳତା ? କେହି କେହି କହନ୍ତି ଭାରତର ବୃହତ୍ତର ଜାତୀୟ ସମସ୍ୟାରେ ଯୋଗଦେବା 
ଭଳି ଆମ୍ଭମାନଙ୍କର ଶଚ୍ତି ଜନ୍ମିନାହିଁ ; କିନ୍ତୁ ଜାତୀୟତା ଗଠନର ଯେ ନିୟମ ଏଠାରେ 

ନିର୍ଦ୍ଦେଶ କରାଗଲ୍ଲା ତାହା ଦୃଷ୍ଟିରେ ଏସବୁ ଆପରି ସଙ୍ଗତ ନୁହେଁ ଆମ୍ଭମାନଙ୍କର ଉପଯୋଗିତା 
ଯାହା ହେଉନା କାହିଁକି ଆମ୍ଭେମାନେ ଯେ ଶରୀରର ଅଙ୍ଗ ବିଶେଷ ତାହାର ସମୂହ କାର୍ଯ୍ୟରେ 
ସମ୍ପର୍କ ରଖୁ ଯାହା ପାରିବା, ତାହା ନକଲେ ଆମ୍ଭେମାନେ ଆମ୍ଘାତୀ | ଆମ୍ଭମାନଙ୍କ ମଧ୍ଯରେ 
ବର୍ଭମାନ ଯେ ଜାତୀୟ ଚୈତନ୍ୟ ଜାଗିଅଛି ଏହା ଆମ୍ଭେମାନେ ସମସ୍ତେ ଅନୁଭବ କରୁଅଛୁ । 
ଏହି ଜାତୀୟ ଚୈତନ୍ଯର ଜାଗରଣ ସଙ୍ଗେ ସଙ୍ଗେ ଜାତୀୟତାର ଉପଯୋଗୀ କାର୍ଯ୍ୟଲାଗି 
ଆମ୍ଭମାନଙ୍କର ଶନ୍ତି ଜନ୍ମିଅଛି । ମାତ୍ର ସେହି ଆମ୍ବଶନ୍ତିରେ ପ୍ରତ୍ୟୟ ଜନ୍ତି ନାହିଁ। ଅଲଗା ହୋଇ 
ରହିଥିଲେ ଏ ପ୍ରତ୍ୟୟ କଦାପି ଜନ୍ମିବ ନାହିଁ ; ଚିଲିକା ସଙ୍ଗେ ସମୁଦ୍ରର ସଂଯୋଗ ଲାଗିଥୁବା 
ଯାଏ ଚିଲିକା ସୀମାବଦ୍ଧ କ୍ଷୁଦ୍ର ଜଳାଶୟ ନୁହେଁ, ଏହା ହଦ ହେଲେ ସୁଦ୍ଧା ସମୁଦ୍ରର ଅଙ୍ଗ 
ମୁହାଣ ବନ୍ଦ ହୋଇଗଲେ ବଢ଼ି ପାଣିରେ ଏହା ଆପାତତଃ ବଡ଼ ଦିଶିପାରେ, କିନୁ ସେ ବୃଵି 
କେବଳ ପଟୁ ସଞ୍ଚୟ ପାଇଁ ଏବଂ ଶେଷରେ ତାହା ଚିଲିକାକୁ ପୋତି ପକାଇବ । 

ମୁଁ ଜାଣେ, ସମ୍ମିଳନୀ ଭାରତୀୟ ଆନ୍ଦୋଳନରୁ ଅଲଗା ହୋଇ ରହିବା ଅନେକ 
ଓଡ଼ିଆ ଯୁବକଙ୍କର ଇଛା ନୁହେଁ । ସମ୍ମିଳନୀ ଏହି ଅବସ୍ଥାରେ ଥୁଲେ କେବେ ବିଶେଷ କାର୍ଯ୍ୟ 
କରିପାରିବ ନାହିଁ, ଏ ଧାରଣା ମଧ୍ଯ ଅନେକଙ୍କର ଜନ୍ମିଅଛି । ଗତ ପନ୍ଦର ବର୍ଷ ମଧ୍ଯରେ 
ସମ୍ମିଳନୀର କାର୍ଯ୍ୟରେ ଦେଶବାସୀ ଅଧ୍ବକାଂଶ ଯେ ସନୁଷ୍ଟ ନୁହନ୍ତି ଏହା ଅଧ୍ବକ କରି କହିବା 
ନିଖ୍ୋୟଜନ । ସମ୍ମିଳନୀ କିଛି କରିନାହିଁ ବୋଲି ମୁଁ ଅବଶ୍ୟ କହିବାକୁ ପ୍ରସ୍ତୁତ ନୁହେଁ । 
ସମ୍ମିଳନୀ ଓଡ଼ିଆମାନଙ୍କ ମଧ୍ୟରେ ଜାତୀୟ ଭାବ ଜଗାଇଛି ଏବଂ ଜାତୀୟ ଏକତା ଲାଗି ଆକାଂକ୍ଷା 
କନ୍ଧାଇଛି । ଅନ୍ୟାନ୍ୟ ଅନେକ ଭାରତୀୟ ଘଟଣା ଯେ ଏ ବିଷୟରେ ସାହାଯ୍ୟ କରିଅଛି ଏହା 
ଅବଶ୍ୟ ସ୍ବୀକାର କରିବାକୁ ହେବ । ମୋ ମତରେ ସମ୍ମିଳନୀ କ”ଣ କରୁଅଛି - ଏହି ଯେ ପ୍ରଶ୍ନ 
ସମସ୍ତଙ୍କ ମନକୁ ଯାଇଛି ଏହା ପନ୍ଦରବର୍ଷର ଫଳ । ପୁଣି ଓଡ଼ିଆଭାଷୀ ପ୍ରଦେଶର ଭିନ୍ନ ଭିନ୍ନ 
ଅଞ୍ଚଳମାନଙ୍କ ମଧ୍ୟରେ ପରିଚୟ, ସ୍ଵେହ, ଆଦର ଘନିଷ୍ଠତର ହୋଇଅଛି । ଓଡ଼ିଆ 
ସମ୍ବାଦପତ୍ରମାନଙ୍କରେ ଓଡ଼ିଆ ଜାତୀୟ ଅଭାବ ଅଭିପ୍ରାୟର ଆଲୋଚନା ଅଧକ ହେବାର 
ଦେଖାଯାଉଛି । ସମ୍ମିଳନୀ କିଛି କରୁନି ବୋଲି ସମସ୍ତେ କହିଲେ ସୁଦ୍ଧା ତାହାକୁ ତ ଭାଙ୍ଗିବା 
କାହିଁକି କାହାରି ମନକୁ ଯାଉନାହିଁ ; ଜାତିପ୍ରତି ଯେ ମମତା ଦୃଢ଼ ହୋଇଅଛି ଏହାହିଁ ତାହାର 
ପ୍ରମାଣ । ଅନେକ ଦିନଯାଏ କଂଗ୍ରେସ ସମ୍ବନ୍ଧରେ ଲୋକେ ଏହିପରି କହୁଥିଲେ । ଏମନ୍ତ କି 
ଭାରତ ମହାସମିତିର ଏକୋଇଶ ବର୍ଷ ପରେ କାଶୀ ଅଧ୍ୟବେଶନର ସଭାପତି ସ୍ବର୍ଗୀୟ ଗୋଖଲେ 
ଲୋକମାନଙ୍କର ଏହି ଅପ୍ରତ୍ୟୟ ଏବଂ ଆପରି ଖଣ୍ଡନ କରିବା ଲାଗି ତାଙ୍କ ଅଭିଭାଷଣରେ 
ପ୍ରୟାସ କରିଥୁଲେ । ଏଥୁରେ ଅବଶ୍ୟ ଉନ୍ମଳ ସମ୍ମିଳନୀ ସମ୍ବନ୍ଧେ ଆମ୍ଭମାନଙ୍କର ଆଶ୍ବସ୍ତ ଏବଂ 
ନିଶ୍ଚିତ ରହିବା ଯେ ଉଚିତ୍‌ ବୋଲି ମୁଁ କଦାପି କହୁନାହିଁ । ଆମ୍ଭମାନଙ୍କର ଯେ ଅଭିଜ୍ଞତା 
ହୋଇଅଛି ଏବଂ ହୃଦୟରେ ଯେ ଉନ୍ନତି ଅଭିମୁଖୀ ଅଶାନ୍ତି ଜନ୍ନିଅଛି ଏହା ସାମାନ୍ୟ ଲାଭ 
ନୁହେଁ । ଯେ କ୍ରମବିଧାନ ଏବଂ ଉଦ୍ଦେଶ୍ୟରେ ସମ୍ମିଳନୀର କାର୍ଯ୍ୟ ଏ ପର୍ଯ୍ୟନ୍ତ ଚାଲିଅଛି 

ତାହାର ପରିବର୍ଭନ ନହେଲେ ବିଶେଷ କିଛି ଲାଭ ହେବନାହିଁ । ଏହି ବିଶ୍ଵାସ ଏଣିକି 
ଆମ୍ଭମାନଙ୍କର ଭବିଷ୍ୟତ ପଥ ପରିଷ୍କାର କରିବ, ସନ୍ଦେହ ନାହିଁ । ଭାରତୀୟ ଆନ୍ଦୋଳନ 
ସଙ୍ଗେ ସମ୍ମିଳନୀର ସମ୍ବନ୍ଧ ଓ ସହଯୋଗିତା ରହିଲେ ଆମ୍ଭେମାନଙ୍କ କାର୍ଯ୍ୟରେ ନୂତନ ଜୀବନ 
ଏବଂ ନୂତନ ଉତ୍ସାହ ଆସିବ । ଏହି ଭାରତ ମିଳନ ଛଡ଼ା ଆମ୍ଭମାନଙ୍କ ପକ୍ଷେ - 
“ ନାନ୍ୟଃ ପନ୍ଛା ବିଦ୍ୟତେ ଅୟନାୟଃ ।” 

ବର୍ରମାନ ଦେଖାଯାଉ ; ଆମ୍ଭମାନଙ୍କର ଏ ଉନ୍ଳ ସମ୍ମିଳନୀର ଭିରି କ'ଣ ? 
ଆମ୍ଭେମାନେ ବରାବର କହି ଆସୁଅଛୁ ସମ୍ମିଳନୀ ସମଗ୍ର ଓଡ଼ିଆ ଜାତିର । ମାତ୍ର ଜାତିର ସମସ୍ତ 
ଅଙ୍ଗପ୍ରତ୍ୟଙ୍ଗରେ ଏହାର ଭାବର ଭାବ ପ୍ରବେଶ କରିଅଛି କି ? ଜାତିର ଭିରି କେଉଁଠାରେ 
ଏହା ଏପର୍ଯ୍ୟନ୍ତ ଆମ୍ଭମାନଙ୍କର ଉତ୍ତମରୂପେ ହୃଦୟଙ୍ଗମ ହୋଇନାହିଁ ଜାଣିଲେ ସୁଦ୍ଧା ତହିଁରେ 
ଦୃଢ଼ତା ସମ୍ପାଦନା ନିମନ୍ତେ ଉଦ୍ୟମ ନାହିଁ । ଏକା ଓଡ଼ିଶାର କାହିଁକି ଭାରତର ଅନ୍ୟାନ୍ୟ 
ଜାତୀୟ ଆନ୍ଦୋଳନରେ ମଧ୍ଯ ଜାତୀୟ ଭିରିର ସୁଗଠନ ନିମନ୍ତେ ଏପର୍ଯ୍ୟନ୍ତ ତେତେ ଦୃଷ୍ଟି 
ଦିଆଯାଇ ନାହିଁ ବୋଲି କୁହାଯାଇପାରେ । ଏ ପର୍ଯ୍ୟନ୍ତ ଆମ୍ଭମାନଙ୍କର ସମସ୍ତ ଜାତୀୟ ଆନ୍ଦୋଳନ 
କେତେକ ବିଶିଷ୍ଠ ଏବଂ ପଦସ୍ଥ ବ୍ୟକ୍ତିଙ୍କ ମଧ୍ୟରେ ପ୍ରବେଶ କରିବାକୁ ଆରମ୍ଭ କରିଅଛି । 
କ୍ରମେ ଦେଶର ଜନସାଧାରଣ ସଦସ୍ଯାମାନ ବୁଝୁଅଛନ୍ତି ଏବଂ ଦେଶର ଚିନ୍ତାଶୀଳ ଶିକ୍ଷିତ 
ନେତୃଗଣଙ୍କ ସଙ୍ଗେ ସେମାନଙ୍କ ସଂସର୍ଗ ଘନିଷ୍ଠ ହେଉଅଛି, ଏହାହିଁ ହେବାର କଥା | ସମାଜ 
ବା ଜାତିକୁ ଅନେକେ ଦେବାଳୟ ବା ପିରାମିଡ଼୍‌ ସ୍ଵରୂପ ବର୍ଣନା କରିଥାଆନ୍ତି । ଏହାର ଅଗ୍ରଭାଗ 
କ୍ରମେ ସୂକ୍ଷ୍ମ ଏବଂ ତଳକୁ ତଳକୁ କ୍ରମେ ବେଶ ବିରାଟ ଏବଂ ପ୍ରଶସ୍ତ । ଆକାଶର ଜଳବିନ୍ଦ 
ବଡ଼ଦେଉଳର ନୀଳଚକ୍ର ଉପରେ ପଡ଼େ । କ୍ରମେ ତାହା ଦେଉଳର ଏକ ପିଢ଼ ପରେ ଅନ୍ୟ 
ପିଢ଼କୁ ଆସେ ; ଅବଶେଷରେ ଦେଉଳର ପାଦ ଦେଶରେ ପହଞ୍ଚେ ; ପରେ ପୁଣି ମାଟି 
ଭେଦକରି ତଳକୁ ଯାଏ ଏବଂ ଏହାଦ୍ଵାରା ଦେଉଳର ଭିରି ଶକ୍ତ ହୁଏ । ଏଥୁପାଇଁ ଅବଶ୍ୟ 
ସମୟ ଲାଗିବ ; କିନୁ ଏହାହିଁ ପ୍ରାକୃତିକ ପ୍ରକ୍ରିୟା । ଯେ କୌଣସି ନୂତନ ଭାବ ପ୍ରଥମେ 
ଜାତିର ଜଣେ ଦୁଇଜଣଙ୍କ ମନକୁ ଆସେ । ସେ ଭାବ ସମ୍ବନ୍ଧେ ସେମାନେ ହିଁ ଜାତୀୟ 
ଦେଉଳର ନୀଳଚକ୍ର । ମୋର ବିଶ୍ଵାସ ଚିନ୍ତା କୌଣସି ବ୍ୟକ୍ତି ବିଶେଷର ନୂହେଁ। ଆମ୍ଭମାନଙ୍କର 
ପ୍ରତ୍ୟେକ ଟିନ୍ତା, ବିଶେଷତଃ ଯେଉଁସବୁ ଉଚ୍ଭାବମାନ ମାନବ ସମାଜରେ ପରିବର୍ଭନ 
ଘଟାଇ କଲ୍ୟାଣ ସାଧନା କରୁଅଛି ଏହା ସେହି ସମସ୍ତ ଚିନ୍ତାର ଆଧାର ଭଗବାନଙ୍କଠାରୁ 
ଆସେ । କୌଣସି ପବିତ୍ର ପ୍ରାଣରେ ପ୍ରଥମେ ତାହା ସ୍ଥାନ ପାଏ । ଏପରି କୌଣସି ଭାବ ଥରେ 
ମାନବ ସମାଜରେ ଅବତୀର୍ଣ୍ଣ ହେଲେ ସହଜରେ ଲୋପପାଏ ନାହିଁ । ହଠାତ୍‌ ତାହାର ତେତେ 
ସମ୍ପ ସାରଣ ନ ହୋଇପାରେ, ଏମନ୍ତ କି ଏହା ମୂଳରେ ଅନେକ ବାଧା ପାଇପାରେ । କିନ୍ତୁ 
ଏହା ନଷ୍ଟ ହେବାର ନୂହେଁ। କ୍ଷୁଦ୍ର ବୀଜରୁ ବିଶାଳ ବଟବୃକ୍ଷପରି କାଳକ୍ରମେ ଏହି ଭାବକଣିକା 
ବିକାଶ ଲାଭ କରି ବିରାଟ ବୃକ୍ଷରେ ପରିଣତ ହେବ । ପୁଣି ଏହାର କାର୍ଯ୍ୟ ଶେଷହେଲେ ଏହା 

ଅନ୍ୟ ନୂତନ ଭାବରେ, ଅନ୍ୟ ନୂତନ କ୍ରିୟାରେ ପ୍ରକଟିତ ହେବ, ଏହିପରି ଭାବର କ୍ରମ 
ଏବଂ କ୍ରିୟାର କର୍ମ ମାନବ ସମାଜରେ ଚିରଦିନ ଚାଲିଅଛି ଏବଂ ମାନବ ସମାଜର ସଭ୍ୟତା 
କ୍ରମେ ଏକସ୍ତରରୁ ଅନ୍ୟ ସ୍ତରକୁ ଉଠୁଛି | 

ସମ୍ମିଳନୀର ନିନ୍ଦୁବ କେହି କେହି ଏହାକୁ ଜଣକର ସୁଆଙ୍ଗ ବୋଲି କଟାକ୍ଷ କରି 
ଥାଆନ୍ତି । ମାନବ ସମାଜର ପ୍ରତ୍ୟେକ ଉଚ୍ଚ ଅନୁଷ୍ଠାନ ବ୍ୟକ୍ତିବିଶେଷର ଟିନ୍ତା ଏବଂ କ୍ରିୟାର ଫଳ | 
ପୃଥବୀରେ ଯେ ସମସ୍ତ ଧର୍ମ ବର୍ଭମାନ ପ୍ରବର୍ଭି, ସେସବୁ କ”ଣ ଜଣେ ଜଣେ ସିଦ୍ଧ 
ମହାପୁରୁଷଙ୍କର ସୁଆଙ୍ଗ ନୁହେଁ ? ଭାବ ପ୍ରଥମେ ସେମାନଙ୍କର ପ୍ରାଣରେ ପ୍ରକାଶ ପାଇଅଛି । 
ତାହାର ପ୍ରସାର ଏବଂ ପରିଣତି ନିମନ୍ତେ ସେମାନେ ପାଗଳ ହୋଇଅଛନ୍ତି, ବଞ୍ଚତ ଏବଂ 
ଦଶ୍ଡିତ ହୋଇଅଛନ୍ତି ; କିନୁ ପରିଣାମରେ ସେମାନେ ହିଁ ଜୟୀ | ମାନବ ସମାଜ ସେହିମାନଙ୍କ 
ଭାବରେ ଦୀକ୍ଷିତ ଏବଂ ଭାବାନ୍ବିତ । ଯେ ଯାହା କୁହନ୍ତୁ ଓଡ଼ିଆ ଜାତୀୟ ମିଳନର ଭାବ 
ପ୍ରଥମେ ଯାହାଙ୍କ ହୃଦୟରେ ସ୍କାନ ପାଇଥଲା ଏବଂ ସେହି ଭାବକୁ କ୍ରିୟାରେ ପରିଣତ କରିବା 
ନିମନ୍ତେ ଯେ ଆମ୍ଭମାନଙ୍କର ଏ ଉତ୍କଳ ସମ୍ମିଳନୀ ସୂତ୍ରପାତ କରିଅଛନ୍ତି, ଓଡ଼ିଆ ଜାତିର 
ଇତିହାସ ଯେ ତାଙ୍କର ମହତ୍ତ୍ବ ଚିରଦିନ ସ୍ଵୀକାର କରିବ, ଏହା ନିଃସନ୍ଦେହ । ଏହି ଅଳସମୟ 
ମଧ୍ଯରେ ସମ୍ମିଳନୀ ଓଡ଼ିଆ ପ୍ରାଣରେ ଅଧ୍ବକାର ବିସ୍ତାର କରିଅଛି । ବର୍ଭମାନ ଜଳବିନ୍ଦୁପରି ଏହି 
ସମ୍ମିଳନୀର ଭାବ ଜାତିର ନିମ୍ବସ୍ତରକୁ କ୍ରମେ ପ୍ରବେଶ କରିବାର ସମୟ ଆସିଅଛି । ଏହା 
ସ୍ବଚ୍ଛନ୍ଦଭାବେ ତଳକୁ ଗଡ଼ିଆସି ମାଟି ଭେଦକରି ଦେଉଳର ମୂଳ ପରତନରେ କିପରି ପହଞ୍ଚବ 
ଏବଂ ତଦ୍ବାରା ମୂଳଭିରି କିପରି ଶକ୍ତ ଓ ସବଳ ହେବ, ଏହାହିଁ ଆମ୍ଭମାନଙ୍କର ଦେଖ୍ରବା 
ଏକାନ୍ତ ପ୍ରୟୋଜନ ! ତଳକୂ ଗଡ଼ି ନଆସି ଉପରର କୌଣସି ପୀଢ଼ରେ ଯଦି ବନ୍ଦ ହୋଇ 
ରହେ, ତେବେ ଫଳ କ'ଣ ହେବ ? ହୁଏତ ସେ ପିଢ଼ର କୌଣସି ଛିଦ୍ରରେ ବା ରନ୍ଧୁରେ 
ପାଣି ଭେଦି ସମୟରେ ଦେଉଳକୁ ଫଟାଇବ । ଏକ ପୀଢ ସହିତ ଅନ୍ୟ ପୀଢ଼ର ଯୋଡ଼ା ଠିକ୍‌ 
ଥିଲେ, ଏପରି ଅବଶ୍ୟ କଦାପି ଘଟିବ ନାହିଁ । ଏହା ଅବଶ୍ୟ ଓଡ଼ିଆମାନଙ୍କ ପକ୍ଷେ ପ୍ରଶଂସା 
ଏବଂ ସୌଭାଗ୍ୟର କଥା ଯେ ସମ୍ମିଳନୀର ଆଦ୍ୟରୁ ଏଥପ୍ରତି ଦୃଷ୍ଟି ରଖାଯାଇଅଛି । ତେଣୁ 
ସସ୍ମିଳନୀର କାର୍ଯ୍ୟାବଳୀ ଜାତୀୟ ଭାଷାରେ ପରିଚାଳିତ । “ ଭାବ ମିଛୁନି ଦେବତାଃ” କଥା 
ସତ୍ୟ ; ମାତ୍ର ମାଙ୍କର ପୂଢା ମା”ଙ୍କ ଭାଷାରେ ହେବା ସୁନ୍ଦର ଏବଂ ସୁସଙ୍ଗତ । ଓଡ଼ିଆ 
ଜନସାଧାରଣଙ୍କ ମଧ୍ଯରେ ସମ୍ମିଳନୀର ଭାବ ପ୍ରଚାର ପ୍ରଥମରୁ ଉଦ୍ଦେଶ୍ୟ ରହିଅଛି । ଏହି 
ସମ୍ମିଳନୀରେ କୌଣସି କୌଣସି ଅଧ୍ୟବେଶନରେ ପଲ୍ଲୀର ଜନସାଧାରଣ ଆସି ମଧ୍ୟ ଯୋଗ 
ଦେଇରଅଛନ୍ତି ¦ ମାତ୍ର ନିୟମ, ଯନ୍‌ ଏବଂ ଉଦ୍ଯମ ଅଭାବରୁ ସେମାନଙ୍କର ଏଥି ସହିତ 
ଯେପରି ସଂଯୋଗ ରହିବା ଉଚିତ ତାହା ଏପର୍ଯ୍ୟନ୍ତ ହୋଇପାରିଲା ନାହିଁ । 

ଜାତିର ଜନସାଧାରଣ ଯେ ଜାତିର ଗଣ୍ଡି କୂମେ ଏହା ଅଧ୍ବକରୁ ଅଧକ 
ବୁଝାଯାଉଛି । ପାଶ୍ଚାତ୍ୟ ଦେଶରେ ଜନସାଧାରଣଙ୍କ ଶକ୍ତି ଅନ୍ୟାନ୍ୟ ସମସ୍ତ ଶନ୍ତିକୁ ଲୋପ କରି 

ସାରିଲାଣି । ଗଛର ପତ୍ର ଉପରୁ ଆଲୋକ ପବନ ଆଦି ଗ୍ରହଣ କରେ । ମୂଳ ଚେର ପ୍ରଭୂତି 
ମାଟିରେ ଲୁଚି ରହିଥିଲେ ସୁଦ୍ଧା ମାଟିରୁ ରସ ଗ୍ରହଣ କରି ଗଛକୂ ସଜୀବ ଏବଂ ପରିପୁଷ୍ଟ 
ରଖେ । ଜାତୀୟ ବୃକ୍ଷର କ୍ରିୟା ମଧ୍ୟ ଏହିପରି । ଯେଉଁମାନେ ଉପରେ ଅଛନ୍ତି - ସେମାନେ 
ଚିନ୍ତାର ଆଲୋକରେ ଜାତୀୟ ବୃକ୍ଷକୁ ସତେଜ ରଖୁବେ ସତ୍ୟ ; ମାତର ତଳୁ ରସ ନପାଇଲେ 
ଗଛ ମରିଯିବ - ମୂଳ ନଥିଲେ ଡାଳପତ୍ର ଅସମ୍ଭବ | ମାତ୍ର ଡାଳପତ୍ର ନଥାଇ କେବଳ ମୁଳ 
ଥିଲେ ସମୟରେ ଗଛ ବଢ଼ି ତହିଁରୁ ଶାଖାପ୍ରଶାଖା ବାହାରିବ ଏବଂ ତାହା ସୁନ୍ଦର ଫଳଫୁଲରେ 
ଭୂଷିତ ହେବ । ମୂଳ ନଥୁବା ଉତ୍ତଭିଦ ମଲାଙ୍ଗ ଅନ୍ୟ ଗଛ ଉପରେ ନିର୍ଭର କରି ଅନ୍ୟର ରସ 
ଖାଇ ବଞ୍ଚେ ଏହାର ସ୍ଵାତନ୍ତ୍ୟ ନାହିଁ, ସେହିପରି ଜାତୀୟ ସ୍ଵାତନ୍ତ୍ୟ ରଖୁବାକୁ ହେଲେ ଜାତିର 
ମୂଳ ଠିକ୍‌ ରଖୁବାକୂ ହେବ । ଏହା ମାଟିତଳେ ଲୁଚି ରହିଛି ସତ; ମାତ୍ର ଏହା ହିଁ ମୂଳଶ୍ତି, 
ଏହାହିଁ ଜାତୀୟ ମନ୍ଦିରର ଭିରି । ସେ ମୂଳ ଯେପରି ପୋକ ନଖାଏ ବା ସଢ଼ି ନଯାଏ, ସେ 
ବିଷୟରେ ସାବଧାନ ରହିବାକୁ ହେବ । 

ଆଜି ଆମ୍ଭମାନଙ୍କ ପଲ୍ଲୀର ଜନସାଧାରଣଙ୍କର ଅବସ୍ଥା ଦେଖୁଲେ ହୃଦୟ ଫାଟିଯାଏ । 
ଏହି ଅବସ୍ଥା ଅଧ୍ବକ ଦିନ ଚାଲିଲେ ଆମ୍ଭମାନଙ୍କ ଜାତିର କି ଦୁର୍ଗତି ହେବ ଭାବି ହୃଦୟରେ 
ବେଳେ ବେଳେ ନିରାଶା ଆସେ । ଶ୍ରମଜୀବୀକୁଳ କ୍ରମେ ଛାରଖାର ହେଉଛନ୍ତି ; ଖାଦ୍ୟର 
ଅଭାବ, ଜଳର ଅଭାବ, ବସ୍ତର ଅଭାବ, ଶିକ୍ଷା ନାହିଁ ; ସ୍ବାସ୍ଥ୍ୟ ନାହିଁ ଏବଂ ସାହସ ନାହିଁ । 
ଯେଉଁ ଜାତିର ପନ୍ଦରଅଣା ଲୋକ ଏପରି ଯନ୍ତ୍ରଣାରେ ଜୀବନ କଟାଉଛଚ୍ତି, ଅଭାବରେ 
ପେଷିହୋଇ ହା” ହା' କାର ଓ ନିରାଶାରେ ନାନା ରୋଗବ୍ୟାଧ୍ବରେ ପ୍ରତିଦିନ ଶତ ଶତ ସହସ୍ର 
ସହସ୍ର ମରିଯାଉଛନ୍ତି ; ଯେଉଁ ଜାତିରେ ଦୀନଦରିଦ୍ର ପ୍ରଜାକୂଳ ସ୍ଥଳବିଶେଷରେ ବିରାଡ଼ି 
କୂକୁରପରି କ୍ଷମତାଶାଳୀ ଲୋକଙ୍କ ଦୌରାମ୍ୟ ଓ ନିଗ୍ରହ ଭୋଗି ପଡ଼ି ରହିଛନ୍ତି, ସେ ଜାତିର 
ମୂଳଭିତ୍ତି ଶକ୍ତ ଓ ସୁଦ୍ଧଢ଼ ହୋଇ ଆଉ କେତେଦିନ ରହିବ ? ମାତ୍ର ସେହିମାନଙ୍କ ପ୍ରାଣ 
ଉପରେ ପ୍ରତିଷ୍ଠିତ ନ ହେବାଯାଏ ଆମ୍ଭମାନଙ୍କର ଏହା ସମ୍ମିଳନୀ ନୂୁର୍ହେଁ । ନଗର, ଗ୍ରାମ, 
ପଡ଼ା, ପଟଣା, ବିଲ, ହାଟ ଚାଲି ରାଜପଥ ସର୍ବତୁ ଜାତୀୟତାର ଭାବ ସ୍ରୋତରେ ଭସାଇବାକୁ 
ହେବ ଏବଂ ଆମ୍ଭମାନଙ୍କର ଏହି ଜାତୀୟ ଆନ୍ଦୋଳନରେ ରାଜା, ପ୍ରଜା, ଜମିଦାର, ରୟତ, 
ମହାଜନ, ଖାତକ, ବ୍ରାହ୍ମଣ, ଚଣ୍ଡାଳ, ଉଚ୍ଚନୀଙ୍, ଧନୀ, ଦରିଦ୍ର, ବଡ଼ସାନ ପ୍ରଭୃତି ଭେଦ 
ଭାଙ୍ଗିବାକୁ ହେବ । ଜାତୀୟ କ୍ଷେତ୍ରରେ ଏହି ଅଭେଦ ନୀତି ଓଡ଼ିଆମାନେ ଦିନେ ବୂଝିଥଲେ। 
ତେଣୁ ଓଡ଼ିଶାର ମହାରାଜା ଶ୍ରୀ ଗଜପତି ଗୌଡ଼େଶ୍ବର ନବକୋଟାୀ କର୍ଣ୍ଣାଟ ଉତ୍କଳ 
କଳବର୍ଗେଶ୍ବରମାନେ ମାହାରର କାର୍ଯ୍ୟ ପର୍ଯ୍ୟନ୍ତ କରୁଥିଲେ । ଜାତୀୟ କାର୍ଯ୍ୟରେ ମାହାର 
ମହାରାଜଙ୍କ ମଧ୍ୟରେ ଭେଦ ରହିବା ଉଚିତ୍‌ ନୁହେଁ । ଓଡ଼ିଆମାନଙ୍କର ଏ ନୀତି ସମ୍ମିଳନୀର 
କାର୍ଯ୍ୟ ନିୟାମକ ନୀତି ହେବା ଉଚିତ୍‌ । 

ଏହି ଅଭେଦ ନୀତିରେ ଆମ୍ଭମାନଙ୍କର ଜାତୀୟତାର ମୂଳଭିତ୍ତି ସୁଦୃଢ଼ କରିବା 

ଲାଗି ବର୍ଭମାନ ଯନ୍ଧ ଏବଂ ଅଧ୍ୟବସାୟ ଆବଶ୍ୟକ । ଜନସାଧାରଣଙ୍କ ଅବସ୍ଥା କିପରି ପରିବର୍ିତ 
ହେବ, ସେମାନେ ନିଜର ଅଧୂକାର ବୁଝିବାକୁ କିପରି ସମର୍ଥ ହେବେ, ସେମାନଙ୍କର କର୍ଭବ୍ୟ 
ଜ୍ଞାନ କିପରି ଜନ୍ମିବ, ସେମାନଙ୍କ ପ୍ରାଣରେ କିପରି ଆଶା, ମୁଖରେ ଢ୍ୟୋତି, ଶରୀରରେ 
ବଳ ଓ ହୃଦୟରେ ବିଶ୍ଵାସ କିପରି ପ୍ରକାଶ ପାଇବ, ଏଥିଲାଗି ଆମ୍ଭମାନଙ୍କର ଶକ୍ତି ନିୟୋଜିତ 
ହେବା ଉଚିତ୍‌ । ଅବଶ୍ୟ କୃଷି, ଶିଜ , ସାହିତ୍ୟ, ଶିକ୍ଷା, ବାଣିଜ୍ୟାଦି ସକଳ ବିଷୟରେ ଉନ୍ନତି 
ନହେଲେ ଏ ଅବସ୍ଥାର ପରିବର୍ଭନ ସମ୍ଭବପର ନୂର୍ହେଁ । ମାତ୍ର ବର୍ଭମାନ ଅବସ୍ଥାରେ 
ଏକାବେଳକେ ବହୁବିଧ ଉଦ୍ୟମ ଆମ୍ଭମାନଙ୍କ ପକ୍ଷେ ଅସାଧ୍ୟ । ପୁଣି ସମ୍ମିଳନୀର ଉଦ୍ୟମରେ 
କୌଣସିଠାରେ ଗୋଟାଏ କାରଖାନା ବସିଲେ କିମ୍ବା ଆଦର୍ଶ କୃଷିକ୍ଷେତ୍ର ଖୋଲାଗଲେ ଯଥେଷ୍ଟ 
ହେବ ନାହିଁ । ଜାତୀୟତା ଗଠନର ଏହା କାର୍ଯ୍ୟକ୍ରମ ନୁହେଁ । ଆମ୍ଭମାନଙ୍କର ପ୍ରଥମ କାର୍ଯ୍ୟ 
ଜାତୀୟ ହୃଦୟରେ ଭାବର ପରିବର୍ଭନ ଘଟାଇବା । ଭାବ ଆସିଲେ, ଆଶା ଏବଂ ଉତ୍ସାହରେ 
ପ୍ରାଣ ଜାଗ୍ରତ ହେଲେ ଲୋକେ ନିଜର କର୍ରବ୍ୟ ବଳେ ବୁଝିବେ । ସେତେବେଳେ କୃଷକକୁ 
ଉପଦେଶ ଦେବା ପ୍ରୟୋଜନ ହେବ ନାହିଁ । ଜାତୀୟ କର୍ମ କ୍ଷେତ୍ରରେ ଭିନ୍ନ ଭିନ୍ନ ବିଭାଗ 
ଆପେ ଆପେ ଘଟିବ । ଏହି ଭାବ ପରିବର୍ରନର ଉପାୟ ଶିକ୍ଷା | 

ମୁଁ ଜାତୀୟ ଶିକ୍ଷାର କଥା କହୁଅଛି । ଏହା କେବଳ ସ୍କୁଲ, କଲେଜର ଶିକ୍ଷା ନୁହେଁ । 
ଭିନ୍ନ ଭିନ୍ନ କ୍ଷେତ୍ରରେ ଭିନ୍ନ ଭିନ୍ନ ଉପାୟରେ ଏହା ବିସ୍ତାର କରାଯାଇପାରେ । ଜାତିର 
ଯେଉଁସବୁ ପ୍ରାଚୀନ ଅନୁଷ୍ଠାନ ଅଛି, ଧର୍ମ କର୍ମର ଯେ ନାନା କେନ୍ଦ୍ର ଅଛି, ସେ ସବୁ ସୂତୁରେ 
ଜାତୀୟ ଶିକ୍ଷା ପ୍ରଚାର କରାଯାଇପାରେ । ଆଜିକାଲି ଶିକ୍ଷାର ଉନ୍ନତି ନିମନ୍ତେ ଭାରତରେ 
ନାନାବିଧ ଉଦ୍ୟମ ଲାଗିଅଛି । କେର୍ଉଠାରେ ଶ୍ରମଜୀବୀମାନଙ୍କ ନିମନ୍ତେ ନୈଶ୍ୟ ବିଦ୍ୟାଳୟ 
ବସୁଅଛି। କେଉଁଠାରେ ଜାତୀୟ ବିଶ୍ଵବିଦ୍ୟାଳୟ ପ୍ରତିଷ୍ଠିତ ହେଉଅଛି ; କେଉଁଠାରେ ବା ପୂର୍ବ 
ବ୍ରହ୍ମଚର୍ଯ୍ୟ ବିଧାନର ପୁନରୁଦ୍ଧାର କରାଯାଉଛି । ବୈଷୟିକ ଶିକ୍ଷା ନିମନ୍ତେ ଶିଳ୍ଜାଗାର 
ପ୍ରଦର୍ଶନୀମାନ ମଧ୍ଯ ସ୍ଥାନେ ସ୍ଥାନେ ଫିଟୁଅଛି ; କିନ୍ଧୁ ଏ ସବୁରେ ଜାତୀୟ ଆକାଂକ୍ଷା ପୂର୍ଣ 
ହେଉନାହିଁ ; ଜାତୀୟ ଅଭାବ ଦୂର ହେଉନାହିଁ । ଏ ଦେଶରେ ଗଭୀର ଅଜ୍ଞାନ, ଅନ୍ଧକାର 
ଏବଂ ଜଡ଼ତା ଯେପରି ଲୋକ ସାଧାରଣଙ୍କ ଗ୍ରାସି ରହିଅଛି, ସେଥିରେ ଶିକ୍ଷାର ପ୍ରସାର ଲାଗି 
ଆମ୍ଭମାନଙ୍କର ପ୍ରାଣାନ୍ତକ ଯନ୍‌ ଏବଂ ଅଧ୍ୟବସାୟ ମଧ୍ଯ ଯଥେଷ୍ଟ ନୁହେ । ଭାରତର ଉନ୍ନତତର 
ପ୍ରଦେଶରେ ଯେତେବେଳେ ଏହି ଅବସ୍ଥା, ସେତେବେଳେ ଓଡ଼ିଶାର ଅବସ୍ଥା ବା କ'ଣ 
କହିବା ? କେହି କେହି କହିଥାଆନ୍ତି ଓଡ଼ିଶାରେ ଅକ୍ଷର ଚିହ୍ନିବା ଲୋକଙ୍କ ସଂଖ୍ୟା ଅନ୍ୟାନ୍ୟ 
ପ୍ରଦେଶ ତୁଳନାରେ ବେଶୀ ¦ ଅନ୍ୟମାନଙ୍କ ନିକଟରେ ଆମ୍ଭମାନଙ୍କର ଜାତୀୟ ଗୌରବର 
ପରିଚୟ ଦେଲାବେଳେ କିମ୍ବା ସେହି ଗୌରବରେ ସରକାରଙ୍କଠାରୁ କିଛି ଅଧ୍ୟକାର ଦାବୀ 
କରିବାବେଳେ ଏଭଳି କଥାର କିଛି ପ୍ରୟୋଜନ ଥାଇପାରେ । କିନ୍ତୁ ବାସ୍ତବରେ ଆମ୍ଭେମାନେ 
ଯାହା ଦେଖୁ ଦେଶରେ କୌଣସି କୌଣସି ପଲ୍ଲୀ ପ୍ରାନ୍ତରେ କ୍ରମାଗତ ଗ୍ରାମପରେ ଗ୍ରାମ 

ଅତିକ୍ରମ କରି ଚାଲିଯାଉଥଲେ ଲୋକ ସାଧାରଣଙ୍କ ଦୁର୍ଗତି ଯେ ସବୁ ଆଖ୍ମରେ ପଡ଼େ, 
ସେଥ୍‌ରେ ଏଭଳି କଥା ସାନ୍ତ୍ବନା ଦିଏ କି ? ପଲ୍ଲାଗ୍ରାମରେ ଚୌକିଦାରୀ ପଞ୍ଚାୟତର ସୃଷ୍ଟି 
ହେଲା। ଅଧୁକାଂଶ ସ୍ଥାନରେ ଲୋକ ସାଧାରଣଙ୍କ ଶିକ୍ଷା ଅଭାବରୁ ତହିଁର କି ଫଳ ହୋଇଅଛି, 
ତାହା ସମସ୍ତେ ଜାଣନ୍ତି । ସ୍ଵାସ୍ଥ୍ୟରକ୍ଷାର ସାମାନ୍ୟ ନିୟମ ମାନିଲେ ଲୋକେ କେତେ ରୋଗ, 
ବ୍ୟାଧ୍ବ, ଯନ୍ତ୍ରଣାରୁ ମୁକ୍ତି ପାଆନ୍ତେ । ନିଙ୍ଚର ଅଧ୍ବକାର ଜାଣିପାରିଲେ କେତେ ଅତ୍ୟାଚାରରୁ 
ନିଷ୍ଧତି ଲଭନ୍ତେ । 

ଶିକ୍ଷା ଅଭାବରୁ ଏହିପରି ପଦେ ପଦେ ଲୋକ ସାଧାରଣଙ୍କ ଯେ କେତେ ବିପଦ 
ନିର୍ଯ୍ୟାତନା ଭୋଗିବାକୁ ପଡୁଅଛି, ତାହାର ଇୟର୍ତା ନାହିଁ । ସରକାର ମଧ୍ଯ ଲୋକସଶିକ୍ଷାର 
ପ୍ରୟୋଜନୀୟତା ଦିନୁ ଦିନ ଅଧ୍ବକ ହୃଦୟଙ୍ଗମ କରୁଅଛନ୍ତି । ଶାସନର ଉଦାରତା ନିମନ୍ତେ 
ଶିକ୍ଷିତ ପ୍ରଜାମାନେ ତାଡ଼ନା କରିପାରନ୍ତି ; ମାତ୍ର ଅଶିକ୍ଷିତ ପ୍ରକାମାନେ ତହିଁର ଉନ୍ନତିର 
ଅନ୍ତରାୟ । ସେମାନଙ୍କଠାରୁ ହିଁ ଅଧକ ବିପଦର ଆଶଙ୍କା । ଶିକ୍ଷାଲାଗି ଆର୍ଥକ ସାହାଯ୍ୟ 
ସରକାର କ୍ରମେ ବଢ଼ାଉଥିବା ସୁଖର କଥା ; ତଥାପି ଯେଉଁ ଗତିରେ କାର୍ଯ୍ୟ ଚାଲିଛି ସେଥିରେ 
ପ୍ରୟୋଜନ ପୂରଣ ହେବାକୁ କେତେ ସମୟ ଚାଲିଯିବ । ସରକାରଙ୍କର କାର୍ଯ୍ୟରେ ଲୋକ 
ସାଧାରଣଙ୍କର ସହଯୋଗ ଦେଖାଯିବା ଆବଶ୍ୟକ | ସେଦିନ ବିଲାତର କୌଣସି ବକ୍ତତାରେ 
ଭାରତର ସେକ୍ରେଟାରୀ ମଣ୍ଚେଗୁ ସାହେବ କହିଥୂଲେ - ଶିକ୍ଷା, ଶିଳ, ବାଣିଜ୍ଯ ପ୍ରଭୃତି 
ଦିଗରେ ଭାରତୀୟମାନଙ୍କ ଶଲ୍ତି ନିୟୋଜିତ ହେବାଲାଗି ପ୍ରଶସ୍ତ କ୍ଷେତ୍ର ପଡ଼ି ରହିଛି ଏବଂ 
ଏଥରେ ଉନ୍ନତି ଲାଭ କଲେ ଭାରତବାସୀ ଯେ ପୂର୍ଣ୍ଣାଙ୍ଗ ସ୍ଵାୟତ ଶାସନର ଉପଯୋଗୀ 
ହେବେ ତହିଁରେ ସନ୍ଦେହ କ'ଣ ? 

ନିକଟରେ ଯେ ଶାସନ ସଂସ୍କାର ହେବ, ତାହା ମଧ୍ଯ ଆମ୍ଭମାନଙ୍କ ନିମନ୍ତେ ଶିକ୍ଷାର 
କ୍ଷେତ୍ର । ଆମ୍ଭମାନଙ୍କର ଜନସାଧାରଣ ଏପର୍ଯ୍ୟନ୍ତ ଶାସନ ସମ୍ପର୍କରେ ଆଦୌ ଆସି ନାହାନ୍ତି 
ଗଭର୍ଣ୍ଣ ମେଣ୍ଟ ହୁଅନ୍ତୁ ବା ଦେଶର ବିଶିଷ୍ଠ ନାୟକମାନେ ହୁଅନ୍ତୁ କୌଣସି କାର୍ଯ୍ୟ କଲାବେଳେ 
ଲୋକ ସାଧାରଣଙ୍କ ନାମରେ ଦ୍ବାହି ଦେଇ କରିଥାଆନ୍ତି ; କିରୁ ସେ ଲୋକ ସାଧାରଣ ମୂକ | 
ଶାସନରେ କୌଣସି ସମ୍ପର୍କ ଅନୁଭବ କରନ୍ତି ନାହିଁ ; ତେଣୁ ଇଂରେଜ ଶାସନ ଏତେ କାଳ 
ହେଲେ ସୁଧା ଏ ଦେଶରେ ତାହାର ଉଦ୍ଦେଶ୍ୟ ସାଧନ କରିପାରି ନାହିଁ । ଏ ଦେଶରେ ଏହି 
ଆପରି ବାରମ୍ବାର ଉଠୁଅଛି । ଇଂରେଜ ଜାତି ମଧ୍ଯ ଏହା ବୁଝି ଅଛନ୍ତି । ତେଣୁ ଆଜି ସଂସ୍କାର 
ପ୍ରବର୍ଭନ ପ୍ରୟୋଜନ । ଏହି ଶାସନ ସଂସ୍କାର ଉଦ୍ଦେଶ୍ୟ ସଫଳ କରିବାଲାଗି ଲୋକମାନଙ୍କୁ 
ଶିକ୍ଷିତ କରିବା ଦରକାର । ସେମାନେ ମନଦେଇ ଆପଣା ଆପଣାର ପ୍ରତିନିଧୁ ନିର୍ବାଚନ 
କରିବେ ; ଶାସନର କାର୍ଯ୍ୟକଳାପକୁ ଜଗିବେ ; ସମାଲୋଚନା କରି ସେ ସମ୍ବନ୍ଧେ ନିଜର 
ମତ ଗଠନ କରିବେ ଏ ସବୁ ଗୁରୁତର କାର୍ଯ୍ୟ ନିମନ୍ତେ ସେମାନଙ୍କୁ ଉପଯୋଗୀ କରିବାକୁ 
ହେବ। 

ସଂସ୍କାର ପ୍ରବର୍ଭନ ପୂର୍ବରୁ ଗଭର୍ଣ୍ଣମେଣ୍ଟ ଏ ଦାୟିତ୍ଵ ବୁଝିବା ଉଚିତ୍‌ । ମାତ୍ର 
ସରକାରୀ ସାହାଯ୍ୟ ଯଥେଷ୍ ହେଉନାହିଁ । ଲୋକେ ନିଜର ଶିକ୍ଷା ନିଜ ହାତରେ ନେବା 
ଆବଶ୍ୟକ ହୋଇଅଛି । 

ସୁଖର କଥା, ଓଡ଼ିଶାରେ ଶିକ୍ଷା ପ୍ରତି କମେ ଲୋକଙ୍କର ଅନୁରାଗ ଦେଖାଯାଉଛି । 
ନାନା ସ୍ଥାନରେ ବିଦ୍ୟାଳୟ ସ୍ଥାପନର ଉଦ୍ୟମ ହେଉଅଛି । ମାତ୍ର ଉପଯୁକ୍ତ ସହଯୋଗିତା, 
ସୁପରାମର୍ଶ ଏବଂ ସାହାଯ୍ୟ ବିନା ଅନେକ ଉଦ୍ୟମ ବିଫଳ ହେଉଅଛି, ଲୋକସାଧାରଣଙ୍କ 
ପକ୍ଷରୁ ଏହିପରି ସ୍ଥାନେ ସ୍ଥାନେ ଶିକ୍ଷାର ଉଦ୍ୟମ ହେଉଅଛି, ସେସବୁ ଏକ ସ୍ଥାୟୀ ସୁଗଠିତ ଓ 
ସୁପରିଚାଳିତ ସଂଘ ବା ସମିତିର ଅନ୍ତର୍ଭୁକ୍ତ ହେଲେ ଅଧକ ଫଳ ଲାଭର ଆଶା କରାଯାଇପାରେ । 
ଏଥଲାଗି ଆମ୍ଭେମାନେ ଏକ ବିଶ୍ବଵଚଜନୀନ ଶିକ୍ଷାସଂଘ (Universal Educational 
League) କଳନା କରିଅଛୁ । ସତ୍ୟବାଦୀ ସ୍କୁଲର ଛାପା ରିପୋର୍ଟରେ ଏ ସମ୍ବନ୍ଧରେ 
କେତେକ ଆଭାସ ଦିଆଯାଇଛି । “ ସଂହତି କାର୍ଯ୍ୟ ସାଧଵକା” - ଜଣେ ବହୁ ଯନ୍‌କରି ଏକ 
ସ୍ଥାନରେ ଯାହା କରିବାକୁ ସମର୍ଥ ହେଉନାହାନ୍ତି, ସଂଘର ଉଦ୍ୟମରେ ତାହା ଅପେକ୍ଷାକୃତ 
ସହଜ ହେବ । ଏହି ସଂଘରେ ଏକ ଶ୍ରେଣୀର ସଭ୍ୟ ରହିବେ, ଯେଉଁମାନେ ଅର୍ଥ ସାହାଯ୍ୟ 
କରିବେ ଏବଂ କାର୍ଯ୍ୟ ପରିଚାଳନାରେ ତତ୍ତ୍ବ ନେବେ । ଆଉ ଏକ ଶ୍ରେଣୀର ସଭ୍ୟ ରହିବେ 
ଯେଉଁମାନେ ସଂଘ ଅଧୀନସ୍ଥ ବିଦ୍ୟାଳୟରେ ଅନ୍ତତଃ କୋଡ଼ିଏ ବର୍ଷ ଶିକ୍ଷା କାର୍ଯ୍ୟ କରିବେ | 
ସକଳ ପ୍ରକାର ଶିକ୍ଷାର ବ୍ୟବସ୍ଥା ରହିବ ଏବଂ ସକଳ ଶ୍ରେଣୀର ଲୋକଙ୍କୁ ସମାନ ସୁଯୋଗ ଓ 
ଅଧୂକାର ଦିଆଯିବ । ପ୍ରତିଭାଶାଳୀ ଛାତ୍ରମାନଙ୍କୁ ବିଦେଶରେ ଶିକ୍ଷା ଦେବାର ବ୍ଯବସ୍ଥା ମଧ୍ଯ 
ଏଥିରେ ରହିବ । ଏହି ସଂଘ ଅଧୀନରେ କାର୍ଯ୍ୟ ପରିଚାଳନା ନିମନ୍ତେ କାର୍ଯ୍ୟନିର୍ବାହିକା ସମିତି 
ଆଦି ରହିବ । ସଂଘ ଗଠନ ସ୍ପିର ହେଲେ ବିସ୍ତାରିତ ନିୟମ ଓ କ୍ରିୟାପ୍ରଣାଳୀ ପରେ ସ୍ଥିର 
ହୋଇପାରିବ । ଏହି କଳିତ ଶିକ୍ଷାସଂଘ କାର୍ଯ୍ୟରେ ପରିଣତ ହେଲେ ସତ୍ୟବାଦୀ ବିଦ୍ୟାଳୟକୁ 
ସର୍ବପ୍ରଥମେ ଏହା ଅଧୀନରେ ଦେବା ନିମନ୍ତେ ଆମ୍ଭେମାନେ ପ୍ରସ୍ତୁତ ଅଛୁ । 

ସମ୍ମିଳନୀ ଆଜି ପର୍ଯ୍ୟନ୍ତ ଯଦି କିଛି କାର୍ଯ୍ୟ କରି ନଥାଏ, ତାହାର କାରଣ ଏହି ଯେ 
ବ୍ୟାପକଭାବେ ଆମ୍ଭମାନଙ୍କର କୌଣସି କାର୍ଯ୍ୟ ନିର୍ଘଣ୍ଟ ପ୍ରସ୍ତୁତ ହୋଇନାହିଁ ସ୍ତ୍ରୀ ଶିକ୍ଷା ହେଉ, 
ନୈଶ ବିଦ୍ୟାଳୟ ବସୁ, କପାଚାଷ ହେଉ, ଏପରିକି ଦେହକୁ ନ ଲାଗିଲା ଭଳି କେବଳ 
କେତେଗୁଡ଼ିଏ ପ୍ରସ୍ତାବରେ ଆମ୍ଭମାନଙ୍କର ଉଦ୍ୟମ ଶେଷହେଲେ କାର୍ଯ୍ୟ ହେବ ନାହିଁ। ଏଣିକି 
ଶୂଝଖଜାବଦ୍ଧ ଭାବରେ କୌଣସି ସୁନିଶ୍ଚିତ କାର୍ଯ୍ୟର ପନ୍ଛା ଫିଟିବା ଉଚିତ । ଶିକ୍ଷାର ଅତୀବ 
ପ୍ରୟୋଜନୀଯୟତା ଦୃଷ୍ଟିରୁ ସମ୍ମିଳନୀ ଏ ବିଶ୍ବଵଜନୀନ ଶିକ୍ଷାସଂଘ ଗଠନ କରି ତାହା ଉପରେ 
ଶିକ୍ଷାଭାର ଦେବା ଅସଙ୍ଗତ ହେବନାହିଁ। ନିଷ୍ଠା ଏବଂ ଦୃଢ଼ତାର ସହିତ କାର୍ଯ୍ୟ ହେଲେ ମୋର 
ବିଶ୍ଵାସ ଯେ କାର୍ଯ୍ୟ କରିବା ଲାଗି ତ୍ୟାଗୀକର୍ମୀ ଓ ଶିକ୍ଷିତ ଲୋକଙ୍କର ଅଭାବ ହେବ ନାହିଁ କିମ୍ବା 
ଅର୍ଥାଭାବ ଏ କାର୍ଯ୍ୟ ପଥରେ ବାଧା ଦେବ ନାହିଁ। 

ପଲ୍ଲୀର ଭାଗବତ ଘର ଆମ୍ଭମାନଙ୍କର ଜାତୀୟ ଶିକ୍ଷାର ଅନ୍ଯ ଏକ କ୍ଷେତ୍ର । 
ସରକାର ପ୍ରାଥମିକ ଶିକ୍ଷା ବଢ଼ାଇଥିଲେ ସୁଦ୍ଧା ଓଡ଼ିଶାର ଅକ୍ଷର ଚିହ୍ନା ଲୋକଙ୍କ ସଂଖ୍ୟା ଗଲା 
ସେନ୍‌ସସ ପୂର୍ବେ ଯାହା ଥଲା, ଗଲା ସେନ୍ସସରେ ତହିଁରୁ ଲୋକସଂଖ୍ୟା ଅନୁପାତରେ ଉଣା 
ହୋରଅଛି। ଏହାର କାରଣ କ'ଣ ? ରତିପୂର୍ବେ ଚାଟଶାଳୀମାନଙ୍କରେ ଯେ ଶିକ୍ଷା ଦିଆଯାଉଥୂଲା 
ଲୋକେ ସେଥିରେ ଚିର ଅଭ୍ୟସ୍ତ ହୋଇଥିଲେ । ଓଡ଼ିଆ ଜନସାଧାରଣଙ୍କର ଧର୍ମରେ ବିଶେଷ 
ଆସ୍ଥା ଥଲା । ଓଡ଼ିଆ ଭାଗବତ ଓ ଅନ୍ୟାନ୍ୟ ପୁରାଣର ବହୁଳ ପ୍ରଚାର ଥଲା । ପୁଅର ବର୍ଣ୍ଣ 
ପରିଚୟ କରାଇ ଭାଗବତ ପଢ଼ିବା ଲାଗି ତାକୁ ସମର୍ଥ କରାଇବାକୁ ପ୍ରତ୍ୟେକ ପିତା ଆପଣାର 
କରବ୍ୟ ମଣୁଥୂଲେ । ଏମନ୍ତ କି ଉପେକ୍ଷିତ ଅସ୍ସ ଶ୍ୟବର୍ଣ୍ଣ ମାନେ କେବଳ ଏହି ଉଦ୍ଦେଶ୍ୟରେ 
ପିଲାମାନଙ୍କୁ ପାଠ ପଢ଼ାଉଥଲେ । ବାଉରୀ କଣ୍ଡରାସାହିରେ ତୁଳସୀ ଗଛମୂଳରେ ଭାଗବତ 
ବୋଲୁଥଲେ | ବର୍ରମାନ ସୁଦ୍ଧା ଏହା କ୍ଚିତ୍‌ ସ୍ଥାନେ ସ୍ଥାନେ ଦେଖାଯାଏ । ଜୀବନର ଶେଷ 
ମୁହୂରଁରେ ପୁଅ ମୁହଁରୁ ଭାଗବତ ଶୁଣିପାରିଲେ ଓଡ଼ିଆ କୃଷକ ପରମ ଶାନ୍ତ ଲାଭ କରୁଥିଲା | 
ଗ୍ରାମେ ଗ୍ରାମେ ଘରେ ଘରେ ଭାଗବତ ପୁସ୍ତକ ପାଠ ଓ ପୂଜା ହେଉଥଲା | ପାଠ ପଢ଼ି ଚାକିରି 
କରିବା ଉଦ୍ଦେଶ୍ୟରେ ସାଧାରଣ ଓଡ଼ିଆ ପୁଅ ପୁଡ଼ୁରାଙ୍କୁ ପଢ଼ାଉ ନଥିଲ୍ତେ, ପଢ଼ାଉଥିଲେ 
କେବଳ ଭାଗବତ ଶୁଣିବୀପାଇଁ । ଆଧୁନିକ ସଭ୍ୟତାର ଶିକ୍ଷା ପ୍ରଣାକୀରେ ଏ ଧର୍ମଭାବର 
କୌଣସି ସ୍ଥାନ ନାହିଁ । ପ୍ରାଥମିକ ବିଦ୍ୟାଳୟମାନଙ୍କରେ ଭାଗବତ ଆଉ ପଢ଼ା ହୁଏନାହିଁ । 
ଏଥଲାଗି ଅନେକେ ପିଲାଙ୍କୁ ସ୍କୁଲରେ ପାଠ ପଢ଼େଇବାକୁ ନାରାଜ । ଆଗେ ଗ୍ରାମରେ ସ୍ତଟୁଲ 
ଥିଲେ ସୁଦ୍ଧା ସେଠାରେ ପୁଅକୁ ନ ପଢ଼ାଇ ଅନେକ ସ୍ଵତନ୍ତ୍ର ଅବଧାନ ରଖୁ ପଢ଼ାଉଥଲେ । 
ମାତ୍ର ଆଜିକାଲି କ୍ରମେ ଧର୍ମଭାବ କମି ଯାଉଛି । ଭାଗବତ ପ୍ରତି ପୂର୍ବପରି ତେତେ ଆଦର 
ନାହିଁ । ଗ୍ରାମରେ ଯେଉଁ ସ୍ଥାନ ପୂର୍ବେ ଭାଗବତ ଧ୍ବନିରେ ମୁଖରିତ ହେଉଥଲା, ଆଜି କଳହ 
ବିବାଦ ମାମଲା ମୋକଦମାରେ ସେ ସ୍ଥାନ ଗରମ । 

ସୁତରାଂ ଭାଗବତ ପାଠଲାଗି ଶିଶୁ ସନ୍ତାନମାନଙ୍କୁ ଚାଟଶାଳୀରେ ଲୋକେ ଆଗେ 
ଯେପରି ପ୍ରାଥମିକ ଶିକ୍ଷା ଦେଉଥିଲେ, ଏବେ ଆଉ ସେପରି ଦେଖାଯାଏ ନାହିଁ । ପୁଣି 
ବର୍ଭମାନ ସମୟର ନୂତନ ଶିକ୍ଷାରେ ପ୍ରବରିବା ଲାଗି ସେମାନେ ଶ୍ରେୟ ବା ସ୍ଵାର୍ଥ ତେତେ 
ଅନୁଭବ କରୁନାହାନ୍ତି । ଏ ଅବସ୍ଥାରେ ସାକ୍ଷର ଲୋକଙ୍କ ସଂଖ୍ୟା କମିବା ବିଚିତ୍ର ନୁହେଁ । 

ଏ ପ୍ରଦେଶରେ ସରକାର ବାଧ୍ୟତାମୂଳକ ଶିକ୍ଷା ଆଇନ ଜାରି କରିଅଛନ୍ତି । ଏ 
ଆଇନ୍‌ ଉପସ୍ଥିତ କେବଳ ମ୍ୟୁନିସିପାଲିଟି ଏବଂ ମଫସଲରେ କୌଣସି ନିର୍ଦିଷ୍ଟ ସ୍ଥାନ ପ୍ରତି 
ଖଟିବ । ଏହା ନହୋଇ ସମସ୍ତ ପ୍ରଦେଶ ପ୍ରତି ଖଟିଲେ ସୁଦ୍ଧା ସେଥିରେ ବିଶେଷ କୌଣସି 
ଲାଭର ଆଶା ନାହିଁ । ସରକାର ଯାହା ଟଙ୍କା ଦେବାର ତାହାହିଁ ଦେବେ । ତାଙ୍କର ଯେ 
ନିୟମରେ ଯେ ବ୍ୟୟରେ ଶିକ୍ଷା ଦିଆଯାଉଛି, ଠିକ୍‌ ସେହିପରି ଦିଆଯିବ । ବାଧ୍ୟହୋଇ ଅଧ୍ବକ 
ଲୋକ ପଢ଼ିଲେ ଯେ ଅଧ୍ବକ ବ୍ୟୟ ଲାଗିବ ତାହା ଜିଲ୍ଲାବୋର୍ଡ଼ ବା ମ୍ୟୁନିସିପାଲିଟି ଦେଇପାରିବେ 

2 ଗୋପବନ୍ଧୁ ଚୟନିକା 


ତ ଉତ୍ତମ, ନହେଲେ ଲୋକଙ୍କ ଉପରେ ଟିକସ ବସିବ | ଏ ବିଧାନରେ ନୂତନ ଆଇନ 
କୌଣସିଠାରେ କେବେ କାର୍ଯ୍ୟକାରୀ ହେବ କି ନାହିଁ ସନ୍ଦେହ । କୌଣସି ଉଦ୍ଦେଶ୍ୟ ନଥଲେ 
କିମ୍ବା କୌଣସି ଶ୍ରେୟ ସ୍ଵାର୍ଥ ଅନୁଭବ ନକଲେ କେହି କୌଣସି କାର୍ଯ୍ୟରେ ପ୍ରବୃତ୍ତ ହୁଏନାହିଁ । 
ବର୍ଭମାନ ଦେଶର ପ୍ରାୟ ସମସ୍ତେ ବୁଝନ୍ତି ଯେ, ପାଠ ପଢ଼ାଯାଏ କେବଳ ଚାକିରି ଲାଗି । ପୁଣି 
ଚାକିରି ଉପଯୋଗୀ ପାଠ ଏତେ ବ୍ୟୟସାଧ୍ୟ ଯେ ସାଧାରଣ ପଲ୍ଲୀ କୃଷକ ସେ ବିଷୟରେ 
ଏକାବେଳକେ ଆଶା ଛାଡ଼ିଦେଇ ଅଛନ୍ତି । ଏଣେ ଚାକିରି ଆଶା ନାହିଁ କି ଧର୍ମର ପ୍ରେରଣା 
ନାହିଁ । ଚାରିବର୍ଷ ପ୍ରାଥମିକ ବିଦ୍ୟାଳୟରେ ବାଧହୋଇ ସେ କାହିଁକି ପିଲାଙ୍କୁ ପଢ଼ାଇବ ? 
ଏପରି ଅବସ୍ଥାରେ ବାଧ୍ୟତାମୂଳକ ଶିକ୍ଷା ଆଇନ ଦ୍ଵାରା ଆମ୍ଭମାନଙ୍କର ବିଶେଷ କୌଣସି 
ଲାଭନାହିଁ । ସରକାରଙ୍କ ନିୟମରେ ଯାହା ହେଉଛି ହେଉ ; ମାତ୍ର ଜନସାଧାରଣଙ୍କ ସାକ୍ଷର 
କରାଇବା ଲାଗି ଆମ୍ଭମାନଙ୍କର ସ୍ଵତନ୍ତ୍ର ଆୟୋଜନ କରିବାକୁ ହେବ । ଏଥୂଲାଗି ଗ୍ରାମ ଭାଗବତ 
ଘରର ସଂସ୍କାର ପ୍ରୟୋଜନ । 

ଭାଗବତ ଘର ଓଡ଼ିଶା ଗ୍ରାମୀୟ ଜୀବନର ଏକ ବିଶେଷତ୍ଵ | ପୂର୍ବେ ଭାଗବତ ଘର 
ନଥିବା ଗ୍ରାମ ପ୍ରାୟ ନଥିଲା ! ଆଜିକାଲି ଅନେକ ଗ୍ରାମରେ ଭାଗବତ ଘର ମଧ୍ଯ ଅଛି । 
ଭାଗବତ ଗାଦି ପୂଜା ପାଉଛନ୍ତି । କେହି ଶୁଣନ୍ତୁ ବା ନ ଶୁଣନ୍ତୁ ସେଠାରେ ପ୍ରତି ସଂଧ୍ୟାରେ 
ଅଧ୍ୟାଏ ଗୀତ ହେଉଅଛି । ଜନସାଧାରଣଙ୍କର ଏଥିରୁ ଏକାବେଳେ ଆସ୍ଥା ଏବଂ ବିଶ୍ଵାସ 
ତୁଟିନାହିଁ । ଭାଗବତ ଓଡ଼ିଆ ହୃଦୟରେ କି ଅପ୍ରତିହତ ପ୍ରଭାବ ବିସ୍ତାର କରି ଆସିଅଛି, 
ଭାବିଲେ ଆଶ୍ଚର୍ଯ୍ୟ ଲାଗେ । ଓଡ଼ିଶା ଆଜି ଖଣ୍ଡବିଖଶ୍ିତ ହୋଇପଡ଼ିଅଛି ; କିନୁ ଜଗନ୍ନାଥ 
ଦାସଙ୍କର ମଧୁମୟ ପ୍ରାଣସ୍ର୍ଶୀ ଭାଗବତ ପଦାବଳୀ ଓଡ଼ିଆ ପିଣ୍ଡର ଏକତା, ଓଡ଼ିଆ ଭାବର 
ପୂର୍ଣତା ଅକ୍ଷୁଷ୍ଠ ରଖୁଅଛି । “ କହର ଜଗନ୍ନାଥ ଦାସ ” ଏହି ଦୂହା ମହେନ୍ଦ୍ରଶିଖରରୁ ରୂପନାରାୟଣ 
କୂଳ ପର୍ଯ୍ୟନ୍ତ ବିଶାଳ ଭୂଭାଗରେ ସର୍ବତ୍ର ଧ୍ବନିତ ହେଉଅଛି । ମେଦିନୀପୁରର ଓଡ଼ିଆମାନେ 
ଶାସନ ପ୍ରଭାବରୁ ମାତୃଭାଷା ଭୁଲିଯାଇଛନ୍ତି ; କିନୁ ଓଡ଼ିଆ ଭାଗବତ ବଙ୍ଗଳା ଅକ୍ଷରରେ 
ଛପାହୋଇ ସେଠାରେ ପଠିତ ହେଉଅଛି । ମଧ୍ଯପ୍ରଦେଶର ଓଡ଼ିଆ ବାଧ୍ୟହୋଇ ହିନ୍ଦୀ ପଢୁଅଛି ; 
ମାତର ଭାଗବତ ଛାଡ଼ିନାହିଁ । ଏହିପରି ଯେଉଁଠାରେ ଓଡ଼ିଆ ସେଠାରେ ଭାଗବତର ଧନି । 
ଭାଗବତ ଓଡ଼ିଆ ଜନସାଧାରଣଙ୍କର ଦେବତା । ଏହାହିଁ କେବଳ ଓଡ଼ିଆର ଜାତୀୟତା ରଖୁଅଛି 
ବୋଇଲେ ଅତ୍ୟୁକ୍ତି ହେବନାହିଁ । 

ଏହି ଭାଗବତ ଆମ୍ଭମାନଙ୍କର ଜାତୀୟ ଉନ୍ନତି ବିଧାନରେ ପ୍ରଧାନ ଅବଲମ୍ବନ 
ହେବା ଉଚିତ୍‌ । ଗ୍ରାମମାନଙ୍କରେ ସେସବୁ ଭାଗବତ ମନ୍ଦିର ବର୍ଭମାନ ଅଛି, ତହିଁର ସଂସ୍କାର 
ହେଉ। ଯେଉଁଠାରେ ନାହିଁ ସେଠାରେ ନୂତନ ସ୍ଥାପିତ ହେଉ । ଭାଗବତ ପ୍ରତି ଲୋକସାଧାରଣଙ୍କର 
ଯେପରି ଭକ୍ତି ସେଥୁରେ ଏ ଉଦ୍ୟମ ଅନାୟାସରେ କୃତକାର୍ଯ୍ୟ ହେବାର ସମ୍ଭାବନା ! ଭାଗବତ 
ଘରକୁ ଗ୍ରାମ୍ୟଜୀବନର କେନ୍ଦ୍ରଭୂମି କରିବାକୁ ହେବ । ଧର୍ମଚର୍୍ଚା ` ଟୋ ସଙ୍ଗେ ଏହା ଗ୍ରାମର 

ପରାମର୍ଶ ସ୍ଥାନ ହେବ । ଗ୍ରାମର ବିବାଦ ଏହିଠାରେ ମେଞଣ୍ଟିବ । ଗ୍ରାମର ହିତାହିତ ଚର୍ଚା, କୃଷି 
ଶିଳର ଉନ୍ନତି, ଅନ୍ୟାନ୍ୟ ସାମାଜିକ ଭଲମନ୍ଦ କଥା ଏହିଠାରେ ପଡ଼ିବ । ଫଳରେ ଗ୍ରାମର 
ଲୋକସାଧାରଣଙ୍କର ସକଳ ବିଷୟରେ ଏହା ଶିକ୍ଷା ସ୍ଥାନ ହେବ । ମୁଁ ଭାଗବତ ଘରକଥା 
କହିଲାବେଳେ ଓଡ଼ିଶାର କେବଳ ହିନ୍ଦୁ ଗ୍ରାମର କଥା କହୁନାହିଁ । ମୁସଲମାନ ଗ୍ରାମର ମସଜିଦ, 
ଖ୍ରୀଷ୍ଟାନ୍‌ ଗ୍ରାମର ଗୀର୍ଜା ମଧ୍ଯ ଭାଗବତ ଘର । ଯେଉଁଠାରେ ଭଗବାନଙ୍କର ପ୍ରାର୍ଥନା ହୁଏ 
ତାହାହିଁ ଭାଗବତ ମନ୍ଦିର । ମୋର ବିଶ୍ଵାସ ଯେ ଭାଗବତ ବିସ୍ତାର ନିମନ୍ତେ ଉପଯୁକ୍ତ ଉଦ୍ୟମ 
ହେଲେ ଅନେକ ବୟସ୍କ ଲୋକ ମଧ୍ଯ ଭାଗବତ ପଢ଼ିବାଲାଗି ବର୍ଣ୍ଣ ପରିଚୟ କରିବାକୁ ପ୍ରୟାସୀ 
ହେବେ । ଭାଗବତ ଘର ସଂଲଗ୍ନରେ ସେଥଲାଗି ନୈଶ ବିଦ୍ୟାଳୟଂ ଖୋଲିବାକୁ ହେବ । ନାନା 
ଧର୍ମ ଓ ବର୍ଣ୍ତର ଲୋକଙ୍କର ସମ୍ମିଳନୀ ବୋଲି ଏଥୁରେ କୌଣସି ଧର୍ମର ଆଲୋଚନା ହୁଏନାହିଁ । 
ଏ ନୀତି ସୁସଙ୍ଗତ । ମାତ୍ର ମୋ ମତରେ ତାହା କେବଳ ଏହି ସମ୍ମିଳନୀ ମଣ୍ଡପରେ 
ପରିପାଳନୀୟ । ଦେଶର ଜନସାଧାରଣଙ୍କ ମଧ୍ଯରେ ସେମାନଙ୍କ ନିଜ ନିଜ ଧର୍ମର ଚଟା 
ସର୍ବଥା ବାଞ୍ଚନୀୟ ! ବୈଦିକ, ବୌଦ୍ଧଧର୍ମରୁ ଆରମ୍ଭକରି ଭୀମଭୋଇଙ୍କ ମହିମା ଧର୍ମ ପର୍ଯ୍ୟନ୍ତ 
ଅସଂଖ୍ୟ ଶାଖା ସମ୍ପରଦାୟଙ୍କର ଓଡ଼ିଶାରେ ସ୍ଥାନ ରହିଅଛି । ଅଥଚ ଓଡ଼ିଶାର ଇତିହାସରେ 
କେବେହେଲେ ଧର୍ମ ବିପ୍ଲବ ଘଟିନାହିଁ। ସାମ୍ୟବାଦ ଓଡ଼ିଶାର ଜାତୀୟ ନୀତି । ପରସ୍ପର ପ୍ରତି 
ସମ୍ମାନ, ସହାନୁଭୂତି, ଆସ୍ଥା ଏବଂ ଅନୁରାଗ ରଖୁ ଭିନ୍ନ ଭିନ୍ନ ଧର୍ମାବଲମ୍ବୀ ଓଡ଼ିଆମାନେ ନିଜ 
ନିଜର ଧର୍ମ ଆଲୋଚନା କରନ୍ତୁ ଏବଂ ଅନ୍ୟ କୌଣସି କାରଣରୁ ନ ହେଲେ କେବଳ ସେହି 
ଉଦେଶ୍ୟରେ ଶିକ୍ଷିତ ହୁଅନ୍ତୁ ଏହା ମୋହର ଏକାନ୍ତ କାମନା । ମୋର ବିଶ୍ଵାସ ଧର୍ମବଳରେ 
ବଳୀୟାନ ନହେଲେ ଆମ୍ଭମାନଙ୍କର ଦେଶାନୂରାଗ ବା ଜାତୀୟତାର କୌଣସି ଶନ୍ତି ନାହିଁ । 
ବସ୍ତୁତଃ ଜାତୀୟତା ହିଁ ଆମ୍ଭମାନଙ୍କର ଧର୍ମ । ଲଶ୍ଵର ଆମ୍ଭର ଜାତି ରୂପରେ ଆମ୍ଭ ନିକଟରେ 
ଉପସ୍ପିତ । ନରନାରାୟଣଙ୍କ ରୂପଛଡ଼ା ଅନ୍ୟ କୌଣସି ପ୍ରକାର ତାଙ୍କର ଧାରଣା ଆମ୍ଭମାନଙ୍କ 
ପକ୍ଷେ ଅସମ୍ଭବ । 

ପଲ୍ଲାର ପ୍ରତ୍ୟେକ ଭାଗବତ ଘରକୁ ଅନ୍ତତଃ ଖଣ୍ତିଏ ଲେଖାଏ ଓଡ଼ିଆ ସାପ୍ରାହିକ 
ପତ୍ରିକା ଯିବା ଆବଶ୍ଯକ । ସୁଲଭ ସମ୍ବାଦପତ୍ର ଲୋକଶିକ୍ଷାରେ ପ୍ରଭୂତ ସାହାଯ୍ୟ କରେ । 
ରତିପୂର୍ବେ ଲୋକବୋଧ ଭାଷାରେ ସମ୍ମିଳନୀ ପକ୍ଷରୁ ଖଣ୍ଡିଏ ପତୁ ବାହାରିବାର ପ୍ରସ୍ତାବ ବହୁବାର 
ହୋଇଅଛି। ମାତ୍ର ଏହାର ମଧ୍ଯ ଅନ୍ୟାନ୍ୟ ପ୍ରସ୍ତାବର ଦଶା ଘଟିଅଛି । ସ୍ଵାସ୍ଥ୍ୟ, ଶିକ୍ଷା ସମବାୟ 
ସମିତି, କୃଷି, ଶିଳ ଗ୍ରାମପଞ୍ଚାୟତ ପ୍ରଭୃତି ପଲ୍ଲୀବାସୀର ଶିକ୍ଷଣୀୟ ବିଷୟମାନ ଏ ପତ୍ରିକାରେ 
ପ୍ରଧାନ ଆଲୋଚ୍ୟ ବିଷୟ ହେବା ଆବଶ୍ଯକ ଏବଂ ଏଥିସହ ବାହ୍ୟ ଜଗତର ଖବର ମଧ୍ଯ 
ଥିବ । ଯେଉଁଦିନୁ ଏ ପ୍ରସ୍ତାବ ସମ୍ମିଳନୀରେ ଆଗତ ହେଲାଣି, କାର୍ଯ୍ୟରେ ପରିଣତ ହୋଇଥିଲେ 
ଆଜି ଆମ୍ଭମାନଙ୍କର ଲୋକସାଧାରଣଙ୍କ ଅବସ୍ଥା ଅନେକ ପରିବର୍ରିତ ହୋଇଥାଆନ୍ତା ଏବଂ 
ସମ୍ମିଳନୀ ଲୋକରେ ବହୁଳ ପ୍ରଚାର ହୋଇ ଆମ୍ଭମାନଙ୍କର ଜାତୀୟ ଜୀବନର ଶକ୍ତି ବଢ଼ାର 

ଥାଆନ୍ତା । ଅନ୍ୟାନ୍ୟ ଦେଶରେ ଏ ଶ୍ରେଣୀର ସୁଲଭ ପତ୍ରିକା ଅଭାବନୀୟ ଫଳ ଘଟାଇଛି । 
ଲୋକସାଧାରଣଙ୍କ ମତ ଗଠନ ଏବଂ ସେହି ମତରେ ଅଭିବ୍ୟକ୍ତି ନିମନ୍ତେ ଏଭଳି ସୁଲଭ 
ପତ୍ରିକା ଏକ ପ୍ରକୃଷ୍ଟ ଉପାୟ । 

ସୁଲଭ ପତ୍ରିକା ପ୍ରଚାର କାର୍ଯ୍ୟ କରିବ ! ତଥାପି ତାହାଛଡ଼ା ସ୍ଵତନ୍ତ୍ର ପ୍ରଚାରକ ମଧ୍ଧ 
ଜାତୀୟ ଶିକ୍ଷା ନିମନ୍ତେ ଆବଶ୍ଯକ । ସେ ଗ୍ରାମେ ଗ୍ରାମେ ଲୋକମାନଙ୍କର ପ୍ରୟୋଜନୀୟ 
ନିୟମର ଉପଦେଶ ଦେବେ |! ଭାଗବତ ମନ୍ଦିର ସଂସ୍କାର କରାଗବେ ; ସୁଲଭ ପତ୍ରିକା 
ପ୍ରଚାରରେ ସାହାଯ୍ୟ କରିବେ, ଗ୍ରାମ୍ୟ ବିଦ୍ୟାଳୟର ଉନ୍ନତି ନିମନ୍ତେ ଲୋକମାନଙ୍କୁ ଉତ୍ସାହିତ 
କରିବେ । ସ୍ଥଳବିଶେଷରେ ବିଦ୍ୟାଳୟ ସ୍ଥାପନ କରାଇବେ ! ସମବାୟ ସମିତିର ଉପକାରିତା 
ବୂଝାଇ ତହିଁର ସ୍ଥାପନରେ ସାହାଯ୍ୟ ଦେବେ । ପ୍ରଚାର କାର୍ଯ୍ୟର ଆବଶ୍ୟକତା ସମସ୍ତେ ମୂଳରୁ 
ସ୍ଵୀକାର କରିଅଛଚ୍ି । ଏହି କାର୍ଯ୍ୟ ମଧ୍ଯ କେତେକ ପରିମାଣରେ କରାଯାଇଛି ! ମାତ୍ର ଜଣେ 
ଦୂରଜଣଙ୍କର ଦୂଇଟାରି ବର୍ଷର ଏହା କାର୍ଯ୍ୟ ନୂହେଁ । ଜଗନ୍ନାଥଙ୍କ ପଣ୍ଡାମାନେ ବର୍ଷକୁ ବର୍ଷ 
ଭାରତର ନଗରେ ନଗରେ ଗ୍ରାମେ ଗ୍ରାମେ ବୁଲିଲାପରି ସମ୍ମିଳନୀର ପ୍ରଚାରକମାନଙ୍କୁ କ୍ରମାଗତ 
ଦେଶର ଜନସାଧାରଣଙ୍କ ଅଧ୍ଯରେ ବୁଲି କାର୍ଯ୍ୟ କରିବାକୁ ହେବ । ଅର୍ଥର ଅଭାବ ଏବଂ 
ଉପଯୁକ୍ତ ଲୋକର ଅଭାବ ହେତୁ ଏ ପ୍ରଚାର କାର୍ଯ୍ୟ ନିରବଳିନ୍ଧରାବରେ ଚଳି ପାରିନାହିଁ । 
ଏଣିକି ଜିଲ୍ଲା ସମିତିମାନ ନିୟମିତ ରୂପେ ଗଠିତ ହୋଇ କାର୍ଯ୍ୟ କରିବା ଆଶା କରାଯାଏ । 
ପ୍ରତ୍ୟେକ ଜିଲ୍ଲା ସମିତି ଅଧୀନରେ ଜଣେ ଲେଖାଏଁ ବେତନଭୋଗୀ ପ୍ରଚାରକ ରହିଲେ 
କାର୍ଯ୍ୟ ଏକପ୍ରକାର ଚଳିବ । ଏହାଛଡ଼ା ଜିଲ୍ଲା ସମିତିର ସଭ୍ଯମାନେ ଜିଲ୍ଲାର ନିଢ୍ଚ ନିଜ 
ଅଞ୍ଚଳରେ ନିଜେ ହୁଅନ୍ତୁ ବା ଅନ୍ୟ କୌଣସି ବ୍ୟକ୍ତିଙ୍କ ଦ୍ଵାରା ଅଦୈତନିକ ଭାବରେ ସମୟ 
ସମୟରେ ପ୍ରଚାର କାର୍ଯ୍ୟରେ ସାହାଯ୍ୟ କରିପାରି । 

ଏ ପ୍ରସଙ୍ଗରେ ଆଉ ଗୋଟିଏ ବିଷୟ ବିଶେଷ ଉଲ୍ଲେଖଯୋଗ୍ୟ । ସମ୍ମିଳନୀର ଏ 
ପର୍ଯ୍ୟନ୍ତ ପ୍ରକୃତରେ କାର୍ଯ୍ୟକାରିଣୀ ଜିଲ୍ଲା ସମିତି ବା ଗ୍ରାମ୍ୟସମିତି ନାହିଁ । ଆରମ୍ଭରୁ ପ୍ରଥମ 
ଦୂଇ ଚାରିବର୍ଷ ମଧ୍ୟରେ ଏପରି କେତେକ ସମିତି ଗଠିତ ହୋଇଥଲା ; ମାତ କାର୍ଯ୍ୟ 
ତପ୍ୂରତା ଓ ଶ୍ରଙ୍ଖଳା ଅଭାବରୁ ସେସବୁ ଆଉ ଦେଖାଯାଉ ନାହିଁ । ଯାହାହେଉ ସେଥୁଲାଗି 
ହତାଶ ହେବାର ନୁହେଁ । ପୁନରାୟ ନୂତନ ଶାଖା ସମିତିମାନ ବସାଇବାକୁ ହେବ | ସେମାନଙ୍କ 
ଛଡ଼ା ଦେଶର ଅନେକ ସ୍ଥାନରେ ଅନ୍ୟାନ୍ୟ ଅନେକ ପ୍ରକାରର ସଭାସମିତିମାନ ଅଛି ମୁଁ 
ଜାଣେ, ଓଡ଼ିଶାର ଅନେକ ପଲ୍ଲୀ ଗ୍ରାମରେ ଗ୍ରାମର ହିତସାଧନ ଉଦ୍ଦେଶ୍ୟରେ ସ୍ଥାନୀୟ ଲୋକଙ୍କ 
ଯନ୍ଧରେ ସମିତି ସ୍ଥାପିତ ହୋଇଅଛି । ଏହାଛଡ଼ା ସହରମାନଙ୍କରେ ମଧ୍ଧ ଶିକ୍ଷା ସାହିତ୍ୟର 
ଉନ୍ନତିକଳ୍େେ କିମ୍ବା ସରକାରଙ୍କଠାରେ ଆପରି ଅଭିଯୋଗ କରିବା ଉଦ୍ଦେଶ୍ୟରେ ଏବଂ ସାମୟିକ 
ରାଜନୈତିକ ପ୍ରସଙ୍ଗ ଆଲୋଚନା ନିମନ୍ତେ ସଭାସମିତିମାନ ବିଦ୍ୟମାନ ଅଛି ; ଏହିସବୁ 
ସ୍ଥାନୀୟ ସମିତି ନିଜ ନିଜର କାର୍ଯ୍ୟ କରନ୍ତୁ। ମୋର ବିଶ୍ଧସ ସେମାନେ ପ୍ରକାରାନ୍ତରେ ସମ୍ମିଳନୀରେ 

ଉନ୍ଳ ସଚ୍ିଳନୀ ସଭାପତିଙ୍କ ଅଭିଭାଷଣ 25 
କାର୍ଯ୍ୟ କରୁଅଛନ୍ି। ସେମାନଙ୍କୁ ସମ୍ମିଳନୀର ଅନ୍ତର୍ଭୁକ୍ତ କରାଗଲେ ସମ୍ମିଳନୀର କାର୍ଯ୍ୟ ପ୍ରସାରରେ 
ସୁବିଧା ହୁଅନ୍ତା । ଆଉ ଅଧ୍ବକ କିଛି ନହେଲେ ହେଁ ଏହି ସ୍ଥାନୀୟ ସଭାସମିତିମାନ ସମ୍ମିଳନୀର 
ବାର୍ଷିକ ଅଧ୍ୟବେଶନକୁ ନିଙ୍ ନିଜ ଅଞ୍ଚଳରୁ ପ୍ରତିନିଧବ ନିର୍ବାଚନ କରି ପଠାଇବେ । ଶ୍ରଙ୍ଖଳା, 
ସୁନିୟମ ଏବଂ ସଜୀବତାର ସହିତ କାର୍ଯ୍ୟ ଚଳିଲେ ଏହି ସ୍ଥାନୀୟ ସମିତିମାନଙ୍କର ସମ୍ମିଳନୀ 
ପ୍ରତି ମମତା ଜନ୍ଧିବ ଏବଂ ଏହି ସୂତୁରେ ସମ୍ମିଳନୀର କାର୍ଯ୍ୟ ଦେଶ ମଧ୍ଯରେ ବହୁଳ ପ୍ରଚାର 
ହେବ ।! ଏହାଛଡ଼ା ଆପଣମାନେ ଜାଣନ୍ତି ; ଓଡ଼ିଶାରେ ପ୍ରାୟ ସମସ୍ତ ପାଟକ ଜାତିଙ୍କର ସଭା 
ଅଛି । ସେମାନଙ୍କୁ ମଧ୍ଯ ସମ୍ମିଳନୀର ଅନ୍ତର୍ଭୁକ୍ତ କରିବା ଆବଶ୍ଯକ । ସେମାନଙ୍କର କୂଳ 
ବ୍ୟବସାୟ ସମ୍ବନ୍ଧେ ସମ୍ମିଳନୀରୁ ସମୟେ ସମୟେ ଭସ୍ପାହ, ପରାମର୍ଶ ଏବଂ ସାହାଯ୍ୟ ମିଳିବା 
ଦ୍ଵାରା ଗ୍ରାମ୍ୟ ଶିଳର ଯେ ଉନ୍ନତି ହେବ ବୋଲିବା ବାହୁଲ୍ୟ । 

ଜାତୀୟ ଶିକ୍ଷା ପ୍ରସଙ୍ଗରେ €୦-୦perative ସମବାୟ ସମିତିର ବିଷୟ କୁହାଯିବା 
ଉଚିତ । ଓଡ଼ିଶାରେ ସୁଧର ଦର ଯେପରି ଚଢ଼ା, ଲୋକେ ଯେପରି ଦରିଦ୍ର ଓ ସମ୍ମିଳିତ 
ଉଦ୍ୟମର ଯେପରି ଅଭାବ ସେଥୁରେ ସମବାୟ ରଣ ସମିତିର ଆବଶ୍ୟକତା ବିଶେଷ ବୃଝାଇ 
କହିବା ନିଶ୍ପୟୋଜନ । ଅବଶ୍ୟ ଏ ପର୍ଯ୍ୟନ୍ତ ଯେ ଭାବରେ ଏ ଆନ୍ଦୋଳନ ଚାଲିଅଛି ଏବଂ 
ଗ୍ରାମ୍ୟ ସମିତିମାନ ଗଠିତ ହୋଇଅଛି ତାହା ଏକାବେଳେ ତୂଟି ବା ପ୍ରମାଦ ହୀନ ବୋଲି 
କୁହାଯାର ନପାରେ । ଏ ଆନ୍ଦୋଳନ ଅଦ୍ଯାପି ଏ ଦେଶରେ ନୂତନ । ସରକାର ଏହାକୁ 
ଲୋକସାଧାରଣଙ୍କ ହାତରେ ସମ୍ପୂର୍ଣରୂପେ ରଖ ଆବଶ୍ୟକ ମତେ ସାହାଯ୍ୟ ଏବଂ ସହଯୋଗିତା 
ଦେବାଲାଗି ପ୍ରସ୍ତୃତ । କାଳକ୍ରମେ କାର୍ଯ୍ୟରେ ଅଗ୍ରସର ହେବା ସଙ୍ଗେ ସଙ୍ଗେ ଏ ଆନ୍ଦୋଳନର 
ତୃଟି ଓ ଅଭାବମାନ ଫୂରଣ ହେବ ସନ୍ଦେହ ନାହିଁ ଏବଂ ଏହା ଏକ ବିସ୍ତୃତ ଲୋକଶନ୍ତିରେ 
ପରିଣତ ହେବା ଆଶା କରାଯାଏ ! ଦଶଜଣ ମିଳି ନିର୍ଦିଷ୍ଟ ନିୟମ ଅନୁସାରେ କାର୍ଯ୍ୟ କରିବା 
ଏବଂ ନିଜର ଦାୟିତ୍ଵ ବୁଝି ଯଥା ସମୟରେ ତାହା ସମ୍ପାଦନା କରିବା, ନିଜର ଚିତ୍ର ଓ 
ପତିଆରାର ମୁଲ୍ୟ ବୁଝିବା ଆମ୍ଭମାନଙ୍କ ଦେଶବାସୀଙ୍କ ପକ୍ଷେ ସାମାନ୍ୟ ଶିକ୍ଷା ନୂହେଁ । ସରକାର 
ସମବାୟ ରଣ ସମିତି ସ୍ଥାପନରେ ବିଶେଷ ମନୋଯୋଗୀ । କେବଳ ରଣ ନିମିତ୍ତ ନୂହେଁ, 
ଶିଳ, ବ୍ୟବସାୟ ବାଣିଜ୍ୟର ଉନୃତି ଲାଗି ସମବାୟ ସମିତି ପ୍ରୟୋଜନ । ପ୍ରତ୍ୟେକ ଗ୍ରାମରେ 
ସମବାୟ ସମିତି ଭିନ୍ନ ଭିନ୍ନ ଉଦେଶ୍ୟରେ କିପରି ଗଠିତ ହେବ ଏବଂ ଏହା ସାହାଯ୍ୟରେ 
ଗ୍ରାମବାସୀମାନେ କିପରି ନିଜର ଆର୍ଥକ ଅବସ୍ଥା ଭଲ କରିପାରିବେ, ସେଥଲାଗି ଆମ୍ଭଙ୍କୁ ଦୃଷ୍ଟି 
ଦେବାକୁ ହେବ | ଗ୍ରାମର ଏହି ସମବାୟ ସମିତିମାନଙ୍କୁ ସମ୍ମିଳନୀର ଅଙ୍ଗୀଭୂତ କରିବାରେ 
କୌଣସି ଆପରି ହୋଇ ନପାରେ । 

ଏହିପରି ନୂତନ ଓ ପୁରାତନ ଯେତେ ଅନୁଷ୍ଠାନ ଅଛି, ଦେଶରେ ଏହି ପ୍ରକାର ଯେତେ 
ଦଳଗତ ଉଦ୍ୟମ ବର୍ଭମାନ ଅଛି ସେ ସମସ୍ତଙ୍କ ସର୍ବପ୍ରଥମେ ସମ୍ମିଳନୀର ଅଙ୍ଗୀଭୁତ କରି ସେମାନଙ୍କ 
ସାହାଯ୍ୟରେ ନାନା ସୂତ୍ରରେ ଏବଂ ନାନା ଉପାୟରେ ଜାତୀୟ ଶିକ୍ଷା ପ୍ରଚାର କରିବାକୁ ହେବ । 

26 ଗୋପବନ୍ଧୁ ଚୟନିଜା 


ଜାତୀୟ ଶିକ୍ଷା ବିଧାନରେ ସ୍ତ୍ରୀ ଜାତିର ଶିକ୍ଷା ନିମନ୍ତେ ବିହିତ ବ୍ଯବସ୍ଥା ନରହିଲେ 
ତାହା ପୂର୍ଣ୍ଣାଙ୍ଗ ନୁହେଁ । ସ୍ତ୍ରୀ ଶିକ୍ଷା ସମ୍ବନ୍ଧେ ଆମ୍ଭମାନଙ୍କ ଦେଶରେ ନାନା ପ୍ରକାର ପ୍ରତିବନ୍ଧକ 
ଅଛି ; ତାହାସବୁ ହଠାତ୍‌ ଏକା ଦିନକେ ଘୁଞଚବ ନାହିଁ। ଶିକ୍ଷାର ପ୍ରଭାବରୁ କ୍ରମେ କ୍ରମେ ତାହା 
ସବୁ ଶିଥିଳ ହୋଇଆସୁଛି । ବର୍ରମାନ ଅବସ୍ଥାରେ ସ୍ତ୍ରୀ ଜାତିର ଶିକ୍ଷା ନିମନ୍ତେ ଯେ ବ୍ୟବସ୍ଥା 
କରାଯାଇପାରେ ତାହା ପୂର୍ଵଭାବରେ ହେବା ବାଞ୍ଚନୀୟ । ମୁଁ ରତିପୂର୍ବେ ଯେ ଭାଗବତ 
ପ୍ରଚାରର ସୂଚନା କରିଅଛି, ତାହା କାର୍ଯ୍ୟରେ ପରିଣତ ହେଲେ ସ୍ତ୍ରୀ ଜାତି ପ୍ରାଥମିକ ଶିକ୍ଷା 
ପାଇବା ନିମନ୍ତେ ମନ ବଳାଇବେ । ପୁସ୍ତକ ପଢ଼ି ଯେ କେବଳ ସ୍ତ୍ରୀମାନଙ୍କର ଜାତୀୟ ଶିକ୍ଷା 
ହେବ ତାହା ନୂହେଁ, ରାଓଲତ୍‌ ବିଲ୍ର ପ୍ରତିବାଦଠାରୁ ଶିଶୁପାଳନ ପର୍ଯ୍ୟନ୍ତ ଜାତୀୟ କାର୍ଯ୍ୟର 
ସଂଖ୍ୟା ନାହିଁ । ସ୍ତ୍ରାମାନେ ଆମ୍ଭମାନଙ୍କ ଗୃହର ଲକ୍ଷ୍ମୀ ପାରିବାରିକ ଜୀବନର ଦେବତା । 
ସେମାନଙ୍କ ଜୀବନରେ ସତା ସାବିତ୍ରୀଙ୍କ ଚରିତ୍ର ପ୍ରତିଫଳିତ କରାଇବା ଜାତୀୟ ସ୍ତ୍ରୀ ଶିକ୍ଷାର 
ଲକ୍ଷ୍ୟ ହେବା ଉଚିତ୍‌ । 

ଓଡ଼ିଆମାନଙ୍କ ଶିକ୍ଷା ପଥରେ କେତେକ ଅଞ୍ଚଳରେ ବହୁ ଅନ୍ତରାୟ ରହିଅଛି । 
ଜାତୀୟ ଶିକ୍ଷା ଯେ ଜାତୀୟ ଭାଷାରେ ଦିଆଯିବା ଉଚିତ୍‌, ଏହା ସର୍ବବାଦୀସମ୍ଭତ । ମାତ୍ର 
କେତେକ ଓଡ଼ିଆ ଅଞ୍ଚଳରେ ଓଡ଼ିଆ ଭାଷା ବ୍ୟବହାର ପକ୍ଷେ ତେତେ ଯେ ସୁବିଧା ନାହିଁ ତାହା 
ନୁହେଁ । ଅନେକ ବାଧା ମଧ୍ଯ ଅଛି । କେତେକ ବର୍ଷ ପୂର୍ବେ ଓଡ଼ିଆ ଭାଷା ଓ ସାହିତ୍ୟର 
ବିଳାସଭୂମି ଗଞ୍ଜାମର ସ୍କୁଲ, କଲେଜ ଓ ବିଚାର ଅଦାଲତରୁ ଓଡ଼ିଆ ଏକପ୍ରକାର ବିତାଡ଼ିତ 
ହୋଇଥଲା । ଓଡ଼ିଆମାନେ ନିଜ ମାତୃଭାଷା ପଢ଼ିବାର ସୁଯୋଗ ପାଉନଥୁଲେ । ଆଜି ସେ 
ଅବସ୍ଥା ବଦଳିଛି । ଗଞ୍ଜାମରେ ଓଡ଼ିଆ ସତ୍ତ୍‌ ଓ ଅଧ୍ବକାର ସରକାର ସ୍ବୀକାର କରିଛନ୍ତି । ଓଡ଼ିଆ 
ସ୍କୁଲର ସଂଖ୍ଯା ଦିନକୁ ଦିନ ବଢୁଛି । ମାତ୍ର ବିଚାର ଅଦାଲତରେ ଓଡ଼ିଆ ଏପର୍ଯ୍ୟନ୍ତ ଉପଯୁକ୍ତ 
ସ୍ଥାନ ପାରନାହିଁ। କେବଳ ଘୁମୁସର ତାଲୁକ୍‌ରେ ଓଡ଼ିଆ ଏକମାତ୍ର କଚେରି ଭାଷା ରୂପେ ଜାରି 
ହୋଇଅଛି । ଅନ୍ୟାନ୍ୟ ପୂରା ଓଡ଼ିଆଭାଷୀ ତାଲୁକରେ ଏ ପର୍ଯ୍ୟନ୍ତ ପୂର୍ଣ ଅଧୂକାର ମିଳିନାହିଁ । 
ଗଞ୍ଜାମର ନ୍ୟାୟପରାୟଣ ନିରପେକ୍ଷ କଲେକ୍ଟର କଟରଲ୍ଲ ସାହେବ ଛତ୍ରପୁର ତାଲୁକ୍‌ରେ 
ପୂରା ଓଡ଼ିଆ ଜାରି କରିବା ଲାଗି ଗଭର୍ଣ୍ଣମେଣ୍ଟକୁ ଲେଖୁଲେ ସୁଦ୍ଧା ଗଭର୍ଣ୍ଣ ମେଣ୍ଟ ଓଡ଼ିଆର 
ନ୍ୟାୟସଙ୍ଗତ ଦାବୀ ବିବେଚନା କରିନାହାନ୍ତି । ଏହା ଓଡ଼ିଆମାନଙ୍କ ପ୍ରତି ନିତାନ୍ତ ଅବିଚାର ! 
ଅନେକସ୍ପଳେ ଓଡ଼ିଆ ଶିକ୍ଷା ଯେପରି ହେବା ଉଚିତ୍‌, ଓଡ଼ିଆମାନଙ୍କର ଅଦ୍ଯାପି ତେତେ 
କର୍ଚ୍ତ୍ଵ ନଥବାରୁ ସେପରି ହୋଇ ପାରୁନାହଁ । ଗଞ୍ଜାମରେ ଓଡ଼ିଆ ଜାତୀୟ ପ୍ରାଣ ଜାଗିଅଛି । 
ସେ ଏଣିକି କୌଣସି ବାଧା ମାନିବ ନାହିଁ। ମୋର ବିଶ୍ଵାସ ଓଡ଼ିଆ ଭାଷା ସେଠା ବିଦ୍ୟାଳୟ ଓ 
ବିଚାର ଅଦାଲତରେ ସମ୍ପୂର୍ଣ ଅଧ୍ୟକାର ପାଇବାକୁ ଆଉ ଅଧୁକ ଦିନ ଲାଗିବ ନାହିଁ । 

ମାନ୍ଦ୍ରାଜ ପ୍ରଦେଶରେ ଭାଇଜାଗପଟମ୍‌ ଏଢେନସି ପୂରା ଓଡ଼ିଆ ଅଞ୍ଚଳ । ସେଠାରେ 
ଓଡ଼ିଆ ଭାଷାର ଅବସ୍ଥା ଶୋଚନୀୟ । ଓଡ଼ିଆମାନଙ୍କ ପକ୍ଷେ ଓଡ଼ିଆ ଭାଷା ବ୍ୟବହାର ସରକାର 

ଉନ୍ଳଳ ସଗ୍ମିଳନୀ ସଭାପଡିଙ୍କ ଅଭିଭାଷଣ 4) 
ନାମକୁ ମାତ୍ର ସ୍ଵୀକାର କରୁଅଛନ୍ତି । ମାତ୍ର ସତ୍ୟ କାର୍ଯ୍ୟରେ ଯଥାର୍ଥ ଓଡ଼ିଆ ଶିକ୍ଷା ଏପର୍ଯ୍ୟନ୍ତ 
ଆରମ୍ଭ ହୋଇନାହିଁ କହିଲେ ଅତ୍ୟୁକ୍ତି ହେବନାହିଁ । 

ମେଦିନୀପୁରରେ ଓଡ଼ିଆ ସଂଖ୍ୟା କ୍ରମେ ଏପରି ଉଣା ହୋଇଆସୁଛି ଯେ, ଆଉ 
ଅଳଛଦିନ ମଧ୍ଯରେ ଓଡ଼ିଆନାମ ସେଠାରୁ ଲୋପ ପାଇବ ! ତିନି ସେନସସ ଆଗରେ ସେଠାରେ 
ଓଡ଼ିଆ ସଂଖ୍ୟା ଥଲା ୬ ଲକ୍ଷ୍ୟ । ତହିଁପର ସେନସସରେ ୩ ଲକ୍ଷ ଏବଂ ବର୍ଭମାନ ଏହା 
ଦେଢ଼ଲକ୍ଷ ମଡ୍ର । ଯେପରି ଗତିରେ କମୁଛି, ଆଗାମୀ ସେନସସ ବେଳକୁ ଓଡ଼ିଆ ବୋଲି 
ପରିଚୟ ଦେବାକୁ ସେଠାରେ କେହି ନଥିବା ବିଚିତ୍ର ନୁହେଁ । 

ସିଂହଭୂମିରେ ଆଦିମ ଅଧ୍ବବାସୀଙ୍କ ଛାଡ଼ିଦେଲେ ଓଡ଼ିଆମାନଙ୍କ ସଂଖ୍ୟା 
ଅନ୍ୟାନ୍ୟମାନଙ୍କ ଅପେକ୍ଷା ଅଧ୍ବକ । ସେ ଜିଲ୍ଲାର ଏକ ଅଞ୍ଚଳରେ ପଢ଼ାହୁଏ ହିନ୍ଦୀ । ଅନ୍ୟ 
ଅଞ୍ଚଳରେ ବଙ୍ଗଳା । କଚେରିରେ ଏହି ଦୂଇ ଭାଷା ଚଳେ ; ଓଡ଼ିଆର କୌଣସିଠାରେ ସ୍ଥାନ 
ନାହିଁ । ମୁଁ ନିଜେ ହିନ୍ଦୀ ଓ ବଙ୍ଗଳା ସ୍କୁଲମାନଙ୍କରେ ଓଡ଼ିଆପିଲାଙ୍କର ଶିକ୍ଷା ଦେଖୁଅଛି । 
ଶିଶୁମାନେ ପ୍ରାଥମିକ ପୁସ୍ତକର ପାଠ ଆଦୌ ବୂଝିପାରୁ ନାହାଜ୍ି । ଯେଉଁଠାରେ ଓଡ଼ିଆ ଶିକ୍ଷକ 
ଅଛଚ୍ତି, ସେମାନେ ଘରୋଇ ଓଡ଼ିଆ ଭାଷାରେ ବୂଝାଇ ଦିଅନ୍ତି । ଯେଉଁଠାରେ ସେ ସୁବିଧା 
ନାହିଁ, ଶିଶୁମାନେ କିଛି ନ ବୂଝି ଶୁଆପରି ମୁଖସ୍ଥ କରଚ୍ି । କୌଣସି ବିଦେଶୀ ଭାଷା 
ଶିଖଵବାରେ ଯେତେ ଶ୍ରମ ଓ ଅଧ୍ୟବସାୟ ପଡ଼େ, ଅତି ଶୈଶବ ଅବସ୍ଥାରୁ ଓଡ଼ିଆ ଛାତ୍ରମାନଙ୍କୁ 
ସେହି କଷ୍ଟ ସ୍ଵୀକାର କରିବାକୁ ହେଉଛି ! ସିଂହଭୂମିର ଓଡ଼ିଆମାନେ ପ୍ରାୟ ୩ ବର୍ଷ ପୂର୍ବେ 
ବିହାର, ଓଡ଼ିଶା ଗରତର୍୍ଣ ମେଣ୍ଡଙ୍କଠାରେ କଚେରି ଏନଂ ସ୍କୁଲରେ ଓଡ଼ିଆ ଭାଷା ଚଳନ ନିମନ୍ତେ 
ଦରଖାସ୍ତ ଦେରଥଲେ । ସରକାର ତହିରେ ଆଦେଶ କଲେନି ସିଂହଭୂମିରେ କଚେରି ଭାଷାର 
ସଂଖ୍ୟା ଅଧକ ବଢ଼ାରବା ଉଚିତ୍‌ ଓ ଆବଶ୍ୟକ ନୂ୍ହେଁ । ଆଉ ମଧ୍ଯ କହିଥିଲେ ଯେ ଓଡ଼ିଆମାନଙ୍କ 
ଶିକ୍ଷା ବିଷୟରେ ସରକାର ମନୋପଯୋଗୀ ଅଛନ୍ତି । 

ସରକାର କିଭଳି ମନୋଯୋଗ ଦେଉଛନ୍ତି କେଢାଣି ମୁଁ କୌଣସି ମାଇନର ସ୍କୁଲରେ 
ଦେଖଅଛି ୧୩୮ ଜଣ ଛାତ୍ରଙ୍କ ମଧ୍ଯରୁ ୧୨୧ ଜଣ ଓଡ଼ିଆ । ଘରେ ସେମାନେ ଓଡ଼ିଆ କଥା 
କହନ୍ତି, ଓଡ଼ିଆ ତାଳପତ୍ର ପୋଥି ସମ୍ପଦ ରଖଅଛନ୍ତି ; ମାତର ସ୍କୁଲରେ ଆସି ପଢ଼ଚି ବଙ୍ଗଳା । 
ଅଧ୍ବକାଂଶ ହିନ୍ଦୀ ସ୍କୁଲରେ ଓଡ଼ିଆମାନଙ୍କ ସଂଖ୍ଯା ଏହିପରି ଦେଖାଯିବ । ଦୁଇ ତିନୋଟି 
ସୁୁଲଛଡ଼ା ଆଉ କେତେ ହିନ୍ଦୀ ବିଦ୍ୟାଳୟରେ ପ୍ରକୃତ ହିନ୍ଦୀଭାଷୀ ଛାତ୍ର ଆଦୌ ନାହାନ୍ତି । 
ଅଛନ୍ତି କେବଳ ଓଡ଼ିଆ ଓ ସିଂହଭୂମିର ଆଦିମ ଅଧୁବାସୀ । ଆଦିମ ଅଧ୍ବବାସୀମାନେ ଓଡ଼ିଆମାନଙ୍କ 
ସଙ୍ଗେ ବହୁଦିନ ରହି କ୍ରମେ ଓଡ଼ିଆ ଶିଖି ଯାଉଅଛନ୍ତି । କୌଣସି ପ୍ରାକୃତ ଭାଷାରେ ସେମାନଙ୍କୁ 
ଶିକ୍ଷା ଦେବାକୁ ହେଲେ ଓଡ଼ିଆ ଭାଷାର ଦାବୀ ଅଗ୍ରଗଣ୍ୟ ; ମାତ ସେମାନଙ୍କୁ ଓଡ଼ିଆ ପରିବର୍ରେ 
ହିନ୍ଦୀ ଶିକ୍ଷା ଦିଆଯାଉଛି । 

ରାୟପୁର କିଲ୍ଲା ଅନ୍ତର୍ଗତ ଫୁଲଝର, ପଦ୍ଧପୁର, ଖଡ଼ିଆଜ ପ୍ରଭୃତି ଅଞ୍ଚଳର 

28 ଗୋପବନ୍ଧୁ ଚୟନିଜା 


ଓଡ଼ିଆମାନେ ହିନ୍ଦୀ ପଢ଼ିବାକୁ ବାଧ୍ଯ । କଚେରିରେ ଓଡ଼ିଆ ଭାଷାର ନାମ ମତ୍ର ନାହିଁ ; ତଥାପି 
ଲୋକେ ନିଜ ନିଜର ସ୍ଵତନ୍ତ୍ର ଚାଟଶାଳୀ ବା ସ୍କୁଲ ବସାଇ ପିଲାମାନଙ୍କୁ ଓଡ଼ିଆ ଭାଷା 
ଶିଖାଉଛନ୍ତି । ଏହା ଆଉ କେତେ ଦିନ ରହିବ ? 

ଓଡ଼ିଆ ଭାଷାର ପରିସର କ୍ରମେ ଏହିପରି ସଙ୍କୁଚିତ ହୋଇ ଯାଉଅଛି । ଓଡ଼ିଆ 
ଜାତିର ଅଙ୍ଗ କ୍ରମେ ଖଣ୍ଡବିଖଣ୍ଡିତ ହୋଇଅଛି । ପୁଣି ଜିଭକଟା ହୋଇଅଛି । ଏ ଦୂରବସ୍ଥା ନ 
ଘୁଞ୍ଚବାଯାଏ ଓଡ଼ିଆର ଜାତୀୟ ଶିକ୍ଷାପଥ ପରିଷ୍ଧତ ହେବନାହିଁ ଏବଂ ଓଡ଼ିଆ ପ୍ରାଣର ସ୍ବଚ୍ଛନ୍ଦ ଓ 
ସ୍ବାଭାବିକ ବିକାଶ ହେବ ନାହିଁ। 

ସମ୍ବଲପୁର ସମ୍ମିଳନୀରେ ସିଂହଭୂମିରେ ଓଡ଼ିଆ ଶିକ୍ଷା ପ୍ରଚାର ନିମନ୍ତେ ଉଦ୍ୟମ 
କରିବା ଲାଗି ମୁଁ ପ୍ରତିଶ୍ରତ ହୋଇଥଲି ; ସେହିଦିନ ସେ ବିଷୟରେ ମୁଁ କେତେକ କାର୍ଯ୍ୟ 
କରିବାକୁ ଚେଷ୍ଟା କରିଅଛି | ମାତ୍ର ମୋ ପରି କ୍ଷୀଣଶକ୍ତି ଲୋକର ଏକାକୀ ଯନ୍୍‌ରେ ହଠାତ୍‌ 
କାର୍ଯ୍ୟର ସଫଳତା ଆଶା କରାଯାଇ ନପାରେ । ଓଡ଼ିଆଭାଷୀ ଅଞ୍ଚଳମାନଙ୍କରେ ଓଡ଼ିଆଭାଷାର 
ପୁନରୁଦ୍ଧାର ଏବଂ ପ୍ରଚଳନ ନିମନ୍ତେ ବିସ୍ତର ଲୋକ ଓ ଅର୍ଥ ଆବଶ୍ୟକ । ସମ୍ମିଳନୀ 
ନିର୍ବାରଣ କରୁଛତ୍ତିୟ ସରକାରଙ୍କୁ ଅନ୍ଯାନ୍ଯ ସୂତ୍ରରେ କୁହାଯାଉଛି ଏବଂ ଭବିଷ୍ଯତରେ 
କୁହାଯିବ ; କିଜୁ ମୋର ବିଶ୍ଵାସ ଆମ୍ଭେମାନେ ନିଜ ଗୋଡ଼ରେ ଠିଆ ହେବାକୁ ଉଦ୍ୟତ 
ନହେବା ଯାଏ ଏସବୁରେ ବିଶେଷ କିଛି ଫଳ ହେବନାହିଁ । ଏ କ୍ଷେତ୍ରରେ ଓଡ଼ିଆମାନଙ୍କର 
Passive Resistance ବା ସତ୍ୟାଗ୍ରହ ନୀତି ଅବଲମ୍ବନ କରିବା ଉଚିତ୍‌ । ସେମାନଙ୍କର 
ପ୍ରଥମ କର୍ରବ୍ୟ ହିନ୍ଦୀ, ବଙ୍ଗଳା ବା ଡୈଲଙ୍ଗୀ ସ୍କୁଲରେ ନପଢ଼ିବା । ଦୃଢ଼ତାର ସହିତ ଏ 
ନୀତି କାର୍ଯ୍ୟରେ ଅନୁସରଣ କଲେ ମୋର ବିଶ୍ଵାସ ଓଡ଼ିଆ ଅଞ୍ଚଳରେ ଥିବା ଭିନ୍ନ ଭାଷାର 
ସ୍କୁଲମାନ ଆପେ ଆପେ ଉଠିଯିବ । ଯଦି ନ ଉଠିଲା ତ ନାହିଁ । ଓଡ଼ିଆ ଅଞ୍ଚଳରେ ଯଦି 
କୌଣସି ବିଶେଷ କାରଣରୁ ସେସବୁ ସ୍କୁଲ ରଖୁବାକୁ ସରକାରଙ୍କର ଆବଶ୍ୟକ ହୁଏ ରଖନ୍ତୁ । 
ଆମ୍ଭେମାନେ ନିଜର ଓଡ଼ିଆ ସ୍କୁଲରେ ପଢ଼ାଇବୁ । ମନେରଖୁବାକୁ ହେବ ଯେ ଓଡ଼ିଆ ଭାଷା 
ଉପରେ ଆମ୍ଭମାନଙ୍କର ଜାତୀୟ ସତ୍ତା ନିର୍ଭର କରେ । ଭାଷା ଲୋପ ପାଇଲେ ଓଡ଼ିଆ ଜାତି 
ଲୋପ ପାଇବ । ସୁତରାଂ ଭାଷା ଆମ୍ଭମାନଙ୍କ ପକ୍ଷେ ଜୀବନ ମରଣର ସମସ୍ୟା । ଅବଶ୍ୟ 
ଭାରତରେ ସମସ୍ତଙ୍କର ଏକ ସାଧାରଣ ଭାଷା ହୋଇପାରିଲେ ପରମ ସୌଭାଗ୍ୟର ବିଷୟ 
ହୁଅନ୍ତା । ସେଥିଲାଗି ଓଡ଼ିଆ ଭାଷାକୁ ତ୍ୟାଗ କରିବା ନିମନ୍ତେ ମୁଁ କୁଣ୍ଠିତ ନୁହେଁ । ଭାରତରେ 
ଏକ ଭାଷା ପ୍ରଚାର ନିମନ୍ତେ ଯେ କୌଣସି ସ୍ଵାର୍ଥତ୍ୟାଗ ବ୍ୟନ୍ତି ବିଶେଷ ବା ପ୍ରଦେଶବିଶେଷ 
ପକ୍ଷେ କଦାପି ଅତ୍ୟଧୂକ ହୋଇପାରେନା ! ଭାରତର ସମୂହ କଲ୍ୟାଣରେ ପ୍ରାଦେଶିକ ସ୍ଵାର୍ଥ 
ବଳିଦେବା ସମସ୍ତଙ୍କର କର୍ଭବ୍ୟ ହେବା ଉଚିତ ; ମାତର ଯେତେଦିନଯାଏ ଭାରତରେ ଏକ 
ସାଧାରଣ ଭାଷାର ସମ୍ଭବ ହୋଇନାହିଁ, ଭାରତରେ ପ୍ରାଦେଶିକ ସ୍ଵାତନ୍ତ୍ୟ ବିଦ୍ୟମାନ ରହିଅଛି, 
ଡେତେଦିନଯାଏ ଓଡ଼ିଆ ଅକାରଣ ତାହାର ସ୍ଵାତନ୍ତ୍ୟ ହରାଇବାକୁ ପ୍ରସ୍ତୁତ ନୁହେଁ ସିଂହଭୂମିରେ 

ଓଡ଼ିଆ ଶିକ୍ଷାର ପ୍ରଚାର ନିମନ୍ତେ ଆମ୍ଭେମାନେ ଓଡ଼ିଆ ଶିକ୍ଷା ପାଣ୍ି ଖୋଲିଅଛୁ । ବର୍ଭମାନ 
ମୁଁ ଭାବି ଦେଖୁଛି ; କେବଳ ସିଂହଭୂମି ନୁହେଁ, ଓଡ଼ିଶାର ବାହାରେ ଯେ ସମସ୍ତ ଓଡ଼ିଆ 
ଅଞ୍ଚଳରେ ଓଡ଼ିଆମାନେ ନିଜ ମାତ୍ସଭାଷା ବ୍ୟବହାରରୁ ବଞ୍ଚତ ହୋଇଅଛି, ସେ ସମସ୍ତ 
ଅଞ୍ଚଳରେ ଓଡ଼ି ଆଭାଷାର ଶିକ୍ଷା ଏବଂ ବ୍ୟବହାର ଯେପରି କ୍ରମେ ବଢ଼ିବ, ଓଡ଼ିଆର ନ୍ୟାଯ୍ୟ 
ଅଧକାର ଓଡ଼ିଆ ଯେପରି ପାରବ ତହିଁର ବିହିତ ପ୍ରତିକାର କରିବା ନିମନ୍ତେ ସିଂହଭୂମି 
ଓଡ଼ିଆ ଶିକ୍ଷା ପାଣ୍ଠି ଓଡ଼ିଆ ରକ୍ଷା ସମାଜରେ ପରିଣତ ହେବା ଉଚିତ | 

ଏଠାରେ ପ୍ରଶ୍ନ ହୋଇପାରେ, ଓଡ଼ିଶା ବାହାରେ ଭିନ୍ନ ଭିନ୍ନ ପ୍ରଦେଶ ବା ଜିଲ୍ଲାରେ 
ଥିବା ଓଡ଼ିଆମାନେ ଯେବେ ସେ ପ୍ରଦେଶ ବା ଜିଲ୍ଲାର ଭର୍ଣ୍ଣାକ୍ୟୁଲାର ବା ଦୈଶିକ ଭାଷା ନପଢ଼ି 
ଓଡ଼ିଆ ପଢ଼ିବା ଲାଗି ଦାବୀ କରାଯାଏ, ତେବେ ଓଡ଼ିଶାରେ ଯେଉଁସବୁ ବିଭିନ୍ନ ଜାତୀୟ 
ଲୋକ ଅଛନ୍ତି, ସେମାନେ ବା ଓଡ଼ିଆ ପଢ଼ିବେ କାହିଁକି ? ଯେ ଯେଉଁ ଦେଶରେ ବାସ 
କରିବେ, ସେହି ଦେଶର ଭାଷା କ୍ରମେ ତାଙ୍କର ଭାଷା ହେବା ଉଚିତ । ତା ନହେଲେ କୌଣସି 
ଏକ ଦେଶର ଦୃଢ଼ ଜାତୀୟତା ଜନ୍ମିବ ନାହିଁ ; ମାଡୁ ରାଜନୈତିକ ଓଡ଼ିଶାର ସଂଲଗ୍ନ ଅଥଚ 
ଶାସନ ଭେଦରେ ଓଡ଼ିଶାରୁ ବିଭିନ୍ନ ଅଞ୍ଚଳମାନ ସ୍ଵାଭାବିକ ଓଡ଼ିଆ ଅଞ୍ଚଳ | ସେସବୂ ଅଞ୍ଚଳମାନ 
ଓଡ଼ିଶା ସଙ୍ଗେ ଏକ ଶାସନରେ ରହିବାଲାଗି ଆମ୍ଭେମାନେ ଦାବୀ କରୁ । ସେହିସବୁ ସ୍ଥାନରେ 
ଓଡ଼ିଆ ଅଧବବାସୀଙ୍କ ସଂଖ୍ୟା ଅଧୂକ । ଓଡ଼ିଆ ହିଁ ସେହିସବୁ ସ୍ଥାନରେ ଦୈଶିକ ଭାଷା । 
ଶାସନଭେଦ ଘଟି ନଥଲେ ଏମନ୍ତ କି ଶାସନ ଭେଦରେ ସୁଦ୍ଧା ଶିକ୍ଷା ଆଦି ବିଷୟରେ 
ଲୋକମାନଙ୍କର ସମ୍ପୂର୍ଣ ସ୍ବାଚଛନ୍ଦ୍ଯୟ ଏବଂ ସ୍ଵାଧୀନତା ଥୁଲେ ଏବଂ Principle of self 
determination ବା ଆମୁନିୟନ୍ତ୍ରଣ ନୀତି ସେହିସବୁ ଅଞ୍ଚଳରେ କାର୍ଯ୍ୟକାରୀ ହୋଇଥୁଲେ, 
ଆଜି ସେଠାରେ କେବଳ ଓଡ଼ିଆ ଭାଷା ଅକ୍ଷୁଣ୍ଡରାବେ ଥାଆନ୍ତା ଓ ଅନ୍ୟ କୌଣସି ଭାଷା 
ପ୍ରବେଶର ଅବକାଶ ପାଇ ନ ଥାଆନ୍ତା । ଅନ୍ୟ ଭାଷାଭାଷୀ ଅଳସଂଖ୍ୟକ ଲୋକେ ସମସ୍ତେ 
ଆଚଚି ସେଠାରେ ଓଡ଼ିଆ ଭାଷା ଗ୍ରହଣ କରି ଥାଆନ୍ତେ । ତ୍ରିହୂୃତ୍‌ ଜିଲ୍ଲାରେ ଅନେକ ଓଡ଼ିଆ 
ଅଛଚି । ସେମାନେ ସେଠାରେ ସ୍ଥାୟୀ ଅଧ୍ବବାସୀ । ବ୍ୟବହାର, କ୍ରିୟା, ରୀତିନୀତି, ପ୍ରଥା ପଦ୍ଧତି 
ଆଦି ସ୍ଵାଭାବିକ ପ୍ରକ୍ରିୟାରେ କ୍ରମେ କେତେ ବଦଳି ଗଲେଣି । ତଥାପି ଏ ଦେଶରେ ସ୍ଥାୟୀ 
ଅଧ୍ବବାସୀ ବଙ୍ଗାଳୀଙ୍କ ପରି ଘରେ ଭଙ୍ଗା ଓଡ଼ିଆ କହୁଛନ୍ତି ଏବଂ ଓଡ଼ିଆ ସତି ସାମାଜିକ 
ବିଧାନରେ ଚଳୁଛନ୍ତି । କିନ୍ତୁ ତାହା ବୋଲି ସେଠାରେ ବହୁଦୂର ବିଛିନ୍ନ ଅଳ୍ପସଂଖ୍ଯକ ଓଡ଼ିଆ 
ଭାଷା କେହି ଦାବି କରୁନାହିଁ। ତାହା ସଙ୍ଗତ ବା ସ୍ଵାଭାବିକ ନୁହେଁ । ଭାରତର ହିନ୍ଦୁ ସମାଜର 
ନିଟୂଢ଼ ସାମାଜିକ ବନ୍ଧନ ଯୋଗୁଁ ସେମାନେ ଓଡ଼ିଆ ସଙ୍ଗେ ବୈବାହିକ ସୂତ୍ରରେ ଆବଦ୍ଧ 
ହେଉଛନ୍ତି ; ମାତୃ ଓଡ଼ିଶାର କନ୍ୟା ଡ୍ରିହୁତ୍ର ବଧୂ ହେଲେ ସେଠାରେ ତାଙ୍କୁ ହିନ୍ଦୀ ଶିଖୁବାକୁ 
ଓ କହିବାକୁ ହେବ ଏବଂ ତ୍ରିହୃତ କନ୍ୟା ଓଡ଼ିଶାକୁ ଆସିଲେ ସେ ଅବଶ୍ୟ ଓଡ଼ିଆ କହିବେ । 
ଭାଷା ବାହୁଲ୍ୟ ଭାରତର ଏକତା ପଥରେ ପ୍ରଧାନ ପ୍ରତିବନ୍ଧକ, ଏହା ସମସ୍ତେ ଅନୁଭବ 

କରୁଅଛଚି । ଏ ଅସୁବିଧା ସହଜରେ ନିକଟରେ ଘୁଞ୍ବାର ନୁହେଁ! ତାହା ବୋଲି ଏ ପ୍ରତିବନ୍ଧକକୁ 
ବାଧାଦେବା କାହାରି କର୍ଭବ୍ୟ ନୁହେଁ । ଯେଉଁ ସ୍ଥାନ ବା ଅଞ୍ଚଳରେ ଯେଉଁ ଲୋକଙ୍କର 
ସ୍ଵାଭାବିକ ଭାଷା, ସେହି ଭାଷା ସେହି ସ୍ଥାନର ସର୍ବସାଧାରଣଙ୍କର ହେବା ଉଚିତ୍‌ ! ଇଂରେଜ 
ରାଜ୍ୟରେ ଓଡ଼ିଆମାନେ ଭାଷା ସମ୍ବନ୍ଧରେ ଯେ ବାଧା ପାଇଛନ୍ତି ଓ ପାଉଛନି ତାହା କଠୋର 
ନିର୍ଦୟତା ଏବଂ ଉତ୍କଟ ଅନ୍ୟାୟ ବୋଲି ମୁଁ ଅସଂକୋଚ ଚିତ୍ତରେ କହିପାରେ । ମାତୃଭାଷା 
ମନୁଷ୍ୟ ହୃଦୟରେ ସ୍ଵାଭାବିକ ପ୍ରବାହ । ଏହାକୁ ସେ ଭାଷାରୁ ବଞ୍ଚତ କରିବା ଅର୍ଥ ତାହାର 
ହୃଦୟରେ ଗତିରୋଧ କରିବା, ହୃଦୟର ଦ୍ଵାର ମୁଖ ବନ୍ଦ କରିବା ଏବଂ ଅନ୍ତରର ଚାବି ଜିଭ 
କାଟିଦେବା । ଏହି ନିଗ୍ରହ ଓ ନିର୍ଯ୍ୟାତନା ଆମ୍ଭମାନଙ୍କୁ ଏ ରାଜତ୍‌ରେ ଏକପ୍ରକାର ପ୍ରାରମ୍ଭରୁ 
ଆଜିଯାଏ ସହିବାକୁ ପଡ଼ିଅଛି 

ଗତ ଶତାଦୀର ମଧ୍ଯ ଭାଗରେ ରାଜନୈତିକ ଓଡ଼ିଶାରେ ବଙ୍ଗଳା ଚଳିବାର ଉଦ୍ୟମ 
ହୋଇଥିଲା ! କେତେକ ସ୍କୁଲରେ ମଧ୍ଯ ଚଳିଥଲା । ବିଚିତ୍ସାନନ୍ଦ ଗୌରୀଶଙ୍କର ପ୍ରଭୃତି 
କ୍ଷଣକଵନ୍ନା ଉତ୍ଳପୁତ୍ରଙ୍କ ଯନ୍‌ରେ ସେ ଉଦ୍ୟମ ବିଫଳ ହେଲା । ତାହା ନ ହୋଇଥଲେ 
ଓଡ଼ିଶାରେ ମଧ୍ଯ ଓଡ଼ିଆର ସରା ଆଜି ନଥାଆନ୍ତା । ଗଙ୍ଗାମୁହାଣ ପର୍ଯ୍ୟନ୍ତ ଓଡ଼ିଶାର ନୈସର୍ଗିକ 
ସୀମା ବିସ୍ତୃତ ଥବଲାବେଳେ ମେଦିନୀପୁର ଓଡ଼ିଶାର ଅନ୍ତର୍ଗତ ଥଲା। ଓଡ଼ିଆ ସେଠାରେ ଭାଷା 
ଥିଲା ; ବାସ୍ତବିକ୍‌ ମେଦିନୀପୁର ଇଂରେଜମାନଙ୍କର ସାବକ କାଗଜ ପତ୍ରରେ ଓଡ଼ିଶା ବୋଲି 
ଉଲ୍ଲେଖ ହୋଇଅଛି । ମାତ୍ର ସେଠାରୁ ଓଡ଼ିଆ ବର୍ଭମାନ ଲୋପ ପାଇଲାଣି । ଗଞ୍ଜାମ, 
ଭାଇଜାଗପଟମ୍‌ର କଥା ପୂର୍ବରୁ କୁହାଯାଇଅଛି | ସମ୍ବଲପୁର ହିନ୍ଦୀ ଓ ଓଡ଼ିଆ ଭିତରେ କେତେ 
ଆଘାତ ଓ ପ୍ରତିଘାତ ସହି ଅବଶେଷରେ ନିଜ ଭାଷା ପାଇଅଛି ; ମାତ ଏଥିଲାଗି ତାକୁ ଯେଉଁ 
ସଂଗ୍ରାମ କରିବାକୁ ପଡ଼ିଥିଲା, ସେ ସଂଗ୍ରାମ ଫଳରେ ତାହାର ଅଙ୍ଗହାନି ଘଟିଛି ଓ ତାହାର 
କେତେକ ଅଞ୍ଚଳ ହିନ୍ଦୀଭାଷୀ ପ୍ରଦେଶ ସହିତ ରହିଯାଇଅଛି । ଏହା ଓଡ଼ିଶା ପକ୍ଷେ ଗୁରୁତର 
କ୍ଷତି । ସିଂହଭୂମି ହିନ୍ଦୀ, ବଙ୍ଗଳା ଉଭୟ ସଂକଟ ମଧ୍ଯରେ ବର୍ଭମାନ ସୁଦ୍ଧା ପଡ଼ି ରହିଅଛି । 
ସ୍ତୁନରେ କହିବାକୁ ଗଲେ ସମଗ୍ର ଉତ୍କଳ ପ୍ରଦେଶରେ ଏପରି ସ୍ଥାନ ବା ଜିଲ୍ଲା ନାହିଁ, ଯେଉଁଠାରେ 
କୌଣସି ନା କୌଣସି ସମୟରେ ଓଡ଼ିଆମାନଙ୍କ ଭାଷା ଉପରେ ଅଯଥା ଆକ୍ରମଣ ଏବଂ 
ଅତ୍ୟାଚାର ହୋଇନାହିଁ ଏବଂ ସେଥ୍‌ଯୋଗୁଁ ଓଡ଼ିଆମାନେ ଦୁଃଖ ଓ କଷ୍ଟ ଭୋଗୁନାହାନ୍ତି । 
ଓଡ଼ିଆମାନଙ୍କ ଶାସନରେ ରଂରେଜ ସରକାର ସେମାନଙ୍କର ପ୍ରକୃତ ଅବସ୍ଥା ବୁଝିବାକୁ ଚେଷ୍ଟା 
କରିଥୁଲେ ଏ ଅନ୍ୟାୟ ଏବଂ ଅତ୍ୟାଚାର କଦାପି ଘଟି ନ ଥାଆନ୍ତା । କେବଳ ଭାଷା ବିଷୟରେ 
ନୁହେଁ । ଅନ୍ୟାନ୍ୟ ଅନେକ କ୍ଷେତ୍ରରେ ଇଂରେଜ ସରକାରଙ୍କର ଓଡ଼ିଆମାନଙ୍କ ପ୍ରତି ଏହିପରି 
ଅନବଧାନତା ଏବଂ ଉଦାସୀନତା ଦେଖାଯାରଅଛି । ଆଜି ଯେ ଓଡ଼ିଶାର ଅଧ୍ବକାଂଶ ବଡ଼ ବଡ଼ 
ଜମିଦାରୀ ସ୍ଥାନାନ୍ତର ଲୋକଙ୍କ ହାତରେ ରହିଛି ତାହାର କାରଣ ଅନୁସନ୍ଧାନ କଲେ ଜଣାଯିବ 
ଯେ ଓଡ଼ିଆଙ୍କର ଭାଷା ନ ବୁଝି, ଓଡ଼ିଶାର ଅବସ୍ଥା ନ ଜାଣି, ଶାସନ ପରିବର୍ରିତ ନିୟମମାନ 

ଓଡ଼ିଆମାନଙ୍କୁ ଜାଣିବାର ସୁଯୋଗ ନଦେଇ, ସମୁଦ୍ର ଆର ପାଖରେ କଲିକତାରୁ ଓଡ଼ିଶାର 
ଭାଗ୍ୟ ନିଶ୍ରଭି କରିବା ଦ୍ଵାରା ଓଡ଼ିଶାର ଏହି ଗତି ଘଟିଅଛି । ବୋଲିବା ବାହୁଲ୍ଯ ଯେ 
ଓଡ଼ିଆମାନଙ୍କର ସେତେବେଳେ ସମୁଚିତ ସଂଞ୍ଚା ଓ ଶିକ୍ଷା ଥିଲେ ଏବଂ ଶାସନ ଚକ୍ରରେ 
ସେମାନେ କ୍ରମେ କେଉଁ ଆଡ଼କୁ ତଡ଼ି ହୋଇଯାଉଛନ୍ତି, ତାହା ବୁଝିବାର ଶକ୍ତି ଥିଲେ, 
ସେମାନେ ଏ ଶାସନ ବିଧାନକୁ କଦାପି ଗ୍ରହଣ କରିନଥାନ୍ତେ । ବସ୍ତୁତଃ ୧୮୦୩ ମସିହାରେ 
ଯେଉଁ ଓଡ଼ିଆ ତାହାର ଜାତୀୟ ସର୍ବସ୍ବ ଜଗନ୍ନାଥଙ୍କୁ ଇଂରେଜମାନଙ୍କଠାରେ ସମର୍ପଣ କରି 
ସେମାନଙ୍କୁ ଆମନ୍ତ୍ରଣ କରି ଆଣିଥିଲେ, ୧୮ ୧ ୭ ମସିହାରେ ସେହି ରାଜଭକ୍ତ ଓଡ଼ିଆ ବାଧହୋଇ 
ଯେ ବିଦ୍ରୋହ ଆରମ୍ଭ କରିଥଲେ, ତାହା ଏହି ପ୍ରକାର ବ୍ୟବହାରର ଫଳ । ଓଡ଼ିଆମାନଙ୍କ ପ୍ରତି 
ଅତୀତରେ ଏହିପରି ଯେ ଉତ୍କଟ ଅନ୍ୟାୟ କରାଯାରଅଛି, ବର୍ଭମାନ ସଂଜ୍ଞାଲାଭ କରି ସେମାନେ 
ତାହା ବୁଝିଥିଲା ପରି ବୋଧ ହେଉନାହିଁ । ଜ୍ଞାତସାରରେ ହେଉ ବା ଅଞଜ୍ଞାତସାରରେ ହେଉ, 
ଓଡ଼ିଆମାନଙ୍କ ପ୍ରତି ଯେ ସବୁ ଅନ୍ୟାୟ ହୋଇଅଛି, ସେଥିରୁ ବର୍ଭମାନ ଯେ ସବୁ ପ୍ରତିକାର 
କରାଯାଇପାରେ, ଅତୀତରେ ଓଡ଼ିଆର ଯେ ସବୁ କ୍ଷତି ହୋଇଅଛି ; ତହିଁରୁ ଯେତେ 
ପରିମାଣରେ ବର୍ଭମାନ ପୂରଣ କରାଯାଇପାରେ, ସରକାର ତାହା କରିବାକୁ ପ୍ରସ୍ତୁତ ହେଲେ 
ଓଡ଼ିଆମାନଙ୍କର ଆଉ ତେତେ ଦୁଃଖର କାରଣ ରହନ୍ତା ନାହିଁ । 

କିନୁ ଉଚ୍କଳଭୂମି ଯେପରି ଖଣ୍ଡବିଖଶ୍ତିତ, ସେହିପରି ଭାଷାର ମଧ୍ଯ ସେହି ଦଶା | 
ଓଡ଼ିଆ ଦେଶ ମିଶ୍ରଣ ସମସ୍ୟା ବର୍ରମାନ ସୁଦ୍ଧା ଅପୂର୍ଣ୍ଣ । ଏ ସମ୍ମିଳନୀର ଆରମ୍ଭ ପୂର୍ବରୁ ଅର୍ଥାତ୍‌ 
ଓଡ଼ିଆ ଜାତିର ସଂଜ୍ଞା ଜାଗିବା ଦିନୁ ଶାସନ ସୂତୁରେ ଓଡ଼ିଆ ଜାତିର ମିଳନ ନିମନ୍ତେ ଚିକ୍କାର 
ଉଠୁଅଛି ଯହିଁର ଫଳରେ ଲର୍ଡ଼ କର୍ଚନ ଗଭର୍ଣ୍ଣମେଣ୍ଟଙ୍କଠାରେ ଓଡ଼ିଆଭାଷୀ ଦେଶ ମିଶ୍ରଣର 
ପ୍ରସ୍ତାବ କରିଥିଲେ । ତାହା କାର୍ଯ୍ୟରେ ପରିଣତ ହୋଇଥିଲେ ଓଡ଼ିଆ ଆଜି ବିକଳାଙ୍ଗ ହୋଇ 
ପଡ଼ିରହି ନଥାନ୍ତା ; ମାତୃ ପରିଣାମରେ ତାହା ଘଟିଲା ନାହିଁ । ଗଞ୍ଜାମ, ଭାଇଜାଗ୍‌, ସିଂହଭୂମି 
ପ୍ରଭୃତି ଓଡ଼ିଆ ଅଞ୍ଚଳମାନ ଲର୍ଡ଼ କର୍ଜନଙ୍କ ପ୍ରଥମ ପ୍ରସ୍ତାବ ମତେ ଓଡ଼ିଶା ସଙ୍ଗେ ମିଶିଲା ନାହିଁ ; 
ମାତ୍ର ଓଡ଼ିଆମାନେ ସେହିଦିନୂ ନୀରବ ନାହାନ୍ତି । ଉକ୍କଳ ସମ୍ମିଳନୀର ଆରମ୍ଭରୁ ଏହି ଦେଶ 
ମିଶ୍ରଣ ପ୍ରସ୍ଥାବ କ୍ରମାଗତ ଆନ୍ଦୋଳିତ ହୋଇଆସୁଅଛି । ଆବେଦନ, ନିବେଦନ, ନିର୍ବାରଣ 
ପ୍ରଭୃତି ନାନାଭାବରେ ଏହି ପ୍ରସଙ୍ଗ ସରକାରଙ୍କର କର୍ଣ୍ଣ ଗୋଚର କରାଇବାର ପ୍ରସ୍ତାବ ହୋଇଅଛି । 
କେତେବେଳେ ସରକାର କହୁଛନ୍ତି ଓଡ଼ିଆମାନଙ୍କର ଦେଶମିଶ୍ରଣ ବାଞ୍ଚନୀୟ ବା ଆବଶ୍ୟକ 
ନୁହେଁ, ପୁଣି କେତେବେଳେ କହୁଛରି ଯଥେଷ୍ଟ ପ୍ରମାଣ ମିଳିଲେ ଏହାର ବିଚାର କରାଯିବ । 
ପ୍ରମାଣର ଯଥେଷ୍ଟତା ଏବଂ ଦେଶ ମିଶ୍ରଣର ବାଞ୍ଚନୀୟତା ବା ଆବଶ୍ୟକତା ବିଚାର କରିବାର 
କ୍ଷମତା ସରକାରଙ୍କଠାରେ ; ମାତ୍ର ଯେଉଁମାନେ ଶାସିତ ହେବେ ସେମାନଙ୍କର ବାଞ୍ଚା କ'ଣ, 
ସେମାନେ କ”ଣ ଆବଶ୍ୟକ ମଣୁଛନ୍ତିୟ ଏହା କି ବିଚାରର ବିଷୟ ନୂହେଁ ? ବୋଲିବା 
ବାହୂଲ୍ୟ, ସରକାରଙ୍କ ବାଞ୍ଚନୀୟତା ଏବଂ ଆବଶ୍ଯକତା ବୋଧରେ ଲୋକଙ୍କର ତେତେ 

ବିଶ୍ଵାସ ନାହିଁ । ଲର୍ଡ଼ କର୍ଚନଙ୍କ ପ୍ରଥମ ପ୍ରସ୍ତାବବେଳେ ଯାହା ଆବଶ୍ୟକ ଓ ବାଞ୍ଚନୀୟ ବୋଧ 
ହେଉଥଲା, ଲର୍ଡ଼ ମିଣ୍ଟୋଙ୍କ ବେଳକୁ ଯଦି ତାହା ଏକାବେଳକେ ଅବାଞ୍ଚନୀୟ ଏବଂ ଅନାବଶ୍ୟକ 
ହେଲା, ତେବେ ଏଥିରୁ ଲୋକେ ବୂଝିବେ କଅଣ ? ପୁଣି ଅନ୍ୟ ଏକ କର୍ରାଙ୍କ ବିଚାରରେ 
ବିହାରର ସମୁଦ୍ର ସଙ୍ଗେ ସଂଯୋଗ ରଖ୍ବବାଲାଗି ତହିଁ ସହିତ ଓଡ଼ିଶାର ସଂଯୋଗ ଏତେ 
ବାଞ୍ଚନୀୟ ଓ ଆବଶ୍ୟକ ହୋଇପଡ଼ିଲା। ଇଂରେଜ ଶାସନର ପ୍ରାରମ୍ଭରୁ ଆଜିଯାଏ ଓଡ଼ିଆମାନଙ୍କ 
ପ୍ରତି ନାନା ବିଷୟରେ ଏହିପରି କ୍ରମାଗତ ଯେ ବ୍ଯବହାର କରାଯାଇଛି, ସେ ସବୁ ଦୃଷ୍ଟିରୁ 
ଇଂରେଜ ସରକାର ସରଳ ଅସଂକୋଚ ଚିତ୍ତରେ କହିପାରିବେ କି ଓଡ଼ିଶାର ଶାସନ ପ୍ରବର୍ଭନ, 
ପରିଚାଳନା ଓ ପରିବର୍ଗନ ଓଡ଼ିଆମାନଙ୍କ ସୁବିଧା ଅସୁବିଧା ଓ ହିତାହିତ ବିବେଚନାରେ 
କରାଯାଇଛି ? 

ଦେଶ ମିଶ୍ରଣ ସମ୍ବନ୍ଧେ ଯଥେଷ୍ଟ କୁହାଯାଇଅଛି ଏବଂ ଓଡ଼ିଆ ଜନସାଧାରଣ ନାନା 
ଭାବରେ ସେମାନଙ୍କର ଏହି ଆକାଂକ୍ଷା ବ୍ଯକ୍ତ କରିଅଛନ୍ତି । ଓଡ଼ିଆମାନଙ୍କ ଏହି ଦାବି ଯେ 
ନ୍ୟାୟସଙ୍ଗତ ଏବଂ ଓଡ଼ିଆର ସ୍ଵାତନ୍ତ୍ୟ ରକ୍ଷା ନିମନ୍ତେ ଏହା ଯେ ଆବଶ୍ୟକ, ଗଭର୍ଣ୍ତମେଣ୍ଟ ଏହା 
ଅବଶ୍ୟ ବୂଝି ପାରିଅଛନ୍ତି ଏବଂ ସମୟ ବିଶେଷରେ ଏହା ମଧ୍ଯ ସ୍ଵୀକାର କରିଅଛନ୍ତି ; କିନୁ 
ଏଣିକି ଏହିପରି ସାମୟିକ ଆଶ୍ଵାସନାଜନକ ସ୍ବୀକାର ଓଡ଼ିଆମାନଙ୍କୁ ଆଉ ଶାନ୍ତି ଦେବ ନାହିଁ। 

ସମସ୍ତଙ୍କର ଆଶା ଥୁଲା, ମଣ୍ଟରେଗୁ ଚେମସ୍‌ଫୋର୍ଡ଼ ଶାସନ ସଂସ୍କାରରେ ଓଡ଼ିଆ 
ସମସ୍ୟାର କିଛି ମୀମାଂସା ହେବ । ରିପୋର୍ଟରେ ମଧ୍ଯ ଏହି ବିଷୟରେ ଯାହା ଉଲ୍ଲେଖ ସେଥୁରୁ 
ଓଡ଼ିଆମାନଙ୍କ ଦାବି ପ୍ରତି ସହାନୁଭୂତି ଥିବାର ଜଣାଯାଏ । ମାତ୍ର ଯେଉଁ Subprovince 
ସୂଚନା ଦିଆଯାଇଛି ତାହାର ଆକାର ପ୍ରକାର ସମ୍ବନ୍ଧେ ରଙ୍ଗିତ ପର୍ଯ୍ୟନ୍ତ ନାହିଁ। ସେ ସବପ୍ରୋଭିନସ୍‌ 
ପୁଣି ବରମାନର କଥା ନୂରହେଁ, ଭାରତ ବ୍ୟବସ୍ଥାପକ ସଭାରେ ମାନ୍ୟବର କନିକା ରାଜା 
ସାହେବଙ୍କ ପ୍ରଶ୍ନରେ ଏ ସମ୍ବନ୍ଧେ ସରକାରଙ୍କ ଉତ୍ତରରୁ ଜଣାଯାଏ ¦! ଏ ବିଷୟ ନ ଉଠାଇବା 
ଲାଗି ପ୍ରାଦେଶିକ ଗଭର୍ଣ୍ଣମେଣ୍ଟଙ୍କୁ ଆଦେଶ ଦିଆଯାଇଛି । ଏହିପରି କ୍ରମେ “ ପଦ୍ଧ ଘୁଞ୍ଚ ଘୁଞ୍ଚ 
ଯାଉଛି” ଦେଖୁ ଓଡ଼ିଆମାନଙ୍କ ପ୍ରତ୍ୟୟ କ୍ରମେ ଉଣାହୋଇ ଆସିବା ସ୍ବାଭାବିକ । ତଥାପି ଆଶା 
ସହଜରେ ତୁଟୁ ନାହିଁ । ଧbprovince ପ୍ରସଙ୍ଗରେ ଓଡ଼ିଆମାନଙ୍କର ଦେଶ ମିଶ୍ରଣ ପ୍ରଶ୍ର 
ବିଚାର ହେବ ବୋଲି ଆଶା କରାଯାଏ । 

ଓଡ଼ିଆମାନଙ୍କର ସ୍ଵତନ୍ତ୍ର ଶାସନର ଦାବି ଅସଙ୍ଗତ ନୁହେଁ । ସ୍ଵତନ୍ତ୍ର ଶାସନ ନିମନ୍ତେ 
ଓଡ଼ିଆଭାଷୀ ପ୍ରଦେଶ ନିତାନ୍ତ ସାମାନ୍ୟ ନୁହେଁ । ବସ୍ତୁତଃ ଗଭର୍ଣ୍ଣମେଣ୍ଟ ନିଜେ ମଧ୍ଯ ସେପରି 
କେତେଥର ପ୍ରସ୍ତାବ କରିଥିବା ଜଣାଯାଏ ; ମାତ୍ର ଅନ୍ଯାନ୍ଯ ନାନାପ୍ରକାର ପ୍ରଭାବରୁ ସେ 
ପ୍ରସ୍ତାବ ପରିତ୍ୟାଗ କରିବାକୁ ପଡ଼ିଅଛି । ଓଡ଼ିଆଭାଷୀ ପ୍ରଦେଶକୁ ଏକ ଶାସନାଧୀନ ରଖୁବା 
ଲାଗି ଆମ୍ଭମାନଙ୍କର ହିସାବ କିତାବର ଅଧୂକ ପ୍ରମାଣ ଦେବା ପ୍ରୟୋଜନ ନାହିଁ । ସରକାର 
ସ୍ପିରକଲେ ତାଙ୍କୁ ଯୁକ୍ତି ହେବ ନାହିଁ । ତାହା ପୁଣି ସେତେବେଳେ ପ୍ରୟୋଜନୀୟ ଓ ବାଞ୍ଚନୀୟ 

ନୁହେଁ । ଏ ବିଷୟରେ ଆମ୍ଭମାନଙ୍କର ଯେ କ୍ରମେ ନିରାଶା ଜନ୍ମଅଛି ଏବଂ ପ୍ରତ୍ୟୟ କମୁଅଛି, 
ଏଣିକି ମୁଁ ବୋଧକରେ ସରକାର କେବଳ ଏହାରି ପ୍ରମାଣ ପାଇବେ । 

ବର୍ଭମାନ ଇଉରୋପର ମହାସମର ଶେଷ ହୋଇଅଛି । ବ୍ରିଟିଶ ମିତୂପକ୍ଷର 
ବିଜୟବାନା ଚାରିଆଡ଼େ ଉଡୁଅଛି । ନ୍ୟାୟ ଓ ସତ୍ୟର ଜୟ ଏହି ଦୂହା ସର୍ବତ୍ର ଘୋଷିତ 
ହେଉଅଛି । ଏହି ବିଜୟରେ ଭାରତବାସୀ ଆପଣାକୁ ଗୌରବାନ୍ିତ ମଣୁଅଛି । ଏହା ଓଡ଼ିଆ 
ହୃଦୟରେ ଆଶା ଓ ଆଶ୍ଵାସନା ଜନ୍ଧାଇଛି । କ୍ଷୁଦ୍ର ଏବଂ କ୍ଷୀଣବଳ ଜାତିମାନଙ୍କର ସ୍ଵାଧୀନତା ଓ 
ସ୍ବାତନ୍ତ୍ଯ ରକ୍ଷା ଇଂରେଜଙ୍କ ଯୁଦ୍ଧରେ ପ୍ରବେଶର ପ୍ରଧାନ କାରଣ । ଭାରତ ଶାସନରେ ଏହି 
କାରଣ ପରିବର୍ଭିତ ହେଲେ ଓଡ଼ିଆ ପ୍ରଶ୍ନ ସମାଧାନରେ ଆଉ କୌଣସି କଷ୍ଟ ରହନ୍ତା ନାହିଁ । 
ପ୍ରତ୍ୟେକ ଜାତି ତାର ନିଜର ସ୍ଵାତନ୍ତ୍ୟ ରଖୁ ଏବଂ ଉକ୍ତ ସ୍ଵାତନ୍ତ୍ୟର କ୍ରମ ନୈସର୍ଗିକ ବିକାଶ 
ନିମନ୍ତେ ସମ୍ପୂର୍ଣ ସୁବିଧା ସୁଯୋଗ ପାଉ । ଇଉରୋପରେ ଏ ନୀତି ଯେପରି ଉଚିତ ଏବଂ 
ଉପାଦେୟ ଏ ଦେଶରେ ମଧ୍ଯ ସେପରି ପ୍ରଶସ୍ଥ ଓ ପ୍ରୟୋଜନୀୟ । ସାମ୍ରାଜ୍ୟ ବିଜୟରେ ଆଜି 
ହୃଦୟର ଅଶେଷ ଆନନ୍ଦ ପ୍ରକାଶ କରୁଅଛୁ । ପୂର୍ବେ ରାଜାମାନେ ବିଜୟୋତ୍ସବରେ ନାନାବିଧ 
ଦାନ କରୁଥିଲେ । ଆଜିକାଲି ମଧ୍ଯ ଏ ବିଧ୍ବ ପ୍ରଚଳିତ ଅଛି । ଉପସ୍ଥିତ ବିଜୟ ଉତ୍ସବର 
ଦାନସ୍ବଵରୂପ ଓଡ଼ିଆ ଜାତି ତାହାର ଶାସନ ସମ୍ମିଳନୀ ପ୍ରାର୍ଥନା କରେ । 

ମୁଁ ସତ୍ୟରେ ଏବଂ ନ୍ୟାୟରେ ଯେପରି ବିଶ୍ଵାସ କରେ ଓଡ଼ିଆମାନଙ୍କ ଶାସନ 
ମିଳନରେ ସେହିପରି ବିଶ୍ଵାସ କରେ । ଶୀଘ୍ର ହେଉ ବା ବିଳମ୍ବରେ ହେଉ ଏହା ଯେ ନିଶ୍ଚିତ 
ଦିନେ ହେବ ଏଥିରେ ମୋର ଲେଶ ସନ୍ଦେହ ନାହିଁ । କାରଣ ଓଡ଼ିଆମାନଙ୍କର ଏ ଦାବୀ 
ସତ୍ୟ ଏବଂ ନ୍ୟାୟସଙ୍ଗତ ; କିନ୍ତୁ ଶାସନ ସଂସ୍କାର ପ୍ରବର୍ଭନ ପୂର୍ବରୁ ଏ ସମ୍ବନ୍ଧେ କିଛି 
ହେଉନାହିଁ । ସୁତରାଂ ଦେଶ ମିଶ୍ରଣ ପୂର୍ବରୁ ଶାସନ ସଂସ୍କାର ବିଧାନରେ ଓଡ଼ିଆମାନଙ୍କର 
ସ୍ବାତନ୍ତ୍ୟ ରକ୍ଷା ନିମନ୍ତେ କୌଣସି ସୁବ୍ଯବସ୍ଥା ହେବା ଉଚିତ । ଏ ସମ୍ବନ୍ଧେ Franchise 
କମିଟିଙ୍କ ନିକଟରେ ଉନ୍ଳ ସମ୍ମିଳନୀ ପକ୍ଷରୁ ଯେ ମତବ୍ୟକ୍ତ କରାଯାଇଅଛି, ଆଶା କରାଯାଏ 
ତହିଁର ସୁବିଚାର ହେବ । ବିହାର - ଓଡ଼ିଶା ପ୍ରଦେଶରେ ଓଡ଼ିଶାକୁ କେବଳ ଏକ କମିଶନୀ 
ବିଭାଗ ବୋଲି ବିଚାର କରିବା ନ୍ୟାୟସଙ୍ଗତ ହେଉନାହିଁ । ଏ ପ୍ରଦେଶ ମଧ୍ଯରେ ନାନା 
ପ୍ରକାରେ ଓଡ଼ିଶାର ଯେ ସ୍ଵତନ୍ତ୍ର ସ୍ଵତ୍ତ୍ବ ଅଛି, ତାହା ବିବେଚିତ ହେବା ଉଚିତ । ଲୋକସଂଖ୍ୟା 
ଆଦି ଦୃଷ୍ଟିରେ ଇଂଲଣ୍ଡର ପାଲିଆମେଣ୍ଟ ସଭାକୁ ଆୟଲଲାଣ୍ଡ ଯେତେ ସଂଖ୍ୟକ ସଭ୍ୟ ପଠାଇବା 
ଉଚିତ୍‌, ସେ ତଦ୍‌ ଅପେକ୍ଷା ୩୦ ଜଣ ଅଧକ ପଠାଇ ଥାଏ । 

ଆୟର୍ଲାଣ୍ଡ ପକ୍ଷେ ଯେ କାରଣ ଓଡ଼ିଶାପକ୍ଷେ ମଧ୍ୟ ସେହି କାରଣ ବିଦ୍ୟମାନ । 
ମାନ୍ଦ୍ରାକର ଓଡ଼ିଆଭାଷୀ ଅଞ୍ଚଳ ସ୍ଵତନ୍ତ୍ର ନିର୍ବାଚନମଣ୍ଡଳ ଗଠନ ଲାଗି ଲୋକସଂଖ୍ୟା ଏବଂ 
ପରିମାଣରେ ଯଥେଷ୍ଟ ହେବ । ଅନ୍ୟାନ୍ୟ ଶାସନାଧୀନରେ ଯେ ସମସ୍ତ ଓଡ଼ିଆ ଅଛନ୍ତି, ଶାସନ 
ସଂସ୍କାରରେ ସେମାନଙ୍କ ନିମନ୍ତେ ସ୍ଵତନ୍ତ୍ର ବ୍ୟବସ୍ଥା ହେବା ବାଞ୍ଚନୀୟ । 

ମୁଁ ନିଜେ ବ୍ୟକ୍ତିଗତ ଭାବରେ ସାମ୍ପ୍ରଦାୟିକ ନିର୍ବାଚନର ପକ୍ଷପାତୀ ନୁହେଁ, ମାତର 
ବର୍ମାନ ଯେପରି ସେଥିରେ ଏକାବେଳକେ ସେଭଳି ଅବସ୍ଥା ଉଠାଇ ଦିଆଗଲେ ଅନେକଙ୍କର 
ଅଶାନ୍ତି ଏବଂ ଅସନ୍ତୋଷ ଜନ୍ମିବ । ପରିଣାମରେ ସୀାମ୍ପଦାୟିକ ନିର୍ବାଚନ ବିଧାନର ଆବଶ୍ୟକତା 
ଯେ ରହିବ ନାହିଁ ଏବଂ ରହିବା ଉଚିତ୍‌ ନୁହେଁ, ଏହା ମୋର ବିଶ୍ବାସ | 


ଭାଇମାନେ, 

ଆମ୍ଭେମାନେ ଏହି ସମ୍ମିଳନୀ ମଣ୍ଡପରେ ନାନାବିଧ ଜାତୀୟ ସମସ୍ୟା ଆଲୋଚନା 
କରୁଥିବା ସମୟରେ ଓଡ଼ିଶାର ଚାରିଆଡ଼େ ଯେ ବର୍ଭମାନ ଦାରୁଣ ଅନ୍ଧ କଷ୍ଟ ଘଟିଅଛି, 
ତାହା ସ୍ଵତଃ ପ୍ରାଣକୁ ଆଲୋଡ଼ିତ କରେ । ଅନ୍ଧକଷ୍ଟଠ ପୃଥିବୀର ଚାରିଆଡ଼େ ଅଛ୍ନାଧଵକ 
ପରିମାଣରେ ବ୍ୟାପିଛି । ଭାରତର ପ୍ରତ୍ୟେକ ପ୍ରଦେଶର ଅବସ୍ଥା ପ୍ରାୟ ଶୋଚନୀୟ | ଓଡ଼ିଶା 
ଏକେ ଦରିଦ୍ର ସେଥିରେ ପୁଣି ପ୍ରତିବର୍ଷ କୌଣସି ନା କୌଣସି ଅଞ୍ଚଳରେ ଶସ୍ଯହାନି 
ଘଟୁଛି । ଏ ବର୍ଷ ଓଡ଼ିଆ ରାଜ୍ୟର ଚତୁର୍ଦିଗରେ ଶସ୍ୟହାନି । ଗଞ୍ଜାମ, ଅନୁଗୁଳ ଏବଂ 
ଗଡ଼ଜାତର କେତେ ରାଜ୍ୟରେ ବର୍ରମାନ ଦାରୁଣ ଦୁର୍ଭିକ୍ଷ । ଅନ୍ୟାନ୍ୟ ସ୍ଥାନରେ ସେତେ 
ଉତ୍କଟ ନହେଲେ ହେଁ ଖାଦ୍ୟ ଜିନିଷର ଭାଉ ଯେପରି ବଢ଼ିଅଛି, ସାଧାରଣ ଶ୍ରମଜୀବୀ 
ପକ୍ଷରେ ଚଳିବା ଦୁଃସାଧ୍ୟ । ପ୍ରତ୍ୟେକ ଜିଲ୍ଲାରୁ ଏବଂ ଗଡ଼ଜାତର ପ୍ରତ୍ୟେକ ରାଜ୍ୟରୁ କେହି 
ବା ସ୍ତ୍ରୀ ପୁତ୍ର କନ୍ଯା ଧରି କେହି ବା ପରିବାର ଘରଦ୍ବାର ଛାଡ଼ି, ଆସାମ ଓ ଅନ୍ୟାନ୍ୟ 
ଦୂରବର୍ଭୀ ସ୍ଥାନକୁ ପେଟ ବିକଳରେ ଚାଲି ଯାଉଅଛନ୍ତି । ଏଣେ ଦେଶରେ ସେପରି ଶିଛ 
ବାଣିଜ୍ୟର ବ୍ୟବସ୍ଥା ନାହିଁ ଯହିଁରେ ସେମାନେ ନିଯୁକ୍ତ ହୋଇପାରିବେ । ଗ୍ରାମମାନଙ୍କରେ 
ଏହି ଦିନୁ ଜଳକଷ୍ଟ ପଡ଼ିଲାଣି । କୌଣସି କୌଣସି ଅଞ୍ଚଳରେ ଲୋକେ ଧାନ ଚାଉଳ 
କିଣିବାକୁ ପାଉନାହାଚ୍ତି ; ବସ୍ତ୍ରକଷ୍ଟ ଯୁଦ୍ଧ ଆଦ୍ୟରୁ ତ ବରାବର ଲାଗି ରହିଛି । ଆଜିକାଲି 
ପଲ୍ଲୀର ଲୋକେ ଯେପରି ଭାବରେ କାଳ କଟାଉଛନ୍ତି, ତା ଦେଖୁଲେ ହୃଦୟ ଫାଟିଯାଏ । 
ଜ୍ଵର, ବିସୂଚିକା, ବସନ୍ତ ଗ୍ରାମମାନଙ୍କୁ ଛାରଖାର କରିସାରିଲାଣି । ମୃତ୍ୟୁ ରେଜିଷ୍ଟରରେ 
ମୃତ୍ୟୁର କାରଣ ଯାହା ଲେଖା ହେଉନା କାହିଁକି, ଅଧୁକାଂଶ ମୃତ୍ୟୁର ନିଦାନ ଯେ ଅନ୍ଧକଷ୍ଟ, 
ଏଥୁରେ କୌଣସି ସନ୍ଦେହ ନାହିଁ । ଆଉ ଦୂଇମାସ ମଧ୍ଯରେ ଅବସ୍ଥା ବଡ଼ ଭୟଙ୍କର ହୋଇପଡ଼ିବ | 
ଅବଶ୍ୟ ଏ ଚତୁର୍ଦ୍ଦିଗ ବ୍ୟାପୀ ଅନ୍ଧକଷ୍ଟ ନିମନ୍ତେ ବିଶେଷ କିଛି କରିପାରିବା ଭଳି କ୍ଷମତା 
ସମ୍ମିଳନୀର ନାହିଁ । 

ବିଶେଷ ଭାବରେ କୌଣସି କୌଣସି ସ୍ଥାନ ନିମନ୍ତେ ସମ୍ମିଳନୀ କିଛି କରିପାରିଲେ 
ବଡ଼ ଭଲ ହୁଅନ୍ତା । ଲୋକମାନଙ୍କର ଇଚ୍ଛା ଯେ କେନ୍ଦ୍ର ସ୍ଥାନମାନଙ୍କରେ ସରକାରଙ୍କ ତରଫରୁ 
ଚାଉଳ ବା ଧାନ ଗୋଦାମ ବସି ଏକ ନିର୍ଦ୍ଦିଷ୍ଟ ଦରରେ ବିକ୍ରି ହେଉ ଯେପରିକି ମହାଜନମାନେ 
ମନଇଚ୍ଛାରେ ଅତ୍ୟଧ୍ୂକ ଲାଭବାନ ହୋଇପାରିବେ ନାହିଁ । ସରକାରଙ୍କ ତରଫରୁ ଏପରି 


Digitized by srujanika@gmail.com 


ଉନ୍ଳ ସମ୍ମିଳନୀ ସଭାପତିଙ୍କ ଅଭିଭାଷଣ 35 


ଗୋଦାମ ବସିଲେ, ସମ୍ମିଳନୀ ଅବଶ୍ୟ ଏଥିରେ ସହଯୋଗିତା କରିବେ, ସନ୍ଦେହ ନାହିଁ । 
ଏହାଛଡ଼ା ସମ୍ମିଳନୀ ପକ୍ଷରୁ ସ୍ବେଚ୍ଛାସେବକମାନଙ୍କ ଦ୍ଵାରା କିମ୍ବା ଅନ୍ୟ ଉପାୟରେ ସ୍ଥାନୀୟ 
ମହାଜନମାନଙ୍କୁ ଅନୁରୋଧ କରାଯାଉ ଯେ, ସେମାନେ ବେପାରୀମାନଙ୍କୁ ଧାନ ଚାଉଳ 
ଶ୍ରମଜୀବୀ କିଣିଖୁଆ ନିକଟବର୍ରୀ ଲୋକଙ୍କୁ ଟିକିଏ କୋହଳ ଦରରେ ବିକନ୍ଧୁ । 

ଏ ପ୍ରସଙ୍ଗରେ ଦେଶର ସ୍ଵାସ୍ଥ୍ୟ ଦିନକୁ ଦିନ ଯେ କିପରି ନଷ୍ଟ ହେଉଛି, ତାହା 
ବିଚାର କରିବା ଆବଶ୍ୟକ । ଅନ୍ତରୁ ରୋଗ ଆକାଶରୁ ମହର୍ଗ, ପଲର ଲୋକ ସାଧାରଣଙ୍କ 
ମଧ୍ଯରେ ଅଧୂକାଂଶସ୍ପଳେ ଖାଦ୍ୟାଭାବ, ସ୍ବାସ୍ଥ୍ୟଭଙ୍ଗ ଓ ଦୂର୍ବଳତାର କାରଣ । ଏହାଛଡ଼ା ଅନ୍ୟାନ୍ୟ 
କାରଣ ମଧ ଅଛି । ଗ୍ରାମମାନଙ୍କରେ ପାଣିର ମଧ୍ଯ ଅଭାବ । ଏପରିକି କୌଣସି କୌଣସି 
ଗ୍ରାମରେ ଗାଧୋଇବାକୁ ମଧ୍ଯ ବର୍ଷର କେତେକ ମାସ ପାଣି ମିଳେ ନାହିଁ । ସ୍ଵାସ୍ଥ୍ୟରକ୍ଷାର 
ନିୟମ ନଜାଣି ଲୋକେ ଘର ଏବଂ ଗ୍ରାମର ଅବସ୍ଥା ଏପରି କରିଆନ୍ି ଯେ, ଗ୍ରାମର ଚତୁର୍ଦିଗରେ 
ରୋଗର ବୀଜ ଏପରି ବୁଣା ହୋଇଥାଏ ଯେ, ସର୍ବାପେକ୍ଷା ଅଧକ ପରିତାପର ବିଷୟ ଯେ, 
ଚିକିତ୍ସାର କୌଣସି ପ୍ରକାର ବ୍ୟବସ୍ଥା ନାହିଁ । ଭାଗ୍ୟ ଆଦରି ଲୋକେ ରୋଗର ଯନ୍ତ୍ରଣା 
ଭୋଗନ୍ତି । ପରମାୟୁ ଥୁଲେ କେବଳ ବଞ୍ଚନ୍ତି । ସରକାରୀ ବା ଜିଲ୍ଲାବୋର୍ଡ଼ ଡାକ୍ତରୀ ଚିକିସ୍ାକୂ 
ସାହାଯ୍ୟ କରିଥାଆନ୍ତି, ମାତ୍ର ଲୋକସଂଖ୍ୟା ଦୃଷ୍ଟିରେ କେତେଜଣ ଡାକ୍ତର ? କେତେଟା ବା 
ଡାକ୍ତରଖାନା ? ପୁଣି ଡାକ୍ତରୀ ଚିକିତ୍ସା ଯେପରି ବ୍ଯୟସାଧ୍ଯ ଏବଂ ଡାକ୍ତର ଏ ଦେଶରେ 
ଯେପରି ଦୁର୍ଲ୍ଭ, ଦରିଦ୍ର ପଲ୍ଲୀବାସୀ ଓଡ଼ିଆଙ୍କ ନିମନ୍ତେ ସେ ଚିକିତ୍ସା କେବେହେଲେ ଉପଯୁକ୍ତ 
ହେବନାହିଁ । ପଲ୍ଲୀର ଶୀଘ୍ର ଚିକିତ୍ସାର ବନ୍ଦୋବସ୍ତ ନକଲେ କେତେ ବର୍ଷ ମଧ୍ୟରେ ଅନେକ 
ଗ୍ରାମ ଜନଶୂନ୍ଯୟ ହୋଇଯିବା ବିଚିତ୍ର ନୁହେଁ । ଦେଶୀୟ କବିରାଜ ଚିକିତ୍ସାର ପୁନରୁଦ୍ଧାର 
ଅତୀବ ପ୍ରୟୋଜନୀୟ । ପୁରୀ ନୂତନ ସଂସ୍କୃତ କଲେଜରେ କବିରାଜୀ ଶିକ୍ଷାର ବ୍ଯବସ୍ଥା 
କରାଯାଇଛି । ଏହି କଟକ ସହରରେ କେତେକ ସହୁଦୟ ବ୍ୟଗ୍ତି ଏ ସମ୍ବନ୍ଧରେ ଉଦ୍ୟମ 
କରୁଛନ୍ତି । ତାହା ପ୍ରଶଂସନୀୟ | ଅନ୍ୟାନ୍ୟ କୌଣସି କୌଣସି ସ୍ଥାନରେ ମଧ୍ଯ ବିଦ୍ୟାଳୟ ଅଛି 
; ମାତୃ ଏ ସବୁର ସଂଖ୍ୟା ପ୍ରୟୋଜନ ଅନୁରୂପ ନୁହେଁ । ଶିକ୍ଷା ମଧ୍ୟ ସେପରି ଭନ୍ମଷ୍ଟ ଧରଣର 
ଦିଆଯାଏ ନାହିଁ । ପୁସ୍ତକ ଶିକ୍ଷା ସଙ୍ଗେ ସଙ୍ଗେ ତଷଧାଦି ପ୍ରୟୋଗରେ ଅଭ୍ୟାସ ଲାଭ କରିବା 
ଲାଗି ବ୍ୟବସ୍ଥା ନାହିଁ । କବିରାଜି ଚିକିତ୍ସାର ପ୍ରୟୋଜନୀୟତା ଦୃଷ୍ଟିରୁ ସରକାର ଏହାର ବିସ୍ତାର 
ନିମନ୍ତେ ସାହାଯ୍ୟ କରିବା ଉଚିତ୍‌ | ଅନ୍ତତଃପକ୍ଷେ ଜିଲ୍ଲାବୋର୍ଡ଼ ଏବଂ ମ୍ୟୁନିସିପାଲିଟିମାନେ 
ନିଜ ନିଜ ଇଲାକା ମଧ୍ଯରେ ଏ ପ୍ରକାର ଚିକିସ୍ସା ଲାଗି ବାର୍ଷିକ କିଛି ବ୍ୟୟ କରିବା ନିତାନ୍ତ 
ଆବଶ୍ୟକ । ଏହାଛଡ଼ା ଯେଉଁ ସ୍ଥାନମାନଙ୍କରେ ଟୋଲ ଅଛି, ସେଠାରେ କବିରାଜି ଶିକ୍ଷା 
ବ୍ୟବସ୍ଥା ରହିଲେ କ୍ରମେ କବିରାଜି ସଂଖ୍ୟା ବଢ଼ନ୍ତେ । ମୋ ମତରେ ସାଧାରଣ କେତେକ 
ରୋଗ ନିମନ୍ତେ ଆୟୁର୍ବେଦୀୟ ଚିକିତ୍ସାର ବ୍ୟବସ୍ଥା ଖଣ୍ଡେ କାଗଜରେ ଛପାହୋଇ ପ୍ରତ୍ୟେକ 
ଗ୍ରାମକୁ ଗଲେ କିଛି ଉପକାର ମଧ୍ଯ ହୋଇପାରନ୍ତା । ମୋର ପୂର୍ବ କଥୂତ ଭାଗବତ ଘର 

ପ୍ରସ୍ତାବ କାର୍ଯ୍ୟରେ ପରିଣତ ହେଲେ, ସେହିଠାକୁ ଏ କାଗଜମାନ ପଠାଯାଇ ପାରନ୍ତା । 
ରୋଗବ୍ୟାଧୂ ଅନାହାର ପ୍ରଭୃତି ନାନା ଦୁଃଖକଷ୍ଟଠ ଲୋକେ ଭୋଗୁଛନି, ମାତ୍ର ସେମାନଙ୍କୁ 
କୌଣସି ପ୍ରଜାର ଯେତେ ସାମାନ୍ୟ ହେଉ ପଛକେ ସାହା୍ୟ ପାଇଁ କିଛି ବ୍ୟବସ୍ଥା ନାହିଁ, 
ଅନ୍ୟାନ୍ୟ ପ୍ରଦେଶରେ ସେବାସମିତି ପ୍ରଭୃତି ସ୍ଥାପିତ ହୋଇ ନାନାଭାବରେ ଜନସାଧାରଣଙ୍କର 
ହିତବିଧାନ କରୁଅଛଚି । ୧୯ ୧୭ ମସିହାରେ କେନ୍ଦ୍ରାପଡ଼ା, ଯାଜପୁର ଦୁର୍ଭିକ୍ଷ ସାହାଯ୍ୟ 
କରିବା ଲାଗି ଓଡ଼ିଶା ଛାତରସମାଜ ଯେ ଦଳଗତ ଉଦ୍ୟମ କରିଥଲେ ତାହା ଭାବିଲେ ଏବେ 
ସୁଦ୍ଧା ମୋ ମନରେ କମ୍‌ ଆହ୍ଲାଦ ଜାତ ହୁଏନି । ଉତ୍କଳ ଯୁବସମିତିର ସେହି ଉତ୍ସାହୀ 
ଯୁବକମାନଙ୍କ ଉଦ୍ୟମ ଆଜିଯାଏ ଅକ୍ଷୁଣ୍ଡ ଚାଲିଥିଲେ ଦେଶରେ ଏକ ସ୍ଥାୟୀ ଶକ୍ତି ହୋଇଥାଆନ୍ତା । 
ଯାହାହେଉ ଆବଶ୍ୟକ ହେଲେ ବ୍ୟାନ୍ତିଗତ ଭାବରେ ବା କ୍ଷୁଦ୍ର ଦଳବଦ୍ଧ ହୋଇ କୌଣସି 
କୌଣସି ସ୍ଥାନରେ କେତେକ ଯୁବକ ସମୟ ବିଶେଷରେ ସ୍ବେଚଚାସେବକ ହୋଇ କାର୍ଯ୍ଯ 
କରିବାର ଦେଖାଯାଉଅଛି । ପୁରୀ, ଗଞ୍ଜାମ ଉଭୟ ଜିଲ୍ଲାରେ କୌଣସି କୌଣସି ପଲ୍ଲୀରେ 
ଏପରି ସ୍ଵେଚ୍ଛାସେବକ ଦଳ ଥବାର ମୁଁ ଜାଣେ । ସୁଖର କଥା ଏହି କଟକରେ କେତେକ 
ଯୁବକ ଅଳ୍ଛଦିନ ହେଲା ଗୋଟିଏ ସେବାସମିତି ଆରମ୍ଭ କରିଅଛନ୍ତି । ଅନ୍ୟାନ୍ୟ ସ୍ଥାନରେ ମଧ୍ଯ 
ସମୟେ ସମୟେ ଏପରି ସମିତି ଗଠିତ ହୋଇଥାଏ ; କିନ୍ତୁ ଧୈର୍ଯ୍ୟ ନୈଷ୍ଷିକତା ଏବଂ 
ଶୃଝ୍ଖଳବଦ୍ଧ ସୁପରିଚାଳନା ଅଭାବରୁ ଏହାସବୁ ଅଧୁକ ଦିନ ସ୍ଥାୟୀ ହୁଏନାହିଁ । ସମଗ୍ର ଓଡ଼ିଶା 
ପ୍ରଦେଶରେ ଗୋଟିଏ ବିରାଟ ସେବା ପ୍ରତିଷ୍ଠାନ ସଙ୍ଗଠିତ ହେଲେ ଏସବୁ ସ୍ଥାନୀୟ ଉଦ୍ୟମମାନ 
ତହିଁର ଅନ୍ତର୍ଭୁକ୍ତ ହୁଅନ୍ତା । ମହାମ୍ବା ଗାନ୍ଧିଙ୍କ ଯନ୍‌ରେ ଯେଉଁ .ନିଖୂଳ ଭାରତ ସେବାସଂଘ ବା 
“$ 0cial Service League” ଗଠିତ ହୋଇଅଛି ଉତଳ ସେବାସଂଘ ସେଥିରେ ଅନ୍ତର୍ଭୁକ୍ତ 
ହେବା ଉଚିତ । ଭାରତର ଅନ୍ୟାନ୍ୟ ପ୍ରଦେଶରେ ଏପରି ସଂଘ ଗଠିତ ହୋରଅଛି । ଏ 
ସମ୍ବନ୍ଧେ ଆମ୍ଭମାନଙ୍କର ଅଖୁଳ-ଭାରତ ଆନ୍ଦୋଳନରୁ ଅଲଗା ହୋଇ ରହିବା ଅଶୋଭନୀୟ 
ଏବଂ ହାନିଜନକ । ଏ ଶ୍ରେଣୀର ସେବାସମିତିମାନଙ୍କ କାର୍ଯ୍ୟର ଶୃଙ୍ଖଳା ନିମିତ୍ତ ନିର୍ଦିଷ୍ଟ ସ୍ଥାନ 
ବିଶେଷରେ ସ୍ଥାପିତ ହେଲେ ସୁଦ୍ଧା ମାନବ ପ୍ରୀତି ଏସବୁ ଅନୁଷ୍ଠାନର ମୂଳମନ୍ତ୍ର । ମନୁଷ୍ୟକୁ 
କେବଳ ମନୁଷ୍ୟ ବୋଲି ନଭାବି ମାନବ ସେବା ହିଁ ଭଗବତ ସେବା ଏହି ବିଶ୍ବାସରେ 
ସେବାସମିତିର ସଭ୍ୟମାନେ କାମ କରିବାକୁ ହେବ । ଏଠାରେ ପ୍ରାଦେଶିକତା ବା ସାଖ୍ପଦାୟିକତା 
ନାହିଁ । ଦେଶର ଦୀନଦରିଦୁ ଜନସାଧାରଣଙ୍କ ଜାତି ବା ସମାଜର ଗଣ୍ଡି । ମାତ୍ର ସେମାନଙ୍କ 
ମଧ୍ଯରେ ଏବଂ ସହରବାସୀ ପଦସ୍ଥ ଲୋକଙ୍କ ମଧ୍ୟରେ ଭାବର ତେତେ ଘନିଷ୍ଠତା ଏବଂ 
ହୃଦୟର ତେତେ ଅଭିନ୍ନ ମିଳନ ଅଛି କି ? ସେମାନଙ୍କ ମଧ୍ଯରେ ରହି ସେମାନଙ୍କ ଲାଗି 
କାର୍ଯ୍ୟ ନକଲେ, ସେମାନଙ୍କ ଦୂଃଖ ଦୁର୍ଗତିରେ ସହାୟକ ନହେଲେ ଆମ୍ଭମାନଙ୍କର ଜାତୀୟ 
ଜୀବନ ଗଠନର ପ୍ରୟାସ ପ୍ରତାରଣା ମାତ୍ର । 

ଭାରମାନେ, 

ମୁଁ ମୋର କର୍ଭବ୍ୟ ପ୍ରାୟ ଶେଷ କରିଅଛି । ଜାତୀୟ ଜୀବନର ବିଭାଗ ଅନେକ ; 
କାର୍ଯ୍ୟ ଅସୀମ । ସେ ସବୂର ବିସ୍ତୃତ ଆଲୋଚନା ଏଠାରେ ଅସମ୍ଭବ । ପୁଣି ଆମ୍ଭମାନଙ୍କର 
ବର୍ଗମାନ ଅବସ୍ଥାରେ ନିଷ୍ପୟୋଜନ । ମୂଳନୀତି ଦୃଢ଼ ରଖୁ ଲକ୍ଷ୍ୟ ସ୍ଥିରକରି କର୍ରବ୍ଯ ପଥରେ 
ଚାଲିଲେ ସେସବୁ ଯଥା ସମୟରେ ଏବଂ ଯଥା ସ୍ଥାନରେ ଆମ୍ଭମାନଙ୍କ ସାଧନା ପଥରେ 
ପ୍ରକାଶ ପାଇବ । ତେଣୁ ମୁଁ ସ୍କୁଳରେ କେତୋଟି ମାତ୍ର ବିଷୟର ଅବତାରଣା କରିଅଛି । 
ସମ୍ମିଳନୀର ସ୍ଵରୂପ ନିର୍ଦ୍ଦେଶ କରିବାକୁ ପ୍ରୟାସ କରିଅଛି । ଏକ କଥାରେ ଏହା ଆମ୍ଭମାନଙ୍କର 
ଜାତୀୟ ଆମ୍ବାର ବିଗ୍ରହ, ଜାତୀୟ ଆକାଂକ୍ଷାର ବିକାଶ, ଜାତୀୟ ଉନ୍ନତି ଏହାର କାର୍ଯ୍ୟ, 
ସାମ୍ୟ-ମୈତ୍ରୀ-ସ୍ବାଧୀନତା ଏହାର ମନ୍ତ୍ର । ସ୍ଵାର୍ଥତ୍ୟାଗ ଏବଂ ଧର୍ମ ବିଶ୍ଵାସ ଏହାର ଭିରି । ପୂର୍ଣଣପ୍ରାଣ 
ମାନବିକତା ଏହାର ଲକ୍ଷ୍ୟ । ଆମ୍ଭମାନଙ୍କର ଜାତୀୟ ପ୍ରବୃଭି ଏବଂ ଜାତୀୟ ଇତିହାସରେ ଏହି 
ଦିଗରେ ଅଙ୍ଗୁଳି ନିର୍ଦେଶ କରି କର୍ରବ୍ଯୟ ଦେଖାଇ ଦେଉଛି । ଏ ସାଧନାରେ ଆମ୍ଭମାନଙ୍କର 
ପ୍ରଥମ କାର୍ଯ୍ୟ ଶିକ୍ଷାସଂଘ | ନାନାକ୍ଷେତ୍ରରେ ଶିକ୍ଷା ପ୍ରଚାରକରି ଜାତୀୟ ହୃଦୟରେ ନୂତନ ଭାବ 
ଜଣାଇବାକୁ ହେବ । ସକଳ ପ୍ରକାର କାର୍ଯ୍ୟସାଧନ ନିମନ୍ତେ ସଂଘ ଗଠନ କରିବାକୁ ହେବ । 
ଏଥରେ କେହି କରଛଡ଼ା ଦେଇ ରହିଲେ ଚଳିବ ନାହିଁ । ଯେ କୌଣସି କାରଣ ଘଟୁ ପଛକେ, 
ଏହି ସମ୍ମିଳନୀରୁ ଦୂରେଇ ରହିବା ଉତ୍କଳ ସନ୍ତାନମାନଙ୍କର ଅକର୍ରବ୍ୟ । ଉନ୍ନଳ ମାତ୍ର ପ୍ରତ୍ୟେକ 
ସନ୍ତାନଠାରୁ ତାଙ୍କର କର୍ଭବ୍ୟ ଆଶା କରନ୍ତି । କାର୍ଯ୍ୟକ୍ଷେତ୍ରରେ ନାନା ଘଟଣାରେ ମତାନ୍ତର 
ଘଟିପାରେ ; ଏପରିକି ମନାନ୍ତର ମଧ୍ଯ ଘଟିପାରେ । ତାହା ବୋଲି ମା'ଙ୍କ ଏ ପୂଜାପୀଠରୁ 
କେହି ଅନ୍ତର ହେଲେ ତାହା ଉନ୍କନମାତାଙ୍କ ପକ୍ଷେ ଦାରୁଣ କ୍ଷୋଭର ବିଷୟ । ତୁମ୍ଭେ 
ଛାଡ଼ିପାର, କିନୁ ମନେରଖ ମା ତୁମ୍ଭଙ୍କୁ ଛାଡ଼ି ପାରିବେ ନାହିଁ । ନନ୍ଦିଘୋଷ ରଥ ନିଶ୍ଚୟ ଲକ୍ଷ୍ୟ 
ସ୍ଥାନକୁ ଯିବ । ବର୍ଣ, ଧର୍ମ, ଜାତିଭେଦ ଭୁଲି ବ୍ୟକ୍ତିଗତ ଅହଙ୍କାର, ଅଭିମାନ ପଛକୁ ପକାର 
ଆସ ଭାଇ ସମସ୍ତେ ରଥ ଦଉଡ଼ି ଧରି ଟାଣିବା ପ୍ରାଣପଣେ । 

ଆମ୍ଭମାନଙ୍କ ସମ୍ମୁଖରେ ଅସଂଖ୍ୟ କାର୍ଯ୍ୟ ରହିଛି । ଜୀବନର କୌଣସି କ୍ଷେତ୍ରକୁ 
ଦେଖୁଲେ ତାହା ବିସ୍ତୃତ ପତିତ ପ୍ରାନ୍ତର ହୋଇ ପଡ଼ିରହିଛି । ତଳଶୋଧ କରିବାକୁ ହେବ ; 
ଖତ ଦେବାକୁ ହେବ ; ପରେ ମଞ୍ଜି ବୁଣିବାକୁ ହେବ ; ଏଥିରେ ପୁଣି କେତେ ବାଧା ବିପଦ 
ଅଛି ; ସେସବୁ ସହିବାକୁ ହେବ | ପ୍ରାଣରେ ଧୈର୍ଯ୍ୟ ଏବଂ ବିଶ୍ଵାସ ରଖୁ କ୍ରମାଗତ ଚାଲିବାକୁ 
ହେବ । ଏଥରେ ବିଶ୍ରାମ ନାହିଁ, କର୍ମର ବିରାମ ନାହିଁ, ଜାତୀୟ କାର୍ଯ୍ୟ ପଥରେ ସାଧନା ସହଜ 
ନୁହେଁ। 

“ ଦୁର୍ଗମ ପଥ ଏ ଭଜନ, 
ଭୟେ ଭାଜିଲେ ଯୋଗୀଜନ । ” 
କିନ୍ତୁ ଏହା ବୋଲି ଅବିଶ୍ବାସ, ଅବସାଦ, ନିରାଶାରେ ବିଜଡ଼ିତ ହେବାର ନୂରହହେଁ । 

ଭାଇ ! ବହୁ ଦୂରରେ ଏହି ଯେ ନୀଳଚକ୍ର ଉପରେ ଧ୍ଵଜା ଉଡୁଛି ତାହାରି ଉପରେ ଲୟ ରଖୁ 
ଚାଲିବାକୁ ହେବ । ପଥ ଅନେକ ସ୍ଥଳେ ଦୂସ୍ତର ଏବଂ ଦୁର୍ଗମ 
“ ଗଲେ ଯାଉ ପଛେ ଜୀବ 
ଯାହା ହେବ ଦେଖାଯିବ” 

ଏହି ପଣ କରିବାକୁ ହେବ । ଏ ଦୂସ୍ତର କର୍ମ ପଥରେ କେତେ କର୍ମୀଙ୍କୁ ଜୀବନ 
ବଳି ଦେବାକୁ ହେବ । ବ୍ୟକ୍ତି ବିଶେଷର ତ୍ୟାଗରେ ଜାତୀୟ ଶକ୍ତି ପ୍ରତିଷ୍ଠିତ ହେବ । ଏହାହିଁ 
ଆମ୍ଭମାନଙ୍କର ଆମ୍ବଲାଭର ଉପାୟ । ଭୟ ନାହିଁ, ନିରାଶ ନାହିଁ, ମା ଭୈ, ମା ଭୈ ନାଦରେ 
ଉନ୍ଳଜନନୀ ଆମ୍ଭମାନଙ୍କୁ ଆଶୀର୍ବାଦ କରୁଅଛନ୍ତି। ବିଶ୍ଵାସ କର, ଓଡ଼ିଆ ଜାତି ନାନା ବାଧାବିଘ୍ନ, 
ବହୁ ଅତ୍ୟାଚାର ମଧ୍ୟରେ ଆଜି ଯେ ବରିଅଛି, ଏହା ନିରର୍ଥକ ନୁହେଁ । ମହାଭାରତର 
ସମସ୍ୟାରେ ଏହାର ଗୁରୁ କର୍ଭବ୍ୟ ଅଛି । ଭାରତର ସିଦ୍ଧ ସାଧକ ପ୍ରଚାରକ ମହାପୁରୁଷମାନେ 
ଏହି ଉତ୍କଳ ଭୂମିରେ ଯେଉଁ ତତ୍ତ୍ର ଅନୁସନ୍ଧାନ କରିଅଛନ୍ତି ତାହା ଏ ପର୍ଯ୍ୟନ୍ତ ପୂର୍ଣ ପ୍ରକଟିତ 
ହୋରନାହିଁ । ଉତ୍କଳ ସନ୍ତାନ ! ବର୍ଭମାନ ତୁମ୍ଭର ପ୍ରଚାରର ପାଳି ଆସିଅଛି । ସେବାର ସମୟ 
ଉପସ୍ଥିତ ହୋଇଅଛି । ଯାଅ, ଗ୍ରାମେ ଗ୍ରାମେ ବୁଲ, ଦେଶେ ଦେଶେ କହ, ଲୋକ କାନେ 
କାନେ ଉତ୍କଳର ଶୁଭ ସମାଚାର । କେତେ ସାଧୁ ସନ୍ଧ୍ୟାସୀଙ୍କୁ ଏ ପୁଣ୍ୟଭୂମି ଯୁଗେ ଯୁଗେ 
ଆକର୍ଷଣ କରିଛି । ବର୍ରମାନ ଏହାର ସନ୍ତାନମାନଙ୍କର ସନ୍ନ୍ୟାସୀ ହେବାର ସମୟ ଆସିଅଛି ; 
ସନ୍ଧ୍ୟାସୀର ସାଧନ ଏବଂ ତପସ୍ୟା ବିନା ଜଗତରେ କେବେ କୌଣସି ଗୁରୁକାର୍ଯ୍ୟ ସାଧୂତ 
ହୋଇନାହିଁ । ସନ୍ନ୍ୟାସୀର ସାଧନା ହିଁ ଆମ୍ଭମାନଙ୍କର ଜାତିର ମୁନ୍ତି । 


(ତା-୧ ୯-୦ ୪-୧୯ ୧୯) 

ମୁଖ ନ ଫିଟିଲେ ଦୁଃଖ ଦେଖାଯାଏ ନାହିଁ 


ମାନ୍ୟବର ସଚ୍ଚିଦାନନ୍ଦ ସିଂହ ବଡ଼ଲାଟ ସଭାରେ ଓଡ଼ିଆ ଦେଶ ମିଶ୍ରଣ ପ୍ରସଙ୍ଗ ଉଠାର 
ଓଡ଼ିଆମାନଙ୍କର ବହୁ ଉପକାର କରିଅଛନ୍ତି । ସରକାର ତାଙ୍କ ପ୍ରସ୍ତାବ ମଞ୍ଜୁର କଲେ ନାହିଁ । 
ସେ ତାହା ଉଠାଇ ଆଣିଲେ ସତ ; ମାତ୍ର ସରକାର ତରଫରୁ ଯେ ଜବାବ ମିଳିଛି ସେଥିରେ 
ଓଡ଼ିଆ ପ୍ରଶ୍ନ ସମାଧାନର ଭବିଷ୍ୟତକୁ ବାଟ ଫିଟିଯାଇଛି । ଭିନ୍‌ସେଣ୍ଟ ସାହେବଙ୍କ ଜବାବରୁ 
ସଫା ଜଣାଗଲା ଯେ ସରକାର ଓଡ଼ିଆମାନଙ୍କ ଅସୁବିଧା ଏବଂ ଓଡ଼ିଆଭାଷୀ ଅଞ୍ଚଳମାନଙ୍କୁ 
ଏକତ୍ର କରିବା ବିଷୟରେ ତାଙ୍କର ଅମତ ନାହିଁ । ହାର୍ଡ଼ିଞଞ ସାହେବ ବଡ଼ଲାଟ ଥିଲାବେଳେ 
ଓଡ଼ିଆ ଦେଶ ମିଶ୍ରଣ ଲାଗି ଆବେଦନ କରାଯାଇଥିଲା | ସେଥିରେ ସେ ହୁକୁମ କରିଥିଲେ ଯେ 
ଓଡ଼ିଆମାନଙ୍କୁ ଏକତ୍ର ମିଶାଇବା ଦରକାର ନୁହେଁ କିମ୍ବା ବାଞ୍ଚନୀୟ ନୁହେଁ । ମିଶ୍ରଣ ଲୋକେ 
ବରାବର ଦରକାର ମନେ କରୁଛନ୍ତି ଏବଂ ସର୍ବଦା ବାଞ୍ଚା କରୁଛନ୍ତି । ଲର୍ଡ଼ ହାର୍ଡ଼ିଜ ଅବଶ୍ୟ 
ଲୋକଙ୍କ କଥା କହିଥିଲେ । ସେତେବେଳେ ଓଡ଼ିଆମାନଙ୍କୁ ମିଶାଇବା ଦରକାର ବା ବାଞ୍ଚନୀୟ 
ମଣି ନଥଲେ । ସୁଖର କଥା ଭାରତ ସରକାରଙ୍କର ସେ ପୂର୍ବ ମତିଗତି ବର୍ଉମାନ ଫେ ରିଅଛି । 
ଓଡ଼ିଆମାନେ ଛିନୃଭିନ୍ନ ହୋଇ ପଡ଼ି ରହିଥିବାରୁ ଦୁଃଖରେ ଅଛନ୍ତି । ସେମାନଙ୍କୁ ଏକତ୍ର ନ 
ମିଶାଇଲେ ସେମାନଙ୍କ ଦୁଃଖ ଯିବନାହିଁ । ସରକାର ଏହା ବୁଝି ପାରିଛନ୍ତି ବୋଲି ଏକପ୍ରକାର 
ସଫା ମାନୁଛନ୍ତି । ତେବେ କେଉଁ ଅଞ୍ଚଳର ଓଡ଼ିଆମାନେ ମିଶିବାକୁ କେତେ ପରିମାଣରେ 
ଇଛା କରନ୍ତି ସରକାର ଏହା ଭଲରୂପେ ଜାଣିନାହାନ୍ତି । ସରକାରଙ୍କର ଏ କଥାରେ କିଛି 
କପଟତା ଅଛି ବୋଲି ଆମ୍ଭେମାନେ କହିନପାରୁ; କାରଣ ଓଡ଼ିଶା ବାହାରେ ଥୁବା ଓଡ଼ିଆଭାଷୀ 
ଅଞ୍ଚଳମାନଙ୍କ ମଧ୍ଯରୁ ଗଞ୍ଜାମ ମିଶିବା ଲାଗି ଯେପରି ଆଗ୍ରହ ଉଦ୍‌ବେଗ ଏବଂ ଇଳ୍ଛାପ୍ରକାଶ 
କରିଅଛି ଏବଂ ନାନା ଉପାୟରେ ସରକାରଙ୍କ ଠାରେ ଆପରି ଓ ଅଭିଯୋଗ କରୁଅଛି ଅନ୍ୟ 
କୌଣସି ଅଞ୍ଚଳ ଆଜିସୁଦ୍ଧା ସେଭଳି ପ୍ରବଳ ଭାବରେ ଆନ୍ଦୋଳନ କରି ନାହାନ୍ତି । ମାତ୍ର ଏହା 
ବୋଲି ଯେ ସେଠା ଓଡ଼ିଆଙ୍କର ମିଶିବାକୁ ଇଚ୍ଛା ନାହିଁ ତାହା ନୂର୍ହେ । ସେମାନଙ୍କ ମନକଥା 
ଜଣାଇବା ଲାଗି ସେମାନଙ୍କ ମଧ୍ୟରେ ସେପରି କେହି ମୁଖଆ ଲୋକ ନାହାନ୍ତି । କିପରି 
ଭାବରେ ଯେ ସରକାରଙ୍କୁ ଇଚ୍ଛା ଜଣାଇବାକୁ ହେବ ସେମାନେ ଏହା ଜାଣନ୍ତି ନାହିଁ । ଏଥୁରେ 
ପୁଣି ସ୍ଥାନୀୟ ହାକିମମାନଙ୍କୁ ତର | ଯେଉଁ ଜାତିର ଲୋକେ ସ୍ଥାନୀୟ ହାକିମ, ସେମାନେ ନିଜ 
ସ୍ବାର୍ଥଲାଗି ଓଡ଼ିଆମାନଙ୍କୁ ଏକତ୍ରେ ମିଳିବା କଦାପି ଚାହାନ୍ତି ନାହିଁ । ଯାହାହେଉ ସବୁ ଅଞ୍ଚଳର 

40 ଗୋପବନ୍ଧୁ ଚୟନିକା 


ଓଡ଼ିଆମାନେ ଯେ ଏକତ୍ର ମିଶି ଅଲଗା ରହିବାକୁ ଚାହାନ୍ତି ଏବେ ଆମର ଏହି କଥା ଭଲରୂପେ 
ସରକାରଙ୍କୁ ବୁଝାଇବା ଦରକାର । ଯେଉଁ ଅଞ୍ଚଳରେ ଓଡ଼ିଆ ଲୋକଙ୍କ ମୁହଁ ଫିଟୁ ନାହିଁ ସେ 
ଅଞ୍ଚଳକୁ ଯାଇ ସେମାନଙ୍କୁ ସାହାଯ୍ୟ କରିବାକୁ ହେବ, ସରକାର ଦେଶମିଶ୍ରଣ ବିଷୟରେ 
ସେମାନଙ୍କ ଅଭିମତ ଲୋଡ଼ୁଛଚ୍ିି ବୋଲି ସେମାନଙ୍କୁ ବୁଝାଇବାକୁ ହେବ ଏବଂ କି ଉପାୟରେ 
ସେମାନେ ସରକାରଙ୍କୁ ତାଙ୍କ ଇଚ୍ଛା ଏବଂ ଅଭିପ୍ରାୟ ଜଣାଇବେ ସେ ଉପାୟ ସେମାନଙ୍କୁ 
ଶିଖାଇବାକୁ ହେବ | ଏକା ରଂରେଜ ରାଜତ୍ବରେ କାହିଁକି ? କାଳେ କାଳେ ମୁଖ ନ ଫିଟିଲେ 
କେବେ ଦୁଃଖ ଯାଏନାହିଁ । ସମସ୍ତ ଓଡ଼ିଆଭାଷୀ ଅଞ୍ଚଳରେ ବର୍ଭମାନ ପ୍ରବଳ ଭାବରେ ଉଚ୍ଚ 
ନାଦରେ ମିଶ୍ରଣ ଲାଗି ରଡ଼ିପଡ଼ିବା ଦରକାର । ଅନେକଠାରେ ସ୍ଥାନୀୟ ହାକିମମାନଙ୍କୁ ଏହା 
ଭଲ ନ ଲାଗିପାରେ ଏବଂ ପଡ଼ୋଶୀ ଜାତିମାନେ ଏଥରେ ଦୃନ୍ଦ୍ ଉପୁଜାଇ ପାରନ୍ତି । ମାତ୍ର ସେ 
ସବୁ କଥା ମାନିବାକୁ ହେବନାହିଁ । ଏଣିକି ଓଡ଼ିଶା ପ୍ରଶ୍ନର ସମାଧାନ ଓଡ଼ିଆମାନଙ୍କ ହାତରେ । 
ଭିନ୍‌ସେଣ୍ଟ ସାହେବ କହିଛନ୍ତି ଓଡ଼ିଆ ଦେଶମିଶ୍ରଣ ବିଷୟରେ ସମୁଦାୟ ହାଲ ସେ ବଡ଼ଲାଟଙ୍କୁ 
ଜଣାଇବେ ଏବଂ ଭିନ୍ନ ଭିନ୍ନ ପ୍ରଦେଶର ସରକାରମାନଙ୍କଠାରୁ ଏ ବିଷୟ ଲେଖୁ ପଠାଇ 
ସେମାନଙ୍କ ମତ ଲ୍ୋୋଡ଼ିବେ ଏବଂ ଆର ବର୍ଷ ସଂସ୍କାର ଆଇନ ଅନୁସାରେ ଯେ କାଉନସିଲ 
ହେବ ସେଥୁରେ ଏ ବିଷୟ ପଡ଼ିବା ନିମନ୍ତେ ପୂର୍ବରୁ ସେସବୁ କାଗଜପତ୍ର ପ୍ରସ୍ତୁତ କରି 
ରଖୁବେ । ଯାହାକିଛି ଆମ୍ଭମାନଙ୍କୁ କରିବାକୁ ହେବ ଏହି ବର୍ଷକ ଭିତରେ ସଙ୍ଗେ ସଙ୍ଗେ କାର୍ଯ୍ୟ 
ଆରମ୍ଭ ହେବା ଦରକାର । ନହେଲେ ହେଳାକଲେ ଭେଳା ବୂଡ଼ିବ ଏବଂ ଚିରଦିନ ପସ୍ତେଇବାକୁ 
ପଡ଼ିବ । 


(' ସମାଜ, ତା-୨୮- ୨-୨୦) 

ହେଳା କଲେ ଭେଳା ବୁଢଡ଼ିବ 


ମାନ୍ୟବର ସଚ୍ଚିଦାନନ୍ଦ ସିଂହ ବଡ଼ଲାଟ ସଭାରେ ଓଡ଼ିଆ ଦେଶ ମିଶ୍ରଣ ବିଷୟରେ ପ୍ରସ୍ତାବ 
ଆଗତ କରିବା ଦିର୍ନୁ ଓଡ଼ିଆମାନଙ୍କ ମନରେ ଗୋଟାଏ ନୂତନ ଆଶା ଏବଂ ଉତ୍ସାହ ଆସିଅଛି । 
ଭାରତବର୍ଷର ଭିନ୍ନ ଭିନ୍ନ ପ୍ରଦେଶର ପ୍ରଧାନ ପ୍ରଧାନ ସମ୍ବାଦପତ୍ରମାନ ଓଡ଼ିଆ ଆନ୍ଦୋଳନ 
ସପକ୍ଷରେ ମତଦେର ଅଛନ୍ତି । ଏତେବେଳେ ଓଡ଼ିଆମାନେ ଲାଗିପଡ଼ିବା ଦରକାର ! ହେଳାକଲେ 
ଭେଳା ବୁଡ଼ିଯିବା ବିଚିତ୍ର ନୂରହେଁ । ଉତ୍ସାହ ଆଶା ଭରସା ସବୁ ଲିଭିଯାଇପାରେ । ତେଣୁ 
ଓଡ଼ିଆଭାଷୀ ପ୍ରଦେଶର ଭିନ୍ନ ଭିନ୍ନ ଅଞ୍ଚଳର ମୁଖ୍ୟ ବ୍ଯକ୍ତିମାନଙ୍କର ଶୀଘ୍ର ଏକ ବୈଠକ 
ହେବା ଆବଶ୍ୟକ | ସେଥିରେ କର୍ରବ୍ୟ ସ୍ପିରକରି ତଦନୂସାରେ କାର୍ଯ୍ୟକାରୀ ହେବା ଉଚିତ । 
ଏହି ଉଦେଶ୍ୟରେ ସମ୍ମିଳନୀର ଏକ ବିଶେଷ ଅଧ୍ବବେଶନ ପୁରୀଠାରେ କରିବାଲାଗି କେହି 
କେହି କଳନା କରୁଥିଲେ । ମାତ୍ର ଏ ପର୍ଯ୍ୟନ୍ତ ସମ୍ମିଳନୀର ଜିଲ୍ଲା ସମିତି କେତେକ ଜିଲ୍ଲାରେ 
ହୋଇନାହିଁ । ଫଳରେ ସମ୍ମିଳନୀର ସ୍ଥାୟୀସଭା ବା କାଉନ୍‌ସିଲ ଗଠିତ ହୋଇନାହିଁ । ସୁତରାଂ 
ବିଶେଷ ଅଧ୍ବବେଶନ ଡାକୂଛି କିଏ ? ପୁରୀ ଜିଲ୍ଲାର ଅବସ୍ଥା ଅଦ୍ୟାପି ଯେପରି ଖରାପ ହୋଇ 
ରହିଅଛି, ସେଥିରେ ସମ୍ମିଳନୀର ବିଶେଷ ଅଧ୍ୟବେଶନ ସେଠାରେ କରାଇବାଲାଗି ପୁରୀ 
ଲୋକଙ୍କର ସାହସ ନ ହେବାର କଥା। ଯାହାହେଉ, ଗଞ୍ଜାମ ଭାଇମାନେ ଯଥୀସମୟରେ ଏହି 
ବିଶେଷ ବୈଠକର ଆୟେଜନ କରୁଥିବା ଅତ୍ୟନ୍ତ ଆନନ୍ଦର କଥା । ମେ ମାସ ୯ ତାରିଖ 
ଗଞ୍ଜାମ ଜିଲ୍ଲା ସମିତିର ଯେ ବିଶେଷ ଅଧ୍ବବେଶନ ହେବ ତାହା କାର୍ଯ୍ୟରେ ସମ୍ମିଳନୀର 
ବିଶେଷ ଅଧ୍ବବେଶନ । ଏଥିଲାଗି ଆମ୍ଭେମାନେ ଗଞ୍ଜାମ ଭାଇମାନଙ୍କୁ ଆନ୍ତରିକ ଧନ୍ୟବାଦ 
ଜଣାଉଅଛୁ । ବାସ୍ତବରେ ଦେଶ ମିଶ୍ରଣ ଆନ୍ଦୋଳନରେ ଆଦ୍ଯରୁ ଗଞ୍ଜାମର ଅଗ୍ରଶାସନ । 
ଗଞ୍ଜାମ ଓଡ଼ିଆମାନେ ଗତ ପଚିଶବର୍ଷ କାକ ଯାହା କରିଛଚ୍ି ତାହା ଏ ଆନ୍ଦୋକନକୁ ଜଗି 
ରଖଅଛି । ଏବେ ଗତବର୍ଷ କାର୍ଯ୍ୟର ଫଳାଫଳର ସମୟ ଉପସ୍ଥିତ ହୋଇଅଛି । ଏତେବେଳେ 
ପ୍ରାଣପଣ ଉଦ୍ଯମ ଦରକାର । କିପରି ଭାବରେ କେଉଁଠାରେ କି କାର୍ଯ୍ୟ କରାଯିବ ତାହା 
ଗଞ୍ଜାମର ବିଶେଷ ବୈଠକ ବ୍ରହ୍ମପୁରଠାରେ ସ୍ଥିର କରାଯିବ । ଉତ୍କଳର କୁଳବୃଦ୍ଧ ପ୍ରବୀଣ 
ମାନ୍ୟବର ମଧୁବାବୁ ସଭାପତି ହେବାଜୁ ରାଜି ହୋଇଛଚି । “ ବିପରୌ ମଧୁସୂଦନଃ ।” ନ 
ହେଲେ ଏ ବିଷମ ସମସ୍ୟାବେନକୁ ଆଉ ପାତ୍ର କିଏ ? ଏ ବୈଠକରେ ବକ୍ତୃତା ଦରକାର 
ହେବ ନାହିଁ । ନିର୍ବାରଣର ବିଷୟ ମଧ କିଛି ନାହିଁ । ଦେଶ ମିଶ୍ରଣ ନିମନ୍ତେ କଅଣ କରାଯିବ 

କେବଳ ଏ କଥା ବିଚାର ହେବ । ଏତେଦିନ ହେଲା ଯେ: ଆନ୍ଦୋଳନ ହେଉଅଛି ସେଥୁରେ 
ସରକାରଙ୍କର ମନ ମାନୁନାହିଁ । ଯଥାର୍ଥରେ ଆନ୍ଦୋଳନର ପ୍ରକାର ଦିନକୁ ଦିନ ବଦଳୁଛି । 
କୋଡ଼ିଏ ପଟିଶବର୍ଷ ତଳେ ଯାହାକୁ ଆନ୍ଦୋଳନ ବୋଲି କହୁଥିଲେ, ଆଜିକାଲି ତାହା ଭିଖମଗୀଠାରୁ 
ହୀନ ବୋଲି ଲୋକେ ଜ୍ଞାନ କଲେଣି ; ସରକାର ମଧ୍ଯ ସେହିପରି ବୂଝିଛନ୍ତି । ଏ ସମୟର 
ଉପଯୋଗୀ ଆନ୍ଦୋଳନ ଆରମ୍ଭ କରିବାକୁ ହେବ । ମାନ୍ୟବର କନିକା ରାଜା ସାହେବ 
ବଡ଼ଲାଟ ସଭାରେ ଦମ୍ଭ ଓ ଗୁମାନରେ ଓଡ଼ିଆମାନେ କ୍ରମାଗତ ଆନ୍ଦୋଳନ ଲଗାଇବେ 
ବୋଲି କହି ଆସିଛନ୍ତି ; ତାହା କାର୍ଯ୍ୟରେ ଦେଖାଇବାକୁ ହେବ । ଆମ୍ଭେମାନେ ଆଣାକରୁ, 
ଉନ୍ଳଭାଷୀ ପ୍ରଦେଶରେ ସକଳ ଅଞ୍ଚଳରୁ ରାଜା, ଜମିଦାର, ଶିକ୍ଷିତ ସାଧାରଣ ସକଳ 
ଶ୍ରେଣୀର ଲୋକେ ବହୁ ସଂଖ୍ୟାରେ ଏ ବିଶେଷ ଅଧୟବେଶନରେ ଯୋଗ ଦେବେ । 


(' ସମାଜ” ତା- ୧-୫- ୨୦) 

ଓଡ଼ିଶା ସ୍ଵତନ୍ତ୍ର ପ୍ରଦେଶ ପାଇଁ ବ୍ୟାକୁଳ 


ଏ ମାସ ୨ ତାରିଖ ଗଲା ରବିବାର ପୁରୀଠାରେ ସମ୍ମିଳନୀ ସ୍ଥାୟୀ ସଭାର ଏକ ବୈଠକ 
ହୋଇଥଲା | ଅନ୍ୟାନ୍ୟ ପ୍ରସଙ୍ଗ ମଧ୍ଯରେ ଓଡ଼ିଶା ଦେଶ ମିଶ୍ରଣ ବିଷୟର ବିଶେଷ ଆଲୋଚନା 
ହୋଇଥଲା । ଦେଶ ମିଶ୍ରଣ ବିଷୟରେ ବର୍ଭମାନ ପ୍ରବଳ ଆନ୍ଦୋଳନ ଆବଶ୍ୟକ । ଆନ୍ଦୋଳନ 
କେବଳ ଓଡ଼ିଶାରେ ହେଲେ ଯଥେଷ୍ଟ ନୁହେଁ । ଭାରତବର୍ଷର ପ୍ରଧାନ ପ୍ରଧାନ କେନ୍ଦ୍ରରେ 
ଆନ୍ଦୋଳନ ହେବା ଆବଶ୍ୟକ ! ଭାରତବର୍ଷ ଛ୍ଛଡ଼ା ବିଲାତରେ ମଧ୍ୟ ଆନ୍ଦୋଳନ ହେବା 
ଦରକାର ବୋଲି ସ୍ଥାୟୀ ସଭା ଏହିପରି ସ୍ଥିର କରିଅଛନ୍ତି । ଅବଶ୍ଯ ଆଜିକାଲଇ ରାଜନୀତି 
କ୍ଷେତ୍ରରେ କୃତକାର୍ଯ୍ୟ ହେବାଲାଗି ଆନ୍ଦୋଳନ ଏଜମାତ୍ର ପନ୍ଜା । ଓଡ଼ିଶାରେ ଦେଶ ମିଶ୍ରଣ 
ସମ୍ବନ୍ଧେ ଏପର୍ଯ୍ୟନ୍ତ ଯେ ଆନ୍ଦୋଳନ ହୋଇଅଛି ତାହା ଯଥେଷ୍ଟ ନୂହେଁ ବୋଲି ସରକାର ସଫା 
କହିଅଛନ୍ତି । ଆଜିକାଲି ଫଳ ପାଇବାଲାଗି କିପରି ଆନ୍ଦୋଳନ ଦରକାର, ତାହା ଅନେକ 
ଘଟନାରେ ଅନେକ ସ୍ଥାନରେ ଦେଖାଯାଉଅଛି । ବଙ୍ଗଳା ବିଚ୍ଛେଦବେଳେ ବଙ୍ଗାଳୀମାନେ 
ସ୍ଵଦେଶୀ ଆନ୍ଦୋଳନରେ ତାହା ଦେଖାଇଥଲେ ! ରାଓଲାତ୍‌ ବିଲ୍‌ ସମ୍ବନ୍ଧେ ପଞ୍ଜାବ ଏବଂ 
ଅନ୍ୟାନ୍ୟ ପ୍ରଦେଶରେ ତହିଁର ପ୍ରମାଣ ମିଳିଅଛି । ଏବେ ଖୁଲାଫତ୍‌ ସମସ୍ୟାରେ ହିନ୍ଦୁ 
ମୁସଲମାନମାନେ ଜମାଟବାନି ଯେ ଦୃଢ଼ ସଂକଳ୍ପ କରୁଛନ୍ତି ତାହା ଏ ଯୁଗର ଆନ୍ଦୋଳନର 
ଆଦର୍ଶ । କୌଣସି ମନୂଷ୍ୟ ପ୍ରାଣକୁ ବାଧ୍ଵଲେ ସେ ଛଟପଟ ହୁଏ, ସେହିପରି କୌଣସି ଜାତିର 
ପ୍ରାଣକୁ ବାଧ୍ୟଲେ ସେ ଜାତି ଛଟପଟ ହୁଏ । ଏହି ଛଟପଟ ହିଁ ସେହି ଜାତିର ଆନ୍ଦୋଳନ । 
ଯାହା ପ୍ରାଣକୁ ଯେଡ଼େ ଅଧକ ବାଧେ, ତାହାର ଆନ୍ଦୋଳନ ସେତିକି ପ୍ରବଳ । ଓଡ଼ିଆ ହୃଦୟ 
କଷ୍ଟ ଦିନକୁ ଦିନ ବଢୁଅଛି । ଓଡ଼ିଆମାନେ ଏବେ ବୁଝି ପାରିଅଛନ୍ତି ଯେ ଦେଶ ମିଶ୍ରଣ ବିନା 
ସେମାନଙ୍କର ମୁଳ୍ତି ନାହିଁ କି ଶାନ୍ତି ନାହିଁ । ଦେଶ ମିଶ୍ରଣ ପ୍ରସଙ୍ଗ ଆଜି କେବଳ ସମ୍ମିଳନୀ 
ମଣ୍ଡପରେ ବନ୍ଧୁତାର ବିଷୟ ହୋଇ ରହିନାହିଁ । ଏହା କ୍ରମେ ପଲ୍ଲୀରେ ପଲ୍ଲୀରେ ବିସ୍ତୃତ 
ହେଲାଣି ¦ ଫୁଲଝର ଚନ୍ଦ୍ରପୁରର ଗଉଚ୍ତିଆ ଏବଂ ପ୍ରଚାମାନେ ଆଜି ଓଡ଼ିଶା ସଙ୍ଗେ ମିଶିବାକୁ 
ଡାକ ଛାଡ଼ିଲେଣି । ଜୟପୁରର ରାଜା ପ୍ରକା ସମସ୍ତେ ଜାଗି ଉଠିଲେଣି | ଗଞ୍ଜାମରେ ତ ଚେଷ୍ଟା 
ଏବଂ ଚିନ୍ନାରର ବିରାମ ନାହିଁ ସିଂହଭୂମିରେ ଗ୍ରାମେ ଗ୍ରାମେ ଆଜି ଓଡ଼ିଆ ଜାତୀୟ ସଙ୍ଗୀତର 
ତାନ ଉଠିଲାଣି । ମେଦିନୀପୁରର କୌଣସି କୌଣସି ପଲ୍ଲାପ୍ରାନତରରେ କ୍ଷୀଣ ତରଙ୍ଗ ଆରମ୍ଭ 
ହେଲାଣି । ଖଡ଼ିଆଳ ମଧ୍ଯପ୍ରଦେଶରେ ରହି ସୁଦ୍ଧା ତିଳେହେଲେ ଓଡ଼ିଆ ଟାଣ ଛାଡ଼ିବାକୁ ନାହିଁ । 

ଓଡ଼ିଆମାନଙ୍କ ଶଳ୍ତି କମ୍‌, ସଂଖ୍ୟା ଉଣା | ମାତ୍ର କ୍ଷୀଣବଳ ହେଲେ ସୁଦ୍ଧା ଯେତେବେଳେ 
କୌଣସି ଜାତିର ପ୍ରାଣକୁ ବାଧେ ସେତେବେଳେ ସେ ସ୍ଥିର ହୋଇ ରହିପାରେ ନାହିଁ । ସେ 
ଯେ କି ଭାବରେ କି ପ୍ରକାରେ ପ୍ରାଣର ବେଦନା ଜଣାଇବ ତାହା କହିହେବ ନାହିଁ । ସୁତରାଂ 
ବଙ୍ଗବିଚ୍ଲେଦ, ରାଓଲାତ ବିଲ୍‌ ବା ଖିଲାଫତ୍‌ ଆନ୍ଦୋଳନ ପରି ଓଡ଼ିଆଙ୍କ ଆନ୍ଦୋଳନ ହେବ କି 
ଆଉ କି ଆକାର ଧରିବ କିଏ କହିବ ? ମାତର ଏହା ନିଶ୍ଚୟ ଯେ ଓଡ଼ିଆମାନଙ୍କର ପ୍ରାଣର 
ବେଦନା ଯେପରି ଗଭୀର ଏବଂ ଗୁରୁତର ହୋଇଅଛି ତାହା ଆଉ ଅଧ୍ବକ ଦିନ ଅପ୍ରକଟ 
ରହିବ ନାହିଁ । ଗଲା ୨ ତାରିଖ ବୈଠକରେ ଯେସବୁ ପ୍ରଣାଳୀ ନିରୂପିତ ହୋଇଅଛି ସେଥୁଲାଗି 
ଧନଜନ ଉପାୟ ବଳ ଦରକାର । ଅଭାବ ରହିବ ନାହିଁ । ମାତ୍ର ଆମ୍ଭେମାନେ ମନେକରୁ, 
ଓଡ଼ିଆ ଅଞ୍ଚଳର ଚତୁର୍ଦ୍ଦିଗରେ ଆନ୍ଦୋଳନର ପ୍ରବଳ ସ୍ରୋତ ବହିଲେ ତାହା ସ୍ଵତଃ 
ଦେଶଦେଶାନ୍ତରରେ ଅନ୍ୟମାନଙ୍କୁ ନିଶ୍ଚୟ ଚହଲାଇବ। ଅପ୍ରାକୃତ ଆନ୍ଦୋଳନରେ ଆମ୍ଭମାନଙ୍କର 
ବିଶ୍ଵାସ ନାହିଁ । ଓଡ଼ିଆର ପ୍ରାଣର ବେଦନା ସତ୍ୟ, ଆପରି ସତ୍ୟ, ଆନ୍ଦୋଳନ ସତ୍ୟ । ସତ୍ୟ 
ଆପେ ଆପେ ପ୍ରଚାରିତ ହେବ ¦! ସରକାର ଚିରଦିନ ଏ ସତ୍ୟର ଅବମାନନା କରିପାରିବେ 
ନାହିଁ । ଶୀଘ୍ର ହେଉ ବା ବିଳମ୍ବରେ ହେଉ ସତ୍ୟର ଜୟ ହେବ ; ଓଡ଼ିଆ ଦେଶ ମିଶିବ । 


(' ସମାଜ, ତା-୮-୫- ୨୦) 

ନବଜୀବନ ନାମକ ଗୁଜରାଟୀ ସାପ୍ତାହିକ ପତ୍ରିକାର ସମ୍ପାଦକ ମହାମ୍ବା ଗାନ୍ଧି ସେ ପତ୍ରିକାର ଚଳିତ 
ମେ ମାସ ୨ ତାରିଖ ସଂଖ୍ୟାରେ ଲେଖୁଛଚ୍ତି, “ ଭାଷା ଅନୁସାରେ ପ୍ରଦେଶ ବିଭାଗଲାଗି ମୁଁ 
ଯଥାସାଧୟ ଯନ୍‌ କରିବି । ସେପରି ଭାବରେ ପ୍ରଦେଶ ଗଠିତ ହେଲେ ଭାରତର ଜାତୀୟ ଉନ୍ନତି 
ସହଜ ହେବ ଏବଂ ଦେଶର ଭିନ୍ନ ଭିନ୍ନ ଅଂଶର ପୂର୍ଣ୍ଣ ପରିପୁଷ୍ଠି ହେବ । ' ହୋମରୁଲ ଲିଗ୍‌'କୁ ମୁଁ 
ଏହି ଦିଗରେ କାର୍ଯ୍ୟରେ ଲଗାଇବି । ତେଲଗୁ, ସିଛି, ମରହଟ୍ଟୀ, ଓଡ଼ିଆ ଏବଂ ଗୁଜରାଟି ଭାଷୀ 
ଲୋକମାନଙ୍କ ନିମନ୍ତେ ସ୍ଵତନ୍ତ୍ର ପ୍ରଦେଶ ଗଠନ ଲିଗ୍‌ର ଏକ ମୁଖ୍ୟ ଉଦ୍ଦେଶ୍ୟ ଏବଂ କି ଉପାୟରେ 
ଏହା କରାଯିବ ଲିଗ୍‌ ତହିଁର ବ୍ୟବସ୍ଥା କରିବ ।” ଏଥ ମଧ୍ଯରୁ ଦେଖାଯାଉଅଛି ଯେ ଓଡ଼ିଆମାନଙ୍କ 
ଦେଶ ମିଶ୍ରଣ ସମସ୍ୟା ବର୍ଭମାନ ଭାରତର ଜାତୀୟ ସମସ୍ୟାରେ ପରିଣତ ହୋଇଅଛି । ଅନ୍ଧମାନେ 
ଗତ କେତେବର୍ଷ ହେଲା ସ୍ବତନ୍ତ୍ର ତେଲଗୁ ପ୍ରଦେଶ ଲାଗି ଉଦ୍ୟମ କରୁଛନ୍ତି । ମରହଟୀ ଏବଂ 
ଗୁଜରାଟୀ ଲୋକଙ୍କର ମଧ୍ଯ ସେହିପରି ଚେଷ୍ଟା ଚାଲିଅଛି। ମାତ୍ର ଏ ସମସ୍ତଙ୍କ ଆଗରୁ ଓଡ଼ିଆମାନଙ୍କର 
ଆନ୍ଦୋଳନ ଆରମ୍ଭ ହୋଇଅଛି । ଆଉ ମଧ୍ଯ ଓଡ଼ିଆମାନଙ୍କ ପରି ଏମାନଙ୍କର କାହାରି ଦୂର୍ଟତି 
ତେତେ ଉଜ୍କଟ ନୁହେଁ । ଓଡ଼ିଆମାନେ ଭିନ୍ନ ଭିନ୍ନ ଚାରି ପ୍ରଦେଶରେ ପଡ଼ି ରହିଛନ୍ତି ୨ ଫଳରେ 
କୌଣସିଠାରେ ସେମାନଙ୍କର ଉଧେଇବାର ଆଶା ବା ଉପାୟ ନାହିଁ। ମହାମ୍ବା ଗାନି ଓଡ଼ିଆଙ୍କର ଏ 
ଦୂରବସ୍ଥା ବୃଝିପାରିଲେ ଆଗେ ଓଡ଼ିଆ ପ୍ରଶ୍ନ ହାତରେ ନେବା ଅସମ୍ଭବ ନୁହେଁ । ଭାଷା ଅନୁସାରେ 
ପ୍ରଦେଶ ଗଠନ ଅବଶ୍ୟ ଏକ ଗୁରୁତର ପ୍ରଶ୍ନ । ଏକାବେଳକେ ପ୍ରତ୍ୟେକ ଭାଷାଲାଗି ଏକ ଏକ 
ସ୍ଵତନ୍ତ୍ର ପ୍ରଦେଶ ନିର୍ଦ୍ଦେଶ କରିବା ସହଜ ନୂରହେଁ। ସେପରି କରିବାକୁ ଗଲେ ଭାରତ ଶାସନରେ ବହୁ 
ପରିବର୍ଗନ କରିବା ଦରକାର | ହଠାତ୍‌ ଏତେ ପରିବର୍ଭନ କରିବାକୁ ସରକାରଙ୍କର ଛାତି ପତାଇବା 
ସହଜ ନୂହେଁ । ଶାସନ ସଂସ୍କାର କାର୍ଯ୍ୟରେ ପରିଣତ ହେବାପରେ ଓଡ଼ିଆ ଦେଶ ମିଶ୍ରଣ ପ୍ରସଙ୍ଗ 
ସରକାର ବିଚାର କରିବେ ବୋଲି ଆଶା ଦେଇଛନ୍ତି । ସେତେବେଳକୁ ଲୋକଙ୍କ ତରଫରୁ ସବୁ 
ପ୍ରସ୍ତୁତ ରଖୁବା ଆବଶ୍ୟକ । ସୁତରାଂ ଓଡ଼ିଆ ଦେଶ ମିଶ୍ରଣ ବିଷୟରେ ଯେ ଆନ୍ଦୋଳନର ଆୟୋଜନ 
ହେଉଅଛି, ସେଥ୍‌ରେ ମୂଳରୁ ମହାମ୍ବା ଗାନ୍ଧିଙ୍କ ସହାନୂଭୂତି ପାଇବାଲାଗି ଯନ୍‌ କରାଯିବା ଉଚିତ । 
ସମଗ୍ର ଭାରତ “ ହୋମରୁଲ' ଲିଗ୍‌ ସଙ୍ଗେ ମିଳି ଓଡ଼ିଆମାନେ କାର୍ଯ୍ୟକଲେ ଦେଶ ମିଶ୍ରଣ ବିଷୟରେ 
ବାହାରୁ ବେଶ ସାହାଯ୍ୟ ଏବଂ ସହାନୁଭୂତି ମିଳିବ ବୋଲି ଆଶା କରାଯାଏ । 


(' ସମାଜ , ତା-୧୫-୫- ୨୦) 

ଏ ମାସ ୪ ତାରିଖଠାରୁ ଚାରିଦିନକାଳ କଲିକତାରେ ଭାରତ ଜାତୀୟ ମହାସମିତିର ବିଶେଷ 
ଅଧବେଶନ ହୋଇଥଲା । ପଞ୍ଜାବ ଅତ୍ୟାଚାର, ଖଲାଫତ ପ୍ରସଙ୍ଗ ଏବଂ ଅସହଯୋଗ ନାତି 
ଏହି ତିନି ବିଷୟର ଆଲୋଚନା ହୋଇଥଲା । ଦର୍ଶକ ଓ ପ୍ରତିନିଧ୍ବ ସର୍ବମୋଟ ପ୍ରାୟ ୧୮ 
ହଜାର ସରିକି ହୋଇଥଲେ । ଭାରତବର୍ଷର ପ୍ରତି ପ୍ରଦେଶ ଏବଂ ପ୍ରତି ଜିଲ୍ଲା ଓ ସବଡ଼ିଭିଜନରୁ 
ପ୍ରାୟ ଲୋକେ ଆସିଥୂଲେ। ଓଡ଼ିଶାର ଏତେ ପାଖରେ କଂଗ୍ରେସର ବୈଠକ ହେଲା। ଆମ୍ଭେମାନେ 
ଆଶା କରିଥିଲୁ, ଓଡ଼ିଶାରୁ ଅନେକ ପ୍ରତିନିଧ୍ବ ଏବଂ ଦର୍ଶକ ଏଥିରେ ଯୋଗ ଦେବେ । ଅବଶ୍ୟ 
କଟକ, ପୁରୀ, ବାଲେଶ୍ଵର ଏବଂ ଗଞ୍ଜାମରୁ କେତେଜଣ ଆସିଥିଲେ ସତ, ମାତର ସେମାନଙ୍କ 
ସଂଖ୍ୟା ଦଶଜଣ ମଧ୍ଯରେ । ସମୁଦ୍ରରେ ଜଳଚବିନ୍ଦୁ ପରି ବିରାଟ ଭାରତ ମହାଜାତିର ଏହି 
ବୈଠକରେ ଓଡ଼ିଆ ଜାତିର ଅସ୍ତିତ୍ଵ ଜଣାଯିବା ଅସମ୍ଭବ । ଭାରତୀୟ ଆନ୍ଦୋଳନରେ ଯୋଗ 
ନଦେବା ଓଡ଼ିଆମାନଙ୍କର ଭୁଲ୍‌ ହୋଇଛି ବୋଲି ଅନେକ ଓଡ଼ିଆଙ୍କ ମୁଖରୁ କେତେଥର 
ଶୁଣାଯାଇଥାଏ | ଭାରତୀୟ ପ୍ରସଙ୍ଗରେ ଓଡ଼ିଶାର ଏଣିକି ସମ୍ପର୍କ ନ ରହିଲେ ଓଡ଼ିଆ ଜାତିର 
ଭାବୀ ଉନ୍ନତି ଅସମ୍ଭବ ବୋଲି କେହି କେହି କହିଥାନ୍ତି । ଏହିପରି କଥାରେ ଆମ୍ଭମାନଙ୍କର 
ଆଶା ଭରସା ଜନ୍ମିଆାଏ । ଆମ୍ଭେମାନେ ମନେ କରିଥିଲୁ ଏଣିକି ଓଡ଼ିଆମାନଙ୍କର ଚୈତନ୍ୟ 
ଉଦୟ ହୋଇଅଛି । ମାତ୍ର ଏଥର କଲିକତା କଂଗ୍ରେସରେ ଓଡ଼ିଆମାନଙ୍କ ଉପସ୍ଥାନ ଦେଖୁ 
ଆମ୍ଭମାନଙ୍କର ଆଶା ନଷ୍ଟ ହୋଇଛି । କେହି କେହି କହିପାରନି ଏଥର କଂଗ୍ରେସର କଲିକତା 
ଅଧ୍ବବେଶନ ଗରମ ଦଳଙ୍କର ବୈଠକ । ଓଡ଼ିଆମାନେ ସାଧାରଣତଃ ସେ ଦଳର ନୂହନ୍ତି ! 
ତେଣୁ କଲିକତା କଂଗ୍ରେସରେ ଯୋଗଦେବା ସେମାନଙ୍କ ପକ୍ଷେ ଠିକ୍‌ ହୋଇ ନଥାନ୍ତା । 
ଓଡ଼ିଆମାନେ ଗରମ ଦଳର ତ ନୂହନ୍ତି ଆଉ ବା କେଉଁ ଦଳର ? ପୁଣି ଏଥର କଲିକତା 
କଂଗ୍ରେସରେ ନରମ ଗରମ ଦଳର କିଛି ଭେଦାଭେଦ ନଥୂଲା । ଉଭୟ ଦଳର ଲୋକେ 
ଉପସ୍ଥିତ ଥଲେ । ଦେଶର ବର୍ରଗମାନ ଅବସ୍ଥାରେ କଅଣ କରିବା ଉଚିତ ତାହା ଉଭୟଦଳ 
ଅଧ୍ବକାଂଶ ମତ ହେଲା ତାହା ହିଁ ଧାର୍ଯ୍ୟ କରାଗଲା । କଂଗ୍ରେସ ପରି ସର୍ବଶ୍ରେଷ୍ଠ ଜାତୀୟ 
ମହାସଭାରେ ଏହାହିଁ ହେବାର କଥା। ଓଡ଼ିଆମାନେ ଏତେକାଳ କରଛଡ଼ା ଦେଇ କଂଗ୍ରେସରୁ 
ଅଲଗା ରହି କି ଲାଭ ପାଇଛନ୍ତି, ଆମ୍ଭେମାନେ ଜାଣୁନାହିଁ । ବରଂ ସରକାରଙ୍କ ବଡ଼ ବଡ଼ 

କର୍ଭାମାନେ ଓଡ଼ିଆମାନଙ୍କୁ ମୂକ ଅନୁନ୍ନତ ଜାଣି ସବୁବେଳେ ଅବହେଳା ଓ ତାଛଲ୍ଯ କରି 
ଆସୁଛନ୍ତି । ଲର୍ଡ଼ କର୍ଚନ ଓଡ଼ିଆଭାଷୀ ପ୍ରଦେଶକୁ ଏକତ୍ର କରିବାର ପ୍ରସ୍ତାବ କରିଥଲେ । 
ଫଳରେ ତାହା ହେଲା ନାହିଁ । କର୍ଜନ ସାହେବ ବିଲାତର ପାର୍ଲିଆମେଣ୍ଟରେ ଏକ ଘଟନାରେ 
କହିଥିଲେ, ଓଡ଼ିଆମାନେ ଆନ୍ଦୋଳନ କରୁଥିଲେ ସେମାନଙ୍କର ଏପରି ଦଶା ହୋଇ ନଥାନ୍ତା ¦ 
ଇର୍ଡ଼ ହାଡ଼ିଞଞ ମଧ୍ଯ ଓଡ଼ିଆମାନଙ୍କର ଏହିପରି ନିର୍ଜୀବ ପ୍ରକୃତି ଏବଂ ନରମ ଭାବକୁ କଟାକ୍ଷ 
କରିଥୁଲେ । ଆମ୍ଭେମାନେ ଏକଘରିଆ ହୋଇ ମୂକ ଏବଂ ନୀରବ ରହିଲେ ଆଉ ଚଳିବ ନାହିଁ। 
ଆମ୍ଭେମାନେ ଅଛୁ ବୋଲି ଅନ୍ୟମାନଙ୍କୁ ନ ଜଣାଇଲେ ଆମ୍ଭମାନଙ୍କ ଉପରେ ସେମାନଙ୍କର 
ନଜର ପଡ଼ିବ କିପରି ? ପୁରୀ ଦୁର୍ଭିକ୍ଷ ଲାଗି, ଏବେ ମଧ୍ଯ କଟକ ଜିଲ୍ଲାର ବିପନ୍ନ ଲୋକଙ୍କ 
ସାହାଯ୍ୟ ଲାଗି ଓଡ଼ିଶା ବାହାରର ଲୋକେ ସାହାଯ୍ୟ ପଠାଉଛନ୍ତି। ଓଡ଼ିଶାବାସୀମାନଙ୍କ ସେମାନେ 
ଆପଣାର ଦେଶବାସୀ ବୋଲି ସହାନୂଭୂତି ଦେଖାଉଅଛନ୍ତି । ମାତ୍ର ଭାରତଦେଶର ସବୁ 
କାର୍ଯ୍ୟରେ ଓଡ଼ିଆମାନେ ଉଣାଅଧକେ ନିଜ ଶକ୍ତି ଅନୁସାରେ ଯୋଗ ନ ଦେଲେ ଏ ମମତା 
ପାରବାର ଉପଯୁକ୍ତ ହେବେ କିପରି ? ଉତ୍କଳ ସମ୍ମିଳନୀର ଗଲା ପୁରୀ ଅଧ୍ୟବେଶନରେ 
ପଞ୍ଜାବ ଅତ୍ୟାଚାରରେ ସହାନୁଭୂତି ଦେଖାଇ ପ୍ରସ୍ତାବ ଧାର୍ଯ୍ୟ କରାଯାଇଥୁଲା। ଓଡ଼ିଶା ବାହାର 
ପ୍ରସଙ୍ଗର ଆଲୋଚନା ଦେଖୁ ଆମ୍ଭେମାନେ ମନେ କରିଥିଲୁ ଏଣିକି ଭାରତ ସମସ୍ୟାରେ 
ଓଡ଼ିଆମାନେ ଯୋଗଦେବେ । ଆନ୍ଧମାନେ ଏଥର କଂଗ୍ରେସକୁ ବ୍ରହ୍ମପୁରଠାକୁ ଡାକିଥଲେ । 
ସେଠାରେ କଂଗ୍ରେସ ବୈଠକ ହେବାର ମଧ୍ଯ ସ୍ଥିର ହୋଇଥଲା । ପରେ ଅବଶ୍ୟ କେତେକ 
କାରଣରୁ ପୁଣି ନ ହେଲା | ଚିଲିକା ସେପାଖେ କେତେଜଣ ଆନ୍ଧୁଙ୍କର ଏପରି ଉଦ୍ୟମ, ସେହି 
ପାଖେ ଆମ ଓଡ଼ିଆଙ୍କର ଏପରି ଉଦାସୀନତା । ଏହା ଦେଖ ସବୁ ଆଶା ଭରସା ଡୁବି ଯାଉଛି । 
ହୁଏତ ଆଗାମୀ ବଡ଼ଦିନ ଛୁଟିରେ ନାଗପୁରଠାରେ କଂଗ୍ରେସର ଯେ ବୈଠକ ହେବ ସେଠାରେ 
ଆନ୍ଧମାନେ ପୁଣି ବ୍ରହ୍ମପୁରକୁ ନିମନ୍ତରଣ କରିବେ । ଆମ୍ଭମାନଙ୍କୁ ସେତେବେଳେ ତାହା ଅସହ୍ୟ 
ହୋଇପାରେ । କିନୁ କିଛି ନକରି କେବଳ ପର କାର୍ଯ୍ୟକୁ ନସହି ପାରିଲେ ଜାତୀୟ ଉନ୍ନତି 
ହେବ କି ? ଉତ୍କଳ ସମ୍ମିଳନୀକୁ କଂଗ୍ରେସରେ ଅନ୍ତର୍ଭୁକ୍ତ କରିବାର ପ୍ରସ୍ତାବ କରି ଏଥି ମଧ୍ଯରେ 
କେହି କେହି ଗଞ୍ଜାମରୁ ଆମ୍ଭମାନଙ୍କଠାକୁ ପତ୍ର ଲେଖୁଛନ୍ତି । ସମ୍ମିଳନୀ କଂଗ୍ରେସରେ ସାମିଲ 
ହେଲେ ସମଗ୍ର ଉତ୍କଳଭାଷୀ ପ୍ରଦେଶକୁ କଂଗ୍ରେସ ସ୍ଵତନ୍ତ୍ର ଭାବରେ ସ୍ଵୀକାର କରିବା ଲାଗି 
ବିଶେଷ କିଛି ଆପରି ହୁଅନ୍ତା ନାହିଁ । କଂଗ୍ରେସ ସଙ୍ଗେ ସମ୍ମିଳନୀର ଆଦୌ ଯୋଗ ନଥୁଲା । 
ସମ୍ମିଳନୀ ସେତେବେଳେ ରାଜନୈତିକ ପ୍ରସ୍ତାବ ଆଲୋଚନା କରୁ ନଥଲା। ବର୍ଭମାନ ସମ୍ମିଳନୀ 
କ୍ରମେ ଯେପରି ପ୍ରସଙ୍ଗର ଆଲୋଚନା କରୁଅଛି ସେଥୁରେ କଂଗ୍ରେସ ସାମିଲ ହେବାରେ କିଛି 
ଆପରି ହୋର ନପାରେ । ତେବେ ଏ ବିଷୟ କାଉନସିଲ ସ୍ଥିର କରିପାରିବ କି ସମ୍ମିଳନୀର 
ବାର୍ଷିକ ଅଧ୍ୟବେଶନରେ ମୀମାଂସା ହେବ, ତାହା ସମ୍ମିଳନୀର ସ୍ଥାୟୀ ସଭା ଶୀଘ୍ର ନିରୂପଣ 
କରିବା ଉଚିତ ! ସମ୍ମିଳନୀ କି କଂଗ୍ରେସ ସାମିଲ କରିବା ବିଷୟରେ ସମସ୍ତେ ଏକମତ ନ 

ହୋଇ ପାରନ୍ତି । ମାତ୍ର ଏ ପ୍ରସଙ୍ଗର ଆଲୋଚନା ହୋଇ ଅଧ୍ଵକାଂଶଙ୍କ ମତ ଅନୁସାରେ ଶୀଘ୍ର 
କାର୍ଯ୍ୟ ହେବା ଆବଶ୍ଯକ । ଭାରତୀୟ ଆନ୍ଦୋଳନରେ ନ ମିଶିଲେ ଆମ୍ଭମାନଙ୍କର ଜୀବନ 
ଜାଗ୍ରତ ହେବ ନାହିଁ । ପ୍ରକୃତ ଜାତୀୟତା ଆସିବ ନାହିଁ । ଏହା ଆମ୍ଭେମାନେ ବାରମ୍ବାର କହି 
ଆସୁଅଛୁ । ଆଜି ମଧ୍ଯ କହୁଅଛୁ । ଦେଶର ଶିକ୍ଷିତ ଚିନ୍ତାଶୀଳ ବ୍ୟକ୍ତିମାନେ ଏଥର ଶୀଘ୍ର ବିଚାର 
କରନ୍ତୁ, ଏହା ଆମ୍ଭମାନଙ୍କର ଏକାନ୍ତ ଅନୁରୋଧ ¦ 


(' ସମାଜ, ତା-୧ ୧-୯-୧୯୨୦) 

ଜାତୀୟ ମହାସ୍ତ୍ୋତରେ ଓଡ଼ିଆ ମିଶୁ 


ଓଡ଼ିଆମାନେ ଏକଘରିଆ ହେଲାପରି ଅଛନ୍ତି । ଭାରତର କୌଣସି କାର୍ଯ୍ୟରେ ଏମାନଙ୍କର 
ଯୋଗ ନାହିଁ ; କୌଣସି ଆନ୍ଦୋଳନରେ ସମ୍ବନ୍ଧ ନାହିଁ ; ଭାରତର କୌଣସି କାର୍ଯ୍ୟରେ 
ଓଡ଼ିଶାର ନାମ ପଡ଼େ ନାହିଁ । ଏକଥା ଭାରତର ଅନ୍ୟାନ୍ୟ ପ୍ରଦେଶର ଲୋକମାନେ କହି 
ଆସୁଛନ୍ତି । ସୁଖର କଥା, ଓଡ଼ିଆମାନଙ୍କ ମଧ୍ୟରୁ ଅନେକ ଏବେ ଏକଥା ବୁଝିପାରିଲେଣି । 
ଓଡ଼ିଆ ଭାରତଠାରୁ ଅଲଗା ନୁହେଁ କି ଏପରି ହେବା ଶ୍ରେୟସ୍କର ନୁହେଁ । ଆଜିପ୍ରାୟ ସମସ୍ତ 
ଓଡ଼ିଆ ଶିକ୍ଷିତ ଯୁବକଙ୍କ ମୁହଁରୁ ଏହିପରି ମତ ଶୁଣାଯାଏ । ମଞ୍ଜୁଷାରୁ ଉତ୍କଳ ସମ୍ମଳନୀ ସ୍ଥାୟୀ 
ସଭାର ସମ୍ପାଦକ ବାବୁ ଜଗବନ୍ଧୁ ସିଂହ ପାଇଥବା ପ୍ରସ୍ତାବ ଏଥର ସମାଜରେ ପ୍ରକାଶ ପାଇଅଛି । 
ସମ୍ମିଳନୀରେ ଭାରତୀୟ ପ୍ରସଙ୍ଗର ଆଲୋଚନା ହେଉ ଏବଂ ସମ୍ମିଳନୀକି ଭାରତ ଜାତୀୟ 
ମହାସମିତିର ଅନ୍ତର୍ଭୁକ୍ତ କରାଯାଉ ବୋଲି ମଞ୍ଜୁଷା କମିଟିଙ୍କ ମତ । ଏ ମତ ଅବଶ୍ୟ ଆଜି 
ନୂଆ ନୁହେଁ । ୧୯ ୧୮ ସାଲ କଟକ ସମ୍ମିଳନୀରେ ସଭାପତି ଭାବରେ ଆମେ ବକ୍ତ୍ତାରେ 
ପରିଷ୍କାର ଏହି ପ୍ରସ୍ତାବ କରିଥିଲୁ ; ମାତ୍ର ସମ୍ମିଳନୀରେ ବିଧ୍ବମତେ ତହିଁରେ ଆଲୋଚନା 
ହୋଇ ନଥୁଲା ! ପରବର୍ଷ ପୁରୀ ଅଧ୍ୟବେଶନରେ ସଭାପତି ବାବୁ ଚନ୍ଦ୍ରଶେଖର ବେହେରା 
ମଧ୍ଯ ଏହି ମତ ବ୍ୟକ୍ତ କରିଥିଲେ । ପଞ୍ଜାବ ଅତ୍ୟାଚାର ସମ୍ବନ୍ଧରେ ଗଲାଥର ସମ୍ମିଳନୀରେ 
ନିର୍ବାରଣ ମଧ୍ଯ କରାଯାଇଥିଲା । ମୋଟକଥା ଉତ୍କଳ ସମ୍ମିଳନୀ ଯେ ରାଜନୈତିକ ନୂର୍ହେଁ 
ବୋଲି ପ୍ରଥମରୁ ସ୍ପିର ହୋଇଥଲା, ବର୍ଭମାନ ତାହା ଅନେକ ପରିମାଣରେ ବଦଳି ଯାଇଅଛି। 
ଯେ କୌଣସି ଜାତୀୟ ଆନ୍ଦୋଳନ ରାଜନୈତିକ ନହୋଇ ରହି ନପାରେ । ଯେ ଯାହା କୁହନ୍ତୁ 
ଓଡ଼ିଶା ଦେଶ ମିଶ୍ରଣ ପ୍ରସଙ୍ଗକୁ ରାଜନୈତିକ ବ୍ୟାପାର ନ କହି ଆଉ କଅଣ କୁହାଯିବ ? 
ତେବେ “ଓଡ଼ିଆଭାଷୀ ପ୍ରଦେଶମାନଙ୍କୁ ଏକ ଶାସନାଧୀନରେ ରଖାଯିବାର ଆବଶ୍ଯକତା 
ସମ୍ମିଳନୀ ଉପଲବ୍ଧ କରୁଛନ୍ତି ; ” କେବଳ ଏହିପରି ନିର୍ବାରଣ ଯେତେଦିନ ଯାଏ ହେଉଥିବ 
ତେତେ ଦିନଯାଏ ଏହା ନିର୍ଦ୍ଦୋଷ ଏବଂ ରାଜନୈତିକ ନ ହୋଇପାରେ । ଏହି ନିର୍ବାରଣରେ 
ସଫଳତା ନିମନ୍ତେ ସରକାର ଜାଣିବାଭଳି ଯେବେ କିଛି ଉପାୟ ଗ୍ରହଣ କରାଯାଏ ତେବେ 
ରାଜନୈତିକ ହୋଇଯିବା ଆଶ୍ଚର୍ଯ୍ୟ ନୁହେଁ । ଓଡ଼ିଆଭାଷୀ ଅଞ୍ଚଳମାନ ଏକ ଶାସନରେ ନ 
ରହିବାଯାଏ ଓଡ଼ିଆମାନେ ସରକାରଙ୍କ ସହିତ କୌଣସି ସଂସ୍ରବ ରଖୁବେ ନାହିଁ, ଏହିପରି 
ଯେବେ ପ୍ରସ୍ତାବ ହୁଏ ତାହାହେଲେ ଉତ୍କଟ ଏବଂ ଆପରିଜନକ ରାଜନୀତି ହୋଇଗଲା ବୋଲି 

କେହି କହିବା ଆଶ୍ଚର୍ଯ୍ୟ ନୁହେଁ । ମୋଟକଥା ସମ୍ମିଳନୀରୁ ରାଜନୀତିକି ବାଦଦେଲେ ସମ୍ମିଳନୀର 
କିଛି ଉଦ୍ଦେଶ୍ୟ ନାହିଁ ଏବଂ ଏହା ଅଧକ ଦିନ ଲୋକଙ୍କ ଚିତ୍ତ ଆକର୍ଷଣ କରିବ ନାହିଁ । 
ସମ୍ମିଳନୀକି ରାଜନୈତିକ ଆନ୍ଦୋଳନ ବେଲି ସ୍ଵୀକାର କଲେ ଭାରତୀୟ ଆନ୍ଦୋଳନ ସଙ୍ଗେ ଏହା 
ଯୋଗ କରିବା ଆବଶ୍ଯକ । ବିଶେଷତଃ ବର୍ଭମାନ ଏପରି ସଂଯୋଗ ନିମନ୍ତେ ସୁଯୋଗ 
ଆସିଅଛି । କଂଗ୍ରେସ ସବକମିଟି ସମଗ୍ର ଓଡ଼ିଆଭାଷୀ ଅଞ୍ଚଳକୁ ଏକ ସ୍ଵତନ୍ତ୍ର ପ୍ରଦେଶ ବୋଲି 
ସ୍ବୀକାର କରିଅଛନ୍ତି ଏବଂ ଓଡ଼ିଆଭାଷୀ ପ୍ରଦେଶମାନଙ୍କୁ ଏକ ସ୍ଵତନ୍ତ୍ର ଓଡ଼ିଆ ପ୍ରାଦେଶିକ 
କମିଟି ଦେଇଛନ୍ତି ; କଟକଠାରେ ଏହି କମିଟି ରହିବ ବୋଲି ନିରୂପଣ କରିଛନି | ଓଡ଼ିଆଭାଷୀ 
ଅଞ୍ଚଳମାନଙ୍କୁ ଏକ ଶାସନାଧୀନ କରିବା ନିମନ୍ତେ ସମ୍ମିଳନୀ ଆରମ୍ଭରୁ ଉଦ୍ୟମ କରୁଅଛନ୍ତି । 
ଆଜି କଂଗ୍ରେସ ଏହି ଉଦ୍ୟମକୁ ସମର୍ଥନ ଏବଂ ସ୍ଵୀକାର କରୁଛନ୍ତି । ଆଗାମୀ ନାଗପୁର 
ଅଧ୍ବେଶନରେ ଏହି ମତ ସ୍ପିର ହେଲେ ତେଣିକି ଓଡ଼ିଆ ଦେଶ ମିଶ୍ରଣ ସମସ୍ୟା ବଡ଼ ସହଜ 
ହୋଇଯିବ । ଏଣିକି ଓଡ଼ିଆମାନେ ବହୁ ସଂଖ୍ୟାରେ କଂଗ୍ରେସରେ ଯୋଗଦେବା ଆବଶ୍ୟକ । 
ଓଡ଼ିଆମାନଙ୍କ ଦାବୀ ସମଗ୍ର ଭାରତ ଜାତି ସ୍ଵୀକାର ଏବଂ ସମର୍ଥନ କରିବା ଗୋଟିଏ କମ୍‌ 
ବଳ ନୁହେଁ । ଏଣିକି ସରକାରଙ୍କ ଦେଶ ମିଶ୍ରଣ ଲାଗି ବିଶେଷ ଆପରି ହେବାର କଥା ନୂହେଁ। 
ଆଉ କେବଳ ସମା ନିର୍ଦ୍ଦେଶର କଥା। କଂଗ୍ରେସରେ ସବକମିଟି ପ୍ରସ୍ତାବ ମଞ୍ଜୁର ହେବାପରେ 
ଭାଷା ଅନୁସାରେ ପ୍ରାଦେଶିକ ସୀମା ନିରୂପଣ ଲାଗି କଂଗ୍ରେସ ଯେବେ ଗୋଟାଏ କମିଟି 
ନିଯୁକ୍ତ କରନ୍ତି, ତାହାହେଲେ ଉକଚ୍ତ କମିଟି ଯେପରି ନିର୍ଦ୍ଦେଶ କରିବେ, ସେହିପରି ହେବାରେ 
ବିଶେଷ କିଛି କଷ୍ଟ ହେବ ନାହିଁ। ଓଡ଼ିଆମାନେ ବହୁ ସଂଖ୍ୟାରେ କଂଗ୍ରେସରେ ଯୋଗ ଦେଲେ 
ସିନା ତାଙ୍କର ପ୍ରସ୍ତାବମାନ ଆଗତ କରନ୍ତେ । ଅଲଗା ରହିଲେ କିଏ ବା ତାଙ୍କୁ ଡାକି ଆସିବ ? 
ଆମ୍ଭେମାନେ ଏ ସମ୍ବନ୍ଧେ ବାରମ୍ବାର ସ୍ପଷ୍ଟଭାବରେ ଆମ ମତ ପ୍ରକାଶ କରିଅଛୁ । ଓଡ଼ିଶାର 
ଭିନ୍ନ ଭିନ୍ନ ସଭାସମିତି ଏବଂ ବ୍ଯକ୍ତିବିଶେଷ ମଧ୍ଯ ଏହି ମର୍ମରେ ମତ ବ୍ୟକ୍ତ କରୁଥିବାର 
ଦେଖାଯାଏ । ଏ ସମ୍ବନ୍ଧରେ ଭିନ୍ନ ଭିନ୍ନ ଜିଲ୍ଲା ସମିତିମାନଙ୍କର ମତ ନିଆଯିବାକୁ ମଞ୍ଜୁଷା 
ସମାଜ ଅନୁରୋଧ କରିଅଛନ୍ତି । ସମ୍ମିଳନୀର ଆଗାମୀ ଚକ୍ରଧରପୁର ଅଧ୍ବବେଶନ ପୂର୍ବରୁ ଏ 
ବିଷୟର ବିଶେଷ ଆଲୋଚନା ହୋଇ ସ୍ପିର ହେବା ଦରକାର । ଜିଲ୍ଲା ସମିତି ଏବଂ ପ୍ରଧାନ 
ପ୍ରଧାନ ବ୍ୟକ୍ତିମାନେ ଏ ବିଷୟରେ ଶୀଘ୍ର ମତ ପ୍ରକାଶ କରିବାକୁ ଆମ୍ଭେମାନେ ଅନୁରୋଧ 
କରୁ । 


(ସମାଜ , ତା- ୬-୧ ୧-୧୯ ୨୦) 

ସିଂହଭୂମି ଭାଇଙ୍କ ନିରାଶ କରନାହିଁ 


ଆସନ୍ତା ୩୦ ଓ ୩୧ ତାରିଖରେ ସିଂହଭୂମି ଚକ୍ରଧରପୁରଠାରେ ସମ୍ମିଳନୀର ଯେଉଁ ବୈଠକ 
ହେବ ସେଥରରେ ମାନ୍ୟବର ମଧୁବାବୁ ସଭାପତି ହେବାର ଠିକ୍‌ ହୋରଥୁଲା । ବର୍ଭମାନ ସେ 
ନାହିଁ କରିଅଛନ୍ତି । ସେ ହଁ ନାହିଁ କଲେ ଆକଟ ବେଳକୁ ଆଉ ଜଣକୁ ସଭାପତି କରିବାକୁ 
ସମ୍ମିଳନୀ କାଉନସିଲ ତାଙ୍କ ତଳକୁ କନିକା ରାଜାଙ୍କୁ ବାଛିଲେ । କନିକା ରାଜା ମଧ୍ଯ ଅମଙ୍ଗ 
ହୋରଅଛନ୍ତି । ମଧୁବାବୁଙ୍କ ବେରାଜି ହେବା ସମ୍ବାଦ ଚକ୍ରଧରପୁର ସମ୍ମିଳନୀ ଅଫିସରେ 
ପହଞ୍ଚଲା ଦିନକୁ ସମ୍ମିଳନୀ ସଭାଦିନ ମୋଟେ ଚଉଦଦିନ ରହିଲା । ତାପରେ ପୁଣି କନିକା 
ରାଜାଙ୍କ ନ ହୋଇ ପାରିବା ଖବର ଗଲା । ସିଂହଭୂମି ଓଡ଼ିଆ ଦେଶ ହେଲେ ସୁଵ୍ଧା ଓଡ଼ିଶାରୁ 
ଅଲଗା ହୋଇ ରହିଅଛି । ବଡ଼ମୁହଁ ବଡ଼କାନରେ ସମ୍ମିଳନୀକି ସେମାନେ ଆପଣା ଜିଲ୍ଲାକୁ 
ଲୋଡ଼ିଥିଲେ | ସମ୍ମିଳନୀ ବୈଠକ କେବେ ହେବ ଏହି ବିଷୟରେ ଆଗରୁ କେତେକ ଗୋଳମାଳ 
ଘଟି ଯାଇଥିବାରୁ ସେମାନେ ଟିକିଏ ବିବ୍ରତ ହୋଇଥିଲେ ; ବର୍ରମାନ ଆଖର୍‌ ବେଳକୁ କେହି 
ସଭାପତି ହେବାକୁ ରାଜ୍ଚି ହେଉ ନଥିବାର ଦେଖୁ ଟିକିଏ ଅଧ୍ବକ ବିବ୍ରତ ହୋଇଅଛନ୍ତି । ହେବା 
ଅସ୍ଵାଭାବିକ ନୁହେଁ, ଦେଶ ମିଶ୍ରଣ ପ୍ରସଙ୍ଗକୁ ଓଡ଼ିଶାର ନେତାମାନେ ଜୀବନ ମରଣ ସମସ୍ୟା 
ବୋଲି କହିଥାନ୍ତି । ମାତ୍ର ଏହି ଗୁରୁତର ବିଷୟର ବିଚାରବେଳେ କେହି ସଭାପତି ହେବାକୁ 
ଅମଙ୍ଗ ହେବା ଅବଶ୍ୟ କ୍ଷୋଭର ବିଷୟ । ମାତ୍ର ଏତେ ଅଧୀର ହେବାର କୌଣସି କାରଣ 
ନାହିଁ । ସଭାପତି ବିନା ସମ୍ମିଳନୀ ବନ୍ଦ ହେବନାହିଁ । ମଧୁବାବୁ ହେଇଥାନ୍ତେ ଆଉ କେଉଁ ବାବୁ 
ହେବେ । ସାନ ସାନ ସଭାରେ ତ ସଭା ସ୍ଥଳରେ ସଭାପତି ଠିକ୍‌ କରାଯାଏ। ସମ୍ମଳନୀରେ ମଧ୍ଯ 
ପ୍ରତିବର୍ଷ ତାହାହିଁ ହୁଏ । ସମ୍ମିଳନୀ ମଣ୍ଡପରେ ସଭାପତିଙ୍କ ନିର୍ବାଚନ କରି ସଭାପତି ଆସନରେ 
ବସାଇବାକୁ ହୁଏ । କେବଳ ସେ ସିନା ସଭାପତି ହେବେ ବୋଲି ଆଗରୁ ହଁ କରିଥାନି । କେହି 
କେହି ଅବା ବକ୍ତତାଟାଏ ଲେଖୁ କିମ୍ବା ଛପାଇ ଆଣିଥାନ୍ତି ; ତାକୁ ଧରି ପଢ଼ନ୍ତି ! ସମ୍ମିଳନୀ 
ମଣ୍ଡପରେ ସଭାପତି ନିର୍ବାଚନ ହେଲେ ସଭାପତି ବକ୍ତତା ପଢ଼ି ପାରିବେ ନାହିଁ ଅବଶ୍ଯ, 
କେବଳ ତୁଣ୍ଡରେ କହିବେ । ମଧୁବାବୁ ମଧ୍ଯ ଲେଖା ପୋଥୁଧରି ପଢ଼ି ପାରିବେ ନାହିଁ ବୋଲି 
ଅଭ୍ୟର୍ଥନା ସଭାକୁ ଲେଖଥଲେ । ତେବେ ମଧୁବାବୁଙ୍କ ପରି ଦେଶର ପ୍ରଧାନ ପୁରୁଣା ଲୋକ 
ସିଂହଭୂମୀ ସମ୍ମିଳନୀରେ ସଭାପତି ହୋଇଥିଲେ ସିଂହଭୂମୀବାସୀ ଅବଶ୍ଯ ନିଜକୁ ଧନ୍ଯ 
ମଣିଥାଆନ୍ତେ । ସିଂହଭୂମିବାସୀ ସେ ସୁଯୋଗ ପାଇଲେ ନାହିଁ । ଘଟଣା ଉପରେ କାହାର ହାତ 

52 ଗୋପବନ୍ଧୁ ଚୟନିକା 


ଅଛି । ସେପରି ଅସୁବିଧା ନ ଦେଖୁଲେ ମଧୁବାବୁ ସହଜରେ ବେରାଜଚି ହେବାର ବ୍ୟକ୍ତି ନୁହଁନ୍ତି । 
ଏବେ ସିଂହଭୂମି ଅଭ୍ୟର୍ଥନା ସଭା ସଭାପତି ପାଇଁ ଆଉ ତିନିଜଣଙ୍କ ନାମ ଦେଇଛନ୍ତି । 
ପ୍ରଥମରେ ବିହାରର ବାରିଷ୍ଟର ଶ୍ରୀଯୁକ୍ତ ସଚ୍ଚିଦାନନ୍ଦ ସିଂହ ; ତାଙ୍କ ତଳକୁ ଶ୍ରୀଯୁକ୍ତ ବ୍ରଜସୁନ୍ଦର 
ଦାସ ଓ ଶ୍ରୀ ଜଗବନ୍ଧୁ ସିଂହ । ସଚ୍ଚିଦାନନ୍ଦ ସିଂହେ ସଭାପତି ହେଲେ ଭଲ ହେବ । ସମଗ୍ର 
ଓଡ଼ିଆଭାଷୀ ପ୍ରଦେଶକୁ ଏକତ୍ର କରାଇବା ସମ୍ମିଳନୀର ବର୍ଭମାନ ମୁଖ୍ଯ ଉଦ୍ଦେଶ୍ୟ ହୋଇ 
ଆସିଅଛି । ସିଂହେ ଭାରତର ବଡ଼ଲାଟ ସଭାରେ ସମସ୍ତ ଓଡ଼ିଆଭାଷୀ ପ୍ରଦେଶକୁ ଏକତ୍ର 
କରିବା ନିମନ୍ତେ ପ୍ରସ୍ତାବ କରିଥିଲେ। ତା ଫଳରେ ମାନ୍ଦ୍ରାଜ, ମଧ୍ଯପ୍ରଦେଶ, ବିହାର ଓ ବଙ୍ଗଳାରେ 
ଆନ୍ଦୋଳନ ଚାଲିଅଛି । ଏତେବେଳେ ତାଙ୍କୁ ସଭାପତି କରିପାରିଲେ ଓଡ଼ିଆମାନେ ବିଶେଷ 
ଆନନ୍ଦିତ ହେବେ । ସେ ନୋହିଲାବେଳକୁ ବ୍ରଜସୁନ୍ଦର ବାବୁ ଓ ଜଗବନ୍ଧୁ ବାବୁ ଅଛନ୍ତି । 
ସଭାପତି ପ୍ରସଙ୍ଗ ଯାହାହେଉ, ସିଂହଭୂମି ସମ୍ମିଳନୀ ବୈଠକ ଉପରେ ଓଡ଼ିଆ ଜାତିର ମଙ୍ଗଳ 
ଅନେକ ପରିମାଣରେ ନିର୍ଭର କରେ । ସିଂହଭୂମିବାସୀଙ୍କର ଏହା ନୂଆ ଜାଗରଣର ସମୟ । 
ସେମାନେ ବାଧ୍ୟହୋଇ କପାଳକୁ ଠୁକି ହିନ୍ଦୀ ବଙ୍ଗଳାର ଆଶ୍ରୟ କେତେକ ପରିମାଣରେ 
କରିଥିଲେ | ବର୍ମାନ ଓଡ଼ିଶାକୁ ଚାହିଁ ଅଛନ୍ତି । ଓଡ଼ିଆ ଜାତିର ଟାଣ ଓ ଗୌରବ ଦେଖୁଲେ 
ଛାତି ଫୁଲାଇ ଉଠିବେ । ନୋହିଲେ ତାଙ୍କର ମନ ମ୍ଲାନ ପଡ଼ିଯିବାର କଥା । ସେମାନେ 
ସମ୍ମିଳନୀକି ତକେଇ ଅଛନ୍ତି । ସମ୍ମିଳନୀ ସର୍ବାଙ୍ଗ ସୁନ୍ଦର ହେବା ନିତାନ୍ତ ପ୍ରୟୋଜନ । ଅନ୍ୟ 
ବର୍ଷମାନଙ୍କରେ ସମ୍ମିଳନୀକି ସେତେ ବେଶୀଲୋକ ପ୍ରତିନିଧବ କି ଦର୍ଶକ ଆସନ୍ତି ନାହିଁ । ଏବର୍ଷ 
ସେପରି କଲେ ସିଂହଭୂମି ଭାଇମାନେ ନିରାଶ ହେବେ ଏବଂ ଓଡ଼ିଆ ଜାତିର ଟେକ ବିଷୟରେ 
ସନ୍ଦିହାନ ହେବେ । ସିଂହଭୂମି ସମ୍ମିଳନୀ ବୈଠକକୁ ସବୁ ଅଞ୍ଚଳରୁ ଅନେକ ପ୍ରତିନିଧବ ଦର୍ଶକ 
ଆସିବେ ବୋଲି ଆମ୍ଭେମାନେ ଅନୁରୋଧ ଓ ଆଶାକରୁ । 


( “ସମାଜ, ତା- ୨ ୫-୧ ୨-୧୯ ୨୦) 

ଗଡ଼ଜାତରେ ପ୍ରଜାମେଳି 


ହିନ୍ଦୁସ୍ଥାନ ପତ୍ରିକାରେ ଓଡ଼ିଶାର ପଲିଟିକାଲ ଏଜେଣ୍ଟ କବଡ଼େନ ରାମସେ ସାହେବଙ୍କ ସମ୍ବନ୍ଧେ 
ଯାହା ଲେଖା ହୋଇଅଛି ଏଥର ସମାଜରେ ତାହା ଉତାରି ଦିଆଯାଇଅଛି । ଏହାଛଡ଼ା କଲିକତାର 
ବେଙ୍ଗଲୀ ପତ୍ରିକା ମଧ୍ୟ ଏହି ବିଷୟରେ କେତେ ଟାଣ ଟାଣ କଥା ଲେଖଛନ୍ତି । ବାସ୍ତବରେ 
ଗୋଟାଏ ଜାଗାରେ ଜଣେ ସିଭିଲିଆନ ଲାଗ ଲାଗ ଚଉଦବର୍ଷ କାଳ ରହିବା ଅତି ଅସୁନ୍ଦର 
ଏବଂ ଅନ୍ୟାୟ | ଯାହାହେଉ ପଛକେ ସେ ବିଷୟରେ କିଏ କଅଣ କହିବ ? ଲାଟସାହେବ 
ସଭାରେ କେହି ସେ କଥା ପକାଇ ପାରିବେ ନାହିଁ । କାହାରି ମୁହଁରୁ ବାହାରିଲେ ଦେଶୀୟ 
ରାଜ୍ୟର ପ୍ରସଙ୍ଗ ବୋଲି ତାହା ବନ୍ଦ କରାଯିବ । ଓଡ଼ିଶାର କୌଣସି ଖବରକାଗଜରେ ବାହାରିଲେ 
ହୁଏତ ସେ କାଗଜ ଗଡ଼ଜାତକୁ ଯିବା ବନ୍ଦ ହୋଇଯିବ । ଫଳରେ ଓଡ଼ିଶାର ଗଡ଼ଜାତ 
ରାଜ୍ୟମାନ ଦୂନିଆର ବାହାରେ ¦ ସେଠାର କାଣ୍ଡକାରଖାନା ଶୁଣିଲେ ଲୋକ କାନରେ ହାତ 
ଦେବ | ରକ୍ମାଂସ ଦେହଧରି ଅନେକ ସମୟରେ ମନୂଷ୍ୟ ତାହା ସହିବା ଅସମ୍ଭବ । ଅନେକ 
ଗଡ଼ଜାତର ଲୋକେ ମନୁଷ୍ୟ ହୋଇ ନାହାନ୍ତି । ଅନ୍ୟାୟ ଅତ୍ୟାଚାର ସହି ସହି ସେମାନେ ପଶୁଠାରୁ 
ହୀନ ହୋଇଗଲେଣି । ବେଳେବେଳେ ଗଡ଼ଜାତରେ ଯେ ମେଳି ହୁଏ, କର୍ଶାମାନେ ତହିଁର 
କାରଣ ଯାହା ବୋଲି କହନ୍ତୁ, ନାନାପ୍ରକାର ଅନ୍ୟାୟ, ଉପ୍ପୀଡ଼ନ ଯେ ମୂଳରେ ଥାଏ, ଏହା 
କିଏ ନଜାଣେ ? କବଡ଼େନ ରାମସେଙ୍କ ଅମଳରେ ଏପରି କେତେଟା ମେଳି ହୋଇଯାଇଛି । 
ଦଶପଲ୍ଲାରେ ଯେ କାଣ୍ଡ ହୋଇଯାଇଛି ପଞ୍ଜାବ ଅତ୍ୟାଚାରଠାରୁ ତାହା ବଳେ । ମାତ୍ର ତାହା 
କିଏ ଜାଣିଲା ? ତହିଁର କିଛି ଗୋଟାଏ ପ୍ରକାଶ୍ୟ ଅନୁସନ୍ଧାନ ହେଲା ? ତହିଁର ବା କି 
ପ୍ରତିକାର ହେଲା ? ରାମସେ ସାହେବଙ୍କ ଶାସନ ସମ୍ବନ୍ଧେ କାହିଁ ଏ ଚଉଦବର୍ଷ ମଧ୍ଯରେ 
କେବେହେଲେ ଥରେ ପ୍ରଶ୍ନ ଉଠିଲା ? ଇଂରେଜ ଶାସିତ ଭାରତ ପ୍ରଜାଙ୍କ ଦିଆ ରାଜସ୍ବରୁ ସେ 
ଦରମା ପାଆନ୍ତି । ସେଥିରୁ ମଧ୍ୟ ସେ ପେନ୍‌ସନ ପାରବେ । ତଥାପି ଗଡ଼ଜାତ ବାହାରର 
ଭାରତୀୟ ପ୍ରଜା କିମ୍ବା ସେମାନଙ୍କ ପ୍ରତିନିଧ୍ୂ କେହି ତାଙ୍କ ସମ୍ବନ୍ଧେ ତାଙ୍କ ଶାସନ ବିଷୟରେ 
ପାଟି ଫିଟାଇ ପାରିବେ ନାହିଁ । ଗଡ଼ଜାତ ବାହାର ଲୋକେ ପାଟି ନ ଫିଟାରଲେ କଅଣ 
ଗଡ଼ଜାତ ଭିତର ଲୋକେ କିଛି କହିପାରିବେ ? ରାଜା ମହାରାଜାମାନେ ତ ତାଙ୍କ ଅନୁଗ୍ରହ 
ପ୍ରାର୍ଥୀ । ସେମାନଙ୍କ ଗାଦି ପାଇବା, କ୍ଷମତା ପାଇବା ତାଙ୍କ ରଚ୍ଛା ଓ ଦୟା ଉପରେ ନିର୍ଭର 
କରେ | ପ୍ରଚଚାଶନ୍ତି ବୋଲି ଗୋଟାଏ ଜିନିଷ ଗଡ଼ଜାତରେ ଆଦୌ ନାହିଁ । ରାଜା ମହାରାଜାଙ୍କ 

54 ଗୋପବନ୍ଧୁ ଚୟନିକା 


ଅବସ୍ଥା ଯେଉଁଠାରେ ଏପରି ପ୍ରଜାଙ୍କର ସେଠାରେ କି ଜୋର ? ଗଡ଼ଜାତରେ ଏହି କାରଣରୁ 
କାହାରି ଧନ, ମାନ, ଢୀବନ ନିରାପଦ ନୁହେଁ । ପଦପଦକେ ଜେଲ, କଥା କଥାକେ 
ରାଜ୍ୟରୁ ନିର୍ବାସନ । ପଲିଟିକାଲ ଏଜେକ୍ଟଙ୍କ ଉପରେ ସୁପରିଣ୍ଟେଣ୍ଡେଣ୍ଟ ଓଡ଼ିଶାର କମିଶନର 
ସାହେବ ଏବଂ ପ୍ରାଦେଶିକ ସରକାର ଅଛି ସତ ; ମାତ୍ର ସେସବୁ ନାମକୁ । କୌଣସି 
କାର୍ଯ୍ୟରେ କୃଚିତ୍‌ ହସ୍ତକ୍ଷେପ କରିଥାନି । ମୋଟକଥା ଗଡ଼ଜାତର ପଲିଟିକାଲ ଏଜେଣ୍ଟ ପୂର୍ଣ 
ନିରଙ୍କୁଶ । ଏହିପରି ନିରଙ୍କୁଶ ଅବସ୍ଥାରେ ଏକାଦିକ୍ରମେ ଏତେକାଳ ରହିଲେ ମୁନି ହେଲେ 
ସୁଦ୍ଧା ଏ ଅପ୍ରତିହତ କ୍ଷମତାର ସୁଯୋଗ ନେବାଲାଗି ତାଙ୍କର ମତିଭ୍ରମ ଘଟିବା ଅସମ୍ଭବ ନୂହେଁ। 
କିନ୍ତୁ ରାମ୍‌ସେ ସାହେବଙ୍କଠାରେ ତିଳେହେଲେ ଯେ ଏ ଆଶଙ୍କା ହେଉନାହିଁ ଏହାହିଁ ଆଶ୍ଚର୍ଯ୍ୟ । 
କବ୍‌ଡ଼େନ ରାମ୍ସେ ସାହେବ ଏହି ମାର୍ଚ୍ଚ ମାସରେ ବିଲାତ ଯିବାର ଶୁଣାଯାଏ | ଗଡ଼ଜାତକୁ 
ଆଉ ନ ଫେରିଲେ ଗଡ଼ଜାତ ପ୍ରଜାମାନେ ସନୁଷ୍ଟ ଏବଂ ଆଶ୍ବସ୍ତ ହୁଅନ୍ତେ  କିନୁ ଶୁଣାଯାଏ ସେ 
ଫେରିବା ପରେ ଗଡ଼ଜାତରେ ପୁଣି କେତେବର୍ଷ ଲାଗି ତାଙ୍କୁ ପଲିଟିକାଲ ଏଜେଣ୍ଟ କରି 
ରଖୁବା କାରଣ କେହି କେହି ରାଜା ମହାରାଜା ସରକାରଙ୍କଠାରେ ଆବେଦନ କରିଅଛନି । 
ଏଥପୂର୍ବେ ଥରେ ଦୁଇଥର ମଧ୍ଯ ରାଜାମାନେ ଏହିପରି ଦରଖାସ୍ତ କରିଥିଲେ । ସେମାନଙ୍କର ବା 
ଚାରା କଅଣ ? 
“ କରି କରାଉଥାଏ ମୁହିଁ 
ଗୋବିନ୍ଦ ଆନ କେହି ନାହିଁ।” 
କର୍ରାଙ୍କ ଇଚ୍ଛାରେ କର୍ମ। ମାତ୍ର ଏହି କର୍ରାଙ୍କ ଉପରେ ଆଉ କେହି କର୍ରା ଅଛି ତ ? 


(‘ସମାଜ , ତା- ୨ ୨-୦ ୧- ୨୧) 

ଓଡ଼ିଶାବାସୀଙ୍କୁ ନିବେଦନ 


ଦେଶବାସୀ ସମସ୍ତେ ଜାଣନ୍ତି ଯେ ନାଗପୁର କଂଗ୍ରେସ ପରେ ଓଡ଼ିଶା ଭାରତୀୟ ଆନ୍ଦୋଳନରେ 
ପ୍ରଥମ ଯୋଗଦାନ କରିଛି । ଉତ୍କଳ ପ୍ରଦେଶର ବିଭିନ୍ନ ଜିଲ୍ଲାମାନଙ୍କରେ କଂଗ୍ରେସ ଶାଖାସମିତି 
ଗଠିତ ହୋଇଅଛି । ଅଛଦିନ ମଧ୍ଯରେ ଉନ୍ଳ ପ୍ରାଦେଶିକ କଂଗ୍ରେସ କମିଟି ଗଠିତ ହେବ ଓ 
କଟକରେ ତାହାର ସ୍ଥାୟୀସଭା ରହିବ । ସ୍ଵରାଜ୍ୟ ବର୍ଭମାନ ଭାରତ ଜାତିର ପ୍ରଧାନ ଲକ୍ଷ୍ୟ | 
କଂଗ୍ରେସ ମଧ୍ଯ ଏହା ନିରୂପଣ କରିଅଛନ୍ତି । ପ୍ରତ୍ୟେକ ପ୍ରଦେଶ ତାହା ଅନୁସରଣ କରିବା 
ଉଚିତ । ଅସହଯୋଗ ସମ୍ବନ୍ଧେ ଲୋକଙ୍କ ମଧ୍ୟରେ ମତଭେଦ ଘଟିପାରେ ! ମତ୍ର ସ୍ଵଦେଶୀ 
ପ୍ରଚାର, ଜାତୀୟ ବିଦ୍ୟାଳୟ ଓ ଅଦାଲତ ସ୍ଥାପନ ପ୍ରଭୃତି ଯେ ପ୍ରସ୍ତାବମାନ ଅସହଯୋଗ 
ନୀତି ମଧ୍ୟରେ ରହିଅଛି, ତାହା ଯେ ଜାତି, ଧର୍ମମତ ନିର୍ବିଶେଷରେ ଆଦରଣୀୟ ହେବ 
ଏଥୁରେ ସନ୍ଦେହ ନାହିଁ । ଏ ସବୁଥିରେ ସଫଳତା ନିମନ୍ତେ ଦେଶରେ ପ୍ରଚାର କାର୍ଯ୍ୟ ଏକାନ୍ତ 
ଆବଶ୍ୟକ ଏବଂ ସେଥୁ ନିମନ୍ତେ ଉନ୍ଳ ସ୍ଵରାଜ ସେବକ ସଂଘ ଗଠିତ ହୋରଅଛି । ଉତ୍କଳ 
ପ୍ରାଦେଶିକ କଂଗ୍ରେସ ସଭା ସ୍ଥାପିତ ହେଲେ ତାହା-ଅଧୀନରେ ସଂଘ କାର୍ଯ୍ୟ କରିବ । 

ଜାତୀୟ ବିଦ୍ୟାଳୟ କଟକ, ସମ୍ବଲପୁର, ସତ୍ୟବାଦୀ ଏବଂ ଚକ୍ରଧରପୁରଠାରେ 
ସ୍ଥାପିତ ହୋଇଅଛି ଏବଂ ଦରକାର ହେଲେ ଅନ୍ୟାନ୍ୟ କେନ୍ଦ୍ରରେ ଆଉ ଅଧୂକ ବିଦ୍ୟାଳୟ 
ବସିପାରେ । ଅରଟ, ସୂତାକଟା ଏବଂ ପ୍ରଚାର କାର୍ଯ୍ୟ ଶିକ୍ଷାଦେବା ନିମନ୍ତେ କଟକରେ 
ସ୍ବରାଜ୍ୟ ଆଶ୍ରମ ସ୍ଥାପିତ ହୋଇଅଛି । ସମଗ୍ର ଉତ୍କଳ ପ୍ରଦେଶରେ ଏହି ଆନ୍ଦୋଳନ ଚଳାଇବା 
ଲାଗି ମାସକୁ ଟ. ୪୦୦୦ ବା ଟ.୫ ୦୦୦ ଲାଗିବ ! ଏଥୁଲାଗି ଉତ୍କଳ ସ୍ଵରାଜ୍ୟ ପାଣ୍ଠି ଗଢ଼ା 
ଯାଇଅଛି । ଦେଶର ଜନସାଧାରଣ ଏଥୁନିମନ୍ତେ ନିଜ ନିଜ ଶନ୍ତି ଅନୁସାରେ ସାହାଯ୍ଯ 
କରିବେ ବୋଲି ଆଶା କରାଯାଏ । ଏ ଜାତିର ପ୍ରାର୍ଥନା, ଜାତିର କଲ୍ୟାଣ କାମନା ଯେଉଁମାନଙ୍କ 
ପ୍ରାଣରେ ଜାଗ୍ରତ ଅଛି, ସେମାନେ ଆଦର ଏବଂ ଆଗ୍ରହ ସହକାରେ ଏ ପ୍ରାର୍ଥନା ଅବଶ୍ୟ 
ପୂରଣ କରିବେ । ଯାହାଠାରୁ ଯାହା ସାହାଯ୍ୟ ମିଳିବ ସେଥୁଲାଗି ତାଙ୍କୁ ରସିଦ ମିଳିବ । 
ରସିଦରେ ନିମ୍ବ ସାକ୍ଷରକାରୀଙ୍କର ଦସ୍ତଖତ ଥିବା ମନିଅର୍ଡ଼ର ମଧ୍ଯ ନିମ୍ବ ସାକ୍ଷରକାରୀ ଗ୍ରହଣ 
କରିବେ । 


(“ସମାଜ , ତା-୧ ୨-୦ ୨-୨୧) 

(ଅଣ ଗୋପବଡୁ ଚନ ଜାଏ ଲେୁଥିନେ / ସନ୍ପଲୟୁରର ସୁଦେଖଥେମା ବାବୁ 
ରଦଣେଖର ବେହେରା ଠ/ରୁ ଜରୁର/ 6ଟଲରାମ ଆର 6ସ ଫୁଲଟର ବାସ! ଓଡିଆ 
ଥଞଳନୁ ପାଇଥିଲେ / 6 ୯ ୨୦ @ିସେ୍ର ୨୫ ାଲଖ ଠ/ରୁ 6 ୯ ୬ 6 6ଫବୁଆାରା € ୬ 
ାଠିଖ ମଧରେ ଫୁଲଝର ସମସ ସଜରେ 69 ଯାନା ଜ/ଏରରେ 6ଲେଖଥିଲେ, ଛା 
ଏଠାରେ ଦିଆଯାଇଛି /) 


ଡିସେମ୍ବର ୪ ତାରିଖ ବାବୁ ଚ ଶେଖର ବେହେରା ସତ୍ୟବାଦୀ ଠିକଣାରେ ମୋଠାକୁ ଏକ 
ଜରୋର ଟେଲିଗ୍ରାମ ପଠାଇଥିଲେ । ସେଥୁରେ ଲେଖାଥୁଲା କି “ଏ ମାସ ୭ ତାରିଖ 
ଫୁଲଝର ଓଡ଼ିଆ ପ୍ରସଙ୍ଗର ତଦନ୍ତ ହେବ, ସଙ୍ଗେ ସଙ୍ଗେ ଆସ ।” ଏ ଟେଲିଗ୍ରାମ ମୁଁ ୫ 
ତାରିଖରେ ପୁରୀଠାରେ ପାଇଲି । ସେଦିନ ଶ୍ରଦ୍ଧେୟ ବନ୍ଧୁ ଠକର ସାହେବଙ୍କୁ ପୁରୀଠାରେ 
ବିଦାୟ ଦିଆଯାଉଥୁଲା। ୬ ତାରିଖ ଦିନ ସତ୍ୟବାଦୀଠାରେ ତାଙ୍କୁ ବିଦାୟ ଦିଆଗଲା । ତେଣୁ 
୬ ତାରିଖ ସନ୍ଧ୍ୟାରେ ମୁଁ ଫୁଲଝର ଅଭିମୁଖେ ବାହାରିଲି । 

୮ ତାରିଖ ସକାଳେ ସମ୍ବଲପୁରଠାରେ ପହଞପଲି। ରାୟପୁର ଯାର ଡେପୁଟି କମିଶନରଙ୍କ 
ସଙ୍ଗେ ଦେଖା କରିବା କଥା ସମ୍ବଲପୁରଠାରେ ଠିକ୍‌ ହେଲା । ସମ୍ବଲପୁରର ବାବୁ ଅଚ୍ୟୁତାନନ୍ଦ 
ପୁରୋହିତ ବି.ଏଲ., ବାବୁ ଜନାର୍ଦନ ସୁଆର, ମାଲଗୁଜାରଦାର ଏବଂ ଫ୍ରେଜର ପ୍ରେସର ମ୍ୟାନେଜର 
ବାବୁ ପୀତାମ୍ବରଚନ୍ଦ୍ର ଦେଙ୍କ ସଙ୍ଗେ ୮ ତାରିଖ ସନ୍ଧ୍ୟାରେ ରେଲ ଯୋଗେ ରାୟପୁର ଯତ୍ରାକଲି | 

୯ ତାରିଖ ଭୋର ରାୟପୁରଠାରେ ପହଞ୍ଚଲୁ । ରାୟପୁର ସହରରେ ଗୋଟିଏ 
ଓଡ଼ିଆ ପରିବାର ଅଛନ୍ତି । ବାବୁ ଗୋବିନ୍ଦ ନନ୍ଦଙ୍କ ପିତା କଳାହାଣ୍ଡିର ଦିଆନ ଥଲେ ! 
କଳାହାଣ୍ଡି ଗୋଳମାଳ ବେଳେ ରାଜ୍ୟରୁ ଅନ୍ତର ହୋଇ କେତେକ ସମୟ ରହିବା ଲାଗି ତାଙ୍କୁ 
ହୁକୁମ ହୋରଥୁଲା ¦ ସେହି ସମୟରେ ସେ ରାୟପୁର ସହରରେ ନିଜର ଘର କରି ରହିଥୂଲେ। 
ତାଙ୍କ ଅନ୍ତେ ତାଙ୍କ ପୁଅମାନେ ମଧ୍ଯ ସେହିଠାରେ ଅଛନ୍ତି । ନନ୍ଦେ ଗଞ୍ଜାମ ଖଲ୍ଲୀକୋଟ ନିବାସୀ | 
ଏବେ ମଧ୍ଯ ସେଠାରେ ତାଙ୍କର ଜମି ଜାଗା ଅଛି । ରାୟପୁର ସହରରେ ଭଲ ଜାଗାରେ ଭଲ 
ବଙ୍ଗଳାଟିଏ କରିଛଚ୍ି । ଗୋବିନ୍ଦ ନନ୍ଦେ ଜଣେ ଜଣାଶୁଣା ଭଲ ଫଟୋଗ୍ରାଫର ; ବଡ଼ଲାଟଙ୍କ 
ଠାରୁ ସାର୍ଟିଫିକେଟ ପାଇଛନ୍ତି । ତାଙ୍କର ଏକ ଭାଇ ସୋମନାଥ ନନ୍ଦେ ଓଡ଼ିଶା କନ୍ଧମାଳର 

ଫୁଲବାଣୀରେ ସରକାରୀ ଚାକିରି କରନ୍ତି । ଆମ୍ଭେମାନେ ଗୋବିନ୍ଦ ନନ୍ଦଙ୍କର ଅତିଥ ହେଲୁ 
“ ଯେତେ ଦୂରେ ଥଲେ ଯେ ଯାହାର, ସେ ତାହାର ।” ସୁଯୋଗକୁ ହେଉ ବା ଦୁର୍ଯ୍ୟୋଗକୁ 
ହେଉ ତେପୁଟି କମିଶନର ସହରରେ ନଥିଲେ | ବୁଝିବାରେ ପ୍ରାୟ ଶହେ ମାଇଲ ଦୂରକୁ 
ମଫସଲ ଭିତରେ ଦୁର୍ଭିକ୍ଷ ଅବସ୍ଥା ଅନୁସନ୍ଧାନ କରିବାକୁ ଯାଇଛଚ୍ତି । ମୁଲାକାତ କରିବାକୁ 
ହେଲେ ନିତାନ୍ତ ପକ୍ଷେ ଦୂଇଦିନ ତକାଇବା ଦରକାର ¦ ଏଣେ ଫୁଲଝରରେ ତଦନ୍ତ ଚାଲିଥିବା 
ଅବସ୍କାରେ ରାୟପୁରରେ ୨-୩ ଦିନ ବସି ରହିବା ଅକାରଣ | ହୁଏତ ୨-୩ ଦିନ ପରେ 
ରାୟପୁରରୁ ଆସି ତଦନ୍ତ ମୁକାମରେ ପହଞ୍ଚଲାବେଳକୁ ସବୂକାମ ସରିଥବ । ଏହା ଭାବି 
ଅଚ୍ୟୁତାନନ୍ଦ ବାବଙ୍କ ଡେପୁଟି କମିଶନରଙ୍କ ସଙ୍ଗେ ଦେଖାକରିବା ଲାଗି ରାୟପୁରରେ ରଖମଦେଇ 
ମୁଁ ଅନ୍ୟ ଦୂଇଜଣଙ୍କ ସହିତ ସେହି ୯ ତାରିଖ ସନ୍ଧ୍ୟା ଗାଡ଼ିରେ ବାହାରିଲି । ପରେ ଦେଖୁଲି 
ଡେପୁଟି କମିଶନରଙ୍କ ସଙ୍ଗେ ସାକ୍ଷାତ କରିବା ତେତେ ଦରକାର ନଥୁଲା ! ରାୟପୁରଠାରୁ 
ବାହାରି ରାତି ୧୧ଟାବେଳେ ଆମ୍ଭେମାନେ ରାୟଗଡ଼ ଷ୍ଟେସନରେ ପହଞ୍ଚଲୁ । ରାୟଗଡ଼ 
ରାଜ୍ୟ ଆଗେ ସମ୍ବଲପୁର ସଙ୍ଗେ ଥିଲା । ଓଡ଼ିଆ ମୁଲକ ବୋଲି ଏହାକୁ ଦାବି କରାଯାଏ। ମାତ୍ର 
ଏଠାରେ ଓଡ଼ିଆ ପ୍ରଶ୍ନର ଅନୁସନ୍ଧାନ କରିବା ଲାଗି ଆମ୍ଭମାନଙ୍କର ଅବସର ନଥୁଲା। ରାୟଗଡ଼ରେ 
ଜଣେ ଓଡ଼ିଆ ଡାକ୍ତର ଅଛନ୍ତି । ବାବୁ କିଶୋରୀମୋହନ ଦାସ ଜଣେ ପୁରୁଣା ଆସିଷ୍ାଣ୍ଡ 
ସର୍ଜନ, ବାଲେଶ୍ଵରରେ ଘର | କଟକର ଆନନ୍ଦବାବୁଙ୍କ ପରେ କଲିକତା ମେଡ଼ିକାଲ କଲେଜରୁ 
ପାସ କରିଥବା ଏ ଓଡ଼ିଶାର ଦ୍ଵିତୀୟ ଲୋକ । ପାସ କରିବା ଦିନୂ ମଧ୍ଯପ୍ରଦେଶରେ ଅଛନ୍ତି । 
ତେଣୁ ଓଡ଼ିଶାରେ ତେତେ ଜଣାଶୁଣା ନୂହନ୍ତି । ଆମ୍ଭେମାନେ ରାତି ୧୧ଟା ବେଳେ ଆସି 
ଏହାଙ୍କ ଘରେ ଆଶ୍ରୟ ନେଲୁ । କିଶୋରୀବାବୁଙ୍କ ସାଦର ଆଗ୍ରହରେ ସେ ରାତି ଆରଦିନ 
ସକାଳ ସେଠାରେ କଟାଇ ଶଗଡ଼ ବନ୍ଦୋବସ୍ତ ହେବା ସଙ୍ଗେ ସଙ୍ଗେ ୧୦ ତାରିଖ ଉପରବେଳା 
ଫୁଲଝରଆଡ଼େ ବାହାରିଲୁ। ବାଟରେ ପଡ଼ିଲା ସାରଙ୍ଗଗଡ଼ ଚନ୍ଦ୍ରପୁର । ସାରଙ୍ଗଗଡ଼ ଦେଶୀୟରାଜ୍ୟ, 
ଚନ୍ଦ୍ରପୁର ଜମିଦାରୀ । ଦୂହେଁ ଆଗେ ସମ୍ବଲପୁର ସାମିଲି ଥିଲେ । ଉପସ୍ପିତ ଓଡ଼ିଆ ଦେଶ 
ମିଶ୍ରଣ ପ୍ରସଙ୍ଗରେ ଏ ଦୂଇ ଇଲାକାର ବିଷୟ ବିଚାରାଧୀନ ! ମାତ୍ର ସେଠା ଓଡ଼ିଆମାନେ ତ 
ଆପଣାର ଜାତିଗୋତ୍ର ପାଶୋରି ମଲାପରି ପଡ଼ିଛଚି ; କେଉଁଠାରେ ଅଛନ୍ତି ବା ଭବିଷ୍ୟତରେ 
କି ଦଶା ଭୋଗିବେ ଏହା କିଛି ବୂଝିପାରୁ ନାହାନ୍ତି । ସେମାନଙ୍କୁ ବା ବୁଝାଇଛି କିଏ ? 
ଆମ୍ଭେମାନେ ବା ବାଟରେ ଆସୁ ଆସୁ କ'ଣ କରିବୁ ? ନିରାଶ ନିଃଶ୍ବାସ ପକାଇ କାତର 
ଦୃଷ୍ଟିରେ ଏ ଦୂର ଇଲାକାଆଡ଼କୁ ଅନାଇ ବାଟେ ବାଟେ ଫୁଲଝରଆଡ଼େ ଗାଡ଼ି ଚଳାଇଲୁ 

୧ ୨ ତାରିଖ ସକାଳେ ଫୁଲଝର ଇଲାକାର ବୋନ୍ଦା ମୌଚ୍ଚାରେ ପହଞତଲୁ । ବୋନ୍ଦାର 
ଘାସିରାମ ଗୌଚ୍ଧିଆ ଲରିଆ । ମାତ୍ର ଓଡ଼ିଆ ସପକ୍ଷରେ ତାଙ୍କର ବଡ଼ ଯନ୍ନ । ଆମ୍ଭେମାନେ ତାଙ୍କ 
ଘରେ କୂନୁଆଁ ହେଲୁ । ସେଦିନ ସେହି ନିକଟରେ ଏକ ଗାଁରେ ଗୋଟାଏ ଜାତିଆଣ ସଭା 
ବସିବାର ଥିଲା । ଗୌନ୍ତିଆଙ୍କ ସଙ୍ଗେ ସଭାରେ ଯୋଗ ଦେଇଥିଲୁ । ଉପରବେଳା ସେଠାରୁ 

ବାହାରି ଫୁଲଝରର ରାଜଧାନୀ ସରେଇପାଲି ମୁକାମରେ ପହଞ୍ଚଲୁ । ସେଠାରେ ଜଣାଗଲା 
ଯେ ସରେଇପାଲିରୁ ୧୩ ମାଇଲ ଦୂର ବସନା ମୁକାମରେ ତଦନ୍ତ ଚାଲିଛି | ମୁଁ ଏକା ୧ ୨ 
ତାରିଖ ରାତିରେ ବସନା ଯାତ଼୍ରାକଲି । ୧୩ ତାରିଖ ସୂର୍ଯ୍ୟୋଦୟ ପୂର୍ବରୁ ବସନା ମୁକାମ 
ଧଇଲି । ରାୟପୁର ଜିଲ୍ଲା ଅନ୍ତର୍ଗତ ମହାସମୁଦ ସବଡ଼ିଭିଜନର ଅଫିସର ବେଲି ସାହେବ 
ଏବଂ ତାଙ୍କ ସଙ୍ଗେ ଆଉ ଜଣେ ନୂଆ ଦେଶୀ ସିଭିଲିଆନ ଆର.ଏନ.ବାନା୍ୀ ତଦନ୍ତ ଉପଲକ୍ଷେ 
ପୂର୍ବଦିନ ବସନାଠାରେ ଆସି ମୁକାମ କରିଥିଲେ । ବସନା ପୂର୍ବରୁ ଏମାନେ ସାଂନ୍ତ୍ରା ଏବଂ 
ବ୍ରରୁଡ଼ିହ ଦୂର ମୁକାମରେ ୭ ତାରିଖ ଠାରୁ ୫ ଦିନ ତଦନ୍ତ କରି ଆସିଥିଲେ । ୧ ୨ ତାରିଖ 
ସକାଳେ ବେଲି, ବାନାର୍ଜୀ ଦୃହିଙ୍କ ସଙ୍ଗେ ସାକ୍ଷାତ କଲି । ଫୁଲଝର ଓଡ଼ିଆ ସମ୍ପର୍କୀୟ କେତେକ 
କଥା ପଡ଼ିଲା । ସେ ଉଭୟଙ୍କ ବ୍ୟବହାର ଉତ୍ତମ ¦! ତଦନ୍ତ ସମୟରେ ଉପସ୍ଥିତ ରହିବା ଲାଗି 
ମୋତେ ଦୁହେଁ ଅନୁମତି ଦେଲେ । ଉପରବେଳା ବସନାର ଚାରିପାଖର ଅନେକ ଟାଁର 
ଗଉନ୍ତିଆ ଏବଂ ପ୍ରଜା ବସନା ମୁକାମରେ ପହଞ୍ଚଲେ । ମୁଁ ସେଠାରେ ପହଞ୍ଚଥବାର ଜାଣି ମୋ 
ପାଖକୁ ଗଲେ । ସମ୍ବଲପୁର ସଙ୍ଗେ ମିଶିବାକୁ ସେମାନଙ୍କର ଏକାନ୍ତ ଇଚ୍ଛା ବୋଲି ହୃଦୟ 
ଖୋଲି ମୋ ଆଗେ କହିଲେ ! ଏଶେ ରାଜାଙ୍କ ତରଫର ପିଆଦା ଚପରାଶି ଆସି ସେମାନଙ୍କୁ 
ଜଗିଛନ୍ତି “ ଦେବାନ ସାହେବ ବୋଲାତେ” କହି ବାରମ୍ବାର ତାଗିଦ ଦେଉଛନ୍ତି । ବାପୁଡ଼ା 
ପ୍ରଜା ଏବଂ ଗଉନ୍ତିଆମାନେ ଏଣେ ମୋତେ ଛାଡ଼ି ପାରୁନାହାନ୍ତି କି ତେଣେ ଦିଆନ ହୂକୂମ ଏଡ଼ି 
ପାରୁନାହାନ୍ତି । “ ନ ଯଯୌ ନ ତସ୍ପୌ” ହୋଇ କେତେ ସମୟ ମୋ ପାଖେ ରହିଲେ । ୩ରେ 
ତଦନ୍ତ ଆରମ୍ଭ ହେଲା । ତହିଁ ପୂର୍ବରୁ ସାହେବଙ୍କ ତମ୍ବୁ ପାଖକୁ ଗଲେ । ସେମାନଙ୍କୁ ତହୁଁ 
ଦିଆନ ଡାକି ନେଇ ତମ୍ବୁର ଅଳ୍ପ ଛଡ଼ାରେ ଟିକିଏ ଧମକ ଚମକ ଦେଇ ରଢଜାଙ୍କ ମତ ଓଡ଼ିଆ 
ପକ୍ଷରେ ନୂରହେଁ ବୋଲି କହିଲେ ! ରାଜା ମଧ୍ଯ ବସନା ମୁକାମରେ ହାଜର ଅଛନ୍ତି ! ତଦନ୍ତରେ 
ଅଧ୍ବକାଂଶ ଲୋକ ଓଡ଼ିଆ ଥିବାର ଜଣାଗଲା ¦ ରାଜା ଦିଆନ ଉଭୟେ ଉପସ୍ଥିତ ଥଲେ । 
ଲୋକଙ୍କ ପକ୍ଷରୁ ବୈକୂଣ୍ଠ ବଡ଼ପଣ୍ଡା ଏବଂ ମୁଁ ଥିଲୁ ! ସମ୍ବଲପୁରକୁ ଯିବା ଲାଗି ପ୍ରଜାମାନେ 
ମତବ୍ୟକ୍ତ କଲେ । ଗୌନ୍ତିଆମାନଙ୍କ ମଧ୍ଯରୁ କେହି କେହି ମଧ୍ଯ କହିଲେ । ମାତ୍ର ଅଧ୍ୟକାଂଶ 
ଗୌଚରିଆ କହିଲେ, “ ରଜା ଯେଆଡ଼େ ଆମେ ସେହିଆଡ଼େ ।” ରଜା ଦିଆନଙ୍କ ଆଗେ 
ଅନ୍ୟଥା କହିବାକୁ ସେମାନଙ୍କର ସାହସ କାହିଁ ? ସେମାନେ କି ଭାବରେ କି କାରଣରୁ 
ରାଜାଙ୍କ ସଙ୍ଗେ ଯିବାକୁ କହୁଛନ୍ତି ତଦନ୍ତକାରୀ କର୍ମଚାରୀମାନେ ଏହା ବେଶ୍‌ ବୂଝିପାରିଥୁବା 
ପରି ଜଣାଗଲା । ଗୌନ୍ତିଆଙ୍କ ଛଡ଼ା ଅନ୍ୟାନ୍ୟ ସାଧାରଣଙ୍କ ମଧ୍ଯରୁ ବେଶିଭାଗ ଲୋକ ଓଡ଼ିଆ 
ସପକ୍ଷରେ ଥିବାର ୧୩ ତାରିଖ ତଦନ୍ତରେ ଜଣାଗଲ୍ଲା । 

୧୩ ତାରିଖ ସନ୍ଧ୍ୟାରେ ମୁଁ ରାଜାଙ୍କ ସଙ୍ଗେ ସାକ୍ଷାତ ହେଲି । ପହିଲେ ଫୁଲଝର 
ଆସିବାବେଳେ ପ୍ରାୟ ୬ ମାସ ପୂର୍ବେ ତାଙ୍କ ସଙ୍ଗେ ମୋର ପରିଚୟ ହୋଇଥଲା । ରାଜାଙ୍କୁ ମୁଁ 
କହିଲି ଦେଶ ମିଷ୍ରଣ ପ୍ରସଙ୍ଗରେ ରାଜା ପ୍ରଢଜା ଦୁଇପକ୍ଷ ହୋର ମକଦମା ଲଢ଼ିବା ଭଳି କାର୍ଯ୍ୟ 

କରିବା ସୁନ୍ଦର ନୁହେଁ । ରାଜାଙ୍କ ସଙ୍ଗେ ଆମ୍ଭେମାନେ ଯିବୁ ବୋଲି ପ୍ରଜାଏ କହୁଛି । ତାହା 
ନହୋଇ ରାଜା ଯେବେ କହଚ୍ତେ ପ୍ରଚଚାମାନଙ୍କର ଯେଉଁଆଡ଼େ ସୁବିଧା ହେବ ବୋଲି ସେମାନେ 
ମନେକରଚ୍ତି ମୁଁ ସେହିଆଡ଼େ ଯିବାକୁ ପ୍ରସ୍ତୁତ ତାହାହେଲେ ସୁନ୍ଦର ହୁଅନ୍ତା । ରାଜାଙ୍କ ଗୁରୁ 
ଓଡ଼ିଆ, ପୁରୋହିତ ଓଡ଼ିଆ | ପୁରାଣପାଠ ପୁଣ୍ୟପର୍ବ ସବୁ ଓଡ଼ିଆ ପଦ୍ଧତିରେ | ଦିଆନ ଓ ଆଉ 
କେତେଜଣ କର୍ମଚାରୀଙ୍କି ଛାଡ଼ିଲେ ଆଉ ସମସ୍ତେ ଓଡ଼ିଆ । ପ୍ରଜାମାନେ ଅଧୁକାଂଶ ଓଡ଼ିଆ | 
ମାତ୍ର ଦିଆନ ବୁବଧିରେ ରାଜାଙ୍କ ବବି । ପ୍ରଭୁ ତାଙ୍କୁ ସୁବୁଛି ଦିଅନ୍ତୁ । 

ତା. ୧ ୪- ୧ ୨-୧୯ ୨୦ - ଆଜି ୪ଟା ବେଳେ ତଦନ୍ତ କାର୍ଯ୍ୟ ଆରମ୍ଭ ହେଲା । 
ଆମ୍ଭମାନଙ୍କ ପକ୍ଷରୁ କିମ୍ବା ରାଜାଙ୍କ ପକ୍ଷରୁ କେହି ଉପସ୍ଥିତ ନଥାଇ ହାକିମ ବାନାର୍ଜୀ ସାହେବ 
ଆପେ ଆପେ ଲୋକଙ୍କୁ ପଚାରି ସେମାନଙ୍କ ଅଭିମତ ବୁଝିଲେ ! ରବୀନ୍ଦ୍ରନାଥ ବାନାର୍ଜୀ ନୂଆ 
ସିଭିଲ ସର୍ଭିସ ପାସକରି ଏବେ ଛ ମାସ କି ଆଠ ମାସ ହେଲା ମଧ୍ଯପ୍ରଦେଶକୁ ଆସିଛନ୍ତି | ସେ 
ମୟୂରଭଞ୍ଜ ଉଚ୍ଚ ଇଂରାଜୀ ବିଦ୍ୟାଳୟରେ କେତେଦିନ ପଢ଼ିଥିଲେ ! ସୁତରାଂ ଓଡ଼ିଶାରେ 
କେତେଦିନ କଟାରଛଚ୍ି । ତେଣୁ ସେ ଓଡ଼ିଆରେ ଟିକିଏ ଟିକିଏ ଲୋକଙ୍କୁ ପଚାରି ପାରନ୍ତି । 
ଫୁଲଝର ଲୋକେ ମଧ୍ଯ ତାଙ୍କ ଓଡ଼ିଆ ବେଶ୍‌ ବୁଝିପାରୁଥିଲେ | ସୁତରାଂ ତଦନ୍ତବେଳେ ମୋ 
ରହିବା ତେତେ ଆବଶ୍ୟକ ନଥୁଲା | ଏ ଦିନ ତଦନ୍ତରେ ରାଜା କିମ୍ବା ରାଜାଙ୍କ ତରଫରୁ ଅନ୍ୟ 
କେହି ନଥବା ଯୋଗୁଁ ଲୋକେ ଟିକିଏ ସ୍ଵାଧୀନ ଭାବରେ ମନର କଥା କହିବାକୁ ସାହସୀ 
ହୋଇଥୁଲେ । 

ତା. ୧ ୫-୧ ୨-୧୯ ୨୦ - ଆଜି ଗିଧୁଲି ଗ୍ରାମରେ ସାହେବମାନଙ୍କର ମୁକାମ 
ହେବାର ଥୁଲା । ତେଣୁ ସକାଳୁ ବସନାଠାରୁ ମୁଁ ଗିଧବଲି ଗଲି । ଗିଧ୍ଵଲି ବସନାଠାକୁ ଆଠ 
ମାଇଲ ବାଟ ! ଏଠାରେ ଆମ୍ଭମାନଙ୍କ ଓଡ଼ିଆ ରକ୍ଷା ପାଣ୍ଡି ସାହାଯ୍ୟରେ ଗୋଟିଏ ଓଡ଼ିଆ ସ୍କୁଲ 
ଏବେ ପ୍ରାୟ ୬ ମାସ ହେଲା ସ୍ଥାପିତ ହୋରଅଛି । ଏହା ଏକ ଓଡ଼ିଆ କେନ୍ଦ୍ର । ଲୋକେ 
ଆମ୍ଭମାନଙ୍କୁ ଦେଖୁ ଅତ୍ଯନ୍ତ ଆନନ୍ଦିତ ଏବଂ ଉତ୍ସାହିତ ହୋଇପଡ଼ିଥିଲେ ! ଚାହୁଁ ଚାହୁଁ 
ଉପରବେଳା ୩ଟା ୪ଟା ବେଳକୁ ପ୍ରାୟ ଦୁଇହଜାର ସରିକି ଲୋକ ନିକଟବର୍ରୀ ଗ୍ରାମମାନଙ୍କରୁ 
ଆସି ଗିଧୂବଲିରେ ଉପସ୍ଥିତ ହୋଇଥୁଲେ । ସମସ୍ତଙ୍କର ସମ୍ବଲପୁର ସଙ୍ଗେ ମିଶିବାକୁ ଏକାନ୍ତ 
ରହ୍ଛା ! ଦିଆନ ବା ରାଜାଙ୍କ ନ ଡରି ମନଖୋଲି ସମସ୍ତେ ସମ୍ବଲପୁର ସଙ୍ଗେ ରହିବେ ବୋଲି 
କହିବାକୁ ସ୍ଥିର କରିଥଲେ । ମାତ୍ର ୫ଟା ସରିକି ଖବର ଆସିଲା ଯେ ସାହେବମାନେ ଅନ୍ୟ 
କାର୍ଯ୍ୟରେ ବ୍ଯସ୍ତ ରହିଯିବାରୁ ଆଜି ଗିଧଵଲି ଆସିପାରିଲେ ନାହିଁ । କାଲି ସରେଇପାଲିରେ 
ମୁକାମ ହେବ । ଏଠାରେ ଓଡ଼ିଆ ଶିକ୍ଷା ଓଡ଼ିଆ ଜାତୀୟତା ସମ୍ବନ୍ଧେ ଲୋକମାନଙ୍କ ସଙ୍ଗେ 
ସେହିଦିନ ରାତିରେ କେତେ କଥାବାର୍ଭା ହେଲା | ଆରଦିନ ସକାଳେ ମୁଁ ସରେଇପାଲି ବାହାରିଲି । 

ତା. ୧ ୬-୧ ୨- ୧୯ ୨୦ - ଏଦିନ ଅନେକ ଗଉଚ୍ରିଆ ଏବଂ ପ୍ରଜାଙ୍କର ମତ 
ନିଆଯାଇ ଥୁଲା । ଦିଆନ ଉପସ୍ଥିତ ଥଲେ, ମୁଁ ମଧ୍ଯ ଥିଲି | ପ୍ରଜାମାନେ ସମସ୍ତେ ସମ୍ବଲପୁର 

& ଗୋପବନ୍ଧୁ ଚୟନିକା 


ଲାଗି କହିଲେ । ମାତ୍ର ଗଉଚିଆମାନେ ଦିଆନ ଥିବା ଯୋଗୁଁ ସମସ୍ତେ ସେପରି ସରଳ 
ଭାବରେ କହି ପାରିଲେ ନାହିଁ । ଜଣାଯାଉଥାଏ ଯେପରି ତାଙ୍କ ତୋଟିକି କିଏ ଚିପି ଧରିଛି । 
“ ଷାଠିଏ ଶ୍ଲୋକ ପଢ଼େ ଶୁଆ ; ବିଲେଇ ଦେଖୁଲେ ଅଟାବୁଆ !” ଆମ୍ଭମାନଙ୍କ ଆଗେ 
ସେମାନେ ଯେତେ ତେଜ ପୁଞ୍ଜ ଦେଖାଉଥାତି, ଦିଆନକୁ ଦେଖୁଲାକ୍ଷଣି ସେସବୁ ଟିକିଏ 
ଲିଭିଯାଏ । ତଦନ୍ତକାରୀ ହାଜିମମାନେ ଏହା ମଧ୍ଯ ବେଶ୍‌ ବୁଝି ପାରୁଥାଚି । ଏ ଗଉତ୍ଚିଆମାନେ 
ଜମିଦାରମାନଙ୍କ ତଳେ ପୁରୀ ଜିଲ୍ଲାର ଖୋର୍ଵା ଖାସମାହାଲର ସରବରାକାରମାନଙ୍କ ପରି । 
ପ୍ରଜାଙ୍କ ପ୍ରଜାସ୍ଵର୍ଵରେ କେଉଁଠାରେ କାହାରି ହାତ ଦେବାର ଅଧୂକାର ନାହିଁ। ତେଣୁ ସେମାନଙ୍କର 
କାହାଜୁ ଡରଭୟ ନାହିଁ । ତଥାପି ଆଜି କେତେଜଣ ଓଡ଼ିଆ ଗୌଚ୍ରିଆ ସମ୍ବଲପୁରରେ ମିଶିବା 
ଲାଗି ସଫା କହିଲେ । ମୋ କହିବା ଅନୁସାରେ ତଦତକାରୀ ହାକିମ ଯେତେବେଳେ ପଚାରିଲେ 
ଯେଉଁମାନେ ସମ୍ବଲପୁର ଯିବାକୁ ଚାହଁ ସେମାନେ ଠିଆହୁଅ ଏବଂ ଯେଉଁମାନେ ରାୟପୁରରେ 
ରହିବାକୁ ଚାହଁ ବସ - ସେତେବେଳେ ଓଡ଼ିଆ ଲରିଆ ସମସ୍ତେ ତୁରତ୍ତ ଠିଆ ହୋଇଗଲେ । 
ସୁତରାଂ ସେମାନଙ୍କ ଅଭିପ୍ରାୟ ସମ୍ବନ୍ଧେ କିଛି ଆଉ ସନ୍ଦେହ ରହିଲା ନାହିଁ। 

ତା. ୧୭-୧ ୨- ୧୯ ୨୦ - ମୁଁ ରହିଲେ ଲୋକଙ୍କର ଟିକିଏ ସାହସ ହୁଏ ସତ, 
ଦିଆନକୁ ଚାହିଁବା ମାତ୍ରେ ସେ ସାହସ ବୁଡ଼ିଯାଏ । ମୁଁ ଏହା ବୁଝିପାରି ତଦନ୍ତ ସମୟରେ ଆଉ 
କେବେ ଉପସ୍ଥିତ ନହେବା ଠିକ୍‌ କଲି । ସେହି ମାର୍ଗରେ ତଦତ୍ତକାରୀ ହାକିମଙ୍କ ପତ୍ର ଲେଖୁଲି। 
ରାଜା, ଦେବାନ ବା ତାଙ୍କ ପକ୍ଷରୁ ଅନ୍ୟ କେହି ନ ରହିବା ଲାଗି ଅନୁରୋଧ କଲି । ମୋ 
ଅନୁରୋଧ ମତେ କାର୍ଯ୍ୟ ହେଲା । ହାକିମମାନେ ନିଜେ ନିଜେ ଅନୁସନ୍ଧାନ କଲେ । ଫଳରେ 
ଆଜି ତାରିଖରେ ପ୍ରମାଣ ଭଲହେଲା | ଗଉଚିଆ ପ୍ରଜା ମିଶି ଆଜି ପ୍ରାୟ ହଜାରେ ଲୋକ 
ଉପସ୍ଥିତ ଥଲେ । କି ଓଡ଼ିଆ କି ଲରିଆ ସମସ୍ତେ ଏକ ବାକ୍ୟରେ ସମ୍ବଲପୁର ସଙ୍ଗେ ଯିବାକୁ 
ମତପ୍ରକାଶ କଲେ । 

ଗଲା ୧ ୯ ୧୧ ସେନ୍‌ସସରେ ଓଡ଼ିଆମାନଙ୍କ ସଂଖ୍ୟା ଫୁଲଝରରେ ଅଧୁକ ଥିଲା | 
ବୋଧହୁଏ ଚଳିତ ସେନ୍‌ସସରେ ସଂଖ୍ୟା କମାଇବା ଲାଗି ଉଦ୍ୟମ ଚାଲିଛି । ଫୁଲଝରର 
ଦିଆନ ସେ ଇଲାକାର ସେନ୍‌ସସ ଅଫିସର ହୋଇଛନି । ବିଂଝାଲ, ସହରା, ଗଉଡ଼, ତେଲ, 
ଧୋବା, ଗଣ୍ଡ, କନ୍ଧ ପ୍ରଭୃତି ଜାତିର ଲୋକେ ପ୍ରକୃତରେ ଓଡ଼ିଆ, ଘରେ ଓଡ଼ିଆ କହଚି | 
ଗଲା ସେନ୍‌ସସରେ ଓଡ଼ିଆ ବୋଲି ଲେଖା ହୋଇଥଲା ମାତ୍ର ଏଥର ସେମାନଙ୍କୁ ହିନ୍ଦୀଭାଷୀ 
ବୋଲି ଲେଖୁବା ସକାଶେ ଦିଆନ ଏନୂୁମରେଟରମାନଙ୍କୁ ହୁକୁମ ଦେଇଥିବାର ଶୁଣାଯାଏ । 
କେହି କେହି ଏନୁମରେଟର ଏହା ମୋ ଆଗେ ସ୍ଵୀକାର କରିଛତି । ଦିଆନଙ୍କ ଆଦେଶମତେ 
ତାଙ୍କ ଅଧୀନସ୍ଥ ଜଣେ ଚାର୍ଯ ସୁପରିଟେଣ୍ଡେଣ୍ଟ ଏହି ମର୍ମରେ ଜଣେ ପଟୁଆରିଙ୍କ ଡାଏରି 
ବହିଲେ ଲିଖୁତ ହୁକୁମ ଦେଇ ଅଛଚ୍ତି । ବିଂଝାଲ, ସହରା ପ୍ରଭୃତି ଜାତିର କେତେ ଲୋକେ 
ମୋ ଠାରେ ଆସି ଏ ବିଷୟରେ ଆପରି କରିଥୂଲେ। ମୁଁ ଫୁଲଝର ଛାଡ଼ିବା ପୂର୍ବରୁ ତଦନ୍ତକାରୀ 

ଫୁଲଝର ସମସ୍ୟା 6! 


ପ୍ରଧାନ ହାକିମ ସବଡ଼ିଭିଜନାଲ ଅଫିସର ବୋଲି ସାହେବଙ୍କ ସଙ୍ଗେ ଦେଖା କରିବା ସ୍ପିର କଲି । 
୧୮ ତାରିଖ ସକାଳେ ତାଙ୍କ ସଙ୍ଗେ ଦେଖାହେଲା । ଶିକ୍ଷାର ଅସୁବିଧା ଏବଂ ସେନ୍‌ସସ 
ସମ୍ବନ୍ଧୀୟ ଆପରି ତାଙ୍କୁ ଜଣାଇଲି ¦ ଦର୍ଶକାଭିପ୍ରାୟ ବହିରୁ ଇନ୍‌ସପେକ୍ଟରଙ୍କ ମତ୍ତବ୍ୟ ସେ 
ଉର୍ତାରି ନେଲେ । ଡେପୁଟି କମିଶନରଙ୍କ ସଙ୍ଗେ ପରାମର୍ଶ କରି ଫୁଲଝର ସେନ୍‌ସସ ବିଷୟରେ 
ଶୀଘ୍ର ବନ୍ଦୋବସ୍ତ କରିବାକୁ କହିଲେ । କିଛି ବନ୍ଦୋବସ୍ତ ନହେଲେ ଆମ୍ଭେମାନେ ବେସରକାରୀ 
ସେନ୍‌ସସ ଆରମ୍ଭ କରିବୁ ବୋଲି ମୁଁ କହିଲି । ଦେବାନ ଲୋକ ସାଧାରଣଙ୍କ ମତ ବିପକ୍ଷରେ 
କାର୍ଯ୍ୟ କରୁଥିବାସ୍ଥ୍ରଳେ ସେ ସେନ୍‌ସସ ଅଫିସର ହେବା ଠିକ୍‌ ନୁହେଁ ବୋଲି ସାହେବ ବୁଝି 
ପାରିଥ୍‌ବାର ଜଣାଗଲା । ସେ ଏଥର ପ୍ରତିବିଧାନ କରିବେ ବୋଲି ମୋର ପୂର୍ଣ୍ଣ ବିଶ୍ଵାସ । 
ତେଣୁ ବେସରକାରୀ ସେନସସ ଉଦ୍ୟମ ବର୍ଭମାନ ସ୍ପରଗିତ ରଖାଗଲା । 

ଡା. ୧୯-୧ ୨-୧୯ ୨୦ - ଡା.୧୮ ରିଖ ରାତରେ ଆମ୍ଭେମାନେ ଫୁଲଝଖର 
ଛାଡ଼ି ଆସିବାର ସ୍ଥିର କରିଥୁଲୁ । ମାତ୍ର ଅନେକଗୁଡ଼ିଏ ପ୍ରଜା ଓ ଗୌରିଆଙ୍କ ଅନୁରୋଧରେ 
୧୯ ତାରିଖ ରହିବାକୁ ପଢ଼ିଲା । ୧୯ ତାରିଖ ଉପରବେଳା ୪ଟା ସମୟରେ ଫୁଲଖଝର 
ପ୍ରଜାହିତକାରିଣୀ ସଭାର ଏକ ବିଶେଷ ଅଧ୍ବବେଶନ ହୋଇଥଲା ! ଇଲାକାର ଭିନ୍ନ ଭିନ୍ନ 
ସ୍ଥାନରୁ ଗଉଚ୍ଚିଆ ଏବଂ ପ୍ରଜା ଚାରିଶ ଉପରେ ଏଥରେ ଯୋଗ ଦେଇଥୂଲେ । ସଭାର 
ବିବରଣ ଅଲଗା ଛାପା ହେବା ନିମନ୍ତେ ସମାଜକୁ ପଠାଇଛି । ନିର୍ବାରଣମାନଙ୍କ ଛଡ଼ା ଏ 
ସଭାରେ ଉପସ୍ଥିତ ଲରିଆ ଗଉଚ୍ତିଆ ସମସ୍ତେ ଖଞ୍ଜଣି, ମୃଦଙ୍ଗ, ଶଖ ବଜାଇ ଭାଗବତର ଯେ 
ଧ୍ବନି ଉଠାଇଥୁଲେ ତାହା ମୁଁ କଦାପି ଭୁଲିପାରିବି ନାହିଁ । ଧନ୍ୟ ଉ୍କଳବ୍ୟାସ ଜଗନ୍ନାଥ ଦାସ । 
ତୁମ୍ଭେ ଏକା ଓଡ଼ିଆ ଜାତିର ଜାତୀୟତା ରଖିଅଛ । ଆଜି ଯଦି ଓଡ଼ିଆଜାତି ମିଳି ପୁଣି ପୂର୍ଣ୍ଚାଙ୍ଗ 
ଭାବରେ ନବ ଜୀବନ ଲାଭ କରେ ତାହା କେବଳ ତୁମ୍ଭରି ପ୍ରଭାବରେ । ଉପସ୍ଥିତ କ୍ଷେତ୍ରରେ 
ଫୁଲଝରବାସୀଙ୍କ କର୍ଭବ୍ଯ ବିଷୟରେ ମୁଁ ସାମାନ୍ୟ ଦୂଇଚାରି କଥା କହି ସେମାନଙ୍କଠାରୁ 
ବିଦାୟ ନେଇଥୁଲି । ୧୯ ତାରିଖ ରାତ୍ରରେ ଆତ୍ଧେମାନେ ଫୁଲଖଝର ଛାଡ଼ି ସମ୍ବଲପୁର ଆଡ଼େ 
ଯାତ୍ରା କଲୁ | 

ଫୁଲଖଝର ଜାର୍ଯ୍ୟରେ ସମ୍ବଲପୁରରୁ ବାବୁ ଜନାର୍ଦ୍ଦନ ସୁଆର ଏବଂ ବାବୁ ପୀତାମ୍ବର 
ଚନ୍ଦ୍ର ଦେ ମୋର ସହଯୋଗୀ ହୋଇ ଯାଇଥବାର କଥା ଆଗେ ଲେଖୁଅଛି । ଏହି ଯୁବକମାନଙ୍କ 
ଉତ୍ସାହ ଏବଂ ଅଧବସାୟକୁ ମୁଁ ଆନ୍ତରିକ ଧନ୍ୟବାଦ ଦେଉଅଛି । ଏମାନଙ୍କ ସହଯୋଗିତା 
ବିନା ମୁଁ ବିଶେଷ କିଛି କରିବାକୁ ସମର୍ଥ ହୋଇଥାନ୍ତି କି ନାହିଁ ଘୋର ସନ୍ଦେହ । ସର୍ବୋପରି 
ଫୁଲଝରବାସୀ ଶ୍ରୀ ବୈକୁଣ୍ଠ ବଡ଼ପଣ୍ଡା, ତୋଷର୍ଗା ଶ୍ରୀ ଦୟାନିଧବ ଗୌଚିଆଙ୍କ ନିର୍ଭାକ ଉଦ୍ୟମରେ 
ଅବିଶ୍ରାନ୍ତ ଯନ୍‌ ଓ ପରିଶ୍ରମ ଯୋଗୁଁ କେବଳ ଫୁଲଝରର ଓଡ଼ିଆ ଆନ୍ଦୋଳନର ସଫଳଡା ଆଶା 
କରାଯାଏ | ବୋଦାର ଘାସିରାମ ଗୌଡିଆ ଲରିଆ ହେଲେ ସୁଦ୍ଧା ଏତେଦୂର ଓଡ଼ିଆ ଅନୁରାଗୀ 
ଯେ ଦେବାନଙ୍କ ଭ୍ରକୁଟିକି ନଡ଼ରି ନାନା କାରଣ ଦେଖାଇ ସମ୍ବଲପୁର ସଙ୍ଗେ ମିଶିବାକୁ 

& ଗୋପବନ୍ଧୁ ଚୟନିକା 


କହିଥିଲେ । ଅନେକ ଲରିଆ ପ୍ରଜା ଏବଂ ଗଉଚିଆ ମଧ୍ଯ ଏହି ମତ ବ୍ୟକ୍ତ କରି ଅଛନ୍ତି । 
ପ୍ରଜାଙ୍କ ମଧ୍ୟରୁ ଅନେକେ ଅତି ସୁନ୍ଦର ଭାବରେ ଜବାବ ଦେରଥଲେ ! ଧୋବା ଆଚାର୍ଯ୍ୟଙ୍କ 
ନାମ ଏଠାରେ ଉଲ୍େଖଯୋଗ୍ୟ । ମୋଟକଥା ଫୁଲଝରବାସୀ ସମସ୍ତ ଲୋକ ସାଧାରଣଙ୍କ 
ରଳ୍ଛାମତେ ଓଡ଼ିଶା ସଙ୍ଗେ ମିଶିବାକୁ ଏହା ସ୍ତଷ୍ଟ ପ୍ରମାଣିତ ହୋଇଅଛି । ତଥାପି ସେନସସର 
ଫଳ ଉପରେ ଏ ପ୍ରସଙ୍ଗର ଶେଷ ମୀମାଂସା ବହୁ ପରିମାଣରେ ନିର୍ଭର କରେ ! ପ୍ରଜାମାନେ 
ଏଠାରେ ଅତି ନିଃସହାୟ ଭାବରେ ପଡ଼ି ରଟିଛଚି । ଆମ୍ଭମାନଙ୍କ ନିକଟରେ ଏ ଭାବ 
ସେମାନେ ଅତି କାତର ଭାବରେ ପ୍ରକାଶ କରିଥୁଲେ । ଆମ୍ଭେମାନେ ଅବଶ୍ୟ ଆଶାପୂର୍ଣ 
ହୃଦୟରେ ଫୁଲଖଝର ଛାଡ଼ି ଆସିଛୁ । ମାତ ଲୋକଙ୍କ କାତରଭାବ ଦେଖୁ ସେଠା ଛାଡ଼ିବାକୁ 
ମନ ହେଉ ନଥାଏ । ଗୋଡ଼ ଉଠୁ ନଥାଏ | ନିଃସହାୟର ଭଗବାନ ସହାୟ | ବାଞ୍ଚାନିଧବ 
ଫୁଲଝର ଦେଖୁ ଲକ୍ଷ ଲୋକଙ୍କର ବାଞ୍ଚା ପୂର୍ଣ କରିବେ । ଏହାହିଁ ଆମ୍ଭମାନଙ୍କର ଆଶା । 


(ଅର ଗୋଠ 9/ଏଠିରୁ ସଂଚୁନାଚ) 


( ' ସମାଜ, ତା-୧ ୨-୨-୧୯୨୧) 

ସମ୍ବଲପୁରରେ ଅସହଯୋଗ 


ଓଡ଼ିଶା ମଧ୍ୟରେ ପୁରୀକି ଛାଡ଼ିଦେଲେ ସମ୍ବଲପୁରରେ ଅସହଯୋଗ ଆନ୍ଦୋଳନର ଆରମ୍ଭ ସର୍ବ 
ପ୍ରଥମ । ଛୋଟଲାଟ ସଭାକୁ ମେମ୍ବର ନିର୍ବାଚନବେଳେ ସମ୍ବଲପୁର ସହରରୁ ତିରିଶଜଣ 
ଭୋଟ ଦେଇଥ୍‌ଲେ । ଡିସେମ୍ବର କଂଗ୍ରେସର ଠିକ୍‌ ପରେ ସମ୍ବଲପୁର ଜିଲ୍ଲାସ୍କୁଲ ଛାଡ଼ି 
ଶତାଧ୍ବକ ଛାତ୍ର ଚାଲି ଆସିଥୂଲେ । ଏପରିକି ସମ୍ବଲପୁର ଛାତ୍ରମାନଙ୍କ ଉଦାହରଣ କଲିକତା 
ସଭାସମିତିରେ ସେଠା ସ୍କୁଲ, କଲେଜ ଛାତ୍ରମାନଙ୍କୁ ଦିଆଯାଇଥୁଲା। କଲିକତା ବିଶ୍ଵବିଦ୍ୟାଳୟର 
କାର୍ଯ୍ୟ ଛାଡ଼ି ଶ୍ରୀମାନ୍‌ ନୀଳକଣ୍ଠ ଦାସ ସେହିଦିନୂ ସମ୍ବଲପୁର ଜାତୀୟ ବିଦ୍ୟାଳୟର ପ୍ରଧାନ 
ଆଚାର୍ଯ୍ୟରୁପେ କାର୍ଯ୍ୟ ଚଳାଉ ଅଛନ୍ତି ଏବଂ ଶିଳ୍ପ ଶିକ୍ଷକ ସହିତ ବର୍ଭମାନ ୧୬ଜଣ ଉତ୍ସାହୀ 
ସୁଶିକ୍ଷିତ ଯୁବକ ଏହି ବିଦ୍ୟାଳୟରେ ଶିକ୍ଷକ ଅଛନ୍ତି । କେବଳ ଜାତୀୟ ବିଦ୍ୟାଳୟରେ 
ସମ୍ବଲପୁରର ଅସହଯୋଗ ଆନ୍ଦୋଳନ ଶେଷ ହୋଇନାହିଁ । ଗ୍ରାମେ ଗ୍ରାମେ ପ୍ରଚାର କାର୍ଯ୍ୟ 
ଆରମ୍ଭ ହୋଇଅଛି । ମାତ୍ର ଅତି ଦୁଃଖର କଥା, ସମ୍ବଲପୁରରେ କେତେକ ସରକାରୀ କର୍ମଚାରୀ 
ବୃଥାରେ ଆନ୍ଦୋଳନରେ ବାଧା ଘଟାଇବାର ଉଦ୍ଯମ କରୁଅଛନ୍ତି । ସେମାନଙ୍କ ସଙ୍ଗେ 
କେତେଜଣ ବେସରକାରୀ ସାଧାରଣ ଲୋକଙ୍କର ଯୋଗଥିବା ଅଧ୍ବକ ଆକ୍ଷେପର ବିଷୟ ! 
ଯେଉଁମାନେ ଏତେଦିନ ପର୍ଯ୍ୟନ୍ତ ସମ୍ବଲପୁରର ନେତାବୋଲି ଆପଣାକୁ ପରିଚୟ ଦେଇ 
ଆସୁଥୁଲେ ଏବଂ ଯେଉଁମାନେ ନୂତନ ନେତା ହେବାକୁ ବାହାରିଛନ୍ତି, ସେମାନଙ୍କ ମଧ୍ଯରୁ 
କେହି କେହି ହୁଏତ ସାମାନ୍ୟ ସ୍ବାର୍ଥପାଇଁ ଏପରି କାର୍ଯ୍ୟ କରିବା ଅତ୍ୟନ୍ତ ନିନ୍ଦନୀୟ । ସମ୍ବଲପୁରର 
ଡେପୁଟି କମିଶନର ଇଂଲିଶ ସାହେବ ଜିଲ୍ଲାରେ ଜଣେ ଲୋକପ୍ରିୟ ହାକିମ ବୋଲି ଜଣାଥୁଲା । 
ମାତ୍ର ସାତ କଥାରେ ସତୀ ଭୁଲେ ! ଏହିପରି କେତେଜଣ “ ନିମକ ସଚ୍ଚା” ସରକାରୀ 
ବେସରକାରୀ ଲୋକଙ୍କ ପ୍ରରୋଚନାରେ ସେ ଟିକିଏ ବିଚଳିତ ହୋଇ ଏବେ ସେ ଲୋକପ୍ରୀତି 
ଅନେକ ପରିମାଣରେ ହରାଇଛନ୍ତି । ଏ ମାସ ୧୯ ତାରିଖ ମଙ୍ଗଳବାର ସମ୍ବଲପୁର ସହରରେ 
ସ୍ଥାନୀୟ ସରକାରୀ କର୍ମଚାରୀମାନଙ୍କ କାର୍ଯ୍ୟର ପ୍ରତିବାଦ କରି ଯେ ସଭା ହୋଇଥଲା ତହିଁର 
ବିସ୍ତାରିତ ବିବରଣ ଆମ୍ଭେମାନେ ଏଥର ସମାଜର ଅନ୍ୟ ସ୍ତମ୍ଭରେ ପ୍ରକାଶ କରୁଅଛୁ । ସେଥିରୁ 
ଜଣାଯାଉଛି ଯେ ଅସହଯୋଗ ଆନ୍ଦୋଳନକୁ ଦବାଇବା ନିମନ୍ତେ ନାନା ଦିଗରେ ଚେଷ୍ଟା 
କରାଯାଇଅଛି । ସତ୍ୟାଗ୍ରହ ସପ୍ତାହରେ ୬ ଓ ୧୩ ତାରିଖର ହରତାଳ ବନ୍ଦ କରିବା, 
ସହରର ବିଶିଷ୍ଟ ପଦସ୍ପ ବ୍ୟର୍ରିମାନଙ୍କୁ ହଇରାଣ କରିବା, ମଫସଲ ଲୋକଙ୍କୁ ଧମକାର 

6 ଗୋପବନ୍ଧୁ ଚୟନିଜା 


ପ୍ରଚାର କାର୍ଯ୍ୟ ବନ୍ଦ କରାଇବା ପ୍ରଭୃତି ନାନା ପ୍ରକାର ଉଦ୍ୟମ ହୋଇଅଛି। ଜାତୀୟ ବିଦ୍ୟାଳୟରୁ 
ପ୍ରଧାନ ଆଚାର୍ଯ୍ୟ ପଣ୍ଡିତ ନୀଳକଣ୍ଠ ଦାସଙ୍କ ବିରଚିତ “ ସ୍ଵରାଜ୍ୟ ଭୟା ଅଲବତ ହୋଗା” 
ଜାଚୀୟ ଗାତ ସ୍ଥାନୀୟ ମିଶ୍ର ଛାପାଖାନାରେ ଛାପା ହୋଇଥଲା । ମାତ୍ର ସେଥରରେ ପ୍ରକାଶକ 
ନାମ ନଥିବା ଏବଂ ତହିଁର ଛାପା ନକଲ ଜିଲ୍ଲା ମେଜେଷ୍ଟର ଅଫିସକୁ ପଠାଯାଇ ନଥୁବା 
କାରଣ ଦେଖାଇ ପ୍ରେସ୍‌ର ମାଲିକ ଓ ପ୍ରିଣ୍ଟର ପଶ୍ଡିତ ଶ୍ରୀ ଧରଣୀଧର ମିଶ୍ର ବାନପ୍ରସ୍ଥଙ୍କ ଠାରୁ 
ଟ. ୨ ୫ ଦଣ୍ଡ ସ୍ଵରୂପ ନିଆଯାଇଛି । ଅବକାରୀ ପଟାଦାରମାନେ ପଟା ଫେରସ୍ତ ଦେଇ ଚୁଚ୍ତିରୁ 
ଅବ୍ୟାହତି ପାଇବାର ପ୍ରାର୍ଥନା କରିବାରୁ ପରମେଶ୍ବର ବେହେରାଙ୍କ ପରି ବ୍ୟନ୍ତିଙ୍କୁ ଡେପୁଟି 
କମିଶନରଙ୍କ ଆଦେଶରେ ଧକ୍ଟା ଦିଆଯାଇ ତେପୁଟି କମିଶନରଙ୍କ ହତାରୁ ବାହାର କରି 
ଦିଆଯାଇଛି । ମୋଟକଥା ଏହି ଅଳଦିନ ମଧ୍ଯରେ ସମ୍ବଲପୁରରେ ବୃଥାରେ ଯେତେ କାଣ୍ଡ 
ହୋଇଯାଇଛି, ସେଥିରେ ସମ୍ବଲପୁରବାସୀମାନେ ଉର୍ଯକ୍ତ ହୋଇଯିବା ଆଶ୍ଚର୍ଯ୍ୟ ନୁହେଁ । 
ପ୍ରତିବାଦ ସଭାରୁ ଡେପୁଟି କମିଶନର ଲୋକମାନଙ୍କ ଭାବଗତି ବୂଝି ଯାଇଥବେ । ଏବେ 
ସମ୍ବଲପୁରରେ କାହିଁକି ଓଡ଼ିଶାର ଯେ କୌଣସି ଜିଲ୍ଲାରେ ଅସହଯୋଗ ଆନ୍ଦୋଳନରେ ଏ 
ପର୍ଯ୍ୟନ୍ତ ଶାନ୍ତିଭଙ୍ଗ ବା କୌଣସି ପ୍ରକାର ଗୋଳମାଳର ଆଶଙ୍କା ହୋଇନାହିଁ। ଜିଲ୍ଲା ହାକିମମାନେ 
ନିଜେ ନବୁଝି ନସୁଝି କାନକୂହା କଥାରେ ଭୁଲି ନିଜଆଡୁ ଶାନ୍ତିଭଙ୍ଗ ଘଟାଇଲେ ଫଳ ବଡ଼ 
ବିଷମ ହେବ । ଶୁଣି ସୁଖୀ ହେଲୁ ଯେ କାନକୁହା ଲୋକଙ୍କ ଚେଷ୍ଟାର ରହସ୍ୟ ଓ ଅଭିପ୍ରାୟ 
ଡେପୁଟି କମିଶନର ବୁଝିପାରି ଆଉ ଅଧ୍ବକ ଦୂର ଆଗେଇବାରୁ କ୍ଷାନ୍ତ ଅଛନ୍ତି । ଅସହଯୋଗ 
ବିରୋଧୀ ସରକାରୀ ଓ ବେସରକାରୀ ନାୟକମାନେ ଏତିକିରେ କାନମୁଣ୍ଡା ଆଉଁସି ରହିଲେ 
ରକ୍ଷା । ଅନ୍ୟାନ୍ୟ ଜିଲ୍ଲା ଓ ସବଡ଼ିଭିଜନର କାନକୂହା ରାଜବଲ୍ଲଭ ନାୟକମାନେ ଏଥୁରୁ 
ଶିକ୍ଷାପାର “ ଆଲୋ ସଖୀ, ଆପଣା ମହତ ଆପେ ରଖୁ” ନୀତି ଧରିବା ଉଚିତ । 


( ସମାଜ” , ତା.୩୦-୪- ୨୧) 


Digitized by srujanika@gmail.com 


ଶୋଷଣ ଶାସନର ନୀତି ହୋଇଛି 


ଏଥର ବିହାର ଓଡ଼ିଶା ଲାଟସଭାରେ ଓଡ଼ିଶାର ଜଣେ ମେମ୍ବର ବାଲେଶ୍ଵରର ରାୟ ହରେନ୍ଦ୍ 
ନାରାୟଣ ମହାଶୟ ଓଡ଼ିଶାରୁ ଚୌକିଦାରୀ ଟିକସ ଉଠାଇ ଦିଆଯିବା ଲାଗି ଏକ ପ୍ରସ୍ତାବ 
ଆଣିଥିଲେ । ବେସରକାରୀ ମେମତ୍ବରମାନଙ୍କ ମଧ୍ଯରୁ କେହି ତାଙ୍କୁ ସେପରି ବିଶେଷଭାବରେ 
ସମର୍ଥନ କରିଥ୍‌ବାର ଜଣାଗଲା ନାହିଁ । ମାତ୍ର ପୋଲିସ ବିଭାଗର କର୍ରା ସ୍ତେନ୍‌ ସାହେବ ଏ 
ପ୍ରସ୍ତାବ ବିରୁଦ୍ଧରେ ଭାରି ଆପରି ଉଠାଇଥିଲେ । ଫଳରେ ପ୍ରସ୍ତାବ ମଞ୍ଜୁର ହେଲାନାହିଁ । 
ଓଡ଼ିଶାର ଜନସାଧାରଣଙ୍କୁ ଚୌକିଦାରୀ ଟିକସ ଭାରି ବାଧୁଛି । ପ୍ରତି ତିନିମାସକୁ ତିନିମାସ 
ଏକାବେଳକେ ଦୁଇଅଣା ଚାରିଅଣା ଦେବା ଓଡ଼ିଶାର ସାଧାରଣ ଗ୍ରାମବାସୀଙ୍କ ପକ୍ଷେ ବଡ଼ 
ସହଜ କଥା ନୂହେଁ । ଜମିର ଖଜଣା ଦେବାକୁ ପଡ଼େ ବର୍ଷକେ ଥରେ କି ଦୂଇଥର । 
ସେଥ୍ଲାଗି ପ୍ରା ଆଗରୁ ସାବଧାନ ଥାଏ । ନହେଲେ ଜମିଦାର ପରେ ସରସରି ନାଲିସ କରି 
ଆଦାୟ ନିଅନ୍ତି । ମାତ୍ର ଚୌକିଦାରୀ ଟିକସ ଦେବାରେ ବିଳମ୍ବ ହେଲେ ସଙ୍ଗେ ସଙ୍ଗେ ଲୋକ 
ବେଢିତ । ଘରୁ କଂସା ତାଟିଆ ବାହାରି ପଡ଼େ । ଗାଁ ଚୌକିଦାର ପୁଣି ସବୁବେଳେ ପିଆଦା 
ଲାଗିଥାଏ ; ଦୂଆରମୁହଁ ସାହ, ନଳିଗୋଡ଼ ଘା'ର ଯେପରି ଦାଉ, ପ୍ରେସିଡ଼େଣ୍ଟଙ୍କ ଦାଉ ତହୁଁ 
ବଳେ । ଏଥୁରେ ଲୋକଙ୍କ ହୀନସ୍ତା କହିଲେ ନସରେ । ପୁଣି ଲୋକେ ବୁଝୁଛନ୍ତି ଯେ ଏ 
ଟିକସଟା ସେମାନେ ବୃଥା ଦେଉଛନ୍ତି । କଡ଼ାଏ କଉଡ଼ିର ଲାଭ ପାଉନାହାନ୍ତି । ପୂର୍ବେ ଗାଁ 
ଚୌକିଦାରର ଚୌକିଦାରୀ ହେତା ଥୁଲା । ଗ୍ରାମବାସୀ ପ୍ରଚାମାନଙ୍କ ଠାରୁ ସେ ହଳା ଆଦି 
ବର୍ରନ ପାଉଥିଲା । ସେତେବେଳେ ସେ ଆପଣାକୁ ଗାଁ ଲୋକଙ୍କର ନୌକର ବୋଲି ଜ୍ଞାନ 
କରୁଥଲା । ସେ ତାର କାର୍ଯ୍ୟରେ ତୁଟିକଲେ କିମ୍ବା ଗାଁରେ ରୀତିମତ ପହରା ନଦେଲେ ଗାଁ 
ଲୋକେ ତାକୁ ଧମକାଉ ଥଲେ ; ବେଳେବେଳେ ତାର ପାଉଣା ବନ୍ଦ କରୁଥିଲେ । ଏବେ ଗାଁ 
ଲୋକଙ୍କର ଚୌକିଦାର ଉପରେ ସେ ଅଲ୍ତିଆର ନାହିଁ । ଚୌକିଦାର ଆପଣାକୁ ଜଣେ ସରକାରୀ 
କର୍ମଚାରୀ ବୋଲି ମନେକରେ । ସେ ଜାଣେ ଚୌକିଦାରୀ ଆଇନ ଅନୁସାରେ କାର୍ଯ୍ୟ ଚାଲୁଥିବା 
ଯାଏ ସେ ଗାଁ ପଞ୍ଚାୟତ ଓ ଥାନାବାବ୍ରଙ୍କୁ ଭରାଯାଇ ରଖୁଥିବା ଯାଏ ତାର ଦରମା ଗଣ୍ଡାକରେ 
ମଳିଧୂଳି ନାହିଁ । ଚଉକିଦାରୀ ଟିକସ ହେବାଦିନୁ ର୍ଗାରେ ପୂର୍ବାପେକ୍ଷା ଅଧ୍ଵକ ଚୋରି ହେଉଛି 
ବୋଲି ଲୋକସାଧାରଣଙ୍କ ଠାରୁ ପ୍ରାୟ ଶୁଣାଯାଏ । ପୋଲିସ ବିଭାଗ କର୍ଭାମାନେ ଏହା ନ 
ମାନି ପାରଚ୍ତି । ସେମାନେ କହିବେ ଅଧକ ଚୋରି ହେଉଛି ବୋଲି ତ ଏତଲାରୁ ଜଣାଯାଉ 

6 ଗୋପବନ୍ଧୁ ଚୟନିକା 


ନାହିଁ । ଏହାର କାରଣ ଏହି ଯେ ପୋଲିସରେ ଏତଲା ଦେଲେ କି ହଇରାଣ ହେବାକୁ ହୁଏ 
ଲୋକେ ତାହା ଜାଣି ସାମାନ୍ୟ ସାମାନ୍ୟ ଚୋରି ବିଷୟରେ ଏତଲା ଦେଉ ନାହାତତି । ଆମେମାନେ 
ଜାଣୁ ଗାଁରେ ଚୋରିଗଲେ ଚଉକିଦାରକୁ କେହି କିଛି କହିଲେ ସେ ଓଲଟି କହେ ଚୋର 
ଜଗିବା ତାର କାର୍ଯ୍ୟ ନୂହେଁ । ଯେ ଯାହା ଧନସମ୍ପଭିକୁ ସେ ଜାଗ୍ରତ ରହିବେ । ଚୋରିଗଲେ 
ସେ କେବଳ ଥାନାରେ ଏତଲ୍ଲା ଦେବ । ମୋଟକଥା, ଚୌକିଦାର ଏବେ ପୋଲିସ ବିଭାଗର 
ସଭା ତଳ ହାକିମ । ସେ ଜାଣେ ତାର କାର୍ଯ୍ୟ ପ୍ରତି ବିଟ୍‌ ପାଳିରେ ଥାନାରେ ହାଜିରା ଦେବା, 
ଚୋରିଗଲେ ଏତଲା ଦେବା ଏବଂ ଥାନା ବାବୁ ବା ପ୍ରେସିଡ଼େଣ୍ଟଙ୍କର ହୁକୁମ ତାମିଲ କରିବା | 
ଗ୍ରାମବାସୀଙ୍କ ନିକଟରେ ସେ କୌଣସି ପ୍ରକାରେ ଦାୟୀ ବୋଲି ଆପଣାକୁ ମନେକରେ ନାହିଁ । 
ଏ ଅବସ୍ଥାରେ ସ୍ପେନ୍‌ ସାହେବ ପୁଣି କହିଲେ ପରା ଅନ୍ୟାନ୍ୟ ସରକାରୀ କର୍ମଚାରୀଙ୍କ ପରି 
ଚଉକିଦାର ମଧ୍ୟ ଲୋକସାଧାରଣଙ୍କ ଚାକର ଏବଂ ସେମାନଙ୍କର ଅଧୀନ | କଥାଟା ସତ ; 
ମାତ୍ର ମନକୁ ଆସୁନାହିଁ । ଆଇନ ଅନୂସାରେ ଏକା ଚୌକିଦାର କାହିଁକି ନିଜେ ସ୍ପେନ ସାହେବ, 
ତାଙ୍କ ଗୋସାଇଁ ଛୋଟଲାଟ, ବଡ଼ଲାଟ, ଜଂଘିଲାଟ, ସମସ୍ତେ ତ ସାଧାରଣଙ୍କ ଚାକର | ମାତ୍ର 
ସରକାରୀ ଚାକିରିଆମାନେ ଲୋକସାଧାରଣଙ୍କୁ ଆପଣା ମୁନିବ ବୋଲି ଜ୍ଞାନ କରନ୍ତି କି ? 
ଲୋକସାଧାରଣଙ୍କ ପାଖେ ନିଜର କିଛି ଦାୟିତ୍ଵ ଅଛି ବୋଲି ସେମାନେ କେବେହେଲେ 
ଭାବନ୍ତି କି ? ସେପରି ହୋଇଥୁଲେ ଭାବନା କଂଣ ଥିଲା ? ତାହା ହେଉନାହିଁ ବୋଲି ତ 
ଲୋକେ ଆଜି ସ୍ଵରାଜ୍ୟ ଲୋଡୁଛନ୍ତି । ଲୋକଙ୍କ ମାଲ ଅନ୍ୟଦ୍ଵାରା ବିହନ୍ତ ହେଉଛି । ଫଳରେ 
ବିହନ୍ତିବା ଲୋକ ମାଲିକ ହୋଇ ବସୁଛନ୍ତି । ସ୍ଵେନ ସାହେବ ଯାହା ଇଚ୍ଛା ତାହା କୁହନ୍ତୁ, ଗାଁ 
ଲୋକେ ବୁଝିଛନ୍ତି ଯେ ଚଉକିଦାରୀ ଟିକସ ଏକପ୍ରକାର ତଶ୍ତି ବାନ୍ଧି ସେମାନଙ୍କ ଠାରୁ 
ନିଆଯାଉଛି । ସେମାନେ ତହିଁର ବଦକରେ କିଛି ଉପକାର ପାଉନାହାନ୍ତି ଏବଂ ପୂର୍ବ ବିଧାନରେ 
ସେମାନଙ୍କର ବିଶେଷ ଶ୍ରେୟ ହେଉଥିଲା । ଏ ଟିକସ ପ୍ରତି ଗ୍ରାମବାସୀ ଲୋକସାଧାରଣ ଏତେ 
ଦୂର ବିରକ୍ତ ଏବଂ ଉତ୍ତ୍ୟକ୍ତ ଯେ ସେମାନେ ଯେ କୌଣସି ସମୟରେ ଏହା ବନ୍ଦ କରିବାକୁ 
ପ୍ରସ୍ତୁତ ଥଵବାର ଜଣାଯାଏ । ଆମ୍ଭେମାନେ ଜାଣୁ ଅଛଦିନ ତଳେ ନୂତନ ଚୌକିଦାରୀ ଟିକସ 
ଧାର୍ଯ୍ୟ ହେଲାବେଳେ କେତେକ ଅଞ୍ଚଳର ଲୋକ ଏହା ବନ୍ଦ କରିବାକୁ ଉଦ୍ୟତ ହୋଇଥିଲେ | 
ବିଶେଷତଃ କଟକ ଜିଲ୍ଲାରେ ଚୌକିଦାରମାନଙ୍କ ବେତନ ବଢ଼ିଥିବାରୁ ଗ୍ରାମବାସୀଙ୍କ ଉପରେ 
ଟିକସ ମଧ୍ଯ ବଢ଼ିଛି ବୋଲି ସେ ଜିଲ୍ଲାର କେତେ ର୍ଗାର ଲୋକେ ଟିକସ ନ ଦେବେ ବୋଲି 
ସ୍ପିର କରିଥିଲେ । ଅସହଯୋଗ ପ୍ରଚାରକମାନେ ଏଭଳି କାର୍ଯ୍ୟ ନକରିବା ଲାଗି ସେମାନଙ୍କୁ 
ପରାମର୍ଶ ଦେବାରୁ ସେମାନେ ସେଥୁରୁ ସ୍ପଗିତ ହୋଇ ରହିଛଚ୍ତି । ସେ ଯାହାହେଉ ଆମ୍ଭମାନଙ୍କ 
ମତରେ ପୂର୍ବର ହେତା ଓ ବର୍ଭନ ବିଧାନ ଯାହା ଥଲା ସେଥୁରେ ଚୌକିଦାର ଅଧକ ପାଉଥୁଲା। 
ଏବେ ଚୌକିଦାର ମାସକୁ ଟ.୪ ପାଏ ମାତ୍ର । ଦିନକୁ ଦୂଇଅଣା । ଚୌକିଦାରୀ ଟିକସ ଗ୍ରାମ 
ଲୋକଙ୍କଠାରୁ ଆଦାୟ ହୋଇ ଚଉକିଆ ନଗଦ ଟଙ୍କା ପାଇବାରେ ଗାଁ ଲୋକଙ୍କର ତା'ଠାରେ 

ଆଉ ପୂର୍ବ ସହାନୁଭୂତି ନାହିଁ । ତେଣୁ ଦରମା ଟ.୪ ଛଡ଼ା ଗାଁ ଲୋକଙ୍କଠାରୁ ସେ ଆଉ କିଛି 
ପାଏ ନାହିଁ । ସେ ଯେବେ ଆପଣା ପେଟ ଲାଗି ମଜୁରି ଲାଗିବ ତେବେ ଚଉକି ଦେବ 
କେତେବେଳେ ? ଫଳରେ ସେ ଚଉକି ଦିଏନାହିଁ, କି ମଜୁରି ଲାଗେ ନାହିଁ । ଥାନାବାବୁ 
ଦଫାଦାର ପ୍ରେସିଡ଼େଣ୍ଟଙ୍କ ହୁକୁମ ତାମିଲ କରୁ କରୁ ସେ ଗରିବର ସମୟ ଯାଏ । ଲାଟସାହେବ 
ଆସିବେ ତ ଦୁଇଦିନ ଆଗରୁ ଶୀତ ପାଣି ଖରା ଖାଇ ସେ କିଆବୁଦା ମୂଳେ କାହିଁ ସଡ଼କ 
ତଳେ ନଖାଇ ନପିଇ ଛିଡ଼ା ହୋଇଥୁବ । ରାତି ନାହିଁ ଦିନ ନାହିଁ, ବର୍ଷା ନାହିଁ ଖରା ନାହିଁ, 
ଡାକଧରି ଏଠାକୁ ସେଠାକୁ ଦଉଡ଼ୁ ଥିବ । ଏହା ବାଦ୍‌ ଥାନା ମୁନସୀଙ୍କ ଠାରୁ କନେଷ୍ଟବଳ 
ପର୍ଯ୍ୟନ୍ତ ଯାହାର ଯେତେବେଳେ ଯେ ବରାଦ ହେଲା ପାରୁପର୍ଯ୍ୟନ୍ତ ଫଳେ ପୁଷ୍େ ତାହା 
ପୁରଣ କରିବ । ଏହା ସବୁ କରି ସେ ୪ଟଙ୍କାରେ ଯେ କିପରି ଚଳେ ବଡ଼ ଆଶ୍ଚର୍ଯ୍ୟର କଥା । 
ସେ କିପରି ଚଳେ ଗାଁ ଲୋକେ ବେଶ୍‌ ଜାଣନ୍ତି । ଅନେକ ଗାଁ ଲୋକଙ୍କର ବିଶ୍ଵାସ ଯେ 
ଚଉକିଦାର ନଥୂଲେ ଗାଁରେ କମ୍‌ ଚୋରି ହେଉଥାନ୍ତା । ବର୍ଭମାନ ନିୟମରେ 
ଚଉକିଦାରମାନଙ୍କର ପେଟ ପୋଷା ନଗଲେ ସୁଦ୍ଧା ସେମାନଙ୍କ ମଧ୍ୟରୁ ଅନେକେ ଏବେ ପୁଣି 
ପୂର୍ବ ରୀତିରେ ରାଜି ହେବେ କି ନାହିଁ ସନ୍ଦେହ । ଏବେ ସେମାନେ କୂରୁତା ପାଇଛନ୍ତି, ହୁଦା 
ପାଇଛନ୍ତି ; ଗାଁ ଲୋକେ ମରନ୍ତୁ ବା ସରନ୍ତୁ ସେମାନଙ୍କ ଠାରୁ ଚଉକିଦାରୀ ଟିକସ ଆଦାୟ 
ହୋଇ ସେମାନଙ୍କୁ ଦିଆଯାଉଛି ¦ ଚଉକିଦାରଙ୍କ ମନେ ମନେ ସେମାନେ ଗୋଟାଏ ପାହ୍ୟା 
ପାଇଛନ୍ତି । ଏ କ୍ଷମତା ଛାଡ଼ିବେ କେତେକେ ? ଚଉକିଦାରମାନଙ୍କ ଅବସ୍ଥାରେ ଆମେମାନେ 
ନିତାନ୍ତ ଦୁଃଖୂତ ଏବଂ ସହାନୁଭୂତି କରୁଅଛୁ । ଆମମାନଙ୍କର ସେମାନଙ୍କୁ ଏହି ପରାମର୍ଶ ଯେ 
ସେମାନେ ପୂର୍ବପରି ବର୍ରନ ଏବଂ ଜାଗିରି ନେଇ ଧୋବା, ଭଣ୍ଡାରି ଏବଂ ଅନ୍ୟାନ୍ୟ 
ସେବାୟତମାନଙ୍କ ପରି ଗ୍ରାମବାସୀମାନଙ୍କର କାର୍ଯ୍ୟକଲେ ସୁଖରେ ରହନ୍ତେ । ନହେଲେ 
ପ୍ରତ୍ୟେକ ଗ୍ରାମରେ ପଞ୍ଚାୟତ ଆଦି ବସି ସ୍ଵରାଜ୍ୟର କାର୍ଯ୍ୟ ଚାଲିଲେ ହୁଏତ ଚୌକିଦାର 
ରହିବା ଦରକାର ହେବନାହିଁ । ବାବୁ ହରେନ୍ଦ୍ର ନାରାୟଣ ମହାଶୟ ଚଉକିଦାରୀ ଟିକସ 
ଉଠାଇବା ଲାଗି ପ୍ରସ୍ତାବ ଆଣିବା ଦ୍ଵାରା ଆପଣାର କରଁବ୍ୟ କରିଛନ୍ତି ସତ ; ମାତ୍ର ଓଡ଼ିଶାର 
ସାଧାରଣ ଘଟନା ପ୍ରତି ଦୃଷ୍ଟି ରଖ୍ନ ଏ ସମ୍ବନ୍ଧେ ସରକାରଙ୍କ ଭାବଗତି ବୁଝିଥିଲେ ସେ ଆଗରୁ 
ଜାଣିପାରିଥାଆନ୍ତେ ଯେ ତାଙ୍କ ପ୍ରସ୍ତାବର କିଛି ଫଳ ହେବନାହିଁ । ଏ ତ ବେଶୀ ଦିନର କଥା 
ନୁହେଁ । ଗଲାବର୍ଷ ପୁରୀ ଦୁର୍ଭିକ୍ଷ ସମୟରେ ଲୋକେ ଏତେ ସରି ହେଲେ ସୁଦ୍ଧା ଚଉକିଦାରୀ 
ଟିକସରୁ ମୁକ୍ତି ପାଇଲେ ନାହିଁ । ଗୋଟାଏ ଦୁଇଟା ପିଲା ଅନାହାରରେ ମଲେଣି, ଆଉ 
ଗୋଟାଏ ଝିଅ କି ପୁଅ ଖାଇବା ବିନା ଢୋକଉଛି, ମା ଦେହରେ ଖାଲି ହାଡ଼ ରହିଛି, ସେ 
ପିଲା ତୁଣ୍ଡରେ ତୋରାଣି ଟିକିଏ ଦେଲାବେଳକୁ ତାହା ଗନୁନାହିଁ। ତାକୁ ପୁଣି ଆଉ ଗୋଟିଏ 
ସାନପିଲା ଜୀବନ ବିକଳରେ ପିଇବାକୁ ଟାଣି ନେଉଛି । କଂସା, ଗୋରୁଗାର, କବାଟ, 
ଘରର ରୁଅ ସୁଦ୍ଧା ବିକା ସରିଲାଣି | ଏହି ଅବସ୍ଥାରେ ବାପ ଦୁର୍ଭିକ୍ଷ ସାହାଯ୍ୟ କେନ୍ଦ୍ରରୁ ମୁଠାଏ 

ଚାଉଳ ସାହାଯ୍ୟ ଘେନି ଆସିଲାବେଳକୁ ଦଫାଦାର ଚୌକିଦାର ଟିକସ ବୋଲି ଜଗି ବସିଛନ୍ତି । 
ସେହି ଦୁର୍ଭିକ୍ଷ ସାହାଯ୍ୟ ଚାଉଳକୁ ବିକି ଚଉକିଦାରୀ ଟିକସ ଦେବାକୁ ହୋଇଛି । ଏପରି 
ଘଟନା ସମାଜରେ ଆମେମାନେ ଯଥାସମୟରେ ଲେଖୁଅଛୁ । ଖୋଦ୍‌ ଲାଟସାହେବ ଯାଇ 
ଲୋକଙ୍କ ଘରବାଡ଼ି, ବିଲ ଆଦି ଅବସ୍ଥା ଦେଖୁ ଆସିଲେ ତଥାପି ଚଉକିଦାରୀ ଟିକସ ଛାଡ଼ 
ହେଲାନାହିଁ । ଲାଟସାହେବ ସଭାରେ ପ୍ରଶ୍ନ ଉଠିଲା, ଉତ୍ତର ମିଳିଲା କି ଚଉକିଦାରୀ ଟିକସ 
ଛାଡ଼ ହେବନାହିଁ ; ଘରବାଲା ନଦେଇ ପାରିଲେ ଚଉକିଦାରୀ ମେମ୍ବର ବା ପ୍ରେସିଡ଼େଣ୍ଟ 
ହାତରୁ ଦେବେ । 

ବର୍ଷକ ତଳେ ଯେ ସରକାରଙ୍କର ମତିଗତି ଏପରି ଥଲା ଆଜି ହଠାତ୍‌ ବଦଳି 
ଯିବ ବୋଲି ରାୟ ମହାଶୟ କିପରି ମନେକଲେ ଆମେମାନେ ଜାଣି ପାରୁନାହୁଁ। ଶାସନସଂସ୍କାର 
ପରଶମଣି ପ୍ରଭାବରେ ପଥର ସୁନା ହୋଇଯିବ ବୋଲି ଯେଉଁମାନେ ବିଚାରି ଥୁଲେ, ଏହିସବୁ 
ଘଟନାରେ ସେମାନଙ୍କ ମନ ମାନିଗଲାଣି ନା ଆଉ କିଛି ବାକି ଅଛି ? 


(ସମାଜ! , ତା. ୬-୮-୨ ୧) 

ଆ” ବଳଦ ମୋତେ ବିନ୍ଧ 


ପୂରୀ ମ୍ୟୁନିସିପାଲିଟି କମିଶନରମାନେ ଜିଲ୍ଲା କଲେକ୍ଟରଙ୍କୁ ଚେୟାରମ୍ୟାନ ନିର୍ବାଚନ କରିଥିବାରୁ 
ପୁରୀବାସୀ ମତଦାତାମାନେ ପ୍ରତିବାଦ କରି ସାଧାରଣ ସଭାରେ ଯେ ପ୍ରସ୍ତାବମାନ ଧାର୍ଯ୍ୟ 
କରିଅଛନ୍ତି, ତାହା ଅନ୍ୟ ସ୍ଥାନରେ ଏଥର ପ୍ରକାଶିତ ହୋଇଅଛି । ପୁରୀ ସହରର ଲୋକେ 
ନିତାନ୍ତ ଅସନୁଷ୍ଟ ଥବାର ଜଣାଯାଏ | ହେବାର କଥା । ଆଜିକାଲି ସମୟରେ ଚାରିଆଡ଼େ ସବୁ 
ବିଷୟରେ ଲୋକେ ନିଜ ହାତକୁ ଅଧ୍ବକାର ନେବାକୁ ଲୋଡ଼ୁଥବାବେଳେ ପୁରୀ ମ୍ୟୁନିସିପାଲିଟିକି 
ମିଳିଥିବା ଅଧ୍ୂକାର କମିଶନରମାନେ ଛାଡ଼ିବା ଅତ୍ୟନ୍ତ ଆକ୍ଷେପ ଓ ଲଜାର କଥା | ପୁରୀ 
ସମ୍ବାଦଦାତାଙ୍କ ପତ୍ରରୁ ଜଣାଯାଏ ଯେ ଜୁଲାଇମାସ ୨ ୫ ତାରିଖ ମ୍ୟୁନିସିପାଲିଟି ଚେୟାରମ୍ୟାନ 
ନିର୍ବାଚନ ଲାଗି ମ୍ୟୁନିସିପାଲିଟି କମିଶନରମାନଙ୍କର ଏକ ବିଶେଷ ବୈଠକ ବସିଥଲା । 
ସେଥରେ ପୁରୀର ପୁଲିସ ସୁପରିଟେଣ୍ଡେଣ୍ଟ ଗାଇସ ସାହେବ ସଭାପତି ଥିଲେ । ଭାଇସ 
ଚେୟାରମ୍ୟାନ ବାବୁ ଲୋକନାଥ ମିଶ୍ରଙ୍କ ନାମ ଚେୟାରମ୍ୟାନ ପଦଲାଗି ପ୍ରସ୍ତାବ କରାଗଲା | 
ସେ ଅବଶ୍ୟ ଅନିଚ୍ଛା ପ୍ରକାଶ କରିଥିଲେ। ମାତ୍ର ଅନ୍ୟମାନେ ଅନୁରୋଧ କଲାରୁ ବେଶି ଆପରି 
ଉଠାଇଲେ ନାହିଁ । ସେତେବେଳେ ତାଙ୍କ ମୌନରୁ ସମ୍ମତି ଲକ୍ଷଣ ବୁଝାଗଲା । ଅନ୍ୟ କେହି 
ପ୍ରାର୍ଥୀ ନ ହେବାରୁ ତାଙ୍କ ନିର୍ବାଚନ ସର୍ବ ସମ୍ମତ ହୋଇ ଲିପିବଦ୍ଧ ହେବା ପରେ ସେ ହେବେ କି 
ନହେବେ ଏ ବିଷୟରେ ନିର୍ଭର ଜବାବ ନ ଦେଇପାରି ଆଗାମୀ ଅଧବେଶନ ଯାଏ ନିଶ୍ଚୟ 
କରି କହିବା ଲାଗି ସମୟ ନେଲେ । ୨ ୬ ତାରିଖ ଦିନ ଆଗାମୀ ଅଧୂବେଶନରେ ନୋଟିସ 
ଦିଆଗଲା ଏବଂ ଏ ମାସ ପହିଲା ଦିନ ପୁନରାୟ କମିଶନରମାନଙ୍କର ବୈଠକ ହେଲା । 
ସେଥ୍ବରେ ବାବୁ ଲୋକନାଥ ମିଶ୍ରେ ଚେୟାରମ୍ୟାନ ହେବା ବିଷୟରେ ଦୃଢ଼ ଓ ନିଶ୍ଚିତ 
ଭାବରେ ନାସ୍ତି କରିବାରୁ ଜିଲ୍ଲା ମେଜେଷ୍ଟରଙ୍କ ନାମ ପ୍ରସ୍ତାବ କରାଗଲା । ଶୁଣାଯାଏ ସଭାପତି 
ଗାଇସ ସାହେବ କୌଣସି ବେସରକାରୀ ସଭ୍ୟଙ୍କୁ କରିବା ଲାଗି କମିଶନରମାନଙ୍କୁ ବହୁତ 
ବୃଝାଇଲେ । ମାତ୍ର ଯାହାର ମନ ପରର ଦାସ, ସେ କାହିଁ ଶୁଣେ ହିତୋପଦେଶ । ଯେତେବେଳେ 
ମେଜେଷ୍ଟରଙ୍କ ନାମ ପ୍ରସ୍ତାବ ହୋଇ ସାରିଲାଣି, ତହିଁରୁ ଜି ରୁଦ୍ଧରେ ଅନ୍ୟ ନାମ ପ୍ରସ୍ତାବ 
କରୁଛି କିଏ ? କଲେ ବା ଫଳ କଅଣ ? ଅଧୁକାଂଶ କମିଶନରଙ୍କ ଦିଲ୍ରେ ସେପରି ତାକତ 
ନାହିଁ ଯେ ମେଜେଷ୍ଟରଙ୍କ ବିରୁଦ୍ଧରେ ଅନ୍ୟ ବେସରକାରୀ ବ୍ୟକ୍ତିଲାଗି ମତ ଦେବେ । ସୁତରାଂ 
ମେଜେଷ୍ଟରଙ୍କ ନାମ ପ୍ରସ୍ତାବ ହେବା ସଙ୍ଗେ ସଙ୍ଗେ ତାକୁ ଅନୁମୋଦନ ଓ ସମର୍ଥନ କରିବା 

ଲାଗି ଭକ୍ତମାନେ ବ୍ୟସ୍ତ ବିବ୍ରତ ହୋଇ ଖଡ଼ା ହୋରଗଲେ । ଉଭୟ କୁଳ ବଜାୟ ରଖୁବା 
ଚତୁର କମିଶନର କେହି କେହି ନୀରବ ରହିଗଲେ । ଜଣେ ଦୁଇଜଣ କିଏ କଅଣ ଟିକିଏ 
ଆପରି ଉଠାରଲେ | ମାତର ଅନ୍ୟ କେହି ଯେତେବେଳେ ପ୍ରତିଦ୍‌ନ୍ଦ୍ରୀ ପ୍ରାର୍ଥୀ ନାହାତି ଅଧ୍ବକାଂଶଙ୍କ 
ମତରେ ଜିଲ୍ଲା ମେଜେଷ୍ଟର ଚେୟାରମ୍ୟାନ ହେବା ପ୍ରସ୍ତାବ ଗୃହୀତ ହେଲା | 

ବେସରକାରୀ ଚେୟାରମ୍ୟାନ କରିବାର ଅଧ୍ୁକାର ପୁରୀ ମ୍ୟୁନିସିପାଲିଟିର ବହୁ 
ଦିନରୁ ଅଛି । ପୂର୍ବେ ଅନେକ ବର୍ଷ ତଳେ କେତେଥର ଜିଲ୍ଲା ମେଜେଷ୍ଟରଙ୍କ ଛଡ଼ା ଅନ୍ୟ 
ଲୋକେ ମଧ୍ଯ ଚେୟାରମ୍ୟାନ ହୋଇଛଚ୍ି । ଥରେ କଅଣ ଗଣ୍ଡଗୋଳ ଲାଗିବାରୁ ସରକାର 
କହିଲେ କି ଏଣିକି କିଲ୍ଲା ସାହେବଙ୍କୁ ଚେୟାରମ୍ୟାନ କଲେ ଭଲ । ଏହି କଥାଟା ବହୁଦିନ 
ହେଲା ପୁରୀ ମ୍ୟୁନିସିପାଲିଟି କମିଶନରମାନେ ବେଦର ଗାର କରି ମାନି ଆସୁଛି । ନ 
ମାନିଲେ କିଛି ହାନି ନଥୁଲା । ମ୍ୟୁନିସିପାଲ ଆଇନରେ ଯେ କ୍ଷମତା ଅଛି ସରକାରଙ୍କର 
ଆଦେଶ ବା ଅନୁରୋଧ ଦ୍ଵାରା ତାହା ରଦ୍ଦ ହେବାର କଥା ନୁହେଁ । ସେ ଯାହାହେଉ ଏବେ 
ମ୍ୟୁନିସିପାଲିଟି ଓ ଜିଲ୍ଲାବୋର୍ଡ଼ମାନଙ୍କୁ ବେସରକାରୀ ଚେୟାରମ୍ଯାନ ବାଛିବାର ସମ୍ପୂର୍ଣ ଅଧ୍ୟକାର 
ଦିଆଯାଇଛି ଯେପରିକି ସେମାନଙ୍କୁ ଏକପ୍ରକାର ବାଧ କରାଯାଉଛି । ଦେଶବାସୀ ବହୁକାଳ 
ଏହି ଅଧକାର ନିମନ୍ତେ ଲଢ଼ିଛତ୍ତି । ସରକାରୀ ଚେୟାରମ୍ଯାନ ଯୋଗୁଁ ମ୍ୟୁନିସିପାଲିଟି ଓ 
ଜିଲ୍ଲାବୋର୍ଡ଼ମାନ ଏପର୍ଯ୍ୟନ୍ତ ପ୍ରକୃତରେ ସ୍ବାୟର ଶାସନ ହୋଇ ପାରିନାହିଁ । ଏ ଅଧ୍ୁକାର 
ମିଳୁଥବା ବେଳେ ପୁରୀ କମିଶନରମାନେ ତାହା ଛାଡ଼ି ପୁଣି “ ଆ ବଳଦ ମୋତେ ବିନ୍ଧ” 
ନାତି ଧରିବା ବାସ୍ତବିକ ଅତି ନିନ୍ଦାର ବିଷୟ ! ଏହାଦ୍ଵାରା ସେମାନେ ନିଜର ଦୁର୍ବଳତା ଓ 
ଅକର୍ମଣ୍ୟତା ଦେଖାଇଅଛନତ୍ତିୟ ସଙ୍ଗେ ସଙ୍ଗେ ଲୋକସାଧାରଣଙ୍କ ଅଧ୍ଵକାରରେ ଉନ୍କଟ କ୍ଷତି 
ଘଟାଇ ଅଛନ୍ତି । ଏଥିରେ ପୁରୀ ଲୋକେ ସେମାନଙ୍କ ପ୍ରତି ଯେ ନିନ୍ଦା, ଅନାସ୍ଥା ଓ ଅବିଶ୍ବାସ 
ପ୍ରକାଶ କରିଅଛରଚ୍ି । ତାହା ଅସଙ୍ଗତ ବା ଅତ୍ୟଧ୍ଵକ ହୋଇଅଛି ବୋଲି କୁହାଯାଇ ନପାରେ | 
ପୁରୀ ମ୍ୟୁନିସିପାଲ କମିଶନରମାନଙ୍କ ମଧ୍ଯରେ ଓକିଲ, ମହାଜନ, ଜମିଦାର, ଓ କାଉନ୍ସିଲ 
ମେମ୍ବର ଅଛନ୍ତି । ଯେଉଁମାନେ ଲକ୍ଷ ଲକ୍ଷ ଟଙ୍କାର ନଗଦ କାରବାର କରୁଛତ୍ି, ବଡ଼ ବଡ଼ 
ଜମିଦାରୀ ଏବଂ ଇଲାକାମାନ ଚଳାଇଛନ୍ତି, ଲାଟସଭାରେ ଲୋକଙ୍କ ପ୍ରତିନିଧ୍ବରୂପେ ଉଚ୍ଚ 
ଆସନରେ ବସିଛନ୍ତି ; ପୁରୀ ମ୍ୟୁନିସିପାଲିଟି ପରି ସାମାନ୍ୟ ମ୍ୟୁନିସିପାଲିଟିର କାର୍ଯ୍ୟ ଚଳାଇବାକୁ 
ସେମାନଙ୍କ ମଧ୍ଯରୁ କେହି ଜଣେ ନ ବାହାରିବା ଆଶ୍ଚର୍ଯ୍ୟର କଥା । ମ୍ୟୁନିସିପାଲିଟି ଭାଇସ- 
ଚେୟାରମ୍ୟାନ ହେଲାବେଳକୁ ଅନେକ ସମୟରେ ଏମାନେ ଆପଣା ଭିତରେ ଟଣାଓଟରା 
ଲଗାଇବାର ଦେଖାଯାଏ । ଏହି ମ୍ୟୁନିସିପାଲ କମିଶନରମାନଙ୍କ ମଧ୍ୟରୁ କେତେଜଣ ଯେ 
ଜିଲ୍ଲାବୋର୍ଡ଼ରେ ମେମ୍ବର ଅଛଚି ସେମାନଙ୍କ ମଧ୍ଯରୁ କାହାରି କାହାରି ଜିଲ୍ଲବୋର୍ଡ଼ର ଚେୟାରମ୍ୟାନ 
ହେବାକୁ ଭାରି ଯୋଗାଡ଼ ଲାଗିଛି ବୋଲି ଶୁଣାଯାଏ । ଜିଲ୍ଲାବୋର୍ଡ଼ର କାମ ସମଗ୍ର ଜିଲ୍ଲା 
ବ୍ୟାପୀ, ମ୍ୟୁନିସିପାଲିଟି କାମ କେବଳ ସହର ଭିତରେ । ଜିନ୍କ ;ବାର୍ଡ଼ର ବ୍ୟାପାର ଅଧୁକ, 

ଟଙ୍କା ଖର୍ଚ୍ଚ ମଧ୍ଯ ଅଧ୍ବକ । ସମୁଦାୟ ଜିଲ୍ଲାର ଶିକ୍ଷା, ସ୍ବାସ୍ଥ୍ୟ ମଧ୍ଯ ବୁଝିବାକୁ ହେବ । ଏଡ଼େ 
ଗୁରୁତର ଦାୟିତ୍ଵ ନେବାକୁ ଯେଉଁମାନେ ବ୍ଯସ୍ତ ଓ ବ୍ୟାକୁଳ ହେଉଛନଚ୍ତି ମ୍ୟୁନିସିପାଲିଟିର 
ଚେୟାରମ୍ୟାନ ହେବାକୁ ସେମାନେ ସମସ୍ତେ କାହିଁକି ନାରାଜ ଜଣା ପଡୁନାହିଁ । ମ୍ୟୁନିସିପାଲିଟି 
ଅପେକ୍ଷା ଜିଲ୍ଲାବୋର୍ଡ଼ କାମ ତ ଖୁବ୍‌ ବେଶୀ ଓ ବିସ୍ତୃତ । ତେବେ ତଫାତ୍‌ ଏତିକି 
ମ୍ୟୁନିସିପାଲିଟିରେ ଆଲୁଅ ଜଳେ । ସମୁଦାୟ କାର୍ଯ୍ୟ କରିବାରୁ ହଠାତ୍‌ ଦେଖାପଡ଼େ । 
ଜିଲ୍ଲାବୋର୍ଡ଼ କାର୍ଯ୍ୟ ମଫସଲରେ ; ସେଥୁରେ କାହାରି ନଜର ପଡ଼େନାହିଁ। 

ଆମ୍ଭମାନଙ୍କର ମନେହୁଏ ଜିଲ୍ଲାବୋର୍ଡ଼ର କାମ ଯେତେ ବେଶୀ ସେଥ୍‌ରେ ଜଣେ 
କେବଳ ସେହି କାମ କରିବାକୁ ସମୟ ଥିବା ଲୋକର ଚେୟାରମ୍ୟାନ ହେବା ଉଚିତ । 
ସହରରେ ରହି ନିଜର ଅନ୍ୟାନ୍ୟ କାର୍ଯ୍ୟକରି ମ୍ୟୁନିସିପାଲିଟି କାମ ଚଳାଇବାରେ ତେତେ 
ଅସୁବିଧା ନାହିଁ। ମାତର ଓକିଲାତି ବା ଅନ୍ୟ କୌଣସି କାର୍ଯ୍ୟକରି ଜିଲ୍ଲାବୋର୍ଡ଼ର ଚେୟାରମ୍ୟାନ 
କାମ କରିବା ବିଡ଼ମ୍ବନା ମାତ୍ର 

ଶୁଣାଯାଏ ପୁରୀ କିଲଟରଙ୍କ ନିର୍ବାଚନ ବିରୁଦ୍ଧରେ ଆପରି ହୋରଅଛି। ଯେତେଦୂର 
ଜଣାଯାଏ ଏଥୁରେ ଆଇନଗତ କେତେକ ବାଧା ଅଛି । ଜୁଲାଇ ୨ ୫ ତାରିଖ ସଭାରେ ବାବୁ 
ଲୋକନାଥ ମିଶ୍ର ଯେ ନିର୍ବାଚିତ ହୋଇଥିଲେ ଅଗଷ୍ଟ ପହିଲା ଦିନ ସେ ନିଃସଂଶୟ ଭାବରେ 
ନାସ୍ତି ନ କରିବାଯାଏ ଉକ୍ତ ନିର୍ବାଚନ କାଏମ ଥଲା ବୋଲି ଧରିବାକୁ ହେବ | ଅଗଷ୍ଟ ପହିଲା 
ଦିନ ସେ ମନାକଲାରୁ ଚେୟାରମ୍ୟାନ ପଦ ଖାଲି ପଡ଼ିଲା । ସୁତରାଂ ସେହିଦିନ ଠାରୁ ନିର୍ଦିଷ୍ଟ 
ସମୟ ମଧ୍ଯରେ ନୋଟିସ ଦେଇ ବିଶେଷ ଅଧ୍ବବେଶନ ଦ୍ଵାରା ନୂତନ ନିର୍ବାଚନ କରିବା 
ଉଚିତ ଥଲା ।.ପୁଣି ପହିଲା ଦିନ ସଭାରେ ମେଜେଷ୍ଟର ସାହେବ ଉପସ୍ଥିତ ନଥିଲେ । ଆଇନ 
ଅନୁସାରେ ଯେ ଚେୟାରମ୍ୟାନ ନିର୍ବାଚିତ ହେବେ ସଭାରେ ତାଙ୍କର ଥିବା ଆବଶ୍ୟକ | ହୁଏତ 
ଏସବୁ ଆପରି ଉଠି ନପାରେ । ଉଠିଲେ ସୁଦ୍ଧା ଗ୍ରାହ୍ଯ ହୋଇ ନପାରେ । ମତ୍ର ପୁରୀର 
ଲୋକସାଧାରଣ ଯେ ମେଜେଷ୍ଟର ସାହେବଙ୍କୁ ଚେୟାରମ୍ୟାନ ହେବା ଚାହାନ୍ତି ନାହିଁ ତାହା ଏ 
ମାସ ୬ ତାରିଖ ପୁରୀ ବଡ଼ଦାଣ୍ଡ ସଭାରେ ସଫା ପ୍ରକାଶ ପାରଅଛି । ପୁଣି ସରକାରଙ୍କ 
ଆଇନର ଏହା ଅଭିପ୍ରାୟ ନୁହେଁ । ଏପରିସ୍ରଳେ କେତେଜଣ ମ୍ୟୁନିସିପାଲ କମିଶନରଙ୍କ 
ଟେକାଟେକିରେ ପୁରୀ ଜିଲ୍ଲା ସାହେବ ଚେୟାରମ୍ୟାନ ପଦରେ ଥୁଆ ହେବା ସୁନ୍ଦର ନୁହେଁ । 
ଅବଶ୍ୟ ସେ ଏ ପର୍ଯ୍ୟନ୍ତ ଚେୟାରମ୍ୟାନ ଭାବରେ କିଛି କରିନାହାନ୍ତି ଏବଂ କମିଶନରମାନଙ୍କ 
ନିର୍ବାଚନରେ ରାଜି ହେବେ କି ନାହିଁ ଜଣା ଯାଇନାହିଁ । ଆମ୍ଭମାନଙ୍କ ମତରେ ସମୁଦାୟ 
ଅବସ୍ଥା ଓ ଘଟନା ଦୃଷ୍ଟିରେ “ ଆଲୋ ସଖି, ଆପଣା ମହତ ଆପେ ରଖୁ” ନାତି ତାଙ୍କର 
ଧରିବା ଉଚିତ । 


( ‘ସମାଜ! , ତା. ୧୩-୮- ୨୧) 

ବଡ଼ ସୁଖର ବିଷୟ ଯେ ଏଥୁ ମଧ୍ଯରେ ସମ୍ବଲପୁର ଭାଇମାନେ ଉନ୍ମଳସମ୍ମିଳନୀର ଆଗାମୀ 
ଅଧବବେଶନ ଝାରସୁଗୁଡ଼ାରେ କରିବା ଲାଗି ଆୟୋଜନ ଆରମ୍ଭ କରି ଅଛନ୍ତି। ଅଭ୍ୟର୍ଥନା ସଭା 
ଗଠିତ ହୋଇଅଛି । ସଭାପତି ନିର୍ବାଚନ ନିମନ୍ତେ ସ୍ଥାୟୀ ସଭାକୁ ପତ୍ର ଲେଖାଗଲାଣି ! 
ସମ୍ବଲପୁରବାସୀଙ୍କର ଏ ଉତ୍ସାହ ଓ କାର୍ଯ୍ୟର ତପ୍ରତା ବାସ୍ତବିକ ପ୍ରଶଂସନୀୟ | ଆମ୍ଭେମାନେ 
ଆଶାକରୁ ସମ୍ବଲପୁର ଲୋକେ ଯେ ପୂଜା ବନ୍ଦରେ ସମ୍ମିଳନୀ କରିବା ସ୍ଥିର କରିଅଛନ୍ତି 
ମଧ୍ଯପ୍ରଦେଶ ଅନ୍ତର୍ଗତ ଓଡ଼ିଆ ଭାଇମାନଙ୍କର ସେଥୂରେ କୌଣସି ଅସୁବିଧା ବା ଆପରି ହେବନାହିଁ। 
ଯଥାର୍ଥରେ ପଦୁପୁରରେ ୧ୈିଳନୀର ବୈଠକ ପକ୍ଷେ ନାନା ଅସୁବିଧା ଘଟିବାର କଥା। ପୁଣି 
ସମ୍ବଲପୁରର ବିନା ସାହାଯ୍ୟ ସହାନୁଭୂତିରେ ପଦ୍ଧପୁର ବା ମଧ୍ଯପ୍ରଦେଶର ଅନ୍ଯ କୌଣସି 
ଓଡ଼ିଆ ଅଞ୍ଚଳରେ ସମ୍ମିଳନୀ ହୋଇପାରିବା ଅସମ୍ଭବ । ଏହିସବୁ ଓଡ଼ିଆ ଅଞ୍ଚଳ ସମ୍ବଲପୁରର 
ଅଂଶ ଥୁଲା । ସମ୍ବଲପୁର ଅଦ୍ୟାପି ଏସବୁ ଅଞ୍ଚଳଚୁ ଦାବିଳରେ ଏବଂ ଏ ଅଞ୍ଚଳ ଲୋକେ 
ସମ୍ବଲପୁର ସଙ୍ଗେ ମିଳିବାକୁ ଚାହାନ୍ତି । ସରକାର ସମ୍ବଲପୁରରୁ ଫୁଲଝର, ପଦୃପୁର, ଖଡ଼ିଆଳ, 
ଚନ୍ଦ୍ରପୁର ପ୍ରଭୃତିକି ଅଲଗା କରିଦେଲେ ସୁଦ୍ଧା ସେ ସବୁକୁ ଆପଣାର ଅଙ୍ଗବୋଲି ଜ୍ଞାନ କରି 
ବର୍ଭମାନ ସମ୍ମିଳନୀର ଅଧ୍ୟବେଶନ ଲାଗି ସମ୍ବଲପୁର ଅଗ୍ରସର ହେବା ଠିକ୍‌ ହୋଇଅଛି । 
ମଧ୍ଯପ୍ରଦେଶ ଅନ୍ତର୍ଗତ ଓଡ଼ିଆ ଭାଇମାନେ ଏବେ ସୁଦ୍ଧା ଜାତୀୟ ଭାବରେ ସମ୍ବଲପୁରରୁ 
ଅବିଚ୍ିନ୍ନ ଏବଂ ଅବିଭକ୍ତ ବୋଲି ଝାରସୁଗୁଡ଼ା ଠାରେ ସମ୍ମିଳନୀର ଆଗାମୀ ଅଧ୍ୂବେଶନର 
ସଫଳତା ନିମନ୍ତେ ସର୍ବତୋଭାବରେ ଯନ୍‌ କରିବେ ସନ୍ଦେହ ନାହିଁ 

ମତ୍ର ସମ୍ମିଳନୀର ସ୍ଥାନୀୟ ସଭା ଯେ ଏ ପର୍ଯ୍ୟନ୍ତ ଗଠିତ ନ ହେଲା ଏହାକି ଉଣା 
ଲଜ୍ବାର କଥା ! ସମ୍ବଲପୁରର ଅଭ୍ୟର୍ଥନା ସଭା ସଭାପତି ନିର୍ବାଚନ ଆଦି କେତେକ ବିଷୟରେ 
ସ୍ଥାୟୀ ସଭାର ସମ୍ପାଦକଙ୍କୁ ପତ୍ର ଲେଖୁଲେଣି । “ ଶିରୋନାସ୍ତି, ଶିରୋବ୍ଯୟଥା” ସ୍ଥାୟୀ ସଭା 
ଗଠିତ ହୋଇ ନଥିବା ସ୍ଥଳେ ସମ୍ପାଦକ ଯେ ସମ୍ବଲପୁର ଅଭ୍ୟର୍ଥନା ସଭାର ପତର କି ଉତ୍ତର 
ଦେବେ ଆମ୍ଭେମାନେ ଜାଣି ପାରୁନାହୁଁ । ପୂର୍ବ ବର୍ଷମାନଙ୍କରେ ସ୍ଥାୟୀସଭା ଗଠନରେ ଏହିପରି 
ବିଳମ୍ବ ଘଟିଥିଲା । କୌଣସି ଜିଲ୍ଲାରେ ଜିଲ୍ଲା ସମିତି ଆଦୌ ଗଠିତ ହୋଇ ନଥୁଲା କିମ୍ବା ସେ 
ଜିଲ୍ଲାରୁ କେହି ପ୍ରତିନିଧ୍ୂ ସ୍ଥାୟୀ ସଭାକୁ ନିମନ୍ତିତ ହୋଇ ନଥିଲେ । ଏପରି ଜିଲ୍ଲା ଲାଗି 
ଅନ୍ୟାନ୍ୟ ଜିଲ୍ଲାରୁ ନିର୍ବାଚିତ ସ୍ଥାୟୀସଭାର ମେମ୍ବରମାନେ କେତେଜଶଙ୍କୁ ମନୋନୀତ କରି 

ଳାର୍ଯ୍ୟ ନିର୍ବାହ କରି ପାରନ୍ତି । ଯଥାର୍ଥ କହିଲେ ସମ୍ମିଳନୀ ବିଷୟରେ ଉଣା ଅଧୂକେ ଯେଉଁମାନେ 
ପ୍ରତି ଜିଲ୍ଲାରେ ଅଗ୍ରସର ହୋଇ କାର୍ଯ୍ୟ କରୁଥିଲେ ସେମାନଙ୍କ ମଧ୍ଯରୁ ଅଧ୍ବକାଂଶ ବର୍ଭମାନ 
କଂଗ୍ରେସ କାର୍ଯ୍ୟରେ ବ୍ୟସ୍ତ ଅଛନ୍ତି । କଂଗ୍ରେସ କାର୍ଯ୍ୟ ଅବଶ୍ୟ ଜାତୀୟ କାର୍ଯ୍ୟ, ଏହା ଦ୍ଵାରା 
ମୁଖ୍ୟ ଭାବରେ ହେଉ ବା ଗୌଣ ଭାବରେ ହେଉ ସମ୍ମିଳନୀର କାର୍ଯ୍ୟ ଅନେକ ପରିମାଣରେ 
ସାଧ୍ୂତ ହେଉଅଛି । 

ସମ୍ମିଳନୀ ମଧ୍ଯ କଂଗ୍ରେସର ଉଦେଶ୍ୟ ଗ୍ରହଣ କରିଅଛି । ତଥାପି ସମ୍ମିଳନୀ 
ସମ୍ପୂର୍ଣ୍ଣରୂପେ କଂଗ୍ରେସ ଆନ୍ଦୋଳନରେ ଅଙ୍ଗୀରୂତ ନ ହୋଇଥବା ପର୍ଯ୍ୟନ୍ତ ସ୍ଵତନ୍ତ୍ର ଭାବରେ 
ତହିଁର କାର୍ଯ୍ୟ ଚଳିବା ଉଚିତ । ଏଥିଲାଗି ଦେଶର ସକଳଶ୍ରେଣୀ ଓ ସକଳ ମତର ଲୋକଙ୍କର 
ଯନ୍‌ଵବାନ ହେବା କର୍ଭବ୍ୟ । କଂଗ୍ରେସ କାର୍ଯ୍ୟରେ ଯୋଗ ନଦେଇ ଯେଉଁ ଦଳର ଲୋକେ 
ଅଲ୍ଲଗା ଅଛଚ୍ତି, ସେମାନଙ୍କର ସମୟ ଅଛି, ସମ୍ମିଳନୀ କାର୍ଯ୍ୟରେ ଲାଗିଯିବାକୁ ସେମାନଙ୍କୁ 
ଆମ୍ଭେମାନେ ଅନୁରୋଧ କରୁ । ଏହା ବୋଲି କଂଗ୍ରେସ କାର୍ଯ୍ୟରେ ଯେଉଁମାନେ ନିଯୁକ୍ତ 
ଅଛନ୍ତି ସେମାନେ ସମ୍ମିଳନୀ ବିଷୟରେ ଉଦାସୀନ ରହିବା କଦାପି ଉଚିତ ନୁହେଁ । ବରଂ 
କଂଗ୍ରେସ ସମ୍ପର୍କରେ ସେମାନେ ସହର ମଫସଲରେ କାର୍ଯ୍ୟ କରୁଥିବାରୁ ସଙ୍ଗେ ସଙ୍ଗେ ସମ୍ମିଳନୀ 
କାର୍ଯ୍ୟ କରିବା ଲାଗି ସେମାନଙ୍କର ସୁବିଧା ଅଛି । ସମ୍ମିଳନୀ କଂଗ୍ରେସ ଉଦ୍ଦେଶ୍ୟ ଗ୍ରହଣ 
କରିଥିବାରେ ସମ୍ମିଳନୀ କାର୍ଯ୍ୟ କରିବା ସେମାନଙ୍କ ନୀତି ବିରୁଦ୍ଧ ହେବନାହିଁ । ସେମାନଙ୍କ 
ମଧ୍ଯରୁ କେହି ଇଚ୍ଛାକଲେ ସମ୍ମିଳନୀର ଜିଲ୍ଲା ସମିତି ବସାଇ ସ୍ଥାୟୀ ସଭାକୁ ନିର୍ଦ୍ଦିଷ୍ଟ ସଂଖ୍ୟକ 
ସଭ୍ୟ ନିର୍ବାଚନ କରି ପଠାଇପାରନ୍ତି । ଏ ବିଷୟର ଗୁରୁତ୍ଵ ଏବଂ ସତ୍ଵରତା ପ୍ରତି ଆମ୍ଭେମାନେ 
ଉତ୍ଳଭକ୍ତ ସମସ୍ତ ଦଳ ଓ ମତର ଲୋକଙ୍କ ଦୃଷ୍ଟି ଆକର୍ଷଣ କରୁଅଛୁ । ଚଳିତ ଜୁଲାଇ ମାସ 
ମଧ୍ଯରେ ସେମାନେ ନିଜ ନିଜ୍ଚ ଜିଲ୍ଲାରେ ଜିଲ୍ଲାସମିତି ସ୍ଥାପନ କରି ଏବଂ ସ୍ଥାୟୀସଭାକୁ ସଭ୍ୟ 
ମନୋନୀତ କରି ସ୍ଥାୟୀସଭାର ସମ୍ପାଦକ ପୁରୀର ଓକିଲ ବାବୁ ବନମାଳୀ ଦାଶଙ୍କୁ ଜଣାଇଲେ 
କାର୍ଯ୍ୟର ସୁବିଧା ହେବ । 


(' ସମାଜ, ତା. ୧ ୬-୭- ୨୧) 

ଜୂନ୍‌ ମାସ ୩୦ ତାରିଖ ମଧ୍ଯରେ, ଉନ୍କଳ ପ୍ରଦେଶ ହିସାରେ ଯେତେ ମେମ୍ବର ଟଙ୍କା ଓ 
ଅରଟ ପ୍ରସ୍ତୁତ ରଖବାର ଥଲା ତାହାର କୌଣସିଟାର ଚାରି ଭାଗରୁ ଏକଭାଗ ସୁଦ୍ଧା ପୂର୍ଣ 
ହୋଇପାରି ନାହିଁ । ଏଥୁରେ ଉତ୍କଳର ଅସହଯୋଗ ବିରୋଧୀ କେହି କେହି ଭାରି ଖୁସି 
ହୋଇପାରଚ୍ି । ଯେଉଁ ସରକାରୀ ବା ବେସରକାରୀ ଲୋକେ ଅସହଯୋଗ ଆନ୍ଦୋଳନରେ ଏ 
ପ୍ରଦେଶରେ ବାଧା ଦେଉଥଲେ, ସେମାନେ ଉପର ମାଲିକଙ୍କଠାରୁ ନହେଲେ ଆପେ 
ଆପଣାଠାରୁ ସାବାସ ପଦ ପାଇ ପାରଚ୍ତି । ମାତ୍ର ଯେଉଁମାନେ ଓଡ଼ିଶାର ଅବସ୍ଥା ଜାଣନ୍ତି 
ସେମାନଙ୍କର ଏ ଫଳରେ ନିରାଶ ବା ନିରାନନ୍ଦ ହେବାର କୌଣସି କାରଣ ନାହିଁ । ଅବଶ୍ୟ 
ଭାରତର ଅନ୍ୟାନ୍ୟ ପ୍ରଦେଶ ସଙ୍ଗେ ଉନ୍କଳ ନିଜର ହିଂସା ପୂରଣ କରି ନପାରି ସମାନସ୍ପନ୍ଧ 
ହୋଇ ବସିବାକୁ ଲଜିତ ହୋଇପାରେ ! ସେଥିଯୋଗୁଁ ଆମ୍ଭେମାନେ ସହଯୋଗୀ ଅସହଯୋଗୀ 
ସମସ୍ତଙ୍କୁ କହିଥଲୁ କି ଯେତେବେଳେ ଉନ୍ଳର ମାନ ଉପରେ ପଡ଼ିଛି, ନିର୍ଦିଷ୍ଟ ପରିମାଣର 
ମେମ୍ବର ସ୍ଵରାଜ୍ୟ ପାଣ୍ଠି ଲାଗି ଟଙ୍କା ଓ ଅରଟ ପ୍ରସ୍ତୁତ କରିବା ବିଷୟରେ ସମସ୍ତେ ଲାଗିପଡ଼ିବା 
ଆବଶ୍ୟକ । ପୁଣି ଏ ତିନିପଦ ଅତି ନିର୍ଦ୍ଦୋଷ ବିଷୟ । ଶେଷକୁ ପଣ୍ଡିତ ମଦନମୋହନ 
ମାଲବ୍ୟ ଏଥରେ ପ୍ରଯୟୋଜନୀୟତା ସ୍ଵୀକାର କଲେ । ମାତ୍ର ଦୁଃଖର କଥା ଉତ୍କଳର କେତେଜଣ 
ସହଯୋଗୀ ରାଜବଲ୍ଲଭ ମହାପାତ୍ର ବୋଲି ପରିଚିତ ହେବାଲାଗି ବା ଅନ୍ୟ କି ଅଭିପ୍ରାୟରେ 
କେଜାଣି, ଏ ଜାତୀୟ କାର୍ଯ୍ୟରେ କୌଣସି ପ୍ରକାର ସାହାଯ୍ୟ ସହାନୁଭୂତି ନ ଦେଖାଇ ବରଂ 
ପ୍ରତିକୂଳରେ ବରାବର ଉଦ୍ୟମ କରି ଆସୁଛନ୍ତି । ନାନା ପ୍ରତିକୂଳ ଅବସ୍ଥା ମଧ୍ୟରେ ଉତ୍କଳର 
ଅସହଯୋଗୀ କର୍ମୀମାନେ ଏ ପ୍ରଦେଶରେ ଅତି ଅଳ୍ପ ସମୟ ଯାହା କରିବାକୁ ସମର୍ଥ ହୋଇଅଛି 
ତାହା ବେଶ୍‌ ଆଶାଜନକ ବୋଲିବାକୁ ହେବ । ଅନ୍ୟାନ୍ୟ ପ୍ରଦେଶର କୌଣସି କୌଣସି ବିଶିଷ୍ଟ 
ନେତା ମଧ୍ଯ ଏହିପରି ମତବ୍ୟକ୍ତ କରିଅଛନ୍ତି । ଅନେକଙ୍କର ମନେଥବ ଉନ୍ଳ ସମ୍ମିଳନୀ 
ୟୁରୋପ ଯୁଦ୍ଧକୁ ଯେ ଡାକ୍ତର ଜଣଙ୍କୁ ପଠାଇଥିଲେ, ତାଙ୍କ ବେତନ ଓ ଅନ୍ୟାନ୍ୟ ଖର୍ଚ୍ଚ 
ବାବଦରେ ସରକାର ସମ୍ମିଳନୀଠାରୁ ଛ, ସାତ ହଜାର ଟଙ୍କା ବାରତ୍ବାର ଲୋଡ଼ିଥିଲେ ସୁଦ୍ଧା, 
କ୍ରମାଗତ ୩ / ୪ ବର୍ଷ କାଳ ସମ୍ମିଳନୀର ମୁଖୁଆ ସଙ୍ଗତିସମ୍ପନ୍ନ ଜମିଦାର ଓ ଓକିଲ ନେତାମାନେ 
ବହୁ ଯନ୍‌ଵକରି ସୁଦ୍ଧା ତାହା ଏ ଦେଶରୁ ଉଠାଇବାକୁ ସକ୍ଷମ ହୋଇ ନଥୁଲେ । ମାତ୍ର ଆଜି 
ଦେଢ଼ମାସ ମଧ୍ଯରେ ଏହି ପ୍ରଦେଶରୁ ତିଳକ ସ୍ଵରାଜ୍ୟ ଫଣ୍ଡ ନିମନ୍ତେ କୋଡ଼ିଏ ହଜାର 

ଉପରେ ଟଙ୍କା ଉଠିଅଛି । ଚାଳିଶ ହଜାର ମେମ୍ବରଙ୍କ ଠାରୁ ଟଠା ହିସାବରେ ( ଆଜିର 
ହିସାବରେ ୨୫ ପଇସା) ଦଶହଜାର ଟଙ୍କା ମିଳିଅଛି । ନଗଦ ତିରିଶ ବତିଶ ହଜାର ଟଙ୍କା 
ଏହି କେତେଦିନ ମଧ୍ଯରେ ଉନ୍କଳରୁ ଆଦାୟ ହେବା ସହଜକଥା ନୂରହେଁ। 

ପୁଣି ଏଥୁରେ ଧନାଢ଼୍ୟ ଓ ସଙ୍ଗତିସମ୍ପନ୍ନ ବ୍ୟନ୍ତି ବେଶି କେହି ଶହ ହଜାର ନେଇ 
ନାହାତି । ଦରିଦ୍ର ଦୁର୍ଭିକ୍ଷ ପୀଡ଼ିତ ଓଡ଼ିଆ ପ୍ରଜାମାନେ ପଇସାଏ ପାହୁଲାଏ ଦେବାଦ୍ଵାରା ଏ 
ଟଙ୍କା ଉଠିଅଛି । ବେଜଞଓ୍ୟାଡ଼ା ନିର୍ବାରଣ ଅନୁସାରେ ଉନ୍ମଳ ପ୍ରଦେଶ ଭାଗରେ ମେମ୍ବର 
ଆଦିର ଯେ ପରିମାଣ ନିରୂପିତ ହୋରଥ୍ବଲା, ସେଥୂରେ ଉତ୍କଳ ଗଡ଼ଜାତ ରାଜ୍ଯ ଏବଂ 
ଓଡ଼ିଶା ବାହାରରେ ଥିବା ଉତ୍ଳଭାଷୀ ଜିଲ୍ଲାମାନଙ୍କୁ ହିସାବରେ ନିଅଯାଇଥୁଲା | ମାତର ଗଡ଼ଜାତରେ 
କଂଗ୍ରେସ କାର୍ଯ୍ୟ ହୋଇନାହିଁ କିମ୍ବା ନିକଟରେ ହେବାର ସମ୍ଭାବନା ନାହିଁ । ଓଡ଼ିଶା ବାହାରରେ 
ଥିବା ଉତ୍କଳଭାଷୀ ଜିଲ୍ଲା ବିଷୟରେ ଭିନ୍ନ ଭିନ୍ନ ପ୍ରଦେଶ ସହିତ ବିବାଦ ମୀମାଂସା ହୋଇ 
ନଥୂବାରୁ ସେଠାରେ ଉନ୍ମନଳ ପ୍ରାଦେଶିକ କଂଗ୍ରେସ କମିଟି ତରଫରୁ ଯଥାର୍ଥରେ କୌଣସି 
କାର୍ଯ୍ୟ ହୋଇପାରି ନାହିଁ। ଏହାଛଡ଼ା ଅନୁଗୋଳ ବାଙ୍କି ଭଳି ମୋଗଲବନ୍ଦୀ ମଧ୍ୟରେ ସରକାରଙ୍କର 
ଯେ ଖଣ୍ଡେ ଖଣ୍ଡେ ମହାଲ ଅଛି ସେଠାରେ କାର୍ଯ୍ୟ ହୋଇନାହିଁ କହିଲେ ଚଳେ । ମୋଗଲବନ୍ଦୀ 
ମଧ୍ଯରେ ପୁଣି ଖଣ୍ଡେ ଜମିଦାରୀ ଅଛି । ସେଥରରୁ କାହାରି କାହାରି ଅବସ୍ତା ଗଡ଼ଜାତ ଠାରୁ 
ବଳେ ! ଏହି ଜମିଦାରୀ ସବୁ ପୂର୍ବେ ଗଡ଼ଜାତ ଥୁଲା ! ଏପର୍ଯ୍ୟନ୍ତ ଗଡ଼ଜାତ କାରବାର ଏଥୁରୁ 
ତୁଟି ନାହିଁ। ଏମାନଙ୍କ ମଧ୍ଯରୁ କୌଣସି କୌଣସି ଜମିଦାରୀ କିଲଲାଜୁ ଗଡ଼ଜାତ ରାଜ୍ୟ କରିବା 
କାରଣ କେହି କେହି ଜମିଦାରଙ୍କର ଏବେ ସୁଦ୍ଧା ଉଦ୍ୟମ ଏବଂ ଅଭିପ୍ରାୟ ରହିଅଛି । ଏହିପରି 
ଅନେକ ସ୍କାନରେ ଆଶାନୁରୂପ କାର୍ଯ୍ୟ ହୋଇପାରି ନାହିଁ । ପୁଣି କଂଗ୍ରେସ କାର୍ଯ୍ୟ ପ୍ରଚାର ଲାଗି 
ଉପଯୁକ୍ତ ସଂଖ୍ୟକ ଯୋଗ୍ୟବ୍ୟଲ୍ତିଙ୍କର ଉତ୍କଳରେ ଅଭାବ । ଓଡ଼ିଶାରେ ଏଥୁପୂର୍ବେ କେବେ 
କୌଣସି ରାଜନୈତିକ ଆନ୍ଦୋଳନ ହୋଇ ନଥୁଲା | ଓଡ଼ିଶା ଦେଶ ମିଶ୍ରଣ ଚହଳ ଗଲା ସତର 
ଅଠର ବର୍ଷ ହେଲା ଲାଗିଥିଲେ ସୁଦ୍ଧା ତାହା କେବେ ଦେଶବ୍ୟାପୀ ସାଧାରଣ ଆନ୍ଦୋଳନ 
ହୋଇନାହିଁ । ପୁଣି ତାହା ରାଜନୈତିକ ଆନ୍ଦୋଳନ ବୋଲି ସ୍ଵୀକାର କରିବା ଲାଗି ବଡ଼ ବଡ଼ 
ମୁଖୁଆ ଓଡ଼ିଆ ନେତାଙ୍କର ସୁଦ୍ଧା ସାହସ ହୋଇନାହିଁ ପ୍ରକୃତ ପକ୍ଷରେ ଅସହଯୋଗ ଆନ୍ଦୋଳନ 
ଏ ପ୍ରଦେଶରେ ସର୍ବପ୍ରଥମ ଦେଶବ୍ୟାପୀ ରାଜନୈତିକ ଆନ୍ଦୋଳନ । ଏ ଅବସ୍ଥାରେ ଜୁନ୍‌ 
୩୦ ତାରିଖ ମଧ୍ୟରେ ଯେ ଫଳ ହୋଇଅଛି ସେଥରରେ ପ୍ରତ୍ୟେକ ଅସହଯୋଗୀ ପ୍ରାଣରେ 
ଏବଂ ଉତ୍ଳବାସୀ ହୃଦୟରେ ଆଶା ଏବଂ ଉତ୍ସାହ ହେବାର କଥା । ଏହି ଯେ ଆମ୍ଭମାନଙ୍କର 
ରାଜନୈତିକ ଜୀବନ ଆରମ୍ଭ ହୋଇଅଛି ତାହା କିପରି ସ୍ଥାୟୀ ଓ ଦୃଢ଼ ହେବ ଏବଂ ଉତ୍ତରୋଭର 
ଉନ୍ନତି ହେବ ସେଥୁଲାଗି ସମସ୍ତେ ଚେଷ୍ଟା କରିବା ଆବଶ୍ୟକ | ଯେଉଁସବୁ ପ୍ରଦେଶମାନ 
ଆପଣା ଆପଣା ଅଂଶ ପୂରଣ କରିପାରି ନାହାଚି, ସେମାନେ ତାହା ଫୂରଣ କରିବା ଯାଏ 
କାର୍ଯ୍ୟ ଚଳାଇବେ । ସହଳ ହେଉ ବା ଉନୁର ହେଉ ପୂରଣ କରିବାକୁ ହେବ ' ଅନ୍ତତଃ 

ସେଥୁଲାଗି ଅବିଶ୍ରାତ ଉଦ୍ୟମ ହେବା ଉଚିତ | ଏହାବାଦ କଂଗ୍ରେସର ଆଉ ଯେ ସବୁ ନୂତନ 
ଆଦେଶ ବାହାରିବ ତାହା ପୁରଣ କରିବାକୁ ହେବ | ସୁତରାଂ ଉତ୍କଳ ପ୍ରଦେଶର କାର୍ଯ୍ୟ ପୂର୍ବ 
ଅପେକ୍ଷା ବର୍ଗମାନ ଅଧ୍ବକ ଗୁରୁତର ହୋଇଅଛି । କର୍ମୀମାନେ ଯଥାସାଧଯ ଯନ୍‌ ଓ ପରିଶ୍ରମ 
କରୁଛତି ସତ ମାତ୍ର ଅଧ୍ବକ କର୍ମୀ ଆବଶ୍ୟକ । ଦେଶର ଓକିଲ ମୁଲ୍ତାରମାନଙ୍କୁ ଆଉ ଏଥୁ 
ସକାଶେ ଡାକିବାକୁ ଆମ୍ଭମାନଙ୍କର ମୁହଁ ନାହିଁ । ସେଥୁମଧ୍ଯରୁ ଯାହାଙ୍କର ସଦ୍‌ବୁଵି ହେଉଛି 
ସେମାନେ ଜଣେ ଜଣେ ଆସୁଛତି । ସରକାରୀ ଚାକିରି କରିବା ଅନ୍ୟ କୌଣସି ପ୍ରକାର 
ଜାର୍ଯ୍ୟରେ ଯେଉଁମାନେ ଅଛଚି, ସେମାନଙ୍କ ମଧ୍ଯରୁ କେହି କେହି ଆସିବେ ବୋଲି ଏତେବେଳେ 
ସୁଦ୍ଧା ଆମ୍ଭମାନଙ୍କର ଆଶା ରହିଅଛି । ମାତ୍ର ପ୍ରତ୍ୟେକ ପଲ୍ଲୀ ଗ୍ରାମରେ ଉତ୍ସାହୀ ଶିକ୍ଷିତ ଯୁବକ 
କେତେଜଣ ବାହାରି ସେ ଗାଁ ଓ ନିକଟବର୍ଭୀ ଅଞ୍ଚଳରେ କାର୍ଯ୍ୟ ନ ଚଳାଇଲେ ଏ ଗୁରୁତର 
ଦାୟିତ୍ଵ ସମାଧାନ ହେବନାହିଁ। ଆମ୍ଭେମାନେ ଯେତେଦୂର ଜାଣୁ ଦେଶବାସୀ ପ୍ରାୟ ସମସ୍ତଙ୍କର 
ଅସହଯୋଗ ଆନ୍ଦୋଳନରେ ପୂର୍ଣ ସହାନୁଭୂତି ଅଛି | ମାତ୍ର ବହୁକାଳ ପ୍ରପୀଡ଼ନ ଓ ଦରିଦ୍ରତା 
ସହି ସହି ଏମାନଙ୍କର ସାହସ ଓ ଶର୍ତି ଏକାବେଳକେ ଲୋପ ପାରଅଛି ; ତେଣୁ ମନର ଭାବ 
ପ୍ରକାଶ କରିବାକୁ ଡରୁଛତି । ଦେଶବାସୀଙ୍କ ହୃଦୟରୁ ଏହି ଭୀରୁତା ଘୁଞ୍ଚାଇବାକୁ ହେବ । 
ପ୍ରତ୍ୟେକ ଗ୍ରାମରେ ପଞ୍ଚାୟତ, ଜାତୀୟ ବିଦ୍ୟାଳୟ, ଅରଟ ପ୍ରଚାର ପ୍ରଭୃତି ନବ ନବ 
ସଙ୍ଗଠନ ଓ କାର୍ଯ୍ୟ କରିବାକୁ ହେବ । ଉନ୍ମଳବାସୀଙ୍କି ଆଜି ନବ ବଳ ଓ ନବ ଭାବରେ 
ବଳୀୟାନ୍‌ ଓ ଉତ୍ସାହିତ କରି ମହାଭାରତ ଜାତୀୟ ସମସ୍ୟା ସମାଧାନରେ ଲଗାଇବାକୁ ହେବ । 
ଏହି କାର୍ଯ୍ୟ ଲାଗି ଭାରତମାତା ଆଜି ପ୍ରତ୍ୟେକ ଉତ୍କଳ ଯୁବକଙ୍କୁ ଡାକୁଛଚ୍ରି । ଦେଶସେବା 
ନିମତେ ଏ ମାହେନ୍ଦ୍ର ଯୋଗ ଭଳ୍କଳ ସନ୍ତାନ ହରାଇ ପଛକୁ ଝୁରି ହୁଅନାହିଁ । 


(' ସମାଜ, ତା. ୨୩-୭- ୨୧) 

ଚାହୁଁ ଚାହୁଁ ଆଜକୁ ଜୁନ୍‌ ମାସର ୨ ୫ ଦିନ ହେଲା | ମାସ ପୂରିବାକୁ ଆଉ ଏକ ସପ୍ତାହରୁ କମ୍‌ 
ରହିଲା । ଏଥୁ ମଧ୍ୟରେ ଭାରତ ମହାସଭାର ବେଜଙ୍ୟାଡ଼ା ନିର୍ବାରଣ କାର୍ଯ୍ୟରେ କେତେଦୂର 
ପରିଣତ ହୋଇଅଛି ଏହା ଦେଖୁବା ଆବଶ୍ୟକ | ଏ ପର୍ଯ୍ୟନ୍ତ ଖବରକାଗଜମାନଙ୍କରେ ଯାହା 
ପ୍ରକାଶ ପାଇଅଛି ସେଥ୍ବରୁ ଜଣାଯାଏ ଯେ ମଇ ମାସ ଶେଷତକ ଯାହା କାର୍ଯ୍ୟ ହୋଇଅଛି 
ତାହା ସମୟ ଅନୁପାତରେ ଠିକ୍‌ ହୋଇନାହିଁ । ଅବଶ୍ୟ ପ୍ରଥମରୁ କାର୍ଯ୍ୟର ବନ୍ଦୋବସ୍ତ କରୁ 
କରୁ କେତେଦିନ ଚାଲିଗଲା । ଆୟୋଜନ ଠିକ୍‌ ହେବାପରେ ଏହି ଜୁନ୍‌ ମାସରେ ଅଧ୍ବକାଂଶ 
ପ୍ରଦେଶରେ ଯଥେଷ୍ଟ କାର୍ଯ୍ୟ ହୋଇଅଛି । ଆମ୍ଭେମାନେ ଅନ୍ୟାନ୍ୟ ପ୍ରଦେଶର କଥା ଏଠାରେ 
ବିଶେଷ ଆଲୋଚନା କରିବା ଆବଶ୍ୟକ ନାହିଁ । ସେ ସବୁରେ କାର୍ଯ୍ୟ କରିବାକୁ ଅନେକ 
ଲୋକ ବାହାରିଛରି | ସଲ, କଲେଜ ଛାତ୍ରଙ୍କ ଛଡ଼ା ଦେଶର ବହୁତ ମୁଖୁଆ ଲୋକ ଅସହଯୋଗ 
ଆନ୍ଦୋଳନରେ ଯୋଗ ଦେଇଛନ୍ତି | ଯେଉଁମାନେ ସଫା ଷୋଳଅଣା ଯୋଗ ଦେଲନାହାରଚି 
ସେମାନେ ମଧ୍ଯ ବିସ୍ତର କାର୍ଯ୍ୟ କରୁଛି । ଏପରିକି ସରକାରୀ କର୍ମଚାରୀମାନେ ଅସହଯୋଗ 
ନାମଟାଙକୁ ତେତେ ସମର୍ଥନ ନକଲେ ସୁଦ୍ଧା ଏ ଆନ୍ଦୋଳନର ଅନ୍ୟାନ୍ୟ ଅନେକ କାର୍ଯ୍ୟରେ 
ସମ୍ପୂର୍ଣ୍ଣ ସହାୟତା କରୁଛି | ପୁଣି ତେଣେ ଧନୀ ଲୋକ ଅନେକ ଅଛଚ୍ତି । ସେମାନଙ୍କର ମଧ୍ଯ 
ଆନ୍ଦୋଳନରେ ଯୋଗ ଅଛି । ସୁତରାଂ ମାସକ ମଧ୍ଯରେ ବେଜ୍ୟାଡ଼ା ପ୍ରୋଗ୍ରାମ ଅନୁସାରେ ଏ 
ମାସ ଶେଷ ସୁଦ୍ଧା ଭାରତର ବିହାର, ଗୁଜରାଟ, ବଙ୍ଗଳା, ଆନ୍ଧ, ପଞ୍ଜାବ ପ୍ରଭୃତି ଦେଶରେ 
ଷୋଳଅଣା କାର୍ଯ୍ୟ ପୂରଣ ହେବା ଆଶ୍ଚର୍ଯ୍ୟ ନୁହେଁ । ଓଡ଼ିଶା ହିସାରେ ଯେ ପ୍ରାୟ ପାଞ୍ଜଲକ୍ଷ 
ମେମ୍ବର, ପାଞ୍ଚଲକ୍ଷ ଟଙ୍କା ଏବଂ ଏକଲକ୍ଷ ଅରଟ ପଡ଼ିଛି ସେଥ୍ବମଧ୍ଯରୁ କେଉଁଟା କେତେଅଣା 
ପୂରା ପଡ଼ିବ ଉତ୍କଳବାସୀଙ୍କର ଏହା ବିଟାର କରିବା ଏକାନ୍ତ ଆବଶ୍ୟକ | ଯେଉଁମାନେ 
ଅସହଯୋଗର ପକ୍ଷପାତୀ ନୂହତ୍ତି ସେମାନଙ୍କୁ ମଧ୍ଯ ଏ ବିଷୟରେ ମନୋଯୋଗ ଦେବା 
ନିମନ୍ତେ ଆମ୍ଭେମାନେ ଅନୁରୋଧ କରୁ | ଉତ୍କଳ ଭାରତୀୟ ଆନ୍ଦୋଳନରେ କେବେହେଲେ 
ଯୋଗ ଦେଇ ନଥୁଲା । ଭାରତ ମହାସମିତି ସମଗ୍ର ଭାରତୀୟମାନଙ୍କର ସର୍ବଶ୍ରେଷ୍ଠ ଜାତୀୟ 
ଆନ୍ଦୋଳନ, ଏହା କେହି ଅସ୍ବୀକାର କରିବେ ନାହିଁ। ସେଥୁରେ ଉନ୍ମଳୀୟମାନଙ୍କର ଆଜିଯାଏ 
ନାଁ ପଡ଼ି ନଥୁଲା । ଆଜି ଭନୁଳ ସେଥ୍ରରେ ସ୍ଵତନ୍ତ୍ର ସ୍ଥାନ ପାଇଅଛି । ଆପଣାର ଆମ୍ବମର୍ଯ୍ୟାଦା 
ରଖ ଅନ୍ୟାନ୍ୟ ପ୍ରଦେଶ ସହିତ ସମାନସ୍କନ୍ଧ ହୋଇ ବସିବାକୁ ହେଲେ ଉନ୍ସମଳ ଡାହାର ହିସା 

ପୂରଣ କରିବା ସର୍ବଥା ବାଞ୍ଚନୀୟ | ବର୍ଭମାନ ଯେ ଜାତୀୟ ମାନ ଭପରେ ପଡ଼ିଛି ଏହା 
ସମସ୍ତଙ୍କର ମନେ ରଖ୍ମବା ଉଚିତ । ଉତ୍କଳ ପ୍ରଦେଶ ଉପସ୍ଥିତ ଜାତୀୟ ଆନ୍ଦୋଳନରେ 
ଭାରତ ମହାସମିତି ନିକଟରେ ଆପଣାର ହିସା ପୂରଣ କରି ନପାରିଲେ ଓଡ଼ିଶାର 
ସହଯୋଗୀମାନେ ଯେ କୃତକୃତ୍ଯ ହେବେ ଏହା ଆମ୍ଭେମାନେ ବିଶ୍ଵାସ କରୁନାହୁଁ । 
ସହଯୋଗୀମାନେ ତାଙ୍କ ନିଜ ଉପାୟରେ ଦେଶର ଯାହା କଲ୍ୟାଣ କରିବାର କରନୁ । ମାତ୍ର 
ମହାଭାରତ ସମ୍ପର୍କରୁ ଆଉ କେତେକାଳ ଅଲଗା ହୋଇ ରହିଲେ ଓଡ଼ିଶାର ଗୌରବ ବଢ଼୍ତା 
ବୋଲି ସେମାନେ କଦାପି କହିବେ ନାହିଁ । ଯଥାର୍ଥରେ କହିଲେ ଅସହଯୋଗ ବିରୋଧୀ 
ଲୋକଙ୍କ ସଂଖ୍ୟା ଓଡ଼ିଶାରେ ସୁଦ୍ଧା ଅତି ଅଳ । ସହର ଓ ମଫସଲର ଜନସାଧାରଣ ସମସ୍ତେ 
ଅସହଯୋଗର ସପକ୍ଷରେ । ଓଡ଼ିଶାରେ ଯଦି ଆବଶ୍ୟକ ସଂଖ୍ୟାରେ ମେମ୍ବର, ଅରଟ କିମ୍ବା 
ନିର୍ଦିଷ୍ଟ ପରିମାଣର ଟଙ୍କା ନ ହୋଇପାରେ ତାହା ଲୋକସାଧାରଣଙ୍କ ଦୋଷରୁ ନୁହେଁ ; କାର୍ଯ୍ୟ 
କରିବା ଲୋକଙ୍କ ଅଭାବରୁ । ଦେଶର ଆଉ କେତେଜଣ ଶିକ୍ଷିତ ଲୋକ ସ୍ଵାର୍ଥ ଛାଡ଼ି ଏଥୁରେ 
ଯୋଗ ଦେଇଥୁଲେ ଉନ୍ଳ ଭାରତର ଅନ୍ୟ କୌଣସି ପ୍ରଦେଶ ପଛରେ ପଡ଼ି ରହର୍ତା ନାହିଁ 
ଭାରତ ମହାସମିତିର କର୍ମୀ ସେବକମାନେ ଉତ୍କଳର ଜିନ୍ନ ଭିନ୍ନ ଅଞ୍ଚଳରେ ବୁଲି ଯେତେଦୂର 
ପାରଚ୍ତି କାର୍ଯ୍ୟ ଲଗାଇ ଅଛଚି । ଏ ମାସର ଆଉ ପାଞ୍ଚ ଛଅଦିନ ମଧ୍ଯରେ ସେମାନେ ଯେ 
ଦେଶର ଅନ୍ଦିକନ୍ଦି ସବୁଠାକୁ ଯାଇ ପାରିବେ ତାହା ଆଶା କରାଯାଏ ନାହିଁ। କଂଗ୍ରେସ ପ୍ରଚାରକ 
ନଯାଇ ପାରିଲେ ସୁଦ୍ଧା ସ୍ଥାନୀୟ ଉତ୍ସାହୀ ବ୍ଯଲ୍ତିମାନେ ଉପସ୍ଥିତ କ୍ଷେତ୍ରରେ ବହୁତ ସାହାଯ୍ଯ 
କରିପାରଚି । ଗ୍ରାମବାସୀମାନେ ଆପଣା ଆପଣା ମଧ୍ଯରେ ସ୍ଵବରାଜ୍ୟ ପାଣ୍ଠି ନିମନ୍ତେ ଚାନ୍ଦା 
ଉଠାଇ ନିଜ ଜିଲ୍ଲାର କଂଗ୍ରେସ କମିଟି ସଭାପତି ବା ସମ୍ପାଦକମାନଙ୍କଠାକୁ ପଠାଇ ଦେଇପାରନ୍ତି, 
କିମ୍ବା ପ୍ରାଦେଶିକ କଂଗ୍ରେସ କମିଟିର ସମ୍ପାଦକ ବା ସଭାପତିଙ୍କଠାକୁ ସ୍ଵରାଜ୍ୟାଶ୍ରମ, କଟକ 
ଠିକଣାରେ ମନିଅର୍ଡ଼ର ଯୋଗେ ପଠାଇ ପାରଚ୍ତି । ସମାଜର ଗ୍ରାହକ ପ୍ରାୟ ପାଞ୍ଚଛହଜାର । 
ପ୍ରତ୍ୟେକ ଖଣ୍ଡ ଜାଗଜର ପାଠକ ହାରାହାରି ଦଶଳଣ ହେଲେ ଆମ୍ଭମାନଙ୍କର ଏ ସଂଖ୍ୟା 
ପ୍ରାୟ ୫୦ ହଜାର ଲୋକଙ୍କ ନଜରରେ ପଡ଼ିବ । ସେମାନେ ପ୍ରତ୍ୟେକ ଯଦି ନିଜ ନିଜ 
ପରିବାରରେ ଏବଂ ଗ୍ରାମରେ ସ୍ଵରାଜ୍ୟ ପାଣ୍ଠି ନିମନ୍ତେ ଚାନ୍ଦା ସଂଗ୍ରହ କରତ୍ତି ତାହାହେଲେ 
ଜୁନ୍‌ ମାସ ଶେଷଦିନ ମଧ୍ୟରେ କମ୍‌ ଆଦାୟ ହେବ ନାହିଁ । ଏ ବିଷୟରେ ଆନ୍ଦୋଳନ 
ନିମନ୍ତେ ଉନ୍ମଳର ଅନ୍ୟାନ୍ୟ ପତ଼ରିଜାମାନଙ୍କୁ ଆମ୍ଭେମାନେ ଅନୁରୋଧ କରୁଅଛୁ ଏବଂ ସେ 
ପ୍ରତ୍ୟେକଙ୍କ ଗ୍ରାହଜ ଓ ପାଠକମାନେ ସେହିପରି ସ୍ଵରାଜ୍ୟ ପାଣ୍ଡି ନିମନ୍ତେ ଆଦାୟ କରି 
ପାରଚ୍ି । ଯାହା ଆଦାୟ ହେବ ଏ ମାସ ୩୦ ତାରିଖ ମଦ୍ଯରେ ଜିଲ୍ଲା ବା ପ୍ରାଦେଶିକ କଂଗ୍ରେସ 
ଜମିଟିଙ୍କ ଠାକୁ ପଠାଯିବା ଉଚିତ । ଅବଶ୍ୟ ଯେଉଁମାନେ ଏ ଜାତୀୟ ପାଣ୍ଠି ଲାଗି କାର୍ଯ୍ଯ 
ଜରିବେ ସେମାନେ ସଚ୍ଚା ଓ ସାଧୁଭାବରେ କାର୍ଯ୍ୟ କରିବା ଉଚିତ । ସେମାନଙ୍କ ପ୍ରତି କାହାରି 
ଯେପରି ସନ୍ଦେହ ନ ହୁଏ । ଆଦାୟ ଟଙ୍କା ପଠାଯିବା ବିଷୟରେ ଗ୍ରାମବାସୀ ସମସ୍ତେ ନଜର 

ଓଡ଼ିଶା ନିଜର ମାନ ରଖୁ BD 


ରଖୁଲେ ଭୟର କୌଣସି କାରଣ ରହିବ ନାହିଁ । ସ୍ଵରାଜ୍ୟ ପାଞ୍ଜିରେ ଉତ୍କଳର ପ୍ରତ୍ୟେକ ଗାଁ 
ନାଁରେ ଯେପରି ଗାର ପଡ଼ିବ ସେଥିପ୍ରତି ତପ୍ୂର ହେବ । କାରଣ ଆମ୍ଭେମାନେ ପ୍ରତ୍ୟେକ 
ଗ୍ରାମବାସୀଙ୍କୁ ବିନୀତ ଅନୁରୋଧ କରୁଅଛୁ ଯେ ଗାଁରୁ ଯେ ସ୍ବରାଜ୍ଯ ପାଣ୍ଠି ଲାଗି ଟଙ୍କା 
ପଠାରବେ ଉକ୍ତ ଗ୍ରାମର ଅରଟର ସଂଖ୍ୟା ସେ ମଧ୍ଯ କଂଗ୍ରେସ କମିଟିକି ଜଣାଇଦେଲେ ଭଲ 
ହେବ। 


(' ସମାଜ ' , ତା. ୨ ୫-୬- ୨ ୧) 

ମୂକ ମିନତି 


( 6 € ୨ ¢ ରେ ଓଡିଶାର ଅସନ ଯୋଗ ଅ/ନ୍ଦେଳନର ବାରାବନ ଛୁଫେ ଗୋଅବନୁକାର ଭୁମିକା 
ସରଳା ଶାସଳ ରୋଵାଳ ମଧରେ ଚିଣେଡ ଛଜ୍ବେର ସୁଡି କଲିଥିଛା। / ଏ ଛେଚିରେ 
ତାଳ ଥରରେ ଫଚିଚଙଳ ସୁଝି ଜଳିରାପାନ ଏବଂ ସୁଯୋଗ ପାଳେ ଚୁ କାରାଗାରରେ 
ଲିକେମ ଜିରା ମଧ ମେ ମଵଧେ ୧୪୪ ଧାରା କାରି କରାଯାଇ ଚାଳ ମୂଖ ରଦ 
ଜରାଯାଜଥିଲା / ୮ - ୯- ୨ ୧6୭ ଏନିଜଳି ଏକ ଥୁଥମ ମୁଖ ରଦ 2/6 ଦେଶରେ 66/ପଚନୁ 
ମୌଖଳ ଲାବରେ କନସାଥାରଣନୁ ନିଜର ବରଚୟ ଶୁଣାନ ଫାରଥିଲେ / “ମୁକ ମନଚ' 
ଉଶାରୋନାମା6ରେ ଏକ କଚିତ/ରେ ନିଜର ମନଳଥା 6ଛୋଳଛୁ ୁୁଣାରଥଲେ 1) 


ପୁରୀ ଆଉ କଟକର ଜିଲ୍ଲା ମେଜେଷ୍ଟର 
ଏକଶତ ଚୌରାଳିଶ ଦଫାରେ ଅଡ଼ର । 
ଜାରିକରି ମୋର ମୁଖ କରିଛନ୍ତି ବନ୍ଦ 
ସେଥୁଲାଗି ନୁହେଁ ମୁହଁ ତିଳେ ନିରାନନ୍ଦ । 
ହୁଜୁମ ନମାନି କାର୍ଯ୍ୟ କରିବାକୁ ଭାଇ 
ମୋ ହୃଦେ ଶକତି ଦେଇଛନ୍ତି ବିଶ୍ଵସାଇଁ । 
ଜିନୁ କଂଗ୍ରେସର ନାହିଁ ସେପରି ଆଦେଶ 
ତେଣୁ ଏ ମୂକ ମିନତି କଲି ପରକାଶ । 
ହେ ପ୍ରିୟ ଉ୍କଳବାସୀ ମୋ ଭାଇଭଉଣୀ 
କାତର ନହୁଅ କେହି ଏ ବାରତା ଶୁଣି । 
ଯାହା କହିବାର ମୋର ଥିଲା ଦରକାର 
କହିଅଛି ସମସ୍ତଙ୍କୁ ଦେଶେ ବାରବାର । 
ମୋ ଶକତି ମୋତେ ଭାଇ କରିଛି ପ୍ରଚାର 
ନଗ୍ରେ ଗ୍ରାମେ ସ୍ଵରାଜ୍ୟର ଶୁଭ ସମାଚାର । 
ଅସହଯୋଗର ଶୁଦ୍ଧ ପୁଣ୍ୟ ମହାଦୀକ୍ଷା 
ମହାମ୍ବାଗାନ୍ଧିଙ୍କ ମନ୍ତ୍ର ଦେଇଅଛି ଶିକ୍ଷା । 

ମୂକ ମିନତି 81 


ଶୁଣିଛ ସକଳେ ହେବ ସ୍ଵରାଜ୍ୟ ପ୍ରାପତି 
ଏକମେଳ ହୋଇ କଲେ ଭାରତ ଭକତି । 
କର ଆଗେ ଆମବଶୁଵି, ଅଫିମ ଗଞ୍ଜାଇ 

ମଦ ଜୁଆଚୋରୀ ନାରୀ ଛାଡ଼ ଶୀଘ୍ର ଭାର । 
ଗ୍ରାମେ ଗ୍ରାମେ ପଞ୍ଚାୟତ କର ହେ ସ୍ଥାପନ 
ପାପ ଅର୍ଜ୍ଚ ନାହିଁ ଦେଇ ଅଦାଲଡେ ଧନ । 
ବିଦେଶୀ ବହସ୍ତକୁ ବୁଝ ପାପ ଆବରଣ 

ଛୁଅଁ ନାହିଁ କର ତାହା ସତ୍ଵର ଦହନ । 

ପୂର୍ବର ଅରଟେ ସୂତା କାଟ ଘରେ ଘରେ 

ଏ ଦେଶ କଉଡ଼ି ଆଉ ନ ଖାଆନ୍ତୁ ପରେ । 
ହେଉପନଛେ ଯେତେ ମୋଟା ସ୍ବଦେଶୀ ବସନ 
ପିନ୍ଧି ତାହା ଦିନରାତି ହୁଅ ଧନ୍ୟ ଧନ୍ୟ । 
କହିଛି ମୁଁ କେତେଥର ଏହି ଉପଦେଶ 
ବକ୍ତତାର କାର୍ଯ୍ୟ ମୋର ହୋଇଅଛି ଶେଷ । 
ମୋ ପ୍ରିୟ ଉତ୍କଳବାସୀ ଚାହଁ ମୋର ମୁଖ 
ମୂକ ମୋତେ ଦେଖୁ ମନେ ପାଅକି ହେ ଦୁଃଖ ? 
ମୋ ମୁଖେ ଲଗାମ ପାଟି ନପାରିବି ଖୋଲି 
ହାତଗୋଡ଼େ ପରେ ଲାଗିପାରେ ବା ଶାଙ୍ଖୋଳି । 
ନକର ହେ ଏଥିଲାଗି ଭୟ ବା ଭାବନା 
ସ୍ଵରାଜ୍ୟ ସାଧନ ପଥେ ଏ ଶୁଭ ସୂଚନା । 
ତୁମ୍ଭର ମୋ ପ୍ରତି ଥଲେ ସେନେହ ମମତା 
ଲାଗ କାର୍ଯ୍ୟେ ଶୁଣନାହିଁ ଅନ୍ୟ କାହା କଥା । 
ହେ ଛାତ୍ରମଣ୍ଡଳୀ, କର କେତେ ବାହାଦୁରୀ 
ଦେଶର ଉଦ୍ଧାର ପାଇଁ ପକାଅ ତ ହୁରି । 
ହିସାବ କିତାବ ବେଳେ ଗଲା ଏବେ ଜଣା 
ତୁମ୍ଭ ଦେଶ ଅନୁରାଗ ଜଘନ୍ୟ ଛଳନା । 
ଏବେ ସୁଦ୍ଧା ଅଛି ବେଳ ଥଲେ ହେ ବିଶ୍ଵାସ 
ସେ ଗୋଲାମ କାରଖାନା ଛାଡ଼ି ବେଗେ ଆସ । 
ତୁମ୍ଭ ଲାଗି ବହୁ କାର୍ଯ୍ୟ ରହିଛି ଦେଶରେ 
ବୀରପଣେ ଲାଗ ତହିଁ ଭିକାରି ବେଶରେ । 

® ଗୋପବନ୍ଧୁ ଚୟନିକା 


ଓକିଲ ଭାଇଏ କର ସ୍ଵାଧୀନ ଜୀବିକା 
ଫଳରେ ଟଙ୍କାରେ ତୁମ୍ଭ ଜୀବ ହେଲା ବିକା | 
ଦେଶର ହିତୈଷୀ ବୋଲି କରୁଥିଲ ଭାନ 
କହୁଥାଅ କେତେ ଲମ୍ବ ଲମ୍ବା କଥାମାନ । 
ଅସହଯୋଗ ବିଶାରେ ହେଲା ଯେବେ ତୁଳ 
ଦେଖାଗଲା ତୁମ୍ଭ ମଧ୍ୟେ କାର କେତେ ମୂଲ । 
ଭାର ଭାର ବିବାଦରେ ତୁମ୍ଭର ବିଭବ 

ଧଳା କଳା କରିବାରେ ତୁମ୍ଭ ଗଉରବ । 

ନିଜ ବୁକେ ହାତ ଦେଇ କହ ଭଲା ଭାଇ 
ଅଦାଲତେ ଦେଶ ଧନ ଧର୍ମ ଯାଉନାହିଁ ? 
ଜାଣେ ତୁମ୍ଭ ମଧେ ଛନ୍ତି କେତେ ସଦାଶୟ 
ଭବିଷ୍ୟତ ଭାବନାରେ ମନେ ତାଙ୍କ ଭୟ | 
ହୃଦୟର ଦୁର୍ବଳତା ବେଗେ ପରିହରି 

ଦେଶ କାର୍ଯ୍ୟେ ଲାଗିଯାଅ ବୋଲ ହରି ହରି । 
ତୁମ୍ଭଙ୍କୁ ଦେଖଲଲେ ଲୋକେ ହେବେ ଉତ୍ସାହିତ 
ବସାଇବେ ପଞ୍ଚାୟତ ହେବ ଦେଶ ହିତ । 
ଖୋଲିଦିଅ ଭାର ଦେଶୀ ବସ୍ତ୍ର କାରବାର 
ନିଶ୍ଚୟ ସେଥୁରେ ତୁମ୍ଭ ଚଳିବ ସଂସାର । 
ସରକାରୀ ନଉକରୀ କର ଯେତେ ଭାର 
ଦେଶକଥା ଏକାବେଳେ ଭୁଲିଯାଅ ନାହିଁ। 
ଏବେ ସୁଦ୍ଧା ଯାହାଙ୍କର ମନେ ଅଛି ଟାଣ 
ଛାଡ଼ି ସେ ଗୋଲାମୀ ଦିଅ ଦେଶକାର୍ଯ୍ୟେ ପ୍ରାଣ । 
ଯାହାଙ୍କର ଜନ୍ମିଅଛି ଉତ୍କଟ ଆସନ୍ତି 

ଚାକିରି ନ ଛାଡ଼ି କର ଯାହା ତୁମ୍ଭ ଶର୍ତି । 

ନ ପାରିଲେ କିଛି ଭାଇ ଅନିଷ୍ଟ ନ କର 

ନିଜ ଜାତି ଜ୍ଞାତି ଗୋଡ୍ରେ ନ ବିଚାର ପର । 
ରାଜା ଜମିଦାର, ଶୁଣ ମୋର ଏ ମିନତି 
ଦେଇଛନ୍ତି ମହାପ୍ରଭୁ ତୁମ୍ଭଙ୍କୁ ସଙ୍ଗତି । 
ଇଚ୍ଛାକଲେ କରିପାର ବହୁଲୋକ ହିତ 

ସ୍ବାର୍ଥ ଅହଂ କାରେ ଖାଲି ନ ରହ ଜଡ଼ିତ । 

ଅକାରଣ ପୀାଡ଼ନାହିଁ ପରଜା ଖାତକ 

ସରଗ ସୁବିଧା ପାଇ ନଲୋଡ଼ ନରକ । 
ପରଜା ଖାତକେ ଦେଖ ଏବେ କେତେ ସରି 
ଦାନା କନା ବିନା ଆହା ଯାଉଛନ୍ତି ମରି । 
ତାଙ୍କ ଭଲେ ତୁମ୍ଭ ଭଲ ବୂଝ ଯେବେ ଥରେ 
ନ ମରିବ କେବେ ହେଲେ ସରକାର ଡରେ । 
କରାଅ ହେ ଘରେ ଘରେ ଅରଟ ପ୍ରଚାର 
ଗ୍ରାମେ ଗ୍ରାମେ ପଞ୍ଚାୟତେ କରାଅ ବିଚାର | 
ଏସବୁ ବିଧାନ ଆମ୍ଭ ଦେଶ ପୂର୍ବ ପ୍ରଥା 
ଏଥରେ କି ଅଛି କହ ରାଜଦ୍ରୋହ କଥା ? 
ଉତ୍କଳର ନରନାରୀ ଜନସାଧାରଣ 
ତୁମ୍ଭଠାରେ ଶେଷେ ମୋର ଏହି ନିବେଦନ । 
ଅନ୍ଧ ବସ୍ତ୍ର ବିନା ଦେଶ ଏତେ ହୀନିମାନ 

କୁଟି ଖାଅ କାଟି ପିନ୍ଧ ପୂର୍ବ କଥାମାନ | 
ବିଦେଶୀ ବସନ ପାଶେ କେବେ ହେଁ ନ ଯାଅ 
ଘରେ ଘରେ ରାତି ଦିନ ଅରଟ ଚଳାଅ । 
ଲୁଗାବୁଣି ଗ୍ରାମ ତନ୍ତୀ ରହନ୍ତୁ ସୁଖରେ 

ହରଷ ପ୍ରକାଶୁ ତାଙ୍କ ବିରସ ମୁଖରେ । 
ଦେଶୀ ମୋଟା ଖଦି ପିନ୍ଧି ହୁଅ ଭାଗ୍ୟବାନ 
ଭାରତ ଜନନୀଙ୍କର ତାହା ଦିବ୍ୟଦାନ । 
ବିଦେଶୀ ସୁନ୍ଦର ଲୁଗା ସରୁ ସୃଷ୍ଷ ଧଡ଼ି 

ଲୋଭି ତହିଁ ଯାଅନାହିଁ କେବେ ଆଉ ପଡ଼ି 
ଭୁଲାଇବା ପାଇଁ ଆଣି ଅଳପ ଦାମରେ 
ବିଦେଶୀ ସଉଦାଗରେ ବିକିବେ ଗ୍ରାମରେ । 
ହେଲେ ବେଶ୍ୟା ଯେଡ଼େ ଶସ୍ତା ଚତୁରୀ ସୁନ୍ଦରୀ 
ହେବ କି ସେ ଧର୍ମପନ୍ନୀ କୁଳବଧୂ ସରି । 
ଏତେକାଳ ଘଟିଅଛି ଆମ୍ଭ ଧର୍ମହାନି 

ଏଣିକି ଚଳ ହେ ଗାନ୍ଧୀ ଉପଦେଶ ମାନି । 
ସ୍ବରାଜ୍ୟ ପାଣ୍ଡିଜି କର ଶକ୍ତିମତେ ଦାନ 
ରହିବ ଏଥୁରେ ଆମ୍ଭ ଜାତି ସନମାନ ! 

ଜାଶେ ମୁଁ ଅନେକ ସ୍ଥାନେ ପାଷାଣ୍ଡ ଅନେକ 
ଡରାଚି ତୁମ୍ଭଙ୍କୁ ନିଜେ ରଖ୍୍‌ବାକୁ ଟେକ । 
ସେ ବୃଥା ଧମକେ ଭାଇ ନ ଡରିବ ଲେଶ 
ହେଲେ ହେଉ ଯେତେ କ୍ଷତି, ଦୂଃଖ ଅବା କେଶ । 
ସହିବା ସେ ସବୁ ଧରି ପଥରର ଛାତି 
ଚିରଦିନ ନଥବ ଏ ଅମାବାସ୍ୟା ରାତି ! 
ସହିଛରଇଁ କେତେକାଳ କେତେ ଅତ୍ୟାଚାର 
ସିଝି ସଜ଼ି ହେଲାଣି ଏ ଦେଶ ଛାରଖାର । 
ଜି ସୁଖ ଅଛି ଜୀବନେ ତେବେ କିମ୍ପା ଭୟ 
ସହିଲେ ସକଳ ଦୂଃଖ ଶେଷେ ହେବ ଜୟ | 
ଅହିଂସା ପରମ ଧର୍ମ ଏ ମହାମନ୍ତର 

ସଦା ଜପି ହୃଦେ ହୁଅ କାର୍ଯ୍ୟେ ଅଗ୍ରସର ! 
ଧୀରତା ସଂଯମ ଶାର୍ରି ରଖ ଅବିରତ 
ଭାରତେ ସ୍ବରାଜ୍ୟ ଲାଗି ଏହି ଏକା ପଥ | 
ହେ ଉନ୍ଳବାସୀ ! ରଖ ଏ ମୂକ ମିନତି 
ଅଛି ଯେବେ ସ୍ବେହ, ଦୟା ଅକିଞ୍ନ ପ୍ରତି । 

ଉତ୍ଳବାସୀଙ୍କ ପ୍ରତି 
ପ୍ପିୟ ଉନ୍ମଳବାସୀ ଭାଇ ଓ ଭଉଣୀମାନେ ! 


ଏବେ ପାର୍ବଣ ପୂଜା ଉପସ୍ଥିତ । ପୂଜାପରେ କୁମାରପୂର୍ତିମା ଆସିବ । ପୂଜାରେ 
ବଙ୍ଗାଳୀମାନେ ନୂଆ ଲୁଗା ପିନ୍ଧନ୍ତି । ଦଶହରା ଦିନ କୌଣସି କୌଣସି ଓଡ଼ିଆ ପରିବାରରେ 
ମଧ୍ଯ ନୂଆ ଲୁଗା ପିନ୍ଧା ହୁଏ ! ମାତ୍ର କୂମାରପୂର୍ଣ୍ତମୀକି ଓଡ଼ିଆଘରେ ପ୍ରାୟ ସମସ୍ତେ ନୂଆଲୁଗା 
ପିନ୍ଧନି । ମୋଟକଥା ଜି ଓଡ଼ିଆ କି ବଙ୍ଗାଳୀ ଉନ୍କଳବାସୀ ସମସ୍ତେ ପୂଜା ଏବଂ କୁମାରପୂର୍ଣ୍ମାକି 
ବହୁତ ଲୁଗା କିଣିବେ ! ଏହି ସମୟରେ ଯେ ଲୁଗା କିଣା ହୁଏ ସେଥ୍‌ରେ ଅନେକ ଘରେ 
ବର୍ଷର ଛ ମାସ କାମ ଚଳିଯାଏ । ଏ ଦୁଇ ପର୍ବରେ ବିଦେଶୀ ବସ୍ତ୍ର ନ ପିଛିବାଲାଗି ମୁଁ 
ସମସ୍ତଙ୍କୁ ବିନୀତ ପ୍ରାର୍ଥନା କରୁଅଛି । ମୁଁ ଅତ୍ୟନ୍ତ ଆହ୍ଲାଦର ସହିତ ଆପଣମାନଙ୍କୁ ଜଣାଉଅଛି 
ଯେ ପୂଜା ଛୁଟିରେ ବିଦାୟ ନେଇଯିବାବେଳେ ସତ୍ୟବାଦୀ ଜାତୀୟ ବିଦ୍ୟାଳୟ ଛାତ୍ରମାନେ 
ସ୍ପିରକରି ଯାଇଛନି କି ସେମାନେ ଏଥୁ ମଧ୍ଯରେ ନିଜ ହାତରେ ଅରଟରେ ସୂତାକାଟି ସେହି 
ସୂତାର ଲୁଗା କୁମାରପୂର୍ଣ୍ଣମୀକି ପିଛିବେ । ନିତାନ୍ତ ଯେବେ ଲୁଗା ତିଆରି ହୋଇ ନପାରିବ 
ସେମାନେ କିଣି ଦେଶୀ ଲୁଗା ପିଛିବେ | ମାତ ଅନ୍ତତଃ ଗୋଟାଏ ଲୁଗା ହେବାଭଳି ସୂତାକାଟି 
ପୂଜାପରେ ସ୍କୁଲକୁ ଘେନି ଆସିବେ । ମୋର ବିଶ୍ଵାସ ସମସ୍ତେ ଏହିପରି ସଂକଳ କଲେ ଦେଶୀ 
ଲୁଗାର ଅଭାବ ରହିବ ନାହିଁ। ବିଦେଶୀ ବସ୍ତର ପିଛିବା ଆମ୍ଭମାନଙ୍କ ପକ୍ଷେ ପାପ । ଏହା ଜାଣିବା 
ପରେ ଆଉ ସେଥ୍‌ରେ ମନ ବଳାଇବା କଦାପି ଉଚିତ ନୁହେଁ । ପୂଜା ଏବଂ କୁମାରପୂର୍ଣ୍ମା 
ଭଳି ହିନ୍ଦୁର ପବିତ୍ର ଦିବସରେ ଅଶୁଦ୍ଧ ବିଦେଶୀବସ୍ତ ପିନ୍ଧିବା ଅପେକ୍ଷା ଅରଟ ସୂତାର କନାରେ 
କୌପୀନ ମାରିବା ବରଂ ଭଲ । ମହାମ୍ବା ଗାନ୍ଧି ଦେଶୀଲୁଗା ଅଭାବରେ ଲେଙ୍ଗୁଟି ମାରିବା ଲାଗି 
ଦେଶବାସୀଙ୍କି ଉପଦେଶ ଦେଇଅଛନ୍ତି । ସେ ନିଜେ ଏଥରମଧ୍ୟରେ ଆପଣାର ଟୋପି ଓ ଚାଦର 
ଛାଡ଼ିଦେଲେଣି ; କେବଳ ଖଣ୍ଡେ ଲୁଗା ପିନ୍ଧୁଛଚି ! ସ୍ଵାଧୀନତା ନିମନ୍ତେ ଭିନ୍ନ ଭିନ୍ନ ଦେଶର 
ଲୋକେ ଧନଜୀବନ ସର୍ବସ୍ବ ଦେଉଛନ୍ତି । ଆମ୍ଭେମାନେ ସ୍ଵରାଜ୍ୟ ନିମନ୍ତେ ବିଦେଶୀ ଲୁଗା କି 
ଖାଲି ଛାଡ଼ି ପାରିବା ନାହିଁ ? ଆଜି ଦେଶୀ ଲୁଗାରେ କୌପୀନ ମାରିବାରେ ଗୌରବ ଅଛି । 
ମାତ ବିଦେଶୀ ଲୁଗାର ବହୁମୂଲ୍ୟ ପୋଷାକ ପରିଛଦରେ ସେ ସମ୍ମାନ ନାହିଁ ବରଂ ତାହାସବୁ 
ପିଛିବା ଏବେ ଘୂଣା ଏବଂ ନିନ୍ଦାର ବିଷୟ ହୋଇଅଛି । କଲିକତାରେ ଆନ୍ଧ୍ର ପ୍ରାଦେଶିକ 

କଂଗ୍ରେସ କମିଟି ଗୁଣ୍ଜୁର ଜିଲ୍ଲାର ଅବସ୍ଥା ଅନୁସନ୍ଧାନ କରିବା କାରଣ ଯେଉଁମାନଙ୍କୁ ନିଯୁକ୍ତ 
କରିଥୁଲେ ସେମାନେ ଏଥମଧ୍ଯରେ ଉକ୍ତ ଜିଲ୍ଲାର ଭିନ୍ନ ଭିନ୍ନ ସ୍ଥାନମାନ ଉତ୍ତମ ରୂପେ ତଦନ୍ତ 
କରି ରିର୍ପଷୋଟ ଦେଇଅଛନ୍ତି । ଶୁଣାଯାଏ, ସେ ରିପୋର୍ଟରେ ଲେଖାଅଛି ଯେ ଏପର୍ଯ୍ୟନ୍ତ 
କଂଗ୍ରେସ ନିରୂପିତ ସର୍ଭ ଅନୁସାରେ ଗୁଣ୍ଡୁର ଜିଲ୍ଲାରେ ସମ୍ପୂର୍ଣ କାର୍ଯ୍ୟ ହୋଇନାହିଁ । ଏହା ଯଦି 
ଯଥାର୍ଥ ହୋଇଥାଏ ତେବେ ଗୁଣ୍ଡୁର ଜିଲ୍ଲାରେ ଆଇନଭଙ୍ଗ କାର୍ଯ୍ୟ ବର୍ମାନ ସ୍ଥଗିତ ରହିବ । 
ଆହୁରି ମଧ୍ଯ ଶୁଣାଯାଏ ଯେ ଦେଶର କେତେକ ସ୍ଥାନରେ ଲୋକମାନଙ୍କ ମଧ୍ଯରେ ପୂର୍ଣ୍ଣ ଶାନ୍ତି 
ଓ ଅହିଂସାଭାବ ଆସି ନଥିବାରୁ ଏବର୍ଷ ଲାଗି ଆଇନ ଅମାନ୍ୟ କାର୍ଯ୍ୟ ବନ୍ଦ ରଖୁବା ନିମନ୍ତେ 
ନାନା ସ୍ଥାନରୁ ମହାମ୍ବା ଗାନ୍ଧିଙ୍କ ନିକଟକୁ ଅନୁରୋଧ ଆସିଅଛି । ଏ ସମ୍ବନ୍ଧରେ ଏଥର 
କଂଗ୍ରେସ କାର୍ଯ୍ୟକାରୀ ସଭାରେ ସିଦ୍ଧାନ୍ତ ହେବ । 


(' ସମାଜ’, ତା. ୧୮- ୨-୨୨) 

ଗଡ଼ଜାତରେ ଅସହଯୋଗ ହାଉଆ 


ଓଡ଼ିଶା ଗଡ଼ଜାତର ପ୍ରଜାମାନେ ଯେ ବହୁଦିନରୁ ନାନାପ୍ରକାର ଅନ୍ୟାୟ ଓ ଅତ୍ୟାଚାର ଭୋଗୁଛନ୍ତି 
ତାହା ଜଣାଶୁଣା କଥା । ସେମାନଙ୍କର ତୁଣ୍ଡମୁଣ୍ଡ ଫିଟେ ନାହିଁ, ଫିଟାରବାର ସୁବିଧା ସୁଯୋଗ 
ସେମାନଙ୍କୁ ଦିଆଯାଏ ନାହିଁ । ଫଳରେ ସେମାନେ ଅନ୍ୟ କୌଣସି ଉପାୟ ନ ଦେଖୁ ବେଳେ 
ବେଳେ ଅତି ନିରାଶାରେ ମେଳି ବାନ୍ଧିଥାନ୍ତି ଏବଂ ଗୁରୁତର ଗୋଳମାଳ ଘଟାଇଥାନ୍ତି 
ଅସହଯୋଗ ଆନ୍ଦୋଳନ ଗଡ଼ଜାତରେ ପ୍ରଚାର କରିବା ଲାଗି କେହି ଏ ପର୍ଯ୍ୟନ୍ତ ଉଦ୍ୟମ କରି 
ନାହାନ୍ତି ; ବରଂ ଗଡ଼ଜାତର କର୍ରଶାମାନେ ଅସହଯୋଗ ହାଉଆ ପର୍ଯ୍ୟନ୍ତ ନିକ ନିଜ ରାଜ୍ୟରେ 
ନ ପୂରାଇ ଦେବାଲାଗି ସବୁବେଳେ ବିଶେଷ ସାବଧାନ | ମାଡ଼ ଅସହଯୋଗ ବାର୍ଭା ଆମ 
ଦେଶର କେଉଁଠାରେ ନ ପହଞଚଛି ନାହିଁ । ବିଶେଷତଃ ଯେଉଁ ଶ୍ରେଣୀର ଲୋକେ ଅତ୍ୟାଚାର 
ଉପ୍ପାତରେ ଅଧକ ପ୍ରପୀଡ଼ିତ ସେମାନଙ୍କ ମଧ୍ୟରେ ଏ ଆନ୍ଦୋଳନ ଅତି ସହଜରେ ଆପେ 
ଆପେ ପ୍ରଚାରିତ ହେଉଅଛି । କର୍ଗ୍ଧପକ୍ଷ ଅସହଯୋଗକୁ ପୂରାଇ ନଦେବା କାରଣ ଯେତେ 
ବାଡ଼ବତା ଦିଅନ୍ତୁ ଗଡ଼ଜାତ ଲୋକଙ୍କର ଏ ଆନ୍ଦୋଳନ ପ୍ରତି ପ୍ରଗାଢ଼ ଆସ୍ଥା, ଆଦର ଓ ବିଶ୍ଵାସ 
ଜନ୍ନିଅଛି । 
“ ମୁଁ ହୁଏ ଯାହାକୁ ସଦୟ 
ଜ୍ଞାନ ତା ହୃଦରୁ ଉଦୟ । ” 

ଭିନ୍ନ ଭିନ୍ନ ଗଡ଼ଜାତର କେତେ ଲୋକ ମୋଗଲବନ୍ଦୀର ଅସହଯୋଗର 
ନେତାମାନଙ୍କୁ ପତ୍ର ଲେଖୁବାର ଆମ୍ଭେମାନେ ଜାଣୁ । ଅସହଯୋଗ ସଂକ୍ରାନ୍ତରେ କାର୍ଯ୍ୟ କରିବାକୁ 
ଗଡ଼ଜାତମାନଙ୍କରେ ଅନେକ ଲୋକ ପ୍ରସ୍ତୁତ ଅଛନ୍ତି । ମାଡ଼ ଆମ୍ଭମାନଙ୍କ ମତରେ ଗଡ଼ଜାତର 
ବର୍ଭମାନ ଅବସ୍ଥା ଦୃଷ୍ଟିରେ ସେ ସବୁରେ ଅସହଯୋଗ ଆନ୍ଦୋଳନ ପଶିବା ଉଚିତ ବା ଆବଶ୍ୟକ 
ନୁହେଁ । ସେଠା ଲୋକେ ଯେବେ କପାଚାଷ କରୁଛନ୍ତି, ଆହୁରି ଅଧକ କରନ୍ୁ ; ଅରଟରେ 
ଯେବେ ସୂତା କାଟୁଛଚି ଆହୁରି ଅଧ୍ଵକ କାଟରୁ । ଦେଶୀ ଲୁଗା ଆପଣା ରାଜ୍ୟରେ ତିଆରି 
କରି ପିନ୍ଧନୁ ଏବଂ ରାଜ୍ୟ ବାହାରକୁ ପଠାନ୍ତୁ । ଗଞ୍ଜାର, ମଦ, ଅଫିମ ଛାଡ଼ନୁ । ଆପଣାର 
ଆଚାର ବ୍ୟବହାର ଶୁଦ୍ଧ କରଚ୍ତୁ ! ଗ୍ରାମମାନଙ୍କରେ କଳହ ବିବାଦ ନକରି ମେଳ ରଖନ୍ତୁ । 
ଏହାଦ୍ଵାରା ସେମାନଙ୍କ ଷ୍ଟେଟର ଲାଭ ଏବଂ ନିଜର ଲାଭ । ଷ୍ଟେଟର କରଁମାନେ ଏ ବିଷୟରେ 
ବାଧା ଦେବେ ନାହିଁ ବରଂ ସହାୟତା କରିବେ ! କୌଣସି କୌଣସି ଗଡ଼ଜାତରେ ରାଜା ଓ 

88 ଗୋପବନ୍ଧୁ ଚୟନିଜା 


ସୁପରିଟେଣ୍ଡଣ୍ଟମାନେ ଏସବୁ କାର୍ଯ୍ୟରେ ଉତ୍ସାହୀ ଥବାର ମଧ୍ଯ ଦେଖାଯାଏ । ଏହା ଅତ୍ୟନ୍ତ 
ସୁଖର କଥା । ଭାରତୀୟ ଅସହଯୋଗ ଆନ୍ଦୋଳନରେ ଗଡ଼ଜାତର ଯେଉଁମାନେ ଯୋଗଦେବାକୁ 
ଏକାନ୍ତ ଇଚ୍ଲକ ସେମାନେ ଗଡ଼ଜାତର ବାହାରେ ଆସି ମୋଗଲବନ୍ଦୀ ବା ଖାସମାହାଲରେ 
କାମ କରିବା ଦରକାର । ଗଡ଼ଜାତ ପ୍ରଜାମାନଙ୍କର ମନେରଖୁବା ଉଚିତ ଯେ ଇଂରେଜ 
ଶାସିତ ଖାସମାହାଲରେ ଅସହଯୋଗ ଆନ୍ଦୋଳନ ହଠାତ୍‌ ଏକାଦିନକେ ହୋଇନାହିଁ। କଂଗ୍ରେସ 
ବା ଭାରତ ମହାସଭା ଆଜକୁ ଛତିଶ ବର୍ଷ ହେଲା ହୋରଅଛି । ଏହାଛଡ଼ା ଭିନ୍ନ ଭିନ୍ନ 
ପ୍ରଦେଶରେ କେତେ ସାଧାରଣ ସଭାସମିତି ଅଛି ଏବଂ ଖବରକାଗଜମାନ ପ୍ରକାଶିତ 
ହୋଇଅଛି। 

ଏହାଦ୍ଵାରା ମୋଗଲବନ୍ଦୀରେ ଲୋକମତ ଗଠିତ ହୋଇଅଛି । ଲୋକେ ଆପଣାର 
ସ୍ଵତ୍ଵ ଓ ଅଧକାର ଦାବି କରି ଶିଖିଛତ୍ତି । ଅତ୍ୟାଚାର ଅଭିଯୋଗମାନ ଦଳବଦ୍ଧ ଭାବରେ 
ମର୍ଯ୍ୟାଦାର ସହିତ ବ୍ୟକ୍ତ କରିବାକୁ ସମର୍ଥ ହୋଇଛଚ୍ତି ! ସେମାନଙ୍କ ଗୁହାରୀର ସୁବିଚାର 
ନହେଲେ ପ୍ରବଳ ଲୋକମତ ଦ୍ଵାରା ଆପଣାର ଅସନ୍ତୋଷ ଓ ଅଶାର୍ରି କର୍ଟ୍ଧପକ୍ଷମାନଙ୍କୁ ଜଣାଇ 
ପାରତି । ଏସବୁ ଉପାମ ର ପ୍ରତିକାର ନ ମିଳିଲେ ଅସହଯୋଗ ଶେଷ ପନ୍ଛା । ବର୍ରମାନ ଏ 
ଶେଷ ପନ୍ନା ଧରିବା ଗଡ଼ଜାତ ଲୋକଙ୍କର ଦରକାର ହୋଇନାହିଁ । ଆଗେ ସେମାନେ ନିଜ 
ନିଜ ମଧ୍ୟରେ ଲୋକମତ ଗଠନ କରନ୍ତୁ ସଭାସମିତି କରି ସାଧାରଣ ସୁବିଧା ଅସୁବିଧାର 
ପ୍ରସଙ୍ଗ ବିଚାର କରନ ଏବଂ ତାହାସବୁ ନିର୍ଭୀକ ଭାବରେ ସମସ୍ତଙ୍କ ଅବଗତି ନିମନ୍ତେ 
ଖବରକାଗଜ ଆଦି ନାନା ବିହିତ ଉପାୟରେ ପ୍ରକାଶ କରନ୍ତୁ । ଯେ କୌଣସି ଅନ୍ୟାନ୍ୟ 
ଅତ୍ୟାଚାରର ପ୍ରଧାନ ପ୍ରତିକାର ପ୍ରବଳ ଲୋକମତ | ଜଗତର ଅଧୁକାଂଶ ଅନ୍ୟାୟ ଓ ପାପ 
ହୁଏ ଗୁପ୍ତରେ, ଅନ୍ଧାରରେ, ଆଲୁଅରେ ସର୍ବସାଧାରଣଙ୍କ ଦୃଷ୍ଟି ଉପରେ ଅନ୍ୟାୟ ବା ଅକ୍ରିୟା 
ହେବା ସହଜ ନୂର୍ହେଁ । ଅବଶ୍ୟ ଆମ୍ଭମାନଙ୍କର ପୂରା ଆଶଙ୍କା ଯେ ଅନେକ ଗଡ଼ଜାତର 
କରତ ପକ୍ଷମାନେ ସେଠା ପ୍ରଜାସାଧାରଣଙ୍କର ଏପରି ବିଧୂସଙ୍ଗତ ଉପାୟରେ ଲୋକମତ 
ଗଠନରେ ବାଧା ଦେବେ । ସେଥୁଲାଗି ପ୍ରଜାମାନଙ୍କ ମଧ୍ଯରେ ଦୃଢ଼ ଏକତା ଶାନ୍ତି ଓ ସାହସ 
ହେବା ଆବଶ୍ୟକ ! ବାଧା ସତ୍ତ୍ବେ ସେମାନଙ୍କୁ କାର୍ଯ୍ୟ କରିବାକୁ ହେବ ; ପ୍ରଥମେ ପ୍ରଥମେ 
କେତେଜଣଙ୍କୁ ଦୁଃଖ କଷ୍ଟ ସହିବାକୁ ହେବ । ମାତ୍ର କର୍ଚ୍ଛପକ୍ଷମାନେ ଲୋକମତ ଗଠନ 
ଉଦ୍ୟମକୁ କଦାପି ଏକାବେଳକେ ଚପାଇ ପାରିବେ ନାହିଁ । କର୍ଚଧପକ୍ଷଙ୍କର ମଧ୍ଯ ବୁଝିବା 
ଉଚିତ ଯେ ଲୋକମତ ଚିରଦିନ କେହି ଚପାଇ ରଖୁପାରି ନାହିଁ କି ପାରିବ ନାହିଁ । ଏଭଳି 
ଉଦ୍ୟମର ପରିଣାମ ଯେପରି ଅନେକ ଘଟଣାରେ ହୋଇଅଛି ବରାବର ସେହିପରି ସାଂଘାତିକ 
ହେବ। ଓଡ଼ିଶା ଗଡ଼ଜାତମାନଙ୍କ ଉପରେ ପଲିଟିକାଲ ଏଜେଣ୍ଟ ମାଲିକ ହୋର ରହିବା ଦିନୁ 
ଶାସନତନ୍ତ୍ତର ଏପରି ଜ୍ରମେ ସଙ୍ଗଠନ ହୋଇଅଛି ଯେ ବର୍ଭମାନ ମୋଗଲବନ୍ଦୀରୁ ଗଡ଼ଜାତମାନ 
ଏକପ୍ରକାର ପୂରା ଅଲଗା ହୋଇ ଗଲେଣି । ଉତ୍କଳ ସମ୍ମିଳନୀରେ ଗଡ଼ଜାତ ପ୍ରଜାମାନେ 

ଗଡ଼ଜାତରେ ଅସହଯୋଗ ହାଉଆ ୫୬ 


ସେପରି ବିଶେଷଭାବରେ ଯୋଗ ଦିଅନ୍ତି ନାହିଁ । ଫଳରେ ଗଡ଼ଜାତ ପ୍ରସଙ୍ଗ ସେଥୁରେ 
ବିଶେଷ କିଛି ପଡ଼େ ନାହିଁ । ଉତ୍କଳ ସମ୍ମିଳନୀ ସଙ୍ଗେ ସେମାନଙ୍କର ଯେପରି ସମ୍ପର୍କ ଅଛି ଥାଉ । 
ତାହାଛଡ଼ା ଉତ୍କଳ ପ୍ରଦେଶର ସମସ୍ତ ଗଡ଼ଜ୍ାତର ପ୍ରଜାମାନଙ୍କର ଏକ ସ୍ଵତନ୍ତ୍ର ସମ୍ମିଳନୀ 
ହେବାର ପ୍ରୟୋଜନ । ସେଥୁରେ କେବଳ ଗଡ଼ଜାତର ପ୍ରସଙ୍ଗ ପଡ଼ିବ ଏବଂ ଗଡ଼ଜାତବାସୀମାନେ 
ଆପଣା ଅବସ୍ଥା ବିଷୟରେ ଦଳଗତ ଭାବରେ ଦୃଢ଼ ଲୋକମତ ବ୍ୟକ୍ତ କରିବେ । ଗଡ଼ଜାତ 
ଲୋକଙ୍କ ପକ୍ଷରେ ଏହାହିଁ ବର୍ଭମାନ ପ୍ରଥମ ସୋପାନ | ଏହା ସହଯୋଗର ପନ୍ଛା । ଏହାଛଡ଼ା 
ନିଜେ କପା କରି ସୂତାକାଟି ଲୁଗା ପିନ୍ଧିବା, ଗଞ୍ଜାଇ ବା ମଦ ଆଦି ଛାଡ଼ିବା, ମାମଲା 
ମକଦ୍ଦମା ଆଦି ଗ୍ରାମରେ ପଞ୍ଚାୟତ ଦ୍ଵାରା ବିକାଶ କରିବା ଦ୍ଵାରା ସେମାନେ ଷ୍ଟେଟ ସଙ୍ଗେ 
ଅସହଯୋଗ କଲେନାହିଁ ବରଂ ବିଶେଷଭାବରେ ସହଯୋଗ କଲେ । ସହଯୋଗ ବ୍ୟର୍ଥ 
ହେଲେ ପରେ ଅସହଯୋଗ । 


( ' ସମାଜ! , ତା. ୧୮- ୨-୨ ୨) 

ଅସହଯୋଗ ଆନ୍ଦୋନନ ପୂର୍ବରୁ ଦେଶ ମିଶ୍ରଣ ଓଡ଼ିଶାରେ ଏକମାତ୍ର ଆଲୋଚନା ଓ ଆନ୍ଦୋଳନର 
ବିଷୟ ଥଲା । ଉତ୍କଳ ସମ୍ମିଳନୀ ୧୪ / ୧୫ ବର୍ଷ କାଳ କେବଳ ଏହି ବିଷୟରେ ନିର୍ବାରଣ 
କରୁଥିଲେ । ଶେଷକୁ ଖଲି ନିର୍ବାରଣରେ କିଛି ଫଳ ହେବନାହିଁ ବୋଲି ସମ୍ମିଳନୀରୁ ଅନେକଙ୍କର 
ପ୍ରାୟ ଆସ୍ଥା ଓ ବିଶ୍ଵାସ ତୁଟି ଆସିଥଲା । ୧୯ ୧୭ ସାଲରେ ସମ୍ମିଳନୀର କଟକ ଅଧ୍ୟବେଶନରେ 
ଆମେ ଆନ୍ଦୋଳନର ସଫଳତା ନିମନ୍ତେ ଶା୍ତିପୂର୍ଣ ଅସହଯୋଗ ନୀତି ଧରିବା ଆବଶ୍ୟକ ବୋଲି 
ସୂଚନା ଦେଇଥୁଲୁ । ଦେଶ ମିଶ୍ରଣ ସମ୍ପର୍କରେ ଅସହଯୋଗ ନୀତିର ପ୍ରସାର ଓଡ଼ିଶାରେ ନ 
ହୋଇଥିଲେ ସୁଦ୍ଧା ଭାରତ ଜାତୀୟ ମହାସମିତିର ନିର୍ବାରଣ ଅନୁସାରେ ସ୍ଵରାଜ୍ଯ ନିମନ୍ତେ 
ଉତ୍କଳବାସୀ ଏ ନୀତି ଗ୍ରହଣ କରିଅଛନ୍ତି । ଏ ଆନ୍ଦୋଳନର ପ୍ରଭାବରେ ସରକାରଙ୍କଠାରୁ 
ଲୋକଙ୍କର ଯେ ଅସ୍ମା ଓ ବିଶ୍ଵାସ ତୁଟିଅଛି ତାହା ସ୍ପଷ୍ଟ ପ୍ରକାଶ ପାଇଛି । ଦେଶମିଶ୍ରଣ ସକାଶେ 
ସୁଦ୍ଧା ସରକାରଙ୍କ ପାଖକୁ ଯିବା ଦରକାର ନାହିଁ ବୋଲି ଅଧୁକାଂଶଙ୍କର ବର୍ଭମାନ ମତ । ମାତ୍ର 
ଯେ କେତେଜଣ ଅସହଯୋଗ ନୀତି ଗ୍ରହଣ କରିନାହାନ୍ତି ସେମାନଙ୍କର ଏବେ ସୁଦ୍ଧା ମାୟା ତୁଟି 
ନାହିଁ । ସେମାନଙ୍କର ଆଶା ଯେ କାଉନ୍‌ସିଲରେ ପ୍ରସ୍ତାବ ଆଗତ କରି ସେମାନେ କାମ ହାସଲ 
କରିନେବେ ! ଏଥମଧ୍ଯରେ ମାନ୍ଦ୍ରା ଓ ବିହାର, ଓଡ଼ିଶା ଲାଟସଭାରେ ଓଡ଼ିଆ ମେମ୍ବରମାନେ 
ପ୍ରସ୍ତାବ ଆଣିଲେ । ମାନ୍ଦ୍ରାକରେ ପ୍ରସ୍ତାବ ଅଗ୍ରାହ୍ୟ ହେଲା ! ବିହାର, ଓଡ଼ିଶାରେ ଗୃହୀତ ହେଲା 
ବୋଲି ମେମ୍ବରମାନଙ୍କର କାହାରି କାହାରି ହୁଏତ ଛାତି ଫୁଲି ଯାଉଥିବ ; ମାତ୍ର ଆମ୍ଭେମାନେ 
ଏହାକୁ ହାଉଆ ନିଲାମ ବୋଲି ମନେକରୁଁ । ପୋଲା ତମସୁକ ନିଲାମ କରି କେହି ମହାଜନ 
ଖାଲି ଡିଗ୍ରୀ ଟଙ୍କା ଲାଗି ଖାତକର ଆଗରୁ ଅନ୍ୟଠାରେ ବନ୍ଧକ ଆବଦ୍ଧ ଥବା ଜମିକି ନିଲାମ 
କଲେ ସେ ନିଲାମକୁ ହାଉଆ ନିଲାମ କହନ୍ତି । ଏ ନିଲାମ ଦ୍ଵାରା ଜମିରେ କୌଣସି ସ୍ଵତ୍ଵ ହୁଏ 
ନାହିଁ। ବନ୍ଧକଦାର ଆପଣା ସ୍ଵତ୍ଵ ନ ଛାଡ଼ିଲେ ଏଭଳି ନିଲାମଦାର କିଛି ପାଆନ୍ତି ନାହିଁ । ପ୍ରସ୍ତାବ 
ହେଲାକି ଭିନ୍ନ ଭିନ୍ନ ପ୍ରଦେଶ ଅନ୍ତର୍ଗତ ଓଡ଼ିଆଭାଷୀ ଅଞ୍ଚଳମାନଙ୍କୁ ଏକ ଶାସନରେ ରଖାଯାଉ | 
କାଉନ୍‌ସିଲ ମେମ୍ବରମାନେ କହିଲେ “ ହେଉ , ସରକାର ବି କହିଲେ “ ତଥାସ୍ତୁ' | କିଏ କାହାକୁ 
ଦେଉଛି ନା ନେଉଛି । ମାତ୍ର ଦଖଲ ଦେଉଛି କିଏ ବା ନେଉଛି କିଏ ? ସ୍ଵତ୍ଵ କେଉଁଠାରେ 
କେତେ ତାହା ମଧ୍ଯ ଠିକଣା ନାହିଁ । ସେ ପ୍ରଶ୍ନ ଉଠିଲାବେଳକୁ ବିହାର, ମାନ୍ଦ୍ରାଜ ଓ ମଧ୍ଯପ୍ରଦେଶର 
ମେମ୍ବରମାନେ ଆପଣାର ବନ୍ଧକ ସ୍ଵତ୍ଵ ଯେ ଦାବିକରି ବସିବେ ଏଥରେ କିଛି ସନ୍ଦେହ ଅଛି କି ? 

ସେତେବେଳକୁ ସରକାର କହିବେ କି ସେ ନାଚାର । ଯଥାର୍ଥରେ ଓଡ଼ିଆମାନଙ୍କର ଦେଶ ମିଶ୍ରଣ 
ସମସ୍ୟା ସମାଧାନ ଲାଗି ସରକାରଙ୍କ ସହାୟତା ଅପେକ୍ଷା ଭାରତୀୟ ଲୋକମତର ସହାଯତା 
ଅଧକ ଆବଶ୍ୟକ | ଯେ ଆନ୍ଦୋଳନ ପଛରେ ପ୍ରବଳ ଲୋକମତ ନାହିଁ ତାହା ଆନ୍ଦୋଳନ ନୂହେଁ, 
ତହିଁର ସଫଳତା ଆଶା କରାଯାଇ ନପାରେ । ଅତି ଭାଗ୍ୟର କଥା ସ୍ଵରାଜ୍ୟ ଆନ୍ଦୋଳନ ଫଳରେ 
ଉତ୍କଳ ସମସ୍ଯା ମହାଭାରତ ସମସ୍ଯାର ଅନ୍ତର୍ଭୁକ୍ତ ହୋଇଅଛି । ଭାରତ ଜନସାଧାରଣଙ୍କର 
ସର୍ବପ୍ରଧାନ ପ୍ରତିନିଧ୍ବ ସଭା, ଭାରତ ଜାତୀୟ ମହାସମିତି ଉତ୍କଳର ସ୍ଵାତନ୍ତ୍ୟ ସ୍ଵୀକାର କରିଅଛନ୍ତି 
ଏବଂ କେଉଁ କେଉଁ ସ୍ଥାନ ଉତ୍କଳ ପ୍ରଦେଶର ଅନ୍ତର୍ଗତ ତାହା ମଧ୍ଯ ନିରୂପଣ କରି ଦେବାକୁ 
ପ୍ରସ୍ତୁତ ଅଛନ୍ତି । ସିଂହଭୂମି ଘେନି ଯେ ଆନ୍ଦୋଳନ ଚାଲିଥିଲା ତାହା ଏକପ୍ରକାର ନିଷ୍ଠରି 
ହୋଇଅଛି । ବର୍ମାନ କୋଲହାନକୁ ଛାଡ଼ି ସମୁଦାୟ ସିଂହଭୂମି ଜିଲ୍ଲା ଉତ୍କଳ ପ୍ରଦେଶର 
ଅନ୍ତର୍ଗତ ହୋଇଅଛି । କୋଲହାନ ପ୍ରସଙ୍ଗ ବିଚାରାଧୀନ । ଗଞ୍ଜାମ, ଜୟପୁର ବିଷୟରେ କଂଗ୍ରେସ 
ନିଶ୍ପରି ଲାଗି ଏକବର୍ଷରୁ ଅଧ୍ୟକକାଳ କଥା ଚାଲିଅଛି । ଆନ୍ଧ, ଉତ୍କଳ ଉଭୟ ପକ୍ଷରୁ ପ୍ରତିନିଧ୍ବ 
ନିଯୁକ୍ତ ହୋଇ ଆପୋଷରେ ବିବାଦ ମେଣ୍ଡାରବାର ଉଦ୍ୟମ ହୋରଥୁଲା । ମତ୍ର ଆନ୍ଧୁମାନଙ୍କ 
ଅବହେଳାରୁ ଏ ପର୍ଯ୍ୟନ୍ତ କୌଣସି ମୀମାଂସା ହୋର ପାରିନାହିଁ । 

ନିଖ୍ଵଳ ଭାରତ କଂଗ୍ରେସ କାର୍ଯ୍ୟକାରୀ ସଭା ଅଧ୍ବକକାଳ ବିଳମ୍ବ ସହି ନପାରି 
କେବଳ ଶ୍ରୀଯୁକ୍ତ ରାଜଗୋପାଳଚାରୀଙ୍କୁ ନିଷ୍ପତି କରିବା କାରଣ ମସ୍ତ ନିଯୁକ୍ତ କରିଛନ୍ତି । 
ସେ ଯାହା କରିଦେବେ କଂଗ୍ରେସ ତାହାହିଁ ଶେଷ ସିଦ୍ଧାନ୍ତ ବୋଲି ଗ୍ରହଣ କରିବେ । ଓଡ଼ିଶାର 
କଂଗ୍ରେସବାଲାଙ୍କ ପକ୍ଷରେ କଂଗ୍ରେସ ହିଁ ସରକାର ! ସେମାନେ କୌଣସି ପ୍ରସଙ୍ଗରେ ଇଂରେଜ 
ସରକାରଙ୍କୁ ଅପେକ୍ଷା ନ ରଖୁବାର କଥା ! ସୁତରାଂ ଦେଶ ମିଶ୍ରଣ ସମ୍ବନ୍ଧେ କଂଗ୍ରେସ ମୀମାଂସା 
ସେମାନଙ୍କର ଶିରୋଧାର୍ଯ୍ୟ ହେବ ଏବଂ ତାହାକୁ ସେମାନେ ଦେଶ ମିଶ୍ରଣ ସମସ୍ୟାର ଶେଷ 
ସମାଧାନ ବୋଲି ଧରିବେ । ମାତ୍ର ଯେଉଁମାନେ କଂଗ୍ରେସ ବାହାରେ ଅଛନ୍ତି ଏବଂ ଦେଶ 
ମିଶ୍ରଣ ଲାଗି ସରକାରଙ୍କ ଆଡ଼କୁ ତକାଇଛନ୍ତି ସେମାନେ ଏଭଳି ଆପୋଷ ନିଷ୍ଠରିକି ଖାତିର 
ନକରି ପାରନ୍ତି । କିନ୍ତୁ ସେମାନଙ୍କର ବୁଝିବା ଉଚିତ ଯେ ଏ ନିଷ୍ପରି ପଛଆଡ଼େ ସମଗ୍ର 
ଭାରତୀୟ ଜନସାଧାରଣଙ୍କର ମତ ବିଦ୍ୟମାନ ରହିଛି । ଓଡ଼ିଆମାନେ ମୂଳରୁ ଏ ଲୋକମତର 
ଗୁରୁତ୍‌ ବୃଝିଥିଲେ କାର୍ଯ୍ୟ ବହୁଦୂର ଅଗ୍ରସର ହୋରଥାନ୍ତା । ଆମ୍ଭେମାନେ ଆଶାକର୍ରୁଁ ଅସହଯୋଗୀ 
ସହଯୋଗୀ ଯେଉଁମାନେ ଦେଶ ସକାଶେ ଏକାନ୍ତ ଇଛୁକ ସମସ୍ତେ ଶ୍ରୀ ରାଜଗୋପାଳଚାରୀଙ୍କ 
ବିଚାରବେଳେ ଉତ୍କଳ ପକ୍ଷର କାରଣ ଓ ଆପରଭିମାନ ଦେଖାଇଲେ ଭଲ ହେବ । 
ଅସହଯୋଗୀମାନଙ୍କ ପକ୍ଷେ କଂଗ୍ରେସ ନିଷ୍ଠରି ବର୍ଭମାନଠାରୁ ଶେଷ ନିଷ୍ଠରି ; ସହଯୋଗୀମାନଙ୍କ 
ପକ୍ଷେ ଆଖରକୁ ଏହାହିଁ ଶେଷ ନିଷ୍ଠରି ହେବ ସନ୍ଦେହ ନାହିଁ । 


( “ସମାଜ! , ତା. ୨ ୭-୫-୨ ୨) 

ଫୌଜି କାନୂନର ୧୭ ଦଫା ଅନୁସାରେ ମୁଁ ୱରଣ୍ଟରେ ଧରାହୋଇ ବର୍ଭମାନ ପୁରୀରୁ କଟକ 
ଯାଉଛି । ମୋର ଏ ମକଦ୍ଦମା ବିଚାର ଜୁନ୍‌ ୧୨ ତାରିଖରେ ହେବ । ଭଦ୍ରକଠାରୁ ୧୪ ୪ 
ଧାରା ନୋଟିସ୍‌ ଅମାନ୍ୟ କରିଥିବା ଅପରାଧରେ ମୋ ନାମରେ ୧୮୮ ଦଫାରେ ପୁଣି ଏକ 
ମକଦଦମା କରାଯାଇଛି । ଜୁନ୍‌ ୬ ତାରିଖ ଏହାର ବିଚାର ହେବ ମୁଁ ପୁଣି ଶୁଣିପାରୁଛି କନିକା 
ରାଜାଙ୍କର ଜଶେ ପ୍ରଜା ମୋ ବିରୁଦ୍ଧରେ ମାନହାନି ମକଦ୍ଦମା ଦାଏର କରି ସମନ ବାହାର 
କରିଛନ୍ତି । ମୋ ବିରୁଦ୍ଧରେ ଯେ ଏ ମାଲିମକଦ୍ଦମା ସୁଅ ଚାଲିଛି ମୋର ଆଶଙ୍କା ଏହା କେବଳ 
ମୋତେ କନିକା ଅନୁସନ୍ଧାନରୁ ଅନ୍ତର କରି ଜବତ୍‌ କରି ରଖୁବା ପାଇଁ କରାଯାଉଛି । କନିକାର 
ବର୍ଁମାନ ଅବସ୍ଥା ବିଷୟରେ ସ୍ଵାଧୀନ ଏବଂ ପୁଙ୍ଗାନୂପୁଙ୍ଗ ଅନୁସନ୍ଧାନ କରିବା ନିତାନ୍ତ ଦରକାର । 
ଦେଶବାସୀଙ୍କର ଏହା ପ୍ରଧାନ କର୍ରବ୍ୟ । ମୁଁ ଏଥିପାଇଁ ବଡ଼ ଚିନ୍ତିତ । ଅବିଳମ୍ବେ ଏହା 
କାର୍ଯ୍ୟରେ ପରିଣତ କରିବା ପାଇଁ ମୁଁ ବରାବର ଚେଷ୍ଟା କରୁଥିଲି । ଏପ୍ରକାର ଅନୁସନ୍ଧାନ 
ଦ୍ଵାରା କର୍ତପକ୍ଷଙ୍କର ପ୍ରାୟ ସବୁବେଳେ ଆତଙ୍କ ଜନ୍ମିଥାଏ । ପୁରୀ ଦୂର୍ଭିକ୍ଷବେଳେ ଏହିପରି 
କରାଯାଇଥିଲା । ସେ ଅନୁସନ୍ଧାନ ଫଳରେ ସରକାରୀ ଗଲତି ଓ ଅତ୍ୟାଚାର ସବୁ ପ୍ରକାଶ 
ପାଇଥୁଲା। ମୋର ମନେହୁଏ ବର୍ମାନ ଘଟନାରେ କୌଣସି ଅନୁସନ୍ଧାନ କରାଇ ନ ଦେବାପାଇଁ 
ସରକାରୀ ଲୋକେ ପ୍ରାଣପଣେ ଚେଷ୍ଟା କରୁଛନ୍ତି । କିନ୍ତୁ ମୁଁ ମୋର ଦେଶବାସୀ ବିଶେଷତଃ 
ବିହାର, ବଙ୍ଗଳା ଓ ଓଡ଼ିଶାର ନେତାମାନଙ୍କଠାରେ ଦାବି କରେକି ସେମାନେ ଆଉ କାଳବିଳମ୍ବ 
ନକରି ଅତିଶୀଘ୍ର ବିଚକ୍ଷଣତା ଓ ସାବଧାନତାର ସହିତ କନିକା ଅତ୍ୟାଚାରର ଅନୁସନ୍ଧାନ 
କରନ୍ତୁ । ମୋର ଆଶଙ୍କା ଇଡି ମଧ୍ୟରେ ସେଠା ଲୋକେ ଡ୍ରସ୍ତବ୍ଯସ୍ତ ଓ ହୀନଚରିତ୍ର 
ହୋଇଗଲେଣି । ଆଉ କାଳବିଳମ୍ବ କଲେ ସେମାନଙ୍କର ଅବସ୍ଥା ବଦଳିବାର ଆଉ କୌଣସି 
ଆଶା ରହିବ ନାହିଁ ; ଅତିଶୟ ଶୋଚନୀୟ ହେବ ପ୍ରତ୍ୟେକ ଶିଞ୍ଚିତ ଓ ସଭ୍ୟଜାତି ଲୋକଙ୍କର 
ଆମ୍ବୀୟ ଓ ପ୍ରତିବେଶୀମାନଙ୍କ ପ୍ରତି ନିଜ ନିଜର କର୍ଭବ୍ୟ ଅଛି । କନିକା ଘଟନାର ଉପଯୁକ୍ତ 
ଅନୁସନ୍ଧାନ ନକରି ପାରିଲେ ଡାହା ଏକ କଳଙ୍କ ଓ ମନୁଷ୍ଯ ପ୍ରତି ମନୁଷ୍ୟର ଏହି କର୍ଭବ୍ୟରେ 
ଘୋର ତୁଟି ଘଟିବ । ମୋର ଶରୀର ନିଡାନ୍ତ ଅସୁସ୍ଥ ଥିବାରୁ ମୁଁ ୬/ ୭ ଦିନ ବିଶ୍ରାମ ନେଉଥିଲି । 
ମୋର ଆନନ୍ଦ ଯେ ସରକାରୀ ଲୋକେ ମୋତେ ଅଧୁକ ଦିନ ବିଶ୍ରାମ ଦେବାକୁ ବ୍ୟାକୁଳ 
ହାଇ ପଡ଼ିଛଚି । କିନ୍ତୁ ଏ ବିଶ୍ରାମ ମୋ ପକ୍ଷରେ ସୁଖକର ହେବ କି ନା ଏହା କେବଳ 

ଦେଶବାସୀଙ୍କ ଉପରେ ନିର୍ଭର କରେ । ମୋର ଦେଶବାସୀ ନିଜ ନିଜର କର୍ରବ୍ୟ କରି 


ଦେଶରେ ପୂର୍ଣ୍ସ୍ବଦେଶୀର ଚାଲୁ କରିପାରିଲେ ମୋ ପକ୍ଷରେ ତାହାହିଁ ପୂର୍ଵ ଆନନ୍ଦ ଓ ଶାନ୍ତିଦାୟକ 
ହେବ। 


(“ ସମାଜ , ଡା.୩-୬- ୨ ୨) 

( 6 ୯ ୬ ୨6୭ ଜନିଜାରେ 9କାମାନକର ଖଳଣାରଦ ଆ“ଜ୍ୋକନ ଓ ଚା ଫଳରେ ରାକାକ 
ଅଛୁ ସୁନ ଚାଳନା ଥ/ଜିରେ କହୁ ଫଳା ମୁଚାନଜ 6ହେଲ/ ମରେ କଂସ ଅ୍ଷରୁ ଯଟଣାର 
ଚଜଳ ପାଇଁ ଜମ ହୋଉଥିଲା / ମାଡୁ ସରଳଜାର ଓ ରାଜା ପାରୁ କନିକାର ଏ ପଳା 
ଥାନ୍ୋଳନନୁ କଂ ଛୋସବାଲାଳ ଜା) ଚୋଳ ଚିତି କରାଯାଇ 6ଗା/ପବଝୁ ଜମେ ମଚକ 
ଓ ରାଲେଣ଼ର 9ରୁଚିରେ ¢ ୪୪ ରା ଛାର କରାଗଲା ଏବଂ 66866 6ମ ମାଏ ୩୧ 
ଚାଉିଖରେ ଥୁରାରୁ ଚାଛୁ ଏକ ¶/6ରେ ବଳରେ ଣରଫ କରାଗଲା ଓ € ୯ ୬ ୬ ମିଛା 
ଛନ୍‌ ୨୬ ତାଲଖରେ ୬ ବି ଅମ ଜକାରାଦଶ6ରେ ଦଶ କରାଗଲା / 

6/.୩ ୧-୫-୬ ୨6ର ଫଥିଜ ଗୋପବଡୁ ୧/୧ ଚରଫ ଜୋନ ପୁରାଠାରୁ ଜଟିଳ 
ଗଲାବେଳେ ରେଳରେ ଜନକ 9/ଜତେଣିଜକ କଂପ୍ରେସଏ କର୍ମଚୀର ସମୟ $/ ନିରଞ୍ଜନ 
ଅଚନାଯଳନ ତାକ ସନିଜ ନାନା ଚି8ୟରେ କଥାବା କରିଥିଲୋ / 6ଣୋଠବନ୍ଦୁ ବୁ 
ଓଡ଼ିଶାର ଚ୍ମାନ ଅଚଥୁ। ଚି ଥ/6 ଲୋଚନ କଲାବେଳେ ଚାଳ ନୁଦୟ ହୁଃଖରେ 
ଥୁଣି ଯାଇଥିଲା ଓ ଆଖ ଲୁହରେ ଛଳ ଛଳ 6ୋାର ଯ/ରଥଛା / ନରଞନବ/ବୁ ଦେଣବ/ସକ 
ଅଜି ଚାକର କିଜାୟ ଚାର/ 6ଦେନ ିଚାକୁ ଅନୁରୋଧ ଜକଣିବାରୁ 6ଏ ଜୁ ନମୂନ୍ଦଖଜ 
ବାଛ ଜେନ ଯାଇଛନି /) 


କନିକା ଦୁର୍ଘଟଣା 


କନିକା ଲୋକଙ୍କ ପ୍ରତି ମୋର ପଦେ ଅଧେ କହିବାର ଅଛି । ୧୨ ତାରିଖ ଦିନ ମୋର 
ଗିରଫଦାରୀ ଓ ବିଚାର ହେବାର କଥା। ତାର ୩ଦିନ ପୂର୍ବରୁ ସରକାର ଆଜି ମୋତେ ଧରି 
ନେଉଛଚ୍ତି । ମୋର ଆଶଙ୍କା ଏଥୁରେ ସରକାରଙ୍କ ଦୂରଭିସନ୍ଧି ଅଛି । ଉତ୍କଳ ପ୍ରାଦେଶିକ 
କଂଗ୍ରେସ କମିଟି କନିକା ଅତ୍ୟାଚାରର ଅନୁସନ୍ଧାନ କରିବାପାଇଁ ପ୍ରସ୍ତାବ କରିଛନ୍ତି । ମୋତେ 
ସେମଥ୍ବରୁ ଅନ୍ତର କରି ରଖୁବାପାଇଁ ବୋଧହୁଏ ସରକାରର ଏ ଉଦ୍ୟମ । ମୋର ବଡ଼ ଦୁଃଖ 
ଯେ କନିକାର ଲୋକେ ତାଙ୍କ ଜମିଦାରଙ୍କ ସହିତ ଆପଣା ଆପଣାର ସ୍ଵତ୍ଵ ବିଷୟରେ ଟଣା 
ଓଟରା କରି ଶେଷରେ ମାରପିଟ ପର୍ଯ୍ୟନ୍ତ କଥା ନେଲେ । ସେମାନଙ୍କ ପ୍ରତି ମୋର ଉପଦେଶ 


Digitized by srujanika@gmail.com 


ବିଦାୟ ବାର୍ରା 95 
ଯେ ଏ ଦୁର୍ଘଟଣା ଫଳରେ ସେମାନେ ଯେପରି ହୀନଚରିତ୍ର ନ ହୁଅନ୍ତି ଓ ହତାଶ ହୋର 
ନିଜର ହକ୍ଦାବି ସକାଶେ ଏ ଆନ୍ଦୋଳନ ଛାଡ଼ି ନ ଦିଅନ୍ତି । ମୋର ବିଶ୍ଵାସ, ସେମାନେ ଦୃଢ଼ 
ଓ ଅଟଳ ରହିଲେ ସେମାନଙ୍କ ହକଦାବି ଅବଶ୍ୟ ସାବ୍ୟସ୍ତ ହେବ । କନିକାରେ ଯେ ହତ୍ୟାକାଣ୍ଡ 
ହୋଇଯାଇଅଛି ସେଥିରୁ କେତୋଟି ଘଟଣାମାତ୍ର ସାଧାରଣ ଲୋକେ ଜାଣିଛନ୍ତି । ଏହାର ପୂର୍ଣ 
ପ୍ରକାଶ ଓ ଅନୁସନ୍ଧାନ ନିମନ୍ତେ ଦେଶବାସୀ ଶୀଘ୍ର ତପ୍ତର ହେବା ଦରକାର । ମୁଁ ଆଶାକରେ 
ଦେଶର ନେତାମାନେ ଅବିଳନ୍ବେ ଏ କାର୍ଯ୍ୟ ଆରମ୍ଭ କରିବେ । ନହେଲେ ଲୋକେ ଭୟରେ 
ତ୍ରସ୍ତ ବ୍ୟସ୍ତ ଓ ହୀନଚରିତ୍ର ହୋଇଯିବେ । ମୋର ବରାବର ଆଶଙ୍କା ଯେ ସରକାର ଜମିଦାରଙ୍କ 
ସହିତ ଏକ ମେଳ ବାନ୍ଧି ଉଭୟେ ଅଯଥା ଅସହଯୋଗୀଙ୍କ ମୁଣ୍ଡରେ ଅଠା ଲଗାଇ ସେମାନଙ୍କ 
ଉପରେ ନାନା ପ୍ରକାର ଅତ୍ୟାଚାର କରୁଛନ୍ତି । 


ଓଡ଼ିଶାର ଜନସାଧାରଣଙ୍କ ପ୍ରତି 


ଓଡ଼ିଶାର ଲୋକଙ୍କୁ ମୁଁ ବା କି ବାର୍ର। ଦେବି ? ଖଦଡ଼ ମୋର ଏକମାତ୍ର ବାରର । ଓଡ଼ିଶା ତ 
ଚିରକାଳ ଦୂର୍ଭି କ୍ଷରେ ସଢୁଛି । ଏ ଦୁର୍ଭିକ୍ଷର ଉପଶମ ସକାଶେ ଖଦଡ଼ ଆମଦାନୀ ସର୍ବୋକୁ୍ଟ 
ପନ୍ଛା । ଲୋକେ ଟିକିଏ ମନଦେଇ ଆଳସ୍ୟ ଛାଡ଼ି ଏହି କାମରେ ଲାଗିଗଲେ ସେମାନଙ୍କର 
ଅନେକ ଦୁଃଖ ଦୂର ହୋଇଯାନ୍ତା । ବର୍ଭମାନ ନାନା ସ୍ଥାନରେ ଜଳର ଅଭାବ ଓ ବର୍ଷା ଏ 
ପର୍ଯ୍ୟନ୍ତ ହେଉନାହିଁ । ଆସନ୍ତା ବର୍ଷ ପୁଣି ଦୁର୍ଭିକ୍ଷ ହେବାର ସମ୍ଭାବନା ! ବିନା କ୍ଷେତରେ 
ବର୍ଷଟାଏ ଚଳିଯିବା ପାଇଁ ଓଡ଼ିଶା ଲୋକଙ୍କର ସମ୍ବଳ ନାହିଁ । ତେଣୁ ସେମାନଙ୍କ ପ୍ରତି 
ମୋର ନିବେଦନ ସେମାନେ ଏତିକିବେଳୁ ନୀରବ ଓ ନିଷ୍ଠାପର ଭାବରେ ଘରେ ଘରେ 
ଚରଖା ଚଳାନୁ । ଓଡ଼ିଶାର ଅନେକ ସହଯୋଗୀ ଅସହଯୋଗ ଆନ୍ଦୋଳନକୁ ଭୁଲ ବୂଝୁଥୁବାର 
ଜଣାଯାଏ । ଅବଶ୍ୟ ଦେଶ ମିଶ୍ରଣ ପ୍ରସଙ୍ଗ ସମସ୍ତଙ୍କ ପକ୍ଷରେ ଗୋଟିଏ ଗୁରୁତର ସମସ୍ୟା । 
କିନ୍ତୁ ମୋର ବିଶ୍ଵାସ ଭାରତୀୟ ଆନ୍ଦୋଳନରେ ଯୋଗଦେବା ଦ୍ଵାରା ଆମ୍ଭେମାନେ ଏ 
କାର୍ଯ୍ୟରେ କୌଣସି ପ୍ରକାର ବାଧା ଦେଇନାହୁଁ । ବରଂ ଆମ୍ଭେମାନେ ଯେ ମଲାପରି ପଡ଼ି 
ରହିଥିଲେ ଏ ଆନ୍ଦୋଳନରେ ଅନେକ ପରିମାଣରେ ଜାଗି ଉଠିଥାଇଁ ! ଉତ୍କଳ ସମ୍ମିଳନୀ 
ଗଲା ୧ ୫ ବର୍ଷ ଧରି ଯାହା କରିନାହିଁ ଅସହଯୋଗ ଆନ୍ଦୋଳନ ତାହା ୧୪ ମାସ ମଧ୍ଯରେ 
ତାହାଠାରୁ ଢେର ଅଧକ କାମ କରିଅଛି । ସରକାର ଓଡ଼ିଆମାନଙ୍କର ହକ୍ଦାବି ଉଚିତ 
ବିଚାର ନକଲେ ଆମ୍ଭମାନଙ୍କର ଅସହଯୋଗ କରିବା ଉଚିତ ବୋଲି ୧୯ ୧୭ ମସିହାରେ 
ସମ୍ମିନନୀର ସଭାପତି ରୂପେ ମୁଁ ମୋର ବକ୍ତବ୍ୟରେ ପ୍ରକାଶ କରିଥିଲି। ବର୍ଭମାନ ଅସହଯୋଗ 
ଆନ୍ଦୋଳନ ଆରମ୍ଭ ହୋଇ ନଥିଲେ ଓ ବ୍ୟବସ୍ଥା ସଭାକୁ ଯାଇ ସେଠାରେ ନିରାଶ ହୋଇଥଲେ 
ମୁଁ ଦେଶ ମିଶ୍ରଣ ପ୍ରସଙ୍ଗରେ କୌଣସି ପ୍ରକାର ହେଲେ ଅସହଯୋଗ ଦୀକ୍ଷା ଗ୍ରହଣ କରିଥାନି ! 

9% ଗୋପବନ୍ଧୁ ଚୟନିକା 


ଯେଉଁମାନେ ବ୍ୟବସ୍ଥାପକ ସଭାରେ ସହଯୋଗ କରିଛଚି ସେମାନେ ମଧ୍ଯ ଏ ସମ୍ପର୍କରେ 
କିଛି କରିପାରିଲେ ନାହିଁ । ସରକାରଠାରେ କେବଳ କେତେଟା ଚାକିରି ଓ ସୁବିଧା ପାଇଁ 
ଆବେଦନ ନିବେଦନ କଲେ ଜାତିର ଦୁଃଖ ଯିବ ନାହିଁ । ଏଥୁରେ କେବଳ ଆମ୍ଭମାନଙ୍କର 
ଦାସତ୍ଵ ବଢ଼ିବ । ବରଂ ଆମ୍ଭମାନଙ୍କର ଏସବୁ କ୍ଷୁଦ୍ର ସ୍ବାର୍ଥଛାଡ଼ି ସମସ୍ତ ଭାରତର ମଙ୍ଗଳ 
ସକାଶେ ସାହାଯ୍ୟ ଓ ତ୍ୟାଗ ସ୍ଵୀକାର କରିବା ଉଚିତ । ମୁଁ ନିଜେ ମନେକରେ ଯେ ଓଡ଼ିଶା 
ଯେବେ ଭାରତର ସ୍ଵାର୍ଥ ପାଇଁ ଜାଣିଶୁଣି ସ୍ଵରଚାରେ ନିଜର ସଂକୀର୍ଣ୍ଣ ସ୍ବାର୍ଥ ତ୍ୟାଗକରେ 
ସେଥୁରେ ମୋର ଲେଶମାତ୍ର ଦୁଃଖ ହେବନାହିଁ । 


ଛାତ୍ରମାନଙ୍କ ପ୍ରତି 


ଓଡ଼ିଶାର ଛାତ୍ରମାନଙ୍କ ଉପରେ ମୋର ଦାବି ଅଛି । ସତ୍ୟବାଦୀ ସ୍କୁଲରେ ହେଉ ବା 
ବିଶ୍ବବିଦ୍ୟାଳୟର ସିନେଟ ସିଶ୍ିକେଟ୍‌ରେ ହେଉ ମୋର ଅଧ୍ୂକାଂଶ କାର୍ଯ୍ୟ ଶିକ୍ଷା ବିଷୟରେ । 
ଏ ନୂତନ ଆନ୍ଦୋଳନରେ ଛାତ୍ରମାନଙ୍କଠାରୁ ଯାହା ଆଶା କରାଯାଇଥୁଲା ସେମାନେ ତାହା 
କରିନାହାନ୍ତି । ମହାମ୍ବା ଗାନ୍ଧି ଓଡ଼ିଶା ବିଷୟରେ ଯାହା କହିଛନ୍ତି ବା ଲେଖ୍ଛନ୍ତି ସେମାନଙ୍କର 
ସେ ସବୁ ସ୍ମରଣ ରଖୁବା ଉଚିତ । ମୁଁ ବୋଧକରେ ମହାମ୍ବା ଗାଛି ବର୍ରମାନ ଜେଲଖାନାରେ 
ଓଡ଼ିଶା କଥା ବିଚାରିଲାବେଳେ ବ୍ୟାକୁଳ ହେଉଥିବେ । ଛାତ୍ରମାନଙ୍କର ଓଡ଼ିଶା ପ୍ରତି କରଁବ୍ୟ 
ଅଛି । ସମସ୍ତ ପ୍ରକାର ଦୁଃଖକଷ୍ଟ ସହି ସେମାନେ ଏ କର୍ରବ୍ୟ ପାଳନ କରିବା ଉଚିତ । 
କେବଳ ରାଜନୈତିକ ଅଧ୍ୟକାର ଲାଭ ସକାଶେ ଯେ ମୁଁ ଏ ଆନ୍ଦୋଳନରେ ଯୋଗ ଦେଇଛି 
ତାହା ନୁହେଁ । ଏହାଦ୍ଵାରା ଓଡ଼ିଶାର ନିରନ୍ଧ ଲୋକଙ୍କୁ ଅନ୍ନଦେବା ଓ ଓଡ଼ିଶାର ଦରିଦ୍ରତା ଦୂର 
କରିବା ମୋର ଉଦେଶ୍ୟ । ଏହାହିଁ ହୋଇପାରିଲେ ମୋର ପରମ ସନ୍ତୋଷ | ଯେଉଁ ଜାତିର 
ତ୍ୟାଗ ନାହିଁ ସେ ଜାତିର ଅସ୍ତିତ୍ଵ ନାହିଁ। ମୋର ଶେଷ ଅନୁରୋଧ ଓଡ଼ିଶାର ଭାଇଭଉଣୀମାନେ 
ଗ୍ରାମେ ଗ୍ରାମେ ଘରେ ଘରେ ବସି ଅରଟ ଚଳାନୁ । ଏତିକି ନ ହୋଇପାରିଲେ ବନ୍ଦୀଶାଳାରେ 
ମୋ ଦୁଃଖର ସୀମା ରହିବ ନାହିଁ । ବାସ୍ତବିକ୍‌ ଜେଲଖାନାରୁ ଫେରିଲାବେନେ ଯଦି ମୁଁ 
ଦେଖେ ଯେ ଓଡ଼ିଶାବାସୀ କିଛି କରିନାହାନ୍ତି ତେବେ ଏ ରାଜ୍ୟରେ ବାସକରିବା ମୋ ପକ୍ଷେ 
ଅସମ୍ଭବ ହେବ । 


(' ସମାଜ , ତା. ୧୦-୬-୨ ୨) 

ଦେଶର ବର୍ଭମାନ ଅବସ୍କା 


ଦୁଇବର୍ଷ ପରେ ଢେଲରୁ ଖଲାସ ହୋଇ ମୁଁ ପୁଣି ଆଜି କାର୍ଯ୍ୟକ୍ଷେତ୍ରରେ ଉପସ୍ପିତ ହୋଇଅଛି । 
ଜେଲରେ ଥଲାବେଳେ ଓଡ଼ିଶାର ଖବର ବିଶେଷ କିଛି ମିନୁ ନଥୁଲା । ବେଳେ ବେଳେ 
କୌଣସି ସୂତ୍ରରେ ଯାହା ସାମାନ୍ୟ ମିଳୁଥିଲା ସେଥୂରେ କେବେ ଥରେ ଆଶା ଯେବେ ଜାଗି 
ଉଠୁଥଲା ; ଆରଥରକୁ ଲିଭି ଯାଉଥୁଲା। ମୋର ଆଶଙ୍କା ହେଉଥଲା, ମୁଁ ଯିବୀ ବେଳକୁ ଆଉ 
କିଛି ନଥବବ ପରା । ସୁଖର କଥା, ଅବସ୍ଥା ସେତେଦୂର ହୋଇନାହିଁ । ଉତ୍କଳରେ କଂଗ୍ରେସ 
କାର୍ଯ୍ୟ ଅଦ୍ୟାପି ବଞ୍ଚ ରହିଛି । ପୂର୍ବପରି ନଥୁଲେ ସୁଦ୍ଧା ଲୋପ ପାଇନାହିଁ । 

ମୁଁ ଜେଲରୁ ଆସିବା ସଙ୍ଗେ ସଙ୍ଗେ ଦେଖ୍ରଲି, ଉନ୍ଳ ପ୍ରାଦେଶିକ ସମ୍ମିଳନୀ 
ସେଥୁରେ ଉନ୍ମଳର ଭିନ୍ନ ଭିନ୍ନ ଅଞ୍ଚଳରୁ ବହୁ ସଂଖ୍ୟାରେ ପ୍ରତିନିଧରମାନେ ଯୋଗ ଦେଇଥିଲେ । 
ମଫସଲରୁ ସ୍ତ୍ରୀଲୋକେ ପ୍ରତି ନିଧୂ ହୋଇ ଆସିଥିଲେ । ଅସୃଶ୍ୟବର୍ଶ୍ତର ପୁରୁଷ ଓ ସ୍ତ୍ରୀ ମଧ୍ଯ 
ଦର୍ଶକ ଓ ପ୍ରତିନିଧୂ ହୋର ବସିଥିଲେ । ସମସ୍ତଙ୍କର ଅତି ଅପୂର୍ବ ଉତ୍ସାହ ଦେଖାଯାଉଥୁଲା । 
ଭିନ୍ନ ଭିନ୍ନ ଜିଲ୍ଲାର କଂଗ୍ରେସ କର୍ମୀମାନେ ମିଳିମିଶି ଅତି ସୁନ୍ଦର ରୂପେ କାର୍ଯ୍ୟ ନିର୍ବାହ 
କରିଥିଲେ ! ଏ ଘଟନାରେ କଂଗ୍ରେସ କର୍ମୀ ସ୍ଵେଚ୍ଛାସେବକ ଓ ପ୍ରତିନିଧ୍ୂମାନଙ୍କର ଭାବ 
ଦେଖୁ ମୋର ଆଶଙ୍କା ବହୁତ ଦୂର ହୋରଥୁଲା | ତଥାପି ମୁଁ ଭାବୁଥାଏ, ସମ୍ମିଳନୀ ପରି 
କାର୍ଯ୍ୟରେ ଦିନେ ଦି' ଦିନ ଏପରି ଉତ୍ସାହ ଦେଖାଯାଇଥାଏ । ଏଥିରୁ ପ୍ରକୃତ ଅବସ୍ଥା ଜଣାଯାଇ 
ନପାରେ । ସମ୍ମିଳନୀ ସରିଛି । ଏଥି ମଧ୍ୟରେ କେତେକ କର୍ମୀଙ୍କ ସଙ୍ଗେ ମୋର ଏକାନ୍ତରେ 
ଦେଖା ହୋଇଛି । ଦେଶର ସାଧାରଣଙ୍କ ଲୋକଙ୍କ ସଙ୍ଗେ କେତେକ ସ୍ଥାନରେ ମିଶିବାର 
ସୁଯୋଗ ମିଳିଛି ; କେତେକ ସ୍ଥାନରୁ ପତ୍ର ପାରଛି । ଦେଖୁଛି ଲୋକ ସାଧାରଣଙ୍କର 
କଂଗ୍ରେସ ପ୍ରତି ଆସ୍ଥା ଆଦର କମିନାହିଁ ବରଂ ବଢ଼ିଛି । ଗଲା ଜିଲାବୋର୍ଡ଼ ମେମ୍ବର ନିର୍ବାଚନରୁ 
ଏହା ସଫା ଦେଖାଯାଏ । କଟକ, ପୁରୀ, ବାଲେଶ୍ବର ତିନି ଢିଲାବୋର୍ଡ଼କୁ କଂଗ୍ରେସ ଲୋକ 
ବହୁ ସଂଖ୍ୟାରେ ନିର୍ବାଚିତ ହୋଇଛନ୍ତି । କଂଗ୍ରେସ ଲୋକଙ୍କ ପ୍ରତି ଭୋଟଦାତାଙ୍କ ଦୃଢ଼ 
ବିଶ୍ଵାସ ଏଥିରୁ ବେଶ୍‌ ଜଣାପଡୁଛି । ଲୋକସାଧାରଣଙ୍କର ଏ ପ୍ରକାର ମତିଗତି ଦେଖୁ 
କୌଣସି କୌଣସି ଜିଲାରେ ଯେଉଁମାନେ ଏ ପର୍ଯ୍ୟନ୍ତ କଂଗ୍ରେସ ମେମ୍ବର ହୋଇ ନଥୁଲେ 
ଭୋଟ ନଦେବା ପୂର୍ବରୁ କଂଗ୍ରେସ ଉଦେଶ୍ୟ ଗ୍ରହଣ କରି କଂଗ୍ରେସ ଲୋକଙ୍କ ନିକଟରେ 
ଚିହ୍ନାଇଥଲେ । କେବଳ ଭୋଟ ଦେବାଛଡ଼ା ଲୋକସାଧାରଣଙ୍କର ଆଉ କୌଣସି କାର୍ଯ୍ୟରେ 

୨8 ଗୋପବନ୍ଧୁ ଚୟନିକା 


କଂଗ୍ରେସ ପ୍ରତି ଆଦର ଆଗ୍ରହ ଦେଖାଯାଉ ନାହିଁ । ଗ୍ରାମମାନଙ୍କରେ ଆଉ ଅରଟ ଚନଳୁନାହିଁ। 
୧୯ ୨୧ ଓ ୨ ୨ ସାଲରେ ଯେ ସବୁ ଅରଟ ତିଆରି ହୋଇଥଲା ଓ ଚନୁଥଲା, ସେଥୂରୁ 
କାହିଁ କେତେଖଣ୍ଡ କାଁ ର୍ଭା ଚାଲୁଛି । ତାହା ପୁଣି ନିୟମିତ ରୂପେ ନୁହେଁ ; ଆଉ ପ୍ରାୟ ସବୁ 
କେଉଁ କଣରେ ପଡ଼ିଛି ; କେତେ ଭାଙ୍ଗିଗଲାଣି ; କାହା ଘରେ କେଉଁଠାରେ ମେଞ୍ଚାଏ 
ତୁଳା ପଡ଼ିଛି, କିଏ ବା ଦୂଇବର୍ଷ ତଳେ ଯେ ସୂତା କାଟିଥିଲା ତାହା ପିଣୁଳା କରି କେଉଁଠାରେ 
ରଖି ଦେଇଛି । ଅରଟ ସୂତା କଟା କଥା ଗ୍ରାମଲୋକେ ଭୁଲିଗଲେଣି କହିଲେ ଚଳେ । ମୁଁ 
ଯେଉଁମାନଙ୍କୁ ଖଦଡ଼ ପିନ୍ଧିବାର ଦେଖୁଯାଇଥଲି, ସେମାନଙ୍କ ମଧ୍ଯରୁ କାହାରି କାହାରିକୁ 
କଳଲୁଗା ପିନ୍ଧିବାର ଏବେ ଦେଖୁଛି । କଂଗ୍ରେସ ତରଫରୁ ଯେ ସବୁ ଖଦଡ଼ କେନ୍ଦ୍ର 
ବସିଥିଲା, ସେଥୁରୁ ଅଧକାଂଶ ଉଠିଗଲାଣି | ସମଗ୍ର ଉତ୍କଳରେ କଂଗ୍ରେସ ତରଫରୁ ୩ / ୪ 
ଜାଗାରେ ଖଦଡ଼ ବିକ୍ରି ଏବଂ ତିନିଟା କେନ୍ଦ୍ରରେ ଖଦଡ଼ ତିଆରି ହେଉଛି ମାତ୍ର । ଅସହଯୋଗ 
ଆଦ୍ୟରେ ଗ୍ରାମମାନଙ୍କରେ ଯେ ପଞ୍ଚାୟତମାନ ବସିଥଲା, ସେଥିରୁ ଅଧୂକାଂଶ ଲୋପ 
ପାଇଗଲାଣି, ଯେ କେତେଟା ରହିଛି, ତାହାର ତେତେ ଶନ୍ତି ଓ ପ୍ରଭାବ ନାହିଁ । ଏହିପରି 
ଅବସ୍ଥା ହେଲେ ସୁଦ୍ଧା ଲୋକସାଧାରଣଙ୍କର ଆଗ୍ରହ ତୁଟିଅଛି ବୋଲି ମୁଁ କହିପାରୁ ନାହିଁ । 
ପୁନରାୟ ସେମାନଙ୍କୁ ପ୍ରବର୍ରାଇଲେ ନୂତନ ଦୂଇଗୁଣ ଉତ୍ସାହରେ କାମ ଆରମ୍ଭ ହେବ 
ବୋଲି ମୋର ଆଶା ହେଉଅଛି । କାର୍ଯ୍ୟ କେଉଁଠାରେ କିଛି ନ ହେବାରୁ କର୍ମୀମାନେ ନିଜ 
ନିଜ ଘରେ ବସିଛନ୍ତି, କେହି କେହିବା ସ୍ଥାନାନ୍ତରରେ ଆପଣାର ଜୀବିକା ଉପାୟ କଲେଣି ! 
ଏଥୁ ମଧ୍ୟରେ ମୋର କେତେକ କର୍ମୀଙ୍କ ସଙ୍ଗେ ସାକ୍ଷାତ ହୋଇଅଛି । ସେମାନେ ଏବେ 
ସୁଦ୍ଧା କାର୍ଯ୍ୟ କରିବାକୁ ପ୍ରସ୍ତୁତ ଅଛନ୍ତି । କୌଣସି କୌଣସି ଗ୍ରାମର ଲୋକ ମଧ୍ଯ ତାଙ୍କ 
ଅଞ୍ଚଳ ଲାଗି କଂଗ୍ରେସ କର୍ମୀଙ୍କ ଲୋଡୁଛନ୍ତି । ଲୋକେ ଆଗ୍ରହୀ ଅଛନ୍ତି, କର୍ମୀ ଇଳୁକ ଅଛନି | 
ମୁଁ ଦେଖୁଛି କେବଳ କାର୍ଯ୍ୟର ଶୃଙ୍ଖଳାକରି କାମରେ ଲଗାଇଲେ ହେଲା । ମାତ୍ର ପୂର୍ବ 
ଅନୁଭବରୁ ଯେପରି ଦେଖାଯାଇଛି କର୍ମୀମାନଙ୍କୁ ଉପଯୁଲ୍ତ ଭାବରେ ଶିକ୍ଷିତ ନକରି ପଠାଇବା 
ନିରାପଦ ନୁହେଁ । ସେମାନଙ୍କର ଉତ୍ସାହ ଯଥେଷ୍ଟ ଅଛି, ମାତୁ ସଂଯମ ନାହିଁ ଏବଂ ଅସହଯୋଗ 
ଆନ୍ଦୋଳନରେ କାର୍ଯ୍ୟ କରିବାରେ ଯେ ଧୈର୍ଯ୍ୟ ଦରକାର ତା ମଧ୍ଧ ନାହିଁ । ଉପଯୁକ୍ତ ରୂପେ 
ଶିକ୍ଷିତ ନ ହୋଇଥବା କର୍ମୀମାନଙ୍କ ଯୋଗେ ଖଦଡ଼ କେନ୍ଦ୍ରମାନ କୃତକାର୍ଯ୍ୟ ହୋଇପାରି 
ନାହିଁ । ଅନେକ କର୍ମୀ ବକ୍ତୃତା ଦେବାକୁ ଯେତେ ବ୍ୟାକୁଳ ଲୋକଙ୍କ ମଧ୍ୟରେ ଧୀରସ୍ଥିର 
ଭାବରେ କାର୍ଯ୍ୟକରି ଲୋକଙ୍କ ଅରଟ ଧରାଇବାକୁ ତେତେ ବ୍ୟାକୁଳ ଓ ଯନ୍ବାନ ନୁହନ୍ତି । 
ଏଣିକି ବଡ଼ ବଡ଼ ସଭାକରି କର୍ମୀମାନଙ୍କର ବକ୍ପତା ଦେବା ଦରକାର ନାହିଁ । ଘରେ ଘରେ 
ବୁଲି ଲୋକଙ୍କୁ ଚରଖାଚଳା ଶିଖାଇଦେବା ଦରକାର ! ମୁଁ ଗିରଫଦାର ହେବା କେତେଦିନ 
ଆଗରୁ କୌଣସିଠାରେ ବକ୍ତତା ନଦେର କେତେକ ମଫସଲ ର୍ଗାଁ ବାଡ଼ିଆଡ଼େ ସ୍ତୀ 
ଲୋକମାନଙ୍କ ମଧ୍ୟରେ ବସି ନିଜେ ଅରଟ ଚଳାଇ ସେମାନଙ୍କୁ ଅରଟ ସୂତାକଟାର 

ଦେଶର ବର୍ଗମାନ ଅବସ୍ଥା BH 


ଆବଶ୍ୟକତା ଓ ଉପକାର ବୁଝାଉଥଲି । ସେଥୁରେ ଦେଖୁଥିଲି ଅନେକ ସ୍ତ୍ରୀ ଲୋକଙ୍କର 
ଅରଟ ପ୍ରତି ଆଗ୍ରହ ଜନ୍ଧୁଥଲା ; ତହିଁ ଆରଦିନଠାରୁ ଅରଟ ନେର ସୂତା କାଟିବା ସେମାନେ 
ଆରମ୍ଭ କରୁଥିଲେ | ମାତ୍ର ଏ ନୀରବ ରାତିରେ ପଲ୍ଲାର ସ୍ତ୍ରୀ ଲୋକମାନଙ୍କ ମଧ୍ୟରେ କାମ 
କରିବାକୁ ମୋତେ ବେଶିଦିନ ସୁବିଧା ମିଳି ନଥିଲା ; ଏଥିର ଅଳ୍ଚଦିନ ମଧ୍ଯରେ ମୁଁ 
ଗିରଫଦାର ହେଲି । ଏଣିକି ଖଦଡ଼ ବିସ୍ତାର ଲାଗି ଗ୍ରାମର ଲୋକଙ୍କ ମଧ୍ଯରେ ଚୁପ୍ଚାପ୍‌ 
କାର୍ଯ୍ୟ କରିବାକୁ ହେବ । ଓଡ଼ିଶାରେ କପାର ଅଭାବ ଖଦଡ଼ କାର୍ଯ୍ୟରେ ପ୍ରଧାନ ବାଧା । 
ନାଗପୁରରୁ ତୁଳା କିଣି ସୂତା କାଟିବା ଓଡ଼ିଶା ଲୋକଙ୍କ ପକ୍ଷେ ଲାଭଜନକ ହେଉନାହିଁ । 
ଗ୍ରାମମାନଙ୍କରେ କପାଚାଷ ନହେଲେ ଅରଟରେ ସୂତାକଟା ସ୍ଥାୟୀ ହେବନାହିଁ କିମ୍ବା ଖଦଡ଼ର 
ପ୍ରଚାର ହେବ ନାହିଁ । ଅରଟ ସୂତାରେ ଲୁଗାବୁଣିବାରେ ଆଉ ଅସୁବିଧା ନାହିଁ । ଏଥୁମଧ୍ୟରେ 
ତନ୍ତୀମାନେ ତାହା ଅଭ୍ୟାସ କରିଗଲେଣି। ଅନେକ ତନ୍ତୀ ସୂତା ମାଗୁଛି ¦ ପ୍ରଧାନ ଅଭାବ 
ସୂତା । ସୂତା ନିମନ୍ତେ ପ୍ରଧାନ ଅଭାବ କପା । ସୁତରାଂ ଓଡ଼ିଶାରେ ଖଦଡ଼ ପ୍ରଚାର ଲାଗି 
ମୂଳରୁ କପାଚାଷଠାରୁ କାର୍ଯ୍ୟ ଆରମ୍ଭ କରିବାକୁ ହେବ । ନିଖଳ ଭାରତ କଂଗ୍ରେସ 
କମିଟିଙ୍କ ନିର୍ବାରଣରୁ ଯେପରି ଦେଖାଯାଉଛି ବର୍ଭମାନ ଆଉସବୁ ଉଦ୍ୟମ ଛାଡ଼ି କଂଗ୍ରେସର 
ସମସ୍ତ ଶକ୍ତି କେବଳ ଖଦଡ଼ରେ ଲଗାଇବା ଆବଶ୍ୟକ । ଗୋଟିଏ ମାରି ଅଣ୍ଡିରେ ପୂରାରବା 
ନୀତି କଂଗ୍ରେସ ବର୍ରମାନ ଧରିଛନ୍ତି । ଏହା ଭଲ ବିଚାର । ଉତ୍କଳରେ ଖଦଡ଼ କାର୍ଯ୍ୟର 
ସଫଳତାରେ ଅଧାଅଧ୍୍‌ୂ ସ୍ଵରାଜ୍ୟ ପ୍ରାପ୍ତି । ମହାମ୍ବାଗାନ୍ଧି ସବୁବେଳେ ଉଜ୍କଳବାସୀଙ୍କି କେବଳ 
ଖଦଡ଼ କରିବାକୁ ଉପଦେଶ ଦେଇଥାନ୍ତି । ଉତ୍କଳ ଯେବେ ଦିନେ ସମଗ୍ର ଭାରତର ଖଦି 
ଭଣ୍ଡାର ହୋଇପାରେ ତାହାହେଲେ ଏହାର ସବୁ ଦୁଃଖ ଦୂର ହେବ । ଏହି ସମସ୍ତ ଅବସ୍ଥା 
ଦେଖୁ ମୁଁ ବର୍ରମାନ ମନେ ମନେ ନିମ୍ବଲିଖଲତ ବ୍ୟବସ୍ଥା କରୁଅଛି । 

୧. ଉତ୍କଳର ପ୍ରତ୍ୟେକ ଜିଲାରେ ଗୋଟିଏ ଗୋଟିଏ ଖଦଡ଼କେନ୍ଦ୍ରରଖବାକୁ ହେବ ! 
ଏହି କେନ୍ଦ୍ରରେ ଭଲ ଭଲ ବନା ବିଶ୍ଵାସୀ କର୍ମଠ ଓ ଶିକ୍ଷିତ ଦୂରଇଜଣରୁ କମ୍‌ ନୂହେଁ କିମ୍ବା ଚାରି 
ଜଣରୁ ବେଶୀ ନୁହେଁ କର୍ମୀ ରଖୁବାକୁ ହେବ। ସେଭଳି କର୍ମୀ ନ ମିଳିବାଯାଏ କେନ୍ଦ୍ର ଖୋଲାଯିବ 
ନାହିଁ । ଆବଶ୍ୟକ ହେଲେ ବଙ୍ଗଳା ଖଦି ଅନୁଷ୍ଠାନକୁ କିମ୍ବା ଅନ୍ୟ ସେହିପରି କୌଣସିଠାକୁ 
କେତେଜଣ କର୍ମୀ ପଠାଇ ତାଲିମ କରି ଆଣିବାକୁ ହେବ | କପାଚାଷଠାରୁ ଲୁଗାବୁଣା ପର୍ଯ୍ୟନ୍ତ 
ସବୁ କାର୍ଯ୍ୟରେ କର୍ମୀମାନଙ୍କର ଅଛ ବହୁତ ଜ୍ଞାନ ଥବା ଦରକାର । ଅରଟ ଚଳାର ସୂତା 
କାଟିବାରେ ସମ୍ପୂର୍ଣ ପାରଗତା ଥିବ । ସେମାନେ ନିଜେ ନିଷ୍ଠାକରି ପ୍ରତ୍ୟହ କେନ୍ଦ୍ର ଆଶ୍ରମରେ 
ସୂତା ଜାଟିବେ ଏବଂ ଗ୍ରାମର ସ୍ତ୍ରୀ ପୁରୁଷମାନଙ୍କର ସୁବିଧା ଅସୁବିଧା ବୁଝି ଘର ଘରକୁ ଯାର 
ଅରଟରେ ସୂତାକଟା ଶିଖାରବେ । ଗ୍ରାମବାସୀମାନଙ୍କର ସ୍ଵାସ୍ଥ୍ୟରକ୍ଷା ଓ ସେବା ଶୁଶ୍ରଷାରେ 
ଆବଶ୍ୟକମତେ ସହାୟତା କରିବେ । ମାତ୍ର ଅନ୍ୟ କୌଣସି ଗ୍ରାମ ପ୍ରସଙ୍ଗରେ ଯୋଗ ଦେବେ 
ନାହିଁ । ଖଦଡ଼ ବୋର୍ଡ଼ର ଆଦେଶମତେ ଯଥା ସମୟରେ ରୀତିମତେ ହିସାବ ପଠାଇବେ । 

100 ଗୋପବନ୍ଧୁ ଚୟନିଜା 


9. ପୁତ୍ୟେକ ଜିଲା ଓ ସବଡ଼ିଭିଜନ ସହରରେ ଥବା ସ୍ଵରାଜ୍ୟାଶ୍ରମରେ ଖଦଡ଼ ବିକ୍ରୀର 
ବନ୍ଦୋବସ୍ତ ରହିବ । ଏହାଛଡ଼ା ପ୍ରାଦେଶିକ ଖଦିବୋର୍ଡ଼ କୌଣସି ଏକ ସ୍ଥାନରେ ପ୍ରାଦେଶିକ 
ଖଦଡ଼ ବିକ୍ରି କେନ୍ଦ୍ର ନିରୂପଣ କରିପାରନ୍ତି । 
୩. ଖଦଡ଼ କେନ୍ଦ୍ର ଛଡ଼ା ଜିଲାର କୌଣସି ଭଲ ଭଲ ସ୍ଥାନ ବାଛି ସେଠାରେ ସଙ୍ଗଠନର 
ଆୟୋଜନ କରିବାକୁ ହେବ । କର୍ମୀମାନଙ୍କୁ ଉପଯୁକ୍ତ ଶିକ୍ଷାଦେଇ ଏ କାର୍ଯ୍ୟକୁ ପଠାଇବାକୁ 
ହେବ । ଏ ଉଦ୍ଦେଶ୍ୟରେ ସମସ୍ତ ପ୍ରଦେଶର କର୍ମୀମାନଙ୍କୁ ପ୍ରସ୍ତୁତ କରିବା କାରଣ ଏକ 
ପ୍ରାଦେଶିକ ଟ୍ରେନିଂ ସେଣ୍ଟର କୌଣସି ସୁବିଧାଜନକ ସ୍ଥାନରେ ଖୋଲିବାକୁ ହେବ । ପ୍ରଥମେ 
କର୍ମୀମାନେ ସେଠାରେ ଅନ୍ତତଃ ତିନିମାସ ଶିକ୍ଷା ପାଇବେ । ନିର୍ଦିଷ୍ଟ କେନ୍ଦ୍ରର ନିକଟବର୍ରୀ 
ଗ୍ରାମରେ ସେମାନଙ୍କୁ ପ୍ରତ୍ୟକ୍ଷ ଅଭ୍ୟାସ ଦ୍ଵାରା ଶିକ୍ଷା ଦିଆଯିବ । ଗ୍ରାମ ସଙ୍ଗଠନ କାର୍ଯ୍ୟରେ 
ପଠାଇବା ପୂର୍ବରୁ ପ୍ରତ୍ୟେକ କର୍ମାର ଆଚରଣ, ବ୍ୟବହାର, ଦକ୍ଷତା ଓ ଯୋଗ୍ୟତା ଭଲରୂପେ 
ପରଖ ନେବାକୁ ହେବ । ଗ୍ରାମ ସଙ୍ଗଠନରେ ଅରଟ ସୂତାକଟା ଛଡ଼ା କଂଗ୍ରେସ ମେମ୍ବର 
କରିବା, ତିଳକ ସ୍ଵରାଜ୍ୟ ପାଣ୍ଡିଲାଗି ମୁଠି ଆଦାୟ କରିବା, ଜାତୀୟ ପ୍ରାଥମିକ ବିଦ୍ୟାଳୟ 
ବସାଇବା, ଗ୍ରାମବାସୀଙ୍କ ମଧ୍ୟରେ ଖବରକାଗଜ ପ୍ରଚାର କରିବା ପ୍ରଭୃତି କେତେକ କାର୍ଯ୍ୟ 
ରହିବ । 
୪. ଗ୍ରାମ ସଙ୍ଗଠନ ଖଦଡ଼ ତିଆରି ଓ ବିକ୍ରୀ କେନ୍ଦ୍ରର କାର୍ଯ୍ୟ ପରିଚାଳନା ନିମନ୍ତେ 
ଯେ ନିୟମମାନ ଧାର୍ଯ୍ୟ ହେବ ତଦନୂସାରେ କାର୍ଯ୍ୟ କରିବାକୁ କର୍ମୀମାନେ ବାଧ୍ଯ ରହିବେ । 
ପ୍ରତ୍ୟେକ କେନ୍ଦ୍ରର କାର୍ଯ୍ୟର ମାସକେ ଅନ୍ତତଃ ଥରେ ତଦନ୍ତ କରାଯିବ । 
୫. ଖଦଡ଼ କେନ୍ଦ୍ରର ଆବଶ୍ୟକ ଖର୍ଚ୍ଚ ପ୍ରାଦେଶିକ ଖଦିବୋର୍ଡ଼ ଦେବେ । ଗ୍ରାମ ସଙ୍ଗଠନ 
ନିମନ୍ତେ କର୍ମୀ ପ୍ରସ୍ତୁତ କରିବା ଓ ସେମାନଙ୍କୁ ପ୍ରଥମେ କେତେମାସ କାର୍ଯ୍ୟରେ ଲଗାଇ 
ଗ୍ରାମକୁ ଶୂଙ୍ଖଳାବଦ୍ଧ କରିବା ନିମନ୍ତେ ଅନ୍ତତଃ ଦଶହଜାର ଟଙ୍କା ବର୍ରମାନ ଦରକାର | ଗ୍ରାମ 
ସଙ୍ଗଠନ କାର୍ଯ୍ୟ ଟିକିଏ ଶୃଙ୍ଖଳାରେ ପଡ଼ିଗଲେ ତେଣିକି ଗ୍ରାମର ମୁଠି ଓ ଅନ୍ୟାନ୍ୟ ପ୍ରକାର 
ସାହାଯ୍ୟରେ ସେଠାକାମ ଚଳିବ । ମୁଁ ଶୀଘ୍ର ଉତ୍କଳର ଭିନ୍ନ ଭିନ୍ନ ଅଞ୍ଚଳକୁ ଯିବାର ସ୍ମିର 
କରିଅଛି । ଉତ୍କଳରେ କଂଗ୍ରେସର ଗ୍ରାମ ସଙ୍ଗଠନ କାର୍ଯ୍ୟ ପୁଣି ଆରମ୍ଭ କରିବା ଲାଗି ଏହି ଯେ 
ଦଶହଜାର ଟଙ୍କା ଦରକାର ହେବ ମୋର ଏକାନ୍ତ ଆଶା ଉତ୍କଳବାସୀ ଏହା ଆଗ୍ରହର ସହିତ 
ଦେବେ । 

ୟେଉଁ କର୍ମୀମାନେ ଟ୍ରେନିଂ ପାଇ ପଲ୍ଲୀରେ କାମ କରିବାକୁ ଇଳ୍ଲୁକ ଅଛନ୍ତି ସେମାନେ 
ମୋତେ ଆପଣାର ଅଭିପ୍ରାୟ ଜଣାନ୍ତୁ । ମୁଁ ଜିଲା ଓ ସବଡ଼ିଭିଜନ ସହରମାନଙ୍କୁ ଗଲାବେଳେ 
ସେମାନଙ୍କ ସଙ୍ଗେ ଦେଖା କରିବି ବୋଲି ଆଶାକରେ । 


( ' ସମାଜ”, ତା. ୧୯-୭- ୨୪) 

ଓଡ଼ିଶା ରାଜନୀତି ସଚେତନ 


ଭାରତ ସରକାର ଗଞ୍ଜାମ ଓଡ଼ିଆଙ୍କ ଇଚ୍ଛା ବୂୃଝୁଛନ୍ତି । ସେମାନେ ଓଡ଼ିଶାରେ ମିଶିବେ କି ନ 
ମିଶିବେ ? ଏଥିରୁ ଜଣାପଡ଼ୁଛି କଅଣ ? ହୁଏତ ଦେଶ ମିଶ୍ରଣ ବିଷୟରେ ଓଡ଼ିଆଙ୍କ ଇଚ୍ଛା 
ଯଥାର୍ଥରେ ସରକାରଙ୍କୁ ଜଣାନାହିଁ ; ନହେଲେ ଜାଣିକରି ଫରେବି କରୁଛନ୍ତି । ଓଡ଼ିଆମାନେ 
କ୍ରମାଗତ ପଚିଶ ବର୍ଷ ହେଲା ଏ ବିଷୟରେ ଆନ୍ଦୋଳନ କରୁଛନ୍ତି । ସଭାସମିତି କରି ରଡ଼ି 
ପକାଇଛନ୍ତି । ସରକାରଙ୍କଠାରେ ଆବେଦନ ନିବେଦନ କରିଛନ୍ତି । ଖବରକାଗଜରେ 
ଲେଖୁଛନ୍ତି । ଲାଟସଭାମାନଙ୍କରେ ପ୍ରଶ୍ନ ଉଠାଇଛନ୍ତି । ତେବେ ସରକାରଙ୍କୁ ଜଣା ନଗଲା 
କିପରି ? ଭାରତର ପୂର୍ବମନ୍ତ୍ରୀ ମଣ୍ଚେଗୁ ସାହେବ ଶାସନ ସଂସ୍କାର ସଂକ୍ରାନ୍ତରେ ଏ ଦେଶକୁ 
ଆସିଲାବେଳେ ଭିନ୍ନ ଭିନ୍ନ ପ୍ରଦେଶରୁ କେତେ କି ବିଷୟର ଗୁହାରି ହେଲା ; ମାତ୍ର ଦେଶ 
ମିଶ୍ରଣ ଛଡ଼ା ଆଉ କୌଣସି ବିଷୟରେ ହେଲେ ଓଡ଼ିଆମାନେ ଗୁହାରି କରି ନଥିଲେ । ଶାସନ 
ସଂସ୍କାର ରିପୋର୍ଟରେ ଓଡ଼ିଆମାନଙ୍କ କଥା ଉଲ୍ଲେଖ ମଧ୍ୟ ହୋଇଅଛି । ଏକ ଭାଷାଭାଷୀ 
ଲୋକେ ଏକ ଶାସନରେ ରହିବା ଆବଶ୍ୟକ ବୋଲି ରିପୋର୍ଟରେ ସ୍ବୀକାର କରାଯାଇଛି ! 
ତେବେ ଓଡ଼ିଆମାନଙ୍କ ଇଚ୍ଛା ସରକାରଙ୍କୁ ଜଣାନାହିଁ କିପରି ? ସରକାର କହିପାରନ୍ତି ମ୍ଡେଗୁ 
ସାହେବଙ୍କ ପାଖେ କେତେଜଣ ମୁଖମଆ ଧୋବଧାଉଳିଆ ଶିକ୍ଷିତ ଲୋକ ସିନା ଗୁହାରି କରିଥଲେ, 
ଦେଶର ଜନସାଧାରଣ କହିଥୁଲେ କି ? ପଚିଶ ବର୍ଷ ଧରି ଯେ ଆନ୍ଦୋଳନ ହେଉଛି ତାହା 
ମଧ୍ଯ ସେହିପରି କେତେଜଣଙ୍କ କାର୍ଯ୍ୟ । ଲୋକସାଧାରଣଙ୍କ ଇଚ୍ଛା ସେଥିରୁ ଜଣାପଡ଼ିବ କିପରି ? 
ଯଥାର୍ଥରେ ସରକାର କେତେବର୍ଷ ତଳେ ଏହିପରି କେତେଗୁଡ଼ାଏ ଅଯଥା ଓ ଅସସଙ୍ଗତ 
କାରଣ ଦେଖାଇଥଲେ । ସରକାରଙ୍କର ପାଲିଆମେଣ୍ଟ ବିବରଣରେ ଲେଖାଅଛି କି କଟକର 
ଖ୍ରୀଷ୍ଟାନ ମଧୁସୂଦନ ଦାସ ବ୍ରହ୍ମପୁରରେ ଥିବା ଆପଣା ସମ୍ପଦାୟ ଲୋକଙ୍କ ସଙ୍ଗେ ସମ୍ପର୍କ 
ବଢ଼ାଇବା ଲାଗି ଦେଶ ମିଶ୍ରଣ କଥା ଉଠାରଛନ୍ତି । କୌଣସି କଥା ବିରୁଦ୍ଧରେ ଆପରି ଉଠାରବାକୁ 
ହେଲେ ଏଭଳି ଆପରିର ଅଭାବ ଜଗତରେ କେବେ ହେବନାହିଁ। ମୋଟ କଥା ଓଡ଼ିଆ ଦେଶ 
ମିଶ୍ରଣ ବିଷୟରେ ଏ ପର୍ଯ୍ୟନ୍ତ ସରକାର ଯେପରି ଢଙ୍ଗ ଓ ଭାବ ଦେଖାଇଛନ୍ତି ସେଥରୁ 
ଓଡ଼ିଆଙ୍କ ପ୍ରତି କେବଳ ତାଙ୍କର ଅବହେଳା ଜଣାପଡୁଛି । ଗଞ୍ଜାମର ଓଡ଼ିଆ ଜନସାଧାରଣଙ୍କ 
ମତ ଢାଣିବାକୁ ସରକାର ଏତେ ବ୍ୟାକୁଳ । ମାତ୍ର ବଙ୍ଗ ବିଛେଦ ରଦ୍ଦ କରିବାବେଳେ ଏପରି 
ଲୋକମତ ବୂଝାଯାଇଥୁଲା କି ? ଓଡ଼ିଶାକୁ ବଙ୍ଗଳାରୁ କାଢ଼ି ବିହାର ସଙ୍ଗେ ଯେତେବେଳେ 

ଯୋଡ଼ି ଦିଆଗଲା ସେତେବେଳେ ଓଡ଼ିଶାର ଜନସାଧାରଣଙ୍କ ମତ ପଚରା ଯାଇଥଲା କି ? 
ସମସ୍ତ ବିଷୟ ଏହିପରି ପୂର୍ବାପର ଭାବରେ ବିଚାର କଲେ ସରକାର ଉପରେ ଆମ୍ଭମାନଙ୍କର 
ଆଵୌ ବିଶ୍ଵାସ ହେଉନାହିଁ । ସରକାର ଦେଖୁଲେଶି, ଓଡ଼ିଆ ଆଉ ପୂର୍ବ ଅବସ୍ଥାରେ ନାହାନ୍ତି 
ଓଡ଼ିଆ ଆଉ ତାଳୁରୁ ତଳିପାଯାଏ ରାଜଭକ୍ତିରେ ସଢ଼ୁ ନାହାନ୍ତି । ଓଡ଼ିଆ ରାଜନୈତିକ ଆନ୍ଦୋନନ 
କରିବାକୁ ଆରମ୍ଭ କଲେଣି, କଂଗ୍ରେସରେ ଯୋଗ ଦେଲେଣି ; ଆପଣାର ରାଜନୈତିକ ନୀତି 
ଓ ବିଶ୍ଵାସ ନିମନ୍ତେ ଜେଲ ଯିବାକୁ ସମ୍ମତ ହେଲେଣି । ଏ ଅବସ୍ଥାରେ ଓଡ଼ିଆଙ୍କ କଥା 
ଏକାବେଳକେ ନ ଶୁଣିବା ଠିକ୍‌ ହେବ ନାହିଁ । ତେବେ ଗୋଟାଏ ତଦନ୍ତ କରାଯାଉ ; ଦିଜଣ 
କର୍ମଚାରୀ ଯାଆନ୍ତୁ ଗୋଟାଏ ଚହଳ ଲାଗୁ ; ଓଡ଼ିଆ ବୃଝନୁ ଯେ ସରକାର ତାଙ୍କ ଲାଗି କିଛି 
କରିବାକୁ ପ୍ରସ୍ତୁତ । ଯାଉ ଏ ଗୋଟାଏ ଦମ୍‌ ଚକେ ଗଲେ ବାରହାତ । ଓଡ଼ିଆଙ୍କ ଆପରି 
ଅଭିଯୋଗ ବିଷୟରେ ସରକାରଙ୍କର ପୂର୍ବ ଗତିବିଧୂ ଦେଖୁଲେ ଯେ କାହାରି ଏଭଳି ଆଶଙ୍କା 
ହେବା ସ୍ଵାଭାବିକ । ଓଡ଼ିଆମାନେ ଓଡ଼ିଶାରେ ମିଶିବାକୁ ଲୋଡ଼ନ୍ତି କି ନାହିଁ, ଏଭଳି ପ୍ରଶ୍ନ 
ଉଠାଇବା ଆମ୍ଭମାନଙ୍କ ମନରେ ସନ୍ଦେହ ଜନ୍ମାଉଛି । ଏହା କିଏ ନ ଚାହେଁ ? ଏହା ତ 
ମନୁଷ୍ୟର ପ୍ରକୃତି । ନିଜ ଜାତି, ନିଜ ଭାଷା, ନିଜ ଧର୍ମର ଲୋକଙ୍କଠାରୁ ଅଲଗା ହୋଇ 
ନରହିବା କାହାକୁ ଭଲ ନଲାଗେ ? ଅଲଷ୍ଟରରେ ଯେ ଇଂରେଜ ଅଛନ୍ତି ଆୟରନଲ୍ାଣ୍ଡ ଇଂଲଣଶ୍ଡରୁ 
ଅଲଗା ହେବା ବିଷୟରେ ସେହିମାନଙ୍କର ତ ଆପରି । ରଂଲଣ୍ଡ ସମ୍ପକ ତୁଟାଇବା ସେମାନେ 
ଚାହାନ୍ତି ନାହିଁ । ପୋଲାଣ୍ଡ ଲୋକେ ରୁଷିଆ ତଳେ ନରହି ଆପଣାର ଗୋଟିଏ ଅଲଗା ଶାସନ 
କରିବାକୁ ବ୍ୟାକୁଳ ହୋଇଥୂଲେ ଏହା ନ ଜାଶେ କିଏ ? ଯେଉଁମାନଙ୍କ ମଧ୍ଯରେ ଭାଷା, 
ଧର୍ମ, ସାହିତ୍ୟ, ଇତିହାସ, ଉପରି, ଆଚାର ବ୍ୟବହାର ଏକ ଏବଂ ଏହିସବୁ କ୍ଷମତା ବନ୍ଧନରେ 
ଯେଉଁମାନଙ୍କର ପରସ୍ପର ହୃଦୟ ବନ୍ଧା, ବିଛିନ୍ନ ହୋଇ ରହିବାରେ ସେମାନଙ୍କର ଯେ କି 
ଦାରୁଣ ଦୁଃଖ ହୁଏ ଏହା ମନୁଷ୍ୟ ମାତ୍ରକେ ବୁଝିବେ | ଯାହାର ହୃଦୟ ଥିବ ସେ ଅନୁଭବ 
କରିବ । କବି କହିଛନ୍ତି, “ ଯେତେଦୂରେ ଥିଲେ ଯେ ଯାହାର ସେ ତାହାର !” ମନୁଷ୍ୟର ଏହି 
ସହଜ ସାଧାରଣ ଭାବ ଓଡ଼ିଆମାନଙ୍କ ବେଳକୁ ଇଂରେଜ ସରକାର ବୂଝିପାରୁ ନାହାନ୍ତି । ତେଣୁ 
ଆଶଙ୍କା ହୁଏ ସରକାର ଜାଣିଶୁଣି ଫରେବି ଖେଳୁଛନ୍ତି । ସରକାରଙ୍କ ଫରେବି ଭାରତବାସୀ 
ନାନା ଘଟଣାରେ ପ୍ରତି ପଦେ ପଦେ ଦେଖୁଛନ୍ତି, ଅନୁଭବରେ ଆଣୁଛନ୍ତି । ତେଣୁ ସେମାନଙ୍କର 
ସରଜକାରଠାରୁ ବିଶ୍ଵାସ ତୁଟିଛି । ମାତ୍ର ଓଡ଼ିଆମାନେ ଟିକିଏ ସହଜ ବିଶ୍ଵାସୀ । ସେମାନଙ୍କ 
ମଧ୍ଯରୁ ଅନେକଙ୍କର ସରକାରଠାରୁ ବିଶ୍ଵାସ ତୁଟିଛି । ତଥାପି ଅନ୍ୟମାନେ ଏକାବେଳକେ 
ହତାଶ ନୂହଚ୍ତି । ତାହା ହୋଇଥୂଲେ ଅନୁସନ୍ଧାନ କମିଶନ ନିଯୁକ୍ତ କରିଥିବା ଯୋଗୁଁ ସରକାର 
ଆଜି ଗଞ୍ଜାମରେ ଏତେ ଧନ୍ୟବାଦ ପାଆନ୍ତେ ନାହିଁ । ମାତ୍ର ଏ ତଦନ୍ତ ପରେ ସରକାର ଯଦି 
ନିଶ୍ଚିନ୍ତ ରହନ୍ତି ଏବଂ ତଦନ୍ତ ରିପୋର୍ଟ ବିଡ଼ା ବନ୍ଧାହୋର କେଉଁଠାରେ ଆଲମାରୀ ଥାକରେ 
ପଡ଼େ, ସେଥୂର ଫଳ କଅଣ ହେବ ? ଯେଉଁମାନଙ୍କର ଏବେ ସୁଦ୍ଧା ସରକାରଙ୍କ କଥାରେ 

ଟିକିଏ ଆସ୍ଥା ଓ ବିଶ୍ଵାସ ଅଛି ସେମାନଙ୍କର ତାହା ତୁଟିଯିବ । ଆମ୍ଭମାନଙ୍କର କାହିଁରେ ଦୁଃଖ 
ନାହିଁ । ଗଞ୍ଜାମ ଓ ବିଶାଖାପାଟଣାର ଓଡ଼ିଆମାନେ ଓଡ଼ିଶା ସଙ୍ଗେ ମିଶିଲେ ଆମ୍ଭେମାନେ 
ଅତ୍ୟନ୍ତ ଆନନ୍ଦିତ । ସେମାନେ ନ ମିଶିଲେ ଏବଂ ତହିଁର ଫଳରେ ସମଗ୍ର ଓଡ଼ିଆମାନେ 
ଇଂରେଜଶାସନର ଫରେବି ବୁଝିଲେ ଏବଂ ତହିଁରୁ ଆପଣାର ଆସ୍ଥା ଓ ବିଶ୍ଵାସ ଦୁଟାଇଲେ 
ତାହା ଆମ୍ଭମାନଙ୍କ ଜାତିପକ୍ଷେ ସାମାନ୍ୟ ଲାଭ ନୁହେଁ । ତଦବାରା ଓଡ଼ିଆମାନେ ଇଂରେଜଶାସନ 
ନୀତିର ପୂରା ପରିଚୟ ପାଇବେ ଏବଂ ତେଣିକି ପୂରା ଆପଣା ବଳ ଉପରେ ନିର୍ଭର 
କରିବାକୁ ପ୍ରସ୍ତୁତ ହେବେ ! 


( “ସମାଜ” , ତା. ୧୩-୧ ୨-୧୯ ୨୪) 

ସ୍ବାୟତଉଶାସନ ସଂସ୍କାର ସଦସ୍ୟମାନଙ୍କ ପ୍ରତି 


( 6 ୯ ୨୬ ୪ ମିନା ଜି6ସେ୍ଚର ମାସ ୨ ଚାଲିଖରେ ଜତଳ ଲୋଜାଲବୋଜ ପଫରୁ ଏକ 
ଅନିନଦନ ରିଆପଲଥରା / 6୧666 ଳେ ଓଡିଶାର ଚିଜନୁ ସାାମରଣାସନ ଥନନୁଝାନମାନକରେ, 
କିଶଖେଷଟଃ କଲ/ବୋଜ ଓ ଲୋଳାଲବୋଜ ଜର ସୁାଯଲଣ/ସନ ସଂଥାମାନକରେ କଂଣେଦ 
୧ଂଖ୪ଗରିଖ ଜଳ ରୁଣ ଅଥିରକନା ତା ନାଚକୁ ଥଣଥାଏ / ଗୋପନ ଏହି 
ଅନିନଦନର ଜରରରେ କଲରୋଜ ଓ ଲୋଜାଲବୋଢ ସଜମାନଳକ ଜାୟ ଓ କରିବ, 
ସୁଚାଳଟ/ ଓ ଖଜି ଥରର ଏବଂ ସୋଲି ନିନ୍ଦୁ ସଲମାନ ସଦୁରାଚ ଓ ସା୍ପଦାଥକ 
ସଂଥାଜି ସର୍ଷକରେ ଯେଉଁ ସାରଗଲଳ ଜାଶଣ ଦେଇଥିଲେ ଥାକ ୫୩ ବରେ ମଦ 
6 ସେସବୁ ଥମ 9ୁଜି ସମାନ ର/ବରେ ଠୁଳ / ଏଠାରେ ଚାକର 6 ସନି ଜ/ଞଣ କିଆାଯାଉଛି /) 


ଆପଣମାନେ ମତେ ଆଜି ଯେ ଅଭିନନ୍ଦନ ପତ୍ର ଦେଇଛନ୍ତି, ଏହା ଓଡ଼ିଶାରେ ଏକ ସମ୍ପୂର୍ଣ 
ନୂତନ ବ୍ୟାପାର । ଜିଲାବୋର୍ଡ଼, ମ୍ୟୁନିସିପାଲଟି ଆଦି ସ୍ଵାୟର ଶାସନ ସଭାମାନ ଆଗେ ଲାଟ 
ପ୍ରଭୃତି ସରକାରଙ୍କର ମୁଖ୍ୟ ପ୍ରତିନିଧୂମାନଙ୍କୁ ଅଭିନନ୍ଦନ ଦେଉଥଲେ । ଏବେ ଅନେଜସ୍ପଳେ 
ଲାଟ ଆଦିଙ୍କୁ ଦେବା ପ୍ରାୟ ବନ୍ଦ କଲେଣି । ଦେଶର ମୁଖ୍ଯ ବ୍ୟକ୍ତିମାନଙ୍କୁ ଦେଉଛନ୍ତି । 
କୌଣସି କୌଣସି ପ୍ରଦେଶରେ ସରକାର ଏଥୁରେ ଆପରି ଉଠାଇଥବାର ଦେଖାଯାଉଛି । 
ମାତ୍ର ଜିଲାବୋର୍ତ଼ ଓ ମ୍ୟୁନିସିପାଲିଟିମାନେ ସେ ଆପରିକି ଅଗ୍ରାହ୍ୟ କରି ବେସରକାରୀ ବିଶିଷ୍ଟ 
ଦେଶୀୟ ବ୍ୟକ୍ତିଙ୍କୁ ଅଭ୍ୟର୍ଥନା କରିଛନ୍ତି ଓ ଅଭିନନ୍ଦନ ଦେଇଛନ୍ତି। ଜିଲଲାବୋର୍ଡ଼ ଓ ମ୍ୟୁନିସିପାଲିଟି 
ଲୋକସାଧାରଣଙ୍କର ପୂରା ସ୍ଵାୟରଶାସନ ଥିବାସ୍ପଳେ ସେମାନେ ଲୋକସାଧାରଣଙ୍କର କୌଣସି 
ବିଶିଷ୍ଠ ନେତୃସ୍ଥାନୀୟ ବ୍ୟକ୍ତିଙ୍କୁ ଏଭଳି ସମ୍ମାନ ଦେଖାଇବା କଦାପି ଅସଙ୍ଗତ ହୋର ନପାରେ । 

ଯାହାହେଉ, ଓଡ଼ିଶାର କୌଣସି ସ୍ଵାୟଭଶାସନ ସଭା ଏ ପର୍ଯ୍ୟନ୍ତ ଏପରି କାର୍ଯ୍ୟ 
କରି ନଥିଲେ । ଭଦ୍ରକ ଲୋକାଲବୋର୍ଡ଼ ଏ କ୍ଷେତ୍ରରେ ପ୍ରଥମ ; ଏହା ଭଦ୍ରକ ପକ୍ଷେ ପ୍ରଶଂସାର 
କଥା । ତେବେ ମୋପରି ବ୍ୟକ୍ତିଠାରେ ଓଡ଼ିଶାର ଏ ପ୍ରଥମ ଉଦ୍ୟମ ଆରମ୍ଭ ନହୋଇ 
ଯୋଗ୍ୟତର ବ୍ୟକ୍ତିଙ୍କ ସ୍ପକରେ ହୋଇଥିଲେ ଅଧକ ଗୌରବର କଥା ହୋଇଥାଆନ୍ତା ଏବଂ 
ମୁଁ ସେଥିରେ ଅଧକ ସୁଖୀହୋଇ ଥାଆନ୍ତି । ମୋ ପ୍ରତି ଆପଣମାନେ ଏହି ଯେ ଆଦର ଓ 
ସମ୍ମାନ ଦେଖାଇଛନ୍ତି ତାହା ଆପଣଙ୍କର ସ୍ବେହ ଓ ଶ୍ରଦ୍ଧାର ପରିଚୟ ଦେଉଅଛି । ମାତର ଆଜି 

ଆପଣମାନେ ମୋତେ ଯେ ସମ୍ମାନ ଦେଉଛନ୍ତି, ଭଦୁକ ପୂର୍ବରୁ ମୋତେ ଏହା ଅପେକ୍ଷା ବଡ଼ 
ସମ୍ମାନ ଦେରଅଛି । ଭଦ୍ରକରେ ୧୪୪ ଧାରା ହୁକୁମ ନ ମାନି ଥିବାରୁ ମୋର ଆଦ୍ଯ 
କାରାଦଣ୍ଡ ହୋଇଥଲା ବୋଲି ଆପଣମାନେ ଯାହା ଉଲ୍ଲେଖ କରିଛନ୍ତି, ତାହା ମୋ ଜୀବନରେ 
ଏକ ବିଶିଷ୍ଟ ସମ୍ମାନ । ତେଣୁ ଭଦ୍ରକଠାରେ ମୁଁ ବିଶେଷ ରଣୀ ଏବଂ ଏହି କାରଣରୁ ଭଦ୍ରକ 
ପ୍ରତି ମୋର ବିଶେଷ ମମତା ! ମନେ ଏବେ ପଡ଼େ ମୋର, ଉନ୍ଳରୁ ନେଲେ ମୋତେ ଯେ 
ଦିନ ଛଡ଼ାଇ ହଜାରିବାଗ ଜେଲକୁ । ଭଦ୍ରକ ଷ୍ଟେସନରେ କେତେ କି ଭାବ ହୃଦୟରେ 
ଖେଳିଥୁଲା | ପଲକେ ପୁଣି ସେ ଭାବ ଆସି ଅନ୍ତରରେ ନାଚିଯାଏ । ଛାଡ଼ ସେ ସବୁକଥା । 

ମୁଁ ଆଜି ଆପଣମାନଙ୍କୁ ଏହି ସୁଯୋଗରେ ସାମାନ୍ୟ କେତୋଟି କଥା କହିବାକୁ 
ରଚାକରେ । ଲାଟସାହେବ ଆଦିଙ୍କ ଯେ ଅଭିନନ୍ଦନ ପତର ଦିଆଯାଏ, ତହିଁର ଚିଠା ଆଗେ ସେ 
ଦେଖୁ ତାଙ୍କ ସୁବିଧା ମୁତାବକ ବଦଳା ବଦଳି କରି ଦିଅନ୍ତି । ସେ ମଧ୍ଯ ପୂର୍ବରୁ ଜବାବ ତିଆରି 
କରିଥାନ୍ତି । ଆପଣମାନେ ଏ ଅଭିନନ୍ଦନ ପତ୍ରକୁ ଇଂରାଜୀରେ ସେହି ସରକାରୀ କାଏଦାରେ 
ଲେଖଛରି । ମୋଠାକୁ ଚିଠା ପଠାଇ ନାହାଚ୍ତି, ରକ୍ଷା । ପୂର୍ବରୁ ପଠାଇଥିଲେ ମୁଁ ହୁଏତ 
ଗୋଟାଏ କାଇଦା ମୁତାବକ ଜବାବ ତିଆରି କରିବାକୁ ମନ ବନଳାଇଥାଆନ୍ତି। ବର୍ମାନ ସ୍ଵତଃ 
ହୃଦୟରେ ଯାହା ଉଦିତ ହେବ, ତାହାହିଁ କହିବି । ଆପଣମାନଙ୍କର ଏ ଅଭିନନ୍ଦନ ପତ୍ର 
ଓଡ଼ିଆରେ ଲେଖା ହୋଇଥଲେ ସଙ୍ଗତ ହୋଇଥାନ୍ତା ! ମୋ ମତରେ ଜିଲ୍ଲାବୋର୍ଡ଼ ଓ 
ଲୋକାଲବୋର୍ଡ଼ ଓ ମ୍ୟୁନିସିପାଲିଟିର କାର୍ଯ୍ୟକଳାପ ଦେଶୀୟ ଭାଷାରେ ପରିଚାଳିତ ହେବା 
ଉଚିତ । 

ଆଗେ ଆଇନ ଥଲା ଇଂରାଜୀ ଭାଷାରେ ହେବ ବୋଲି ; ଏବେ ଆଇନରେ ଏ 
ସମ୍ପର୍କରେ କି ନିୟମ ଅଛି, ମତେ ଜଣାନାହିଁ ମାତ୍ର ଏହା ଯେତେବେଳେ ଲୋକସାଧାରଣଙ୍କର 
ସ୍ବାୟରଶାସନ, ଏଥିରେ ଲୋକସାଧାରଣଙ୍କର ସୁବୋଧ ଭାଷାରେ ସବୁ କାମ ହେବା ଆବଶ୍ୟକ 
ଓ ସୁବିଧାଜନକ | ପୂର୍ବେ ଜିଲା ମେଜେଷ୍ଟର ଚେୟାରମ୍ୟାନ ଥାଇ ରଂରାଜୀରେ ଯେ ସବୁ 
କଥୋପକଥନ ଓ ନିର୍ବାରଣମାନ ହେଉଥଲା, ଅନେକ ସଭ୍ୟ ତାହା ଆଦୌ ବୁଝୁ ନଥିଲେ, 
ଏହା ମୁଁ ନିଜେ ଦେଖୁଛି । ଏଣିକି ସେପରି ହେବା ସ୍ବାୟତ୍ଶାସନ ପକ୍ଷେ ବିଡ଼ମ୍ବନା । ( ଏଠାରେ 
ସଭାପତି ଶ୍ରୀମାନ୍‌ ହରେକୃଷ୍ଣ ମହତାବ କହିଲେ, ବାଲେଶ୍ଵର ଜିଲଲାବୋର୍ଡ଼ରେ ଓଡ଼ିଆରେ 
ସବୂକାର୍ଯ୍ୟ ହେବାର ସ୍ପିର ହୋଇଅଛି) ଏହା ପ୍ରଶଂସାର କଥା । ମୁଁ ଆଶାକରେ, ବାଲେଶ୍ଵରର 
ଏ ବିଧାନ ଓଡ଼ିଶାର ଅନ୍ୟାନ୍ୟ ଜିଲାବୋର୍ଡ଼ମାନେ ଅନୁସରଣ କରିବେ । 

ଦ୍ଵିତୀୟ କଥା - ଏସବୁ ବୋର୍ଡ଼ମାନଙ୍କରେ କଂଗ୍ରେସ ମେମ୍ବରମାନଙ୍କର ଦାୟିତ୍ଵ । 
କଂଗ୍ରେସ କର୍ମୀମାନେ ଏହିସବୁ ବୋର୍ଡ଼ରେ ମେମ୍ବର ହୋଇ ଆପଣା କାନ୍ଧରେ ଗୁରୁଦାୟିତ୍ଵ 
ନେଇଛନ୍ତି । ଏହା ସେମାନଙ୍କପକ୍ଷେ କଠିନ ପର୍ଷା । ଏହି ପରୀକ୍ଷାରେ ସେମାନେ ଯେତେଦୂର 
କୃତିତ୍ଵ ଦେଖାରବେ ସେଥୁରୁ ଆମ୍ଭମାନଙ୍କର ପୂରା ସ୍ଵାୟତ୍ଶାସନ ଚଳାଇବାର କ୍ଷମତା ଜଣାପଡ଼ିବ 

ଏବଂ ସ୍ଵରାଜ୍ୟ ନିମନ୍ତେ ଆମ୍ଭମାନଙ୍କର ଯେଟ୍ୟତା ପ୍ରମାଣିତ ହେବ । ସରକାର କଂଗ୍ରେସବାଲାଙ୍କ 
ପ୍ରତି ତୀବ୍ରଦୃଷ୍ଠି ରଖଛତ୍ତି ଏବଂ ଆମ୍ଭମାନଙ୍କ ମତବିରୋଧୀ ଦେଶୀୟ କେତେ ଲୋକ ହୁଏତ 
ଆମ୍ଭମାନଙ୍କୁ ଛକିଛଚି । ଅଛଦିନ ତଳେ ଆପଣମାନଙ୍କର ଏହି ଭଦ୍ରକ ଲୋକାଲବୋର୍ଡ଼ର 
ଚେୟାରମ୍ୟାନ ଭାଇସ୍‌ଚେୟାରମ୍ୟାନଙ୍କ ନିର୍ବାଚନ ବିଷୟରେ ଜିଲାବୋର୍ଡ଼ରେ କେହି କେହି 
ଆପରି ଉଠାଇଥିଲେ ପରା । ମତେ ସେ କଥା ବଡ଼ ବାଧବଥଲା | ଆମ୍ଭେମାନେ ଧନୀ ନୋହୁଁ 
ବୋଲି ଦାୟିତ୍ଵ ପୂର୍ଣ୍ଣ କାର୍ଯ୍ୟର ଉପଯୁକ୍ତ ନୋହୁଁ, ଏ ଯୁଗରେ ଏଭଳି କଥା ଯେ କାହାରି 
କାହାରି ତୁଣ୍ଡକୁ ଆସିଲା, ଏହାହିଁ ବିଚିତ୍ର । 

ଆଜିକାଲି ଦେଶ ବା ଜାତିର କାର୍ଯ୍ୟ ପୂର୍ବପରି କେତେକ ଧନୀପଦସ୍ଥ ଲୋକଙ୍କର 
କେବଳ ବିଳାସ ନୁହେଁ, ଏହା କଠିନ କର୍ରବ୍ଯୟ ଓ ଏଥୁଲାଗି ବିପୁଳ ତ୍ୟାଗ ଲୋଡ଼ା । 
ଯେଉଁମାନେ ତ୍ୟାଗ କରିବେ, ସେମାନେ ତ ଅଭାବଗ୍ରସ୍ତ ହେବେଇ ହେବେ । ପ୍ରଭୁ ଯୀଶୁ 
କହିଥିଲେ, ତୁମର ବାପ ମା'ଙ୍କୁ ଛାଡ଼ିଆସ, ମତେ ଅନୁସରଣ କର । କୃଷ୍ଣଙ୍କର ମଧୁର 
ମୋହନ ବଂଶୀ ଗୋପାଙ୍ଗନାମାନଙ୍କୁ ମଧ୍ଯ ଏହି ମନ୍ତ୍ର ଶିଖାଇଥିଲା । ସେମାନେ ଘରଦ୍ବାର 
ପତିପୁତ୍ରଙ୍କୁ ହୃଡ଼ିଥିଲେ । ଆଜି ଦେଶରେ ସେହି ବଂଶୀ ବାଜିଛି । ଆଜି ଭାରତମାତା ଗୁରୁ 
ଗମ୍ଭୀର ସ୍ଵରରେ ସମସ୍ତଙ୍କୁ କହୁଛନ୍ତି - ଛାଡ଼ସବୁ ଧନଜନ, କର ମୋର ପାଦେ ସେବା ! 
ଯେଉଁମାନେ ଜନନୀଙ୍କର ଏ ଡାକ ଶୁଣି ତାଙ୍କର ସେବାରେ ଆପଣାକୁ ବିନିଯୋଗ କରିପାଗୁଛନ୍ତି, 
ସେହିମାନେ ଦରିଦ୍ର ହେବେ ସତ, ମାତ୍ର ସେହିମାନେ ଧନ୍ୟ । ସେମାନେ ଏ ଜଗତରେ 
ଲାଞ୍ଚନା ଅବମାନନା ସହିପାରନ୍ତି ସତ ; ମତର ସ୍ଵର୍ଚରାଜ୍ୟ ବା ସ୍ଵରାଜ୍ୟ ସେହିମାନଙ୍କର ! 
ବାଇବେଲରେ ଅଛି - ଛୁଞ୍ଚର ଛିଦ୍ରରେ ଓଟ ଗଳିଯାଇପାରେ, ମାତ୍ର ସ୍ବର୍ଗଦ୍ଵାରରେ ଧନୀର 
ଗଳି ଯିବା ଅସମ୍ଭବ । ଯଥାର୍ଥରେ ଦରିଦ୍ର ଜନସାଧାରଣଙ୍କର ତ ରାଜ୍ୟ, ଧନୀମାନଙ୍କର ସମୟ 
ଶେଷ ହୋଇ ଆସୁଛି, ସମୟର ଏହି ଇଙ୍ଗତ ବୁଝି ତୁମ୍ଭେମାନେ ଏ ଭଳି ଆପରିରେ ଦୂୁଃଖୁତ 
ବା ହତାଶ ନହୋଇ ଉତ୍ସାହ ଓ ବିଶ୍ଵାସର ସହିତ କାର୍ଯ୍ୟକର । ମାତ୍ର ଗୋଟିଏ କଥା ଏ 
ସମ୍ପର୍କରେ ମୁଁ ବିଶେଷ ଭାବରେ କହି ରରେ - ବୋର୍ଡ଼ର ପଇସା କଉଛି ଆୟବ୍ୟୟ ହିସାବ 
ବିଷୟରେ ସର୍ବଦା ବିଶେଷ ସାବଧାନ ହୁଅ । ସେଥୁରେ ସାମାନ୍ୟ କିଛି ତୃଟି ଘଟିଲେ 
କଂଗ୍ରେସ କର୍ମୀମାନଙ୍କର ନିନ୍ଦା ରଟିବ ଏବଂ ଦାୟିତ୍ଵ ପୂର୍ଣ କାର୍ଯ୍ୟ ଚଳାଇବାରେ ସେମାନେ 
ଅନୁପଯୁକ୍ତ ବୋଲି ସରକାର ଦୁଆ ଉଠାଇବେ ! ଏଣେ ପୁଣି ଆମ୍ଭମାନଙ୍କର ସମାଲୋଚକ 
ବିରୁଦ୍ଧ ମତବାଦୀମାନଙ୍କୁ ତାହା ସୁହାଇବ । ଏ ବିଷୟରେ ସବୁବେଳେ ସାବଧାନ ରହିବା 
ଆବଶ୍ଯକ । ଦେଶର ଜନସାଧାରଣ ନହେଲେ ଅନ୍ତତଃ ମତଦାତାମାନଙ୍କ ନିକଟରେ 
ଆପଣମାନଙ୍କର ଗୁରୁଦାୟିତୃ ଅଛି । 

ପୂର୍ବର ଜିଲାବୋର୍ଡ଼ ଲୋକାଲ ବୋର୍ଡ଼ର ମେମ୍ବରମାନଙ୍କ ପରି ଆପଣମାନେ 
ବୋର୍ଡ଼ ବୈଠକରେ କେବଳ ଉପସ୍ମିତ ହୋଇ, ସେ ବିଷୟରେ ମଧ୍ଯ କେବେ କେବେ 

ଉଦାସୀନ ହୋଇ ଖାଲି ମେମ୍ବର ପଦର ଗୌରବ ଭୋଗକଲେ ଚଳିବ ନାହିଁ। ଦେଶଲୋକେ 
ଆମଠାରୁ ବହୁତ ଆଶା କରଚି | ତାହା ନ ହେଲେ କଂଗ୍ରେସ ପକ୍ଷୀୟ ଏତେ ଅଧ୍ବକ ମେମ୍ବର 
ଏହିସବୁ ବୋର୍ଡ଼ମାନଙ୍କରେ ପ୍ରବେଶ କରିପାରି ନଥାନ୍ତେ । ଲୋକଙ୍କର ଧନୀ, ମହାଜନ, 
ଜମିଦାର, ଓକିଲ, ପ୍ରଭୃତିଙ୍କ ଉପରେ ଆଉ ତେତେ ବିଶ୍ଵାସ ବା ଆସ୍ଥା ନାହିଁ । ସେମାନେ 
ତେଣୁ ନିରାଶ ହୋଇଛଚି, ଧକ୍କା ଖାଇଛି ¦ ସେମାନଙ୍କ ମନରେ ବିଶ୍ଵାସ ହୋଇଛି ଯେ, 
କଂଗ୍ରେସ କର୍ମୀମାନେ ଆମପାଇଁ ଦୁଃଖ ସହୁଛଚ୍ତି ; କିଛି କରିପାରନୁ ନପାରନୁୁ ଆମପାଇଁ 
ଲଢୁଛନ୍ତି ଆମପାଇଁ ବ୍ୟଥିତ ଓ ବ୍ୟାକୁଳ ହେଉଛନ୍ତି । ବୋର୍ଡ଼ର କଂଗ୍ରେସ ମେମ୍ବରମାନେ 
ଆପଣାର କାର୍ଯ୍ୟଦ୍ଵାରା ଲୋକଙ୍କର ଏ ବିଶ୍ବାସକୁ ଯେପରି ଦୃଢ଼ କରନ୍ତି । ସ୍ବାୟରଶାସନରେ 
ଲୋକମାନଙ୍କର କି ଅଧ୍ବକାର ଓ କି କର୍ଭବ୍ୟ, ଏହା ସେମାନଙ୍କୁ ଶିଖାରବା ସର୍ବପ୍ରଥମ କାର୍ଯ୍ୟ | 

ଗ୍ରାମରେ ସ୍ଵାସ୍ଥ୍ୟ, ଶିକ୍ଷା ଓ ପଥର ସୁବିଧା ଆଦିର ସୁବ୍ଯବସ୍ଥା କରିବା ତ ବୋର୍ଡ଼ର 
ପ୍ରଧାନ କର୍ରବ୍ୟ । ସେ ବିଷୟରେ ଅଧ୍ବକ କହିବା ଅନାବଶ୍ୟକ । ମାତ୍ର ଆଜିକାଲି ଯେ 
ମ୍ୟାଲେରିଆ ଓଡ଼ିଶାର ସମୁଦ୍ରକୂଳ ତିନି ଜିଲାରେ ବ୍ୟାପିଛି, ଶୁଣିଲି, ଏ ବର୍ଷ ଭଦ୍ରକ 
ସବଡ଼ିଭିଜନର କେତେକ ଥାନାରେ ଏହା ଯେପରି ଅତ୍ୟନ୍ତ ଭୀଷଣ ହୋଇଅଛି, ସେଥ୍‌ରେ 
ବୋର୍ଡ଼ର କଂଗ୍ରେସ ମେମ୍ବରମାନଙ୍କର କାର୍ଯ୍ୟ ଓ ଦାୟିତ୍ଵ ଦୂଇଗୁଣ ନୁହେଁ, ଦଶଗୁଣ ନୁହେଁ, 
ଶତଗୁଣ ବଢ଼ିଯାଇଛି । ଲୋକସେବା ଆମ୍ଭମାନଙ୍କର ବ୍ରତ ; ସୁତରାଂ ଉପସ୍ଥିତ କ୍ଷେତ୍ରରେ 
ଯଥାସାଧ୍ଯ ଯନ୍‌ କରିବା କର୍ଭବ୍ଯ । କେବଳ ସେତିକି ନୁର୍ହେ, ଏ ସମସ୍ୟା ସମୟରେ, ଏ 
ପରୀକ୍ଷାବେଳେ ଆମ୍ଭେମାନେ ଯେପରି ଲେଶମାତ୍ର ହେଳା ବା ତୁଟି ନ କରୈ । ଲୋକସାଧାରଣ 
ବୁଝନ୍ତୁ କଂଗ୍ରେସବାଲାମାନେ ବୋର୍ଡ଼ରେ ଥିବାରୁ ଆମର ଜୀବନ ରକ୍ଷା ହେଲା, ନହେଲେ 
ଅନ୍ତତଃ ଆମଲାଗି ଯଥାସାଧ ଯନ୍‌ ଓ ବିଶ୍ଵାସ ହିଁ ଆମ୍ଭମାନଙ୍କ କାର୍ଯ୍ୟର ପ୍ରଧାନ ପୁରସ୍କାର ; 
ଏହାହିଁ ଆମ୍ଭମାନଙ୍କର ପ୍ରଧାନ ସମ୍ବଳ । 

ବୋର୍ଡ଼ର ବେ-କଂଗ୍ରେସ ମେମ୍ବରମାନଙ୍କଠାରେ ମୋର ବିଶେଷ ଅନୁରୋଧ ଯେ 
ସେମାନେ ଯେପରି କଂଗ୍ରେସ ମେମ୍ବରମାନଙ୍କ ପ୍ରତି ପ୍ରତିଦୃନ୍ଦ୍ରୀରଭାବ ସବୁବେଳେ ନ ରଖନ୍ତି, 
କିମ୍ବା କଂଗ୍ରେସ ମେମ୍ବରମାନେ ସେମାନଙ୍କୁ ଯେପରି ନିଜ ଦଳରୁ ଅଲଗା ବୋଲି ନ ବିଚାରି । 
ଏଭଳି ଭାବ ପରସ୍ତର ମଧ୍ଯରେ ରହିଲେ ବୋର୍ଡ଼ର କାର୍ଯ୍ୟ ପରିଚାଳନା ସହଜ ଓ ସୁଗମ 
ହେବନାହିଁ । ବେ-କଂଗ୍ରେସ ବା କଂଗ୍ରେସର ଯେ କେହି ମେମ୍ବର ହୁଅନ୍ଧୁ, ବୋର୍ଡ଼ର ପ୍ରତ୍ୟେକ 
ମେମ୍ବର ଆପଣାକୁ ମତ ଦାତାମାନଙ୍କଠାରେ ଓ ଜନସାଧାରଣଙ୍କ ଠାରେ ଦାୟୀ ବୋଲି ଜାଣିବା 
ଆବଶ୍ୟକ | ଲୋକସାଧାରଣଙ୍କ କଥାକୁ ପଛକୁ ପକାଇ ସରକାରଙ୍କ ମୋହବତ ବା ଖାତିରିରେ 
ଚାଳିତ ହୋଇ କୌଣସି କାର୍ଯ୍ୟ କରିବା ସ୍ଵାୟରଶାସନ ସଭାର କୌଣସି ସଭ୍ୟପକ୍ଷେ ମହାପାପ ! 

କଂଗ୍ରେସ ମେମ୍ବରମାନେ କଂଗ୍ରେସର ଗଠନମୂଳକ କାର୍ଯ୍ୟରେ ସହାୟତା କରିବା 
ଆଶାରେ ବୋର୍ଡ଼ ଆଦିରେ ପଶିଛି । ଗଠନମୂଳକ କାର୍ଯ୍ୟରେ ବେ-କଂଗ୍ରେସବାଲା ବା ଅନ୍ୟ 


Digitized by srujanika@gmail.com 


108 ଗୋପବନ୍ଧୁ ଚୟନିକା 


ଜାହାରି କିଛି ଆପରି ହୋଇ ନପାରେ । କଂଗ୍ରେସର ଗଠନମୂଳକ କାର୍ଯ୍ୟ ମଧ୍ୟରେ ଖଦଡ଼ 
ପ୍ରଚାର ପ୍ରଧାନ ! ସୁଖରକଥା ଓଡ଼ିଶାର ବୋର୍ଡ଼ମାନ ଏ ଦିଗରେ ଭଦ୍ୟମ ଆରମ୍ଭ କରିଛି । 
କିନୁ ତାହା ଖାଲି କାଗଜ କଲମରେ ବା ଅଫିସ ସଜାଇବା ମୁତାବକ ଇଫାପା ଦୋରସ୍ତ 
ରଖ୍ମବା ଉଦ୍ଦେଶ୍ୟରେ ଚଳାଇଲେ ହେବନାହିଁ । ସେଥୁରେ ବୋର୍ଡ଼ର ପ୍ରତ୍ୟେକ ମେମ୍ବର, 
ଏପରିକି ବୋର୍ଡ଼ର କର୍ମଚାରୀ ଓ ବୋର୍ଡ଼ ଅଧୀନ ସମସ୍ତ ଶିକ୍ଷକ ଓ ଅନ୍ୟାନ୍ୟମାନେ ମନପ୍ରାଣ 
ଡାଳିଦେଇ ନ ଲାଗିଲେ ହେବ ନାହିଁ । 

ଓଡ଼ିଶା ପରି ଦରିଦ୍ର ଦେଶରେ ପୂରାପୂରି ଅରଟ ଚାଲିଲେ ଓଡ଼ିଶାର ତତ୍ତୀମାନେ 
ଖଦଡ଼ ଲୁଗାବୂଣି ଏ ପ୍ରଦେଶକୁ ଏବଂ ଏ ପ୍ରଦେଶର ବାହାରକୁ ଖଦଡ଼ ଯୋଗାଇଲେ ଆମର 
ଦରିଦ୍ରତା ବହୁପରିମାଣରେ ଦୂର ହେବ ବୋଲି ମୋର ସମ୍ପୂର୍ଣ ବିଶ୍ଵାସ । ଏହି ଭଦ୍ରକ 
ସବଡ଼ିଭିଜନରେ ଯେବେ ଲୋକସଂଖ୍ୟା ପାଞ୍ଚଲକ୍ଷ ଧରାଯାଏ, ପ୍ରତି ଘରକେ ଯେବେ ପାଞ୍ଚଜଣ 
ଲୋକ ଧରାଯାତି, ତାହାହେଲେ ଏକଲକ୍ଷ ପରିବାର ଅଛତ୍ି ବୋଲି ବୁଝ । ପ୍ରତି ପରିବାରରେ 
ଖଣ୍ଡେକରି ଅରଟ ଚାଲିଲେ ଏବଂ ସେଥୁରେ ଅଧ୍ୂକ ନହେଉ ଦିନକୁ ଦୂଇପରସାର ସୂତାକଟା 
ହେଲେ, ମାସକୁ ଏକଲକ୍ଷ ଟଙ୍କା | ବର୍ଷକୁ ବାରଲକ୍ଷ ଟଙ୍କା ଭଦ୍ରକ ସବଡ଼ିଭିଜନର ଅଧକ ଆୟ 
ହେଲା । ଦରିଦ୍ର ଦେଶ ପକ୍ଷରେ ଏହା ଅଳ୍ପ ଆୟ କି ? ଦିନକେ ବା ବର୍ଷକେ ଏହା ନ 
ହୋଇପାରେ । ପାଞ୍ଚ ବର୍ଷରେ ହେଉ, ତାହା ହିଁ ମୋ ପକ୍ଷେ ବଡ଼ ଆଶ୍ଵାସନା । ଘରେ ଘରେ 
ଏପରି ଅରଟ ଚଳାରବା ଲାଗି ବିପୁଳ ଆୟୋଜନ ଦରକାର । ପ୍ରତ୍ୟେକ ସ୍କୁଲପିଲା ସୂତାକାଟି 
ଜାଣନ୍ତୁ । ପ୍ରାଥମିକ ବିଦ୍ୟାଳୟର ଶିକ୍ଷକ, ଛାତୃଛାତ୍ରୀ ସମସ୍ତେ ସୂତାକାଟି ଶିଖନ୍ତୁ : ଆପଣମାନେ 
ଗ୍ରାମରେ ବୃଲିବାବେଳେ ଲୋକଙ୍କୁ ବୁଝାନ୍ତୁ ଏବଂ ସୂତାକା୍ଟିବା ଲାଗି ସେମାନଙ୍କର ସୁ-ବନ୍ଦୋବସ୍ତ 
କରି ଦିଅନୁ । ଯନ୍ନକଲେ ବୋର୍ଡ଼ ମେମ୍ବରମାନେ ଏ ବିଷୟରେ ବହୁତ କାର୍ଯ୍ୟ କରିପାରିବେ । 

ପ୍ରାଥମିକ ଶିକ୍ଷାବୋର୍ଡ଼ର ଏକ ମୁଖ୍ୟ କାର୍ଯ୍ୟ । ପ୍ରତି ର୍ଗଁରେ ପ୍ରାଥମିକ ବିଦ୍ୟାଳୟ 
ବସାଇବାକୁ ବୋର୍ଡ଼ର ଯଥେଷ୍ଟ ଧନ ନାହିଁ । ଯାହା ଅଛି ସେଥୁରେ ଯେତେଦୂର ହୋଇପାରେ 
ହେଉ ; ତାହାଛଡ଼ା ଆପଣମାନେ ଲୋକଙ୍କୁ ପରାମର୍ଶ ଦେଇ ଆମର ପୂର୍ବ ରୀତିରେ ଚାଟଶାନୀ 
ବସାନ୍ତୁ । ସେଥୁକି ବୋର୍ଡ଼ ବର୍ଭମାନ କିଛି ସାହାଯ୍ୟ ନ ଦେଇପାରେ, ପୂର୍ବପରି ଗ୍ରାମ ଲୋକେ 
ଶିକ୍ଷକଙ୍କୁ ଖାଇବାକୁ ଦେଇ କିଛି କିଛି ପଇସା ଦେର ଏବଂ ଶ୍ରୀପଞ୍ଚମୀ ଓ ହରିତାଳିକାକୁ କିଛି 
କିଛି ବିଦାକି ଦେଇ କାର୍ଯ୍ୟ ଚଳାନ୍ତୁ । ମୁଁ ଶୁଣିଛି, ଏବେ ସୁଦ୍ଧା ଗଞ୍ଜାମରେ ଏ ରୀତିରେ 
କେତେ ସ୍ଥାନରେ ପ୍ରାଥମିକ ବିଦ୍ୟାଳୟ ଚଳୁଛି । ଏହିସବୁ ଆମ୍ଭମାନଙ୍କର ଜାତୀୟ ପ୍ରାଥମିକ 
ବିଦ୍ୟାଳୟ ହେବ । ଏ ବିଦ୍ୟାଳୟରେ ଅରଟ ଚଳାଇବାର ଭଲ ବନ୍ଦୋବସ୍ତ ହେଲେ ସେଥିରୁ 
କିଛି ମଧ୍ଯ ଆୟ ହେବ । ମୋଟକଥା ଏହି ପ୍ରକାରେ କାର୍ଯ୍ୟ କଲେ ଶିକ୍ଷକଙ୍କର ଯଥା କଥା 
କାର୍ଯ୍ୟ ଚଳିଯିବ । ଆପଣମାନେ ଗ୍ରାମ ଲୋକଙ୍କୁ ବୁଝାଇ ଉତ୍ସାହିତ କଲେ ସେମାନେ ଏହା 
କେତେକ ସ୍ଥାନରେ ଅନ୍ତତଃ କରିବେ ବୋଲି ଆଶା | 

ମୋର କଥା ଶେଷକରିବା ପୂର୍ବରୁ ଭଦ୍ରକବାସୀ ଜନସାଧାରଣ ହିନ୍ଦୁ ମୁସଲମାନ 
ଭାଇମାନଙ୍କୁ ଅନ୍ତରର ସ୍ବେହ, ପ୍ରୀତି ଓ କୃତଜ୍ଞତା ଜଣାଉଅଛି । ଭାର, ଆପଣମାନେ ଅଭିନନ୍ଦନ 
ପତ୍ରରେ ମୋର ଯେ ଗୁଣଗାନ କରିଛନ୍ତି, ତହିଁରେ ତିଳ ତାଳ ହୋଇଅଛି । ମୋର କ୍ଷମତା, 
ଶନ୍ତି, ସାମାନ୍ୟ ଗୁଣ ଓ କ୍ଷୁଦ୍ର କ୍ଷୁଦ୍ର କାର୍ଯ୍ୟ ଆପଣମାନଙ୍କ ସ୍ବେହ ଅଣୁବୀକ୍ଷଣରେ ଅତି ବଡ଼ 
ଦେଖାଯାଉଛି । ଆପଣମାନଙ୍କୁ ଅଧ୍ବକ କିଛି କହିବାର ନାହିଁ। ଲୋକାଲବୋର୍ଡ଼ ମେମ୍ବରମାନଙ୍କୁ 
ମୁଁ ଯେ ଉତ୍ତର ଦେଲି, ସେଥୂରୁ ଅନେକ କଥା ଆପଣମାନେ ଅଭିନନ୍ଦନର ଉତ୍ତରରେ ଖଟିବ । 

ଏଠାରେ କେବଳ ହିନ୍ଦୁ, ମୁସଲମାନ ମିଳନ ବିଷୟରେ ଦୂଇକଥା କହିବା ଆବଶ୍ୟକ 
ମନେ କରୁଅଛି । ଭଦ୍ରକରେ ଏଗାର ବାର ହଜାର ମୁସଲମାନ ବାସ କରନ୍ତି । ପଡ଼ୋଶୀ 
ହିନ୍ଦୁମାନଙ୍କ ସଙ୍ଗେ ସେମାନଙ୍କର ବରାବର ଭାର ଭାବ ରହିଥ୍‌ବା ବଡ଼ ସୁଖର କଥା ! 
ଓଡ଼ିଶାରେ ହିନ୍ଦ ମୁସଲମାନମାନଙ୍କ ମଧ୍ୟରେ ବାଦବିବାଦ ନାହିଁ, ଏ ପୁଦେଶର ଏ ଖୌରବ 
ସର୍ବଦା ଯେପରି ଅକ୍ଷୁର୍ଣ ରହେ, ତାହା ମୋର ଏକାର ପ୍ରାର୍ଥନା । ହିନ୍ଦୁ ମୁସଲମାନ ମିଳନ ବିନା 
ସ୍ଵରାଜ୍ୟ ଅସମ୍ଭବ । ଆମ୍ଭମାନଙ୍କର ଅନୁଡ଼ିଶାଳ ଏକ ଜାଗାରେ, ଜୀବନର ଲୀଳାଖେଳା ଏକ 
ଜାଗାରେ, ଶେଷରେ ମଶାଣି ଏକ ଜାଗାରେ । ଭଦ୍ରକ ଭୂମି ହିନ୍ଦୁ ମୁସଲମାନ ଭେଦ ନରଖ, 
ବ୍ରାହ୍ମଣ, ଚଣ୍ଡାଳ ଭେଦ ନରଖୁ, ଜନ୍ଧବେଳେ ସମସ୍ତଙ୍କୁ ଆପଣାର ପାଣି ପିଇବାକୁ ଦେଉଛି । 
ଭଦ୍ରକର ଭୂମି ସମସ୍ତଙ୍କୁ ସମାନରୂପେ ଶସ୍ୟ ଯୋଗାଉଛି, ଶେଷରେ ଭଦ୍ରକ ପୁଣି ଭେଦାଭେଦ 
ନରଖୁ ସମସ୍ତଙ୍କୁ ଅନ୍ତିମ ଶଯ୍ୟାରେ ଆପଣାର ଛାତିରେ ସ୍ଥାନ ଦେଇଛି । ଏ ମାତୃଭୂମି 
ସମସ୍ତଙ୍କ ପ୍ରତି ସମାନ | ତାଙ୍କ କୋଳରେ ଭେଦାଭେଦ ନାହିଁ । ଏହା ସ୍ଵରାଜ୍ୟର ମୂଳମନ୍ତ୍ର | 
ଏହା ମନେରଖୁଲେ ହିନ୍ଦୁ ମୁସଲମାନ ବା ଅନ୍ଯାନ୍ଯ ଧର୍ମ ବା ସମ୍ପଦାୟ ମଧ୍ଯରେ ବ୍ରାହ୍ମଣ, 
ଶୁଦ୍ର ବା ଅଛୁଆଁ ଜାତିଙ୍କ ମଧ୍ୟରେ କୌଣସି ଭେଦାଭେଦ ବା ବିବାଦ ଘଟିବ ନାହିଁ । 
ସୂତାକଟାରେ ଆମ ଦେଶରେ ମୁସଲମାନ ସ୍ତୀମାନଙ୍କର ବହୁ ପୂର୍ବରୁ ସୁଖ୍ୟାତି ଅଛି | ଭଦ୍ରକର 
ପ୍ରତ୍ୟେକ ମୁସଲମାନ ପରିବାର ଏହି ପୂର୍ବ ଗୌରବ ପୁଣି ଉଦ୍ଧାର କରନ୍ତୁ ଏବଂ ହିନ୍ଦୁ 
ପରିବାର ସେମାନଙ୍କୁ ଦେଖୁ ଶିଖନ୍ତୁ । ଏହିପରି ପଡ଼ୋଶୀ ଦେଖାଶିଖା ଦିଆନିଆ ଭାବ ଦ୍ଵାରା 
ଭଦ୍ରକରେ ହିନ୍ଦ ମୁସଲମାନମାନଙ୍କ ଭାରଭାବ ଦୃଢ଼ରୁ ଦୃଢ଼ତର ହେଉ । ଅଳ୍ଚଦିନ ତଳେ 
ଖବର କାଗଜରେ ପଢ଼ିଥିଲି ସୋରୋର କୌଣସି ମୁସଲମାନ ପରିବାରରେ କାହାରି ସୁନତ୍‌ 
ହେବା ଉପଲକ୍ଷେ ହିନ୍ଦୁ ପଡ଼ୋଶୀମାନଙ୍କ ନିମନ୍ତେ ସ୍ଥାନୀୟ ରଘୁନାଥଙ୍କ ମନ୍ଦିରରେ ଆହାରାଦିର 
ବ୍ୟବସ୍ଥା ହୋଇଥୁଲା । ହିନ୍ଦୁମାନେ ଏ ମୁସଲମାନ ଭାରଙ୍କର ପାରବାରିକ ଉତ୍ସବରେ ଯୋଗ 
ଦେଇଥିଲେ । ଏ ଖବର ମୋ ପ୍ରାଣରେ ପରମ ଆହ୍ଲାଦ ଦେଇଥଲା । ଆମ ଓଡ଼ିଶାରେ 
ହିନ୍ଦୁମାନଙ୍କର ଦଶହରା ଆଦି ଉତ୍ସବରେ ମୁସଲମାନମାନେ ଏବଂ ମୁସଲମମାନମାନଙ୍କର ମହରମ 
ପ୍ରଭୃତି ଉତ୍ସବରେ ହିନ୍ଦୁମାନେ ଅତି ଭସ୍ସାହରେ ଯୋଗ ଦେଇଥାନ୍ତି । ପୂର୍ବର ହିନ୍ଦୁରାଜା ଓ 
ଜମିଦାରମାନେ ମୁସଲମାନ ପୀରମାନଙ୍କ ଲାଗି ଅନେକଠାରେ ପିରୋତ୍ତରର ଦେବୋତ୍ତର 

ବୃରି ଖଞ୍ଜିଛତ୍ି ଓ ମୁସଲମାନ ନବାବ ଏବଂ ବାଦ୍ଶାହାମାନେ ହିନ୍ଦୁ ମଠ ଆଦିରେ ବୃରି 
ଖଞ୍ଜଛତ୍ତି । ମୁଁ ଯେତେଦୂର ଜାଣେ ; ଏ ଭଦ୍ରକରେ ସଦାବ୍ରତ ମଠ ଏହାର ଏକ ପ୍ରମାଣ । 
ଦେଶରେ ପୂର୍ବରୁ ଯେ ଏହିପରି ସ୍ଵେହ ସଭାବ ରହିଛି ଉଲ୍ପ ସୋରେ ଘଟଣା ଭଳି କାର୍ଯ୍ୟଦ୍ଵାରା 
ତାହାକୁ ବର୍ଭମାନ ସହଜ ସୁମଧୁର ଏବଂ ଜାଗ୍ରତ କରିବାକୁ ହେବ । ସାଇପଡ଼ିଶାରେ ଘର 
କଲେ ବେଳେ ବେଳେ କୌଣସି କୌଣସି କାରଣରୁ ଯେ କାହାରି କାହାରି ଭିତରେ କଳହ 
ଝିବାଦ ନ ଘଟିବ, ଏହା କୁହାଯାଇ ନାରେ ; ମାତୃ ଏପରି ବ୍ୟକ୍ତିଗତ ବିବାଦକୁ ଯେପରି 
କେବେ ଦଳଗତ ବିବାଦ କରି ଛିଡ଼ା କରା ନଯାଏ, ତାହାହିଁ ବିପଦ ! ପ୍ରଭୁ ଆମ୍ଭମାନଙ୍କୁ ଏ 
ବିବାଦରୁ ସର୍ବଦା ରକ୍ଷା କରନ୍ତୁ । ଆଉ ଅଧୁକ କିଛି ମୋର କହିବାର ନାହିଁ । ଆପଣମାନେ 
ଆଜି ମତେ ଯେ ଆଦର ଓ ସ୍ବେହ ସମ୍ବର୍ବନା ଦେଖାଇଛନ୍ତି ତଦ୍ଵାରା ଭଦ୍ରକଠାରେ ମତେ 
ଚିରଦିନ କୃତଜ୍ଞତା ଫାଶରେ ବାନ୍ଧି ରଖୁଲେ | ଏଥିରୁ ମୋର ଆଉ ମୁକୂଳିବାର ଉପାୟ ନାହିଁ। 
ମୋ ଶଳ୍ତିମତେ ଯଥା ସମୟରେ ଆପଣମାନଙ୍କର ସେବା କରିବାର ସୁବିଧା ସୁଯୋଗ ପାରଲେ 
ମୁଁ ସୁଖୀ ହେବି ଏବଂ ଆପଣାକୁ କୃତାର୍ଥ ମଣିବି | 


(' ସମାଜ, ତା. ୬-୧ ୨-୨୪) 

ନୂଆ ଜିଲା ଓ ମ୍ୟୁନିସିପାଲିଟି ବୋର୍ଡ଼ମାନ ଗଢ଼ାହେବା ପ୍ରାୟ ବର୍ଷକ ପାଖାପାଖ ହୋଇଗଲା । 
ଭାରତର ସବୁ ପ୍ରଦେଶରେ ଏସବୁ ବୋର୍ଡ଼ରେ କଂଗ୍ରେସ ଲୋକ ପଶିଛନ୍ତି । ଓଡ଼ିଶାର କଟକ, 
ପୁରୀ, ବାଲେଶ୍ବର ତିନି ଜିଲାରେ ମଧ୍ୟ ଏସବୂରେ କଂଗ୍ରେସ ଲୋକ ଯାଇଛନ୍ତି। ବୋର୍ଡ଼ମାନଙ୍କରେ 
ଏମାନଙ୍କ ସଂଖ୍ୟା କମ୍‌ ନୂହେଁ । ଅନେକ ବିଷୟ ଅବଶ୍ୟ ଏମାନଙ୍କ ମତ ଅନୁସାରେ ହେଉଛି । 
ବୋର୍ଡ଼ର ଅଧ୍ବକାର ଓ କାର୍ଯ୍ୟପ୍ରଣାଳୀ ସରକାରଙ୍କ ଆଇନ ଦ୍ଵାରା ଜକଟ ମକଟ ଭାବରେ 
ବନ୍ଦୀ | ମେମ୍ବରମାନଙ୍କର ଇଚ୍ଛାରେ କିଛି ବଦଳିବାର ନୁହେଁ । ଯେଡ଼େ ଭଲ କାମକା ଲୋକ 
ସଦଭିପ୍ରାୟରେ ଏସବୁଥିରେ ପଶିଲେ ସୁଦ୍ଧା ନିୟମର ସୀମା ଅତିକ୍ରମ କରି କିଛି କରିବାର 
କ୍ଷମତା ତାଙ୍କର ନାହିଁ । ନିୟମ ମଧ୍ଯରେ ରହି ବୋର୍ଡ଼ର ସମୁଦାୟ କାର୍ଯ୍ୟକୁ ଭଲରୂପେ 
ତତ୍ତ୍ବାବଧାନ କରି ସେ ଯେବେ ଚଳାଇଲେ ତାହାହେଲେ ବହୂତ କାର୍ଯ୍ୟକଲେ ବୋଲିବାକୁ 
ହେବ । ଜିଲା ବା ସହରର ଶିକ୍ଷା, ସ୍ବାସ୍ଥ୍ୟ ଓ ଯାତାୟତ ସୁବିଧା ଏ ତିନୋଟି ପ୍ରଧାନ ବିଷୟ 
ବୋର୍ଡ଼ ହାତରେ । ଏହା ଜାତି ଗଠନର ଉପାୟ | ପଇସାର ଅପବ୍ୟୟ ନହୋଇ ବୋର୍ଡ଼ର 
ପ୍ରତ୍ୟେକ ପାହୁଲା ରୀତିମତ ଏ କାର୍ଯ୍ୟରେ ଖର୍ଚ୍ଚ ହେଲେ କମ କାର୍ଯ୍ୟ ହେଲାନାହିଁ। ଜିଲ୍ଲାମାନଙ୍କରେ 
ଏ ତିନି ବିଷୟରେ ବିସ୍ତର ଅଭାବ ରହିଛି । ସେ ଅଭାବକୁ ଚାହିଁ ବୋର୍ଡ ହାତରେ ପରସା ନାହିଁ। 
ଏଥିଲାଗି ବୋର୍ଡ଼କୁ ସରକାରଙ୍କ ମୁହଁକୁ ତକାରବାକୁ ପଡ଼େ । ସୁତରାଂ ଲୋକେ ବୋର୍ଡ଼ଠାରୁ 
ଯେତେ ଆଶା କରନ୍ତି ବୋର୍ଡ଼ ତେତେ କରିପାରିବା ଅସମ୍ଭବ। ଭୋଟ ଦେବାବେଳେ ପ୍ରାର୍ଥୀମାନେ 
ଲୋକଙ୍କୁ ନାନା ଆଶା ଦେଇଥଅନ୍ତି । ରାସ୍ତା କରିଦେବେ, କୁଅପୋଖରୀ ଖୋଳାଇଦେବେ, 
ଇସ୍କୁଲ ବସାଇଦେବେ ଇତ୍ଯାଦି । ଲୋକଙ୍କର ଏ ଆଶାରେ ବିଶ୍ଵାସ କରିବା ସ୍ଵାଭାବିକ । 
ପ୍ରାର୍ଥୀମାନେ ଆଶା ନ ଦେଖାଇଥଲେ ସୁଦ୍ଧା ଯାହାଙ୍କୁ ଭଲଲୋକ ଜାଣି ଲୋକେ ଭୋଟ ଦିଅନ୍ତି 
ତାଙ୍କଠାରୁ ଏହିସବୁ କାର୍ଯ୍ୟ ମଧ୍ଯ ଆଶା କରନ୍ତି । ମେମ୍ବରମାନେ ଆପଣା ଆପଣା ଥାନାର 
ଅଭାବ ଅସୁବିଧା ନିବାରଣ ଲାଗି ବୋର୍ଡ଼ରେ ଯେ ନ କହନ୍ତି ତାହା ନୂରହେଁ । ମାତ୍ର ସବୁ 
ଅଞ୍ଚଳରେ ଅଭାବ ଏକାଦିନକେ ଘୁଞ୍ଚାଇ ଲୋକଙ୍କର ପୂରା ସୁବିଧା କରିଦେବା ବୋର୍ଡ଼ ପକ୍ଷରେ 
ଅସାଧ୍ଯ । ତେଣୁ ମେମ୍ବରମାନେ ଅଭାବ ଅସୁବିଧାର ଗୁରୁତା ଲଘୁତା ବିଚାରକରି କାର୍ଯ୍ୟ 
ନିରୂପଣ କରିଥାନ୍ତି । ଫଳରେ ଯେ ଅଞ୍ଚଳ ଭାଗରେ କିଛି ନପଡ଼ିଲା ସେଠା ଲୋକେ ଟିକିଏ 
ନିରାଶ ହେବାର କଥା | ଆରଥର ନିର୍ବାଚନ ବେଳକୁ ପୂର୍ବ ମେମ୍ବରଙ୍କଠାରୁ ତାଙ୍କ ଆଗ୍ରହ 

ମମତା ତୁଟିଯିବା ବିଚିତ୍ର ନୂହେଁ । ସେ କଂଗ୍ରେସ ଲୋକ ହୁଅନୁ ବା ଆଉ ଯେ କେହି ହୁଅନୁ । 
ଅବଶ୍ୟ କଂଗ୍ରେସ ଲୋକେ ବୋର୍ଡ଼ରେ ପଶିଲାବେଳେ ବୁଝିବା ଶୁଝିବା ଲୋକେ ମଫସଲର 
ସାଧାରଣଲୋକଙ୍କ ଭଳି ସେମାନଙ୍କଠାରୁ ଅତି ଅଧ୍ୟକ ଆଶା କରି ନଥୂଲେ | କଂଗ୍ରେସ ଲୋକଙ୍କ 
ଯୋଗେ ଏକାଦିନକେ ଜିଲ୍ଲା ନନ୍ଦନକାନନ ହୋଇଯିବ ବୋଲି ବିଚାରି ନଥୁଲେ ; କିନ୍ତୁ 
ସମସ୍ତଙ୍କର ଆଶା ଓ ବିଶ୍ଵାସ ଥଲା ଯେ କଂଗ୍ରେସ ମେମ୍ବରମାନେ ବୋର୍ଡ଼ରେ ପଶିଲେ ଆପଣା 
ଥାନାର ଗ୍ରାମମାନଙ୍କରେ କାର୍ଯ୍ୟ କରିବା ସେମାନଙ୍କ ପକ୍ଷେ ଅଧକ ସୁବିଧାଜନକ ହେବ । 
ସେମାନେ ନିଜ ଥାନା ଭିତରେ ବୁଲିବେ, ଲୋକଙ୍କ ସଙ୍ଗେ ମିଶିବେ। ଲୋକଙ୍କଠାରୁ ସେମାନଙ୍କର 
ଅସୁବିଧା, ଅଭାବ ଓ ସୁଖଦୁଃଖର କଥା ନିଜ କାନରେ ଶୁଣିବେ । ସେମାନଙ୍କ ଅବସ୍ଥା ନିଜ 
ଆଖରେ ଦେଖୁବେ ; ପ୍ରୟୋଜନମତେ ତାହାସବୁ ବୋରଡ଼ରେ ଜଣାଇବେ ଏବଂ 
ସର୍ବସାଧାରଣଙ୍କର ଓ ସରକାରଙ୍କର ଗୋଚର ନିମନ୍ତେ ସମ୍ବାଦପତ୍ରରେ ପ୍ରକାଶ କରିବେ । 
ଏହାଛଡ଼ା ଲୋକଙ୍କୁ ନାନା ବିଷୟରେ ଉପଦେଶ ଦେବେ । ଗ୍ରାମ ସ୍କୁଲକୁ ଅଧ୍ଵକ ସଂଖ୍ଯାରେ 
ପିଲା ପଠାଇବାକୁ ପରାମର୍ଶ ଦେବେ । କୌଣସି ମାଦକ ନିଶାଦ୍ରବ୍ୟ ଗ୍ରାମରେ ଯେପରି 
ନପଶେ ସେ ବିଷୟରେ ବୁଝାଇବେ । ଗ୍ରାମ ପରିଷ୍କାର ପରିଳନ୍ନ ରଖ୍ମବାକୁ କହିବେ । ଗ୍ରାମର 
ଉନ୍ନତି ଲାଗି ଗ୍ରାମ ଲୋକଙ୍କୁ ସମୁଝାଇ ପଞ୍ଚାୟତ ବସାରବାର ଚେଷ୍ଟା କରିବେ ; ଗ୍ରାମରେ 
ସମ୍ବାଦପତ୍ର ପ୍ରଚାରର ଆୟୋଜନ କରିବେ ; ଅରଟ ଚଳାଇବାର ବ୍ୟବସ୍ଥା କରିବେ । 
ମୋଟକଥା ସେମାନେ ଯେପରି ଆଗେ କଂଗ୍ରେସକର୍ମୀ ଥିଲେ ବୋର୍ଡ଼ରେ ପଶିବା ପରେ ନିଜ 
ଥାନା ଲାଗି ସେହିପରି ଆପଣାକୁ କଂଗ୍ରେସକର୍ମୀ ବୋଲି ଭାବି କାର୍ଯ୍ୟ କରିବେ । ବୋର୍ଡ଼ 
ସମ୍ପର୍କରେ ସେମାନଙ୍କୁ ଏସବୁ କାର୍ଯ୍ୟ କରିବା ନିମନ୍ତେ ପୂର୍ବାପେକ୍ଷା ଅଧକ ସୁବିଧା ସୁଯୋଗ 
ମିଳିବ ବୋଲି ସେମାନେ ନିଜେ କହୁଥିଲେ ; ଅନ୍ୟାନ୍ୟମାନେ ମଧ୍ଯ ତାହା ବୁଝିଥିଲେ ! 
ଏହାର ଉଦେଶ୍ୟ ନଥୁଲେ କଂଗ୍ରେସ ଲୋକଙ୍କର ବୋର୍ଡ଼ରେ ପଶିବାର ଅନ୍ୟ କୌଣସି କାରଣ 
ନଥୁଲା । ମାତ୍ର ବୋର୍ଡ଼ର କେତେଜଣ କଂଗ୍ରେସ ମେମ୍ବର ଆଜି ଏ ଉଦ୍ଦେଶ୍ୟରେ କାମ 
କରୁଛନ୍ତି ? କେତେଜଣ ସେମାନଙ୍କ ମଧ୍ଯରୁ ନିଜ ଥାନା ମାଧ୍ୟମରେ ଗଲା ଆଠ ନ ମାସ 
ମଧ୍ଯରେ କେତେଥର ବୁଲିଛନ୍ତି ? କେଉଁ ବିଷୟରେ କେତେ ଗାଁରେ ଲୋକଙ୍କୁ କି କି 
ବିଷୟରେ କି ପରାମର୍ଶ ଦେଇଛନ୍ତି ? ଅବଶ୍ୟ କୌଣସି କୌଣସି ଜିଲାରେ କେହି କେହି 
ଯେ ଏ ବିଷୟର ଏକାବେଳକେ କିଛି କରି ନାହାଚି, ବୋଲାଯାଇ ନପାରେ । ମାତ୍ର ସାଧାରଣଙ୍କର 
ଏଥି ମଧ୍ଯରେ ଧାରଣା ହେଲାଣି ଯେ “ ମଦଘଡ଼ା, କାମ ସରିଲେ ଗଡ଼ଗଡ଼ା ।” ଯେଉଁମାନେ 
କଂଗ୍ରେସକର୍ମୀ ହୋଇ ବୋର୍ଡ଼କୁ ଯିବା ପୂର୍ବରୁ ମଫସଲରେ ବୁଲୁଥିଲେ, ଲୋକଙ୍କୁ ଦେଶକଥା 
ପଦେ ଅଧେ ଶୁଣାଉଥିଲେ ବୋର୍ଡ଼କୁ ଯିବାପରେ ସେମାନଙ୍କର ଆଉ ଦେଖାନାହିଁ ବୋଲି 
କେତେକ ଅଞ୍ଚଳରେ ଲୋକଙ୍କଠାରୁ ଅଭିଯୋଗ ଶୁଣାଯାଏ । ଲୋକଙ୍କ ସଙ୍ଗେ ବାରମ୍ବାର ମିଶି 
ସେମାନଙ୍କୁ ପାଞ୍ଚକଥା ଶୁଣାଇଲେ ଯେ ବହୁତ ଉପକାର ହୁଏ ଏହା ଅନେକେ ଅନୁଭବରେ 

ବୁଝିଛନ୍ତି । କଂଗ୍ରେସ ମେମ୍ବରମାନେ ବୋର୍ଡ଼କୁ ଗଲେ ଗ୍ରାମ ସଙ୍ଗଠନ କାର୍ଯ୍ୟରେ ସେମାନଙ୍କୁ 
ସୁବିଧା ମିଳିବ ବୋଲି ଯେ ଭରସା ଦେଇଥୁଲେ ଆଜି ଯଦି ସେମାନେ ସେହି ଅନୁସାରେ 
କାର୍ଯ୍ୟ କରୁଥାନ୍ତେ ତେବେ ଆମ୍ଭମାନଙ୍କୁ ଏତେ ନିରାଶ ଓ ଦୁଃଖୃତ ହେବାକୁ ପଡ଼ୁ ନଥାନ୍ତା | 
ଦେଶରେ କର୍ମାର ଅଭାବ ମଧ୍ଯ ହୁଅନ୍ତା ନାହିଁ। ପ୍ରତ୍ୟେକ ଗ୍ରାମରେ କାର୍ଯ୍ୟ କରିବା ଲାଗି ସେହି 
ଗ୍ରାମରୁ ଅନ୍ତତଃ କେତେଜଣ ବାହାରିଥାନ୍ତେ । ଆହୁରି ବୋର୍ଡ଼ କୌଣସି ଅଞ୍ଚଳରେ କୌଣସି 
ସୁବିଧା କରି ନଦେଲା ବୋଲି ଲୋକଙ୍କର ବୋର୍ଡ଼ ପ୍ରତି ଅନାସ୍ଥା ଅନାଦର ହୁଅନ୍ତା ନାହିଁ କିମ୍ବା 
ସେ ଅଞ୍ଚଳରେ ମେମ୍ବରଙ୍କ ପ୍ରତି ବିରକ୍ତି ଆସନ୍ତା ନାହିଁ ଓ ତାଙ୍କଠାରୁ ମମତା ତୁଟନ୍ତା ନାହିଁ । 
ବୋର୍ଡ଼ର ଅଭାବ ଅସୁବିଧା ଓ କାର୍ଯ୍ୟ ପ୍ରଣାଳୀର ବିଷୟ ସେମାନେ ଆପଣା ମେମ୍ବରଙ୍କଠାରୁ 
ବୁଝିପାରନ୍ତେ ଏବଂ ଯଥା ସମୟରେ ସେମାନଙ୍କର ଅସୁବିଧା ଦୂରହେବ ବୋଲି ଆଶା ରଖନ୍ତେ। 
ଯେ କୌଣସି ସାଧାରଣତନ୍ତ୍ର ଶାସନର ମୂଳ ହେଉଛି ଲୋକମତ । ଯେଉଁଠାରେ ଲୋକଙ୍କ 
ମତ ଅନୁସାରେ ଲୋକ ପ୍ରତିନିଧୂ ନିର୍ବାଚିତ ହୋଇ କୌଣସି ଶାସନ କାର୍ଯ୍ୟ ଚଳାନ୍ତି ସେଠାରେ 
ଲୋକମତ ସୁଗଠିତ ସୁଦୃଢ଼ ଓ ସୁପରିଚାଳିତ ନହେଲେ ସ୍ଵାୟରଶାସନର କୌଣସି ଅର୍ଥ ନାହିଁ। 
ଲୋକପ୍ରତିନିଧ୍ୂମାନଙ୍କ ଦ୍ଵାରା ବୋର୍ଡ଼ମାନ ଏବେ ଗଢ଼ାହେଲା । ଲୋକଙ୍କୁ ବୁଝାଇ ଦିଆଗଲା 
ଯେ ବୋର୍ଡ଼ରେ ସେମାନଙ୍କର ଅଧ୍ବକାର । ମାତ୍ର ସେମାନଙ୍କର କି ଅଧୂକାର, କେତେଦୂର 
ଶ୍ତି ଏ ବିଷୟରେ କେହି ଦିନେ ତାଙ୍କୁ କିଛି ବୁଝାଇଲ କି ? ଭୋଟବେଳେ ସେମାନଙ୍କର 
ଦ୍ବାରସ୍ଥ ହେଲ ସେମାନଙ୍କୁ ସ୍ଵାୟତଭଶାସନ ବିଷୟରେ ଉପଦେଶ ଦେଲ, ତା ପରେ ଯେବେ 
ଆଉ କାଶିଆ କପିଳାର ଭେଟ ନହୁଏ ତେବେ ଲୋକେ ସ୍ବାୟତ୍ଶାସନ ଲାଗି କ୍ରମେ ତିଆରି 
ହେଉଛନ୍ତି ବୋଲି କିପରି କୁହାଯିବ ? ସେଦିନ କାଉନ୍‌ସିଲରେ ଅଡ଼ିଟ୍‌ ବିଲ୍‌ ପଡ଼ିଲା । 
ବୋର୍ଡ଼ର କ୍ଷମତା ଖର୍ବ କରିବା ଏ ବିଲ୍ର ଏକମାତ୍ର ଉଦେଶ୍ୟ । ବୋର୍ଡ଼ର କ୍ଷମତା ଖର୍ବ 
କରିବା ଅର୍ଥ ଲୋକପ୍ରତିନିଧୂମାନଙ୍କ କ୍ଷମତା କମାଇବା ; ଫଳରେ ଲୋକଙ୍କୁ ସ୍ଵାୟରଶାସନରେ 
ଯେ ଅଧୂବକାର ଦିଆଯାଇଥୁଲା ତାହା ବିନଷ୍ଟ କରିବା । ମଫସଲ ବା ସହରର କରଦାତାମାନେ 
ଏକଥା କେତେଜଣ ଜାଣିଲେ ? ଏ ଆଇନ ବିଷୟରେ ସେମାନେ କି ମତ ଦେଲେ ? 
ସେମାନେ ଜାଣନ୍ତେ କିପରି ? ସେମାନଙ୍କ ମଧ୍ୟରେ ଖବର କାଗଜରେ ସେପରି ବହୁଳ 
ପ୍ରଚାର ନାହିଁ । ଯେଉଁମାନେ ବା ଖବରକାଗଜ୍ରୁ ଜାଣିଲେ ସେମାନଙ୍କର ଏ ବିଷୟରେ ଯେ 
ମତ ଦେବାର ଅଧ୍କାର ବା ପ୍ରୟୋଜନ ଅଛି ଏହା ତାଙ୍କୁ ଜଣାନାହିଁ । ଜିଲାବୋର୍ଡ଼ର ପ୍ରତ୍ୟେକ 
ଥାନାର ମେମ୍ବରମାନେ ମ୍ୟୁନିସିପାଲିଟିର ପ୍ରତ୍ୟେକ ୱାର୍ଡ଼ର କମିଶନରମାନେ ଏ ଆଇନ 
ବିଷୟରେ ଲୋକଙ୍କୁ ବୃଝାଇଥାନ୍ତେ ; ସାଧାରଣସଭାରେ ସେମାନଙ୍କର ମତ ପ୍ରକାଶ କରିବାର 
ସୁବିଧା କରି ଦେରଥାନ୍ତେ । ଏହାଦ୍ଵାରା ଦେଶର ସାଧାରଣ ରାଜନୀତି ବିଷୟରେ ଲୋକଙ୍କର 
କେତେ ଶିକ୍ଷା ହୋଇଥାନ୍ତା | ଲୋକମତ ଗଠନ ପକ୍ଷରେ କେତେ ସୁବିଧା ହୋଇଥାନ୍ତା, 
ଲୋକସାଧାରଣଙ୍କର ସାହସ ବଢ଼ିଥାନ୍ତା ; ପ୍ରସ୍ଥାବିତ ବ୍ୟବସ୍ତା ସମ୍ବନ୍ଧେ ଲୋକସାଧାରଣଙ୍କ ମତ 

ସରକାର ମଧ୍ଯ ଜାଣି ପାରିଥାନ୍ତେ । ଏହା ଉତ୍ତାରୁ ଆଇନ ଯେବେ ଧାର୍ଯ୍ୟ ହୋଇଥାନ୍ତା ତେବେ 
ସରକାର ଶାସନର ରହସ୍ୟ ଲୋକେ କ୍ରମେ ବୁଝି ପାରିଥାନ୍ତେ । ତେଣିକି ସେମାନଙ୍କର ମନର 
ଭାବ ଯାହା ହୋଇଥାଆନ୍ତା । ଏକ ଏକ ଘଟନାରେ ଏହିପରି ଉଦ୍ୟମ ଦ୍ଵାରା କ୍ରମେ ଲୋକମତ 
ଗଠିତ ହୁଅନ୍ତା । ତା ନହେଲେ ଲୋକେ ଯେ ଅନ୍ଧାରରେ ପଡ଼ିଛନ୍ତି, ଚିରଦିନ ସେହି ଅନ୍ଧାରରେ 
ପଡ଼ି ରହିଥିବେ । କଂଗ୍ରେସ ମେମ୍ବର ବୋର୍ଡ଼କୁ ଯାଇ କିଛି ଲାଭ ନାହିଁ, କି ଆପଣାକୁ ସ୍ବରାଜୀ 
ବୋଲି ଚିଳ୍କାର କରି କିଛି ଫଳ ନାହିଁ । ଯଥା ପୂର୍ବ ତଥା ପରଂ । ଆମ୍ଭେମାନେ ବୋର୍ଡ଼ର 
କଂଗ୍ରେସ ମେମ୍ବରମାନଙ୍କୁ ଲକ୍ଷ୍ୟକରି ବିଶେଷ ଭାବରେ କହୁଛୁ ସେମାନେ କଂଗ୍ରେସ ନାମରେ 
ସ୍ବରାଜ୍ୟ ବାନାଧରି ବୋର୍ଡ଼ମାନଙ୍କରେ ପଶିଛନ୍ତି । ଏ ବାନା ହାତରେ ନଥଲେ ଓ କଂଗ୍ରେସ 
ଛାପା ମୁଣ୍ଡରେ ନଥଲେ ସେମାନଙ୍କ ମଧ୍ୟରୁ ଅନେକେ ନିକଟରେ ବୋର୍ଡ଼କୁ ଯିବାର ସୁବିଧା 
ପାର ନଥାନ୍ତେ । ଦେଶବାସୀ ସେମାନଙ୍କୁ ନିର୍ବାଚନ କରି ଆପଣା ମହର୍ଵ ଦେଖାଇଛନ୍ତି, 
କଂଗ୍ରେସ ପ୍ରତି ନିଜର ଭକ୍ତି ଓ ଶ୍ରଦ୍ଧାର ପରିଚୟ ଦେଇଛନ୍ତି । ଦେଶବାସୀଙ୍କର ଏହି ଭନ୍ଧି 
ଶ୍ରଦ୍ଧା ସ୍ଥାୟୀ ହେବା ନ ହେବା ନିର୍ବାଚିତ ମେମ୍ବରମାନଙ୍କ ଉପରେ ନିର୍ଭର କରେ । ସେମାନେ 
ଦେଶଲାଗି କଂଗ୍ରେସ ସମ୍ପର୍କରେ ଯେ କାର୍ଯ୍ୟ କରିଥିଲେ ସେଥିଲାଗି ଦେଶ ତାଙ୍କୁ ବୋର୍ଡ଼କୁ 
ପଠାଇଛି । ସେମାନଙ୍କଠାରୁ ଅଧ୍ୟକ ଧନାଢ଼୍ୟ କ୍ଷମତାଶାଳୀ ଚତୁର ପ୍ରାର୍ଥୀଙ୍କ ଆଡ଼କୁ ଦେଶବାସୀ 
ତକାଇଲେ ନାହିଁ ; କାହାକୁ ଡରିଲେ ନାହିଁ । ଦେଶସେବକ ଜାତୀୟ କର୍ମୀ ବୋଲି ବିଶ୍ଵାସ ରଖୁ 
କଂଗ୍ରେସ ଲୋକଙ୍କୁ ବାଛିଲେ । କଥାରେ କହନ୍ତି “ ଦେଇଥିଲେ ପାଇ, ବୁଣିଥିଲେ ଦାଇ ” 
କଂଗ୍ରେସ କର୍ମାମାନେ ଯାହା କରିଥିଲେ ତହିଁର ଫଳ ତାଙ୍କୁ ମିଳିଛି । ଏଣିକି ଫଳପାଇ କାର୍ଯ୍ୟ 
ନକଲେ ଉତ୍ତର କାଳକୁ ହୁଏତ ଏ ଫଳରୁ ବଞ୍ଚତ ହେବେ । ସେମାନେ ଫଳାଫଳରେ 
ତେତେ ଲାଳାୟିତ ହୋଇ ନପାରନ୍ତି । ମାତ୍ର ଦେଶକାର୍ଯ୍ୟ କରିବାର ସେମାନଙ୍କର ଶନ୍ତି ଅଛି, 
ପ୍ରବୃତ୍ତି ଅଛି । ସେ ଶକ୍ତି ସେ ପ୍ରବୃଭିର ପରିଚୟ ଦେଶବାସୀ ପାଇଛନ୍ତି । ତେଣୁ ସେମାନଙ୍କ 
ଉପରେ ଆଶା ରଖୁଛନ୍ତି, ଦାବି କରୁଛନ୍ତି । ସେମାନେ ସାମାନ୍ୟ ଚେଷ୍ଟାକଲେ ନିଜ ଥାନା 
ମଧ୍ଯରେ ଅନେକ କାର୍ଯ୍ୟ କରିପାରିବେ । ତଦ୍ଵାରା କଂଗ୍ରେସ ନାମରେ ସେମାନଙ୍କର ବୋର୍ଡ଼କୁ 
ଯିବା ସାର୍ଥକ ହେବ ଗ୍ରାମ ସଙ୍ଗଠନ ଓ ଲୋକମତ ଗଠନରେ ସେମାନଙ୍କଠାରୁ ବହୁ ସାହାଯ୍ୟ 
ମଳିବ, ସେମାନେ ନିଜ କାର୍ଯ୍ୟଦ୍ଵାରା ଲୋକଙ୍କ ନିକଟରେ ଯେ ଶ୍ରଦ୍ଧା ଆଦର କମାଇଛନ୍ତି 
ତାହା ସ୍ଥାୟୀ ହେବ, କଂଗ୍ରେସ କାର୍ଯ୍ୟର ପ୍ରସାର ହେବ, ଦେଶର କଲ୍ୟାଣ ହେବ । 


(“ସମାଜ , ତା. ୨୮-୦ ୨-୧୯ ୨୫) 

ସତ୍ୟ ଧର୍ମ ପଥରେ ବିପତ୍ତି ଖଣ୍ଡନ 


ବନ୍ଦୋବସ୍ତରେ ପ୍ରଜାମାନଙ୍କ ଉପରେ ଅମିନମାନେ ଅତ୍ୟାଚାର କରୁଛନ୍ତି, କେତେ ସ୍ଥଳେ 
ଜମିଦାରମାନେ ମଧ୍ଯ ଅତ୍ୟାଚାର କରୁଛନ୍ତି । ଏଭଳି ସମ୍ବାଦ ପ୍ରାୟ ପ୍ରତି ସପ୍ତାହରେ ଆମ୍ଭେମାନେ 
ପାଉଅଛୁଁ । ଅଛ ବହୁତ ଯେ ଅତ୍ୟାଚାର ହେଉଛି ଏଥରେ ସନ୍ଦେହ ନାହିଁ । କେବଳ 
ବନ୍ଦୋବସ୍ତରେ ଯେ ଏକା ତାହା ନୁହେଁ । ସବୁ କ୍ଷେତ୍ରରେ ଅତ୍ୟାଚାର ଚାଲିଛି । ଜମିଦାରର 
ରଏତ ଉପରେ, ମହାଜନର ଖାତକ ଉପରେ, ରାଜାର ପ୍ରଜା ଉପରେ, ଚଉକିଦାରୀ 
ପଞ୍ଚାୟତର ଗ୍ରାମ୍ୟ କରଦାତାଙ୍କ ଉପରେ, ସର୍ବତୁ ଅତ୍ୟାଚାର ସର୍ବତ୍ର ଅନ୍ୟାୟ ଅବିଚାର କମ୍‌ 
ବେଶୀ ଲାଗିଛି । ଏକାବେଳକେ ବନ୍ଦ ହୋଇଯିବ ଏହି ଆଶା କରିବା ବୃଥା । କେବଳ ଏ 
ଦେଶରେ ନୂହେଁ ପୃଥିବୀର ସବୁଠାରେ ଶକ୍ତର ଅଶକ୍ତ ଉପରେ, ବଳବାନ୍‌ର ଦୁର୍ବଳ ଉପରେ 
ଏହିପରି ବ୍ୟବହାର ଚାଲିଛି । ଆଜି ଭାଇ କମ୍‌ ଠାରେ ଅଛୁର୍ଆଁ ଜାତିଙ୍କ ପ୍ରତି ଛୁଆଁ ଜାତିଙ୍କର 
ଯେ ବ୍ୟବହାର ଦେଖାଯାଇଛି ତାହା କି ଭାଷଣ ଅତ୍ଯାଚାର ନୁହେଁ ? ଯେଉଁ ବାଟରେ 
ଉଚ୍ଚବର୍ଶର ଲୋକେ ଯିବାଆସିବା କରନ୍ତି, ଅଛୁଆଁ ଜାତିର ଲୋକେ ସେ ବାଟରେ ଏ ପର୍ଯ୍ୟନ୍ତ 
ଯାଇପାରିବେ ନାହିଁ । ଏହାଠାରୁ ବଳି ମାନବ ପ୍ରତି ମାନବର ଆଉ କି ଅବିଚାର ହୋଇପାରେ ? 
ଯେତେଦିନ ଯାଏ ମନୁଷ୍ଯର ଲୋଭଥିବ ; ଅହଂକାର ଥିବ ଜଗତରେ ଏହିପରି ବ୍ୟବହାର 
ଅଛ ବିସ୍ତାର ଲାଗି ରହିଥିବ | ଦୁଃଖର କଥା, ଭାରତରେ, ଭାରତ ଭିତରେ ପୁଣି ଓଡ଼ିଶାରେ 
ଏ ଅତ୍ୟାଚାର ବେଶୀ ହୁଏ | ହେବାର କାରଣ ଯେ ଏଠାରେ ସେଥୁଲାଗି ବେଶୀ ସୁବିଧା ଅଛି । 
ରଉରେୋପ ପ୍ରଭୃତି ରାଜ୍ୟରେ ଶ୍ରମଜୀବୀ ବା ମଜୁରିଆମାନଙ୍କ ଉପରେ ମାଇିକମାନଙ୍କର 
ଅତ୍ୟାଚାର କମ୍‌ ନୁହେଁ । ମାତ୍ର ମଜୁରିଆମାନଙ୍କର ଏବେ କେତେବର୍ଷ ହେଲା ଚେତା ଆସିଛି ; 
ସେମାନେ ବୁଝିଛନ୍ତି ଯେ ସେ ସମସ୍ତେ ଏକାଠେଇଁ ନହେଲେ ତାଙ୍କର ବଳ ହେବନାହିଁ, ଶକ୍ତି 
ପ୍ରକାଶ ପାଇବ ନାହିଁ । ବିନା ବଳ ଓ ଶଚ୍ତିରେ ତାଙ୍କର ଦୁର୍ଗତି ଘୁଞ୍ଚବ ନାହିଁ ଏବଂ ବହୁ 
ବିଭବଶାଳୀ ମାଲିକମାନଙ୍କ ସଙ୍ଗେ ସେମାନେ ମୁଣ୍ଡ ପକାଇ ପାରିବେ ନାହିଁ । ତେଣୁ 
ମଜୁରିଆମାନେ ନିଜ ଭିତରେ ମେଳ ବାନ୍ଧିଲେ ; ଦଳବବଧ ହେଲେ । ସମସ୍ତେ ବିଚାରି 
ଗୋଟାଏ ରାସ୍ତାରେ ଚାଲିଲେ । କଥାରେ ଅଛି ଘାସପରି ଅତି ନରମ ସାମାନ୍ୟ ଜିନିଷ 
ଏକତ୍ରେ ବଳା ହେଲେ ହାତୀପରା ଜନ୍ଧୁ ସେଥୁରେ ବନ୍ଧା ହୁଏ । ଯେ ଛଣରେ ଘର ଛପର 
ହୁଏ ତାର ବା ଜୋର କେତେ ? ମାତ୍ର ସେଗୁଡ଼ିକ ନିୟମିତ ରୁପେ ନିଘଞ୍ଚ ହୋଇ ବିଞ୍ଚାହେଲେ 

ରତ୍ଦ୍ର ପର୍ଯ୍ୟନ୍ତ ସେମାନଙ୍କ ପାଖେ ହାର ମାନେ । ରନ୍ଦ୍ରର ଘୋର ବୃଷ୍ଟି ସୁଦ୍ଧା ତାକୁ ଭେଦ 
କରିପାରେ ନାହିଁ । କୌଣସି ଗୋଟାଏ ଯାଗାରେ ସାମାନ୍ୟ ଛିଦ୍ର ରହିଲେ ଇନ୍ଦ୍ର ସେହିବାଟେ 
ନିଜର ଶନ୍ଧି ପ୍ରକାଶ କରେ | ଦୂର୍ବଳ ଲୋକଙ୍କର ମେଳ ଯେ ବଳ ଏହାର ପ୍ରମାଣ ଚାରିଆଡ଼େ 
ଦେଖୁବାକୁ ମିଳେ । ଇଉରୋପ ରାଜ୍ୟରେ ଦୁର୍ବଳ ମଜୁରିଆମାନେ ଏକମେଳ ହେଲେ । 
ଫଳରେ ସେମାନଙ୍କର ବଳ ପ୍ରକାଶ ପାରଲା। ସେମାନେ ରଚ୍ଛାକଲେ କୋଟିପତି ମାଲିକମାନେ 
ହାତବାନ୍ଧି ବସିବେ । ସେମାନେ ବିଚାରିଲେ ସରକାରର କ୍ଷଣକେ ବୃଦ୍ଧି ଲୋପ ହେବ । ଏପରି 
ଘଟନା ଇଉରୋପ ରାଜ୍ୟରେ ଆଜିକାଲି ଅନେକଥର ଘଟୁଛି । ମଜୁରିଆଙ୍କ ଶଲ୍ତି ଦିନକୁ ଦିନ 
ବଢୁଛି । ଯେଉଁମାନେ ତାଙ୍କୁ ଏତେଦିନ ଯାଏ ମାଡ଼ିମକଟି ରଖୁଥିଲେ ସେମାନଙ୍କ ସଙ୍ଗେ 
ମଜୁରିଆମାନେ ଏବେ ମୁଣ୍ଡ ପକାଇଛନ୍ତି ; ସେମାନେ ମଧ୍ଯ ମୂଲିଆଙ୍କ ଡରୁଛତ୍ତି । ଆମ 
ଦେଶରେ ଯେ ଅତ୍ୟାଚାର ହେଉଛି ସେଥୁରେ ଦୋଷୀ କିଏ ? କେବଳ ଯେଉଁମାନେ 
ଅତ୍ୟାଚାର କରୁଛନ୍ତି ସେହିମାନେ କି ଦୋଷୀ ? ନା, ଯେଉଁମାନେ ଅତ୍ୟାଚାର ଭୋଗୁଛନ୍ତି 
ସେମାନେ ବି ଦୋଷୀ ।! ସେମାନେ ଅତ୍ୟାଚାରର ସହାୟତା କରୁଛନ୍ତି । ଅତ୍ୟାଚାର ସହୁଛନ୍ତି 
ବୋଲି ତାଙ୍କ ଉପରେ ଅତ୍ୟାଚାର ହେଉଛି । ସେମାନଙ୍କର ନିଜ ଭିତରେ ମେଳ ନାହିଁ ବୋଲି 
ଅନ୍ୟମାନେ ତାଙ୍କ ଉପରେ ଏପରି ବଳ ପ୍ରୟୋଗ କରୁଛନ୍ତି । ଜମିଦାରଙ୍କ ଅତ୍ୟାଚାରର କଥା 
ଧର | 

ପ୍ରଚାଙ୍କୁ ନ ଫଟାଇଲେ କେହି ଜମିଦାର ତାଙ୍କ ମଧ୍ଯରୁ କାହାରି ଉପରେ ଅତ୍ୟାଚାର 
କରିପାରେ ? ପାଞ୍ଚଜଣ ଜମିଦାର ପକ୍ଷ ନହେଲେ ଆଉ ତିନିଜଣଙ୍କ ଉପରେ ଜମିଦାରର 
ଯୋର ଜବରଦସ୍ତି ଖଟିପାରେ ? ବନ୍ଦୋବସ୍ତ ଅତ୍ୟାଚାର କଥା ନିଅ । ଅମିନ ପ୍ରଜାଙ୍କୁ କଷ୍ଟ 
ଦେଇ ପଇସା ନେଉଛି ସତ ; ସେ ତ କେଉଁକାଳନୁ ଏ ବନ୍ଦୋବସ୍ତକୁ ଚାତକପରି ଚାହିଁ 
ବସିଥୂଲା | ଏଥିରୁ ନେଲେ ନିଜ ପେଟ ପୋଷିବ, କରଜ ସୁଝିବ, ଜମିବାଡ଼ି କିଣିବ, ମାଇପ 
ଲାଗି ଚୂଡ଼ି ଶାଢ଼ି କରିବ । ଏଣେ ସରକାର ଯେ ରେଟରେ ତାକୁ ମଜୁରି ଦେଲେ ସେଥୁରେ ତ 
ତା ପେଟ ପୁରିବା କଷ୍ଟ | ଖୁବ୍‌ କମ୍‌ କଲେ ତାର ଦିନକୁ ଆଠଣା, ବାରଣା, ନହେଲେ ବଡ଼ 
ବେଶୀ ଟଙ୍କାଏ ପଡ଼ିବ । ତା ଭୋକିଲା ପେଟକୁ ଏତ ସମୁଦ୍ରରେ ଶଙ୍ମେଂପଣା । ସରକାର 
ଏମାନଙ୍କ ମଜୁରି ରେଟ୍‌ ଧାର୍ଯ୍ୟ କଲାବେଳେ ଏମାନେ ଲୋକଙ୍କଠାରୁ ଉପୁରି ପାଇବେ 
ବୋଲି ଯେପରି ଧରି ନେଇଛନ୍ତି । ବୃଭୁକ୍ଷିତ କିଂ ନ କରୋତି ପାପଂ ? ଏଥୁରେ ସେ ବିଚରାର 
ଦୋଷ କଅଣ ? ତାର ଦୋଷ, ନା ତୁମର ଦୋଷ ? ତୁମେ ତାକୁ ଦଉଚ କାହିଁକି ? କହିବ 
ନ ଦେଲେ ସେ ମୋ ଜମି ଅନ୍ୟ ଜମି ଭିତରେ ଭରି କରିଦେବ ; କରିଦେଉ, ସେ ଭରି 
କରିଦେଲେ, ଅନ୍ୟ ବା ତୁମ ଜମିକି ନବ କାହିଁକି ? ଯେ ଯେପରି ଆଗରୁ ଦଖଲ କରିଆସୁଛି 
ସେହିପରି ନ କରିବ କାହିଁକି ? ବନ୍ଦୋବସ୍ତ କାଗଜରେ ଯାହା ଇଚ୍ଛା ତା ହେଉ, ତୁମେ ଦୂର୍ହେଁ 
ତା ଆଡ଼କୁ ଚାହଁ କାହିଁକି ? ସେହିପରି ତୁମ ଜମିରେ ଯେବେ ଅନ୍ୟ କାହା ଜମି ପଶିଗଲା 

ତୁମେ ସେଥକି ଚାହିଁବ କାହିଁକି ? ସବୁ ପ୍ରଜାଯାକ ନିଜ ଭିତରେ ବିଚାର କରି ଯେବେ 
ଏହିପରି କରନ୍ତେ ତେବେ ବନ୍ଦୋବସ୍ତ କ୍ୟାମ୍ପକୁ କାହାରି ଯିବା ଦରକାର ପଡ଼ଚ୍ତା ନାହିଁ । 
ଅମିନଙୁ ପଇସା ଦେବାକଥା ଦୂରେ ଥାଉ । ତୁମେ କହିବ ଆମ ଭିତରେ କ'ଣ ସେପରି 
ହୋଇପାରିବ ? ତୁମରି ଭିତର ଲୋକ ତ ଅନ୍ୟ ଜମିକି ଲୋଭ କଲାରୁ ଅମିନକୁ ଅତ୍ୟାଚାର 
କରିବାକୁ ବାଟ ମିଳିଲା | ଅନ୍ୟାୟ ତେବେ ଆଗେ ହେଲା କାହାଆଡ଼ୁ ? ତୁମରି ପ୍ରଜାଙ୍କ ଆଡୁ 
ତ ? ତୁମ ପଡ଼ୋଶୀ ପ୍ରଜା ଯେବେ ତୂମ ଜମିକି ଲୋଭକଲା ବିଦେଶୀ ଅମିନ ଦି ପାଞ୍ଚ ଟଙ୍କା 
ପାଇଁ ଲୋଭ କଲାତ ବିଚିତ୍ର କଅଣ ? ଜଗନ୍ନାଥ ଦାସେ କହିଛନ୍ତି “ ଆପଣା ଦୋଷେ ପ୍ରାଣୀ 
ମରେ, ବ୍ୟାଧ୍ୂ ଯେସନେ କଳେବରେ ।” ଆମେ ସମସ୍ତେ ଆମ ନିଜ ଦୋଷରୁ ମରୁର୍ଚେ । 
ଉପରେ ଯେ ସବୁ ଅତ୍ୟାଚାର ହେଉଛି ସେଥୁଲାଗି ଅତ୍ୟାଚାରିକି ଦୋଷିବା ପୂର୍ବରୁ ଆମ 
ନିଜର ସେ ଅତ୍ୟାଚାରରେ କେତେ ଭାଗ ଅଛି ତାହା ଆଗେ ଭଲକରି ପରଖୁବା ଆବଶ୍ୟକ ! 
ଏହିପରି ପରଖୁଲେ ଦେଖାଯିବ ଯେ ଆମେ ଯେତେ ଅନ୍ୟାୟ, ଅବିଚାର, ଦୁଃଖ, ନିର୍ଯ୍ୟାତନା 
ଭୋଗୁେଁ ସେଥୂଲାଗି ଆମ୍ଭେମାନେ ଦାୟୀ । ଆମ୍ଭେମାନେ ବିଚାରିଲେ ତାହାସବୁ ଏକା 
ଦିନରେ ବନ୍ଦ ହୋଇଯିବ । ଅନ୍ୟାୟ, ଅତ୍ୟାଚାର ହେଲା ତ ଖବର କାଗଜକୁ ଲେଖୁଛ, 
ଭଲକଥା ; ଲୋକେ ତାହା ଜାଣନ୍ତୁ, ଅତ୍ୟାଚାରୀର ନିନ୍ଦା ପ୍ରକଟ ହେଉ । ସେଥୁରେ ତାର 
ମନରେ ଡର ଆସିପାରେ । କିନ୍ତୁ ଅତ୍ୟାଚାରୀତ ଦୁନିଆରେ ଜଣେ ନାହିଁ । କେହି ଜଣେ 
ଜବଦ ହୋଇପାରେ । ପୁଣି ଆଉ ଜଣେ ବାହାରିବ, ସେ ଜଣକ ବନ୍ଦ ହେଲେ ଆଉ କେଉଁ 
ଯାଗାରେ ଅନ୍ୟ କୌଣସି କ୍ଷେତ୍ରରେ ଆଉ ଜଣେ ବାହାରିପାରେ । ଏହିପରି ଜଣ ଜଣକୁ 
ଜବଦ କରିବା ଅପେକ୍ଷା ଆମ୍ଭେମାନେ ଯଦି ଏପରି ହୁଏ ଯେ କାହାରି କାହାରିକୁ ଆମପ୍ରତି 
ଅତ୍ୟାଚାରୀ ହେବାର ସୁବିଧା ନମିଳେ, ତାହା ହେଲେ ତ ଅଉ ଚିନ୍ତା ନଥ୍‌ବ। ଏହି ବନ୍ଦୋବସ୍ତ 
ସଂକ୍ରାନ୍ତରେ କୌଣସି କୌଣସି ସ୍ଥାନରେ ଦେଖାଯାଉଛି ପ୍ରଜାଙ୍କ ଭିତରେ ଏପରି ମନର 
ମେଳ, ଏକତା ଅଛି ଯେ ଜମିଦାର ବା ଅମିନମାନଙ୍କର ଦାନ୍ତ ଭୁକୁନାହିଁ। କେତେ ସ୍ଥାନରେ 
ପ୍ରଜାମାନେ ଏପରି ଚତୂର ଚାଲାକ ଯେ ଅମିନମାନେ କିଛି ଗୋଳମାଳ କରିବାକୁ ତଗୁଛନ୍ତି । 
ଅମିନ ତୁମ ଦେଶକୁ ଆସିଛି ; ତୁମର ଅନୁଗ୍ରହ ଆଶ୍ରୟ ନ ପାଇଲେ କ୍ଷଣେ ଚଳିବା ତା ପକ୍ଷେ 
ଅସମ୍ଭବ । ତୁମେ ମଣିଷ ହେଲେ ସେ ତୁମର କିଛି କରିପାରିବ ନାହିଁ । ଆମ୍ଭେମାନେ 
ବନ୍ଦୋବସ୍ତ କଥାଟା କେବଳ ଉଦାହରଣସ୍ବରୂପ ଏତେ ବିସ୍ତାରିତ ଭାବରେ କହିଲୁ । ସବୁ 
କ୍ଷେତ୍ରରେ ଏପରି ବୁଝିବାକୁ ହେବ । ରଜା ତୁମ ପ୍ରଜାଙ୍କୁ ଘେନି ରଜା, ଜମିଦାର ତୁମ 
ରଏଡଙ୍କୁ ଘେନି ଜମିଦାର । ମାଲିକ ତୁମ ମଜୁରିଆଙ୍କୁ ଘେନି ମାଲିକ । ସେ ଜଣେ ; ତୁମେ 
ଜଣ ଜଣ ମିଶି ଜଣେ ହେଲେ ତାଙ୍କର ପରାକ୍ରମ ତୁମ ଉପରେ କୌଣସିମତେ ଖଟିବ ନାହିଁ । 
ମାତ୍ର ତୁମେ ସହସ୍ତେ ଯାକ ପ୍ରତ୍ୟେତ୍ବ ଜଣେ ଜଣେ ହୁଅ ତେବେ ଫଳରେ ତୁମେ ଜଣେ 
ଜଣେ ହେବ ନାହିଁ ଯେ ଜଣଙ୍କର ସହସ୍ର ଭାଗରୁ ଭାଗେ ହେବ | ଜଣକର ସହସ୍ରେ ଭାଗରୁ 

ଭାଗକେ ଚିପିଦେବା ତାଙ୍କ ପକ୍ଷରେ ଅତି ସହଜ ହୋଇଗଲା | ଏହିକଥା ବୁଝି କ୍ଷମତାଶାଳୀ 
ଲୋକଙ୍କଠାରୁ ଯେଉଁମାନେ ଅତ୍ୟାଚାର ଭୋଗୁଛନ୍ତି ସେମାନେ ଏକମେଳ ହୋଇ ଶ୍ନଙ୍ଖଳା ଓ 
ନିୟମ ଅନୁସାରେ ନ୍ୟାୟ ଓ ଧର୍ମପଥରେ ଚାଲିଲେ ଅତ୍ୟାଚାରୀଙ୍କ ବଳଦର୍ପ ଖସିପଡ଼ିବ । 
ବାହାର ଲୋକ କେହି କାହାରିକୁ ବେଶୀ କିଛି ସାହାଯ୍ୟ କରିପାରିବ ନାହିଁ । ଖବରକାଗଜର 
ସମ୍ପାଦକ ବା ଉପରିସ୍ଥ ହାକିମଙ୍କ ସହାୟତା ଦ୍ଵାରା ସବୂବେଳେ ଉଚିତ୍‌ ପ୍ରତିକାର ମିଳିପାରିବ 
ନାହିଁ। ଆମ୍ଭ ଉପରେ ହେଉଥିବା ଅନ୍ୟାୟ ଅତ୍ୟାଚାରର ପ୍ରତିକାର ଆମ ନିଜ ହାତରେ ନିଜେ 
ନିଜକୁ ସାହାଯ୍ୟ ନକଲେ ଶତଶ୍ବର ପର୍ଯ୍ୟନ୍ତ ମନୁଷ୍ୟକୁ ସାହାଯ୍ୟ କରନ୍ତି ନାହିଁ । ତେଣୁ ଭାଗବତରେ 
କହିଛନ୍ତି “ କର୍ମାନୁସାରେ ଫଳ ଦେଇ, ଅଧକ ଦେଇ ନ ପାରଇ ।” ଆମେମାନେ ଯାହା 
କରିବା ତାହାର ଫଳ ପାଇବା । ଅନ୍ୟାୟ ଅତ୍ୟାଚାର ବିରୁଦ୍ଧରେ ଆମେମାନେ ଯନ୍ନକଲେ 
ତହିଁର ଫଳ ଅବଶ୍ୟ ମିଳିବ । ହତାଶ ହେବାର ନୁହେଁ ; ସବୁବେଳେ ପରଆଡ଼କୁ ଚାହିଁବାର 
ନୁହେଁ ; ନିଜଆଡ଼କୁ ଚାହିଁବା, ନିଜ ଭିତରେ ଶଚ୍ତି ଫୁଟାଇବା | ଉତ୍ଳବାସୀ ! ଗ୍ରାମରେ, 
ସହରରେ, ସାଇରେ ସମସ୍ତେ ସବୁଠାରେ ଏଇ ପଣ କର, ଏହି ଉଦ୍ୟମ ଭିଡ଼ ; ଏକ ହୁଅ, 
ଟାଣଧର, ସତ୍ଯ ଓ ଧର୍ମପଥରେ ଚାଲ । ଦେଖୁବ, କୌଣସି ଦୁଃଖ ରହିବ ନାହିଁ । ଏ 
ଉପାୟରେ ସବୂ ଆପରି ବିପରି ଖଶ୍ଡିବ । 


(' ସମାଜ! , ତା.୭-୩- ୨ ୫) 

ବୋଲଗଡ଼ ସଭା 


(ଅସହ ପୋଗ ଥାନ୍ଦୋଳନ ଚଉରିଗୋରାର ନିଂସାଯଳ ଜାଏ ଫଳରେ ଜଠାଲ ନିଆଯିବା 
ଅର 966 ଲାରଚର ଅନ୍ୟ୭ 6006, ଓଡିଶାରେ ମଦ 6ସନିଥଲି ଗଠନମଳଳ ଜାଥୟରେ 
ମାଚ ଜିଆ/ଗଲା / 6ଦେଣବ/ସାୁ 6ସ କ/ାୟରେ ଜଦ୍ବୁଦ ଜଳି 6ସମାନଳଂ' ସହଯୋଗ ନା 
ଜଣା ଓଡ଼ିଶା ରେ....... 9ା6ଦେଣିଳ ସନପଳନା ଗୋପବଡୁଳ' 69ରଣା ଓ gରୋଚନା6ର 
aA 6oଲ/ / ୧୯୨୫ ମସିହା ନ6RQ ମାସ ୧୪/୧୫ ଚାଉିଖରେ 6 
ସବଜିନିଳନର 6ବୋଲ6ନଠା6ରେ ଏନିଜଳି ଏକ ସମ୍ପିଳନା ଅନୁଶିଚ ହୋଇଥଲା / 

ଅନା ସମିଚିର ସ/ପଚିଛୁଠଥେ ଗୋୟବନୁ ଏଟି ସମ୍ପିଳନ/ାରେ ସମେତ 
ଅଚିଲଧ ଚଥା ଜନସାଧାରଣକୁ ଉର୍୍‌ରେଥନ ଦେର ଯେଉଁସବୁ ଫାସା କଥାମାନ କହିଥିଲ, 
ଚନିରୁ ଚାଳକ ଦେଣ ଓ ଜାଚିଥାଣଚାର ସୁଦର ଅଲିଚୟ ମିନେ / ଚଳେ ଚାର ସେଟି 
oad ଚଥaାQfି 1) 


ଭାଇ ଓ ଭଉଣୀମାନେ ! ପ୍ରତିନିଧ୍ବ ଓ ଦର୍ଶକଗଣ ! 

ଅଭ୍ୟର୍ଥନା ସମିତି ପକ୍ଷରୁ ମୁଁ ଆପଣମାନଙ୍କୁ ସାଗ୍ରହ ସମ୍ବର୍ବନା କରୁଅଛି ! ଆନ୍ତରିକ 
ଆଦର ଜଣାଉଛି । ସମ୍ମିଳନୀରେ ଯୋଗଦେବା ଲାଗି ବୋଲଗଡ଼କୁ ଆସି ଆପଣମାନେ ଆମ୍ଭମାନଙ୍କୁ 
ଧନ୍ୟ କରିଛନ୍ତି । ପୁରୀଜିଲା ପକ୍ଷରୁ ବୋଲଗଡ଼ରେ ଏ ସମ୍ମିଳନୀ ହେଉଛି । ବୋଲଗଡ଼ ଏକ 
କ୍ଷୁଦ୍ର ପଲ୍ଲୀ । ସହରରୁ ବହୁ ଦୂରରେ, ଆପଣମାନଙ୍କର ସନ୍ମାର ଉପଯୋଗୀ ସୁବିଧା ବା ସଙ୍ଗତି 
ଏଠାରେ ନାହିଁ। କେତେଦୂର ସ୍ଥାନରୁ କେତେ ଅସୁବିଧା ସହ ଏ ଜାତୀୟ ଯଜ୍ଞରେ ଯୋଗଦେବାଲାଗି 
ଆପଣମାନେ ଆସିଛନ୍ତି । ଏ ପଲ୍ଲୀରେ ଆପଣମାନଙ୍କ ଶୁଭାଗମନ ଏକ ଅଭିନବ ଘଟଣା । 
ଆମ୍ଭେମାନେ ଏହା କେବେ ସ୍ବପ୍ନରେ ଭାବି ନଥୁଲୁ । କେବଳ ଓଡ଼ିଶାରେ କାହିଁକି, ସମଗ୍ର 
ଭାରତର ରାଜନୈତିକ ଆନ୍ଦୋଳନରେ ପଲ୍ଲୀରେ ଏଭଳି ବିଶାଳ ଜାତୀୟ ଅନୁଷ୍ଠାନର ଆୟୋଜନ 
ଏକ ନୂତନ ପରୀକ୍ଷା । ଆଜି ଆମ୍ଭର ଭାଗ୍ୟବର୍ଶୁ - ସର୍ବେ ମିଳିଲେ ସର୍ବ ଦେର୍ଶୁଁ । ବାସ୍ତବିକ 
ଆପଣମାନଙ୍କ ଶୁଭାଗମନ ଆମ୍ଭମାନଙ୍କ ପକ୍ଷେ ପରମ ସୌଭାଗ୍ୟ । ମୋ ଗୃହେ ତୁମ୍ଭେ ଉପଗତ, 
ଲୋକେ କରିବେ ନାହିଁ ସତ ! ଉତ୍କଳ ବ୍ୟାସ ଜଗନ୍ନାଥ ଦାସଙ୍କର ଏ ପଦ ଏବେ ଏ ଘଟଣାରେ 
ମନକୁ ଆସୁଛି । ବୋଲଗଡ଼ କାହିଁ ପୁରୀଚିଲାର କେଉଁ ଅଜ୍ଞାତ କୋଣରେ, ସେଠାରେ ପୁଣି 

ପ୍ରାଦେଶିକ ସମ୍ମିଳନୀ । ସ୍ଵଜାତିବତ୍ସଳ ଦେଶାନୂରାଗୀ କର୍ମୀ ଓ ନେତାମାନଙ୍କର ସମାଗମ । 
ଏଠାରେ ଆପଣମାନଙ୍କ ରହିବାଭଳି ଘର ନାହିଁ । ଆହାର ଉପଯୋଗୀ ପଦାର୍ଥ ନାହିଁ । ବାହନ 
ଉପଯୋଗୀ ଯାଇନାହିଁ । ଏତେ ଅଭାବ ମଧ୍ୟରେ ଆପଣମାନଙ୍କ ଅଭ୍ୟର୍ଥନା ଅସମ୍ଭବ, ଅନ୍ୟତ୍ର 
ଅଭ୍ୟର୍ଥନା ସମିତି ସାଧାରଣତଃ ମର୍ଯ୍ୟାଦା ଜଗି ତୃଟି ମାର୍ଜନା ଲାଗି କ୍ଷମା ମାଗି ଥଅଚି । ମାତ୍ର 
ଏଠାରେ ଆମ୍ଭେମାନେ ବିଧୂରକ୍ଷା କରି କିଛି କହୁନାହୁଁ । ଆମ୍ଭମାନଙ୍କ ତୁଟି ହେବ କାହୁଁ ? 
ମୁଳରୂପେ ଅଭ୍ୟର୍ଥନାର କ୍ରିୟା ନାହିଁ । ତେଣୁ ତୃଟି ଲାଗି ମାମୁଲି କ୍ଷମା ନଲୋଡ଼ି ମୁଁ କରଯୋଡ଼ି 
କବିଙ୍କ ଭାଷାରେ ଆପଣମାନଙ୍କଠାରେ ଜଣାଉଅଛି, “ ତୋତେ ହିଁ ତୁହି ରକ୍ଷାକର, ମୁଁ ଛାର, 
ତୋ ପଦ କିଙ୍କର ” ଯେ ଅନୁଗ୍ରହ ବୋହି ଏତେଦୂର - ପଥ କଷ୍ଟ ସହି ଏଠାକୁ ଆସିଛଚ୍ତି, ସେହି 
ଦୟାଭାବ ରଖୁ ସମସ୍ତ ଅଭାବ ଅସୁବିଧା ମଧ୍ୟରେ ଏଠାରେ ଦୁଇଦିନ ଅତିବାହିତ କରି ଆମ୍ଭମାନଙ୍କୁ 
ସଙ୍ଗ ସୁଖର ସୌଭାଗ୍ୟ ଦେଇଯାନୁ | 

ଆପଣମାନଙ୍କ ମଧ୍ଯରୁ କେହି କେହି ପଚାରି ପାରଚ୍ତିୟ ଏତେ ଯେବେ ଅସୁବିଧା 
ବୋଲଗଡ଼ରେ ଆୟୋଜନ କଲ କାହିଁକି ? ବୋଲଗଡ଼ରେ ଯେପରି ଅଭାବ ଅନ୍ୟଆଦୁ 
ଦେଖଲେ ସମ୍ମିଳନୀର ବୈଠକଲାଗି ଏହାର କେତେଗୁଡ଼ିଏ ଦାବି ଅଛି । ଆପଣମାନେ 
ଜାଣନ୍ତି, ଖୋର୍ଧା ଏକ ସମୟରେ ଓଡ଼ିଶାର ରାଜଧାନୀ ଥିଲା | ଏହା ବେଶୀ ଦିନର କଥା 
ନୁହେଁ । ଅଦ୍ୟାପି ସେ ସ୍ୃତି ଲୋକଙ୍କ ମନରୁ ଲିଭିନାହିଁ। ସ୍ଵାଧୀନତାର ଶେଷ ଦୀପଶିଖା ଦିକ୍‌ 
ଦିକ୍‌ ହୋଇ ଅତି କ୍ଷୀଣ ଭାବରେ ଜଳୁଥିଲା । ଏହି ଖୋର୍ାରେ ଏବେ ସୁଦ୍ଧା ସେ ପାଉଁଶ 
ଖେର୍ଵା ନିକଟରେ ପଡ଼ି ରହିଅଛି । ଖୋର୍ଵାର ଗିରିଗହ୍‌ର ଶେଷଦିନ ପର୍ଯ୍ୟନ୍ତ ସ୍ବାଧୀନଭାବ 
ଧରି ରଖୁଥିଲା । ଓଡ଼ିଶାର ରତିହାସ ଏ ପର୍ଯ୍ୟନ୍ତ ଲେଖା ହୋଇନାହିଁ । କବି କଣ୍ଠରୁ ସ୍ଵଚଛନ୍ଦ 
ଜାତୀୟ ଗୀତ ପ୍ରସରି ନାହିଁ ; ତେଣୁ ଖୋର୍ବାର ଗିରିଗୁନା କାନନ ତଡ଼ାଗ ଦେବାଳୟ ନିଜ 
ନିଜ କଥା ଜଗତକୁ ଶୁଣାଇ ନାହାନ୍ତି । ଉତ୍କଳର କେତେ ବୀରଶୂରଙ୍କର ପବିତ୍ର ଅସ୍ପିମଜା 
ଏହିସବୁ ଗିରିଗହ୍‌ରରେ ଅଲକ୍ଷିତ ଭାବରେ ପଡ଼ି ରହିଛି । ତାର ହିସାବ ଏପର୍ଯ୍ୟନ୍ତ ଦିଆଯାଇ 
ନାହିଁ। ବିଶା ଶହେବର୍ଷରୁ ଅଧକ କାଳ ଅତୀତ ହେଲା। ଏବେ ସୁଦ୍ଧା ଜୟୀ ରାଜଗୁରୁଙ୍କ ଆତ୍ମା 
ଶାନ୍ତି ଲାଭ କରିନାହିଁ । ପ୍ରେତାକାରରେ କାହିଁ ବଣରେ, କାହିଁ ଝରଣା କୂଳରେ ହା ହା କାର 
କରି ଆଜି ବୁଲୁଛି । ହୁଏତ ଏହି ଶୈଳ ଶିଖରରେ ରହି ଆଜି ଏହି ମୁହୂର୍ଭରେ ଆମ୍ଭମାନଙ୍କର 
ଏ ଜାତୀୟ ଉଦ୍ଯମ ଦେଖ ଟିକିଏ ଆଶ୍ଵାସନା ପାଉଛି ଏବଂ ଦେଶର ସ୍ଵାଧୀନତା ଜାତିର 
ଗୌରବ ଧର୍ମର ଟେକ ରଖୁବାଲାଗି ପ୍ରୟୋଜନ ହେଲେ ଫାଶି କାଠରେ ଶିର ଦେବାପାଇଁ 
ନୀରବ ଗମ୍ଭୀର ନାଦରେ ଦେଶବାସୀଙ୍କୁ ପ୍ରେରଣା ଦେଉଛି । ଖୋର୍ଷା ରାଜଧାନୀ ଥିବା 
ସମୟରେ ବୋଲଗଡ଼ ଏକ ଗଡ଼ ଥଲା । ତେଣୁ ଖୋର୍ଵାର ଏହି ଅଞ୍ଚଳକୁ ଏବେ ସୁଦ୍ଧା 
ପାଞ୍ଚଗଡ଼ କୁହାଯାଏ । ଚାରିଆଡ଼େ ପର୍ବତମାଳା ପରିବ୍ୟାପ୍ତ ; ବୀରପ୍ରସବିନୀ ଏ ମୂରିକା 
କେତେ ଗୌରବାବହ ଦିନ ଦେଖୁଛି । ୧୮୧୭ ସାଲର ଯେଉଁ ଆଇନକୁ ଏବେ ଲଗାଇ 

ବଙ୍ଗଳାର ଧରପଗଡ଼ ଆଇନ ସୃଷ୍ଟି କରାଯାଇଛି, ତହିଁର ଉପ୍ପରି ପ୍ରଥମେ ଏହି ଖୋର୍ଵାର 
ସ୍ବାଧୀନଚେତା ବୀରପୁରୁଷମାନଙ୍କର ଦମନ ଲାଗି । ଯେଉଁ କୃଷକ, ସୈନିକଗଣ ଏକ 
ସମୟରେ ଦକ୍ଷିଣରେ ଗୋଦାବରୀ, କୃଷ୍ଣା କାବେରୀ ଓ ଉତ୍ତରରେ ଗଙ୍ଗା ଡେଇଁ ଉତ୍କଳର 
ଜୟ ପତାକା ବହୁଦୂର ପର୍ଯ୍ୟନ୍ତ ନେଇଯାଇଥିଲେ ସେମାନଙ୍କ ବଂଶଧରମାନେ ଖେର୍ଵା, 
ବିଶେଷତଃ ଏହି ବୋଲଗଡ଼ ଅଞ୍ଚଳରେ ବହୁ ସଂଖ୍ୟାରେ ରହିଅଛନ୍ତି । ସିଂହ, ସାମଲ, 
ସେନାପତି, ନାୟକ, ପ୍ରଧାନ, ବଳିୟାରସିଂହ, ବଳବନ୍ତ ରାୟ ପ୍ରଭୃତି ଉପାଧଵ ଧରିଛନ୍ତି । 
ମାତ୍ର ପୂର୍ବ ଅଧକ କଣିକାଏ କିନ୍ତୁ ନାହିଁ । ସାହସୀ ମଲ୍ଲର ସାହସ ମଲାଣି । ସିଂହ ଶୃଗାଳ 
ହୋଇଗଲାଣି । ରହିଛି କେବଳ ଅହଙ୍କାର, କିନୁ ପୂର୍ବର ସେ ସ୍ଵତ୍ଵ ବା ଅଧ୍ଵକାର ନାହିଁ। ଏ 
ସବୁ ପୂର୍ବ ସ୍ଵତିରୁ ଏ ଅଞ୍ଚଳର ଭବିଷ୍ୟତ ସମ୍ଭାବନା ବୁଝିବାକୁ ହେବ । ସେ ସମ୍ଭାବନାକୁ 
ବାସ୍ତବ ଶକ୍ତିରେ ପରିଣତ କରିବାକୁ ହେବ । ସୁତରାଂ ଜାତୀୟ ଉଦ୍ୟମରେ ଏଭଳି ଅଞ୍ଚଳ 
ପ୍ରତି ବିଶେଷ ସମୁଚିତ ଧ୍ୟାନ ଦେବା ଯେ ଆବଶ୍ୟକ, ଏହା ଅସ୍ବୀକାର କରାଯାଇ ନପାରେ । 
ଏହାହିଁ ଖୋର୍ଵା ଅନ୍ତର୍ଗତ ବୋଲଗଡ଼ର ପ୍ରଥମ ଦାବି । 

ଏ ଅଞ୍ଚଳରୁ ପୂର୍ବ ଶୌର୍ଯ୍ୟ ବୀର୍ଯ୍ୟ ଛପିଛି । କିନ୍ତୁ ପୂର୍ବ ଶିଳ୍ପ ଏକାବେଳକେ 
ଯାଇନାହିଁ। ଆଚି ଯେ ସୂତାକଟା ଲାଗି ଦେଶର ଚାରିଆଡ଼େ ଏତେ ଚହଳ ପଡ଼ିଛି ବୋଲଗଡ଼ରୁ 
ତାହା ଲୋପ ପାଇନାହିଁ । ବୋଲଗଡ଼ ଏବଂ ନିକଟବର୍ରୀ ଅଞ୍ଚଳରେ ୧୦୦୦ରୁ ଅଧକ 
ଅରଟ ଏବେ ସୁଦ୍ଧା ଉଣା ଅଧୂକେ ଚାଲୁଛି । ସୂତାକଟା ଶିଳ୍ପ ଏଠାରେ ବହୁକାଳରୁ ରହିଥୂବାରୁ 
କଂଗ୍ରେସର ଖଦି ବିଭାଗ ଏହାକୁ ଖଦି କେନ୍ଦ୍ର କରିଛନ୍ତି । ଖଦି ବିଭାଗର ତତ୍ତ୍ଵାବଧାନରେ 
୭୦୦ ରୁ ଅଧ୍ଵକ ଅରଟ ଏ ଅଞ୍ଚଳରେ ଚାଲିଲାଣି । ବୋଧହୁଏ ସମଗ୍ର ଉତ୍କଳ ମଧ୍ଯରେ 
ସୂତାକଟା ବିଷୟରେ ଏପରି ପ୍ରସିଦ୍ଧ ସ୍ଥାନ ଦ୍ଵିତୀୟ ନାହିଁ। ଯଥୋଚିତ ଆୟୋଜନ ଓ ଉପଯୋଗ 
ହେଲେ ସୂତାକଟା କାର୍ଯ୍ୟ ଏଠାରେ ଆହୁରି ପ୍ରସାର ଲାଭ କରିବ । ମହାମ୍ବା ଗାନ୍ଧି ଉତ୍କଳ୍ପକୁ 
ସମଗ୍ର ଭାରତର ଖଦି ଭଣ୍ଡାର ହେବା ଇଚ୍ଛା କରନ୍ତି । ବୋଲଗଡ଼ ସେ ଭଣ୍ଡାରର ପ୍ରଧାନକେନ୍ଦ୍ର 
ହୋଇପାରିବ । ବୋଲଗଡ଼ବାସୀ ଯେ ସୂତାକଟାକୁ ଟିରକାଳ ରଖୁଛନ୍ତି ଏବଂ ଏବେ ସୁଦ୍ଧା 
ତହିଁର ଉନ୍ନତି ଓ ପ୍ରସାର କରିବା ନିମନ୍ତେ ପ୍ରସ୍ତୁତ ଅଛନ୍ତି, ସମଗ୍ର ଉତ୍କଳ ଜାତି ତାଙ୍କର ଏ 
କାର୍ଯ୍ୟ ପ୍ରତି ଜାତୀୟ ନିମନ୍ତେ ଆନ୍ଦୋଳନର ବର୍ଭମାନ ଅବସ୍ଥାରେ ଆସ୍ଥା ଓ ଆଦର ଦେଖାଇବା 
ଆବଶ୍ୟକ ନୂ୍ହେଁ କି ? ଏହା ବୋଲଗଡ଼ର ଦ୍ଵିତୀୟ ଦାବି । 

ବୋଲଗଡ଼ ମୋଗଲବନ୍ଦୀ ଜିଲ୍ଲାର ସୀମାନ୍ତ ସ୍ଥାନ । ୩୪ଟି ଗଡ଼ଜାତ ରାଜ୍ୟ 
ଏଠାକୁ ଲାଗିଛି । ଶାସନ ବିଧାନରେ ଗଡ଼ଜାତ ମୋଗଲବନ୍ଦୀଠାରୁ ଅଲଗା । ଗଡ଼ଜାତ 
ଲୋକେ ଆମ୍ଭମାନଙ୍କର ଆମ୍ବୀୟ ଏବଂ ଜାତି ଓ ଜ୍ଞାତିର ଲୋକ ହେଲେ ହେଁ ଆମ୍ଭମାନଙ୍କର 
ଜାତୀୟ ଆଶା ଆକାଂକ୍ଷା ଉଦ୍ୟମରେ ସେମାନଙ୍କର ଭାଗ ନାହିଁ । ବୋଲଗଡ଼ରେ ସମ୍ମିଳନୀ 
ହେବାଦ୍ଵାରା ନିକଟବର୍ରଭୀ ଗଡ଼ଜାତର ଲୋକେ ଇଚ୍ଛା କଲେ ଯୋଗଦେବାର ସୁବିଧା 

ପାଇପାରିବେ । ଅବଶ୍ୟ ସେମାନେ ସମ୍ମିଳନୀ ଦେଖୁବା ଦୋଷାବହ ନୁହେଁ । ସେଥୁରେ 
ସେମାନଙ୍କ ରାଜ୍ୟର କୌଣସି ଆପଦ ନାହିଁ । ତଥାପି ବଡ଼ ଦୁଃଖର କଥା, କୌଣସି କୌଣସି 
ନିକଟବର୍ଭୀ ଗଡ଼ଜାତର କର୍ଚ୍ତ ପକ୍ଷ ସସ୍ଥିଳନୀରେ ସେମାନଙ୍କୁ ଯୋଗଦେବା ପାଇଁ ଛାଡ଼ି ଦେଇ 
ନାହାନ୍ତି । କାଳେ କେହି ଆସି ଯୋଗଦେବେ ବୋଲି ଏ ସମ୍ମିଳନୀ ସମୟରେ ଡାଙ୍କ ରାଜ୍ୟରୁ 
ଏ ଆଡ଼କୁ ଲୋକଙ୍କୁ ଆସିବୀକୁ ମନା ହୋଇଛି । ଏପରିକି, ସେଠା ଲୋକଙ୍କ ସଙ୍ଗେ ଏଠା 
ଲୋକଙ୍କର ଯେ ନିତି ଦରକାରୀ ଓ ଅନ୍ୟାନ୍ୟ ପଣ୍ଯଦ୍ରବ୍ଯର କାରବାର ଅହି, ଡାହା ଏ 
ପର୍ଯ୍ୟନ୍ତ ସମ୍ମିଳନୀ ଯୋଗୁଁ ବନ୍ଦ କରାଯାଇଛି । ଏ ଅନ୍ଧାରି ମୁଲକରେ ପ୍ରଜାମାନେ ଆମ୍ଭର 
ଆମ୍ଲୀୟ ବନ୍ଧୁ ସ୍ଵଢନ, ଆମର ଆନନ୍ଦ ଉତ୍ସବରେ ବା ସୁଖଦୂଃଖରେ ପାଖରେ ଆସି ଛିଡ଼ା 
ହେବାରୁ ଏମାନେ ବଞ୍ଚତ । ବୋଲଗଡ଼ରେ ସମ୍ମିଳନୀ ହେଲେ ସମ୍ମଳନୀର ପ୍ରଶଂସା ଓ ଭାବ 
ଲୋକମୁଖ ପରମ୍ପରାରେ ଚାରିଆଡ଼େ ଖେଳିବ, ଆମର ଏହି ଅନ୍ଧାରିମୁଲକ ଭାରମାନଙ୍କ 
କାନରେ ହେଲେ ଟିକିଏ ବାଜିବ । ସେଥିରେ ସେମାନେ ଆନନ୍ଦ ଓ ଆଶ୍ଵାସନା ପାଇବେ । 
ବୋଲଗଡ଼ରେ ସମ୍ମିଳନୀ ବସିବାର ଏହା ଦୃତୀୟ କାରଣ । 

ଗ୍ରାମ ସଙ୍ଗଠନ ଆମ୍ଭମାନଙ୍କ ଜାତୀୟ ଉଦ୍ୟମରେ ଏକ ପ୍ରଧାନ ଜାର୍ଯ୍ୟ । 
ଆମ୍ଭମାନଙ୍କର ଜାତୀୟ ଚେଷ୍ଟା ପଲ୍ଲୀ ଅଭିମୁଖୀ ହେବା ଆବଶ୍ଯକ ବୋଲି ସମସ୍ତେ ତକା 
ଛାଡୁଛନ୍ତି । ଦେଶ ନାୟକମାନେ କହିଛନ୍ତି ସରକାରର ଉଚ୍ଚପଦସ୍ଥ କର୍ଭାମାନେ ବି କହୁଛନ୍ତି ; 
ମାତ୍ର ସେ ଦିଗରେ ଆମ୍ଭମାନଙ୍କର ଆନ୍ତରିକ ଉଦ୍ୟମ କାହିଁ । ଦେଶନାୟକମାନେ ସହର 
ଛାଡ଼ିବାଜୁ ନାରାଜ । ସହରର ସୁଖ ସୁବିଧାର ଏପରି ଦାସ ହେଲେଣି ଯେ ଟିକିଏ ବ୍ୟତିକ୍ରମ 
ସହିବା ସେମାନଙ୍କର ଦୁଃସାଧ୍ୟ । ଆମ୍ଭେମାନେ ଲାଟ ସଭାସମିତିରେ ଯେତେ କୂହାଟ ମାରୁ, 
ଏହା ନିଶ୍ଚୟ ଯେ, ଦେଶ ସେଥିରେ ତିଳେହେଲେ ଉଠିବ ନାହିଁ । ଦେଶକୁ ଉଠାଇବାକୁ 
ହେଲେ ତାକୁ ପ୍ରଥମେ ଚିହ୍ନିବାକୁ ହେବ । ଦେଶର ନାଡ଼ି ଚିପିବାକୁ ହେବ | ଧାତୁ ଓ ପ୍ରକୃତି 
ବୁଝିବାକୁ ହେବ । ଆମ୍ଭମାନଙ୍କର ଏ ପର୍ଯ୍ୟନ୍ତ ଦେଶ ସଙ୍ଗେ ପରିଚୟ ହୋଇନାହିଁ କହିଲେ 
ଚଳେ । ଅସହଯୋଗ ଆନ୍ଦୋଳନ ପୂର୍ବରୁ ଶିକ୍ଷିତ ଓ ସାଧାରଣ ବୋଲି ଗୋଟେ ଭେଦ ଥିଲା। 
ଅସହଯୋଗ ସ୍ରୋତରେ ଏ ଉଭୟେ ଟିଜିଏ ମିଶିଛନ୍ତି ; କିନୁ ପୂରା ତୁଟି ନାହିଁ । ଏ ଭେଦ 
ନଯିବା ଯାଏ ଦେଶନାୟକମାନଙ୍କର ଡର୍ଜନ ଗର୍ଜନ ବୃଥା ଆସ୍ତାଚ୍ଚନ ମାତ୍ର । ଲୋକେ ଆମକଥୀ 
ଶୁଣିଲେ ନାହିଁ ବୋଲି ଅଭିମାନ କଲେ ଚଳିବ ନରହି । ଆମେତ ଏ ପର୍ଯ୍ୟନ୍ତ ଶୁଣାଇ ପାରିନାହଁ। 
ସେଥିଲାଗି ଲୋକଙ୍କ ଦ୍ବାରସ୍ଥ ହୋଇନାହୁଁ । ସୁଖଦୁଃଖ ଭଲମନ୍ଦରେ ଲୋକଙ୍କର ନିଜର ହୋଉ 
ତାଙ୍କ ପାଖେ ଛିଡ଼ା ହୋଇନାହୁଁ । ଲୋକଙ୍କ ସଙ୍ଗେ ହସିନାହୁଁ କି କାିନାହୁଁ। ଡେବେ ଆମ ଲଳଚା 
ଓ ଆମ ଆଦଶ ଅନୁସାରେ ଲୋକେ ଉଠିବେ ଜିପରି ? ଏଥିଲାଗି ସସ୍ଥିଳନୀ ପ୍ରଭୃତି ବଡ଼ 
ବଡ଼ ଜାତୀୟ ଅନୁଷ୍ଠାନ ମଧେ ମଧ୍ଧେ ପଲ୍ଲୀରେ ହେବା ଆବଶ୍ୟକ ; ଏହାଦ୍ଵାରା ସହର ଓ 
ମଫସଲର ସଂଶ୍ରବ ଗାଡ଼ତର ହେବ। ଶିକ୍ଷିତ ସାଧାରଣ ଭେଦ ଘୁଞ୍ଚବ । ପଲ୍ୟବାସୀ ଦେଶର 

ପ୍ରଧାନ ପ୍ରଧାନ ବ୍ୟକ୍ତିଙ୍କୁ ନିଜ ଦୁଆର ମୁହଁରେ ଦେଖ ଉଷତ ଓ ଉତ୍ସାହିତ ହେବେ । ପଲ୍ଲୀ 
ସହର ଆଡ଼ଜୁ ଏତେଦିନ ଚାହିଁଛି ଓ ଧାଇଁଛି । ଏଣିକି ସହରରୁ ସ୍ରୋତ ପଲ୍ଲଜୁ ଫେରୁ । 
ବୋଲଗଡ଼ରେ ସମ୍ମିଳନୀ ବସାଇବାର ଏହା ଅନ୍ୟତମ ଉଦେଶ୍ୟ । 

ସମ୍ମିଳନୀ ନିମନ୍ତେ ଏଠାରେ ଯାହାକିଛି ଆୟୋଜନ ହୋଇଅଛି, ସେ ସମସ୍ତ 
ପଲ୍ଲିବାସୀଙ୍କ ଉଦ୍ୟମରେ । ଆଜିକାଲି ଯୁଗର ଆଦର୍ଶ କାୟେଦା ବିଧୂବିଧାନ ସେମାନଙ୍କୁ 
ଅଜଣା । ସୁତରାଂ ସେ ସବୁଥରରେ ଡୁଟି ପ୍ରମାଦ ଘଟିବ । ମୋର ଆଶା, ଆପଣମାନେ ତାହା 
ଧରିବେ ନାହିଁ। ପଲ୍ଲଵର ସରଳତା ସ୍ଠେହ ଆଦର ଆଦି ହୃଦୟର ଭାବ ଗ୍ରହଣ କରିବେ । ଆଉ 
ଏକ ବିଷୟରେ ଓଡ଼ିଆ ଜାତି ଭାଇମାନଙ୍କ ନିକଟରେ ଆମ୍ଭମାନଙ୍କର କ୍ଷମା ମାଗିନେବା 
ଉଚିତ ।! ଏଥର ସମ୍ମିଳନୀର ସମୟ ଅନେକ ବିଳମ୍ବ ହେଲାଣି । ଆରଥର ପ୍ରଥମ ସମ୍ମିଳନୀ 
ଜୁନ୍‌ ଶେଷରେ ହୋଇଥୁଲା । ଏଥର ସେହି ସମୟରେ ହେବା ଉଚିତ୍‌ ଥଲା । ସେହି ସମୟକୁ 
ଆୟୋଜନ ଚାଲିଥଲା। ମାତ୍ର ଦୁର୍ଯ୍ୟୋଗବଶତଃ ତାହା କାର୍ଯ୍ୟରେ ହୋଇପାରିଲା ନାହିଁ। ଜୁନ୍‌ 
ଶେଷ ଆଡ଼କୁ ଘୋର ବଢ଼ି ବର୍ଷା । ତାହା ଉତ୍କଳର କେତେକ ଅଂଶରେ, ବିଶେଷତଃ ପୁରୀ 
ଜିଲାର ସଦର ସବଡ଼ିଭିଜନରେ ଘୋର ବିପରି ଘଟାଇଛି । ୩ମାସ କାଳ ଓ ପରେ ପରେ 
ବଢ଼ି ବର୍ଷା ଲାଗି ରହିଛି । ତହିଁର ଫଳରେ ଆଜି ଏ ଜିଲାରେ ଲକ୍ଷ ଲକ୍ଷ ଲୋକ ନିରନ୍ନ । 
ହଜାର ହଜାର ଲୋକ ଘରଦ୍ବାର ଛାଡ଼ି ବିଦେଶକୁ ପଳାଇଛନ୍ତି । ତାଙ୍କୁ ଗୋଟିଏ ଦୁବଘାସ 
ମିଳୁନାହିଁ । ବସ୍ତ୍ର ଅଭାବରେ ସ୍ତ୍ୀାଲୋକ ଲଜାରେ ସଢ଼ି ଯାଉଛନ୍ତି । ଶୀତ ପଡ଼ିଆସିଲା । ଅନ୍ଧ 
ଅଭାବ, ବସ୍ତ୍ର ଅଭାବ, ଏପରିକି ମୁଣ୍ଡ ଗୁଞ୍ଜିବାକୁ ଘରର ଅଭାବ, କେତେ ଘର ମାଟିରେ 
ମିଶିଯାଇଛି, କେତେ କାନ୍ଧ ଭାର୍କି ପଡ଼ିଛି, ଅଧକାଂଶ ଚାଳରେ ଛଣ ନାହିଁ, ରୁଅ ବତା 
ପର୍ଯ୍ୟନ୍ତ ଲୋକେ ବିକିଲେଣି। ଏ ଶୀତରତୁ ବିତାଇବା ସେ ଲୋକଙ୍କ ପକ୍ଷେ ଅସାଧ । ଶ୍ରଦ୍ଧେୟ 
ଆଣ୍ଡଙକ ସାହେବ ଏ ବିଷୟରେ ବିଷଦ ବର୍ଣ୍ଣନା କରିଛନ୍ତି । ଆପଣମାନେ ସମସ୍ତେ ବୋଧହୁଏ 
ପଢ଼ିଥିବେ ମୁଁ ତିନିଦିନ ତଳେ ବନ୍ୟାବିପନ୍ନ ଅଞ୍ଚଳର ଏକ ସ୍ଥାନରୁ ଫେରିଛି । ନିଜ ଆଖରେ 
ଦେଖୁଛି, ଲୋକଙ୍କର ବର୍ଭମାନ ପ୍ରଧୀନ ଖାଦ୍ୟ କଇଁନାଡ଼ ଓ କଇଁମୂଳ । ଏହି ବନ୍ୟା ବିପ୍ପାତ 
ଯଥା ସମୟରେ ସମ୍ମିଳନୀ କରାଇ ଦେଲାନାହିଁ । ବର୍ଗମାନ ଯେ ସମ୍ମିଳନୀ ହେଲା ଜିଲାର ଏ 
ଅବସ୍ଥାରେ ସେଥଲାଗି ଉପଯୁକ୍ତ ଆୟୋଜନ କରିବାକୁ ଆମ୍ଭମାନଙ୍କର କି ବଳ ଅଛି ? ଏହା 
ହେଉଛି କେବଳ ବିଧ୍ୂରକ୍ଷା । ଏ ପ୍ରସଙ୍ଗରେ କହିବା ଆବଶ୍ୟକ ଯେ ଜୁନ୍‌ ଜୁଲାଇ ସମ୍ମିଳନୀ 
ନିମନ୍ତେ ପ୍ରଶସ୍ତ ସମୟ ନୁହେଁ । ସେତେବେଳକୁ ବର୍ଷା ଆସି ଯାଇଥାଏ । ଦେଶଲୋକେ 
ଚାଷବନ୍ଦୀ କାମରେ ଲାଗିଥାନ୍ତି । ଏହି କାରଣରୁ ପୂର୍ବକାଳରୁ ମଧ୍ଯ ବର୍ଷା ସମୟରେ ଆମ୍ଭମାନଙ୍କର 
ଜାତୀୟ ପୂର୍ବ ଉତ୍ସବ ଆଜି ନାହିଁ। ହେଲେ ଚତୁର୍ମାସ୍ୟା ପୂର୍ବରୁ ବା ଚତୁର୍ମାସ୍ୟା ପରେ ସମ୍ମିଳନୀ 
ବସିବା ସୁବିଧାଜନକ । ଏହା ଜାତୀୟ ପଵତିର ଅନୁକୂଳ, ଯଥାର୍ଥରେ ବର୍ଷାପରେ ଶରତ ଓ 
ହେମନ୍ତ ଏଥୁ ନିମନ୍ତେ ପ୍ରଶସ୍ତ ସମୟ । ପୂର୍ବେ ଏହି ସମୟରେ ଯାଗଯଙଜ୍ଞାଦି ହେଉଥଲା । 

ବିଶେଷ ଦୂର୍ଘଟଣା ନଘଟିଲେ ଏତେବେଳେ ପ୍ରଜାର ମନ ସାଧାରଣତଃ ଉତ୍‌ଫୁଲ୍ଲ୍‌ ଥାଏ, 
ତାକୁ ବିଶ୍ରାମ ମିଳେ, ତେଣୁ ଅନେକେ ଏହି ସମୟରେ ଏବେ ସୁଦ୍ଧା ତୀର୍ଥଯାତ୍ରା କରିଥାନ୍ତି । 
ସମ୍ମିଳନୀକୁ ଜାତୀୟ ଯଜ୍ଞ ବୋଲି ଧଇଲେ ଏହି କାର୍ରିକ ମାର୍ଗଶୀରରେ ତାହାର ଅନୁଷ୍ଠାନ 
ହେବା ଉଚିତ । ଯେପରି ଦେଶର ଭିନ୍ନ ଭିନ୍ନ ସ୍ଥାନରୁ ମାତ୍ସଭକ୍ତ ଦେଶବସଳ ସନ୍ତାନ 
ତୀର୍ଥଯାତ୍ରାରୂପେ ଆସି ପୂର୍ଣ୍ଡପ୍ରାଣରେ ଏଥିରେ ଯୋଗଦେଇ ପାରିବେ । 


ଭାଇ ଭଉଣୀମାନେ ! 

ମୁଁ ପ୍ରାଣର ଆବେଗ ଚାପି ଚାପି ଏ ପର୍ଯ୍ୟନ୍ତ କର୍ଗବ୍ୟ ଅନୁରୋଧରେ କେତେ 
କଥା କହି ଆସିଲି । ଆଉ ଅଧୁକ କହିବାକୁ ରଳ୍ଛା ହେଉନାହିଁ। ଯେତେବେଳେ ଦେଶରେ ଶତ 
ଶତ ଲୋକେ ଅନ୍ନାଭାବରେ ହାହାକାର କରୁଛତି, ଘରଦ୍‌ାର ଛାଡ଼ି ବିଦେଶକୁ ପଳାଉଛନ୍ତି, 
ନିରାଶାରେ ଅନେକ ଥକାମରା ହୋଇ ବସିଯାଉଛନ୍ତି ସେତେବେଳେ ବଲ୍ପତା କରିବାକୁ କାହା 
ପ୍ରାଣରେ ଉତ୍ସାହ ଓ ଉନ୍ମାଦନା ଆସିବ ? ହୁଏତ ଏହି ମୁହୂ୍ରରେ ମୁଁ ଆପଣମାନଙ୍କୁ ଅଭିଭାଷଣ 
ଶୁଣାଇଲାବେଳେ ବ୍ରହ୍ମଗିରିରୁ ବା ଚବିଶକୂୁଦରୁ ଦଳେ ଯୁବକ ଘରଛାଡ଼ି ଆଖରେ ଲୁହ ଡଳ 
ଡଳ କରି ରେଙ୍ଗୁନ୍‌ ଯାତ୍ରା କରୁଛତ୍ତି । ଗୋପ, ଡଭାର ଅଞ୍ଚଳର କେତେ ସ୍ତ୍ରୀ ଲୋକ ପାଣିରେ 
ପଡ଼ି କଇଁମୂଳ ସାଉଁଟୃଛନି । କାକଟପୁରର କୌଣସି କୌଣସି ପରିବାରରେ ବୃଢ଼ାବୂଢ଼ୀ, 
ବାଳକ ଅନ୍ଧାଭାବରେ ଧକାଇ ପଢ଼ି ଦୀର୍ଘ ନିଃଶ୍ବାସ ଛାଡ଼ିଲେଣି । ଏସବୁ ଦାରୁଣ ଦୃଶ୍ଯ 
ଦେଖୁଲେ ମନେହୁଏ, ' କେଉଁ ସୁଖାଶାରେ ଏ ଘୋର ସଂସାରେ ?' ବାସ୍ତବିକ୍‌ ଦେଶର 
ଅବସ୍ଥା ଯେପରି ସେଥୁରେ ପ୍ରାଣଧରି ତାହାସବୁ ଦେଖୁ ଆମ୍ଭେମାନେ ଯେ ରହିଛେଁ ଏହାହିଁ 
ଆଶ୍ଚର୍ଯ୍ୟ । ଏ ଅଳ୍ପ କଷ୍ଟ ଉପରେ ପୁଣି ମ୍ୟାଲେରିଆ, ବସନ୍ତ ଆଦି ରୋଗର ଉପ୍ପାତ । 
ତାହାସବୁ ଅନ୍ଧକଷ୍ଟ ମୂତ୍ୟୁ ଅଭିଯୋଗରୁ ସରକାରକୁ ବଞ୍ଚାରପାରେ ; ମାତ୍ର ପ୍ରତ୍ଯକ୍ଷ ବା 
ଅପ୍ରତ୍ୟକ୍ଷ ଭାବରେ ଅନ୍ଧକଷ୍ଟ ଯେ ଏସବୁ ରୋଗ ବା ମୃତ୍ୟୁର କାରଣ, ଏହା ଅବଶ୍ୟ ସ୍ଵୀକାର 
କରିବାକୁ ହେବ । ଏକା ପୁରୀ ଜିଲ୍ଲାର କଥା ନୂହେଁ, ଓଡ଼ିଶାର କୌଣସି ନା କୌଣସି 
ଅଞ୍ଚଳରେ ସବୁବେଳେ ଏହି ଦାରୁଣ ଦୁର୍ଦଶା ଘୋଟି ରହିଛି । ସରକାର କମ୍ୟୁନିକ୍‌ ଉପରେ 
କମ୍ୟୁନିକ୍‌ ବାହାର କରି ଆପଣାକୁ ଯେତେ ସଫାର କରୁ, ପ୍ରଜାର ଏ ଦୁର୍ଗତି ନିମନ୍ତେ ସେ 
ଅନେକ ପରିମାଣରେ ଦାୟୀ | କମ୍ୟୁନିକ୍‌ ସଫାରରେ ଏ କଳଙ୍କ ଘୁଞ୍ଚବ ନାହିଁ । ପ୍ରଜାର ମନ 
ମାନିବ ନାହିଁ । ଏ ଦେଶର ପ୍ରଜା ବୁଝେ, “ ରାଜ୍ୟ ପାପ ରାଜା ମୁଣ୍ଡେ” । ଏ ଦେଶର ଶାସ୍ତ 
ପୁରାଣ ମଧ୍ଯ ଏ ଶିକ୍ଷା ଦେଇଛି । ପୁରାଣ ଯୁଗରେ ଅସମୟରେ କାହାରି ପୁଅ ମରିଗଲେ ସେ 
ସେଥୂଲାଗି ରାଜାକୁ ଦାୟୀ କରୁଥିଲେ । ରାଜା ମଧ୍ଯ ସେ ଦାୟିତ୍ଵ ମୁଣ୍ଡାର ଆପଣାକୁ ଦୋଷୀ 
ବୋଲି ଚୁଖଝୁଥୂଲେ । ଏଣୁ ଏ ଦେଶରେ ପ୍ରଗାଢ଼ ରାଜଭନ୍ତି ଥଲା | “ ମହତି ଛ୍ୁଦବତାହ୍ୟେଷା 


p~ 


ନରରୂପେଣ ଡିଷ୍ଚତି” ରାଜା ଦେବତା ବୋଲି ଲୋକଙ୍କ ବିଶ୍ଵାସ ଥଲା । ଏବେ ସେ ଭାବ ନାହିଁ। 

ରାଜପୁରୁଷର ପ୍ରଜା ପତି ଦୟାମାୟା ନାହିଁ। ସେ ମରୁ ସରୁ ; କରପୀଡ଼ାରୁ ତାର ଉଦ୍ଧାର ନାହିଁ। 
ଭାଷା ଆବରଣରେ ଶାସକ ଆପଣାକୁ ସବୁବେଳେ ଧଉଳାଇବାରେ ବ୍ଯସ୍ତ । ଜୋର 
ଜବରଦସ୍ତିରେ ଭଲ୍ତି ଆସେ ନାହିଁ । ସେଦିନ ସରକାର କମ୍ୟୁନିକ୍‌ରେ କଜୁହାହୋଇଛି, ଲକ୍ଷେ 
ଟଙ୍କା ସରିକି ପୁରୀରେ ବନ୍ୟା ବିପନ୍ନ ଅଞ୍ଚଳରେ ବଣ୍ଟା ସରିଲାଣି । ଲେଖା ଢଙ୍ଗ ଏପରି ଯେ, 
ପଡ଼ିଲେ ଜାଣିବା ଲୋକ ବୁଝିବ, ଲକ୍ଷେ ଟଙ୍କା ପ୍ରଜାକୁ ବିତରଣ କରାଯାଇଛି । ସତେ 
ଯେପରି ରାଜସୂୟ ଯଜ୍ଞରେ ଯୁଧ୍ବଷ୍ଣିର ମୁକ୍ତ ହସ୍ତରେ କୋଟିନିଧୂ ବାଣ୍ଡି ଦେଇଛନ୍ତି ; ମାତ୍ର 
ପ୍ରକୃତରେ ଏହା ବିତରଣ ନୁହେଁ ରଣ । ଏଥୁରୁ ସାମାନ୍ୟ ବିତରଣ କରାଯାଇଥୁବ | ତାହା 
କେବଳ ଧର୍ମକୁ ଆଖୁମିଟିକା ମାରି ନାମ ଜଗାଇବା ନିମନ୍ତେ ସ୍ଵାହା ସ୍ବାହା । ତଗାବି ରଣ ପୁଣି 
ସମସ୍ତଙ୍କୁ ମିଳୁ ନାହିଁ । ଯେଉଁମାନଙ୍କୁ ମିନୁଥଲା ଦୂର୍ଭାଗ୍ୟବଶତଃ ତାହାସବୁ ବାରମ୍ବାର ଧୋଇରେ 
ଯାଇଛି ; ମାତର ଶଗଡ଼ ପଛେ କିଆବାଡ଼ରେ ପଡ଼ୁ, ଭଡ଼ା ମଜୁରି ଛାଡ଼ ହେବ ନାହିଁ । ଗଲା 
ପୁରୀ ଦୁର୍ଭିକ୍ଷରେ ଯେଉଁମାନଙ୍କୁ ତଗାବି ଦିଆଯାଇଥୁଲା, ତହିଁରୁ ସେମାନେ ଆଜି ସରିକି ମୁଲୁ 
ହୋଇଥିଲେ ଏବଂ ସେଥୁରେ ଅନେକଙ୍କର ଭୂମିବୃରି ସର୍ବସ୍ବ ଯାଇଛି । ଲୋକେ ପ୍ରାଣ ବିକଳରେ 
କେବଳ ତଗାବି ଲୋଡ଼ନ୍ତି ଏବଂ ଏବେ ସୁଦ୍ଧା ଲୋଡୁଛନ୍ତି ; ମାତ୍ର ଜାଣନ୍ତି, ସେ ଅତି ବିଷମ 
ଜିନିଷ । ସେଥୂରୁ ଉଧୁରିବା ଅନେକଙ୍କ ପକ୍ଷେ ଅସାଧ । ତେବେ ଏ ରଣ ବାଣ୍ଡି ଲକ୍ଷେ 
ବିତରଣ ବୋଲି ଯେ ଦୁଆ ଉଠାଯାଉଛି, ଏହା ଭାଷା ଚୂୁନପାଣିରେ ଧଉଳା ଧଭଳି ନୁହେଁ ତ 
ଆଉ କଅଣ ? କାହିଁକି ଏତେ ବ୍ୟୟ ? ଓଡ଼ିଶାର ଏ ବନ୍ୟା ସମସ୍ୟାର କି ସମାଧାନ ନାହିଁ ? 
ସମସ୍ୟା ବଡ଼ ଗୁରୁତର ସତ, ମାତ ସେଥଲାଗି ପ୍ରତିକାର କଅଣ ? ପ୍ରତିକାରର ବିଚାର 
ଯେତେ ବ୍ୟୟ ହେଉଛି, ପରୀକ୍ଷାସ୍ବରୂପ ପ୍ରତିକାରରେ ସେତିକି ଖର୍ଚ୍ଚ କରାଯାଉଥିଲେ ଲୋକଙ୍କ 
ମନରେ ଟିକିଏ ବିଶ୍ଵାସ ଆସିଥାନ୍ତା । ତଦନ୍ତକାରୀ କମିଟି ପିଛା ଖଟ ହେଲା ପ୍ରାୟ ୭୦ 
ହଜାର ଟଙ୍କା, ସେତକ ଟଙ୍କାରେ ବାଲେଶ୍ଵର ମୁହାଣ ମେଲା ହୋଇପାରିବ ନାହିଁ । କାହିଁକି 
ନା, ସେଥିରେ ବିସ୍ତର ଟଙ୍କା ଲାଗିବ ; ମାତର କ୍ରମାଗତ ବାରମ୍ବାର ଲକ୍ଷ ଲକ୍ଷ ଲୋକଙ୍କର ଯେ 
ଦୁର୍ଗତି ଘଟୁଛି, ତା ଦୃଷ୍ଟିରେ ୫୦ ଲକ୍ଷ ଟଙ୍କା ଖର୍ଚ୍ଚ ହେବ ତ, ହାନି କଅଣ ? ଗୋଟାଏ 
ଗୋଟାଏ କୋଠା ତିଆରିରେ ୧ ୫/୨ ୦!୨ ୫୩୦ ଲକ୍ଷ ଖଟ ହୋଇଯାଉଛି । ମଟରକାର 
ଯିବାଲାଗି ମସୃଣ ସଡ଼କ ତିଆରିରେ ହଜାର ହଜାର ଟଙ୍କାର ଆଲକାତରା ଡଳାଯାଉଛି ; ଲକ୍ଷ 
ଲକ୍ଷ ପ୍ରଜାର ରକ୍ଷା ନିମନ୍ତେ ଖର୍ଚ୍ଚ କରିବାକୁ କୁଣ୍ଡା କାହିଁକି ? କେତେ ଜାଗାରେ ବନ୍ଧ 
ପକାଇବାଲାଗି ପ୍ରଚଜାଏ ରଡ଼ି ଛାଡୁଛନ୍ତି । ତହିଁର ପ୍ରତିକାର ନାହିଁ । ଧୋଇ ମରୁଡ଼ିରେ ବା 
ଦାରୁଣ ଅନ୍ଧ କଷ୍ଟରେ ପ୍ରଜାର କର ଭାରରୁ ମୁରତି ନାହିଁ । ଦୁର୍ଭିକ୍ଷ ସାହାଯ୍ୟ ଟାଉଜକ ଆଣି ତାକୁ 
ବିକି ଚୌକିଦାର ଟିକସ ଦିଅ । ଶାସନର ଏହିସବୁ ଅମାନୁଷିକ ବ୍ୟବହାର ଦେଖୁଲେ ମନେ 
ଆସେ - “ ହା କଷ୍ଟଂ ଖନୁ ବର୍ଭତେ କଳିଯୁଗେ ଧନ୍ୟା ନରାଃ ଯେ ମୂତାଃ ।” 

ସରକାର ଟଂ ।ନିକ୍‌ର ପ୍ରତିବାଦ କରିବା କିମ୍ବା ଶାସନନୀତିର ସମାଲୋଚନା 

କରିବା ମୋର ଉଦ୍ଦେଶ୍ୟ ନୁହେଁ ଓ ପରେ ଯାହା କୁହାଗଲା, ତାହା କେବଳ ବର୍ଭମାନ 
ସମୟରେ ରାଜା ପ୍ରଜାର ସମ୍ପର୍କ ଦେଖାଇବାଲାଗି । ଏ ଅବସ୍ଥାରେ ସରକାରଠାରୁ ପ୍ରକୃତ 
ଉପକାର ଆଶା କରିବା ଯେ ବିଡ଼ମ୍ବନା, ଏହା କାହାରିକୁ ଅଧକ ବୁଝାଇବାକୁ ହେବ ନାହିଁ । 
ଭାରତବାସୀ ସମସ୍ତେ ଉଣା ଅଧ୍ବକେ ଏହା ବୂଝିସାରିଲେଣି । ଏହିପରି ବୁଝିବା ଫଳରେ ତ 
ଅସହଯୋଗ ଆନ୍ଦୋଳନର ଉପ୍ପଭି । ଅସହଯୋଗ ଆନ୍ଦୋଳନ କୃତକାର୍ଯ୍ୟ ହେଲାନାହିଁ ; 
ଦେଶ ସେଥୁଲାଗି ଉପଯୁକ୍ତ ଦେଖାଗଲା ନାହିଁ, ମାତ ଆଉ କିଛି ହେଉ ନହେଉ ଅସହଯୋଗ 
ଆନ୍ଦୋଳନ ଫଳରେ ଲୋକଙ୍କ ମନରେ ଏ ବିଶ୍ଵାସ ଆସିଛି ଯେ ସରକାରଆଡୁ କିଛି ବିଶେଷ 
ଆଶା କରିବା ବୃଥା, ଆଶା ନ ରଖୁବା ବରଂ ଭଲ | ଯଦି କିଛି ତେଣୁ ଉପକାର ଆସିଲା ତ 
ଯଥା ଲାଭ ! ଏଣିକି ନିଜ ଉପରେ ନିର୍ଭର କରିବାକୁ ହେବ । ନିଜେ ପାରିବ ତ ବଞ୍ଚବ ; 
ନହେଲେ ମରିବାକୁ ପ୍ରସ୍ତୁତ ହେବ । ଏହି ଆମ୍ବନିର୍ଭର ଉଦ୍ୟମ ଛଡ଼ା ଉଦ୍ଧାରର ଅନ୍ୟ ଉପାୟ 
ନାହିଁ । ଏଥୁରେ ବଞ୍ଚବାରେ ସୁଖ, ମରିବାରେ ଶାଚି । ଅନେକ କହନ୍ତି ଅସହଯୋଗରେ 
ଦେଶର ଭଲ ହୋଇନାହିଁ, ଅନିଷ୍ଠ ହୋଇଛି, ଦେଶ ୫ ୦ ବର୍ଷ ପଛକୁ ପଡ଼ିଯାଇଛି ; ମାତୃ 
ସେମାନେ ତଳେଇ ଦେଖୁନାହାର୍ି । ଅସହଯୋଗ ଆନ୍ଦୋଳନରେ ସଦ୍ଯଲାଭ ଅନେକଙ୍କୁ 
ଦେଖାଯାଇ ନପାରେ । ବର୍ଷକ ଭିତରେ ସ୍ଵରାଜ୍ୟ ହୋଇନାହିଁ, ମାତ ସ୍ଵରାଜ୍ୟ ପ୍ରାପ୍ତିର ବାଟ 
ମିଳିଛି । ଲୋକଙ୍କର ଚେତନା ଆସିଛି, ଜାତିର ଆମ୍ଜ୍ଞାନ ଜନ୍ଧିଛି ; ଅସହାୟ ଶସ୍ତରଶୂନ୍ୟ 
ଶାନ୍ତିପ୍ରିୟ ଜାତି ପକ୍ଷରେ ଅସହଯୋଗ ଏକମାତ୍ର ଉପାୟ ବୋଲି ଭାରତବାସୀ ସବୂଶ୍ରେଣୀର 
ଲୋକେ ଭଣା ଅଧ୍ବକେ ବୁଝିଛି । ଏପରିକି ଭାରତ ବାହାରେ ଅନେକ ସଭ୍ୟ ଜାତିଙ୍କର ଏହା 
କେତେ ବିଷୟରେ ଆଖ ଫିଟାଇଛି । ଅସହଯୋଗ ଆନ୍ଦୋଳନ ଜଗତକୁ ଏକ ନୂତନ ବାଟ 
ଦେଖାରଛି । ଅସହଯୋଗର ଉପାଦେୟତାରେ ଭାରତବାସୀର ବିଶ୍ଵାସ ଜନ୍ମିଛି ସତ; ମାତ୍ର 
ପରୀକ୍ଷାରେ ଦେଖାଗଲା, “ ଦୁର୍ଗମ ପଥ ଏ ଭଜନ ।” ଏ ପଥରେ ପଥୁକ ହେବାଲାଗି 
ଦେଶବାସୀ ପ୍ରସ୍ତୁତ ନୂହଚ୍ରି - ଅଧୁକ ସାଧନ ଲୋଡ଼ା । ଏହି ସାଧନା ହିଁ ଆଜି ସମଗ୍ର ଜାତିର 
ପ୍ରଧାନ ଓ ପ୍ରଥମ କାର୍ଯ୍ୟ । ଏହି କାର୍ଯ୍ୟ ଗଠନ କ୍ରିୟା ରାଜନୀତି କ୍ଷେତ୍ରରେ ଭାରତର 
ନେତାମାନଙ୍କ ମଧ୍ଯରେ ଯେତେ ମତଭେଦ ହେଉ ପଛକେ, ଏ ଗଠନ କ୍ରିୟାରେ କାହାରି 
ଅବିଶ୍ବାସ ନାହିଁ । ଗଠନ କାର୍ଯ୍ୟ ଯେ ଅନ୍ୟ ସମସ୍ତ କାର୍ଯ୍ୟର ମୂଳଭିରି, ତାହା କେହି ଅସ୍ବୀକାର 
କରୁନାହାରି ପ୍ରକୃତ ବାଟ ମିଳିଛି, ସେଥୁରେ ଚାଲିବାକୁ ଆମ୍ଭେମାନେ ଯୋଗ୍ୟ ହୋଇନାହୁଁ 
ବୋଲି ଯେ ବୁଖୁଛୁ, ଯୋଗ୍ଯତା ଅର୍ଚଚନ ଆବଶ୍ଯକ ବୋଲି ଯେ ଜାଣିଛୁ, ଏହି ଜ୍ଞାନ 
ଅସହଯୋଗର ପ୍ରକୃଷ୍ଟ ଲାଭ । ବୋଲି ବାହୁଲ୍ୟ ଯେ, ଅସହଯୋଗ ସମସ୍ତ ଜାତିକୁ ତାଳରୁ 
ତଳିପା ପର୍ଯ୍ୟନ୍ତ ଚହଲାଇଛି । ମୋହ ନିଦ୍ରା ଭାଟିଛି ; ସ୍ରାଜ୍ୟ ଆକାଂକ୍ଷା, ସ୍ବାଧୀନ ଚିନ୍ତା, 
ଜାତୀୟ ଆମ୍ବଜ୍ଞାନ ଜନତାର ନିମ୍ନତମ ସ୍ତର ପର୍ଯ୍ୟନ୍ତ ଜଗାଇଛି । 

ଓଡ଼ିଆର ଏ ଆନ୍ଦୋଳନରେ ଯୋଗଦେଇ ଲାଭ ଛଡ଼ା କ୍ଷତି ହୋଇନାହିଁ। ଅସହଯୋଗ 

ଆନ୍ଦୋଳନ ପୂର୍ବରୁ ଓଡ଼ିଶାରେ ରାଜନୈତିକ ଆନ୍ଦୋଳନ ନଥୁଲା ବୋଲି କହିଲେ ଚଳେ । 
ଉନ୍ନତ ଜାତୀୟ ଆକାଂକ୍ଷା ଓଡ଼ିଶାରେ ବ୍ୟାପକ ଭାବରେ ଜାଗି ନଥୁଲା । ଓଡ଼ିଶାର ଏକମାତ୍ର 
ଆକାଂକ୍ଷା ଥୁଲା ଓଡ଼ିଆ ଦେଶ ମିଶ୍ରଣ । ତାହାହିଁ ଗଲା ୨୫ ବର୍ଷ ହେଲା ଆମ୍ଭମାନଙ୍କର ସମସ୍ତ 
ଜାତୀୟ ଆନ୍ଦୋଳନର ବିଷୟ ହୋଇ ଆସିଅଛି । ଯଥାର୍ଥରେ ଦେଖୁବାକୁ ଗଲେ ଓଡ଼ିଆ ଦେଶ 
ମିଶ୍ରଣ ରାଜନୈତିକ ସମସ୍ୟା ନୁହେଁ, ଏହାହିଁ ଓଡ଼ିଆଙ୍କର ଜାତୀୟ ବା ସାମାଜିକ ସମସ୍ୟା, 
ଅସହଯୋଗ ଆନ୍ଦୋଳନରେ ଉନ୍କଳ ସମଗ୍ର ବିଶାଳ ଭାରତ ସମ୍ପର୍କରେ ଆସିଅଛି । ମହାଭାରତ 
ଜାତୀୟ ଆକାଂକ୍ଷାରେ ଅନୁପ୍ରାଣିତ ହୋଇଅଛି । “ ସର୍ବେଷାଂ ନୋ ଜନନୀ ଭାରତ ଧରଣୀ 
କଛଲତେୟଂ ” ଏ କବି ଭକ୍ତିର ସତ୍ୟତା ପ୍ରାଣର ଅନୁଭବ କରିବାକୁ ଶିଖୁଅଛି । ଥରେ ଜଣେ 
ଉଚ୍ଚପଦସ୍ପ ଓଡ଼ିଆ ସରକାରୀ କର୍ମଚାରୀ ଆକ୍ଷେପ କରି କହୁଥିଲେ, ଅସହଯୋଗରେ ନ ମିଖିଥୁଲେ 
ଓଡ଼ିଶାର ବହୁ ଉନ୍ନତିର ସୁଯୋଗ ହୋଇଥାନ୍ତା।” ଏଥର ଅର୍ଥ ଏହି ଯେ ଓଡ଼ିଆମାନେ ସରକାରଙ୍କର 
ସୁନାପୁଅ ହୋଇଥାନ୍ତେ ଏବଂ ସେ ସୁଯୋଗରେ କିଛି ଲାଭ ପାଇଥାନ୍ତେ । ସୁଖରକଥା, ଉଲ୍ିଖତ 
କର୍ମଚାରୀଙ୍କର ଏ ଭାବ ଓଡ଼ିଆ ଜାତିର ହୃଦୟରୁ କ୍ରମେ ଦୂର ହେଉଅଛି । ଉତ୍କଳ ଭାରତର ଅଙ୍ଗ । 
ଭାରତର ଉତ୍ଥାନ ପତନରେ ଏହାର ଉନ୍ନତି ଓ ଅଧୋଗତି {ଅବଶ୍ୟ ପ୍ରତ୍ୟେକ ପ୍ରଦେଶର 
ସ୍ବାତନ୍ତ୍ୟ ଅଛି, ସ୍ତନ୍ତ ଅଭାବ ଅଭିଯୋଗ ଅଛି । ସେ ସ୍ବାତନ୍ତ୍ୟର ବିକାଶ ଓ ସେସବୂ ଅଭିଯୋଗର 
ସମାଧାନ ହେବା ଆବଶ୍ୟକ । ତାହା ଭାରତୀୟ ଉନୃତିର ପ୍ରତିଦ୍ନ୍ଦ୍ରୀ ନୁହେଁ, ଅନୁକୂଳ । ଭାରତୀୟ 
ସମସ୍ୟାର ସମାଧାନ ଏବଂ ଭାରତର ମହାଜାତୀୟ ଆକାଂକ୍ଷା ପୂରଣରେ ପ୍ରାଦେଶିକ ଉନ୍ନତି ଓ 
ବିକାଶ ସହାୟ । ବ୍ୟକ୍ତି ବିଶେଷର ଉନ୍ନତି ପରିବାର ଉନ୍ନତିର ବିରୋଧୀ ନୁହେଁ । ପରିବାରର 
ଉନ୍ନତି ଗ୍ରାମୋନ୍ଵତିର ଅନ୍ତରାୟ ନୁହେଁ । ଗ୍ରାମର ଉନ୍ନତି ପ୍ରଦେଶର ଉନ୍ନତିର ପ୍ରତିନ୍ଦରନ୍ଦ୍ରୀ ନୁହେଁ । 
ଜଗତ ବା ମାନବ ଉନ୍ନତିର ବାଧକ ନୁହେଁ । ଏ ପ୍ରତ୍ୟେକର ପ୍ରତ୍ୟେକ ସଙ୍ଗେ ଅଙ୍ଗାଙ୍ଗୀ ସମ୍ବନ୍ଧ । 
ପ୍ରତ୍ୟେକ ପ୍ରତ୍ୟେକର ସହାୟ ଓ ପରିପୂରକ ! ଏ ଉଦାର ଜାତୀୟଭାବ ଅସହଯୋଗ ଆନ୍ଦୋଳନ 
ଫଳରେ ଉନ୍ଳରେ ଖେଳୁଛି । ଉତ୍କଳର ପ୍ରାଦେଶିକ ସ୍ଵତନ୍ତ୍ରତା ଭାରତ ଜାତି ସ୍ଵୀକାର କରିଛି । 
ଏହାଛଡ଼ା ଦେଶକାର୍ଯ୍ୟ କରିବାକୁ ଉତ୍କଳରେ କେତେଗୁଡ଼ିଏ ତ୍ୟାଗୀକର୍ମୀ ବାହାରିଛଚି । ଏଥୁପୂର୍ବରୁ 
ଉତ୍କଳରେ ଯେତେ ସଭାସମିତି ଆଦି ସାଧାରଣ ଉଦ୍ୟମ ବା ଅନୁଷ୍ଠାନ ଥଲା, କଂଗ୍ରେସ ଅନୁଷ୍ଠାନ 
ପରି କେହି ସୁଗଠିତ ଓ ସୁନିୟନ୍ତିତ ନଥୁଲା । ଏଥିରେ ଦେଶଲୋକେ ଶୃଙ୍ଗଳାବଦ୍ଧ ନିୟମିତ 
ଅନୁଷ୍ଠାନ ଚଳାଇବାରେ ଶିକ୍ଷିତ ହେଉଅଛତ୍ତି । ଏ ସବୂର ପରିଚାଳନାରେ ତୁଟି ଘଟିବା ସ୍ଵାଭାବିକ । 
ମତ୍ର ଏହିସବୁ ତୁଟିରୁ କର୍ମାମାନଙ୍କୁ ଏବଂ ଜାତିକୁ ଶିକ୍ଷା ମିଳିଅଛି । 

ଅସହଯୋଗ ପରି ବ୍ୟାପକ ଅହିଂସାମୁଳକ ଶାରିପୂର୍ଣ୍ ଆନ୍ଦୋଳନ କେବେ କୌଣସି 
ଦେଶ ବା ଜାତିକୁ ପଛକୂ ପକାରବ ନାହିଁ । ଏ ଆନ୍ଦୋଳନରେ ଯୋଗ ଦେଇ ନଥୁଲେ 
ଉନ୍ଳର କୌଣସିଠାରେ ମୁହଁ ଦେଖାଇବାକୁ ବାଟ ନଥାନ୍ତା । ଭାରତ ମହାଜାତି ନିକଟରେ 
ଏହା ସ୍ଥାନ ନଥାନ୍ତା । ଯୁଗେ ଯୁଗେ ଉନ୍ନତ ଉଦାର ଆନ୍ଦୋଳନରେ ଉତ୍କଳ ଯୋଗଦେଇ 

ଆସିଅଛି । ସମୟୋଚିତ ପରିବର୍ଗନ ଓ ସଂସ୍କାର ଏହା ସବୁବେଳେ ସାଦରେ ଗ୍ରହଣ କରିଅଛି । 
ତେଣୁ ଅନେକ ସାମାଜିକ ବିଷୟରେ ଅନ୍ୟାନ୍ୟ ପ୍ରଦେଶ ତୁଳନାରେ ଉନ୍ନଳ ଆଜି ବହୁତ 
ଆଗରେ । ତେଣୁ ଭାରତ ମହାପୁରୁଷମାନେ ଯୁଗେ ଯୁଗେ ଉତ୍କଳରେ ଆପଣାର ମତ 
ପ୍ରଚାରର ସୁବିଧା ପାଇଛନ୍ତି ଏବଂ ଉତ୍କଳର ନୀଳାଚନ ଧାମରେ ବିଭିନ୍ନମତ ଓ ନୀତିର 
ସମନ୍୍‌ୟ ଘଟିଅଛି । ଅସହଯୋଗ ବିଷୟରେ କେତେକଙ୍କର ଏହିପରି ବିରୁଦ୍ଧ ମତ ଥିବାରୁ 
ଓଡ଼ିଶାରେ କାର୍ଯ୍ୟ ଆଶାନୁରୂପ ଅଗ୍ରସର ହୋଇପାରି ନାହିଁ । ସବୁଆଡ଼ୁ ଆଶାନୁରୂପ ଉତ୍ସାହ ଓ 
ସାହାଯ୍ୟ ମିଳିନାହିଁ । ଆଜି ସୁଦ୍ଧା ଏ ସମ୍ମିଳନୀର ଆୟୋଜନରେ ଆମ୍ଭେମାନେ ଏ ଅଭାବ 
ଅନୁଭବ କରୁଅଛୁଁ । ଅସହଯୋଗର କାର୍ଯ୍ୟ ବର୍ଭମାନ ଭାରତରେ ସ୍ଥଗିତ । ଅବସ୍ଥା ଦେଖୁ ଏ 
ଅବସ୍ଥା ହୋଇଅଛି । ଏବର କାର୍ଯ୍ୟ ଗଠନମୂଳକ, ଏଥିରେ କାହାର ଅମତ ହେବାର କଥା 
ନୁହେଁ । ଏଥିରେ ସହଯୋଗ ଅସହଯୋଗର ଭେଦାଭେଦ ନାହିଁ । ସହଯୋଗରେ 
ଅସହଯୋଗରେ ବା ଉଭୟର ସଂଯୋଗରେ ଦେଶକୁ ଏବେ ଗଢ଼ିବାକୁ ହେବ ! ଆଗ ର୍ଗାମାନ 
ଭାଙ୍ଗିଯାଇଛି । ଲୋକଙ୍କ ଭିତରେ ବିବାଦ, ଗ୍ରାମ୍ୟଶିଛ ଲୁପ୍ତ, ଗ୍ରାମରେ ସଂଘବନ୍ଧ ଜୀବନ 
ନାହିଁ, ପୂର୍ବ ଅନୁଷ୍ଠାନ ସବୁ ନଷ୍ଟ ହୋଇଗଲ୍ଲାଣି, ଅନର ଅଭାବ, ଶିକ୍ଷା ଓ ସଂଘର ଅଭାବରେ 
ଗ୍ରାମର ଶ୍ରୀ ତୁଟିଲାଣି, ଗ୍ରାମରେ ସ୍ଵାସ୍ଥ୍ୟ ନାହିଁ । ଏହା ରୋଗର ସ୍ଥାନ ହେଲାଣି । ଏ ଅବସ୍ଥା 
ବଦଳାଇବାକୁ ହେବ, ଗଠନମୂଳକ କାର୍ଯ୍ୟର ଏହାହିଁ ପ୍ରଥମ ଉଦ୍ୟମ ହେବା ଉଚିତ । ଏ 
ଉଦ୍ୟମରେ ସୂତାକାଟି ଶ୍ରୀ ଗଣେଶାୟ ନମଃ କରିବାକୁ ହେବ । 

ଓଡ଼ିଶା ପକ୍ଷରେ ଖଦଡ଼ ଯେ ଅତି ଆବଶ୍ୟକ ଏହା ବାରମ୍ବାର କୁହାଯାଇଅଛି ¦ 
ସମସ୍ତେ ପ୍ରାୟ ବୁଝିଛନ୍ତି ; ମାଡ଼ ଧୈର୍ଯ୍ୟଧରି ନିଶ୍ବାର ସହିତ ଏ ପର୍ଯ୍ୟନ୍ତ କେହି ସେ କାମରେ 
ଲାଗି ନାହାନ୍ତି । ମୋର ମନେହୁଏ ଓଡ଼ିଶାର କୌଣସି କୌଣସି ଅଞ୍ଚଳରେ ଅତି ବର୍ଷାଦ୍ଵାରା 
ଯେ ବାରମ୍ବାର ଅନ୍ଧକଷ୍ଟ ଘଟୁଅଛି, ତାହା ଦୈବଦଣ୍ଡ । ଭଗବାନ ଆମ୍ଭମାନଙ୍କ ବେତମାରି 
ଅରଟ ଧରିବାକୁ ବାରମ୍ବାର ଚେତାଇ ଦେଉଛନ୍ତି । ଏଥିରେ ନ ଚେତିଲେ ଆମ୍ଭମାନଙ୍କର 
ଦୂର୍ଗତିର ସୀମା ରହିବ ନାହିଁ । ଓଡ଼ିଶା ପକ୍ଷେ ଭଲରୂପେ ପେଟ ପୂରାଇ ମୁଠେ ଖାଇ ବା 
ଭଇକରି ଖଣ୍ଡେ ପିଛିବା ହିଁ ସମସ୍ୟା । ଏହାହିଁ ଏକପ୍ରକାର ଆମ୍ଭମାନଙ୍କର ସ୍ଵରାଜ୍ୟ । ପ୍ରତି 
ଘରେ ଘରେ ଅରଟ ଚାଲିଲେ ଓଡ଼ିଶାର ଦାରିଦ୍ର୍ୟ ସମସ୍ୟାର ଅନେକ ପରିମାଣରେ ସମାଧାନ 
ହେବ । ଅରଟ ସୂତାରେ ଗ୍ରାମଲୋକେ ତଥା ଦେଶଲୋକେ ଏକତ୍ର ବନ୍ଧା ହେବେ । ସମଗ୍ର 
ଜାତି ମଧ୍ୟରେ ଏକତା ଆସିବ । ଗ୍ରାମ ଗଠନର ଏହାହିଁ ମୂଳଭିରି । କ୍ରମେ ଏହା ଉପରେ 
ଅନ୍ୟାନ୍ୟ ଉଦ୍ୟମ ବି ଗଢ଼ାହେବ । ଗ୍ରାମରେ ପଞ୍ଚାୟତ ବସିବ । ର୍ଗାଁ ପୋଖରୀ ଉଝଳା ହେବ, 
ସ୍ଵାସ୍ଥ୍ୟରକ୍ଷା ବିଧାନ ହେବ, ଭାଗବତ ଘରେ ଧର୍ମ ଓ ସମାଜଗତ ଜୀବନ ଜାଗିବ, ଗ୍ରାମରେ 
ଶିକ୍ଷା ପ୍ରଚାର ହେବ । କୃଷି ଆଦି ବୃରି ଓ ବ୍ୟବସାୟର ଉନ୍ନତି ହେବ । ଫଳରେ କ୍ରମେ 
ଗ୍ରାମର ସର୍ବାଙ୍ଗୀନ ଶ୍ରୀବୃଦଧି ସମ୍ପାଦିତ ହେବ । ଅରଟର ଏ ଶୁଭ ପରିଣାମ ଜାଣିଲେ ସୁଦ୍ଧା 


Digitized by srujanika@gmail.com 


ବୋଲଗଡ଼ ସଭା 129 


ଉନ୍କଳବାସୀ ଏ ପର୍ଯ୍ୟନ୍ତ ଯେ ତିଆରି ହୋଇନାହାନ୍ତି, ଆମ୍ଭମାନଙ୍କର ଆଳସ୍ୟ, ବିଶ୍ଵାସର 
କ୍ଷୀଣତା ଏବଂ ସ୍ବାଭାବିକ ଉତ୍ସାହହୀନତା ଏହାର କାରଣ । ଅବଶ୍ଯ ଏଥର ଆୟୋଜନ 
କରିବାରେ ଅନେକ ଅସୁବିଧା ଅଛି । କେଉଁ କାର୍ଯ୍ୟରେ ବା ତାହା ନାହିଁ । ସହଜରେ ସୁଖ କହ 
ବା ସ୍ଵରାଜ୍ୟ କହ, ମିଳିବ କାହୁଁ ? ଗୋଟିଏ ଲୁପ୍ତ ଜାତୀୟ ଶିଳ୍ପକୁ ପୁଣି ଉଦ୍ଧାର କରିବା ବହୁ 
ଅୟାସସାଧ୍ଯ, ବ୍ୟୟସାପେକ୍ଷ । ଯେଉଁମାନେ କହନ୍ତି, ଆଜି ସୂତାକଟା କାମ ଆରମ୍ଭ କଲେ 
ମାସକ ଭିତରେ ଲାଭ ପାଇବେ ବୋଲି ସେମାନେ ଖଦଡ଼ ତତ୍ତ୍୍‌ ଏବଂ ରହସ୍ୟ ବୁଝି ନାହାନ୍ତି ! 
ଖଦଡ଼ ଜାଡିର ଲାଭଜନକ ପାରିବାରିକ ଶିଳ ; ଏହା ଲାଭଜନକ ବ୍ୟବସାୟ ନୁହେଁ । 

କଳ ଏହାର ପ୍ରତିନ୍ଦରନ୍ଦ୍ରୀ । ଖଦଡ଼ ଦାମ୍‌ ବର୍ରମାନ ବେଶୀ ; ଏଥରେ ଖର୍ଚ୍ଚ ବେଶୀ । 
ମିଲ୍ଲୁଗା ତୁଳନାରେ ଖଦଡ଼ ଲାଗି ଯେ ଅଧକ ଦାମ୍‌ ଦେବାକୁ ହୁଏ ଡାହା ଜାତୀୟ ଶିଳ ଉନ୍ନତି 
ନିମନ୍ତେ ଦାମ୍‌ । ଘରେ ଘରେ ଖଦଡ଼ ନ ହେବାଯାଏ ଏହିପରି ଦାମ୍‌ରେ ଏ ଶିଳ୍ର ଉଦ୍ଧାର ଓ 
ଉନ୍ନତ କରିବାକୁ ହେବ । କୌଣସି କୌଣସି ଶିଳ୍ପରକ୍ଷା ଏବଂ ଉନ୍ନତି ଲାଗି ବଡ଼ ବଡ଼ 
କଳକାରଖାନାକୁ ଭିନ୍ନ ଭିନ୍ନ ଦେଶର ସରକାରମାନେ ସାହାଯ୍ୟ ଦେଇଛନ୍ତି । ଅମ୍ଭମାନଙ୍କ ହାତରେ 
ଶାସନ ଅକତିଆରରେ ଥିଲେ ଖଦଡ଼ଲାଗି ଆମେ ସେହିପରି ସାହାଯ୍ୟ ଦେର ଅତି ଅଳ୍ପ ସମୟ 
ମଦ୍ଯଘରେ ଏ ଲୁପ୍ତ ଶିଳ୍ପକୁ ଜଗାର ପାରିଥାନ୍ତେ । ସେ ସୁବିଧା ନଥିବା ସ୍ଥଳେ ଜାତିର ସମସ୍ତଙ୍କୁ ଉଣା 
ଅଧ୍ବକେ ସେ ସାହାଯ୍ୟ ଦେବାକୁ ହେବ। ଆମ ଲୋକେ ଏହାକୁ ବୂଝିଲେ ଖଦଡ଼କାମ ଓଡ଼ିଶାରେ 
ନିଶ୍ଚୟ ଅଗ୍ରସର ହେବ । ଯେ କୌଣସି ପ୍ରକାର ଖଦଡ଼ ହେଉ ପଛକେ, ଦେଶର ଜିନିଷ । 
ଏହାକୁ କିଣିବା ଦ୍ଵାରା ଦେଶର ଦୁର୍ଗତି ଘୁଞ୍ଚବ । ଲୋକେ ଏହା ବୂଝି ଅଧକ ଦାମ୍‌ ଦେଇ ଖଦଡ଼ 
କିଣିବାକୁ ପ୍ରସ୍ତୁତ ହେଲେ କ୍ରମେ ଖଦଡ଼ ଶସ୍ତା ହେବ । ଘରେ ଘରେ ସୂତାକଟା ଲାଗିବ । ପ୍ରତି 
ଗାଁର ଲୁଗା ପ୍ରତି ଗାଁରେ ତିଆରି ହେବ । ତେଣିକି ଆଉ କାହାରିକି ଖଦଡ଼ଲାଗି ବେଶୀ ଦାମ୍‌ 
ଦେବାକୁ ପଡ଼ିବ ନାହିଁ। କ୍ରମେ ଏହିପରି ଖଦଡ଼ ଆନ୍ଦୋଳନର ଉଦେଶ୍ୟ ସିଦ୍ଧ ହେବ । ବର୍ଭମାନ 
ଖଦଡ଼ କାର୍ଯ୍ୟ ଜାତିର ଏକ ଶିକ୍ଷା କାର୍ଯ୍ୟ । ପିଲାଙ୍କୁ ପାଠ ପଢ଼ାଇବା ଲାଗି ଯେପରି ଟଙ୍କା ଖଟ 
ହୁଏ, ଅଥଚ ସଦ୍ୟଫଳ କିଛି ମିଳେ ନାହିଁ; ମାତୃ ପୁଅ ଯୋଗ୍ୟ ଓ ବିତ୍ପନ୍ଧନ ହେଲେ ବ୍ୟୟ 
ସାର୍ଥକ ହୁଏ, ଏହା ଠିକ୍‌ ସେହିପରି । ଖଦଡ଼ କାର୍ଯ୍ୟରେ ଆମ୍ଭମାନଙ୍କ ପରିଶ୍ରମ, ଅଧ୍ୟବସାୟ ଓ 
ଅର୍ଥ ବ୍ୟୟକୁ ସେହି ଦୃଷ୍ଟିରେ ଦେଖୁବାକୁ ହେବ । ଉନ୍ଳବାସୀ ସ୍ତ୍ରୀ ପୁରୁଷ, ରାଜା ପ୍ରଜା, ଧନୀ, 
ଦରିଦ୍ର ସରକାରୀ, ବେସରକାରୀ ସମସ୍ତେ ଖଦଡ଼ର ଆଶ୍ରୟ ନିଅ । ଏଥୁରେ ଦୂର୍ଗତି ଘୁଞବ । 
ଅନେକଙ୍କର ଢୀବିକା ଉପାର୍ଜନ ହେବ; ଅନାହାର କଷ୍ଟ ଦୂର ହେବ । 

ଏ ଜିଲାରେ ଆମ୍ଭେମାନେ ବନ୍ଯା ଅଞ୍ଚଳରେ ବିପନ୍ନ ଲୋକଙ୍କ ସାହାଯ୍ୟ ନିମନ୍ତେ 
ସୂତାକଟାର ଆୟୋଜନ କରୁଅଛୁ । କାର୍ଯ୍ୟ ଆଶାନୁରୂପ ଅଗ୍ରସର ହେଲେ ଉଜ୍କଳର ଅନ୍ୟାନ୍ୟ 
ଅଞ୍ଚଳରେ ଏ ଉଦ୍ୟମର ପ୍ରସାର ପାଇଁ ଚେଷ୍ଟା ହେବ । ଏ ଜିଲାର ବିପନ୍ନ ଅଞ୍ଚଳ କମ୍‌ ନୁହେଁ । 
ପୁରୀ ସଦର ସବଡ଼ିଭିଜନ ସମ୍ଲଦାୟ ବନ୍ୟାପୀଡ଼ିତ ବୋଲି ସରକାର ନିଜେ ସ୍ଵୀକାର କରିଛି । 

କ୍ରମାଗତ ୩ ମାସ ସାଢ଼େ ତିନି ମାସକାଳ ଉପର୍ଯ୍ୟ ପରି ବନ୍ଯାଦ୍ଵାରା ଏ ସବଡ଼ିଭିଜନର 
ଅଧୁକାଂଶ ସ୍ଥନରେ ଶସ୍ଯର ଆଶା ଏକାବେଳକେ ଲୋପ ପାଇଅଛି। ୧୫୦୦ ହଜାର ବର୍ଗମାଇଲ 
ମଧ୍ଯରୁ ୫୦୦ ବର୍ଗମାଇଲ ଶେଷକୁ କୌଣସି ପ୍ରକାରେ ଉଠିଆ ହୋଇଥିଲେ ବଡ଼ । ବାକି 
୧୦୦୦ ବର୍ଗମାଇଲରେ ପ୍ରାୟ ୪ ଲକ୍ଷ ଲୋକଙ୍କର ଅବସ୍ଥା ଅତୀବ ଶୋଚନୀୟ ! ଏହି ବିସ୍ତୀର୍ଣ 
ଭୂଖଣ୍ଡରେ ସୂତାକଟା ଦ୍ଵାରା ସାହାଯ୍ୟ କରିବାକୁ ଗଲେ ବହୁ ଅର୍ଥ ଆବଶ୍ୟକ । ବହୁତ କର୍ମୀ 
ଲୋଡ଼ା । ପୁଣି ସମଗ୍ର ଦେଶର ସାହାଯ୍ୟ ସହାନୁଭୂତି ନ ମିଳିଲେ ବିଶେଷ କିଛି ହୋଇପାରିବ 
ନାହିଁ । ଦୂର୍ଭି୍ଷ ଅଞ୍ଚଳର ଏହି ଖଦଡ଼ କାର୍ଯ୍ୟରେ ଗ୍ରାମ ସଙ୍ଗଠନର ସୂତ୍ରପାତ ହେଉ, ଏଥୁରେ 
ଜାତୀୟ କର୍ମୀମାନେ ଶିକ୍ଷିତ ହୁଅନ୍ତୁ ; ଅନାହାରରେ ପ୍ରପୀଡ଼ିତ ଦେଶବାସୀଙ୍କୁ ଦେଖୁ ଦେଶ 
ଅବସ୍ଥା ସେମାନେ ବୂଝନ୍ଧୁ । ଏହି ପ୍ରାଥମିକ ଶିକ୍ଷା କ୍ଷେତ୍ରରୁ ଭବିଷ୍ୟତରେ ଦେଶର ସହାୟତା 
କରନ୍ତୁ । ଏଥିରେ ମାନବର ପ୍ରାଣରକ୍ଷା ହେବ । ଜାତୀୟ ଶିଛର ପୁନରୁଦ୍ଧାର ହେବ । ଜାତୀୟ 
କର୍ମୀ ଓ ଯୁବକମାନଙ୍କର ଶିକ୍ଷା ବ୍ୟବସ୍ଥା ହେବ । ଗ୍ରାମ ସଂଗଠନର ମୂଳଦୁଆ ପଡ଼ିବ । 

ଅନ୍ୟାନ୍ୟ ଲାଭଜନକ କାର୍ଯ୍ୟ ଛାଡ଼ି କେବଳ ସୂତା କାଟିବାକୁ କେହି କହୁନାହିଁ । 
ପରିବାରରେ ବା ଦେଶରେ ଯେଉଁ ଶ୍ରେଣୀର ଲୋକେ ଅନ୍ୟ କିଛି କାମ ନକରି ଦିନର 
ଅଧ୍ବକାଂଶ ସମୟ କଟାଉଛନ୍ତି ବା ସମସ୍ତଙ୍କର ଯେଉଁ ସମୟ ଅଳସରେ ବିତୁଛି କେବଳ 
ସେହି ସମୟରେ ଲୋକେ ସୂତା କାଟନୁ । ଅଳସରେ ଦିନ କାଟିବା ଆମ୍ଭମାନଙ୍କର ଅବସ୍ଥା 
ନୁହେଁ । ଯାହାହେଉ, ଖଦଡ଼ ବା ସଙ୍ଗଠନ କାର୍ଯ୍ୟରେ ସମସ୍ତେ ଯୋଗ ଦିଅନ୍ତୁ ବା ନ ଦିଅନ୍ତୁ, 
ଉତ୍ସାହ ଆଗ୍ରହ ଦେଖାନ୍ତୁ ବା ନ ଦେଖାନ୍ୁ, ଏଣିକି ଏ କାର୍ଯ୍ୟରେ ସମସ୍ତଙ୍କ ଠାରୁ ଅଧ୍ବକ 
ସାହାଯ୍ୟ ଓ ସହାନୁଭୂତି ମିଳିବ ବୋଲି ଆଶା କରାଯାଏ । 

ଭାଇ ଭଉଣୀମାନେ, ଯେଉଁସବୁ କାରଣ ଓ ଘଟନାଯୋଗେ ଆମ୍ଭମାନଙ୍କ ଏ 
ସମ୍ମିଳନୀ ଆୟୋଜନରେ ଏବଂ ଆପଣମାନଙ୍କ ଅଭ୍ଯର୍ଥନାରେ ନାନା ଅସୁବିଧା ଘଟୁଅଛି, 
ତାହାସବୁ ଆପଣମାନଙ୍କୁ ଜଣାଇଲି । ଏ ସମ୍ପର୍କରେ ଆଉ ଏକ ବିଷୟ ଉଲ୍ଲେଖଯୋଗ୍ୟ, 
ଆମ୍ଭମାନଙ୍କର ଏ ପ୍ରାଦେଶିକ ସମ୍ମିଳନୀ ଦୁଇବର୍ଷ ହେଲା ମାତ୍ର ହୋଇଛି । କଂଗ୍ରେସ ସଙ୍ଗେ 
ଏହାର ପ୍ରତ୍ୟକ୍ଷ ସମ୍ବନ୍ଧ । ଏଥିପୂର୍ବରୁ ଆମର ଜାତୀୟ ଅନୁଷ୍ଠାନ ଥଲା “ ଉତ୍କଳ ସମ୍ମିଳନୀ 
ତାହା ଏବେ ହେଉନାହିଁ । ଅନେକଙ୍କର ଅଦ୍ୟପି ଏ ପ୍ରାଦେଶିକ ସମ୍ମିଳନୀରେ ଆସ୍ଥା ଜନ୍ମି ନାହିଁ। 
ପୂର୍ବ ସମ୍ମିଳନୀ ଲୋପ ପାଇବାରେ ସେମାନଙ୍କର ଆକ୍ଷେପ । ତେଣୁ ପ୍ରାଦେଶିକ ସମ୍ମିଳନୀରେ 
ସମସ୍ତଙ୍କଠାରୁ ଆଶାନୁରୂପ ପୁରା ସାହାଯ୍ଯ ଓ ସହାନୁଭୂତି ଏ ପର୍ଯ୍ୟନ୍ତ ମିଳି ନାହିଁ । ପୂର୍ବ 
ଉଜ୍କଳସମ୍ମିଳନୀର ମୁଁ ଜଣେ ଭକ୍ତ ¦ ମୂଳରୁ ଯୋଗଦେଇ ଆସିଛି, ସେଥିରେ ସଭାପତି ସମ୍ମାନ 
ବି ପାଇଛି ; କିନ୍ତୁ ମୋର ବିଶ୍ଵାସ ଯେ, ସମ୍ମିଳନୀ କ୍ରମେ ଯେ ଅବସ୍ଥାକୁ ଆସିଥୁଲା ସେ 
ଅବସ୍ଥାରେ ଆଉ ଅଧକ ଦିନ ରହିବା ନିରର୍ଥକ, ରହି ପାରନ୍ତା ନାହିଁ, ରହିଲା ନାହିଁ । ମୁଁ 
ମନେକରେ ଯେ, ଏହି ପ୍ରାଦେଶିକ ସମ୍ମିଳନୀ ସେହି ପୂର୍ବ ସମ୍ମିଳନୀର ରୂପାନ୍ତର ; ସୁତରାଂ 

ପୂର୍ବର ସମ୍ମିଳନୀ ମରିନାହିଁ ; ତାହାର ଆକୃତି ପ୍ରକୃତି ବଦଳିଛି ମାତ୍ର । ଦେଶ କାଳ ପାତୁ 
ଅନୁସାରେ ଦେଶର ସାଧାରଣ ଅନୁଷ୍ଠାନର ଉତ୍ପରି ହୋଇଥାଏ, ପରିବର୍ଭନ ମଧ୍ଯ ହୁଏ । 
ସେଥ୍‌ରେ ଦୁଃଖ କରିବାର କାହାରି କାରଣ ନାହିଁ । ମୁଁ ଆଶାକରେ, ଉନ୍ଳର ଭିନ୍ନ ଭିନ୍ନ 
ଶ୍ରେଣୀ ଓ ମତର ଲୋକେ ଏହା ବୁଝି ଏଣିକି ପ୍ରାଦେଶିକ ସମ୍ମିଳନୀରେ ପୂର୍ଣ୍ଣ ପ୍ରାଣରେ 
ଯୋଗଦେବେ । ପ୍ରାଦେଶିକ ସମ୍ମିଳନୀ ପୂରା ରାଜନୈତିକ ବୋଲି ଅନେକ ନାନା କାରଣରୁ 
ଏଥୁରେ ଯୋଗଦେବାକୁ ସାହସ କରଚ୍ତି ନାହିଁ । ମୁଁ ସେଥୁଲାଗି କାହାରିକୁ ଦୋଷ ଦେଉନାହିଁ । 
ସବୁ ଦେଶରେ ସବୁବେଳେ ଏପରି କେତେକ ଲୋକ ରହିବେ, ମାତ ଓଡ଼ିଶାରେ ଉପଯୁକ୍ତ 
ଲୋକଙ୍କ ସଂଖ୍ୟା କମ୍‌ ! ଆମ୍ଭମାନଙ୍କର ଶକ୍ତି କ୍ଷୀଣ, ସେଥୁରେ କେତେକ ଅଲଗା ହୋଇ 
ରହିଲେ ନାନା ବିଷୟରେ ଜାତିର ସମୂହ ଉନ୍ନତିରେ ବାଧା ପଡ଼ିବ ; ତେଣୁ ମୋର ମନେହୁଏ, 
ପ୍ରାଦେଶିକ ସମ୍ମିଳନୀ ଅର୍ଥାତ୍‌ Utkal Political Conference ହୋଇ ରହିବା ଉଚିତ୍‌ 
ଏହାଛଡ଼ା ଉତ୍କଳ ଭିନ୍ନ ଭିନ୍ନ ରାଜ୍ୟରେ ବିକ୍ଷିପ୍ତ ହୋଇ ରହିଥୁବ । ଉତ୍ଳବାସୀଙ୍କର ନିଖୁଳ 
ଉତ୍ଳସମ୍ମିଳନୀ ହେଉ, ସେଥୁରେ ରାଜନୀତିର ସଂଶ୍ରବ ରହିବା ଉଚିତ ନୁହେଁ । ଶିକ୍ଷା, 
ସାହିତ୍ୟ, ଧର୍ମ, ଶିଳ ଆଦି ବିଷୟରେ ଉନ୍ନତି ଲାଗି ଏ ସମ୍ମିଳନୀ କାର୍ଯ୍ୟ କରୁ । ଏହା ନିଖୂଳ 
ଉତ୍କଳ ଜାତୀୟତା ଗଠନରେ ପ୍ରକୃଷ୍ଟ ସହାୟକ ହେବ, ସନ୍ଦେହ ନାହିଁ । ମୋହର ବକ୍ତବ୍ୟ 
ଶେଷ କରିବା ପୂର୍ବରୁ ଦେଶର ମନସ୍ବୀ ତ୍ଯାଗୀ ପୁରୁଷମାନଙ୍କର ଯେ ଅକାଳ ବିୟୋଗ 
ଘଟିଅଛି ସେଥଲାଗି ମୁଁ ହୃଦୟର ଗଭୀର ଦୁଃଖପ୍ରକାଶ କରୁଅଛି । ଦେଶବନ୍ଧୁ ଚିଭରଞ୍ଜନ, 
ପ୍ରବୀଣ ବୃଦ୍ଧ ସୁରେନ୍ଦ୍ରନାଥ ବାନାର୍ଜୀଙ୍କ ମୃତ୍ୟୁ ସମଗ୍ର ଭାରତକୁ ବାଧଛି । ମାତ୍ର ଆମ୍ଭମାନଙ୍କର 
ଏ ଉତ୍କଳରେ ଏଥୁମଧ୍ଯରେ ଯେ କେତୋଟି ଶୋକାବହ ଘଟନା ଘଟିଛି, ଆମ୍ଭମାନଙ୍କ ପକ୍ଷେ 
ତାହା ସାମାନ୍ୟ କ୍ଷତି ନୁହେଁ । ଏ ଜିଲାର ଡାକ୍ତର ବାଳକୃଷ୍ଣ ମିଶ୍ର ଜଣେ ଉତ୍ସାହୀ ସ୍ଵାଧୀନଚେତା 
କଂଗ୍ରେସ କର୍ମୀ ଥିଲେ, ତାଙ୍କଠାରୁ ଦେଶର ଅନେକ ଆଶା ଥୁଲା । ପୁରୀଜିଲା କଂଗ୍ରେସ 
କମିଟିର ସେ ସମ୍ପାଦକ ଥିଲେ ଏବଂ ସେ ସମ୍ପର୍କରେ ସେ ଜେଲ ଯାଇଥୁଲେ । ତାଙ୍କର 
ଆକସ୍ମିକ ବିୟୋଗ ଆମ୍ଭମାନଙ୍କ ପ୍ରାଣରେ କଠୋର ଆଘାତ ଦେଇଛି । କଟକ ଜିଲାର ଶ୍ରୀ 
ଭିକାରିଚରଣ ନାୟକଙ୍କ ବିୟୋଗ ମଧ୍ଯ ସେହିପରି ଶୋକାବହ ! ଏହିପରି ନାନାପ୍ରକାର ଦୁଃଖ 
ଦୁର୍ଗତି, ଶୋକ ଶୋଚନା, ଅଭାବ ଅସୁବିଧା ମଧ୍ୟରେ ଆମ୍ଭେମାନେ ଏ କ୍ଷୁଦ୍ର ପଲ୍ଲୀରେ 
ସମ୍ମିଳନୀର ଆୟୋଜନ କରିଅଛୁ । ଏଥିରେ ଅନେକ ତ୍ରୁଟି ନିଶ୍ଚୟ ଘଟିବ ଓ ଘଟୁଛି । 
ଆପଣମାନଙ୍କର ସମୁଚିତ ଅଭ୍ୟର୍ଥନା ହୋଇ ପାରୁନାହିଁ । ସେଥୁଲାଗି ଅଭ୍ୟର୍ଥନା ସମିତି ପକ୍ଷରୁ 
ଆପଣମାନଙ୍କ ପାଖେ ମୁଁ ଶେଷରେ ପୁଣି କ୍ଷମା ମାଗି ଆପଣମାନଙ୍କଠାରୁ ବିଦାୟ ନେଉଛି । 
ବନ୍ଦେ ମାତରଂ 


(“ସମାଜ , ତା- ୨୪-୧୦-୧୯ ୨୫) 

ଉତ୍କଳ ସମ୍ମିଳନୀ ଓ ଉତ୍କଳ ପ୍ରାଦେଶିକ ସମ୍ମିଳନୀ ଏ ଉଭୟ ମଧ୍ଯରେ ବିରୋଧଭାବ ନାହିଁ ବା 
ରହିବା ଉଚିତ ନୂରହେଁ । ଗଲାଥର ଆମ୍ଭେମାନେ ଏହା ସ୍ତଷ୍ଟରୂପେ ଦେଖାଇଛୁ । ଯଥାର୍ଥରେ ଏକ 
ଅନ୍ୟର ସମୟୋଚିତ ରୂପାନ୍ତର । ଉନ୍କଳ ପ୍ରାଦେଶିକ ସମ୍ମିଳନୀ ଦ୍ଵାରା ଉତ୍କଳ ସମ୍ମିଳନୀ 
ଲୋପ ପାଇଛି ବୋଲି କହିବା ଭୁଲ । ପ୍ରକୃତରେ ତାହା ଲୋପ ପାଇନାହିଁ ; କେବଳ ଭିନ୍ନ 
ଆକାର ଧରିଛି । ତେବେ ଏହା ସମ୍ପୂର୍ଣ ରୂପାନ୍ତର ନୁହେଁ । ଉତ୍କଳ ସମ୍ମିଳନୀର ଆଉ କେତେକ 
ବିଭାଗ ଅପ୍ରକଟ ରହିଛି । ଆମ୍ଭମାନଙ୍କ ପ୍ରସ୍ତାବିତ ନିଖୂଳ ଉତ୍କଳ ସମ୍ମିଳନୀ ଦ୍ଵାରା ତାହା ପୂରା 
ପ୍ରକାଶ ପାଇବ । ଉନ୍ଳ ସମ୍ମିଳନୀ ଷୋଳ ସତର ବର୍ଷକାଳ ଦେଶରେ କାର୍ଯ୍ୟ କରିଛି । ତାହା 
କିଛି କରିନାହିଁ ବୋଲି ଯେଉଁମାନେ କହନ୍ତି ସେମାନେ ଦେଶର ଇତିହାସ ରଖୁବାକୁ ଚାହାନ୍ତି 
ନାହିଁ । କାହାରି ଅସ୍ଵୀକାର କରିବା ଦ୍ଵାରା ସେ କାର୍ଯ୍ୟ ଲୋପ ପାଇବ ନାହିଁ । ଏଥମଧ୍ଯରେ 
ଦେଶର ସାହିତ୍ୟ, ଇତିହାସ, ରାଜନୀତିରେ ସେ କାର୍ଯ୍ୟର ଛାପ ରହିଯାଇଛି। ଓଡ଼ିଆ ଆନ୍ଦୋଳନ 
ବୋଲି ଇଂରେଜୀରେ ଯେ ପୁସ୍ତକ ଲେଖା ହୋଇଛି, ତାହା ଉତ୍କଳ ସମ୍ମିଳନୀର କାର୍ଯ୍ୟ 
ବିବରଣ ଛଡ଼ା ଆଉ କଅଣ ? ଓଡ଼ିଶାର ସମ୍ବାଦପଡ଼ ସାହିତ୍ୟ ପତ୍ରିକାରେ ଓ ଗଲା ପନ୍ଦର 
ସତର ବର୍ଷ ମଧ୍ୟରେ ରଚିତ ଅନେକ ପୁସ୍ତକରେ ଉନ୍ଳ ସମ୍ମିଳନୀର କାର୍ଯ୍ୟ, ଲକ୍ଷ୍ୟ, ଅଭିପ୍ରାୟ 
ଓ ଉଦ୍ୟମ ଆୟୋଜନର ବିଷୟ ଲେଖା ହୋଇଅଛି । ଓଡ଼ିଆର ଜାତୀୟ ଇତିହାସରେ 
ସମ୍ମିଳନୀ ଏକ ପ୍ରଧାନ ଅଧ୍ୟାୟ । ଏହାକୁ କେହି ଇଚ୍ଛାକଲେ ସୁଦ୍ଧା ଉଠାଇ ଦେଇପାରିବ 
ନାହିଁ । ସମ୍ମିଳନୀର ନିୟମ ଶୃଝଳା ବିଧବବିଧାନ ନଥଲା ବୋଲି କହିବା ସଙ୍ଗତ ନୁହେଁ । 
ହୋଇପାରେ, ବଉଁମାନ ପ୍ରାଦେଶିକ ସମ୍ମିଳନୀର ନିୟମ ବିଧାନ ଆଦି ସେସବୁ ଅପେକ୍ଷା 
ଅଧକ ସୁଗଠିତ ଓ ସୁନିୟନ୍ତିତ । ମାତ୍ର ମନେରଖୁବାକୁ ହେବ କେବଳ ନିୟମ ବିଧାନ ଦ୍ଵାରା 
ଜାତି ଉଠେନାହିଁ, ବା କୌଣସି କାର୍ଯ୍ୟର ଉନ୍ନତି ହୁଏନାହିଁ । କାର୍ଯ୍ୟରେ ଉତ୍ସାହ, ଉନ୍ମାଦନା 
ନିଷ୍ଠା ଓ ତ୍ୟାଗ ନଥୂଲେ କୌଣସି ଜାତୀୟ ଅନୁଷ୍ଠାନ ଅଧକ କାଳ ତିଷ୍ଠି ପାରେ ନାହିଁ । 
ତହିଁପରେ ଜାତି ଉତ୍ସାହିତ ଓ ଅନୁପ୍ରାଣିତ ହୁଏନାହିଁ । ଉତ୍କଳ ସମ୍ମିଳନୀ ଷୋଳ ସତର 
ବର୍ଷକାଳ ରହି ଦେଶରେ ଜାତୀୟଭାବ ଓ ଜାତୀୟ ଏକତାର ପୁଷ୍ଠି କରିଛି, ଭିନ୍ନ ଭିନ୍ନ 
ଅଞ୍ଚଳର ଓଡ଼ିଆଙ୍କ ପ୍ରାଣରେ ଜାତୀୟ ଆଶା ଓ ଆକାଂକ୍ଷା ଜଗାଇ ରଖୁଛି । ଆଜି ଯେ ଉତ୍କଳ 
ପ୍ରାଦେଶିକ ସମ୍ମିଳନୀ ହୋଇଛି ପ୍ରଦେଶର ଭାବ ତାହା କେଉଁଠାରୁ ପାଇଲା ? ଉନ୍ମଳ 

ସମ୍ମିଳନୀ ଓଡ଼ିଆମାନଙ୍କ ଲାଗି ଯେ ଜାତୀୟ ଓ ପ୍ରାଦେଶିକ ସ୍ଵତନ୍ତ୍ରତା ଦାବିକରି ଆସୁଥିଲା ଏହା 
ତାହାରି ଫଳ ବୋଲି କିଏ ଅସ୍ଵୀକାର କରିପାରିବ କି ? ତା ନଥିଲେ ଭଜ୍ଳପ୍ରଦେଶ ଆଜି 
ଜାହିଁ ? କଂଗ୍ରେସ ଉ୍ଳର ସ୍ଵତନ୍ତ୍ରତା ସ୍ଵୀକାର କରିଛି କାହାଯୋଗେ ? ଉନ୍ଳ ସମ୍ମିଳନୀ 
ଏତେକାଳ ହୋ ହୋ କରିଥଲା ବୋଲି ତ ? ସରକାର ପାଖେ ଏବଂ ବାହାରେ ଓଡ଼ିଆ ଦେଶ 
ମିଶ୍ରଣ ଲାଗି ଆନ୍ଦୋଳନ ଲଗାଇଥୂଲା ବୋଲି ତ ? ଉତ୍କଳ ସମ୍ମିଳନୀ ଯୋଗେ ଯେତିକି 
ହୋଇଥଲା ତାଛଡ଼ା କଂଗ୍ରେସ ଓଡ଼ିଶାର ସ୍ଵାତନ୍ତ୍୍ଯ ସ୍ଵବୀକାରରେ ଅଧ୍ବକ କରିଛି କଅଣ ? 
ସିଂହଭୂମି ଗଞ୍ଜାମ ପ୍ରଭୃତି ଉତ୍କଳ ଜିଲାର ବିବାଦ ମେଣ୍ଟିନାହିଁ । ଉତ୍କଳ ପ୍ରାଦେଶିକ ସମ୍ମିଳନୀ 
ସେ ସବୁର ଦାବି ରଖୁଛି ମାତ୍ର । କଂଗ୍ରେସ ତହିଁର ଶେଷ ମୀମାଂସା କରି ଉନ୍ନଳକୁ ତାର ନ୍ୟାୟ 
ପ୍ରାପ୍ୟ ଏ ପର୍ଯ୍ୟନ୍ତ ଦେଇନାହିଁ । ମେଦିନୀପୁର, ଫୁଲଝର, ଖଡ଼ିଆଳ ପ୍ରଭୃତି ଅଞ୍ଚଳର ନାମ 
ଗନ୍ଧ ପର୍ଯ୍ୟନ୍ତ ଉ୍କଳ ପ୍ରାଦେଶିକ ସମ୍ମିଳନୀ ସମ୍ପର୍କରେ ପଡୁନାହିଁ । ଉତ୍କଳ ସମ୍ମିଳନୀ ଶେଷକୁ 
ଯେପରି ଦେଶ ମିଶ୍ରଣ ବିଷୟର ମାମୁଲି ପ୍ରସ୍ତାବ କରୁଥିଲା ଉତ୍କଳ ପ୍ରାଦେଶିକ ସମ୍ମିଳନୀ ଏହି 
ଦୁଇ ତିନିବର୍ଷ ମଧ୍ୟରେ ସେହିପରି କରିବାକୁ କ୍ରମେ ଆରମ୍ଭ କଲାଣି । ପଛକୁ ଉନ୍ଳ 
ସମ୍ମିଳନୀର ପ୍ରସ୍ତାବ ସବୁ ଯେପରି କେବଳ ବକ୍ତତାରେ ଶେଷ ହେଉଥଲା । ଏହି ଅଳ୍ପ 
ସମୟ ମଧ୍ଯରେ ଉକ୍କଳ ପ୍ରାଦେଶିକ ସମ୍ମିଳନୀର ପ୍ରସ୍ତାବମାନ ସେହି ଅବସ୍ଥାକୁ ଆସିଲାଣି । 
ଅସ୍ଧଶ୍ୟତା ଉଠାଅ, ସୂତାକାଟ, ହିନ୍ଦୁ ମୁସଲମାନ ଏକତା କର, ଏହାସବୁ କ୍ରମେ ଗତବନ୍ଧା 
ପ୍ରସ୍ତାବ ହୋଇଗଲାଣି । ଏବେ କାଉନ୍‌ସିଲ ପ୍ରବେଶ ବିଷୟ କଂଗ୍ରେସରେ ଉଠିଛି, ତେଣୁ 
ପ୍ରାଦେଶିକ ବା ଜିଲା ସମ୍ମିଳନୀମାନଙ୍କରେ ସେକଥା ଟିକିଏ ପଡଛି । ନହେଲେ ତାପରେ 
ଜିଲାବୋର୍ଡ଼ ପ୍ରବେଶ କଥା ପଡ଼ିବ । ମାତ୍ର ଏତିକିରେ କି ଜାତୀୟ ଆକାଂକ୍ଷା ପରିତୃପ୍ତ ହେବ ? 
ଏଥିରେ ଜି ଲୋକଙ୍କ ମନ ମାନିବ ? ଆମେ ଲୋକଙ୍କ ଲାଗି ବହୁତ କାମ କରିଛୁ, ଲୋକଙ୍କ 
ପାଇଁ ସବୁ ଛାଡ଼ିଛୁ, ଢେଲ ଯାଇଛୁ, ଖାଲି ଏହିକଥା କହିଲେ ଲୋକେ ହୁଏତ ଏଣିକି କହିବେ 
ପାଳ ପକାଇ ଉଚ୍ଚ ହେଉଛନ୍ତି । ପୂର୍ବ କୃତୀରେ ବାହାଦୂରୀ କଲେ କେବଳ ଜଣାପଡ଼େ ଯେ 
ବର୍ଭମାନ କିଛି କରଣି ନାହିଁ । ବର୍ଭମାନ ତୁମେ ଯାହା କରିବ ତଦ୍ବାରା ଲୋକେ ତୁମର 
ଯୋଗ୍ୟତା, କୃତିତ୍‌ ଓ ମହତ୍ଵର ବିଚାର କରିବେ। ପ୍ରାଦେଶିକ ସମ୍ମିଳନୀର ପକ୍ଷପାତୀ ଦଳଙ୍କୁ 
ଆମ୍ଭେମାନେ ପଚାରୁ ସେମାନେ ଏବେ କଅଣ କରୁଛନ୍ତି ? ପ୍ରାଦେଶିକ ବା ଜିଲା 
ସମ୍ମିଳନୀମାନଙ୍କରେ ଅଥବା ଅନ୍ୟାନ୍ୟ କମିଟିରେ ଯେ ପ୍ରସ୍ତାବ ସବୁ ଧାର୍ଯ୍ୟ କରୁଛନ୍ତି, ସେଥିରୁ 
କେତେଟାକୁ କାର୍ଯ୍ୟରେ ପରିଣତ କରିବାଲାଗି କେଉଁଠାରେ କି ଉଦ୍ୟମ ହେଉଛି ? କାର୍ଯ୍ୟ 
ନକରି କେବଳ ନିୟମ ବିଧାନରେ ବଡ଼ିମା ଦେଖାଇଲେ ଲୋକଙ୍କ ଦୁଃଖ ଘୁଞ୍ଚବ ନାହିଁ ବା 
ଜାତୀୟ ଅନୁଷ୍ଠାନ ଓ ଆନ୍ଦୋଳନ ଅଧ୍ବକ ଦିନ ସ୍ଥାୟୀ ହେବ ନାହିଁ । ପ୍ରାଦେଶିକ ସମ୍ମିଳନୀ 
ଦୂଇଥର ମାତ୍ର ବସିଛି ; ଏଥୁମଧ୍ୟରେ ଏହାର କାର୍ଯ୍ୟଗତି ଶିଥଳ ହୋଇପଡ଼ିଥିବା ପରି 
ଜଣାଯାଏ। ବଡ଼ ଆକ୍ଷେପର କଥା, ଉଦ୍ୟୋକ୍ତାମାନେ ବିଶେଷ କାର୍ଯ୍ୟ ତପ୍ବରତା ନ ଦେଖାଇଲେ 

ଏହାର ଭବିଷ୍ୟତ ତେତେ ଆଶାଜନକ ନୁହେଁ । ଦେଶରେ ଯେ କୌଣସି ଜାତୀୟ ଅନୁଷ୍ଠାନର 
ଆମେମାନେ ସର୍ବଦା ପକ୍ଷପାତୀ । ଉନ୍ନଳନ ସମ୍ମିଳନୀ ଷୋଳ ସତରବର୍ଷ ରହିଲା ପରେ 
ଦେଶର ଯେ ଅବସ୍ଥା ଆସି ପହଞ୍ଚଲା ଓ ସମ୍ମିଳନୀର କାର୍ଯ୍ୟଗତି କ୍ରମେ ଯେପରି ଶିଥୂଳ ହୋର 
ଆସିଥିଲା ସେଥୁରେ ପ୍ରାଦେଶିକ ଆକାର ଓ ଉଦ୍ଦେଶ୍ୟରେ ତାହା ଆଉ ଅଧ୍ୂକ ଦିନ ରହିପାରି 
ନଥାନ୍ତା । ମାତ୍ର ତାର ଯେ ଆଂଶିକ ରୂପା୍ତର ହୋଇଛି ତହିଁର ଉତ୍ତରୋତ୍ତର ଉନ୍ନତି ଓ 
ପରିପୁଷ୍ଠି ନିମନ୍ତେ ପ୍ରାଦେଶିକ ସମ୍ମିଳନୀର ଉଦ୍ଯୋକ୍ତାମାନେ ସର୍ବାଗ୍ରେ ଦାୟୀ । ଦେଶର 
ସକଳ ଶ୍ରେଣୀ ଓ ସକଳ ମତର ଲୋକଙ୍କର ଏ ଦାୟିତ୍ଵରେ ଭାଗୀହେବା ଅବଶ୍ୟ ଉଚିତ | 
ଜାତୀୟ କାର୍ଯ୍ୟରେ ଭେଦାଭେଦ ନାହିଁ । ପ୍ରାଦେଶିକ ସମ୍ମିଳନୀ ମଣ୍ଡପରେ ସମସ୍ତଙ୍କ ଲାଗି 
ସ୍ଥାନ ଅଛି । ସମସ୍ତେ ଆସି ନିଜ ନିଜ ମତବ୍ୟକ୍ତ କରି ଜାତିର ଗତି ନିର୍ଦେଶ କରନ୍ତୁ | 
ପ୍ରାଦେଶିକ ସମ୍ମିଳନୀରେ ଜାତୀୟ ଜୀବନର ସକଳ ବିଭାଗ ନିମନ୍ତେ ପ୍ରଶସ୍ତକ୍ଷେତ୍ର ନ ମିଳିଲେ 
ଅନ୍ୟ ଅନୁଷ୍ଠାନ କରନ୍ତୁ । ଆମ୍ଭମାନଙ୍କର କହିବାର ଅଭିପ୍ରାୟ ଯେ କିଛି କାର୍ଯ୍ୟହେଉ, କେବଳ 
ବାଦ ପ୍ରତିବାଦ, ଦଳଭେଦ ମତ ନେର ଜାତିର ଶିକ୍ଷିତ ଲୋକଙ୍କ ସମୟ ଶର୍ରି ନଷ୍ଟ ନହେଉ । 


(' ସମାଜ”, ତା. ୧୭-୭- ୨୬) 

ଓଡ଼ିଆଙ୍କ ଭୀରୁତା 


ମହାମ୍ବା ଗାନ୍ଧି ଓଡ଼ିଶା ଦେଖଗଲେ । ସହରକୁ ଯାଇଛନ୍ତି, ମଫସଲକୁ ଯାଇଛନ୍ତି, ଶିକ୍ଷିତ ଓକିଲ 
ଜମିଦାର ମୁନ୍‌ସିପାଲ ଜିଲବୋର୍ଡ଼ ମେମ୍ବରମାନଙ୍କ ସହିତ କଥାବାର୍ଭା ହୋଇଛନ୍ତି । ଅଶିକ୍ଷିତ 
ମଫସଲଇବାସୀ ଗରିବ ଶଅର, ବାଉରୀଙ୍କ ତୁଶ୍ଡରୁ ସେମାନଙ୍କ ଅବସ୍ଥା ନିଜେ ପଚାରି ବୂଝିଛନ୍ତି । 
ଏତେଦିନଯାଏ ଓଡ଼ିଶାର ଦରିଦ୍ରତା ତାଙ୍କୁ ବଡ଼ ବାଧୁଥଲା। ଏବେ ଓଡ଼ିଆଙ୍କର ସେ ଆଉ ଏକ 
ଅଭାବ ଦେଖୁୂଲେ । ଏ ଅଭାବ ସମ୍ପଦ ଅଭାବ ଅପେକ୍ଷା ସାଂଘାତିକ ; ଏହା ସାହସର ଅଭାବ । 
ଭୟରେ ଓଡ଼ିଆ ସତୁଛନ୍ତି, ଡରରେ ମରୁଛନ୍ତି, ମହାମାା ଗାନ୍ଧି ଏହା ଜାଣିଗଲେ । ଯଥାର୍ଥରେ 
ଓଡ଼ିଆଙ୍କ ଭୀରୁତା, ଦରିଦୃତା ଅପେକ୍ଷା ଗୁରୁତର । ମ୍ୟାଲେରିଆ, ବସନ୍ତ, ବିସୂଚିକାଠାରୁ ଏ 
ରୋଗ ଅଧୁକ ମାରାମୂବକ । ଦୁର୍ଭିକ୍ଷ ବନ୍ୟା ବିପରି ଠାରୁ ଏ ଡର ବିପରି ଓଡ଼ିଶାବାସୀଙ୍କର 
ଅଧକ ଅନିଷ୍ଟ କରୁଛି । କହିପାରନ୍ତି ଦରିଦ୍ରତା ହେତୁ ଓଡ଼ିଆମାନେ ଏତେ ଡରକୁଳା । ସମ୍ପରି 
ସଙ୍ଗେ ସାହସର ସମ୍ପର୍କ ନାହିଁ। କେତେ ଗରିବ ଲୋକଙ୍କର ଯେ ସାହସ ଅଛି ଲକ୍ଷପତିଙ୍କଠାରେ 
ତାହା ଦେଖାଯାଏ ନାହିଁ । କଲିକତାରେ ଓଡ଼ିଆ, ପଶ୍ଚିମା ଏକତ୍ରେ କୂଲିକାମ କରୁଛନ୍ତି 
ଦେଖୁବାକୁ ଗଲେ ଓଡ଼ିଆର ଆର୍ଥକ ଅବସ୍ଥା ପଶ୍ଚିମାର ଆର୍ଥକ ଅବସ୍ଥା ଅପେକ୍ଷା ଭଲ | ତାର 
ଗାଁରେ ପାଞ୍ଚଦଶ ଏକର ଜମି ଅଛି, ପଶ୍ଚିମା କୁଲିର ହୁଏତ ତାହା ନାହିଁ । ଓଡ଼ିଆ କୁଲିର ତା 
ଦେଶ ସମାଜରେ ସ୍ଥାନ ଅଛି । କାହା ନାମ ମହାପାତ୍ର, କିଏ ସିଂହ, କିଏ ବଳିୟାର ସିଂହ ; 
ମାତ୍ର ପଶ୍ଚିମା କୁଲିର ଖୁବ୍‌ ସମ୍ଭବ ସେ ସାମାଜିକ ଗୌରବ ନାହିଁ । ତଥାପି ପଶ୍ଚିମା କୂଲିର 
ସାହସ ଓଡ଼ିଆ କୁଲିଠାରେ ନାହିଁ । ରେଳ ଷ୍ଟେସନରେ ତାର ଟିକେଟ୍‌ କଲେ୍‌କଟରକୁ ଡର, 
ସହର ଭିତରେ ଧୋବଧାଉଳିଆ ବାବୁଙ୍କୁ ଡର, ଧନୀ ମାଲିକମାନଙ୍କୁ ଡର, ପୋଲିସ ବା 
ଅନ୍ୟ କୌଣସି ସରକାରୀ ହାକିମକୁ ବି ଡର ! ପଶ୍ଚିମା ଉପରେ ଏତେ ତରର ଚାପ ନାହିଁ । 
ଦରକାର ପଡ଼ିଲେ ଯେଉଁଠାରେ ସେ ତେଜ ଦେଖାର, ଧମକାଇରବା ଲୋକଙ୍କୁ ଦୁଇକଥା 
ଶୁଣାଇ ଦେଇ ଆସିବ, ଓଡ଼ିଆ ସେଠାରେ ମୁହଁପୋତି ଗାଳି ସହି ଆସେ । ସ୍ଥଳବିଶେଷରେ 
କିଛି ଅକଲସଲାମୀ ପଇସା ମଧ୍ଯ ଦିଏ । ଅବଶ୍ୟ କୌଣସି କୌଣସିଠାରେ କେହି କେହି ଓଡ଼ିଆ 
କୁଲି ଯେ ତେଜ ନ ଦେଖାନ୍ତି ତାହା ନୁହେଁ । ମାତ୍ର ସାଧାରଣଙ୍କର ଏହି ଗତି । ଦରିଦ୍ରତା 
ସମ୍ପରିର ଅଭାବ, ଡର ସାହସର ଅଭାବ, ସାହସ ମନର ବୀର୍ଯ୍ୟ । ଲୋକର ଦେହରେ ବଳ 
ନଥାଇ ମଧ୍ଯ ସେ ସାହସୀ ହୋରପାରେ ! ଅବଶ୍ୟ ଯାହାର ସମ୍ପଦ ଅଛି, ଯାହା ଦେହରେ ବଳ 

ଅଛି ; ତା ମନରେ ଜୋର ଆସିବା ଅଧୂକ ସମ୍ଭବ ; କିନୁ ଅନେକଠାରେ ତାହା ଦେଖାଯାଏ 
ନାହିଁ । ଦେହରେ ବଳଥ୍‌ବା ଲୋକ ସାମାନ୍ୟ ଧୋବଧାଉଳିଆ ଲୋକଠାରୁ ଚମକ ପାଇଲେ 
ତରିଯିବାର ବି ଦେଖାଯାଏ । ଯାହାର ମନରେ ଜୋର ନାହିଁ, ହୃଦୟରେ ଦମ୍ଭ ନାହିଁ ତା 
ଦେହରେ ବଳ ଏବଂ ହାତରେ ଟଙ୍କା ଥିଲେ ସୁଦ୍ଧା ସେ ସବୁବେଳେ ସମସ୍ତଙ୍କୁ ଡରୁଥାଏ । 
ମହାମ୍ବା ଗାଛି ଲେଖୁଛତି, ଦେଖଛନ୍ତି ଏବଂ ବୁଝିଛନ୍ତି ଯେ ପୁଲିସ, ଜମିଦାର, ରାଜାମାନେ 
ପ୍ରଜାସାଧାରଣଙ୍କୁ ଡରାର ଚପାଇ ରଖୁଛି । ଏହା ସତ ; କିନୁ ଓଡ଼ିଶାର ଯେ ପ୍ରଚାସାଧାରଣ 
କେବଳ ଭୁ ତା ନୁହେଁ । ଯେ ରାଜା ଜମିଦାର ତାଙ୍କୁ ଡରାଉଛନ୍ତି ସେ ମଧ୍ଯ କମ୍‌ ଭୀରୁ 
ନୂହଚି । ଯେ ପୁଲିସ ବା ଅନ୍ୟ ସରକାରୀ ଲୋକ ଡରାଉଛନ୍ତି ସେମାନେ ମଧ୍ଯ ସେହିପରି 
ଭୀରୁ । ଅନ୍ୟକୁ ଭୟ ଦେଖାଇ ଯେଉଁମାନେ ଚପାଇ ରଖନ୍ତି ସେମାନେ ଅତ୍ୟାଚାରୀ ବା 
ସ୍ବେଚ୍ାଚାରୀ । ମାତ୍ର ଏ ଅତ୍ୟାଚାରୀମାନେ କେବଳ ଭାରୁ ନୂହନ୍ତି ; କାପୁରୁଷ | ତଳ ଲୋକଙ୍କୁ 
ଏମାନେ ଡରାଇଲାବେଳେ ଉପର ଲୋକଙ୍କୁ ନିଜେ ଖୁବ୍‌ ଡରନ୍ତି । ଦେଖୁବାକୁ ଗଲେ 
ଭୀରୁତା ଓଡ଼ିଆମାନଙ୍କ ଭିତରେ କୌଣସି ବ୍ୟକ୍ତିବିଶେଷ ବା ଶ୍ରେଣୀ ବିଶେଷର ଦୋଷ 
ନୁହେଁ, ଏହା ଜାତୀୟ ଦୋଷ । ଏଥରେ ଓଡ଼ିଆର ହୃଦୟ ସର୍ବଦା ଶଙ୍କିତ ଏବଂ ସଙ୍କୁଚିତ 
ହୋଇଯାଉଅଛି । ଅଶିକ୍ଷିତ ଓଡ଼ିଆ ପ୍ରଜା ତ ପୁଲିସ, ଜମିଦାର ଆଦି କ୍ଷମତାପନ୍ନ ଲୋକଙ୍କ 
ଅତ୍ୟାଚାରକୁ ଡରୁଛି । ଧନୀ ସଙ୍ଗତିସମ୍ପନ୍ନ ଜମିଦାର ବା ମହାଜନ ଭୟଭୀତ ନୁହେଁ କି ? 
ଏମାନେ ସବୁବେଳେ ପୁଲିସ ବା ଅନ୍ୟ କୌଣସି କ୍ଷମତାଶାଳୀ ସରକାରୀ ଲୋକଙ୍କୁ ପ୍ରୀତ ଓ 
ସନ୍ଧୁଷ୍ଠ କରିବାକୁ ବ୍ଯସ୍ତ ନୂହନ୍ତି ଜି ? ମନରେ ଯାହା ଭାବନ୍ତି ବାହାରେ ତାହା ପ୍ରକାଶ 
କରିବାକୁ ଏମାନଙ୍କର ସାହସ ନାହିଁ । ଭାରତର ଅନ୍ୟାନ୍ୟ ପ୍ରଦେଶରେ କେତେ ଧନୀ ମହାଜନ, 
କେତେ ଜମିଦାର, କେତେ ବଡ଼ ବ୍ୟବସାୟୀ ରାଷ୍ଟ୍ରୀୟ ଆନ୍ଦୋଳନରେ ଯୋଗ ଦେଇଛନ୍ତି । 
ପ୍ରକାଶ୍ୟ ଭାବରେ ଅର୍ଥ ସାହାଯ୍ୟ କରୁଛନ୍ତି ; ସଷ୍ଟ ଭାବରେ ସରକାର ନୀତିର ତବ୍ର ପ୍ରତିବାଦ 
କରୁଛନି । ଓଡ଼ିଶାରେ ଏ ଶ୍ରେଣୀର ଧନୀକମାନଙ୍କ ମଧ୍ଯରୁ କେତେଜଣଙ୍କୁ ଏପରି କରିବାର 
ଦେଖାଯାଏ ? ଏଠାରେ ଅନେକ ଓକିଲଙ୍କର ମଧ୍ଯ ହାକିମଙ୍କୁ ଡର । ଓଡ଼ିଆ ସରକାରୀ 
କର୍ମଚାରୀ ମଧ୍ଯ ଏ ଭୀରୁତାରୁ ମୁକ୍ତ ନୃହନ୍ତି । ଆପଣା କାର୍ଯ୍ୟ କ୍ଷେତରେ ସ୍ଵାଧୀନ ଚିନ୍ତା ବା 
କୌଣସିପ୍ରକାର ନୂତନତ୍ଵ ଦେଖାଇ ଉପରିସ୍କ ହାକିମର ଆଦର ସମ୍ମାନ କେତେଜଣ ଓଡ଼ିଆ 
ଅଫିସର ପାଇଛନ୍ତି ? ମାମୁଲି ଢଙ୍ଗରେ ସମସ୍ତେ କଳ ଚଳାଉଛନ୍ତି । ଉପରିସ୍ଥ ହାକିମକୁ ତୁଷ୍ଟ 
କରିବାକୁ ବ୍ୟସ୍ତ ; କିନୁ ନିଜର କଳ୍ପନା କୃତିତ୍ଵ ଏବଂ ନୂତନତ୍ଵ ଦେଖାଉଛନ୍ତି କେତେଜଣ ? 
ଦେଖାଉ ନାହାନ୍ତି କାହିଁକି ନା ଭୟରେ ସେମାନଙ୍କର ପ୍ରାଣର ପ୍ରସାର ନାହିଁ, ଚିନ୍ତାର ବିକାଶ 
ନାହିଁ । ଡରିବା ଡରାଇବା ଏକ କଥା | ଯେ ଡରାଏ ସେ ଡରେ । ଅତ୍ୟାଚାରୀ ହିଁ କାପୁରୁଷ 
ମୋଟରେ ତାନୁଠାରୁ ତଳିପା ପର୍ଯ୍ୟନ୍ତ ଏହି ଡରିବା ଡରାଇବା ଭାବ ଓଡ଼ିଆ ଜାତିକୁ ଗ୍ରାସୀ 
ରହିଛି । ଯେ ଡରାଉଛନ୍ତି ସେ ଏଥୁନିମନ୍ତେ ଯେ ପରିମାଣରେ ଦାୟୀ - ଯେ ତରୁଛନ୍ତି ସେ 

ମଧ୍ୟ ସେହି ପରିମାଣରେ ଦାୟୀ । ମୁଁ ଡରିବି ନାହିଁ ବୋଲି ସ୍ପିରକଲେ ଏବଂ ନ ଡରିଲେ 
ପୃଥବୀରେ ମୋତେ କେହି ଡରାଇ ପାରିବେ ନାହିଁ । ମନରେ ଏ ସାହସ ଆସିଗଲେ ଦୁର୍ବଳ 
ଶଉୀରରେ ମଧ୍ଯ ଶତ ସିଂହର ପରାକ୍ରମ ପ୍ରକାଶ ପାଏ । ଦରିଦ୍ର ମୁଖରେ ସୁଦ୍ଧା କୋଟିପତିର 
ଦୀପ୍ତି ଝଲସି ଉଠେ । ଭୟ ପଶୁର ଧର୍ମ । ନୀତିକାର କହିଛନ୍ତି ' ଆହାର - ନିଦ୍ରା ଭୟ 
ମୈଥୁନଞ୍ଚ ସାମାନ୍ୟ ମେତତ୍‌ ପଶୁଭି ନରାଣାଂ ।' ମନୁଷ୍ୟକୁ ମନୁଷ୍ଯର ଭୟ ଦେଖାଇବାର 
କାରଣ ନାହିଁ ବା ମନୁଷ୍ଯର ଭୟ କରିବାର କାରଣ ନାହିଁ । ରାଜଶକ୍ତି ଯୁଗେ ଯୁଗେ ଭୟ 
ଦେଖାଇ କେବଳ ପ୍ରଜାଶକ୍ତିକୁ ଦବାଇ ରଖୁଛି ; ମାତ୍ର ଯେଉଁଠାରେ ପ୍ରଜାଶକ୍ତି ଭୟ ଛାଡ଼ିଛି 
ସେଠାରେ ତାହା ଦାବାନଳ ପରି ଜଳି ଉଠିଛି ଏବଂ ରାଜଶନ୍ତିକୁ ଭସ୍ମ କରିଛି । ଓଡ଼ିଶାର ଏ 
ଭୀରୁତା ଏବଂ କାପୁରୁଷତା ନିମନ୍ତେ ମହାମ୍ବାଗାନି ଇଂରେଜ ସରକାରକୁ ମଧ୍ୟ ଅନେକ 
ପରିମାଣରେ ଦାୟୀ କରିଛନ୍ତି । ପ୍ରତ୍ୟକ୍ଷ ଭାବରେ ହେଉ ବା ଅପ୍ରତ୍ୟକ୍ଷ ଭାବରେ ହେଉ 
ସରକାର ଯେ ଦାୟୀ ସନ୍ଦେହ ନାହିଁ। ପୂର୍ବେ ଓଡ଼ିଶାର ରାଜା ଜମିଦାରଙ୍କ ମ୍ଯରୁ କେହି କେହି 
ନିଜ ଢଙ୍ଗରେ ଲୋକଙ୍କୁ ଡରାଉଥଲେ । ଏବେ ସରକାରଠାରୁ ଡରାଇବାର ଧାରାବାହିକ 
ନୂତନ ରୀତି ସେମାନେ ଶିଖୁଗଲେଣି । ସରକାରକୁ ନିଜେ ଡରୁଛନ୍ତି ଏବଂ ସରକାରର 
ସାହାଯ୍ୟ ଓ ପ୍ରଶ୍ରୟ ପାଇ ଅନ୍ୟମାନଙ୍କୁ ଅଧକ ଡରାଉଛନ୍ତି । ଓଡ଼ିଆ ଜାତିର ମଜାରୁ ଏ ବ୍ୟାଧୂ 
ନ ମଲେ ଏ ଜାତି ବଞ୍ଚବ ନାହିଁ । ଓଡ଼ିଆମାନେ ମନୁଷ୍ୟ ହୋଇ ରହିବେ ନାହିଁ । ଶିକ୍ଷିତ 
ଦେଶନାୟକମାନେ, ଯୁବକ କର୍ମାମାନେ ଆମ୍ବପରୀକ୍ଷା କରନ୍ତୁ । ନିଜ ହୃଦୟରୁ ଭୟ ଦୂର 
କରନ୍ତୁ ଏବଂ “ ମା ଲୈ ମା ଭୈ” ନାଦରେ ଓଡ଼ିଶାର ଜନସାଧାରଣଙ୍କ ପ୍ରାଣରେ ନୂତନ ସାହସ 
ଏବଂ ଶର୍ତି ଜଗାନ୍ଧୁ । 


( ‘ସମାଜ, ତା.୩ ୧-୧ ୨-୨୭) 

ଓଡ଼ିଶା ଗଡ଼ଜାତ 


ଗଲା ୧ ୨ ତାରିଖ ଓଡ଼ିଶା ଗଡ଼ଜାତର ରାଜା ମହାରାଜାମାନଙ୍କର ପୁରୀରେ ଏକ ବୈଠକ 
ହୋଇଥଲା | ଗଡ଼ଜାତ ଓ ଦେଶୀୟ ରାଜ୍ୟ ଶାସନ ସମ୍ପର୍କରେ ଅନୁସନ୍ଧାନ କରିବା ପାଇଁ ଯେଉଁ 
ବଟଲାଟ କମିଟି ବସିଛି ସେହି କମିଟିରେ ନିଜ ନିଜର ଦାବୀ ସମୂହ ଭାବରେ କିପରି 
ଉପସ୍ଥାପିତ କରିବେ ଓ କି କି ଦାବୀ କରିବେ ଏହି ବିଷୟ ବିଚାର କରିବାକୁ ଏ ସମ୍ମିଳନୀ 
ହୋଇଥିଲା | ମୟୂରଭଞ୍ଜର ମହାରାଜା ସଭାପତି ହୋଇଥିଲେ ¦ ସୋନପୁର, ବଉଦ, ଗାଙ୍ଗପୁର, 
ଢେଙ୍କାନାଳ, ତାଳଚେର, ହିନ୍ଦୋଳ, ଆଠମଲ୍ଲିକ, ପାଲଲହଡ଼ା, ନୀଳଗିରି, ଷଢ଼େଇକଳାର 
ରାଜା ମହାରାଳଚା ପ୍ରଭୃତି ଉପସ୍ଥିତ ଥଲେ । ଅବଶ୍ୟ ଏମାନଙ୍କର କି ବିଚାର ହେଲା ସାଧାରଣ 
ଜାଣିବାର ଉପାୟ ନାହିଁ । ତେବେ ଯେତେଦୂର ଶୁଣାଯାଏ ଏମାନେ ନିଜ ସନ୍ଧି, ସନନ୍ଦ ଓ 
' ଏନ୍‌ଗେଜମେଣ୍ଟ। ର ମହତ୍ଵ ବଜାୟ ରଖୁବା, ନିଜ ରାଜ୍ୟରେ ପୂର୍ଣ ଶାସନ ଅଧ୍ୟକାର ରହିବା, 
ପଲିଟିକାଲ ଏଜେଣ୍ଟ ଏମାନଙ୍କ ଉପରେ ଯେ କର୍ଚ୍ଧତ୍ଵ ଜାରି କରୁଛନ୍ତି ତାହା କିପରି ଉଠିଯିବ 
ଇତ୍ୟାଦି ବିଷୟ ଏମାନେ ଦାବି କରିବେ । 

ଗଲା କେତେକାଳ ହେଲା ଇଂରେଜ ସରକାର ଏହି ଦେଶୀୟ ରାଜ୍ୟ ରାଜାମାନଙ୍କ 
ପ୍ରତି ଟିକିଏ କଡ଼ା ଦୃଷ୍ଟି ଦେଇଛନ୍ତି । ଆଗେ ଏ ଦେଶୀୟ ବା ଗଡ଼ଜାତର ରାଜାମାନେ ନିଜ 
ରାଜ୍ୟରେ ଏକପ୍ରକାର ଚକ୍ରବର୍ଭୀ ଥଲେ । ଅବଶ୍ୟ ସିପାହି ବିଦ୍ରୋହ ପୂର୍ବରୁ ଲର୍ଡ଼ ଡେଲହାଉସୀ 
ପ୍ରମୁଖ ଇଂରେଜ ରାଜପ୍ରତିନିଧ୍ୂମାନେ ଏପରି ରାଜଗାଦି ଲୋପ କରାଇ ସେସବୁ ମୁଲକକୁ 
ଇଂରେଚ ରାଜ୍ୟର ସାମିଲ କରିବାର ପନ୍ଜା ଧରିଥିଲେ । ସିପାହି ବିଦ୍ରୋହ ପରେ ଏ ନୀତି 
ବଦଳିଲା । କାରଣ ଭାରତର ଲୋକସାଧାରଣଙ୍କ ମଧ୍ୟରେ ଭେଦଭାବ ସୃଷ୍ଟିକରି ଏକକୁ 
ଅନ୍ୟଦ୍ଵାରୀ ଜବଦ କରିବାର ବିଚାର ହେଲା । ଲର୍ଡ଼ ଡେଲହାଉସୀଙ୍କ ଅମଳରେ ଦେଶୀୟ 
ରାଜ୍ୟସବୂକୁ ଇଂରେଜ ରାଜ୍ୟର ସାମିଲ କରିବାପାଇଁ ଲର୍ଡ଼ ଡେଲହାଉସୀ ଗୋଟିଏ ନୀତି 
ଧରିଥିଲେ । କୌଣସି ରାଜଗାଦିରେ ଉତ୍ତରାଧ୍ବକାରୀ ନାହିଁ, ସେ ରାଜ୍ୟ ଇଂରେଜ ରାଜ୍ୟର 
ସାମିଲ ହେଉଥିଲା ; କୌଣସିଠାରେ କୁଶାସନ ହେଲା ତ ରାଜ୍ୟ ରଂରେଜ ସରକାର ହାତକୁ 
ଗଲା । ଏହି ନୀତି ଫଳରେ ସତାରା ଏବଂ ନାଗପୁର ରାଜ୍ୟ ରଷ୍ଟଇଣ୍ଡିଆ କମ୍ପାନୀ ହାତକୁ 
ଯାରଥୁଲା । ଯୁକ୍ତପ୍ରଦେଶର ଅଯୋଧା ରାଜ୍ୟ ରାଜାଙ୍କ କର୍ର୍ଧକ କୂଶାସନ ଫଳରେ ଇଂରେଜ 
ରାଜ୍ୟର ସାମିଲ ହେଲା । କିନ୍ତୁ ସିପାହି ବିଦ୍ରୋହରେ ଅନେକ ରାଜା ଇଂରେଜ ସରକାରକୁ 

ସାହାଯ୍ୟ କରି, ଏ ଦେଶର ସିପାହି ଆନ୍ଦୋଳନକୁ ଧ୍ଵଂସ କରିଥୁବାରୁ ଏମାନଙ୍କ ପ୍ରତି ଇଂରେଜ 
ସରକାରର ନୀତି ବଦଳିଗଲା ! ୧୮୮୧ ସାଲରେ ମହୀଶୂର ରାଜ୍ୟ ଇଂରେଜ ହାତରୁ ଆସି 
ସେହି ରାଜ୍ୟର ହିନ୍ଦୁ ରାଜାଙ୍କୁ ମିଳିଲା। ୧୯ ୧୧ ସାଲରେ ବନାରସର ମହାରାଜାଙ୍କୁ ରାଜ୍ୟଶସନ 
ଅଧୁକାର ଦିଆଗଲା ! ଏ ଦେଶୀୟ ରାଜ୍ୟର ରାଜାମାନେ ତାଙ୍କର ମର୍ଯ୍ୟାଦା ଓ କ୍ଷମତା ବଜାୟ 
ରଖୁ କିପରି ରାଜ୍ୟଶାସନ କରିପାରିବେ ସେ ବିଷୟରେ ସନନ୍ଦ ଦିଆଗଲା । ଜିନ କୃଶାସନ, 
ଅତ୍ୟାଚାର ଓ ରାଜ୍ୟର ରାଜା ନାବାଳକ ଥଲାବେଳେ ଭାରତ ସରକାର ରାଜ୍ୟ ଶାସନ ନିଜ 
ହାତରେ ନେଇ ଚଳାଇବାର ଅଧ୍ୂକାର ରହିଲା । ୧୮୬୦ ସାଲରେ ଲର୍ଡ଼ କ୍ୟାନିଂ ଦେଶୀୟ 
ରାଜ୍ୟର ଅତ୍ୟାଚାର ପ୍ରତି ଟିକିଏ ତୀବ୍ର ଦୃଷ୍ି ଦେଇଥିଲେ ! ଏବେ ପୁଣି ଏପରି ଦୃଷ୍ଟି ପଡ଼ିଛି । 

ଏସବୁ ବିପର୍ଯ୍ୟୟରୁ ଓଡ଼ିଶା ଗଡ଼ଜାତ ଯେ ଅଲଗା ରହିଛି ତାହା ନୂହେଁ। ୧୮୦୩ 
ସାଲରେ ମରହଙଟ୍ଟାମାନଙ୍କଠାରୁ ଇଂରେଜମାନେ ଓଡ଼ିଶା ଗଡ଼ଜାତ ସବୁ ପ୍ରଥମେ ହାସଲ୍ଲ 
କଲେ । ସେତେବେଳେ ରଂରେଜ ସରକାରର ଏମାନଙ୍କ ଉପରେ ପୂରା କ୍ଷମତା ରହିଥୁଲା । 
କୌଣସି କାରଣ ପାଇଲେ ଇଂରେଜ ସରକାର ଯେ ଏସବୁ ନିଜ ରାଜ୍ୟର ସାମିଲ କରିବେ, 
ଏ ଆଶଙ୍କା ବରାବର ଥଲା। ୧୮୮ ୨ ସାଲରେ ଏ ନୀତି ବଦଳି ଓଡ଼ିଶା ଗଡ଼ଜାତ ରାଜାମାନଙ୍କୁ 
ନୂତନ ସନନ୍ଦ ଦିଆଗଲା । କିନ୍ତୁ ଏ ଗଡ଼ଜାତ ଉପରେ ଯେ ଇଂରେଜ ସରକାରର ପୂର୍ଣ୍ଣ 
କର୍୍ଧତ୍ଵ ନାହିଁ, ତାହା ନୂହେଁ । ଅତ୍ୟାଚାର ଓ ବିଦ୍ରୋହ ଫଳରେ ଓଡ଼ିଶା ଗଡ଼ଜାତ ମଧ୍ଯରୁ ବାଙ୍କି 
ଓ ଅନୁଗୁଳ ଖାସ ହୋଇ ଇଂରେଜ ରାଜ୍ୟ ସାମିଲ ହୋଇଛି । ସ୍ପଷ୍ଟ କହିବାକୁ ଗଲେ ଏ 
ରାଜାମାନଙ୍କର ସନ୍ଧି, ସର୍ର, ସନନ୍ଦ ଯାହା ଥାଉ ସରକାର ଓ ତାଙ୍କ ପଲିଟିକାଲ ଏଜେଣ୍ଟ ଯେ 
ଏମାନଙ୍କ ଉପରେ ରାଜଚକ୍ରବର୍ଗୀ ପରି କ୍ଷମତା ଓ କର୍୍ଧତ୍ଵ ଜାରି କରନ୍ତି - ଏହା କିଏ 
ଅସ୍ଵୀକାର କରିବ ? 

ଆମ୍ଭମାନଙ୍କର ରାଜପରିବାର ଉପରେ ଏ ପ୍ରକାର କର୍ଗ୍ଧତ୍‌ ଓ କ୍ଷମତା ଆମ୍ଭମାନଙ୍କୁ 
ସୁନ୍ଦର ନ ଦିଶିବାର କଥା | କ୍ଷମତା ଏବଂ ମାନମର୍ଯ୍ୟାଦାରେ ହାନି ପଡ଼ିଲେ, ନିଜେ ରାଜାମାନଙ୍କୁ 
ବାଧୂବା ତ ସ୍ଵାଭାବିକ । ଏମାନେ ଆମ ଦେଶର ରାଜା ! ଏମାନଙ୍କ ମର୍ଯ୍ୟାଦାରେ ଦେଶର 
ମର୍ଯ୍ୟାଦା; ଏମାନଙ୍କ ଉନ୍ନତିରେ ଦେଶର ଉନ୍ନତି ; ଏମାନଙ୍କ ସୁଶାସନରେ ଦେଶର ସୁଖଶାନ୍ତି 
ଓ ସୁଖ୍ୟାତି । ବିଦେଶୀ ଇଂରେଜ ଶାସନଠାରୁ ଏମାନଙ୍କର ଶାସନ ଦେଶ ପକ୍ଷରେ ଓ 
ପ୍ରଜାସାଧାରଣଙ୍କ ପକ୍ଷରେ ଅଧକ ଗୌରବମୟ ଓ ହିତକର ହୁଅନ୍ତା | 

କିନ୍ତୁ ଦୁଃଖର କଥା ଏ ଭାଗ୍ୟ ଆମ୍ଭମାନଙ୍କର ନାହିଁ । ଗଲା ୧୨୦ ବର୍ଷ ହେଲା 
ଇଂରେଜ ଶାସିତ ମୁଲକରେ ଶିକ୍ଷା ଓ ଶାସନରେ ଯେ ଉନ୍ନତି ଘଟିଛି, ଓଡ଼ିଶାର ଗଡ଼ଜାତସବୁ 
ତା ତୁଳନାରେ ଘୋର ଅନ୍ଧକାରରେ ପଡ଼ି ରହିଛି । ବିଧ୍ବବବ୍ଧ ଶାସନ ପ୍ରଣାଳୀ ଏ ରାଜ୍ୟରେ 
ନାହିଁ । “ମେରିରାଏ' ଏସବୁ ରାଜ୍ୟର ଶାସନ ନୀତି । ଦୁଃଖର କଥା ଅଧୁକାଂଶ ରାଜା 
ମହାରାଜା ନିଜର ସୁଖ ଓ ବିଳାସ ପାଇଁ ରାଜ୍ୟ ଆୟରୁ ଯେତେ ଟଙ୍କା ବ୍ୟୟ କରନ୍ତି, ଅନେକ 

ରାଜ୍ୟରେ ଆଠ ବା ଦଶଭାଗରୁ ଏକଭାଗ ପ୍ରଜାମାନଙ୍କ ଶିକ୍ଷା ବା ସ୍ଵାସ୍ଥ୍ୟ ପାଇଁ ବ୍ୟୟ ହୁଏ 
ନାହିଁ। ଏଠାରେ ଏ ବିଷୟରେ ଆଲୋଚନା କରିବାର ସ୍ଥାନ ନାହିଁ । ତେବେ ଗୋଟିଏ ଦୂଇଟି 
ଉଦାହରଣ ଦେଖାଇଲେ ଏ ରାଜ୍ୟର ବର୍ଭମାନ ଅବସ୍ଥା ବେଶ୍‌ ବୁଝାପଡ଼ିବ । ଖରସୁଆଁ 
ଗୋଟିଏ ଗଡ଼ଜାତ । ଏଠାରେ ଆୟ ଏକଲକ୍ଷ ଟଙ୍କାରୁ ଅଧ୍ଧକ | ଲୋକସଂଖ୍ୟା ପ୍ରାୟ ୩୮ 
ହଜାର । ରାଜା କୌଣସି ପେସକିସ୍‌ ଦିଅନ୍ି ନାହିଁ। ଏହାର ଆକାର ୧ ୫୩ ବର୍ଗମାଇଲ । କିନ୍ତୁ 
ଏତେବଡ଼ ରାଜ୍ୟ ଓ ଏତେ ଲୋକଙ୍କ ପାଇଁ ଗତ ୧ ୨୦ ବର୍ଷ ଭିତରେ ମୋଟେ ଆଠଟି 
ନିମ୍ନ ପ୍ରାଇମେରୀ ସ୍କୁଲ ଏବଂ ଅନ୍ୟାନ୍ୟ ଶ୍ରେଣୀର ଆଉ ଚାରୋଟି ସ୍କୁଲ ବସି ପାରିଛି । ୩୮ 
ହଜାର ଲୋକଙ୍କ ଭିତରୁ ମୋଟେ ୪୮ ୧ଟି ପିଲା ପାଠ ପଢ଼ନ୍ତି । ଏକଲକ୍ଷ ଟଙ୍କା ଆୟରୁ 
୪୯ ୫ ୫ ଟଙ୍କା ଲୋକଙ୍କ ଶିକ୍ଷା ପାଇଁ ବ୍ୟୟ କରାଯାଏ । ଲୋକଙ୍କ ସ୍ବାସ୍ଥ୍ୟପାଇଁ ୨୦୦ ୦ଟଙ୍କା 
ମୋଟେ ବ୍ୟୟ ହୁଏ । ବିହାର, ଓଡ଼ିଶାରେ ଇଂରେଜ ସରକାର ୫ କୋଟି ଟଙ୍କା ଆୟରୁ ପ୍ରାୟ 
୧ କୋଟି ଟଙ୍କା ଶିକ୍ଷାରେ ବ୍ୟୟ କରନ୍ତି । ଅର୍ଥାତ୍‌ ୫ ଭାଗରୁ ଭାଗେ । ସେହି ଇଂରେଜ 
ରାଜ୍ୟକୁ ଲାଗି ଖରସୁଆଁ ରାଜ୍ୟରେ ଆୟରୁ ୨୫ ଭାଗରୁ ଭାଗେ ଯଥାର୍ଥରେ ଖର୍ଚ ହେଉଛି କି 
ନାହିଁ ସନ୍ଦେହ । ରଣପୁର ଓଡ଼ିଶା ଗଡ଼ଜାତ ମଧ୍ଯରେ ସବୁଠାରୁ ପୁରୁଣା ଗଡ଼ଜାତ । ଏ ରାଜ୍ୟର 
ଆୟ ପ୍ରାୟ ୭୦-୮୦ ହଜାର ଟଙ୍କା କିନ୍ତୁ ଏଠାରେ ଲୋକ ଶିକ୍ଷା ପାଇଁ ୪ ହଜାର ଓ 
ସ୍ବାସ୍ଥ୍ୟପାଇଁ ୨ ହଜାର ଟଙ୍କା ମୋଟ ଖର୍ଚ୍ଚ କରାଯାଏ । ଏପରି ବିଭିନ୍ନ ଗଡ଼ଜାତର ଦୁଃଖ 
ବାହୁନିଲେ ଏକ ବିରାଟ ପୋଥି ହେବ । 

ଆମ ଦେଶର ରାଜାମାନେ ସ୍ଵାଧୀନ ହେବେ ଏବଂ ଉନ୍ନତ ସମୂବଧିଶାଳୀ ରାଜ୍ୟର 
ଅଧୀଶ୍ବର ହେବେ, ଏକଥା କାହାକୁ ସୁଖ ନ ଲାଗିବ ? ମହୀଶୂର ରାଜ୍ୟ ଆଜି ଯେ ଉନ୍ନତି 
କରିଛି, ସେଥିରେ ଲୋକସାଧାରଣ ରାଜାଙ୍କୁ ମୁଣ୍ଡରେ ମୁଣ୍ଡାଉଛନ୍ତି । କିନୁ ଓଡ଼ିଶା ଗଡ଼ଜାତର 
ଦୂରବସ୍ଥା ଦେଖଲାବେଳେ ହୃଦୟ ବିଦୀର୍ଣ୍ଚ ହୁଏ, ଆଖରେ ଲୁହ ଆସେ ଓଡ଼ିଶାର ରାଜନ୍ୟମଣ୍ଡଳୀ 
ନିଜର କ୍ଷମତା ଓ ମର୍ଯ୍ୟାଦା ପାଇଁ ବ୍ୟାକୁଳ ହେଲାବେଳେ ପ୍ରଜାସାଧାରଣଙ୍କର ଏ ଦୂରବସ୍ଥା 
କଥା ଟିକିଏ ବିଚାରିବେ କି ? ଭଗବାନ ସେମାନଙ୍କୁ ସଦବୁଵି, ସତ୍ପନ୍ଛା ଦିଅନ୍ତୁ ଏହାହିଁ 
ଆମ୍ଭମାନଙ୍କର ସର୍ବଦା ପ୍ରାର୍ଥନା | 


( ' ସମାଜ” , ତା. ୧୮- ୪-୨୮) 

ସ୍ବତନ୍ତ୍ର ଓଡ଼ିଶା ପ୍ରଦେଶ 


ଭାଷା ସୂତ୍ରରେ ପ୍ରଦେଶ ଗଠନ ନୀତି ଭାରତର ସବୁଦଳର ରାଜନୈତିକ ଚିନ୍ତାଶୀଳ 
ବ୍ୟକ୍ତିମାନେ ସ୍ଵୀକାର କରୁଛନ୍ତି । ଓଡ଼ିଆମାନେ ସର୍ବପ୍ରଥମେ ଏ ବିଷୟରେ ଆନ୍ଦୋଳନ 
ଆରମ୍ଭ କରନ୍ତି । କ୍ରମେ ଆନ୍ଧୁ, କର୍ଣ୍ଣାଟକ, ସିନ୍ଧୁ ପ୍ରଭୃତି ପ୍ରଦେଶ ପ୍ରତି ଏ ନୀତି ଖଟାଇବାର 
ଚେଷ୍ଟା ଲାଗେ । ପଛରେ ଉଦ୍ୟମ ଆରମ୍ଭ କରି ଆନ୍ଧମାନେ ଆପଣାର ଶକ୍ତି ଓ ପ୍ରଭାବ 
ବଳରେ ସ୍ଵତନ୍ତ୍ର ପ୍ରଦେଶର କେତେକ ବ୍ୟବସ୍ଥା ଏଥିମଧ୍ୟରେ କରି ନେଲେଣି । ସେମାନେ 
ସ୍ଵତନ୍ତ୍ର ଆନ୍ଧୁ ବିଶ୍ବବିଦ୍ୟାଳୟ ପାଇଛନ୍ତି। କର୍ଣ୍ଣାଟକମାନେ ମଧ୍ୟ ଆନ୍ଦୋଳନକୁ ବେଶ୍‌ ଶ୍ତିଶାଳୀ 
କରିପାରିଛନ୍ତି । ଓଡ଼ିଆମାନଙ୍କ ଦେଶ ମିଶ୍ରଣ ବିଷୟରେ ପାର୍ଲିଆମେଣ୍ଟରେ ପ୍ରଶ୍ନ ଉଠୁଛି । 
ମଣ୍ଡଟାଗୁ ଚେମସ୍‌ଫୋର୍ଡ଼ ରିପୋର୍ଟରେ ଓଡ଼ିଆ ଦେଶ ମିଶ୍ରଣ ପ୍ରସଙ୍ଗର ଉଲ୍ଲେଖ ଅଛି । ରିପୋର୍ଟର 
ଅଭିମତ ଅନୁସାରେ କାର୍ଯ୍ୟ ହେବାଲାଗି ଛୋଟଲାଟ ଓ ବଡ଼ଲାଟ ସଭାରେ ପ୍ରଶ୍ନ ଉଠିଛି ; 
ପ୍ରସ୍ତାବମାନ ଆସୁଛି । କେତେଥର ଓଡ଼ିଶା ସଂଲଗ୍ନ ପ୍ରଦେଶମାନଙ୍କର ସରକାରୀ ମତ ନିଆ 
ହୋଇଛି । ଫିଲିପ୍‌ ଡଫ୍‌ ଦୂଇଜଣ କମିଶନ ଭାବରେ ମାନ୍ଦ୍ରାଚ ପ୍ରଦେଶ ଅନ୍ତର୍ଗତ ଓଡ଼ିଆମାନଙ୍କ 
ରଚ୍ଛା ବୁଝି ଏବଂ ସ୍ଥାନୀୟ ତଦନ୍ତ କରି ଅନୁକୂଳ ମତ ଦେଇଛନ୍ତି । ତାହା ସରକାରର 
ଆଲମାରୀର କେଉଁ କୋଣରେ ପଡ଼ିଯିବାରୁ ବଡ଼ଲାଟ ସଭାର ଓଡ଼ିଆ ମେମ୍ବରମାନେ ସେଠାରେ 
ପୁଣି କେତେଥର ଏ ପ୍ରସଙ୍ଗ ଉଠାଇଛନ୍ତି । ଶେଷଥର ପଣ୍ଡିତ ନୀଳକଣ୍ଠ ଦାସଙ୍କ ପ୍ରସ୍ତାବ 
ଫଳରେ ଅର୍ଥ ସମସ୍ୟାର ଅନୁସନ୍ଧାନ ଲାଗିଲା । ସେଥୁରେ ରିପୋର୍ଟ ହେଲା ଯେ ମାନ୍ଦ୍ରାକର 
ଓଡ଼ିଆ ଅଞ୍ଚଳ ବିହାର ଓଡ଼ିଶା ସଙ୍ଗେ ମିଶିଲେ ବିହାର ଓଡ଼ିଶା ସରକାରକୁ ବହୁ କ୍ଷତି ସହିବାକୁ 
ହେବ । ମାମଲା ଏହିଠାରେ ସୁଗତି ଅଛି । ଓଡ଼ିଶା ଶାସନ ସମ୍ପର୍କରେ ବିହାର ଓଡ଼ିଶା ସରକାର 
ସବୁବେଳେ ଅର୍ଥ ସମସ୍ୟା ଉଠାଇ ଓଡ଼ିଆମାନଙ୍କ ମୁର୍ହ ବନ୍ଦ କରିବାର ଚେଷ୍ଟା କରିଥାଏ । 
ମାତ୍ର ଯଥାର୍ଥରେ ଏ ସମସ୍ୟାର ସମାଧାନ ଏକାବେଳକେ ଅସମ୍ଭବ ବୋଲି ଆମ୍ଭମାନଙ୍କର 
ବିଶ୍ଵାସ ନୁହେଁ । ସରକାର ଘରର ଆୟବ୍ୟୟ ହିସାବ ସାଧାରଣ ଲୋକଙ୍କ ପକ୍ଷେ ବୁଝିବା 
ଦୁଃସାଧ୍ୟ । ସରକାରର ପାଞ୍ଜିଆ କର୍ମୀମାନେ ଏପରି ଢଙ୍ଗରେ ହିସାବ ପ୍ରସ୍ତୁତ କରି ଜାଣନ୍ତି ଯେ 
ରଚ୍ଛାକଲେ ବଜେଟରେ ଲକ୍ଷ ଲକ୍ଷ ଟଙ୍କା ବଳକା ଦେଖାର ଦେବେ । ଇଚ୍ଛାକଲେ ପୁଣି ଟଙ୍କା 
ନିଅଣ୍ଡ ହୋଇଯିବ । ବିହାର ଓଡ଼ିଶା ସରକାର ପକ୍ଷରୁ ମାନ୍ଦ୍ରାଜ ସରକାରର ଓଡ଼ିଆ ଭାଷା ଜିଲା 
ସମ୍ପର୍କୀୟ ଆୟବ୍ୟୟ ହିସାବ ଦେଖବାକୁ ଯେ ଯାଇଥିଲେ, ସେ କଅଣ ଦେଖୁଲେ କେଜାଣି, 

ମାତ୍ର ରିପୋର୍ଟ କଲେ ଯେ ଗଞ୍ଜାମକୁ ନେଲେ ବିହାର ଓଡ଼ିଶା ସରକାରର ହାତରୁ ଖର୍ଚ୍ଚ 
ଲାଗିବ । ଓଡ଼ିଶା ଆୟରେ ଓଡ଼ିଶା ଚଳେ ନାହିଁ, ବିହାର ତାକୁ ଚଳାଏ ; ଏକଥା କେତେଥର 
ଶୁଣାଯାଇଛି । ମାତ୍ର ସମସ୍ତେ ଜାଣନ୍ତି ଗଞ୍ଜାମ ଜିଲାଟା ଭଲ, ଆୟ ଆମଦାନୀ ବେଶ ଅଛି । 
ଅନ୍ତତଃ ଜିଲାର ବିଶେଷତ୍ଵ ଏପରି କିଛି ଅଛି ଯାହା ଦେନି ମାନ୍ଦ୍ରାକ ସରକାର ଏହାକୁ 
ଛାଡ଼ିବାକୁ ନାରାଜ । କିନୁ ଓଡ଼ିଶା ଦେଶ ମିଶ୍ରଣ ପ୍ରଶ୍ନର ମୀମାଂସାବେଳକୁ ଗଞ୍ଜାମ ପୁଣି 
ନରଅଅଣ୍ଡିଆ ଜିଲା ହୋଇଗଲା । ଏବେ ଓଡ଼ିଶା ନରଅଁଣ୍ଟିଆ, ଗଞ୍ଜାମ ନଅଁକ୍ଟଆ । ଏ ନରଅଁଣ୍ଡିଆ 
ରାଜ୍ୟକୁ ଯଥାକ୍ରମେ ବିହାର ଓ ମାନ୍ଦ୍ରାକ ସରକାର ଆବୋରି ଧରି ରଖୁଛ୍ତି କାହିଁକି ? ସବୁ 
ନରଅଞ୍ଟିଆ ଓଡ଼ିଆ ଅଞ୍ଚଳକୁ ଏକତ୍ର ମିଶାଇ ଗୋଟାଏ ଗରିବ ପ୍ରଦେଶ କରାଯାଉ ନାହିଁ କାହିଁକି ? 
ଓଡ଼ିଆମାନେ ଗରିବ, ସେମାନଙ୍କୁ ଶାସନ କରିବା ଲୋକେ ଏତେ ମୋଟା ଦରମା ନେବେ 
କାହିଁକି ? ଆଚ୍ଛା, ଆମ୍ଭେମାନେ ପଚାରୁ ଇଂରେଜମାନଙ୍କର ଭାରତରେ ଯେବେ ଆଉ କୌଣସି 
ସ୍ଥାଳ ଦଖଲରେ ନଥାନ୍ତା ଫରାସୀ ବା ପର୍ରୁଗୀଜମାନଙ୍କର ଯେପରି କେତେଖଣ୍ଡ ଜାଗା ଏବେ 
ଅଛି, ଇଂରେଜଙ୍କର ଯେବେ ସେହିପରି ଓଡ଼ିଆଭାଷୀ ଅଞ୍ଚଳତକ ଥାଆନ୍ତା, ତାହାହେଲେ 
ନରଅଁଣ୍ଟଆ ରାଜ୍ୟ ବୋଲି ସେମାନେ ଏଠାକୁ ଛାଡ଼ିଦେଇ ଯାଆନ୍ତେ ନା ଏହାର ଉପଯୋଗୀ 
ଏକ ପ୍ରକାର ବ୍ୟବସ୍ଥା କରି ଏ ରାଜ୍ୟର ଶାସନ ଚଳାନ୍ତେ ? ଏବେ ମଧ୍ଯ ଭାରତର ସବୁ 
ପ୍ରଦେଶର ଆୟ ସମାନ ନୂର୍ହେ ଏବଂ ପ୍ରାଦେଶିକ ଶାସନମାନଙ୍କରେ ଆୟର ଅଳାଧୂକ ଯୋଗେ 
କିଛି କିଛି ଯେ ପ୍ରଭେଦ ନାହିଁ ତାହା ମଧ୍ଯ ନୂହେଁ। ତେବେ ଓଡ଼ିଶା ରାଜ୍ୟର ଆୟ ଅନୁସାରେ 
ଓଡ଼ିଶା ଶାସନ ବ୍ଯବସ୍ଥା ହେଲେ ହାନି କଅଣ ? ଇଂରେଜ ଶାସନକୁ ଯେ ନୌକର ସାହି 
ରାଜଗି କୁହାଯାଏ, ତାହାର କାରଣ ଏହା କେବଳ କେତେଗୁଡ଼ାଏ ଚାକିରିଆଙ୍କୁ ପୋଷୁଛି 
ଏବଂ ଚାକିରିଆଙ୍କ ହାତରେ କେବଳ ଚାଲୁଛି । ଚାକିରିଆମାନଙ୍କ ମଧ୍ୟରେ ଗୋରା ଚାକିରିଆଙ୍କ 
ପେଟ ବଡ଼, ପଦ ବଡ଼ ; ତହିଁ ସଙ୍ଗେ ସଙ୍ଗେ ଏ ଦେଶର ଶିକ୍ଷିତ ଲୋକ କେତେଗୁଡ଼ାଙ୍କୁ 
ହାତରେ ରଖୁବାଲାଗି ବିସ୍ତର ଚାକିରିର ସୃଷ୍ଟି ହୋଇଛି ଏବଂ ଗୋରାଙ୍କ ସଙ୍ଗେ ଅନୂପାତ 
ଦୃଷ୍ଟିରେ କାଳେ ଏମାନଙ୍କ ଦରମା ନିତାନ୍ତ କମ୍‌ ହୋଇଗଲେ ଅଶାନ୍ତି ହେବ ଓ ବାହାରକୁ 
ଅସୁନ୍ଦର ଦେଖାଯିବ, ତେଣୁ ଏମାନଙ୍କ ଦରମା ମଧ୍ଯ ପ୍ରଜାସାଧାରଣଙ୍କ ଅବସ୍ଥା ତୁଳନାରେ 
ବହୁତ ବେଶୀ କରାଯାଇଛି । ବେଶୀ ଟଙ୍କା ଦରମା ପାଇଲେ ବେଶୀ ବୁଦ୍ଧି ବାହାରେ ନାହିଁ । 
ବେଶୀ ଟଙ୍କା ଦରମା ପାଇଲେ ସରକାର ପାଖେ ବେଶୀ ଆବଦ୍ଧ ହୋଇ ରହିବାକୁ ପଡ଼େ 
ଏବଂ ସେ ଦରମା ମାୟାରେ ଦେଶବାସୀଙ୍କର ଗଳାରେ ସମୟରେ ଛୁରୀ ଦେବାକୁ କୂଣ୍ଠା ହୁଏ 
ନାହିଁ । ଜାପାନର ପ୍ରଧାନମନ୍ତ୍ରୀ ମାସକୁ ଦେଢ଼ହଜାର ଟଙ୍କା ଦରମା ପାଆନ୍ତି ; କଟକର ଜିଲା 
ମେଜେଷ୍ଟର ହୁଏତ ଦୁଇହଜାର କି ତହିଁରୁ ଅଧକ ଟଙ୍କା ଦରମା ପାଉଥିବେ । କମ୍‌ ଦରମାଭୋଗୀ 
କର୍ମଚାରୀଙ୍କ ଦ୍ଵାରା ଯେ ଶାସନ ନଚଳେ ତାହା ନୁହେଁ । ତେବେ ଓଡ଼ିଶାର ଯେବେ ଆୟ 
କମ୍‌, ଓଡ଼ିଶା କର୍ମଚାରୀମାନଙ୍କର ବେତନହାର କମାଇ ଦିଆଯାଉ । ଲୋକ ଯଥେଷ୍ଟ ମିଳିବେ । 

କେହି କହିପାରନ୍ତି ଭଲ ଲୋକ ମିଳିବେ ନାହିଁ । ଏବେ ବା ଓଡ଼ିଶାରେ, ଏପରିକି ବିହାର 
ଓଡ଼ିଶା ବା ଅନ୍ୟାନ୍ୟ ପ୍ରଦେଶର ଶାସନରେ କେଉଁ ଭଲଲୋକଗୁଡ଼ାକ ଅଛନ୍ତି । ବିଲାତରୁ ଯେ 
ଆସିଲେ ସେ ସମସ୍ତେ ଭଲ । ରାଜାଙ୍କ ରାଜ୍ୟର ପ୍ରତ୍ୟେକ ଲୋକେ ରାଜା, ଭାରତବାସୀ 
ପକ୍ଷରେ ପ୍ରତ୍ୟେକ ଇଂରେଜର ଏହାହିଁ ହୃଦୟର ଭାବ । ଏ ରାଜାମାନଙ୍କ ତଳେ ଏ ଦେଶର 
ଯେଉଁମାନେ ଅଛନ୍ତି ସେମାନେ ରାଜାମାନଙ୍କୁ ତୁଷ୍ଟ ରଖୂପାରିଲେ ନିଜ ନିଜ ଜାଗାରେ ନିଶ୍ଚିନ୍ତ । 
ଶାସନ ବୋଇଲେ ଯେ କୌଣସି ବାଟରେ ସରକାରର ଆୟ ଦେଖାଇବା ଏବଂ ଜନସାଧାରଣଙ୍କ 
ଉଚ୍ଚ ଆକାଂକ୍ଷାକୁ ଚପାଇ ସମ୍ମିଳିତ ଜାତୀୟ ଉଦ୍ୟମକୁ ଭାଙ୍ଗିବା ଓ ଲୋକଙ୍କୁ ଡରାଇ ରଖୁବା । 
ଓଡ଼ିଶାରେ ଏ ଦୂଇଟି କାର୍ଯ୍ୟ କରିବା ଅତି ସହଜ । ଅବକାରୀ ଦୋକାନ ବଢ଼ାଅ ; ବନ୍ଦୋବସ୍ତରେ 
ମନଇଚ୍ଛା ଜମା ବଢ଼ାଅ, ଓଡ଼ିଆଙ୍କର ସେଥରରେ ଆପରି ନାହିଁ । ଦୂର୍ଭିକ୍ଷ ପ୍ରପୀଡ଼ିତ ଓଡ଼ିଆର 
ଶେଷ ରକ୍ତବିନ୍ଦୁ ନେବାଯାଏ ସେ ଧୀର ନୀରବ ହୋଇ ପଡ଼ି ରହିଥିବେ । ଓଡ଼ିଶାରେ ବର୍ଦୋଳିର 
ଭୟ ନାହିଁ। ଓଡ଼ିଆ ଜନସାଧାରଣଙ୍କ ଭୟଭୀତ କରି ରଖୁବାଲାଗି ପୋଲିସ କନେଷ୍ଟବଳ ବା 
ଦଫାଦାର ଜଣେ ହେଲେ ଯଥେଷ୍ଟ । ଓଡ଼ିଆ ଆଜି ଏହି ଅବସ୍ଥାରେ ଅଛି ବୋଲି ତ ତାର 
ଦେଶ ମିଶ୍ରଣ ଆନ୍ଦୋଳନର ଏପର୍ଯ୍ୟନ୍ତ କୌଣସି ଫଳ ହୋଇନାହିଁ ; ଓଡ଼ିଆ ଏହିପରି ନିର୍ଜୀବ 
ନିରୀହ ହୋଇ ରହିଛି ବୋଲି ତ ବନ୍ଯା ସମସ୍ୟା ସମାଧାନ ହେଉନାହିଁ । ଓଡ଼ିଆଙ୍କ ଶାସନ 
ଲାଗି ଶକ୍ତ ପୋଲିସ ବା ସୈନ୍ଯବିଭାଗ ଦରକାର ନାହିଁ ; ଓଡ଼ିଆଙ୍କ ପାଇଁ ବଡ଼ ବଡ଼ 
ବେତନଭୋଗୀ କର୍ମଚାରୀ ଲୋଡ଼ା ନୁହନ୍ତି । ପ୍ରାଦେଶିକ ଶାସନର ଛାଞ୍ଚ ଅକ୍ଷୁଣ୍ଠ ରଖାଯାଇ ଅଳ୍ପ 
ଖର୍୍ଚରେ ଓଡ଼ିଶା ଶାସନ ଯନ୍ତ୍ର ଚଳାରବା ଅସାଧ ବା ଅସମ୍ଭବ ନୁହେଁ । ଏଥୁମଧ୍ୟରେ ବଡ଼ଲାଟ 
ସଭାର ମେମ୍ବର ଶ୍ରୀଯୁକ୍ତ ବି. ଦାସ ସ୍ବତନ୍ତ୍ର ଓଡ଼ିଶା ପ୍ରଦେଶ ଶାସନ ଲାଗି ଗୋଟାଏ ବ୍ୟବସ୍ଥା 
ଖସଡ଼ା କରିଛନ୍ତି । ଓଡ଼ିଶା ଆୟରେ ଓଡ଼ିଶା ଶାସନ ଖର୍ଚ୍ଚ ଚାଲିବ ବୋଲି ସେ ଦେଖାଇଛନ୍ତି । 
ସେ ଓଡ଼ିଶାର ଯାହା ଆନୁମାନିକ ଆୟ ଧରିଛନ୍ତି ତାହା ନିତାନ୍ତ କାଳ୍ପନିକ ନୁହେଁ । ଆମ୍ଭମାନଙ୍କର 
ମନେହୁଏ ଓଡ଼ିଶାରେ ଭିନ୍ନ ଭିନ୍ନ ଦିଗରେ ଆୟର ପନ୍ଛା ଖୋଲାଗଲ୍େେ ଭୁବନାନନ୍ଦ ବାବୁ 
ଧରିଥିବା ଆୟର ପରିମାଣକୁ ଟପିଯାଇ ପାରେ । ଭୁବନାନନ୍ଦ ବାବୃଙ୍କ ଯନ୍‌ ଅଧ୍ୟବସାୟ ଲାଗି 
ଆମ୍ଭେମାନେ ତାଙ୍କୁ ଧନ୍ୟବାଦ ଦେଉଛୁ । ମାତ୍ର ସେ ଯଦି ବୃଝିଥାନ୍ତି କେବଳ ଆୟ ବ୍ୟବସ୍ଥା 
ହୋଇପାରୁ ନଥବାରୁ ସରକାର ଓଡ଼ିଆମାନଙ୍କୁ ସ୍ଵତନ୍ତ୍ର ଶାସନ ଦେଉନାହିଁ, ତାହାହେଲେ ସେ 
ଏ ସରକାରକୁ ଭଲରୂପେ ଚିହ୍ନି ନାହାନ୍ତି । ଆୟବ୍ଯୟ ପ୍ରଶ୍ନ କେବଳ ଗୋଟାଏ ଛଳନା ; ଯେ 
କୌଣସି ବିଷୟ ହେଉ ତାହା ଯଦି ଲୋକଙ୍କର ଜାତୀୟ ଆକାଂକ୍ଷା ରୂପରେ ପ୍ରକାଶିତ ହେଲା 
ତାହା ପୂରଣ କରିବା ଏ ସରକାରର ପ୍ରକୃତି ନୁହେଁ । ସେଥିରେ ଲୋକଙ୍କୁ ସର୍ବଦା ବ୍ୟସ୍ତ 
ବ୍ୟାପୂତ କରି ରଖୁଲେ ଆଉ ଉଚ୍ଚତର ଚେଷ୍ଟାଲାଗି ସେମାନେ ଅବକାଶ ପାଇବେ ନାହିଁ ବା 
ଉତ୍ସାହିତ ହେବେ ନାହିଁ । ଏହାହିଁ ଆନ୍ତରିକ ରହସ୍ୟ । ତେବେ ଲୋକସାଧାରଣଙ୍କ ଜାତୀୟ 
ଆକାଂକ୍ଷା ପଛେ ପଛେ ଯେବେ ପ୍ରବଳ ଶଳ୍ତି ଏବଂ ଦୂର୍ଦମନୀୟ ଉଦ୍ୟମ ଓ ଆନ୍ଦୋଳନ 

ଦେଖାଯାଏ ତାହାହେଲେ ଲୋକଙ୍କ ଦାବି ଅନୁସାରେ କେତେବେଳେ ଏପରି କାମ ହୋଇଯିବ 
ଯେ ଏ କାନକୁ ସେ କାନ ଜାଣିବ ନାହିଁ । ବଙ୍ଗବିଚ୍ଛେଦ ରଦ୍ଦ ହେଲାବେଳେ ନିଶ୍ଚିତ କଥା 
ଏକାରାତିକେ କିପରି ଅନିଶ୍ଚିତ ହୋଇଗଲା, ତାହା ସେତେବେଳେ ଲୋକ ଦେଖୁ କାବା 
ହୋଇଗଲେ । ଓଡ଼ିଆଙ୍କ ନିନ୍ଦୁକି କିଏ ଜଣେ ଓଡ଼ିଆଙ୍କୁ ଲକ୍ଷ୍ୟ କରି କହିଛି ସିନା “ ଓଡ଼ିଆସେ 
ଦାତା ନହିଁ, ବିନା ମାଡ଼ସେ ଦେତା ନହିଁ” ; ମାତ୍ର ଏକଥା ଉଣାଅଧ୍ବକେ ସମସ୍ତଙ୍କୁ ଖଟେ 
ଏବଂ ଅନେକ ଘଟନାରେ ଇଂରେଜ ସରକାରକୁ କମ୍‌ ଖଟେ ନାହିଁ । ତେଣୁ ଆମ୍ଭେମାନେ 
କହୁଁ ବ୍ଯବସ୍ଥା ଖସଡ଼ା କରି ଭୁବନାନନ୍ଦ ବାବୁ ଯେବେ ସ୍ଵତନ୍ତ୍ର ଆସନର ଆଶା କରିଥାନ୍ତି 
ତେବେ ସେ ନିତାନ୍ତ ଭ୍ରାନ୍ତ | ଭାରତର ସର୍ବଜନର ଚିଠା ବ୍ୟବସ୍ଥା ସମ୍ବନ୍ଧରେ ଆମ୍ଭେମାନେ 
ଯେ ମତ ଦେଇଛୁଁ ଓଡ଼ିଶାର ଖସଡ଼ା ସମ୍ବନ୍ଧରେ ଆମ୍ଭମାନଙ୍କର ସେହି ମତ । ଦେଶ ମିଶ୍ରଣ 
ସମ୍ବନ୍ଧୀୟ ପାଇିଆମେଣ୍ଟର ବାର୍ଷିକ ରିପୋର୍ଟରୁ ପ୍ରକାଶ ଯେ ଓଡ଼ିଆ ଭାଷା ଅଞ୍ଚଳରେ ଏ 
ବିଷୟରେ ପ୍ରବଳ ଲୋକମତ ଅଛି ବୋଲି ଏପର୍ଯ୍ୟନ୍ତ ସରକାର ବୁଝିନାହିଁ । କେତେଟା 
ଗାଁରେ ସଭା କଲେ, ବା ଖବରକାଗଜରେ ଟିକିଏ ଲେଖୁଦେଲେ ତାହା ଜଣା ପଡୁନାହିଁ । 
କୌଣସି ଆନ୍ଦୋଳନ ଉତ୍କଟ ଆକାର ନ ଧଇଲେ ଇଂରେଜ ସରକାର ଉଦ୍‌ବେଗ ଓ ବ୍ୟାକୁଳତା 
ବୂଝିପାରେ ନାହିଁ । ଯେ ଯାହା କହନ୍ତୁ ବଙ୍ଗଳାର ଅରାଜକ ଯୁବକ ଦଳ ନିଜ ପ୍ରାଣ ବିସର୍୍ଚନ 
କରିବାକୁ ପ୍ରସ୍ତୁତ ହୋଇ ନଥିଲେ ଏବଂ ସ୍ଵଦେଶୀ ଆନ୍ଦୋଳନ ଦ୍ଵାରା ଲାଙ୍କାସାୟାର ଆୟରେ 
ହାନି ନ ଘଟିଥିଲେ କେବଳ ସୁରେନ୍ଦ୍ରନାଥଙ୍କ ବକ୍ତତାରେ ବଙ୍ଗବିଚ୍ଛେଦ ରଦ୍ଦ ହୋଇନଥାନ୍ତା 
ବୋଲି ଅନେକଙ୍କର ଧାରଣା |! ଚମ୍ପାରଣରେ ମହାମ୍ବା ଗାନି ସତ୍ୟାଗ୍ରହ କରି ବସି ନଥୁଲେ 
ସେଠା କୋଠିବାଲାୀ ସାହେବଙ୍କ ଗର୍ବ ଖର୍ବ ହୋଇ ନଥାନ୍ତା । ଆଜି ବର୍ଦୋଳିରେ ଲୋକେ 
ଖଜଣା ବନ୍ଦ କରିବା ଦ୍ଵାରା ଫଳ ଯାହା ଇଚ୍ଛା ତାହା ହେଉ ; ଲୋକମତ ଯେ ଜମା ବୃଦ୍ଧି 
ବିପକ୍ଷରେ ଖୁବ ପ୍ରବଳ, ଏଥିରେ ଭାରତ ସରକାର ତଥା ବିଲାତ ସରକାର ଓ ଲୋକସାଧାରଣଙ୍କ 
ସନ୍ଦେହ ହୋଇ ନପାରେ । ତେଣୁ ଓଡ଼ିଶାର ସ୍ଵତନ୍ତ୍ର ଶାସନ ଲାଗି ଖସଡ଼ା ତିଆରି ତେତେ 
ଦରକାର ନାହିଁ, ଓଡ଼ିଆମାନଙ୍କ ପ୍ରାଣରେ ଜାତୀୟ ଭାବ ଜଗାଇବା ହିଁ ଏକମାତ୍ର କାର୍ଯ୍ୟ 
ଓଡ଼ିଆର ଜାତୀୟଭାବ ଜାଗିଲେ ଓଡ଼ିଆ ନିଜ ଆକାଂକ୍ଷାର ଏପରି ପ୍ରମାଣ ଓ ପରିଚୟ ଦେବ 
ଯେ କୌଣସି ସରକାରର ସନ୍ଦେହ ରହିବ ନାହିଁ । ଜାତୀୟ ବଳରେ ବଳୀୟାନ୍‌ ହେଲେ 
ଓଡ଼ିଆ ଯେଉଁଠାରେ ଥଲେ ସୁଦ୍ଧା ଆପଣାକୁ ନିଃସହାୟ ଓ ଦୁର୍ବଳ ମନେ କରିବ ନାହିଁ । 
ତେଣିକି ତାର ସ୍ଵତନ୍ତ୍ର ଶାସନ ହେବା ନ ହେବା ସମାନ । 


(“ସମାଜ , ତା. ୧୩-୬- ୨୮) 

ଅସହଯୋଗର ଜାହ୍ନବୀ ବୋହିଲାଣି 


ଏଣିକି ଅସହଯୋଗ ନୀତିର କ୍ରମେ ଅଧ୍ବକ ପ୍ରସାର ହେଲା । ଗଲା ସେପ୍‌ଟେମ୍ବର ମାସରେ 
କଲିକତା କଂଗ୍ରେସରେ ଅସହଯୋଗ ନୀତିର ବିଚାର ହେଲାବେଳେ ଦେଶର ଅନେକ ମୁଖୁଆ 
ଲୋକ ଏଥିରେ ମହାମ୍ବା ଗାନ୍ଧି ଙ୍କ ସଙ୍ଗେ ଏକମତ ହୋଇ ନଥିଲେ । ତେଣୁ କେତେ ସରକାରୀ 
ଲୋକେ କହୁଥିଲେ ଯେ, ଗାନ୍ଧି କେତେକ ସ୍କୁଲ, କଲେଜ ପିଲା ଏବଂ ବଢ୍ାରୀ ଲୋକଙ୍କୁ 
ଧରି କଂଗ୍ରେସରେ ଅସହଯୋଗ ନୀତି ନିର୍ବାରଣ ମଞ୍ଜୁର କରାର ନେଲେ ; ମାତ୍ର ଦେଶର 
ପ୍ରଧାନ ନେତାମାନେ ଏହା ଗ୍ରହଣ କରୁନାହାନ୍ତି । କେବଳ ସରକାରୀ ଲୋକେ ନୂହନ୍ତି, 
ସମଶୀତଳ ଉଦାର ମାଗୁଣିଆ ଦଳ ମଧ୍ଯ ଏହା ହିଁ କହୁଥିଲେ । ସେମାନଙ୍କର ବିଶ୍ଵାସ ଥଲା ଯେ 
ନାଗପୁର ବୈଠକରେ ଖୁବ୍‌ ସମ୍ଭବ କଲିକତା ନିର୍ବାରଣ ଫେରିଯିବ । ମାତର ଫଳରେ ଏ 
ବିଶ୍ଵାସ ଭ୍ରମ ବୋଲି ଏବେ ଦେଖାଗଲା | କଲିକତା କଂଗ୍ରେସବେଳେ ଯେଉଁମାନଙ୍କର ଅମତ 
ଥିଲା, ସେମାନଙ୍କ ମଧ୍ଯରୁ ସାମାନ୍ଯ କେତେଜଣଙ୍କ ଛାଡ଼ି ଆଉ ପ୍ରାୟ ସମସ୍ତେ ଏବେ 
ଅସହଯୋଗ ନୀତି ସମର୍ଥନ କରିଅଛନ୍ତି । କଲିକତା କଂଗ୍ରେସରେ ଯେଉଁ ମଧ୍ଯପ୍ରଦେଶ ମହାମ୍ବା 
ଗାଛିଙ୍କ ପ୍ରସ୍ତାବିତ ଅସହଯୋଗ ନୀତି ବିରୁଦ୍ଧରେ ମତ ଦେରଥଲେ ଆଜି ସେହି ମଧ୍ଯପ୍ରଦେଶ 
ଷୋଳଅଣା ଅସହଯୋଗ ନୀତି ଧରିଅଛି । ମୁଖୁଆ ନେତାଙ୍କ ଠାରୁ ଆରମ୍ଭ କରି ନାଗପୁରର 
ଗାଡ଼ିବାଲା ପର୍ଯ୍ୟନ୍ତ ସମସ୍ତେ ଏକାବାଟରେ ଚାଲିଅଛନ୍ତି । ବାରିଷ୍ଟର ଚିତ୍ତରଞ୍ଜନ ଦାସ ପ୍ରଭୂତି 
କେତେକ ନେତା ଅସହଯୋଗ ନୀତିର କେତେକ କାର୍ଯ୍ୟରେ ମତଭେଦ କରିବାରେ ଯେଉଁ 
ସ୍ଵତନ୍ତ୍ର ଏକଦଳ ସୃଷ୍ଟି କରିଥିଲେ ତା ଆଉ ରହିଲା ନାହିଁ । ନିଜେ ଦାସ ମହାଶୟ ଏଥର 
ନାଗପୁର କଂଗ୍ରେସରେ ଅସହଯୋଗ ନୀତିର ନିର୍ବାରଣ ଆଗତ କଳେ । କଂଗ୍ରେସର ସଭାପତି 
ବୀର ରାଘବଚାରିଆ କଲିକତା କଂଗ୍ରେସର ଅସହଯୋଗ ନୀତି ପକ୍ଷରେ ନଥୁଲେ । ପରେ 
କଂଗ୍ରେସ କଥାକୁ ମାନି କାଉନସିଲକୁ ଗଲେ ନାହିଁ । ଏଥର ନାଗପୁର କଂଗ୍ରେସରେ ସେ 
ଆପଣା ବକ୍ପତାରେ ସାପ ନ ମରିବ, ବାଡ଼ି ନ ଭାର୍୍ଗିବ ନୀତି ଧରି ଅନିଶ୍ଚିତ ଭାବରେ 
ଅସହଯୋଗ ନୀତି ସମ୍ବନ୍ଧେ କେତେକ କଥା ଲେଖୁଥଲେ ସତ ; ମାତ୍ର ଶେଷକୁ ତାଙ୍କର ଆଉ 
ସେ ଭାବ ରହିଲା ନାହିଁ । ସେ ଭ୍ରମ ବୂଝି ପାରିଥବାର ମାନିଲେ । କେହି କେହି ବିଚାରିଥଲେ 
ଯେ ପାଲିଆମେଣ୍ଟ ମେମ୍ବର ବେନ୍‌ସ୍ତୁରଠ ଉଏଜ୍‌ଉଡ୍‌ ଏବଂ ନାଇଟ ସାହେବମାନେ 
ନାଗପୁରଠାରେ ଅସହଯୋଗ ସୁଅ ଫେରାଇ ଦେବେ । ମାତ୍ର ସେ ସୁଅ ଫେରିବାର ନୂର୍ହେ, 

ବରଂ ବେନସ୍ତୁର ସାହେବ କଂଗ୍ରେସର କାର୍ଯ୍ୟପ୍ରଣାଳୀ ଓ ଉଦ୍ୟମ ବିଷୟରେ ଯେ ମତପ୍ରକାଶ 
କରିଥିଲେ ତଦ୍ବାରା ସେ ଅସହଯୋଗ ସ୍ରୋତରେ ଫୁଲଚନ୍ଦନ ପକାଇଅଛନ୍ତି । ଯେଉଁମାନେ ଏ 
ସ୍ରୋତର ଶକ୍ତି ଏବଂ ସମ୍ଭାବନା ଦେଖୁ ପାରୁନାହାନ୍ତି ସେମାନେ କିଛି ଦେଖୁନାହାରି । ଭଗୀରଥ 
ସ୍ବର୍ଗରାଜ୍ୟରୁ ମର୍ର୍ୟକୁ ଗଙ୍ଗା ଆଣିଲାପରି ମହାମ୍ବା ଗାନିଙ୍କ ତପସ୍ୟା ଫଳରେ ଏ ମହାସ୍ତୋତ 
ଭାରତରେ ପ୍ରବର୍ରି ଅଛି । ଭଗୀରଥଙ୍କ ପରି ଗାନ୍ଧି ଆଗେ ଆଗେ ଚାଲି ଏହାର ବାଟ 
କଢ଼ାଇଛନ୍ତି । ପଞ୍ଜାବ ଅତ୍ୟାଚାରର କଳଙ୍କ ଏହି ପୁଣ୍ୟ ସ୍ରୋତରେ ଧୋଇହୋଇ ପରିଷ୍କୃତ 
ହେବ, ମୁସଲମାନ ପ୍ରାଣର ଦାବାନଳ ଏଥୁରେ ଶୀତଳ ହେବ | ଏହି ଅସହଯୋଗ ଜାହୂବୀ 
ସ୍ବର୍ଗରାଜ୍ୟ ସ୍ଥାପନ କରିବ । 


(“ ସମାଜ, ତା. ୮-୧-୧୯୨୦) 

ପ୍ରଜାଙ୍କ ଦିନ ଆସୁଛି 


ଗତବର୍ଷ ଦିଲ୍ଲୀଠାରେ ଦେଶୀୟ ରାଜା ମହାରାଜାଙ୍କ ସମ୍ମିଳନୀରେ କେହି କେହି ପ୍ରସ୍ତାବ 
କରିଥଲେ ଯେ ଭାରତର ଶାସନସଂସ୍କାର ବିଧ ଅନୁସାରେ ଦେଶୀୟ ରାଜ୍ୟମାନଙ୍କରେ 
ଶାସନସଂସ୍କାରର ବ୍ଯବସ୍ଥା ହେଉ । ନିଜାମ, ମହୀଶୂର, ବିକାନୀର, ଗୁଆଲିଅର ପ୍ରଭୃତି 
ରାଜ୍ୟରେ ଏଥର ଉଦ୍ୟମ ଲାଗିଅଛି। କୌଣସି କୌଣସି ଦେଶୀୟ ରାଜ୍ୟ କେତେକ ବିଷୟର 
ଉନ୍ନତିରେ ରଂରେଜ ରାଜ୍ୟକୁ ଟପିଯିବାକୁ ବସିଲାଣି । ଅଳ୍ପଦିନ ତଳେ ଗୁଆଲିଅର ମହାରାଜା 
ଏକ ବକ୍ତତାରେ କହିଥିଲେ କି ବାହାର ଲୋକେ ଦେଶାୟ ରାଜ୍ୟକୁ ଆସିବାକୁ ଚାହାନ୍ତି ନାହିଁ ; 
ଦେଶୀୟ ରାଜ୍ୟରେ ବୁଝିବା ସୁଝିବା ମନୁଷ୍ଯ ଅଛନ୍ତି ବୋଲି ସେମାନେ ମନେ କରନ୍ତି । 
ଏହିପରି କେତେକ କଥା କହି ବାହାର ଲୋକେ ଦେଶୀୟ ରାଜ୍ୟ ଭିତରକୁ ଯାଇ ସେଠାର 
ହାଲ ହକିୟତ ନିଜ ଆଖରେ ଦେଖବାକୁ ସେ ଅନୁରୋଧ କରିଅଛନ୍ତି । ବରୋଦା, ମହୀଶୂର 
ପ୍ରଭୃତି ରାଜ୍ୟରେ କ'ଣ ହେଉଥିବ କେଜାଣି ¦ କାଗଜପତ୍ରରୁ ଯେତେଦୂର ଜଣାଯାଏ ଏବଂ 
ସେଠାରେ ଥିବା ବାହାର ଲୋକଙ୍କଠାରୁ ଯାହା ଶୁଣାଯାଏ ସେଥରରୁ ବୋଧହୁଏ ଯେ ସେସବୁ 
ରାଜ୍ୟ ବେଶ୍‌ ଉନ୍ନତି କରିଛି ଏବଂ ସେଠାରେ ବାସ କରିବାରେ ସୁଖ ଅଛି । ବିପଦ ନାହିଁ ; 
ମାତ୍ର ଗୁଆଲିଅର ମହାରାଜା ଯାହା କହିଛନ୍ତି ଓଡ଼ିଶାର ଗଡ଼ଜାତ ରାଜ୍ୟପ୍ରତି ତାହା ସମ୍ପୂର୍ଣ 
ଖଟେ | ଲୋକଙ୍କର ଧାରଣା ଯେ ଗଡ଼ଜାତରେ ଭାରି ଅତ୍ୟାଚାର ହୁଏ ; ସେଠାରେ କାହାରି 
ଧନମାନ ଥୟ ନାହିଁ, ମୁହୂର୍ଭକ ମଧ୍ୟରେ ଯେ କେହି ରାଜ୍ୟରୁ ତଡ଼ା ଖାଇପାରେ ଏବଂ ଜେଲ 
ଭୋଗିପାରେ । ସବୁ ରାଜ୍ୟ ପ୍ରତି ସମାନ ଭାବରେ ହେଉ ବା ନହେଉ ଅନେକ ରାଜ୍ୟ 
ସମ୍ବନ୍ଧେ ଏପରି ଧାରଣା ଅବଶ୍ୟ ମିଥ୍ୟା ନୁହେଁ । ଗଡ଼ଜାତରେ ଯେଉଁମାନେ ଘରକରି 
ସାତପୁରୁଷରୁ ଅଛନ୍ତି ସୁବିଧା ପାଇଲେ ସେମାନେ ଘରଦ୍ବାର ଛାଡ଼ି ଅନ୍ଯ ସ୍ଥାନକୁ ଚାଲି 
ଆସିବାକୁ ଚାହାନ୍ତି । ବାହାରର ଲୋକ କେହି ଗଡ଼ଜାତକୁ ଯିବାଲାଗି ରାଜାମାନେ ଇଚା କରନ୍ତି 
କି ନାହିଁ କେଜାଣି । ଆମ୍ଭେମାନେ ଯେତେଦୂର ଜାଣୁ ମୟୂରଭଞ୍ଜର ସ୍ଵର୍ଗୀୟ ମହାରାଜା 
ରାମଚନ୍ଦ୍ର ଭଞ୍ଜ ଗଡ଼ଜାତର ଏହି ଦୁର୍ନାମ ଦୂର କରିବାକୁ ବିଶେଷ ଯନ୍‌ବାନ ଥୁଲେ । ସେ 
ବାହାରରୁ ଭଲ ଭଲ ଲୋକ ନେଇ ରାଜ୍ୟରେ ରଖୁଥୁଲେ । ନିଜ ଇଚ୍ଛାମତେ ରାଜ୍ୟ ଶାସନ 
ନକରି ଆଇନ ଅନୁସାରେ ସମସ୍ତ କାର୍ଯ୍ୟ ଚଳାଇବାର ବନ୍ଦୋବସ୍ତ କରିଥଲେ ; ପ୍ରଜ୍ଚାମାନଙ୍କୁ 


a 


ବହୁତ ଅଧ୍ବକାର ଦେଇଥଲେ । ଆଉ କିଛିଦିନ ବଞ୍ଚୟଲେ କେଜାଣି ତାଙ୍କ ଦେଖାଦେଖୁ 

ଅନ୍ୟାନ୍ୟ ରାଜାମାନେ ଟିକିଏ ହେଲେ ଭଲ ହୋଇଥାନେ ! ଆମ୍ଭେମାନେ ଆମ ଦେଶୀୟ 
ରାଜାମାନଙ୍କର ସର୍ବଦା ମଙ୍ଗଳ ବାଞ୍ଚା କରୁଁ । ମାତ୍ର ସେମାନେ ଯେ ରାସ୍ତାରେ ଚାଲିଛନ୍ତି 
ସେଥୁରେ ସେମାନଙ୍କର ମଙ୍ଗଳ କଦାପି ନାହିଁ । କଥାରେ କହନ୍ତି କେତେବେଳେ ନାହା 
ଉପରେ ଗାଡ଼ି ପୁଣି କେତେବେଳେ ଗାଡ଼ି ଉପରେ ନାହା । ଏବେ ପୂଥବୀର ଚାରିଆଡ଼େ 
ପ୍ରଜାମାନଙ୍କ ଦିନ ଆସୁଛି । ପ୍ରଜାମାନଙ୍କୁ ଉପଯୁକ୍ତ ଶିକ୍ଷା ଓ ଅଧ୍ୟକାର ଦେଇ ମନୁଷ୍ୟ କଲେ 
ସେମାନେ ନରପତି ହେବେ ; ନକଲେ ଗଡ଼ଜାତର ଜଙ୍ଗଲରେ ପଶୁରାଜ ହେବେ । ଉତ୍କଳର 
ରାଜବଂଶ ତ କେଜାଣି କି ପାପରୁ ଉତ୍ତରୁ ନାହାନ୍ତି, ଭଗବାନ ସେମାନଙ୍କର ଉଦୟ କରନ୍ତୁ, 
ସେମାନଙ୍କୁ ସୁବୁଦ୍ଧି ଦିଅନ୍ତୁ ସେମାନେ ପ୍ରକୃତ ନରପତି ହୁଅନ୍ତୁ । ଓଡ଼ିଆ ଜାତିର ଗୌରବ 
ଏବଂ ଉନ୍ନତି ସେମାନଙ୍କ ଉପରେ ବହୁତ ନିର୍ଭର କରେ । 


( ' ସମାଜ, ତା. ୨ ୧-୦ ୨-୨ ୦) 

ଅସହଯୋଗରେ ଯୁବଛାତ୍ରଙ୍କ କର୍ଭବ୍ୟ 


ଅସହଯୋଗ ବର୍ଭମାନ ଭାରତର ଛାତ୍ର ସମାଜ ମଧ୍ଯରେ ଦାବାନଳ ପରି ବ୍ୟାପିଯାଉଛି । 
ବମ୍ବେର, ପଞ୍ଜାବ, ବଙ୍ଗଳା, ବିହାର, ଓଡ଼ିଶା ପ୍ରଦେଶମାନଙ୍କରେ ଏ ଆନ୍ଦୋଳନ ବିଶେଷ 
କାର୍ଯ୍ୟକାରୀ ହୋଇଅଛି । ବମ୍ବେଇରେ ପ୍ରାୟ ୮୦୦ ସରିକି ପିଲା କଲେଜ ଛାଡ଼ି ମଫସଲରେ 
ପ୍ରଚାର କରିବାକୁ ପ୍ରସ୍ତୁତ ହୋଇଛନ୍ତି । ଡାକ୍ତରୀ କଲେଜରୁ ୫୦ ଜଣ ପର୍ଯ୍ୟନ୍ତ ଛାଡ଼ିଛନ୍ତି । 
ଜାତୀୟ କଲେଜ ସ୍ଥାପନର ଆୟୋଜନ ହୋରଅଛି । କଲିକତାରେ ତ ନିଆଁ ଜଳୁଛି । 
ଛାତ୍ରମାନେ ବିଶ୍ବବିଦ୍ୟାଳୟ ପରୀକ୍ଷା ଛାଡ଼ି ଚାଲି ଆସୁଛନ୍ତି । ସହର ମଫସଲ ସଲ 
କଲେଜମାନଙ୍କରୁ ଛାତ୍ରମାନେ ଶତ ଶତ ସହସ୍ର ସହସ୍ର ସଂଖ୍ୟାରେ ଛାଡ଼ି ଆସିଛନ୍ତି । ମଫସଲ 
ପ୍ରଚାର କାର୍ଯ୍ୟଲାଗି ଅନେକଙ୍କୁ ଶିକ୍ଷା ଦିଆଯାଉଛି । ଅନେକ ଜାତୀୟ ସ୍କୁଲ କଲେଜରେ ନାମ 
ଲେଖାଇ ଅଛନ୍ତି । କେତେ ସ୍ୁଲ କଲେଜ ଫାଙ୍କା ହୋଇଗଲାଣି । ପଞ୍ଜାବର କେତେକ 
କଲେଜରୁ ପିଲାମାନେ ଏକାବେଳକେ ଛାଡ଼ି ଚାଲିଆସିଛନ୍ତି । ଆଉ କେତେକ କଲେଜରୁ 
ଛାଡ଼ ଛାଡ଼ ହୋଇ ବସିଛନ୍ତି । ପାଟନାର ସରକାରୀ ଏବଂ ସରକାର ସାହାୀୟପ୍ରାପ୍ର 
କଲେଜମାନଙ୍କ ଅବସ୍ଥା ଏହିପରି । କଲେଜ ବୋର୍ଡ଼ିଂରୁ ପିଲାମାନେ ଛାଡ଼ି ଆସିଛନ୍ତି । ନୂତନ 
ହୋଇଥବା ଜାତୀୟ କଲେଜ ଓ ସ୍କୁଲରେ ଛାତ୍ରସଂଖ୍ୟା ଦିନକୁ ଦିନ ବଢୁଛି ଏବଂ ପ୍ରଚାର 
କାର୍ଯ୍ୟରେ ଯିବାଲାଗି ଅନେକ ନାମ ଲେଖାଉଛନ୍ତି। ପାଟନା ଛଡ଼ା ମଫସଲର ସ୍କୁଲମାନଙ୍କରେ 
ଉଣା ଅଧ୍ୂକେ ଏହିପରି ଦଶା ଘଟିଅଛି । ଓଡ଼ିଶାର ଛାତ୍ରସମାଜ ଅବଶ୍ଯ ନିଶ୍ଚିନ୍ତ ନାହିଁ । 
କେତେକ କଲେଜ ଛାଡ଼ିଛନ୍ତି । ସ୍କୁଲମାନଙ୍କରୁ ଅତି ଅଛ ବାହାରିଛନ୍ତି । ସତ୍ୟବାଦୀ ସ୍କୁଲର 
ଚାଳକମାନେ ସମୟର ଗତି ବୁଝି ସ୍କୁଲକୁ ଜାତୀୟ ବିଦ୍ୟାଳୟ କରିଦେଇଛନ୍ତି । ସମ୍ବଲପୁର ଓ 
ଚକ୍ରଧରପୁରରେ ଜାତୀୟ ବିଦ୍ୟାଳୟ ହୋଇଅଛି । କଟକରେ ଜାତୀୟ ସ୍କୁଲ କଲେଜର 
କାର୍ଯ୍ୟ ମଧ୍ୟ ଆରମ୍ଭ ହୋଇଗଲାଣି ପ୍ରୟୋଜନ ହେଲେ ଅନ୍ୟାନ୍ୟ ସ୍ଥାନରେ ଜାତୀୟ ବିଦ୍ୟାଳୟ 
ହୋଇପାରେ । ଓଡ଼ିଶାର ଅନ୍ୟାନ୍ୟ ସହରମାନଙ୍କରେ ଛାତ୍ରଦଳ ମଧ୍ୟରେ ଉଦବେଗ ଓ 
ଚଞ୍ଚଳତା ଉପସ୍ଥିତ ହୋରଅଛି । ସ୍କୁଲର ପରିଚାଳକ ଓ ଶିକ୍ଷକମାନେ କେତେସ୍ପଳେ ସେମାନଙ୍କୁ 
ଚପାଇ ଦେଇଛନ୍ତି । ପୁଣି କେତେକ ଛାତ୍ର ମଧ୍ଯ ନବୁଝି ନ ବିଚାରି କେବଳ ହୋମତା ହୋଇ 
ବାହାରି ପଡ଼ୁଛନ୍ତି । ଦିନେ ଦୁଇଦିନ ମଧ୍ୟରେ ମନ ବଦଳାଇ ପୁଣି ଫେରି ଯାଉଛନ୍ତି । 
କେତେକଙ୍କ ମୁରବି ମଧ୍ୟ ବଡ଼ ଜୋର ଜୁଲମ କରୁଛବ୍ତି । ଆମ୍ଭେମାନେ କହୁଁ ହଠାତ୍‌ ନବୁଝି 

152 ଗୋପବନ୍ଧୁ ଚୟନିକା 


ନଶୁଝି କିଛି କରିବା ଉଚିତ୍‌ ନୁହେଁ । ଷୋଳବର୍ଷରୁ ଯେଉଁମାନଙ୍କ ବୟସ 1 କମ୍‌ ମୁରବିମାନଙ୍କ 
ଅନୁମତି ବିନା ସେମାନଙ୍କର କିଛି କରିବା ଅନ୍ୟାୟ | ଖୋଳବର୍ଷ ବା ତହିଁରୁ ଅଧକ ବୟସର 
ପିଲାମାନଙ୍କର ମନ ମାନିଲେ ଓ ଅସହଯୋଗ ନୀତିରେ ବିଶ୍ଵାସ ହେଲେ ସେମାନେ ନିଜ 
ରଳାରେ ସ୍କୁଲ କଲେଚଚ ଛାଡ଼ି ଆସିପାରନ୍ତି । ମାତ୍ର ମୁରବିମାନଙ୍କ ଅନୁମତି ଘେନି ଆସିଲେ 
ଆହୁରି ଭଲ | ଦୁଃଖର କଥା ଅତି ଅଛ ମୁରବି ଦେଶକାଳପାତ୍ର ବିବେଚନା କରି ଅନୁମତି 
ଦେବାକୁ ପ୍ରସ୍ତୁତ । ପିଲାମାନେ ବୁଝିସୁଝି କାର୍ଯ୍ୟକଲେ ସୁଦ୍ଧା ସେମାନଙ୍କୁ ଅବାଧ୍ୟ ବୋଲି କହି 
କେହି କେହି ସେମାନଙ୍କୁ ଉତ୍କଟ ପ୍ରକାର ତାଡ଼ନା କରୁଛି । ମୁରବିମାନଙ୍କର ମନେରଖ୍ୁବା 
ଉଚିତ ଯେ “ ପ୍ରାପ୍ରେତୂ ଷୋଡ଼ଶେ ବର୍ଷେ ପୁତ୍ରଂ ମିତ୍ରବଦାଚରେତ୍‌ ।” ଷୋଳବର୍ଷ ପରେ 
ପିଲାମାନଙ୍କ ଉପରେ ଜୋର ଜବରଦସ୍ତି କରିବା ଠିକ୍‌ ନୁହେଁ । ପିଲାମାନଙ୍କର ବୁଝିବା ଉଚିତ୍‌ 
ଯେ ସ୍କୁଲ କଲେଜରେ ଭଲ ଶିକ୍ଷା ଦିଆଯାଉ ନାହିଁ ବୋଲି ଜାତୀୟ ସ୍କୁଲରେ ଭଲ ଶିକ୍ଷା 
ପାଇବା ଲାଗି ସେମାନେ ଯେ ସ୍କୁଲ କଲେଜ ଛାଡୁଛନ୍ତି ତାହା ନୁହେଁ । ସରକାରଙ୍କର 
ଭାରତବାସୀଙ୍କ ପ୍ରତି ଦୁର୍ବ୍ୟବହାରର ଅପମାନରେ ସରକାରୀ ସମ୍ପର୍କ ତୁଟାଇବାଲାଗି ସ୍ତୁଲ 
କଲେଜ ଛାଡ଼ିବା ଦରକାର ˆ ତାଇଅଛି । ଏହିପରି କରିବା ଦ୍ଵାରା ସ୍ଵରାଜ୍ୟ ପ୍ରାପ୍ରିରେ ସେମାନେ 
ସହାୟତା କରିବେ । ମାତ୍ର ସ୍କୁଲ କଲେଜଛାଡ଼ି ଜାତୀୟ ସ୍କୁଲ କଲେଜରେ ପଢ଼ିବା ଅପେକ୍ଷା 
ମଫସଲର ପ୍ରଚାର କାର୍ଯ୍ୟରେ ଯୋଗଦେଲେ ବହୂତ କାର୍ଯ୍ୟ କରିପାରିବେ । ଦେଶର ବର୍ଭମାନ 
ଅବସ୍ଥାରେ ଏହାହିଁ ଅତି ଆବଶ୍ୟକ କାର୍ଯ୍ୟ । ଆଉ କିଛି ନକରି ସୋମାନେ ଯେବେ ନିଜ 
ଗାଁରେ ବସି ଆପେ ଅରଟରେ ସୂତା କାଟନ୍ତି ଏବଂ ଗ୍ରାମବାସୀମାନଙ୍କୁ ଏହି ସୂତାକଟା ଶିଖାନ୍ତି 
ତେବେ ମଧ୍ଯ ଅସହଯୋଗ ନୀତିର ସଫଳତା ଲାଗି ଯଥେଷ୍ଟ କାର୍ଯ୍ୟ କଲେ ବୋଲି କୂହାଯିବ । 
ଯେଉଁମାନେ ଏଭଳି କରି ନପାରିବେ ଏବଂ ସ୍ତୁଲ କଲେଜ ଛାଡ଼ି ସୁଦ୍ଧା ପୁଣି ପଢ଼ିବାକୁ 
ଲୋଡ଼ିବେ ସେହିମାନଙ୍କ ନିମନ୍ତେ କେବଳ ଜାତୀୟ ସ୍କୁଲ କଲେଜ ଦରକାର । ଆମ୍ଭେମାନେ 
କହୁ ବର୍ଷୈ ପଢ଼ା ବନ୍ଦ କରିଦେବାରେ ଦେଶର ବା କୌଣସି ଛାତ୍ର ବିଶେଷର ସେପରି 
ବିଶେଷ କ୍ଷତି ହେବନାହିଁ । ଦେଶର କେତେ ପିଲା ପଢ଼ି ପଡ଼ି ପାଠଗରଇଁଆ ହୋଇ ଗଲେଣି 
ବର୍ଷେ ଦୂଇବର୍ଷ ବିଶ୍ରାମ ନେଇ ସେମାନେ ଦେଶକୁ ଚିହ୍ନନ୍ଧୁ । ନିକ ଆଖରେ ଦେଶର ଅବସ୍ଥା 
ଦେଖନ୍ତୁ । ନିଜ କାନରେ ଦେଶବାସୀଙ୍କ ଆଉଁନାଦ ଶୁଣନ୍ତୁ । ନିଜେ ଯାହା ବୂଝୁଛନ୍ତି ଦେଶବାସୀଙ୍କ 
ତାହା ବୁଝାନ୍ତୁ । ମୋଟକଥା ଦେଶ ସଙ୍ଗେ ପ୍ରତ୍ୟକ୍ଷ ଭାବରେ ପରିଚୟ କରାନ୍ତୁ, ଏହା ଖୁବ୍‌ 
ଉନ୍ମଷ୍ଟ ଶିକ୍ଷା । ବର୍ଭମାନ ପିଲାମାନଙ୍କୁ ଏହି ଶିକ୍ଷା ଦେବାଲାଗି ଆମ୍ଭେମାନେ ଉନ୍ଳ୍ନ ଦେଶର 
ପ୍ରତ୍ୟେକ ପିତାମାତା ଓ ମୁରବିଙ୍କି ଅନୁରୋଧ କର୍ଗୁ । ଅବଶ୍ୟ ୧୬ ବର୍ଷରୁ କମ୍‌ ବର୍ଷର 
ପିଲାମାନେ ଜାତୀୟ ବିଦ୍ୟାଳୟରେ ପଡିବେ । କିନ୍ଧୁ ଅଧକ ବୟସର ଛାତୂମାନେ ପଢ଼ିବା 
ତେତେ ଜରୁରୀ ନୁହେଁ । ପୂଥ୍ଚବୀରେ ସ୍ବାଧୀନତା ନିମନ୍ତେ ଯେତେବେଳେ ଯେଉଁଠାରେ 
ସଂଗ୍ରାମ ହୋଇଅଛି ଦେଶର ଛାତ୍ରମାନେ ଶିକ୍ଷିତ ଯୁବକମାନେ ସର୍ବତ୍ର ଅଗ୍ରସର ହୋଇଅଛନ୍ତି । 

ଅସହଯୋଗରେ ଯୁବଛାଡ୍ରଙ୍କ କର୍ରବ୍ୟ ।!53 


ଇଟାଲୀୟ ଯୁବକମାନଙ୍କ ଦ୍ଵାରା ମାଜିନି ଇଟାଲୀର ସ୍ଵାଧୀନତା ଆଣିଥୂଲେ । ଜାପାନର 
ଉନ୍ନତିମୂଳରେ ସେ ଦେଶର ଯୁବକମାନଙ୍କ ଶକ୍ତି ଓ ସ୍ବାର୍ଥତ୍ୟାଗ ବିଦ୍ୟମାନ । ସ୍ଵରାଜ୍ୟପ୍ରାପ୍ତି 
ନିମନ୍ତେ ଭାରତରେ ଆଜି ଯେଉଁ ନୈଡିକ ସଂଗ୍ରାମ ଆରମ୍ଭ ହୋଇଅଛି, ସେଥିରେ ଯୋଗଦେବା 


କାରଣ ଦେଶର ଯୁବକମାନଙ୍କୁ ଯେ ଆହ୍ଵାନ ଆସିଅଛି, ଉତ୍କଳର ଛାତ୍ରଗଣ ତାହା ରକ୍ଷା 
କରିବେ ନା ଉପେକ୍ଷା କରିବେ । 


(‘ସମାଜ ', ତା.୫- ୨-୨୧) 

ଅସହଯୋଗ ଆନ୍ଦୋଳନ ଓ ସତ୍ୟାଗ୍ରହ 


ତୀର୍ଥଭୂମି ଜାଲିଆନାୱାଲାବାଗ 

ଗଲା ଜାତୀୟ ମହାସମିତିର ଲାହୋର ଅଧ୍ବବେଶନରେ ସ୍ଥିର ହୋଇଥଲା ଯେ ପଞ୍ଜାବର 
ଜାଲିଆନାୱାଲାବାଗଠାରେ ଏକ ଚିରସ୍ଥାୟୀ ସତିଟିହ୍ନ ରଖାଯିବ । ଜାଲିଆନାୱାଲାବାଗଠାରେ ହିନ୍ଦୁ 
ମୁସଲମାନମାନଙ୍କ ମିଳନ ଘଟିଅଛି ଏବଂ ଗଲାବର୍ଷ ଶତ ଶତ ଲୋକ ଜାତୀୟ ଅଧୂକାର 
ନିମନ୍ତେ ପ୍ରାଣ ଦେଇଛନ୍ତି । ଭାରତରେ ଏହା ଏକ ଜାତୀୟ ତୀର୍ଥସ୍ଥାନ ହୋଇଅଛି | ଯେଉଁମାନେ 
ଦାରୁଣ ଦୂଃଖ ସହି ଏବଂ ଆପଣା ପ୍ରାଣଦେଇ ଏହି ସ୍ଥାନକୁ ପବିତ୍ର କରିଛନ୍ତି ସେମାନଙ୍କୁ ସ୍ମରଣ 
ରଖୁବା ନିମନ୍ତେ ଏଠାରେ ଯେ ସ୍ଥାୟୀ କୀର୍ରି ହେବ ସେଥିଲାଗି ନିତାନ୍ତ କମ୍‌ରେ ଦଶଲକ୍ଷ ଟଙ୍କା 
ଦରକାର । ଏଥିନିମନ୍ତେ ଭାରତର ଚାରିଆଡ଼େ ଚାନ୍ଦା ସଂଗ୍ରହ ଆୟୋଜନ ହେଉଅଛି । ଏହି 
ଏପ୍ରିଲ ମାସ ୬ ତାରିଖଠାରୁ ୧୩ ତାରିଖ ପର୍ଯ୍ୟନ୍ତ ଭାରତରେ ଜାତୀୟ ସପ୍ତାହ ହେବ ବୋଲି 
ମହାମ୍ବା ଗାଛି ନିରୁପଣ କରିଅଛନ୍ତି । ଏଥିରେ ଲୋକେ ଉପବାସ କରିବେ | ଯେ ଯାହା ଧର୍ମ 
ଅନୁସାରେ ଯାଗ, ହୋମ ଏବଂ ଉପାସନା ଆଦି କରିବେ । ସ୍ଥାନେ ସ୍ଥାନେ ସଭାସମିତି ହୋଇ 
ହିନ୍ଦୁ ମୁସଲମାନ ମିଳନ ଦୃଢ଼କରିବା କାରଣ ବକ୍ତୃତା ଦିଆଯିବ । ଏହି ସପ୍ତାହ ମଧ୍ଯରେ 
ଜାଲିଆନାୱାଲାବାଗ ସତି ନିମନ୍ତେ ଚାନ୍ଦା ଉଠିବ । ଅବଶ୍ୟ ପ୍ରତି ଗାଁରେ ପ୍ରତି ସହରରେ ଯେ 
ସବୂଲୋକେ ଏହା ପାଳିବେ ଆଶା କରାଯାଏ ନାହିଁ । ଦେଶରେ ସେ ସମୟ ଆସିବାକୁ ଆଉ 
ଅନେକ ଦିନ ବାକି ଅଛି । ମାତ୍ର ଭାରତର ଭିନ୍ନ ଭିନ୍ନ ପ୍ରଦେଶର ଲୋକସାଧାରଣଙ୍କ ମଧ୍ଯରେ 
ମହାମ୍ବା ଗାନ୍ଧିଙ୍କ ପ୍ରତି ଯେପରି ଭକ୍ତି ଜନ୍ମିଅଛି ସେଥୁରେ ତାଙ୍କର ଏ ଆଦେଶ ଯେ କୋଟି କୋଟି 
ନରନାରୀ ମାନିବେ ଏଥୁରେ ସନ୍ଦେହ ନାହିଁ । ଏହିପରି ନାନାଭାବରେ ଏବଂ ନାନାଘଟନାରେ 
ଭାରତର ଜାତୀୟତା କ୍ରମେ ଦୂଢ଼ ଓ ପରିପୁଷ୍ଠ ହେଉଅଛି । 


(ସମାଜ, ତା.୩-୪- ୧୯୨୦) 

ଗାନ୍ଧିଜୀଙ୍କ ଆନ୍ଦୋଳନର ସୁଫଳ 


ପଞ୍ଜାବ ଗୋଳମାଳ ସମ୍ପର୍କୀୟ ହ୍ଟର କମିଟି ରିପୋର୍ଟ ଦେଶର ଚାରିଆଡ଼େ ଗୋଟାଏ ଚହଳ 
ପକାର ଦେଇଅଛି । କୌଣସି ଦଳ ବା ସମ୍ପରଦାୟର ଲୋକ ସନୁଷ୍ଟ ନୂହନ୍ତି । ଗଲା ସପ୍ତାହରେ 
କାଶୀଠାରେ କଂଗ୍ରେସ କମିଟିର ଏକ ବୈଠକରେ ଏ ବିଷୟର ବିଚାର ହୋଇଥଲା । 
ପଞ୍ଜାବ ଗୋଳମାଳ ବିଷୟ ବିଚାର କରି ସେନାପତି ଡାଏର ସାହେବଙ୍କୁ ଉପଯୁକ୍ତ ଶାସ୍ତିଦେବା 
କାରଣ ପାଇିଆମେଣ୍ଟରେ ଦରଖାସ୍ତ କରିବା ସ୍ଥିର ହେଲା । କଂଗ୍ରେସ ତରଫରୁ ମାନ୍ୟବର 
ପଟେଲ ସାହେବ ବର୍ଭମାନ ବିଲାତରେ ଅଛନ୍ତି । ତାଙ୍କଠାକୁ ଟେଲିଗ୍ରାମ ପଠାଯାଇ ଅନୁରୋଧ 
କରାଗଲା ଯେ ସେ ଏବଂ ବିଲାତର କଂଗ୍ରେସ କମିଟି ସେଠା ଲୋକଙ୍କୁ ବୃଝାଇ ପାଇିଆମେଣ୍ଟରେ 
ପଞ୍ଜାବ ପ୍ରସଙ୍ଗ ପକାଇବେ ଏବଂ ସେଥୁରେ ତାଏର ସାହେବଙ୍କର ବିହିତ ବିଚାର ଲାଗି ଯନ୍‌ 
କରିବେ । ଏପର ରାଓଲଟ ଆଇନ ଉଠିବା ବିଷୟରେ ମଧ୍ୟ ସେଠାରେ ଯୋଗାଡ଼ କରିବା 
ଲାଗି ପଟେଲଙ୍କ ଲେଖାଗଲା । ଭାରତ ମନ୍ତ୍ରୀ ହଣ୍ଟର କମିଟି ରିପୋର୍ଟ ଉପରେ ଯେ 
ମତପ୍ରକାଶ କରିଅଛନ୍ତି କଂଗ୍ରେସ ସଭା ତହିଁର ଘୋର ପ୍ରତିବାଦ କରିଅଛନ୍ତି । ହଣ୍ଟର କମିଟିର 
ଅଧକ ସଂଖ୍ଯକ ଗୋରା ମେମ୍ବରମାନେ ଯେ ମତ ଦେଇଛନ୍ତି, ସରକାର ତାହା ଗ୍ରହଣ 
କରିଅଛନ୍ତି ଏବଂ ଦେଶୀ ଲୋକଙ୍କ ମତକୁ ଏକାବେଳକେ ଉପେକ୍ଷା କରିଛନ୍ତି । କଂଗ୍ରେସ 
କମିଟି ପକ୍ଷରୁ ତୀବ୍ର ପ୍ରତିବାଦ ହୋଇଅଛି । ଗାଛିଙ୍କ ସତ୍ୟାଗ୍ରହ ଯୋଗୁଁ ପଞ୍ଜାବ ଗୋଳମାଳ 
ଘଟିଲା ବୋଲି ହଣ୍ଟର ରିପୋର୍ଟରେ ଯାହା ଲେଖାଅଛି କଂଗ୍ରେସ କମିଟିଙ୍କ ମତରେ ତାହା 
ଠିକ୍‌ ନୁହେଁ । ବରଂ ସତ୍ୟାଗ୍ରହ ଯୋଗୁଁ ଗୋଳମାଳ ବନ୍ଦ ହେଲା ଏବଂ ଲୋକେ ଅଧୁକ ଦୂର 
ନଯାଇ ଗାଛିଙ୍କ ଆଦେଶ ମାନି କ୍ଷାନ୍ତ ହେଲେ | ଆଗାମୀ ଅଗଷ୍ଟ ମାସରେ କଲିକତାଠାରେ 
କଂଗ୍ରେସର ଏକ ବିଶେଷ ଅଧ୍ବେଶନ ହେବାର ସ୍ଥିର ହୋଇଅଛି । ସେଥୁରେ ପଞ୍ଜାବ 
ପ୍ରସଙ୍ଗ, ଶାସନସଂସ୍କାର ସମ୍ବନ୍ଧୀୟ ନିୟମାବଳୀ ଏବଂ ଖୁଲାଫତ ସମସ୍ୟାର ବିଚାର ହେବ । 
ସରକାରଙ୍କ ସଙ୍ଗେ ସମ୍ପର୍କ ରଖୁବାକୁ ହେବ କି ଛାଡ଼ିବାକୁ ହେବ ତାହା ମଧ୍ଯ ଏହି ଅଧ୍ୟବେଶନରେ 
ସ୍ପିର ହେବ । ଦେଖାଯାଉ ଏ ଅଗ୍ରି ପରୀକ୍ଷାକୁ କେତେଜଣ ତିଆରି ପଡ଼ିବେ । 


(' ସମାଜ, ତା. ୧ ୨-୬- ୨୦) 

ସମ୍ମିଳନୀ ଓ କଂଗ୍ରେସ ଉଦ୍ଦେଶ୍ୟ ଏକ 


ଗଲ୍ଲାଥର ଉନ୍ନଳନ ସମ୍ମିନନୀର ଚକ୍ରଧରପୁର ଅଧ୍ୟବେଶନରେ ବାବୁ ବନମାଳୀ ଦାସ ସମ୍ମିଳନୀ 
କାଉନସିଲର ବା ସ୍ଥାୟୀ ସଭାର ସମ୍ପାଦକ ନିଯୁକ୍ତ ହୋଇଥୁଲେ । ସ୍ଥାୟୀ ସଭାକୁ ସଭ୍ଯ 
ପଠାଇବା ଲାଗି ସେ ଏଥୁମଧ୍ଯରେ ଭିନ୍ନ ଭିନ୍ନ ଜିଲା ସମିତିମାନଙ୍କୁ କେତେଥର ଲେଖୁଛନ୍ତି । 
ଦୂଇ ତିନି ଜିଲାରେ ଏଥୁମଧ୍ଯରେ ଜିଲ୍ଲା ସମିତି ଚଳିତବର୍ଷ ନିମନ୍ତେ ଗଠିତ ହୋଇଅଛି ଏବଂ 
ସେସବୁରୁ ସ୍ଥାୟୀ ସଭାକୁ ପ୍ରତିନିଧ୍ବ ମଧ୍ଯ ନିର୍ବାଚିତ ହୋଇଛନ୍ତି । ସମ୍ମିଳନୀର ଉଦ୍ଦେଶ୍ୟ ଓ 
ପ୍ରକୃତି ବଦଳି ଥବାରୁ କଟକ ଜିଲ୍ଲା ସମିତି ସ୍ଥାୟୀ ସଭାକୁ ମେମ୍ବର୍‌ ପଠାଇବେ ନାହିଁ ବୋଲି 
ବନମାଳୀ ବାବୁଙ୍କୁ ଲେଖୁଅଛନ୍ତି । ଚଳିତବର୍ଷ ନିମନ୍ତେ କଟକରେ ନୂତନ ଜିଲା ସମିତି 
ଗଠିତ ହୋଇଅଛି କି ନାହିଁ ତାହା ପ୍ରକାଶ ପାଇନାହିଁ । ସମ୍ମିଳନୀର ନିୟମ ଅନୁସାରେ 
ଡିସେମ୍ବର ମାସରେ ସମ୍ମିଳନୀର ଅଧ୍ୟବେଶନରେ ସେ ବର୍ଷର ଜିଲ୍ଲା ସମିତିମାନଙ୍କର ଆୟୁ 
ଶେଷ ହେଲା । ପୁରୁଣା ଜିଲା ସମିତିର ସମ୍ପାଦକ କେବଳ ସାଧାରଣ ସଭା ଡକାଇ ସଭ୍ୟ 
ନିର୍ବାଚନ କରାଇ ନୂତନ ବର୍ଷ ନିମନ୍ତେ ଜିଲ୍ଲା ସମିତି ଗଠନ କରିବେ ଏବଂ ଏହି ନୂତନ 
ଗଠିତ ଜିଲା ସମିତିମାନ ସ୍ଥାୟୀ ସଭାକୁ ନିର୍ଦ୍ଦିଷ୍ଟସଂଖ୍ୟକ ମେମ୍ବର ପଠାର ପାରିବେ । କଟକ 
ଜିଲାର ଯେ ସମିତି ଶ୍ରୀଯୁକ୍ତ ବନମାଳୀ ଦାସଙ୍କୁ ପତ୍ର ଲେଖୁ ଅଛନ୍ତି ସେ ଚଳିତବର୍ଷ ନିମନ୍ତେ 
ଗଠିତ ନହୋର ସାବକ କମିଟି ହୋଇଥୁଲେ ନିୟମ ଅନୁଯାୟୀ ସ୍ଥାୟୀ ସଭାକୁ ମେମ୍ବର 
ପଠାର ନପାରନ୍ତି କିମ୍ବା ଏ ବର୍ଷର ସମ୍ମିଳନୀର କାର୍ଯ୍ୟେ ସମ୍ବନ୍ଧେ ତାଙ୍କର କିଛି କହିବାର 
ଅଧୁକାର ନାହିଁ । ନାହିଁ ସେ ଯଦି ଚଳିତବର୍ଷ ନିମନ୍ତେ ନୂତନ ସମିତି ଗଠିତ ହୋଇଥାନି 
ତାହାହେଲେ ସେ ସମ୍ମିଳନୀର ନିୟମ ମାନି କାର୍ଯ୍ୟ କରିନାହାନ୍ତି । ନିୟମ ଅନୁସାରେ ଚିଳତବର୍ଷର 
କାର୍ଯ୍ୟ ନିର୍ବାହ ନିମନ୍ତେ ଯେ ସମିତି ଗଠିତ ହୋଇଅଛନ୍ତି ସେ ସମ୍ମିଳନୀର ସ୍କାୟୀସଭାକ୍ୃ 
ମେମ୍ବର ନ ପଠାଇଲେ କର୍ଭବ୍ୟରେ ତୃଟି କଲେ ବୋଲି କୁହାଯିବ । ବନମାଳୀ ବାବୁ ଯେ 
ପତ୍ର ପାଇଛଚି, ତାହା ଚଳିତବର୍ଷ ନିମନ୍ତେ ନିୟମାନୁସାରେ ଗଠିତ କଟକ ଜିଲ୍ଲା ସମିତିଙ୍କଠାରୁ 
ନା ଗଲାବର୍ଷର କମିଟିର ମେମ୍ବରମାନଙ୍କଠାରୁ ? ସମ୍ମିଳନୀର ନିୟମ ଅନୁସାରେ ଗଲାବର୍ଷ 
କମିଟିର ମେମ୍ବରମାନଙ୍କର ବର୍ଭମାନ ଅସ୍ତିତ୍ଵ ଅଛି ବୋଲି କୁହାଯାଇ ନପାରେ ; ସୁତରାଂ 
ସେମାନଙ୍କ ମତ କେତେକ ବ୍ୟନ୍ତିବିଶେଷଙ୍କ ମତ ମାତ୍ର । ନାହିଁ, ଚଳିତବର୍ଷ ନିମନ୍ତେ ନୂତନ 
ଗଠିତ କମିଟି ପକ୍ଷରୁ ପତ୍ର ଆସିଥୂଲେ ଆମ୍ଭେମାନେ ଏତିକିମାତ୍ର ପଚାରୁ କି ସମ୍ମିଳନୀର 

ସ୍ଥାୟୀ ସଭାକୁ ମେମ୍ବର ନ ପଠାଇଲେ କିମ୍ବା ସମ୍ମିଳନୀର ବାର୍ଷିକ ଅଧ୍ବବେଶନ ନିମନ୍ତେ 
ପ୍ରତିନିଧବ ନିର୍ବାଚନ ନକଲେ ବା ସମ୍ମିଳନୀ ସଂକ୍ରାନ୍ତ ଅନ୍ୟାନ୍ୟ କାର୍ଯ୍ୟରେ ଯୋଗ ନଦେଲେ 
ସେ କମିଟି ଏବର୍ଷ ଆଉ କି କାର୍ଯ୍ୟ କରିବେ ବୋଲି ଗଠିତ ହୋଇଅଛନ୍ତି ? ସମ୍ମିଳନୀର 
ଉଦ୍ଦେଶ୍ୟ ଓ ପ୍ରକୃତି ବଦଳିଥବାରୁ କଟକ ଜିଲା ସମିତି ସେଥ୍‌ରେ ଯୋଗ ଦେବେନାହିଁ । 
ଏପରି କହିବା ଦ୍ଵାରା ସେ ଜିଲା ସମିତି ଆପଣାର ଅସ୍ତିତ୍ଵ ଆପେ ଆପେ ଲୋପ କରୁଅଛନ୍ତି 
ବୋଲି ଆଶଙ୍କା ହୁଏ । ଆମ୍ଭମାନଙ୍କ ମତରେ ସାଧାରଣ କାର୍ଯ୍ୟରେ ଏପରି ଆଡ଼ରୁଷା ଦେବା 
କଦାପି ବାଞ୍ଚନୀୟ ନୁହେଁ । ଆମ୍ଭେମାନେ କହୁ ସମ୍ମିଳନୀର ଉଦ୍ଦେଶ୍ୟ ବଦଳି ନାହିଁ । ଗଲା 
ଅଧ୍ବବେଶନରେ ସମ୍ମିଳନୀର ମୂଳ ଉଦେଶ୍ୟ ସ୍ଥିର ରହି ତହିଁ ସଙ୍ଗେ ଭାରତ ମହାସମିତିର 
ଉଦେଶ୍ୟ “ ସଵରାଜ୍ୟପ୍ରାପ୍ତି” କେବଳ ଯୋଗ କରାଯାଇଅଛି । ଭାରତ ମହାସମିତିର ଏହି 
ଉଦେଶ୍ୟ ସମ୍ମିଳନୀ ଉଦ୍ଦେଶ୍ୟର ବିରୋଧୀ ନୂରହେଁ । ଉତ୍କଳଭାଷୀ ଅଞ୍ଚଳର ଏକଡ଼ ମିକନ 
ସମ୍ମିଳନୀର ମୁଖ୍ୟ ଉଦେଶ୍ୟ, ଏହାହିଁ ସରାଜ୍ୟ ଭାବର ଅନ୍ତର୍ଗତ । ଅସହଯୋଗ ଆନ୍ଦୋଳନ 
ସଙ୍ଗେ ସଙ୍ଗେ ଭାଷାସୂତ୍ରରେ ପ୍ରଦେଶ ଗଠନର ଆୟୋଜନ ବର୍ମାନ କଂଗ୍ରେସ ପକ୍ଷରୁ 
ଚାଲିଅଛି । ଫଳରେ ସମ୍ମିଳନୀର ଭଦେଶ୍ୟ ବଦଳି ନାହିଁ, କେବଳ ସମ୍ପସାରିତ ହୋଇଅଛି 
ଏବଂ ଗଲା ଚକ୍ରଧରପୁର ଅଧ୍ୟବେଶନରେ ଯାହା କରାଯାଇଅଛି ତାହା ଆଉ କିଛି ନହେଲେ 
ସମ୍ମିଳନୀର ମୂଳ ଏକ ପ୍ରକୃଷ୍ଟ ପନ୍ଛା ଗ୍ରହଣ କରାଯାଇପାରେ । କଂଗ୍ରେସ ଉଦ୍ଦେଶ୍ୟ ସମ୍ମିଳନୀ 
ଉଦେଶ୍ୟର ଅନ୍ତର୍ଗତ ହେବାଦ୍ଵାରା ସମ୍ମିଳନୀର ପ୍ରକୃତି ବଦଳି ଅଛି ବୋଲି ସ୍ଵୀକାର କଲେ 
ମଧ୍ଯ କୌଣସି ଜିଲା ସମିତି ବା କୌଣସି ମତାବଲନ୍ବୀଙ୍କର ସମ୍ମିଳନୀ ଛାଡ଼ି ରହିବା ଉଚିତ 
ନୁହେଁ । ଯାହା ହୋଇଅଛି ତାହା ନିୟମ ଅନୁସାରେ ହୋଇଅଛି । ସମ୍ମିଳନୀରେ ଉପସ୍ଥିତ ଭିନ୍ନ 
ଭିନ୍ନ ଜିଲାର ପ୍ରତିନିଧ୍ବମାନଙ୍କ ମତ ନିଆହୋଇ ଅଧୂବକାଂଶଙ୍କ ମତ ଅନୁସାରେ କାର୍ଯ୍ୟ 
କରାଯାଇଅଛି । କାହାରି ମତ ନ ରହିଲା ବୋଲି ସେ ଅଲଗା ହୋଇ ରହିପାରଚ୍ତି, ତାଙ୍କ 
ଉପରେ କାହାରି କିଛି ଅଧୂକାର ନାହିଁ । ମାତ୍ର ସାଧାରଣ କାର୍ଯ୍ୟକ୍ଷେତ୍ରରେ ଏପରି ବ୍ୟବହାର 
କଦାପି ସୁନ୍ଦର ନୁହେଁ । ଗଲାବର୍ଷ ସେପ୍‌ଟେମ୍ବର ମାସରେ କଂଗ୍ରେସ ବିଶେଷ ଅଧ୍ବବେଶନରେ 
ଅସହଯୋଗ ପ୍ରସ୍ତାବ ପ୍ରଥମେ ଧାର୍ଯ୍ୟ ହେଲା । ସେଥିରେ ଅନେକଙ୍କର ମତ ନଥୁଲା, ଏପରିକି 
ଶ୍ରୀଯୁକ୍ତ ଚିଭରଞ୍ଜନ ଦାସ, ପଣ୍ଡିତ ମଦନମୋହନ ମାଲବ୍ୟ ପ୍ରଭୃତିଙ୍କ ପରି ପ୍ରଧାନ ପ୍ରଧାନ 
ଦେଶନାୟକମାନେ ଏ ପ୍ରସ୍ଥାବରେ ମତ ଦେଇନଥଲେ । ମାତ୍ର ଅଧକାଂଶଙ୍କ ମତ ହେବାରେ 
ସେ ପ୍ରସ୍ତାବ ଧାର୍ଯ୍ୟ ହୋଇଥଲା | ତହିଁର ପର ଅଧ୍ବବେଶନ ନାଗପୁରଠାରେ ହେଲା । ଯେଉଁ 
ନେତାଙ୍କ ମତ ବିରୁଦ୍ଧରେ ଏ ପ୍ରସ୍ତାବ କଲିକତାଠାରେ ଗୃହୀତ ହୋଇଥଲା ସେମାନେ ନାଗପୁର 
ଅଧ୍ବବେଶନରୁ ଅଲଗା ହୋଇ ରହି ନଥିଲେ, ବରଂ ଆପଣା ଆପଣାର ଦଳବଳ ଧରି 
ଯାଇଥିଲେ । ଅସହଯୋଗ ନିର୍ବାରଣର ପୁନର୍ବିଚାର ହେଲା, ପୁନଶ୍ଚ ମତ ନିଆଗଲା ! ଶେଷକୁ 
ସମସ୍ତେ ବୂଝିଗଲେ ଏବଂ ସର୍ବସମ୍ମତି କ୍ରମେ ସେ ପ୍ରସ୍ତାବ ଧାର୍ଯ୍ୟ ହେଲା । ଏବେ ସୁଦ୍ଧା ପଣ୍ଡିତ 


Digitized by srujanika@gmail.com 


158 ଗୋପବନ୍ଧୁ ଚୟନିକା 


ମଦନମୋହନ ମାଲବ୍ୟ ପ୍ରଭୃତି କେତେକଙ୍କର ଅସହଯୋଗ ନିର୍ଵାରଣର ସକଳ ବିଷୟରେ 
ମତ ନାହିଁ । ସେମାନେ ଏ ଆନ୍ଦୋଳନରେ ଫୂରା ଯୋଗ ଦେଉନାହାଚତି । ମାତ୍ର ଏହା ବୋଲି 
କଂଗ୍ରେସକୁ ଦୁ ନାହାତି । ନିଖୂଳ ଭାରତ କଂଗ୍ରେସ କମିଟି ଆଦିର ବୈଠକରେ ଯୋଗ 
ଦେଉଛତ. ଆପଣାର ମତ ବ୍ୟକ୍ତ କରୁଛତି । ଅଧୁକାଂଶ ତାହା ଗ୍ରହଣ ନକଲେ ବୋଲି 
ଭୂକ୍ଷେପ କରୁନାହାଚି । ସାଧାରଣ କ୍ଷେତ୍ରରେ କାର୍ଯ୍ୟ କରିବାର ଏହାହିଁ ଉପଯୁକ୍ତ ନୀତି । 
ସମ୍ମିଳନୀର ଉଦେଶ୍ୟ ସମ୍ପରସାରିତ ହେବା ଯେଉଁମାନଙ୍କର ଅଭିମତ ନୁହେଁ ସେମାନେ 
ସମ୍ମିଳନୀରେ ଉପସ୍ଥିତ ହୋଇ ସେ ପ୍ରଶ୍ନ ପୁନର୍ବାର ଉଠାତୁ ! ପୁନଶ୍ଚ ଆଲୋଚନା ହେଉ । 
ଏବେ ତ ଦେଶବାସୀ ବର୍ଷେ ହେଲା ଏ କଥା ଶୁଣୁଛନି । ସେମାନେ ଆଲୋଚନାରେ ନିରପେକ୍ଷ 
ଭାବରେ ଭାବିଚିଚି ମତଦେବେ ଏବଂ ଯାହା ଅଧ୍ୁକାଂଶଙ୍କ ମତରେ ସିବ୍ାନ୍ତ ହେବ ତାହାହିଁ 
ଧାର୍ଯ୍ୟ କରାଯିବ । ତାହା ନିଃସଂଶୟ ଦେଶର ସାଧାରଣ ମତବୋଲି ଧରାଯିବ ¦ 

କଂଗ୍ରେସର ଉଦେଶ୍ୟ ସମ୍ମିଳନୀର ଅନ୍ତର୍ଭୁଲ୍ତ ହୋରଅଛି ସତ୍ୟ, ମାତୁ ସମ୍ମିଳନୀ 
ଏପର୍ଯ୍ୟନ୍ତ କଂଗ୍ରେସର ଅନ୍ତର୍ଦୁଲ୍ତ ହୋଇନାହିଁ । ବର୍ଭମାନ କଂଗ୍ରେସ ଆନ୍ଦୋଳନ ହିଁ ଦେଶର 
ଏକମାତ୍ର ଜାଗ୍ରତ ଓ ଜୀବନ୍ତ ଆନ୍ଦୋଳନ ; ତେଣୁ ଆମ୍ଭେମାନେ ଥରେ କହିଥିଲୁ କି କଂଗ୍ରେସର 
ଉଦେଶ୍ୟ ସମ୍ମିଳନୀ ଗ୍ରହଣ କରିଥବା ସ୍ଥଳେ ସମ୍ମଳନୀ କେବଳ ନିର୍ଜୀବ ନାମମାତ୍ର ଦଳଗତ 
ଉଦ୍ୟମ ହୋଇ ନରହି କଂଗ୍ରେସ ଆନ୍ଦୋଳନର ଅଚ୍ତର୍ଭୁଲୁ ହେଲେ ଭଲ ହୁଅନ୍ତା । ଅବଶ୍ୟ 
ସମ୍ମିଳନୀରେ ଉପସ୍ଥିତ ପ୍ରତିନିଧ୍ଧମାନଙ୍କ ମତ ଅନୁସାରେ ଏ ବିଷୟର ମୀମାଂସା ହେବାର 
କଥା । ଏ ବିଷୟର କୌଣସି କୌଣସି ସହଯୋଗୀ ବିରୁଦ୍ଧ ମତ କଥା ପ୍ରକାଶ କରିଥଲେ । 
ସମ୍ମିଳନୀକି ଅଲଗା କରି ରଖୁବା ସେମାନଙ୍କ ଅଭିପ୍ରାୟ ରହୁ । ସେଥିରେ ଆପରି କାହାର ? 
ମାଡ୍ର ସମ୍ମିଳନୀ ଅଲଗା ରହିବ କି ଆନ୍ଦୋଳନର ଅନ୍ତର୍ଗତ ହେବ ଏକଥା ବିଚାର କରି ନିଶ୍ବରି 
କରିବ କିଏ ? ଖବରକାଗଜର ସମ୍ପାଦକମାନେ ନିଜ ନିଜର ମତ ବା ଆପଣା ଆପଣାର 
ପାଠକ ଓ ଗ୍ରାହକମାନଙ୍କର ମତ କେବଳ ବ୍ୟକ୍ତ କରିପାରନ୍ି । ମାଡ୍ର ଏ ସବୁ ପ୍ରସଙ୍ଗରେ 
ଶେଷ ମୀମାଂସା ତ ସମ୍ମିଳନୀର ଅଧ୍ବବେଶନରେ ଉପସ୍ଥିତ ପ୍ରତିନିଧ୍ବମାନଙ୍କ ଦ୍ଵାରା ସ୍ଥିର 
ହେବାର କଥା ! କରଛଡ଼ା ଦେଇ ଅଭିମାନ କରି ଅଧ୍ୟବେଶନରେ ଯେବେ କେହି ଯୋଗ ନ 
ଦିଅନ୍ତି ତାଙ୍କ ମତ ସେଠାରେ କିପରି ପ୍ରକାଶ ପାଇବ ? ଏ ସମସ୍ତ ବିଷୟର ଉଚିତ 
ବିବେଚନା କରି କେହି ସମ୍ମିଳନୀର ଆଗାମୀ ଅଧ୍ବବେଶନରୁ ଅନ୍ତର ହୋଇ ରହିବେ ନାହିଁ 
ବୋଲି ଆମ୍ଭମାନଙ୍କର ବିଶ୍ଵାସ । 


(' ସମାଜ, ତା. ୨୯-୧ ୦-୧୯ ୨୦) 

ଏଥୁରେ କଣ ପଞ୍ଜାବ ଅତ୍ୟାଚାର ଦାଗ ଲିଭିବ ? 


ଲର୍ଡ଼ ରିଡ଼ିଂ ନ୍ୟାୟଦେବା ନିମନ୍ତେ ଭାରତକୁ ବଡ଼ଲାଟ ହୋଇ ଆସିଥବାର ସେ ନିଜେ 
ବହୁବାର ପ୍ରକାଶ କରିଥବା କଥା ପାଠକମାନଙ୍କୁ ଜଣାଇଅଛୁଁ । ବଡ଼ଲାଟଙ୍କ କଥାରୁ ସ୍ପଷ୍ଟ 
ଜଣାଯାରଅଛି ଯେ ଏଣିକି ସେ ନ୍ୟାୟରେ ଶାସନ କରିବେ । କିନଧ ତାଙ୍କ ପୂର୍ବବର୍ଭୀ ଲାଟମାନେ 
ଭାରତକୁ ଅନ୍ୟାୟରେ ଶାସନ କରୁଥିଲେ । ସେ ଯାହାହେଉ, ଦିଲ୍ୟରେ ପାଦ ଦେଉଁ ଦେଉଁ 
ସେ ହଠାତ୍‌ ପଞ୍ଜାବର ଲାହୋର ଓ ଅମୃତସର ଦେଖୁବାକୁ ଗଲେ । ଲୋକେ ବହୁ ଆଶା 
ପୋଷି ବସିଲେ ; ମନେକଲେ ଏତେଦିନେ ପ୍ରକୃତ ନ୍ୟାୟ ବିଚାର ଅବା ମିଳିବ । ମାତ୍ର ତାଙ୍କ 
ପୂର୍ବବର୍ଭୀ ଲାଟ ଓ ତିଉକ୍‌ ଅଫ୍‌ କନଟ “ ଛାଡ଼ ସେ କଥା ଭୁଲ ସେ କଥା” ବୋଲି ଭାରତବାସୀଙ୍କୁ 
ଯେ ବୃଥା ଆଶ୍ଵାସନା ଦେଉଥଲେ, ଲର୍ଡ଼ ରିଡ଼ିଂଙ୍କ ମୁଖରୁ ମଧ୍ଯ ସେହି “ ନ୍ୟାୟ ବିଚାର ” 
ବାହାରିଲା । ବଡ଼କରି ଲର୍ଡ଼ ରିଡ଼ିଂ ଆଶ୍ଵାସନା ଦେଲେ ଅମୃତସହର ପ୍ରଭୃତିରେ ମରିଥବବା 
ଲୋକଙ୍କ ପରିବାରମାନଙ୍କୁ କିଛି କିଛି କ୍ଷତିପୂରଣ ସ୍ଵରୂପ ଅର୍ଥ ଦିଆଯିବ । କେବଳ କେତେଟା 
ଟଙ୍କା ଦେଲେ କଅଣ ପଞ୍ଜାବ ତଥା ଭାରତ ପ୍ରତି ନ୍ୟାୟ ବିଚାର ହୋଇଗଲା ? ଭାରତର 
ଅଶାନ୍ତି ଏବଂ ଅମ୍ପତସହରର ନୃଶଂସ ହତ୍ୟାକାଣ୍ଡ ପଞ୍ଜାବ ହୃଦୟରୁ ଓ ଭାରତ ଇତିହାସରୁ 
ଏହାଦ୍ଵାରା କଅଣ ସମ୍ପୂର୍ଣ୍ଣ ପୋଛି ହୋଇଯିବ ? 

ପୁଣି ଯେଉଁ ଅର୍ଥ କ୍ଷତିପୂରଣ ଦିଆଯିବ, ତାହା ଆସିବ କାହୁଁ ? ଡାୟାର ସାହେବ 
ଯେପରି ଭାରତ ରାଜକୋଷରୁ ମୋଟା ପେନସନ୍‌ ପାର ବିଲାତରେ ମହାସମ୍ଭୋଗରେ ରହିଲେ, 
ଲର୍ଡ଼ ରିଡ଼ିଂ ପଞ୍ଜାବ ଲୋକଙ୍କୁ ସୁଖ ଓ ସନ୍ତୋଷରେ ରଖୁବାପାଇଁ ବିଲାତ ରାଜକୋଷରୁ କ'ଣ 
ଅର୍ଥ ଆଣି ସେମାନଙ୍କୁ କ୍ଷତିପୂରଣ ଦେବେ ନା ଭାରତର ଗରିବ କାଙ୍ଗାଳମାନଙ୍କ ରାଜସ୍ଵରୁ 
ଦିଆଯିବ ? ଯାହାହେଉ ଲର୍ଡ଼ ରିଡ଼ିଂ ନ୍ୟାୟ ବିଚାର କରି “ ପଞ୍ଜାବ କର” ନାମରେ ଏକ 
ନୂଆ ଟିକସ ନ ବସାରଲେ ରକ୍ଷା । ପଞ୍ଜାବଲୋକେ ଲର୍ଡ଼ ରିଡ଼ିଂଙ୍କ ଏ ନ୍ୟାୟପରାୟଣତା 
ଦେଖୁ ମନେ ମନେ କହୁଥବେ, 

“ ନେଲ ଯାହା ଦେଲ ତାହା 
ନ୍ୟାୟପଣେ କିଆଁ ପତାକା ବାନ୍ଧିଲ ହେ 
ମହାପ୍ରଭୁ । ” 
ନାଗପୁରଠାରେ କେତେ କଂଗ୍ରେସ ପ୍ରଚାରକ ଲୋକମାନଙ୍କୁ ମଦ ଖାଇବାରୁ ନିବୃତ 

160 ଗୋପବନ୍ଧୁ ଚୟନିଜା 


କରାଇଥୂଲେ |! କେତେକ ମଦତିଙ୍କ ସଙ୍ଗେ ପ୍ରଚାରକଙ୍କ ମଧ୍ଯରୁ କାହାର କାହାର କଳିକଳିଆ 
ଲାଗିବାରୁ ପୁଲିସ ଆସି ଉଭୟ ଉପରେ ଅତ୍ୟାଚାର ଆରମ୍ଭ କଲେ । ଫଳରେ କେତେ ଲୋକ 
ଗୁଳିଖାଇ ମରି ଯାଇଛନ୍ତି । ଏଥୁପାଇଁ ପଞ୍ଜାବପରି ଏଠାରେ ପୁଣି ଅନୁସନ୍ଧାନ କମିଟି ବସୁଛି । 
ଦେଖାଯାଉ ଏ କ'ଣ କରୁଛି । 


(' ସମାଜ ', ତା.୭-୫- ୨୧) 

ସ୍ଵରାଜ୍ୟ ଧର୍ମ ପାଳନ 


କଂଗ୍ରେସ ଆଦେଶ ଅନୁସାରେ ଆଗାମୀ ଜୁନମାସ ମଧ୍ଯରେ ସମଗ୍ର ଭାରତବର୍ଷରେ ଏକକୋଟି 
ସଭ୍ୟ, ତିଳକ ସ୍ବରାଜ୍ୟ ପାଣ୍ଠି ନିମନ୍ତେ ଏକ କୋଟି ଟଙ୍କା ଏବଂ କୋଡ଼ିଏ ଲକ୍ଷ ଅରଟ ପ୍ରସ୍ତୁତ 
କରିବାକୁ ହେବ ! ଲୋକସଂଖ୍ୟା ଅନୁସାରେ କେଉଁ ପ୍ରଦେଶ ଭାଗରେ ଏଥିରୁ କେତେ ପଡ଼ିବ 
ତାହା ସ୍ଥିର ହୋଇଗଲାଣି । ସମୁଦାୟ ଓଡ଼ିଆଭାଷୀ ପ୍ରଦେଶକୁ କଂଗ୍ରେସ ବା ଭାରତ ଜାତୀୟ 
ମହାସମିତି ଉତ୍କଳ ଦେଶ ବୋଲି ସ୍ବୀକାର କରିଅଛନ୍ତି । ଏହି ଉତ୍କଳ ଦେଶର ମୋଟ 
ଲୋକସଂଖ୍ୟା ଦେଢ଼କୋଟି ; ଏ ସବୁଯାକ ଅବଶ୍ୟ ଓଡ଼ିଆ ନୂହନ୍ତି । ଏଥୁରେ ତେଲଙ୍ଗା, 
ବଙ୍ଗାଳୀ ଏବଂ ହିନ୍ଦୀଭାଷୀ ଲୋକେ ପ୍ରାୟ ତିରିଶ ଲକ୍ଷ ସରିକି ହେବେ । ମାତ୍ର କୌଣସି 
ପ୍ରଦେଶର ଲୋକସଂଖ୍ୟା ଧଇଲାବେଳେ ଏପରି ଫାଙ୍କ ଫାଙ୍କ କରି ହିସାବ କରିବା ଉଚିତ୍‌ 
ନୁହେଁ । ଯେଉଁମାନେ ଉନ୍କଳ ପ୍ରଦେଶରେ ବାସ କରନ୍ତି ସେମାନଙ୍କ ବର୍ଷ ଧର୍ମ, ଜାତି ବା 
ଭାଷା ଯାହାହେଉ, ସେ ସମସ୍ତେ ଉତ୍କଳୀୟ ବୋଲି ଧରାଯିବା ଉଚିତ୍‌ । ଏହି ହିସାବରେ 
ସମଗ୍ର ଭାରତର ଲୋକସଂଖ୍ୟା ମୋଟରେ ୩୦ କୋଟି ଧରଲେ ଉନ୍ମଳ ପ୍ରଦେଶର 
ଲୋକସଂଖ୍ୟା ଏଥିରେ କୋଡ଼ିଏ ଭାଗରୁ ଏକଭାଗ ! ଫଳରେ ଏକକୋଟି କଂଗ୍ରେସ ମେମ୍ବର 
ମଧ୍ୟରୁ ଓଡ଼ିଶା ଭାଗରେ ୫ ଲକ୍ଷ ପଡ଼ିଅଛି । ତିଳକ ସ୍ଵରାଜ୍ୟ ଫଶ୍ଚ୍‌ ନିମନ୍ତେ ସେହିପରି ମଧ୍ଯ 
୫ ଲକ୍ଷ ଟଙ୍କା ହେଉଅଛି ଏବଂ କୋଡ଼ିଏ ଲକ୍ଷ ଅରଟ ମଧ୍ଯରୁ ଏକ ଲକ୍ଷ ଉନ୍ଳଳ ପ୍ରଦେଶକୁ 
ଯୋଗାଇବାକୁ ହେବ | ଏହି ହିସାବରେ ଓଡ଼ିଶାର ଗଡ଼ଜାତ ରାଜ୍ୟମାନ ଧରାଯାଇଅଛି। ମାତ୍ର 
ଗଡ଼ଜାତ ରାଜ୍ୟରେ ଉପସ୍ଥିତ ଆନ୍ଦୋନନର କାର୍ଯ୍ୟ ଆଦୌ ପ୍ରସାର ହୋଇନାହିଁ ଏବଂ ନିକଟରେ 
ହେବାର ଆଶା ଦେଖାଯାଉ ନାହିଁ । ଏହାଛଡ଼ା ମେଦିନିପୁର ଜିଲାର କାନ୍ଧି ସବଡ଼ିଭିଙ୍ଚନ, 
ଗଞ୍ଜାମ ଓ ଜୟପୁର ଏଜେନ୍‌ସି, ସିଂହଭୂମି ଢିଲା ଓ ବିଳାସପୁର ଏବଂ ରାୟପୁର ଜିଲାର 
ଉନ୍ଳଭାଷୀ ଅଞ୍ଚଳମାନ ଉନ୍ନଳ ପ୍ରଦେଶର ଅନ୍ତର୍ଗତ ହେଲେ ସୁଵା ଉତ୍କଳ ପ୍ରାଦେଶିକ 
କଂଗ୍ରେସ କମିଟି ଅଧୀନରେ ଏସବୁ ସ୍ଥାନରେ ଏ ପର୍ଯ୍ୟନ୍ତ ନିର୍ବିଗ୍ଵରେ ଷୋଳଅଣା ସୁବିଧାରୁପେ 
କାର୍ଯ୍ୟ ହୋଇ ପାରିନାହିଁ । ମୋଟକଥା ଉତ୍କଳ ପ୍ରଦେଶ ହିଂସାରେ ଯାହା ପଢୁଛି ତହିଁର ଅଧବକ 
ଭାଗ ଫଳରେ କଟକ, ପୁରୀ, ବାଲେଶ୍ଵର, ସମ୍ବଲପୁର ଏହି ଚାରି ଜିଲାକୁ ପୂରଣ କରିବାକୁ 
ପଡ଼ିବ । ଅବଶ୍ୟ ପ୍ରାତୀୟ ଉତ୍କଳ ଜିଲ୍ଲା ଏବଂ ଗଡ଼ଜାତ ରାଜାମାନଙ୍କୁ ଏହା ବୋଲି ଛାଡ଼ିବାକୁ 
ହେବ ନାହିଁ । ସେସବୁ ସ୍ଥାନରେ ଯେତେ ଶୀଘ୍ର ସମ୍ଭବ ଆନ୍ଦୋଳନ ସୂତ୍ରପାତ କରିବାକୁ ହେବ । 

ମାତ୍ର ମତ୍ତ, ଜୁନ୍‌ ଦୂରମାସ ମଧ୍ଯରେ ସେସବୁ ଅଞ୍ଚଳରେ ଉପସ୍ପିତ ଅବସ୍ଥାରେ କେତେଦୂର 
ଯେ କାର୍ଯ୍ୟ ସଫଳ ହେବ କୁହାଯାଇ ପାରୁନାହିଁ । ଯାହାହେଉ ଦେଢ଼କୋଟି ଲୋକଙ୍କ ମଧ୍ଯରୁ 
ପାଞ୍ଚଲକ୍ଷ ମେମ୍ବର ହେବା ବଡ଼ ବେଶୀ ନୂହେଁ । ହାରାହାରି ତିରିଶ ଜଣରେ ଜଣେ ମେମ୍ବର 
ହେବା ଦରକାର ପଡୁଅଛି । ସ୍ତ୍ରୀ ପୁରୁଷ ଉଭୟେ ମେମ୍ବର ହୋଇ ପାରନ୍ତି । ଏକୋଇଶ ବର୍ଷ 
ବା ତହିଁରୁ ଅଧ୍ଧକ ବୟସର ସ୍ତ୍ୀ ପୁରୁଷ ସମଗ୍ର ଉତ୍କଳ ପ୍ରଦେଶର ଦେଢ଼କୋଟି ଲୋକଙ୍କ 
ମଧ୍ଯରେ ନିତାନ୍ତ କମ୍‌ରେ ଏକକୋଟି ହେବେ । ବର୍ଷକୁ ଚାରିଅଣା ଦେବାର କ୍ଷମତା 
ଅଧ୍ବକାଂଶଙ୍କର ଅଛି । ଏପରିକି ଦିନକୁ ଦୂରଅଣା ମଜୁରି ଲାଗନ୍ତି କିମ୍ବା ଭିକ ମାଗନ୍ତି ଇଚଛାକଲେ 
ବର୍ଷକୁ ସେ ଚାରିଅଣା ସ୍ଵଚ୍ଛ୍ଦରେ ଦେଇ ପାରିବେ । ମେମ୍ବର ହେବାଲାଗି ଜାତି, କୁଳ, ଧର୍ମର 
କିଛି ବିଚାର ନାହିଁ। ବ୍ରାହ୍ମଣ, କ୍ଷତ୍ରିୟ, ବୈଶ୍ୟ, ଶୁଦ, ହାଡ଼ି, ବାଉରି, କେଳା, କଣ୍ଡରା, ହିନ୍ଦ 
ମୁସଲମାନ, ଖ୍ରୀଷ୍ଟିୟାନ୍‌ ସବୁ ବର୍ଣ୍ଣ ଓ ଧର୍ମର ଲୋକେ ମେମ୍ବର ଶ୍ରେଣୀଭୁକ୍ତ ହୋଇପାରିବେ । 
ଏଥଲାଗି ଧନସମ୍ପରି ବା ଯୋଗ୍ୟତା ଦରକାର ନାହିଁ । ସାହୁ ଖାତକ, ଜମିଦାର, ପ୍ରଜା, 
ମୂଲିଆ, ମହାଜନ ସମସ୍ତେ ଭାରତ ଜାତୀୟ ମହାସମିତିର ମେମ୍ବର ହେବାକୁ ସମାନ 
ଅଧକାରୀ । ପାଠର ଯୋଗ୍ୟତା ମଧ୍ଯ ଲୋଡ଼ା ନାହିଁ । ଯେ ନାମ ପର୍ଯ୍ୟନ୍ତ ଲେଖୁ ନ ଜାଣନ୍ତି 
ସେ ମେମ୍ବର ହୋଇ ପାରିବେ । ଦରକାର ପଡ଼ିଲେ ଦସ୍ତଖତ ଯାଗାରେ ତାଙ୍କୁ ଟିପଚିହ୍ନ 
ଦେବାକୁ ହେବ । ଏ ବିଷୟରେ ଓଡ଼ିଶାର ଟିକିଏ ସୁବିଧା ଅଛି । ଅନ୍ୟାନ୍ୟ ପ୍ରଦେଶ ତୁଳନାରେ 
ଓଡ଼ିଶାରେ ଲେଖାପଢ଼ା ଜାଣିବା ଲୋକଙ୍କ ସଂଖ୍ୟା ଅଧ୍ବକ । ଅନେକେ ନାମ ଲେଖୁ ଜାଣନ୍ତି, 
ମଧ ପୋଥ୍‌ ପଢ଼ି ଜାଣନ୍ତି । ସଭ୍ୟ, ଟଙ୍କା ଓ ଅରଟ ଏହି ତିନି ପଦରୁ ପ୍ରତ୍ୟେକଟା ଷୋଳଅଣା 
ହରଣ ନକରି ପାରିଲେ ସୁଦ୍ଧା ପାଞ୍ଚଲକ୍ଷ ସଭ୍ୟ ନକରି ପାରିବା ଉତ୍କଳ ପ୍ରଦେଶ ପକ୍ଷରେ 
ଘୋର ନିନ୍ଦାର ବିଷୟ ହେବ । କଂଗ୍ରେସର ମେମ୍ବର ହେବାର ଅର୍ଥ ସ୍ଵରାଜ୍ୟ ଧର୍ମ ଗ୍ରହଣ 
କରିବା । ଯେ ମେମ୍ବର ବା ମୂଭ୍ୟ ହେବେ ତାଙ୍କୁ ସ୍ଵରାଜ୍ୟ ଦୀକ୍ଷା ସ୍ବୀକାର କରିବାକୁ ହେବ । 
ଏଥୁରେ ନିମ୍ନବର୍ଣ୍ଣ ମାନଙ୍କର ଆତ୍ମସମ୍ମାନ ବଢ଼ିବ । ମନରେ ଗୌରବ ଆସିବ । ଦୂଃଖୀ ନିମ୍ନ 
ଲୋକଙ୍କ ପ୍ରାଣରେ ଆଶା ଓ ଉତ୍ସାହ ଜନ୍ମିବ । ଉଚ୍ଚ ଜାତିର ଧନୀ ଓ ଶିକ୍ଷିତ ଲୋକେ ଯହିଁରେ 
ସଭ୍ୟ, ଦରିଦୁ ନିରକ୍ଷର ବାଉରି, ଶବର, ସାନ୍ତାଳ ସେଥୁରେ ସଭ୍ୟ ହେଲେ ତାହାର ନିଶ୍ଚୟ 
ଆମ୍ବମର୍ଯ୍ୟାଦା ଜ୍ଞାନ ହେବ । ସ୍ଵରାଜ ପତାକା ତଳେ ସମସ୍ତ ସମାନ, ଏହି ଭାବ ଦେଶରେ 
ପ୍ରଚାରିତ ହେବ । ଏତେକାଳ ପର୍ଯ୍ୟନ୍ତ ଭାରତ ଜାତୀୟ ମହାସଭାର ଆନ୍ଦୋଳନ କେବଳ 
କେତେଜଣ ଉପର ଶ୍ରେଣୀର ଶିକ୍ଷିତ ଧୋବଧାଉଳିଆଙ୍କର କାର୍ଯ୍ୟ ହୋଇଥଲା । ତେଣୁ 
ମହାସଭାର ତେତେ ଶକ୍ତି ପ୍ରକାଶ ପାଇ ନଥୁଲା । ମାତ୍ର ସ୍ଵରାଜ୍ୟ କେବଳ କେତେଜଣ 
ଧନୀଙ୍କର ନୁହେଁ । ଯେ ଭାରତମାତାଙ୍କର ସନ୍ତାନ ଧନୀ ହୁଅନ୍ତୁ ବା ଦରିଦ୍ର ହୁଅନ୍ ପଣ୍ଡିତ 
ହୁଅନୁ ବା ମୂର୍ଖ ହୁଅନ୍ତୁ ତାଙ୍କର ସ୍ଵରାଜ୍ୟରେ ଅନ୍ୟମାନଙ୍କ ସଙ୍ଗେ ସମାନ ଅଧ୍ୁକାର । ଜଗନ୍ନାଥ 
ମହାପ୍ରଭୁଙ୍କ କ୍ୃପାରେ ଉତ୍କଳରେ ଯେ ସାମ୍ୟଭାବ ବିଦ୍ୟମାନ ଅଛି, ଉପସ୍ଥିତ କଂଗ୍ରେସ 

ଆନ୍ଦୋଳନ ଦ୍ଵାରା ତାହା ଅଧୁକ ଦୃଢ଼ ଏବଂ ବିସ୍ତୃତ ହେବ ସନ୍ଦେହ ନାହିଁ । ଆମ୍ଭେମାନେ 
ଆଶାକରୁ ଉତ୍କଳ ପ୍ରଦେଶର ପ୍ରାଦେଶିକ ପରିବାରରେ ଗ୍ରାମରେ ପ୍ରତି ଥାନା, ସବଡ଼ିଭିଜନ 
ଏବଂ ଜିଲାର ଓ ମଫସଲରେ ଏକୋଇଶ ବର୍ଷ ବା ତହିଁରୁ ଅଧକ ବୟସର ପ୍ରତ୍ୟେକ ସ୍ତ୍ରୀ 
ପୁରୁଷ କଂଗ୍ରେସ ମେମ୍ବର ହୋଇ ଦେଶର ଗୌରବ ରକ୍ଷା କରିବେ | ଯେଉଁମାନେ ଦୂର୍ଭିକ୍ଷ 
ଜ୍ବାଳାରେ ଛଟପଟ ହେଉଛନ୍ତି, ମେମ୍ବର ହେବାକୁ ଇଚ୍ଛା କଲେ ଦୁର୍ଭିକ୍ଷ ସାହାଯ୍ୟ କମିଟି ବା 
କୌଣସି ସଦାଶୟ ଥିବା ଲୋକ ସେମାନଙ୍କ ଲାଗି ନିର୍ଦ୍ଦିଷ୍ଟ ଫିସ୍‌ ଚାରିଅଣା ଦେବା ଉଚିତ । 
ଗ୍ରାମବାସୀମାନଙ୍କୁ କଂଗ୍ରେସ ସଭ୍ୟ ଶ୍ରେଣୀଭୁକ୍ତ କରି ଗ୍ରାମସଭା ଓ ପଞ୍ଚାୟତ ସ୍ଥାପନ କରିବା 
ଦ୍ଵାରା ସ୍ଵରାଜ୍ୟର ମୂଳଦୂଆ ପଡ଼ିବ । ଉତ୍କଳ ପ୍ରଦେଶରେ ଆଜି ସୁଦ୍ଧା ଅନେକ ସ୍ଥାନରେ ପୂର୍ବ 
ଗ୍ରାମ ସଂହତି ଏକାବେଳକେ ଲୋପ ପାଇନାହିଁ। ବର୍ଭମାନ ଆନ୍ଦୋଳନ ଦ୍ଵାରା ତାହା ପୁନରାୟ 
ଜାଗ୍ରତ ହେବ ଏବଂ ଆମ୍ଭମାନଙ୍କ ଗ୍ରାମ ଜୀବନ ଦୃଢ଼, ସବଳ ଓ ସତେଜ୍କ ହେବ । 


(' ସମାଜ ' , ତା.୭-୫- ୨୧) 

ଗାନ୍ଧିଙ୍କର କି ଶକ୍ତି ! 


ଜୁନ୍‌ ୩୦ ତାରିଖ ମଧ୍ଯରେ ତିଳକ ସ୍ଵରାଜ୍ୟ ପାଣ୍ଡି ନିମନ୍ତେ ଏକ କୋଟିରୁ ଅଧକ ଟଙ୍କା 
ଆଦାୟ ହେବାର ଦେଖ ଅନେକେ ଆଶ୍ଚର୍ଯ୍ୟ ହୋରଅଛନ୍ତି । ଅସହଯୋଗ ବିରୋଧୀ ଲୋକେ 
କାବା, ସରକାର ଚମନ୍ସତ ।! ମାତ୍ର ଯଥାର୍ଥରେ ଏଥୁରେ ଆଶ୍ଚର୍ଯ୍ୟର କଥା କିଛି ନାହିଁ । 
ସ୍ବରାଜ୍ୟରେ ଯେଉଁମାନଙ୍କର ବିଶ୍ଵାସ ଅଛି, ଜାତୀୟ ମହାସମିତିର ନିର୍ବାରଣକୁ ଯେଉଁମାନେ 
ଜାତିର ଆଜ୍ଞା ବୋଲି ମାନନ୍ତି ଏବଂ ମହାମ୍ବା ଗାନ୍ଧିଙ୍କ ଶନ୍ତି ଓ ପ୍ରଭାବ ଯେଉଁମାନେ ବୁଝିଛନ୍ତି 
ସେମାନେ ଜାଣିଥିଲେ ଯେ ନିର୍ଦିଷ୍ଟ ସମୟ ମଧ୍ଯରେ କୋଟିକ ଟଙ୍କା ନିଶ୍ଚୟ ଉଠିବ । ଆମ୍ଭେମାନେ 
ବରାବର କହି ଆସୁଛୁଁ ମହାମ୍ବା ଗାନ୍ଧି ବିଚାରିଲେ ଏକା ରାତିକେ କୋଟିଏ ଟଙ୍କା 
କରିପାରିବେ | କେତେ ଶେଠ ସାହୂକାର ତାଙ୍କ ପାଦତଳେ ଲକ୍ଷ ଲକ୍ଷ ଟଙ୍କା ଥୋଇ କୃତକୃତ୍ୟ 
ହେବାକୁ ଆପଣାର ପରମ ଭାଗ୍ୟ ମଣିବେ । ମାତ୍ର ଖାଲି ଶେଠ ସାହୁକାରଙ୍କ ଧନରେ ସ୍ଵରାଜ୍ୟ 
ପାଣ୍ଠି କରିବା ତାଙ୍କ ଇଚ୍ଛା ନୂହେଁ ଏବଂ ଏହା ଭାରତ ମହାସମିତିର ଉଦେଶ୍ୟ ନୂର୍ହେଁ । ଶେଠର 
ସହସ୍ର ଲକ୍ଷ ସଙ୍ଗେ ଦରିଦ୍ରର ପଇସାଏ ପାହୁଲାଏ ମିଶିବା ଦରକାର । ସେତୁବନ୍ଧ ନିର୍ମାଣରେ 
ହନୁମାନ, ନଳ, ନୀଳ, ଅଙ୍ଗଦ, ସଵଷେଣ ପ୍ରଭୃତି ବଡ଼ ବଡ଼ ବୀରମାନେ ପାହାଡ଼ ପର୍ବତ 
ପକାଇଥୁଲେ ! ମାତ୍ର ବିଚରା ଗୁଣୁଚି ଧୂଳିକଣା ପକାଇ ନିଜ ଅଂଶ ପୂରଣ କରିଥିଲା । 
ଆମ୍ଭମାନଙ୍କର ସ୍ଵରାଜ୍ୟ ସେତୁ ନିର୍ମାଣରେ ଧନୀ, ଦରିଦୁ, ସବଳ, ଦୁର୍ବଳ ସମସ୍ତଙ୍କର ଆଜି 
ନିଜ ନିଜ ଶଳ୍ତିମତେ ସାହାଯ୍ୟ କରିବା ଦରକାର । ସୁଖର କଥା ସ୍ବରାଜ୍ୟ ପାଣ୍ତି ଉଠାଇବାରେ 
ଆଜି ଭାରତବାସୀ ସକଳ ଶ୍ରେଣୀର ଲୋକେ ଉଣା ଅଧ୍ବକେ ସହାୟତା କରି ଅଛନ୍ତି ; 
ମଫସଲର ଯେଉଁ ଲୋକେ ତିନି ଓଳିରେ ଓଳିଏ ଖାଇବାକୁ ପାଉନାହାନ୍ତି ସେମାନେ ମଧ୍ଯ 
ପଇସାଏ ଦୁଇପଇସା ଦେଇଛନ୍ତି । ଅନେକ ଜାଗାରେ ଭିକ ମାଗି ପେଟ ପୋଷୁଥିବା ଲୋକ 
ମଧ୍ଯ ଅଧଲାଏ ପଇସାଏ ଦେଇଛନ୍ତି ! ମହାମ୍ବା ଗାନ୍ଧି ଏହି ଦରିଦ୍ରଙ୍କ ପଇସାକୁ କୋଟିନିଧବ 
ବୋଲି ଜ୍ଞାନ କରନ୍ତି । ସତ୍ୟବାଦୀଠାରେ ଲୋକେ ପଇସାଏ ଅଧଲ୍ଲାଏ ଦେଲାବେଳେ ସେ 
ନିଜେ କି ଆଗ୍ରହରେ ତାହା ନିଜ ହାତରେ ନେଉଥାନ୍ତି ଏବଂ ପରେ ପ୍ରକାଶ କରିଥୁଲେ ଯେ 
ଦରିଦ୍ର ଦୁର୍ଭିକ୍ଷ ପ୍ରପୀଡ଼ିତ ଲୋକଙ୍କର ଏହି ଅଧଲା ପାହୁଲାରେ ସ୍ଵରାଜ୍ୟ ମିଳିବ । ବମ୍ବେଇ, 
କଲିକତାର ସେଠ ସାହୁକାର ମାରବାଡ଼ି ମହାଜନମାନଙ୍କଠାରୁ ଓଡ଼ିଶାର ଦୀନ ଦରିଦ୍ର ମଜୁରିଦାର 
ପର୍ଯ୍ୟନ୍ତ ସମସ୍ତେ ସ୍ଵରାଜ୍ୟ ଫଣ୍ଡକୁ ଦାନ କରିଅଛନ୍ତି । ମାତ୍ର ସରକାରପକ୍ଷୀୟ ଅସହଯୋଗ 

ବିରୋଧୀ କେହି କେହି ଏ ପାଣ୍ଡିର ଗୌରବ କମାଇବା ଲାଗି ଏବେ କହୁଛନ୍ତି କି କେତେଜଣ 
ବଡ଼ଲୋକ ସିନା ଦେଲେ । ଦେଶର ଜନସାଧାରଣଙ୍କର ଏଥୁରେ ସେପରି ଯୋଗ ନାହିଁ। ଏ 
ନାସ୍ଥିକମାନେ କେବେ ବୁଝିବେ ନାହିଁ, ବୃଝିଲେ ସୁଦ୍ଧା ମୁହଁରେ ମାନିବେ ନାହିଁ। ଏଡେଦିନଯାଏ 
ଏମାନେ କହିଆସୁଥିଲେ ଅସହଯୋଗରେ ଦେଶର ଇତର ସାଧାରଣ କେତେକ ଲୋକ 
କେବଳ ବୂଥାରେ ନାଚୁଛନ୍ତି । ମାତ୍ର ସଙ୍ଗତିସମ୍ପନ୍ନ ପଦସ୍ଥ ଲୋକଙ୍କର ଏଥିରେ ଯୋଗ ନାହିଁ । 
ଏବେ ସସଙ୍ଗତିସମ୍ପନ୍ନ ଲୋକେ ପ୍ରକାଶ୍ୟ ଭାବରେ ଅର୍ଥ ସାହାଯ୍ୟ ଦ୍ଵାରା ସହଯୋଗିତା ଏବଂ 
ସହାନୂଭୂତି ଦେଖାରଲେ । ତେଣୁ ବିରୋଧୀ ଦଳର ସ୍ଵର ବଦଳିଲା । ରାଜବଲ୍ଲଭ କୌଣସି 
କୌଣସି ପତ୍ରିକା ଲେଖୁଛନ୍ତି ସରକାର ରଣ ମାଗିବାରୁ ଜୁନ୍‌ମାସ ୨୦ ତାରିଖ ମଧ୍ଯରେ ୨୦ 
କୋଟି ଟଙ୍କା ଭାରତ ବର୍ଷରୁ ଉଠିଛି, ସ୍ବରାଜ୍ୟ ଫଣ୍ଡ ନିମନ୍ତେ ଏକ କୋଟି ଟଙ୍କା ଉଠାଇବାରେ 
ବାହାଦୁରୀ କଅଣ ? ସରାକର ରଣ ନେଉଛନ୍ତି । ସୁଧ ଦେବେ ଏବଂ ଯଥା ସମୟରେ ଟଙ୍କା 
ଫେରସ୍ତ ଦେବେ ! ଲୋକଙ୍କର ବିଶ୍ଵାସ ଯେ ସ୍ଵରାଜ୍ୟ ହେଲେ ଅସହଯୋଗୀମାନେ ଯେପରି 
ନ୍ୟାୟ ନିର୍ମଳ ଶାନିପୂର୍ଣଵ ଉପାୟରେ କାର୍ଯ୍ୟ କରୁଛନ୍ତି ସ୍ଵରାଜ୍ୟ ସରକାରରେ ଏ ରଣଟଙ୍କା 
ବୂଡ଼ିବ ନାହିଁ । ସରକାରଙ୍କ ରଣ ସଂଗ୍ରହ ଯେପରି ପ୍ରଣାଳୀରେ ହୁଏ ତାହା ଅନେକେ ଜାଣନ୍ତି । 
କେହି ବଡ଼ଲୋକ ପଦ ବା ପଦକ ପାଇବା ଆଶାରେ ରଣ ଦିଅନ୍ତି ; କିଏ ବା ଆଉ କୌଣସି 
ପ୍ରକାର କ୍ଷମତା ବା ମାନମର୍ଯ୍ୟାଦାର ପ୍ରଲୋଭନରେ ପଡ଼ନ୍ତି । ସ୍ଥାନୀୟ ହାକିମମାନଙ୍କର ତ 
ବରାବର ଗଣ ଟଙ୍କା ଉଠାଇବାରେ ଉଦ୍ୟମ ଚାଲିଥାଏ । ଅବଶ୍ୟ ଯେଉଁମାନଙ୍କର ଘରେ 
ଟଙ୍କା ଖାଲି ପଡ଼ି ରହିଛି ଏପରି କେହି କେହି ସ୍ଵରଚ୍ଛାରେ ଦିଅନ୍ତି ସତ, ମାତ୍ର ଗଲା ଯୁଦ୍ଧ 
ସମୟରେ କଂସା, ବଳଦ ବିକି ଯେଉଁ ଗରିବ ପ୍ରଜାମାନେ ସାତଟଙ୍କା ଆଠଣାରେ ଖଣ୍ଡିଏ 
ଖଣ୍ଡିଏ ଯୁଦ୍ଧରଶ ସାର୍ଟିଫିକେଟ୍‌ କିଣିବାକୁ ବାଧ ହୋଇଥୂଲେ । ସରକାରଙ୍କର ମହାଜନ ହେବାର 
ସୁଖ ସେମାନେ ଦେହରେ ମୁଣ୍ଡରେ ଭୋଗିଛନ୍ତି । ସ୍ବରାଜ୍ୟ ପାଣ୍ଡିକି ଦାନ ଇଚ୍ଛାଧୀନ ! ଏହାହିଁ 
ବିଶେଷତ୍‌, ଏହାହିଁ ବାହାଦୂରୀ ସ୍ଵରାଜ୍ୟ ଫଣ୍ଡ ବାସ୍ତବିକ ଜାତୀୟ ପାଣ୍ଠି । ଭାରତବାସୀ ସ୍ଵରାଜ୍ୟ 
ପାଇବା ନିମନ୍ତେ କିପରି ଉଦ୍‌ବ୍ୟସ୍ତ ତାହା ଏହି ଗତ ଦୁଇମାସର କାର୍ଯ୍ୟରୁ ବେଶ୍‌ ପ୍ରକାଶ 
ପାଇଅଛି । ଅପ୍ରେଲ ମାସରେ ବେଢୱାଡ଼ାଠାରେ ପ୍ରସ୍ତାବ ସ୍ଥିର ହୁଏ । ସେତେବେଳକୁ ଅନେକ 
ଜିଲାରେ କଂଗ୍ରେସ କମିଟି ଏପର୍ଯ୍ୟନ୍ତ ବସିନାହିଁ। ଅସହଯୋଗର ସ୍ଵରଶବ୍ଦ କେତେ ଲୋକଙ୍କ 
କାନରେ ପଡ଼ିନାହିଁ । ଯଥାର୍ଥରେ ଭାରତର ଚାରିଆଡ଼େ ମଇମାସ ୧ ୫ ତାରିଖ ସରିକି କାର୍ଯ୍ୟ 
ଆରମ୍ଭ ହେଲା । ଦେଢ଼ମାସ ମଧ୍ଯରେ ବେଜ୍ୱାଡ଼ା ନିର୍ବାରଣ ଅନୁସାରେ କାର୍ଯ୍ୟ ହୋଇଥୁବା 
ଦ୍ଵାରା ଭାରତୀୟମାନଙ୍କର ନିଜଠାରେ ନିଜର ବିଶ୍ଵାସ ଦୃଢ଼ ହୋଇଅଛି । ବିଶେଷତଃ ନାନା 
ସ୍ଥାନରେ ସରକାରୀ କର୍ମଚାରୀ ଏବଂ ସହଯୋଗୀ ଦଳର ବାଧା ଏବଂ ଆପରି ସତ୍ତ୍ଵେ ଏ 
କାର୍ଯ୍ୟ ହୋଇଥୁବାରୁ ଲୋକସାଧାରଣଙ୍କ ପ୍ରାଣରେ ସାହସ ଏବଂ ଦମ୍ଭ ଆସିଅଛି । ଏବେ 
ବିରୋଧୀମାନେ କହୁଛନ୍ତି - କାହିଁ ଜୁନ୍‌ ମାସରେ ସ୍ଵରାଜ୍ୟ ହେଲା ? ଆମ୍ଭେମାନେ କହୁଁ 

ବେଜଙୱାଡ଼ା ପ୍ରସ୍ତାବ ଅନୁସାରେ ଯେ କାର୍ଯ୍ୟ ହୋଇଅଛି ତଦ୍ଵାରା ସ୍ଵରାଜ୍ୟର ରାସ୍ତା ଫିଟିଛି 
ଏବଂ ଦେଶବାସୀ ସ୍ଵରାଜ୍ୟ ସିଂହାସନ ଆଡ଼କୁ ଦୂଇ ତିନି ପାହାଚ ଉପରକୁ ଉଠିଛନ୍ତି । ମହାମ୍ବା 
ଗାନ୍ଧି ଲେଖୁଛନି ଅଗଷ୍ଟମାସ ପହିଲାରେ ଲୋକମାନ୍ୟ ତିଳକଙ୍କର ମୂତାହ ତିଥରରେ ସ୍ଵରାଜ୍ୟ 
ଘୋଷଣା ହୋଇ ପାରିଲେ ଭଲ ହୁଅନ୍ତା । ମାତ୍ର ଏତେଶୀଘ୍ର ସବୁ ଆୟୋଜନ ହୋଇପାରିବା 
ସହଜ ନୂର୍ହେଁ, ଅକଟୋବର ମାସରେ ସ୍ଵରାଜ୍ୟ ଘୋଷଣା ହେବା ଆବଶ୍ୟକ । ନହେଲେ 
ନିତାନ୍ତ ପକ୍ଷେ ଆଗାମୀ ବଡ଼ଦିନ ଛୁଟିରେ କଂଗ୍ରେସର ବୈଠକ ପୂର୍ବରୁ ସ୍ଵରାଜ୍ୟ ହେବ । 
ମାତ୍ର ଦେଶବାସୀ ଏଥିନିମନ୍ତେ ପ୍ରାଣପଣେ ଲାଗିବା ଦରକାର । ମୁଖୁଆ କଂଗ୍ରେସ ନେତାମାନେ 
ଯଥାସାଧ୍ଯ ଯନ୍‌ ଏବଂ ଉଦ୍ୟମ କରୁଛନ୍ତି, ଦେଶର ସକଳ ଶ୍ରେଣୀର ଲୋକେ ସାହସ, ଉତ୍ସାହ, 
ଧୈର୍ଯ୍ୟ ସହିତ ଆପଣାର ଶକ୍ତି ସାମର୍ଥ୍ୟ ଦେଶ କାର୍ଯ୍ୟରେ ଲଗାଇଲେ ନିର୍ଦିଷ୍ଟ ସମୟ ମଧ୍ଯରେ 
ସ୍ବରାଜ୍ୟ ନିଶ୍ଚୟ ମିଳିବ ସନ୍ଦେହ ନାହିଁ । ସ୍ଵରାଜ୍ୟ ଭାରତବାସୀର ନ୍ୟାଯ୍ୟ ଦାବୀ ଏବଂ 
ଜନ୍ମଗତ ଅଧ୍ବକାର । ପ୍ରଭୁଙ୍କ କୃପାରୁ ସ୍ଵରାଜ୍ୟପ୍ରାପ୍ତିର ସମସ୍ତ ଶୁଭଲକ୍ଷଣ ଦେଖାଗଲାଣି | 


(ସମାଜ, ତ.୯-୭- ୨୧) 


Digitized by srujanika@gmail.com 


ବଗଙ୍କ ବେକ ଲମ୍ମିଲେ ମୀନଙ୍କ ବିପରି 


ଅମୂତବଜାର ପତ୍ରିକାରେ ଜଣେ ପତ୍ରପ୍ରେରକ ପାଟନାରୁ ଲେଖୁଛନ୍ତି କି ବିହାର ଓଡ଼ିଶା ସରକାର 
ଏବେ ଖର୍ଚ୍ଚ କମାଇବାର ଭାରି ଉଦ୍ୟମରେ ଅଛନ୍ତି। ଯେତେଦୂର ଜଣାଯାଏ ରେଭିନ୍ୁ ବୋର୍ଡ଼ ଆଉ 
ରହିବ ନହିଁ। ରେଭିନ୍ ବୋର୍ଡ଼ ବୋଇଲେ ଜଣେ ହାକିମ । ସେ କମିଶନର ସାହେବଙ୍କ ଉପରେ । 
ରେଭିନ୍୍ ବୋର୍ଡ଼ ନ ରହିଲେ ତାଙ୍କ କାମ ଖଣ୍ଡି ଗଲା। ସେ ଯେସବୁ ଅପିଲ ବୂଝୁଥିଲେ ତାହା ଏଣିକି 
ରାଜସ୍ବ ବିଭାଗୀୟ ମେମ୍ବର ବୂଝିବେ । ସରକାରଙ୍କ ସେକ୍ରେଟାରୀମାନଙ୍କ ତଳେ କେତେଗୁଡ଼ିଏ 
ସାନ ସେକ୍ରେଟାରୀ ଥାଆନ୍ତି । ସେଗୁଡ଼ିକଙ୍କ କାମ ମଧ୍ଯ ଉଠିଯିବାର ଶୁଣାଯାଏ । ବିହାର ଓଡ଼ିଶାରେ 
ଏବେ ୫ ଜଣ କମିଶନର ଅଛନ୍ତି । ୫ ଜଣ ନରହି ତିନିଜଣ ରହିବେ । ଏହାଛଡ଼ା ପ୍ରତି ବିରାଗର 
କିରାଣୀ ଏବଂ ଆସିଷ୍ଟାଣ୍ଟମାନଙ୍କ ସଂଖ୍ୟା ମଧ୍ଯ କମିବ । ସରକାରଙ୍କର ବାରିକ ମିସ୍ତ୍ରୀ ଇଲ୍ଲାକାଟୀ 
ହିରଣ୍ୟଗର୍ଭ । ସେଥରେ ଯେତେ ଦିଅ ସେସବୁ ଶୋଷି ନେଇଯାଏ। ଏ ବିଭାଗରେ ଖର୍ଚ୍ଚ କମିବାର 
ଶୁଣିଲେ ଅନେକ ଅବଶ୍ୟ ଆଶ୍ବସ୍ତ ହେବେ । ଗଭର୍ଣ୍ଣମେଣ୍ଟ ଆର୍କିଟେକଟ ଅର୍ଥାତ୍‌ ସରକାରଙ୍କ ପ୍ରଧାନ 
ବିଶ୍ଵକର୍ମା ଆଉ ରହିବେ ନାହିଁ । ଦୂରଜଣ ଚିଫ୍‌ ଇଞ୍ଜିନିୟରଙ୍କ ମଧ୍ଯରୁ ଜଣେ ଯିବେ । ପାଞ୍ଚ ଜି 
ଛଅଜଣ ସୁପରିଟେଶ୍ିଙ୍ଗ ଇଞ୍ଜିନିୟରଙ୍କ ମଧ୍ଯରୁ ଦୂଇଜଣ ମାତ୍ର ରହିବେ । ଏକଜିକ୍ଯୟୁଟିଭ୍‌ (E×- 
uve) ଇଞ୍ଜାନିୟରଙ୍କ ମଧ୍ଯରୁ ୧୧ ଜଣ ଯିବେ । ସ୍ଵାସ୍ଥ୍ୟ ସମ୍ପକୀୟ ବାରିକ ମିସ୍ତ୍ରୀ ଲଲାକା 
ଏକାବେଳକେ ଉଠିଯିବ । କେବଳ ସ୍ଵାସ୍ଥ୍ୟ ବିଭାଗୀୟ ରଞ୍ଜିନିୟର ଜଣେ ପରାମର୍ଶ ଦେବାକୁ 
ରହିବେ । ଏ କାମଗୁଡ଼ିକ ଉଠିଗଲେ କେତେଜଣ ମୋଟା ଲୋକଙ୍କର ଦାନା ମରିଯିବ । ମତ୍ର 
ଅନେକ ଟଙ୍କା ରହିବ । ଆମ୍ଭେମାନେ ବରାବର କହି ଆସୁଅଛୁଁ ବଗଙ୍କ ବେକ ଲମ୍ବିଲେ ମୀନଙ୍କର 
ବିପରି। ସରକାରୀ ଚାକିରିଆଙ୍କ ସଂଖ୍ୟା ଏବଂ ସେମାନଙ୍କ ଦରମା ଯେତେ ଅଧୁକ ହୁଏ ପ୍ରଜାଙ୍କର 
କରପୀଡ଼ା ତେତେ ବେଶୀ | ଇଂରେଜ ସରକାରଙ୍କ ଶାସନ ବିଧାନରେ ମୁଣ୍ଡଆଡ଼ୂଟା ଗଣ୍ଡି ଓ ଗୋଡ଼ 
ଅପେକ୍ଷା ଅଧୁକ ଗରୁ । ଏଥିରେ କଳ ଓଲଟି ପଡ଼ିବା ଉପରେ ଆସି ବସିଲାଣି । ଯେଉଁ ଦେଶର 
ପ୍ରଜାମାନେ ଦୂଇଓଳିରେ ଓଳିଏ ପେଟପୂରା ଖାଇବାକୁ ପାଆନ୍ତି ନାହିଁ, ରହିବାକୁ ଯାହାଙ୍କର ବାସ 
ନାହିଁ କି ପିଛିବାକୁ ବସ୍ତ ନାହିଁ, ସେମାନଙ୍କୁ ଶାସନ କରିବା ଲାଗି ହଜାର ହଜାର ଟଙ୍କା ନେଇ 
ଶାସନଯନ୍ତ୍ତର ଯେ ମାଲିକମାନେ ରହିଛନ୍ତି ଏଥିରେ ତଳଉପର ପରସ୍ସର ସଙ୍ଗେ ଖପ ଖଉଛି କି 
? ଏହି ବିଷମ ଅବସ୍ଥା ନିବାରଣ ଲାଗି ଭାରତବାସୀ ସ୍ଵରାଜ୍ୟ ଲୋଡୂଛନ୍ତି । ପ୍ରକାସାଧାରଣ ନିଜ 
ହାତରେ ଶାସନଯନ୍ତ୍ର ଚଲାଇବା ଅଧୁକାର ଚାହାନ୍ତି। 

(“ସମାଜ , ତା. ୧୬-୭- ୨୧) 

କଂଗ୍ରେସ କାର୍ଯ୍ୟକାରୀ ସଭା ବର୍ଦୋଳିଠାରେ ଯେ ପ୍ରସ୍ତାବ ଧାର୍ଯ୍ୟ କରିଥିଲେ ସେଥୁରେ 
ଦେଶଲୋକ ଅନେକଙ୍କ ମନ ଫିକା ପଡ଼ିଯାଇଥଲା। ବହୁତ ଲୋକ ମନେକଲେ ଯେ ଅସହଯୋଗ 
ଦବିଗଲା । ବର୍ବୋଜିଠାରେ ସମୂହଭାବରେ ଯେଉଁ ଆଇନଭଙ୍ଗର କଥା ଥିଲା ତାହା ତ ବନ୍ଦ 
ହେଲା। ତା” ଛଡ଼ା ବିଦେଶୀ ଲୁଗା ଦୋକାନରେ ପିକେଟିଂ କରି ଖରିଦଦାରମାନଙ୍କୁ ବିଦେଶୀ 
ଲୁଗା କିଣାରୁ ନିବର୍ଗାଇବାକୁ ମନା କରାଗଲା । ବ୍ୟକ୍ତିଗତ ଭାବରେ ବଳାଳ଼୍ାର କରି କେହି 
ଆଇନ ଭାଙ୍ଗିବେ ନାହିଁ ବୋଲି ମଧ୍ଯ କୁହାଗଲା । ଅସହଯୋଗ ଆନ୍ଦୋଳନ ଯେତେଗୁଡ଼ାଏ 
ଆଗକୁ ଚାଲିଯାଇଥିଲା ସେଥୁରୁ ଟିକିଏ ପଛକୁ ଘୁଞ୍ଚ ଆସିଲା ପରି ଜଣାଗଲା । ଏଥୁରେ 
ଲୋକଙ୍କର ଆଶା ଉତ୍ସାହ କେତେକ ପରିମାଣରେ ମଉଳି ପଡ଼ିବାର କଥା ! ଅନେକେ ବୁଝି 
ନପାରି ମହାମ୍ା ଗାନ୍ଧିଙ୍କ ଦୋଷ ଦେଲେ ମାତ୍ର - 
“ ଯେ ପକ୍ଷୀ ଉଡ଼େ ଯେତେ ଦୂର 
ସେ ଜାଣେ ତହିଁର ବିଚାର ” 

ଯୁଦ୍ଧରେ କେତେବେଳେ ଆଗକୁ ବହକି ଯିବାକୁ ହୁଏ କେତେବେଳେ ବା ପଛକୁ 
ଘୁଞ ଆସିବାକୁ ହୁଏ ସାଧାରଣ ସୈନ୍ୟମାନେ ତାହା ଜାଣନ୍ତି ନାହିଁ । ସେନାପତିଙ୍କି ତାହା ଜଣା 
ପଛକୁ ଘୁଞ୍ଚ ଆସିଲେ ହାର ହୁଏନାହିଁ । କେତେ ସମୟରେ ପଛକୁ ଘୁଞ୍ଚ ଆସିଲେ ପୁଣି ପରେ 
ଆଗକୁ ଅଧକ ଜୋରରେ ଚଢ଼ି ବସିବାକୁ ହୁଏ । ଅସହଯୋଗ ଯୁଦ୍ଧ ତ ଶାନ୍ତି ଯୁଦ୍ଧ । ଦେଶର 
ସାଧାରଣ ଏ ଯୁଦ୍ଧର ସୈନ୍ୟସାମନ୍ତ । ସେ ପୂର୍ଣ୍ଣ ଶାନ୍ତି ରଖଵବାକୁ ସମର୍ଥ ନହେଲେ ଏ ଯୁଦ୍ଧରେ 
ଉପଯୁକ୍ତ ସିପାହି ହୋଇ ପାରିବେ ନାହିଁ। ସେପରି ସିପାହିମାନଙ୍କୁ ନେର ଯୁଦ୍ଧ ଲଢ଼ିଲେ ଅନିଷ୍ଟ 
ଛଡ଼ା ରଷ୍ଟ ନାହିଁ । ଚଉରିଚଉରାଠାରେ ଲୋକେ ଯେ ବିତ୍ପାତ ଘଟାଇଲେ ସେଥୁରୁ ମହାମ୍ବା 
ଗାନ୍ଧି ବେଶ୍‌ ବୁଝିପାରିଥିଲେ ଯେ ଆମ ଦେଶ ଲୋକେ ବର୍ଗମାନ ସମୂହଭାବରେ ଆଇନଭଙ୍ଗ 
କରିବାକୁ ସକ୍ଷମ ହୋଇ ନାହାନ୍ତି । ଏମାନଙ୍କର ଆହୁରି ଅଧକ ଶିକ୍ଷା, ସାଧନା ଓ ଡ୍ରିଲ 
ଆବଶ୍ୟକ | ଘରେ ଘରେ ଅରଟରେ ସୂତାକାଟି ଦେଶୀ ଖଦଡ଼ ଲୁଗା ଷୋଳଣା ଚଳାଇବାକୁ 
ହେବ । ଗ୍ରାମପଞ୍ଚାୟତ ବସାଇବାକୁ ହେବ, ଜାତୀୟ ବିଦ୍ଯାଳୟମାନଙ୍କୁ ଭଲ କରିବାକୁ 
ହେବ, ହିନ୍ଦୁ ମୁସଲମାନ ଏକତା ଦୃଢ଼ କରିବାକୁ ହେବ, ଉଚ୍ଚନୀଙ୍କ ବର୍ଣ୍ଣମାନଙ୍କ ମଧ୍ୟରେ 
ଛୁଆଁଛୁଇଁ ଦୋଷ ଉଠାଇବାକୁ ହେବ । ଏହିପରି ଅସହଯୋଗର ନାନାବିଧ କାର୍ଯ୍ୟମାନ କରି 

ପ୍ରତ୍ୟେକ ଗ୍ରାମରେ ଲୋକମାନଙ୍କୁ ପ୍ରସ୍ତୁତ କରିବାକୁ ହେବ ଏବଂ ଭବିଷ୍ୟତରେ ସେମାନେ 
ଯେପରି ଶାନ୍ତିଭଙ୍ଗ ନ ଘଟାଇବେ ତହିଁର ବ୍ୟବସ୍ଥା କରିବାକୁ ହେବ | ଏହିସବୁ କାର୍ଯ୍ୟ ଅସହଯୋଗ 
ଆନ୍ଦୋଳନର ସାଧନା ବା ତ୍ରିଲ । ଅସହଯୋଗ ଆନ୍ଦୋଳନ ଯେ ଶାନ୍ତିପୂର୍ଣ୍ଣ ଆନ୍ଦୋଳନ 
ସରକାରଙ୍କର ଏଥିରେ ଆଗରୁ ସନ୍ଦେହ ଥିଲେ ବର୍ଦଦୋଳି ପ୍ରସ୍ତାବ ଦ୍ଵାରା ତାହା ଘୁଞ୍ଚା ଯାଇଥିବ 
ବୋଲି ଅନେକେ ମନେ କରିଥଲେ । ମାତ୍ର ବଡ଼ଲାଟ ସଭାରେ ଜଣେ ଦେଶୀ ମେମ୍ବର ଏ 
ବିଷୟରେ ପ୍ରଶ୍ନ ପଚାରି ତହିଁର ଯେ ଜବାବ ପାଇଛଚ୍ତି ସେଥିରୁ ଜଣାଯାଏ ଯେ ସରକାରଙ୍କର 
ମତିଗତି ଆଦୌ ଫେରିନାହିଁ। ସରକାର ତରଫରୁ ଭିନସେଣ୍ଟ ସାହେବ କହିଲେ କି ଭବିଷ୍ୟତରେ 
ଅଧକ ଜୋରରେ ଯୁଦ୍ଧ କରିବାଲାଗି ଅସହଯୋଗୀମାନେ ବର୍ଦ୍ଦୋଳି ପ୍ରସ୍ତାବ ଧାର୍ଯ୍ୟ କରିଛନ୍ତି । 
ସରକାର ଭାରତୀୟ ସମସ୍ୟାର ସୁମୀମାଂସା ନକଲେ ଭବିଷ୍ୟତରେ ଅସହଯୋଗୀମାନେ ଯେ 
ଆପଣା ରାସ୍ତା ଦେଖବେ ଏବଂ ଆପଣାର ଶକ୍ତିମତେ ଶାନ୍ତିଯୁବ ଚଳାଇବେ, ଏହା ତ ଚୋରା 
ଛପା କଥା ନୁହେଁ । ଦିଲ୍ଲାଠାରେ ନିଖୂଳ ଭାରତ କଂଗ୍ରେସ କମିଟି ଏହା ମଧ୍ଯ ପ୍ରକାଶ 
କରିଅଛନ୍ତି । ବର୍ଦୋଳି ପ୍ରସ୍ତାବ ଦ୍ଵାରା ସମୁହଭାବରେ ଆଇନଭଙ୍ଗ ପ୍ରସ୍ତାବ ଏକାବେଳକେ 
ଛାଡ଼ି ଦିଆଯାଇନାହିଁ । ଲୋକସାଧାରଣଙ୍କ ଇଚ୍ଛା ଓ ଅଭିପ୍ରାୟ ବିରୁଦ୍ଧରେ ସରକାର ଅବିଚାର 
କାର୍ଯ୍ୟ କଲେ ସେମାନେ ବାଧହୋଇ ଆଇରନ ଅମାନ୍ୟ କରିବେ, ଏହା ପ୍ରଜାସାଧାରଣଙ୍କର 
କର୍ରବ୍ୟ ଓ ଅଧ୍ବକାର ବୋଲି ନିର୍ଦ୍ଦିଷ୍ଟ ଓ ସ୍ତଷ୍ଟ ଭାବରେ ଦିଲ୍ଲ ନିର୍ବାରଣରେ ବ୍ୟକ୍ତ 
କରାଯାଇଅଛି । ଏବେ ସୁଦ୍ଧା ସମୟ ଅଛି । ଭାରତୀୟ ସମସ୍ଯାର ସୁବିଚାର କରିବାକୁ 
ସରକାରଙ୍କୁ ସୁବିଧା ଓ ଅବକାଶ ମିଳିଅଛି । ବଡ଼ଲାଟ ଲର୍ଡ଼ ରିଡ଼ିଂ ସାଲିସ ସଭା କରିବାକୁ 
କେତେ ଆଗ୍ରହ ଓ ଉଦ୍‌ବେଗ ଦେଖାଉଥିଲେ | ତାହା ଯଦି ତାଙ୍କର ଆନ୍ତରିକ ଇଚ୍ଛା ହୁଏ 
ତେବେ ବର୍ଭମାନ ମଧ୍ଯ କରିପାରନ୍ତି । ସେଥରେ ଭାରତୀୟମାନଙ୍କର ଆପରି ମେଣ୍ଟିବାର 
ବ୍ୟବସ୍ଥା ହେଲେ ସମୂହଭାବରେ ଆଇରନଭଙ୍ଗର ଆବଶ୍ୟକ ହେବ ନାହିଁ । ମାତ୍ର ସରକାରଙ୍କ 
ମତିଗତିରୁ ବୁଝାଯାଏ ଯେ ସେ ଅସହଯୋଗୀମାନଙ୍କୁ ସବୂପ୍ରକାର କାର୍ଯ୍ୟ ଏକାବେଳକେ ବନ୍ଦ 
କରିବାକୁ ଚାହାନ୍ତି । ଅସହଯୋଗୀମାନେ ଆହୁଲା ଛାଡ଼ିଦେଇ ନିରାଶ୍ରୟ ଓ ନିରୁଦ୍ୟମ ହୋଇ 
“ ଦେହି ମେ ପଦପଲ୍ଲବ ମୁଦାରଂ ” ବୋଲି ସରକାରଙ୍କୁ କେବେ କହିବେ, ଏହା ଯେବେ 
ବଡ଼ଲାଟ ବା ତାଙ୍କର ସଦସ୍ୟମାନେ ବିଚାରିଥାନ୍ତି ତାହାହେଲେ ସେମାନେ ଭ୍ରମରେ ପଢ଼ିଛନ୍ତି 


('ସମାଜ' , ତା. ୪-୩-୨ ୨) 

ଲର୍ଡ଼ କର୍ଜନ ଜଣେ ବଡ଼ ଶନ୍ତିଶାଳୀ ଲୋକ ଥୁଲେ । ସେ ଯେତେବେଳେ ଯେଉଁଠାରେ କାମ 
କରିଛନ୍ତି ଭଲରେ ହେଉ ବା ମନ୍ଦରେ ହେଉ, ଆପଣାର ଶକ୍ତି ପରାକ୍ରମ ପ୍ରକାଶ କରିଛନ୍ତି । 
ସେ ମାମୁଲିପ୍ରକାରେ କଳ ଚଳାରବା ବ୍ୟକ୍ତି ନଥଲେ ! କଳ ତିଆରି କରିବାର ତାଙ୍କର ଶକ୍ତି 
ଥିଲା। ତାଙ୍କର ଶତ୍ରୁ ସୁଦ୍ଧା ତାଙ୍କ ଶ୍ତିକି ମାନିବେ । ବଙ୍ଗବିଚେଦ କରି ସମଗ୍ର ଭାରତବର୍ଷରେ 
ସେ ଚହଳ ଓ ଅଶାନି ଜନ୍ନାରଥିଲେ ସତ ; ମାତ୍ର ଯେ ଅନିଷ୍ଟରୁ ଇଷ୍ଟ ଉପ୍ପଭି ହୋଇଛି । 
ଭାରତ ଜାତି ଯେ ଇଂରେଜ ଶାସନ ମୋହରେ ଭୁଲି ରହିଥିଲେ, ଲର୍ଡ଼ କର୍ଜନଙ୍କ କାର୍ଯ୍ୟଦଵାରା 
ସେ ମୋହ ଭାଙ୍ଗି ଗଲା । ଭାରତର ଜାତୀୟ ଚେତନା ଆସିଲା । ବଙ୍ଗବିଚ୍ଛେଦ ଫଳରେ 
ସ୍ଵଦେଶୀ ଆନ୍ଦୋଳନର ଆରମ୍ଭ । ସ୍ବଦେଶୀ ଆନ୍ଦୋଳନର ଢେଉ ଭାରତର ଚାରିଆଡ଼େ 
ଉଣାଅଧୂକେ ଖେଳିଥଲା ; ସେଥିରେ ଭାରତବାସୀ ନିଜ ହିତକୁ ଚାହିଁବାକୁ ଶିଖୁଲା । ସ୍ଵଦେଶୀ 
ଆନ୍ଦୋଳନ ଠାରୁ ପ୍ରକୃତରେ ଭାରତର ଜାତୀୟ ଆନ୍ଦୋଳନ ଆରମ୍ଭ । ପରେ ଯେ ଅସହଯୋଗ 
ଆନ୍ଦୋଳନ ହେଲା ତାହା ଏକପ୍ରକାର ସେହି ସ୍ଵଦେଶୀ ଆନ୍ଦୋଳନର ରୂପାନ୍ତର ! ଲର୍ଡ଼ କର୍ନ 
ବଙ୍ଗବିଚଛେଦ ସଙ୍ଗେ ସଙ୍ଗେ ଉତ୍କଳ ଦେଶ ମିଶ୍ରଣ ପ୍ରସ୍ତାବ କରିଥଲେ । ତାଙ୍କ ପୂର୍ବରୁ 
ଓଡ଼ିଆମାନଙ୍କର ଏ ଜାତୀୟ ଅକାଡ଼କ୍ଷାକୁ ଭାରତ ସରକାର କିମ୍ବା କୌଣସି ପ୍ରାଦେଶିକ 
ସରକାର କେବେ ହୃଦୟଙ୍ଗମ କରି ନଥିଲେ । ଓଡ଼ିଆମାନେ ଆଜି ଯେସବୁ ଅଞ୍ଚଳକୁ ଦାବି 
କରୁଛନ୍ତି ଲର୍ଡ଼ କର୍ଜନ ପ୍ରାୟ ସେସବୁ ଅଞ୍ଚଳକୁ ଓଡ଼ିଶା ସଙ୍ଗେ ମିଶାଇବାର ପ୍ରସ୍ତାବ କରିଥିଲେ । 
ତହିଁ ପୂର୍ବରୁ ଓଡ଼ିଆମାନେ କେବେ ସୁଦ୍ଧା ସେପରି ନିର୍ଦଦିଷ୍ଠଭାବରେ ଆପଣାର ଦାବି ଦରକାର 
ପାଖେ ଆଣିପାରିନଥଲେ । ଲର୍ଡ଼ କର୍ଜନଙ୍କ ପ୍ରସ୍ତାବ ଦ୍ଵାରା ଓଡ଼ିଆଙ୍କର ହୃଦୟରେ ନୂତନ ଆଶା 
ଆକାଂକ୍ଷା ଜାଗିଲା | ତହିର ଫଳରେ ଓଡ଼ିଆମାନଙ୍କର ଜାତୀୟ ଆନ୍ଦୋଳନର ଆରମ୍ଭ ଏବଂ 
ଉତ୍କଳ ସମ୍ମିଳନୀର ସୃଷ୍ଟି । ଏ ପ୍ରସ୍ତାବର ଅଳ୍ଦିନ ପରେ ଲର୍ଡ଼ କର୍ଚ୍ନ ବିଲାତ ଚାଲିଯାଇ 
ନଥୁଲେ ଓଡ଼ିଆମାନେ ଆଜିଯାଏ ଛିନ୍ଧଭିନ୍ନ ହୋଇ ପଡ଼ିରହି ନଥାନ୍ତେ । ଭାରତ ସରକାର 
ଆପଣା ପ୍ରସ୍ତାବ ଉପରେ ଭିନ୍ନ ଭିନ୍ନ ପ୍ରାଦେଶିକ ସରକାରଙ୍କ ମତ ଲୋଡ଼ିଲେ । ସେଥରେ 
ମାନ୍ଦ୍ରାଜ ସରକାର ଆପଣା ଅଧୀନସ୍ତ ଓଡ଼ିଆ ଜିଲାମାନ ଛାଡ଼ିବାକୁ ଆପରି କଲେ ! ଏହି 
ସମୟରେ ଲର୍ଡ଼ କର୍ନ ବିଲଲାତ ଯିବାରୁ ମାନ୍ଦ୍ରାକ ଗଭର୍୍ତର ଆମ୍ପଥଲ ସାହେବ ତାଙ୍କ ସ୍ଥାନରେ 
ବଡ଼ଲାଟ ହେଲେ | ସେ ମାନ୍ଦ୍ରାକର ଲାଟରୂପେ ଯେ ଆପରି ଉଠାଇଲେ ବଡ଼ଲାଟ ରୂପେ 


Digitized by srujanika@gmail.com 


ଲର୍ଡ଼ କର୍ନ ଓ ଭାରତ ଜାଗରଣ 171 


ନିଜେ ତହିଁର ବିଚାର କଲେ । ଆପଣା ମତକୁ ବଜାୟ ରଖୁଲେ । ଶେଷକୁ ଲର୍ଡ଼ କର୍ଚନଙ୍କ 
ଉନ୍ମଳ ଦେଶମିଶ୍ରଣ ପ୍ରସ୍ତାବ ବିଫଳ ହେଲା । କେବଳ ଫ୍ରେଜର ସାହେବ ସେତେବେଳେ 
ମଧ୍ଯପ୍ରଦେଶର ଚିଫ୍‌ କମିଶନର ଭାବରେ ସମ୍ବଲପୁର ଓଡ଼ିଶା ସଙ୍ଗେ ମିଶିବାଲାଗି ମତ 
ଦେଇଥୂଲେ ବୋଲି ସେ ଘଟନାରେ ସମ୍ବଲପୁର କେବଳ ଓଡ଼ିଶା ସଙ୍ଗେ ଯୋଗହେଲା । ସେ 
ଯାହାହେଉ ଲର୍ଡ଼ କର୍ଚ୍ନଙ୍କ ଅମଳରୁ ଓଡ଼ିଆ ଦେଶମିଶ୍ରଣ ଆନ୍ଦୋଳନ ଦୃଢ଼ ଓ ନିର୍ଦିଷ୍ଟ ଭାବରେ 
ଚାଲିଅଛି । ଏକା ଏ ଦେଶରେ ଥଲାବେଳେ ନୂର୍ହେଁ । ବିଲାତର ପା୍ିଆମେଣ୍ଟରେ କୌଣସି 
କୌଣସି ଘଟନାରେ ଲର୍ଡ଼ କର୍ଚନ ଓଡ଼ିଶା ଅବସ୍ଥା ଉଲ୍ଲେଖ କରିଥଲେ । 

ସେ ଥରେ କହିଥିଲେ ଓଡ଼ିଆମାନେ ଆନ୍ଦୋଳନ ନ କରନ୍ତି ବୋଲି ତାଙ୍କ ଦୁଃଖ 
କେହି ବୁଝେନାହିଁ ଏବଂ ସେମାନେ ଯେ ଛିନ୍ନଭିନ୍ନ ହୋଇ ପଡ଼ି ରହିଛନ୍ତି ତହିଁପ୍ରତି କାହାରି 
ନଜର ପଡୁନାହିଁ । ଯାହାହେଉ ଓଡ଼ିଶା ପ୍ରତି ତାଙ୍କ ଶୁଭଦୃଷ୍ଠି ଓ ବଙ୍ଗଳା ପ୍ରତି ବିଷଦଧଷ୍ଟିର ଫଳ 
ଏକପ୍ରକାର ସମାନ ହୋଇଅଛି ! ଉଭୟ ପ୍ରଦେଶରେ ଜାତୀୟ ଜାଗରଣ ଆସିଅଛି । ପ୍ରାଚୀନ 
ଶିଳ୍ପ ପ୍ରତି କର୍ଚ୍ନଙ୍କର ବିଶେଷ ଆଦର ଥଲା । ସେ କେବଳ ପ୍ରାଚୀନ ଶିଛ୍ପ ଦେଖୁବା ଲାଗି 
ପୁରୀ, ଭୁବନେଶ୍ବର ଆସିଥିଲେ । ପ୍ରାଚୀନ ଶିଳ୍ପ ରକ୍ଷା ବିଷୟରେ ତାଙ୍କର ବହୁ ଯନ୍‌ ଥିଲା । 
ଓଡ଼ିଶାର ପ୍ରାଚୀନ ଶିଳ୍ପ ଯୋଗେ ଓଡ଼ିଶା ପ୍ରତି ତାଙ୍କର ସହାନୁଭୂତି ଅଲା । ଲର୍ଡ଼ କର୍ନ 
ଚାଲିଗଲେ । ଓଡ଼ିଶା ସମ୍ବନ୍ଧେ ତାଙ୍କର ପ୍ରସ୍ତାବ ଏପର୍ଯ୍ୟନ୍ତ ଅପୂର୍ଣ୍ଣ ରହିଛି । ବର୍ଭମାନ ଦେଶମିଶ୍ରଣ 
ପ୍ରସଙ୍ଗ ଭାରତ ସରକାରଙ୍କ ବିଚାରାଧୀନ । ଏ ବିଷୟରେ ମୀମାଂସା କଲାବେଳେ ଲର୍ଡ଼ 
କର୍ଚନଙ୍କ ସତି ପ୍ରତି ଭାରତ ସରକାର ଆସ୍ଥା ରଖୁ ଓଡ଼ିଆ ସମସ୍ୟାର ସମାଧାନ କରିବେ କି ? 


( ‘ସମାଜ, ତା. ୨ ୮-୩-୨ ୫) 


Digitized by srujanika@gmail.com 


ସ୍ଵରାଜ୍ୟ ଦଳର ଗତି 


ଦେଶବନ୍ଧୁ ଚିରରଞ୍ଜନଙ୍କ ବିୟୋଗ ପରେ ସ୍ଵରାଜ୍ୟ ଦଳର ଭବିଷ୍ୟତ ବିଷୟରେ ଅନେକଙ୍କର 
ଘୋର ଶଙ୍କା ଓ ସନ୍ଦେହ ଆସିଅଛି । ମହାମ୍ବା ଗାନ୍ଧିଙ୍କ ପ୍ରଭାବରେ ବଙ୍ଗଳାର ସ୍ଵରାଜ୍ୟ ଦଳ 
ସଂଗଠନ ଏ ପର୍ଯ୍ୟନ୍ତ ଠିକ୍‌ ଅଛି ସତ ; ମାତୃ ଆଉ ସେ ପୂର୍ବ ଶକ୍ତି ନାହିଁ । ସ୍ଵରାଜ୍ୟ ଦଳ 
ଭିତରେ ମେମ୍ବରମାନଙ୍କର ସେପରି ମେଳ ଥଲା ପରି ଜଣାପଡୁ ନାହିଁ। ବଙ୍ଗଳା କାଉନ୍‌ସିଲରେ 
ସ୍ବରାଜ୍ୟ ମେମ୍ବର ସଭାପତି ହେବାଲାଗି ଚେଷ୍ଟାକରି ବିଫଳ ହୋଇଗଲେ । ତେଣେ ବଡ଼ଲାଟ 
ସଭାରେ ପଟେଲ ସାହେବ ସଭାପତି ହୋର ସ୍ଵରାଜ୍ୟ ଦଳକୁ ଛାଡ଼ିଗଲେ । ସେ ଏଣିକି 
ସରକାର ସଙ୍ଗେ ସହଯୋଗିତା କରିବେ ବୋଲି ଇଙ୍ଗିତ ଦେଇସାରିଲେଣି । ସ୍ଵରାଜ୍ୟ ଦଳର 
ଅଧ୍ୂବନାୟକ ପଣ୍ଡିତ ମୋତିଲାଲ ନେହେରୁ ଭାରତୀୟ ଯୁବକମାନଙ୍କ ଯୁଦ୍ଧଶିକ୍ଷା ବିଷୟ ବିଚାର 
କରିବାଲାଗି ନିଯୁକ୍ତ ହୋଇଥିବା ସ୍ଢିନ୍‌ କମିଟିରେ ସରକାର ତରଫରୁ ମେମ୍ବର ନିଯୁକ୍ତ 
ହୋଇଛନ୍ତି । ଏ ନିଯୁକ୍ତିରେ କେତେ ଲୋକଙ୍କ ମନରେ ସନ୍ଦେହ ଜନ୍ତିଛି । ତା'ପରେ ପୁଣି 
ଏଥର ବଡ଼ଲାଟ ସଭା ବୈଠକରେ ବିଚାର ଅଦାଲତର ଅବମାନନା ସମ୍ପର୍କରେ ଏକ ଆଇନର 
ପ୍ରସ୍ତାବ ଆସିଥିଲା । ଦେଶର ନରମଦଳ, ଗରମଦଳ ଓ ସାଧାରଣ ଖବରକାଗଙ୍କ ସମସ୍ତେ 
ପ୍ରାୟ ଏ ପ୍ରସ୍ତାବିତ ଆଇନର ବିପକ୍ଷରେ ମତ ପ୍ରକାଶ କରିଛନ୍ତି । ସଭାରେ ଭୋଟ ନିଆ 
ହୋଇଥ୍‌ଲେ ଏ ପ୍ରସ୍ତାବ ନାମଞ୍ଜୁର ହେବାର ଖୁବ୍‌ ସମ୍ଭାବନା ଥଲା, ମାତ ସରକାର ତରଫରୁ 
ବୁଝାଇ ଦିଆଗଲା ୟେ କମିଟିରେ ପଡ଼ିଲେ ପ୍ରସ୍ତାବିତ ଆଇନର ଆପରିଜନକ ଦଫାମାନ 
ଉଠାଇ ଦିଆଯିବ । ଏଭଳି ଜବାବ ପାଇ ପଣ୍ତିତ ମୋତିଲାଲ ନେହେରୁ ଓ ତାଙ୍କ ଦଳର 
ଅନେକ ମେମ୍ବର ପ୍ରସ୍ତାବ କମିଟିକୁ ଯିବା ବିଷୟରେ ସମ୍ମତ ହେଲେ । ଏ ଆଇନ ଯଦି 
ଗ୍ରହଣୀୟ ନୁହେଁ ତାହାହେଲେ ତ ପ୍ରଥମରୁ ସେଥିରେ ଦୂରତଃ ପରିବର୍ଜୟେତ୍‌ ବିଧୂରେ 
ବାଧାଦେବା ଉଚିତ ଥିଲା ! “ମୂଳୁ ମାରଲେ ଯିଏ ସରି, ଦେବଙ୍କ ସଙ୍ଗେ କିମ୍ପା କଳି ।” 
ଯେପରି ଦେଖାଯାଉଛି ସ୍ଵରାଜ୍ୟ ଦଳ ଆପଣାର ବାଧା ବା ନୀତିରୁ କ୍ରମେ ଛାଡ଼ ଛାଡ଼ 
ଧଇଲେଣି, ନାଗପୁର ସ୍ଵରାଜ୍ୟଦଳର ସ୍ଵର ଶବ୍ଦ ତ ଆଉ ସେତେ ଶୁଣା ଯାଉନାହିଁ। ବାଧାଦେବା 
ସେମାନଙ୍କର ପୂରାପୂରି ମୂଳନୀତି ନୁହେଁ । ସ୍ଵରାଜ୍ୟ ଦଳ ଭାରତବର୍ଷରେ ଏକମାତ୍ର ଶନ୍ତି ଶାଳୀ 
ରାଜନୈତିକ ଦଳ । ମହାମ୍ବା ଗାନ୍ଧି ସେମାନଙ୍କ ହାତରେ ଏକପ୍ରକାର କଂଗ୍ରେସକୁ ପୂରାମାତ୍ରାରେ 
ଛାଡ଼ି ଦେଲେଣି । ଆଗାମୀ କାଉନସିଲ ନିର୍ବାଚନ ଲାଗି ଉଦ୍ୟମ କରିବା ସମୟ ଆଉ 
ବେଶିଦିନ ନାହିଁ । ସ୍ଵରାଜ୍ୟ ଦଳ ବର୍ଭମାନ ଆପଣାର ନୀତି ଓ କାର୍ଯ୍ୟକ୍ରମ ସ୍ପଷ୍ଟଭାବରେ ଦେଶ 
ନିକଟରେ ଜଣାଇଦେବା ଆବଶ୍ୟକ । (“ ସମାଜ! , ତା-୧ ୨-୯- ୨୫) 

ମୂଗୀ ନଚାଏ ନରହରି 


ବିହାର ଓଡ଼ିଶା କାଉନ୍‌ସିଲରୁ ସ୍ଵରାଜୀ ମେ୍ବରମାନେ ଚାଲି ଆସିଲେ ! ସ୍ବଵରାଜ୍ୟ ଦଳରୁକ୍ତ ନ 
ହେଲେ ସୁଦ୍ଧା ବେସରକାରୀ ନିର୍ବାଚିତ ମେମ୍ବରମାନଙ୍କ ମଧ୍ଯରୁ ଯେଉଁମାନେ କାଉନ୍‌ସିଲରେ 
ସ୍ବାଧୀନମତ ଦେଇଥାନ୍ତି ଏବଂ ଦେଶହିତକର ନାନା ପ୍ରସଙ୍ଗରେ ସରକାର ଲଢ଼ିଥାନ୍ତି ସେମାନେ 
ସ୍ବରାଜୀଙ୍କ ବିନା ଆପଣାକୁ ଦୁର୍ବଳ ମନେକଲେ । କଥାରେ ଅଛି, ' କଳି ଯେବେ କରି ବସିବୁ 
ସଙ୍ଗେ ଥିବ ଭାଇ, ଦୁଧ ଯେବେ ଖାଇ ବସିବୁ ଘରେ ଥିବ ଗାଇ ।” ଦଳ ଓ ମତରେ ସାମାନ୍ୟ 
ଭେଦ ଥାଇପାରେ ; ମାଡ଼ ଉଦ୍ଦେଶ୍ୟ ଏକ ଥବାବେଳେ ଏ ଭେଦ ତେତେ ବାଧେ ନାହିଁ । 
ସ୍ବରାଜୀ ମେମ୍ବରଙ୍କ ପଛେ ପଛେ ବିହାର ଓଡ଼ିଶା କାଉନ୍‌ସିଲରୁ ଆଉ ୯ ଜଣ ଛାଡ଼ି 
ଚାଲିଆସିଲେ । କି କାରଣରୁ ଛାଡ଼ି ଆସିଲେ ତାହା ସେମାନେ ସ୍ତଷ୍ଟଭାବରେ ଲେଖୁ 
ଖବରକାଗଜମାନଙ୍କରେ ପ୍ରକାଶ କରିଛନ୍ତି । ସରକାର ସେମାନଙ୍କର କୌଣସି କଥା ଶୁଣିଲା 
ନାହିଁ ; କୌଣସି ପ୍ରସ୍ତାବ ରଖୁଲା ନାହିଁ ; ସେମାନେ ସାକ୍ଷୀଗୋପାଳ ହୋଇ କେବଳ 
କାଉନ୍‌ସିଲରେ ବସି ରହିଲେ ; ସରକାର ନିଜ ମନମୁତାବକ ଆପଣା କାମ ହାସଲ 
କରିନେଲେ ; ଅଥଚ ଏମାନେ ଏଣେ ଭୋଗିବ ମନ୍ୌଷଧୂ-ରୁଦ୍ଧ -ବୀର୍ଯ୍ୟଃ ହୋଇ ଚାହିଁଛନ୍ତି । ଏ 
ଅବସ୍ଥାରେ ଧୈର୍ଯ୍ୟଧରି କିଏ କେତେ ସମୟ ବସିପାରେ ? ବସିବ ବା କାହିଁକି ! ଏମାନେ 
ଥାଇ କାଉନସିଲରେ ଧାର୍ଯ୍ୟ ହେଲେ ସରକାରର ଗୋଟାଏ ଅଧୂବକ ବହାଦୂରୀ ହେବାଛଡ଼ା 
ଆଉ ଲୋକଙ୍କର ତ କିଛି ଲାଭ ନାହିଁ । ଏ ଅବସ୍ଥାରେ ସ୍ଵରାଜୀଙ୍କ ପଛେ ପଛେ ୯ ଜଣ 
ମେମ୍ବର ଯେ କାଉନସିଲ ଛାଡ଼ି ଚାଲି ଆସିଛନ୍ତି ତାହା ଉଚିତ ହୋଇଅଛି । ଏହାଦ୍ଵାରା ଦୂଇଟି 
ବିଷୟ ପ୍ରମାଣିତ ହେଉଅଛି । ପ୍ରଥମ - ଏ ସରକାରର ଲୋକମତ ପ୍ରତି ଆସ୍ଥା ଦେବା ଇଚ୍ଛା 
କି ଅଭିପ୍ରାୟ ନୁହେଁ, ସଂସ୍କାର ଆଇନ ନାମରେ ନାନାଶ୍ରେଣୀ ସ୍ଵାର୍ଥର ପଞ୍ଚାଏ ଲୋକଙ୍କୁ 
କାଉନ୍‌ସିଲରେ ଗୋରୁମୁଣ୍ଡ ଆପନା କରି ଦିଆଯାଇଛି । ସେମାନଙ୍କୁ “ ଅଗା, ଲଗା, ପରା ; 
ତିନିହେଁ ତିନି ଅଲଗା” କରି ରଖୁବା ସଂସ୍କାର ଆଇନର ଉଦେଶ୍ୟ ¦! ସେ ଉଦ୍ଦେଶ୍ୟ ଯେ 
କେତେ ପରିମାଣରେ ସିବି ନ ହୋଇଛି ନୁହେଁ । ତା ନ ହେଲେ ଲୋକଙ୍କ ପକ୍ଷର ନିର୍ବାଚିତ 
ପ୍ରତିନିଧ୍ବ ସଂଖ୍ୟା ଅଧ୍ବକ ଥିବା ସ୍ଥଳେ ଅନେକ ପ୍ରସ୍ତାବରେ ସରକାର ପକ୍ଷରେ ଅଧ୍ବକ ଭୋଟ 
ହୁଅନ୍ତା କାହିଁକି ? ଲୋକଙ୍କ ପକ୍ଷରେ ଯଦି କୌଣସି ପ୍ରସ୍ତାବ ଧାର୍ଯ୍ୟ ହେଲା ତାହା ମଞ୍ଜୁର ନା 
ମଞ୍ଜୁର କରିବା ଅକ୍ତିଆର ଲାଟସାହେବଙ୍କ ହାତରେ । ସେ “ ତ୍ରିଗୁଣ ରଜୁ କରେ ଧରି, ମୂଗୀ 

1୨4 ଗୋପବନ୍ଧୁ ଚୟନିଜା 


ନଚାଏ ନରହରି ।” କର ବକ୍ତୃତା, ଦିଅ ଭୋଟ, ଧାର୍ଯ୍ୟକର ପ୍ରସ୍ତାବ, ନାଚକୁଦ, ବାହାଦୁରୀକର 
ରଜ଼ୁ ମୋ ହାତେ, ଯେଣେ ଟାଣିବି, ତେଣେ ମାମଲତ ଢଳିବ । ଫଳକଥା କାଉନ୍‌ସିଲରେ 
ବିଶେଷ କିଛି ଲାଭ ନାହିଁ । ଗ୍ରାମ ଦେବତାଙ୍କ ଇଚ୍ଛା ନା ପଶୁପାଳକଙ୍କ ରଚ୍ଛା । କର୍ରା ଯାହା 
ବିଚାରିବେ ତାହାହିଁ ହେବ । ଦ୍ଵିତୀୟ କାଉନ୍‌ସିଲରେ ସରକାରକୁ ପରାସ୍ତ କରିବାକୁ ହେଲେ 
ଭିନ୍ନ ଭିନ୍ନ ଦଳର ଲୋକପ୍ରତିନିଧମାନେ ଏକମେଳ ନହେଲେ ହୋର ପାରିବନାହିଁ । ଏକା 
ସ୍ଵରାଜୀମାନେ କିଛି କରିପାରିବେ ନାହିଁ, କିମ୍ବା ସ୍ଵତନ୍ତ୍ରବାଦୀ ବା ଅନ୍ୟ କୌଣସି ଦଳର କେହି 
କିଛି କରି ପାରିବେ ନାହିଁ । ଯଥାର୍ଥରେ ପରାଧୀନ ଢାତି ପକ୍ଷରେ ଦଳ ସୃଷ୍ଟି ବିଡ଼ମ୍ବନା । 
ମତଭେଦ ହେବ | ପୃଥକ୍‌ ପୃଥକ୍‌ ଦଳ ସୃଷ୍ଟି ହେବ | ଯେତେ ମୁଣ୍ଡ ସେତେ ତୁଣ୍ଡ ! ମାତ୍ର 
ସେ ଭେଦ ଆପଣା ଭିତରେ ସୀମାବଦ୍ଧ ରହିବା ଉଚିତ | ବାହାରେ ଅନ୍ୟସଙ୍ଗେ ମୁଣ୍ଡ ପକାରଲା 
ବେଳକୁ ଏକ 'ହେବା ଦରକାର । ସରକାର ସଙ୍ଗେ ମୁହାଁମୁହିଁ ଛିଡ଼ା ହେଲା ବେଳକୁ “ ମର୍ଇଷି 
ଶିଙ୍ଗ ଫଟା ଯୁଝିଲ୍ଲାବେଳକୁ ଗୋଟା” ହେବା ଦରକାର | ସରକାର କ୍ଷମତା ଜୋର ଜବରଦସ୍ତି 
ବଳରେ ଯାହା କରୁ ପଛକେ ତାକୁ ବେଳେ ବେଳେ କାଉନ୍‌ସିଲରେ ଅପଦସ୍ତ କରିବାକୁ 
ହେଲେ ବେସରକାରୀ ଲୋକ ପ୍ରତିନିଧ୍ରମାନେ ଏହି ମେଳ ନୀତି ନ ଧଇଲେ କିଛି କରିପାରିବେ 
ନାହିଁ । ଏ ଦୂଇଟି ବିଷୟ ଛଡ଼ା ଆଉ ଏକ ନିରାଟ ସତ୍ୟ ପ୍ରମାଣିତ ହେଉଛି । ସରକାରର 
ଉପସ୍ଥିତ ବ୍ୟବହାରରେ ଲୋକପ୍ରତିନିଧମାନଙ୍କ ପକ୍ଷେ ସହଯୋଗିତା ଅସମ୍ଭବ । ଯାହାର 
ତିଳେ ଆମ୍ମ ମର୍ଯ୍ୟାଦା ଜ୍ଞାନ ଥବ ଏ ଅବସ୍ଥାରେ କାଉନ୍‌ସିଲରେ ବସି ସଂସ୍କାର ଆଇନର 
ସଫଳତାରେ ସହାୟତା କରିବାକୁ କ୍ଷଣେ ହେଲେ ତା ମନ ବଳିବ ନାହିଁ । ସ୍ଵରାଜୀମେମ୍ବରମାନେ 
ଚାଲିଆସିଲେ, ତାଙ୍କ ପଛେ ପଛେ ଆଉ ନ ଜଣ ସ୍ବାଧୀନଚେତା ବିଶିଷ୍ଟ ଲୋକପ୍ରତିନିଧ 
ଚାଲିଆସିଲେ । ସରକାରର କି ଏଥରେ ଟିକିଏ କ୍ଷୋଭ ଅଛି ¦ ହୁଏତ ସାଥେ ସାଥେ ଲଗାବଗା 
ରାଜବଲ୍ଲଭ ମହାପାତ୍ରମାନଙ୍କ ଠାକୁ ଟେଲିଗ୍ରାମ ଚାଲିଯାଇଥିବ | ଯାହାଙ୍କୁ ବାରବର୍ଷରେ ଦେଖା 
ନଥୁଲା, ସେମାନେ ଆସି ପାଗ ପଟୁକା ଭିଡ଼ି କାଉନ୍‌ସିଲରେ ବସିଥିବେ, ପ୍ରତି କଥାରେ ହାଁ ଜି 
ବୋଲି ହାତ ଟେକି ଦେଇଥିବେ। ଦି 'ଦିନ, ତିନିଦିନ କାଳ ମହା ଝଂଝଟ ଲାଗିଥାନ୍ତା ବଜେଟ 
ମଞ୍ଜୁର କରାଇବାକୁ । ସେ କଣ୍ଟା ଛିଡ଼ିଗଲା ; ସଙ୍ଗେ ସଙ୍ଗେ ଅଧ ଘଣ୍ଟାକ ଭିତରେ କାମ 
ଫଏସଲା ହୋଇଗଲା ! ଏଥିରେ ତ ସରକାରର ଦୁଃଖ ନାହିଁ ବରଂ ଆନନ୍ଦ | ଲାଟ ହ୍ବିଲର 
ସାହେବଙ୍କ ହୃଦୟରେ ଏ ଆନନ୍ଦ ସମ୍ଭାରଲା ନାହିଁ ; ସଭା ଶେଷରେ ଅର୍ଥ ସଚିବ ସଚ୍ଚିଦାନନ୍ଦ 
ସିଂହଙ୍କୁ ସାବାସ ଦେଇ ଏ ଭାବ ପ୍ରକାଶ କରି ପକାଇଲେ । ସେ କହିଲେ ବିନା ଝଡ଼ 
ତୋଫାନରେ ବଜେଟ ବିଚାର ଜାହାଜ ନିର୍ବିଘ୍ନରେ ଆସି କୂଳରେ ଲାଗିଗଲା ; ଝଡ଼ ତୋଫାନ 
ଆସିଥୂଲେ ସୁଦ୍ଧା କିମ୍ବା ବାଟରେ ପାହାଡ଼ ଚଢ଼ା ପଡ଼ିଥିଲେ ସୁଦ୍ଧା ଆମେ କୌଶଳରେ ଜାହାଜ 
ଚଳାଇ ନେଇ ପାରିଥାନ୍ତେ । ତେବେ ହସଖୁସିରେ କାମଫତେ କରିନେଇ ପାରିଲେ ବାହାଦୂରୀ 
ନେବାକୁ ବିପଦ କିଏ କାହିଁକି ଲୋଡ଼ିବ ? ଏ ଲାଟଙ୍କ ଶ୍ରୀମୁଖ ଉନ୍ତି । ଏଥିରୁ ସରକାର 

ମତିଗତି ବେଶ୍‌ ଜଣାପଡୁନାହିଁ କି ? କାଉନସିଲରେ ଯେ ମେମ୍ବରଗୁଡ଼ାକ ବାଦ ପ୍ରତିବାଦ 
କରିଥାନ୍ତେ ସେମାନେ ସରକାରୀ କାର୍ଯ୍ୟରେ ବାଧାବୋଲି ଲାଟ ସଫା କହିଦେଲେ, ତେବେ 
ଏଭଳି ସହସ୍ରେ ବାଧାସତ୍ତ୍ଵେ କାମ ହାସଲ କରିନେବା କ୍ଷମତା ତାଙ୍କର ଅଛି ବୋଲି ସେ 
ଜଣାର ଦେଲେ ଏବଂ ନାନା ଘଟନାରେ କାର୍ଯ୍ୟରେ ମଧ୍ୟ ଦେଖାଇ ଦେଉଛନ୍ତି । ଆହୁରି ମଧ୍ଯ 
ସେ କହିଦେଲେ ଯେ ମେମ୍ବରମାନେ କାଉନସିଲ ଛାଡ଼ିଯିବାରେ ସରକାରର ଦୂଃଖ ବା ରାବନା 
ନାହିଁ ବରଂ ସୁବିଧା । ସୁବିଧା ତ ନିଶ୍ଚୟ । କଙ୍କଡ଼ାକୁ ଗୋଳିପାଣି ସୋହିଲା । ଏ ସ୍ପଷ୍ଟ ଉକ୍ତି ଲାଗି 
ଆମ୍ଭେମାନେ ଲାଟ ହ୍ବିଲର ସାହେବଙ୍କ ଧନ୍ଯବାଦ ଦେଉଛୁଁ । ଏ ଉକ୍ତିର ମର୍ମ ବୁଝି ବିହାର, 
ଓଡ଼ିଶାର କାଉନସିଲ ପ୍ରବେଶ ପ୍ରାର୍ଥୀମାନେ ଆପଣାର ମତିଗତି ଠିକ୍‌ କରନ୍ତୁ । 


( “ସମାଜ” , ତା. ୨୦-୩- ୨୬) 

ସ୍ଵରାଜ୍ୟ ଦଳର କାର୍ଯ୍ୟ 


ଲାଟସଭାର ମେମ୍ବରମାନଙ୍କର କାର୍ଯ୍ୟକାଳ ୩ ବର୍ଷ । ଏଥର ଯେଉଁମାନେ ଯାଇଛନ୍ତି ଏ 
ଜାନୁଆରୀକି ସେମାନଙ୍କର ଦୁଇବର୍ଷ ଭୋଗ ହୋଇଗଲା ! ଆଉ ଯେ ବର୍ଷେ ଅଛି ସେଥୁରେ 
ଦୂରଥର ବଡ଼ ବଡ଼ ବୈଠକ ହେବ । ଚଳିତ ଜାନୁଆରୀରେ ଯେ ବୈଠକ ହେବ ତାହା ମାଚ 
ପର୍ଯ୍ୟନ୍ତ ଲାଗିବ । ଏଥିରେ ଏବର୍ଷ ବଜେଟ ଧାର୍ଯ୍ୟ ହେବ । ଏଥର ବୈଠକ ପରେ ଜୁନ୍‌ 
ଜୁଲାଇ ଆଡ଼କୁ ଆଗାମୀ କାଉନ୍‌ସିଲ୍‌ରେ ପଶିବାକୁ ଲୋକେ ଉଦ୍ୟମ ଭିଡ଼ିବେ । ଅନେକଙ୍କର 
ଆଜହୁଁ ସେଆଡ଼େ ମୁଣ୍ଡ ଖେଳିଲାଣି । ସ୍ଥାନେ ସ୍ଥାନେ ଭିନ୍ନ ଭିନ୍ନ ଦଳୀୟ ଲୋକଙ୍କ ମଧ୍ଯରେ 
କଥାବାର୍ଭୀ ପଡ଼ିଲାଣି । ଆମ୍ଭେମାନେ ଓଡ଼ିଶା କଥା ଖାଲି କହୁନାହୁଁ, ଭାରତବର୍ଷର ସବୁ 
ପ୍ରଦେଶରେ ସବୁ ଦଳରେ ଏ ସମ୍ବନ୍ଧେ ବିଚାର ଆରମ୍ଭ ହେଲାଣି । ମହାମ୍ବା ଗାନ୍ଧି ଓ ତାଙ୍କ 
ପୂରା ମତାବଲମ୍ବୀ କେତେଜଣଙ୍କୁ ଛାଡ଼ିଦେଲେ ଆଉ ସମସ୍ତେ ପ୍ରାୟ କାଉନ୍‌ସିଲ ଯିବା 
ପକ୍ଷରେ । ଅବଶ୍ୟ କାଉନ୍‌ସିଲକୁ କି ଉଦ୍ଦେଶ୍ୟରେ ଯିବାକୁ ହେବ, ଯାଇ ସେଠାରେ କି 
ପ୍ରଣାଳୀରେ କ”ଣ କରିବାକୁ ହେବ ଏ ବିଷୟରେ ଭିନ୍ନ ଭିନ୍ନ ଦଳର ମତ ଭିନ୍ନ ଭିନ୍ନ । 
ସ୍ବରାଜୀମାନେ କହନ୍ତି, କାଉନ୍‌ସିଲକୁ ଯିବେ, ସରକାର ପ୍ରସ୍ତାବରେ ବାଧା ଦେବେ । ସେମାନଙ୍କ 
କଥା ନରହିଲେ ଇସ୍ତଫା ନଦେଇ କାଉନ୍‌ସିଲରେ ଆଉ ଉପସ୍ପିତ ହେବେନାହିଁ ; ଏଣେ ଆସି 
ଦେଶକୁ ଆଇନଭଙ୍ଗ ଲାଗି ତିଆରି କରିବେ । ରେସ୍‌ପନ୍‌ସିଭ କୋ-ଅପରେଟର ବା 
ଉତ୍ତରଦାୟକ ସହଯୋଗୀଦଳ ନୂଆହୋଇ ବାହାରୁଛନ୍ତି ¦ ସେମାନଙ୍କ ମତରେ ବାଧାଦେବା 
ଦରକାର ପଡ଼ିଲେ ସରକାର ପ୍ରସ୍ତାବରେ ଅବଶ୍ୟ ବାଧାଦେବାକୁ ହେବ | ସମୟ ବିଶେଷରେ 
ଦେଶର ହିତ ଦୃଷ୍ଟିରେ କୌଣସି କୌଣସି କଥାକୁ ମଧ୍ଯ ସମର୍ଥନ କରିବାକୁ ହେବ । ଏମାନେ 
କହନ୍ତି ଉପଯୁକ୍ତ ଲୋକପ୍ରତିନିଧୂମାନଙ୍କ ମଧ୍ଯରୁ ସୁଯୋଗ୍ୟ ଶକ୍ତିଶାଳୀ ସ୍ଵାଧୀନଚେତା ବ୍ୟକ୍ତିମାନେ 
ମନ୍ତ୍ରୀ ବା ସରକାରର କାର୍ଯ୍ୟକାରୀ କମିଟିର ସଭ୍ୟ ଶାସନର ଯେତେ କ୍ଷମତା ହାତକୁ ଆଣି 
ପାରି ହୁଏ, ତାହା ଛାଡ଼ିବାକୁ ହେବନାହିଁ । ସ୍ଵାଧୀନ ମତବାଦୀ ବୋଲି ଯେ ଦଳ ଥୁଲେ ତାଙ୍କ 
ସ୍ଵରଶଦ୍ଦ ଏପର୍ଯ୍ୟନ୍ତ ଶୁଣାଯାଇ ନାହିଁ ; ମାତ୍ର ସେ ଅଛନ୍ତି । 

“ ଉଦୟ ଉପକରଣ ଯୋଗ ହେବେ ଯେବେ 

ବିଭାସିବ ନଭେ ଏହା ତେବେ କେବେ କେବେ” 

ଏ ସ୍ଵାଧୀନବାଦୀଙ୍କ ମତ “ କ୍ଷେତରେ କର୍ମ ବିଧଵୟତେ” ଆଉ ପଞ୍ଚେ ଅଛନ୍ତି, 

ସେମାନଙ୍କୁ ସାଧାରଣତଃ ମାନ୍ଦାଦଳ ବୋଲି କୁହନ୍ତି । କିନ୍ତୁ ସେମାନେ ଆପଣାକୁ ଏବେ 
ଉଦାର ନୈତିକ ଦଳ ବୋଲି କହୁଛନ୍ତି । ତାଙ୍କ ନୀତି ହେଉଛି “ କାନ୍ଦୁଥୁବା ; ଯାହା ପାଉଥିବା 
ବାନ୍ଧୁଥିବା ! ନ ପାଇବା କିଛି ଯେବେ ; କହୁଥିବା ଦେବେ ଦେବେ। ” ଏ ଚାରିଦଳ ବାହାରେ 
ଆଉ କେତେକ କାଉନ୍‌ସିଲରେ ଅନେକ ଦେଶଲୋକ ଥାନ୍ତି ; ସେମାନେ କେହି ରାଜା, 
କେହି ଜମିଦାର, କେହି ସରକାରୀ ଉପାଧୁଧାରୀ, କେହି ପେନସନ ଭୋଗୀ । ସେମାନଙ୍କ 
ମନରେ ଯାହାଥାଉ ପଛକେ ବାହାରେ କିଛି କହିବା ବା କରିବାର ସାହସ ଓ ସାମର୍ଥ୍ୟ ନାହିଁ । 
ସେମାନଙ୍କର ଦଳ ନାହିଁ, ସେମାନେ ସରକାର ହାତରେ କଳ । ସେମାନଙ୍କୁ “ ତ୍ରିଗୁଣ ରଜୁ 
କରେ ଧରି, ମୂୁଗୀ ନଚାଏ ନରହରି” । କାଉନ୍‌ସିଲକୁ ସଭ୍ୟ ବଛାବଛି ବେଳେ ଭିନ୍ନ ଭିନ୍ନ 
ଦଳ ଓ କଳର ଲୋକେ ନିଜ ନିଜ ଦଳବଳ ସାଜି ଅଣ୍ଡାଭିଡ଼ି ଲଢ଼େଇ କରିବେ । ନାନା କୂଟ 
କୌଶଳର ଲୀଳା ଲାଗିବ । ଆରଥର ଯେଉଁମାନେ ଲୋକଙ୍କୁ ଫୁସୁଲାଇର କାଉନ୍‌ସିଲକୁ 
ଯାଇଛନ୍ତି ; ମାତ୍ର ଯିବାପରେ ଏ ଦୁଇବର୍ଷ ଅତ଼େଇବର୍ଷ ମଧ୍ୟରେ ଲୋକଙ୍କୁ ଥରେହେଲେ 
ଦେଖୁ ନାହାନ୍ତି ସେମାନେ ଲୋକଙ୍କ ଦ୍ବାରସ୍ଥ ହୋଇ କେତେ ସ୍ବେହ ପ୍ରୀତି, ମମତା ଦେଖାଇବାକୁ 
ବାହାରି ପଡିବେ । ହାତୀ ଦେବି, ଘୋଡ଼ା ଦେବି ବୋଲି କହି କେତେ ପ୍ରକାରେ କିଏ କୂଟ 
ଚାଟୁ ରଟିବେ । ପରସ୍ତର ଭିତରେ ଗଇ ଖୋଳାଖୋଳି ଚାଲିବ । ମାରପିଟର ଉପକ୍ରମ ସ୍ଥାନେ 
ସ୍ଥାନେ ହବା ବିଚିତ୍ର ନୁହେଁ । 

ମିଥ୍ୟା ପ୍ରପଞ୍ଚ ଫନ୍ଦିଫିସାଦର ନୃତ୍ୟ ଲାଗିବ । ଏସବୁ ବ୍ୟାପାର ପରେ ଶେଷକୁ 
ଯେଉଁମାନେ କାଉନ୍‌ସିଲକୂ ଯିବେ ସେମାନେ ନିଜ ନିଜ ଦଳର ମତକୁ ଆଣ୍ି ଧରିବେ । 
ଫଳରେ ସେଠାରେ ଫାଙ୍କ ଫାଙ୍କ । ଲୋକପ୍ରତିନିଧ୍ୂମାନେ ଏହିପରି ଅଲଗା ଅଲଗା ହେବାସ୍ତୁଳେ 
ସରକାରୀ ମେମ୍ବରମାନେ ସମସ୍ତେ ଯୋଡ଼ା । ଏ ଅବସ୍ଥାରେ ସାଧାରଣ ପକ୍ଷରୁ ସରକାରକୁ 
ହଟାଇବା କଠିନ ବ୍ୟାପାର । ଭିନ୍ନ ଭିନ୍ନ ଦଳ ମଧ୍ୟରେ ମତର ଯେ ପାର୍ଥକ୍ୟ ଥାଉ ସରକାର 
ସଙ୍ଗେ କାଉନ୍‌ସିଲରେ ମୁଣ୍ଡ ପକାଇବାବେଳେ “ ମଇଁଷି ଶିଙ୍ଗ ଫଟା, ଯୁଝିଲାବେଳକୁ ଗୋଟା” 
ନୀତି ଧରି ସମସ୍ତେ ଏକମେଣ୍ଟ ନ ବାନ୍ଧିବାଯାଏ କାଉନସିଲକୁ ଯିବା ବୃଥା । ଓଡ଼ିଶାରେ 
ସେପରି କୌଣସି ଶକ୍ତଦଳ ବା ଦୃଢ଼ମତ କାଉନସିଲ ସମ୍ପର୍କରେ ଥଲାପରି ଜଣାଯାଏ ନାହିଁ। 
ବ୍ୟନ୍ତି ବିଶେଷ କିଏ କୌଣସି ମତ ସମର୍ଥନ କରେ । କାହାର କେଉଁ ଦଳର ବା କାର୍ଯ୍ୟରେ 
ସହାନୂଭୂତି । ମାତ୍ର କୌଣସି ନୀତିଧରି ସୁଗଠିତ ଦଳ ଓଡ଼ିଶାରେ ଏପର୍ଯ୍ୟନ୍ତ ହୋଇନାହିଁ । 
ଉତ୍କଳ ପ୍ରାଦେଶିକ ସମ୍ମିଳନୀର ଗଲା ବୋଲଗଡ଼ ବୈଠକରେ କେତେଜଣ ବ୍ୟକ୍ତିଙ୍କୁ ନେଇ 
ଗୋଟିଏ ସ୍ବରାଜ୍ୟ ଦଳ ଗଢ଼ା ହୋଇଅଛି ସତ ; ମାତ୍ର କୌଣସି ଶାସନ ଓ ଶୃଙ୍ଖଳାର 
ଅଧୀନରେ ସେମାନେ ଏପର୍ଯ୍ୟନ୍ତ ଦଳବଦ୍ଧ ହୋଇଥୁବା ଦେଖାଯାଏ ନାହିଁ । ଆମ୍ଭମାନଙ୍କ 
ମତରେ ଦଳସୃଷ୍ଟି ଓଡ଼ିଶାରେ ନ ହୋଇଛି ଭଲ । କାଉନ୍‌ସିଲରେ ଓଡ଼ିଶାର ସଭ୍ୟ ସଂଖ୍ୟା 
ଅଛ, ଦଶଜଣ ମାତ୍ର । ଏମାନେ ମତଭେଦ ଧରି ଅଲଗା ଅଲଗା ହେବାରେ ଓଡ଼ିଶାର 

କଲ୍ୟାଣ ନାହିଁ କିମ୍ବା ପ୍ରାଦେଶିକ ଲାଟସଭାରେ ଏମାନଙ୍କର କୌଣସି ଗୁରୁତ୍ଵ ନାହିଁ । ଓଡ଼ିଶାର 
ସମସ୍ତେ ଗୋଟିଏ ମଚର ହେବା ଉଚିତ୍‌ | ସେମାନେ ସ୍ଵରାଜୀ ହୁଅନୁଟ ଉତ୍ତରଦାୟକ ସହଯୋଗୀ 
ହୁଅନ୍ୁୁ ବା ଅନ୍ଯ ଯେ କୌଣସି ଦଳର ହୁଅନ୍ତୁ, ପ୍ରାଦେଶିକ କାଉନ୍‌ସିଲରେ ଓଡ଼ିଶା ଦଳ 
ବୋଲି ସେମାନେ ହେଲେ ବି କୌଣସି ହାନି ନାହିଁ । ଓଡ଼ିଶା ମେମ୍ବରମାନେ ସମସ୍ତେ ଏହିପରି 
ଏକଯୋଗ ହେଲେ ସେମାନଙ୍କ ମତପ୍ରତି ଅନ୍ୟମାନଙ୍କର ଆସ୍ଥା ରହିବ, ସରକାର ଉପରେ 
ଏଥରେ କିଛି ପ୍ରଭାବ ପଡ଼ିବ ; ଅନ୍ୟାନ୍ୟ ଦଳର ଲୋକେ ସେମାନଙ୍କ ମତକୁ ନିଜ ପକ୍ଷରେ 
ନବାକୁ ସବୁବେଳେ ଲୋଡ଼ିବେ । ଏହି ଓଡ଼ିଶା ଦଳର ରାଜନୈତିକ ମତ ଓ ନୀତି କ'ଣ 
ହେବ ତାହା ସମସ୍ତଙ୍କର ଭାବି ସ୍ପିର କରିବା ଉଚିତ । କଂଗ୍ରେସ ସ୍ଵବରାଜ୍ୟଦଳର ନୀତି ଗ୍ରହଣ 
କରିଅଛି ବୋଲି ଆଖୁବୂଜି ତାହାକୁ ମାନିନେବାକୁ ଓଡ଼ିଶା ବାଧ, ଏହା ମନେ କରିବା ଉଚିତ୍‌ 
ନୂହେଁ । ଅବସ୍ଥା ବୂଝି ବ୍ୟବସ୍ଥା କରିବାକୁ ହେବ । ଉଦାର ଉନ୍ନତ ଭାବରେ ଓଡ଼ିଶାର ସ୍ଵାର୍ଥ 
ରଖୁବାକୁ ହେବ | ତହିଁ ସଙ୍ଗେ ସଙ୍ଗେ ବିଶାଳ ମହାଭାରତୀୟ ଶ୍ରେୟ ସ୍ଵାର୍ଥ ମଧ୍ୟ ଜଗିବାକୂ 
ହେବ । ଏ ଉଦୟ ସ୍ବାର୍ଥ ପରସ୍ପର ବିରୋଧୀ ନୁହେଁ । ବିଶେଷତଃ କାଉନସିଲ ସୂତ୍ରରେ 
ଦେଶର ଜନସାଧାରଣଙ୍କୁ ରାଜନୈତିକ କ୍ଷେତ୍ରରେ ଶିକ୍ଷିତ କରାଇବା କାଉନ୍‌ସିଲ 
ମେମ୍ବରମାନଙ୍କର ଏକ ପ୍ରଧାନ କରଁବ୍ୟ ହେବା ଉଚିତ । କେଉଁ ମତର ଓ କେଉଁ ନୀତିର 
ମେମ୍ବର ଓଡ଼ିଶାରୁ ଯିବେ, କେଉଁମାନେ ଗଲେ ଏକତ୍ର ମିଳି ଏକଜୁଟ୍‌ ହୋର କାର୍ଯ୍ୟ କରିବେ, 
ନିଜର ସ୍ଵାର୍ଥ ସମ୍ମାନ ଛାଡ଼ି ଦେଶ କାର୍ଯ୍ୟରେ ସମସ୍ତ ଶକ୍ତି ଓ ସମୟ ଲଗାଇବେ, ତାହା ପୂର୍ବରୁ 
ଠିକ୍‌ କରିନେଲେ ଭବିଷ୍ୟତକୁ ଦୃନ୍ଦ୍ରର ଆଶଙ୍କା ନଥୁବ । 


(“ସମାଜ ” , ତା. ୯-୧- ୨୬) 

ଓଡ଼ିଶା ଓ ସାଇମନ କମିଶନ 


ସାଇମନ କମିଶନକୁ ଭାରତର ଚାରିଆଡ଼େ ଦୂର ଦୂର ମାର ମାର କରୁଛନ୍ତି । ଓଡ଼ିଶାରେ 
ମଧ୍ଯ ଜନସାଧାରଣଙ୍କର ତାଙ୍କଠାରେ ଆଦର ବା ବିଶ୍ଵାସ ନାହିଁ । ଓଡ଼ିଶା ସାଇମନ କମିଶନ 
ସଙ୍ଗେ ସହାନୁଭୂତି କରୁ ଓଡ଼ିଶା ଜନସାଧାରଣଙ୍କର ଏହା ଇଚ୍ଛା ନୁହେ । ୩ ତାରିଖ ହରତାଳରୁ 
ଏହା ସଫା ଜଣାଯାଉଛି । ତଥାପି ସାଇମନ କମିଶନ ପାଖକୁ ଓଡ଼ିଶାରୁ ଖଣ୍ଡେ ଅଭ୍ୟର୍ଥନା 
ଟେଲିଗ୍ରାମ ଯାଇଥବାର ଖବରକାଗଜରୁ ଜଣାଯାଏ | ଏ ଅଭ୍ୟର୍ଥନାକାରୀ କିଏ ଓ କେଉଁମାନେ 
ଏହା ପର୍ଯ୍ୟନ୍ତ ଜଣାପଡ଼ିଲା ନାହିଁ । ଓଡ଼ିଶା ଲିବରାଲ ଲିଗ୍‌ କେଉଁଠାରେ ଅଛି ଚୋରା ଆଲୁଅ 
ପକାଇ ସୁଦ୍ଧା ଆମ୍ଭେମାନେ ତାହା ଏପର୍ଯ୍ୟନ୍ତ ଧରିପାରିଲୁ ନାହିଁ । କେତେଜଣଙ୍କୁ ସେଥିରୁ 
ଅନୁମାନ କରାଯାଉଛି । ଯାହାହେଉ ଅନେକେ ଏଥର କାଉନ୍‌ସିଲ ବୈଠକରେ 
ଧରାପଡ଼ିଯିବେ । ଏ ପ୍ରଦେଶରେ ସାଇମନ କମିଶନ ସଙ୍ଗେ କାମ କରିବାଲାଗି ଜଣେ 
ଅଫିସର ନିଯୁକ୍ତ ହେବେ । ତାଙ୍କ ଦରମାର ବ୍ୟବସ୍ଥା ଏଥର ବଜେଟରେ ହେଉଛି । 
ସ୍ଵରାଜୀ ମେମ୍ବରମାନେ ଏଥୁରେ ପ୍ରତିବାଦ କରିବେ ! ଏଥିରେ ସମସ୍ତଙ୍କର ଯୋଗଦେବା 
ଆବଶ୍ୟକ | ଯେଉଁମାନେ ଯୋଗ ନ ଦେବେ ସାଇମନ କମିଶନ ପ୍ରତି ସେମାନଙ୍କର ଶ୍ରଦ୍ଧା, 
ମମତା ଜଣାପଡ଼ିବ । ଓଡ଼ିଶାର କେତେଜଣ ଦେଶମିଶ୍ରଣ ବାହାନାରେ ସାରମନ କମିଶନ 
ସଙ୍ଗେ ଯୋଗଦେବାର ଦୁଆ ଧରିଛନ୍ତି । ଓଡ଼ିଆମାନେ କେବଳ ଦେଶମିଶ୍ରଣ ଲାଗି ବ୍ୟାକୁଳ 
ନୁହନ୍ତି, ଭାରତର ଅନ୍ୟାନ୍ୟ କେତେ ପ୍ରଦେଶର ଲୋକଙ୍କର ସ୍ଵତନ୍ତ୍ର ପ୍ରଦେଶ ଗଠନ ଲାଗି 
ଉଦ୍ୟମ ଲାଗିଛି । କର୍ଣ୍ଣାଟକ, ଆନ୍ଧୁ, ସିନ୍ଧ, ପ୍ରଭୃତିରେ ଏ ଆନ୍ଦୋଳନ ଚାଲିଛି । ଏପରିକି 
ସେଦିନ ପୁରଲିଆ ଜିଲା ସମ୍ମିଳନୀରେ ମାନଭୂମ ଜିଲା ବଙ୍ଗଳାରେ ମିଶିବ ବୋଲି ଇଛା ଓ 
ଉଦ୍‌ବେଗ ପ୍ରକାଶ କରିଅଛି । ମାତ୍ର ଯେଉଁମାନେ ଏସବୁ ପ୍ରଦେଶର ସ୍ଵତନ୍ତ୍ର ଶାସନ ପାଇଁ 
ଅଗ୍ରସର ହୋଇ ବାହାରିଛନ୍ତି, ସେମାନଙ୍କ ମଧ୍ଯରୁ କେହି ସାଇମନ କମିଶନ ସଙ୍ଗେ ସହଯୋଗ 
କରିବାକୁ ତ ବାହାରୁ ନାହାନ୍ତି । ସେମାନେ ବୁଝିଛନ୍ତି ଯେ ସାଇମନ କମିଶନ ସଙ୍ଗେ 
ଯୋଗଦେଇ ଅନୁଗ୍ରହ ପାଇବାର ଚେଷ୍ଟା ବୃଥା । ଏ ଚୋରି ଦ୍ବାରରେ ପଶି କିଛି ଫଳ 
ଫଳିବ ନାହିଁ । ଯେଉଁମାନେ ବୀରତ୍‌ ଦେଖାଉଛନ୍ତି ନିଜର ପୁରୁଷାକାର ପ୍ରକାଶ କରୁଛନ୍ତି 
ସରକାର ସେମାନଙ୍କ ଉପରେ ବିରନ୍ତି ପ୍ରକାଶ କରିପାରେ ; ମାତ୍ର ସେହିମାନଙ୍କ କଥାକୁ 
ଶୁଣେ ; ନ ଶୁଣି ଚାରା କାହିଁ । ଆମ୍ଭେମାନେ ବରାବର କହି ଆସୁଛୁ । 

“ ନ୍ୟାୟମାମ୍ବା ବଳହୀନେନ ଲଭ୍ଯଃ ” ଯାହାର ବଳ ନାହିଁ ତାହାର ଜଗତରେ ସ୍ଥାନ 
ନାହିଁ । ବଳହୀନ ବ୍ୟକ୍ତି କୃପାର ପାତ୍ର । ମାତ୍ର ରାଜନୀତି କ୍ଷେତ୍ରରେ କୃପାର ସ୍ଥାନ ନାହିଁ । 
ତୁମେ ନିଜ ଜୋରରେ ଯାହା ନେଇପାରିବ ତାହାହିଁ ପାଇବ । ଓଡ଼ିଆ ଜାତି ଯେବେ ଅମ୍ବନିର୍ଭର 
ହେବ ; ନିଜର ବଳ ଦେଖାଇବ, ଅନ୍ୟର ଅପେକ୍ଷା ନରଖୁ ନିଜର ଅଧ୍ବକାର ଲାଗି ଭାରତର 
ଜାତୀୟ ପନ୍ଛା ଧରିବ, ସେତିକିବେଳେ ସେ ଏକା ଆଦର ଓ ସମ୍ମାନ ପାରବ | ଯେଉଁମାନେ 
କହୁଛି ସାଇମନ କମିଶନ ଦେଶମିଶ୍ରଣ କରିଦେବ ବୋଲି ସେମାନେ ତ ସାଇମନ କମିଶନର 
ଅଧ୍ୁକାର ଓ କାର୍ଯ୍ୟର ସୀମା ଜାଣନ୍ତି ନାହିଁ । ନହେଲେ ଜାଣିକରି ସରକାରଙ୍କ ପ୍ରିୟପାତ୍ର 
ହେବାଲାଗି କମିଶନଙ୍କ ପାଖେ ହାଜର ହେବା ଉଦ୍ଦେଶ୍ୟରେ ଲୋକସାଧାରଣଙ୍କୁ ଏପରି କହି 
ଠକୁଛନ୍ତି 

ସାଇମନ କମିଶନ ଏ ଦେଶକୁ ସୀମା ସରହଦ ଜାଣିବାକୁ ଆସିନାହିଁ, ଆସିଛି ଏ 
ଦେଶର ଶାସନ ବ୍ୟବସ୍ଥା ନିରୂପଣ କରିବା ଲାଗି । ଖୁବ୍‌ ବଡ଼ହେଲେ ସେମାନେ ଏତିକି 
କହିପାରନ୍ତି ଯେ ଭବିଷ୍ୟତ ଶାସନ ସୁବିଧା ଲାଗି ଭାଷାସୂତୁରେ ଭାରତର ପ୍ରଦେଶମାନ 
ଗଠିତ ହେବା ଆବଶ୍ୟକ | ମଣ୍ଡେଗୁ ଚେମସ୍‌ଫୋର୍ଡ଼ ରିପୋର୍ଟରେ ତ ଏକଥା କୁହାଯାଇ ଥୁଲା, 
ତାର ଫଳ ହେଲା କ'ଣ ? ଭିନ୍ନ ଭିନ୍ନ ପ୍ରଦେଶର ସରକାରଙ୍କ ମତ ଲୋଡ଼ା | ଆର୍ଥିକ ଓ 
ରାଜନୈତିକ ନାନାପ୍ରକାର ସମସ୍ୟା ଭାରତ ସରକାର ବିଚାର କରିବ, ଏଥିରେ ଆଉ 
କେତେପ୍ରକାର କଳକୌଶଳ ଚାଲିବ । କମିଶନ ଖାଲି ରିପୋର୍ଟରେ ଭାଷାସୂତୁରେ ପ୍ରଦେଶ 
ଗଠନର ସୁପାରିଶ କରି ଦେଇଗଲେ ଏ ପ୍ରସଙ୍ଗ ତିନଳେମାତ୍ର ଆଗେଇବ ନାହିଁ । ଆଜି 
ଯେଉଁମାନେ ଦେଶମିଶ୍ରଣ ବାହାନା ଧରି କମିଶନ ନିକଟକୁ ଯିବେ ବୋଲି ବସିଛନ୍ତି, ସେମାନଙ୍କ 
ଏ ବାହାନା ନୂଆ ନୁହେଁ । ଶାସନସଂସ୍କାର ପରେ ୧୯ ୨୧ ମସିହାଠାରୁ ଏପର୍ଯ୍ୟନ୍ତ ବଡ଼ଲାଟ 
ଓ ଛୋଟଲାଟ ସଭାକୁ ଯିବାବେଳେ ଓ ସେହିପରି ଅନ୍ୟାନ୍ୟ ଘଟନାରେ ଏହି ଦେଶମିଶ୍ରଣ 
କଥା କହି ଏମାନେ ଲୋକଙ୍କୁ ଭୁଲାଇବାର ଚେଷ୍ଟା କରିଛଚ୍ି । ସେମାନଙ୍କ ଢଙ୍ଗ ପ୍ରକୃତ ପନ୍ମା 
ନୁହେଁ, ଦେଶବାସୀ ଏହା ବୁଝିଲେଣି, ଭାରତର ଅନ୍ୟାନ୍ୟ ପ୍ରଦେଶର ଲୋକେ ଯେଉଁ ନୀତି, 
ଯେଉଁ ତଙ୍ଗ ଏବଂ ଯେଉଁ ରାସ୍ତାଧରି କ୍ରମେ ଅଧ୍ବକରୁ ଅଧ୍ବକ କ୍ଷମତାର ଅଧ୍ବକାର ପାଇଛନ୍ତି 
ଆପଣାର ଦାବି ବଜାୟ ରଖୁ ପାରୁଛନ୍ତି ଆଉ କିଛି ନହେଲେ ଅନ୍ତତଃ ଲୋକଶନ୍ତି ଜଗାଉଛନ୍ତି 
ଏବଂ ଜାତିର ଟାଣ ଦେଖାଉଛନ୍ତି, ଓଡ଼ିଶାର ସେହି ଢଙ୍ଗ ଧରିବା ଉଚିତ । ସେହି ନୀତିରେ 
କାର୍ଯ୍ୟକରିବା ଆବଶ୍ୟକ ଏବଂ ସେହି ରାସ୍ତାରେ ଚାଲିବା ଦରକାର । 


( “ସମାଜ! , ତା. ୧ ୪-୩-୨ ୮) 

ଭାରତର ଶାସନ ସୁଧାର ବିଷୟରେ ସାଇମନ କମିଶନ କିଛି କରିବ ନାହିଁ ବୋଲି ଓଡ଼ିଶାରେ 
ସମସ୍ତଙ୍କର ଧାରଣା । ଯେଉଁମାନେ ସରକାର ଇଙ୍ଗିତ ଅନୁସାରେ ଚାଲିବାକୁ ସବୂବେଳେ 
ଡିଆର ସେମାନେ ସୁଦ୍ଧା ଏହା କହୁଛନ୍ତି । ତେବେ ସେମାନେ ସାଇମନ କମିଶନ ସଙ୍ଗେ 
ଅସହଯୋଗ କରିବେ କି ? ଏକଥା ପଚାରିବା ବେଳକୁ ସେମାନଙ୍କର ଜବାବ ଯେ ସାଇମନ 
ସଙ୍ଗେ ଅସହଯୋଗ କଲେ ଦେଶମିଶ୍ରଣ କିପରି ହେବ ? ଯେପରିକି ସାଇମନ ସାତଭାଇ 
ସାତୋଟି ଦେଶମିଶ୍ରଣ ଲଡ଼ୁ ଧରି ଆସିଛନ୍ତି ଓଡ଼ିଆଙ୍କ ସଙ୍ଗେ ଦେଖା ହେଲା ମାତ୍ରେ ଏମାନଙ୍କୁ 
ଦେଇଦେବେ । ଗଞ୍ଜାମ, ଜୟପୁର, କାଚ୍ଛି, ସିଂହଭୂମ, ଫୁଲଝର, ପଦୃପୁର, ଖଡ଼ିଆଳ - ଏ 
ସାତଟା ଅଞ୍ଚଳ ସାତଟା ଲଡ଼ୁ ଆକାରରେ ସାଇମନ ସାତଭାଇରଙ୍କ ହାତରେ ଢଳ ଢଳ ହୋଇ 
ଓଡ଼ିଶା ରାଜଭକ୍ତମାନଙ୍କ ଆଖୁକି ଦେଖାଯାଉଛି । ଆନ୍ଧ, କର୍ଷ୍ାଟକ, ସିନି ପ୍ରଭୃତି ଭାରତର 
ଆଉ କେତେ ପ୍ରଦେଶରେ ଓଡ଼ିଶାପରି ଦେଶମିଶ୍ରଣ ସମସ୍ୟା ରହିଛି ; ତଥାପି ସେମାନେ 
ସାଇମନ କମିଶନ ସଙ୍ଗେ ଅସହଯୋଗ କରିବାକୁ ତିଆର ହୋଇଛନ୍ତି । ଆନ୍ଧୁର କାଉନସିଲ 
ମେମ୍ବରମାନେ ମାନ୍ଦ୍ରାକ ଲାଟସଭାରେ ସାଇମନ କମିଶନ ବିପକ୍ଷରେ ଭୋଟ ଦେଇଛନ୍ତି । 
ଏପରିକି ଆନ୍ଧୁଙ୍କ ମଧ୍ୟରେ ଯେଉଁମାନେ ଅତି ରାଜଭକ୍ତ ସେମାନେ ବିପକ୍ଷ ବା ସପକ୍ଷରେ 
ନଯାଇ ମଧ୍ଯସ୍ଥ ଭାବ ଧରି ନୀରବ ରହିଛନ୍ତି ¦! ମାତ୍ର ଆମ ଓଡ଼ିଆ ରାଜଭକ୍ତମାନଙ୍କ ରଙ୍ଗଢଙ୍ଗରୁ 
ଜଣାଯାଏ ଏଥର ସେମାନେ ଭକ୍ତିର ପରାକାଷ୍ଠା ଦେଖାଇବେ | ସରକାର ପକ୍ଷଧରି ସାଇମନ 
କମିଶନକୂ ସମର୍ଥନ କରିବେ ଏବଂ ଭକ୍ତି ବଳରେ ଦେଶମିଶ୍ରଣ କାର୍ଯ୍ୟ ସାଧନ କରିନେବେ । 
ଆନ୍ଧୁ, କର୍ଣ୍ଣାଟକ, ପ୍ରଭୃତି ଚାହିଁ ରହିଥବେ । ଓଡ଼ିଆ ଭକ୍ତମାନେ କାମ ହାସଲ କରିନେବେ ; 
ସାରା ଭାରତ ଓଡ଼ିଶା ଭକ୍ତିର ନିଦର୍ଶନ ଦେଖବ ; ଓଡ଼ିଆ ଭକ୍ତମାନେ ଭକ୍ତିପ୍ରଧାନ ଉତ୍କଳ 
ଭୂମିରେ ଭର୍ତିର ବିଜୟବାନା ଉଡ଼ାଇବେ । ମାତ୍ର ଏହା ହେବ କି ? ହେଲେ ସୁଦ୍ଧା ଓଡ଼ିଆଙ୍କର 
ଏହା ଦେଶର ବର୍ଭମାନ ଅବସ୍ଥାରେ କର୍ରବ୍ଯ କି ? ଆଜି ସମଗ୍ର ଭାରତର ମାନମର୍ଯ୍ୟାଦାର 
କଥାପଡ଼ିଛି । ସାରୀ ଜଗତ ଅନାଇ ରହିଛି ଭାରତ କଅଣ କରିବ ? ସାଇମନ କମିଶନକୁ 
କିପରି ଭାବରେ ଗ୍ରହଣ କରିବ ? କାଲି ଦିନ ଦିପହରେ ମିଶରରେ ମିଲନର କମିଶନର ଯେ 
ଅବସ୍ଥା ହେଲା ସମସ୍ତେ ଦେଖୁଛନ୍ତି । ସେଥିରେ ମିଶର ଜାତିର ଗୌରବ ବଢ଼ିଛି ଏବଂ ପୂରା 
ସ୍ଵାଧୀନତା ଏକପ୍ରକାର ମିଶରର ହସ୍ତଗତ ହୋଇଛି । ସାଇମନ କମିଶନକୁ ବ୍ୟର୍ଥ କରିପାରିଲେ 
ଭାରତର ବଳବିକ୍ରମର ପ୍ରମାଣ ମିଳିବ ; ଭାରତ ଯେ ସ୍ଵରାଜ୍ୟ ପାଇବାର ଉପଯୁକ୍ତ ଏହା 
କେବଳ ଇଂରେଜ୍ଚ ସାମ୍ରାଜ୍ୟରେ ନୂର୍ହେଁ ପୃଥିବୀର ଅନ୍ୟତ୍ର ସମସ୍ତେ ବିଶ୍ଵାସ କରିବେ । ଆଜି 
ଭାରତ ଜାତି କଠିନ ସମସ୍ୟା ସ୍ଥଳରେ ଆସି ପହଞ୍ଚଛି । ଏତେବେଳେ ନିଜର ବିକ୍ରମ ବିଚକ୍ଷଣତା 
ଦେଖାଇ ନପାରିଲେ ଭାରତର ଦୁର୍ଭାଗ୍ୟ । ଏହା ବୁଝିସୁଝି ଢାଣିବା ଶୁଣିବା ହିନ୍ଦୁ, 
ମୁସଲମାନମାନେ ଆପଣା ଭିତରେ ବିବାଦ ମେଣ୍ଟାଇ ଦେଇ ସାଇମନ କମିଶନ ବିପକ୍ଷରେ 
ମେଳ ବାନ୍ଧିଛନ୍ତି ; କଂଗ୍ରେସ, ବେ-କଂଗ୍ରେସ ବିଭିନ୍ନ ଦଳର ଲୋକେ ସମ୍ମିଳିତ ହୋଇ 

ବଡ଼ଲାଟ ସଭାରେ ସରକାରକୁ ପ୍ରତି କଥାରେ ପରାସ୍ତ କରୁଛନ୍ତି । ଏତେବେଳେ ଓଡ଼ିଆମାନେ 
ରାଜଭଚ୍ତିରେ ଭାସିଲେ ଚିରଦିନ ନିମନ୍ତେ ଅପଖ୍ୟାତି ପାଇବେ । ଓଡ଼ିଶା ଭାରତ ମଧ୍ଯରେ, 
ଭାରତର ଯେ ଦଶା ହେବ ଓଡ଼ିଶାକୁ ତାହା ଭୋଗିବାକୁ ହେବ | ସମଗ୍ର ଭାରତ ଯେ ପନ୍ଛାରେ 
ଚାଲିଛି ସେଥିରେ ବିପରୀତ ଦିଗରେ ଯାଇ ଓଡ଼ିଆମାନେ ଆପାତରେ କିଛି ସୁବିଧା ପାଇଲେ 
ସୁଦ୍ଧା ଦେଶଦ୍ରୋହରେ ଓଡ଼ିଶା ଚିରଦିନ ଅପରାଧୀ ହୋଇ ରହିବ । “ ନ ଦୁଃଖଂ ପଞ୍ଚଭିଃ ସହ । ” 
ବିପଦ ହେଉ, ସମ୍ପଦ ହେଉ ସମୂହ କଲ୍ୟାଣ ନିମନ୍ତେ ସମସ୍ତଙ୍କ ସଙ୍ଗେ ଚାଲିବା କର୍ରବ୍ୟ । 
ମହାଭାରତୀୟ ଶ୍ରେୟ ସ୍ଵାଧୀନତା ବିଚାରବେଳେ ପ୍ରାଦେଶିକ ବା ବ୍ୟକ୍ତିଗତ ସଂକୀର୍ଣ୍ଣ ସ୍ବାର୍ଥରେ 
ଜଳାଞ୍ଜଳି ଦେବାକୁ ହେବ ! ସମୂହ ଉନ୍ନତିରେ ବ୍ୟକ୍ତିଗତ ଉନ୍ନତି ; ସମଗ୍ର ଶରୀରର ସ୍ାସ୍ଥ୍ୟ 
ଶ୍ରୀବୃବ୍ଧିରେ ଅଙ୍ଗପ୍ରତ୍ୟଙ୍ଗର ଉନ୍ନତି ଓ ସୌଷ୍ଠବ । ଏ ସନାତନ ନୀତିର ବ୍ୟତିକ୍ରମ କଲେ 
ଅକଲ୍ୟାଣ । ଓଡ଼ିଶା ଭାରତ ସଙ୍ଗେ ନ ଚାଲିଲେ ପଛରେ ପଡ଼ି ରହିବ | ଇଂରେଜ କଦାପି 
ଓଡ଼ିଶାକୁ ଟେକିଧରି ଉଠାଇ ଦେବନାହିଁ। ଓଡ଼ିଆମାନେ ଏବେ କେତେବର୍ଷ ହେଲା ଭାରତୀୟ 
ଆନ୍ଦୋଳନରେ ଯୋଗଦେବାକୁ ଆରମ୍ଭ କରିଛନ୍ତି । ନହେଲେ ଚିରଦିନ ରାଜଭକ୍ତି ଦେଖାଇ 
ଆସୁଥିଲେ ; ଆଜି ମଧ୍ଯ ରାଜଭକ୍ତିର ଢେଉ ଓଡ଼ିଶାରୁ ଏକାବେନେକେ ନିବର୍ରି ନାହିଁ। ମାତ୍ର ଏ 
ଭର୍ତିର କି ପ୍ରତିଦାନ ପାଇଛନ୍ତି ? ଏହି ଦେଶମିଶ୍ରଣ ବିଷୟରେ ଓଡ଼ିଆମାନଙ୍କ ପ୍ରତି ଯେ 
ବ୍ୟବହାର ହୋଇଛି ଓଡ଼ିଆ ଜାତିର ସେପରି ଜୀବନ ଥିଲେ, ଆମ୍ବମର୍ଯ୍ୟାଦାବୋଧ ଥଲେ, 
ସାଇମନ କମିଶନ ସଙ୍ଗେ ସହଯୋଗ କରିବାକୁ ଜଣେ କେହି ସୁଦ୍ଧା ମନକୁ ଆଣନ୍ତା ନାହିଁ । 
ଆଚ୍ଛା ଆମ୍ଭେମାନେ ପଟାରୁ ଯେଉଁମାନେ ସାଇମନ କମିଶନ ପାଖେ ହାଜର ହେବାକୁ ଏତେ 
ବ୍ୟାକୁଳ ସେମାନେ ଅଧୂକା କଅଣ ନୂଆ କଥା କହିବେ ? ଦେଶମିଶ୍ରଣ ବିଷୟରେ ଓଡ଼ିଆମାନଙ୍କ 
ପକ୍ଷରୁ କ'ଣ କୁହା ନଯାଇଛି ? ଆଉ ବାକି କଅଣ ଅଛି ? ଭାଷାସୂତୁରେ ପ୍ରଦେଶ ଗଠନର 
ଆବଶ୍ୟକତା ମଣ୍ଡେଗୁ ଚେମସ୍‌ଫୋର୍ଡ଼ ରିପୋର୍ଟରେ ସ୍ଵୀକାର କରାଯାଇଛି । ବଡ଼ଲାଟ ସଭାରେ 
ଏ ପ୍ରଶ୍ନ ଏକାଧୂଵକଥର ଉଠିଛି । ଭାରତୀୟ ନେତାମାନେ ଏଥରେ ସମସ୍ତେ ଏକମତ । 
କଂଗ୍ରେସ ଭାଷାସୂତ୍ରରେ ପ୍ରଦେଶ ଗଠନର ଆବଶ୍ୟକତା ସ୍ଵୀକାର କରି ତଦନୂସାରେ ନିର୍ବାଚନ 
ମଣ୍ଡଳ ନିରୂପଣ ଲାଗିଛି । ଆନ୍ଧୁ ପ୍ରଭୃତି ସଙ୍ଗେ ଉତ୍କଳରେ ଭାଷାସୂତ୍ରରେ ସ୍ଵତନ୍ତ୍ର ପ୍ରଦେଶ 
ଗଠନ ନିମନ୍ତେ କଂଗ୍ରେସ ନିର୍ବାରଣ କରିଛି । ପ୍ରାଦେଶିକ ଲାଟସଭାରେ ଓଡ଼ିଶା ଦେଶମିଶ୍ରଣ 
ପ୍ରସ୍ତାବ ଗୃହୀତ ହୋଇଛି । ଫିଲିଫ ଡଫ କମିଶନ ସ୍ଥାନୀୟ ତଦନ୍ତ କରି ସପକ୍ଷରେ ରିପୋର୍ଟ 
ଦେଇଛି । ଓଡ଼ିଆମାନେ ସଭାସମିତି ସମ୍ମିଳନୀମାନଙ୍କରେ ବାରମ୍ବାର ଏ ପ୍ରଶ୍ନର ଆଲୋଚନା 
କରି ସରକାରକୁ ଜଣାଇଛନ୍ତି । ଦେଶମିଶ୍ରଣ ଓଡ଼ିଆମାନଙ୍କର ସର୍ବପ୍ରଧାନ ଜାତୀୟ ଆକଂକ୍ଷା 
ଏକଥା ସରକାରର ଅଉ ଜାଣିବାକୁ ବାକିଅଛି କି ? ସାଇମନ କମିଶନର ଓଡ଼ିଆଙ୍କୁ କୋରା 
ଦେବାକୁ ଥିଲେ ସେଥୂଲାଗି ବହୁତ ଉପାଦାନ ସରକାର ପାଖରେ ଆଗରୁ ରହିଛି । ଓଡ଼ିଆ 
ଭଗତମାନଙ୍କର ଆଉ ନୂତନ ସାମଗ୍ରୀ କିଛି ବାଡ଼ିବାକୁ ନାହିଁ ଉପସ୍ପିତ ହୋଇ କେବଳ 

ଅଟଳ ବିଶ୍ଵାସ ଦେଖାଇବା ଛଡ଼ା ଅଧକ କ'ଣ କରିବେ ? ଅଟଳ ଅଚଳ ବିଶ୍ଵାସ ଓଡ଼ିଆ 
ଭକ୍ତମାନଙ୍କର ଗୋଟାଏ ବିଶେଷତ୍ଵ । ଅନ୍ୟାନ୍ୟ କେତେ ଘଟନାରେ ଏ ଭକ୍ତମାନଙ୍କ ମଧ୍ଯରୁ 
କେହି କେହି ବ୍ୟକ୍ତିଗତ ଭାବରେ ବାରମ୍ବାର ଉପେକ୍ଷିତ ହେଲେଣି ; ସେମାନଙ୍କର ମନ୍ତ୍ରୀ ବା 
ମେମ୍ବର ହେବା ପ୍ରୟାସ କେତେଥର ବ୍ୟର୍ଥ ହେଲାଣି । ତଥାପି ଭନ୍ତି ତୁଟୁନାହିଁ । ଏମାନେ 
ବୋଧହୁଏ ବିଚାରୁଛନ୍ତି - ନିୟତ ରଖୁଥିଲେ କେତେବେଳେ ହେଲେ କୃପାକଟାକ୍ଷ ପଡ଼ିବ । 
ବ୍ୟକ୍ତିଗତ ଭାବରେ ତୁମେ ନିଜ ନିୟତ ରଖ, କାହାରି ଆପରି ନାହିଁ । ମାଡୁ ଓଡ଼ିଆଜାତି 
ନିୟତରେ ବହୁକାଳ ନିୟନ୍ତିତ ହେଲାଣି । ଭକ୍ତିରେ ସଢ଼ି ଗଲାଣି । ପ୍ରଭୁଙ୍କ ପାଖେ ନିଜ 
ବାହାଦୂରୀ ନେବାଲାଗି ଏ ଜାତିକି ଅଧ୍ଵକ ସଢ଼ାଅ ନାହିଁ । ମହାଭାରତ ଜାତୀୟ ତରଙ୍ଗରେ 
ଓଡ଼ିଶା ଆପଣାକୁ ମିଶାଇଛି, ଭାରତ ସଙ୍ଗେ ତରିବ, ନହେଲେ ଭାରତ ସଙ୍ଗେ ମରିବ । 
ଉଭୟଥା ଶ୍ରେୟଃ | ନାନ୍ୟଃପନ୍ଛା ବିଦ୍ୟତେ ଅୟନାୟ । 


( “ସମାଜ ', ତା. ୨ ୧-୩-୨ ୮) 

ବିଶ୍ଵ ରାଜନୀତିରେ ବଳସେବୀଙ୍କ ଅଭ୍ୟୁଦୟ 


ୟୁରୋପର କେତେକ ରାଜ୍ୟରେ ବଳସେବୀ ବୋଲି ଏକ ଦଳ ଲୋକ ବାହାରିଛନ୍ତି 
ସେମାନେ କହନ୍ତି ରାଜା ଜମିଦାର ଆଦି ବଡ଼ଲୋକ ଦେଶରେ କେହି ରହିବେ ନାହିଁ ; 
ଧନୀ ଦରିଦ୍ର ମଧ୍ୟରେ କିଛି ତଫାତ୍‌ ରହିବ ନାହିଁ । ଦେଶର ଧନରେ ସମସ୍ତଙ୍କର ସମାନ 
ଅଧ୍ବକାର, ଯେ ଯେତେ ପରିଶ୍ରମ କରି ଦେଶର ଧନସମ୍ପଦ ବଢ଼ାଇବ ସେ ସେତେ 
ପରିମାଣରେ ତାହାର ଚଳିବାଲାଗି ଦେଶର ଧନରୁ ପାଇବ । ରାଜକୂଳ ଲୋପ କରିବା 
ଏମାନଙ୍କର ପ୍ରଧାନ ସଂକଛ । ଏହିମାନେ ରୁଷିଆ ରାଜବଂଶ ଧ୍ଵଂସ କଲେ । କେତେ ବଡ଼ 
ବଡ଼ ଲୋକଙ୍କୁ ମାରି ସେମାନଙ୍କ ପକ୍କା ଦଲାଲମାନେ, ଛାରଖାର କରି ପକାଉଛନ୍ତି । 
ଏମାନେ କହନ୍ତି ରାଜ୍ୟ ତ ପ୍ରଜାଙ୍କର ; ଗରିବ ପ୍ରଜା ମୁଣ୍ଡଝାଳ ତୁଣ୍ଡେ ମାରି ଏତେକଷ୍ଟ 
ସହି ଧନ ଉପାର୍ଚ୍ଚନ କରିବେ, ରାଜା ଜମିଦାର ବୋଲି ପଞ୍ଚଏ ସେମାନଙ୍କ ରଚ୍ତ ଖାଇ 
ଟିଙ୍କ ପରି ବଢ଼ିବେ କାହିଁକି ? ଏମାନଙ୍କ ଗତି ବେଭାର ବିଷୟରେ ଯାହାସବୁ ଶୁଣାଯାଉଛି 
ତାହାତ ଆମ୍ଭମାନଙ୍କୁ ଅସମ୍ଭବ ଏବଂ ଆଶ୍ଚର୍ଯ୍ୟ ଲାଗୁଛି । ମାତ୍ର ଏମାନେ ଏପରି କେତେ 
କାର୍ଯ୍ୟ କରୁଛନ୍ତି । ଦିନକୁ ଦିନ ଏମାନଙ୍କ ଦଳ ବଢୁଛି । ୟୁରୋପର କେତେ ରାଜ୍ୟରେ 
ଏମାନଙ୍କୁ ଘେନି ଆତଙ୍କ ପଡ଼ିଗଲାଣି । ରଷିଆରେ ଏମାନଙ୍କର ବଳ ସର୍ବାପେକ୍ଷା ବେଶୀ ! 
ଜର୍ମାନୀରେ ମଧ୍ଯ କମ୍‌ ନୁହେଁ | ଉଣା ଅଧ୍ୂକେ ୟୁରୋପ ମହାଦେଶରେ ସବୁଠାରେ ଏମାନେ 
ଅଛନ୍ତି ବୋଲି କହିଲେ ଚଳେ । ଏବେ ଶୁଣାଯାଏ ଭାରତବର୍ଷ ଉପରେ ଏ ଦଳର ନଜର 
ପଡ଼ିଲାଣି । କଥା ସତ ହେଲେ ବଡ଼ ଆଶଙ୍କାର ବିଷୟ | ଏକ ଦୁଃଖ ନଯାଉଣୁ ଅନ୍ୟ ଦୁଃଖ 
ଉପସ୍ଥିତ । ଭାରତବାସୀ ଚିରଦିନ ଦୂଃଖ ସହି ସହି ସବୁବେଳେ ମନ୍ଦ ଆଶଙ୍କା କରନ୍ତି, 
ସାମାନ୍ୟ ବିପଦର କଥା ଶୁଣିଲେ ମହାଘୋର ବିପରି ଗଣନା କରନ୍ତି । ଏଥକୁ ପୁଣି 
ଓଡ଼ିଶାରେ ଲୋକ ମୁଖରେ ଆଗତ ଭବିଷ୍ଯତ ପୁରାଣରେ ପଦେ ପଦେ ରହିଛି । “ ଏ 
ଅନ୍ତେ ମହନା ମୁଗଲ, ପୂଥୀକି ହେବେ ସେହୁ ସଲ” ବୋଲି ଶୁଣାଯାଉଛି। ମାତ୍ର ଆମ୍ଭେମାନେ 
କହୁଁ କିଛି ଭୟ କି ଚିନ୍ତା ନାହିଁ । 
ଯାହାକୁ ରଖ୍ୁବେ ଅନନ୍ତ 
କିସ କରିବେ ବଳବନ୍ତ ! ” 
ବ୍ରିଟିଶ ରାଜ୍ୟରେ ଭାରତବାସୀ ଚିରଦିନ ରହି ତାହାର ଲକ୍ଷ୍ୟ ସାଧନ କରିବ 

188 ଗୋପବନ୍ଧୁ ଚୟନିକା 


ଏବଂ ବ୍ରିଟିଶଜାତି ସଙ୍ଗେ ସମାନସ୍କନ୍ଧ ହୋର ଭାରତଜାତି ନିଜର ପୂର୍ଣ୍ତତା ଲାଭ କରିବ । 
ଭାରତରେ ବ୍ରିଟିଶ ସମ୍ପର୍କ ବୃଥା ବା ଅକାରଣ ହେବ ନାହିଁ । 


x x Xx 


ଆମ୍ଭମାନଙ୍କର ବଳସେବୀମାନଙ୍କୁ ଡର ନାହିଁ । ସେମାନଙ୍କ ଯୋଗୁଁ ସବୁବେଳେ ସୈନ୍ୟସାମନ୍ତ 
ପ୍ରସ୍ତୁତ ରଖୁବା ଲାଗି ଯେ ଖର୍ଚ୍ଚ ଲାଗିବ ତାହାହିଁ ଏ ଦେଶ ପ୍ରଜାଙ୍କର ବିପଦ | ଯୁଦ୍ଧବିଭାଗ ଏ 
ଦେଶ ରାଜସ୍ଵରୁ ବିସ୍ତର ଟଙ୍କା ଖାଇ ଯାଉଛି । ଆଗେ ବରାବର ଗଷିଆ ଭୟର କଥା 
ଶୁଣାଯାଉଥଲା ! ସେଥିଲାଗି ବାଟ ଜଗି ରଖୁବା କାରଣ ସବୁଆଡ଼ୁ ଖର୍ଚ୍ଚ କାଟହୋର ଯୁଦ୍ଧ 
ବିଭାଗରେ ଲାଗୁଥଲା। ଭାରତ ପ୍ରଜାମାନେ ତ କ୍ରମାଗତ କରପୀଡ଼ାରେ ପେଷି ହୋଇଗଲେଣି, 
ରୋଗ ବ୍ୟାଧ୍ୂରେ ଅନେକେ ସଡ଼ି ଯାଉଛନ୍ତି । ଏହା ଉପରେ ପୁଣି ସ୍ଥାନେ ସ୍ଥାନେ ଦୂଭିକ୍ଷ ଲାଗି 
ରହିଛି । ଆଉ କୌଣସି ପ୍ରକାରେ ଭାର ସହିବାକୁ ଏମାନଙ୍କର ବଳ ନାହିଁ । ସରକାର ଏ 
ଦେଶର ପ୍ରଢାମାନଙ୍କୁ ସବଳ ଏବଂ ଶିକ୍ଷିତ କରନୁ । ଯେ କୌଣସି ବିପଦ ଆପଦରେ 
ଏମାନେ ସାମ୍ରାଜ୍ୟଲାଗି ନିଜ ମୁଣ୍ଡ ପାଣି ଛଡ଼ାର ଦେବେ । 


( ସମାଜ”, ତା.୩୧- ୧-୨୦) 

ୟୁରୋପର ରାଜନୀତି 


ଇଉରୋପ ଯୁଦ୍ଧ ଶେଷଆଡ଼କୁ ଜର୍ମାନୀ ସମ୍ପାଟ କାଇଜର ନିଜ ଦେଶ ଛାଡ଼ି ହଲାଣ୍ଡ ରାଜ୍ୟରେ 
ଆଶ୍ରୟ ନେଇଥୁଲେ । ଶାନ୍ତି ସର୍ଭ ଠିକ୍‌ କରିବା ନିମନ୍ତେ ଯେ କମିଟି ବସିଲା ସେଥୁରେ ସ୍ପିର 
ହେଲା ଯେ କାରଜରଙ୍କ ଦୋଷରୁ ଏତେ ଉତ୍ପାତ ହେଲା, ତାଙ୍କର ଉଚିତ ଦଣ୍ଡ ଲାଗି ବିଚାର 
ହେବା ଦରକାର । ତାଙ୍କୁ ବିଚାର କରିବା ଆଇନସଙ୍ଗତ ହେବ କି ନାହିଁ, କିଏ ବିଚାର କରିବ 
ରତ୍ୟାଦି ପ୍ରଶ୍ନର ଆଲୋଚନା ହେଲା ; ମାତ ଏସବୁ ବିଚାରରେ ହଲାଣ୍ଡ ରାଜ୍ୟର ପରାମର୍ଶ 
ନିଆ ହୋଇନାହିଁ । ଶେଷରେ ବିଚାର ସକାଶେ ଫେରାଇ ଦେବାଲାଗି ହଲାଣ୍ଡକୁ କୁହାଗଲା । 
ମାତ୍ର ହଲାଣ୍ଡ ଫେରାରଲା ନାହିଁ । ହଲାଣ୍ଡ ଅତି କ୍ଷୁଦ୍ର ରାଜ୍ୟ । ତଥାପି ସେ ନିଜର ଟେକ ରଖୁ 
ଜବାବ ଦେଲାକି ଫ୍ରାନ୍‌ସରେ ଯେ ଜାତିଆଣ ସଭା ବସିଥିଲା ସେଥିକୁ ତାକୁ ତାକରା ହୋଇନଥୁଲା 
କିମ୍ବା ତାର ମତ ନିଆହୋଇର ନଥୁଲା ! ତେଣୁ ସେ ସଭାର ନିଶ୍ପରିରେ ସେ ବାଧ୍ଯ ନୂହେଁ ବୋଲି 
କହି କାଇଜରଙ୍କୁ ଫେରାଇଲା ନାହିଁ । ଆହୁରି ମଧ୍ଯ କହିଲା କି ଆଶ୍ରିତକୁ ଅଭୟଦାନ ଦେବା 
ହଲାଣ୍ଡର ଟିରଧର୍ମ ଏବଂ ସେ ସେଥୁରୁ ବିଚଳିତ ହେବନାହିଁ । ହଲଲାଣ୍ଡର ଏ ଜବାବ ପାଇ 
କାରଜରଙ୍କୁ ଫେରି ପାଇବାର ଦାବି ଉପେକ୍ଷା କରିବା ବର୍ଭମାନ ବିଲାତରେ ସ୍ଥିର ହୋଇଅଛି । 
ଏହିଠାରେ ଉପ୍ପାତ ଶାନ୍ତ ହେଲେ ରକ୍ଷା । ନହେଲେ “ଏ ଅଧୂକେ ଫଳ, ଅପବାଦ କେବଳ ।” 


(“ସମାଜ , ତା. ୨ ୧-୨-୨ ୦) 

ବିଦେଶରେ ଭାରତୀୟଙ୍କ ଅବସ୍ଥିତି 


ଦକ୍ଷିଣ ଆଫ୍ରିକା ମହାଦେଶରେ ଗାଏନା ବୋଲି ଗୋଟିଏ ଦେଶ ଅଛି । ସେଠାରେ 
ରଂରେଜମାନଙ୍କର ରାଜ୍ୟ ଅଛି । ସେ ରାଜ୍ୟରେ ଏ ପର୍ଯ୍ୟନ୍ତ ଭଲ ଚାଷବାସ ହୋଇନାହିଁ । 
ଲୋକ ଲାଗିଲେ ସେଠାରେ ବହୁତ ଉନ୍ନତି ହୋଇପାରେ । ସେଠା ରଂରେଜମାନେ ସେ 
ରାଜ୍ୟରେ ବସବାସ କରିବାକୁ ଲୋକ ଲୋଡ଼ନ୍ତି । ଇଂରେଜଚଙ୍କର ଲୋକ ଲୋଡ଼ା ପଡ଼ିଲେ 
ଭାରତବର୍ଷ ଅଛି । ତେଣୁ ଭାରତ ସରକାରଙ୍କୁ କହି ବ୍ରିଟିଶ ଗାଏନାକୁ ଏ ଦେଶରୁ ଲୋକ 
ନେବାଲାଗି ଦଳେ ସାହେବ ଆସିଛଚ୍ତି । ଫିଜି ଦ୍ବୀପରେ ମଧ୍ଯ ଲୋକ ଦରକାର ବୋଲି 
ସେଠାରୁ ଆଉ ଦଳେ ସାହେବ ଏହିପରି ଭାରତକୁ ଆସିଛନ୍ତି । ଏମାନେ କହୁଛନ୍ତି ଯେ ସେ 
ଦେଶରେ ଭାରତୀୟମାନେ ଭଲ ବ୍ୟବହାର ପାଇବେ ; ଇଂରେଜମାନଙ୍କ ସହିତ ସମାନ 
ଅଧକାର ପାଇବେ, ସେଠାରେ ଏମାନଙ୍କର କିଛି ଅସୁବିଧା ବା କଷ୍ଠ ହେବନାହିଁ । ବଡ଼ଲାଟଙ୍କ 
ପ୍ରସ୍ତାବ ଅନୁସାରେ ଏହି ଦୁଇଦେଶର ପ୍ରତିନିଧ୍ରମାନେ ଆମ ଦେଶର ମୁଖ୍ମଆ ଦେଶନାୟକଙ୍କ 
ସଙ୍ଗେ ପରାମର୍ଶ କରିଅଛନ୍ତି । ବିରିମାଡ଼ ଦେଖ କୋଳଥ ଚେପା ¦ ଦକ୍ଷିଣ ଆଫ୍ରିକା, ପୂର୍ବ 
ଆଫ୍ରିକା ଏବଂ ସେହିପରି ଅନ୍ୟାନ୍ୟ କେତେ ରାଜ୍ୟରେ ଭାରତବର୍ଷ ଲୋକଙ୍କର କ୍ରମାଗତ 
ଯେ ଅବସ୍ଥା ଘଟୁଛି ସେଥିରେ ବ୍ରିଟିଶ ଗାଏନା ବା ଫିଜିକି ଯିବାକୁ ଏ ଦେଶର କାହା ଛାତି 
ସହଜରେ ପତାଇବ ? ଏବେ ଦରକାର ପଡ଼ିଛି ବୋଲି ତ କହି ବୋଲି ନେବେ ; ପରେ 
ଭାରତୀୟ ଲୋକଙ୍କ ପରିଶ୍ରମ ଏବଂ ଯନ୍୍‌ରେ ସେ ଦେଶ ଭଲ ହେଲେ ଏବଂ ସେଠା 
ଗୋରାମାନେ ତାଙ୍କପରି ସେ ହୋଇଗଲେ କି ଆଇନକାନୂନ୍‌ ବାହାରିବ କିଏ ଜାଣେ ? 
ଲୋକେ କହନ୍ତି କାମ ସରିଲେ ଗଡ଼ଗଡ଼ା । ଭାରତରେ କି ଆମଦେଶର ସବୁ ଲୋକଙ୍କ 
ପେଟପୋଷାର କିଛି ଉପାୟ ହୋଇପାରିବ ନାହିଁ । 


(“ସମାଜ , ତା. ୬-୩-୨ ୦) 

ବିନାଶ କାଳକୁ ବିପରୀତ ବୁଦ୍ଧି 


ଫିଜି ଦ୍ବୀପରେ ଭାରତୀୟ କୂଲିମାନେ ଅତି କମ୍‌ ମଜୁରିରେ ଏତେଦିନଯାଏ କାମ କରୁଥିଲେ । 
ଏବେ ସେମାନଙ୍କର ପୂର୍ବ ସର୍ଭ ଉଠିଗଲା । ସେମାନେ ଅଧୂକ ମଜୁରି ଦାବି କଲେ । ମଣିଲାଲ 
ଡାକ୍ତର ବୋଲି ଜଣେ ଭାରତବର୍ଷର ବାରିଷ୍ଟର ସେଠାରେ ବାରିଷ୍ଟରୀ କରନ୍ତି । ସେ 
ଭାରତବାସୀମାନଙ୍କର ମୁଖ୍ୟବ୍ୟ୍ତି । କୁଲିମାନଙ୍କ ମଜୁରି ବଢ଼ାରବା କାରଣ ସେ ଫିଜି ଦ୍ଵୀପର 
ସରକାରଙ୍କୁ ଲେଖୁଲେ। ସରକାର କିଛି ଶୁଣିଲେ ନାହିଁ । କୌଣସି କୌଣସିଠାରେ ଭାରତୀୟମାନେ 
ଧର୍ମଘଟ କଲେ | ମାତ୍ର କୌଣସିପ୍ରକାର ଗୋଳମାଳ କରି ନଥିଲେ । କିନୁ ଫିଚି ସରକାର 
କେଜାଣି କାହିଁକି ସେମାନଙ୍କୁ ଜବଦ କରିବା ସକାଶେ ସୈନ୍ଯ ସିପାହି ଲଗାଇଲେ । 
ଭାରତବାସୀଙ୍କ ଉପରେ ଭୟଙ୍କର ଅତ୍ୟାଚାର ହୋର ଯାଇଅଛି । ମଣିଲାଲ ଡାକ୍ତର ବନ୍ଦୀ 
ହୋଇଅଛନ୍ତି। ଫିଜି ଦ୍ଵୀପର ଗୋରାମାନେ ରଂରେଜ ରାଜଛତ୍ରତଳେ ରହି ଏହିପରି ଅମାନୁଷିକ 
ବ୍ୟବହାର କରୁଛନ୍ତି । ମନୁଷ୍ୟ ଉପରେ ମନୁଷ୍ଯ କେତେକାଳ ଏହିପରି ଅତ୍ୟାଚାର 
କରିପାରେ ? ଅତି ଅଧର୍ମ ଦେବତାକୁ ପାର ହୁଏନାହିଁ । ଠାଏ ଠାଏ ଗୋରାମାନଙ୍କର 
ଜର୍ମାନୀପରି ବିନାଶକାଳେ ବିପରୀତ ବୁଧି ଦେଖାଯାଉଛି । 


( ' ସମାଜ, ତା. ୧ ୨-୬- ୨୦) 

ଭାଷାସୂତ୍ରରେ ପ୍ରଦେଶ ଗଠନ 


ବିଲାତ ସଙ୍ଗେ ଆୟରଲାଣ୍ଡ ବୋଲି ଗୋଟିଏ ଦେଶ ଅଛି । ମାତ୍ର ଏ ଦେଶର ଲୋକେ ଏକ 
ସ୍ଵତନ୍ତ୍ର ଜାତି । ବିଲାତର ପାଇଁ ଆମେଷ୍ଟକୁ ଏମାନେ ପ୍ରତିନିଧ୍ୂ ପଠାନ୍ତି । ବିଲାତ ସଙ୍ଗେ 
ଏମାନେ ଏତେକାଳ ଏକତ୍ରେ ଅଛନ୍ତି ସତ ; ମାତ ଇଂରେଜମାନଙ୍କ ଦର୍ପ ଏବଂ ବ୍ୟବହାର 
ଆୟରଲାଣ୍ଡ ଲୋକେ ସହି ପାରୁନାହାଚି । ତେଣୁ ସେମାନେ ଅଲଗା ପାଇିଆମେଣ୍ଟ ଏବଂ 
ସ୍ଵତନ୍ତ୍ର ଶାସନ ପାଇବା କାରଣ ବହୁବର୍ଷ ହେଲା ଉଦ୍ୟମ କରି ଆସୁଅଛନ୍ତି । ଏହି ଅଲଗା 
ପାଇଁ ଆମେଣ୍ଟ ଏବଂ ଅଲଗା ଶାସନକୁ ସେମାନେ ହୋମରୁଲ୍‌ ବୋଲି କହନ୍ତି । ହୋମ ବୋଇଲେ 
ଘର, ରୁଲ୍‌ ବୋଇଲେ ଶାସନ, ଅର୍ଥାତ୍‌ ଆୟରଲାଣ୍ଡର ଲୋକେ ତାଙ୍କ ନିଜ ଘର ବା ରାଜ୍ୟର 
ଶାସନ ନିଜ ହାତରେ ନେବାକୁ ଚାହାନ୍ତି । ଶହେ ବର୍ଷରୁ ଅଧ୍ଵକକାଳ ସେମାନେ ଏଥୁଲାଗି 
ଯନ୍‌ କରୁଛନ୍ତି । ଏବେ ସେମାନଙ୍କ ଯନ୍‌ ସଫଳ ହେବାର ଆଶା ଦେଖାଯାଉଛି । ଆୟରଲାଣ୍ଡ 
ପରି ଭାରତବର୍ଷରେ କେତେ ଲୋକ ହୋମ୍‌ରୁଲ୍‌ ଲୋଡୁଛନ୍ତି । ଭାରତବର୍ଷର ଶାସନ 
ଭାରତବାସୀଙ୍କ ହାତରେ ସମ୍ପୂର୍ଣ ରୂପେ ରହିବା ଏମାନଙ୍କର ଅଭିପ୍ରାୟ ! ଗଲା ତିନିଚାରି ବର୍ଷ 
ମଧ୍ଯରେ ଏଥିଲାଗି ଭାରତବର୍ଷରେ ଏକ ବଡ଼ ଦଳ ପ୍ରସ୍ତୁତ ହୋରଅଛି । ଦେଶର ମୁଖୁଆ 
ମୁଖୁଆ ଅନେକ ଲୋକ ଏ ଦଳରେ ଅଛନ୍ତି । କେବଳ ବଡ଼ଲୋକ ନୂହନ୍ତି ; କେତେକ 
ପ୍ରଦେଶରେ ମଫସଲର ଅନେକ ସାଧାରଣ ଲୋକ ମଧ୍ଯ ଏହି ଦଳରେ ଯୋଗ ଦେଇଛନ୍ତି । 
ଶ୍ରୀମତୀ ଆନିବେଶାନ୍ତ ଏହି ଦଳର ସଭାପତି ଥିଲେ | ଲୋକମାନ୍ୟ ବାଳ ଗଙ୍ଗାଧର ତିଳକ 
ପ୍ରଭୃତି ଏ ହୋମରୁଲ୍‌ ଲିଗର ସଭ୍ୟ । 

ସଂସ୍କାର ଆନ୍ଦୋଳନ ସମ୍ବନ୍ଧରେ ଏ ଦଳର ପ୍ରତିନଧୂମାନେ ବିଲାତ ଯାଇ ସେଠା 
ସଂସ୍କାର କମିଟିଙ୍କ ନିକଟରେ ସାକ୍ଷ୍ୟ ଦେଇଥିଲେ ଏବଂ ସେମାନଙ୍କ ସାକ୍ଷ୍ୟ ଫଳରେ ସଂସ୍କାର 
ନିୟମରେ ଅନେକ ପରିବର୍ଭନ ଘଟିଅଛି । ଅତ୍ୟନ୍ତ ସୁଖର ବିଷୟ ଯେ ମହାତ୍ମା ଗାନ୍ଧି ଏବେ 
ଏହି ସମଗ୍ର ଭାରତୀୟ ହୋମରୁତ୍୍‌ ଲିଗ୍‌ର ସଭାପତି ହୋଇଅଛନ୍ତି । ସେ ଲିଗ୍‌ ଚାରୋଟି ମୁଖ୍ୟ 
କାର୍ଯ୍ୟ ନିର୍ଦ୍ଦେଶ କରିଅଛନ୍ତି - ସ୍ଵଦେଶୀ, ହିନ୍ଦୁ ମୁସଲମାନ ଏକତା, ହିନ୍ଦୁସ୍ଥାନୀକି ଭାରତର 
ସାଧାରଣ ଭାଷାରୂପେ ଚଳାଇବା ଏବଂ ଭାଷା ସୂତ୍ରରେ ପ୍ରଦେଶ ଗଠନ । ଏ ଚାରୋଟିଯାକ 
ଉଦ୍ଦେଶ୍ୟରେ ଆମ୍ଭମାନଙ୍କର ସମ୍ପୂର୍ଣ୍ଣ ସହାନୁଭୂତି ରହିଅଛି । ଭାରତର ଯେ କୌଣସି ଦଳ ବା 
ପ୍ରଦେଶ ଲୋକଙ୍କର ଏଥୁରେ କଦାପି ଲେଶ ଆପରି ହୋଇ ନପାରେ । ଭାଷା ସୂତ୍ରରେ 

ପ୍ରଦେଶ ଗଠନ ଗାଛି ନିଜ ଜୀବନର କାର୍ଯ୍ୟରୂପେ ନିରୂପଣ କରିଥିବାର ଶୁଣି ଓଡ଼ିଆମାନଙ୍କ 
ମନରେ ଆଶା ଏବଂ ଆଶ୍ଵାସନା ଆସିବ, ସନ୍ଦେହ ନାହିଁ । ଆମ୍ଭେମାନେ କୌଣସି ବିଶ୍ବସ୍ତ 
ବନ୍ଧୁଙ୍କଠାରୁ ଜାଣିପାରିଅଛୁ ଯେ ଓଡ଼ିଆ ଦେଶମିଶ୍ରଣ ପ୍ରଶ୍ଥକୁ ମନରେ ରଖ ମହାମ୍ବାଜୀ 
ଭାଷାସୂତୁରେ ପ୍ରଦେଶ ଗଠନ ତାଙ୍କ ଜୀବନର କାର୍ଯ୍ୟରୂପେ ସ୍ଥିର କରିଅଛନ୍ତି । ଓଡ଼ିଆମାନଙ୍କର 
ଆପରି ସତ୍ୟ ଏବଂ ସଙ୍ଗତ । ଯେ କୌଣସି ସତ୍ୟାଗ୍ରହୀ ଏହା ସମର୍ଥନ କରିବେ । 


(ସମାଜ, ତା.୮-୫- ୨୦) 

ୟୁରୋପର ଅପକର୍ମ 


ପୃଥିବୀର ଅଧ୍ବକାଂଶ ଦେଶରେ ଏ ବର୍ଷ ଅନାବୃଷ୍ଟି ଯୋଗୁଁ ଲୋକେ ମହାକଷ୍ଟ ଭୋଗୁଛର୍ତି | 
ବର୍ଷା ଅଭାବରେ ମାସେ ଦୁଇମାସ ତଳେ ଭାରତବର୍ଷର ଅନେକ ପ୍ରଦେଶରେ ବିଶେଷତଃ 
ଓଡ଼ିଶାରେ ମନୁଷ୍ୟ, ଗୋରୁଗାଇ ଓ ଅନ୍ୟାନ୍ୟ ଜୀବଜନୁ କେତେକ ଜଳବିନା ମରିଥବାର 
ଆମ୍ଭେମାନେ ପ୍ରକାଶ କରିଥିଲୁ । ଏବେ ବର୍ଷା ଅଭାବରୁ କ୍ଷେତର ଅବସ୍ଥା ଶୋଚନୀୟ 
ହୋଇପଡ଼ିଲାଣି। ଧାନଗଛ ସବୁ ଅନେକ ସ୍ଥାନରେ ହଳଦିଆ ପଡ଼ିଆସିଲାଣି । ଧାରା ଶ୍ରାବଣରେ 
ପ୍ରତିଦିନ ବୃଷ୍ଟି ନହେଲେ କେତେ ଶସ୍ଯ ନଷ୍ଟ ହୁଏ । ମାତ୍ର ଆଜକୁ ପନ୍ଦରଦିନ ହେଲା 
ଏକାବେଳକେ ବର୍ଷା ବନ୍ଦ ; ଲୋକେ ବୁଆ ମାରିପାରୁନାହାଳି ; ଆକାଶକୁ ଚାହିଁ ରହିଛନ୍ତି । 
ଏହା ଓଡ଼ିଶା ପ୍ରଦେଶର ମୋଟାମୋଟି ଅବସ୍ଥା । ମାତ୍ର ବିଲାତ ଏବଂ ଆମେରିକାରେ ବର୍ଷା 
ଅଭାବରୁ ଗ୍ରୀଷ୍ମ ଏବଂ ଉତ୍ତାପଯୋଗେ ଲୋକଙ୍କର ଏପରି ଦାରୁଣ କଷ୍ଠ ହେଉଛି ଯେ 
ଅନେକେ ତପ୍ରି ସହି ନପାରି ହଠାତ୍‌ ମରି ଯାଉଛନ୍ତି । କେତେଦିନ ତଳେ ମେଘକୁ ବାଣମାରି 
ବର୍ଷା କରାଇବା ଲାଗି ବିଲାତରେ ଏକ ଉଦ୍ୟମ ହୋଇଥଲା । କେତେଲୋକେ ଦେଖୁବାକୁ 
ଆସିଥିଲେ । ବର୍ଷାହ୍େବ ବୋଲି ଆଶଙ୍କା କରି ଛତା ଧରି ଜାଗ୍ରତ ଥିଲେ । ମାତ୍ର ବର୍ଷା 
ହେଲାନାହିଁ । ବର୍ଷା ନହେଲେ ଭାରତବାସୀ ହିନ୍ଦୁମାନେ ହୋମଯାଗ କରି ଇନ୍ଦ୍ରଙ୍କୁ ପ୍ରାର୍ଥନା 
କରନ୍ତି । ମାତ୍ର ରଂରେଜମାନେ ମେଘଫାଡ଼ି ପାଣି ବାହାର କରିବାକୁ ଉଦ୍ୟତ । ଯାଗଯଜ୍ଞ 
ଦ୍ଵାରା ବର୍ଷା ହେବାର ପ୍ରାୟତଃ ଅନେକସ୍ଥଳେ ଦେଖାଯାଇଥାଏ । ହିନ୍ଦୁଶାସ୍ତରେ ମଧ୍ଯ ଏହିପରି 
ବିଧାନ ଅଛି । ଏହି ଦୁଇ ପ୍ରକାର ପ୍ରକ୍ରିୟାରୁ ଭାରତ ଏବଂ ୟୁରୋପ ଲୋକଙ୍କର ପ୍ରକୃତି 
ଜଣାଯାଉଛି । ମାରିହାଣି କାଟି ଫୋଡ଼ି ସାରା ଦୂନିଆକୁ ସାଧ୍ୟ କରିବ ବୋଲି ୟୁରୋପ ଭାବିଛି । 
ମାତ୍ର ଏ ଭୌତିକ ଶର୍ତିର ସୀମା ଅଛି । ଏ ସୀମା କେଉଁଠାରେ ; ଗଲା ଯୁଦ୍ଧରେ ୟୁରୋପ 
ଏହା କେତେକ ପରିମାଣରେ ବୂଝିବାର ସୁଯୋଗ ପାଇଥୁଲା । ମାତ୍ର କାର୍ଯ୍ୟଗତି ଯେପରି 
ଦେଖାଯାଉଛି ଉପଯୁକ୍ତ ଜ୍ଞାନ ଜନ୍ିଛି ବୋଲି ମନେ ହେଉନାହିଁ। 


( ' ସମାଜ , ତା. ୨୩-୭- ୨୧) 

ନିଗ୍ରୋଜାଡିର ସ୍ଵାଧୀନତା 


ଆଫ୍ରିକା ମହାଦେଶର ଅଧ୍ବବାସୀ ଅଧ୍ବକାଂଶ ନିଗ୍ରୋ । ନିଗ୍ରୋମାନେ କୃଷ୍ଣକାୟ ଓ ଦେଖିବାକୁ 
ଅସୁନ୍ଦର । କକେଶୀୟ ଓ ମଙ୍ଗୋଲୀୟମାନଙ୍କ ଅପେକ୍ଷା ଏମାନେ ସଭ୍ୟତାରେ ନିକୃଷ୍ଟତର 
ଥିଲେ । ଖ୍ରୀଷ୍ଟୀୟ ଷୋଡ଼ଶ ଓ ସପ୍ରଦଶ ଶତାଦ୍ଦୀରେ ଏହି ନିଗ୍ରୋମାନେ ଦାସରୂପେ ବିକ୍ରି 
ହେଉଥିଲେ । ଇଉରୋପର ପ୍ରାୟ ସମସ୍ତ ସୁସଭ୍ୟ ଜାତିମାନେ ନିଗ୍ରୋମାନଙ୍କୁ ବାଣିଜ୍ୟର 
ଉପକରଣ ପରି କ୍ରୟ ବିକ୍ରୟ କରୁଥିଲେ |! ଏହି ନିଗ୍ରୋ ଦାସମାନଙ୍କ ଉପରେ କ୍ରେତା ଓ 
ବିକ୍ରେତାମାନେ ଯେ ଅମାନୁଷିକ ଅତ୍ୟାଚାର କରୁଥିଲେ, ତାହା ଖ୍ରୀଷ୍ଟୀୟାନ ଇତିହାସକୂ ଟିରକାଳ 
ପାଇଁ କଳଙ୍କିତ କରିଅଛି । ନିଗ୍ରୋଦାସମାନେ ପ୍ରଧାନତଃ ଆମେରିକାରେ ଆବିଷ୍ପତ 
ରଉରୋପୀୟମାନଙ୍କର ଖଣି ଓ ଅନ୍ୟାନ୍ୟ କାରଖାନାରେ ପଶୁ ସଦୃଶ କାମ କରୁଥିଲେ । 
କାଳକ୍ରମେ କୌଣସି କୌଣସି ଉଦାର ହୃଦୟ ସଂସ୍କାରକଙ୍କ ପ୍ରାଣରେ ନିଗ୍ରୋ ଅତ୍ୟାଚାର 
ଅସହ୍ୟ ହେଲା। ସେହିମାନଙ୍କ ପ୍ରେରଣାରେ ନିଗ୍ରୋମାନେ ବିଗତ ଶତାଦ୍ଦୀରେ ଦାସତ୍ୃବରୁ ମୁକ୍ତ 
ହେଲେ । ଆମେରିକାରେ ଏମାନେ ଅଦ୍ୟାପି ବହୁ ସଂଖ୍ୟାରେ ଅଛନ୍ତି ଏବଂ ଇଉନାଇଟେଡ଼୍‌ 
ଷ୍ଟେଟସ୍‌ରେ ଏମାନେ ସର୍ବାପେକ୍ଷା ଉନ୍ନତତମ ଅବସ୍ଥାରେ ଥାନ୍ତି । କ୍ରମେ ଏମାନଙ୍କ ମନରେ 
ଆପଣାର ମାତୃଭୂମି ଆଫ୍ରିକା ପ୍ରତି ଅନୁରାଗ ଜନ୍ମିଅଛି; ଏବଂ ଆଫ୍ରିକାର ସମସ୍ତ ଦେଶ ଏକତ୍ର 
କରି ସମଗ୍ର ଆଫ୍ରିକାର ଏକତ୍ରୀକରଣ ଓ ସ୍ବାତନ୍ତ୍ର ରକ୍ଷଣ ନିମନ୍ତେ “ ଗ୍ରେଟର ଲାଇବେରିଆ 
ରିପବ୍ଲିକ” ନାମରେ ଏକ ବ୍ୟାପକ ସାଧାରଣତନ୍ତ୍ର ସ୍ଥାପନର ପ୍ରୟାସ ପାଉଅଛନ୍ତି । ଯେଉଁ 
ନିଗ୍ରୋମାନେ ୧୮୩୩ ଖ୍ରୀଷ୍ଟାଦ୍ଦ ପର୍ଯ୍ୟନ୍ତ ଦାସତୃରୁ ମୁକ୍ତହେଇ ନ ଥଲେ, ସେମାନେ ଏହି 
କେତେବର୍ଷ ମଧ୍ୟରେ ଯେ ଏତେ ଉନ୍ନତ ହେଲେ ଭାବିଲେ ଆଶ୍ଚର୍ଯ୍ୟ ଲାଗେ । ବାସ୍ତବିକ 
ସେମାନଙ୍କର ଏହି ଉନ୍ନତି ଓ ସ୍ଵାଧୀନତା ଆନ୍ଦୋଳନ ଦେଖି ଆମେରିକାର ଲୋକେ ଓ 
ଗଭର୍ଣ୍ମେଣ୍ଟ ମଧ୍ୟ ଆତଙ୍କ ବୋଧ କରୁଛନ୍ତି । ପୃଥବୀରେ ସର୍ବତ୍ର ନିଗ୍ରୋମାନଙ୍କ ସଂଖ୍ୟା 
୪୦ କୋଟି । ଏହି ୪୦ କୋଟି ନିଗ୍ରୋମାନେ ଏକତ୍ରିତ ହୋଇ ସ୍ଵାଧୀନ ଆଫ୍ରିକା ମହାଦେଶ 
ଗଠନରେ ଦୃଢ଼ ପରିକର ହେଲେ । ସେମାନଙ୍କ ଚେଷ୍ଟା ବିଫଳ କରିବା ନିମନ୍ତେ କେଉଁ ଶକ୍ତି 
ସମର୍ଥ ହେବ ? 

“ ଏସିଆନ୍‌ ରିଭିଉ ” ପ୍ରତିକାର ଗତ ଜାନୁୟାରୀ ସଂଖ୍ୟାରେ ନିଗ୍ରୋମାନଙ୍କର 
ଜାଗରଣ ସମ୍ବନ୍ଧରେ ଗୋଟିଏ ପ୍ରବନ୍ଧ ପ୍ରକାଶିତ ହୋଇଅଛି । ସେଥରୁ ଜଣାଯାଏ ଯେ 

196 ଗୋପବନ୍ଧୁ ଚୟନିକା 


ନିଗ୍ରୋମାନଙ୍କ ଉନ୍ନତିକଳ୍େ ନିଉୟର୍କ ନଗରରେ ଏକ ସମାଜ ପ୍ରତିଷ୍ଠିତ ହୋଇଅଛି । ଏହାର 
ପ୍ରତିଷ୍ଠାତା ନିଗ୍ରୋନେତା ମିଷ୍ଟର ମାର୍କସ ଗାର୍ଭେ । ପୂର୍ବେ ସେ ଗୋଟିଏ ସମ୍ବାଦପତ୍ରର ସମ୍ପାଦକ 
ଥିଲେ । ଆଫ୍ରିକାର ବାଣିଜ୍ୟୋନ୍ସତି ନିମନ୍ତେ ସେ ବର୍ଭମାନ ଆଫ୍ରିକା ଓ ଆମେରିକା ମଧ୍ୟରେ 
ଜାହାଜ ଚଳାଉଛନ୍ତି । ତାଙ୍କ ପ୍ରତିଷ୍ଠିତ ନିଗ୍ରୋ ସମାଜଦ୍ଵାରା ଅଛ୍ଦିନ ପୂର୍ବେ ନିଉୟର୍କ ନଗରରେ 
ନିଗ୍ରୋମାନଙ୍କର ଏକ ବିରାଟ ମହାଜାତୀୟ ସମ୍ମିଳନୀ ବସିଥିଲା ! ପୃଥିବୀର ସମସ୍ତ ଅଞ୍ଚଳର 
ନିଗ୍ରୋମାନଙ୍କର ପ୍ରତିନିଧବ ପ୍ରାୟ ତିନିହଜାର ପର୍ଯ୍ୟନ୍ତ ଏହି ସଭାରେ ଯୋଗ ଦେଇଥୁଲେ । 
ଆଫ୍ରିକା ସାଧାରଣତନ୍ତ୍ର ଶାସନ ଗଠନ ଓ ପ୍ରକୃତି ନିର୍ଶୟ କରିବା ଏହି ସମ୍ମିଳନୀରେ ଆଲୋଚନା 
କରାଯାଇଥିଲା । ମାର୍କସ ଗାଇ ମହାଶୟ ଏହି ସଭାରେ ନିଜ୍ଚ ବକ୍ପତାର ଅନ୍ୟାନ୍ୟ ବିଷୟ 
ମଧ୍ୟରେ କହିଥଲେ:- 

“ ଆଜି ଆମ୍ଭେମାନେ ଏହିଠାରେ ଏକତ୍ର ହୋଇଥାଇ, କାରଣ ପୃଥିବୀର ଅନ୍ୟାନ୍ୟ 
ପରପଦାନତ ଓ ନିଷ୍ଠାଡ଼ିତ ଜାତିମାନଙ୍କପରି ଆମ୍ଭେମାନେ ଆପଣାର ଜାତୀୟ ମୁକ୍ତି ଆପେ 
ବିଧାନ କରିବାର ଏହା ଉପଯୁକ୍ତ ସମୟ | ଏହି ପଶ୍ଚିମ ଗୋଲାର୍ବରେ ଆମ୍ଭେ ନିଗ୍ରୋମାନେ 
ବିଗତ ତିନି ଶତାଦ୍ଦୀ ଧରି ଦାସାନୂଦାସ ରୂପେ ନିଷ୍ପୀଡ଼ିତ ହୋଇ ଆସିଥାଇ, ଏବଂ ଅଦ୍ୟାବଧୂ 
ଆମ୍ଭେମାନେ ଆମ୍ଭମାନଙ୍କର ପ୍ରିୟ ମାତୃଭୂମି ଆଫ୍ରିକାରୁ ବିଛିନ୍ନ ହୋଇ ରହିଥାଇ । ଭଗବାନ 
ଏହି ବିଶ୍ଵ ସୃଷ୍ଟି କରିଅଛନ୍ତି । ସେ ଅନ୍ୟାନ୍ୟ ଜାତିମାନଙ୍କୁ ଯେପରି ଅଧ୍ୟକାର ଦେଇଅଛନ୍ତି 
ଆମ୍ଭମାନଙ୍କୁ ମଧ୍ୟ ତାହା ସମାନ ଭାବରେ ଦେଇଅଛନ୍ତି । ଆମ୍ଭେମାନେ ସେହି ଅଧ୍ବକାର 
ଦାବିକରିବା ନିମନ୍ତେ ଆମ୍ଭମାନଙ୍କର ଭାଇମାନଙ୍କ ପ୍ରତିନିଧ୍ରମାନେ ଆଜି ସ୍ଵାଧୀନ ଜାତିରୂପେ 
ଏହି ମହାସଭାରେ ଏକତ୍ର ହୋଇଥାଇଁ।” 

“ ବରଁମାନ ଆମ୍ଭମାନଙ୍କର ୪୦ କୋଟି ନିଗ୍ରୋ ଭାଇମାନଙ୍କର କଲ୍ୟାଣ ନିମନ୍ତେ 
ସମଗ୍ର ଆଫ୍ରିକା ମହାଦେଶରେ ଏକ ଶାସନ ପ୍ରଣାଳୀ ପ୍ରତିଷ୍ଠା କରିବାକୂ ଯାଉଥାଇଁ, ତାହା 
ଶତୃତା ଦ୍ଵାରା ପ୍ରତିହତ ହେଲେ, ଆମ୍ଭେମାନେ ରକ୍ତପାତ କରି ମଧ୍ୟ ସେ ଶାସନ ପ୍ରଣାଳୀର 
ସଂରକ୍ଷଣ କରିବୀକୁ ପ୍ରସ୍ତୁତ ଆଇ । ବରଁମାନ ସବୁ ଜାତି ସମାନ ଅଧ୍ବକାର ଓ ସ୍ଵାଧୀନତା 
ପାଇବା ପାଇଁ ପ୍ରାଣପଣେ ଚେଷ୍ଟା କରୁଅଛନ୍ତି । ସମୟ ଆସିଅଛି, ଆମ୍ଭେ କୃଷ୍ଣକାୟ ଜାତିମାନେ 
ଆୟାରଲାଣ୍ଡ, ରଜିପ୍ଟ, ଭାରତ ପ୍ରଭୃତି ଦେଶବାସୀମାନଙ୍କ ସହିତ ଯୋଗଦେଇ ଆମ୍ଭମାନଙ୍କର 
ପ୍ରାଣଥବା ପର୍ଯ୍ୟନ୍ତ ସ୍ଵାଧୀନତା ନିମନ୍ତେ ସମସ୍ତ ଶ୍ତି ଢାଳିଦେବା । ଆମ୍ଭ ସମୁଦାୟ ଭାଇମାନଙ୍କର 
ଚେଷ୍ଟା ଏକତ୍ର କରିବା ଏବଂ ଆଫ୍ରିକାରେ “ ଗ୍ରେଟର ଲାଇବ୍ରେରିଆ ରିପବ୍ଲିକ” ପ୍ରତିଷ୍ଠା 
କରିବା ନିମନ୍ତେ ଅମ୍ଭମାନଙ୍କ ମଧ୍ୟରେ ସୁଦୃଢ଼ ଏକତା ସ୍ଥାପନ କରିବା । ଶ୍ଵେତାଙ୍ଗମାନଙ୍କ 
ଦେଶରେ ଆମ୍ଭେମାନେ ଯେତେ ଉନ୍ନତି କଲେ ମଧ୍ୟ ତାହା ଅନ୍ୟ କିଛି ନ ହେଉ ପଛକେ, 
ଅସ୍ଥାୟୀ । କାରଣ ଶ୍ଵେତାଙ୍ଗମାନେ ସର୍ବଦା ଆମ୍ଭମାନଙ୍କର ଉନ୍ନତି ଓ ଆକାଂଡକ୍ଷା ଧ୍ଵଂସ କରିଅଛନ୍ତି 
ଏବଂ ଏବେ ମଧ୍ୟ କରୁଅଛନ୍ତି । ଯଦି ନିଜ୍ଚ ଦେଶ ଶାସନ କରିବା ନିମନ୍ତେ ଶ୍ଵେତାଙ୍ଗମାନଙ୍କର 

ଅଧ୍ୁକାର ଅଛି, ଆମ୍ଭମାନଙ୍କ ଦେଶର ଶାସନ ଆମ୍ଭେ ଗଠନ କରିବା ନିମନ୍ତେ ଆଜି ଆମ୍ଭେମାନେ 
ଚାଳିଶକୋଟି ନିଗ୍ରୋ ସେହି ଅଧ୍ବକାର ଦାବି କରୁଅଛୁ । କିଛି ଭୟନାହିଁ । ପୃଥ୍ବୀରେ ଏପରି 
କୌଣସି ଜାତି ନାହିଁ, ଯେ ଆମ୍ଭମାନଙ୍କ ଉପରେ ଅତ୍ୟାଚାର କରିପାରେ । ଏହି ନବଜୀଗରଣରେ 
ନିଗ୍ରୋ ଜାତିର ମନ୍ତ୍ର ହେଉଛି-ମୂୁକ୍ତି କିମ୍ଭା ମୃତ, ସ୍ବାଧୀନତା ବା ଜୀବନଦାନ । ଆମ୍ଭେମାନେ 
ମନୁଷ୍ଯ । ବିଗତ ପୃଥ୍ବୀ ବ୍ୟାପୀ ଯୁଦ୍ଧତୁ ଆମ୍ଭେମାନେ ପ୍ରଜାତନ୍ତର ସଂରକ୍ଷଣ ନିମନ୍ତେ 
ଭାଇମାନଙ୍କ ପଠାରଥଲେ; ମାତ୍ର ସେ ପ୍ରଜାତନ୍ତ୍ର ଓ ସ୍ବାଧୀନତା ଆମ୍ଭେମାନେ ଏପର୍ଯ୍ୟନ୍ତ ପାଇ 
ନ ଥାଇଁ । ସମ୍ପୂର୍ଣ ସ୍ଵାଧୀନତା ଓ ପ୍ରଢାତନ୍ତ୍ର ପାଇବା ପର୍ଯ୍ୟନ୍ତ ଆମ୍ଭେମାନେ ଯୁଦ୍ଧ ଚଳାଇବା । 
ଆମ୍ଭେମାନେ କାହାଠାରେ ଭିକ୍ଷା କରୁନାହୁଁ କି କାହାକୁ ଖୋସାମତ କରୁନାହୁଁ । ସ୍ବାଧୀନତା ଓ 
ପ୍ରଜାତନ୍ତ୍ର ଆମ୍ଭମାନଙ୍କର କନ୍ଧ ଅଧ୍ବକାର ସ୍ଵରୂପ ଦାବି କରୁଅହୁଁ । ” ପରେ ପୁଣି ଗୋଟିଏ 
ପତ୍ରିକାର ପ୍ରତିନିଧ୍ଵଙ୍କ ସାକ୍ଷାତରେ ଉକ୍ତ ନିଗ୍ରୋ ନେତା ବଡ଼ ଦୃଢ଼ ଭାବରେ କହିଥଲେ:- 

“ ଆମ୍ଭମାନଙ୍କ ସମଗ୍ର ଆଫ୍ରିକାର ସାଧାରଣତନ୍ତ୍ର ସ୍ଥାପନ କରିବାରେ ଯଦି ଶାର୍ିପୂର୍୍ 
ଉପାୟସବୁ ବ୍ୟର୍ଥ ହୁଏ, ତାହାହେଲେ ଆମ୍ଭେମାନେ ଯୁଦ୍ଧ କରିବାକୁ ବାଧ୍ୟ ହେବୁ । ଆମ୍ଭମାନଙ୍କର 
ପୂର୍ଣ ବିଶ୍ଵାସ ଏକ ବା ଦୂର ପୁରୁଷ ମଧ୍ୟରେ ଆମ୍ଭେମାନେ ନିଶ୍ଚୟ ଜୟୀ ହେବୁ । ଆମେରିକାର 
ଶ୍ଵେତାଙ୍ଗମାନେ ସେମାନଙ୍କ ଶାସନ ରକ୍ଷା କରିବା ନିମନ୍ତେ ଶେଷ ଯୁଦ୍ଧ କରିବେ । ଆମ୍ଭେମାନେ 
ସେହିପରି ଆମ୍ଭମାନଙ୍କ ଶାସନର ପ୍ରତିଷ୍ଠା ନିମନ୍ତେ ଶରୀରର ଶେଷ ରଢ୍ତବିନ୍ଦୁ ପର୍ଯ୍ୟନ୍ତ ଦାନ 
କରିବୁ ।” 

ନିଗ୍ରୋମାନଙ୍କର ଏହି ବିରାଟ ଆନ୍ଦୋଳନ ଓ ଉସ୍ପାହ ପ୍ରତି ଆମେରିକାବାସୀମାନଙ୍କ 
ମଧ୍ୟରେ ଦୂଇପ୍ରକାର ମତ ଦେଖାଯାଏ । ଦଳେ ଅଛନ୍ତି, ସେମାନେ ଆଦୌ ଏହାକୁ ଖାତିରି 
କରୁନାହାନ୍ତି । ସେମାନେ କହନ୍ତି ଇତିହାସରେ କେବେ ନିଗ୍ରୋମାନେ ସ୍ବାଧୀନ ନ ଥିଲେ, 
ସେମାନଙ୍କର ବର୍ଭମାନ ଆନ୍ଦୋଳନ ଇତିହାସ ବିରୁଦ୍ଧ ; ତେଣୁ ବିଫଳ ହେବ । ଅନ୍ୟ ଦଵେ 
ବିଶେଷ ଭୀତି ପ୍ରକାଶ କରନ୍ତି । 

ସେମାନେ ଦେଖୁଛନ୍ତି ଯେ ନିଗ୍ରୋମାନେ କେବଳ ନିଜର ସ୍ବାଧୀନତା ଚାହୁଁ ନାହାନ୍ତି, 
ଶ୍ଵେତାଙ୍ଗମାନଙ୍କ ବିରୁଦ୍ଧରେ ପୃଥିବୀର ଅନ୍ୟାନ୍ୟ ସମୁଦାୟ (Cଠାଠଧ୮ରd) ଢାତିକୁ ଉତ୍ତେଜିତ 
କରୁଅଛନ୍ତି। ବାସ୍ତବିକ ୧୯ ୧୯ ଜାନୁୟାରୀ ମାସରେ ଯେଉଁ ନିଗ୍ରୋ ମହାସମ୍ମିଳନୀ ହୋଇଥିଲା, 
ସେଥରେ ଜାପାନର ପ୍ରତିନିଧ୍ବମାନେ ଯୋଗ ଦେଇଥିଲେ । କାଲିଫର୍ଣିୟାରେ ଜାପାନୀମାନଙ୍କ 
ପ୍ରତି ଯେ ଦୂର୍ବବହାର ହେଉଛି, ତାହାଦ୍‌ଵାରା ଜାପାନ କ୍ରମେ ଆମେରିକା ପ୍ରତି ବିଦ୍ବେଷ ଭାବ 
ପୋଷିବାର କଥା । ଆମେରିକାର ଶ୍ଵେତାଙ୍ଗମାନେ ସେଥପାଇଁ ଜାପାନକୁ ଭୟ କରୁଅଛନ୍ତି 
ନିଗ୍ରୋମାନଙ୍କ ସଙ୍ଗେ ଜାପାନୀମାନଙ୍କ ଯୋଗଦାନ ଅଧକ ଭୟପ୍ରଦ ହେବାର କଥା। “ ନିଗ୍ରୋ 
ଜଗତ୍‌ ” (Negro World) ନାମରେ ଆମେରିକାର ଏକ ଖବର କାଗଜ ସମ୍ପାଦକୀୟ 
ସ୍ତମ୍ଭରେ ପ୍ରକାଶ କରିଥୁଲା :- 

ଯଦି ଆମ୍ଭମାନଙ୍କର ( ନିଗ୍ରୋ) ପ୍ରକୃତ ନ୍ୟାଯ୍ୟଦାବୀ ଉପେକ୍ଷିତ ହେବ, ତାହାହେଲେ 
ଶ୍ବେତାଙ୍ଗ ଓ ନିଗ୍ରୋମାନଙ୍କ ମଧ୍ୟରେ ଯୁଦ୍ଧ ଆରମ୍ଭ ହେବ । ସେ ଯୁଦ୍ଧରେ ଯଦି ଜାପାନ 
ଆମ୍ଭମାନଙ୍କ ସହିତ ଯୋଗଦେବ ତାହାହେଲେ ଜୟ ନିଶ୍ଚୟ ଆମ୍ଭର ହେବ ।” ବର୍ରମାନ 
ରଉରୋପରେ ଯେ ସମର ସଜ଼ା ହେଉଅଛି ଏବଂ ଏସିଆରେ ସାମରିକ ଆୟୋଜନ ଲାଗିଛି, 
ତାହା ଦେଖୁଲେ ପ୍ରତ୍ୟେକ ବୃଦିମାନ ଲୋକ ବୁଝିବ ଯେ ଶ୍ଵେତାଙ୍ଗ ଓ ହରିଦ୍ରାଙ୍ଗ ( Yellow : i.e) 
ଜାପାନ ଓ ଚୀନବାସୀ ପ୍ରଭୃତି ଏମାନଙ୍କ ମଧ୍ଯରେ ନିଶ୍ଚୟ ଯୁଦ୍ଧ ଘୋଷଣା ହେବ । ସେତେବେଳେ 
ସ୍ବାଧୀନତା ପାଇବା ପାର୍ଁ ନିଗ୍ରୋମାନଙ୍କର ମାହେନ୍ଦ୍ର ଯୋଗ ଉପସ୍ଥିତ ହେବ । ସେତେବେଳେ 
ଆମେରିକା ଓ ଆଫ୍ରିକାର ନିଗ୍ରୋମାନେ ପୂର୍ଣ ସ୍ଵାଧୀନତା ନିମନ୍ତେ ଏକତ୍ର ହୋଇ ପ୍ରାଣପଣେ 
ଲାଗିଯିବେ | 

ରାଜନୀତି କ୍ଷେତ୍ରରେ ଶରୀର ବର୍ଣଣଭେଦ ଆମେରିକାବାସୀଙ୍କ ମନରେ ମହା ଆତଙ୍କ 
ଉଠାରଅଛି । ନିଗ୍ରୋ ଆନ୍ଦୋଳନ ଏବଂ ନିଗ୍ରୋମାନଙ୍କ ସହିତ ହରିଦ୍ରାଙ୍ଗମାନଙ୍କ ମିଳନ ବ୍ୟର୍ଥ 
କରିବାକୁ ଅନେକ ଶ୍ଵେତାଙ୍ଗଙ୍କର ଚେଷ୍ଟା ; ମାତୁ କେଉଁ ଶର୍ତି ଏହି ଅବଶ୍ୟ ଭବିତବ୍ୟ ମିଳନ 
ବ୍ୟର୍ଥ କରିପାରେ ? ଏବଂ କିଏ ଢାଣେ ଏହା ଦିନେ ଶ୍ଵେତାଙ୍ଗ ଜାତି ବିରୁଦ୍ଧରେ ଅବଶ୍ୟ 
ନଘଟିବ । 


(ସତ୍ୟବାଦୀ, ୧୩ ୨୮ ସାଲ, ସେପ୍ଟେମ୍ବର) 

ଇଂରେଜ ସାମ୍ରାଜ୍ୟ ମଧ୍ୟରେ ଅଷ୍ଟ୍ରେଲିଆ ବୋଲି ଗୋଟାଏ ଦେଶ ଅଛି । ଆଗେ ସେଠାରେ 
ଆଦିମ ଲୋକେ ବାସ କରୁଥିଲେ । ପରେ ଇଂରେଜମାନେ ସେଠାରେ ଘରଦ୍ବାର କଲେ । 
ଚାହୁଁ ଚାହୁଁ ଅଧ ଶତାଦ୍ଦୀ ମଧ୍ୟରେ ଆଦିମ ଲୋକଙ୍କ ବଂଶ ଲୋପ ପାଇଲାଣି ! ଏବେ 
ଇଂରେଜମାନେ ଅଷ୍ଟେଲିଆର ମାଲିକ । ଏ ଅଷ୍ଟ୍ରେଲିଆର ଇଂରେଜମାନଙ୍କ ମୁହଁରେ ଅନେକ 
ସମୟରେ ବହୂତ ବଡ଼ ବଡ଼ କଥା ଶୁଣାଯାଇଥାଏ ! ଭାରତବାସୀଙ୍କ ପ୍ରତି ଇଂରେଜମାନେ 
ଖରାପ ବ୍ୟବହାର କରୁଛନି ବୋଲି ସେମାନେ ଲଜିତ ଥ୍‌ବାର କେତେ ଥର ପ୍ରକାଶ 
କରିଛନି । ସେମାନେ କହନ୍ତି ଭାରତ କେବଳ ରଂଲଣ୍ଡର ସ୍ଵାର୍ଥ ଓ ସୁବିଧା ଲାଗି ରହିବା 
ଉଚିତ୍‌ ନୁହେଁ ; କିନ୍ତୁ ଏବେ କେତେକ ଘଟଣାରେ ଅଷ୍ଟ୍ରେଲିଆର ମତିଗତି ଜଣା 
ପଡ଼ି ଗଲାଣି । ଅଛଦିନ ତଳେ ଅଷ୍ଟେଲିଆର ଜଣେ ସରକାରୀ କର୍ମଚାରୀ ଜଣେ ଇଂରେଜଙ୍କୁ 
କଥା ପ୍ରସଙ୍ଗରେ କହିଥଲେ - 

“ ଆମେମାନେ ଅଷ୍ଟ୍ରେଲିଆରେ କି ଅବସ୍ଥାରେ ଥାଉଁ ତୁମେ ଇଂରେଜମାନେ ତାହା 
ଜାଣ ନାହିଁ । ପୂର୍ବ ରାଜ୍ୟର କୌଣସି ଶକ୍ତି ତୁମକୁ ମାଡ଼ି କୁଦି ଚକଟି ପକାଇବାର ଭୟ ତ 
ତୁମର ନାହିଁ । ଆମେମାନେ ସଦାବେଳେ ସେ ଭୟରେ ମରୁଛୁ । ଏହା ଆମମାନଙ୍କର ଏକ 
ଜାତୀୟ ଆତଙ୍କ । ତୁମେମାନେ ଏହା ବୁଝି ପାରୁମାର୍ହ। ଆମର ଇଂରେଜ ସାମ୍ରାଜ୍ୟ ପ୍ରତି ଖୁବ୍‌ 
ଶ୍ରଦ୍ଧା ଓ ଆଦର ଅଛି । କିନ୍ତୁ ଆମେମାନେ ପହିଲେ ଗୋରା, ପଛେ ସାମ୍ରାଜ୍ୟର ଅଧ୍ବବାସୀ । 
ଆମକୂ ଯେବେ କାଲି ଜାପାନ ଆସି ଆକ୍ରମଣ କରି ମାଡ଼ି କୁଦି ଯିବାକୁ ବସେ ଆମେ 
ରଂରେଜଙ୍କ ଅପେକ୍ଷା ରଖୁବୁ ନାହିଁ । ଇଂରେଜ ଯେବେ ଆମକୁ ନ ସମ୍ଭାଳନ୍ତି ଆମେ ଅନ୍ୟ 
ଶର୍ତିର ଆଶ୍ରୟ ନେଇ ଆପଣାକୁ ରକ୍ଷା କରିବୁ । ଏସବୁ କଥାର ମର୍ମ ଏହି ଯେ ଅଷ୍ଟ୍ରେଲିଆ 
ଗୋରାମାନେ ଏସିଆ ମହାଦେଶ ଲୋକଙ୍କ ଠାରୁ ସ୍ଵତନ୍ତ୍ର ରହିବାକୂ ଚାହାନ୍ତି । ସେମାନେ ବେଳ 
ପଡ଼ିଲେ ଆମେରିକା ସଙ୍ଗେ ଏକ ଯୋଗ ହୋଇ ଜାପାନକୁ ସାଧ୍ୟ କରିବେ ! “ ଯେ ଯାହାର 
ସେ ତାହାର, ପଡ଼ିଶା ଘରେ କେ ମୁଣ୍ଡ ଟେକିଲେ ବସାଅ ତା ମୁଣ୍ଡେ ଠେଙ୍ଗା ପାହାର ।” 


(ସମାଜ, ତା. ୨ ୪-୧-୧୯୨୫) 

ଭାରତ ଓ ଅଷ୍ଟେଲିଆ 


ଅଷ୍ଟେଲିଆର ଉପରୋକ୍ତ କର୍ମଚାରୀ ଆହୁରି କହିଛନ୍ତି କି “ ଇଂରେଜମାନଙ୍କ ଭାରତବର୍ଷକୁ 
କୌଣସିମତେ ରଖୁବାକୁୂ ହେବ । ଇଂରେଜ ସାମ୍ରାଜ୍ୟର ଅନ୍ୟାନ୍ୟ ଅଂଶ ସଙ୍ଗେ ଭାରତ 
ସାହାଯ୍ୟରେ ଅଷ୍ଟ୍ରେଲିଆର ସଂଯୋଗ ରହିଅଛି ! ଇଂରେଜ ହାତରୁ ଭାରତବର୍ଷ ଯିବା ଅର୍ଥ 
ଅଷ୍ଟେଲିଆ ମଧ୍ଯ ଯିବ ।” ଏଥୁରେ ଅର୍ଥ କଅଣ ? ଭାରତବର୍ଷର ଏ ଜଗତରେ ଅନ୍ୟ କିଛି 
ପ୍ରୟୋଜନ ନାହିଁ । ଏହା ଇଂରେଜ ସାମ୍ରାଜ୍ୟର ଗୋରାମାନଙ୍କ ପାଦବୂହା ପୀଢ଼ା । ଅଷ୍ଟେଲିଆ 
ଉପରେ କେବେ ଜାପାନର ଆକ୍ରମଣ ହେଲେ ଭାରତବର୍ଷରୁ ଅଷ୍ଟ୍ରେଲିଆକୁ ରକ୍ଷା କରିବା 
ଲାଗି ସୈନ୍ୟ ଯିବେ, ଖାଦ: ମିବ, ସାମ୍ରାଜ୍ୟର ଗୋରାମାନଙ୍କ ନିମନ୍ତେ ଭାରତବର୍ଷ ଭାରବାହୀ 
ଜନ୍ମ ; ଏହା ସେମାନଙ୍କର ଶିକାର ଭୂଇଁ । ଅଷ୍ଟ୍ରେଲିଆରେ ଏବେ “ଗୋରା” ବ୍ୟାଧୂ ଭାରି 
ମାତିଛି । ସେମାନେ ମଣୁଛଚ୍ତି, ବିଧାତା ଯେପରି ଏ ବିଶ୍ଵ ସଂସାରକୁ ଗୋରାଙ୍କ ଲାଗି ସୃଷ୍ଟି 
କରିଛନ୍ତି । ଗୋରାଙ୍କ ଛଡ଼ା ଆଉ ଯେତେଲୋକ ଅଛନ୍ତି ସେ ସମସ୍ତେ ଗୋରାଙ୍କ କାମରେ 
ଲାଗିବାକୁ ଜନ୍ମ ପାଇଛନ୍ତି । ବିଶେଷତଃ ଭାରତବର୍ଷର ୩୩ କୋଟି ଲୋକଙ୍କ ଜୀବନରେ ତ 
ଆଉ କିଛି ଉଦେଶ୍ୟ ନାହିଁ । ଅଷ୍ଟ୍ରେଲିଆରେ ଗୋରାଙ୍କୁ ଅକ୍ଷୁଣ୍ଡ ରଖୁବା ଲାଗି ଭାରତବାସୀଙ୍କ 
ଚିର ପଦାନତ ରଖାଯାଉ । ଏହାହିଁ ବର୍ରମାନ ଅଷ୍ଟ୍ରେଲିଆର ଅଭିଳାଷ । ସେ ସ୍ଵାଧୀନତାର 
ଆହ୍ଵାନ ତେବେ ଆଉ କାହିଁ ? ଭାରତବାସୀଙ୍କ ପ୍ରତି ଇଂରେଜ ସାମ୍ରାଜ୍ୟର ଗୋରାମାନେ ଯେ 
ମୁଖ ମଧୁରିଆ ପ୍ରୀତି ଅନେକ ସମୟରେ ପ୍ରକାଶ କରିଥାନ୍ତି, ଅସଲବେଳେ ତାହାସବୁ ଧରା 
ପଡ଼ିଯାଏ । ଏକ ଘଟନାରେ ନୂର୍ହେଁ, ନାନା ଘଟନାରେ ଏହା ବାରମ୍ବାର ଜଣାପଡ଼ିଛି । 
ଭାରତବାସୀ ଏଭଳି କଥାରେ ଏବେ ଆଉ ଭୁଲିବା ଅବସ୍ଥାରେ ନାହିଁ । ସେ ମନେ ମନେ 
କହୁଛି, “ ଜାଣିଅଛି ହେ ଶ୍ୟାମ ପ୍ରୀତି ରୀତି ତୁମ୍ଭର ।” 


(ସମାଜ, ତା. ୨ ୪-୧- ୨୫) 

ଆଫ୍ରିକା ପ୍ରସଙ୍ଗ 


ଟାଙ୍ଗାନିକା ବୋଲି ଆଫ୍ରିକା ମହାଦେଶରେ ଏକ ରାଜ୍ୟ ଅଛି। ଏହା ଆଗେ ଜର୍ମାନୀର ଅଧୀନ 
ଥିଲା | ଯୁବପରେ ଇଂରେଜମାନଙ୍କ ତତ୍ତ୍ଵାବଧାନରେ ଅଛି ¦! ଏ ରାଜ୍ୟରେ ଅନେକ ଭାରତବାସୀ 
ଅଛନ୍ତି । ସେମାନଙ୍କ ମଧ୍ଯରୁ ଅଧ୍ବକାଂଶ ବ୍ୟବସାୟଦାର । ଏହି ବ୍ୟବସାୟୀମାନେ ଗୁଜରାଟ 
ପ୍ରଦେଶର ଲୋକ | ଆଗେ ଜର୍ମାନୀ ଅଧୀନରେ ଥଲାବେଳେ ଏହି ବ୍ୟବସାୟୀମାନେ ଆପଣାର 
ହିସାବ କିତାବ ନିଜ ଗୁଜ୍ରାତୀ ଭାଷାରେ ରଖୁଥିଲେ । ଇଂରେଜ ଅର୍ତିଆର ଚଳିବାଦିନୂ 
ଏମାନଙ୍କୁ ହିସାବକିତାବ ଇଂରେଜୀରେ ରଖୁବାକୁ ବାଧ୍ୟ କରାଯାଉଛି ! ଯେଉଁମାନେ ଇଂରେଜୀରେ 
ହିସାବ ନରଖନ୍ତି ସେମାନଙ୍କ ହିସାବ କିତାବ ଇଂରେଜୀରେ ତର୍ଜମା କରାଯିବା ଲାଗି ତାଙ୍କ 
ଠାରୁ ଗୋଟାଏ ତର୍ଜମା ଫିସ୍‌ ନିଆଯାଏ । ଟାଙ୍ଗାନିକା ବ୍ୟବସାୟୀମାନଙ୍କ ମଧ୍ୟରେ ଶତକଡ଼ା 
୯୦ ଜଣ ଗୁଜରାଟୀ । ଏହାଛଡ଼ା ଯେଉଁ ଭାରତବାସୀମନେ ବୁଲାଇ ଜିନିଷ ବିକନ୍ତି ସେ 
ଫେରିବାଲାମାନଙ୍କ ବିଷୟରେ ଏକ ନୂତନ ଆଇନ ହୋଇଛି ଯେ ତଦ୍ବାରା ସେମାନଙ୍କର 
ବହୁତ କ୍ଷତି ଓ ଅସୁଚି' “ ୨ ହଉଅଛି । ଟାଙ୍ଗାନିକାରେ ଭାରତବାସୀଙ୍କର ଏହିସବୁ ଅସୁବିଧା ଓ 
କଷ୍ଟ ଦୂର କରିବା କାରଣ ଏଥପୂର୍ବେ ଭାରତସରକାରଙ୍କ ଠାରେ ବହୁବାର ଗୁହାରି 
କରାଯାରଅଛି । ଏହିପରି ଅନ୍ୟାୟ ବ୍ୟବହାରର ପ୍ରତିବାଦ ସ୍ଵରୂପ କେତେବର୍ଷ ତଳେ ସେଠାର 
ଭାରତବାସୀମାନେ ଥରେ ଅନେକ ଦିନ ଧରି ହରତାଳ କରିଥଲେ । ଭାରତସରକାରଙ୍କ 
ପାଖେ ଯେତେବେଳେ ଏ ପ୍ରଶ୍ନ ପଡ଼ିଛି ସେ ସବୃବେଳେ କେବଳ ବୋଧଦେର କହନ୍ତି କି 
“ ହୁଁ ଏ ବିଷୟରେ ବିହିତ ବିଚାର ହେବ ।” ଅନେକ ଦିନ ଚାଲିଗଲା କିଛି ପ୍ରତିକାର ହେଲା 
ନାହିଁ। ଏବେ ବଡ଼ଲାଟ ସଭାରେ ଏ ବିଷୟରେ ଏକ ପ୍ରସ୍ତାବ ଆସିଥୁଲା। ପୃଥବୀର ଭିନ୍ନ ଭିନ୍ନ 
ଜାତିର ଯେ ମହାସମ୍ମିନନୀ ହେଉଛି ସେଥିରେ ଟାଙ୍ଗାନିକା ଭାରତୀୟମାନଙ୍କର ଏ କଷ୍ଟ ଓ 
ଅସୁବିଧାର କଥା ପକାଇବା କାରଣ ଜଣେ ଦେଶୀ ମେମ୍ବର ବଡ଼ଲାଟ ସଭାରେ ନିର୍ବାରଣ 
ଆଣିଥିଲେ ।! ସରକାର ତରଫରୁ ଏଥିରେ ଘୋର ଆପରି ହେଲା । ସରକାର ସେଥୁରେ 
କହିଲେ କି ଇଂରେଜୀ ହିସାବ ନରଖ୍ଲେ ଟାଙ୍ଗାନିକା ଶାସନ ପକ୍ଷେ ଅସୁବିଧା ହେବ । 
ପ୍ରତ୍ୟେକ ଜାତିର ଲୋକେ ଯେବେ ଆପଣା ଆପଣା ଭାଷାରେ ହିସାବ ରଖନ୍ତି ତେବେ 
ଚାଳିଶ ପ୍ରକାର ଭାଷା ଚାଲିବ । ମାତ୍ର ଦେଶୀ ମେମ୍ବରମାନଙ୍କ ଅକାଟ୍ଯ ଯୁକ୍ତି ଆଗରେ 
ସରକାରୀ ମେମ୍ବରଙ୍କର ଏ ଯୁକ୍ତି ଠିକଣା ପଡ଼ିଲା ନାହିଁ । ଟାଙ୍ଗାନିକାର ବ୍ୟବସାୟୀମାନଙ୍କ 

202 ଗୋପବନ୍ଧୁ ଚୟନିକା 


ମଧ୍ଯରେ ଗୁଜରାଟୀ ଶତକଡ଼ା ୯ ୦ଜଣ । ସେମାନେ ଇଂରାଜୀରେ ହିସାବ ରଖୁବେ । କିନ୍ତୁ 
ସେଠାର ଯେ ବେଲଢିୟମ୍‌ ରାଜ୍ୟର ଚାରିଜଣ ବ୍ଯବସାୟୀ ଅଛନ୍ତି ସେମାନେ ଫରାସୀ 
ଭାଷାରେ ହିସାବ ରଖ୍ମବାର ଅଧକାର ପାଇଛନ୍ତି । ଅଧ୍ୟକାଂଶ ଲୋକଙ୍କ ସୁବିଧା ଅନୁସାରେ 
ରାଜ୍ୟ ଶାସନରେ ଯେ କୌଣସି ବ୍ୟବସ୍ଥା ହେବା ଉଚିତ ! ଏହା କଥାରେ ମାନିଲେ ସୁଦ୍ଧା କାମ 
ବେଳକୁ ଭାରତୀୟ ଓ ରଉରୋପୀୟଙ୍କ ମଧ୍ଯରେ ପ୍ରଶ୍ନ ଉଠିଲେ ରଂରେଜ ସରକାରଙ୍କ ଉଚିତ 
ଅନୁଚିତ ଜ୍ଞାନ ଲୋପ ପାଇଥାଏ ସେ ଯାହାହେଉ, ଟାଙ୍ଗାନିକାର ଭାରତୀୟମାନଙ୍କର ଯେ ଏ 
ନିୟମ ଦ୍ଵାରା ବହୁ କ୍ଷତି ଓ ଅସୁବିଧା ହେଉଛି ଭାରତସରକାର ଏହା ସ୍ଵୀକାର କରିଛନ୍ତି 
ତେବେ ଏ ବିଷୟ ମହାଜାତୀୟ ସମ୍ମିଳନୀରେ ପଡ଼ିବାକୁ ଆପରି କାହିଁକି ? ଏ ସମ୍ମିନନୀରେ 
ଖର୍ଚ ନିମନ୍ତେ ଭାରତବର୍ଷ ଏଗାର ଲକ୍ଷ ଟଙ୍କା ଦିଏ । ଭାରତ ଯେବେ ଆପଣାର ଆପରି 
ଅଭିଯୋଗ ଏଥରେ ପକାଇବାର ସୁଯୋଗ ସୁବିଧା ନପାଏ ତେବେ ମିଛରେ ଏତେ ଖର୍ଚ୍ଚ 
ଭାର ବହିବ କାହିଁକି ? ଏଥୁ ସଙ୍ଗେ ସମ୍ପର୍କ ବା ରଖୁବ କାହିଁକି ? 

“ ପର ମୁଣ୍ଡେ ଦେଇ ହାତ 

ଆପେ କରେ ନାମ ଖ୍ୟାତ ” 

ଇଂରେଜ ସରକାର ଯେବେ ଏହି ନୀତି ଧରି ପୃଥବୀର ମହାଜାତୀୟ ସମ୍ମିଳନୀରେ 

ଭାରତକୁ କେବଳ ଗୋରୁମୁଣ୍ଡ ଥାପନା କରିଥାନ୍ତି ତାହାହେଲେ ଭାରତବାସୀ ସେ ସମ୍ପର୍କ 
ରଖୁବାକୁ ଚାହାନ୍ତି ନାହିଁ ବୋଲି ଦେଶୀୟ ମେମ୍ବରମାନେ ଲାଟ୍‌ସଭାରେ ସାଫ୍‌ ସାଫ୍‌ ବତାଇ 
ଦେଲେ। ବହୁ ତର୍କ ବିତର୍କ ପରେ ଭୋଟ ନିଆଗଲା। ପ୍ରସ୍ତାବ ସପକ୍ଷରେ ଅଧ୍ୟକ ମତ ହେଲା | 
ବିପକ୍ଷ ମତ ଗଣିଲାକୁ ସରକାର ତରଫର ସାହସ ହେଲା ନାହିଁ । ପ୍ରସ୍ତାବ ଧାର୍ଯ୍ୟ ହେଲା । 
ଏଣିକି ଏ ପ୍ରସ୍ତାବ ଅନୁସାରେ କାର୍ଯ୍ୟ ହେବା ନ ହେବା ବଡ଼ଲାଟ ସାହେବଙ୍କ ଇଛାଧୀନ । 
ଏତେଦିନ ଯେ ଟାଙ୍ଗାନିକାର ଭାରତୀୟମାନଙ୍କ ବିଷୟରେ ସେ ବୋଧଶୋଧ ଦେଇ କହୁଥିଲେ 
ଏବେ ତାଙ୍କର ମନୋଭାବ ଜଣା ପଡ଼ିଯିବ । 

“ କହୁଥାଅ ମୋ ଲାଗି ନିରତେ କାନ୍ଦପରା, 

ଆସିଅଛି ବେଳ ଏବେ ଶ୍ୟାମ ପଡ଼ିବ ଧରା । ” 

ବିହାର ଓଡ଼ିଶା ଲାଟସଭାରେ ଜଣେ ମେମ୍ବର ପ୍ରସ୍ତାବ ଆଣିଛନ୍ତି କି ସବୁପ୍ରକାର 

ମାଦକଦ୍ରବ୍ୟର ବିକ୍ରି ଆମଦାନୀ ଓ ଖରଚ ବନ୍ଦକରିବା କାରଣ ଶୀଘ୍ର ବ୍ଯବସ୍ଥା ହେଉ । 
କେବଳ ଓଷଧ ନିମନ୍ତେ ତହିଁର ବ୍ୟବସ୍ଥା ରଖାଯାଉ । ମାଦକ ଦ୍ରବ୍ଯର ନିବାରଣ ନିମନ୍ତେ 
ଦେଶୀୟ ମେମ୍ବରମାନଙ୍କ କାଉନ୍‌ସିଲରେ ଆପରି ଆଜି ନୂଆକଥା ନୁହେଁ । କାଉନ୍‌ସିଲ ହେବାଦିନୁ 
ବରଂ ତା ପୂର୍ବରୁ ଏ ଦେଶର ଜାଣିବା. ଶୁଣିବା ପଦସ୍ଥ ଲୋକେ ନିଶାଦ୍ରବ୍ୟର କାରବାର 
ଉଠାଇବାଲାଗି ସରକାରଙ୍କଠାରେ ଆବେଦନ ନିବେଦନ ଆପରି ଅଭିଯୋଗମାନ କରି ଆସୁଛନ୍ତି। 
କିନ୍ତୁ ଏସବୁରେ କିଛିମାତ୍ର ଫଳ ହୋଇନାହିଁ । ବରଂ ଦିନକୁ ଦିନ ଦେଶରେ ନିଶାର ବ୍ୟବହାର 

ବଢୁଛି । ବିହାର, ଓଡ଼ିଶା କାଉନ୍ସିଲରେ ଏଭଳି ପ୍ରସ୍ତାବ ଆଣିବା ବିଡ଼ମ୍ବନା । ବିହାର, ଓଡ଼ିଶା 
ସରକାର ପରା ଅସହଯୋଗ ଆନ୍ଦୋଳନ ଆରମ୍ଭରେ ମଦ ମାହାମ୍ୟୟ ଗାଇଥିଲେ । ଏ ସରକାର 
ତ ଅବକାରୀ ଆୟ ଉପରେ ବଞ୍ଚେ ବୋଲି କହିଲେ ଅତ୍ୟୁକ୍ତି ହେବନାହିଁ । ଭୂମି ରାଜସ୍ବ 
ଛାଡ଼ିଦେଲେ ତା ତଳକୁ ତ ଅବକାରୀ ଆୟ ଏ ସରକାରର ସମ୍ବଳ । ଅବକାରୀ ଆୟ 
ଉଠାଇବାର କଥା ପଡ଼ିଲେ ଏ ସରକାର ହୁଏତ କହିବେ - “ ବୃରି ଏ ମୋ ପୋଷେ କୁଟୁମ୍ବ ” 
ଅବକାରୀ ଆୟ ଉଠାଇବାର ପ୍ରସ୍ତାବରେ ସରକାର ତରଫରୁ ସାଧାରଣତଃ ଯେ ଆପରି ହୁଏ 
ସେଥ୍‌ରେ କେତେଥର କୁହାଯିବାର ଆମ୍ଭେମାନେ ଶୁଣିଛୁ । ଏ ବିଭାଗର ଆୟ କମିଗଲେ 
ଦେଶର ଶିକ୍ଷା ଆଦି କାର୍ଯ୍ୟରେ କାହୁଁ ଅଧକ ବ୍ୟୟ ହେବ ? ଏଭଳି ଗୋରୁମାରି ଜୋତା 
ଦାନର ବ୍ୟବସ୍ଥା କାହାକୁ ଭଲ ଲାଗିବ ? ଯେ ଢୋତାଦାନ ପାଉଥିବ କେଜାଣି ସେହି ଖୁସି 
ହୋଇପାରେ ; ସ୍ବାର୍ଥା୍ଧ ହୋଇ ସାମାନ୍ୟ ଜୋତା ଦିଓଟି ପାଇ ସେ ହୁଏତ ଗୋହତ୍ୟାରେ ଯେ 
ଉନ୍ମଟ କ୍ଷତି ଓ ମହାପାପ ହୁଏ, ତାହା ବୂଝିପାରୁ ନଥିବ । ଅବକାରୀ ଆୟରେ ଏ ଦେଶରେ 
ଶିକ୍ଷା ବିସ୍ତାର ହେଉ, ଏହା କାହାରିକୁ ଭଲ ଲାଗିବ ନାହିଁ । କେତେଜଣ ଶିକ୍ଷା ପାଉଛନ୍ତି ? 
ଦେଶଟାଯାକ ଯଦି ନିଶାଖୋର ହୁଅନ୍ତି ଏହି କେତେଜଣ ଶିକ୍ଷିତ ହୋଇ ବା କ'ଣ ଆଲୁଅ 
କରିବେ ? ଆମ୍ଭମାନଙ୍କ ମତରେ ନିଶା ଆୟରେ ଯେ ଶିକ୍ଷା ଦିଆଯାଉଛି ତାହା ଅନ୍ୟ ପ୍ରକାର 
ନିଶା । ନିଶା ଯେପରି ଅବସନ୍ନ କରିଦିଏ ଆଜି ସେହିପରି ସରକାରର ଶିକ୍ଷା ନିଶା ଆମ 
ଦେଶର ଅନେକଙ୍କୁ ଅବଶ କରି ପକାଇଛି । ସେ ଯାହାହେଉ, ମାଦକ ଦ୍ରବ୍ୟର ବ୍ୟବହାର 
ଦିନକୁ ଦିନ ଯେପରି ବଢୁଛି ଏବଂ ତଦ୍ଵାରୀ ଦେଶର ଯେ ଭୟଙ୍କର କ୍ଷତି ହେଉଛି ସେଥରେ 
ବୁଝିବା ସୁଝିବା ଯେ କେହି ଲୋକ କହିବ ବରଂ ଦେଶର ଶିକ୍ଷା ବନ୍ଦହେଉ, ନିଶା ନିବାରଣର 
ଶୀଘ୍ର ବ୍ୟବସ୍ଥା ହେଉ । ମାତ୍ର ସରକାର କହିବେ - 
“ ବାଜୁ ପଛେ ଅପବାଦ ନାଗରା 
ନ ଛାଡ଼ିବି ମୁରଲୀଧରା |” 
ସୁତରାଂ ଏ ପ୍ରସ୍ତାବର ଫଳ “ ଅଗ୍ରେ ଧାବତି ଧାବତି । ” 


( ସମାଜ” , ତା. ୨ ୧-୨-୨ ୫) 


* 

ମହାଯୁଦ୍ଧ ପରେ ..‹--- 


ଇଉରୋପର ମହାଯୁଦ୍ଧ ପୃଥବୀରେ ନାନା ପରିବର୍ରନ ଘଟାଇଛି । ଯୁଦ୍ଧ ଶାନ୍ତି ହୋଇଗଲା ; 
ଏବେ କେତେ ବର୍ଷ ହେଲା ସନ୍ଧି ହେଲାଣି। ମାତ୍ର ସେ ଲଟରା ଏପର୍ଯ୍ୟନ୍ତ ଛିଡ଼ି ନାହିଁ । କଥାରେ 
ଅଛି “ ମା ଝିଅ ଦିହେଁଯାକ ଦିଅଘର ଗଲେ, ଯେଝା ଶୁଭ ସେ ମନାସିଲେ। ” ଜର୍ମାନୀ ଦାଉରେ 
ରଂଲଣ୍ଡ, ଫ୍ରାନସ ଏପରି ମିଳିଗଲେ ଯେ ଦିହିଁଙ୍କ ଭିତରେ ଆଉ ପାଣି ଗଳିଲା ନାହିଁ। ଆମେରିକା 
ପୁଣି ଏମାନଙ୍କର ସହାୟତା କରି ଶେଷରେ ଜର୍ମାନୀକି ହରାଇ ବାହାଦୁରୀ ନେଲେ । ବିପଦ 
ଚାଲିଗଲା । ହିସାବ କିତାବରେ ଦେଣା ପାଉଣା ଠିକ୍‌ ହେଲା । ଏବେ କିଏ କାହା ପାଉଣା 
ଛାତୂଛି । ଆମେରିକା ଇଂଲଣ୍ଡଠାରୁ ଆପଣାର ପାଉଣା ଦାବି କରୁଛି । ଇଂଲଣ୍ଡ ଫ୍ରାନ୍‌ସଠାରୁ ତାର 
ପାଉଣା ଚାହୁଁଛି । ଆମେରିକାଠାରୁ ଫ୍ରାନସର ପୁଣି କେତେ ରଣ ଅଛି । ସେ ଆଦାୟ ଲାଗି 
ଫ୍ରାନସକୁ ତାକିଦ୍‌ ଦେଲାଣି । ଫ୍ରାନ୍ସର ମହାଟଚିନ୍ତା । ଯୁଦ୍ଧରେ ଜର୍ମାନୀର ସବୁ ଦାଉ ସେ 
ସମ୍ଭାଳିଲା । ସେ ନଥିଲେ ଇଂରେଜଙ୍କ ଦଶା କ'ଣ ହୋଇଥାନ୍ତା କହି ହେଉନାହିଁ । ଯୁଦ୍ଧରେ 
ଫ୍ରାନସର ଯେ ଲୋକନକ୍ଷୟ ହୋଇଛି ତାହା ଆଗାମୀ ପଚିଶ ବର୍ଷରେ ପୂରଣ ହେବା କଷ୍ଟ | ତା 
ଉପରେ ପୁଣି ରଣଭାର । ଫ୍ରାନସ ଏବେ କହୁଛି, ଜର୍ମାନୀ କ୍ଷତିପୁରଣ ନ ଦେବାଯାଏ ସେ 
ଇଂଲଣ୍ଡକୁ ବା ଆମେରିକାକୁ ରଣ ପରିଶୋଧ କରିପାରିବ ନାହିଁ। ଜର୍ମାନୀ ଏକଥା ଶୁଣିବ କାହିଁକି ? 
ଉଭଇରୋପରେ ରାଜ୍ୟମାନେ ଏହିପରି ରଣଜାଲରେ ଛନ୍ଦି ହୋଇଛନ୍ତି । କେହି କାହାରି କଡ଼ାକ୍ରାନ୍ତ 
ହିସାବ ଛାଡ଼ିବାକୁ ପ୍ରସ୍ତୁତ ନୂହନ୍ତି । ଏଥିରେ ପରିଣାମ କଅଣ ହେବ କହି ହେଉନାହିଁ । 


xX xX xX 


ଚୀନ୍‌, ଜାପାନ ଓ ରୁଷିଆ ମଧ୍ଯରେ କେତେ ବିଷୟରେ ସନ୍ଧି ହୋଇଛି । ଏ ସନ୍ଧି ଦ୍ଵାରା ଏ ତିନି 
ରାଜ୍ୟ ମଧ୍ଯରେ ଘନିଷ୍ଠତା ଦୃଢ଼ ହୋଇଅଛି । ଇଉରୋପର ଅନ୍ୟାନ୍ୟ ରାଜ୍ୟମାନେ ଏ ସଛିରୁ 
ନାନାପ୍ରକାର ଆଶଙ୍କା କରୁଛନ୍ତି । ଆମେରିକା ଦେଖୁ ବୃଝିଲାଣି ତା ବିରୁଦ୍ଧରେ ଏ ଉଦ୍ୟମ | ଏଥ 
ମଧ୍ଯରେ ଚୀନର ସିପାହିମାନେ ଆମେରିକାର ଏକ ଜାହାଜକୁ ଜବତ କରିଛି । ଜାହାଜର 
କପ୍ତାନ ଓ ଯାତ୍ରୀମାନେ ବନ୍ଦୀହୋଇ ରହିଛନ୍ତି । ଆମେରିକା ପ୍ରତିନିଧ୍ବ ଜାହାଜ କପ୍ତାନ ଓ 
ଯାତ୍ରୀମାନଙ୍କୁ ଫେରି ପାଇବା ସକାଶେ ଦାବି କରୁଛନ୍ତି । ଏସବୁ ଲକ୍ଷଣ ଭଲ ନୁହେଁ । କିଏ 


କହିପାରେ ଏହିଭଳି ଝିମିଟି ଖେଳରୁ ହଠାତ୍‌ ଦିନେ ମହାଭାରତ ନ ଉପୁଜିବ । 
(“ସମାଜ”', ତା. ୨୮- ୨-୨୫) 

ଓଡ଼ିଶାର ବନ୍ୟା ଓ ଦୁର୍ଭିକ୍ଷ 


ଯାଜପୁର କେନ୍ଦ୍ରାପଡ଼ାର ଭୟାବହ ବନ୍ଯା 

( 6 ୯୦୭୭ ଥୁଳୟକର/ ବନରେ ଜଟିଳ ଜଲ/ କେ/ପଡ଼ା ଓ ଯାଛଥୁର ସଦନିଲଳନ 
ଏଜଥୁଜାର ଚନଳଚଳାଛ ହୋଇ ଯାଇଥିଲା / ଏହାର ବଳ ଥାଗରୁ ଗୋପନ ଥାଉନ 
ଅର/8/6ରେ କୁଚିଜ଼ ଅନ ଜଲି କଟକରେ ଥାନ ଚୟବସାପ ଆର ଜଠଥାତ / ୧ ୯୦୭ 
ମସିହ/ ଥରେ ରାନୁଣା, ବୈଚରଣା ଓ ଖରସୁଥାର ଜାନ ବନ୍ୟାରେ 6୧ ଥାଇନ 
ଚ୍ୟବସାୟ ଅନଧକୁ ଅଜା ଦୁର୍ଗଚମାନକକ ସାଥେ ପା ଉଠାଇ 6ର6ଜେନସ/ ଜଣନଲ୍େନର 
କନ 6 ନ଼ଛ/ସେବା ଛାଚି ଗନଣରେ ବନବିଯନୁ ଅଳକୁ ନିଜର କର୍ମଠ ରଥେ ଚାନଛି 
6ନ6ଲେ / ଚଳେ ସନି ଚନ୍ୟାନୁଝଣ ଅଳର କରୁଣଚଚ ଓ ଚନ୍ୟାଦୁରଗଚମାନକ ମମମନୁଦ 
ହାଜର ନିଳ ମା/ା6ରେ ଦେଇନି /) 


କେତେଜଣ କଳେଜ ଛାତ୍ରଙ୍କ ସଙ୍ଗେ ମୁଁ ସାହାଯ୍ୟ ବାଣ୍ତିବା ଲାଗି କେନ୍ଦ୍ରାପଡ଼ା ଅଞ୍ଚଳକୁ ଯାଇ 
ବାଟରେ ଅନବରତ ବୃଷ୍ଟିରେ ଶ୍ରଦ୍ଧେୟ ସହୃଦୟ ବନ୍ଧୁ ବଳଦେବଜୀଉଙ୍କ ମ୍ୟାନେଜର ଶ୍ରୀଯୁକ୍ତ 
ଅମ୍ବିକା ଚରଣ ବସୁ ଏବଂ ସ୍ଥାନୀୟ ଜମିଦାର ଶ୍ରୀଯୁକ୍ତ ନରେନ୍ଦ୍ର ବାବୁଙ୍କ ଯନ୍‌ ଏବଂ ସାହାଯ୍ୟରେ 
ଅଗଷ୍ଟ ୨୯ ତାରିଖ ଗୁରୁବାର ରାତ୍ରିରେ ଇନ୍ଦିପୁର ମୁକାମରେ ପହଞ୍ଚଲି । ତହିଁ ଆରଦିନ 
ସକାଳେ ଆମେ ଇନ୍ଦିପୁର କେନାଲ ବନ୍ଧ ଉପରେ ଠିଆହୋଇ ଦେଖୁଲୁ, ଚତୁର୍ଦିଗ ଜଳମୟ, 
ଆଖୁ ପାଉନାହିଁ । ଯେମନ୍ତ କି ଏ ବିସ୍ତୀର୍ଣ୍ଣ ଜଳରାଶି ପୂଥବୀ ଶେଷ ସୀମାଯାଏଁ ଲାଗିଛି । 
ଇନ୍ଦିପୁର ଗ୍ରାମଖଣ୍ଡି ଭାସି ଯାଇଅଛି । ଏଠାରେ ସେଠାରେ ଖଣ୍ଡେ ଖଣ୍ଡେ ଘର ଭାଙ୍ଗ ବିଧ୍ଵସ୍ତ 
ହୋଇ ଗ୍ରାମର ପୂର୍ବ ଅବସ୍ଥା ଚିହ୍ନାର ଦେଉଅଛି । ଯେଉଁଠାରେ ଲୋକଙ୍କର ବାସ ଥିଲା, 
ସେଠାରେ ପ୍ରବଳ ସ୍ବୋତ ପଡ଼ିଛି, ନୌକା ଚାଲିଛି ; ସ୍ଥାନେ ସ୍ଥାନେ କାତ ପାଉନାହିଁ । 
ବାସହୀନ ଇନ୍ଦିପୁର ଲୋକମାନେ ନାଳବନ୍ଧ ଉପରେ କୁଡ଼ିଆ ମାରି ରହିଛନ୍ତି । ଏହି 
ହତଭାଗ୍ୟମାନଙ୍କ ଉପରେ ପୁଣି ବିସୂଚିକାର ବିପ୍ବାତ । ପ୍ରାୟ ପ୍ରତ୍ଯେକ ଘରେ ମାରିଭୟ । 
ଦୁର୍ଗରେ ନାକ ଫାଟି ଯାଉଛି ! ମଡ଼ା ପୋଡ଼ିବାକୁ ସ୍ଥାନ କାହିଁ, ବା ଢାଳ କାହିଁ ? କେହି 
ପୋଡୁଛରନ୍ତି, କେହି ପୋତୁଛନ୍ି ; କେହି ବା ପାଣିରେ ଭସାଇ ଦେଉଛନି । ଆମ୍ଭମାନଙ୍କଠାରେ 
ଥିବା କଲେରା ଓଷଧରୁ ଅଧବକାଂଶ ଏହିଠାରେ ଶେଷ ହେଲା । କିନ୍ତୁ ଆହା ! କାହାରିଠାରେ 

କିଛି ଫଳ ହେଲା ନାହିଁ । ଅନାହାର, ଅପରିଷ୍କାର ଜଳପାନ, ଦୂଷିତ ସ୍ଥାନରେ ବାସ ଆଦି 
ନାନା ପ୍ରତିକୂଳ କାରଣରେ ସାମାନ୍ୟ ଞଷଧ କେତେ ଟୋପା କ”ଣ କରିପାରେ ? 

ଆମ୍ଭେମାନେ ଇନ୍ଦୁପୁର ଲୋକମାନଙ୍କ ମଧ୍ୟରେ କେତେକ ଚୂଡ଼ା ଚାଉଳ ବାଣ୍ଡଲୁ । 
ବର୍ଷା ଅସ୍ରାକୁ ଅସ୍ରା ତୃହାଇ ତୁହାଇ ହେଉଛି । ନୌକା ନପାଇ ଅଗତ୍ୟା ସେଠାରେ ରହିଲୁ। ତହିଁ 
ଆରଦିନ ଶନିବାର ଜନୈକ ବନ୍ଧୁ ନାନା କଳକୌଶଳ, ତିରସ୍କାର, ପୁରସ୍କାର ପ୍ରଭାବରେ 
ଅନେକ କଷ୍ଟରେ ସନ୍ଧ୍ୟା ସମୟ ସରିକି ଖଣ୍ଡେ କୋଶଳି ନାହା ଏବଂ କେତେକ ନାଉରୀ ଠିକଣା 
କଲେ । ସେହି ସନ୍ଧ୍ୟାରେ ଇନ୍ଦୁପୁରଠାରୁ ନୌକା ଛାଡ଼ିଲୁ । ରାତି ଅନ୍ଧାର, ତହିଁ ଉପରେ ପୁଣି 
ବୃଷ୍ଟି ! କିନ୍ତୁ ଇନ୍ଦୁପୁର ପାଣିରେ ମଡ଼ା ଭାସୁଛନ୍ତି, ଭୂମି ଉପରେ ରୋଗୀ ଗଡୁଛନ୍ତି, ସେଠାରେ 
ଆଉ ସେଦିନ ରାତିରେ ରହିବାକୁ ଛାତି ପତାଇଲା ନାହିଁ । ରାତି ୨।୩ ଘଡ଼ି ସମୟରେ ଏକ 
ମାଇଲ ଦୂରସ୍ଥ ଧୂମାତ୍‌ ମୁକାମରେ ଜମିଦାର ଶ୍ରୀମାନ ଯୋଗେନ୍ଦ୍ରନାଥ ବୋଷଙ୍କ କଚେରିରେ 
ରହିଲୁ । ସେ ଗ୍ରାମ ମଧ୍ଯ ଜଳମଗ୍ନ । ୪ଦିନ ହେଲା ଘରଡ଼ିହ ଉପରୁ ପାଣି ଛାଡ଼ି ପଡ଼ିଛି । ଧୂମାତ୍‌ 
କଚେରି ଉଚ୍ଚ ଜାଗାରେ ଥୁଲେ ସୁଦ୍ଧା ତହିଁ ମଧ୍ଯକୁ ପାଣି ପଶିଥଲା। ତହସିଲଦାରଙ୍କଠାରୁ ଶୁଣିଲୁ, 
ସେମାନେ ୨/୩ ଦିନ କାଳ ଚାଳ ଉପରେ ବସି ରହିଥିଲେ । ଜମିଦାର ଲୋକଙ୍କ ସାହାଯ୍ୟ 
ନିମତ୍ତେ କେତେକ ମହଣ ଚାଉଳ ପଠାଇଥୁଲେ । ଆଉ ପଠାଇବା ଲାଗି ଲେଖୁଥିଲେ, ସୁତରାଂ 
ଆମ୍ଭେମାନେ ସେଠାରେ ନ ଦେଇ ଆରଦିନ ସକାଳେ ତରଡ଼ିପାଳ ଅଭିମୁଖରେ ଯାତ୍ରା କଲୁ 

ବାଟରେ ଅଳପୁଆ ଆଦି ଗ୍ରାମର କେତେକ ଲୋକ ଦୌଡ଼ି, ପାଣିରେ ପଶି ଆସି 
ଆମ୍ଭମାନଙ୍କଠାରୁ କିଛି ଚୂଡ଼ା ଚାଉଳ ନେଲେ। ବେଳ ଦ୍ଵିପ୍ରହର ସରିକି ତରଡ଼ିପାଳ ମୁକାମରେ 
ପହଞ୍ଚଲୁ । ତରଡ଼ିପାଳ ରାଜା ବୈକୁଣ୍ଠନାଥ ଦେ ବାହାଦୂରଙ୍କ ଜମିଦାରୀ । ସେଠାରେ ତାଙ୍କ 
କଚେରିରେ ରହିଲୁ । ରାଜା ବାହାଦୂର ସେ ପର୍ଯ୍ୟନ୍ତ ସେଠାକୁ କୌଣସି ସାହାଯ୍ୟ ପଠାଇ 
ନଥୂଲେ । ଆମ୍ଭମାନଙ୍କ ପ୍ରବେଶ ବାର୍ରା ପାଇ ଲୋକେ ପାଣିରେ ପହଁରି ଚାରିଆଡ଼ୁ ଗଦା 
ହୋଇଗଲେ । ଆମ୍ଭେମାନେ ସେହି ମାତ୍ରେ ଚୂଡ଼ା ଚାଉଳ ବାଣ୍ଡିଲୁ । ଲୋକ ଉପରେ ଲୋକ, 
ହାହାକାର ଧ୍ଵନି । ସମସ୍ତେ ଜୀର୍ଣ୍ଣଶୀର୍ଣ୍ଣ ! କଚେରିର ଅମଲାମାନଙ୍କଠାରୁ ବୁଝି ଏବଂ ନିଜେ 
ଦେଖୁ ନିତାନ୍ତ ବିପନ୍ନ ଏବଂ ଅଭାବଗ୍ରସ୍ତ (କିଏ ବା ସେପରି ନୁହେଁ) ଲୋକମାନଙ୍କୁ ବଡ଼ 
ମନୁଷ୍ୟଙ୍କୁ ପାଏ, ପିଲାଙ୍କୁ ଅଧପାଏ ହିସାବରେ ଚାଉଳ ବାଣ୍ଡିଲୁ ¦ ଅତ୍ୟନ୍ତ କ୍ଷୁଧାତୁର ଏବଂ 
ବାଳକ ବାଳିକାମାନଙ୍କୁ ଚୂଡ଼ା ଦେଲୁ । ସେଦିନ ସେଠାରେ ରାତ୍ରିଯାପନ କରି ସକାଳେ 
ଦାଣ୍ଡିସାହି ଆଡ଼କୁ ଗଲୁ । ଏ ଗ୍ରାମର ଅଦ୍ଯାପି କୌଣସି କୌଣସି ଘରେ ପାଣି ରହିଅଛି । 
ଆମ୍ଭେମାନେ ଗ୍ରାମର ଅବସ୍ଥା ବୁଝିବା ଲାଗି ନୌକାରେ ବସି ଚାରିପାଖରେ ବୁଲି ଆସିଲୁ 
ଆମ୍ଭମାନଙ୍କ ନୌକା ଗ୍ରାମରେ ପହଞ୍ଚବା ମାତ୍ରେ ଶତଶତ ବାଳକ ବାଳିକା ନରନାରୀ ଜମା 
ହୋଇଗଲେ । ସେମାନଙ୍କ ଆକାର, ଆତୁରତା ଦେଖୁ ଆମ୍ଭେମାନେ ନିଜର ଭୋକ ଶୋଷ 
ଭୁଲି ବାଣ୍ଡିବା କାର୍ଯ୍ୟରେ ଲାଗିଲୁ । 

ଓଡ଼ିଶାର ବନ୍ୟା ଓ ଦୂର୍ଭିଷ ୬20୨ 


ସେଦିନ ରାତ୍ରି ନୌକାରେ ରହି କଟାଇଲ୍ୁ । ତହିଁ ଆରଦିନ ବାଟରେ ଚାଉଳିଆଡ଼ିହ 
ପ୍ରଭୃତି କେତେକ କ୍ଷୁଦ୍ର କ୍ଷୁଦ୍ର ପଡ଼ାରେ ଚୂଡ଼ା ଚାଉଳ ବାଣ୍ଡି ପାଲିମି ଗ୍ରାମକୁ ଗଲୁ । ଏଠାରେ 
ଲୋକଙ୍କର ସେହିପରି ଅବସ୍ଥା । ବରଂ କେନ୍ଦ୍ରାପଡ଼ାଆଡୁ ଯେତେ ଯାଜପୁର ଆଡ଼କୁ ଗଲୁ 
ଅବସ୍ଥା ଅଧ୍ୟକତର ଭୀଷଣ ଓ ଶୋଚନୀୟ ବୋଧହେଲା । ଆମ୍ଭମାନଙ୍କ ନୌକା ଯେଉଁ 
ଗ୍ରାମରେ ରହେ ତହିଁର ଚାରିପାଖ ଗ୍ରାମମାନଙ୍କରୁ ଲୋକେ ପାଣି ପହଁରି, କେହି ବା ନୌକାରେ 
ଆସି ଆମ୍ଭମାନଙ୍କ ନିକଟରେ ସାହାଯ୍ୟ ମାଗନ୍ତି । ପାଲିମି ମୌଜାରେ ୨।୧ଜଣ ଭଦ୍ରବ୍ୟକ୍ତିଙ୍କ 
ପରାମର୍ଶରେ ଗ୍ରାମର ଲୋକମାନଙ୍କ ତାଲିକା କରି ସେମାନଙ୍କ ମଧ୍ଯରୁ ଯେଉଁମାନେ ନେବାକୁ 
ରଳୁକ, ସେମାନଙ୍କୁ ସାହାଯ୍ୟ ବାଣ୍ଡିଲୁ । ସେଦିନ ପାଲିମିରେ ଗଲା । ଆରଦିନ ଅର୍ଥାତ୍‌ 
ବୁଧବାର ଦିନ ସକାଳେ ବୋଇତାନଳୁପାଟଣାରେ ପହଞ୍ଚଲୁ । ଏହା ତେସାଣିଆ ମାହାଲ ଅନ୍ତର୍ଗତ | 
ଏ ଗ୍ରାମର ଦୁର୍ଗତି ଦେଖୁଲେ ହୃଦୟ ଫାଟିଯାଏ । ଆହା ! ଲୋକଙ୍କର କି କାତର କରୁଣ ଧ୍ଵନି । 
ଏତେବେଳକ୍ୁ ଆମ୍ଭମାନଙ୍କ ପାଣ୍ଠି ପ୍ରାୟ ଶେଷ ହୋଇ ଆସିଲାଣି । ଯତସାମାନ୍ଯୟ ସାହାଯ୍ଯ 
ଦେଇ ନାନାରକମ କୋମଳ ଆଶ୍ବାସନା ବାକ୍ଯ କହି ଆମ୍ଭେମାନେ ସାହାଯ୍ୟପ୍ରାର୍ଥୀ 
ଗ୍ରାମବାସୀମାନଙ୍କୁ ବୋଧ କଲୁ । 

ଗ୍ରାମ ମଧ୍ୟରେ ପଶି ଦେଖୁଲୁ, ଖଣ୍ତିଏ ସୁଦ୍ଧା ଘର ଅବିକୃତ ଭାବରେ ନାହିଁ । କାର୍ଛ 
ପଡ଼ିଯାଇଛି, ଚାଳ ଭୂମିରେ ଗଦା ହୋଇଛି, ଘରଭିତର କାଦୁଅ, କୌଣସି କୌଣସି ଘର 
ମୂଳରୁ ନାହିଁ । ସେମାନଙ୍କ କାତରୋକ୍ତି ଅଦ୍ୟାପି ଆମ୍ଭମାନଙ୍କ କର୍ଣ୍ଣରେ ପ୍ରତିଧ୍ବନିତ ହେଉଅଛି । 
କେହି ବୃଦ୍ଧ କହୁଅଛନ୍ତି, “ ବାପ ଆମେ ଆଉ ବଞ୍ଚବୁ ନାହିଁ” ଅନ୍ୟ କେହି “ ଏ ଜୀବନ ଗଲେ 
ଭଲ ବାବୁ, ଆଉ କେତେ କଲବଲ ହେବୁ ?” ଏମାନେ ୫ଦିନ କାଳ ଚାଳ ଉପରେ 
ଅଖଆ ଅପିଆ ବସି ରହିଥିଲେ | ପରେ ପାଣି ଛାଡ଼ିବାରୁ ପିଢ଼ାରେ ଥିବା କଖାରୁପତ୍ ସିଝାଇ 
ଖାଇଲେ । ବର୍ଭମାନ କିପରି ଚନୁଛ ପଚାରିବାରେ କହିଲେ - “ ଆଉ ଚଳିବୁ କଅଣ, ଏ 
ପାଣିପିଇ, ସାରୁପତୁ, କଖାରୁପତୁ, କଦଳୀପତୁ ଖରଡ଼ି ଓଳିଏ ଖାଇଲେ ଦିନେ ଉପାସ ।” 

ଏହିଠାରୁ ଆମ୍ଭେମାନେ ଇନ୍ଦିପୁର ଅଭିମୁଖେ ଫେରିଲୁ । ଚାରିଆଡ଼େ ବିସ୍ତୀର୍ଣ 
ଜଳରାଶି, ପଥ ସ୍ଥିର କରିବା ସୁକଠିନ । ନିରୁଦ୍ଦିଷ୍ଟପ୍ରାୟ ଆମ୍ଭମାନଙ୍କ ନୌକା ସେହି ଅନନ୍ତ 
ବାରିରାଶି ଉପରେ ଚାଲିବାକୂ ଲାଗିଲା । ମଧ୍ୟେ ମଧେ ପବନ ପ୍ରବାହରେ ଉରୁଙ୍ଗ ତରଙ୍ଗମାଳା 
ନୌକା ଗ୍ରାସିବାର ଆତଙ୍କ ଆମ୍ଭମାନଙ୍କ ମନରେ ଜନ୍ମାଉଥଲା ! ଯେଉଁ ସ୍ଥାନରେ ଅଛଦିନ 
ତଳେ ଶ୍ୟାମଳ ଶସ୍ୟ ସୁଶୋଭିତ ଥଲା, ଆଜି ସେଠାରେ ୫!୬ଫୁଟ ଜଳ ଉଭା ହୋଇଅଛି । 
ସ୍ଥାନେ ସ୍ଥାନେ କାତ ପାଉନାହିଁ । କେବଳ ଏଠାରେ ସେଠାରେ ଗୋଟାଏ ବିଶାଳ ବଟ 
ଅଶ୍ଵତଥ ବୃକ୍ଷ କଳ ଯୋଗୀ ପ୍ରାୟ ସ୍ଥିର ଗମ୍ଭୀର ଭାବରେ ଦଣ୍ଡାୟମାନ ରହି ଆମ୍ଭମାନଙ୍କୁ 
ଆଶ୍ଵାସନା ଦେଉଥିଲା ଏବଂ ଆମ୍ଭମାନଙ୍କ ମନରୁ ଜଳରାଶିର ଅସୀମତା କିଞ୍ଚତ୍‌ ଦୂରକରି ମାର୍ଗ 
ଅବଧାରଣରେ ସାହାଯ୍ୟ କରୁଥିଲା । ଏହିସବୁ ବୃକ୍ଷମାନଙ୍କ ଦେହରେ କାହିଁ କେତେ ଦୂରରୁ 

210 ଗୋପବନ୍ଧୁ ଚୟନିକା 


ଭାସିଆସି ଘରର ନଡ଼ା, କ୍ଷେତ୍ରର ଧାନଗଛ ଜଳପ୍ପଶ୍ଠରୁ ଉପରକୁ ପ୍ରାୟ ୫ଫୁଟ ପର୍ଯ୍ୟନ୍ତ ଘନ 
ଭାବରେ ଲାଗି ରହିଥିଲା । ଏଥିରୁ କେବଳ ଆମ୍ଭେମାନେ ପ୍ରଥମେ ପାଣି କେତେଦୂର ଉଠିଥୁଲା 
ଅନୁମାନ କରିଥିଲୁ । ଏହିପରି ନିରୁଦ୍ଦିଷ୍ଟ ଭାବରେ ଜଳଯାକ ବୁଲି ବୁଲି ଅବଶେଷରେ 
ବୁଧବାର ସନ୍ଧ୍ୟା ସମୟରେ ଯାଜପୁର ସବଡ଼ିଭିଜନ ଅନ୍ତର୍ଗତ ଗମୁ ମୁକାମରେ ପହଞ୍ଚଲୁ 

ଆମ୍ଭମାନଙ୍କଠାରେ ଅବଶିଷ୍ଟ ଯେ ଚୂଡ଼ା ଚାଉଳ ଥଲା, ତାହା ତଳ କାଇପଡ଼ାର 
କେତେକ ଲୋକଙ୍କୁ ଡାକି ବାଣ୍ଟି ଦେଇ ଶେଷ କଲୁ । ଏ ଲୋକମାନେ କୌଣସିଆଡ଼ୁ କୌଣସି 
ପ୍ରକାର ଆଶା ସୁଦ୍ଧା ନରଖମ ଏକାବେଳକେ ମୃତ ପ୍ରାୟ ହୋଇଥିଲେ ! ଆମ୍ଭମାନଙ୍କ ସାମାନ୍ୟ 
ଚୂଡ଼ା ଚାଉଳ ମୁଠି ଏମାନେ କରୁଣାମୟ ବିଧାତାଙ୍କର ସ୍ଵହସ୍ତଦତ୍ତ କରୁଣା ବିନ୍ଦୁପରି 
ପରମାନନ୍ଦରେ ଗ୍ରହଣ କରି କୃତକୃତ୍ୟ ହେଲେ। କେତେ ଲୋକ ଦିଅ ଦିଅ ବୋଲି ଆମ୍ଭମାନଙ୍କ 
ନୌକା ପଛରେ ଗୋଡ଼ାଇଲେ | କିନୁ ଆହା ! ଆମ୍ଭମାନଙ୍କଠାରେ କିଛି ନଥିଲା । ସେ କରୁଣ 
ଛବି ଅଦ୍ୟାପି ସ୍ଵୃତିପଟରେ ଲାଖ ରହିଅଛି । ଗୁରୁବାର ସକାଳେ ଗମୁଠାରୁ ଇନ୍ଦିପୁର ବାଟେ 
ଅପରାହ୍ଣରେ କେନ୍ଦ୍ରାପଡ଼ା ବାହାରିଲୁ । ସେଠାର ସ୍ଵଦେଶବସ୍ସଳ ଓକିଲବାବୁ ଶ୍ରୀ ନବୀନକୃଷ୍ଣ 
ମିତ୍ର ମହାଶୟ ଏ ପ୍ଲାବିତ ପ୍ରଦେଶର ପ୍ରପୀଡ଼ିତ ଲୋକମାନଙ୍କ ସାହାଯ୍ୟାଥୈ ବହୁଯନ୍‌ କରୁଥିବାର 
ଶୁଣି ତାଙ୍କୁ ଆମ୍ଭମାନଙ୍କ ଅଭିଜ୍ଞତା ଜଣାଇବା ନିମନ୍ତେ ଯାଇ ତାଙ୍କ ଆତିଥ୍ୟ ଗ୍ରହଣ କଲୁ । ଉକ୍ତ 
ଓକିଲବାବୁ ଓ ସ୍ଥାନୀୟ ଡାକ୍ତର ଶ୍ରୀଯୁକ୍ତ ନିବାରଣ ଚନ୍ଦ୍ର ମୁଖୋପାଧାୟଙ୍କ ଯନ୍ଧ ଓ ଅଧ୍ୟବସାୟ 
ଉପସ୍ଥିତ ସାହାଯ୍ୟଦାନ ଆନ୍ଦୋଳନରେ ବିଶେଷ ପ୍ରଶଂସନୀୟ । 

ଆମ୍ଭେମାନେ ଶନିବାର ସନ୍ଧ୍ୟାରେ ଇନ୍ଦିପୁରଠାରେ ଜଳରାଶି ମଧ୍ଯରୁ ନୌକା 
ମେଲିଥଲୁ, ପୁଣି ଗୁରୁବାର ଦିନ ସେହିଠାରେ ଫେରିଆସି ପହଞ୍ଚଲୁ । ମୋଟରେ ୫ଦିନ 
ଲାଗିଲା, ଏଥି ମଧ୍ଯରେ ଦୂଇଦିନ ମାତ୍ର ଆମ୍ଭମାନଙ୍କୁ ରାତ୍ରରେ ଶୋଇବାକୁ ଘର ମିଳିଥିଲା | 
ବାକି ତିନି ରାତି ନୌକାରେ କଟାରଲୁ | 

ଆମ୍ଭେମାନେ ପ୍ରାୟ ୨୫ ବର୍ଗ ମାଇଲ ସ୍ଥାନ ମଧ୍ଯରେ ବୁଲିଥଲୁ । ପ୍ରାୟ ୫ ହଜାର 
ଲୋକଙ୍କ ମଧ୍ଯରେ ସାହାଯ୍ୟ ବିତରଣ କରିଅଛୁ । ଆମ୍ଭମାନଙ୍କ ସାହାଯ୍ୟ ଅବଶ୍ୟ ସମୁଦ୍ରେ 
ଜଳଚବିନ୍ଦୁବତ । କିନ୍ତୁ ଏ ଚାଉଳ ଚୂଡ଼ା ସାଧାରଣଙ୍କର, କଟକ ଲୋକେ ପଠାଇଛନ୍ତି ଜାଶିବାରୁ 
ଲୋକମାନଙ୍କର ପ୍ରାଣରେ ଆଶା ହେଲା। 

ଆମ୍ଭେମାନେ ଲୋକମୁଖରୁ ଶୁଣି ମାନଚିତ୍ର ଏବଂ ଚୈକିଦାରୀ ରଉନିୟନ ବହି 
ସାହାଯ୍ୟରେ ପ୍ଲାବିତ ପ୍ରଦେଶର ସୀମା ଯେତେଦୂର ସ୍ପିର କରିଅଛୁ ତହିଁରୁ ଜଣାଯାଏ ଯେ 
୧ ୦ ୦ ୦ ବା ୧ ୨୦୦ ବର୍ଗମାଇଲ ବର୍ଭମାନ ଜଳମଗ୍ନ । ଏକା କେନ୍ଦ୍ରାପଡ଼ା ସବଡ଼ିଭିଜନର 
ଲକ୍ଷାଧ୍ଵକ ଲୋକ ବିପନ୍ନ ହୋଇଅଛନ୍ତି । ଯାଜପୁର ସବଡ଼ିଭିଜନରେ ଏଥରୁ ଉଣା ନୂହେଁ । 
ଭଦ୍ରକ ବିଷୟରେ ଆମ୍ଭେମାନେ ଜାଣୁ ନାହିଁ । ସୁଳରେ ଦୂର ଲକ୍ଷରୁଥଧ୍ୟକ ଲୋକ ବର୍ଭମାନ 
ଗ୍ଧହଶୂନ୍ଯ, ଅନୃବସ୍ତହୀନ ହୋର ଆକାଶକୁ ଚାହିଁ ରହିଅଛି ; ନଅଙ୍କ ଦୁର୍ଭିକ୍ଷ ବାଦ୍‌ ଦେଲେ ଏ 

ଦାରୁଣ ଦୁର୍ଘଟନା ଓଡ଼ିଶାରେ ପ୍ରଥମ । ଏଣେ ପ୍ରଳୟକାଣ୍ଡ ତଳେ ପାଣି ଉପରେ ପାଣି, ମୁଣ୍ଡ 
ଗୁଞ୍ଜିବାକୁ ସ୍ଥାନ ନାହିଁ, ଖାରବାକୁ ଦାନା ନାହିଁ, ପିଛିବାକୁ କନା ନାହିଁ, ଆହା ବୋଲିବାକୁ ସାହା 
ନାହିଁ । ତା ଉପରେ ପୁଣି ମାରୀ ଭୟ ! ଭଗବାନଙ୍କ ଏ ସୁକଠିନ ଶାସନ କାହିଁକି ସେ ଜାଣନ୍ତି । 


ଏହି ଶତ ଶତ ବିପନ୍ନ ଲୋକମାନଙ୍କ ପ୍ରତି ସମାଜର କି କର୍ଭବ୍ଯୟ ଜନସାଧାରଣ ତାହା ବିଚାର 
କରିବେ । 


( ' ଉକକଳ ଦୀପିକା’ , ତା. ୨୧-୯-୧୯ ୦୭) 

ଚାରିଆଡ଼େ ଦୁ 


ଦୂର୍ରିକ୍ଷ ବିଷୟରେ ଆମ୍ଭେମନେ ନାନାଆଡ଼ୁ ବହୁ ପତର ପାଉଅଛୁ ! ସେ ସବୁରେ ପ୍ରାୟ ଏକପ୍ରକାର 
କଥା ଲେଖାଅଛି । ସବୁଥିରେ ଲୋକଙ୍କ ଶରୀର ଅବସ୍ଥା, ବିଲର ଅବସ୍ଥା, ଅନ୍ଧକଷ୍ଟ, ମୃତ୍ୟୁ 
ପ୍ରଭୃତିର ଉଣା ଅଧୂକ ବର୍ଣ୍ଣନା ହୋଇଅଛି । ସେ ପ୍ରତ୍ୟେକ ପତ୍ର ସମାଜରେ ପ୍ରକାଶ କରିବା 
ଅନାବଶ୍ୟକ ; ମଧ୍ଯ ଆମ୍ଭମାନଙ୍କର ସ୍ଥାନର ଅଭାବ । ଆମ୍ଭେମାନେ ନିଜ ଆଖରେ ଯାହା 
ଦେଖଅଛୁ ତାହା ଇତିପୂର୍ବେ କହିଅଛୁ । ଦୂର୍ରିକ୍ଷପୀଡ଼ିତ ଲୋକଙ୍କ ମଧ୍ୟରେ କେତେଦିନ ରହି 
ଯେଉଁମାନେ କାମକରି ସେମାନଙ୍କ ଦୁଃଖ ଅଙ୍ଗରେ ନିଭାଇଛନ୍ତି ସେପରି ସାକ୍ଷୀମାନଙ୍କ କଥା 
ମଧ୍ଯ ଲେଖୁଅଛୁ। ଏଠାରେ ଆଜି କେବଳ ସେହିପରି କେତେ ସାକ୍ଷୀଙ୍କ ଉନ୍ତି ପ୍ରକାଶ କରାଯାଉଛି | 

ଗୋପ ଅଞ୍ଚଳରେ ଯେଉଁମାନେ ଚାଉଳ ବାଣ୍କୁଥୁଲେ ଗୋଦାମରେ ବସି ଚାଉଳ 
ବିଜୁଥଲେ, ର୍ଗାଁ ଗାଁ ବୁଲି ଲୋକଙ୍କ ଅବସ୍ଥା ଅନୁସନ୍ଧାନ କରୁଥିଲେ, ସେହିମାନେ ଫେରିଆସି 
କହନ୍ତି - 

“ ମାଗିଖୁଆ ଲୋକଙ୍କ ସଂଖ୍ୟା ଦିନକୁ ଦିନ ବଢୁଛି ! ପ୍ରତି ଚାଉଳ ବଣ୍ଟା ପାଳିରେ 
ଶହ ଶହ ଅନାଥ ପିଲା ଓ ନିରାଶ୍ରୟ ଲୋକ ନୂଆ ଟିକଟ ପାଇ ଆସି ଦିନଯାକ ପଡ଼ି ପଡ଼ି 
ଫେରି ଯାଉଛନ୍ତି | 


ଯେଉଁମାନେ ମୁଠାଏ ମୁଠାଏ ଚାଉଳ ପାଉଛନ୍ତି ସେମାନେ ପାଇବା ମାତ୍ରେ ଅତି ବିକଳରେ 
ପୋଷେ କଞ୍ଚାଚାଉଳ ଗିଳି ପକାଉଛନ୍ି । ସେମାନଙ୍କ ମଧ୍ଯରୁ ପ୍ରତି ସପ୍ତାହରେ କେତେ 
ମରିଯାଉଛନ୍ତି, କେତେ ରୋଗରେ ପଡ଼ି ଚାଉଳ ନେବାକୁ ଆସି ପାରୁନାହାନ୍ତି । 


“ ଚାଉଳ ସପ୍ତାହରେ ଥରେ ଦିଆଯାଏ । ମତର ସେ ଚାଉଳତକ ତିନି ଚାରିଦିନ ଭିତରେ ଖାଇଦିଅନ୍ି ; 
ବାକି ଦିନତକ ଓପାସ ରହନ୍ତି । ମଦରଙ୍ଗୀ ପ୍ରଭୃତି ଶାଗଖାର ବା ପେଟ ପୂରାନ୍ତେ । ମାତ୍ର ପୋଲଙ୍ଗରା 

ବୋଲି ଏକପ୍ରକାର ପୋକ ଧୋଇଆ ଆଡ଼େ ବାହାରି ସବୁ ଶାଗ ଖାଇଗଲେଣି ! କାନ୍ତାର ପଡ଼ିଲେ 
ସିରୁଜୁଟୀ ବୋଲି ଗୋଟାଏ ପ୍ରକାର ମୂଳ ସିଝାଇ ଦରିଦ୍ର ଛୋଟଲୋକେ ଖାଆନ୍ତି । ମାତ୍ର ଗଲା 
ଧୋଇରେ ସେସବୁ ନିର୍ମୁଳ । ଲୋକଙ୍କୁ କିଅକନ୍ଦା ଅଣୁୁନାହିଁ।” 

ଏ ଲୋକ ଆଉ ସତେ ଜି ବଞ୍ଚିବେ ! 

“ ମୂଲିଆଙ୍କ କଥା କହିଲେ ନସରେ । ମୂଲ ମିଳୁନାହିଁ । ପାଇଟି ପାଇଁ ଲୋକେ 
ପୁରୀ, କଟକ, ଖୋର୍ା, ଜଟଣୀ ପ୍ରଭୃତି କେତେଆଡ଼େ ବୁଲି ବୂଲି ଫେରି ଆସିଲେଣି। ଏବେ 
ଘରକଣରେ ପଢ଼ି ମରିବା ଏକମାତ୍ର ଉପାୟ । ଅନୁସନ୍ଧାନ କରି ଦେଖୁନୁ କୌଣସି କୌଣସି 
ର୍ଗାଁରେ ୫୦୬୦ ଘରରୁ ପ୍ରାୟ ୩୦ଘରେ ଦି'ପଳ ହୋଇ ସୁଦ୍ଧା କଂସାବାସନ ନାହିଁ, 
ଭୂଇଁରେ ଗାତଖୋଳି ତହିଁରେ ପତ୍ରଦେଇ ଲୋକେ ତୋଡ଼ାଣି ପେଜ ମିଳିଲେ ଖାଉଛନ୍ତି । 
ଅନେକଙ୍କର ଚାଳର ରୁଅ ସୁଦ୍ଧା ବିକା ସରିଲାଣି ।” 

ଏହାଠାରୁ ଆଉ ଅଧକ କଅଣ ହୋଇପାରେ ? 

“ କିଣିଖୁଆଙ୍କ କଷ୍ଟ ଅକଥନୀୟ । ହାତରେ ପଇସା ଥାର ଲୋକେ ତିନି ଚାରିଦିନ 
ଖାଡ଼ା ଓପାସ ରହିଯାଉଛନ୍ତି । ଅବଶ୍ୟ ଡେପୁଟି ବାବରଙ୍କ ହୁକୁମରେ ଦୂର ତିନିଯାଗାରେ ସପ୍ତାହକେ 
ତିନିଦିନ ଲେଖାଏଁ ଶସ୍ତା ଦରରେ ଧାନ ବିକ୍ରି ହେଉଛି। କିନ୍ତୁ ସେ କାହିଁକି ପାଏ ? ଯାହା ଘରେ 
ଦଶ କି ବାର, ସେ ଟଙ୍କାଏ ଦୂଇ ଟଙ୍କାର ଧାନରେ ସାତଦିନ କିପରି ଚଳିବ ? ଧାନ ବିକ୍ରି 
ସ୍ଥାନରେ ଏତେ ଲୋକ ଜମା ହେଉଛନ୍ତି ଯେ ମାଡ଼ ଭୟରେ ଅନେକ ଭଦ୍ରଲୋକ ସେଠାକୁ ନ 
ଯାଇ ଚାଉଳ ଗୋଦାମରୁ ପ୍ରତ୍ୟହ ଚାଉଳ କିଣି ଖାଆନ୍ତି । ଦିନ ମୁଲିଆମାନେ ଯେବେ କେଉଁଦିନ 
ଚାରିପଇସା ମୂଲ ପାଆନ୍ତି ଗୋଦାମରୁ ଆସି ଚାଉଳ ନେଇ ସେଥୁରେ ପାଞ୍ଚ ସାତପ୍ରାଣୀ ବଞ୍ଚରି । 
ମାତ୍ର ଗୋଦାମଟି କ୍ରମେ ବନ୍ଦ ହେବା ଉପରେ ବସିଲାଣି ! ସପ୍ତାହକେ ଦୂଇ ତିନିଦିନ ଭରଣେ 
ଦୂଇଭରଣ ମାତ୍ର ଚାଉଳ ବିକ୍ରୀ ହେଉଛି । ଚାରି ପାଞ୍ଚକୋଶ ଦୂରରୁ ଲୋକେ ଆସି ଦିନଯାକ 
ଖରାରେ ସିଝି କେହି ସେରେ, କିଏ ଅଧସେରେ, କେହି ପାଏ ନେଇ କେହି ବା ଖାଲି ଫେରି 
ଯାଉଛନ୍ତି । ଦିନରେ ଦୂଇ ଚାରିପଇସା ଭିଆଇ ସେତକରେ ଚାଉଳ କିଣି ଦୂର ତିନି ଦିନରେ 
ଥରେ ହେଲେ ଯେମାନେ ଢୋକ ପାଆନ୍ତି, ଗୋଦାମ ବନ୍ଦହେଲେ ସେମାନେ ଠିକ୍‌ ମରିଯିବେ।” 

“ ଯେ ପିଲାଟି ଆମ୍ଭମାନଙ୍କ ବସାଦ୍ଵାରେ ପଡ଼ି ଢୋକଉ ଥଲା ବୋଲି ଗଲାଥର 
“ସମାଜ”ରେ ଲେଖାଥିଲା ସେଟି ମରିଯାଇଛି | ଏହିପରି କେତେ କେଉଁଠାରେ ମରୁଛନ୍ତି ।” 

ଏସବୁ କଥା ଉପରେ ଅଧକ କିଛି କହିବାକୁ ଆମ୍ଭମାନଙ୍କ ବୁଦ୍ଧି କି ଆସୁନାହିଁ । ଏ 
ସବୁରେ ଯେବେ କର୍ରାମାନଙ୍କର ମନ ନମାନେ ତାହାହେଲେ ସେ ମନ କେବେ କାହିଁରେ 
ମନାଇ ହେବାର ଜନିଷ ନୂହେଁ । ବନ୍ୟାପୀଡ଼ିତ ଅଞ୍ଚଳର ସବୁଠାରେ ଏହି ଦଶା । 


( ‘ସମାଜ, ତା. ୧୮-୧ ୦-୧୯) 

ପାଟନା ସଭାରେ ଉଦ୍‌ବୋଧନ 


(ga! ଜିଲ/ରେ ¢ ୯ 6 ୯- ୬୦6୭ ଯେଉଁ କରାଳ ଦୁଠିଷର ଛ/ଯା 6ଘQୋଟିପାରଥଲା 
6୮୬୬୭ ନଅ ଦୁମିଣ ପରେ ଓଡିଣାରେ ଚାହା 9ଥମ 9ାନୁଚିଳ ଦୁର୍ଚିଯାଳ / 66/ଥବୁ 
6ସଚେବେଳକେ କିଜ/ାର-ଓଡ଼ିଣା ଲାଟସଲାଣ ସଜସ୍ୟରୁଥେ 6 ଲୋଳକ ଦୁର୍ଦଣାର ଚିତ 
ଲାଟସରାରେ ଉପା କରି 6ଲୋାଲଳେ 6ଯଟ ଚିଳଳରେ ଯେଉଁ ମୁଠି ଶା ଖାଉଥ/6ଲ, 
ଚାହ ମଧ 6ଜେଖାରଥଲେ / 6ବେସରଳାର! 6୭ ଏହି ଦୁଜିଣ 9ଥାଜିଚମାନକ ଦୁଦଣା 
ଅଜି ଚିମାୟର ଜନସାଧାରଣଙ୍କ ସୁନୁଝ ଥ/ାଳଷଣ ଜଣିବ/ ଯାନ 6ସ ଟଣା ସନରରେ 
€ 9/୪/9 ୦6ର ଏନ ସାଧାରଣ ସାରେ ଯେଉଁ ନାଷଣ ଦେଇଥିଲେ, ତାନା ଚିରା 
ରାନମାନକ 9/66 /ବ/9ର 9ୁଝି କରିଥିଲା। / 96 ରକାର 66୧6 ଚଳେ 66ୋ/ଥକୁ 
ଚାଳ /ଞଣଟ ଦେଇଥିଲେ / 3 ୪/୪/୨୬ ୦ ଜାଲିଖ 'ସମାଳ ର ଜାର ଯେଉଁ ଅନୁବାଦ 
e@7/6ର ଜରାପାରଥଲା, ତାନା ଚଳେ ଜିଆଯାଇଛି /) 


ଭାଇମାନେ ! ସାଧାରଣ ସଭାରେ ଆଜି ମୁଁ ଆପଣମାନଙ୍କୁ ପ୍ରଥମେ ସମ୍ବୋଧନ କରୁଅଛି ¦ 
ଏବେ ଓଡ଼ିଶା ବିହାରର ଅଂଶ ହୋଇଅଛି ; ତେଣୁ ଓଡ଼ିଶା ବିହାର ଦୂହିଁଙ୍କର ସମ୍ବନ୍ଧ ଯେତେ 
ଶୀଘ୍ର ସମ୍ଭବ ପ୍ରକାଶ କରି କହିବା ଉଚିତ । ମୁଁ ଆପଣମାନଙ୍କୁ ଭାଇମାନେ ବୋଲି ଡାକୁଛି ; 
ମନେକରେ ଏତିକିରେ ଦୁଇ ପ୍ରଦେଶର ସମ୍ବନ୍ଧ ସମ୍ପର୍ଣ୍ଣ ପ୍ରକାଶ ପାଇଲା । ମୁଁ ଯେବେ ତୃମ୍ଭର 
ସୁନ୍ଦର ବୀରୋଚିତ ଭାଷାରେ କହିପାରୁ ଥାଆନ୍ତି ତେବେ ଯେଉଁମାନଙ୍କ କଥା ମୁଁ କହିବି, 
ସେମାନଙ୍କ ଦୁଃଖ ଦୁର୍ଦ୍ଦଶା ତୁମ୍ଭଙ୍କୁ ଭଲ ବୁଝାଇ ପାରନ୍ତି ; କିମ୍ବା ଯେଉଁମାନେ ଦୁର୍ଗତି 
ଭୋଗୁଛନ୍ତି, ସେମାନଙ୍କ ଭାଷା ହେଲେ ତୁମ୍ଭେମାନେ ବୁଝୁଥାନ୍ତ ! ଦୂର୍ଭାଗ୍ୟର କଥା, ତାହା 
ହେଉନାହିଁ । ତେଣୁ ବାଧ ହୋଇ ମୁଁ ଇଂରେଜୀରେ କହିବି ; କିନୁ ଜାଣିରଖ, ଏ ଭାଷା ଏ 
ଦେଶରେ ହୃଦୟର ଭାବ ପ୍ରକାଶ କରେ ନାହିଁ । ପ୍ରାୟ ହୃଦୟର ଭାବ ସୁନ୍ଦର ଘୋଡ଼ାଇ 
ପାରିବା ପାଇଁ ଏ ଭାଷା ଏ ଦେଶରେ ବ୍ୟବହାର କରାଯାଇଥାଏ ! 

ଅଜି ମୁଁ ପ୍ରଥମେ ତୁମ୍ଭମାନଙ୍କୁ କହୁଅଛି । ଦୁର୍ଭାଗ୍ୟର କଥା ଏହି ଯେ ପ୍ରଥମ 
କଥାବାର୍ଭାରେ ଓଡ଼ିଶାର ସହସ୍ର ସହସ୍ର ଲୋକଙ୍କର ଦୂଃଖ ଦୂର୍ଗତିର କଥା ମତେ କହିବାକୁ ହେବ; 
କିନ୍ତୁ ଲୋକ ଯେତେବେଳେ ଦୂର୍ଗତିର ସାହାଯ୍ଯ ଲୋଡ଼େ, ସେ ମମେ ସ୍ଵତଃ ଡାର ଭାଇମାନଙ୍କ 
ପାଖେ କହେ । ବର୍ଭମାନ ଠିକ୍‌ ସେଇକଥା । ଭାର ଭାଇର ସାହାଯ୍ୟ ଓ ସହାନୁଭୂତି ଲୋଡୁଅଛି । 

ପୁରୀ ଲୋକଙ୍କର ଆଜି ବଡ଼ ଦୁର୍ଦିନ । ମୁଁ ଏ ବିଷୟରେ ଲାଟ୍‌ସଭାରେ କହିଥୁଲି। 
ସମ୍ଭବତଃ ଆପଣମାନେ ତାହା ଜାଣିଛନ୍ତି । ଦୂରବର୍ଷ ହେଲ୍ଲା ସେ ଜିଲ୍ଲାର ଲୋକେ ମହାଦୁର୍ଗତିରେ 
ଦିନ କଟାଉଛନ୍ତି । ଗତବର୍ଷ ବଢ଼ିରେ ସବୁ ଫସଲ ନଷ୍ଟ ହୋଇଗଲା । ତା” ପୂର୍ବବର୍ଷ 
ମରୁଡ଼ିରେ ଠିକ୍‌ ତାହାହିଁ ହୋଇଥଲା । ସରକାର ଏ ସବୁରେ ବରାବର ଉଦାସୀନ ହୋଇ 
ଆସିଅଛନ୍ତି । ପଚାରିପାର, ଲୋକେ ସେଠାରେ କଅଣ କରୁଛନ୍ତି । ଆମ୍ଭେମାନେ ପ୍ରଥମେ 
ଜିଲ୍ଲା ମେଳେଷ୍ଟରଙ୍କୁ ସଭାପତି କରି ଗୋଟିଏ ସଭା କରିଥିଲୁ । ମେଳେଷ୍ଟରଙ୍କୁ ସଭାପତି 
କରିବାର ଉଦ୍ଦେଶ୍ୟ ଯେ, ତାଙ୍କ ହେତୁ ବେଶୀ ଟନ୍ଦା ମିଳିବ । ମାତ୍ର ସଭାଟି ସମ୍ପର୍ଣ୍ଣ ବେସରକାରୀ | 
ତାପରେ କଲିକତାର ଓଡ଼ିଆ ସମାଜ ଓ ହିନ୍ଦୀ ନାଟ୍ୟ ପରିଷଦ ସାହାଯ୍ୟ କାର୍ଯ୍ୟରେ ଯୋଗ 
ଦେଇଥୁଲେ ! ତୁମ ଦେଶର ସୁପୁତ୍ର ପୁରୀର ପୁଲିସ ସୁପରିଟେଣ୍ଡେଣ୍ଟ ଶ୍ରୀମାନ ସଖିଚାନ୍ଦଙ୍କୁ 
ଧନ୍ଯବାଦ ! ସେ କଲିକଡାର ଜୈନ-ବଣିକମାନଙ୍କ ସାହାଯ୍ୟରେ ବହୁ ଅର୍ଥ ସଂଗ୍ରହ କରିଥୁଲେ । 
ସଙ୍ଗେ ସଙ୍ଗେ ସାହାଯ୍ୟ କେନ୍ଦ୍ର ଫିଟିଲା । ଏ ପର୍ଯ୍ୟନ୍ତ ଲକ୍ଷେ ଟଙ୍କା ଖର୍ଚ୍ଚ ହୋଇଅଛି । କିନ୍ତୁ 
ସେଥିରେ ଅଭାବ ମେଞଣ୍ଟିଲା ନାହିଁ । ସାହାଯ୍ୟ ପାଇବା ଲୋକ ଏତେବେଶୀ ଯେ, ଏସବୁ 
ସାହାଯ୍ୟ କରି ମଧ୍ଯ କିଛି ହେଲାନାହିଁ । ମୁଁ ନିଜେ ୪।୫ ଥର ସେ ଜାଗାକୁ ଯାଇଛି । ମୁଁ ମୋ 
ସତ୍ୟବାଦୀ ସଲ ଶିକ୍ଷକ ଓ ଛାଡ଼ଙ୍କୁ ଲୋକସେବା ନିମନ୍ତେ ସେଠାକୁ ପଠାଇ ଆସିଅଛି । ମୁଁ 
ନିଜେ ଯାହା ଯାହା ଦେଖୁଛି ଏବଂ ସେମାନେ ଯାହା କହିଛଚି, ସେଥିରେ ମୋର ବିଶ୍ବାସ, 
ସରକାର ଏ କ୍ଷେତ୍ରରେ କର୍ରବ୍ଯ ଆଦୌ କରୁନାହାନ୍ତି । ମୁଁ ଲାଟ୍‌ସଭାରେ ଲୋକଙ୍କର ଯେ 
ଅବସ୍ଥା ବର୍ଣ୍ତନା କରିଥୁଲି, ତାହା ଶୋକାବହ ବୋଲି କୁହାଯାଇଥିଲା | ମାତ୍ର ଓଡ଼ିଶା କମିଶନର 
ଗ୍ରନିଂ ସାହେବ ସେହି ସଭାରେ ସଙ୍ଗେ ସଙ୍ଗେ ମୋ କଥାର ପ୍ରତିବାଦ କରି କହିଥୂଲେ ଯେ ମୁଁ 
କଥା ବହୁତ ବଢ଼ାଇ କରି କହୁଅଛି । ନିଜେ ଲାଟ୍‌ ସାର ଗେଟ୍‌ ସେହି ଗ୍ରାମମାନ ଦେଖୁବାକୁ 
ଯାଇଥିଲେ ସେ କେତେକ ଘରେ ପଶି ଦେଖୁଥିଲେ । ସେ କଅଣ ଦେଖୁଲେ ? ଦେଖୁଲେ 
୨ ୪ଦସ୍ତିରେ ବାଟିଏ ଦେଢ଼ବାଟି ଜମିଥିବା ଲୋକେ ଏକାବେଳକେ କାଙ୍ଗାଳ ! ମୁଁ ଗୋଟିଏ 
ଘରର କଥା କହେ | 

ଲାଟସାହେବ ଗ୍ରାମର ଗୋଟିଏ ଲୋକ ଘରକୁ ଗଲେ । ଗୁହାଳ ଦେଖୁଲେ । 
ବଳଦ ଛାଡ଼, ବାଛୁରୀଟିଏ ସୁଦ୍ଧା ନାହିଁ । ପଚାରିବାରୁ ଜଣାଗଲା ତାର ଦୁଇହଳ ବଳଦ ଥିଲା 
ଏବଂ ୨ ୪ ଦସ୍ତି ବାଟିଏ ବିଲ ଅଛି । ଆଉ ଗୋଟିଏ କୋଠରିରେ କେତୋଟି ବେତ ପେଢ଼ି 
ଥିବାର ଦେଖାଗଲା ; ମାତ ସେସବୁ ଶୂନ୍ୟ ଲାଟ ନିଢେ ତାର କୋଠି ଦେଖୁଲେ, ସେଥିରେ 
ମୁଣ୍ତେ ଲଗାଇବାକୁ ଗୋଟିଏ ହେଲେ ଧାନ ନାହିଁ । ଲାଟ ତହୁଁ ତା ହାଣ୍ଡିଶାଳ ଆଡ଼କୁ ଗଲେ । 
ଗୋଟିଏ ଆଟିକାରେ କଅଣ ଶିଖୁଥୁଲା | ଘରବାଲା ଆଟିକାଟି ଉଠାଇ ଆଣି ଲାଟସାହେବଙ୍କ 
ଆଗେ ଥୋଇଦେଲା । ଯେଉଁ ମୁଠି ଶାଗ ମୁଁ ଲାଟସଭାରେ ଦେଖାଇଥୁଲି, ସେ ଆଟିକାରେ 
ଖାଲି ସେହି ମୁଠି ଶାଗ ସେଠାରେ ପ୍ରଧାନ ଖାଦ୍ୟ । ଏଥିପୂର୍ବେ ଏହାକୁ ଲୋକେ କେବେ 

ବ୍ୟବହାର କରୁନଥିଲେ | ମୁଁ ଲାଟସଭାରେ ଫଟୋରେ ଯେଉଁ ଚିତ୍ର ଦେଇଥଲି, ଲାଟସାହେବ 
ନିଜେ ଆଖୁ ଆଗରେ ତାହା ସତରେ ଦେଖୁଲେ । ଦେଖୁଲେ ମତ୍ର ; ଆଉ କିଛି କହିଲେ ନାହିଁ 
ତାଙ୍କର ଆଉ କିଛି କହିବାର ନଥିଲା । 

ଆଉ ଏକ ଘରେ ପଶି ଦେଖୁଲେ ଉପରେ ଟାଜ ନାହିଁ, କାନୁସବୁ ଭାଙ୍ଗିଯାଇଛି 
ଜଣାଗଲା, ଘରବାଲା ସବୁ ରୁଅ ଶେଣୀ ଫେଟପାଇଁ ବିକିଥଲା । ଯାହା ପାଇଲା, ପେଟ 
ବିକଳରେ ସଚୁ ବିକିଗଲା । ସେ କାନ୍ଛଡ଼ା ଭିତରେ ଗୋଟିଏ ପୁରୁଣା ମାଟିବଣା ଛଡ଼ା ଆଉ 
କିଛି ନଥୁଲା । ସାର୍‌ ଏଡ଼୍‌ଉଆର୍ଡ଼ ଗେଟଙ୍କୁ ଧନ୍ୟବାଦ ! ସେ ଅନ୍ୟାନ୍ୟ ସରକାରୀ ଲୋକଙ୍କ 
ପରି ଦୂରରେ ବସି ରିପୋର୍ଟରୁ ଶୁଣି ବିଶ୍ଵାସ ନକରି ନିଜେ ଆଖରେ ସବୁ ଦେଖୁଲେ । କିନୁ 
ଏତିକି ନୁହେଁ, ଏହି ଦୂର୍ିକ୍ଷ ଭୂମିରେ ଲୋକସଂଖ୍ୟା ବହୁତ ଉଣା ହୋଇଯାଇଅଛି । ଗତ 
ଅଗଷ୍ଟ ମାସ ବଢ଼ି ପୂର୍ବରୁ ଗୋଟିଏ ଗାଁରେ ୪୧ ୧ଜଣ ଲୋକ ଥୁଲେ। ବର୍ଭମାନ ସେଥୂମଧ୍ଯରୁ 
୧୦ ୮ଜଣ ଆଉ ନାହାନ୍ତି । ୪୭ ଜଣ ମରିଛନ୍ତି ଏବଂ ୬ ୧ ଜଣ ଘରଛାଡ଼ି କୁଆଡ଼େ ପଳାଇ 
ଯାଇଛନ୍ତି । କନ୍ୟା ବରକୁ ଛାଡ଼ି ପଳାଇଯାଇଛି । ପୁଅ ମରିଗଲାବେଳେ ମା” କାନ୍ଦୁନାହିଁ । 
ନିଜେ ମାଆର ଜୀବନ ବା ଆଉ କେତେଦିନ ରହିବ ? ଗୋଟିଏ ଗାଁରେ ବର୍ଷ ମଧ୍ୟରେ 
୧୯ ଜଣ ପିଲା ଜନ୍ମ ହୋଇଛଚ୍ତି । ଦୁଧ ନପାର ସମସ୍ତେ ମରିଛନ୍ତି, ମା ସ୍ତନରେ ଦୁଧ ନାହିଁ । 
ଗାଇ ଦୁଧ ବି ମିଳୁନାହିଁ । ପିଲାମାନଙ୍କର ରକ୍ଷା ନିମନ୍ତେ ଆନ୍ଦୋଳନ ହେବା କଥା ଶୁଣିଥବେ । 
ବଡ଼ଲାଟଙ୍କ ପନ୍ନୀ ଲେଡ଼ି ଚେମସ୍‌ଫୋର୍ଡ଼ ସେ ଆନ୍ଦୋଳନ ମୂଳରେ । କିନଧୁ ଏସବୁ ପିଲା 
ମରିବା କଥାରେ ସେସବୁ କଅଣ କହିବେ ? ଗୋଟିଏ ଗାଁର ଏ ଅବସ୍ଥା । ଏଥିରୁ ଆପଣମାନେ 
ଆଉ ସବୁ ଗାଁର ଅବସ୍ଥା ଅନୁମାନ କରିବେ | 

ଦୁର୍ଭିକ୍ଷ ଭୂମି ଦେଖନବା ପରଦିନ ଲାଟସାହେବଙ୍କ ସଙ୍ଗେ ମୋର ଦେଖା ହୋଇଥୁଲା। 
ବଡ଼ ସୁଖର କଥା, କଥାବା ପ୍ରସଙ୍ଗରେ ଲାଟସାହେବ କହିଥିଲେ - “ ଯାହାସବୁ ହେବା 
ଉଚିତ, ତାହା ହୋଇନାହିଁ । ତୁମ୍ଭେ ଏ ବିଷୟରେ ଆପରି ଉଠାଇ ବଡ଼ ଭଲ କରିଅଛ।” ମୁଁ 
ମନେକରେ, ଏହା କହି ମୁଁ ଶିଷ୍ଟାଚାର ଲଙ୍ଘନ କରୁନାହିଁ । କାରଣ ଏ କଥାରେ 
ଲୋକସାଧାରଣଙ୍କର ହିତାହିତ ବିଷୟ ଅଛି । ବରଂ ଲାଟସାହେବଙ୍କର ମନର ଭାବ ଏବଂ 
ଲୋକଙ୍କ ଅବସ୍ଥା ସମ୍ବନ୍ଧୀୟ ମତାମତ ଆପଣମାନଙ୍କୁ କହିବା ମୋର କର୍ରବ୍ଯ ବୋଲି ମୁଁ 
ମନେକରେ । ପୁଣି ଏକଥା ଗୋପନ ରଖୁବାକୁ ମଧ୍ଯ ଲାଟସାହେବ ମୋତେ କହିନାହାନ୍ତି । 
ସୁଖରକଥା, ପ୍ରାଦେଶିକ ଶାସନର ଅଧକ୍ଷ ସ୍ବୟଂ ଲାଟସାହେବ ଅବସ୍ଥା ଅନୁଭବ କରିଛନ୍ତି 
ଏବଂ ମୁଁ ଭରସା କରେ, ସରକାର ଏଣିକି ତାଙ୍କ କର୍ଭବ୍ୟ କରିବାରେ ତୁଟି କରିବେ ନାହିଁ । 
ତଥାପି ଏହା ହେଲେ ମଧ୍ଯ ଲୋକଙ୍କ ପାଇଁ ଅନେକ କାର୍ଯ୍ୟ କରିବାପାଇଁ ଅଛି । 

ଜିଲ୍ଲାର ତିନି ସ୍ଥାନରେ ଏପରି ଦୂର୍ଭିକ୍ଷ ହୋରଅଛି । ତହିଁ ମଧ୍ଯରୁ ଗୋଟିକରେ ପ୍ରାୟ 
୧୫୦ ବର୍ଗମାଇଲ, ଅନ୍ୟ ଦୂଇଟିରେ ୧୦୦ ବର୍ଗମାଇଲ - ଏପରି ୨ ୫ ୦ ବର୍ଗମାଇଲରେ 

ଅବସ୍ଥା ବଡ଼ ଶୋଚନୀୟ । ସାହାଯ୍ୟ ପାଇବା ଲୋକଙ୍କ ସଂଖ୍ୟା ବହୁତ ଏବଂ ପ୍ରାୟ ୨ ବର୍ଷ 
ହେଲା ଲୋକେ ଏହି ଅବସ୍ଥାରେ ଅଛନ୍ତି । ଯଦି ଏହି ଲୋକମାନେ ନିଜର ଏହି ଦୂରନ୍ତ ଦୁର୍ଗତି 
ଓ ଭୀଷଣ ଦୂର୍ବିପାକବେଳେ ସାହାଯ୍ୟ ଲୋଡ଼ଚନ୍ତିୟ ତେବେ ପ୍ରଥମେ ବିହାରକୁ ଚାହିଁବେ । 
ଲାଟସାହେବ ମଧ୍ଯ କଥାବାର୍ରଭାବେଳେ ମତେ କହିଥିଲେ, “ ଆମ୍ଭମାନଙ୍କର ପଛକଥା ଭାବିବାର 
ନାହିଁ । ଏଣିକି ଯାହା କରିବାର କରିବାକୁ ହବ ।” କିନ୍ଧୁ ପଛ ଭୁଲିବା କିପରି ? ଏତେ ନିରୀହ 
ଲୋକଙ୍କ ମୂତ୍ୟୁପାଇଁ ଦାୟୀ କିଏ ? ୧୮୬୬ର ନଅଙ୍କ ଦୁର୍ଭିକ୍ଷ ଶୁଣାଯାଏ, ଓଡ଼ିଶାର 
ଦୁଉି କ୍ଷମାନଙ୍କ ମଧ୍ଯରେ ସର୍ବାପେକ୍ଷା ଭୀଷଣ ଏବଂ ସେହି ଦୁଇିକ୍ଷ ପରେ ଇଂଲଣ୍ଡର 
ଲୋକସାଧାରଣ ପ୍ରକାଶ କରିଥୁଲେ, ଏହି ନଅଙ୍କ ଦୂର୍ଜିକ୍ଷ କାଳେ କାଳେ ଭାରତରେ ଇଂରେଜୀ 
ଶାସନର କଳଙ୍କ ହୋଇ ରହିବ । ସଂସାରରେ ବଞ୍ଚରହିବା ମନୁଷ୍ଯର ପ୍ରଧାନ ଓ ପ୍ରଥମ 
ଅଧ୍ବକାର ; ତେଣୁ ଲୋକ କିପରି ବଞ୍ଚ ରହିବ ତାହା ଦେଖ୍ବବା ରାଜ୍ୟ ଓ ସମାଜର ପ୍ରଧାନ ଓ 
ପ୍ରଥମ କର୍ଭବ୍ୟ । ରାଜ୍ୟ ଏପର୍ଯ୍ୟନ୍ତ ତାହାର କର୍ଭବ୍ୟ କରିନାହିଁ । ବର୍ରମାନ ଏହା କରିବା 
ଆମ୍ଭମାନଙ୍କର କର୍ଭବ୍ୟ । ସହସ୍ର ସହସ୍ର ଲୋକ ନୀରବରେ ମରିଛନ୍ତି । ଜାଣିବା ଶୁଣିବା 
ଲୋକଙ୍କର ସେମାନଙ୍କ ପ୍ରତି କର୍ଭବ୍ୟ ଅଛି । ବିହାର ଏବଂ ଓଡ଼ିଶା ଆପଣା ଆପଣାର ଭାଇ 
ବନ୍ଧୁପରି ଏବଂ ଶାସ୍ତ୍ରରେ ବଚନ ଅଛି - 

“ ରାଜ ଦ୍ଵାରେ ଶ୍ମଶ୍ଚାନେଚ ଯଃ ତିଷ୍ଠତି ସ ବାନ୍ଧବଃ ! ” 

ବର୍ଭମାନ ସେହି ଦୂର୍ଭିକ୍ଷ ପ୍ରପୀଡ଼ିତ ଲୋକଙ୍କର ଦୁଃଖଦୁୂର୍ଗତିବେଳେ ତାଙ୍କ ପାଖେ 
ଠିଆ ହେବା ଆପଣମାନଙ୍କର କାର୍ଯ୍ୟ । 


(ପାଟନା, ବାଙ୍କପୁର ତା. ୧ ୨-୪-୧ ୯ ୨୦) 

( 6 ୯ ୬୦ ମସି ଛୁଲାନ ମାସରେ ଚ/ଛୁଣ/ ନଜାରେ ଅଚଳ ଚନ ନୋ ନାନି ନଥିବା 
ଚି ହୋଇଥିଲା / ଅଜ 6ଗୋପବୁ ସ୍ବାଦ ଆାଇବ/ ସେ ସୋ ସେ 25ଳକୁ ଯାଉ 
ଅବ ଦେଖୁଥିଲେ / ଚକର ଚଣା କିଚରଣୀ ୩୧/୭/୨୬ ୦ 6ା/ଉଖ 'ସମାଳ 66 
ଥଜାଣ ପାଇଥିଲା / ଚା ନମୁରେ ଛାର କରାଯାଇଛି 1) 


ମୁଁ କେନାପୁରଠାରୁ ପୂର୍ବ ଦକ୍ଷିଣ ଦିଗରେ ପ୍ରାୟ କୋଡ଼ିଏ ମାଇଲ ବ୍ରାହ୍ମଣୀ ନରର ତନ 
ଆଡ଼କୁ କୋତପୁର ପର୍ଯ୍ୟନ୍ତ ଯାଇ କୂଳେ କୂଳେ ଦଶବାର ଖଣ୍ଡ ଗାଁ ଦେଖୁଛି । ଗୋପୀନାଥପୁର, 
ନୂଆହାଟ, ସୁଳିଆ, ବ୍ରାହଣବର ର୍ଗାମାନ ବ୍ରାହ୍ମଣୀ ନରର ବାଁ ପଟେ ! ଏସବୁ ର୍ଗଁରେ ଉଣା 
ଅଧକେ ଘର ଭାଇ ପଡ଼ିଛି । ନୂଆର୍ଗୀର ଅବସ୍ଥା ବେଶି ଖରାପ । କାନ୍ଧ ଧୋଇହୋଇ ପଡ଼ିଯିବାରୁ 
ଚାଳସବୁ ପଡ଼ିଯାଇଛି । ଅନେକ ଘର ଭିତରେ ବାଲି ପଶିଯାଇଛି । ଏପର୍ଯ୍ୟନ୍ତ ଘର ସବୁ 
କାଦୁଅ ହୋଇଅଛି । ଗୋରୁଗାଇ କାହାର କେତେ ଭାସି ଯାଇଥିଲେ | ଏଥୁମଧ୍ଯରେ ଅଧ୍ବକାଂଶ 
ଧରାପଡ଼ିଯାଇଛନ୍ତି । ୨୨ ତାରିଖଠାରୁ ୨୫ ତାରିଖଯାଏ ଲୋକେ ଅନାହାରରେ ଗଛରେ ଓ 
ଚାଳରେ ବସି ରହିଥିଲେ । ଭାଗ୍ୟର କଥା ଏହି ଯେ ୨ ୨ ତାରିଖ ଦିନବେଳେ ଏ ଦୁର୍ଘଟନା 
ହୋଇଥିବାରୁ ଲୋକ କେହି କ୍ଷତି ହୋଇନାହାନ୍ତି । କେଲୁଅ ନଇ ବ୍ରାହ୍ମଣୀର ଏକ ଶାଖା । 
କେଲୁଅ ଏବଂ ବ୍ରାହ୍ମଣୀ ମଧ୍ଯବର୍ରୀ ଗ୍ରାମମାନଙ୍କର ଅବସ୍ଥା ଅତ୍ୟନ୍ତ ଶୋଚନୀୟ ¦ ବେଦପୁର, 
ରା, ଉତ୍ତରପ୍ରତାପ, ନହଙ୍ଗାପାଟଣା, ନରସିଂହପୁର ର୍ଗାମାନ ମୁଁ ଦେଖୁଥିଲି । ଏ ସବୁରେ 
ବେଶୀ ଘର ଭାଟି ଛି । ନହଙ୍ଗାପାଟଣାରେ ଏପର୍ଯ୍ୟନ୍ତ ଗାଁ ମଝିରେ ଯିବାଆସିବା ବାଟ ବନ୍ଦ 
ହୋଇଅଛି । ଆମ୍ଭେମାନେ ଲୋକଙ୍କ ଘରେ ପଶି, ଭଙ୍ଗା କାନ୍ଧ ଡେଇଁ ଗାଁର ଏ ମୁଣ୍ଡ ସେ ମୁଣ୍ଡ 
ବୁଲି ଦେଖୁଲୁ । ଘର ଭିତରେ ମଞ୍ଚାକରି ଏବେ ସୁଦ୍ଧା ଲୋକ ବସିଛନ୍ତି । କେହି କେହି ଅନ୍ୟ 
କାହାରି ଉଚ୍ଚ ପିଣ୍ଡାରେ ଅଛନ୍ତି, ଏବେ ସୁଧା ନିଜ ଘରକୁ ଫେରି ନାହାନ୍ତି । ଗୋରୁଗାର ବନ୍ଧ 
ଉପରେ ଛିଡ଼ା ହୋଇଛନ୍ତି । ନଖାଇ ପିତାଶୁଖୁଆ ପରି ହୋଇଗଲେଣି । ଏଥିରେ ଲୋକଙ୍କ 
ଅବସ୍ଥା ଯାହା ହୋଇଥିବ ସହଜରେ ଅନୁମାନ କରାଯାଇପାରେ ! ଯାହାହେଉ ଭାଗ୍ୟକ୍ରମେ 
ତିନିଦିନ ମଧ୍ଯରେ ବଢ଼ି ଛାଡ଼ି ପଡ଼ିଲା, ଏହାହିଁ ରକ୍ଷା ! ମୁଁ ଯେତେ ଗାଁ ଦେଖୁଛି ବା ଯେତେ 
ଗାଁର ଖବର ପାଇଛି, ଲୋକ ମରିବାର କଥା କୌଣସିଠାରେ ଶୁଶିନାହିଁ। କେଜ୍ଞନ ନରସିଂହପୁରେ 

ପାଞ୍ଚଜଣ ସ୍ତ୍ରୀ ଲୋକ ମରିଛନ୍ତି । ଚିନ୍ତାମଣି ସାହୁ ଗୁଡ଼ିଆର ଭାର୍ଯ୍ୟା, ମା ଏବଂ ଝିଅ ତିନିର୍ଦ୍ଦେ 
ଘରେ ଶୋଇଥଲେ ହଠାତ୍‌ କାନ୍ଧ ଓ ଚାଳପଡ଼ି ସେମାନେ ଚାପିହୋଇ ମରିଗଲେ । ତିନି 
ଚାରିଦିନ ପରେ ଲାସ ବାହାରିଲାବେଳକୁ ସଢ଼ିଯାରଛଚି । ସେହି ଗାଁରେ ପୂୃତି ଏବଂ ଶୋଲି 
ବୋଲି ଦୁଇଜଣ କେଉଟୁଣୀ ଗୋଟାଏ ଘରୁ ଅନ୍ଯ ଏକ ଘରକୁ ଯାଉ ଯାଉ ଗୋଟିଏ 
ସାମାନ୍ୟ ଘାଇ ମୁହଁରେ ପଡ଼ି ମରିଗଲେ । ଏ ଧୋରଆ ଅଞ୍ଚଳକୁ ଏବେ ଦେଖୁଲେ ମୂର୍ବନା 
ପାତଳ ହେଉଛି । ଗୋଟିଏ ମହାପ୍ରଳୟ ହୋଇଗଲା । ଲୋକଙ୍କର ଘରଦ୍ବାର ତ ଯାଇଛି, 
ବିଲଗୁଡ଼ାକ ଏକାବେଳକେ ମରୁଭୂମି ହୋଇଯାଇଛି । କି ସୁନ୍ଦର ବିଆଳି ଫସଲ ହୋଇଥିଲା। 
ଛଣପଟ, ଶାରଦ ଆଉ ଯାହା କିଛି ବିଲରେ ଥଲା ସବୁ ବାଲି ଚଢ଼ିଯାଇଛି । ଏ ବର୍ଷ ତ ଗଲା 
ଆଗାମୀ କେତେ ବର୍ଷକୁ ମଧ୍ୟ ଏ ଲୋକଙ୍କର ସର୍ବନାଶ ହୋଇଅଛି । ୧୯୦୭ ସାଲର 
ବନ୍ୟାରେ ମୁଁ କେନ୍ଦ୍ରାପଡ଼ା ଯାଜପୁର ଅଞ୍ଚଳକୁ ଦେଖୁଥିଲି । ସେତେବେଳର ଅବସ୍ଥା ଏପରି 
ବିଷମ ଏବଂ ଭୀଷଣ ହୋଇ ନଥୁଲା । 


(' ସମାଜ! , ତା.୩୧-୭- ୨୦) 

(ec 9 e6n GPିଣା6ର ଥସନୟୋଗ ଥାନ୍ଦୋଳନର ଥୁଥମ ବାଜ କନିଗଲା/ ଅ66 
€ ୯ ୨୬ ୨6୭ 6ରୋ୦ବଡୁ ଓଡ଼ିଣାର ଯର ଯର ଜଥରା ସୁମ ଥଚ/ାର ନେବ ଏବଂ 
6ଲାଳେ ଜୟା ଳି ଅରଟ ଚନାନ ଦୁତ/ଳା/ଚ ସୁ6ଦେଣା ଲୁଗାରେ ନଳ ଲନ/ ନଜ/ରଣ 
ଜିବ 602 aାn 6066 eେ 6ଯRO goA/ Qa INLD 6060666 
6ସଠି ସୁଖା କାରା କନସାଧାରଣନ ଜ/ାନରେ ପଳାଇଛି / 'ସୁଜେଣ/ ସଦମା! 
ଶାନାମା6ର ୧6ଳ ଚାର ସନି ର/ଜାମାନ ଚିଆଯାଃି /) 


ସ୍ବଦେଶୀ ବୋରଲେ ହାତକଟା ସୂତାରେ ହାତ ତନ୍ତରେ ବୁଣା ହୋଇଥୁବା ଲୁଗା ପିନ୍ଧିବା । ଏ 
କଥାଟି ଯେପରି ଦି ପଦରେ ଛିଡ଼ିଗଲା, ସୃଦେଶୀ ଲୁଗା ସେପରି ସହଜରେ ମିଳିଯିବାର 
ନୁହେଁ । ପହିଲେ କପା ଦରକାର । ଆମ ଦେଶରୁ ସେ ଚାଷ ଏକାବେଳକେ ଉଠିଯାଇଛି । 
ପୁଣି ନୂଆକରି ମଞ୍ଜି ଖୋଜି ଲୋଡ଼ି ଆଣି ଚାଷ ଆରମ୍ଭ କରିବାକୁ ହେବ । ହଳଠାରୁ, 
ପାଣିବୂହା, ମାଙ୍କଡ଼ ଜଗା ଆଦି କୃଷିର ଝଂଝଟ କାମ ; ତାସବୁ କରିବାକୁ ହେବ | ଫସଲ 
ଉଡ଼ୁରିଲେ କପା ତୋଳି ଘରକୁ ଆଣିବାକୁ ହେବ । ଏହା ବାଦ ଖଣ୍ଡେ କପାଖାଇ ଦରକାର ! 
ସେଥୁରେ କପା ପିଞ୍ଜି ମଞ୍ଜି ଓ ଦୂଳା ଅଲଗା କରିବାକୁ ହେବ । ତୂଳାକୁ ପୁଣି ଭିଣିବା ଦରକାର | 
ଭିଣା ତୂଳାକୁ ବରଣା ବଳି ଅରଟରେ ସୂତା କାଟିବାକୁ ହେବ । ସେ ସୂତାକୁ ପୁଣି ତନ୍ତୀ ବା 
ଗଣ୍ଡା କାହାକୁ ଦେଇ ତା ହାତରେ ଲୁଗା ବୁଣାରବାକୁ ହେବ । 

କେହି କେହି କହିପାରନ୍ତି, “ ଏତେ ଗହୀରରେ ଚାଷ କି ।” ନଗଦ ପଇସା 
ପକାଇଦେଲା ବେଶ ସରୁ ସୂକ୍ଷ୍ମ ଲୁଗା ଦେଖ୍ମ ଚାହିଁ ନିଜ ମନମୁତାବକ ଖରିଦ କରି ଆଣିଲା । 
ଏହି ହିସାବରେ ଧାନ, ମୁଗ ଆଦି ଫସଲ କରିବା ଦରକାର ନୁହେଁ ବୋଲି କୃହାଯାଇପାରେ | 
ପଇସା ପକାଇ ଦେଇ ସାଥେ ସାଥେ ବଜାରରୁ ଯେପରି ରଚ୍ଛା ସେପରି ଚାଉଳ ଘେନି ଆସିଲା। 
କିଛି ଝିଂଝଟ ନାହିଁ । ମାତ୍ର ଏହା କେବଳ ଅଳସୁଆ କର୍ମକୋଢ଼ି ଲୋକଙ୍କ କଥା । ମନୁଷ୍ୟର 
ପ୍ରାଣ ଧାରଣ ପାଇଁ ଖାଇବା ପିନ୍ଧିବା ଦୁଇ ବିଷୟ କେବଳ ଦରକାର | ପଶୁପକ୍ଷୀ ସୁଦ୍ଧା ଶୀତ 
ଗ୍ରୀଷ୍ଣରୁ ଆପଣାକୁ ରଖୁବାଲାଗି ବସା ତିଆରି କରୁଛନ୍ତି ଆପଣା ଓ ଆପଣା ପିଲାଙ୍କର 
ଖାଇବାଲାଗି କେତେ ପରିଶ୍ରମ କରି କାହୁଁ କି ଜିନିଷ ସଂଗ୍ରହ କରି ଆଣୁଛଚି । ମନୁଷ୍ୟ ନିଜର 

ପ୍ରାଣ ଧାରଣ ଲାଗି ପରିଶ୍ରମ ନକରି ପରଭପରେ ନିର୍ଭର କରି ରହିବାଠାରୁ ଅଧ୍ବକ ଲଜା ଓ 
ନିନ୍ଦାର କଥା କ'ଣ ହୋଇପାରେ ? ଯେ ଲୋକ ଏପରି କରେ ସେ ବଡ଼ ଦୂଃଖ ପାଏ ! 
ଆଗେ ଆମ ଦେଶ ଲୋକେ ଖାଇବା ପିନ୍ଧିବା ଦୂଇ କଥାକୁ ନିଜ ଅକ୍ତିଆରରେ 
ରଖୁଥିଲେ ବୋଲି ମହା ସୁଖରେ ଥୁଲେ । ଭୋକରେ ମରୁ ନଥୁଲେ । ଦୂର୍ିକ୍ଷ କଷ୍ଟ ପାଉ 
ନଥିଲେ କି ଶୀତରେ ଥର ଥର ହୋଇ ମରୁ ନଥ୍ବଲ୍ଲେ । ଧାନ, ମୁଗଆଦି ଶସ୍ୟ ଛଡ଼ା ପ୍ରତି 
ଚାଷୀ ଆପଣା ଘରର ଦରକାରକୁ ଚାହିଁ ମାଣେ କୁଣେ କପା କରୁଥିଲେ । ଏବେ ଯେପରି 
ପ୍ରତି ଘରେ ଢିଙ୍କି ଅଛି ସେହିପରି ସବୁ ଘରେ ଅରଟ କପାଖାଲ ପ୍ରଭୃତି ଯନ୍ତ୍ର ଥଲା । ଲୋକେ 
ନିଜ ହାତରେ ତୂଳା ଭିଣି ଅରଟରେ ସୂତା କାଟୁଥୁଲେ ଏବଂ ଗାଁ ତନ୍ତୀମାନଙ୍କୁ ମଜୁରି ବା 
ବାଣ ଦେଇ ସେଥୁରେ ଲୁଗା ଡିଆରି କରି ନେଉଥୁଲେ ! ବର୍ଷକର ଖାଦ୍ୟ ଲାଗି ଧାନଚାଉଳ 
ସମ୍ପାଦି ରଖୁଲା ପରି ବରଷକ ଚଳିବାକୁ ଲୁଗା ତିଆରି କରି ରଖୁଥିଲେ । ଏହିପରି ଖାଇବା 
ପିଛିବା ଦୂଇ ବିଷୟରେ ବନ୍ଦୋବସ୍ତ କରିଦେଇ ନିଶ୍ଚିନ୍ତ ହୋଇ ବସିଥିଲେ । ଅନେକ ଲୋଜ 
ଆପଣା ବିଲ ଆମଦାନୀ କପାରୁ ଘର ଲୁଗା ଚଳାଇ ବିକୁଥୁଲେ । ଆମ ଓଡ଼ିଶାରେ କପାଚାଷ 
ପ୍ରାୟ ୩୦ ବର୍ଷ ହେଲା ଏକାବେଳକେ ଦୁଚି ଯାଇଛି । ମାତ୍ର ମ୍ଯପ୍ରଦେଶ, ବମ୍ବେ, ଗୁଜରାଟ 
ପ୍ରଭୃତି ଅଞ୍ଚଳରେ ଲୋକେ ଏବେ ସୁଦ୍ଧା କପାଚାଷରୁ ହଜାର ହଜାର ଟଙ୍କା ଆମଦାନୀ କରନ୍ତି । 
ବିଲାତି ଲୁଗା ଚାଲୁ ହେବାଦିନୁ ଆମ କପାଚାଷ ଗଲା । ତହିଁ ସଙ୍ଗେ ସଙ୍ଗେ ଅରଟ, କପାଖାଇ 
ସବୁ ଲୁଚିଲା | ତୂଳାଭିଣାକୁଳ ଲୋପ ପାଇଲେ । ତନ୍ତାକୁଳ ଅନ୍ଧ ବିନା ଘରଦ୍ବାର ଛାଡ଼ି ପେଟ 
ବିକଳରେ କିଏ କେଉଁଆଡ଼େ ଗଲେ, କେତେ ଭିକ ମାଗିଲେ, କେତେ କୁଲି କାମ କଲେ, 
କେହି ବା ଅନ୍ୟ ଜୀବିକା କଲେ । ଆମର ବିଦେଶୀ ଲୁଗା କିଣିବାକୁ ଟଙ୍କା ଦରକାର ହେଲା ; 
ତେଣୁ ଆମେ ବାଧ୍ୟହୋଇ ଧାନ ବିକିଲେ ! ହାତରୁ ଧାନ ଗଲା, ବିଲରୁ କପା ଗଲା, ଦେଶରୁ 
ଟଙ୍କା ଗଲା, ଆପଣାର ମନୂଷ୍ୟପଣିଆ ଗଲା, ଦେଶବାସୀ କାଙ୍ଗାଳ ହେଲେ | ଅନାହାରରେ 
ମଲେ, ସ୍ଵଦେଶୀ ବିନା ସର୍ବନାଶ ଘଟିଲା । ଏବେ ପୁଣି କପାଚାଷ ନକଲେ ଅରଟ ନ 
ଧଇଲେ, ଦେଶୀଲୁଗା ନ ପିଛିଲେ ରକ୍ଷା ନାହିଁ । ସ୍ଵରାଜ୍ୟ ଲାଭର ଏହା ପ୍ରଥମ ସାଧନା | 


(ସମାଜ, ତା, ୧୮- ୨-୨୨) 

ଓଡ଼ିଶାରେ ସ୍ଵଦେଶୀ ପ୍ରଚାର ପକ୍ଷେ କେତେକ ଅସୁବିଧା ଅଛି । ସେଥୂମଧ୍ୟରେ କପାର ଅଭାବ 
ପ୍ରଧାନ । କପା କିଣି ସୂତା କାଟିଲେ ମଧ୍ଯ ବେଶ୍‌ ଲାଭ ଅଛି । ଏ ପର୍ଯ୍ୟନ୍ତ ଯେଉଁମାନେ ଅରଟ 
ଚଳାଇଛନ୍ତି, ସେମାନଙ୍କ ମଧ୍ଯରୁ ଅଧ୍ୟକାଂଶ କପା କିଣି କାମ କରୁଛଚି । ମାତ୍ର ଅନେକେ 
ଏପରି ଗରିବ ଯେ, କପା କିଣିବାକୁ ସେମାନଙ୍କର ପଇସାର ଅଭାବ, ସେଥିରେ ପୁଣି ଅରଟ 
ଖଣ୍ଡେ ତିଆରି କରିବାକୁ କିଛି ଖରଚ ଲାଗେ । କେତେ ସ୍ଥାନରେ କଂଗ୍ରେସ ତରଫରୁ ଅରଟ 
ଦିଆଯାଉଛି, କପା ଦିଆଯାଉଛି, ସୂତାକଟା ମଜୁରିରୁ ଅରଟର ଦାମ୍‌ ବାବଦକୁ ପ୍ରତି ମାସରେ 
କିଛି କିଛି କଟିଯାଉଛି । ଏଥିରେ ଗରିବ ଲୋକଙ୍କର ବେଶ୍‌ ସୁବିଧା । ଯେଉଁମାନେ ଏ ସୁବିଧା 
ବୁଝିଲେଣି, ସେମାନେ ଏଥରେ ଭାରି ଆଗ୍ରହ ଦେଖାଇଛନ୍ତି ; ମାତ ଅନ୍ୟମାନଙ୍କ ଦ୍ଵାରେ 
ନେଇ ଗୁଞ୍ିଲେ ସେମାନଙ୍କୁ ପିତା ଲାଗୁଛି । 

ଏହି ସପ୍ତାହ ମଧ୍ଯରେ ମୁଁ ଭଦ୍ରକ ଅଞ୍ଚଳର ସ୍ଵଦେଶୀ କାର୍ଯ୍ୟ ଦେଖୁବାକୁ ଆସିଥୁଲି । 
ଭଦ୍ରକ ସବଡ଼ିଭିଜନରେ ଗୁଜିଦରଡ଼ା ବୋଲି ଗୋଟିଏ ଜାଗା ଅଛି । ଗୁଜିଦରଡ଼ା ଗୋଟିଏ 
ବଡ଼ ର୍ଗାଁ । ଖାଲି ମୁସଲମାନ ଘର ପାଞ୍ଚଶ ଉପରେ ସେ ଗାଁରେ । ତାଛଡ଼ା ହିନ୍ଦୁ ପ୍ରାୟ ଦୂରଶ 
ଘର ସରିକି ହେବେ । ଚାରିପାଖରେ କୋଶକ ମଧ୍ଯରେ ଲଗାଲଗି ୫ ୦ ଖଣ୍ଡ ସରିକି ଗାଁ ଅଛି । 
ଏବେ ପ୍ରାୟ ପନ୍ଦରଦିନ ହେଲା ଭଦ୍ରକ କଂଗ୍ରେସ କମିଟି ଏଠାରେ ବିଶେଷ ଭାବରେ 
ସ୍ଵଦେଶୀ କେନ୍ଦ୍ର ଖୋଲିଛନ୍ତି । ଏହି କେତେଦିନ ମଧ୍ଯରେ ନିଜ ଗୁଜିଦରଡ଼ା ଗାଁରେ ଶହକ 
ଉପରେ ଅରଟ ଟାଲିଲାଣି । କେତେଜଣ ସ୍ତୀଲୋକ ୩୦/୪୦ ନମ୍ବର ସୂତାକାଟି ପାରିଲେଣି। 
ଅରଟ ନେବାକୁ ସମସ୍ତଙ୍କର ଅତ୍ୟନ୍ତ ଆଗ୍ରହ ! କଂଗ୍ରେସ କମିଟି ତରଫରୁ ଯେତେଖଣ୍ଡ ଅରଟ 
ଲାଗିବାକୁ ଯାଇଥଲା ତାହା ଲାଗିଗଲା । କେତେକ ପାଇପାରିଲେ ନାହିଁ । ସେଥୁମଧ୍ଯରୁ ଜଣେ 
ମୁସଲମାନ ସ୍ତ୍ରୀଲୋକ ଅତି ଆତୁର ଓ ବ୍ଯାକୁଳ ହୋଇ ପାଞ୍ଚମାରଲ ଦୂରବର୍ଭୀ ଭଦ୍ରକ 
ସ୍ବରାଜ୍ୟାଶ୍ରମକୁ ଆସିଥୂଲେ ଖଣ୍ଡେ ଅରଟ ନେବାକୁ । ସ୍ଵରାଜ୍ୟାଶ୍ରମରେ ମୁଁ ତାଙ୍କୁ ଦେଖୁ ଏବଂ 
ତାଙ୍କର ଆଗ୍ରହ ଉତ୍ସାହ ବୃଝି ଅତ୍ୟନ୍ତ ଆନନ୍ଦିତ ହୋଇଥଲି । ଗରିବ ସ୍ତ୍ରୀଲୋକ ଆପଣାର 
କୁଢଧର୍ମ ରଖ୍‌ ମାନ ପଦାରେ ନପକାଇ କିପରି ଅରଟକୁ ଖାଲି ଆଶ୍ରାକରି ନିକ ପେଟ 
ପାଳିପାରେ, ସେ ମୋତେ ଅତି ସୁନ୍ଦର ରୂପେ ବୃଝାଇ ଦେଇଥୂଲେ । ଆଗେ ଆମଦେଶର 
ବିଧବା ସ୍ତ୍ରୀଲୋକମାନଙ୍କର ସୂତାକାଟିବା ଏକ ପ୍ରଧାନ ବ୍ୟବସାୟ ଥଲା । ଏଥିରେ ସେମାନେ 

କେବଳ ଆପଣା ପେଟ ପେଷୁ ନଥିଲେ, କେତେ ଧର୍ମକାର୍ଯ୍ୟ ମଧ୍ଯ କରି ପାରୁଥିଲେ । 
ଦୁଃଖୀରଙ୍କୀକୁ ସାହାଯ୍ୟ କରି ପାରୁଥିଲେ, ଗଙ୍ଗା ଗୋଦାବରୀ ଆଦି ତୀର୍ଥଯାତ୍ରା କରୁଥିଲେ, 
ବର ଓଶସ୍ତ ବିବାହ ଦେଉଥଲେ, କେହି କେହି ଦେଉଳ, କୂଅ, ପୋଖରୀ ଖୋଳାଇ 
ଦେଉଥିଲେ । ଏତେ କାମ କରୁଥିଲେ ଖାଲି ସୂତାକାଟି । 

କାଟିଣିପଡ଼ିଆ ବୋଲି ଏବେ ପୁରୀ ଜିଲ୍ଲାରେ ଗୋଟାଏ ମସ୍ତ ପଡ଼ିଆ ଅଛି। ପ୍ରାୟ 
ପଚିଶ କି ତିରିଶବାଟି ଜମି ହେବ । ଲୋକେ କହନ୍ତି, ଜଣେ ଆବାଲ୍ୟ ବିଧବା କେବଳ 
ସୂତାକାଟି ତହିଁର ଲବ୍ଧ ପଇସାରେ ଏ ପଡ଼ିଆକୁ ଗୋଚର ତଳେ ଖଞ୍ଜିଦେଇ ଯାଇଥିଲେ । 
ଏବେ ନିକଟବରୀ ଗାଁ ଲୋକେ, ବିଶେଷତଃ ଥିବା ଲୋକେ ଏ ଜମିକି ଆସ୍ତେ ଆସ୍ତେ ହାଣି 
ଆପଣା ବିଲ ଦେହରେ ମିଶାର ନେଇଯାଇଛନ୍ତି । ସେ ଯାହାହେଉ ଗରିବ ସ୍ତ୍ରୀଲୋକଙ୍କ 
ପକ୍ଷରେ ସୂତାକଟା ଏକ ଉନ୍ମଷ୍ଟ ବୃତି । ଏଥୁରେ ନିନ୍ଦା ନାହିଁ କି ଅପଖ୍ୟାତି ନାହିଁ। ଆହା, ଆଜି 
କେତେ ଗରିବ ବିଧବା ପେଟ ବିକଳରେ ଆକୁଳରେ ଯାଇ ପଶୁଛନ୍ତିୟ କେତେ ଅଜ୍ରିୟା 
କରୁଛନ୍ତି । ନାରୀର ପବିତ୍ର ଧର୍ମ ହରାଉଛନ୍ତି । ଏଠାରେ ଗରିବ ବିଧବା ସ୍ତ୍ରୀଲୋକଙ୍କ କଥା 
ଲେଖାଗଲା ବୋଲି ସଧବା ଏବଂ ଥୁଲା ଘରର ସ୍ତ୍ରୀଲୋକମାନେ ବିଚାରିବେ ନାହିଁ ଯେ 
ସେମାନଙ୍କର ଅରଟରେ ସୂତା କାଟିବା ଉଚିତ୍‌ କିମ୍ବା ଦରକାର ନୁହେଁ । ଧାନ କୁଟିବା ଯେପରି 
ସୂତା କାଟିବା ସେହିପରି ପ୍ରତ୍ୟେକ ପରିବାରରେ ସ୍ତ୍ାଲୋକଙ୍କର କାର୍ଯ୍ୟ । ପଞ୍ଜାବ, ରାଜପୁତାନା 
ପ୍ରଭୃତି ପ୍ରଦେଶରେ ଏବେ ସୁଦ୍ଧା ପ୍ରତ୍ୟେକ ସ୍ତ୍ରୀଲୋକ ଅରଟରେ ପ୍ରତ୍ୟହ ସୂତା କାଟନ୍ତି । ଝିଅ 
ଶାଶୁଘରକୁ ଗଲାବେଳେ ବେଭାର ସଙ୍ଗେ ଅରଟ ଯୌତୁକ ସ୍ଵରୂପ ଦିଆଯାଇଥାଏ ! ବଡ଼ ବଡ଼ 
ସେଠ୍‌ ସାହୁକାର ଘରେ ଝିଅବୋହୂମାନେ ସୂତା କାଟରି । ସେଥିରେ ସେମାନଙ୍କର ଲେଶ 
ଲବ୍ଧ ନାହିଁ । ଯେ ଯେତେ ଭଲ ସୂତା କାଟିପାରଚ୍ତି, ତାଙ୍କର ସେତେ ପ୍ରଶଂସା ହୋଇଥାଏ । 
ଓଡ଼ିଶାର କୌଣସି କୌଣସି ପରିବାରରେ ବଡ଼ ବଡ଼ ଲୋକଙ୍କ ସ୍ତ୍ରୀମାନେ ଅରଟରେ ସୂତା 
କାଟିଲେଣି । ମାତ୍ର ସେମାନଙ୍କର ସଂଖ୍ୟା ଅତି କମ୍‌ | ପୁରୀର ସୁପରିଚିତ ଦେଶାନୂରାଗୀ 
ଶ୍ରୀଯୁନ୍ତ ଜଗବନ୍ଧୁ ସିଂହଙ୍କ ଭାର୍ଯ୍ୟା ଟିକିଏ ବିଶ୍ରାମ ପାଇଲେ ଅରଟ ପାଖେ ବସି ସୂତା କାଟିବାର 
ମୁଁ ଦେଖଛି । ଏପରିକି ରାତି ବାରଟାବେଳେ ସମସ୍ତେ ଶୋଇଲେ ସେ ନିରୋଳାରେ ବସି 
ଅରଟ ଚଳାଇ ଯେ ମଧୁର ଧ୍ଵନି କରନ୍ତି, ତାହା କେତେଥର ମୁଁ ଶୁଣି ନିରାଶ ପ୍ରାଣରେ 
ଆହ୍ଲାଦ ଏବଂ ଆଶ୍ଵାସନା ପାରଅଛି । 

ମାତ୍ର ଦୂଃଖର କଥା, ଓଡ଼ିଶାର ସ୍ତ୍ରୀ ଜାତି ଏପର୍ଯ୍ୟନ୍ତ ଅରଟର ଆଦର କରି ନାହାନ୍ତି ! 
ଅରଟରେ ଯେ ଶାନ୍ତି, ସୁଖ ଓ ସ୍ଵାଧୀନତା ଅଛି, ଏହା କି ସ୍ତ୍ରୀ କି ପୁରୁଷ ଉନ୍ନଳ୍ବାସୀ 
ଅଧ୍ବକାଂଶ ଏବେସୁଵଧା ବୁଝିନାହାନ୍ତି । ପୁଣି ବଡ଼ ଦୁଃଖ ହୁଏ ଯେ, ବରଂ ପୁରୁଷମାନେ 
କୌଣସି କୌଣସିଠାରେ ଆପଣା ହାତରେ ସୂତା କାଟିଲେ ସୁଦ୍ଧା ତାଙ୍କ ଘରର ସ୍ତ୍ରୀଲୋକେ 
ଅରଟ ଛୁଇଁବାକୁ ମଙ୍ଗ ନାହାନ୍ତି । ଆମର ଆଉ ବୃତ୍ତି ନାହିଁ, ଅରଟରେ ବସି ସୂତା କାଟିବୁ 

ବୋଲି ସେମାନେ କହିଥାତ୍ତି ; କି ଆଳସ୍ୟ ! କି ଅହଙ୍କାର ! ଚିତ୍ତରଞ୍ଜନ ଦାସଙ୍କ ଭାର୍ଯ୍ୟା 
ଭଉଣୀମାନେ ଆଜି ଅରଟରେ ସୂତାକାଟି ଧନ୍ୟ ମଣୁଛ୍ତି । ଦରିଦ୍ର ଉତ୍କଳ ଦେଶର ମାଇପଙ୍କର 
କଳରେ ପାନଖୁଲ ଜାକିବା ବୃତି ହୋଇଅଛି । ଆଉ ଜି ବୃରି ? ଢେଙ୍କାନାଳ କଥା ଆଣି 
ଜ୍ିଙ୍କିଶାଳେ ପକାଇବା, ଏ ଘର କଳି ସେ ଘରେ ଲଗାଇବା, ବାର ଛିଦ୍ର ଓ କ୍ଷୁଦ୍ର କଥାରେ 
ଘର ଭାଙ୍ଗିବା ? କି ଧନୀ, କି ଗରିବ, କି ବିଧବା, କି ସଧବା, ଉଚଳ ପ୍ରଦେଶର ସମସ୍ତ 
ସ୍ତ୍ୀାଲୋକଙ୍କର ଅରଟ ଧରିବା ପ୍ରଧାନ କର୍ଭବ୍ୟ । ସେମାନେ ଏହା କଲେ ଅନେକ ପରିବାରରେ 
ଗୃହ କଳହ ଶାନ୍ତ ହେବ । ସେମାନଙ୍କର ମତି ସ୍ଥିର ହେବ । ଧର୍ମରେ ପ୍ରବୃତି ଜନ୍ମିବ ; ଆଳସ୍ୟ 
ବିଳାସ ଘୁଞ୍ଜଯିବ, ସତୀତ୍ଵ ଧର୍ମ ପାଳନରେ ଯଥେଷ୍ଟ ସହାୟତା ମିଳିବ । ଘରର ଅନେକ 
ଅଭାବ ଦୂର ହେବ । ଦେଶର ଦରିଦ୍ରତା ଓ ଦୁର୍ଭିକ୍ଷ ଦୂଃଖମୋଚନ ହେବ । ସ୍ତ୍ରୀମାନେ ଯେ 
ଗ୍ୁହର ଲକ୍ଷ୍ମୀ ଏକଥା ସାର୍ଥକ ହେବ । 


(' ସମାଜ”, ତା. ୨୫- ୨-୨୨) 

ସ୍ବଦେଶୀ ସନ୍ଦର୍ଭ (୩) 


କେବଳ ଅରଟରେ ସୂତାକାଟି ଦେଶୀଲୁଗା ପିଛିଲେ ସବୁ ଦୁଃଖ ଯିବ, ଏହା ଅନେକଙ୍କୁ 
ଅସମ୍ଭବ ଲାଗିପାରେ । କେହି କେହି ହୁଏତ ବିଚାରିବେ ଯେ, ଏହା ସେମାନଙ୍କୁ ବାହୁଲ୍ୟ କରି 
କୁହାଯାଉଛି । ମାତ୍ର ଏଥୁରେ ଲେଶ ମାତ୍ର ବାହୁଲ୍ୟ ନାହିଁ । ଯେ କେହି ହିସାବ କରି ଏଥର 
ଲାଭ ଅଲାଭ ବୁଝି ପାରନ୍ତି । ଏଠାରେ ଗୋଟିଏ ହିସାବ ଦିଆଯାଉଛି । ସେଥୁରୁ ବି ସ୍ଵଦେଶୀର 
ଲାଭ କେତେ ପରିମାଣରେ ଜଣାପଡ଼ିବ । 

ଅଛଦିନ ତଳେ ସମ୍ବଲପୁରର ପାଞ୍ଚପଡ଼ା ବୋଲି ଏକ ମଫସଲ ଗାଁକୁ ଯାଇଥିଲି । 
ସେ ଗାଁରେ ୫ ୬୦ ଘର । ଲୋକସଂଖ୍ୟା ପ୍ରାୟ ୨ ହଜାର । ସେଠା ଲୋକେ ଅରଟ ଧରିଛନ୍ତି । 
ଶହେ ଷାଠିଏ ଖଣ୍ଡ ଅରଟ ସେ ର୍ଗାରେ ରୀତିମତେ ଚାଲେ । ଗ୍ରାମବାସୀଙ୍କ କଥାରୁ ବୁଝାଗଲା 
ଯେ, ହାରାହାରି ପ୍ରତି ଅରଟରେ ସପ୍ରଥାହରେ ଏକସେର (ବାଲେଶ୍ବରୀ) ସୂତା ହୁଏ । ଏହା 
କିଛି ବେଶୀ ନୁହେଁ । ବାଲେଶ୍ଵରୀ ସେରେ ବୋଇଲେ ୮ ୦ଟଙ୍କା ଓଜନ ମାତ୍ର । ଆଠ ଦିନରେ 
୮ ଠ୦ଟଙ୍କା ଓଜନର ସୂତାହେଲେ ଦିନକୁ ଅଧପାଏ ବା ୧ ୦ଟଙ୍କା ଓଜନର ସୂତା ପଡ଼ିଲା । 
ଦିନ ମଧ୍ଯରେ ୪ଘଣ୍ଟା ସୂତା କାଟିଲେ ଘଣ୍ଟାକେ ଅଢ଼େଇଟଙ୍କା ଓଜନର ସୂତା କଟା ହେଲା । 
ନୂଆକରି ଶିଖୁ ଦୁଇମାସ ଅଭ୍ୟାସ ପରେ ଘଣ୍ଟାକୁ ଅଢ଼େଇଟଙ୍କା ଓଜନର ସୂତା ସହଜରେ 
କଟାଯାଇ ପାରିବ । ମହାମ୍ପାଗାନ୍ଧୀଙ୍କ ଆଶ୍ରମରେ ଜଣେ ଜଣେ ପିଲା ଘଣ୍ଟାକେ ସାତତୋଳା 
ଆଠତୋଳା ଓଜନର ସୂତା କାଟୁଛନ୍ତି । ଛ'ମାସ ଆଠମାସ ଭଲ ଅଭ୍ୟାସ କଲେ ଦଶ ନମ୍ବର 
ସୂତା ଘଣ୍ଟାକେ ଚାରିତୋଳା ସ୍ବଚଛନ୍ଦରେ କଟାଯିବ । ଦିନ ଦୁରପହର ଦଶଘଡ଼ିବେଳକୁ ଘରେ 
ଖୁଆପିଆ ସାରିଲା ପରେ ସନ୍ଧ୍ୟାବେଳଯାଏ ପହରେ ଛ ଘଡ଼ି ଲେଖାଏଁ ପ୍ରତ୍ୟେକ ସ୍ତ୍ରୀଲୋକ 
ପ୍ରତ୍ୟହ ଏ କାର୍ଯ୍ୟ କରିପାରନ୍ତି । ଯାହାହେଉ ପାଞ୍ଚପଡ଼ା ଗ୍ଗାଁରେ ପ୍ରତି ଅରଟରେ ଆଠଦିନକୁ 
ଯେ ସୂତା ହେଉଛି, ତାହା ସାଧାରଣ ଘରର ଅନ୍ୟାନ୍ୟ ସମୁଦାୟ କାମକରି ସ୍ତ୍ରୀଲୋକମାନେ 
ଧୀରେ ସୁସ୍ପେ କରିପାରୁଛନ୍ତି । 

ଗ୍ରାମବାସୀମାନେ କହଚି ଯେ, ଏହି ୧ସେର ସୂତାରେ ହାରାହାରି ଖଣ୍ଡେ ଲୁଗା 
ହୁଏ । ଆମ୍ଭେମାନେ ପରୀକ୍ଷାକରି ଦେଖୁନୁ, ବାଲେଶ୍ବରୀ ତିନିପା ସୂତାରେ ଖଣ୍ଡେ ଲୁଗା 
ହୋରପାରେ | ସେ ଯାହାହେଉ, ଖଣ୍ଡକୁ ସେରେ ଧରାଯାଉ । ତାହାହେଲେ ପାଞ୍ଚପଡ଼ା ର୍ଗୀରେ 
ପ୍ରତି ସପ୍ତାହରେ ୧୬୦ ଖଣ୍ଡ ଲୁଗା ହେଉଛି । ମାସରେ ୬୪୦ ଖଣ୍ଡ । ନହେଲେ ଅତି 

କମ୍‌ରେ ୬୦୦ ଖଣ୍ଡ ତ ନିଶ୍ଚୟ । ୧ ୨ ମାସରେ ୭ ହଜାର ଦୁଇଶହ ଖଣ୍ଡ ହେଲା । ସେ 
ଗାଁରେ ୨ ହଜାର ଲୋକ ହେଲେ ଜଣପିଛା ହାରାହାରି ତିନିଖଣ୍ଡେ ଅଧେ ଲେଖାଏଁ ପଡ଼ିଲା । 
ପିଲା ବୂଢ଼ା ସ୍ତ୍ରୀ ପୁରୁଷ ସମସ୍ତଙ୍କୁ ଏ ହିସାବରେ ନିଆଗଲା ! କାହାର ବା ବର୍ଷକୁ ୬ ଖଣ୍ଡ 
ଲାଗିବ ; ଛୋଟ ପିଲାଙ୍କର ଖଣ୍ଡେ କି ଅଧଖଣ୍ଡେ ଲାଗିବ ଓ ସ୍ତ୍ରୀ ଲୋକଙ୍କର ତି ନିଖଣ୍ଡରେ 
ବର୍ଷକର କାମ ଚଳିବ । ଅତଏବ ସେ ର୍ଗାରେ ବର୍ଭମାନ ଯେ ହିସାବରେ ସୂତା ହେଉଛି, 
ସେଥିରେ ସେ ର୍ଗାଁରେ ବର୍ଷକର ଲୁଗା ଖର୍ଚ୍ଚ ଏକପ୍ରକାର ଚଳିଯିବାର କଥା ! ଯଥାର୍ଥରେ 
ଚଳିଯାଉଛି ବୋଲି ସେଠାଲୋକ କହିଲେ । ସେ ଗାଁରେ ଯେ ସୂତାକଟା ହୁଏ, ଗାଁ ତତ୍ରୀମାନେ 
ସେଥରୁ ଲୁଗା ବୁଣିଦିଅନି ¦ ବୁଣାବୁଣି ଲାଗି ଧାନଚାଉଳ ନହେଲେ ନଗଦ ପଇସା ନିଅନ୍ତି । 
ମୋଟକଥା, ସେ ର୍ଗାଁ ଲୋକଙ୍କୁ ଲୁଗା ପିଛିବା ଲାଗି ପଇସା ଖର୍ଚ୍ଚ କଲାପରି କେବେ ଲାଗେ 
ନାହିଁ। ମାତ୍ର ନଗଦ ଟଙ୍କା ଦେଇ ବଜାରରୁ କଳଲୁଗା କିଣିବାକୁ ହେଉଥିଲେ ୫୬୦ ଘରରେ 
ବର୍ଷକୁ କେତେ ଲାଗନ୍ତା । ନିତାନ୍ତ କମ୍‌ରେ ହାରାହାରି ଘରପିଛା ୨ ୫ଟଙ୍କା ବର୍ଷକୁ ଲୁଗା 
ଖରଚ ହେଲେ ମୋଟରେ ସମଗ୍ର ଗ୍ରାମରେ ୧ ୪ ହଜାର ଟଙ୍କା ସେ ଗାଁରୁ ବରାବର ବାହାରକୁ 
ଚାଲି ଯାଆନ୍ତା । 

ପାଞ୍ଚପଡ଼ାରେ ଏ ପର୍ଯ୍ୟନ୍ତ ସବୁଘରେ ଅରଟ ହୋଇନାହିଁ । ଗାଁ ଲୋକେ କହନ୍ତି 
ଯେ ହଜାରେ ଖଣ୍ଡେ ଅରଟ ସେ ର୍ଗାଁରେ ସ୍ବଚ୍ଛନ୍ଦରେ ଚଳିପାରେ । ୫୬୦ ଘରେ ତ ଖୁବ୍‌ 
କମ୍‌ରେ ୫ ୬ ୦ଜଣ ସ୍ତ୍ରୀ ଲୋକ ଥିବେ । ଏହା ବାଦ୍‌ କେତେ ଘରେ ଦୂଇ ତିନିଜଣ ସ୍ତ୍ରୀଲୋକ 
ଥିବାର କଥା । କେହି କେହି ପୁରୁଷ ମଧ୍ଯ ଅନେକ ସମୟରେ ବିଲବାଡ଼ି କାମ ନଥୁବା ବେଳେ 
ଅରଟ ଚଳାଇ ପାରନ୍ତି । ଏକହଙ୍କାର ଖଣ୍ଡ ଅରଟ ଚାଲିଲେ ଉପର ଲିଖୁତ ହିସାବ ଅନୁସାରେ 
ପ୍ରତି ସପ୍ମାହରେ ଏକ ହଜାର ଖଣ୍ଡ ଲୁଗାକୁ ସୂତା ତିଆରି ହେବ | ମାସକେ ୪ ହଜାର ଖଣ୍ଡର 
ସୂତା ହେବ ଏବଂ ବାର ମାସରେ ୪୮ ହଜାର ଖଣ୍ଡଲୁଗା ହୋଇପାରିବ । ସେ ର୍ଗାର ୨ ହଜାର 
ଲୋକଙ୍କ ଲାଗି ଜଣପିଛା ଖୁବ୍‌ ବେଶୀ ହେଲେ ବର୍ଷକୁ ୬ଖଣ୍ଡ ଲେଖାଏଁ ୧ ୨ ହଜାର ଲୁଗା 
ଏଥୁରୁ ଯାଇ ବାକୀ ୩୭ ହଜାର ଖଣ୍ଡ ଲୁଗା ସେ ଗାଁର ବାହାରକୁ ବିକ୍ରୀ ନିମନ୍ତେ ପଠାଯାଇ 
ପାରିବ । ତୂଳା ଦାମ୍‌ ଛାଡ଼ିଦେଇ ଖାଲି ସୂତା ଓ ଗଣ୍ଡାମାନଙ୍କ ଲୁଗାବୁଣା ମଜୁରି ପ୍ରତିଖଣ୍ଡ 
ଲୁଗାରେ କମ୍‌ରେ ଟ.୧ ଲେଖାଏଁ ୩୬ ହଜାର ଟଙ୍କା ଏହି ମଜୁରି ବାବଦରେ ବର୍ଷକୁ ସେ ଗାଁ 
ଲୋକ ପାରବେ । ୩୬୦ ଦିନରେ ୩୬ ହଜାର ଟଙ୍କା ହେଲେ ପ୍ରତିଦିନ ପାଞ୍ଚପଡ଼ା ମଉଚ୍ଚାକୁ 
ଏକ ହଜାର ଟଙ୍କା ବାହାରକୁ ଆସିପାରିବ । ଏହା ବାଦ୍‌ ସେମାନେ କଳଲ୍ୁଗା କିଣି ଯେ 
୧୪ ହଜାର ଟଙ୍କା ବାହାରକୁ ଦିଅନ୍ତେ, ତାହା ସେହି ର୍ଗାଁରେ ରହିଲା । ତାହାବେଳେ ୧ ୪ହଜାର 
ଓ ୩୭ ହଜାର ଏପରି ମୋଟରେ ୫ ୦ହଜାର ବା ଅଧଲକ୍ଷେ ଟଙ୍କା ସୂତାକଟା ଓ ଲୁଗାବୁଣା 
ଦ୍ଵାରା ପାଞ୍ଚ ପଡ଼ା ମୌଜାର ବର୍ଷକୁ ଲାଭ ହେଲା । ଏ ଲାଭ କିଏ ପାଇଲେ ? ସେ ଗାଁ ତନ୍ତ 
ବା ଗଣ୍ଡାମାନେ ପାଇଲେ, କେତେ ଅଂଶ ପ୍ରତି ପରିବାରରେ ସୂତାକଟା ବାବଦରେ ମିଳିଲା | 

ଗାଁ ଚାଷୀମାନେ କପାଚାଷ କରି ଲାଭ ପାଇଲେ । ଫଳରେ ଏ ଲାଭ ଗ୍ରାମବାସୀ ସକଳଶ୍ରେଣୀ 
ଲୋକଙ୍କ ମଧ୍ଯରେ ଉଣା ଅଧ୍ବକେ ବାଣ୍ଟିହୋଇ ଖେଳିଲା । ପ୍ରତି ଗ୍ରାମର ବୁଝିବା ସୁଝିବାଲୋକ 
ଏହି ପ୍ରକାରେ ନିଜ ନିଜ ର୍ଗୀରେ ହିସାବ କରି ଦେଖନ୍ତୁ, ତାଙ୍କ ଗାଁର ବର୍ଷକେ ସ୍ଵଦେଶୀ ଲୁଗା 
ବ୍ୟବହାର ଦ୍ଵାରା କେତେ ଲାଭ ହେବ ଏବଂ ମୋଟରେ ଆମ ଓଡ଼ିଶା ଦେଶର ଏଥୁରେ 
କେତେ ଉପକାର ହେବ । 


( ' ସମାଜ , ତା. ୪-୩-୨ ୨) 

oo 


ଓଡ଼ିଆ କାହିଁକି ଦରିଦ୍ର ? 
ଦରିଦ୍ରତା ଓଡ଼ିଶା ଦୁର୍ଗତିର ପ୍ରଧାନ କାରଣ । ପ୍ରଧାନ କାରଣ କାହିଁକି, ଏକମାତ୍ର କାରଣ 
କହିଲେ ଚଳେ । ଓଡ଼ିଆ ଦରିଦ୍ର ; ତେଣୁ ଦୁର୍ବଳ । ତା ଦେହରେ ଶକ୍ରି ନାହିଁ, ମନରେ ସୁର 
ନାହିଁ, ହୃଦୟରେ ସାହସ ନାହିଁ। ତାର ସମସ୍ତଙ୍କ ଡର ; ସେ କାର୍ଯ୍ୟରେ ଅଳସୁଆ ଓ ନିରୁସ୍ସାହୀ । 
ଓଡ଼ିଆ ଯଥାର୍ଥରେ ନିର୍ବୃଵିଆ ନୁହେଁ । ଓଡ଼ିଆର ଶିଳ୍ପ ବିଚକ୍ଷଣତା ଅଦ୍ୟାପି ଜାଜଲ୍ୟମାନ । 
କୋଣାର୍କର ନବଗ୍ରହ ପଥର ଓଡ଼ିଆର ହାତ ଓ ବୂଵି ବଳରେ ଉପରକୁ ଉଠିଥିଲା ! ତମଲୁକ 
ଓ ଚିଲିକା ବାଟେ ଓଡ଼ିଆ ଦେଶ ବିଦେଶରେ ଯାଇ ବାଣିଜ୍ୟ କରୁଥିଲା । ତାଜମହଲ ତିଆରିରେ 
ଓଡ଼ିଆ ଇଞ୍ଜିନିୟରଙ୍କ ବୂବ୍ଧି ଖଟିଥଲା । ସରୁ ସୂକ୍ଷ୍ମଭୁଗା ତିଆରି କରିବା ବିଷୟରେ ଓଡ଼ିଆର 
ବିଚକ୍ଷଣତା ଇତିହାସ ପ୍ରସିଦ୍ଧ । ଢାକା ମସଲିନ୍‌ଠାରୁ ବଳି ତାରିଫ ଲୁଗା ଓଡ଼ିଆମାନେ ତିଆରି 
କରୁଥିଲେ । ଓଡ଼ିଆମାନେ ଆପଣା ସାହସ ଓ ବିକ୍ରମବଳରେ ମୁସଲମାନ ଆକ୍ରମଣକୁ ତିନିଶହ 
ବର୍ଷକାଳ ହଟାଇ ରଖୁଥିଲେ । ଭାରତବର୍ଷର ଅନ୍ୟାନ୍ୟ ପ୍ରଦେଶ ତୁଳନାରେ ଓଡ଼ିଶା ସଭା 
ଶେଷରେ ମୁସଲମାନ ଶାସନ ତଳେ ଆସିଥୁଲା। ଓଡ଼ିଶାର ଆଜି ଏସବୁ ସୌଭାଗ୍ୟ ଯାଇଛି । 
ଦାରିଦ୍ର ଦୋଷ ଗୁଣରାଶିନାଶୀ ଓଡ଼ିଆର ଏ ଉପସ୍ଥିତ ଦରିଦ୍ରତାର କାରଣ ଅନେକ । ଓଡ଼ିଶାର 
ଅଧୁକାଂଶ ବଡ଼ ବଡ଼ ଜମିଦାରୀ ଓଡ଼ିଆଙ୍କ ହାତେ ନାହିଁ । ଇଂରେଜ ରାଜତ୍ଵ ଆରମ୍ଭରେ 
ସାମାନ୍ୟ ସାମାନ୍ୟ ରାଜସ୍ବ ଦେଣାରେ ତାହାସବୁ ସୁଦୂର କଲିକତାରେ ଶାଗମାଛ ଦରରେ 
ନିଲାମ ହୋର ବଙ୍ଗାଳୀମାନଙ୍କ ହାତକୁ ଯାଇଛି । ବଡ଼ ବଡ଼ ଜମିଦାରୀ ଯାଇଥଲା ; ଏବେ 
ପ୍ରଜାସ୍ବତ୍ଟ ମକଦ୍ଦମୀ ଓ ସରବରାକାରୀ ସତ୍ବ ଓଡ଼ିଆଙ୍କ ହାତରୁ ଗଲାଣି । ବଙ୍ଗାଳୀ, ପଶ୍ଚିମା, 
ମାରୁଆଳୀ ଓ ବିଭିନ୍ନ ପ୍ରଦେଶର ମୁସଲମାନମାନେ ଓଡ଼ିଶାରେ ସ୍ଥାନେ ସ୍ଥାନେ ଚାଷ ଓ 
ବଗିଚାଦି ଆରମ୍ଭ କଲେଣି । ଓଡ଼ିଶାର ମହାଜନୀ ମଧ୍ଯ ଏହିପରି ଅନ୍ୟ ପ୍ରଦେଶ ଲୋକଙ୍କ 
ହାତରେ । ବ୍ୟକ୍ତିଗତ ଭାବରେ ବା ଦଳବଦ୍ଧ ହୋର ବ୍ୟାଙ୍କ ସୂତ୍ରରେ ଏମାନେ ଓଡ଼ିଆ 
ଜମିଦାର ଓ ପ୍ରଜାମାନଙ୍କୁ କରଜ ଦେଇ ଶେଷରେ ସେମାନଙ୍କୁ ସ୍ଵତ୍ଵ ସମ୍ପି ନେଇଛନ୍ତି । 
ଓଡ଼ିଶାର କାରବାର ମଧ୍ଯ ପରଦେଶୀଙ୍କ ହାତରେ । ପ୍ରତିବର୍ଷ ଯେ ଲକ୍ଷ ଲକ୍ଷ ଟଙ୍କାର ଚାଉଳ 
ଆଦି ଶସ୍ୟ ଓଡ଼ିଶାରୁ ଅନ୍ୟଆଡ଼େ ରପ୍ତାନି ହେଉଅଛି, ସେସବୁ କାରବାରରେ ଓଡ଼ିଆ କେତେଜଣ 
ଅଛନ୍ତି । କଳି, ଗୁଜରାଟୀ, ମାରୁଆଳୀ ଓ ମୁସଲମାନ ଏ ବ୍ୟବସାୟକୁ ଏକପ୍ରକାର ଏକଚାଟିଆ 
କରିଅଛଚ୍ତି । ଓଡ଼ିଶାର ଅଧକ ଭାଗ ଗଡ଼ଜାତ, ତାହାସବୁ ଜଙ୍ଗଲରେ ପୂର୍ଣ୍ଣ । କାଠ ଓଡ଼ିଶାର 

ଏକ ପ୍ରଧାନ କାରବାର ଜିନିଷ । ଏ ବ୍ୟବସାୟରେ ମଧ୍ଯ ପ୍ରାୟ କେହି ଓଡ଼ିଆ ନାହାନ୍ତି । ଓଡ଼ିଆ 
କାପେଡ଼ିଙ୍କ ଭାଗ୍ୟ ଅସ୍ତ ହୋରଅଛି । ଆଗେ ଯେଉଁମାନେ ଲୁଗା ଦୋକାନ କରି ମସ୍ତ ଧନୀ 
ହୋଇଥୂଲେ ଏବେ ତାଙ୍କ ପିଲା ମାଗି ଖାଇଲେଣି ¦ ମାରୁଆଳୀମାନେ ସହରରେ ଓ ମଫସଲ 
ଗାଁରେ ବିଲାତି କଳଲୁଗାର ଚକ୍ଚକିଆ ଦୋକାନ ବସାଇଛନ୍ତି । ଓଡ଼ିଆ ସେଥିରେ ଅନଳରେ 
ପତଙ୍ଗ ପଡ଼ିଲା ପରି ପଡ଼ୁଛନ୍ତି । ଓଡ଼ିଶାର ଅନ୍ୟାନ୍ୟ ବନଜାତ ଦ୍ରବ୍ଯ ଅନ୍ଯ ପ୍ରଦେଶରେ 
ରପ୍ତାନି କରି ଲୋକେ ଲାଭବାନ ହେଉଛନ୍ତି । ବିଦେଶୀ ଜିନିଷ ଓଡ଼ିଶାକୁ ଆଣି ଏମାନେ 
ଓଡ଼ିଆଙ୍କ ଧନ ନେଉଛନ୍ତି । ରାସ୍ତାଘାଟ, ସେତୁ, କୋଠା ତିଆରିରେ ସରକାର ଓ 
ଅନ୍ୟାନ୍ୟମାନଙ୍କର ପ୍ରତିବର୍ଷ ଲକ୍ଷ ଲକ୍ଷ ଟଙ୍କା ଖର୍ଚ୍ଚ ହେଉଛି । ଏଥିରୁ ଅଧାଅଧୂ କାନତରାଟି 
ନିଅନ୍ତି । ଏଥୁରେ ଯେ ଓଡ଼ିଆ ଅଛନ୍ତି ତାଙ୍କ ସଂଖ୍ୟା ଏତେ କମ୍‌ ଯେ ଥିବା ନଥିବା ସମାନ । 
ଶିଳଛ କ୍ଷେତ୍ରରେ ଅନ୍ୟ ପ୍ରଦେଶର ଲୋକେ ଆସି କ୍ରମେ ଓଡ଼ିଆଙ୍କୁ ବେଦଖଲ କଲେଣି । ଓଡ଼ିଆ 
ମୋଟି ପ୍ରାୟ ସହରରୁ ଲୋପ ପାଇଛନ୍ତି, ମଫସଲର କାଁ ଭାଁ କେଉଁଠାରେ ଓ ଗଡ଼ଜାତରେ 
କେତେକ ଯାଗାରେ ଦେଖାଯାନ୍ତି ¦ ସହରରେ ସେମାନଙ୍କ ସ୍ଥାନ ତେଲେଙ୍ଗା ମୋଚିମ଼ାନେ 
ପୂରା ଅଧ୍ୂକାର କଲେଣି | ଏହାଛଡ଼ା ବିଦେଶୀ ଆମଦାନୀ ଯୋତା ସେମାନଙ୍କ ନାଶର କାଁରଣ 
ହୋଇଛି | ଲୁଗାବୃଣାରେ ମଧ୍ଯ ଓଡ଼ିଆ ତନ୍ତୀ ହାତରୁ ଅନ୍ୟ ତନ୍ତୀ କାମ ଛଡ଼ାଇ ନେଲାଣି । ସବୁ 
କ୍ଷେତ୍ରରୁ ଓଡ଼ିଆ କ୍ରମେ ଏପରି ବେଦଖଲ ହୋଇ ପେଟ ପୋଷିବାକୁ ବିଦେଶକୁ ପଳାଉଛନ୍ତି 
ମାତ୍ର ଏସବୁ କ୍ଷେତ୍ରରେ ଯେ ଓଡ଼ିଆ ବେଦଖଲ ହେଉଛନ୍ତି, ସେଥପୂରତି କାହାରି ଦୃଷ୍ଟି ନାହିଁ। 
ଚାକିରି ଲାଗି ଶିକ୍ଷିତ ଓଡ଼ିଆ ଯୁବକ ବ୍ୟସ୍ତ । ସେ କ୍ଷେତ୍ରରେ ମଧ୍ଯ ଓଡ଼ିଆଙ୍କର ପୁରା ଦଖଲ 
ହୋଇନାହିଁ । ଓଡ଼ିଆମାନେ ଆଖୁ ଫିଟାଇ ଆପଣାର ଏ ଅବସ୍ଥା ଦେଖନ୍ତୁ । ଅନ୍ୟ ପ୍ରଦେଶ 
ଲୋକେ ଏ ପ୍ରଦେଶର ବ୍ୟବସାୟ ବାଣିଜ୍ୟ ଓ ଅନ୍ୟାନ୍ୟ କାରବାର କରିବା ତାଙ୍କ ଦୋଷ 
ନୁହେଁ । ଉଦ୍ଯୋଗୀ ପୁରୁଷ ଆଗରେ ସମସ୍ତ ସଂସାର ଉନ୍ନକ୍ତ । ଯେ ଯେଉଁଠାରେ ନିଜ 
ଚୁବ୍ଧିବଳ ଖଟାଇ କାର୍ଯ୍ୟ କରିପାରିଲେ ; ମାତ୍ର ନିଜ ଘରେ ଅନ୍ୟ ଲୋକେ ଆସି କାଯ୍ଯ୍ୟକରି 
ଧନୀ ଓ ଭାଗ୍ୟବାନ ହେବେ ! ଓଡ଼ିଆ କାଙ୍ଗାଳ ହୋଇ କାନ୍ଦି କାନ୍ଦି ପେଟ ବିକଳରେ ଅନ: 
ଦେଶକୁ ପଳାଇବେ | ଏହା କର୍ମ ଦୋଷ ଛଡ଼ା ଆଉ କଅଣ ? ଉନ୍କଳବାସୀ ନିଜର ଅବସ୍ଥା 
ଦେଖ, ଭାବ, ଅନ୍ୟମାନଙ୍କ ଉଦ୍ୟମରୁ ନିଜେ ଉଦ୍ୟମ କରି ଶିଖ । 


( “ସମାଜ, ତା. ୨୩-୧- ୨୬) 

ସମାଜ ସଂସ୍କାରରେ ରାଜୁଡ଼ାଙ୍କ କର୍ରବ୍ୟ 


ରୋଜକୋଟର ଠାକୂର ସାହେବଙ୍କ ଅଭିନନ୍ଦନର ଉତ୍ତରରେ ମହାମ୍ବାଗାନ୍ଧି ଯାହା କହିଥୂଲେ 
ତାହା ଆମ୍ଭେମାନେ ଏଥର ସ୍ଥାନାନ୍ତରେ ପ୍ରକାଶ କରିଅଛୁ । ଉତ୍କଳର ରାଜନ୍ୟବର୍ଗଙ୍କର ତହିଁ 
ପ୍ରତି ମନୋଯୋଗ ଆକର୍ଷଣ କରୁଅଛୁ । ଉତ୍କଳ ରାଜୁଡ଼ା ପ୍ରଧାନ ପ୍ରଦେଶ । ସମଗ୍ର ଉତ୍କଳ 
ପ୍ରଦେଶରେ ଦେଶୀୟ ରାଜ୍ୟ ୨ ୬ଗୋଟି । ଏମାନେ ଫିଉଡ଼େଟରୀ ଷ୍ଟେଟ । ଏହାଛଡ଼ା 
ଗଞ୍ଜାମ, ଜୟପୁର, ଓଡ଼ିଶା, ସିଂହଭୂମ ମଧ୍ଯପ୍ରଦେଶରେ ଅନେକ ଜମିଦାର ଅଛନ୍ତି । ସେମାନେ 
ସରକାରର ସନ୍ଧିସର୍ର ଅନୁସାରେ ଫିଉଡ଼େଟରୀ ଚିଫ୍‌ ନ ହେଲେ ସୁଦ୍ଧା ରୀତିନୀତି ଇତିହାସ 
ବ୍ୟବହାର ମୌଳିକ ସମ୍ବନ୍ଧ ଲୌକିକ ମତ ଅନୁସାରେ ଦେଶୀୟରାଜା ବୋଲି ଗଣ୍ୟ । ଏହି 
ହିସାବରେ ଦେଖଲେ ଓଡ଼ିଶାର ୧ ୨ପଣରୁ ଅଧକ ଦେଶୀୟ ରାଜାମାନଙ୍କ ଅଧୀନ । ଏମାନେ 
ଆପଣା ରାଜ୍ୟ ଓ ଇଲାକା ମଧ୍ଯରେ ଖଦଡ଼ ପ୍ରଚାର ଓ ଅସ୍ପୃଶ୍ୟତା ନିବାରଣ ବ୍ୟବସ୍ଥା କଲେ 
ଉତ୍କଳ ପ୍ରଦେଶରେ ଏ ଦୂରକାର୍ଯ୍ୟ ଅତି ସହଜରେ ଅନତିବିଳମ୍ବେ ବହୁଦୂର ଅଗ୍ରସର ହୁଅନ୍ତି । ଏ 
ଦୂଇକାର୍ଯ୍ୟକୁ କଂଗ୍ରେସ ସମ୍ପର୍କରେ ଦେଖୁଲେ ସେମାନଙ୍କ ମଧ୍ଯରୁ ଅନେକଙ୍କର ଏହା କରିବାର 
ଆପରି ହୋଇପାରେ । କଂଗ୍ରେସ ଏ ଦୂଇ କାର୍ଯ୍ୟ କରିବାକୁ କହୁଛି । ସୁତରାଂ ଏ କାର୍ଯ୍ୟକଲେ 
ସରକାରଙ୍କର ଅପ୍ରୀତିଭାଜନ ହେବାର ଆଶଙ୍କା, ଏଭଳି ଭୟ କାହାରି କାହାରି ମନକୁ ଆସିପାରେ | 
ମାତ୍ର ଯଥାର୍ଥରେ ଦେଖୁବାକୁ ଗଲେ ଖଦଡ଼ ଓ ଅସ୍ତଶ୍ୟତା ନିବାରଣ ରାଜନୈତିକ କାର୍ଯ୍ୟବୋଲି 
ଧରାଯିବା ଉଚିତ୍‌ ନୁହେଁ । ଏହା ପୂରା ସାମାଜିକ ବ୍ୟାପାର । ଖଦଡ଼ ଏକ ପାରିବାରିକ ଶିଳ୍ପ | 
ଏଥରେ ଦେଶର ଜନସାଧାରଣଙ୍କର ଆର୍ଥକ ଅବସ୍ଥା ଭଲ ହେବ, କାମ ନଥିବା ଲୋକଙ୍କୁ 
କାମ ମିଳିବ । ଏବେ ସୁଦ୍ଧା ଅନେକ ଗଡ଼ଜାତରେ ଅଧ୍ୂବକାଂଶ ଲୋକେ ନିଜେ କପାଚାଷ କରି 
ହାତରେ ସୂତାକାଟି, ସେ ସୂତାରେ ଲୁଗା ବୁଣାଇ ପିନ୍ଧୁଛନ୍ତି । ଏଥୁରେ କିଛି ରାଜନୀତି ଅଛି 
ବୋଲି କେହି ମନେକରର୍ତି ନାହିଁ । ପୂର୍ବରୁ ରାଜ୍ୟ ମଧ୍ୟରେ ଚଳିଆସୁଥବା ଏହି ଖଦଡ଼ କାମକୁ 
ବଢ଼ାଇବା ଲାଗି ଆମ୍ଭେମାନେ ରାଜା ମହାରାଜାମାନଙ୍କୁ ଅନୁରୋଧ କରୁଅଛୁ । ଗଡ଼ଜାତ ଓ 
ଜିଲାଜାତମାନଙ୍କରେ କପାଚାଷ ଲାଗି ଉପଯୁକ୍ତ ଜମି ବିସ୍ତର ରହିଛି । କେତେ ଜାଗାରେ 
କେତେ କପାଚାଷ କରୁଛନ୍ତି । ମାତ୍ର ସେ କପା ଭଲ ପ୍ରକାରର ନୁହେଁ । ତେଣୁ ବେଶୀ ଉପ୍ପନ୍ନ 
ହେଉନାହିଁ ଯାହା ବା ହେଉଛି ତାହା ତେତେ କାମର ଉପୟ୍ୋୋଗୀ ନୁହେଁ, ଷ୍ଟେଟର ଚାଷପ୍ରତି 
ନଜର ପଡ଼ିଲେ ଭଲ ହୁଅନ୍ତା । ଆମେରିକା, କାମ୍ଭୋଡ଼ିଆ ବା ଅନ୍ଯାନ୍ଯ ପ୍ରକାରର କପା 

ରାଜ୍ୟସରକାର ତରଫରୁ ଚାଷ ହେଲେ ଏବଂ ସ୍ଥଳ ବିଶେଷରେ ପ୍ରଜାମାନଙ୍କୁ ଯୋଗାଇ 
ଦିଆଗଲେ ପ୍ରଜାଙ୍କର ଭଲ ହୁଅନ୍ତା । ରାଜ୍ୟର ବି ଲାଭ ହୁଅନ୍ତା । ଭଲ କପା ଅଧବକ ପରିମାଣରେ 
ଉପ୍ପନ୍ନ ହେଲେ ଘର ଖର୍ଟ୍ଟ ଚଳି ଷ୍ଟେଟ ବାହାରେ ଯାଇ ବିକ୍ରି ହୁଅନ୍ତା । ବଙ୍ଗଳାର ଚାଟର୍ଗୀଁ, 
ମଧ୍ଯପ୍ରଦେଶ, ଗୁଜୁରାତ, ଆନ୍ଧ ପ୍ରଭୃତିର ଅନେକ ଜିଲାରେ କପାଚାଷୀମାନଙ୍କର ଏକ ପ୍ରଧାନ 
ଆୟର ପନ୍ଛା । ଭାରତବର୍ଷରୁ ତ ତୁଳା ଇଂଲଣ୍ଡର ଜାପାନକୁ ଯାଉଛି । ତୁଳାର ଦାମ୍‌ ମଧ୍ଯ 
ଦିନକୁ ଦିନ ବଢୁଛି । ଧାନ ଗହମ ଆଦି ଖାଦ୍ଯ ଜିନିଷ ତଳକୁ ତୁଳା ତ ମନୁଷ୍ଯର 
ପ୍ରୟୋଜନୀୟ ଜିନିଷ । ସୁତରାଂ ସେ ସବୁବେଳେ ସବୁଠାରେ ସମସ୍ତଙ୍କର ଦରକାରରେ 
ଆସିବ ସନ୍ଦେହ ନାହିଁ । ଓଡ଼ିଶାର ଦେଶୀୟ ରାଜ୍ୟମାନଙ୍କରେ ବହୁ ପରିମାଣରେ କପାଚାଷ 
ହେଲେ ସେଠା ପ୍ରଜାଙ୍କର ଆର୍ଥକ ଅବସ୍ଥାରେ ଉନ୍ନତି ହେବ । ଏବେ ଲୋକେ ନିଙ୍କ ଘର ଖର୍ଚ୍ଚ 
ଲାଗି ଖଦଡ଼ ତିଆରି କରୁଛନ୍ତି । ଆହୁରି ଅଧକ ତିଆରି କଲେ ରାଜ୍ୟ ବାହାରେ ଷ୍ଟେଟର 
ଖଦଡ଼ ଲୁଗା ବିକ୍ରୀ ହୁଅନ୍ତା । ଖଦଡ଼ ପ୍ରତି ଲୋକଙ୍କର ଆଗ୍ରହ ଜନ୍ମିଅଛି । ଏହା କ୍ରମେ ବଢ଼ିବ । 
ସୂତରାଂ ଭବିଷ୍ୟତରେ ଭାରତବର୍ଷରେ ଖଦଡ଼ ବିସ୍ତର କଟିବ । ରାଜ୍ୟର ଉତ୍ପନ୍ନ ଖଦଡ଼ 
ପିଛିବା ଲାଗି ରାଜକର୍ମଚାରୀମାନଙ୍କୁ ରାଜାମାନେ ଆଦେଶ କଲେ ତାହା ରାଜୋଚିତ ହେବ। 
ସେଥୁରେ ନିଜ ରାଜ୍ୟ ପ୍ରତି ସେମାନଙ୍କର ଆଦର ଓ ମମତା ପ୍ରକାଶ ପାଇବ । ଆପଣା 
ରାଜ୍ୟକୁ ଯେତେ ଭାବରେ ସ୍ଵତନ୍ତ୍ର କରି ଦିଆଯାଏ ତାହାଲାଗି ରାଜାମାନଙ୍କର ଯନ୍‌ କରିବା 
ବାଞ୍ଚନୀୟ | ଆପଣା ରାଜ୍ୟର ସକଳ ପ୍ରକାର ଅଭାବ ରାଜ୍ୟର ଉତ୍ପନ୍ନ ଜିନିଷ ଦ୍ଵାରା ପୂରଣକରି 
ରାଜ୍ୟ ବାହାରକୁ ଜିନିଷ ପଠାଇ ବାହାର ଟଙ୍କା ରାଜ୍ୟକୁ ନେଇ ପାରିଲେ ତ ଦେଶୀୟ ରାଜା 
ଓ ଜମିଦାରମାନଙ୍କର ବିଚକ୍ଷଣତା ଓ କାର୍ଯ୍ୟ କୌଶଳ ପ୍ରକାଶ ହୁଅନ୍ତା । ଖଦଡ଼ ଛଡ଼ା ଅସ୍ପୃଶ୍ୟତା 
ନିବାରଣ ମଧ୍ଯ ପୂରା ଏକ ସାମାଜିକ ସମସ୍ୟା । ଏ ପ୍ରଶ୍ନ ଆଜି ନୁହେଁ, ବହୁକାଳରୁ ଦେଶରେ 
ଆଲୋଚନା ଓ ଆନ୍ଦୋଳନର ବିଷୟ ହୋଇଛି । ଚୈତନ୍ୟ ପ୍ରଭୃତି ଧର୍ମପ୍ରଚାରକମାନେ ଏ 
ଦିଗରେ ଅନେକ ଆଗରୁ ବାଟ ଫିଟାଇ ଯାଇଛନ୍ତି । ଏ ଯୁଗରେ ମଧ୍ଯ ଅସହଯୋଗ ପୂର୍ବରୁ 
ପତିତ ଜାତିର ଉଦ୍ଧାର ବିଷୟରେ ଭାରତର ନାନା ସ୍ଥାନରେ ଉଦ୍ୟମ ଲାଗିଥିଲା । ଏବେ ମଧ୍ଯ 
କଂଗ୍ରେସରୁ ସ୍ଵତନ୍ତ୍ର ଭାବରେ ଚାଲିଛି । ଅସ୍ପୃଶ୍ୟତା ନିବାରଣ ବୋଇଲେ ଛୁଆଁ ଓ ଅଛୁଆଁ ଜାତି 
ମଧ୍ଯରେ ଭୋଜନ ବିବାହ ଆଦି ଚଳିବାକୁ କେହି କହୁନାହିଁ । ମାତୃ ଯେଉଁମାନେ ଅଛୁଆଁ ଜାତି 
ବୋଲି କୁହାଯାଉଛନ୍ତି ଛୁଆଁ ଜାତିମାନେ ସେମାନଙ୍କୁ ମନୁଷ୍ୟଭଳି ବ୍ୟବହାର କରନ୍ତୁ ; ସେମାନଙ୍କୁ 
ଛୁଇଁଲେ ଛୁଆଁ ନ ହୁଅନୁ ; ଢାତିପାତ ନ ହୁଅନୁ । ଅଛୁଆଁ ଜାତିମାନଙ୍କ ପ୍ରତି ଏ ଘୃଣା ନ 
ତୁଟିବା ଯାଏ ସେମାନଙ୍କ ପ୍ରାଣରେ ନୂତନ ଆଶା ଉତ୍ସାହ ଆସିବ ନାହିଁ। ଓଡ଼ିଶାରେ ଅବଶ୍ୟ ଏ 
ସମସ୍ୟା ସେତେ ଗୁରୁତର ନୁହେଁ । କୁମ୍ଭୀପଟୁଆ ଧର୍ମର ପ୍ରଚାରକ ଭୀମଭୋଇ ତ ଓଡ଼ିଶା 
ଗଡ଼ଜାତର ଲୋକ । କେତେ ବ୍ରାହ୍ମଣ ଓ ଅନ୍ୟାନ୍ୟ ଛୁଆଁ ଜାତିମାନେ ତାଙ୍କ ଶିଷ୍ୟ ହୋଇଛନ୍ତି 
ସୁତରାଂ ଅସ୍କଶ୍ୟତା ନିବାରଣ ବିଷୟରେ ରାଜାମାନେ ଟିକିଏ ଦୃଷ୍ଟି ଦେଲେ ଅନେକ କାର୍ଯ୍ୟ 

232 ଗୋପବନୁ ଚୟନିକା 


ହୋଇପାରିବ । ଦେଶୀୟ ରାଜ୍ୟରେ ରାଜାମାନଙ୍କର ପୂର୍ବପରି ସାମାଜିକ ଓ ଧର୍ମ କାର୍ଯ୍ୟରେ 
ଅଦ୍ୟାପି ଅଧୂକାର ରହିଅଛି । ଅନେକ ରାଜ୍ୟରେ ଧର୍ମାଧ୍ବକରଣ ଅଛି । ଦେଶର ସମାଜ ଓ 
ଧର୍ମଗତ ବିଷୟରେ ଏହି ଧର୍ମାଧଵକରଣ ଦ୍ଵାରା ରାଜାଙ୍କ ମତପ୍ରକାଶ ପାଇଥାଏ | ଅବଶ୍ୟ ଧର୍ମ 
ବା ସମାଜଗତ କୌଣସି ଗୁରୁତର ପରିବର୍ଭନ ବା ସଂସ୍କାର ଜୋର ଜବରଦସ୍ତି ଦ୍ଵାରା ଚଳାଇବା 
ନିରାପଦ ନୂହେଁ । ମାତ୍ର ରାଜାଙ୍କର ସଦଭିପ୍ରାୟ ବୁଝିଲେ ପ୍ରଜାମାନଙ୍କର ଏସବୁ ବିଷୟରେ 
ତେତେ ଆପରଭି ହେବ ନାହିଁ । ରାଜାଙ୍କୁ ନିଜେ ଅଛୁଆଁ ଜାତିଙ୍କ ପ୍ରତି ଉଦାର ବ୍ୟବହାର 
କରିବାର ଦେଖୁଲେ ଅନ୍ୟାନ୍ୟମାନେ ସେହିପରି କରିବାକୁ କୁଣ୍ଡିତ ହେବେ ନାହିଁ । “ ଯଥା 
ରାଜା ତଥା ପ୍ରଜା ।” ଏପରି ଜନଶ୍ରୁତି ଅଛି । ଉତ୍କଳର ରାଜା ଥରେ ଭୁଲ୍‌କୁମେ କେତେଜଣ 
ମାନୀଙ୍କି ନମସ୍କାର କରିଥିଲେ । ପରେ ସେମାନଙ୍କୁ ମାଳୀ ବୋଲି ଜଣାଯିବାରୁ ରାଜା ସେମାନଙ୍କୁ 
ବ୍ରାହ୍ମଣ କରିଦେଲେ । ଅଦ୍ୟାପି ସେମାନଙ୍କର ମାନୀ ଗନ୍ଧ ଥଲେ ସୁଦ୍ଧା ସେମାନେ ବ୍ରାହ୍ମଣଙ୍କ 
ମଧ୍ଯରେ ଗଣ୍ୟ ହେଉଛନ୍ତି । ଆମ୍ଭେମାନେ ଜାଣୁ ମୟୂରଭଞ୍ଜର ସ୍ଵର୍ଗୀୟ ମହାରାଜା 
ଶ୍ରୀରାମଚନ୍ଦ୍ରଞ୍ଜଙ୍କର ବାରିପଦା ଜଗନ୍ନାଥଙ୍କଠାରେ ପୁରୀ ପରି ମହାପ୍ରସାଦ ଚଳାଇବାର 
କଳ୍ଛନା ଥିଲା । ଆଉ କିଛିବର୍ଷ ୱସେ ଢୀବିତ ଥିଲେ ଏତେବେଳକୁ ଏହା ଯେ ନ ହୋଇଥାନ୍ତା 
କିଏ କହିପାରେ ? ଷ୍ଟେଟର ବିଦ୍ୟାଳୟ, ଦେବାଳୟ ପ୍ରଭୂତି ସାଧାରଣ ଅନୁଷ୍ଠାନରେ ଅନ୍ୟାନ୍ୟ 
ବର୍୍ମାନଙ୍କ ସହିତ ସେମାନଙ୍କୁ ସମାନ ଅଧ୍ବକାର ଦେବା ରାଜାଙ୍କ ଇଚ୍ଛାଧୀନ ! ଉଚ୍ଚବର୍ଣ୍ଣମାନଙ୍କ 
ସହିତ ଏସବୁ କ୍ଷେତ୍ରରେ ସେମାନେ ମିଶିବାର ସୁଯୋଗ ପାଇଲେ ସେମାନଙ୍କ ରୀତିନୀତି, 
ଆଟାର ବ୍ଯବହାର, ପୋଷାକ ପରିଛ୍ଛଦ, ପାନ ଆହାର ଆଦି ଅନେକ ପରିମାଣରେ 
ବଦଳିଯିବ । ଦେଶୀୟ ରାଜ୍ୟମାନଙ୍କରେ ନିମ୍ବନବର୍ଷ୍ଣ ଲୋକଙ୍କ ସଂଖ୍ୟା ଅଧ୍ୟକ । ସେମାନଙ୍କ 
ଉନ୍ନତି ଷ୍ଟେଟର ଗୌରବ । ଦେଶୀୟ ରାଢାମହାରାଜାମାନେ ଆପଣା ରାଜ୍ୟ ଓ ରଲାକା 
ମଧ୍ଯରେ ଏ ଦୂଇଟି କାର୍ଯ୍ୟ ଚଳାନ୍ତୁ ଏହାହିଁ ଆମ୍ଭମାନଙ୍କର ବିନୀତ ଅନୁରୋଧ ¦ ପରିଶେଷରେ 
ରାଜକୋଟର ଠାକୁର ସାହେବଙ୍କୁ ମହାମ୍ବାଗାନ୍ଧି ଯେ ତରବାରି ତର୍ତ୍‌ ବୁଝାଇଛନ୍ତି ଓଡ଼ିଶାର 
ରାଜନ୍ୟବର୍ଗ ଯେପରି ତାହା କଦାପି ନ ଭୁଲନଚ୍ଧି । କ୍ଷତ୍ରିୟର ତରବାରି ଶତ୍ତ ନିମନ୍ତେ । ମାତ୍ର 
ମନୁଷ୍ୟର ପ୍ରଧାନ ଶତ୍ରୁ ଯେ ମନୁଷ୍ୟ ଭିତରେ | କାମ, କ୍ରୋଧ, ଲୋଭ, ମୋହ ଆଦି ଯେ 
ଷଡ଼ରିପୁ ମନୁଷ୍ୟକୁ ସବୂବେଳେ ଗ୍ରାସି ରହିଛନ୍ତି । ସେମାନଙ୍କ ଶିର ନ ଛେଦିବାଯାଏ କ୍ଷତ୍ରିୟ 
ପ୍ରକୃତରେ ଶୂର ନୁହେଁ, ତାଙ୍କର ରାଜ୍ୟ ନିଷ୍ପଣ୍ଟକ ନୁହେଁ । ତେଣୁ ଗୀତା କହିଛନ୍ତି, 
“ ଆମ୍ବୈବହ୍ୟାମୂନୋ ବନ୍ଧୁରାମ୍ବୈବ ରିପୁରାମ୍ବନଃ ।” ମନୁଷ୍ଯ ନିଜେ ନିଜର ବନ୍ଧୁ ; ନିଜେ 
ନିଜର ଶତ୍ସ । ନିଜେ ନିଜର ଶତ ହେଲାବେଳେ ନିଜ ତରବାରିରେ ନିଜ ଶିର ଛେଦିବା 
ଉଚିତ୍‌ । ସବୁବେଳେ ମୁଣ୍ଡ ଉପରେ ତୀକ୍ଷଣ ତରବାରି ଝୁଲୁଛି, ଏହା ମନେରଖୁ ଶାସନ 
କଲେ ରାଜାଙ୍କର ନିଜ ଜୀବନ ଶୁଦ୍ଧ, ସଂଯତ ଓ ସିଦ୍ଧ ହେବ । ପ୍ରଜା ପୁଞଜାର ପରମ କଲ୍ୟାଣ 
ହେବ | କେଜାଣି କେଉଁ ପାପରୁ ଉତ୍କଳର ରାଜକୂଳରେ ସେପରି ତେଜ ପ୍ରଭାବ ଏବେ 

ଦେଖାଯାଉ ନାହିଁ । ଏକଥା ଭାବିଲେ ପ୍ରତ୍ୟେକ ଦେଶାନୂରାଗୀ ବ୍ୟକ୍ତି ହୃଦୟରେ ଦାରୁଣ 
ଦୂଃଖ ହେବାର କଥା । ଆମ୍ଭମାନଙ୍କର ବିଧାତାଙ୍କଠାରେ ଏକାନ୍ତ ପ୍ରାର୍ଥନା ଯେ ସେ ଉତ୍କଳୀୟ 
ରାଜବଂଶର ଅଭିବୃଦ୍ଧି ବିଧାନ କରନ୍ତୁ ଏବଂ ସେମାନେ ସତ୍ପଥରେ ରହି ଆପଣାର ପ୍ରଜାପୁଞ୍ଜର 
ଓ ଉନ୍କଳର କଲ୍ୟାଣସାଧନ କରନ୍ତୁ ଓ ଆପଣା ତଥା ଜାତିର ଗୌରବ ବଢ଼ାନୁ । 


(ସମାଜ ତା. ୧ ୪-୩- ୨୫) 

ବନ୍ୟା ବିପ୍ପାତର ବିଶେଷ ବିବରଣୀ ଓ ବିପନ୍ନ ଅଞ୍ଚଳର ଡାଏରି 
ଗଲା ୨୧ ତାରିଖ ସୁଵ୍ଧା ଖଜୁରିଆ ମୁକାମରୁ ପତ୍ର ଲେଖୁଥଲି । ତାପରେ ଆମ୍ଭେମାନେ 
ପ୍ରକୃତ ବିପନ୍ନ ଅଞ୍ଚଳରେ ପଶିଲୁ । ଖଜୁରିଆରୁ ରନୁଚିରା ବାଟେ ପ୍ରଥମେ ଆସିଲୁ ଶିରୁଳୀୀ । 
ଶିରୁଳୀ ସେଠାରେ ପ୍ରତିଷ୍ଠିତ ମହାଦେବଙ୍କ ଲାଗି ପ୍ରସିଦ୍ଧ । ଏହା ରନୁଚିରା ନଦୀକୂଳରେ । 
ଗ୍ରାମର ଅବସ୍ଥା ଅତି ଶୋଚନୀୟ ! ଗଲାବର୍ଷ ଏ ଅଞ୍ଚଳରେ ବିଲକୁ ଆଦୌ ଦାଆ ଯାଇ ନଥୁଲା। 
ବାହାର ଲୋକ କାହାରି ଦୃଷ୍ଟି ପଡ଼ି ନଥିବାରୁ ଏମାନଙ୍କ ଦୁର୍ଗତି କଥା ସର୍ବସାଧାରଣରେ 
ଜଣାପଡ଼ିନାହିଁ । ବର୍ଷେକାଳ ଏମାନେ ଦୁର୍ଭିକ୍ଷ ଭୋଗିଲେଣି । ଆମ୍ଭେମାନେ ନିଜ ଆଖରେ 
ଦେଖଲୁ ଭୋକ ବିକଳରେ ପିଲାଏ ଛୋଟ କଞ୍ଚା ଗୋଟମା ୧ ଚୋବାଉଛନ୍ତି, କେହି କେହି 
କିଆ କନ୍ଦା ଖାଉଛନ୍ତି । ଅଧ୍ବକାଂଶଙ୍କର କଙ୍କାଳ କେବଳ ଟଳମଳ ହେଉଅଛି । ବିଶେଷତଃ 
ବାଉରି ବାଉରାଣୀଙ୍କ ଅବସ୍ଥା ବଡ଼ ମନ୍ଦ | ଦେହରେ କେବଳ ହାଡ଼ ରହିଛି । ପିନ୍ଧିବାର କନା 
ନାହିଁ । କ୍ରମାଗତ ଏମାନେ କେବଳ ଉପବାସ ରହୁଛନ୍ତି । ମୁଠି ମଦରଙ୍ଗା ଶାଗରେ ବା 
ବଞ୍ଚନ୍ତେ ; ପାଣିରେ ସେ ସବୁ ବୂଡ଼ିଛି । ରନ୍‌ଚିରା ନଦୀରୁ ଶିରୁଳୀ ପଟକୁ ଘାଇ ଭାଜି ପ୍ରାୟ 
୫ ୦ ଖଣ୍ଡେ ମୌଜାର ସର୍ବନାଶ ଘଟାଇଛି । ଆମ୍ଭମାନଙ୍କ ନାହା ସ୍ଵଚ୍ଛନ୍ଦରେ ଯାଇ ଶିରୁଳୀ ଗାଁ 
ମୁଣ୍ଡରେ ଲାଗିଲା | ବିଲ ଭିତରେ ସ୍ଥାନେ ସ୍ଥାନେ ୩୪ ହାତ ପାଣି ଛାଡ଼ି ହୋଇ ରହିଛି । 
ଶିରୁଜୀରେ ଆମ୍ଭେମାନେ ପ୍ରାୟ ଅଢ଼େଇଶହ ଲୋକଙ୍କୁ ଚୂଡ଼ା ଚାଉଳ ବାଣ୍ଡିଲୁ । ଚୂନଡ଼ିହ 
ଲୋକେ ଏପରି ପ୍ରପୀଡ଼ିତ ଓ ଆତୁର ହୋଇଛନ୍ତି ଯେ ବ୍ରାହ୍ମଣ କରଣ ପର୍ଯ୍ୟନ୍ତ ଅନିଛ୍ଥାସର୍ତେ 
ଲଜ଼ାର ସହିତ ମୁଠି ନେବାକୁ ହାତ ପତାଇଥଲେ । ୨୧ ତାରିଖ ରାତି ଶିରୁଳୀରେ କଟିଲା | 
ତା. ୨୩-୭- ୨ ୫ - ସକାଳୁ ଶିରୁଳୀଠାରୁ ବାହାରି ନିକଟବର୍ରୀ ଅନ୍ୟାନ୍ୟ ଧୋଇଆ 
ଗାଁକୁ ଗଲୁ । ପରାଖଣ୍ଡ ଖମାର ଓ ଗୋଲାପଡ଼ାରେ ଚାଉଳ ଦିଆ ଯାଇଥିଲା । ଏଠା ଅବସ୍ଥା 
ଠିକ୍‌ ଶିରୁଳୀ ଅବସ୍ତା ପରି । ଗାଁ ଭିତରେ ପାଣି ପଶିଛି । କେତେକ ଘର ଭାଙ୍ଗି ପଡ଼ିଛି । 
ସମସ୍ତେ ସାହାଯ୍ୟ ଚାଉଳ ନେବାକୁ ବ୍ୟାଜୁଳ । ଏମାନଙ୍କ ଘର ଶୂନ୍ୟ | ପେଟର ଯନ୍ତ୍ରଣା ଆଉ 
କେତେଦିନ କିପରି ସହିବେ ? ଏସବୁ ମୌଜା କାମସାରି ଖଜୂରିଆବାଟେ ଆମ୍ଭେମାନେ 
ସନ୍ଧ୍ୟାସୁଦଧା ଯାର କୋକଲରେ ପହଞ୍ଚଲୁ । ଗଡ଼ କୋକଲ ଗୋଟିଏ ବଡ଼ ଗାଁ । ଅଧ୍କାଂଶ 


{ ୧) ଗୋଟମା-ଛୋଟ କସି ନଡ଼ିଆ 

ଓଡ଼ିଆ ପାଇକ ବସ୍ତି । ଗଲାବର୍ଷ ଏ ଗାଁରେ ନାଁକୁ ମାତ୍ର ବିଲକୁ ଦାଆ ଯାଇଥଲା । କେହି କେହି 
୧ ୦।୧ ୫ ଗୌଣୀ ବିହନ ମତ୍ର ବାନ୍ଧିଥିଲେ । ଅନୁକଷ୍ଟ ଗ୍ରାମର ସମସ୍ତଙ୍କୁ ବାଧଥିବା ସେମାନଙ୍କ 
ଆକାରରୁ ଜଣା ପଡ଼ୁନଥଲା । ଗାଁର ଅନେକ ଲୋକ କଲିକତା ଚାଲି ଯାଇଛନ୍ତି । ଓଡ଼ିଆ 
ଖଣ୍ଡାୟତମାନେ ଅତ୍ଯନ୍ତ ଦୁର୍ଭିକ୍ଷ ପୀଡ଼ିତ ହେଲେ ସୁଵଧା ଆମ୍ଭମାନଙ୍କଠାରୁ ଚାଉଳ ନେଇ 
ନଥଲେ । ବାଉରି, ହାଡ଼ି, ଅଛବ ଜାତି ପ୍ରାୟ ୫ ୦ ଜଣଙ୍କୁ ଏଠାରେ ସାହାଯ୍ୟ ଦିଆ ଯାଇଥଲା । 

ତା. ୨ ୪-୭- ୨ ୫ - ସକାଳୁ କୋକଲରୁ ବ୍ରହ୍ମଗିରି ତରଫ ଚବିଶକୂଦ ଭିତରକୁ 
ପଶିଲୁ । ଆଜି ଅଫିଟି, ତଳମାଳ, ନୂଆପଡ଼ା, ଶ୍ରୀକରପୁର, ବାଡ଼ିପୁଟ, ମଢ଼ପଡ଼ା, ରଣପଡ଼ା, 
ଗୋଲରା, ଜଗନ୍ନାଥପୁର, କଙ୍କ ଡ଼ାଢିପ, ରାହାଁ ଗୋରଡ଼ା ଓ ଜଗଦଳପୁର ଗ୍ରାମମାନ ବୁଲି 
ପ୍ରାୟ ୪୫ ୫ ଲୋକଙ୍କୁ ଚାଉଳ ସାହାଯ୍ୟ ଦେରଥୁଲୁ | ଏସବୁ ମୌଜା ଚିଲିକା କୂଳରେ । ଏ 
ଅଞ୍ଚଳ ଲୋକଙ୍କର ବିପଭ୍ି ଚିଲିକା ଯୋଗେ । ଏସବୁ ଗାଁରେ ଏପର୍ଯ୍ୟନ୍ତ ଦୂଆର ମୁହଁକୁ ଲହଡ଼ି 
ମାରୁଛି । କାନୁ ଅନେକ ଘରର ଭାଙ୍ଗି ପଡ଼ିଛି ଓ ଏବେ ମଧ୍ଯ ଭାଙ୍ଗି ପଡ଼ୁଛି । ଲୋକେ ଏ ର୍ଗାଁରୁ 
ସେ ଗାଁକୁ ଯାଇପାରୁ ନାହାନ୍ତି । ଛାଡି ଏ ବେକେ ତୁଣ୍ଡଳାଏ ପାଣିରେ ପଶି କାହାରି କାହାରିକୁ 
ଯିବାର ଦେଖୁଲୁ । ଗୋରୁ ମଇଁଷିଙ୍କର ଠିଆ ହେବାର ଜାଗା ନାହିଁ । ଅନେକ ଜାଗାରେ ପାଣି 
ଠିଆ ହୋଇଛି, ଲୋକଙ୍କର ଖାଇବାକୁ କିଛି ନାହିଁ । ଗୋରୁ ମର୍ଭଷିଙ୍କର ଅବସ୍ଥା ତହୁଁ ବଳେ । 
ଗାଁ ବାହାରେ ଥିବା ବର ଓ ଓସ୍ତ ଡାଳ ଭାଙ୍ଗି, ଗୋରୁ ପ୍ରଭୃତିଙ୍କୁ ଖାଇବାକୁ ଦେଉଛନ୍ତି । 
ଆରବର୍ଷ ଅଧ୍ବକାଂଶଙ୍କର ଘର ଛପର ହେଇ ନଥୁଲା । ବର୍ଷାରେ ଚାଳ ଭାଙ୍ଗି ପଡୁଛି । 
ଅନେକେ ଚାଳରୁ ନଡ଼ା କାଢ଼ି ଗୋରୁଙ୍କୁ ଖାଇବାକୁ ଦେଉଛନ୍ତି । କେତେଲୋକ ପାଣିରେ ବୃଡ଼ି 
ଗାରଙ୍କ ଲାଗି ସିରକୁଟି ଘାସ ଛିଣ୍ଡାଉଥବାର ଦେଖାଗଲା । ଗୋରୁ ଓ ମଇଁଷିଙ୍କର କେବଳ 
କଣ୍ଟା ରହିଛି । ବହୁତ ମରୁଛନ୍ତି, ବାଟରେ ମଲାଗୋରୁ ଭାସିଯାଉଥବା ସ୍ଥାନେ ସ୍ଥାନେ 
ଦେଖାଗଲା । ଗୋରୁ ଓ ମଇଁଷି ପଲରୁ ପ୍ରତିଦିନ ୨।୪ ମରୁଥବାର ବେହେରାମାନେ 
କହିଲେ । ନିଜ ଅବସ୍ଥା ଉପରେ ଗୋରୁ ଗାରଙ୍କର ଏ ଅବସ୍ଥା ଦେଖ ଲୋକେ ଅତିଶୟ 
କାତର ହୋଇପଡ଼ିଛନ୍ତି । ଗିନା ତାଟିଆ ବିକିଲେ ମଧ୍ୟ ଧାନ ଚାଉଳ କିଣିବାକୁ ମିଳୁନାହିଁ । 
ଗୋଲରାଠାରେ ଗୋଟାଏ ଧାନ ଚାଉଳ ଗୋଦାମ ଖୋଲିବାପାଇଁ ଏଠା ଲୋକଙ୍କର ବିଶେଷ 
ଆପରି । ବାସ୍ତବିକ୍‌ ବର୍ଭମାନ ଲୋକଙ୍କୁ ଧାନ ଚାଉଳ ଯୋଗାଇବା ହିଁ ଅତି ଆବଶ୍ୟକୀୟ 
କାର୍ଯ୍ୟ । ଢିଲା ବୋର୍ଡ଼ ଏ ବିଷୟରେ ସତ୍ବର ଦୃଷ୍ଟିଦେବା ଉଚିତ୍‌ । 

ତା. ୨ ୫-୭- ୨ ୫ - ଏ ଦିନ ସକାଳେ ଜଗଦଳପୁରଠାରୁ ବାହାରି ଗଡ଼ କୋକଲ 
ବାଟେ କାଣ୍ଡଗୋଦାରେ ପହଞ୍ଚଲୁ । ବାଟରେ ବନ୍ଧମୁଣ୍ଡା, ନୀଳକଣ୍ଠପୁର, ପାରିକୁଦ ମୌଜାରେ 
୫ ୧ ଜଣଙ୍କୁ ଚାଉଳ ଦିଆଯାଇଥିଲା । ଏସବୁ ଗ୍ରାମର ଅବସ୍ଥା ପୂର୍ବ ଗ୍ରାମମାନଙ୍କ ପରି । 
ଗଲାବର୍ଷ କିଛି ଫସଲ ହୋଇ ନଥୁଲା । କାଣ୍ଡଗୋଦାରେ ଆମ୍ଭେମାନେ ୩ଦିନ ମୁକାମ କଲୁ 
କାଣ୍ଡଗୋଦା ଗୋଟିଏ ବଡ଼ ମୌଜା ! ସାତଖଣ୍ଡ ପଡ଼ା । ଘରସଂଖ୍ୟା ୩ଶହ ପର୍ଯ୍ୟନ୍ତ ହେବ ! 

ଅଧ୍ଵକାଂଶ ଓଡ଼ ଖଣ୍ଡାୟତ | ଗଲାବର୍ଷ ଏ ମୌଜାରେ ବିଲକୁ ଦାଆ ଯାଇ ନଥୁଲ୍ଲା | ମରୁଡ଼ିଯୋଗୁଁ 
ବିଲରେ ଗୋରୁ ଚରିଗଲେ | ଗ୍ରାମ ଲୋକଙ୍କର ଅବସ୍ଥା ଅତୀବ କଷ୍ଟକର, ଅନେକେ କଲିକତା 
ଯାଇଛଚି ; ଏବେ ମଧ ଯାଉଛଚି । କଂସା ଗିନା ବିଜି ଜମିଦାର ମହାଜନଙ୍କଠାରୁ ରଣ ଆଣି, 
ସରକାରୀ ତଗାବି ନେଇ ବିଲରେ ସେ ବିହନ ପକାଇଥୁଲେ ତାହାସବୁ ଏବେ ସମୂଳେ ନଷ୍ଟ 
ହେଲା । ଲୋକେ ନିରାଶା ହୋଇ ଆକାଶକୁ ଚାହିଁ ବସିଛଚି । ଆମ୍ଭେମାନେ ଏଠାରେ ପ୍ରାୟ 
୩ଶହ ଲୋକଙ୍କୁ ଚାଉଳ ଦେଇଥୁନ୍ତୁ। ଏ ଗାଁ ସତ୍ୟବାଦୀ ମନ୍ଦିର ଓ ତ୍ରିମାଳୀ ମଠର ଇଲାଜା । 
ସତ୍ୟବାଦୀ କମିଟି ପକ୍ଷରୁ ପ୍ରଜାଙ୍କୁ ସମୟୋଚିତ ସାହାଯ୍ୟ ସହାନୁଭୂତି କରାଯାଉଥ୍‌ବାର 
ଜଣାଯାଏ । ଡ୍ରିମାଳୀମଠ ସେହିପରି ଭାବ ଦେଖାଇଲେ ଏ ଗ୍ରାମ ଲୋକଙ୍କର କେତେକ 
ସୁବିଧା ହେବ । 

ଏ ଅଞ୍ଚଳ ଲୋକଙ୍କର ଆହୁରି ଏକ ବିପରି ! ବର୍ଷାଦିନେ ଏମାନଙ୍କ ଘରଦ୍ବାର 
ବିଲବାଡ଼ି ପାଣିରେ ଭାସେ ; ଖରାଦିନେ ପିଲବାକୁ ଟୋପାଏ ପାଣି ମିଳେ ନାହିଁ । ଏ 
କାଣ୍ଡଗୋଦା ଗାଁ ଲୋକେ ଦୂଇମାଇଲ ଦୂର ଶୁକଳ ଗାଁରୁ ପାଣି ଆଣି ପିଅନ୍ତି । ଏ ଗାଁରେ 
ଗୋଟେ ପୁରାତନ ବଡ଼ ପୋଖରୀ ଅଛି । ତାହା ଏବେ ପୋତି ହୋଇ ପଡ଼ିଛି । ଗାଁ ଲୋକେ 
ଅନେକଥର ପୋଖରୀ ଖୋଳାଇବା ଲାଗି ବୋର୍ଡ଼କୁ ଲେଖୁଲେଣି ! ଶୁଣିଲ୍ତୁ ବୋର୍ଡ଼ ତରଫରୁ 
ମାପଚୂପ ହୋଇ ଯାଇଛି । ଆଗାମୀ ଚୈତ୍ର ବୈଶାଖ ମାସକୁ ଏ ପୋଖରୀ ଖୋଳାକାର୍ଯ୍ୟ 
ଆରମ୍ଭ ହେଲେ ଲୋକଙ୍କୁ କାମ ମିଳିବ ଓ ଗୋଟାଏ ବଡ଼ ପୁରାତନ ପୋଖରୀର ପଙ୍କୋଦ୍ଧାର 
ହେବ । ଆଶାକରାଯାଏ ବୋର୍ଡ଼ ଏଥୁପ୍ରତି ବିହିତ ଧାନ ଦେବେ । ଏଠାରେ ପହଞ୍ଚବାର ଘଣ୍ଟାକ 
ପରେ ଜିଲା ମେଜେଷ୍ଟର ଏ ଗାଁରେ ପହଞ୍ଚଲେ । ଏ ଗାଁର ଦୂରବସ୍ଥା କଥା ସେ ନିଜେ ସ୍ଵୀକାର 
କଲେ । କଥା ପ୍ରସଙ୍ଗରେ ଏ ବିପନ୍ନ ଅଞ୍ଚଳର ସାହାଯ୍ୟ ନିମନ୍ତେ ସେ ଯେପରି ଆୟୋଜନ 
କରୁଛଚି ପ୍ରକାଶ କଲେ । କାର୍ଯ୍ୟରେ ତାହା ଦେଖୁଲେ ଭବିଷ୍ୟତରେ କାହାରି କିଛି ଆପରିର 
କାରଣ ରହିବ ନାହିଁ । ମାତ୍ର ମନରେ ଆଶଙ୍କା ହେଉଛି ' କହଚି ଯେଡ଼େ, ନୁହନ୍ତି ତେଡ଼େ' 
ପରା ! କଥାରେ ଅଛି, ଗାଁ ପରିମଳ ଧୋବା ତୁଠରୁ ଜଣାପଡ଼େ । ମେଜେଷ୍ଟର ସାହେବ 
ସାଙ୍ଗରେ ବସ୍ତେ ଚାଉଳ ଆଣିଥୂଲେ । କାଣ୍ଡଗୋଦାର ୪ଟି ପରିବାରରେ ମୋଟ ୧୦ଜଣ 
ଲୋକଙ୍କୁ ପ୍ରାୟ ୧ ୫ ସେର ସରିକି ଚାଉଳ ସାହାତ୍ୟ ମିଳିଛି । ଅବଶ୍ୟ ଏମାନେ ଅତି ଅକର୍ରବ୍ୟ 
ବିପନ୍ନ । ଏହି ଅବସ୍ଥାରେ ଆଉ କେତେଗୁଡ଼ିଙ୍କୁ ସାହାଯ୍ୟ ମିଳିବା ଉଚିତ ଥୁଲା । 

ତା. ୨ ୬-୭- ୨ ୫ - ଆଜି କରମଳା, ଭୋରପଡ଼ା, ଗୁଆପଡ଼ା, ଯୋଡ଼ାପଦର, 
ବ୍ରହ୍ମପଡ଼ା, ଆଳି, ହରିପୁର, ଯମିଲଗୋଦା, ଶାସନ, ଗଡ଼ିଶାଗୋଦା ଓ ନୂଆର୍ଗାଁ ଗ୍ରାମସବୁ 
ଦେଖୁଲୁ । ଏଥରେ ୧୪ ୨ ଜଣଙ୍କୁ ଚାଉଳ ସାହାଯ୍ୟ ଦିଆଯାଇଛି । ଗଡ଼ିଶାଗୋଦାଠାରେ 
ଗୋଟିଏ ଧାନ ଚାଉଳ ଗୋଦାମ ଖୋଲାଯିବା ପାଇଁ ଏ ଅଞ୍ଚଳ ଲୋକମାନେ ଚଟାହାର୍ତି। ଏ ଗାଁ 
ଦୟାନଦୀ କୂଳରେ | ଗାଁଟି ବଡ଼ | ଗଲା ୧୯୧୯-୨୦ ଦୂର୍ଭିକ୍ଷରେ ଏଠାରେ ଗୋଟିଏ 


Digitized by srujanika@gmail.com 


ପୁରୀ ଜିଲ୍ଲାର ଘୋର ଦୁର୍ବଶା 237 


ଚାଉଳ ଗୋଦାମ ଖୋଲାଯାଇଥ୍ବଲା । ଦୟାନଦୀର ଅପର ପାର୍ଶ୍ବରେ କେତେକ ଗାଁର ଅବସ୍ଥା 
ମଧ ଏହିପରି ଶୋଚନୀୟ । 

ତା. ୨୭-୭- ୨୫ - ଏହି ଦିନ ସକାଳେ କାଣ୍ଡଗୋଦାରୁ ବାହାରି ମୋନାପୁର, 
ଗୋବିନ୍ଦପୁର, ଗୋଦରାବିନ୍ଧା କରପଡ଼ା, ବୋଧଙଂ, ଡିମିରିଶେଣା, ବାଲିପୋଖରୀ, ସାହୁପଡ଼ା, 
ରାଇକେରା, ଅଇନପୁର ଓ ଚଣ୍ଡପଡ଼ା ଗ୍ରାମମାନଙ୍କର ଅବସ୍ଥା ପୂର୍ବୋଲ୍ୁ ଗ୍ରାମମାନଙ୍କ ପରି 
ଶୋଚନୀୟ । ମାତ୍ର ଅରନପୁରର ଦଶା ଅତ୍ୟନ୍ତ ମନ୍ଦ । ଖରାଦିନେ ଏ ଗାଁ ବିଲଜୁଲ ପୋଡ଼ି 
ଯାରଥୁଲା । ଗଲାବର୍ଷ ଲୋକଙ୍କର ଆଦୌ କ୍ଷେତ ନଥୁଲା | କୁଡ଼ିଆ କରିଥୁଲେ ମାଡ଼ । ଏଥର 
ବର୍ଷା ବଢ଼ି ସେ କୁଡ଼ିଆକୁ ଏକାବେଳକେ ଭସାଇଦେଲା ! ଏମାନେ କେବଳ ଆକାଶ ତଳେ 
ବସି ରହିଛଚି । ଏବେ ପୁଣି ପୁରୁଣା ଘରଡ଼ିହ ଉପରେ ଖଣ୍ଡେ ଖଣ୍ଡେ କୁଡ଼ିଆ ମାରୁଛଚି । 
ଏମାନଙ୍କ ରହିବା ଶୋଇବା ସ୍ଥାନ କାଦୁଅ ପଙ୍କରେ ପୂର୍ଣ । ସେଥ୍ଵରେ ଜୋକ, ସାପ, ବେଙ୍ଗ 
ଚାଲୁଛତ୍ି । ମନୁଷ୍ଯ ଯେ କିପରି ଅବସ୍ଥାରେ ରହିପାରେ ଓ କେତେ କଷ୍ଟ ଅସୁବିଧାରେ ବାସ 
କରିପାରେ ଏମାନଙ୍କୁ ଦେଖୁଲେ ତାହା ଜଣାଯିବ । 

ତା. ୨୮-୭- ୨୫ - ଏ ଦିନ ଆନ୍ଭେମାନେ କାଣ୍ଡଗୋଦାରୁ ଫେରିଲୁ । ବାଟରେ 
ତିଗିରିଆ ଓ ଅଣ୍ଡାଳ ସିଂହ ଗ୍ରାମରେ ୧୭୦ଜଣ ଲୋକଙ୍କୁ ସାହାଯ୍ଯ ଦିଆଯାଇଥୁଲା । 
ସନ୍ଧ୍ୟାବେଳକୁ ଲୁଣାନଲ ବାଟେ ଡେଲାଙ୍ଗରେ ଆସି ପହଞ୍ଚଲୁ । 

ମୋଟରେ ଏକ ସପ୍ତାହ ମୁଁ ଏ ଅଞ୍ଚଳରେ କଟାଇଥୁଲି । ଲୋକଙ୍କ ଅବସ୍ଥା ଦୃଷ୍ଟିରେ 
ଆମ୍ଭେମାନେ ଯେ ସାହାଯ୍ୟ ଦେଲୁ ତାହା କିଛି ନୁହେଁ । ଆମ୍ଭେମାନେ କେର୍ଉଠାରେ ଆଞ୍ୁଳାଏ 
ଅଧ୍ଵକାଂଶ ସ୍ଥଳେ ଦୁଇ ଆଞ୍ଜୁଳା ମାତ୍ର ଚାଉଳ ଦେଉଁ । ଏହା ସାହାଯ୍ୟର ବିଡ଼ମ୍ବନା ମାତ୍ର 
ତେବେ ଏ ବିପରି ସମୟରେ ଲୋକଙ୍କ ପାଖେ ପହ୍‌ ସେମାନଙ୍କୁ ସଖ୍ୌଳିବାରେ ଆମ୍ଭମାନଙ୍କର 
ପଡ଼ୋଶୀ କର୍ଭବ୍ୟ କରାହୁଏ ଓ ସେମାନଙ୍କ ମନରେ ଟିକିଏ ଆଶା ଓ ଦମ୍ଭ ଆସେ । ମୁଁ ଯେ 
ଅଞ୍ଚଳକୁ ଯାଇଥୁଲି ଗଲାବର୍ଷ ସେ ଅଞ୍ଚଳର ଘୋର ଅନ୍ଧକଷ୍ଟର ପ୍ରତିକାର ନିମନ୍ତେ ଯେ କିଛି 
ଯନ୍‌ କରାଯାଇ ନାହିଁ ଏହା ଆମ୍ଭମାନଙ୍କ ପକ୍ଷେ ନିନ୍ଦା ଓ ଦୋଷର କଥା । ଏ ଅବସ୍ଥା 
ବର୍ଷାଧ୍ବକକାଳ ଚାଲିବ । ତହିଁର ପ୍ରତିକାର ଆଜହୁଁ ହେବା ଆବଶ୍ୟକ | କାର୍ଯ୍ୟ ବଡ଼ ଗୁରୁତର । 
ବହୁତ କର୍ମୀ ଓ ବିପୁଳ ଆୟୋଜନ ଦରକାର | ମୋ ସଙ୍ଗେ ଶ୍ରୀମାନ ଜଗନ୍ନାଥ ମିଶ୍ର ଓ 
ଘନଶ୍ୟାମ କାନୁନ୍‌ଗୋ ସ୍ବେହ୍ଛାସେବକ ରୂପେ ବହୁକାଳ କଷ୍ଟ ସ୍ଵୀକାର କରି କାର୍ଯ୍ୟ କରିଥୂବାରୁ 
ମୁଁ ସେମାନଙ୍କୁ ଧନ୍ୟବାଦ ଦେଉଅଛି । ଏ ଅଞ୍ଚଳର ସମୁଦାୟ ବିବରଣ ପରେ ଲେଖୁବି । 


(“ସମାଜ ', ତା. ୧-୮-୨ ୫) 

ବିହାର ଓଡ଼ିଶା ସରକାରର ଏକ୍‌ଜିକ୍ୟୁଟିଭ୍‌ କାଉନ୍‌ସିଲ ମେମ୍ବର ମାନନୀୟ ହାମଣ୍ଡ ସାହେବ 
ପୁରୀର ବନ୍ୟା ଅଞ୍ଚଳ ଦେଖୁବାକୁ ଏ ମାସ ୧୭ ତାରିଖ ପୁରୀକି ଆସିଥିଲେ । ଆସିବାର 
୪ ଦିନ ଆଗରୁ କାଉନ୍‌ସିଲ ମେମ୍ବର ଶ୍ରୀଯୁକ୍ତ ଜଗବନ୍ଧୁ ସିଂହଙ୍କ ନିକଟକୁ ପତ୍ର ଲେଖୁଥଲେ। 
ଅନ୍ୟାନ୍ୟ କଥା ମଧ୍ଯରେ ମୁଁ ତାଙ୍କ ସଙ୍ଗେ ବନ୍ୟାପୀଡ଼ିତ ଅଞ୍ଚଳକୁ ଯିବାଲାଗି ସେ ତାଙ୍କ 
ପତ୍ସରେ ରଳ୍ଛାପ୍ରକାଶ କରିଥିଲେ ଏବଂ ଯେ ଗ୍ରାମମାନ ସେ ଦେଖୁବା ଲାଗି ମୁଁ କହିବି ତାସବୁ 
ଦେଖୁବାକୁ ମଧ୍ଯ ସ୍ଵୀକାର କରିଥୁଲେ । ଜଗବନ୍ଧୁ ସିଂହଙ୍କ ଜରିଆରେ ହାମଣ୍ଡ ସାହେବଙ୍କ ଏ 
ଆମନ୍ତ୍ରଣକୁ ବନ୍ୟାବିପନ୍ନ ଲୋକଙ୍କ କଲ୍ୟାଣ କାମନାରେ ମୁଁ ସାଦରେ ଗ୍ରହଣ କରିଥୁଲି । ମୁଁ 
ଟେଲିଗ୍ରାମ ଦ୍ଵାରା ସମ୍ମତି ଜଣାଇଥଲି ଏବଂ ତାଙ୍କଠାରୁ ଟେଲିଗ୍ରାମ ଦ୍ଵାରା ଯଥାସମୟରେ 
ସମ୍ମତି ପାଇଥିଲି । ସେ ପୁରୀ ପହଞ୍ଚବା ପରେ ଜଗବନ୍ଧୁ ବାବୁ ଓ ମୁଁ ତାଙ୍କ ସଙ୍ଗରେ ସାକ୍ଷାତ 
କରିଥିଲୁ । ବନ୍ୟାର ସ୍ଥାୟୀ ପ୍ରତିକାର ସମ୍ବନ୍ଧେ ଆମ୍ଭମାନଙ୍କ ମଧ୍ଯରେ ନାନାପ୍ରକାର ଆଲୋଚନା 
ହୋଇଥଲା । ଶେଷରେ ବନ୍ଯା ଅଞ୍ଚଳକୁ ଯିବାକଥା ସ୍ଥିର ହେଲା । ୧୮ ତାରିଖ ପୁରୀ 
ନିକଟବର୍ରୀ କେତେକ ଗ୍ରାମର ଅବସ୍ଥା ଦେଖ ୧୯ ତାରିଖ ଦିନ ପୁରୀର ପଶ୍ଚିମପଟ ସଦର 
ଓ ବ୍ରହ୍ମଗିରି ଥାନାର ବନ୍ୟାଅଞ୍ଚଳ ଆଡ଼େ ଯାତ୍ରା କରିବା ଧାର୍ଯ୍ୟ ହେଲା | ଏ ଅଞ୍ଚଳରୁ କେଉଁବାଟେ 
ଯିବାକୁ ହେବ, କେଉଁଦିନ କେଉଁ କେଉଁ ଗାଁ ଦେଖ କେଉଁଠାରେ ମୁକାମ କରିବାକୁ ହେବ, 
କିଲଟର ସାହେବ ପୂର୍ବରୁ ଏଥର ଏକ ପ୍ରୋଗ୍ରାମ ଠିକ୍‌ କରିଥିଲେ । କିଲଟର ସାହେବଙ୍କ 
ନିରୂପିତ ରାସ୍ତାରେ ନଯାଇ ଅନ୍ୟ ଏକ ରାସ୍ତାରେ ଗଲେ ଅଧୁକ ବିପନ୍ନ ଅଞ୍ଚଳ ଦେଖୁବାକୁ 
ମିଳିବ ବୋଲି ମୁଁ ରାସ୍ତାରେ ପରିବର୍ରନ ପ୍ରସ୍ତାବ କଲି । କଲେକ୍ଟର ସେଥୁରେ ଆପରି 
ଦେଖାରବାରୁ ମୁଁ ଅଧ୍ବକ ପ୍ରତିବାଦ ନକରି ତାଙ୍କରି ରାସ୍ତା ସ୍ଵୀକାର କରିନେଲି। ମାତ୍ର ସେ ଯେ 
ଗାଁ ସବୁ ପ୍ରସ୍ତାବ କରିଥିଲେ, ତହିଁ ସଙ୍ଗେ ଆଉ କେତୋଟି ଗ୍ରାମ ଗସ୍ତ ନିର୍ଘଣ୍ଟର ଅନ୍ତର୍ଗତ 
ଭରିବା ଲାଗି ମୁଁ କହିଥିଲି । କଲେ୍୍‌କଟର ସେଥୁରେ ରାଜି ନଥିଲେ ; ମତ ମୁଁ ଯେଉଁ ଗାଁ 
ତାଙ୍କୁ ଦେଖାଇବି ସେ ଗାଁ ଅବଶ୍ଯ ଦେଖୁବେ ବୋଲି ହାମଣ୍ଡ ଯେତେବେଳେ କହିଲେ 
କଲେ୍‌କଟର ନୀରବ ରହିଲେ । ମୁଁ ଯେଉଁ ଗାଁ ନାଁ କହିଲି ତା ମଧ୍ୟରୁ କେତୋଟିରେ ମଧ୍ଯ 
ସେଠାରେ ମ୍ୟାପ୍‌ରେ ଦାଗ ଦିଆଗଲା । ମୋ ଦେଖାଇବା ର୍ଗାମାନ ସାହେବ ଦେଖୁବେ ବୋଲି 
ଆଗ୍ରହ ପ୍ରକାଶ କଲେ ବୋଲି ମୁଁ ତାଙ୍କ ସଙ୍ଗେ ଯିବାକୁ ସମ୍ମତ ହେଲି । ୧୮ ତାରିଖ ଦିନ 

ସକାଳେ ଜଗବନ୍ଧୁ ବାବୁ ଓ ମୁଁ ସାହେବଙ୍କ ସଙ୍ଗେ ଜଗନ୍ନାଥ ସଡ଼କରେ ଚନ୍ଦନପୁର ପର୍ଯ୍ୟନ୍ତ 
ଯାଇଥିଲୁ । ଯିବାଆସିବା ବାଟରେ ସେ କେତେକ ଜାଗାରେ ବିଲବାଡ଼ି ଅବସ୍ଥା ଦେଖଲେ, 
ଘାର ଦେଖୁଲେ, ଗୋରୁ ଗାଣ ଓ ଗ୍ରାମ ଅବସ୍ଥା ଦେଖୁଲେ, ମଦେ ମଧେ କେତେଥର ଆଣ୍ଡ 
ସାହେବଙ୍କ ଲେଖାକୁ ଯେଭଳି କଟାକ୍ଷ କଲେ ତାହା ତାଙ୍କ ବୟସ ଓ ପଦର ଉପଯୁକ୍ତ ବୋଲି 
ମନେ ହେଲାନାହିଁ । ସେ କଟାକ୍ଷର ଯଥୋଚିତ ଉତ୍ତର ମଧ୍ଯ ସଙ୍ଗେ ସଙ୍ଗେ ମିଳିଥଲା। ୧୯ 
ତାରିଖ ଦିନ ସକାଳେ ପୁରୀର ପଶ୍ଚିମ ତରଫର ସଦର ଏବଂ ବ୍ରହ୍ମଗିରି ଥାନାର ବନ୍ୟାବିପନ୍ନ 
ଅଞ୍ଚଳକୁ ବାହାରିଲୁ । କିଲଟର ସାହେବଙ୍କ ପ୍ରସ୍ତାବିତ ବାଟରେ ଆମ୍ଭମାନଙ୍କ ହାତୀ ଚାଲିଲା । 
ପଥରପଦା, ଭିଜେବସ୍ତ, କୃଷ୍ଣଶରଣପୁର, ଗୌଡ଼ରଣକେରା, ବାଉାରୀବସ୍ତ, ପଚିପାଳ ଏହି 
କେତେଖଣ୍ଡ ଗାଁ ଦେଖ ସାଢ଼େ ୪ଟା ବେଳକୁ ଆମ୍ଭେମାନେ ବାଲିକେରା ଡାକବଙ୍ଗଳାରେ 
ପହଞ୍ଚଲୁ । ବାଟରେ ଯିବାବେଳେ ଟିକିଏ ଭାରଗିଗଲେ ମୋ ପ୍ରସ୍ତାବିତ କୌଣସି ର୍ଗଁ ଦେଖାଯାଇ 
ପାରିଥାନ୍ତା । ମୁଁ ତାହା କହିବାରୁ ଡାକବଙ୍ଗଳାରେ ପହଞ୍ଚବାକୂୁ ଡେରି ହେବ ବୋଲି କହି 
ଜିଲଟର ସାହେବ ନାନା ଆପରି ଉଠାଇଲେ ଏବଂ ତହିଁ ଆରଦିନ ସେ ଗାଁକୁ ଯିବାକୁ କହିଲେ । 
ହାତୀ ଆଗେ ଆଗେ ଚୌକିଦାର ଦଫାଦାରମାନେ ବାଟ ଦେଖାଇ ଚାଲିଥାନ୍ତି । ସେଥୁରୁ 
ଯେପରି ଜଣାଯାଉଥାଏ କିଲଟରଙ୍କ ନିର୍ଦ୍ଦିଷ୍ଟ ପଥ ସେମାନେ ସମସ୍ତେ ଆଗରୁ ଜାଣିଛନ୍ତି | 

ଆରଦିନ ବାଲିକେରା ବଙ୍ଗଳାରୁ ବାହାରି ଆମ୍ଭେମାନେ ସାହାଣିକେରା ଓ ଘଟକୁଳି 
ଦୁଇଟି ଗ୍ରାମ ଦେଖୁବାପରେ ଶିରୁଳି ଖମାର ପ୍ରଭୃତି କେତୋଟି ଗ୍ରାମକୁ ଯିବାଲାଗି ମୁଁ 
ବିଶେଷଭାବରେ କହିଲି । କିଲଟର ସାହେବ ସେଥରେ ଆପରି ଉଠାଇ ଅପେକ୍ଷାକୃତ ଭଲ 
ଗାଁ ଆଡ଼େ ତାଙ୍କ ପ୍ରୋଗ୍ରାମ ଅନୁସାରେ ବୁଲିଯିବାକୁ କହିଲେ । ହାମଣ୍ଡ ସାହେବ ମୋତେ 
କହିଲେ, “ ମୁଁ କେବଳ ଖରାପ ଗାଁ ଦେଖୁବି ନାହିଁ, ଅପେକ୍ଷାକୃତ ଭଲ ଗାଁ ବି କେତେକ 
ଦେଖୁବି ଏବଂ ଘାଇ ମଧ୍ଯ ଦେଖୁବି ।” ଘାଇ ଦେଖ ଶିରୁଳି ଆଦି ଗାଁ ଦେଖୁବାକୁ ବେଳ 
ହେବ ବୋଲି ମୁଁ କହିଲି । ସେ କହିଲେ, “ କାଲି ଯେ ଗାଁ ଦେଖଥଲି ତାଠାରୁ କି ତୁମ ର୍ଗା 
ସବୁ ବେଶି ଖରାପ ? ” ମୁଁ କହିଲି ହଁ, କିନୁ କିଲଟର କହିଲେ ସେସବୁ ଗାଁ ଦେଖୂଲଲେ ଘାର 
ଦେଖୁ ଫେରିବାକୁ ଆଉ ବେଳ ହେବ ନାହିଁ । ଶେଷରେ କିଲଟରଙ୍କ କଥା ରଖୁ ମୋ 
ପ୍ରସ୍ତାବିତ ଗାଁକୁ ସେ ଯିବାକୁ ନାସ୍ତି କଲେ । ମୁଁ ଦେଖଲଲି ଯେ କିଲଟରଙ୍କ ପ୍ରସ୍ତାବିତ ବାଟରେ 
ଯାଇ ତାଙ୍କ ନିରୂପିତ ଗ୍ରାମମାନ ହାମଣ୍ଡ ଯଦି କେବଳ ଦେଖନ୍ତି ତାହାହେଲେ ତାଙ୍କ ସଙ୍ଗେ 
ମୋର ଅଧୁକ ଦୂର ଯିବା ନିଷ୍ପୟୋଜନ । ହୁଏତ କିଲଟର ତାଙ୍କୁ ଯଥାର୍ଥ ଅବସ୍ଥା ଦେଖାଇବାକୁ 
ଚାହାନ୍ତି ନାହିଁ, କିମ୍ବା ନିଜେ ସେ ତାହାସବୁ ଦେଖବାକୁ ଚାହାରି ନାହିଁ । ଏ ଅବସ୍ଥାରେ ମୁଁ ତାଙ୍କ 
ସଙ୍ଗେ ଯାଇ ବା ଫଳ କଅଣ ହେବ ? ଏହା ଭାବି ମୁଁ ହାମଣ୍ଡଙ୍କଠାରୁ ବିଦାୟ ନେଇ ପୁରୀ 
ଫେରିଲି। 

ହାମଣ୍ଡ ସାହେବ ମୋ ପ୍ରତି ଯେ ସାଦର ସଦବ୍ୟବହାର କରିଅଛନ୍ତି ମୁଁ ସେଥନିମନେ 

240 ଗୋପବନ୍ଧୁ ଚୟନିକା 


ତାଙ୍କୁ ଧନ୍ୟବାଦ ଦେଉଅଛି । ମୋ ପ୍ରସ୍ତାବିତ ରାସ୍ତାରେ ଗଲେ ନାହିଁ କିମ୍ବା ମୋ ପ୍ରସ୍ତାବିତ 
ଗ୍ରାମରୁ ଗୋଟିଏ ହେଲେ ସେ ଦେଖ ନାହାତି । ତଥାପି ମୋର ବିଶ୍ଵାସ ସେ ଯାହା ଦେଖୁଛର୍ତି 
ସେଥୁରେ ଗ୍ରାମ, ବିଲ, ଗୋରୁଗାଇ ଓ ମନୁୂଷ୍ଯଙ୍କ ଅବସ୍ଥାରୁ ବ୍ୟାପାର ବଡ଼ ବିଷମ ଓ 
ଗୁରୁତର ବୋଲି ତାଙ୍କର ହୃଦବୋଧ ହୋଇଅଛି । ତାଙ୍କର ଏ ଅଭିପ୍ରାୟ ସେ ମୋ ଆଗେ 
ବ୍ୟକ୍ତ କରିଛନ୍ତି ଏବଂ ମୁଁ ଆଶାକରେ ସେ ଯାହା କହିଛଚ୍ତି, ତାହାହିଁ ଯଥାର୍ଥ ତାଙ୍କ ମନର ଭାବ । 
ମାତ୍ର ମୋ ପ୍ରସ୍ତାବିତ ଗ୍ରାମମାନ ସେ ଦେଖୁଥିଲେ ତାଙ୍କର ଏ ଭାବ ଆହୁରି ଗାଢ଼ ଓ ଗଭୀର 
ହୋଇଥାନ୍ତା । ୨୦ ତାରିଖ ଦିନ ତାଙ୍କର ଯିବା ସମ୍ଭାବନା ଜାଣି ୧୯ ତାରିଖ ଶିରୁଳିରେ 
ଲୋକଙ୍କୁ କିପରି ନୂଆଲୁଗା ବଣ୍ଟା ହୋଇଥଲା ଦେଖୁ ପାରିଥାନ୍ତେ । ସେ ଯାହାହେଉ, ମୁଁ 
କାହାରିକୁ ଦୋଷୁ ନାହିଁ, ଦୋଷ ଦେଇ ଲାଭ ନାହିଁ । ବିପନ୍ନ ଅଞ୍ଚଳରେ ତାଙ୍କ ଗସ୍ତ ଫଳରେ 
ବନ୍ୟାର ଯଦି କିଛି ସ୍ଥାୟୀ ପ୍ରତିକାର ହୁଏ ଏବଂ ଲୋକଙ୍କ ଉପସ୍ଥିତ ଅନ୍ଧକଷ୍ଟ ନିବାରଣର 
କିଛି ବ୍ୟବସ୍ଥା ହୁଏ ତାହାହେଲେ ମୁଁ କୃତକୃତ୍ୟ ହେବି । 

ଉନ୍କଳବାସୀ ଅନେକେ ଏ ଗସ୍ତ ବିବରଣୀ ଜାଣିବାକୁ ଆଗ୍ରହାନ୍ତିତ ଥୃବେ ବୋଲି 
ବିଷଦଭାବରେ ଏତେକଥା ଲ୍େେଖୁଲି । ଆଶାକରେ ଦୀର୍ଘତା ଦୋଷ କେହି ଘେନିବେ ନାହିଁ| 


(' ସମାଜ”, ତା. ୨୬-୧ ୨-୨୫) 

ଖଟିଖିଆର ଦୁର୍ବଶା 


ଖଝୋଟଚାଷରେ ଖୁବ୍‌ ଲାଭ ହୁଏ । ବଙ୍ଗ ଦେଶର ଅଧ୍ବକାଂଶ ଚାଷୀ ଝୋଟଟାଷ କରନ୍ତି ଏବଂ 
ସେଥରରୁ ବେଶ୍‌ ଆୟ କରନ୍ତି । ଝୋଟଚାଷ ଯୋଗେ ବଙ୍ଗଦେଶର ପ୍ରଚାଙ୍କ ଅବସ୍ଥା ଭଲ । 
ଓଡ଼ିଶା ମଧ୍ୟରେ କଟକ ଜିଲାର କେତେକ ସ୍ଥାନରେ ଝୋଟଚାଷ ହୁଏ ଏବଂ ଦିନକୁ ଦିନ ଏ 
ଚାଷ ମଧ୍ଯ ବଢୁଛି । ଝୋଟଚାଷ ଅପେକ୍ଷା ଝୋଟ କାରବାରରେ ଅଧକ ଲାଭ । ବଙ୍ଗଳା ଓ 
ଓଡ଼ିଶାରେ ଝୋଟଚାଷ ହୁଏ । କଲିକତା ନିକଟବର୍ରୀ ସ୍ଥାନମାନଙ୍କରେ ଯେସବୂ ଚଟକଳ ଅଛି 
ତାହା ଏହି ଝୋଟରେ ଚଳେ । ଏହି ଚଟକଳମାନଙ୍କରେ ଯେଉଁମାନେ ମଜୁରି ଖଟନ୍ତି 
ସେମାନଙ୍କ ମଧ୍ଯରୁ ଅଧ୍ବକାଂଶ ଓଡ଼ିଆ । ଚଟକଳର ମାଲିକମାନେ ବଡ଼ ବେଶୀ ଲାଭ କରନ୍ତି । 
ସେ ଲାଭ ତୂଳନାରେ ଝୋଟଚାଷୀ କିମ୍ବା ଚଟକଳର ମଜୁରିଦାରମାନେ କିଛି ପାଆନ୍ତି ନାହିଁ 
କହିଲେ ଚଳେ । ଅଛଦିନତଳେ ବିଲାତରୁ ଦୂରଜଣ ସାହେବ ଏ ଦେଶକୁ ଆସିଥୁଲେ । 
ସେମାନଙ୍କ ମଧ୍ଯରୁ ଜଣେ ପାଇିଆମେଣ୍ଟ ସଭାର ମେମ୍ବର, ଆଉ ଜଣେ ଦେଶର ଏକ 
ଚଟକଳ ମଜୁରିଦାର ସମିତିର ସମ୍ପାଦକ । ସେ ଉଭୟେ ବଙ୍ଗଳାର ଚଟକଳମାନଙ୍କର ଭିତିରି 
ଅବସ୍ଥା ଅନୁସନ୍ଧାନ କରିଥୁଲେ । ସେମାନେ ରିପୋର୍ଟ ଲେଖୁଛନ୍ତି ଯେ ଚଟକଳର ମାଲିକମାନେ 
ଯେତେ ଲାଭ କରିଛନ୍ତି ତାହା ଦେଖୁଲେ ଲୋକେ ଆଖୁ ଖୋସିଦେବେ । ଗଲା ଦଶବର୍ଷ 
ମଧ୍ଯରେ ଏମାନେ ପ୍ରାୟ ଆଠଶହ କୋଟି ଟଙ୍କା ଲାଭ ପାଇଛନ୍ତି | ହାରାହାରି ବର୍ଷକୁ ଏମାନେ 
ଅଶୀକୋଟି ଟଙ୍କା ଲାଭ ନେଉଛନ୍ତି । ମାତ୍ର କୂଲିମାନଙ୍କ ମଜୁରି ହିସାବ କରି ସାହେବ ଦୁହେଁ 
ରିପୋର୍ଟରେ ଦେଖାଇଛନ୍ତି ଯେ ହାରାହାରି ଜଣେ କୁଲି ମାସକୁ ୧ ୬ଟଙ୍କାରୁ ଅଧକ ପାଉନାହିଁ । 
ମାଲିକମାନେ କୋଟି କୋଟି ଟଙ୍କା ଲାଭ ନେଉଥବାସ୍ଥଳେ କୁଲିମାନଙ୍କୁ କିଛି ଦେଉନାହାର୍ତି । 
କୁଲିମାନେ ସମସ୍ତେ ବିଦେଶୀ ! ପିଲାମାନଙ୍କୁ ଘରେ ଛାଡ଼ି ଦୂରବିଦେଶରେ ଚଟକଳରେ 
ଯାଇ ମଜୁରି ଖଟନ୍ତି । ସେଠାରେ ମାଲିକମାନେ ସେମାନଙ୍କର ରହିବାଲାଗି ସ୍ଵତନ୍ତ୍ର ବନ୍ଦୋବସ୍ତ 
କରଚ୍ତି ନାହିଁ । ଏହାପରେ କାରଖାନାରେ ସେମାନଙ୍କୁ ନାନା ଅତ୍ୟାଚାର ଅନେକ ସମୟରେ 
ଭୋଗିବାକୁ ପଡ଼େ । ସେମାନଙ୍କ ସାମାନ୍ୟ ମଜୁରିରୁ ସରଦାରମାନେ ପୁଣି ଦସ୍ତୁରି ନିଅଚ୍ତି । 
କୁଲିମାନେ ଲେଖାପଢ଼ା ଜାଣନ୍ତି ନାହିଁ । ତେଣୁ ସର୍ଦାରମାନେ ଦସ୍ତୁରିଛଡ଼ା ଆଉ ବାରବାଟକେ 
ସେମାନଙ୍କୁ ଠକନ୍ତି । ଅନେକ ସର୍ଦ୍ଦାର କୁଲିମାନଙ୍କ ଠାରୁ ଟିପ ଚିହ୍ନ କରାଇ କାଗଜ ରଖତ୍ତି ଯେ 
ସେ ବିଚରାମାନଙ୍କର ତାଙ୍କ ହାତରୁ କେବେ ଆଉ ମୁକୁଳିବାର ଉପାୟ ନଥାଏ । ଏହିପରି 

ଦୂର୍ଗତିରେ ବାପୁଡ଼ା କୁଲି ଯେ ସାମାନ୍ୟ ମଜୁରି ପାଏ ସେଥ୍ବରେ ସେ ନିଜେ ଖାଏ, ଲୁଗା 
ପିନ୍ଧେ ଘରଭଡ଼ା ଦିଏ ଆଉ ସାମାନ୍ୟ ଯାହା ବଳେ ପିଲା କୂଟୁମ୍ବଙ୍କ ଲାଗି ଘରକୁ ପଠାଏ । 
ଆଠ ଦଶଘଣ୍ଟିଆ ହାଡ଼ଭଙ୍ଗା କାମ କରେ | ତା କାମ ଫଳରେ ମାଲିକମାନେ କୋଟି କୋଟି 
ଟଙ୍କା ଆୟ କରନ୍ତି। ମାତ୍ର ସେ ବିଚରା ପେଟପୂରା ଖାଇବାକୁ ପାଏ ନାହିଁ । ଏଣେ ତା ପିଲାଏ 
ଖାଇବା ବିନା ଗଡ଼ି ମରନ୍ତି । ଆମ ଦେଶର ମଜୁରିଆମାନଙ୍କର ସିନା ଏ ଦଶା ; ମାତ୍ର ବିଲାତ 
ପ୍ରଭୃତି ଦେଶର ଶ୍ରମଜୀବୀମାନଙ୍କ ଅବସ୍ଥା ଏପରି ନୁହେଁ । ସେ ସବୁ ଦେଶରେ ମାଲିକମାନେ 
କୋଟି କୋଟି ଟଙ୍କା ଲାଭ ନେବେ, ଅଥଚ ମଜୁରିଆମାନେ ଖାଇବାକୁ ପିନ୍ଧିବାକୁ ପାରବେ 
ନାହିଁ । ସେମାନଙ୍କ ପିଲାମାନେ ପାଠ ପଢ଼ିପାରିବେ ନାହିଁ, ସେମାନଙ୍କ ଦେହମୁଣ୍ଡ ହେଲେ 
ଟିକିଏ ଷଧ ମିଳିବ ନାହିଁ ; ମାଲିକ ମଜୁରିଦାରଙ୍କ ଭିତରେ ଅବସ୍ଥାର ଏପରି ପ୍ରଭେଦ 
ସେଠା ଲୋକେ ଦିନେହେଲେ ସହିବେ ନାହିଁ । ଏପରି ଘଟିଲେ ମଜୁରିଆମାନେ ଧର୍ମଘଟ 
କରି ବସିବେ, କାରଖାନା ଲୁଟ ହୋଇଯିବ ; ପାଲିଆମେଣ୍ଟରେ ଘୋର ଚହଳ ପଡ଼ିବ ଏବଂ 
ଦେଶସାରା ଆନ୍ଦୋଳନ ଆରମ୍ଭ ହେବ । ଆମ ଦେଶ କୁଲିମାନେ ଏତେ ଦୂଃଖ ଦୁର୍ଗତିରେ 
ପଡ଼ି କାମ କରନ୍ତି କାହିଁକି ନା ସେମାନଙ୍କର ମା” ବାପ ନାହିଁ, ସେମାନଙ୍କର ନିଜ ଭିତରେ 
ସେପରି ମେଳ ବା ସଭାସମିତି ସଙ୍ଗଠନ ଆଦି ନାହିଁ । ସେମାନଙ୍କର ତୁଣ୍ଡ ମୁଣ୍ଡ ଫିଟେ ନାହିଁ । 
ମାଲିକମାନଙ୍କୁ ସେମାନଙ୍କର ଅବସ୍ଥା ଜଣାଇ ଅଧୁକ ସୁବିଧା ଓ ମଜୁରି ଦାବି କରିବା ଲାଗି 
ସେମାନଙ୍କର କେହି ପ୍ରତିନିଧ୍ୂ ବା ମୁଖପାତ୍ର ନାହାନ୍ତି । ବିଲାତ ଚଟକଳର କୁଲିମାନଙ୍କୁ ଅଧକ 
ମଜୁରି ମିଳେ, ସେମାନଙ୍କୁ ରହିବା ପାଇଁ ଘର ଦିଆଯାଏ ଏବଂ କମ୍ପାନୀ ତରଫରୁ ପିଲାଙ୍କ 
ପାଠପଢ଼ିବାର ବନ୍ଦୋବସ୍ତ ଅଛି ଏବଂ ରୋଗ ବ୍ୟାଧ୍ବରେ କମ୍ପାନୀ ଖର୍ଚ୍ଚରେ ସେମାନଙ୍କର 
ଚିକିତ୍ସା ହୁଏ । ଏ ଦେଶର ଚଟକଳ ଅବସ୍ଥା ଦେଖୁ ବିଲାତର ସାହେବ ଦୂର୍ହେ ବଡ଼ ଆଶ୍ଚର୍ଯ୍ୟ 
ଓ ଦୁଃଖପ୍ରକାଶ କରିଛନ୍ତି । ସେମାନେ କହନ୍ତି ଯେ କଲିକତା ଚଟକଳରେ କମ୍‌ ମଜୁରି 
ଦିଆଯାଉଥିବାରୁ ବିଲାତ ଚଟକଳର ମାଲିକମାନେ ସେଠା ମଜୁରିଆମାନଙ୍କ ଦାବି ସମ୍ପୂର୍ଣ 
ପୂରଣ କରିବାକୁ ନାରାଜ ହେଉଛନ୍ତି । ବିଲାତ ମଜୁରିଆଙ୍କ ଅଧକ ମଜୁରି ଓ ସୁବିଧା ଦେଲେ 
ବଙ୍ଗଳା ଚଟକଳ ସଙ୍ଗେ ବିଲାତର ଚଟକଳ ମାଲିକମାନେ ପ୍ରତିଯୋଗିତାରେ ପାରିବେ ନାହିଁ । 
ତେଣୁ ବଙ୍ଗଳା ଚଟକଳର ମଜୁରି ବଢ଼ିବା ଦରକାର, ବଢ଼ିବା ନିଶ୍ଚୟ ଦରକାର । ବିଲାତ 
ମଜୁରିଆଙ୍କ ଲାଗି ନୁହେଁ, ଏଠା ମଜୁରିଆଙ୍କ ପେଟପୂୁରା ଖାଦ୍ୟ ଏବଂ ସେମାନଙ୍କ ପିଲା 
କୁଟୁମ୍ଙ୍କ ଚଳାଚଳ ଲ୍ଲାଗି ମଚୁରି ବଢ଼ିବା ଅତ୍ଯନ୍ତ ଆବଶ୍ୟକ ; ମାତୁ ସେମାନଙ୍କ ଲାଗି ଲଜଢୁଛି 
କିଏ ? ମଜୁରିଆମାନଙ୍କର ଶନ୍ତି ନ ବଢ଼ିଲେ ଏବଂ ସେମାନଙ୍କର ପ୍ରବଳ ଆପରି ଅଭିଯୋଗ 
ନହେଲେ ମାଲିକମାନଙ୍କ ନିଦ ଭାଟିବ ନାହିଁ । ଏଥୁଲାଗି ଶ୍ରମଳୀବୀ ସଙ୍ଗଠନ ଅତି ଆବଶ୍ୟକ | 
ଭାରତବର୍ଷ ମଧ୍ୟରେ ବମ୍ଭେଇର ଶ୍ରମଜୀବୀମାନଙ୍କ ମଧ୍ୟରେ ଦଳବଦ୍ଧ ଉଦ୍ୟମ ଅଛି ; ତେଣୁ 
ସେମାନେ ବେଳେ ବେଳେ ମାଲିକମାନଙ୍କୁ ଆଣ୍ଟୋଉଛନ୍ତି ଏବଂ ମାଲିକମାନେ ବାପର ସୁପୁତ୍ର 

ହୋର ସେମାନଙ୍କ ଆପଭିର କିଛି ପ୍ରତିକାର କରୁଛନ୍ତି । ଏହି ଶ୍ରମଜୀବୀ ସଙ୍ଗଠନ କଲିକତା 
ଓଡ଼ିଆ ଅଫିସର ଉଦେଶ୍ୟ ଥୁଲା । ମେଳବାନ୍ଧି ହଠାତ୍‌ ଧର୍ମଘଟ କରିବାକୁ କେହି କହୁ ନାହିଁ । 
ମଜୁରିଆମାନଙ୍କର ସେପରି ବଳ ବର୍ଭମାନ ନାହିଁ । ସେମାନେ ପ୍ରଥମେ ଦଳବଦ୍ଧ ହେବେ । 
ଆପଣା ଆପଣାର କଳହ ବିବାଦ, ନିଜ ଭିତରେ ନିଷ୍ବଭି କରିବେ, ଆପଣାର ଗୋଟିଏ 
କୋଠପାଣ୍ତି କରିବେ, ଯହିଁରୁ କି କାହାରି ଜଣକର ବିପଦ ଆପଦବେଳେ ସାହାଯ୍ଯ 
ଦିଆଯାଇପାରିବ ଏବଂ ସମସ୍ତ ଶ୍ରମଜୀବୀ ସମୂହର ଆପରି ଲାଗି ଖର୍ଚ୍ଚ କରାଯାଇ ପାରିବ । 
ସେମାନଙ୍କର ଅଭାବ ଅସୁବିଧା ପ୍ରତି ସାଧାରଣଙ୍କ ଦୃଷ୍ଟି ଆକର୍ଷଣ କରିବାକୁ ହେବ | ସେମାନଙ୍କ 
ଉପରେ ଯେପରି ଅନ୍ୟାୟ ଅତ୍ୟାଚାର ନ ହେବ ତହିଁର ପ୍ରତିବିଧାନ କରିବାକୁ ହେବ । 
ଏହିସବୁ କାର୍ଯ୍ୟଦ୍ଵାରୀ ମଜୁରିଦାରମାନଙ୍କର କ୍ରମେ ଦଳ ଦୃଢ଼ ହେବ, ପରସ୍ପର ପ୍ରତି ମମତା 
ବଢ଼ିବ ଏବଂ ଏକତା ଆସିବ । ସେମାନଙ୍କର ଏ ଦଳବଦ୍ଧ ଉଦ୍ୟମ ଦେଖଲେ ମାଲିକମାନେ 
ଅଧକ ଦିନ ସେମାନଙ୍କ ଅବସ୍ଥା ପ୍ରତି ଉଦାସୀନ ରହିପାରିବେ ନାହିଁ। ଓଡ଼ିଶାର ପ୍ରତି ଜିଲାର 
କାମିକା ବଳିଷ୍ଠ ଲୋକେ ଶତ ଶତ ସଂଖ୍ୟାରେ କଲିକତାରେ ଯାଇ ମଜୁରି ଖଟୁଛନ୍ତି । 
ଅଧ୍ବକାଂଶ କଳକାରଖାନାରେ ଖଟି ଖଟି ରୋଗା ହେଉଛନ୍ତି । ଯାହାହେଉ ଏହିପରି ଖଟୁଛନ୍ତି 
ବୋଲି ସେମାନଙ୍କ ପିଲା ମାରପମାନେ ଦୂର୍ଭିକ୍ଷ ଅଳରେ ଢୋକପାଣି ପାଉଛନ୍ତି ¦ କଲିକତାରେ 
ମଜୁରିଦାରମାନଙ୍କ ଅବସ୍ଥାର ଉନ୍ନତି ଲାଗି ଉଦ୍ୟମ କରିବା ଓଡ଼ିଶାର ପ୍ରଧାନ ଜାତୀୟ କାର୍ଯ୍ୟ ¦ 
ଆମ୍ଭେମାନେ ଏହା ବାରମ୍ବାର କହି ଆସୁଅଛୁ । ଏବେସୁଦଧା ଏଥୁଲାଗି ଜାତୀୟ କର୍ମୀମାନଙ୍କୁ 
ବିଶେଷ ଅନୁରୋଧ କରୁଅଛୁ । ଏ ଦିଗରେ କଲିକତାରେ ଯେ ଉଦ୍ୟମ ହୋଇଥଲା ସେଥୁରେ 
ଜିଛି ନା କିଛି ଶ୍ରେପ ହୋଇଥଲା ଏହା କେହି ଅସ୍ଵୀକାର କରିବେ ନାହିଁ । ଉପଯୁକ୍ତ କର୍ମୀ ଓ 
ସାହାଯ୍ୟ ସହାନୁଭୂତି ଅଭାବରୁ ତାହା ଭାଙ୍ଗି ଯାଇଅଛି, ପୁଣି ଗଢ଼ାଯିବା ଅତିଶୀଘ୍ର ଆବଶ୍ୟକ । 
ଶ୍ରମଜୀବୀ ସଙ୍ଗଠନ କଂଗ୍ରେସ କାର୍ଯ୍ୟ ନିର୍ଘଣ୍ଟର ଅନ୍ତର୍ଗତ । ଉତ୍କଳ ପ୍ରାଦେଶିକ କଂଗ୍ରେସ 
କମିଟି ଶୀଘ୍ର ଏ ପ୍ରସଙ୍ଗରେ ଆଲୋଚନା କରିବେ ବୋଲି ଆଶା କରାଯାଏ । 


(' ସମାଜ, ତା. ୬- ୨-୨୬) 

ଜାତୀୟ ସୂୂର୍ଗିପାଇଁ ସାଇଯାତ 


ସାରଯାତ ପୁରୀ ସହରରେ ଗୋଟାଏ ପ୍ରଧାନ ଯାତ | ରାମନବମୀ ଦିନ ଏହା ଆରମ୍ଭ ହୁଏ । 
ରାମ-ରାବଣ ଯୁଦ୍ଧର ଏ ଯାତ୍ରାରେ ଅଭିନୟ ହୋଇଥାଏ । ପୁରୀରେ ସାତ ସାଇ ବୟାଳିଶ 
କନ୍ଦି ବୋଲି ବହୁ ପ୍ରାଚୀନକାଳରୁ ପ୍ରସିବଧି ଅଛି । ପ୍ରତି ସାର ଲୋକଙ୍କର ବ୍ୟାୟାମ ବିନୋଦ 
ଲାଗି ଆଖଡ଼ା ଓ ଜାଗାଘରମାନ ଅଛି । ଏ ଜାଗା ଓ ଆଖଡ଼ାର ସଙ୍ଗୀମାନେ ସେଠାରେ କୃସ୍ତି 
କସରତ କରନ୍ତି ¦ ଟିର ବିନୋଦନ ନିମନ୍ତେ ଗାନ ମଧ୍ଯ କରନ୍ତି । ପୂର୍ବେ ଏଗୁଡ଼ିକ ଅତି ସୁନ୍ଦର 
ଅନୁଷ୍ଠାନ ଥଲା, ଏଥିରେ ଶାସନ ଶୃଙ୍ଖଳାର ବଡ଼ କଟକଣା ଥିଲା । ଜାଗାଘରେ କୁସ୍ଥିକସରତ 
କରିବା ଯୁବକମାନେ ସଂଯମ ସାଧନା କରୁଥିଲେ । ଦେହରେ ବଳ କମାଇବା ସେମାନଙ୍କ 
ଢୀବନରେ ପ୍ରଧାନ ଆକାଂକ୍ଷା ଥିଲା । ସେଥୁଲାଗି ବିଶେଷ ଯନ୍‌ ମଧ୍ଯ କରୁଥିଲେ । ବଳର 
ପରୀକ୍ଷା ମଧ୍ଯ ହେଉଥଲା | ପ୍ରତିଯୋଗିତାରେ ଜିଣିବା ଲୋକଙ୍କୁ ଯଥେଷ୍ଟ ପ୍ରଶଂସା ଓ ପୁରସ୍କାର 
ମିଳୁଥିଲା । ପୁରୀ ଲୋକଙ୍କପକ୍ଷେ ବଳିଷ୍ଠ ହେବା ସେ କାଳରେ ନିତାନ୍ତ ପ୍ରୟୋଜନ ଥୁଲା ! 
କେହି ଶତ୍ରୁ ପୁରୀ ସହରକୁ ଆକ୍ରମଣ କଲେ କିମ୍ବା କୌଣସି ବିଧର୍ମୀ ଆକ୍ରମଣକାରୀ ଜଗନ୍ନାଥ 
ମନ୍ଦିରରେ ପ୍ରବେଶ କରିବାକୁ ବସିଲେ ସହର ଓ ମନ୍ଦିରକୁ ରକ୍ଷା କରିବାର ପ୍ରଥମ ଦାୟିତ୍ଵ 
ସହରବାସୀଙ୍କ ଉପରେ ଥୁଲା । ଏଥୁଲାଗି ଜାଗାଘରେ ସେମାନେ କେବଳ ବଳ କମାଉ 
ନଥୁଲେ, ସଙ୍ଗଠନ ପ୍ରଣାଳୀ ଓ ଯୁଦ୍ଧର ପ୍ରକ୍ରିୟା ମଧ୍ଯ ଶିଖୁଥଲେ | ଏହି ସଙ୍ଗଠନ ପ୍ରଣାଳୀ ଓ 
ଯୁଦ୍ଧ ପ୍ରକ୍ରିୟାରେ ସେମାନେ କେତେଦୂର ପାରଗ ଥଲେ ସାଇଯାତରେ ପ୍ରତିବର୍ଷ ତହିଁର 
ପ୍ରମାଣ ସେମାନେ ଦେଉଥୁଲେ । ସାଇଯାତ ଭିନ୍ନ ଭିନ୍ନ ସାହି ମଧ୍ୟରେ ବନ୍ଧୁରାବରେ ଏକ 
ଖୁସିବାସୀ ଲଢ଼ାର । ଏଥର ଅୟୋଜନ ସାଇର ଜାଗାଘରମାନଙ୍କରେ ହୋଇଥାଏ | ସାଇର 
ସବୂଶ୍ରେଣୀର ଲୋକେ ଏଥରେ ଯୋଗ ଦେଉଥଅନ୍ତି। ଶିକ୍ଷିତ, ଅଶିକ୍ଷିତ, ସ୍ତୀ, ପୁରୁଷ, ବାଳକ, 
ବୃଦ୍ଧ ସମସ୍ତେ ଏଥିରେ ଉନ୍ନତ ପ୍ରାୟ ହେଉଥୁଲେ । ଓଡ଼ିଶାର ରାଜବଂଶ ନିଜେ ଏଥରେ 
ବିଶେଷ ଆଗ୍ରହ ଓ ଉତ୍ସାହ ଦେଖାଉଥିଲେ । ଯେଉଁ ଖେଳୁଆଡ଼ମାନେ ଏ ଯାତ୍ରାରେ ଅଭୁତ 
ପରାକ୍ରମ, ବଳ ଓ ବିଚକ୍ଷଣତା ଦେଖାଉଥିଲେ ସେମାନଙ୍କ ମୁଣ୍ଡରେ ଶାଢ଼ି ବନ୍ଧା ହେଉଥୁଲା 
ବା ସେମାନଙ୍କୁ ଅନ୍ୟପ୍ରକାର ପୁରସ୍କାର ମିଳୁଥିଲା । ବର୍ଷକୁ ବର୍ଷ ରାମାୟଣ ଯୁଦ୍ଧର ଏହିପରି 
ଅଭିନୟ କରିବୀ ଦ୍ଵାରା ପୁରୀ ଲୋକଙ୍କର ବୀରତ୍ଵ ଓ ଯୁଦ୍ଧ କୌଶଳ ବଢୁଥଲା । ଆଜି 
ପୁରୀରେ ସେହି ଜାଗା ଆଖଡ଼ାମାନ ଅଛି ; ସାଇଯାତ ହେଉଛି । ମାତ୍ର ମୂଳ ଉଦ୍ଦେଶ୍ୟ ନଷ୍ଟ 

ହୋଇଗଲାଣି । ଏସବୁ ଅନୁଷ୍ଠାନର ଆଉ ଜୀବନ ନାହିଁ, ଜାଗା ଆଖଡ଼ାରେ ନାନା ଆବର୍ଜନା 
ପଶିଗଲାଣି । ଏହା ଆଉ ବ୍ୟାୟାମ ବିନୋଦର ସ୍ଥାନ ନୁହେଁ, ଜଘନ୍ୟ ବିଳାସିତାରେ ଏହାସବୁ 
ସଢ଼ିଗଲାଣି । ପୂର୍ବର ସଂଯମ ଆଉ ସେଠାରେ ନାହିଁ । ଗୁରୁଜନମାନଙ୍କ ପ୍ରତି ପୂର୍ବର ସେ 
ଭଳ୍ତି, ଆଦର, ସମ୍ମାନ ଆଉ ନାହିଁ । ଜାଗାଘର ବୋଇଲେ ସେଠାରେ ଚଚିଡ଼ୁ ଭ୍ରଷ୍ଟ ହୁଏ 
ବୋଲି ବର୍ଭମାନ ସମସ୍ତଙ୍କର ଧାରଣା | କେହି ଭଲଲୋକ ଆଉ ଏବେ ସେଠାକୁ ଯାଆନ୍ତି 
ନାହିଁ । କୁସ୍ତି କସରତ ଆଉ ପୂର୍ବର ନିୟମ ଅନୁସାରେ ସେଠାରେ ହେଉନାହିଁ । ତାସ, ପଶା, 
ଗଞ୍ଜପା, ଭାଙ୍ଗ ଆଜିକାଲି ଜାଗାଘରର ସାଧାରଣ କାର୍ଯ୍ୟ । ଜାଗାଘରର ଅଧୋଗତି ସଙ୍ଗେ 
ସଙ୍ଗେ ସାଇଯାତର ଅଧୋଗତି ହୋଇଛି । ଏହା ଆଉ ଯୁଦ୍ଧର ଅଭିନୟ ନୁହେଁ, ରାମ- 
ରାବଣର ସଂଗ୍ରାମ ନୁହେଁ, ବୀରତ୍ର ପ୍ରଦର୍ଶନ ନୂହେଁ । ଅସ୍ତ୍ରଶସ୍ତ୍ର ବ୍ୟବହାରରେ ବିଚନକ୍ଷଣତା 
ଏଥୁରେ ଆଉ ଦେଖୁବାକୁ ମିଳେନାହିଁ । ପୂର୍ବର ନିୟମ, ଶୃଙ୍ଖଳା ଓ ମର୍ଯ୍ୟାଦା ଏଥୁରେ ନାହିଁ । 
ସାଇଯାତ ଏ ଯୁଗରେ ଏକ ବିକଟ ବୀଭସ୍ତକାଣ୍ଡ ! ନାଗା, ମଲ୍ଲ ସନ୍ଧ୍ୟାସୀ ଆଦି ଖେଳବାଡ଼ 
ତେତେ ବାହାରୁ ନାହାନ୍ତି ; ବାହାରୁଛଚ୍ତି ବୁଢ଼ାବୁଢ଼ା୍‌ କେଳା-କେଲୁଣୀ, ମିଠାରବିକା, 
ଶ୍ରୀପଞ୍ଚମୀ ପିଲା ରତ୍ୟାଦି । ସାଇ ଭିତରେ ପରସ୍ପର ଗାଳି ଦିଆଦେଇ, ଅତି କୁସିତ ଅପଭାଷାରେ 
ଗଲଇ ଖୋଳାଖୋଳି ଏ ଯାତ୍ରାର ଆଜିକାଲି ପ୍ରଧାନ ଅଙ୍ଗ ହୋଇଛି । ଏଥିରେ ଶକ୍ତି, ସମୟ ଓ 
ଅର୍ଥର ବିସ୍ତର ବ୍ୟୟ ହେଉଅଛି | ଏହା ତ ଅପବ୍ୟୟ । ସେ ଯାହାହେଉ ଏଭଳି ବ୍ୟବହାର 
ସାଇ ମଧ୍ଯରେ ସ୍ବେହ ସଦ୍‌ଭାବ ନଷ୍ଟ କରୁଅଛି | କେବଳ ସେତିକି ନୂହେଁ, ଲୋକଙ୍କର ଚରିତ୍ର 
ଏହାଦ୍ଵାରା ଦୂଷିତ ହେଉଅଛି । ଆଜିକାଲି ସାଇଯାତରେ ଯେପରି ଭାଷା ବ୍ୟବହାର, ଯେପରି 
ମାନ ମର୍ଯ୍ୟାଦାହୀନ ରୀତି ଦେଖାଯାଏ ତାହା ଅତି ନୀଚ ଅସଭ୍ୟ ସମାଜରେ ସୁଦ୍ଧା ନିନ୍ଦନୀୟ । 
ପ୍ରତ୍ୟେକ ଦେଶରେ ଘଟଣା ବିଶେଷରେ ଯାତ୍ରା ଓ ଛଉ ଆଦିରେ କେବେ କେବେ ଅପଭାଷାର 
ବ୍ୟବହାର ହୋଇଥାଏ । ଅଶିକ୍ଷିତ ଜନସାଧାରଣଙ୍କୁ ଏହା ଭଲ ଲାଗେ | ସେଥୁରେ ସେମାନେ 
ଖୁସି ହୁଅନି ; ମାତ୍ର ସମାଜର ଉନ୍ନତି ଓ ସଭ୍ୟତାର ଶ୍ରୀବୃଦି ସଙ୍ଗେ ସଙ୍ଗେ ଏହା କମିବାର 
କଥା | ପୁରୀର ଗତି ଯେପରି ଦେଖାଯାଉଛି ସେଥୁରେ କୌଣସି ବିଦେଶୀ ସଭ୍ୟ ସମାଜର 
ଲୋକ ଓଡ଼ିଆମାନଙ୍କର ଘୋର ନିନ୍ଦା ନକରି ରହିପାରିବେ ନାହିଁ। ଅଶ୍ମିକତା ଯେପରି ପୁରୀର 
ଭୂଷଣ ହୋଇଅଛି | ସାଇଯାତ୍ରାରେ ଅଶ୍ଜିଳ ଭାଷାରେ ଗାଳି ଦିଆଦେର ; ରଥରେ ବାହକର 
ଅଶ୍ଲିଳ ଭାଷାରେ ଉତ୍ତେଜନା ; ବ୍ରାହ୍ମଣ ଶାସନରେ ବାଣ ବାଡ଼ିଆରେ ଅଶ୍ଭିଳ ଭାଷାରେ ଗାନ । 
ଭାଷାରେ ଅଶ୍ଲିଳ, କାର୍ଯ୍ୟରେ ଅଳସ, ଖାଦ୍ୟରେ ଅଫିମ ପୁରୀ ଲୋକଙ୍କର ସର୍ବନାଶ । 
ମର୍ଯାଦାର ସୀମା ତୁଟିଗଲାଣି, ଶିଷ୍ଟ ସଦ୍ବ୍ୟବହାର ଆଉ ନାହିଁ । ସମାଜରେ ଏ ଘୋର 
ଦୁର୍ଗତିର ଶୀଘ୍ର ପ୍ରତିକାର ନ ହେଲେ ଅତି ଅଛଦିନ ମଧ୍ଯରେ ପୂର୍ଣ୍ଣ ବର୍ବରତା ଏ ସମାଜକୁ 
ଏକାବେଳକେ ଗ୍ରାସ କରିଯିବ | ଜଗନ୍ନାଥଙ୍କର ସେବକମାନେ ପୁରୀର ଆଦିମ ଅଧଵବାସୀ । 
ପ୍ରର୍ବେ ସେମାନଙ୍କ ମଧ୍ୟରେ ଅନେକ ବୀରଶ୍ରର ଥିଲେ ; ଜାଗା ଆଖଡ଼ାରେ ସେମାନେ ହିଁ 

ପ୍ରଧାନ ବ୍ୟନ୍ତି ; କିଚୁ ଆଜି ସେମାନଙ୍କର ଆଚାର ବ୍ୟବହାର ଅତି ଶୋଚନୀୟ । ସେମାନଙ୍କର 
ବ୍ୟବହାର ଯୋଗୁଁ ଲୋକସାଧାରଣଙ୍କ ଶ୍ରଦ୍ଧା ଆଦର ସେମାନଙ୍କଠାରୁ ତୁଟ୍ଟିଯାଇଛି । ତାଙ୍କ 
ଯାତ୍ରୀମାନେ ସୁଦ୍ଧା ସେପରି ଭଲ୍ତି କରୁନାହାନ୍ତି । ଏହି ରୀତିରେ ଆଉ କେତେଦିନ ଚାଲିଲେ 
ସେମାନଙ୍କର ଅଧୋଗତି ପୂର୍ବ ହୋଇଯିବ । ସେବକମାନଙ୍କ ଛଡ଼ା ଅନ୍ଯାନ୍ଯ ଶ୍ରେଣୀର 
ଅଧ୍ବବାସୀମାନେ ଯେ ପୁରୀର ଏ ସାମାଜିକ ଦୁର୍ଗତି ନିବାରଣ କରିବାକୁ ତପ୍ପର ସେପରି 
ଦେଖାଯାଉ ନାହିଁ । ମାତ୍ର ଶୀଘ୍ର ସଂସ୍କାର ଲୋଡ଼ା । ଢାଗାଘରକୁ ଘୃଣା କଲେ ଚଳିବ ନାହିଁ । 
ସାଇଯାତକୁ ନିନ୍ଦାକରି କିଛି ଫଳ ନାହିଁ। ଭାଗବତ ଟୁଙ୍ଗୀକୁ ଚିଲମୀଙ୍କ ଆଡ଼ା ହୋଇ ଛାଡ଼ିବାକୁ 
ହେବ ନାହଁ । ଏସବୁ ଦେଶର ପ୍ରାଚୀନ ଅନୁଷ୍ଠାନ । ଏଥିରେ ଜାତିର ଶକ୍ତି ନିହିତ ଅଛି । 
ଏସବୁର ସଂସ୍କାର କରିବାକୁ ହେବ । ଏହାର ମୂଳ ଉଦେଶ୍ୟକୁ ଲକ୍ଷ୍ୟ ରଖୁ ଏସବୁକୁ ପୁଣି 
ଗଢ଼ିବାକୁ ହେବ । ଆଜି ହିନ୍ଦୁ ମହାସଭା ପକ୍ଷରୁ ଭାରତର ନାନା ସ୍ଥାନରେ କୁସ୍ତିକସରତ 
ଆଖଡ଼ା ବସିବାର ଚେଷ୍ଟା ହେଉଅଛି । ଡାକ୍ତର ହାର୍ଦଦିକର କଂଗ୍ରେସ ପକ୍ଷରୁ ହିନ୍ଦୁସ୍ଥାନୀ ସେବାଦଳ 
ଗଢୁଛନ୍ତି । ବଙ୍ଗଳାରେ ବୀରାଷ୍ଟମୀ ଉତ୍ସବ ହେଉଅଛି ; ମହାରାଷ୍ଟ୍ରୀମାନେ ଶିବାଜୀ ଉତ୍ସବ 
ପାଳୁଅଛନ୍ତି । ଓଡ଼ିଶାରେ ଏହିସବୁ ଉଦ୍ଦେଶ୍ୟରେ ଏଭଳି ଜାତୀୟ ଅନୁଷ୍ଠାନ ବହୁ ପୂର୍ବରୁ ଥିଲା । 
ଆମର ଆଉ ନୂଆ ସୃଷ୍ଟି କରିବାର ଲୋଡ଼ା ନାହିଁ । ଜାଗାଘର ସଂସ୍କାର ହେଲେ, ଭାଗବତ 
ମନ୍ଦିର ଜୀବନ୍ତ ହେଲେ, ସାଇଯାତଭଳି ବୀର ରସର ଖେଳ ଉତ୍ସବ ଆଦି ଯଥାବିଧ୍ବରେ 
ଚାଲିଲେ ଉତ୍କଳ ସମାଜର ଗତି ବଦଳିଯିବ ; ଓଡ଼ିଆ ଜାତିର ପ୍ରକୃତି ଫେରିଯିବ; ନୂତନ 
ଜାତୀୟ ସ୍କୂରି, ନବବିକୁମ ଓ ଉତ୍ସାହ ଓଡ଼ିଆ ପ୍ରାଣରେ ଫୁଟି ପ୍ରକାଶିବ । 


( ' ସମାଜ” , ତା. ୧-୫-୯ ୬) 

ବନ୍ୟାର ସ୍କାୟୀ ପ୍ରତିକାର 


ବନ୍ୟାର ସ୍ଥାୟୀ ପ୍ରତିକାର ବିଷୟରେ କେତେକ ସ୍ଥାନରେ ଲୋକେ ସଭାକରି ମତବ୍ୟକ୍ତ 
କଲେଣି । ଜିଲ୍ଲାର କର୍ଚ୍ଧ ପକ୍ଷ ମଧ୍ଯ ସ୍ଥାନେ ସ୍ଥାନେ ବୁଲି ଲୋକମତ ସଂଗ୍ରହ କରୁଛନ୍ତି । ଯେପରି 
ଦେଖାଯାଉଛି କେତେ ସ୍ଥାନରେ ଲୋକେ ପ୍ରତିକାର ବିଷୟରେ ଏକମତ ହେଉ ନାହାନ୍ତି । 
କେହି ଯେବେ କହୁଛନ୍ତି ନାଳବନ୍ଧ ସବୁ କଟାଯିବ ବୋଲି, ଅନ୍ୟମାନେ କହୁଛନ୍ତି ତାହା 
ନହୋଇ ନଦୀବନ୍ଧ ଦେହରେ ଅଧ୍ବକ ସଂଖ୍ୟକ ନଳା କରାଯାଉ ! ଆଉ କେତେକ କହୁଛନ୍ତି 
କୌଣସିଠାରେ ବନ୍ଧ ପଡ଼ୁ । ଅନ୍ୟମାନେ କହୁଛନ୍ତି ବନ୍ଧ କଟାଯାଉ । ଏପରି ମତଭେଦ ହେବା 
ସ୍ଵାଭାବିକ । ଯଥାର୍ଥରେ ଓଡ଼ିଶା ବନ୍ୟା ସମସ୍ୟା ଏପରି ଜଟିଳ ଯେ ଏଥରେ ସୁମୀମାଂସା ସହଜ 
ନୁହେଁ । ଏପରିକି ବଡ଼ ବଡ଼ ଇଞ୍ଜିନିୟର ଏମ୍‌.ଏନ. ରାଏ ବର୍ଷେ ଦେଢ଼ବର୍ଷକାଳ ପୁରୀ 
ଜିଲ୍ଲାରେ ବନ୍ଯା ସମସ୍ଯା ତଦନ୍ତ କରି ସ୍ପିରକଲେ ଯେ ସରହଦରୁ ସମୁଦ୍ରକୁ ଗୋଟିଏ ନାଳ 
କଟାଯିବ । ତାଙ୍କ ପରେ ପୁଣି ଆଉ କେହି ଇଞ୍ଜିନିୟର ଆସି ସେ ପ୍ରସ୍ତାବକୁ ରଦଦ କରିଦେଲେ । 
ବଡ଼ ବଡ଼ ମୁନିମାନଙ୍କ ମଧ୍ୟରେ ଯେତେବେଳେ ଏପରି ମତଭେଦ, ଲୋକସାଧାରଣ କୌଣସି 
ଅଞ୍ଚଳର ବନ୍ୟା ପ୍ରତିକାର ବିଷୟରେ ଏକମତ ନହେବା କିଛି ଆଶ୍ଚର୍ଯ୍ୟ ନୁହେଁ । ଏ ବିଷୟ 
ଅନୁସନ୍ଧାନରେ ଯେ କେତେ ବିଚକ୍ଷଣତା ଓ ସାବଧାନତା ଆବଶ୍ୟକ ତାହା ଏହିସବୂ ମତଭେଦରୁ 
ସ୍ପଷ୍ଟ ଜଣାଯାଉଛି । ଆମ୍ଭେମାନେ ତେଣୁ ମୂଳରୁ କହି ଆସୁଅଛୁ ବିଶାରଦ କମିଟିରେ ଜଣେ 
ଦୁଇଜଣ ବେସରକାରୀ ବ୍ୟଚ୍ତିଙ୍କୁ ରଖାଯାଉ ଯେ ସେମାନଙ୍କ ପରାମର୍ଶ ଓ ଯୁକ୍ତି ଫଳରେ 
କମିଟିର ସିଦ୍ଧାନ୍ତ ଅପେକ୍ଷାକୃତ ନିର୍ଦୋଷ ଓ ନିରାପଦ ହୋଇପାରିବ । ସେଥୁଲାଗି ସରକାରଙ୍କ 
ନିକଟରେ ସାର ବିଶ୍ନେଶ୍ବରିଆଙ୍କ ନାମ ସୂଚନା କରାଯାରଥୁଲା । ଏ ସୂଚନା ଗୃହୀତ ହୋଇନାହିଁ 
ତେବେ ଯେତେଦୂର ଜଣାଯାଏ ଉପସ୍ଥିତ ବିଶାରଦ କମିଟି କେବଳ ଭିନ୍ନ ଭିନ୍ନ ବନ୍ଯା 
ଅଞ୍ଚଳର ଅବସ୍ଥା ଅନୁସନ୍ଧାନ କରି ଉପାଦାନ ସଂଗ୍ରହ କରିବ । ଶେଷ ମୀମାଂସା ନିମନ୍ତେ 
ଯୋଗ୍ୟତର ଏବଂ ଅପେକ୍ଷାକୃତ ନିରପେକ୍ଷ ବିଶାରଦମାନେ ନିଯୁକ୍ତ ହେବେ । ତଥାପି ଏହି 
ପ୍ରାଥମିକ ବିଶାରଦ କମିଟିରେ ଆଉ ଜଣେ ଅଧେ ପ୍ରବୀଣ ବ୍ୟକ୍ତିଙ୍କୁ ନେବା ଅସଙ୍ଗତ 
ହେବନାହିଁ । ଏ ସମ୍ପର୍କରେ ଅଧ୍ୟାପକ ମହଲାନବିଶଙ୍କ ନାମ ସରକାରଙ୍କଠାରେ ପ୍ରସ୍ତାବ 
କରାଯାଇଥିବାର ଶୁଣି ଆମ୍ଭେମାନେ ସୁଖୀ ହେଲୁ । ମହଲାନବିଶ ଜଣେ ବିଚକ୍ଷଣ ବୈଜ୍ଞାନିକ । 
ସେ ବେସରକାରୀ ଲୋକ ନୂହନ୍ତି, ସରକାରୀ ଚାକିରି କରନ୍ତି । ଉତ୍ତର ବଙ୍ଗଳାର ବନ୍ୟାପରେ 

248 ଗୋପବନ୍ଧୁ ଚୟନିକା 


ସରକାର ପକ୍ଷରୁ ଏକ ବିଶାରଦ କମିଟି ନିଯୁକ୍ତ ହୋଇଥଲା |! ସେ କମିଟି ନାନାସ୍ଥାନ ତଦନ୍ତ 
କରି ବନ୍ୟା ପ୍ରତିକାରର ଯେଉଁ ବ୍ୟବସ୍ଥା ଦେରଥଲେ ସେଥିରେ ଦୂଇକୋଟି ଟଙ୍କା ଆନୁମାନିକ 
ଖରଚ ଦିଆଯାଇଥିଲା । ମାତ୍ର ଅଧ୍ୟାପକ ମହଲାନବିଶ ଭିନ୍ନ ଭିନ୍ନ ସ୍ଥାନରେ ବର୍ଷାପରିମାପକ 
ଯନ୍ତ୍ରମାନଙ୍କ ହିସାବରୁ ବନ୍ୟାର ଯେ ତଥ୍ୟ ସଂଗ୍ରହ କଲେ ତହିଁର ଫଳରେ ବିଶାରଦମାନଙ୍କ 
ସିଦ୍ଧାନ୍ତ ଅନେକ ପରିମାଣରେ ପରିବର୍ିତ ହେଲା ବାସ୍ତବରେ ବନ୍ୟା ପ୍ରସଙ୍ଗ ଆଲୋଚନାରେ 
ବ୍ୃଷ୍ଠିର ବିଷୟ ଯେ ବିଚାର କରିବା ଆବଶ୍ଯକ, ଏହା ଅସ୍ଵୀକାର କରାଯାଇ ନପାରେ । 
ବୃଷ୍ିଠାରୁ ଆରମ୍ଭକରି ନଦୀ ମୂଳରୁ ମୁହାଣ ପର୍ଯ୍ୟନ୍ତ ସମୁଦାୟ ଅବସ୍ଥା ଭଲରୂପେ ଅନୁସନ୍ଧାନ 
କରିବାକୁ ହେବ । ସେ ସମ୍ପର୍କରେ ଜଙ୍ଗଲର ପ୍ରଶ୍ନ ମଧ୍ୟ କେତେକ ଉଠିବ । ଜଙ୍ଗଲ କଟିଯିବାରୁ 
ବନ୍ୟା ଅଧକ ଆକସ୍ମିକ ଓ ଉନ୍ନଟତର ହେଉଛି ବୋଲି ଅନେକେ କହନ୍ତି । ପରୀକ୍ଷା କରି ଏ 
ମତର ସତ୍ୟତା ବୂଝିବା ଆବଶ୍ୟକ | 

ନଦୀଗର୍ଭ କ୍ରମେ ପୋତି ହୋଇ ପଡୁଛି । ସେଥିପାଇଁ ଅନେକେ ଆନିକଟକୁ ଦାୟୀ 
କରନ୍ତି । ଏହା ମଧ୍ଯ ପରୀକ୍ଷା କରାଯିବା ଉଚିତ । ଅନେକେ କହନ୍ତି ନଦୀର ଉପରିଭାଗରେ 
ଏପରି ବନ୍ଦୋବସ୍ତ ହେବା ”'ବଶ୍ୟକ ଯେପରିକି ନଦୀପାଣି ହଠାତ୍‌ ବହି ନଆସି ଉପରେ 
ଧରି ରଖାଯାଇ ପାରିବ ଏବଂ ଆସ୍ତେ ଆସ୍ତେ ସେ ପାଣି ସବୁକୁ ଏପରି ଛାଡ଼ିବାକୁ ହେବ ଯେ 
ତାହା ଭୀଷଣ ପ୍ରବଳ ବନ୍ଯା ଆକାର ନ ଧରି ଧୀର ପ୍ରବାହରେ ନଦୀ ଗର୍ଭରେ ଚାଲିବ । 
ନଦୀର ବକ୍ରଗତିକୁ ଅନେକଠାରେ କାଟି ସିଧା କରିଦେଲେ ପାଣି ସହଜରେ ସମୁଦ୍ରକୁ 
ଚାଲିଯିବ ବୋଲି ଅନେକଙ୍କ ମତ । ନଦା ମୁହାଣ ମଧ୍ଯ ଖୋଳାଇବା ଆବଶ୍ୟକ । ପୂର୍ବାପେକ୍ଷା 
ଅଧ୍ବକ ବର୍ଷା ହେଉଥିବାରୁ ଆଜିକାଲି ବନ୍ଯା ଏତେ ଉତ୍କଟ ହେଉଛନ୍ତି କି ଏଥର ଅନ୍ଯ 
କୌଣସି କାରଣ ଅଛି ଏହା ସର୍ବାଦୌ ବୁଝି ସ୍ଥିର କରିନେବା ଦରକାର । ବନ୍ଯାର ସ୍ଥାୟୀ 
ପ୍ରତିକାର ଲାଗି ଏହିପରି ଅନେକ ପ୍ରକାର ମୀମାଂସା କରିବାକୁ ହେବ । ଏଥିରେ ଯେତେ 
ଶ୍ରେଣୀର ବିଚକ୍ଷଣ ବ୍ୟକ୍ତିଙ୍କ ବୁଧି ବିଚାର ଲାଗିପାରେ ତେତେ ଭଲ । ଅତଏବ ଆମ୍ଭେମାନେ 
ଆଶାକରୁ ଅଧ୍ୟାପକ ମହଲ୍ାନବିଶଙ୍କୁ କମିଟିରେ ନେବାରେ ସରକାରଙ୍କର ବିଶେଷ ଆପରି 
ହେବ ନାହିଁ । ଆମ୍ଭମାନଙ୍କର ବିଶେଷ ଅନୁରୋଧ, ବିଶାରଦ କମିଟି ସରଜମିନରେ ବୁଲି 
ସ୍ଥାନୀୟ ଅବସ୍ଥା ନିକ ଆଖରେ ଦେଖୁ ବନ୍ଯାର କାରଣ ଓ ତହିଁର ପ୍ରତିକାର ବିଷୟରେ 
ଲୋକଙ୍କଠାରୁ ସେମାନଙ୍କ ମତଶୁଣି ଯେପରି ତଥ୍ୟ ନିରୂପଣ କରନ୍ତି ତହିଁର ବ୍ୟବସ୍ଥା 
କରାଯାଉ । 


( “ସମାଜ”, ତା. ୨୬-୧ ୧-୨୭) 

ଜାତି କଉଡ଼ି ବା କୂଳଶୁଳ୍‌କ 


“ ଢ଼ାତି”, “କୂଳ” ଏସବୁ ଶବ୍ଦର ଗୌରବ ହିନ୍ଦୁ ସମାଙ୍କରେ ଯେତେ ଅନ୍ଯ କୌଣସି 
ସମାଜରେ ତେତେ ନାହିଁ । ପ୍ରତି କଥାରେ ହିନ୍ଦୁର ପଦେ ପଦେ ଆଶଙ୍କା ଜାତି ଯିବ । କିନ୍ତୁ 
ଆଜିକାଲି ସାହିତ୍ୟରେ ଜାତି ଶଦ ଯେ ଅର୍ଥରେ ବ୍ୟବହୃତ, ଏ “ ଜାତି ”ର ଅର୍ଥ ତହିଁରୁ ପୂଥକ 
ଆଜିକାଲି ଜାତି ବ୍ୟାପକ ଏବଂ ଭୌମିକ ; ସଂକୀର୍ଣ୍ଣ ବା ସାମ୍ପଦାୟିକ ନୁହେଁ - ଯେପରି 
ଭାରତଜାତି ଅର୍ଥାତ୍‌ କୂଳ, ଧର୍ମ, ବର୍ଣ୍ଣ ନିର୍ବିଶେଷରେ ଯେଉଁମାନେ ଭାରତଭୂମିରେ ବାସ 
କରନ୍ତି । କିନଧୁ ଜାତି ଶବ୍ଦର ପ୍ରାଚୀନ ଅର୍ଥ ଅନୁସାରେ ଏହା ବର୍ଣ୍ଣ ବିଶେଷକୁ ବୁଝାଏ । ଯେପରି 
ବ୍ରାହ୍ମଣ, କ୍ଷତ୍ରିୟ ରତ୍ଯାଦି । ପୁଣି କ୍ରମେ ଆହୁରି ସଂକୀର୍ଣ୍ଣ କ୍ଷେତ୍ରକୁ ଆସିଲେ ଏହି ଜାତି 
ମଧ୍ଯରେ ସହସ୍ର ଉପଜାତି, ଅନୁଜାତି, ଅଭିଜାତି ଦେଖବାକୁ ମିଳନ୍ତି । ଏକ ବ୍ରାହ୍ମଣ ଜାତି 
ଅସଂଖ୍ୟ ଶାଖା ପ୍ରଶାଖା ଓ ଶ୍ରେଣୀ ଉପଶ୍ରେଣୀରେ ବିଭକ୍ତ ହୋଇ ଅବଶେଷରେ ପ୍ରତ୍ୟେକ 
ପରିବାର ଗୋଟିଏ ଗୋଟିଏ ସ୍ଵତନ୍ତ୍ର ଜାତିରୁପେ ଦଣ୍ଡାୟମାନ । ଅନ୍ୟାନ୍ୟ ଜାତିଙ୍କ ଅବସ୍ଥା ମଧ୍ଯ 
ଏହିପରି । ଜାତିର ଏହି ପ୍ରାଚୀନ ଅର୍ଥବୋଧକ ଗୌରବ ଉପାର୍ଜନ ନିମନେ ଉତ୍କଳୀୟ 
ଉଚ୍ଚବର୍୍ତମାନେ ଅନେକ ସ୍ଥଳେ ବିବାହରେ ବହୁ ଅର୍ଥ ବ୍ୟୟ କରିଥାନ୍ତି 
ବିବାହରେ ଉଭୟ ପକ୍ଷ ମଧ୍ଯରୁ ଯେ କୌଣସି ପକ୍ଷ ଜାତି ଗୌରବ ନିମନ୍ତେ ଅର୍ଥ 
ଦାବି କରିପାରତ୍ତି ; କାରଣ ଯେଉଁ ପକ୍ଷ ଆପଣାକୁ ଉଚ୍ଚଳାତି ବା କୁଳର ବୋଲି ମନେକରନ୍ତି 
ଏବଂ ଯାହାଙ୍କ ସହିତ କୂଳ ଗୌରବ ଦୃଷ୍ଟିରେ ଅପରପକ୍ଷେ ସମ୍ବନ୍ଧ ସ୍ଥାପନ କରିବାକୁ ବ୍ୟାକୁଳ, 
ସେ ଉକ୍ତ ଗୌରବର ବ୍ୟବସାୟ ନ ଖୋଲିବେ କାହିଁକି ? ବିଶେଷତଃ ଯେଉଁ ସମାଜରେ 
କୁଳ ଗୌରବ ହିଁ ବୈବାହିକ ପ୍ରସଙ୍ଗରେ ପ୍ରଧାନ ଓ ପ୍ରଥମ, ଏମନ୍ତ କି ଅନେକସ୍ଥଳେ 
କେବଳ ମାତ୍ର ବିଚାରର ବିଷୟ ହୋଇଥାଏ, ସେ ସମାଜରେ କୂଳୀନମ୍ାନଙ୍କର ଅହଙ୍କାର, 
ଅଭିମାନ ଏବଂ ଗାରିମା ଅତିରିକ୍ତ ଭାବରେ ବୃଦ୍ଧି ନପାଇବ କାହିଁକି ? 
ଟିନ୍ତାଶାଳ ସମାଜନୀତିଜ୍ଞ କହିଅଛନ୍ତି : 
“ କନ୍ୟାବରୟତେ ରୂପଂ ମାତାବିତ୍ତଂ ପିତାଶ୍ରିତଂ 
ବାନ୍ଧବାଃ କୂଳ ମିଳନ୍ତି ମିଷ୍ଟାନ୍ନ ମିତରେ ଜନାଃ” 
ବିବାହ ବରକନ୍ୟା ଉଭୟଙ୍କ ପକ୍ଷେ ଜୀବନବ୍ୟାପୀ ସମ୍ବନ୍ଧ । ଦମର୍ିର ଆଜୀବନ 
ସୁଖ ଦୁଃଖ ଏଥୁ ଉପରେ ନିର୍ଭର କରେ । ସୁତରାଂ ସେମାନଙ୍କ ରୁଚି, ଅଭିଳାଷ, ଅଭାବ ଓ 

252 ଗୋପବନ୍ଧୁ ଚୟନିକା 


ଅଙ୍ଗାକାର ସର୍ବାଦୌ ଆଲୋଟନୀୟ ଏବଂ ଗ୍ରହଣୀୟ ।! ଏହି ନୀତି ଅନୁସରଣ କରି ପାଶ୍ଚାତ୍ୟ 
ସମାଜରେ କୋର୍ଟଶିପ୍‌ ବା ସ୍ବେଚଛାବରଣ ବିଧ୍ବ ପ୍ରଚଳିତ ଅଛି । ଆମ୍ଭମାନଙ୍କ ସମାଜରେ 
ବରଂ-କନ୍ୟାମାନଙ୍କର ସେପରି ସ୍ଵାତନ୍ତ୍ୟ ନାହିଁ । ଆମ୍ଭମାନଙ୍କ ଦେଶରେ ଅତି ଅଛ ବୟସରେ 
ଏକ ପ୍ରକାର ଅଞ୍ଚାନବସ୍ଥାରେ ବୀଳକ ବାଜିକାମାନଙ୍କର ବିବାହ ହୋରଥାଏ । ଏପରି ଅବସ୍ଥାରେ 
ପାଶ୍ଚାତ୍ୟ ସ୍ଵାତନ୍ତ୍ୟ ସତହଣୀୟ ବା ଶ୍ରେୟସ୍କର ନୁହେଁ । ପୂର୍ବକାଳରେ ଯୁବକ ଯୁବତୀମାନଙ୍କର 
ଅପେକ୍ଷାକୃତ ଅଧକ ବୟସରେ ବିବାହ ହେଉଥିବାରୁ ସ୍ଵେଛାବରଣ ବିଧବ ପ୍ରଚଳିତ ଥଲା । 
ଯୌବନର ପୂର୍ବ, ପ୍ରାରମ୍ଭ ଅଥବା ପୂର୍ଣ୍ଣ ଯୌବନ ସମୟରେ ସୁଦ୍ଧା ବିଚାର ଶକ୍ତିର ପକ୍ଟତା 
ଜନ୍ମି ନଥାଏ ; ଭୂତଭବିଷ୍ୟତ ଚିନ୍ତା କରିଦାର କ୍ଷମତା ପ୍ରାୟ ନଥାଏ ! ଇହ୍ରିୟ ଉନ୍ନାଦର 
ବଶବର୍ରୀ ହୋଇ, ପରିଣାମ ଚିନ୍ତା ନକରି ବାହ୍ୟ ଚାକଚକ୍ୟର ପ୍ରଲୋଭନରେ ହଠାତ୍‌ ପଡ଼ିଯିବା 
ବରକନ୍ୟାଙ୍କ ପକ୍ଷେ ସହଜ । ତେଣୁ ନିର୍ବାଚନ କ୍ରିୟା ପିତାଭ୍ରାତା ପ୍ରଭୃତି ଗୁରୁଜନମାନଙ୍କ 
ଉପରେ ନ୍ୟସ୍ତ ରହିବା ଉଚିତ । ଆମ୍ଭମାନଙ୍କ ସମାଜରେ ତାହାହିଁ ହୋଇଥାଏ - ବଡ଼ ସୁଖର 
ବିଷୟ । ଜିନ୍ଧୁ ଅଧ୍ଵକାଂଶ ପିତାମାତା କି ନିୟମରେ ଏହି ନିର୍ବାଚନ କ୍ରିୟା ସମ୍ପାଦନ କରନ୍ତି ? 
ରୂପ ପ୍ରତି ସେତେ ଦୃଷ୍ଟି ନାହିଁ, ଗୁଣ ନଥୁଲେ କିଛି ହାନି ନାହିଁ, ବିର ଥିଲେ ଭଲ ; କିନୁ 
ତାହା ଲାଗି କୂଳ ହରାଇବାକୁ ହେବ ନାହିଁ । 

“ ସବୁଯାଉ ମହତ ଥାଉ, ମହତ ଗଲେ ନମିଳେ ଆଉ !” ବାସ୍ତବିକ ଏ ଅତି 
ସାରଗର୍ଭ ଉକ୍ତି, ଅତି ଉନ୍ନତ ଆଦର୍ଶ । କିନୁ ପୁରାତନ ନିର୍ଜୀବ ପତିତ ସମାଜରେ ଅନ୍ୟାନ୍ୟ 
ଅନେକ ସାରଗର୍ଭ ଉଚ୍ତିକୁ ଲୋକସାଧାରଣ ଯେଷରି ଭାବାନ୍ତରରେ ବୁଝିଥାନ୍ତି, ଏ ଉଚ୍ରିଟିକୁ 
ମଧ୍ଯ ଉତ୍କଳୀୟ ଜନସାଧାରଣ ସେହିପରି ବିକୃତ ଭାବରେ ବୁଝି ବ୍ୟବହାର କରିଥାନ୍ତି । ଯଥାର୍ଥ 
ମହର୍ତ୍‌ ମାନବ ଜୀବନର ସର୍ବୋତ୍କୃଷ୍ଟ ବସ୍ତୁ । ଏହା ମନୁଷ୍ଯକୁ ଦେବତ୍ଵ ଆଡ଼କୁ ଉଠାଏ ; 
ମନୁଷ୍ୟର ଜୀବ ସୃଷ୍ଟିରେ କି ବିଶେଷତ୍ଵ ଓ ଅଧ୍ୟକାର ସ୍ତସ୍ଟ ଦେଖାଏ । କିନ୍ତୁ ପ୍ରକୃତ ମହର୍୍‌ ଓ 
ସାଧାରଣ ବୋଧ ମହର୍୍‌ ମଧ୍ୟରେ ଆକାଶ ପାତାଳ ପ୍ରଭେଦ । ସର୍ବସ୍ବାନ୍ତ ହୋଇ ସୁଦ୍ଧା ବିବାହ 
ଉପନୟନ ବା ଅନ୍ୟ କୌଣସି ସାମାଜିକ ଉତ୍ସବ ଉପଲକ୍ଷେ ସମାରୋହରେ ବହୁ ଅର୍ଥ ବ୍ୟୟ 
କରିବାଦ୍ଵାରୀ ଯେ ଲୌକିକ ପ୍ରତିଷ୍ଠା ମିଳେ, ତାହା ମହର୍ଵ ଅଥବା ରୂପଗୁଣ ପ୍ରଭୃତି ପ୍ରତି 
ଲେଶ ଦୃଷ୍ଟି ନଦେଇ ବହୁ ଅର୍ଥ ବ୍ୟୟରେ ଆପଣା ଅପେକ୍ଷା ଉଚ୍ଚକୁଳରେ ବନ୍ଧୁତା କରିବାଦ୍ବାରୀ 
ଯେ ପ୍ରତିପରି ଲାଭ ହୁଏ ତାହା - ମହର୍‌ ରତ୍ୟାଦି । କିନୁ ଆହା ଏଭଳି ମହର୍ଵ ପ୍ରକୃତ ହିନ୍ଦୁ 
ମହତ୍ତ୍ର କି ? ଅଥର କି ଅଭାବନୀୟ ବିପର୍ଯ୍ୟୟ ? ମହର୍‌ ଅର୍ଜନ କର, ସଂରକ୍ଷଣ କର, 
ମହତ୍ତ୍ବ କଦାପି ଉପେକ୍ଷଣୀୟ ନୁହେଁ । ବାସ୍ତବିକ ଧନ ବଡ଼ ନୁର୍ହେଁ, ରୂଅ ବଡ଼ ନୁହେଁ, ପଦ 
ବଡ଼ ନୁହେଁ, ମହର୍୍‌ ସର୍ବୋପରି । ମହର୍୍‌ଵ ଉପାର୍ଜନ ଓ ସଂରକ୍ଷଣ ନିମନ୍ତେ ଏ ସମସ୍ତ ଯଦି 
ତ୍ୟାଗ କରିବା ପ୍ରୟୋଜନ ହୁଏ ତାହାହେଲେ ସେସବୁ ଅକାତରେ ତ୍ୟାଗ କରିବା ଉଚିତ 
ଏବଂ ମହତ୍ତ୍‌ ନିମନ୍ତେ ଏ ସକଳ ତ୍ୟାଗ କରିବା ହିଁ ମନୁଷ୍ୟର ମହତ୍ତତର ପରିଚୟ । 

ଜାତି କଉଡ଼ି ବା ଜୁଳଶୁଳ୍ଳ ୬2୪3 


କିନୁ କହନ୍ତୁ ଦେଖୁ, ଶ୍ରୀଅକ୍ଷର ବିବର୍ଜିତ ହୁଏତ ଶ୍ଲପଦ ରୋଗାକ୍ରାନ୍ତ ଷଷ୍ି ବର୍ଷ 
ବୟସ୍କ ଦରିଦ୍ର କୃଷ୍ଣକାୟ ବ୍ଯନ୍ତିଙ୍କୁ କେବଳ ତାଙ୍କ କୂଳୀନତା ଦୃଷ୍ଟିରେ ଅର୍ଥଦାନ ଦ୍ଵାରା 
ଜାମାତୃପଦରେ ବରଣ କରିବାରେ କିଛି ମହତ୍ତ୍ ଅଛି କି ? ମହତ୍ଵ ଶବ୍ଦକୁ ଜନସାଧାରଣ 
ପ୍ରାୟ କୂଳୀନତାର ନାମାନ୍ତର ସ୍ଵରୂପ ବ୍ଯବହାର କରିଥାନ୍ତି । ଏପରି ବୁଝିବାର ମଧ୍ଯ କାରଣ 
ଅଛି । ଯାହା ପ୍ରକୃତ ମହତ୍ବ, ତାହାରି ଉପରେ ହିନ୍ଦୁସମାଜର ଶ୍ରେଣୀ ବିଭାଗ । “ ଚାତୁର୍ବର୍ଣ୍ୟ 
ମୟାସୂଷ୍ଟଂ ଗୁଣକର୍ମବିଭାଗଶଃ ।” ଗୁଣ କର୍ମ ଅନୁସାରେ ବ୍ରାହ୍ମଣ କ୍ଷତ୍ରିୟାଦି ଚାରିବର୍ଷ ବିଭାଗ 
ହୋଇଅଛି । ହିନ୍ଦୁମାନେ ଆଦିକାଳରୁ ଜ୍ଞାନ ଓ ଧର୍ମକୁ ପ୍ରଥମ ଉଚ୍ଚସ୍ଥାନ ଦେଇ ଆସିଛନ୍ତି 
ଯେଉଁମାନେ ଧର୍ମ ଓ ଜ୍ଞାନରେ ଶ୍ରେଷ୍ଟ ସମାଜରେ ସେହିମାନେ ଶ୍ରେଷ୍ଠ ଓ ଶୀର୍ଷ ସ୍ଥାନୀୟ । 
ଶୌର୍ଯ୍ୟ, ବୀର୍ଯ୍ୟ, କ୍ଷମା, ତ୍ୟାଗାଦି କ୍ଷାତ୍ରଗୁଣ ଦ୍ଵିତୀୟ ସ୍ଥାନୀୟ ରତ୍ଯାଦି । ପୁଣି କୌଣସି 
ନିର୍ଦିଷ୍ଟ ଶ୍ରେଣୀର ବ୍ୟଲ୍ତି ବିଶେଷ ଉକ୍ତ ଶ୍ରେଣୀର ଗୌରବ ଓ ପ୍ରାଧାନ୍ୟ ଲାଭ କରିଥାନ୍ତି । ଏହା 
ହିନ୍ଦୁସମାଜର ଆଦିମ ଶ୍ରେଣୀବିଭାଗ ବିଧାନ । କିନ୍ତୁ ପରବର୍ଭୀକାଳରେ ଏହି ନିୟମ ଅକ୍ଷୁଣ୍ଡ 
ରହି ନଥୁଲା । ରାଜାନୁଗ୍ରହ ବହୁ ପରିମାଣରେ ଏହି ସାମାଜିକ ଉନ୍ନତି ଅବନତିର ନିୟାମକ 
ହୋଇଥଲା । ଅବଶ୍ଯ ବିଚକ୍ଷଣ, ସୁଶିକ୍ଷିତ, ଧର୍ମନିଶ୍ଠ ରାଜାଙ୍କ ସମୟରେ ଗୁଣ କର୍ମଦ୍ଵାରା 
ସାମଜର ବ୍ୟକ୍ତିବିଶେଷର ପଦ ଓ ସମ୍ମାନ ନିରୂପିତ ହେଉଥଲା ସତ୍ୟ ; କିନୁ ମୂଢ଼ ଅଦୂରଦର୍ଶୀ 
ରାଜାଙ୍କ ସମୟରେ ତାଙ୍କର ତୋଷାମୋଦକାରୀ ନଗଣ୍ୟ ପାର୍ଶ୍ତଚରଗଣ କୌଣସି ବିଶେଷ 
ଗୁଣର ଅଧୂକାରୀ ନହୋଇ ସୁଦ୍ଧା ରାଜାନୂଗ୍ରହବଶତଃ ସମାଜରେ ପ୍ରତିଷ୍ଠା ପାଇଥିବା ବିଚିତ୍ର 
ନୁହେଁ । ହିନ୍ଦୁସମାଜରେ ବର୍ଣ୍ଣ ଓ ଶ୍ରେଣୀବିଭାଗ ପ୍ରଥମେ ଗୁଣାନୁଯାୟୀ ହୋଇଥିଲେ ହେଁ, 
କାଳକ୍ରମେ ତାହା ଅନେକସ୍ଥନଳେ ବିକୃତ ଓ ବିପରୀତ ଭାବ ଧାରଣ କରିଅଛି, ସନ୍ଦେହ ନାହିଁ 
ଏବଂ ପୁରାତନ ନିର୍ଜୀବ ସମାଜରେ ସାଧାରଣତଃ ଯେପରି ଅନ୍ତରର ସାର ନଷ୍ଟ ହୋଇ 
କେବଳ ବାହ୍ୟ ଆବରଣ ମାତ୍ର ପଡ଼ିରହିଥାଏ ଏବଂ ଲୋକସାଧାରଣ ସେହି ବାହ୍ୟ ଆବରଣକୁ 
ସମାଜର ଶକ୍ତି ଓ ସର୍ବସ୍ବ ବୋଲି ମନେକରି ତତପ୍ରତି ସର୍ବତୋଭାବରେ ଆସକ୍ତ ହୋଇଥାନ୍ତି, 
ହିନ୍ଦୁସମାଜରେ ଆଜି ସେହିପରି ଅବସ୍ଥା ଘଟିଅଛି । ପୂର୍ବେ ଯେ ପରିବାର ଉଚ୍ଚବଂଶୀୟ ବୋଲି 
ସମାଜରେ ପ୍ରତିପରି ପାଇଥିଲେ, ଆଜି ଶତ ଶତ ବର୍ଷ ଅତୀତ ହୋରଅଛି, ସେହି ପରିବାରର 
ଉତ୍ତରାଧ୍ବକାରୀ ବଂଶଧରମାନଙ୍କର ଧର୍ମ ନାହିଁ, କର୍ମ ନାହିଁ, ଜ୍ଞାନ ନାହିଁ, ଧାନ ନାହିଁ କେବଳ 
ପୂର୍ବପୁରୁଷମାନଙ୍କ ଗୌରବ ବଳରେ ସମସ୍ତ ସଦ୍‌ଗୁଣ ବିରହିତ ଘୋର କଦାଚଟାରୀ ପାଷାଣ୍ଡ 
ହୋଇ ସୁଦ୍ଧା ସମାଜରେ ଅପ୍ରତିହତ ଭାବେ ପୂର୍ବ ମହତ୍ତ୍ବ ଭୋଗକରି ଆସୁଅଛନ୍ତି । ସମାଜ 
ସଜୀବ ଥାଇ ବର୍ଣ୍ଣ ବିଭାଗ ବିଧୂ କାର୍ଯ୍ୟ କରୁଥିଲେ ଏପରି କଦାପି ଘଟରା ନାହିଁ । ଏହାଦ୍ଵାରା 
ସମାଜର ଲୋକସାଧାରଣ ସାମାଜିକ ଗୌରବ ଲାଭ ବିଷୟରେ ଉଦାସୀନ ଏବଂ ନିଶ୍ଚେଷ୍ଟ 
ହେବା ସ୍ବାଭାବିକ ¦ ତୁମ୍ଭେ ଯେତେ ଇଚ୍ଛା ତେତେ ଜ୍ଞାନ ଉପାର୍ଜନ କର, ଅହରହ ଧର୍ମାନୁଷ୍କାନରେ 
ପ୍ରବୃତ୍ତ ହୁଅ, ଅସାଧାରଣ ସ୍ବାର୍ଥ ତ୍ୟାଗକର, ଅତୁଳ ଶୌର୍ଯ୍ୟ ବୀର୍ଯ୍ୟ ଦେଖାଅ - କିନୁ ସୃଷ୍ଷି 

254 ଗୋପବନ୍ଧୁ ଚୟନିକା 


ଆଦ୍ୟରୁ ସମାଜରେ ତୁମ୍ଭ ପଦ ନିର୍ଦିଷ୍ଟ ମହର୍‌ ଓ ଗୌରବର ସୀମା ଅଲଘ୍ୟ ଲୌହକୀଳକ 
ଦ୍ଵାରା ଆବଦ୍ଧ । “ ଉଦୟତି ଯଦି ଭାନୁଃ ପଶ୍ଚିମେ ଦିଗ୍ବିଭାଗେ, ନ ଚଳତି ତବସ୍ମାନଂ କର୍ମଣା 
ବା ଗୁଣେନ ।” ଆଉ ସହସ୍ର ଚେଷ୍ଟାକରି ଉନ୍ନତିର କୌଣସି ଆଶା ନାହି - ଏହା ଭାବିଲେ ଓ 
ଦେଖୁଲେ ଜନସାଧାରଣ ସାମାଜିକ ଉନ୍ନତି ପକ୍ଷେ କାହିକି ପ୍ରୟାସ କରିବେ ? 

ଯାହାହେଉ ବଂଶର ମହର୍ବ ବଂଶଧରମାନଙ୍କ କାର୍ଯ୍ୟ ଉପରେ ନିର୍ଭର କରେ । 
କୌଣସି ବଂଶର ପୂର୍ବପୁରୁଷ କେବେ ଆପଣା ଗୁଣ କର୍ମ ବଳରେ ମହର୍ତ୍‌ ଲାଭ କରିଥୁଲେ 
ବୋଲି ଯେ ଆଜି ଶତ ଶତ ବର୍ଷ ପରେ ତାଙ୍କର ଅଯୋଗ୍ୟ ଉତ୍ତରାଧଵକାରୀମାନେ ସେହି 
ମହର୍ବର ଫଳଭୋଗୀ ହେବେ, ଏହା ଯୁଲ୍ତିସଙ୍ଗତ ବୋଧ ହେଉନାହିଁ । କାରଣ ମହର୍ତ 
ବ୍ୟନ୍ତିଗତ ; ଏହା କୁଳଗତ ନୁହେଁ । ମହର୍ତକୁ କୁଳଗତ ବୋଲି ମନେକରି ବା କନ୍ୟାପକ୍ଷ 
ବିବାହରେ କେବଳ କୂୁଳୀନତା ପ୍ରତି ଏତେ ବ୍ୟାକୁଳ ଓ ସାବଧାନ ହେବେ ଏବଂ ତହିଁ 
ନିମନ୍ତେ ଅବସ୍ଥାତିରକ୍ତ ଅର୍ଥବ୍ୟୟ କରିବେ, ଏହା ଅତୀବ ଆଶ୍ଚର୍ଯ୍ୟ ଏବଂ ଆକ୍ଷେପର ବିଷୟ | 

କୁଳୀନତା ଶ୍ଲାଘ୍ୟ, କୁଳୀନତା ପ୍ରକୃତ ମହର୍ଵ - କାରଣ କୁଳୀନତା ସଦ୍ଗୁଣ ଓ 
ସତ୍‌ ର୍ଜରିୟାର ଫଳ । ଏହା ହିନ୍ଦୁର ପ୍ରାଣ ; ଏହା ହିନ୍ଦୁର ଅହଙ୍କାର । ତେବେ ପଣ୍ୟବସ୍ତୁପରି 
ଏହାର କ୍ରୟ ବିକ୍ରୟ ଶୋଭନୀୟ କି ? ଅର୍ଥଦଵାରା ଯେ ମହର୍ବର କ୍ରୟବିକ୍ରୟ ହୁଏ, ସେ ମହର୍ନ 
ଜି ହିନ୍ଦୁର ଉପଯୁକ୍ତ ମହତ୍ବ ? ସେ ମହର୍୍‌୍‌ କି କୌଣସି ଉନ୍ନତ ସମାଜର ଅହଙ୍କାରର ବସ୍ତୁ 
ହୋଇପାରେ ? ଅର୍ଥଦ୍ଵାରା କୁଳୀନତାର କ୍ରୟବିକୂୟ ହେଲେ କୂଳୀନତାର ଗୌରବ 
କେଉଁଠାରେ ? ଯେଉଁମାନେ ଅର୍ଥଶାଳୀ ସେମାନେ ଆଉ କୁଳୀନତାର ସମ୍ମାନ କରିବେ 
କାହିଁକି ? ସଦଗୁଣ ଓ ସତ୍କ୍ରିୟାର ପ୍ରଭାବ ଧନଦ୍ବାରା ପରାଭୂତ ନହେବ କାହିଁକି ? 
ଯେଉଁମାନେ କୁଳକୁ ସର୍ବସ୍ବ ବୋଲି ମନେକରଚ୍ତି, ଅର୍ଥ ଲୋଭରେ ତାହା ଛାଡ଼ିଲେ ତାଙ୍କର 
ଆଉ ନିଜର ରହିଲା କ”ଣ ? ସୁତରାଂ କୂଳାଭିମାନୀଙ୍କ ପକ୍ଷେ କୁଳୀନତାର ବିକ୍ରୟ କଦାପି 
ଶୋଭନୀୟ ନୂହେଁ। 

ପକ୍ଷାନ୍ତରେ ଯେଉଁମାନେ ଧନବଳରେ କୁଳୀନତା କ୍ରୟ କରନ୍ତି, ସେମାନେ 
ବିଚାରମୂଢ଼ । ସେମାନେ ଯଥାର୍ଥରେ କୂଳୀନତା କ୍ରୟ କରନ୍ତି କି ? କୁଳୀନତା ତ ଅନେକ 
ଦିନରୁ ଯାଇଛି ; ଯେଉଁଦିନ କୁଳରୁ ଧର୍ମକର୍ମ ଜ୍ଞାନଗୁଣ ସମସ୍ତ ଲୋପ ପାରଅଛି କୂଳୀନତା 
ସେହି ଦିନରୁ ବିନଷ୍ଟ ହୋଇଅଛି । କର୍ପୁର କିଣୁଅଛନ୍ତି ବୋଲି ମନେକରି ସେମାନେ ବାସ୍ତବରେ 
ଜୀର୍ଣ୍ଣ କୀଟଦଂଷ୍ଟ ଗନ୍ଷହୀନ କନାଖଣ୍ଡ ମାତର କିଣନ୍ତି । ପୁଣି ଏହି କୁଳକ୍ରେତାମାନଙ୍କର ସର୍ବଦା 
ମନେରଖୁବା ଉଚିତ ଯେ ହିନ୍ଦୁର କୂଳୀନତା ଓ ମହତ୍ତ୍ବ ଆଧ୍ଯାମ୍ମିକ ବଳରେ ଉପା୍ଚଚିତ । 
ଅର୍ଥବଳରେ ସେମାନେ ତାହା କଦାପି ଲାଭ କରି ନପାରନ୍ତି । ଅର୍ଥ କ୍ଷୟ ହେଲେ “ କ୍ଷୀଣେ 
ପୁଣ୍ୟେ ମର୍ଭ୍ୟ ଲୋକେ ବସନ୍ତି ।” 

କେହି କେହି କହନ୍ତି ଏକବର୍ଣ୍ ମଧ୍ୟରେ ଏତେ ଉଚ୍ଚନୀକ ଶ୍ରେଣୀ ସୋପାନ ଜାତୀୟ 


Digitized by srujanika@gmail.com 


ଜାତି କଉଡ଼ି ବା ନୂଚଶୁଳଢ 255 
ଏକତା ପକ୍ଷେ ଅନ୍ତରାୟ ହେଉଥିବା ସ୍ଥଳେ କୁଳଶୁଜ୍ଭଦ୍ଵାରା ଯଦି ସେ ସକଳର ସମୀକରଣ 
ହୁଏ, ତାହାହେଲେ କୂଳଶୁଳ୍ଧ ପ୍ରଥା ଅନୁସରଣୀୟ ନୁହେଁ କାହିଁକି ? ଆମ୍ଭମାନଙ୍କ ବିବେଚନାରେ 
ଏହାଦ୍ଵାରା ସମୀକରଣ ସାଧ୍ଵତ ହେଉନାହିଁ, ବରଂ ଦୃଢ଼ରୂପେ ପ୍ରମାଣିତ ଏବଂ ନିର୍ଦେଶିତ 
ହେଉଅଛି । ଅର୍ଥ ପ୍ରାପ୍ରିଦ୍ଵାରୀ ଆପଣା କୁଳ ଗୌରବର ପ୍ରତ୍ଯକ୍ଷ ପ୍ରମାଣ ପାଇ ଅର୍ଥଗ୍ରାହୀ 
ଜୁଳୀନପକ୍ଷଙ୍କ ବକ୍ଷ ବିସ୍ତାରିତ । ସେ କୁଳକ୍ରେତାଙ୍କୁ ତାଙ୍କର କୁଳ ନିମ୍ନତା ଯୋଗୁଁ ଚିରଦିନ 
ଅବଜ୍ଞା ନେତ୍ରରେ ଦେଖନ୍ତି ଏବଂ ନିମ୍ନଗାମୀ ହେବାରୁ ନିଜର ସମଶ୍ରେଣୀୟ ଅଭଙ୍ଗ ଞ୍ାତିମାନଙ୍କ 
ମଧ୍ୟରେ ଯେ ଅବମାନନା ପାଆନ୍ତି ଚକ୍ରବୃଵି ହିସାବରେ ମୂଳ କଳନ୍ତର ସହିତ ନିମ୍ବସ୍ଥ 
କୁଳକ୍ରେତାଙ୍କ ଉପରେ ତହିଁର ପ୍ରତିଶୋଧ ନିଅନ୍ତି । ପୁଣି କୁଳକ୍ରେତା ଧନିକ ନିଜେ ଉଚ୍ଚତର 
ସୋପାନକୁ ଉନ୍ନୀତ ହୋଇ ଥିବାର ମନେକରି ଆପଣାର ସମଶ୍ରେଣୀୟ ଅନ୍ୟାନ୍ୟ ସାଧାରଣଙ୍କ 
ପ୍ରତି କିପରି ବ୍ୟବହାର କରିବାର କଥା ତାହା କାହାରିକୁ ବୂଝାଇବାକୁ ହେବ ନାହିଁ । ଘାତ 
ପ୍ରତିଘାତ ଜଗତର ନିୟମ । ସାମାଜିକ ପ୍ରକ୍ରିୟାରେ ତହିଁର ଅନ୍ୟଥା ହୋଇ ନପାରେ । କୁଳ 
ଶୁଳ୍କ ବିଧ୍‌ ଏକାବେଳକେ ରହିତ ନହେଲେ ସାମାଳିକ ସମତା କଦାପି ସାଧୂତ ହେବନାହିଁ 
କିମ୍ବା ସମାଜରେ ନବ ଜୀବନ ଓ ନବୀନ ଆକାଂକ୍ଷା କଦାପି ସଞ୍ଚାରିତ ହେବ ନାହିଁ । କୁଳୀନ 
ସନ୍ତାନମାନେ ଅଯଥା ଅଭିମାନ ତ୍ୟାଗ କରିବେ ଏବଂ ସାଧାରଣ ଅପାଡ୍ରରେ ଅଯଥା ଗୌରବ 
ଆରୋପ ନକରି ଉପଯୁକ୍ତ ଗୁଣାନ୍ବିତ ବ୍ୟକ୍ତିଙ୍କୁ ସମ୍ମାନ କରିବାକୁ ଶିଖୁବେ, ତାହାହେଲେ 
ସମାଜର ଶକ୍ତି ବଢ଼ିବ ଏବଂ ସାମାଜିକ ଆକାଂକ୍ଷା ଉଚ୍ଚ ଆଦର୍ଶଆଡ଼କୁ ପ୍ରଭାବିତ ହେବ । 
ସାମାଜିକ ସମତା ସାଧନ ସଙ୍ଗେ ସଙ୍ଗେ ଜାତୀୟ ଉନ୍ନତିର ପଥ ପରିଷ୍କୃତ ହେବ । ଅତଏବ 
ଯେ କୌଣସିଆଡ଼ୁ ବିବେଚନା କରି ଦେଖୁଲେ ବିବାହରେ କୁଳର ଉଚ୍ଚତା ନିମ୍ବତା ନିବନ୍ଧନ 
ଅର୍ଥ ଆଦାନ ପ୍ରଦାନ ପ୍ରଥା ଯୁକ୍ତିସଙ୍ଗତ ବା ଶାସ୍ତ୍ରପିବ ବୋଲି ବୋଧ ହେଉନାହିଁ । 

କୂଳ ଯେ ବିବାହରେ ବିବେଚ୍ୟ ବିଷୟ ନୁହେଁ ତାହା ଆମ୍ଭେମାନେ କହୁନାହୁଁ, 
ବରଂ ବଂଶ ମର୍ଯ୍ୟାଦା ବା କୁଳ ଗୌରବ ପ୍ରତି ବିଶେଷ ଦୃଷ୍ଟି ରଖୁବା କର୍ଭବ୍ଯ । ବ୍ଯାସ 
କହିଅଛନ୍ତି - 

“ ପ୍ରତୀକ୍ଷେତ ବିବାହାର୍ଥଂ ଅନିନ୍ଦ୍ୟାନ୍ଵୟ ସମ୍ଭବାଂ 

ଅରୋଷା ଦୂଷ୍ଠ ବଂଶୋଥ୍‌୍ଥାଂ ଅଶୁଳକା ଦାନ ଦୂଷିତା । ” 

ଅର୍ଥାତ୍‌ ଯେ କନ୍ୟା ଅନିନ୍ଦିତ ବଂଶରେ କନ୍ଧଗ୍ରହଣ କରିଅଛି, ଯାହାର କୌଣସି 
ରୋଗ ନାହିଁ, ଯାହା ବଂଶ ନିର୍ଦୋଷ ଓ ନିଷ୍କଳଙ୍କ ଏବଂ ଯାହା ବଂଶରେ କେବେ କେହି 
ବିବାହରେ କୌଣସିପ୍ରକାର ଶୁଳକ ଗ୍ରହଣ କରିନାହିଁ, ବିବାହ ନିମନେ ସେହିପରି କନ୍ୟାର 
ପ୍ରତୀକ୍ଷା କରିବ । ବାସ୍ତବିକ ଯେଉଁ ପରିବାରରେ ଗୁରୁଜନ ସେବା, ଅତିଥ ସଳୁାର ପରସ୍ତର 
ପ୍ରତି ପ୍ରେମ, ସତକାର୍ଯ୍ୟରେ ଆଦର, ଜ୍ଞାନର ଚର୍ଚା, କ୍ଷମା, ଶୌଚ ତ୍ଯାଗାଦିର ଅନୁଷ୍ଠାନ 
ନିତ୍ୟ ହେଉଅଛି ସେ ପରିବାରରେ କନ୍ୟା ଦେବା ବା ସେ ପରିବାରରୁ କନ୍ୟା ଆଣିବା ପରମ 

ସୈଭାଗ୍ୟର ବିଷୟ । ଏହିପରି ସମ୍ବନ୍ଧ ଦ୍ଵାରା ଉଚ୍ଚ ପାରିବାରିକ ଆଦର୍ଶ ଓ ସୁଖମୟ ପାରିବାରିକ 
ଜୀବନ ଏକ ଗ୍ଧହରୁ କ୍ରମେ ଅପର ଗୃହକୁ ବିସ୍ତାରିତ ହେବ ଏବଂ ସମାଜର ଅଶେଷ କଲ୍ୟାଣ 
ସାଧ୍ତ ହେବ । ଏହି ଉଦ୍ଦେଶ୍ୟରେ ବିବାହରେ କୁଳ ନିର୍ବାଚନ ହେବା ଉଚିତ ଏବଂ ଏ 
ରୂପକୁଳ ଯେ ଅର୍ଥଦ୍ଵାରା କ୍ରୟ କରାଯାଇ ନପାରେ ତାହା ସହଜରେ ଅନୁମେୟ । ହିନ୍ଦୁ ବିବାହ 
ଆମ୍ବା ଆମ୍ମାର ମିଳନ । ଏହି ପବିତ୍ର ଆଧ୍ଯାମ୍ପିକ ମିଳନରେ ଅର୍ଥର ସଂସ୍ରବ ରଖୁ ଦାମ୍ପତ୍ୟ 
ଜୀବନକୁ କନୁଷିତ କରିବା ସାମାଜିକ ନିନ୍ଦା ଓ ଅକଲ୍ୟାଣ ଭିନ୍ନ ଆଉ କିଛି ନୁହେଁ । ଏ 
ପ୍ରସଙ୍ଗରେ ସମାଜର ନେତୃ ସ୍ଥାନୀୟ ବ୍ୟକ୍ତିମାନଙ୍କର ଏକାନ୍ତ ଅବଧାନ ପ୍ରାର୍ଥନୀୟ | 


(ମୁକୁର ପତ୍ରିକା) 

ବିବାହରେ ଅର୍ଥ ପ୍ରସଙ୍ଗ 


(ଥମ ସମାର ନାନା 68୭66 ସଂସ/ ସୁ ନଜ ବା କୁ ନେ ଥୁଲି ରନିଚି / ସମୟକୁ 
ଯଜସକୁ ଆବନ ସମାଜ ନାବନରେ ବସା ବାଛି, ୂୁଗଠବରନମାନକ ଜଦମରେ ଚ/ଜ/ 
ହୂର କରାଯାନ ସମାଳକୁ ଥୁ ଓ ନମନ ରଖାଯାଏ / ବେଳେବେଳେ ଏହି ଜଜମର ଅତାବ 
ଯଟିଲେ ସମାଜ ଛାବନ ନାନା କୁଦଂସ/ରରୁଥା ଆଚଳନାର ଅନକୁପରେ ପରିଣନ ହୁଏ / 

ଅିଚ ଗୋରୁଙ୍କ ବେଳକୁ ଥମ ସମାନ ଛାବନ ଏଜିଭଳ ସଂସାର ଅମା ରେ 
ନାନା ଥାବଛନାର ଆକର 6ହୋାଇଥିଲା / ଚଳୁଦ6ରେ ଚିବ/ନଚେଳେ ବର ଅଣୁ ଯୌଠୁକ 
ଛଳରେ ଜନ୍ାପଣ ଉପରେ ଯେଉ ଅନ୍ୟାୟ ଦାଚି କରାଯାଉଥିଲା ଏବଂ ଅଯ ଦାଜି ଥୁରଣ 
ଜିବାକୁ ଯାଇ କନ୍ୟାପଣ ସର୍ଚ ନେଉଥିଲେ ଓ ବେଳେ 6ଚେଳେ କନ୍ଯାମାନକୁ 6ଜେଚେଳ 
6ଣଚୁରେ ଅନୁର ଦୁର୍ଚସନ ନା/ବନପାପନ କରିବାକୁ 9ଜୁଥିଲା, 6 ଗପକୁ ଚା କିନୁଦରେ 
ସୂର ଠାର 46 /) 


ବର ଶୁଳ୍କ କଥା ଶାସ୍ତ୍ରରେ ଉଲ୍ଲେଖ ନାହିଁ । ଏହା ନବ୍ଯ ସଭ୍ୟତାର ଏକ ଅତି ନବସୃଷ୍ଟି । 
ଇଂରାଜୀ ଶିକ୍ଷା ଏହି ଶୁଳକର ପ୍ରବର୍ରକ । ବଙ୍ଗଦେଶ ଏ ପ୍ରଥାର କଜନ୍ଧସ୍ଥାନ । ବଙ୍ଗଳାରେ ପ୍ରଥମେ 
ଇଂରାଜୀ ଶିକ୍ଷା ବିସ୍ତାର ଲାଭକରେ । ଇଂରାଜୀ ଶିକ୍ଷାର ପ୍ରଥମାବସ୍ଥାରେ ଇଂରେଜୀ ଶିକ୍ଷିତ 
ବ୍ୟର୍ତିମାନଙ୍କର ରାଜଦ୍ଵାରରେ ଆଦର ଥୁଲା। ପ୍ରାୟ ଇଂରେଜୀ ଶିକ୍ଷିତ ଯୁବକ ମାତ୍ରକେ ସରକାରୀ 
ଚାକିରି ପ୍ରଭୃତି ଅର୍ଥକରୀ ପଦରେ ନିଯୁକ୍ତ ହେଉଥିଲେ । ତେଣୁ ସୁଖସ୍ବଛଛନ୍ଦରେ ରହି ନିଜର ପଦ 
ଓ ଅର୍ଥ ପ୍ରଭାବରେ ସମାଜରେ ସମ୍ମାନର ପାତ୍ର ହେଉଥିଲେ । ଏଭଳି ପାତ୍ର ସହିତ କନ୍ୟାର 
ବିବାହ ଦେବା ନିମନ୍ତେ ଲୋକେ ଲାଳାୟିତ ହେବା ସ୍ଵାଭାବିକ । ଏହିପରି ଇଂରେଜୀ ଶିକ୍ଷା କୂମେ 
ବର ନିର୍ବାଚନରେ ପ୍ରଧାନ ଓ ଏକମାତ୍ର ନିୟାମକ ହେଲା | ବିଶ୍ବବିଦ୍ୟାଳୟରେ ଯାହାଙ୍କର ପାସ 
({ଉନୃତି) ଯେତେ ବେଶୀ, ବିବାହ ନିମନ୍ତେ ପତ୍ର ନିର୍ବାଚନ କ୍ଷେତ୍ରରେ ତାହାଙ୍କର ମୂଲ୍ୟ ଓ 
ଗୌରବ ସେହି ପରିମାଣରେ ଅଧ୍ବକ ; ତାଙ୍କର ବିଦ୍ୟାବ୍ୟୁପ୍ୂନ୍ଧତା ଘେନି ନୁହେଁ ¬ ତାଙ୍କର 
ଉଚ୍ଚପଦପ୍ରାପ୍ରିର ସମ୍ଭାବନା ହେତୁ । ପ୍ରକୃତି ଶିକ୍ଷାର ଆଦର ସମାଜରେ ନାହିଁ, ଆଦର ଅଛି 
ଅର୍ଥର । ସୁତରାଂ ଶିକ୍ଷିତ ବରର ମୂଲ୍ୟବୃଦ୍ଧି ଦ୍ଵାରା ସମାଜରେ ଶିକ୍ଷାର ସମ୍ମାନ ଓ ଆଦର 
ବଢୁଥିବାର ଯେଉଁମାନେ ବର ଶୁଳ୍କ ପ୍ରଥାର ସମର୍ଥନ କରଚ୍ତି, ସେମାନେ ନିତାନ୍ତ ଭ୍ରାନ୍ତ । 

ଅଧୁନା ବିଦ୍ୟାଶିକ୍ଷା ଏକ ଲାଭଜନକ ବ୍ୟବସାୟରେ ପରିଣତ ହୋଇଅଛି ଶିକ୍ଷାର 
କେବଳ ଉଦେଶ୍ୟ ହୋଇଅଛି ଅର୍ଥୋପାୟ । ସେ ଉପାୟକୁ ପୁଣି ଆହୁରି ଟିକିଏ ନିର୍ଦ୍ଦିଷ୍ଟ ଏବଂ 
ସୀମାବଦ୍ଧ କରିଦେଲେ ଦେଖାଯିବ ଯେ ତାହାର ଅଧକ ଭାଗ ସରକାରୀ ଚାକିରି । ସାଧାରଣଙ୍କ 
ଅପେଷ୍ଷା ଶିକ୍ଷିତ ବ୍ୟନ୍ତିର ଅଭାବ ବେଶି ; ସୁତରାଂ ଅର୍ଥ ପିପାସା ଅଧୁକ । ତେଣୁ ସାଧାରଣଙ୍କ 
ଅପେକ୍ଷା ସେ ଅର୍ଥର ଅଧକ ଦାସ । ଦ୍ଵିତୀୟତଃ ପ୍ରତ୍ୟକ୍ଷ ଭାବରେ ଯାହାଙ୍କ ଅଧୀନରେ ସେ 
ଚାକିରି କରନ୍ତି, ତାଙ୍କର ଦାସ । ଏହିପରି ନାନାବିଧ ଦାସତ୍ଵର ସୁଖ ଶୈଥଲ୍ୟର ସମ୍ଭୋଗରେ 
ବିମୋହିତ ହୋଇ ଶିକ୍ଷିତ ଯୁବକ ଅବଶେଷରେ ବିବାହ ବିପଣୀରେ ଆମ୍ବବିକ୍ରୟ କରି 
ବିଭବଶାଳୀ ଜ୍ରେତାଙ୍କ ପଦରେ ଚିର ଦାସତ୍ଵ ସ୍ଵୀକାର କରିବାକୁ ପ୍ରସ୍ତୁତ । 

କନ୍ୟାପକ୍ଷ ବଡ଼ଲୋକ, ବିପୁଳ ଯୌତୁକ ମିଳିବ, ଘଡ଼ି, ଚେନ୍‌ ଆଦି 
ଉପକରଣଗୁଡ଼ାକ ତ ସାଧାରଣ | ତାହାଛଡ଼ା ଜମି, ନହେଲେ ନଗଦ ଏତେ, ପୁଣି ଭବିଷ୍ୟତକୁ 
ପଢ଼ାଶୁଣାରେ ସମ୍ପୂର୍ଣ ସାହାଯ୍ୟ, ଚାକିରି ପାଇବାଲାଗି ଗୋଟିଏ ମୁରବି ବଳ - ତେବେ 
କନ୍ୟାପକ୍ଷ ତ ସର୍ବାଙ୍ଗ ସୁନ୍ଦର ଓ ସମ୍ପୂର୍ଣ । ଆଉ ଅଧକ ସ୍ୃହଣୀୟ କଅଣ ? ରୂପ, ଗୁଣ, ବଂଶ, 
ସ୍ଵଭାବ ଆଦି ଶାସ୍ତ୍ର ନିର୍ଦିଷ୍ଟ ବିଚାରର ପ୍ରୟୋଜନ ନାହିଁ । ଅନ୍ୟ କୌଣସି ପ୍ରକାର ବିଚାର 
ନକରି କେବଳ ଅର୍ଥମୋହରେ ଚାଳିତ ହୋଇ କେତେ ଯୁବକଙ୍କର ପାରିବାରିକ ଜୀବନ 
ଦୁଃଖମୟ ହୋରଅଛି । ଅନେକଙ୍କୁ ଉତ୍ତର କାଳରେ ଘୋର ଅନୂତାପ କରିବାକୁ ପଡ଼ିଛି । 
ଧନିକ ତନୟା ନିଜର ପୈତୃକ ଧନ ବଳରେ ଉନ୍ନତ୍ତା । ସାମାନ୍ଯ ଅବସ୍ଥାପନ୍ନ ଲୋକର 
ସନ୍ତାନ - ପତି - ତାଙ୍କ ନିକଟରେ ନଗଣ୍ୟ ହେବାର କଥା - କାରଣ ଏ ସ୍ଥଳେ ପତି ତ ଭର୍ରା 
ନୂହନି, ସେ ଭାର୍ଯ୍ୟା ଏବଂ ଭାର୍ଯ୍ୟା ପ୍ରକୃତରେ ଭର୍ରା ( ତାଙ୍କର ପୁରୁଷ ଭାବାଧୂକ୍ୟ ଦୃଷ୍ଟିରେ 
ସ୍ତ୍ରୀଲିଙ୍ଗ ଶବ୍ଦ ପ୍ରୟୋଗ ଅସଙ୍ଗତ ।) 

ପୁଣି ଅନେକ ଧନିକ ବ୍ୟକ୍ତିଙ୍କର ଧନଛଡ଼ା ଅନ୍ୟ କିଛି ବିଶେଷତ୍ଵ ନଥାଏ । 
ଚରିତ୍ର, ବିଦ୍ୟାବୁଵ୍ଧି, ଧର୍ମ, କର୍ମ ଦୃଷ୍ଟିରେ ସେମାନଙ୍କ ମଧ୍ଯରୁ କେହି କେହି ଏକାବେଳକେ 
ଘୃଣ୍ୟ ଏବଂ ହେୟ । ହୁଏତ ସ୍ଵାଧୀନଚେତା ଶିକ୍ଷିତ ଯୁବକ କେତେଥର ଅବଜ୍ଞା ଓ ଅନାସ୍ଥାର 
ସହିତ ତାଙ୍କ ଚରିତ୍ର, କାର୍ଯ୍ୟକଳାପର ତୀବ୍ର ସମାଲୋଚନା କରିଅଛନ୍ତି ; କିନୁ ଆଜି ଧନ 
ପ୍ରଭାବରେ ସେ ସେହି ଧନିକର ବଶବର୍ରୀ ; ଆଜଢି ସେ ଧନିକ ତାଙ୍କର ଗୁରୁ ; ସୁତରାଂ 
ନମସ୍ୟ ଓ ଉପାସ୍ୟ । ଏଣିକି ତାଙ୍କ କାର୍ଯ୍ୟକଳାପକୁ ଶୈଥୁଲ୍ଯ ଓ ସହିଶୁୁତା ସହକାରେ 
ଦେଖୁବାକୁ ହେବ । ଚାହୁଁ ଚାହୁଁ ତାଙ୍କର ସମସ୍ତ ତୁଟି ତିରୋହିତ ହୋଇଗଲା । ତାଙ୍କ ଚରିତ୍ରର 
ଉଜ୍ବଳ ଅଂଶ ହଠାତ୍‌ ପ୍ରତିଭାତ ହେଲା । ବିଚିତ୍ର ନୁହେଁ, ଶିକ୍ଷିତ ଶ୍ତିଶାଳୀ ସ୍ଵାଧୀନଚେତା 
ଜାମାତାଙ୍କ ପ୍ରଭାବରେ ଏପରି ଆଶୁ ଅଭାବନୀୟ ପରିବର୍ଭନ କୌଣସି କୌଣସିଠାରେ 
ଘଟିପାରେ ; କିନୁ ଅଧୁକାଂଶ ମୂଳରେ ଅନ୍ୟପ୍ରକାର । ଅନଳରେ ପଡଙ୍ଗତୁଲ୍ୟ ଯେଉଁମାନେ 
କେବଳ ଅର୍ଥ ଚାକଚକ୍ୟରେ ଆକୃଷ୍ଟ ହୋଇ ପଡ଼ିଛନ୍ତି ସେମାନେ ନିଜର ସତ୍ତା ଏବଂ 

ସ୍ବାତନ୍ତ୍୍ଯ ଅକ୍ଷୁଷ୍ଣ ରଖୁ ଅନ୍ଯକୁ ପ୍ରଭାବିତ କରିବା କେତେଦୂର ସମ୍ଭବ ? ଅତଏବ ସ୍ତଷ୍ଟ 
ଦେଖାଯାଉଅଛି ଯେ, ବର ଶୁଳକ ବା ଶିକ୍ଷିତ ବରର ମୂଲ୍ୟ ବୃ୍ଧିଦଵଭି। ଯଥାର୍ଥରେ ଶିକ୍ଷାର 
ପ୍ରଭାବ ପରାହତ ଏବଂ ଧନର ପ୍ରାଧାନ୍ୟ ପ୍ରତିଷ୍ଠିତ ହେଉଅଛି । 

କେହି ଅବଶ୍ଯ ଧନର ଅନାଦର କରୁନାହିଁ, କରିପାରିବ ନାହିଁ କିମ୍ବା କରିବା 
ଉଚିତ ନୂର୍ହେଁ ଅଥବା ଧନୀ କଦାପି କାହାରି ଅବଜ୍ଞା ବା ଅନବଧାନର ପାତ୍ର ନୂହନ୍ତି, ବରଂ 
ଧନ ସମାଜର ଏକ ପ୍ରଧାନ ଶଳ୍ତି ଏବଂ ଧନ ସମାଜର ପ୍ରଧାନ ସହାୟ ଓ ନିର୍ଭର । ପୁଣି 
ଧନର କେତେଗୁଡ଼ିଏ ସ୍ଵତନ୍ତ୍ର ସୁବିଧା ଅଛି । କୌଣସି କୌଣସି ଧନିକ ସୁତଙ୍କର କେତେକ 
ଉଚ୍ଚ ଶ୍ରେଣୀର ଗୁଣ ବିକାଶ ହେବାର ସୁଯୋଗ ଅଧ୍ବକ । ସେ ବାଲ୍ୟକାଳରୁ ଅଜସ୍ର ଅକାତର 
ଦାନ ଦେଖୁଅଛନ୍ତି । ଅଭାବଜନିତ ସାମାନ୍ୟ ସ୍ଵାର୍ଥ କଳହ ତାଙ୍କ ଧାରଣାର ବହିର୍ଭୂତ । 
ନିରନ୍ତର ମାନବ - ହୃଦୟର ସୁନ୍ଦର ସୁକୁମାର ଅଂଶ ଦେଖ ସେ ମର୍ର୍ୟରେ ସ୍ଵର୍ଗର କଳ୍ପନା 
କରିଅଛନ୍ତି । ସୁତରାଂ ବିଦ୍ୟା ବିନୟ ବୈଭବାଦି ସକଳ ବିଷୟ ବିବେଚନାରେ ସେ ସର୍ବଥା 
ବରଣୀୟ । କିନ୍ତୁ ଗଭୀର ଶୋଚନୀୟ ବିଷୟ ଯେ ଅଧୂବକାଂଶ ଧନୀ ପରିବାରରେ ଏପରି 
ଉଦାର ଓ ଉଚ୍ଚ ଆଦର୍ଶ ଅତ୍ୟନ୍ତ ବିରଳ ଲକ୍ଷିତ ହୁଏ । ସ୍ତୁଳକଥା, କେବଳ ଧନ ସମାଜର 
ସକଳ କାର୍ଯ୍ୟରେ ଏକମାତ୍ର ନିୟାମକ ଏବଂ ମାନବ ଜୀବନରେ ଉନ୍ନତିର ପରିମାପକ 
ବୋଲି ବିବେଚିତ ହେଲେ ସମାଜର ଶକ୍ତି, ସ୍ବାଧୀନତା, ଆଦର୍ଶ, ଆକାଂକ୍ଷା ସମସ୍ତ କ୍ରମେ 
ହୀନ ଏବଂ ସଙ୍କୁଚିତ ହେବ । 
ଧନିକ ସୁତାର ପାଣିଗ୍ରହଣ ଦୋଷାବହ ବୋଲି କେହି କହୁନାହିଁ, କିମା କନ୍ୟାପକ୍ଷର 

ଦର ଅର୍ଥ ଗ୍ରହଣ ଘୋର ନିନ୍ଦନୀୟ ନୁହେଁ । ଶାସ୍ତ୍ର କହିଅଛନ୍ତି - 

କନ୍ୟାଫ୍ୟେବ ପାଳନୀୟ 

ଶିକ୍ଷଣୀୟାଃତି ଯନୁତଃ | 

ଦେୟା ବରାୟ ବିଦୁଷୋ 

ଧନରନ୍ଵ ସମନ୍ତିତା 
କନ୍ଯାକୁ ଯଥାରୀତିରେ ଲାଳନ ପାଳନ କରି ଉପଯୁକ୍ତ ଶିକ୍ଷାଦେଇ ଧନରନ୍୍‌ ସହକାରେ 
ଯୋଗ୍ୟପାତ୍ର ହସ୍ତେ ସମର୍ପଣ କରିବା ପିତାଙ୍କର କର୍ରଭବ୍ଯ ; କିନ୍ତୁ କେତେଜଣ ପିତା ଏ 
କର୍ଭବ୍ଯୟ ପାଳନ କରନ୍ତି । ଯଥାର୍ଥରେ ଶାସ୍ତ୍ରର ଆଦେଶ ମାନିଲେ କନ୍ୟା ବିବାହରେ ବିପୁଳ 
ଯୌତୁକ ଦେବା ପିତାଙ୍କର ଉଚିତ । କିନ୍ତୁ ଏ କ୍ଷେତ୍ରରେ ମଧ୍ଯ ଅବସ୍ଥା ଅନୁସାରେ ବ୍ଯବସ୍ଥା 
କରିବା କର୍ଗବ୍ୟ । ହିନ୍ଦୁ ସମାଜର ଅଛାଧୂକ ପରିମାଣରେ ଯୌତୁକ ଦିଆ ହୋଇଥାଏ । ହିନ୍ଦୁ 
ବିବାହ ଅନ୍ଯ ସମାଜରେ ବିବାହ ପରି ଏକ ଚୁକ୍ତି ନୁହେଁ, କିମ୍ଭା କେବଳ ଏହିକ ସୁଖ 
ସ୍ବଚ୍ଛନ୍ଦତା ନିମନ୍ତେ ସ୍ତ୍ରୀ ପୁରୁଷର ବନ୍ଧନ ନୁହେଁ ; ଏହା ଏକ ଆଧାମ୍ବିକ ପ୍ରକ୍ରିୟା । ଏହା ଆତ୍ମାର 
ସଙ୍ଗେ ଆମ୍ବା ମିଳନ ! ଏ ମିଳନ ଜନ୍ମ ଜନ୍ନାନତରରେ କ୍ରମାଗତ ଘଟେ ବୋଲି ହିନ୍ଦୁର ବିଶ୍ବାସ - 

“ ପୂର୍ବ ଜନ୍ମନି ଯା କନ୍ୟା ଅଗ୍ରେ ଧାବତି ଧାବତି ।” ହିନ୍ଦୁବିବାହ ଶାସ୍ତରମତରେ ଏକପ୍ରକାର 
ଦାନ ଏବଂ ସର୍ବୋଳ୍ଧଷ୍ଟ ଦାନ | ଏଥିରେ କନ୍ୟାପକ୍ଷ ଦାତା, ଜାମାଡ଼ ଗ୍ରହୀତା, କନ୍ୟା ଦଉ୍ତବସ୍ତୁ | 
କୌଣସି ପ୍ରକାର ଲାଭର ଆଶା ବ୍ୟତିରେକେ ଦାନର କୌଣସି ଫଳ ନାହିଁ। ଦକ୍ଷିଣାର ପରିମାଣ 
ଅନୁସାରେ ଦାନର ଫଳରେ ଅଛାଧ୍ବକ ଘଟେ । ଆହୁରି ମଧ୍ଯ ଯେଉଁ ଦାନ ଯେତେ ଗୁରୁତର, 
ତାହାର ଦକ୍ଷିଣା ମଧ୍ଯ ତଦନୁସାରେ ଗୁରୁତର ହେବା ବିଧେୟ | ଶାସ୍ତମତରେ ଅନ୍ୟାନ୍ୟ ଦାନ 
ଅପେକ୍ଷା ଜୀବଦାନ ଗୁରୁତର, ଅର୍ଥାତ ଭୂମିଦାନ, ଜଳଦାନ, ତୈଳଦାନ ଇତ୍ୟାଦି ଅପେକ୍ଷା 
ମେଷଦାନ, ଗାଭୀଦାନ ପ୍ରଭୃତି ଗୁରୁତର ବୋଲି ବିବେଚିତ ହୋଇଥାଏ । ଜୀବମାନଙ୍କ 
ମଧ୍ଯରେ ମନୂଷ୍ୟ ସର୍ବଶ୍ରେଷ୍ଠ । ମନୁଷ୍ୟକୁ ମହାପ୍ରାଣୀ ବୋଲାଯାଏ । ସର୍ବପ୍ରକାର ଦାନ ମଧ୍ଯରେ 
ଏହା ମହାପ୍ରାଣୀଦାନ | ହିନ୍ଦୁ ଶାସ୍ତରମତେ ଦାନ ଅନୁସାରେ ଦକ୍ଷିଣାର ପରିମାଣ ଏବଂ ଦକ୍ଷିଣାର 
ମାହାମ୍ୟ ବିଷୟ ଭାବି ଦେଖୁଲେ କନ୍ୟାଦାନରେ ଦକ୍ଷିଣାର ପରିମାଣ ଇୟରା କରାଯାଇପାରିବ 
ନାହିଁ। ହିନ୍ଦୁ ବିବାହର ଯୌତୁକ ଏହି ନର ଦାନର ଦକ୍ଷିଣା ଛଡ଼ା ଅନ୍ୟକିଛି ନୁହେଁ । ସୁତରାଂ 
ଯୌତୁକ ଯେତେ ଅଧ୍ବକ ହେଉ ପଛକେ ଶାସ୍ତ୍ର ଦୃଷ୍ଟିରେ ତାହା କଦାପି ଅତିରିକ୍ତ ବୋଲି 
ବିବେଚିତ ହୋଇ ନପାରେ । ଏପରିସ୍ଥଳେ କନ୍ୟାଦାତା ଯୌତୁକ ସ୍ଵରୂପ ଯେଉଁ ଧନରନ୍ଵ 
ଦେବେ, ତାହା ଗ୍ରହଣ କରିବା ଜାମାତାଙ୍କ ପକ୍ଷରେ କୌଣସିମତେ ଅନ୍ୟାୟ ବା ଅସଙ୍ଗତ 
ନୁହେଁ । କିନ୍ୁ ଯେ କୌଣସି ଦାନ ହେଉ, ତାହାର ଆନୁଷଙ୍ଗିକ ଦକ୍ଷିଣାଦାତାଙ୍କର ସ୍ବେଚ୍ଛାଧୀନ 
ଏବଂ ସ୍ଵତଃକୃତ ହେବା ଉଚିତ । ଗ୍ରହୀତାଙ୍କର ତାଙ୍କୁ ବାଧ୍ଯ କରିବାରେ କୌଣସି ଅଧ୍ୂକାର 
ନାହିଁ । ତେବେ ବରପକ୍ଷ ଯୌତୁକ ଛଳରେ କନ୍ଯାପକ୍ଷଠାରୁ ଅର୍ଥାଦି ଦାବି କରିବା କିପରି 
ସଙ୍ଗତ, ତାହା ସେହି ଶିକ୍ଷାଭିମାନୀ ବରମାନେ ସ୍ବୟଂ ଭାବି ସ୍ଥିର କରନ୍ତୁ । ଯୌତୁକାଦି ନ 
ଦେଲେ କନ୍ୟାଦାନ କର୍ରାଙ୍କର ଧର୍ମହାନି ବା ମାନହାନି ଘଟିପାରେ, କିନୁ ଗ୍ରହୀତାଙ୍କର ଏହା 
ଦାବି କରିବା ଅଧୂକାର କାହୁଁ ଆସିଲା, ଜଣାପଡୁନାହିଁ । କେତେକ ନିଃସ୍ଵ ଏବଂ ନିଷ୍ପଭ ବ୍ରାହ୍ମଣ 
ଆଜି କାଲି କାହାଘରେ ଭୋଜନ କରିବା, କାହାରିଠୁ କିଛି ଦାନ ଗ୍ରହଣ କରି ଦକ୍ଷିଣା ନିମନ୍ତେ 
ତାଙ୍କ ସଙ୍ଗେ ଘୋର କଟାଳ ଲଗାନ୍ତି ବୋଲି ଅନେକ ଶିକ୍ଷିତ ସେମାନଙ୍କର ଘୋର ନିନ୍ଦା 
କରିଥାନ୍ତି ଏବଂ ବାସ୍ତବିକ ସେମାନେ ନିନ୍ଦନୀୟ । କିନୁ ଯେଉଁ ଶିକ୍ଷିତମାନେ ବା ଶିକ୍ଷିତାକାରୀ 
ବ୍ୟକ୍ତିମାନେ ବିବାହରେ କନ୍ଯାପକ୍ଷରୁ ଅତିରିକ୍ତ ଅର୍ଥ ଦାବି କରନ୍ତି, ସେମାନଙ୍କର ଏହି 
ବ୍ରାହ୍ମଣମାନଙ୍କଠାରୁ ପାର୍ଥକ୍ୟ କେଉଁ ଅଂଶରେ ? 

ଅତଏବ କନ୍ଯାପକ୍ଷ ସ୍ଵତଃପ୍ରବୂର ହୋଇ ଯାହାଦେବେ କିମ୍ବା ଦେଶକାଳପାତ୍ର 
ଅବସ୍ଥାଦି ଦୃଷ୍ଟିରେ ଯାହା ଦେବା ସୁସଙ୍ଗତ, ବରପକ୍ଷ ତାହା ଗ୍ରହଣ କରିପାରନ୍ତିୟ ସେଥିରେ 
କୌଣସି ଆପଭି ହୋଇ ନପାରେ ; କିନ୍ତୁ ବହୁ ବାଦବିବାଦ ପରେ ଭାଉ ଛିଣ୍ଡାଇ ନିଜର 
ମୂଳ୍ୟ ଅତିରିକ୍ତ ପରିମାଣରେ ଦାବି କରିବାଦ୍ଵାରା ପବିତ୍ର ବିବାହ ବିଥକାକୁ ପଣ୍ୟ ବିଥିକାରେ 
ପରିଣତ କରିବାଠାରୁ ବଢି ଆଉ ଘୋରତର ଜଘନ୍ୟ ବ୍ୟାପାର କଅଣ ହୋଇପାରେ ? 

ଓଡ଼ିଶାରେ କରଣ ଓ କାଯସ୍କମାନଙ୍କ ମଧ୍ୟରେ ଏହି ବରଶୁଳ୍‌କ ପ୍ରଥା ଅଳ୍ଚାଧ୍ବକ 
ପରିମାଣରେ ଅନେକ ଦିନରୁ ଚଳି ଆସୁଥଲା ; କିନ୍ତୁ ପାଶ୍ଚାତ୍ୟ ଶିକ୍ଷାର ବିସ୍ତାର ସଙ୍ଗେ ସଙ୍ଗେ 
ବଙ୍ଗୀୟମାନଙ୍କର ଉଦାହରଣରେ କ୍ରମେ ଏହା ଉତ୍କଟ ଆକାର ଧାରଣ କରି ଆସୁଅଛି । 
ବରପକ୍ଷର ଦାବି ହଜାର ଆଡ଼କୁ ଉଠିଲାଣି । ସମ୍ପତି କରଣ କାୟସ୍କଛଡ଼ା ବ୍ରାହ୍ମଣ ଏବଂ 
ଅନ୍ୟାନ୍ୟ ସମାଜ ମଧ୍ଯରେ ଏ ପ୍ରଥା ପ୍ରବେଶ ଲାଭ କରିଅଛି । ବଙ୍ଗଦେଶ ଏ ପ୍ରଥାର 
ବିଷମୟଫଳ ଭୋଗକରି ଏହାର ନିରାକରଣ ନିମନ୍ତେ ପ୍ରୟାସ କରିବାବେଳେ ଉନ୍ଳରେ 
ଏହାର ପ୍ରସାର ବଢୁଥିବା ଅତ୍ୟନ୍ତ ପରିତାପର ବିଷୟ | ଉତ୍କଳୀୟମାନେ ସବୁବେଳେ ସବୁ 
ବିଷୟରେ କି ପଛରେ ପଡ଼ିଥିବେ ? ଅନେକେ ତର୍କ କରନ୍ତି ଯେ, ବଙ୍ଗୀୟମାନେ 
ଚରମସୀମାକୁ ଯାଇ ପ୍ରତିଘାତ ବିଧାନ ଅନୁସାରେ ଗତି ଫେରାଇ ଅଛନ୍ତି। ସୁତରାଂ ଆମ୍ଭମାନଙ୍କୁ 
ସେହି ପରିଶେଷ ସୀମାକୁ ଯିବାକୁ ହେବ ! ଧନ୍ଯ ! ଅନ୍ୟର ଉଦାହରଣରୁ ବହୁଦର୍ଶିତା 
ଲାଭକରି ପୂର୍ବରୁ ସାବଧାନ ହୋଇ ବିପଦମୁଖୁ ଏଡ଼ିବାର ଶକ୍ତି ପଶୁପକ୍ଷୀମାନଙ୍କର ସୁଦ୍ଧା ଅଛି ; 
କିନ୍ତୁ ଭଗବାନ, ଆମ୍ଭମାନଙ୍କୁ ସେ ଶକ୍ତିରୁ ସୁଦ୍ଧା ବଞ୍ଚତ କରିଅଛନ୍ତି । ବଙ୍ଗାଳୀମାନେ 
ଏକାବେଳକେ ସାହେବ ହୋଇଥଲେ, ଗୋଲାମୀକୁ ଜୀବନର ସର୍ବସ୍ବ ବୋଲି ମଣୁଥଲେ, 
ପୁରାତନ ପ୍ରଥାକୁ କୁସଂସ୍କାର ବୋଲି ତ୍ୟାଗକରି ତତ୍‌ ପରିବର୍ରେ କେତେକ ନୂତନ ବିଷମୟ 
ରତି ସୃଷ୍ଟି କରିଥିଲେ । ଆମ୍ଭମାନଙ୍କୁ କି ଅବିକଳ ସେହି ସମସ୍ତ ଅବସ୍ଥା ଅତିକ୍ରମ କରି ଯିବାକୁ 
ହେବ ? ସେମାନେ ଯେଉଁ ବୁଲାବାଟରେ ଭୁଆଁ ବୁଲିଥିଲେ, ଆମ୍ଭେମାନେ ସେହି ପଥରୁ 
ସୂତାଏ ଏଣିକି ତେଣିକି ହେବାନାହିଁ ? ସମୁଖରେ ସେମାନଙ୍କ ଉଦାହରଣ ଦେଖୁ ସିଧାବାଟରେ 
ଯିବା କି ଆମ୍ଭମାନଙ୍କର ଉଚିତ ନୁହେଁ ? ସେମାନେ ଭୁଆଁ ବୁଲିବୂଲି ବର୍ଭମାନ ପ୍ରକୃତ ରାସ୍ତା 
ଧରିଛନ୍ତି । କିନ୍ତୁ ଆମ୍ଭେମାନେ ସେ ରାସ୍ତାରେ ଯେବେ ନ ଯିବୁ ସେ ଦୋଷ କାହାର ? 
ଅଦୂରଦର୍ଶିତା ଏବଂ ପରପଦାନୁସରିତା ଆମ୍ଭମାନଙ୍କର ପ୍ରକୃତି ବୋଲି ଏଥୁରୁ ସ୍ପଷ୍ଟ ପ୍ରମାଣିତ 
ହେଉଅଛି । 

ବରଶୁଳ୍‌କ ପ୍ରଥା ପ୍ରବର୍ଗନ ବିଷୟରେ କେବଳ ଶିକ୍ଷିତ ସମାଜ ହିଁ ଅପରାଧୀ । 
ସ୍ବାର୍ଥରେ ଅନ୍ଧହୋଇ ପରିଣାମ ପ୍ରତି ଲେଶ ଦୃଷ୍ଟି ନଦେଇ ସେମାନେ ଯେ ଏହି ପ୍ରଥାର ସୃଷ୍ଟି 
କରିଅଛନ୍ତି ଏବଂ ଅନୁସରଣ କରିଅଛନ୍ତି ତାହା ଉତ୍କଳ ସମାଜ ଭଳି ଦରିଦ୍ର ସମ୍ବଳହୀନ 
ସମାଜପକ୍ଷେ କେତେଦୂର କ୍ଷତିକର ଏହା ସେମାନେ ବୁଝିପାରୁ ନାହାନ୍ତି । ଶିକ୍ଷିତ ଯୁବକମାନେ 
ବିବାହକୁ ଅର୍ଥାଗମର ଉପାୟ ବୋଲି ବିବେଚନା ନକରି ଲୋଭ ସମ୍ବରଣ କଲେ ଏ ପ୍ରଥା 
ମୂଳରୁ ସମୁପ୍ପାଟିତ ହୁଅନ୍ତା । ଶିକ୍ଷିତମାନଙ୍କୁ କୌଣସି ବିଷୟରେ ଭୂତ, ଭବିଷ୍ୟତ, ନିଦାନ 
ପରିମାଣ ଆଦି ବୃଝାଇ କହିବା ନିଷ୍ପୋୟଜନ କିନ୍ତୁ ସେମାନେ ଯେପରି ସର୍ବଦା ସ୍ମରଣ ରଖନ୍ତି 
ଯେ “ ଯଦଯଦା ଚରତି ଶ୍ରେଷ୍ଠଃ, ତରଦେବେରରୋଜନାଃ ।” ସେମାନେ ଶିକ୍ଷିତ ବୋଲି ବହୁ 
ଅର୍ଥ ଦାବି କରୁଅଛଚ୍ତି ଏବଂ ସଙ୍ଗତିସମ୍ପନ୍ସ ପ୍ରାର୍ଥୀ କନ୍ୟାପକ୍ଷ ତାହା ପୂରଣ କରିଅଛନ୍ତି ; କିନୁ 

କ୍ରମେ ଅପରାପର ବ୍ୟକ୍ତିମାନେ ଅଶିକ୍ଷିତ ହୋଇସୁଦ୍ଧା ଏହିପରି ଅଯଥା ଦାବି କରିବେ ଏବଂ 
ତା ଫଳରେ ନିଃସ୍ବ କନ୍ଯାପକ୍ଷର କି ଘୋର ଆତଙ୍କ ଓ ଦୁର୍ଗତି ଉପସ୍ଥିତ ହେବ, ତାହା 
ଭାବିଲେ ହୃତ୍କମପ ହୁଏ | ଏ ସମ୍ବନ୍ଧେ ବଙ୍ଗଦେଶର ଦାରୁଣ ବିଷମୟ ପରିଣାମ ଜାଜଲ୍ୟମାନ 
ପ୍ରମାଣ । 


( 'ମୁକୁର', ୧୩୧ ୬ ସାଲ) 

ଲୋକାଧ୍ୁକ୍ୟ ବିତପାତ 


ଜନବଳ ସର୍ବୋତ୍କୃଷ୍ଟ ବଳ ! ଧନ ଏକ ପ୍ରଧାନ ପ୍ରୟୋଜନ ସତ, ମାତ୍ର ସବୁ କାର୍ଯ୍ୟରେ 
ପ୍ରଥମେ ଲୋକ ଦରକାର । ଲୋକର ପରିଶ୍ରମ ଏବଂ ଉଦ୍ୟମରେ ତ ଧନର ଉପ୍ପରି । ଲୋକ 
ଅରଣ୍ୟକୁ ସୁନ୍ଦର ନଗରରେ ପରିଣତ କରୁଅଛି, ସମୁଦ୍ରରେ ସେତୁ ବାନ୍ଧୁଅଛି । ମନୁଷ୍ୟବଳ 
ରାଜ୍ୟର ପ୍ରଧାନ ଶକ୍ତି । ଗତ ୟୁରୋପୀୟ ମହାଯୁଦ୍ଧରେ ଏହା ସୁସ୍ପଷ୍ଟ ପ୍ରମାଣିତ ହୋଇଅଛି । 
ବ୍ରିଟିଶ ସାମ୍ରାଜ୍ୟର ଅତୁଳନୀୟ ଜନବଳ ଯେ ଯୁଦ୍ଧ ବିଜୟର ଏକ ପ୍ରଧାନ ସେତୁ ଏହା କିଏ 
ଅସ୍ଵୀକାର କରିବ ? ବିଶାଳ ଭୂଭାଗ ଅଧକାରରେ ଥଲେ ସୁଦ୍ଧା ତାହା ଜନଶୂନ୍ଯ ହେଲେ 
ତହିଁରେ କି ଫଳ ? ଶଚ୍ରିଶାଳୀ ପ୍ରଜାପୁଞ୍ଜ ପରିପୂର୍ଣ୍ଣ କ୍ଷୁଦୁ ରାଜ୍ୟର ଅଧବକାର ତଦପେକ୍ଷା 
ସହସ୍ରଗୁଣ ଶ୍ରେୟସ୍କର । ତେଣୁ ପ୍ରଜାଗଣର ଅଭିବୃଦ୍ଧି ସାଧନ ସର୍ବଥା ରାଜାର କାର୍ଯ୍ୟ ଏବଂ 
ସମାଜର କର୍ରବ୍ୟ ¦ ମାତ୍ର ଅଜ୍ଞ, ହୀନପ୍ରଭ ଦୁର୍ବଳଜନତା ରାଜ୍ୟର ଶର୍ତି ନୁହେଁ, ଗଳଗ୍ରହ ; 
ସମାଜର ସମ୍ପଦ ନୁହେଁ, ବିପ୍ାତ । ଏହି କାରଣରୁ ଭାରତରେ ଜନତାର ବୃଦ୍ଧି ଆଜି ଅନେକଙ୍କ 
ଦୃଷ୍ଟିରେ ଅସ୍ନହଣୀୟ । କୌଣସି ଅଞ୍ଚଳରେ ଦୁର୍ଭିକ୍ଷ ବା ଅନ୍ୟ କୌଣସି କାରଣରୁ ଅନ୍ଧକଷ୍ଟ 
ଘଟିଲେ ଲୋକସାଧାରଣଙ୍କର ଯେ ଅବସ୍ଥା ହୁଏ ତାହା ଦେଖୁଲେ ମନେହୁଏ ଏମାନେ ଆଦୌ 
ଜନ୍ନହୋର ନଥୂଲେ ଭଲ ହୋଇଥାନ୍ତା । ଆଜିକାଲି ଓଡ଼ିଶାର ସ୍ଥାନେ ସ୍ଥାନେ ଯେ ହୃଦୟ 
ବିଦାରକ ଚିତ୍ର ଦେଖାଯାଏ ସେଥୂରେ କିଏ ଲୋକସଂଖ୍ୟା ବୃଦ୍ଧି କାମନା କରିବ ? ପରିବାରର 
ଲୋକେ ଘରଛାଡ଼ି ମଜୁରି ଅନ୍ତେଷଣରେ ଦୂରଦେଶକୁ ଚାଲିଯାଇଛନ୍ତି ବାଳବୃଦ୍ଧ ଏବଂ 
ସ୍ତ୍ରୀଲୋକେ କେବଳ ଘରେ ପଡ଼ି ରହିଲେ । ଅନ୍ଧାଭାବରେ ସେମାନଙ୍କ ମଧ୍ଯରୁ ଅନେକେ 
ବାହାରିପଡ଼ି ବାଟ ଘାଟରେ ହା ଅନ୍ଧ ବୋଲି ବୁଲୁଛନ୍ତି । ଏମାନଙ୍କ ଭିତରେ ଅଧ୍ବକାଂଶ 
ସ୍ତ୍ରୀଲୋକ ଏବଂ ପ୍ରାୟ ପ୍ରତ୍ୟେକ ସ୍ତ୍ରୀଲୋକ ସଙ୍ଗେ କେତେଗୁଡ଼ିଏ ଛୋଟପିଲା ଅଛନ୍ତି । ଏ 
ପିଲାଙ୍କର ଆଉ ଅବସ୍ଥା ନାହିଁ । କେବନ କଙ୍କାଳ ଅଛି । ଏମାନେ ମୃତ୍ୟୁର ଦ୍ଵାର ଦେଶରେ 
ଉପସ୍ଥିତ । ଆହା ! କୀଟପତଙ୍ଗ ପରି ଏମାନଙ୍କ ମଧ୍ଯରୁ କିଏ କେତେବେଳେ କେଉଁଠାରେ 
ପଡ଼ି ମରୁଛି, କିଏ ତାହାର ହିସାବ ରଖୁଛି ? ଉପଯୁକ୍ତ ସ୍ବାସ୍ଥ୍ୟ ଶିକ୍ଷା ପାଇଥିଲେ ଏମାନଙ୍କ 
ମଧ୍ଯରୁ ଭବିଷ୍ୟତରେ କିଏ ମାନବସମାଜର କି କଲ୍ୟାଣ ସାଧନ କରିପାରିଥାନ୍ତା ତାହା କିଏ 
କହିପାରେ ? ଏମାନଙ୍କର ଏ ଦାରୁଣ ଦୂର୍ଟତି ଦେଖୁଲେ ମନେହୁଏ ଜନସଂଖ୍ୟା ଏ ଦେଶପକ୍ଷେ 
ଏକ ଘୋର ବିପ୍ଲାତ ; ଏହା ଅନୃକଷ୍ଟ ନୁହେଁ । ରୋଗବ୍ୟାଧ୍ବରେ ଲକ୍ଷ୍ମୀ, ସରସ୍ଵତୀ ଏହି ଦୁଇଟି 

ଶକ୍ତି ଓ ଉନ୍ନତିର ପରମ ସହାୟ । ଲକ୍ଷ୍ମୀ ଓଡ଼ିଶାରେ ଦୂଲର୍ଭ । ତାଙ୍କୁ ଆୟତ୍ତ କରିବା ମଧ୍ଯ 
ଆମ୍ଭମାନଙ୍କ ପକ୍ଷେ ସହଜ ନୁହେଁ । ସରସ୍ବତୀ ଭଲ୍ଧିର ଓ ନିଷ୍ଠାର ଅଧୀନ | ଦରିଦ୍ରର ଦେବତା, 


ତାଙ୍କୁ ଯଥାସାଧ ଆରାଧନା କରିବାକୁ ହେବ । 
“ ନାନ୍ୟଃ ପନ୍ଛା ବିଦ୍ୟତେ ଅୟନାୟ ।” 


( ସତ୍ୟବାଦୀ) 

ନୀଳାଚଳ ସମାଚାର ପ୍ରତି 


“ ନ ବୂବି ଭେଦଂ ଜନୟେତ୍‌ ” 

ଗତ ୨।୩ ସପ୍ତାହ ନୀଳାଚଳ ସମାଚାର ମ୍ୟୁନିସିପାଲ ସଭ୍ୟ ନିର୍ବାଚନ ସମ୍ବନ୍ଧେ ଘୋର 
ରଡ଼ି ପକାର ଅଛନ୍ତି । ଅବଶ୍ୟ ମ୍ୟୁନିସିପାଲ ସଭ୍ୟ ନିର୍ବାଚନ ଓ ସେହିଭଳି ଅନ୍ୟାନ୍ୟ 
ଘଟନାମାନ ସମ୍ବାଦପତ୍ରମାନଙ୍କର ଉପଯୁକ୍ତ ଆହାର । କିନୁ ନିଜ ପାକସ୍କୁଳୀର ଅବସ୍ଥା ଓ 
ସ୍ଵାସ୍ଥ୍ୟପ୍ରତି ଦୃଷ୍ଟିରଖ ସାବଧାନତାର ସହିତ ଆହାର ନକଲେ ଆତୁର ଏବଂ ଅନିୟମ ଗୁରୁତର 
ଭୋଜନଦ୍ଵାରା ଅନେକ ସମୟରେ ଏପରି କଦର୍ଯ୍ୟ ବାନ୍ତି ହୁଏ ଏବଂ ଘଣ୍ତିକା ଧରେ ଯେ 
ଭୋକ୍ତାଙ୍କର ପ୍ରାଣର ସଂଶୟ ଘଟିଥାଏ ଓ ଅପରାପର ଲୋକଙ୍କର ଅତ୍ୟନ୍ତ ବିରଚ୍ତି ଓ କଷ୍ଟ 
ହୁଏ । 

ନୀଳାଚନ ସମାଚାର ପୁରୀର ଲୋକଙ୍କୁ ଆମଶାସନର ଉଦେଶ୍ୟ ବୁଝାଇବା ଓ 
ଆମ୍ବଶାସନ ନାତିଶିକ୍ଷା ଦେବା ବାହାନାରେ ଓଡ଼ିଆ, ବଙ୍ଗାଳୀ, ଦେଶୀ, ବିଦେଶୀ ପ୍ରଭୁତି ନାନା 
ବିଦ୍ଵେଷଭାବ ପ୍ରଚାର କରିଅଛଚି । ଏ ଭାବରେ ପ୍ରଚାର ଅବଶ୍ୟ ନୂତନ ନୁହେଁ । ଗତ 
କେତେବର୍ଷ ହେଲା ବାଲେଶ୍ଵରର “ଓଡ଼ିଆ ଓ ନବ ସମ୍ବାଦ” ଏହି ଭାବର ପରିବର୍ଵନ ଓ 
ସମ୍ପରସାରଣକୁ ଜୀବିକା କରିଅଛଚ୍ି । କଟକର ୮ ଷ୍ଟାର” “ ଯଖନ ଯେମନ ତଖନ ତେମନ” 
ନୀତି ଅନୁସରଣ କରି ପ୍ରୟୋଜନ ଅନୁସାରେ ଏହି ବିଦ୍େଷ ବହ୍ନି ଜାଳିବାକୁ ଛାଡ଼ି ନାହାର୍ତି । 
ଏ ଉତ୍ତରା ପବନ ଆଜିଯାଏ ପୁରୀକି ଆସି ନଥୁଲା । ଆମ୍ଭେମାନେ ଭାବିଥୁଲୁ “ ଜଳେ ଦ୍ଵାରକା 
ନାଶଯିବ, ମୋର ନିବାସ ମାତ୍ର ଥିବ” ଭଗବାନଙ୍କର ଏ ଉଚ୍ତିଟି ଏହିଠାରେ ପ୍ରମାଣିତ ହେବ ; 
ଚତୁର୍ଦଦିଗରେ ବିଦ୍ବେଷ ବହ୍ନି ଲାଗିଲେହେଁ ସମସ୍ତ ଭାରତରେ ସାମ୍ୟ ମୈତ୍ରୀଭାବର କେନ୍ଦ୍ରଭୂମି 
ନାଳାଚଳରେ ଏ ବହ୍ନି ପ୍ରବେଶ କରିପାରିବ ନାହିଁ ; କିଚୁ ଦୁର୍ଯ୍ୟୋଗବେଳେ ଦୈବବାଣୀ 
ଅନ୍ୟଥା ହେବା ବିଚିତ୍ର କଅଣ ? 

“ ସମାଚାର ” ପୁରୀର ଏକମାତ୍ର ପତ୍ରିକା ହେଲେହେଁ ଗତ ୩ବର୍ଷ ମଧ୍ୟରେ ଏହା 
ଏଠାର ଅତି ଅଜ ଲୋକଙ୍କ ସହାନୂଭୂତି ପାଇଅଛି । ଉପସ୍ପିତ ଘଟନାରେ ପୁରୀର ଶିକ୍ଷିତ 
ସମାଜ ଅତୀବ ବିରକ୍ତ ଓ ମର୍ମାହତ ! ଏଠାର ସ୍ଥାୟୀ, ଅସ୍ଥାୟୀ ସମସ୍ତ ବଙ୍ଗାଳୀଭାରମାନେ 
ଏହାକୁ ଘୋର ଲାଞ୍ଚନା ଓ ଅପମାନ ବୋଲି ମନେକରିବା ସ୍ଵାଭାବିକ । ଏହି ଉପାଯରେ 
ସମାଚାରର ସ୍ପାଦକ ଯଦି ଆପଣାପରତି ସର୍ବସାଧାରଣଙ୍କ ଦୃଝି ଆକର୍ଷଣ କରିଦାର ¬ : 

କରିଥାନ୍ତି ତାହାହେଲେ ସେ ବଡ଼ ଶୋଚନୀୟ କୃତିତ୍ଵ ଲାଭ କରିଅଛନି । 

ସମ୍ବାଦପତ୍ର ସାଧାରଣଙ୍କର ମୁଖ ବୋଲି ବିବେଚିତ ହୋଇଥାଏ ସତ୍ୟ ; କିନୁ 
ଯଥାର୍ଥରେ ଏହା ବ୍ୟକ୍ତି ବିଶେଷର ମତାମତ ପ୍ରକାଶ କରିବା ଭିନ୍ନ ଅଧକ କିଛି କରେନାହିଁ । 
ସମ୍ପାଦକମାନେ ବହୁବଚନରେ ସର୍ବଦା ଆପଣାକୁ ବ୍ଯକ୍ତ କଲେହେଁ ପ୍ରକୃତରେ ଜଣେ 
ଜଣେ ବ୍ୟନ୍ତି ବିଶେଷ ଅଟନ୍ତି ଏବଂ ସେମାନଙ୍କ ମତକୁ କୌଣସି ସମାଜ ବା ସମ୍ପ୍ରଦାୟର 
ମତ ବୋଲି ମନେକରିବା ଉଚିତ ନୁହେଁ । ଯେ କୌଣସି ସମ୍ବାଦପତ୍ରର ମତ ନିମନ୍ତେ 
କେବଳ ତହିଁର ସଂପାଦକ ଦାୟୀ | ସୂତରାଂ ବଙ୍ଗାଳୀଭାଇମାନେ ନୀଳାଚଳ ସମାଚାରର 
ମତକୁ ସମସ୍ତ ଉନ୍ଳ ସମାଜର ବା ପୁରୀର ଓଡ଼ିଆମାନଙ୍କର ମତ ବୋଲି ଗ୍ରହଣ କରିବା 
ସଙ୍ଗତ ନୁହେଁ ଏବଂ ସେପରି ଭାବିଥୁଲେ ସେମାନେ ଶିକ୍ଷିତ ସହ୍ମଦୟ ଓଡ଼ିଆମାନଙ୍କ ପ୍ରତି 
ଘୋର ଅନ୍ୟାୟ କରିଅଛନ୍ତି । ସେଦିନ ପରା ଉନ୍ଳ ବ୍ରାହ୍ମଣ ସମିତି ଏଠା ଡେପୁଟୀ 
ମାଜିଷ୍ଟେଟ ଶ୍ରୀଯୁକ୍ତ ଅଟଳବିହାରୀ ମୈତ୍ରଙ୍କୁ ବାର୍ଷିକୋସ୍ପବ ଉପଲକ୍ଷେ ସଭାପତି ପଦରେ 
ବରଣ କରିଥୁଲେ । 

ଯଥାର୍ଥରେ ସାମ୍ପଦାୟିକ ବା ଦଳଗତ ଭାବରେ ଓଡ଼ିଆ ବଙ୍ଗାଳୀଙ୍କ ମଧ୍ଯରେ କୌଣସି 
ଭେଦ ବା ହିଂସା ନାହିଁ ବା ରହିବାର ପ୍ରୟୋଜନ ନାହିଁ । ଏହା ବ୍ୟର୍ତିବିଶେଷଙ୍କର କାର୍ଯ୍ୟ ; 
ଜଣେ ଜଶେ ସ୍ଵାର୍ଥପରଙ୍କର ଉଦ୍ଦେଶ୍ୟ ସାଧନର କୌଶଳ ; ବିକୃତ କପଟ ଦେଶାନୁରାଗର 
ଫଳ ଏବଂ ନିରୀହ ସରଳ ଜନସାଧାରଣଙ୍କୁ ଭୁଲାଇବା ନିମନ୍ତେ ମାୟାଜାଲ । ବିଦ୍ଵେଷ 
ଭାବରେ କୌଣସି ଜାତି ବା ସମାଜ କେବେ ଉଠିନାହିଁ। ଜାତୀୟ ଉନ୍ନତିର ପନ୍ଛା ଅନ୍ୟପ୍ରକାର 
ଏବଂ ବିପରୀତ ଆଡ଼େ । ଉନ୍ନତ ଜାତିକୁ ଆଦର କର, ଝେସମାନଙ୍କର ସଦ୍‌ଗୁଣ ଅନୁକରଣ 
କର, ସେମାନଙ୍କ ସହିତ ସଖ୍ୟଭାବ ସ୍ଥାପନ କର, ନିଜର ଆମ୍ବମର୍ଯ୍ୟାଦା ଦେଖାଅ, ସେମାନଙ୍କ 
ସହିତ ସମକକ୍ଷ ହେବାକୁ ଯନ୍ଵକର, ଆପଣାର ନ୍ୟାଯ୍ୟ ଦାବି ଓ ଅଧୂକାର ନିମନ୍ତେ ଲଢ଼ ଓ 
ନିଜ ଗୁଣରେ ନିଜ ଜାତିର ଟେକ ରଖ - ପ୍ରଶଂସାର ଜିଆ କିନ୍ତୁ ବ୍ୟଙ୍ଗବିଦ୍ଧପ କରି ଭିନ୍ନ ଭିନ୍ନ 
ସମାଜ ଓ ସମ୍ପଦାୟ ମଧ୍ଯରେ ହିଂସା ଭେଦଭାବ, ଦେେଷ, ରୋଷ ଜନ୍ମାଇବା ଦ୍ଵାରା ଆପଣା 
ଚରିତ୍ରର ଅଧୋଗତି ଏବଂ ତହିଁ ସଙ୍ଗେ ସଙ୍ଗେ ଆପଣାର ଅନୁଗାମୀ ସମାଜର ଅନ୍ୟାନ୍ୟ 
କେଡେକ ଚରିତ୍ରର ଅଧୋଗତି ଭିନ୍ନ ଅଉ ଝ୍କିଛିମାତ୍ସ ଲାଭ ନାହିଁ। 

ଭେଦଭାବର ପ୍ରକାଶ ବା ପ୍ରସାର ଦୂରେ ଥାଉ ଏହା ମନରେ ସ୍ଥାନ ଦେବା 
ଦୂଷଣୀୟ । ଭାରତର ଭିନ୍ନ ଭିନ୍ନ ପ୍ରାଦେଶିକମାନଙ୍କ ସହିତ ସଖ୍ୟ ସୌହାର୍ଦ୍ୟ ସ୍ଥାପନ କରିବା 
ଉନ୍ନଳ ସମ୍ମିଳନୀର ଅନ୍ୟତମ ଉଦେଶ୍ୟ । ପୁଣି ଆଜିକାଲି ଭାରତର ଚତୁର୍ଦିଗରେ ଜାତୀୟ 
ଜୀବନ ଗଠନର ଉଦ୍ୟମ ଲାଗିଥୁବା ସ୍ଥଳେ ଯେଉଁମାନେ ଏପରି ଭାବ ବଢ଼ାଉଛନ୍ତି, ସେ 
ବଙ୍ଗାଳୀ ହୁଅନ୍ଧୁୁ ଓଡ଼ିଆ ହୁଅନ୍ଧୁୁ ମରହଟ୍ଟା ହୁଅନ୍ତୁ ବା ଡେଲେଙ୍ଗୀ ହୁଅନ୍ତୁ - ସେମାନେ 
ଦେଶର ଘୋର ଅନିଷ୍ଟକାରୀ | 

ସମାଚାର କାହାରିକୁ ଛାଡ଼ି ନାହାନି । ମୋତେ ଏବଂ ମୋ ଭଳି ପୁରୀର ଆଉ 
ଯେଉଁମାନେ ଦଳାଦଳି କାର୍ଯ୍ୟରେ ଯୋଗ ନଦେଇ ମଧସ୍ଥ ଅବଲମ୍ବନ କରିଥୁଲେ ସେମାନଙ୍କୁ 
ସମ୍ପାଦକ କାପୁରୁଷ ଦେଶଦ୍ରୋହୀ ବୋଲି ଅଭିଯୋଗ କରିଅଛନ୍ତି ; ଜିନୁ ସେଥୁଲାଗି ମୁଁ ଲେଶ 
କ୍ଷୁବ୍ଧ ନୁହେଁ । କାରଣ “ ବାତୁଳାଃ କିଂ ନ ଜଳପନ, କିଂ ନ ଖାଦରନି ବାୟସାଃ । ” 


( ' ଉନୁଳ ଦୀପିକା”, ତା- ୨ ୪-୭- ୧୯) 

ଭାରତରେ ମଠ ଏବଂ ଦେବୋରର ସମ୍ପି ବିସ୍ତର । ପ୍ରତି ଗାଁରେ ଦିଅଁଙ୍କ ନାଁରେ ଜମିବାଡ଼ି 
ଅଛି । ପ୍ରତି ଜିଲାରେ ସାନବଡ଼ ଅନେକ ମଠ ଅଛି, ପ୍ରଧାନ ପ୍ରଧାନ ମନ୍ଦିରତଳେ ବହୁ ବୂରି 
ଖଞ୍ଜାଅଛି । ମାତ୍ର ଯେ ସକାଶେ ଏ ସବୁର ସୃଷ୍ଟି ହୋଇଥଲା ଏବେ ସେ କାର୍ଯ୍ୟ ଭଲରୂପେ 
ଚଳୁନାହିଁ । ମାରପ ତ୍ଦାରମାନେ ଠାକୁରଙ୍କ ଜମି ବିକିଭାଙ୍ଗ ସବୁ ଆମ୍ମସାତ କରୁଛଚି | 
ଦେଉଳର ହଜାର ହଜାର ଟଙ୍କା ଆୟର ସମ୍ପରି ଥଲେ ସୁଦ୍ଧା ସନ୍ଧ୍ୟାବେଳେ ଚିରାଖ ଜଳୁନାହିଁ। 
ଦାରୀ ଦାସୀ ଏବଂ ଅନ୍ଯାନ୍ଯ ବଦଖର୍୍ଟରେ କେତେ ମଠ ଏକାବେଳକେ ଛାରଖାର 
ହୋଇଗଲାଣି । ଏହିସବୁ ସମ୍ପରିର ସତ୍‌ ବ୍ୟବହାର ହେଲେ ଦେଶର ବହୁ ହିତ ହୁଅନ୍ତା । 
ଦାତାମାନେ ସାଧାରଣ ହିତ ନିମନ୍ତେ ଏହାସବୁ ଦାନ କରିଥଲେ । ବିଲାତ ଏବଂ ଅନ୍ୟାନ୍ୟ 
ଦେଶରେ ଲୋକମାନେ ଏହିପରି ଲକ୍ଷ ଲକ୍ଷ ଏବଂ କୋଟି କୋଟି ଟଙ୍କାର ସମ୍ପଭି, ଧର୍ମ, 
ଶିକ୍ଷା ଓ ସାଧାରଣ ଉପକାର ନିମଚେ ଖଞ୍ଜିଅଛତି । ଏବେ ସୁଦ୍ଧା ଏପରି ଅନେକେ ଦାନ 
କରୁଛଚି । ମାତ୍ର ସେ ସବୁ ଦେଶରେ ଏ ସମ୍ପଭିମାନଙ୍କ ପରିଚାଳନା ଲାଗି ଆଇନ ଅଛି । 
ରାଜାଙ୍କର ଏଥ୍‌ପ୍ରତି କଡ଼ା ନଜର ଅଛି | ତେଣୁ ସମ୍ପରି ନଷ୍ଟ ହେଉନାହିଁ କିମ୍ବା କେହି ଆମ୍ମସାତ 
କରି ପାରୁନାହିଁ । ଆମ ଦେଶରେ ପୂର୍ବ ରାଜାମାନଙ୍କର ମଠ ଦେବୋତ୍ତର ବୃରି ପ୍ରତି ବିଶେଷ 
କଡ଼ା ନଜର ଥଲା । ସେତେବେଳେ ମାରଫତ୍ଦାର ବା ସେବାଏତମାନେ ମନଇଛା ମୁତାବକ 
ଏ ସମ୍ପଭି ନଷ୍ଟକରି ପାରୁ ନଥିଲେ । କେହି ମହନ୍ତ ଖରାପ ହେଲେ ରାଜା ତାଙ୍କୁ ବାହାର 
କରିଦେଇ ଆଉଜଣେ ଭଲ ଲୋକଙ୍କୁ ତାଙ୍କ ଜାଗାରେ ରଖୁଥିଲେ ! ଏହିସବୁ ସମ୍ପଭି କାହାରି 
ଜଣଙ୍କର ମୌରସି ମାଲ ନଥଲଲା । ଇଂରେଜ ସରକାରଙ୍କ ଅଧୀନରେ ପୂର୍ବ ବିଧ ବଦଳିଗଲା । 
ଇଂରେଜ ବିଧର୍ମୀରାଜା । ତେଣୁ ପ୍ରଜାର କୌଣସି ଧର୍ମ ସଂକ୍ରାତ ବିଷୟରେ ହାତଦେବା 
ଉଚିତ ମନେ କଲେନାହିଁ । ମାତ୍ର ଏହା ରୁଲ୍‌ | କାହାରି ଧର୍ମ ବିଶ୍ବାସରେ ବା ଧର୍ମ ମତରେ 
ସିନା ବାଧାଦେବା ଉଚିତ ନୁହେଁ, ସମପରିବାଡ଼ି ଅଧୁକାର ସମ୍ପକିରେ ରାଜା ନ ବୁଝିଲେ ଚଳିବ 
କିପରି ? ଏହିସବୁ ସମ୍ପରିର ପରିଚାଳନା ଓ ସଦବ୍ୟବହାର ନିମନ୍ତେ ଭାରତବର୍ଷର କେହି 
ମୁଖୁଆ ଲୋକ ଆଇନ ପ୍ରସ୍ତାବ କରିଥଲେ ! କର୍ରାଁ ଇଚ୍ଛାରେ ତ କର୍ମ । ସରକାରଙ୍କ ମନକୁ 
ସେତେବେଳେ ସେ ପ୍ରସ୍ତାବମାନ ଘେନିଲା ନାହିଁ । ତେଣୁ କିଛି ହେଲାନାହିଁ ; ଫଳରେ 
ମାରଫତ୍ଦାରମାନେ ଓ ମାଲିକମାନେ ଫୁଲିଲେ, ମାତ କ୍ରମେ ଅନେକ ସ୍ଥଳେ ବ୍ୟାପାର ବଡ଼ 

ଗୁରୁତର ହୋଇ ଉଠିଲା । ଲୋକସାଧାରଣଙ୍କର ଆଉ ସହ୍ୟ ହେଲାନାହିଁ । 

ସରକାର ମଧ୍ଯ ବୁଝିଲେ ଯେ କିଛି ପ୍ରତିକାର ନକଲେ ରକ୍ଷା ନାହିଁ । ଏହିସବୁ 
ସମ୍ପରିର ରକ୍ଷଣାବେକ୍ଷଣ ଏବଂ ସୁପରିଚାଳନା ନିମନ୍ତେ ସରକାର ଏବେ ନିଜେ ଏକ ଆଇନ 
କରୁଛନ୍ତି । ବଡ଼ଲାଟଙ୍କ ସଭାରେ ଏ ଆଇନର ପ୍ରସ୍ତାବନା ଆଗତ ହୋଇ କେତେକ ଡି 
ବିତର୍କ ପରେ ବିଶେଷ ବିଚାର ନିମଚେ ବଛା ବଛା କେତେଜଣ ସଭ୍ୟଙ୍କର ଏକ କମିଟି 
ହାତେ ଦିଆଯାଇଛି । କମିଟି ଏଥିରେ ଆବଶ୍ୟକ ପରିବର୍ଭନ କରିପାରିବେ ଏବଂ ରିପୋର୍ଟ 
ସହିତ ବଡ଼ଲାଟ ସଭାରେ ଦାଖଲ କଲେ ପୁନରାୟ ବିଚାର କରାଯାଇ ଯାହା ହେବାର ହେବ । 
ଯେ କେତେଜଣଙ୍କର ସ୍ବାର୍ଥ ଅଛି ସେମାନଙ୍କ ଛଡ଼ା ଦେଶର ଆଉ ସମସ୍ତେ ଏ ଆଇନ ଶୀଘ୍ର 
ଜାରି ହେବାର ଦେଖୁଲେ ଅବଶ୍ୟ ସୁଖୀ ହେବେ । 


(“ ସମାଜ! , ତା. ୧ ୪- ୨-୨୦) 

ହିନ୍ଦୁ ବିବାହ ପଦ୍ଧତି 


ମାନ୍ୟବର ପଟେଲ ବଡ଼ଲାଟ ସଭାରେ ବମ୍ମେଲ ପ୍ରଦେଶର ପ୍ରତିନିଧ୍ବ । ହିନ୍ଦୁମାନଙ୍କ ବିବାହ 
ବିଷୟରେ ସେ ଏକ ନୂତନ ଆଇନ ପ୍ରସ୍ତାବ କରିଛନ୍ତି । ଭିନ୍ନ ଭିନ୍ନ ଜାତି ମଧ୍ଯରେ ବିବାହ 
ଚଳିବାକୁ ସେ କହନ୍ତି । ବ୍ରାନ୍ମଣ ବାଉରି, ବାଉରି ଚଷା, ଚଷା ତେଲି, ତେଲି କରଣ, କରଣ 
ହାଡ଼ି, କ୍ଷତ୍ରିୟ ଏହିପରି ଯେ କୌଣସି ଜାତିର ପୁରୁଷ ସ୍ତୀ ମଧ୍ୟରେ ଇଚ୍ଛାମତେ ବିବାହ 
ଚଳିଲେ ତାହା ହିନ୍ଦୁ ଆଇନ ଅନୁସାରେ ଅସିଦ୍ଧ ହେବ ନାହିଁ । ଏକଥା ଶୁଣି ଆମ ମଫସଲର 
ଇୋକେ ଭାବିବେ ସୃଷ୍ଟିର ସଂହାର ଦିନ ଆସି ନିକଟ ହୋଇଗଲା ଏଣିକି :- 
ସର୍ବେ ହୋଇବେ ଏକାକାର 
ନଥବ ବେଦର ବିଚାର । 

ହିନ୍ଦୁସମାଜର ଅଧୂକାଂଶ ଲୋକଙ୍କ ମନକୁ ଏ ପ୍ରସ୍ତାବ କଦାପି ଘେନିବ ନାହିଁ । ଏପରିକି 
ଅନେକ ଇଂରେଜି ପଢୁଆ ଏଥରେ ରାଜି ହେଉନାହାତି । ତଥାପି ଅନେକ ଶିକ୍ଷିତ ଲୋକଙ୍କର 
ଏ ବିଷୟରେ ମତ ଅଛି ଏବଂ ଏ ଆଇନ ଜାରି ହେବାଲାଗି ସେମାନେ ବିଶେଷ ଯନ୍‌ 
କରୁଅଛଚ୍ତି । ମାତ୍ର ବର୍ଭମାନ ଅବସ୍ଥାରେ ଏ ଆଇନ ଜାରି ହୋଇ ପୋଥରେ ଲେଖାହୋଇ 
ରହିଛି ; ମାତ ଏ ଆଇନ ହେବ ତ ହେଉ । ଲୋକଙ୍କ ମତ ଏବଂ ସଂସ୍କାର ନ ବଦଳିବା ଯାଏ 
ଲୋକେ ଏଭଳି ଆଇନ ଅନୁସାରେ କାର୍ଯ୍ୟ କରିବାକୁ ପ୍ରସ୍ତୁତ ହେବେ ନାହିଁ । କେହି ଅନ୍ୟ 
ଜାତିରେ ବିବାହ କଲେ ତାଙ୍କର ସେ ପକ୍ଷ ବିବାହର ପୁଅ ଝିଅମାନେ ଏ ଆଇନ ବଳରେ 
ତାଙ୍କ ସମ୍ପରିର କେବଳ ଉତ୍ତରାଧୂକାରୀ ହୋଇପାରିବ । ମାତ୍ର ହିନ୍ଦୁ ସମାଜର ବର୍ରମାନ 
ଅବସ୍ଥା ଯେପରି ସେଥୁରେ ଏ ବିବାହ ଜାତିଭେଦ ଉଠାଇବ ନା ନୂତନ ଜାତିର ସୃଷ୍ଟି କରିବ ? 
ଆଗେ ଅସବର୍ଣ୍ଚ ବିବାହ ଚଳୁଥିବାର ପ୍ରମାଣ ଅଛି, ତହିଁର ଫଳରେ ହିନ୍ଦୁସମାଜରେ ଅସଂଖ୍ୟ 
ଜାତି ଉପଜାତିର ସୃଷ୍ଠି ହୋରଥୁବା ମଧ୍ଯ ଶାସ୍ତ୍ରରେ ଲେଖାଅଛି । ହିନ୍ଦୁ ସମାଜରେ ଯେଉଁମାନେ 
ଜାତିଭେଦ ଛାଡ଼ି ଅନ୍ୟ ଧର୍ମ ବା ସମ୍ପଦାୟଭୁଲ୍ ହୋଇଛନ୍ତି ସେମାନଙ୍କ ମଧ୍ଯରୁ ସମସ୍ତଙ୍କର 
ଜାତି ଅଭିମାନ ସମ୍ପୂର୍ଣ ତୁଟିଲାଣିନା ? ଅନେକ ଭିନ୍ନ ଭିନ୍ନ ଧର୍ମ ଓ ସମାଜକୁ ଯାଇ ସୁଦ୍ଧା 
ଜାତିସ୍ମର ହେବାର ଦେଖାଯାଏ । ଏ ଅବସ୍ଥାରେ ପଟେଲଙ୍କ ଆଇନର ଫଳ “ ହିତେ ବିପରୀତ” 
ହେବା ବିଚିତ୍ର ନୁହେଁ । 


(' ସମାଜ”, ତା. ୧ ୪-୪-୨ ୦) 

ତେଲେଙ୍ଗା ଓଡ଼ିଆ ଭେଦ ନ ରହୁ 


ଭାରତ ଜାତୀୟ ମହାସଭାର ଆଗାମୀ ବିଶେଷ ଅଧ୍ବବେଶନ ବ୍ରହ୍ମପୁରରେ ହେବାର ସ୍ପିର 
ହେଲା । ମହାସଭାର ସ୍ଥାୟୀ ସମିତିର ୧ ୬ଜଣ ସଭ୍ୟ ଏଥିରେ ମତ ଦେଇଥିଲେ ! ୨ ଜଣ 
କଲିକତାରେ ହେବା ସପକ୍ଷରେ ଥିଲେ । ଏଥୁମଧ୍ଯରେ ଆସ୍କାର ଗଞ୍ଜାମ ଓଡ଼ିଆ ସମାଜ ପକ୍ଷରୁ 
କଂଗ୍ରେସର ସ୍ଥାୟୀ ସଭାର ସଭାପତିଙ୍କ ନିକଟକୁ ଖଣ୍ଡିଏ ପତ୍ର ଲେଖା ହୋଇଛି । ଗଞ୍ଜାମକୁ 
ଆନ୍ଧୁଦେଶ ବୋଲି କହି ତୈଲଙ୍ଗମାନେ କଂଗ୍ରେସକୂ ଆମନ୍ତ୍ରଣ କରିଥିବାରୁ ଓଡ଼ିଆ ସମାଜ 
ଆପରି ଉଠାଇଅଛନ୍ତି ¦ ଏହା ଅବଶ୍ୟ ଯୁକ୍ତିସଙ୍ଗତ ଆପର । ପାଟ୍ନାର ସର୍ଚ୍ଚ ଲାଇଟ୍‌ ପତ୍ରିକା 
ମଧ୍ଯ ଏହି ବିଷୟର ସୂଚନା ଦେଇଛନ୍ତି । ଆନ୍ଧୁମାନେ ସ୍ଵତନ୍ତ୍ର କଂଗ୍ରେସ ମଣ୍ଡଳ ପାରଅଛନ୍ତି ; 
ମାତ୍ର ଗଞ୍ଜାମକୁ ଆନ୍ଧ୍ୁଦେଶ ବୋଲିବା ସେମାନଙ୍କ ପକ୍ଷରେ ବଡ଼ ଜବରଦସ୍ତି । ଗଞ୍ଜାମର 
ଲୋକସଂଖ୍ୟାରୁ ଶତକରା ଅଠରଜଣ ମାତ୍ର ଆନ୍ଧୁ । ସେମାନେ ପୁରୀ ଜିଲାର ଦକ୍ଷିଣ ତରଫରୁ 
ଏକକଣିଆ ହୋଇଅଛନ୍ତି । ଗଞ୍ଜାମ ଓଡ଼ିଆ ଜିଲା ବୋଲି ସମସ୍ତେ ପ୍ରାୟ ସ୍ବୀକାର କରୁଛନ୍ତି । 
ଗଞ୍ଜାମ ଛଡ଼ା ଆନ୍ଧପ୍ରଦେଶରେ ଆଉ କେତେକ ଭଲ ଭଲ ସହର ଅଛି । କଂଗ୍ରେସ ଅଧ୍ୟବେଶନ 
ଲାଗି ସେମାନଙ୍କର ଗଞ୍ଜାମ ଅପେକ୍ଷା ଦାବି ଅଧକ । ଏପରି ଅବସ୍ଥାରେ ଗଞ୍ଜାମରେ କଂଗ୍ରେସ 
ଅଧ୍ବେଶନ କରାଇବାରେ ଯେ ଆନ୍ଧୁମାନଙ୍କର କିଛି ଅର୍ଥ ଏବଂ ଅଭିସନ୍ଧି ଅଛି ଏହା ସମସ୍ତେ 
ଜାଣିପାରୁଛି । ଆନ୍ଧମାନଙ୍କର ଏହି ଭାବକୁ ଆମ୍ଭେମାନେ ସମର୍ଥନ କରୁନାହୁଁ ସତ, ମାତ୍ର 
ଯେ କୌଣସି ପ୍ରକାର ହେଲେ ଗଞ୍ଜାମ ରାଜଧାନୀ ବ୍ରହ୍ମପୁରରେ ଓଡ଼ିଆମାନଙ୍କ ଦ୍ଵାର ମୁହଁରେ 
ଯେ କଂଗ୍ରେସର ବୈଠକ ହେଲା ଏହା ଓଡ଼ିଆମାନଙ୍କ ପକ୍ଷେ ଅଳସୁଆ କପାନକୁ ଗଙ୍ଗା 
ବିଜେକଲେ ବୋଲି କହିବାକୁ ହେବ । ଗଞ୍ଜାମ ଓଡ଼ିଆ ସମାଜ ମଧ୍ଯ ଏହି ଭାବ ବ୍ୟକ୍ତ 
କରିଥିବାର ଦେଖୁ ଆମ୍ଭେମାନେ ଅତ୍ୟନ୍ତ ସୁଖୀହେଲୁ । ସ୍ଥାନୀୟ ସାମାନ୍ୟ ବିଷୟରେ ଗଞ୍ଜାମ 
ଓଡ଼ିଆ ଓ ଆନ୍ଧମାନଙ୍କ ମଧ୍ୟରେ ଯାହା ମତାନ୍ତର ବା ମନାନ୍ତର ଥାଉ ପଛକେ କଂଗ୍ରେସ ସେ 
ଜିଲ୍ଲାକୁ ଆସିବା ସ୍ପିର ହୋଇଯିବା ପରେ ତହିଁର ସମୁଦାୟ କାର୍ଯ୍ୟ ସୁଚାରୁରୂପେ ଚଳାଇବା 
ନିମନ୍ତେ ଉଭୟ ଦଳର ସମସ୍ତେ ଏକମନ ହୋର ଏକ ପ୍ରାଣରେ କାର୍ଯ୍ୟକରିବା ଉଚିତ । 
ଘରକୁ ଜଣେ ବିଶିଷ୍ଟ ପ୍ରଧାନ କୁଣିଆ ଆସିଲେ ସମସ୍ତେ ତାଙ୍କ ଚର୍୍ଟା ଓ ଅଭ୍ୟର୍ଥନାରେ ଲାଗିବା 
ଦରକାର | ସେତେବେଳେ ଘରେ କେଉଁ ଭାଇର କେତେ ଅଣା ଅଧକାର ଏ ବିଷୟ ନେଇ 
ବିବାଦ ଲଗାଇ କୂଣିଆଙ୍କୁ ଓପାସରେ ଛାଡ଼ିଲେ ଅତି ଅସୁନ୍ଦର ହେବ । ଆମ୍ଭେମାନେ ଆଶାକରୁ 

ଗଞ୍ଜାମ ଓଡ଼ିଆମାନେ କଂଗ୍ରେସର ବ୍ରହ୍ମପୁର ଅଭ୍ୟର୍ଥନା ସମିତିରେ ବହୁ ସଂଖ୍ୟାରେ ଯୋଗଦେଇ 
କାର୍ଯ୍ୟ ନିର୍ବାହରେ ଯଥାସାଧ୍ୟ ସହାଯତା କରିବେ ଏବଂ ତେଲଗୁମାନେ ଏ ଘଟନାରେ କୌଣସି 
ପ୍ରକାର କ୍ଷୁଦତା ପ୍ରକାଶ କରିବେ ନାହିଁ । 


( ' ସମା, ତା.୩-୭- ୨ ୦) 

ନାରୀମାନଙ୍କ ସେବାକାର୍ଯ୍ୟ 


(୫ ୨ ବଚ ଠୁଁ € ୯ ୬ ୪ ମସି ଛୁନ୍ମାଏ ୨ ୬ ଚାଲିଖରେ 6ଗୋଫବଛୁ ନଲରିବାର 6 କେଲରୁ 
ନଲାସ ମେଲ ଅରେ କଟନ ସୂରାଜାgମରେ ୩୦୮୬/୨ ୪ ତାରିଖରେ ଅନୁଡିଜ ହଲ 
ମନିକ ୧ନିଚନାରେ ଯୋଗ ଦେଇଥିଲେ ଏବଂ ରେ ୨ରେ ଅରଟ ଚଲନ ଅ୭୧୫ ଛୁରା 
ଥିଡିରରେ ଜେଣ ଓ କଳିକୁ ସୁଚଲ୍ୟ/ କରିପାର ଏନ ଫଣା ଉଦ୍ରେଧନ ଦେଇଥିଲେ /) 


“ ମାଆମାନେ, ମୋତେ କାହିଁକି ଡାକିଲ ? ମୁଁ ତୁମମାନଙ୍କୁ କି ଉପଦେଶ ଦେବି ? ମୋର 
ତ ମାତୃଜାତି ବିଷୟରେ ଅଭିଜ୍ଞତା ନାହିଁ କହିଲେ ଚଳେ । ମୁଁ ପିଲାଦିନୁ ମାତୃହୀନ । ମାଆର 
ସ୍ନେହ, ମାଆର ଲାଳନପାଳନ ମୁଁ ମୋ ଜୀବନରେ ପାଇନାହିଁ । ମୋ ଜୀବନରେ ସ୍ତ୍ରୀ ଜାତି 
ସହିତ ଏକପ୍ରକାର ସଂସ୍ରବ ନାହିଁ କହିଲେ ଚଳେ । ଅବଶ୍ୟ ପିଲାଦିନୁ ବିବାହ କରିଥୁଲି ; କିଚୁ 
ମୋର ଛାତ୍ରଜୀବନ ଶେଷ ହୋଇ ଗ୍ୃହସ୍ାଶ୍ରମ ଆରମ୍ଭ ହେଲାବେଳକୁ ମୋର ସ୍ତ୍ରୀର ମୃତ୍ୟୁ 
ହେଲା । ୨୮ ବର୍ଷ ବୟସରେ ଯେଉଁଦିନ ଓକିଲାତି ପାଶ୍‌ ଖବର ଶୁଣିଲି, ସେହିଦିନ ମୋ 
ସ୍ତ୍ରୀର ମୃତ୍ୟୁ ଖବର ମଧ୍ଯ ଶୁଣିଲି । ତେଣୁ ମୁଁ ପତି-ପନ୍୍‌ୀର ସାଂସାରିକ ସୁଖ ଅନୁଭବ କରିନାହିଁ। 
ସେ ଅଭିଜ୍ଞତା ମେର ନାହିଁ । ଅବଶ୍ୟ ଛାଡ଼ ଜୀବନରେ କେତେ ସମୟ ମେର ଭାର୍ଯ୍ୟା ଥିଲା । 
ତୁମେମାନେ ଜାଣ ପୁରୀର ରକ୍ଷଣଶୀଳ ବ୍ରାହ୍ମଣ ଶାସନରେ ମୋର ଜନ୍ମ । ପଢ଼ିବା ଅବସ୍ଥାରେ 
କେବେ ବର୍ଷକେ ୧ ୫ ଦିନ ଛୁଟି ମିଳିଲେ ଗ୍ରାମକୁ ଅବା ଆସେ । ସେ ୧ ୫ଦିନ ଭିତରେ 
ଭାର୍ଯ୍ୟା ସହିତ ମୋର ଯେ ସାକ୍ଷାତ ହୁଏ, ତାହା ରାତିରେ ଘୋର ଅନ୍ଧକାରପୂର୍ଣ ଘର ଜଣରେ । 
ତୁମେମାନେ ତ ଜାଣ, ଆମ ସମାଜରେ ଯେ ନିୟମ, ସେଥୁରେ ଘରେ ଦୀପ ଆଲୁଅ ରହେ 
ନାହିଁ । ତେଣୁ ମୋ ଜୀବନରେ ମୁଁ ମୋ ସ୍ତ୍ରୀ ମୁଖ ଚାହିଁଛି କି ନା ସନ୍ଦେହ । ସମାଜର 
ରୀତିନୀତି ଅନୁସାରେ ମୁଁ ଉଚ୍ଚରେ ପଦେ ଅଧେ କଥାବାର୍ରା ମୋ ସ୍ତ୍ରୀ ସହିତ ହୋଇପାରେ 
ନାହିଁ । ମୋର ସ୍ତ୍ରୀ ବିୟୋଗ ଦିନଠାରୁ ଆଜିସୁବ୍ଧା ଏ ମୁହୂର୍ର ପର୍ଯ୍ୟନ୍ତ ମଧ୍ୟ କୌଣସି ସ୍ତ୍ରୀଲୋକ 
ମୁହଁକୁ ମୁହାଁମୁହିଁ ଚାହିଁପାରେ ନାହିଁ । ସ୍ତ୍ରୀ ଜାତିର ଭାବ ଅଭାବ ବୂଝିବା ଓ ସେମାନଙ୍କୁ 
ଉପଦେଶ ଦେବାରେ ମୋର କି ଅଧକାର ଅଛି ? 

“ ତେବେ ରାମାୟଣ, ମହାଭାରତ, ମନୁସଂହିତା ପ୍ରଭୃତି ଅନେକ ଗ୍ରନ୍ମ ପଢ଼ିଛି । 
ସେଥ୍‌ରୁ ନାରୀ ଜାତିର ଗୌରବ ବୁଝି ଛି । କିନୁୁ ସେସବୂ ମୋର ପୁସ୍ତକଗତ ଜ୍ଞାନ । ସେସବୁ 
ପଢ଼ି ମୋର ନାରୀଜାତି ପ୍ରତି ଯଥେଷ୍ଟ ଭଚ୍ତି । ନାରୀ ସଂହିତାରେ ଅଛି - 

“ ଯତ୍ର ନାର୍ଯଂସ୍ତୁ ପୂଜ୍ୟନ୍ତେ 

ରମନ୍ତେ ତତ୍ର ଦେବତାଃ ।” 
“ ମୁଁ ନାରୀ ଜାତିକୁ ସ୍ଵତନ୍ତ୍ର ବୋଲି ବିଶ୍ଵାସ କରେ ନାହିଁ । ମାନବ ମଧ୍ଯ ସ୍ଵତନ୍ତ୍ର ନୂହେଁ । ମୁଁ 
ହୃଦୟରେ ହରଗୌରୀ ମୂର୍ଭି ଧ୍ୟାନ କରେ । ମୁଁ ବିଶ୍ଵାସ କରେ ପୁରୁଷ ସ୍ତ୍ରୀର ଓ ସ୍ତ୍ରୀ ପୁରୁଷର 
ଅର୍ବାଙ୍ଗ । ଉଭୟର ମିଳନରେ ପୂର୍ଣ୍ଣ ମାନବର ବିକାଶ | ପୁରୁଷ ଦେବ, ସ୍ତ୍ରୀ ଦେବୀ । ସେହି 
ହେତୁରୁ ସରସ୍ଵତୀ, ଅନୃପୂର୍ଣ୍ଣା ସ୍ତ୍ରୀ ଭାବରେ ପୂଜା ପାଉଛଚି । ବିଦ୍ୟା, ସମପରି, ଦେବତା, ଶ୍ରୀ, 
ଶୋଭା ଏସବୁ ସ୍ତ୍ରୀଲିଙ୍ଗ । ଯେଉଁଥିରେ ସୁଖ ଓ ଶାନ୍ତି, ସେସବୁ ସ୍ତ୍ରୀ ପଦବାଚ୍ୟ ¦ ସ୍ତ୍ରୀ ଜାତି 
ସମାଜରେ ପ୍ରକୃତରେ ସୁଖଶାନ୍ତି ବିଧାନ କରିପାରିବେ ।” 

[ଏଥମଧ୍ଯରେ ଜଣେ ମହିଳା କହିଲେ, “ ଆପଣ ଅସୂଶ୍ୟତା ବିଷୟରେ ଆମକୁ 
କିଛି ଉପଦେଶ ଦିଅନ୍ତୁ ।”] 

“ ମୁଁ ଅସୃଶ୍ୟତା ବିଷୟରେ ତୁମକୁ କ”ଣ କହିବି ? ଶୁଣିଲି ଆଚାର୍ଯ୍ୟ ଦେବ 
ତୂମକୁ ଏ ବିଷୟରେ ବୂଝାଉଥଲେ। ମୁଁ ତ ତୁମରି ଦେଶର ଲୋକ, ମୋର ସ୍ତ୍ରୀ କନ୍ୟା ଥିଲେ । 
ମୁଁ ତୁମ ଘରର ଚାଲିଚଳଣି ଜାଣେ । 

“ ଶାଶୁ ଓ ଅନ୍ୟାନ୍ୟ ବୟସ୍କାମାନଙ୍କର କଥା ମାନି ତୂମକୁ ଚଳିବାକୁ ହେବ । ଏଠାରୁ 
ଫେରିଗଲେ ଘରେ ତୁମେମାନେ ଯାହା କରିବ ଜଣାଅଛି । ଅସ୍ଶ୍ୟତା ବିଷୟରେ ତୁମମାନଙ୍କୁ 
ବୁଝାଇବାରେ ଫଳ କ'ଣ ? ତୁମମାନଙ୍କ ମଧ୍ଯରୁ ୪।୫ ଜଣଙ୍କୁ ଛାଡ଼ିଦେଲେ କେହି ଖଦଡ଼ 
ପିଛି ନାହିଁ । ସ୍ତ୍ରାଲୋକ ଘରର ଲକ୍ଷ୍ମୀ । ତୁମେମାନେ ଢିଙ୍କିରେ ଧାନକୁଟି ଆମକୁ ଯେପରି ଅନ୍ଧ 
ଦେଉଛ, ସେପରି ଅରଟରେ ସୂତାକାଟି ବସ୍ତ୍ର ଦିଅ । ଅନ୍ଧ ବସ୍ତ୍ର ଦୂରପଦ ଦେଇପାରିଲେ 
ତୁମେମାନେ ପ୍ରକୃତ ମାନବ ସେବା କରିବ । ମୁଁ ତୁମମାନଙ୍କ ଗୋଡ଼ରେ ଢିଙ୍କି ଓ ହାତରେ 
ଅରଟ ଦେଖୁଲେ ଭୁବନେଶ୍ବର ମୂର୍ଭି ବୋଲି ଜ୍ଞାନ କରିବି ମୁଁ ଜେଲ୍ଯିବା ପୂର୍ବରୁ ପୁରୁଷମାନଙ୍କ 
ମଧ୍ଯରେ ଖଦଡ଼ ପ୍ରଚାର ବିଷୟରେ ନିରାଶ ହୋଇ ସ୍ତ୍ରୀମାନଙ୍କ ଭିତରେ ଖଦଡ଼ ପ୍ରଚାର କରିବି 
ବୋଲି ବିଚାରିଥଲି । କେତେକ ଜାଗାରେ ସଭା ସମିତି କରି ମଧ୍ଯ ବୂଝାଇଥିଲି । ସେମାନେ ବଡ଼ 
ଆଗ୍ରହ ଦେଖାରଥୂଲେ । ମୋର ବିଶ୍ଵାସ, ଏହି ସ୍ତ୍ରୀମାନଙ୍କ ଦ୍ଵାରା ଖଦଡ଼ ପ୍ରଚାର ହେବ। ମୁଁ ପୁଣି 
ବୁଲିବି । କିଏ କେତେ ସୂତା କାଟୁଛି ଓ ଅରଟ ଚଳାଉଛି, ତାହାର ହିସାବ ନେବି | | 

ଶୁଣି ଖୁସୀ ହେଲି ଯେ, ତୁମେମାନେ ସେବାକାର୍ଯ୍ୟ କରିବାକୁ ବାହାରିଛ । 
ଅହମଦାବାଦରେ କଂଗ୍ରେସ ସମୟରେ ସ୍ତ୍ରୀଲୋକମାନଙ୍କୁ ସେବିକା ହେବାର ଦେଖ ବିଚାରିଥୁଲି 
ଯେ କେବେ ଓଡ଼ିଶାରେ ଏପରି ସମୟ ଆସିବ ? ଆସନ୍ତା ବର୍ଷ ଓଡ଼ିଶାରେ କଂଗ୍ରେସ 
ହୋଇପାରେ ଏବଂ ତୂମମାନଙ୍କର ସେବାକାର୍ଯ୍ୟ ଲୋଡ଼ା ଯାଇପାରେ । ମୋର ଆଶା ତୁମେମାନେ 
ଅଧ୍ବକ ସଂଖ୍ୟାରେ ଏଥୁପାଇଁ ପ୍ରସ୍ତୁତ ହେବ ।” 

( ' ସମାଜ” , ତା.୩୦-୬- ୨୪) 

ଗୋରାକଳା କଳହ 


ଗଲା ସପ୍ତାହରେ ପାଟଣା ରେଲ୍‌ ଷ୍ଟେସନଠାରେ ଗୋଟିଏ ଗୁରୁତର ଘଟନା ଘଟିଯାଇଛି । 
ପାଟଣା ବିଭାଗର କମିଶନର ବି.ସି.ସେନ ଓ ମହୀଶୂର ରାଜ୍ୟର ଦେୱାନ ତାଙ୍କ ଭିଣେଇ 
ଏ.ବାନର୍ଜୀ ଷ୍ଟେସନକୁ ଆସିଥୂଲେ । ବାନର୍ଜୀ ସାହେବ ପ୍ରଥମ ଶ୍ରେଣୀର ତଳଖଟ ଲାଗି ପୂର୍ବରୁ 
ଲେଖୁଥିଲେ ସୁଦ୍ଧା ସ୍ଥାନ ଅଭାବରୁ ଉପର ଶ୍ରେଣୀର ଗୋଟିଏ ଖଟରେ ନିଜର ଜିନିଷପତ୍ର 
ଥୋଇଥିଲେ । ଶଳା ଭିଣୋଇ ଦିହେଁ ଷ୍ଟେସନରେ କଥାବାର୍ଭା ହେଉଛନ୍ତି, ଏହି ସମୟରେ 
୨ଜଣ ଗୋରା ଆସି ପହଞ୍ଚଲେ । ଏମାନଙ୍କ ମଧ୍ୟରେ ଜଣେ ବିହାରର ଏକ ନୀଳକୋଠିର 
ମାଲିକ ଓ ଅନ୍ୟ ଜଣକ ତାଙ୍କର ମେନେଜର । କୋଠିର ମାଲିକ ଜଣକ ଛୋଟା । ଯେ 
ଗାଡ଼ିରେ ବାନର୍ଜୀଙ୍କ ଜିନିଷପତ୍ର ଥଲା ସେ ଗାଡ଼ିରେ ସେମାନେ ଉଠିଲେ | ସେ ଗାଡ଼ିର ତଳ 
ଖଟରେ ଆଉ ଜଣେ ଗୋରା ଥିଲା । ବାନର୍ଜୀଙ୍କ ଉପର ଖଟକୁ ତାକୁ ଯିବାକୁ କହି ଛୋଟା 
ତା” ଜାଗାରେ ବସିବାକୁ ଉଦ୍ଯମ କଲେ । ବାନର୍୍ଚୀ ଏ କାରଖାନା ଦେଖୁ ଗାଡ଼ି ଭିତରକୁ 
ଯାଇ ତାଙ୍କ ଜାଗାରେ କାହାକୁ ନ ବସିବାକୁ କହିଲେ । ଏଥିରେ ଗୋରା ଦୁର୍ହେ ରାଗରେ 
ଜଳିଗଲେ । ଟୋକା ଗୋରା ଅର୍ଥାତ୍‌ ମାନେଜର ବାନର୍ଚ୍ୀଙ୍କ ଜିନିଷ ବାହାରକୁ ଫିର୍ଗିବାକୁ 
ମୁସ୍ତେଜ ହେଲେ । ସେନ୍‌ ସାହେବ ଏଥରମଧ୍ୟରେ ଆପଣାକୁ ପାଟଣାର କମିଶନର ବୋଲି 
ପରିଚୟ ଦେର ବାନର୍ଜୀଙ୍କ ତରଫରେ ପଦେ ଅଧେ କହିବାରୁ ଟୋକା ଗୋରା ଜଣକ 
ରାଗିଯାଇ କହିଲା - “ ତୁ କମିଶନର ହୋ ବା ଯାହା ହୋ ମୁଁ ତୋତେ ଖାତିରି କରେ ନାହିଁ । 
ତତେ ଏ ଘରକୁ ପଶିବାକୁ କିଏ କହିଲା ? ହ ଏ ଗାଡ଼ି ଛାଡ଼ୁ ମୁଁ ତୋତେ ଚାବୂକ ଦେବି ।' 
ଷ୍ଟେସନ ମାଷ୍ଟର ମଧ୍ଯ କହିବାରୁ ତା ପ୍ରତି ମଧ୍ୟ ଏ ଗୋରା ଏହିପରି ବ୍ୟବହାର କଲା । 
ସେକେଣ୍ଡକ୍ଲାସ୍‌ ଗାଡ଼ିରେ ଜାଗା ଅଛି ; ସେଠାକୁ ଚାଲ ସୁବିଧା କରିଦେବି ବୋଲି ଷ୍ଟେସନମାଷ୍ଟର 
କହିବାରୁ ଗୋରା କହିଲା - ଦିହରୁ ଦୂର୍ଗଵ ବାହାରୁଥିବା କଳା ଲୋକଙ୍କ ସଙ୍ଗେ ଆମେ 
ସେଠାରେ ବସିପାରିବୁ ନାହିଁ । ଏହିପରି ଉଚ୍ଚବାଚ ହେବାରେ ସେଠାରେ ଅନେକ ଲୋକ 
ଜମା ହୋଇଗଲେ । ବୋଧହୁଏ ଏତେଲୋକ ଦେଖ୍‌ ଗୋରାର ଟିକିଏ ତେଜ କମିଲା । 
ଶେଷକୁ ଛୋଟା ବୁଢ଼ା ସାହେବକୁ ଷ୍ଟେସନମାଷ୍ଟର ନେଇ ଗୋଟେ ସେକେଣ୍ଡକ୍କାସ ଗାଡ଼ିରେ 
ବସାଇ ଦେଲା । 

ଏ ଦେଶ ଲୋକଙ୍କ ପ୍ରତି ଗୋରାଙ୍କର ଏହିପରି ନଜର ଓ ବ୍ଯବହାର ଚଳୁଥିବା 

276 ଗୋପବନ୍ଧୁ ଚଯନିଜା 


ଯାଏ ଇଂରେଜମାନେ ଯେ ଆନ୍ତରିକ ମିଳନର କଥା କହତି ତାହା ଅସମ୍ଭବ । ଜଣେ କମିଶନର 
ସାହେବ ଆଉ ଢଣେ ମହୀଶୂର ପରି ଏତେବଡ଼ ରାଜ୍ୟର ଦେୱାନ ; ଦିର୍ହେଁଯାକ ଏକ 
ହିସାବରେ ଗୋଟେ ପ୍ରଦେଶର ଲାଟସାହେବ ଭଳି ପଦସ୍ଥ ବ୍ଯର୍ତି । ସାମାନ୍ଯ ଗୋରାର 
ଏମାନଙ୍କ ପ୍ରତି ଯେତେବେଳେ ଏପରି ବ୍ୟବହାର ଇତର ସାଧାରଣ ଭାରତବାସୀଙ୍କୁ ଏମାନେ 
କିପରି ଦୃଷ୍ଟିରେ ଦେଖନ୍ତି ୨ ଏ ନଜର ଏମାନଙ୍କର କେବେ ବଦଳିବ କି ? ଲଙ୍କାରେ କଷୀ 
ଅସୁରୀଟି ବାଉନ ହାତ | 


(' ସମାଜ”, ତା. ୧ ୧-୪-୨ ୫) 

ଅଛୁଆଁ ଜାତିର ଦାବି 


ଅଳଦିନତନଳେ କଲିକତାରେ ମୋଚିମାନଙ୍କର ଏକ ବିରାଟ ସଭା ହୋଇଥିଲା । ଆପଣା ସମୀଜର 
ଉନ୍ନତି ନିମନ୍ତେ ଏଥିରେ ସେମାନେ କେତେଗୁଡ଼ିଏ ପ୍ରସ୍ତାବ ଧାର୍ଯ୍ୟ କରିଥୁଲେ । ଉଚ୍ଚବର୍ଷ୍ଠର 
ହିନ୍ଦୁମାନେ ସେମାନଙ୍କ ପ୍ରତି କିପରି ପୂଣା ଓ ଦୁର୍ବ୍ୟବହାର କରନ୍ତି ସଭାରେ ସେମାନଙ୍କ ମଧ୍ଯରୁ 
କେହି କେହି ତାହା ବିସ୍ତୁତଭାବରେ ବର୍ଣ୍ଣନା କରିଥିଲେ । ବରାବର ଏହିପରି ଦୁର୍ବ୍ୟବହାର ଚାଲିଲେ 
ସେମାନେ ସମସ୍ତେ ଏକାବେଳକେ ଖ୍ରୀଷ୍ଟାନ ବା ଅନ୍ୟ କୌଣସି ଧର୍ମକୂ ଚାଲିଯିବେ ବୋଲି ମଧ୍ଯ 
ବ୍ୟକ୍ତ କରିଥିଲେ | ଏ ସଭାରେ କେତେଜଣ ଖ୍ରୀଷ୍ଟାନ ପାଦ୍ରୀ ଥିଲେ । ସେମାନଙ୍କୁ ଏକଥା ବଡ଼ ସ୍ବାହି 
ଥିବ। ହିନ୍ଦୁସମାଜର କେହି ଲୋକ ଆପେ ଯେବେ ଅନ୍ୟାୟ ଅପଚାର କରି ଅନ୍ୟ ଧର୍ମକୁ ଚାଲିଯାଏ 
ସେଥୁଲାଗି ଦୂଃଖ ନାହିଁ, ସେ ଯିବାରେ ଧର୍ମର କିଛି କ୍ଷତି ନାହିଁ ବରଂ ଲାଭ । କିନୁ ସମାଜର ଏକ 
ଶ୍ରେଣୀ ଲୋକ ପୂଣ, ଅବସ୍ଥା ଓ ଦୂର୍ବାବହାର ଯୋଗୁଁ ଲାଞ୍ଚନା ଅବମାନନା ଯନ୍ତ୍ରଣ ଭୋଗି ଆମବସମ୍ମାନ 
ରକ୍ଷା କରିବାକୁ ଯେବେ ଅନ୍ୟ ଧର୍ମକୁ ଯାଏ ତେବେ ତାଙ୍କୁ ଦୋଷ ଦିଆଯାଇ ପାରିବ ନାହିଁ। ଯେଉଁ 
ଉଚ୍ଚବର୍ଶର ଲୋକେ ଘୃଣା, ଅବଞ୍ଚା ଓ ଦୁର୍ବ୍ୟବହାର କରୁଛନ୍ତି ସେହିମାନେ ସେଥୁନିମନ୍ତେ ଦୋଷୀ । 
ଆଜି ଉଚ୍ଚବର୍ଣର ହିନ୍ଦୁମାନେ ଯାହାକୁ ଦୂର୍‌ ଦୂର୍‌ ମାର୍‌ ମାର୍‌ କରୁଛନ୍ତି କାଲି ସେ ଖ୍ରୀଷ୍ଟାନ ହୋରଗଲେ 
ସେହିମାନଙ୍କ ସଙ୍ଗେ ଏକ ଆସନରେ ଆସି ବସିବ । ମନରେ ଯାହା ଥାଉ ମୁହଁରେ କେହି ତାକୁ କିଛି 
କହିବାକୁ ସାହସ କରିବେ ନାହିଁ । ଏଥରେ ହିନ୍ଦୁସମାଜର ଅଛୁଆଁ ନିମ୍ନବର୍ତମାନେ ଅନ୍ୟ ଧର୍ମକୁ 
ଚାଲିଯିବାରେ ଆଶ୍ଚର୍ଯ୍ୟ କଅଣ ? ବର୍ରମାନ ସମୟରେ ସବୁ ଲୋକଙ୍କ ମଧ୍ଯରେ ଯେପରି ଅମବସମ୍ନୀନ 
ବା ଅଭିମାନର ଭାବ ଆସିଛି, ଏଥୁରେ ଉଚ୍ଚବର୍ଣ୍ର ହିନ୍ଦୁମାନେ ନିମ୍ନବର୍ର ଅଛୁଆଁ ଜାତିଙ୍କ ପ୍ରତି 
ଆପଣାର ପୂର୍ବ ବ୍ୟବହାର ବଦଳାଇବା ଦରକାର । ହିନ୍ଦୁସମାଜ ପକ୍ଷରେ ବଡ଼ ଏକ ସମସ୍ୟା ସମୟ 
ଉପସ୍ଥିତ । ହିନ୍ଦୁ ପ୍ରଚାରକମାନେ ଅଛୁଆଁ ଛୋଟଜାତିଙ୍କ ମଧ୍ୟରେ ବୁଲି ଧର୍ମ ପ୍ରଚାର କରନ୍ତୁ । 
“ ଚଣ୍ଡାଳୋପି ମୁନିଶ୍ରେଷ୍ଠ ହରିଭର୍ତି ପରାୟଣଃ ।” ଏହି ଉନ୍ନତ ମହାଭାବ ସେମାନଙ୍କୁ ବୁଝାନ୍ତୁ ; 
ଏଥୁରେ ସେମାନଙ୍କ ପ୍ରାଣରେ ନୂତନ ଆଶା ଆସିବ । ସେମାନେ ହରିଭକ୍ତି ପରାୟଣ ହେବାକୁ 
ଚେଷ୍ଟା କରିବେ । ବାସ୍ତବରେ ଭୀମ ଭୋରଙ୍କ ପରି ବ୍ୟକ୍ତି ଜାତିରେ କନ୍ଧ ହେଲେ ସୁଦ୍ଧା ହରିଭଚ୍ତି 
ପ୍ରଭାବରେ ଶ୍ରେଷ୍ଠ ମୁନି ହୋଇଅଛନ୍ତି ଏହା ହିନ୍ଦୁସମାଜ ପକ୍ଷରେ ଗୌରବ। ଅଜି ମଧ୍ଯ ସେ ଜାତିର 
ଲୋକଙ୍କ ମଧ୍ଯରେ ଧର୍ମଜାଗରଣ ହେଲେ ସେମାନଙ୍କ ଚରିତ୍ର, ଆଚାର ବ୍ୟବହାର ବି ଶୁଦ୍ଧ ଏବଂ 
spe ro ( ‘ସମାଜ! , ତା. ୨୦-୩- ୨ ୫) 

ପୁରୀରୁ ଏକ ବିଧବା ସ୍ତ୍ରୀଲୋକ ଜଣେ ପଞ୍ଜାବୀ ସଙ୍ଗେ ଚାଲିଯାଉଥିବା ବିଷୟରେ ଗଲାଥର 
ସମାଜରେ ଖଣ୍ଡେ ପ୍ରକାଶିତ ହୋଇଥିଲା। ପତ୍ରର ସତ୍ୟାସତ୍ୟ ବୂଝି ଯଥାର୍ଥ ହାଲ ଜାଣିବାଲାଗି 
ଆମ୍ଭେମାନେ ପୁରୀ ରେଳଷ୍ଟେସନରେ କର୍ମଚାରୀଙ୍କଠାରୁ ଏଥରମଧ୍ଯରେ ଅନୁସନ୍ଧାନ କରିଥିଲୁ | 
ଘଟଣା ସତ୍ୟ ଥିବାର ଜଣାଗଲା । ଆମ୍ଭମାନଙ୍କ ଦୃଷ୍ଟିରେ ସବୁବେଳେ ନ ପଡ଼ିଲେ ସୁଦ୍ଧା 
ଏପରି ଘଟଣା ପ୍ରାୟ ନିତ୍ୟ ହେଉଅଛି କହିଲେ ଅତ୍ୟୁକ୍ତି ହେବନାହିଁ । ଉପସ୍ଥିତ ଘଟନାରେ 
ଷ୍ଟେସନ କର୍ମଚାରୀଙ୍କ ଠାରୁ ବାଧାପାଇ ପଞ୍ଜାବୀ ବିଧବା ସ୍ତ୍ରୀକୁ ଛାଡ଼ି ଚାଲିଗଲା | ବିଧବା 
ନିରାଶ ହୋଇ ପୁରୀକି ଫେରିଲା ବୋଲି ଅନୁସନ୍ଧାନରୁ ପ୍ରକାଶ ! ମାତ୍ର ଏଥିରେ ଫଳ କଅଣ ? 
ହୁଏତ ତହିଁ ପରଦିନ ବା ଆଉ କେତେଦିନ ପରେ ପୁରୀରୁ ବା ଅନ୍ୟ କୌଣସି ଷ୍ଟେସନରୁ 
ଅନ୍ୟ କୌଣସି କୌଶଳରେ ସେ ବିଧବା ଚାଲିଯାରଥିବ ; ନହେଲେ ବଡ଼ଦାଣ୍ଡରେ ବେଷ୍ୟାବୃରି 
ଆରମ୍ଭ କରି ବସିବ । ବୟସରେ ସେ ଯୁବତୀ ; ପେଟ ପୋଷିବାକୁ କୌଣସି ବୂରି ନାହିଁ । 
ପ୍ରକୃତିର ପୀଡ଼ା ଓ ପ୍ରରୋଚନାରୁ ଉଦ୍ଧାର ପାରବାଲାଗି ସେ ଯେ କୌଣସି ପ୍ରକାରେ ଉପାୟ 
ଲୋଡ଼ିବା ସ୍ଵାଭାବିକ । ଯେଉଁମାନଙ୍କ ହୃଦୟରେ ମାନବପ୍ରତି ସ୍ବେହ ସହାନୁଭୂତି ନାହିଁ ସେମାନେ 
ତାକୁ ନିନ୍ଦା ବା ପୃଣା କରିପାରନ୍ତି । ମାତ୍ର ସେ ଯେ ଅବସ୍ଥାରେ ପଡ଼ିଛି ସେଥ୍ୂରେ ତାର 
ଗତ୍ୟନ୍ତର କ'ଣ ? ପୁରୀରେ ସେ ଆସି କେତେଦିନ ପାଣିକାଢ଼ି ଧାନକୂଟି ପେଟ ପୋଷିବାର 
ଚେଷ୍ଟା କଲା । କେତେଆଡ଼ୁ କେତେ ବିଧବା ଆସି ଏହିପରି ଦୁଃଖକରି ଏହି ସହରରେ 
ଚଳୁଛନ୍ତି । ସେମାନଙ୍କ ସଂଖ୍ୟା ଦିନକୁ ଦିନ ବଢୁଛି । ତେଣୁ ସେ ଉପାୟରେ ସମସ୍ତଙ୍କ କୃତ୍ୟ 
ଚଳିବା କ୍ରମେ ଅସମ୍ଭବ ହୋଇ ଉଠିଲାଣି । ଯେଉଁମାନଙ୍କର ବା ଫେଟପୋଷା ଯାଉଛି 
ସେମାନଙ୍କ ମଧ୍ଯରୁ ଅନେକେ ହୁଏତ କଷ୍ଟସାଧ୍ୟ ପରିଶ୍ରମ କରି ପେଟ ପୋଷିବାକୁ ଚାହୁଁ 
ନାହାନ୍ତି ; ଅନ୍ୟ କୌଣସି ସହଜ ପନ୍ନା ଦେଖଲଲେ ସେହିଆଡ଼େ ଚାଲିଯାଉଛନ୍ତି । ଘରଛାଡ଼ି 
ଆସିଛନ୍ତି ; ତେଣୁ ସମାଜ ଓ ଧର୍ମଭୟ ସେମାନଙ୍କର ଏକପ୍ରକାର ତୁଟିଯାଇଛି । ସମାଜ 
ସେମାନଙ୍କ ଲାଗି କରୁଛି କଅଣ ଯେ ସମାଜକୁ ସେମାନେ ଭୟ ଭଲ୍ତି କରିବେ ? ସେମାନେ 
ଜି ଧର୍ମ ଶିକ୍ଷା ପାଇଛନ୍ତି ଯେ ଧର୍ମକୁ ଡରି ଚଳିବେ ? ଫଳରେ ଅପୁତ୍ରିକା ଯୁବତୀ ବିଧବାର 
କୌଣସି ଅଙ୍କୁଶ ନାହିଁ କି ଆଶ୍ରୟ ନାହିଁ । ସେ ଏ ଜଗତରେ ସ୍ବେଳାାଚାରିଣୀ । ପେଟଲାଗି ସେ 
ଯାହା ଇଚ୍ଛା ତାହା କରିପାରେ, ପ୍ରବୃରି ଚରିତାର୍ଥ ଲାଗି ବିପଥରେ ଯିବାର ତାହାର କୌଣସି 

ବାଧା ନାହିଁ । ଓଡ଼ିଶାରେ ଆଜି ଏ ବିଧବା ସମସ୍ୟା ଅତି ଭୟଙ୍କର ହୋଇପଡ଼ିଛି । କେତେଆଡୁ 
କେତେ ବିଧବା ପ୍ରତ୍ୟହ ପୁରୀକି ଆସୁଛନ୍ତି ଏବଂ କେଡେ ପୁରୀରୁ ପ୍ରତିଦିନ ଅନ୍ୟତ୍ର 
ଚାଲିଯାଉଛନ୍ତି ଏଥିର ହିସାବ କେହି ନେଉ ନାହାର୍ତି । ମାତ୍ର ମଧ୍ୟେ ମଧେ ଏ ସମ୍ବନ୍ଧେ ଯେ 
ଖବର ମିଳେ ତାହା ପ୍ରାଣରେ ମହା ଆତଙ୍କ ଜନ୍ମନାଇଥାଏ। ଆମ୍ଭମାନଙ୍କର ରେଙ୍ଗୁନ ସମ୍ବାଦଦାତା 
ଏକାଧୂକବାର ଲେଖୁଛନ୍ତି ଯେ ଓଡ଼ିଆ ସ୍ତ୍ରୀ ଲୋକଙ୍କୁ ନେଇ କେତେଜଣ ସେଠାରେ ବ୍ୟବସାୟ 
ଖୋଲିଛନ୍ତି । ବାର ଚଉଦବର୍ଷର ବିଧବା ବ୍ରାହ୍ମଣ ବାଳିକା ରେଙ୍ଗୁନ ସହରରେ ବେଷଶ୍ୟାବୃରି 
ଖୋଲି ବସିଛି । ଅନେକେ ଏ ଦେଶରୁ ସ୍ଥୀଲୋକ ନେଇ ସେଠାରେ ତିନଶ ପାଞ୍ଚଶ ଟଙ୍କା 
ମୂଲ୍ୟରେ ବିକୁଛନ୍ତି । ଏ ସ୍ତ୍ରାଲୋକମାନଙ୍କ ମଧ୍ଯରେ ଅଧ୍ବକାଂଶ ବିଧବା ଏହା ବୋଲିବା 
ନିଶ୍ରୟୋଜନ । ପୁଣି ଏ ବିଧବାଙ୍କ ମଧ୍ଯରୁ ଅଧ୍ବକ ଭାଗ ବ୍ରାହ୍ମଣ ବିଧବା ! ଜାମସେଦପୁରର 
ଜଣେ ବିଶ୍ଵସ୍ତ ସମ୍ବାଦଦାତା ଲେଖୁଛନ୍ତି କି ଟାଟା କମ୍ପାନୀରେ କାମ କରୁଥିବା ପଞ୍ଜାବ ପ୍ରଭୂତି 
ଦୂର ଅଞ୍ଚଳରେ ଅନେକେ ଲୋକ ସ୍ତ୍ରୀ ବିନା ସେଠାରେ ଥାଆନ୍ତି ; ଅର୍ଥାଭାବରୁ ଅନେକେ 
ସେମାନଙ୍କ ମଧ୍ଯରୁ ବିବାହ କରନ୍ତି ନାହିଁ। ଜାମସେଦପୁରଠାରେ ତିନି ଚାରିଶ ଟଙ୍କା ଦାମରେ 
ସ୍ତ୍ରୀଲୋକଙ୍କୁ କିଣି ରକ୍ଷିତା କରି ରଖନ୍ତି । କେତେ ଜଣ ଲୋକ ରେଙ୍ଗୁନ ପରି ଜାମସେଦପୁରରେ 
ସ୍ତ୍ରୀ ବିଜ୍ନି ବ୍ୟବସାୟ ଚଳାଇଛନ୍ତି । ଏ ସ୍ତ୍ରୀମାନଙ୍କ ମଧ୍ଯରୁ ଅଧବକାଂଶ ଓଡ଼ିଶାର ବୋଲି ସମ୍ବାଦଦାତା 
ଭଲରୂପେ ଅନୁସନ୍ଧାନ କରି ଲେଖୁଛନ୍ତି । ସେମାନଙ୍କ ମଧ୍ୟରେ ବିଧବା ସଂଖ୍ୟା ଯେ କମ୍‌ 
ନୁହେଁ ଏହା ଯେ କେହି ଅନୁମାନ କରି ପାରିବେ | ଘରଦ୍ବାର ଛାଡ଼ି କୁଳମାନ ଛାଡ଼ି ଯେ ପଣ୍ୟ 
ଦୃବ୍ୟପରି କିଣାବିକା ହେଲା ଡାର ଆଉ ଧର୍ମ କର୍ମ କ'ଣ ? ହିନ୍ଦୁ ବିଧବାର ଆଜି କି ଘୋର 
ଦୁର୍ଗତି । ଏ ଅବସ୍ଥା ପ୍ରତି ଆଉ ଅଧକ ଦିନ ଆଖ୍ନବୁଜି ରଖୁବା ଉଚିତ କି ? ପ୍ରତି କଥାରେ 
ଯେଉଁମାନେ ଧର୍ମର ଦ୍ବାହି ଦେଇଥାନ୍ତି, ହିନ୍ଦୁର ଧାର୍ମିକତା ବିଷୟରେ ଯେଉଁମାନେ ଅହଙ୍କାର 
କରନ୍ତି ସେମାନେ ହିନ୍ଦୁ ବିଧବାର ଏ ଦୁର୍ଦବଶାର କଥା ମନେ ଭାବନ୍ତି ତ ? ଏହାଦ୍ଵାରା ଯେ 
ହିନ୍ଦୁର ଧର୍ମହାନି ହେଉଛି, ସମାଜର କଳଙ୍କ ବଢୁଅଛି, ଜାତୀୟ ଶକ୍ତି ଦିନକୁ ଦିନ କ୍ଷୟ 
ପାଉଅଛି ଏହା କାହାରିକୁ ଅଧକ ବୁଝାଇବା ପ୍ରୟୋଜନ ନାହିଁ । ଓଡ଼ିଶା ମଧ୍ୟରେ ଗଞ୍ଜାମ ଓ 
ପୁରୀଜିଲାରୁ ବେଶୀ ସ୍ତ୍ରୀଲୋକ ଏହିପରି ବାହାରି ଯାଉଛନ୍ତି । ଏ ଅବସ୍ଥାର ବ୍ୟବସ୍ଥା କଅଣ ? 
ବିଧବା ବିବାହ ଅନେକ ପରିମାଣରେ ଏ ସ୍ଟୋଡ ରୋଧ କରିପାରିବ ସନ୍ଦେହ ନାହିଁ । 
ଆଜିକାଲି ସମାଜରେ ଅନେକେ ବିଧବା ବିବାହ ଅତି ଆବଶ୍ଯକ ବୋଲି ମନେ ମନେ 
ଜାଣିଲେ ସୁଦ୍ଧା ଲୋକଲଡାକୁ ତାହା କରିପାରୁ ନାହାତ୍ତି । ସମାଜ ଭୟରେ ଅନେକେ ପ୍ରକାଶ୍ୟରେ 
ଆପଣା ମତବ୍ୟକ୍ତ କରୁନାହାନ୍ତି । ବହୁକାଳର ସଂସ୍କାରବଶତଃ ଲୋକେ ସେଥୁରେ ମନ 
ବଳାଉ ନାହାନ୍ତି । ମାତ୍ର ସମାଜରେ ଏ ବିଧବା ସମସ୍ୟା ଯେପରି ଗୁରୁତର ହେଲାଣି ସେଥୁରେ 
ସମାଜର ନେତାମାନଙ୍କର ଏ ବିଷୟରେ ଶୀଘ୍ର କିଛି କରିବା ଆବଶ୍ଯକ । ବିବାହନଛଡ଼ା 
ବିଧବା ଆଶ୍ରମ ଦ୍ଵାରା ଏ ସମସ୍ୟାର କେତେକ ପରିମାଣରେ ସମାଧାନ ହୋଇପାରେ । 

ନିରାଶ୍ରୟ ଓ ନିରଙ୍କୁଶ ବିଧବାମାନଙ୍କୁ ଏକ ସ୍ଥାନରେ ରଖୁ ସେମାନଙ୍କ ନିମନ୍ତେ ଧର୍ମଶିକ୍ଷା ଓ 
ସ୍ତ୍ରୀ ଜନୋଚିତ କାର୍ଯ୍ୟର ବ୍ଯବସ୍ଥା ଅତିଶୀଘ୍ର କରାଯିବା ଆବଶ୍ୟକ, ଓଡ଼ିଶା ମଧ୍ୟରେ ପୁରୀରେ 
ଏପରି ଏକ ଆଶ୍ରମର ଅତୀବ ପ୍ରୟୋଜନ । ତୀର୍ଥସ୍ଥାନ ବୋଲି ଏଠାକୁ ଅନେକ ବିଧବା 
ଆସନ୍ି । ସେମାନେ ନାନା କୁକ୍ରିୟା କରନ୍ତି ; ନାନା ଲୋକଙ୍କ ଚକ୍ରରେ ପଡ଼ନ୍ତି, ଆଶ୍ରମରେ 
ସେମାନେ ଆଶ୍ରୟ ପାଇଥିଲେ ଶାନ୍ତି ଓ ଶାସନରେ ରହି ନିର୍ଦ୍ଦୋଷ ଉପାୟରେ ଦିନପାତ 
କରିବାର ସୁଯୋଗ ପାଇବେ । ଏହାଦ୍ବାରା ସମାଜର ମାନ ରହିବ, ଧର୍ମନାଶ ଘଟିବ ନାହିଁ। 
ପୁରୀପରି ସ୍ଥାନରେ ଏପରି ଅନୁଷ୍ଠାନ ଆରମ୍ଭ ହେଲେ ଆମ୍ଭମାନଙ୍କର ଆଶା ହୁଏ ଅର୍ଥର 
ଅଭାବ ରହିବ ନାହିଁ । ପୁରୀରେ ସାନବଡ଼ ଅନେକଗୁଡ଼ିଏ ସାଧାରଣ ଅନୁଷ୍ଠାନ ଅଛି । ସେ ସବୁ 
ଅପେକ୍ଷା ବିଧବା ଆଶ୍ରମର ପ୍ରୟଯୋଜନୀୟତା ଅଧକ ବୋଲି ମନେହୁଏ । ପୁରୀର ପଣ୍ଡା, 
ପଶ୍ତିତ, ମହନ୍ତ, ମହାଜନ, ଶିକ୍ଷିତ ସାଧାରଣ ସମସ୍ତେ ଏଥପ୍ରତି ଶୀଘ୍ର ଦୃଷ୍ଟି ଦେବା ଉଚିତ । 


(' ସମାଜ! , ତା.୩୦-୫- ୨୫) 

ଦେଶୀୟ ରାଜ୍ୟ ପ୍ରଜାଙ୍କ କର୍ରବ୍ଯ 


ଦାକ୍ଷିଣାତ୍ୟ ଦେଶୀୟ ରାଜ୍ୟ ପ୍ରଜାମାନଙ୍କର ପୁନା ସହରରେ ଏକ ସମ୍ମିଳନୀ ହୋଇଥିଲା ! 
ଆଜକୁ ପାଞ୍ଚବର୍ଷ ହେଲା ଏହା ହୋଇ ଆସୁଅଛି । ଶ୍ରୀଯୁକ୍ତ କାମାତ୍‌ ଏଥର ସଭାପତି 
ହୋଇଥିଲେ । କାମାତ୍‌ ନିଜେ ଏକ ଦେଶୀୟ ରାଜ୍ୟର ପ୍ରଜା ଏବଂ ନାନା ସୂତ୍ରରେ ତାଙ୍କର 
ଅନ୍ୟାନ୍ୟ ଅନେକ ଦେଶୀୟ ରାଜ୍ୟ ସହିତ ସମ୍ପର୍କ ଅଛି । ତାଙ୍କ ବକ୍ତ୍ତାରୁ ଯେପରି ଜଣାଯାଏ 
ଦାକ୍ଷିଣାତ୍ଯୟର ଅଧ୍ୂକାଂଶ ଦେଶୀୟ ରାଜ୍ୟର ଅବସ୍ଥା ଭାରତର ଅନ୍ୟାନ୍ୟ ଅଞ୍ଚଳର ଦେଶୀୟ 
ରାଜ୍ୟ ଅବସ୍ଥା ଅପେକ୍ଷା ତେତେ ଭଲ ନୂ୍େଁ । ଦେଶୀୟ ରାଜ୍ୟମାନଙ୍କର ଅବସ୍ଥା ଭଲ ନ 
ହେବା କେବଳ ଯେ ସେହି ରାଜ୍ୟର ପ୍ରଚଜାମାନଙ୍କର ଚିନ୍ତାର ବିଷୟ ତାହା ନୁହେଁ । ଏହା 
ସମଗ୍ର ଭାରତବାସୀର ଘୋର ଉଦ୍‌ବେଗର କାରଣ । ଭାରତର ସମସ୍ତ ଦେଶୀୟ ରାଜ୍ୟରେ 
ସର୍ବମୋଟ ୭ କୋଟି ଲୋକ ବାସକରଚ୍ି । ଏମାନଙ୍କର ଇଂରେଜ ଶାସିତ ଭାରତବାସୀଙ୍କ 
ସଙ୍ଗେ ଧର୍ମଶିକ୍ଷା ବ୍ୟବସାୟ ସାମାଜିକତା ନାନା ସୂତୁରେ ସମ୍ପର୍କ ରହିଅଛି । ସୁତରାଂ ଏମାନଙ୍କ 
ଉନ୍ନତି ଅବନତି ଅନ୍ୟର ଉନ୍ନତି ଅବନତିର ସାଧକ ବା ବାଧବ ହେବ ସନ୍ଦେହ ନାହିଁ ; 
ଦେଶୀୟ ରାଜ୍ୟମାନ ମୋଗଲବନ୍ଦୀ ରାଜ୍ୟକୁ ଲାଗିଛି । ସୁତରାଂ ମୋଗଲବନ୍ଦୀ ରାଜ୍ୟରେ 
ଯାହାହେବ ତାହା ଦେଖ ଦେଶୀୟ ରାଜ୍ୟର ପ୍ରଜାମାନଙ୍କର ଆକାଂକ୍ଷା ଅଭିଳାଷ ସେହିଆଡ଼କୁ 
ଦଉଡ଼ିବ। ଦେଶୀୟ ରାଜ୍ୟମାନେ ସେସବୂକୁ ଚାପା ଦେବେ ; ଜୋର କଜୁଲୁମ୍‌ କରି ଦବାଇବାର 
ଚେଷ୍ଟା କରିବେ । ମାତ୍ର ଥରେ ଲୋଜପ୍ରାଣରେ କୌଣସି ଆକାଂକ୍ଷା ଜାଗିଲେ ତାକୁ ଦବାଇବାକୁ 
ସହଜ ନୂର୍ହେଁ । ପୁନା ସମ୍ମିଳନୀରେ ଦାକ୍ଷିଣାତ୍ୟ ଦେଶୀୟ ରାଜ୍ୟର ପ୍ରଜାମାନଙ୍କ ଆକାଂକ୍ଷା 
ପ୍ରକାଶ ପାରଛି । ସେମାନେ ପ୍ରତିନିଧ୍ୂ ଶାସନ ଚାହାନ୍ତି । ସେମାନଙ୍କ ମତାମତ ଅନୁସାରେ 
ରାଜ୍ୟ ଶାସନ ଚାଲିବା ଦାବି କରନ୍ତି । ସମ୍ବାଦପତ୍ର ଓ ସଭାସମିତିର ସ୍ବାଧୀନତା ଲୋଡ଼ନ୍ତି । 
ଫଳକଥା ଭାରତରେ ଇଂରେଜ ଶାସନ ଯେତେଦୂର ଅଗ୍ରସର ହୋଇଛି ଦେଶୀୟ ରାଜ୍ୟମାନେ 
ଅନ୍ତତଃ ସେତିକିଦୂର ଆସିବା ଉଚିତ । ଏ ଦାବି ଅସଙ୍ଗତ ନୂହେଁ । ଇଚ୍ଛାକଲେ ଦେଶୀୟ 
ରାଜାମାନେ ଏହା ପୂରଣ କରିପାରତି । ଏଥରେ ସେମାନଙ୍କର କ୍ଷତି ନାହିଁ ବରଂ ଯଥେଷ୍ଟ 
ଶ୍ରେୟ ଅଛି । ଇଂରେଜ ସରକାରର ଦେଶୀୟ ରାଜାମାନଙ୍କ ସଙ୍ଗେ ପ୍ରଧାନତଃ ଦୁଇଟି ସର । 
ପ୍ରଥମେ ଦେଶୀୟ ରାଜାମାନେ ଇଂରେଜସରକାରଙ୍କ ଭକ୍ତ ଓ ଅନୁଗତ ହେବେ । ଦ୍ଵିତୀୟରେ 
ଆପଣା ରାଜ୍ୟକୁ ଭଇରୂୁପେ ଶାସନ କରିବେ । ବଡ଼ଲାଟ ଲର୍ଡ଼ କ୍ୟାନିଂ ସାହେବ ଏହି ମର୍ମରେ 

୧୮୬୦ ମସିହାରେ ଭାରତେଶ୍ବରୀଙ୍କ ଅଭିପ୍ରାୟ ଘୋଷଣା କରିଥଲେ | ଭକ୍ତ ଓ ଅନୁଗତ 
ହେବାର ଅର୍ଥ କେବେଳ ବଡ଼ ବଡ଼ ସାହେବମାନଙ୍କୁ ଶିକାର ଏବଂ ଖେଳଖାନାରେ ବଶ ଓ 
ପରିତୂଷ୍ଠ କରିବା ନୁହେଁ । ଇଂରେଜ ସରକାରର ବିରୁଦ୍ଧରେ ବିଦ୍ରୋହ ନକରି ସେମାନେ 
ଭାରତରେ ଯେସବୁ ଶାସନ ବିଧାନ ପ୍ରବର୍ଗାଉଛନ୍ତି ତାହାସବୁ ଆପଣା ରାଜ୍ୟରେ ପ୍ରବର୍ଭାଇଲେ 
ଇଂରେଜ ରାଜଚକ୍ରବର୍ଭୀ ପ୍ରତି ଶ୍ରବା ଓ ଆସ୍ଥା ଦେଖାଇବାକୁ ହେବ । ମୋଗଲବନ୍ଦୀରେ ଯେ 
ନିୟମ ଚଳୁଛି ଗଡ଼ଜାତ ପକ୍ଷେ ତାହା ସଙ୍ଗତ ନୂହେଁ । ଏପରି ଯୁଲ୍ତିର କୌଣସି ସାର ବା ଭିରି 
ନାହିଁ। ଭାରତର ଦେଶୀୟ ରାଜ୍ୟରୁ ବଡ଼ ବଡ଼ ଲୋକେ ବାହାରିଛନ୍ତି । ନିଜେ ମହାମ୍ବାଗାନ୍ଧିଙ୍କର 
ଏକ ଦେଶୀୟ ରାଜ୍ୟରେ ଜନ୍ମ । ମହମ୍ମଦ ଅଲ୍ଲୀଙ୍କ ଜନ୍ଧସ୍ଥାନ ଦେଶୀୟ ରାଜ୍ୟରେ । ସେ 
ଦୂରଜଥା ଛାଡ଼ିଦେଇ ଓଡ଼ିଶାକୁ ଦେଖଲେ ଓଡ଼ିଶାରେ ଏ ଯୁଗର ଦୁଇଜଣ ଅଉୁତ କ୍ଷମତାଶାଳୀ 
କ୍ଷଣଜନ୍କା ପୁରୁଷ ସାମନ୍ତ ଚନ୍ଦ୍ରଶେଖର ଓ ଭୁବନେଶ୍ବର ବଡ଼ପଣ୍ଡା ଗଡ଼ଜାତର | ଯେ ରାଜ୍ୟ ଓ 
ସମାଜରୁ ଏ ଶ୍ରେଣୀର ବ୍ୟଭ୍ତିମାନେ ବାହାରନ୍ତି ତାହା ଅନୁନ୍ନତ ହୋଇ ନପାରେ । ସେସବୁ 
ରାଜ୍ୟକୁ କେବଳ ଅନୁନ୍ନତ କରି ପକାଇ ରଖାଯାଇଛି ବୋଲି ତାହା ଏହି ଅବସ୍ଥାରେ ପଡ଼ିଛି । 
ଅନୁନ୍ନତ କରି ପକାଇ ରଖି ସେହି ଅପବାଦରେ ତାକୁ ଉନ୍ନତପଥକୁ କେବେ ନ ନେବା ଅତି 
ଅଭୁତ ନୀତି । ଲୋକମାନଙ୍କ ମତରେ ମୋଗଲବନ୍ଦୀରେ ଯେପରି ଜିଲାବୋର୍ଡ଼ ଓ 
ମ୍ୟୁନିସିପାଲିଟିମାନ ଚାଲୁଛି ଏବଂ ବ୍ୟବସ୍ଥାପକ ସଭାମାନଙ୍କୁ ଲୋକ ପ୍ରତିନିଧ୍ବ ବଛା ହୋଇ 
ଯାଉଛନ୍ତି ଦେଶୀୟ ରାଜ୍ୟରେ ସେହି ବ୍ୟବସ୍ଥା ହେଲେ ଅନେକ ରାଜ୍ୟରେ ଅତି ସୁନ୍ଦରଭାବରେ 
କାର୍ଯ୍ୟ ଚାଲନ୍ତା ! ଏହାଦ୍ଵାରା ପ୍ରଜାମାନଙ୍କ ମନରୁ ଅନେକ ଅଶାନ୍ି ଓ ଅସନ୍ତୋଷ ଦୂର ହୁଅନ୍ତା | 
ଉପରୋକ୍ତ ସରଁ ଦୃଷ୍ଟିରେ ଦେଶୀୟ ରାଜାମାନେ ନିଜ ନିଜର ରାଜ୍ୟ ମଧ୍ୟରେ ଏପରି 
ବ୍ୟବସ୍ଥା କରିବାରେ କୌଣସି ଆପରି ବା ବାଧା ହୋଇ ନପାରେ । ବରଂ ଏହାଦ୍ଵାରା ସେମାନେ 
ଇଂରେଜ ଶାସନ ନୀତିର ଅନୁସରଣ କରିବେ ଏବଂ ଶାସନ କାର୍ଯ୍ୟ ପରିଚାଳନାରେ ପ୍ରଜାମାନଙ୍କୁ 
ଦାୟିତ୍ଵ ଦେବାପରେ ନିଜର ଦାୟିତ୍ଵ ଅନେକ ପରିମାଣରେ କମାଇପାରିବେ । ଶାସନ ନିମନ୍ତେ 
ଇଂରେଜ ସରକାରଠାରେ ତେତେ ଦାୟୀ ହେବେ ନାହିଁ । 

ଏପରି ବିଧାନଦ୍ଵାରା ଶାସନରେ ବିଭ୍ରାଟ ବା ଅଶାନ୍ତି ଘଟିବାର ସମ୍ଭାବନା କମ୍‌ । 
ସୁତରାଂ ଇଂରେଜ ସରକାର ସେମାନଙ୍କ ଆଭ୍ୟନ୍ତରୀଣ ଶାସନରେ ହସ୍ତକ୍ଷେପ କରିବାର 
ତେତେ ଅବକାଶ ପାଇବେ ନାହିଁ । ଏ ପ୍ରସଙ୍ଗରେ ଲେଖବାବେଳେ ମୟୂରଭଞ୍ଜର ମହାରାଜା 
ସ୍ଵର୍ଗୀୟ ଶ୍ରୀରାମଚନ୍ଦ୍ର ଭଞ୍ଜଙ୍କର ଏ ସମ୍ପର୍କୀୟ ଉଦ୍ୟମ ମନେପଡ଼େ ! ଆଜକୁ ୨୦ ବର୍ଷ ତଳେ 
ସେ ଆପଣା ରାଜ୍ୟରେ ପ୍ରତିନିଧ୍ୂ ଶାସନ ଚଳାଇବାର କଳ୍ପନା କରି ତହିଁର ମୂଳପିଣ୍ଡ ସ୍ଵରୂପ 
ଏକ ଷ୍ଟେଟ କାଉନ୍‌ସିଲ ସ୍ଥାପନ କରିଥିଲେ |! କାଉନ୍‌ସିଲରେ ସେ ନିଜେ ସଭାପତି ଥିଲେ 
ସୁଦ୍ଧା କୌଣସି କୌଣସି ସଭ୍ୟଙ୍କର ଶାସନ ସଂକ୍ରାନ୍ତ ତୀବ୍ର ସମାଲୋଚନାକୁ ଅତି ଧୀରସ୍ଥିର 
ଭାବରେ ଶୁଣୁଥୂଲେ ଏବଂ ଶାସନ ପରିଚାଳନାରେ କାଉନସିଲ ସଭ୍ୟମାନଙ୍କ ପରାମର୍ଶ ଗ୍ରହଣ 

କରୁଥିଲେ । ମହାରାଜା ରାମଚନ୍ଦ୍ର ଆଜିଯାଏ ଥଲେ ତାଙ୍କ ଶାସନ ଏକା ଓଡ଼ିଶାରେ ନୁହେଁ 
ସମଗ୍ର ଭାରତ ମଧ୍ୟରେ ଏକ ଆଦର୍ଶ ଶାସନ ହୋଇଥାନ୍ତା । ପୁନା ସମ୍ମିଳନୀରେ ସମ୍ବାଦପତ଼ୁ ଓ 
ସାଧାରଣସଭା ସମିତିର ଯେ ସ୍ବାଧୀନତା ଦେଶୀୟ ରାଜ୍ୟର ପ୍ରକ୍ାମାନେ ଆଜି ଦାବି କରୁଛନ୍ତି 
ଶ୍ରୀରାମଚନ୍ଦ୍ର ଭଞ୍ଜ ଅନେକ ଆଗରୁ ମୟୁରଭଞ୍ଜ ରାଜ୍ୟରେ କେତେକ ପରିମାଣରେ ସେ 
ସ୍ବାଧୀନତା ଦେଇଥିଲେ । ଭାରତର ଦେଶୀୟ ରାଜ୍ୟ ଉନ୍ନତିର କଥା ପଡ଼ିଲେ ଆଜି ଆମ୍ଭେମାନେ 
ଓଡ଼ିଶାରେ କାହାଆଡ଼କୁ ଚାହିଁବୁ ? ଉତ୍କଳର କି ଦୂର୍ଭାଗ୍ୟ କେଜାଣି ; ରାଜବଂଶ ତ ଦିନକୁ 
ଦିନ କ୍ଷୀଣ ହୋଇଯାଉଛନ୍ତି । କେତେଟା ରାଜ୍ୟରେ ବା ରାଜା ଅଛନ୍ତି । ଯେଉଁ ରାଜ୍ୟରେ 
ଅଛନ୍ତି ସେଠା ପ୍ରଜା ବିଷୟରେ ସେମାନେ କେତେଦୂର ବ୍ୟାକୁଳ ବା ତପ୍ୂର ? କେହି କେହି 
ଅବଶ୍ୟ ବାହାରେ ଦାତବ୍ୟତା ଦେଖାଉଛନ୍ତି । ଆପଣାର ସମ୍ମାନ ସୁଖ୍ୟାତି ବଢ଼ାଉଛି ! ମାତର 
ପ୍ରଜାକୁ ସ୍ଵତ୍ଵ ଓ ଅଧ୍ବକାର ଦେବାରେ ଯେ ରାଜ୍ୟର ସୁଖଶାନ୍ତି ଓ ସ୍ଥାୟିତ୍ଵ ଏକଥା କେତେଜଣ 
ବୁଝିଛନ୍ତି ? ଶ୍ରୀରାମଚନ୍ଦ୍ର ଭଞ୍ଜଙ୍କ ସମୟରେ ମୟୂରଭଞ୍ଜ ପ୍ରଚାଙ୍କର ଭୂମିରେ ସ୍ମିତିବାନ ସ୍ଵତ୍ଵ 
ହେଉଥଲା ଏବଂ ସେମାନଙ୍କର ବିକ୍ରି କରିବାର ଅଧ୍ବକାର ଥୁଲା । ମୋଗଲବନ୍ଦୀରେ ସୁଵା 
ଜମିଦାରମାନେ ଅଜି ପ୍ରଚାଙ୍କୁ ଏ ସ୍ଵତ୍ଵ ଦେବାକୁ କୁଣ୍ଠିତ । କିନ୍ତୁ ରାମଚନ୍ଦ୍ରଙ୍କ ତିରୋଧୀନ 
ସଙ୍ଗେ ସଙ୍ଗେ ମୟୂରଭଞ୍ଜରୁ ପ୍ରଜାସ୍ଵତ୍ଵ ଲୋପ ପାରଅଛି ବୋଲି ଶୁଣାଯାଏ । ଆଉ ସେ ଷ୍ଟେଟ 
କାଉନସିଲ ନାହିଁ । ଏବେ ମୟୂରଭଞ୍ଜ ସୁଦ୍ଧା “ ଯେ ତିମିରେ ସେ ତିମିରେ ।” ଏ ପ୍ରବନ୍ଧ 
ଲେଖୁବାବେଳେ ପତ୍ରାନ୍ତରେ ପ୍ରକାଶିତ ମୟୂରଭଞ୍ଜ ସମ୍ବାଦରେ ଆମ୍ଭମାନଙ୍କର ଦୃଷ୍ଟି ପଡ଼ି ପ୍ରାଣରେ 
ଦାରୁଣ ଦୁଃଖ ଜନ୍ଧାଉଛି । ମୟୂରଭଞ୍ଜ ରାଜ୍ୟରେ ଅଛଦିନ ହେଲା ଯେ ପଲ୍ଲୀସଙ୍ଗଠନ ଉଦ୍ୟମ 
ଚାଲିଛି ତାହା ଦମନ କରିବାଲାଗି ଉଦ୍ୟମ ହେଉଥିବା ସମ୍ବାଦ ସତ୍ୟ ହେଲେ ଏହାଠାରୁ ବଳି 
ଆଉ ଘୋର ଦୁଃଖ ଓ ନିନ୍ଦାର କଥା କ'ଣ ହୋଇପାରେ । ଏ ପଲ୍ଲୀ ଉଦ୍ୟମକୁ ଆମ୍ଭେମାନେ 
ଶତମୁଖରେ ଏକାଧ୍ବକଥର ପ୍ରଶଂସା କରିଅଛୁ । ଏହା ସ୍ବର୍ଗୀୟ ମହାରାଜା ରାମଚନ୍ଦ୍ରଦେବଙ୍କ 
ସୁକ୍ୃତର ଫଳ ଓ ତାଙ୍କ ପୁତ୍ର ଓ ଉତ୍ତରାଧ୍ବକାରୀ ଶ୍ରୀମାନ୍‌ ପୂର୍ଣ୍ଚଚନ୍ଦ୍ରକ ଶାସନର ଗୌରବ 
ବୋଲି ଆମ୍ଭେମାନେ ମନେ କରିଥୁଲୁ। ରାହାଣ୍ଡା ପଲ୍ଲୀ ସମିତି ହାତେ ପଲ୍ଲୀରେ ଜଳ ଯୋଗାଇବା 
ଲାଗି ଷ୍ଟେଟ ଟଙ୍କା ଦେଇଥିବାର ଦେଖୁ ଆମ୍ଭେମାନେ ବଡ଼ ଆଶାନ୍ତିତ ହୋଇଥିଲୁ | ରାହାଣ୍ଡାର 
ପଲ୍ଲୀ ଉଦ୍ୟମ ଗଡ଼ଜାତ ପ୍ରତି ନୁହେଁ । ସମଗ୍ର ଓଡ଼ିଶା ପ୍ରତି ଆଦର୍ଶ ବୋଲି କହିବାବେଳେ 
ଆମ୍ଭେମାନେ ମୟୂରଭଞ୍ଜ ରାଜ୍ୟର ହିଁ ପ୍ରଶଂସା କରିଥିଲୁ । ଓଡ଼ିଶାର ଯେ କୌଣସି ଗଡ଼ଜାତ 
ରାଜ୍ୟରୁ କାହାକୁ ବିନା ଦୋଷରେ ତଡ଼ି ଦିଆ ହେଉଛି, କାହାକୁ ବିନା କାରଣରେ ଜେଲ 
ଦିଆଯାଉଛି । ଏ ସବୂର ତାଲିକା ଓ ହିସାବ ଏ ପ୍ରସଙ୍ଗରେ ଦେବା ସଙ୍ଗତ ନୁହେଁ । ମୋଟରେ 
ଏତିକି କହିଲେ ଯଥେଷ୍ଟ ହେବ ଯେ କୋଡ଼ିଏ ପଚିଶ ବର୍ଷ ପୂର୍ବେ ଓଡ଼ିଶା ଗଡ଼ଜାତ ରାଜ୍ୟରେ 
ଉନ୍ନତିର ଯେ ଆଶା ଓ ସୂଚନା ଦେଖାଯାଉଥୁଲା ଅଜି ତାହା ନାହିଁ । ମାତ୍ର ଆମ୍ଭେମାନେ 
ଏକାବେଳକେ ନିରାଶ ନୋହୁଁ । ଯେ କେତେ ରାଜ୍ୟରେ ରାଜା ମହାରାଜା ଏବେ ଅଛନ୍ତି 

ସେମାନେ ସମୟର ଇଙ୍ଗିତ ବୁଝି କାର୍ଯ୍ୟକଲେ ନିଜ ନିଜ ରାଜ୍ୟର ପ୍ରଭୂତ ମଙ୍ଗଳ ସାଧନା 
କରିବା ସଙ୍ଗେ ସଙ୍ଗେ ଉତ୍କଳ ଜାତିର ଗୌରବ ବଢ଼ାଇବେ । ଦେଶୀୟ ରାଜ୍ୟର ପ୍ରଜାମାନଙ୍କୁ 
ଆମ୍ଭେମାନେ ବିଶେଷଭାବରେ କହୁଅନଛୁ ଯେ ସେମାନେ ସଂଘବଦ୍ଧ ହୋଇ ଆନ୍ଦୋଳନ ଆରମ୍ଭ 
କରନ । କୌଣସି ରାଜ୍ୟର ରାଜା ବା ଶାସକର ଅଡି ସାମାନ୍ୟ ତୁଟିକି ତେତେ ଗଣ୍ଡି ନକରି 
ରାଜ୍ୟର ଶିକ୍ଷା, ସାହିତ୍ୟ, ସାମାଜିକତା ପ୍ରତି ଦୃଷ୍ଟି ଦିଅନ୍ତୁ ଏବଂ ଉଦାର ଶାସନ ନୀତି 
ରାଜ୍ୟରେ ପ୍ରବର୍ରାଇବା ବିଷୟରେ ଚେଷ୍ଟା କରନ୍ତୁ । ଗଡ଼ଜାତ ରାଜ୍ୟ ମଧ୍ଯରେ ରାଜା ବା 
ସୁପରିଣ୍ଡେଣ୍ଡେଣ୍ଟମାନେ ଏପରି ସଂଘବଦ୍ଧ ଆନ୍ଦୋଳନ କରିବାକୁ ହୁଏତ ପ୍ରଥମେ ଅନୁମତି 
ଦେବେ ନାହିଁ। ଦାକ୍ଷିଣାତ୍ୟ ଦେଶୀୟ ରାଜ୍ୟର ପ୍ରଜାମାନଙ୍କ ପରି ସେମାନେ ମୌଗଲବନ୍ଦୀରେ 
ପ୍ରଥମେ କାର୍ଯ୍ୟାରମ୍ଭ କରନ । ଏଭଳି ଆରମ୍ଭ କରିବାଲାଗି ଏଥପୂର୍ବେ କେତେଥର ପରାମର୍ଶ 
ଦେଇଅଛୁ । ଏଥିରେ କୌଣସି ବିପଦ ବା ବେଆଇନ କଥା ନାହିଁ । ଆମ୍ଭମାନଙ୍କର ବିଶ୍ବାସ 
ସରଳ ଓ ସଦଭିପ୍ରାୟରେ ଏପରି ଉଦ୍ୟମ ଆରମ୍ଭ ହେଲେ କୌଣସି କୌଣସି ଦେଶୀୟ ରାଜା 
ଏହା ସମର୍ଥନ କରିବେ । 


(“ ସମାଜ ' , ତା. ୬-୬- ୨ ୫) 

ଖଦଡ଼ ହିଁ ମୁଖ୍ୟ କାମ 


ମାହାମ୍ବାଜୀ କଟକ ଆସିବା ଘଟନାରେ ଅନେକଗୁଡ଼ିଏ କଂଗ୍ରେସ କର୍ମୀ ଏକତ୍ରିତ ହୋଇଥିଲେ । 
ଯେପରି ସମ୍ବାଦ ମିଳେ ୫ ୦ଜଣ ସରିକି କର୍ମୀ ମହାମ୍ବାଜୀଙ୍କ ସହିତ ସାକ୍ଷାତ କରିଥୁଲେ ; 
ସ୍ବଚ୍ଛନ୍ଦରେ କଥାବାର୍ଭା କରିବାର ମଧ୍ଯ ସୁବିଧା ପାଇଥିଲେ । ଓଡ଼ିଶାରେ ଅଦ୍ୟାପି ଏତେଗୁଡ଼ିଏ 
କର୍ମୀ ଅଛନ୍ତି ଏହା ବଡ଼ ଆଶାର କଥା | ଦୂଃଖର କଥା ଏହି ଯେ ଏମାନେ ସଂଘବଦ୍ଧ ହୋଇ 
କାର୍ଯ୍ୟ କରିବାର ସୁବିଧା ଓ ସୁଯୋଗ ପାଉନାହାନ୍ତି । ସେଥୁରେ ମଧ୍ଯ ନାନା କାରଣ ଥାଇପାରେ ! 
କଂଗ୍ରେସ କାର୍ଯ୍ୟ ଦବି ଯାଇଛି, ଲୋକଙ୍କ ମତିଗଡି ଟିକିଏ ଅନ୍ୟପ୍ରକାର ହୋଇଯାଇଛି । 
ଚାରିଆଡ଼େ ଦେଶର ଅବସ୍ଥା ଦେଖୁ କର୍ମାମାନଙ୍କର ଉତ୍ସାହ ମଧୟ କମି ଯାଇଛି । ଏଣେ ପୁଣି 
ଅନେକଙ୍କୁ ପରିବାର ଚିନ୍ତା ଓ ଭବିଷ୍ୟତ ଭାବନା ଗ୍ରାସ କରୁଅଛି । ସମସ୍ତଙ୍କୁ ଏକତ୍ରରେ ଟାଣି 
ଧରିବାଭଳି କାର୍ଯ୍ୟ ଦେଶରେ ସେପରି କିଛି ନାହିଁ । ତଥାପି ବଡ଼ ସାନ ହୋଇ ୫୦ଜଣ ଯେ 
ଆପଣାକୁ ଏବେ ସୁଦ୍ଧା ଦେଶର କର୍ମୀ ବୋଲି ପରିଚୟ ଦେଉଛନ୍ତି ଏହା କମ୍‌ ଆଶ୍ଵାସନାର 
କଥା ନୂହେଁ। କର୍ମୀମାନେ ମହାମ୍ବାଙ୍କ ସହିତ କଥାବାର୍ଭା କରି ଅବଶ୍ୟ ନୂତନ ଭାବ ପାଇଥିବେ । 
ଏଣିକି ଏମାନେ ମିଳିମିଶି ଦେଶରେ ଶୃଙ୍ଖଳାବଦ୍ଧ ଭାବରେ କୌଣସି କାର୍ଯ୍ୟ ଆରମ୍ଭ କଲେ 
ଶୋଚନାର କାରଣ ରହିବ ନାହିଁ । କାମ ନଥିଲେ ମନୁଷ୍ୟ ମନକୁ ନାନା ଦୂଶ୍ଚିନ୍ତା ଆସେ । 
ଅନେକ କର୍ମୀଙ୍କର ସେହି ଅବସ୍ଥା ହୋଇଅଛି । କେତେକ ଅଳସୁଆ ହେଲେଣି । କେହି କେହି 
ଆପଣା ପୂର୍ବ ସହକର୍ମୀଙ୍କ ଗୁଣ ଦୋଷ ବିଚାରରେ ବ୍ୟସ୍ତ । କାହାରି କାହାରି ଜ୍ଞାନ ଅନ୍ୟ 
ମାର୍ଗରେ ଦୌଡ଼ିଲାଣି । ଏ ସମସ୍ତଙ୍କୁ ଠିକ୍‌ ରାସ୍ତାରେ ଧରି ରଖୁବାର ଏକମାତ୍ର ଉପାୟ କର୍ମ 
କଟକରେ ଯେତେଗୁଡ଼ିଏ କର୍ମୀ ମିଳିଥିଲେ ଆଉଥରେ ସେତିକିଗୁଡ଼ିଏ ଏକାଠି ହେବା ବଡ଼ 
ସହଜ ନୁହେଁ । ଭବିଷ୍ୟତର କାର୍ଯ୍ୟ ସ୍ପିରକରିବା ଲାଗି ଏହା ଏକ ସୁବିଧା ଘଟିଥୁଲା ¦! ସେପରି 
କିଛି ଯଦି ସ୍ଥିର ନହୋଇଯାଏ ତାହାହେଲେ ଗାନ୍ଧିଙ୍କର କଟକ ଅବସ୍ଥାନ ଦୂଇଦିନ ଯାତ୍ରା ମାତ୍ର 
ବୋଲାଯିବ । ସାଧାରଣ ଲୋକଙ୍କ ପ୍ରତି ଏହା ଯାତ୍ରା ହୋଇପାରେ । ସେମାନେ “ ମହାମ୍ବାଗାନି 
କି ଜୟ' ବୋଲି ରଡ଼ିଛାଡ଼ି ପାଦଧୂଳି ମୁଣ୍ଡରେ ଲଗାଇ ଆପଣା କାମ ଶେଷକଲେ ବୋଲି 
ବିଚାରି ପାରନ୍ତି । ମାତ୍ର କର୍ମୀମାନେ ସେଠାରେ ଏତିକିରେ କାର୍ଯ୍ୟ ଶେଷ କରିବା ଠିକ୍‌ ନୁହେଁ 
ମହାମ୍ବା ଗାନ୍ଧି ଜାତୀୟ ଭାବ ଓ ଜାଡୀୟ ଶକ୍ତିର ଜୀବନ୍ତ ପ୍ରତିମୂରି । ତାଙ୍କ ସଙ୍ଗ ଲାଭକରି 
କଂଗ୍ରେସ କର୍ମୀମାନେ ଯେବେ ନବଭାବରେ ଜାଡୀୟ କାର୍ଯ୍ୟରେ ଲାଗିବାକୁ ନ ବାହାରନ୍ତି 

286 ଗୋପବନ୍ଧୁ ଚୟନିକା 


ତେବେ ତାଙ୍କର ଓଡ଼ିଶା ଆସିବା ବୃଥା । ମହାମ୍ବାଙ୍କ ସଙ୍ଗେ କର୍ମୀମାନଙ୍କ କଥାବାର୍ଗାର ଯେ 
ସାମାନ୍ୟ ସମ୍ବାଦ ଖବରକାଗଜରେ ବାହାରିଥଲା, ସେଥିରୁ ଜଣାଯାଏ ଯେ ମହାମ୍ବା କର୍ମୀମାନଙ୍କୁ 
ନିଶ୍ାପର ଭାବରେ ଜୌଣସି ଏକ କାର୍ଯ୍ୟରେ ଲାଗି ରହିବାକୁ ପରାମର୍ଶ ଦେଇଛନ୍ତି । ମହାମ୍ବାଙ୍କ 
ମତରେ ତ ସାରାଦେଶ ପ୍ରତି ଖଦଡ଼ ପ୍ରଥମ ଓ ପ୍ରଧାନ କାର୍ଯ୍ୟ । ଓଡ଼ିଶା ପକ୍ଷରେ ଏଥର 
ଆବଶ୍ୟକତା ସେ ନାନା ଘଟଣାରେ ବିଶେଷ ଭାବରେ କହିଥାନ୍ତି । ସେଦିନ ମ୍ୟୁନିସିପାଲିଟି 
ପଡ଼ିଆ ସଭାରେ ମଧ୍ଯ କହି ଅଛନ୍ତି । କର୍ମୀମାନଙ୍କୁ ଯେ ତାହାହିଁ କହିଥିବେ ସନ୍ଦେହ ନାହିଁ । 
ଉନ୍ଳକୁ ସମସ୍ତ ଭାରତବର୍ଷର ଖଦଡ଼ ଦୋକାନ ଦେଖୂଲେ ମହାମ୍ବାଜୀ ସଚୁଷ୍ଠ ହେବେ । 
ସେଥୁରେ ଉନ୍ଳର ଦରିଦ୍ରତା ଘୁଞ୍ଚବ । ମହାମ୍ବାଙ୍କ ସହିତ କଥାବାର୍ରା କରି କର୍ମୀମାନେ ଯଦି 
ଏହି ବିଶ୍ବାସରେ ଫେରିଯାଇଥାନ୍ତି ଏବଂ ନିଜ ନିଜ ଅଞ୍ଚଳରେ ଏହି ବିଶ୍ଵାସ ଅନୁସାରେ ସାଦଧ୍ମତେ 
କାର୍ଯ୍ୟ କରିବାକୁ ଲାଗତି, ତାହାହେଲେ ଗାଛିଙ୍କର ଓଡ଼ିଶା ଆସିବା ସାର୍ଥକ ଓ କର୍ମୀମାନଙ୍କର 
ସାକ୍ଷାତ କରିବା ସଫଳ | ଅବଶ୍ୟ ଗାନ୍ଧି ସନ୍ତୁଷ୍ଟ ହେବେ ବୋଲି ଖଦଡ଼ କାର୍ଯ୍ୟ କରିବାକୁ ହେବ 
ଏକଥା କେହି କହୁନାହିଁ । କୌଣସି କାର୍ଯ୍ୟରେ କାହାରି ଦୃଢ଼ ବିଶ୍ଵାସ ନ ଜନ୍ମିଲେ କେବଳ 
ଅନ୍ୟକୁ ସନ୍ତୁଷ୍ଟ କରିବା ଲାଗି ସେ ଉକ୍ତ କାର୍ଯ୍ୟକୁ ବହୁଦିନ କରିନପାରେ | କାର୍ଯ୍ୟର ମୂଳବୀଜ 
ଚିଶ୍ଵାସ । ସେପରି ଗାଢ଼ ଅଟଳ ବିଶ୍ଵାସ ନଥୂଲେ କେହି କୌଣସି କାର୍ଯ୍ୟରେ ମନପ୍ରାଣ 
ଢାଳିଦେଇ ବହୁଦିନ ଲାଗିରହି ନପାରେ । ମାତ୍ର ଦୁଃଖର କଥା, ଅତି ଅଳଲୋକଙ୍କ ମନରେ 
ବିଶ୍ଵାସ ବୋଲି ଗୋଟିଏ ଜିନିଷ ଅଛି କି ନାହିଁ ସନ୍ଦେହ। ଏହି ବିଶ୍ଵାସ ଅଭାବରୁ ଆମ୍ଭେମାନେ 
ବାର ଘଡ଼ିରେ ତେର କାର୍ଯ୍ୟରେ ହାତ ଦେଉ । ଫଳରେ କୌଣସି କାର୍ଯ୍ୟ ଭଲ ହୁଏ ନାହିଁ। 
ଦେଶର ତ ଅଭାବ ରହିଛି ବିସ୍ତର । ଲୋକେ ଖାଇବାକୁ ଓ ପିନ୍ଧିବାକୁ ପାଉନାହାଚି ; ପ୍ରାଥମିକ 
ଶିକ୍ଷାର ଯଥେଷ୍ଟ ସୁବିଧା ନାହିଁ ; ମାଲେରିଆର ପ୍ରତିକାର ଲୋଡ଼ା ; ଗ୍ରାମ୍ୟ ସ୍ଵାସ୍ଥ୍ୟର ଉନ୍ନତି 
ଦରକାର । ପାଣି ଖଲାସିର ବ୍ୟବସ୍ଥା ହେବା ଦରକାର | ଓଡ଼ିଆ ଦେଶମିଶ୍ରଣର ପ୍ରୟୋଜନ, 
ସାହିତ୍ୟର ଅଭାବ ; ଖବରକାଗଜ ପ୍ରଚାର ଚାହିଁ, ଶି, କୃଷି, ବାଣିଜ୍ୟର ଉନ୍ନତି କରିବାର 
ହେବ । ଶ୍ରମଜ୍ୀବୀ ସଂଘ ଗଢ଼ିବାକୁ ହେବ । ସ୍ତ୍ରୀ ଶିକ୍ଷା ପ୍ରଚାର କରିବାକୁ ହେବ । ଏହିପରି 
ଗୋଟି ଗୋଟି କରି ଆବଶ୍ୟକ କାର୍ଯ୍ୟରେ ତାଲିକା କରିବାକୁ ଗଲେ ସେ ସବୂର ସଂଖ୍ୟା 
ସରିବ ନାହିଁ। ଓଡ଼ିଶାର ଅବସ୍ଥା ଏପରି ଯେ ସବୁଆଡୁ ଶୂନ୍ୟ । ଅନ୍ୟାନ୍ୟ ଦେଶ ବା ପ୍ରଦେଶର 
ସଙ୍ଗେ ତୁଳନା କରି ଓଡ଼ିଶାର କାର୍ଯ୍ୟ ଦେଖୁବାକୁ ଗଲେ ହୃଦୟବାନ ଲୋକ ବିଚଳିତ ହେବା 
ସହଜ । ସେ କେତେବେଳେ ବିଚାରିବ ଖଦଡ଼ କରିବି, କେବେ ବା ଭାବିବ ସାହିତ୍ୟ 
ଲେଖୁବି ; କେବେ ଅନାଥାଶ୍ରମ କାମ୍ଭରେ ଲାଗିବ, କେବେ ବା ଅଳବ ଉଦ୍ଧାର ବିଷୟରେ 
ଆନ୍ଦୋଳନ କରିବ । ଫଳରେ ଆପଣା ଶକ୍ତି, ରୁଚି ଓ ସୁବିଧା ଅନୁସାରେ କାର୍ଯ୍ୟ ବାଛି 
ବରାବର ସେଥୁରେ ଲାଗି ନ ରହିଲେ ମନୁଷ୍ୟ ଏଣେ ତେଣେ ଧନ୍ଦିହୋଇ ପାଗଳ ହୋଇଯିବ । 
ଅଅଚ ଶିବେଇ ସାନ୍ତରା ଦେଉଳ ତୋଳିଲା ପରି ସବୁଯାକ ପଥର ନଲ୍ତରେ ତୂବିଯିବ ; ତାଙ୍କ 

ଶ୍ରମର କିଛି ଫଳ ହେବ ନାହିଁ । ତେଣୁ ଆମର କର୍ମୀମାନଙ୍କର ପ୍ରଥମେ କାମ ବାଛିନେବା 
ଦରକାର, ଖଦଡ଼ ଭଲକାର୍ଯ୍ୟ ସତ । ଆମ୍ଭମାନଙ୍କ ମତରେ ତାହା ଦେଶର ବର୍ଭମାନ ଅବସ୍ତାରେ 
ସର୍ବୋନୁଷ୍ଟ ଓ ପ୍ରଥମ କାର୍ଯ୍ୟ ତେବେ ଅନ୍ୟର ସେଥରେ ସେତିକି ବିଶ୍ଵାସ ନ ଥାଇପାରେ । 
ତାଙ୍କର ରୁଚି ଓ ପ୍ରକୃତି ତହିଁର ତେତେ ଅନୁକୂଳ ନହୋର ପାରେ । ସେ ଅନ୍ୟ ଗୋଟିଏ କିଛି 
କାର୍ଯ୍ୟ ବାଛନ୍ତୁ । ମନେକର ସେ ବାଛିଲେ ଦେଶର ଶିକ୍ଷା ପ୍ରଚାର । ଅନ୍ଯ ଜଣେ ସେହିପରି 
ବାଛିଲେ ଗ୍ରାମ ସ୍ଵାସ୍ଥ୍ୟର ଉନ୍ନତି । ସେ ଯାହା ବାଛିଲେ ସେ ସେଥରରେ ଲାଗି ରହନ୍ତୁ, ସେଥୁରେ 
ଆପଣା କାର୍ଯ୍ୟକୁ ସର୍ବାଙ୍ଗ ସୁନ୍ଦର କରିବାକୁ ଚେଷ୍ଟା କରନ୍ତୁ । ଏହା ବୋଲି ଅନ୍ୟ କାର୍ଯ୍ୟଗୁଡ଼ିକ 
ସେ କାର୍ଯ୍ୟର ବିରୋଧୀ ବୋଲି ଭାବିବା ଉଚିତ ନୁହେଁ । ' ଭିନ୍ନ ରୁଚି ହି ଲୋକାଃ ।” ନାନାଆଡୁ 
ନାନାଭାବରେ ଜାତୀୟତା ପରିପୁଷ୍ଟ ହେବ ! ଅବଶ୍ୟ ଯେଉଁଠାରେ କାର୍ଯ୍ୟ କରିବା ଲୋକ କମ୍‌ 
ସେଠାରେ ଅନେକଗୁଡ଼ିଏ କାମରେ ଜାତୀୟ ଶକ୍ତି ବିକ୍ଷିପ୍ତ ନକରି ମୁଖ୍ୟ ଦୁଇଟି ଗୋଟିଏ 
କାର୍ଯ୍ୟରେ ସମସ୍ତଙ୍କ ମିଳିତ ଶକ୍ତି ଲଗାଇଲେ ଅଧକ ଫଳ ହେବ। ଫଳ ଲାଭଦ୍ଵାରା ଅମ୍ଭମାନଙ୍କ 
ମନରେ ବିଶ୍ଵାସ ଦୃଢ଼ତର ହେବ ଏବଂ ଅଧୂକ ସାହସ ଓ ଉତ୍ସାହ ଆସିବ । ଉତ୍କଳର କର୍ମୀମାନେ 
ଶୀଘ୍ର ଏପରି କାର୍ଯ୍ୟ ବାଛନୁ । ଶିକ୍ଷା ବୋଲ, ସାହିତ୍ଯ ବୋଲ, ଦେଶମିଶ୍ରଣ ବୋଲ ବା 
ଅନାଥାଶ୍ରମ ବୋଲ ଏସବୁ ପଛକଥା । ଖାଇବା ପିନ୍ଧିବା କଥା ସର୍ବ ପ୍ରଥମ । ଖଦଡ଼ ଦ୍ଵାରା ଏ 
ସମସ୍ୟା ଅନେକ ପରିମାଣରେ ସମାଧାନ ହେବ ! ଅନ୍ୟାନ୍ୟ ଯେ ଯେଉଁ କାର୍ଯ୍ୟ ବାଛନ୍ତୁ 
ପଛକେ ଖଦଡ଼ରେ ଉନ୍ନଳର ସମଗ୍ର ଶନ୍ତି ଲଗାଇବା ବର୍ଗମାନ ପ୍ରଧାନ କର୍ଭବ୍ୟ । ଯେଉଁମାନେ 
ଅନ୍ୟ କାର୍ଯ୍ୟକୁ ମୁଖ୍ୟକରି ନେବାକୁ ଚାହାନ୍ତି ସେମାନେ ଖଦଡ଼କୁ ଆନୁସଙ୍ଗିକ କାର୍ଯ୍ୟକରି 
ନିଅନ୍ତୁ । ଯେଉଁମାନେ ଖଦଡ଼କୁ ମୁଖ୍ୟକରି ନେଉଛନ୍ତି ସେମାନେ ଅନ୍ୟ କାର୍ଯ୍ୟ ଲାଗି ତେତେ 
ବ୍ୟାକୁଳ ହେବା ଦରକାର ନାହିଁ । କାଳକ୍ରମେ ଗ୍ରାମ ସ୍ଵାସ୍ଥ୍ୟ ପଲ୍ଲିଶିକ୍ଷା ପ୍ରଭୃତି ଅନ୍ୟାନ୍ୟ 
ଲୋକହିତକର କାର୍ଯ୍ୟ ପଛେ ପଛେ ଆସିବ । 


(“ସମାଜ , ତା. ୨୯-୮- ୨୫) 

ବାଲେଶ୍ଵରରେ ବିସ୍ତର ଅଫିମ ଖର୍ଚ୍ଚ ହୁଏ । ଜାତୀୟ ସଂଘ ଯେତେ ଅଫିମ ଖରଚ ହେବାର 
ନିରୂପଣ କରିଛି , ବାଲେଶ୍ଵରରେ ତହିଁର ପ୍ରାୟ ଦଶଗୁଣ ଅଫିମ ସରେ । ଆଣ୍ଡଜ୍‌ ସାହେବ 
ଏଥର କାରଣ ଅନୁସନ୍ଧାନ କରିବାକୁ ଆସିଥିଲେ । ଏ ବିଷୟରେ ବାଲେଶ୍ଵରରେ ସେ ତଦନ୍ତ 
କାର୍ଯ୍ୟ ଆରମ୍ଭ କରି ଦେଇ ଯାଇଅଛନ୍ତି | ବାଲେଶ୍ଵରରେ ବେଶୀ ଖର୍ଚ୍ଚ ହୁଏ ସତ ; କିନୁ 
ସମ୍ବଲପୂର, କଟକ, ପୁରୀ ପ୍ରଭୁତି ଓଡ଼ିଶାର ଅନ୍ୟାନ୍ୟ ଜିଲ୍ଲାରେ ଅତି କମ୍‌ ଖରଚ ହୁଏ ନାହିଁ । 
ବାଲେଶ୍ଵରରେ ଦଶହଜାରରେ ୫ ୬ସେର ବର୍ଷକୁ ଖର୍ଚ ହେଲେ କଟକରେ ଖର୍ଚ ହେଉଛି 
ସେ ୨ ୫4, ପୁରୀରେ ସେ ୩୦, ସମ୍ବଲପୁରରେ ୧୧ ସେର ଓ ଅନୁଗୁଳରେ ୧ ୨ ସେର | 
କିନ୍ତୁ ଭାରତବର୍ଷରେ ଏପରି କେତେକ ଜିଲା ଅଛି ଯେଉଁଠାରେ ଦଶହଜାରରେ ସେରେ 
ଦେଢ଼ସେର ମାତ୍ର ଅଫିମ ଖର୍ଚ୍ଚ ହେଉଛି। ବଙ୍ଗଳାର ପାବନା, ବଗୁଡ଼ା, ଟିପେରା ଓ ଆସାମର 
ସିଲହଟ ପ୍ରଭୃତି ଜିଲ୍ଲାରେ ଦଶହଜାରରେ ସେରେ ଓ ସେରକୁ କୌଣସି କୌଣସିଠାରେ କମ 
ମଧ୍ଯ ଖରଚ ହେଉଅଛି । ଅଫିମ ଦ୍ଵାରା କି ଅନିଷ୍ଟ ହୁଏ ତାହା ଅଧକ ବୂଝାଇ ଦେବା ଦରକାର 
ନାହିଁ । ଦୁଃଖର କଥା, ଅଫିମ କେବଳ ନୁହେଁ, ଓଡ଼ିଶାରେ ଅନ୍ୟାନ୍ୟ ନିଶାର ଖରଚ ମଧ୍ଯ 
ଦିନକୁ ଦିନ କ୍ରମଶଃ ବଢୁଛି । ଭାଇ ମଦ ଲୋକେ ଅଧ୍ବକ ଖାଉଛନ୍ତି । କୋକେନ ମଧ୍ଯ 
ଲୁଚାଚୋରା କାରବାର ବିସ୍ତର ଚାଲିଛି । ନିଶା କ୍ଷତିକାରକ, ଏହା ମନୁଷ୍ୟର ମନୁଷ୍ୟତା 
ନଷ୍ଟକରେ । ଏଥିରେ କେତେ ଘର ଭାଙ୍ଗି ଯାଉଛି ; କେତେ ଧନୀସନ୍ତାନ ବାଟର ଭିକାରୀ 
ହେଉଛନ୍ତି । କେତେ ସୁନାଦେହ ଚୂନା ହେଉଛି ; କେତେ ବୃବିମାନ ଲୋକଙ୍କର ବୂଦ୍ଧିବୃରି ନଷ୍ଟ 
ହେଉଛି । ଏହା ପ୍ରତିଦିନ ସମସ୍ତେ ଦେଖୁଛନ୍ତି । ନିଶାଖଆ ଅନେକ ଏହା ଲିଭାଉଛନ୍ତି । 
ଓଡ଼ିଶାର ଦରିଦ୍ରତାରେ ନିଶାଖୁଆ ଯେପରି ଭାବରେ ବଢୁଅଛି ଏଥିରେ ଏ ଜାତିର ସର୍ବନାଶ 
ହେବାକୁ ଆଉ ଅଧୁକ ଦିନ ନାହିଁ। ଆଣ୍ଡଜ ସାହେବ ଅଫିମ ସମ୍ପର୍କରେ ବାଲେଶ୍ଵର ଟାଉନହଲରେ 
ଯେଉଁ ବକ୍ତା ଦେଇଥିଲେ ଏଥର ସମାଜରେ ତାହା ସ୍କୁଳ ଭାବରେ ଦିଆଯାଇଛି । ତାହା 
ପଢ଼ିବାଲାଗି ପାଠକ ଓ ସର୍ବସାଧାରଣଙ୍କ ଆମ୍ଭେମାନେ ଅନୁରୋଧ କରୁ । ଆଣ୍ଡ ସାହେବ 
ବାଲେଶ୍ଵର ଜିଲ୍ଲାବୋର୍ଡ଼କୁ ଓ ବାଲେଶ୍ଵରର ଅନ୍ୟାନ୍ୟ ଶିକ୍ଷିତ ସାଧାରଣଙ୍କ ଏଥିର ନିବାରଣ 
ଲାଗି ଅନୁରୋଧ କରିଅଛନ୍ତି । ଆମ୍ଭେମାନେ ଉତ୍କଳବାସୀ ସମସ୍ତଙ୍କୁ ଏଥିଲାଗି ଅନୁରୋଧ 
କରୁଅନୁ। ଅସହଯୋଗ ଆନ୍ଦୋଳନବେଳେ ନିଶାନିବାରଣର ଉଦ୍ୟମ ହୋଇଥୁଲା। ନିଶାଦୋକାନ 

ଆଗେ ଅସହଯୋଗୀ କର୍ମୀମାନେ ଛିଡ଼ାହୋଇ ଖରିଦଦାରମାନଙ୍କୁ ବାରଣ କରୁଥୁଲେ । ସେଥୁରେ 
ଯେ କିଛି ଫଳ ନହୋଇ ଥୁଲା ତାହା ନୁହେଁ ; ମାଡ଼ ତାହା ସ୍ଥାୟୀ ହେଲାନାହିଁ । ଅସହଯୋଗ 
ଆନ୍ଦୋଳନ ଦବିବା ସଙ୍ଗେ ସଙ୍ଗେ ଲୋକଙ୍କର ନିଶାଖୁଆ ପ୍ରବୃରି ଅଧକ ଜୋରରେ ମାତିଲା 
ଏବଂ ମାତୁଛି । ପ୍ରବଳ ଲୋକମତ ଦ୍ଵାରା ଏ ପ୍ରବୃଭି ଅନେକ ପରିମାଣରେ ନିବାରିତ 
ହୋଇପାରେ । ନିଶାଖୂଆ ଖରାପ କାର୍ଯ୍ୟ ; ସମସ୍ତେ ନିଶା ଖାଇବାକୁ ଯେବେ ପଣା କରନ୍ତେ 
ନିଶାଖଆ ଲୋକେ ସମାଜରେ ଚଳପ୍ରଚଳ ହେବାବେଳେ ଆପଣାକୁ ଯେବେ ଲନିତ 
ମନେକରନ୍ତେ ତାହାହେଲେ ନିଶା ଖାଇବାରେ ଆଉ ସେମାନଙ୍କର ପ୍ରବୃତ୍ତି ହୁଅନ୍ତା ନାହିଁ । 
ଆମ୍ଭମାନଙ୍କ ଦେଶରେ ସେ ଲୋକମତ ଉଦ୍ୟମର ଗଠନ କାହିଁ ? ଦେଶନାୟକମାନଙ୍କର 
ସେଥ୍‌ ଉପରେ ଦୃଷ୍ଟି କାହିଁ ? ଦେଶର ଶିକ୍ଷିତ ପଦସ୍ଥ ଲୋକେ ଅବକାରୀ ଦୋକାନ ନିଲାମରେ 
ଧରୁଛନ୍ତି । ଏହାକୁ ସେମାନେ ରୋଜଗାରର ଏକ ଉଜ୍କୁଷ୍ଟ ପନ୍କା ବୋଲି ମନେ କରୁଛନ୍ତି । 
ନିଲାମ ଧରିବାରେ ଅକୃତକାର୍ଯ୍ୟ ହେଲେ ସେ ବିଷୟରେ କାଉନ୍‌ସିଲରେ ପ୍ରଶ୍ନ ଉଠୁଛି । ଗଲା 
ଅବକାରୀ ଦୋକାନ ନିଲାମରେ କୌଣସି କୌଣସିଠାରେ ସ୍ଥାନୀୟ ଲୋକେ ନିଲାମ ନଧରି 
ବାହାର ଲୋକେ ଧରିଥିଲେ । ଏ ବିଷୟ ଏ ପର୍ଯ୍ୟନ୍ତ କାଉନ୍‌ସିଲରେ ପ୍ରଶ୍ନ ଉଠିଅଛି । 
ଏହାଠାରୁ ଅଧକ ଲଜାର ବିଷୟ ଆଉ କ”ଣ ହୋଇପାରେ ? ଭାଙ୍ଗ, ମଦ, ଗେଇ 
ନିବାରଣର ଏହା ଲକ୍ଷଣ କି ? କେହି କେହି ହୁଏତ କହିବେ ଆମ୍ଭେ ଅବକାରୀ ଦୋକାନ 
ନିଲାମରେ ନ ଧଇଲେ ଅବକାରୀ ଜିନିଷ ବିକ୍ରି ତ ବନ୍ଦ ହେବ ନାହିଁ । ଦୋକାନ ତ ଅନ୍ୟ 
କେହିହେଲେ ଧରିବେ ? ଅନ୍ୟମାନେ ପ୍ରକୃତରେ ତ ଧଇଲେ | ଆମେ ନ ଧରିବାରେ 
କ୍ଷତିଗ୍ରସ୍ତ ହେବାଛଡ଼ା ଅଧକ ଫଳ କଅଣ ହେଲା ? ଅବଶ୍ୟ ଏଥୁରେ ବ୍ୟକ୍ତିଗତ ସ୍ବାର୍ଥରେ 
ହାନି ହେଲା ସତ ; କିନୁ ଲାଭପାଇଁ ଆମେ ଆମ ନିଜ ଲୋକଙ୍କୁ ବିଷଦେବା ମହାପାପରେ 
ଭାଗୀ ହେଲୁନାହିଁ ତ ? ଆୟର ଅନ୍ୟାନ୍ୟ ଅନେକପନ୍ଛା ଅଛି । ଏ ହୀନ ଉପାୟରେ ଆୟ 
କରିବାକୁ ବ୍ୟାକୁଳ କାହିଁକି ? ଏ ବ୍ୟାକୁଳତା ପୁଣି ଶିକ୍ଷିତ ଏବଂ ପଦସ୍ଥ ବ୍ୟଲ୍ତିଙ୍କର ? 
ଏହାଠାରୁ ବଳି ଆଉ ଅଧୂକ କ୍ଷୋଭର ବିଷୟ କ'ଣ ହୋଇପାରେ ? ଅର୍ଥଲାଗି ଆମ ଦେଶର 
ଶିକ୍ଷିତ ପଦସ୍ଥ ଲୋକଙ୍କର ହିତାହିତ ଜ୍ଞାନ ଡୁବିଗଲା ପରି ବୋଧ ହେଉଅଛି । 

ଅନେକଙ୍କର ଗତି ଯେପରି ହେଲାଣି ସେମାନେ ଏହାଠାରୁ ଆହୁରି ଅଧକ 
ଜଘନ୍ୟବୃରିରେ ଅର୍ଥ ଉପାର୍ଚ୍ଚନ କରିବାକୁ ବିମୁଖ ହେବେ ନାହିଁ ବୋଲି ଜଣାଯାଏ । କାଲି 
ଯଦି ସରକାର ବେଶ୍ୟାମାନଙ୍କୁ ଲାଇସେନ୍‌ସ ଦିଏ ଅନେକେ ସେ ଲାରସେନ୍‌ସ ନେଇ 
ବେଶ୍ୟାମାନଙ୍କର ସରଦାର ହୋଇ ବସିବାକୁ କୁଣ୍ଠିତ ହେବେ ନାହିଁ । ସେତେବେଳକୁ ମଧ୍ଯ 
ସେହି ଯୁକ୍ତି ହେବ ଯେ କେହିହେଲେ ତ ଲାଇସେନ୍‌ସ ନେବ ଓ ଲାଭବାନ ହେବ, ଆମେ 
ଛାଡ଼ିବା କାହିଁକି ? ଦେଶର ଶିକ୍ଷିତ ଲୋକଙ୍କର ଏହିପରି ମତିଗତି ଦେଖୁ ପ୍ରାଣରେ ଗଭୀର 
ନିରାଶା ଆସେ । ଏ ପ୍ରସଙ୍ଗରେ କାଉନସିଲରେ ପ୍ରଶ୍ନ ଉଠିବାର ଦେଖୁ ସରକାର ଲୋକଙ୍କ 

290 ଗୋପବନୁ ଚୟନିଜା 


ବୁକୁ ଆନନ୍ଦରେ କୁଣ୍ଢେ ହୋଇଯାଉଥବ । ଶିକ୍ଷିତ ପଦସ୍ଥମାନଙ୍କ ହାତେ ଅବକାରୀ ଦୋକାନ 
ଧରାଇ ଦେବାଦ୍ଧାରା ଲାଭର ଥୋପ ଦେଖାଇ ସେମାନଙ୍କୁ ଆପଣା କରଗତ କରିବାର ସରକାର 
ଯେ ନୂତନ ଚେଷ୍ଟା ଆରମ୍ଭ କରିଛି ତାହା ଫଳବତୀ ହେବାର ସେ ଏପରି କାଉନସିଲ ପ୍ରଶ୍ନରୁ 
ବୁଝି ପାରୁଥିବେ । ଆଗେ ସରକାରୀ ଚାକିରି ଲାଗି ବାଡ଼ିଆପିଟା ଲାଗିଥିଲା । ଏବେ ମଧ୍ଯ ସେ 
ଟଣାଝିଙ୍କା ଛିଡ଼ିନାହିଁ। ସ୍ଥାନୀୟ ଲୋକେ ଚାକିରି ନପାଇ ବାହାର ଲୋକେ ଚାକିରି ପାଇଗଲେ 
ବୋଲି ଆପରି ଉଠାଇବାରେ କୌଣସି ଦୋଷ ନାହିଁ, ବରଂ ଅନେକ ସ୍ଥଳରେ ଏହା ଦରକାର 
ହୋଇପଡ଼େ । ମାତ୍ର ସ୍ଥାନୀୟ ଲୋକଙ୍କୁ ମଦ ଅଫିମ ଦୋକାନ ଦିଆ ନ ଗଲା ଓ ଅନ୍ୟ 
ଲୋକଙ୍କୁ ଦିଆଗଲା ବୋଲି ଆପରି ଉଠାଇବାରେ ନିନ୍ଦା ଅପମାନ ଛଡ଼ା ଆଉ କିଛି ଲାଭ ନାହିଁ। 
ସ୍ଥାନୀୟ ଲୋକେ ଅବକାରୀ ଦୋକାନ ନିଲାମ ନ ଧଇଲେ ଭଲ । ସେସବୂ ଦୋକାନ ତ ବରଂ 
ଜମା ନ ରହିବା ବାଞ୍ଚନୀୟ । ସେ ଯେ ବିଷ, ସେ ଯେ ମହାପାପ, ତାହା ଦୂରତଃ 
ପରିବର୍ଜୟେତ । ସେଥିଲାଗି ଝଗଡ଼ା କାହିଁକି ? ସେସବୂ ଦୋକାନ ଉଠାଇବା ଲାଗି ସମସ୍ତଙ୍କର 
ମନପ୍ରାଣ ଲଗାଇ ଅଣ୍ଟା ଭିଡ଼ିବା ଉଚିତ । ସେସବୁ ଦୋକାନ ବାହାର ଲୋକେ ନେଲେ ବୋଲି 
ଦୁଃଖ କାହିଁକି ? ତାହାସବୁ ରହିବାର ଦୁଃଖ ! ତାକୁ ନିଲାମ ଧରିବା ଲାଗି ଚେଷ୍ଟା ନକରି 
ଏକାବେଳକେ ଉଠାଇବା ଲାଗି ଚେଷ୍ଟା କରିବା କର୍ଁବ୍ଯ । ଦେଶର ମୁଖ୍ଯ ଲୋକେ, 
ପ୍ରତିନିଧ୍୍‌ ସ୍ଥାନୀୟ ଶିକ୍ଷିତ ବ୍ୟକ୍ତମାନେ ଏ ବିଷୟରେ ଅଗ୍ରଣୀ ହେବା ଆବଶ୍ୟକ । କାଉନସିଲର 
କୌଣସି କୌଣସି ମେମ୍ବର ବଜେଟ ଆଲୋଚନାବେଳେ ମାମୁଲି ଢଙ୍ଗରେ ଅବକାରୀ ଆୟ 
ଉପରେ ତୀବ୍ର କଟାକ୍ଷ କରିଥାନ୍ତି | ମାତ୍ର ପୁଣି ଯେତେବେଳେ ଅବକାରୀ ପ୍ରସଙ୍ଗରେ ସ୍ଥାନୀୟ 
ଲୋକେ ଦୋକାନ ନପାଇଲେ ବୋଲି ସେହି କାଉନସିଲରେ ପ୍ରଶ୍ନ ଉଠେ ସରକାରୀ ଲୋକେ 
ସେତେବେଳେ ମୁହଁରେ ଲୁଗା ଦେଇ ହସୁ ନଥିବେ କି ? ସରକାର ତ ଏ ଦେଶ ଲୋକଙ୍କୁ 
ନିଶା ଖୁଆଇବା ଚେଷ୍ଟାରେ ବରାବର ଅଛି । ଆଣ୍ଡଜ୍‌ ସାହେବଙ୍କ ବକ୍ପତାରୁ ଯେପରି ଦେଖାଯାଏ 
ବିଲାତରେ ଅଫିମ ବ୍ୟବହାର ସମ୍ବନ୍ଧେ ନିୟମ ଭାରି କଡ଼ାକଡ଼ି । ଏ ଦେଶରେ କିନ୍ତୁ ସ୍ବଚ୍ଛନ୍ଦରେ 
ଲୋକେ ତି ନିତୋଳା ପର୍ଯ୍ୟନ୍ତ କିଣିପାରିବେ । ମଦ ଗଞ୍ଜେଇ ସମ୍ବନ୍ଧରେ ମଧ୍ଯ ସେହିପରି । 
ଅଫିମ ଦ୍ଵାରା ଏ ଦେଶର ଲୋକେ ଆସ୍ତେ ଆସ୍ତେ ଆମ୍ବହତ୍ଯା କରୁଛନ୍ତି । ସରକାର ସେ- 
କ୍ରମିକ ଆମ୍ନହତ୍ୟାର ସାମଗ୍ରୀ ସେମାନଙ୍କୁ ଯୋଗାଇ ଦେଉଛି । ଏ ଅବସ୍ଥାର ନିବାରଣ ଲାଗି 
ସରକାରଙ୍କଠାରୁ କୌଣସି ସାହାଯ୍ୟ ଆଶା କରିବା ବିଡ଼ମ୍ବନା । ଦେଶ ଲୋକଙ୍କୁ ନିଜେ ଚେଷ୍ଟା 
କରିବାକୁ ହେବ । ଏହାହିଁ ଆମ୍ଭମାନଙ୍କର ସ୍ଵରାଜ୍ୟର ପ୍ରଥମ ସୋପାନ । ଆମଜାତି ନିଶାର 
ଅଧୀନ ହୋଇ ରହିଅଛି । ନିଶା ବିକ୍ରିଦ୍ଵାରା ଆମ ଦେଶର ପଦସ୍ଥ ଲୋକେ ଅର୍ଥ ଉପାର୍ଚ୍ଚନର 
ଦାସ ହୋଇ ପଡ଼ିଲେଣି । ଏ ଉଭୟ ପାପ ଗ୍ରାସରୁ ମୁଲ୍ତି ପାଇବାକୁ ପ୍ରବଳ ଚେଷ୍ଟା ହେବା 
ଆବଶ୍ୟକ | ନିଶା ବ୍ୟବହାର ଯେପରି ପୂଣ୍ୟ, କଘନ୍ୟ, ନିଶାବିକି ସେହିପରି ତତୋଃଦ୍ୟକ । 
ଧନୀ ହୁଅନ୍ଧୁ ବା ପଦସ୍ଥ ହୁଅନୁ ବା ଶିକ୍ଷିତ ହୁଅନ୍ତୁ ଦେଶରେ ଯେକୌଣସି ପ୍ରକାରେ ନିଶା 

ନିଶା ମନୁଷ୍ୟତା ନଷ୍କକରେ 2୨ 


ବ୍ୟବହାରରେ ସହାୟତା କରୁଛନ୍ତି ଏବଂ ଯେଉଁମାନେ ଞଷଧ ଛଡ଼ା କେବଳ ବିଳାସ ବା 
ଅଭ୍ୟାସବଶତଃ ନିଶା ଖାଉଛନ୍ତି ସେମାନଙ୍କ କାର୍ଯ୍ୟର ସ୍ଥାନେ ସ୍ଥାନେ ଘୋର ନିନ୍ଦାବାଦ ହେବା 
ଆବଶ୍ୟକ । ଏଥୁଲାଗି ସାମାଜିକ ଶକ୍ତି ଦୃଢ଼ହେବା ଦରକାର । ଓଡ଼ିଶାରେ ଏଥଲାଗି ଦେଶବ୍ୟାପୀ 
ଏକ ଗୁରୁତର ଆନ୍ଦୋଳନ ନହେଲେ ଓଡ଼ିଆ ଜାତିର ଉଦ୍ଧାର ନାହିଁ । ଏ ବିଷୟରେ କାହାରି 
ଚକ୍ଷୁଲଜା ବା ମୋହମତ ରଖୁବାକୁ ହେବନାହିଁ । ନିଶାନିବାରଣ ଲାଗି ଏକ ଦୃଢ଼ ଦଳ 
ସଙ୍ଗଠିତ ହେଉ | ସମ୍ବାଦପତ୍ର ସାହାଯ୍ୟରେ, ବକ୍ତତାଦ୍ଵାରା, ପୁସ୍ତକ ପ୍ରଚାରଦ୍ଵାରା ଓ ସାମାଜିକ 
ଶାସନ ଦ୍ଵାରା ନିଶାନିବାରଣର ଉଦ୍ଯମ ହେଉ । ଆଗାମୀ ଉନ୍ଳ୍ଚ ପ୍ରାଦେଶିକ ସମ୍ମିଳନୀ 
ବୋଲଗଡ଼ ବୈଠକବେଳେ ଏ ବିଷୟରେ କର୍ଭବ୍ୟ ନିରୂପଣ କରାଯାଉ ! 


(' ସମାଜ” , ତା. ୧୭-୧ ୦-୨୫) 

ଦୁର୍ଭିକ୍ଷ ଖଦଡ଼ 


ପୁରୀ ଜିଲ୍ଲାର ଦୂରିକ୍ଷ ଅଞ୍ଚଳରେ ବିପନ୍ନ ଲୋକଙ୍କୁ ଦୁଇପ୍ରକାର ସାହାଯ୍ଯ ଦିଆଯାଉଛି - 
ଖରରାତି ମୁଠି, ଅରଟରେ ସୂତାକଟା ¦! ଖଇରାତି ମୁଠିରେ ଲୋକେ ଅକର୍ମଣ୍ୟ ଓ ଅଳସୁଆ 
ହୁଅନ୍ତି । ସେମାନଙ୍କ ଚରିତ୍ର ନଷ୍ଟହୁଏ । ସୁତରାଂ ଦେଖୁଚାହିଁ ନିତାନ୍ତ ଅକର୍ଭବ୍ୟ ଓ ନିଃସହାୟ 
ଲୋକଙ୍କୁ ଏହି ସାହାଯ୍ୟ ଦିଆଯାଏ । ସୂତାକଟାରେ ଲୋକଙ୍କୁ ପରିଶ୍ରମ କରିବାକୁ ପଡ଼େ । ନିଜ 
ଘରେ ବସି ମଧ୍ଯବିର୍ତ ସମ୍ଭତାନତକୁଳର ବିପନ୍ନ ନିଃସହାୟ ସ୍ତ୍ରୀଲୋକମାନେ ଏହି କାର୍ଯ୍ୟ କରିପାରନ୍ତି 
ଏବଂ ବାସ୍ତବରେ ପୁରୀ ଦୁର୍ଭିକ୍ଷ ଅଞ୍ଚଳରେ ଆଜି ମଧ୍ଯ କରୁଅଛନି । ଦାଣ୍ଡମାମୁଲି ମଜୁରିର 
ଦୂଇଗୁଣ ସେମାନଙ୍କୁ ସୂତାକଟା ମଜୁରି ଦିଆଯାଉଛି । ଏହି ସୂତ୍ରରେ ସେମାନେ ଯେ ସାହାଯ୍ୟ 
ପାଉଛନ୍ତି ତଦ୍ଵାରୀ ଆପଣାର ଆମ୍ମସମ୍ମାନ ଓ କୁଳମର୍ଯ୍ୟାଦା ରଖୁ ସେମାନେ ଏକ ନୂତନ ଅତି 
ଆବଶ୍ୟକୀୟ ସମୟୋପଯୋଗୀ ଗୁହଶିଳ୍ପ ଶିକ୍ଷା କରୁଅଛନି । ଅରଟ ଦରିଦ୍ରର ସମ୍ବଳ, ବିପନୃର 
ସାନ୍ତ୍ଵନା, ଦୂର୍ଭିକ୍ଷ ପୀଡ଼ିତର ସହାୟ ବୋଲି ମହାମ୍ବା ଗାନ୍ଧି ବାରମ୍ବାର ଯାହା କହିଆସୁଛନ୍ତି 
ଆମ୍ଭେମାନେ ପୁରୀ ଦୁର୍ଭିକ୍ଷ ଅଞ୍ଚଳରେ ଯଥାର୍ଥରେ ତାହା ଏବେ ଅନୁଭବରେ ଅଣୁଛୁ । ଓଡ଼ିଶା 
ତ ବନ୍ୟା ଓ ଦୂର୍ଭିକ୍ଷର ଚିର ଲୀଳାଭୂମି । ପ୍ରତିବର୍ଷ କୌଣସି ନା କୌଣସି ଅଞ୍ଚଳର ଲୋକଙ୍କୁ 
ଏହି ବିପଦ ସହିବାକୁ ପଡୁଛି । ମହାମ୍ବା ଗାନି ତେଣୁ ସବୁବେଳେ ଅତି ବ୍ୟାକୁଳ ଓ ବ୍ୟଥୂୃତ 
ପ୍ରାଣରେ ଓଡ଼ିଶାର ଘରେ ଘରେ ଅରଟ ଚଳାଇବାକୁ କହୁଅଛନ୍ତି । ମୋର ପୂର୍ଣ୍ଣ ବିଶ୍ଵାସ 
ଜନ୍ମିଅଛି, ଏହାଦ୍‌ାରା ଦରିଦ୍ର ଓଡ଼ିଶାର ଅନ୍ଧକଷ୍ଟ ନିବାରଣର କେତେକ ପରିମାଣରେ ସ୍ଥାୟୀ 
ପ୍ରତିକାର ହୋଇପାରିବ । ଏଥିଯୋଗୁଁ ଦୂର୍ଭିକ୍ଷ ଖଦଡ଼କୁ ସ୍ଥାୟୀ କରିବା ଲାଗି ମ୍ବୋର ଏକାନ୍ତ 
ଯନ୍‌ । ମୋର ସଂପୂର୍ଣ୍ଣ ଭରସା ପ୍ରତ୍ୟେକ ସହୃଦୟ ଦେଶବାସୀ ଏ ଉଦ୍ୟମରେ ଯଥାସାଧ 
ସହାୟତା କରିବେ । ନାନାପ୍ରକାରେ ସହାୟତା କରାଯାଇପାରେ । ଆର୍ଥିକ ଦାନ ଅବଶ୍ୟ 
ପ୍ରଧାନ ସାହାଯ୍ୟ ! ଦୁର୍ଭିକ୍ଷ ଅଞ୍ଚଳର ଖଦଡ଼ କିଣିବା ମଧ୍ଯ କମ୍‌ ସାହାଯ୍ୟ ନୂର୍ହେଁ । ଏହା ବି 
ପ୍ରକାରାନ୍ତରେ ଆଂଶିକ ଦାନ ¦ ଖଦଡ଼ ବିଜକ୍ରିହୋଇ ଶୀଘ୍ର ଶୀଘ୍ର ହାତକୁ ପରସା ନଆସିଲେ 
କାର୍ଯ୍ୟ ନିୟମିତ ଭାବରେ ସୁବିଧାମତେ ଚଳାଇବା ଅସମ୍ଭବ | ଖଦଡ଼ କିଣିବାବେଳେ କଳନ୍ତୁଗା 
ସହିତ ଏହାର ମୂଲ୍ଯ ତୁଳନା କରିବା ଅସଙ୍ଗତ । ଦେଶର ଏକ ଲୁପ୍ତ ଗୃହଶିଳଜକୁ ପୁନଶ୍ଚ 
ବଞ୍ଚାଇବାକୁ ହେବ । ଅନାହାର ପ୍ରପୀଡ଼ିତ ବିପନ୍ନ ଦରିଦ୍ର ମୁଖରେ ଅନ୍ଧ ଦେବାକୂ ହେବ । 
ଏପ୍ରକାର ସ୍ବଦେଶ ସେବା ଓ ଦରିଦ୍ର ନାରାୟଣ ସେବାର କଡ଼ାକ୍ରାନ୍ତି ହିସାବର ସ୍ଥାନ ନାହିଁ । 

ଉନ୍ଳର ଶିକ୍ଷିତ ସଙ୍ଗତିସମ୍ପନ୍ ବ୍ୟକ୍ତିମାନଙ୍କ, ସହୃଦୟ ସ୍ଵଦେଶବସ୍ପତନ ଭାଇମାନଙ୍କ, ଭାବି 
ଆଶାର ସ୍ଵଚ୍ଛ କୋମଳ ପ୍ରାଣ ଛାତ୍ରମାନଙ୍କ, ସୁଳରେ ସକଳ ଶ୍ରେଣୀ, ସକଳ ସମାଜ ଏବଂ ସବୁ 
ଅବସ୍ଥାରେ ଦେଶବାସୀମାନଙ୍କ ବିନୀତ ଅନୁରୋଧ କରୁଅଛି ଯେ ସେମାନେ ପୁରୀ ଦୁର୍ଭିକ୍ଷ 
ଖଦଡ଼ କିଣି ବିପନ୍ନ ଅନାହାର ପୀଡ଼ିତ ଶତଶତ ନରନାରୀଙ୍କର ଅନ୍ଧ ସଂସ୍ଥାନରେ ସହାଯତା 
କରନ୍ଧୁ । ପୁରୀରେ ଏ କାର୍ଯ୍ୟ ସ୍ଥାୟୀ ହେବାର ଆଶା ଦେଖାଗଲେ କ୍ରମେ ଅନ୍ୟାନ୍ୟ ଜିଲାର 
ବିପନ୍ନ ଅଞ୍ଚଳରେ କେନ୍ଦ୍ରମାନ ଖୋଲ୍ଲାଯିବ । ମୋର ଆଶା ହୁଏ, ଉପଯୁକ୍ତ ସାହାଯ୍ୟ ସହାନୁଭୂତି 
ମିଳିଲେ ଓଡ଼ିଶାର ବିଭିନ୍ନ ଅଞ୍ଚଳରେ ଅରଟ ପ୍ରଚାରର ଏଭଳି ବ୍ଯବସ୍ଥା କରାଯିବ ଯେ 
କେତେକ ବର୍ଷ ମଧ୍ଯରେ ତଦ୍ଵାରା ଉନ୍ଜ ଗ୍ଧହସ୍ପର ଆର୍ଥିକ ଅବସ୍ଥାର ଉନ୍ନତିଆଡ଼କୁ ପରିବର୍ଭନ 
ଘଟିବ । 


(“ସମାଜ ', ତା. ୧୫.୧.୨୭) 

ଓଡ଼ିଶାର ଦୂର୍ଭିକ୍ଷ ଓ ବନ୍ୟା ଘେନି ଚାରିଆଡ଼େ ଚହଳ ପଡ଼ିଛି । ଭାରତର ସବୁ ବଡ଼ ବଡ଼ କାଗଜ 
ଏଥର ଆଲୋଚନା କରୁଛନ୍ତି ! ଭିନ୍ନ ଭିନ୍ନ ଅଞ୍ଚଳର କେତେ ଲୋକେ ସାହାଯ୍ୟ ପଠାଉଅଛନ୍ତି। 
ବିଲାତ ପାଲିଆମେଣ୍ଟ ପର୍ଯ୍ୟନ୍ତ ପ୍ରଶ୍ନ ଉଠିଛି ; ତଥାପି ଓଡ଼ିଶାର କାଉନ୍‌ସିଲ ମେମ୍ବରମାନେ 
ଟିକିଏ ଚିନ୍ତା କରୁଥିବା ପରି ଜଣାଯାଉ ନାହିଁ । ନଭେମ୍ବର ମାସରେ କାଉନ୍‌ସିଲର କେତେଜଣ 
ବିହାରୀ ମେମ୍ବର ଓଡ଼ିଶା ଦୂର୍ିକ୍ଷ ପ୍ରସଙ୍ଗ ପକାଇବା ଲାଗି କାଉନସିଲର ଏକ ସ୍ଵତନ୍ତ୍ର ବୈଠକ 
କରିବାକୁ ଆବେଦନ କରିଥିଲେ । ଜଣେ ଦୂଇଜଣ ଓଡ଼ିଶା ମେମ୍ବର ଛଡ଼ା ଅନ୍ୟମାନେ ସେଥୁରେ 
ଦସ୍ତଖତ ସୁଦ୍ଧା ଦେଲେ ନାହିଁ । କାଉନ୍‌ସିଲର ସ୍ଵତନ୍ତ୍ର ବୈଠକ ହେଲା ନାହିଁ । ମାତ୍ର ଏବେ 
ଜାନୁୟାରୀ ମାସରେ ଯେ ବୈଠକ ହେଉଛି ସେଥୁରେ ସର୍ବପ୍ରଥମେ ଓଡ଼ିଶା ଦୁର୍ଭିକ୍ଷ ବିଷୟ 
ପକାଇବାକୁ ସରକାର ସୁବିଧା ଦେଇଛନ୍ତି । ଏଥର ବୈଠକର ସର୍ବପ୍ରଥମ ଦିନର ସର୍ବପ୍ରଥମ 
ବିଷୟ ଜଗବନ୍ଧୁବାବୁଙ୍କ ଦୁର୍ଭିକ୍ଷରାଗି ଦୁଇଲକ୍ଷ ଟଙ୍କା ମଞ୍ଜୁର ହେବା ପ୍ରସ୍ତାବ । ମାତ୍ର ଏ ଦିନ 
ବୈଠକରେ ଓଡ଼ିଶାରୁ ୩ଜଣ ମାତ୍ର ମେମ୍ବର ଉପସ୍ଥିତ । ପୁରୀରୁ ଜଗବନ୍ଧୁବାବୁ, କଟକରୁ 
ମଧୁପୁର ରାଜା ଓ ବାଲେଶ୍ବରରୁ ଭାଗବତବାବୁ । ଓଡ଼ିଶାରୁ ନିର୍ବାଚିତ ମେମ୍ବର ୧ ୦ଜଣ । 
ଏହାଛଡ଼ା ଅଛବ ବର୍ଣ୍ଣମାନଙ୍କ ମୁଖପାତ୍ର ରୁପେ ଯେ କାଉନ୍‌ସିଲରେ ମେମ୍ବର ନିଆ ହୋଇଛନ୍ତି ସେ 
ମଧ୍ଯ ଓଡ଼ିଶାର । ମୋଟରେ ଓଡ଼ିଶାର ଏଗାର ଜଣରୁ ୩ଜଣ ମାତ୍ର ଦୁିକ୍ଷ ବିଷୟକ ପ୍ରସ୍ତାବ 
ଆଲୋଚନାବେଳେ ଉପସ୍ଥିତ ହେବା କି ଲଜାର କଥା । ଓଡ଼ିଶାର ବନ୍ଯା ବା ଦୂର୍ଭିକ୍ଷ ସମସ୍ୟା 
ଗୁରୁତର ନୂହେଁ ବୋଲି କହିବାଲାଗି ଏହା ସରକାରଙ୍କୁ ସୁବିଧା ଦେଉନାହିଁକି ? ବିହାରୀ 
ମେମ୍ବରମାନେ ଓଡ଼ିଶା ମେମ୍ବରଙ୍କ ଏ ଗତିଦେଖୁ ଲଜିତ ଓ ଦୂଃଖଲତ ହୋଇଥୁବାର ପ୍ରକାଶ । ବଢ଼ି 
ବର୍ଷାରେ ଗ୍ରାମମାନ ଛାରଖାର ହୋଇଥଲା ! କେହିହେଲେ ଥରେ ଲୋକଙ୍କ ଅବସ୍ତା ଦେଖୁବାକୁ 
ଗଲେ ନାହିଁ। ନ ଗଲେ ନାହିଁ ; ମଫସଲକୁ ପାଣି କାଦୁଅରେ ଯିବା କଷ୍ଟସାଧ୍ୟ । ରେଳ ମଟର ବା 
ଅନ୍ୟ ଯାତାୟତ ଲାଗି ସୁବିଧା ନାହିଁ । ଗଲେ ଗସ୍ତ ଖର୍ଚ୍ଚ ମିଳିବ ନାହିଁ। ଘରୁ ଖାର ଘୋଡ଼ାଆଗେ 
ଦୌଡ଼ିବାକୁ ହେବ । ମାତ୍ର ଲୋକଙ୍କ ଗୋଡ଼ହାତ ଧରି ସେ ଯେ ଘେଡ଼ା ଉପରେ ବସିଛଚ୍ତି ସେ 
ଘୋଡ଼ାକୁ ଦରକାର ବେଳେ ଚଲାଇବେ ନାହିଁ । ତେବେ ଆଉ କେତେ ଦିନ ପରେ ପୁଣି କୁଁ 
ମୁହଁରେ ଲୋକଙ୍କ ଦ୍ବାରସ୍ଥ ହେବେ ? କାଉନସିଲକୁ ଗଲେ ଘରୁ ଖାଇ ଘୋଡ଼ା ଆଗେ ଦଉଡ଼ିବାକୁ 
ହୁଏନାହିଁ । ସେଥୁଲାଗି ଗସ୍ତ ଖର୍ଚ୍ଚ ମିଳେ । ଭଡ଼ା ଦିଆଯାଏ ' କେହି କେହି ଏ ଆଶାରେ 


Digitized by srujanika@gmail.com 


ଓଡ଼ିଶାର ଦୁର୍ଭିକ୍ଷ ଏଜ ଜାତୀୟ ସମସ୍ୟା 2୨5 


କାଉନ୍‌ସିଲଜୁ ମେମ୍ବର ହୋଇ ଯାଆଅର୍ତି ବୋଲି ଅନେକ ଲୋକଙ୍କର ଧାରଣା ! ସେ ଯାହାହେଉ 
କାଉନସିଲକୁ ଗଲେ କାହାରିକୁ ହାତରୁ ଖର୍ଚ୍ଚ କରିବାକୁ ପଡ଼େ ନାହିଁ । ତେବେ ସୁଦ୍ଧା ଦେଶରେ 
ଗୁରୁତର ସମସ୍ୟା ପଡ଼ିଲାବେଳେ ମେମ୍ବରମାନେ ଯେବେ ନ ଯାଆଚ୍ତି ଲୋକଙ୍କ ଆଗେ ସେମାନେ 
କି କୈଫିୟତ ଦେବେ ? କେତେକଙ୍କର କେତେ ପ୍ରକାର ଅସୁବିଧା ଥାଇପାରେ । ମାତ୍ର 
ଏକାବେଳକେ ଆଠଜଣ ଉପସ୍ଥିତ ନହେବା ଆଶ୍ଚର୍ଯ୍ୟ ନୂହେଁ କି ? କାଉନସିଲ ମେମ୍ବରମାନଙ୍କ 
ପ୍ରତି ଆକ୍ଷେପ ଓ ଆକ୍ରମଣ କରି ଓଡ଼ିଶାର ନାନା ସ୍ଥାନରୁ ଅନେକ ବ୍ୟକ୍ତି ଆମ୍ଭମାନଙ୍କଠାକୁ 
ଅନେକ ସମୟରେ ଲେଖୁଥନ୍ତି । ସେମାନଙ୍କ ମଧ୍ଯରୁ ଅଧ୍ୟକାଂଶ ମଫସଲ ଭୋଟଦାତା ଅଟଚି । 
ସେମାନଙ୍କ ପତ୍ର ଦୀର୍ଘ ଥିବାରୁ, ସମାଲୋଚନା ଅସଂଯତ ଓ ଅନେକ ସ୍ଥଳରେ ଅସଙ୍ଗତ ଥିବାରୁ 
ଆମ୍ଭେମାନେ ସେ ସବୁ ପ୍ରକାଶ କରି ନଥାଉଁ। ମାତ୍ର ଏହା ଦେଖୁ ଆମ୍ଭମାନଙ୍କର ଆଶା ଓ ଆହ୍ଲାଦ 
ହୁଏ ଯେ ସାଧାରଣ ଲୋକେ କ୍ରମେ ଆପଣା ଅଧ୍ବକାର ବୁଖଝୁଛନ୍ତି ଏବଂ କାଉନସିଲ 
ମେମ୍ବରମାନଙ୍କର ସେମାନଙ୍କ ନିକଟରେ ଯେ ଦାୟିତ୍ବ ଅଛି ସେ ଦାୟିତ୍ଵ ପୂରଣ ଲାଗି ସେମାନେ 
ଦାବି କରୁଛି । ଏ ସପ୍ତାହରେ ପୁରୀର ଜନସାଧାରଣ ସିଂହଦ୍ଵାରଠାରେ ସଭାକରି କାଉନ୍‌ସିଲର 
ମେମ୍ବରମାନଙ୍କ ଉଦାସୀନତା ଓ କର୍ରବ୍ୟ ବିମୁଖତାର ନିନ୍ଦା କରିଛନ୍ତି । ଏ ସମ୍ପକିରେ ସେମାନେ 
ଯେ ନିର୍ବାରଣ କରିଛନ୍ତି ସେଥୁରୁ ଜଣାଯାଏ କାଉନ୍‌ସିଲ ମେମ୍ବରମାନଙ୍କଠାରେ ସେମାନେ ଯେ 
ଆଶା ରଖୁଥିଲେ ତାହା ଏବେ ନିରାଶାରେ ପରିଣତ ହୋଇଅଛି। ଏଭଳି ଲୋକଙ୍କୁ କାଉନ୍‌ସିଲକୁ 
ମେମ୍ବର କରି ପଠାଇବା ଦ୍ଵାରା ସେମାନେ ଏବେ ପସ୍ତାଉଛତ୍ତି । ଜଗବନ୍ଧୁବାବୁ ନିଃସହାୟ 
ଅବସ୍ଥାରେ କାଉନ୍‌ସିଲରେ ଆପଣର କ୍ଷୀଣସ୍ବର ମାତ୍ର ଶୁଣାଉଛତ୍ତି, ଆମ୍ଭେମାନେ ବରାବର କହୁଁ - 
“ କଳି ଯେବେ କରି ବସିବୁ ସଙ୍ଗେ ଥିବ ଭାର, ଦୁଧ ଯେବେ ଖାଇ ବସିବୁ ଘରେ ଥିବ ଗାଇ ।” 
ଦେଶର ଆଉ ପାଞ୍ଚଜଣ ମେମ୍ବର ଥିଲେ ଯେତେ ଦମ୍ଭ ହୁଏ, ଏକାକୀ ହେଲେ ସେତେ ବଳ 
ଦମ୍ଭ ଆସିବ କାହୁଁ । ଯାହାହେଉ ଅସୁସ୍ଥ ଶରୀରରେ ଭାଗବତବାବୁ ଯାଇଥିଲେ, ଜମିଦାର 
ବଡ଼ଲୋକ ହେଲେ ସୁଦ୍ଧା ମଧୁପୁର ରାଜା ସାହେବ ଉପସ୍ଥିତ ହୋଇ ଯଥା ସମୟରେ 
ଜଗବନ୍ଧୁବାବୁଙ୍କୁ ସମର୍ଥନ କରିଥୁଲେ | ଦୂର୍ଭିକ୍ଷ ପ୍ରପୀଡ଼ିତ ଓଡ଼ିଶାବାସୀଙ୍କର ଏ ଆଶ୍ଵାସନା । ବିହାରୀ 
ମେମ୍ବରମାନେ ଓଡ଼ିଶା ବିଷୟରେ ଯେତେଦୂର ବ୍ୟାକୁଳ ଓ ତତ୍ପର, ଓଡ଼ିଶା ମେମର ସେପରି 
ନୁହରି । ଏହାଠାରୁ ବଳି ଓଡ଼ିଶାବାସୀଙ୍କ ପକ୍ଷେ ଦୁଃଖ ନିନ୍ଦାର କଥା ଆଉ କ”ଣ ହୋଇପାରେ ? 
“ ହାଟୁଆ ହୁଡ଼ିଲେ ହାଟ ପାଳିଏ, ଚଷା ହୁଡ଼ିଲେ ବରଷେ ।” କାଉନ୍‌ସିଲକୁ ଭୋଟ ଦେବାରେ 
ଭୋଟରମାନେ ହୁଡ଼ିଲେ ତିନିବରଷ । କାଳ କ୍ରମେ ପୂରି ଆସିଲାଣି, ଏହି ଜୁନ୍‌ ଜୁଲାର ବେଳକୁ 
ଆର କାଉନସିଲ ଲାଗି ମେମ୍ବର ହୋଇ ଯିବା ଲାଗି ପ୍ରାର୍ଥୀଙ୍କର ଉଦ୍ୟମ ଆରମ୍ଭ ହେବ । 
ଭୋଟରମାନେ ଏଥର ଯେପରି ଚେଙ୍ଗିଲେଣି ଆର ଥରକୁ ଭୋଟ ଦେଇ ମେମ୍ବର ବାଛିବାରେ 
ବିଶେଷ ସାବଧାନ ହେବେ ସନ୍ଦେହ ନାହିଁ। 

(' ସମାଜ”, ତା.୩୦- ୧-୨୬) 

ପୁରୀ ଜିଲାରେ ଆଜିକାଲି ଜମାବନ୍ଦି ଚାଲିଛି । ପ୍ରଜାସ୍ଵତ୍ଵରେ ଟଙ୍କା ମୁଣ୍ଡରେ ଚାରଣା ବା 
କୌଣସି କୌଣସିଠାରେ ତହିଁରୁ ଅଧକ ଜମା ବଢ଼ିବାର ଦେଖୁ ପ୍ରଜାମାନେ ବିବ୍ରତ ହୋଇ 
ପଡ଼ିଲେଣି । ମଧ୍ଯସ୍ବତ୍ତାଧ୍ବକାରୀଙ୍କ କଥା ଛାଡ଼ । ଓଡ଼ିଶାରେ ଟଙ୍କି ଲାଖରାଜି ପାଞ୍ଚଦଶ ଏକର 
ଯାହାଙ୍କର ଅଛି ସେମାନେ ମଧ୍ଯସ୍ଵରଭ୍ଵାଧ୍ବକାରୀ ଶ୍ରେଣୀରେ ଯାଉଛନ୍ତି । ତାଙ୍କ ଅବସ୍ଥା ଅତି 
ଶୋଚନୀୟ । ସେମାନଙ୍କ ଜମା ଯେ କେଉଁ ହିସାବରେ କେତେ ବସିଛି ସେମାନେ ତାହା 
ବୁଝିପାରୁ ନାହାନ୍ତି । ବନ୍ଦୋବସ୍ତ ଅଫିସରେ ତାଙ୍କ ମନ ମନାଇ ବୁଝାର କହିବାକୁ ବା ବେଳ 
କାହାର ? ଟଙ୍କା ମୁଣ୍ଡେ ଆଠଅଣା, ବାରଣା ଟଙ୍କାଏ ବା ତହିଁରୁ ଅଧକ ବଢ଼ିବାର ଶୁଣାଯାଏ। ଏ 
ଉନ୍ନଟ ଜମାବନ୍ଦିରେ ମଧ୍ଯ ାଧକାରୀମାନେ ହତାଶ ହୋଇ ବସିଲେଣି । ଏଥପୂର୍ବେ 
କାଉନ୍‌ସିଲରେ ସରକାର ଜମାବୃଦ୍ଧିର ହାର ଶୁଣାଇଥିଲେ, ଖବରକାଗଜ୍ମାନଙ୍କରେ ତାହା 
ପ୍ରକାଶ ପାରଥୁଲା। ମାତ୍ର କେତେ ଲୋକ କାଉନସିଲ କାର୍ଯ୍ୟାବଳୀ ପଢ଼ନ୍ତି ? କେତେଜଣଙ୍କ 
ହାତରେ ବା ଖବରକାଗଙ୍କ ପଡ଼େ ? ଯେଉଁମାନେ ଜାଣିଥିଲେ ବା ଶୁଣିଥିଲେ ସେମାନେ ଏ 
ଜମାବୃବି କଥାକୁ ତେତେ ଗୁରୁତର ଭାବରେ ମନକୁ ନେଇ ନଥିଲେ । ଏବେ ସାବକ ଜମା 
ସଙ୍ଗେ ମୂଆ ଜମାକୁ ମିଳାର ଦେଖୁ ସବୁ ଶ୍ରେଣୀର ପ୍ରାମାନେ ଘୋର ବିପଦ ଗଣି ବସିଲେଣି। 
ଏଣେ କେବେ ବନ୍ୟାରେ ଉଚ୍ଛନ୍ନ ହେଲେ ତା ଆରବର୍ଷ ମରୁଡ଼ିରେ ସର୍ବନାଶ । ଏବେ ଯେ 
ଜମାଅଛି ତାହା ନଦେଇ ପାରି କେତେ ପ୍ରଜାଙ୍କର ଢୋତ ଘରବଡ଼ି ସର୍ବସ୍ବ ନିଲାମ ହୋଇଯାଉଛି। 
କେତେ ଲୋକ ଘରଦ୍ବାର ଗ୍ରାମ ଜ୍ଞାତି ଛାଡ଼ି ବିଦେଶକୁ ପଳାଉଛନ୍ତି । ତା ଉପରେ ପୁଣି 
ଚାରଣା ଆଠଣା ଜମାବୃଦି ହେଲେ କେତେଜଣ ତାହା ସହିପାରିବେ ? ଏଥୁ ମଧ୍ଯରେ ପୁରୀ 
ଜିଲାର କେତେ ଅଞ୍ଚଳରେ ଲୋକେ ବନ୍ଦୋବସ୍ତ କ୍ୟାମ୍ବ୍‌ରେ ଜମାବୃବ୍ଧି ଶୁଣି ଆମ୍ଭମାନଙ୍କ 
ନିକଟରେ ଆସି ପ୍ରତିକାରର ଉପାୟ ଲୋଡୁଛନ୍ତି । ଏ ବିଷୟରେ ଆନ୍ଦୋଳନ କରିବା ଲାଗି 
ଆମ୍ଭେମାନେ ଏଥପୂର୍ବେ କେତେଥର ସାଧାରଣ ଭାବରେ ଓଡ଼ିଶାର ପ୍ରକା ଓ କମିଦାରମାନଙ୍କୁ 
ପରାମର୍ଶ ଦେଇଅଛୁ । ଶିକ୍ଷିତ ଲୋକେ ସଭାସମିତି କଲେ ବା ଆପରି ଅଭିଯୋଗ ଉଠାଇଲେ 
ସରକାର କହିବ ଯେ ସାଧାରଣ ଲୋକଙ୍କର ଏଥରେ ମତ ବା ଯୋଗ ନାହିଁ । ଏ କେତେଜଣ 
ଅନର୍ଥକାରୀ ବୃଥାରେ ସେମାନଙ୍କୁ ଉସକାଉଛନ୍ତି । ସାଧାରଣ ଲୋକେ ଜମାବୃଦ୍ଧି ଚାହାର୍ତି ନାହିଁ 
। ସେମାନେ ଏଥର ପ୍ରତିକାର କରିବାକୁ ବ୍ୟାକୁଳ । ମାତ୍ର କିପରି ରୀତିରେ କ'ଣ କରିବାକୁ 

ହେବ ଜାଣନ୍ତି ନାହିଁ । ତେଣୁ ଆମ୍ଭମାନଙ୍କ ପରାମର୍ଶ ଲୋଡୂଛତ୍ତି । ହୁଏତ ଆଉ କାହାରି 
କାହାରିଠାରେ ଆପଣାର ବିପତ୍ତି କଥା ଜଣାଇଥ୍୍‌ବବେ ! ଯେତେଦୂର ଜଣାଯାଏ କୌଣସି 
କୌଣସି ମୌଜାର ଲୋକେ ଏକତ୍ରେ ମିଳି ବନ୍ଦୋବସ୍ତ ଦୋପଟିଙ୍କଠାରେ ଖଣ୍ଡେ ଖଣ୍ଡେ 
ଆପରି ଦରଖାସ୍ତ ପକାଇଛଚ୍ି । ମଫସଲ ପ୍ରଜାଙ୍କ ବୁଦ୍ଧି ପରାକ୍ରମ ବା ଆଉ କେତେଦୂର ? 
ନେଉଳ ଧାଉଡ଼ି କିଆବାଡ଼ଯାଏ । ଦୋପଟି ସେ ଦରଖାସ୍ତକୁ ହୁଏତ ସଙ୍ଗେ ସଙ୍ଗେ ରଦି 
କାଗଜ ସଙ୍ଗେ ଫିଙ୍ଗି ଦେଲେ, ନହେଲେ ନଥ ସାମିଲ କରିଦେଲେ । ଡେଣେ ଉପରେ 
ସରକାର କହିବେ ପ୍ରଜାମାନଙ୍କଠାରୁ କୌଣସି ଆପର୍ତି ଆସିନାହିଁ ; ସେମାନେ ଖୁସିରେ 
ଜମାବୃଦ୍ଧିରେ ମଞ୍ଜୁର ଦେଇଛନ୍ତି । ସରକାର ଜୋର ଜବରଦସ୍ତିରେ ଯାହା କରିବାର କରୁ ; 
ମାତ୍ର ପ୍ରଜାଙ୍କ ମନ କଥାଟା ପ୍ରକାଶ ନପାଇବା ଦୁଃଖର କଥା ¦! ମଫସଲ ପ୍ରଚ୍ଚାଙ୍କୁ ବୂଧିବାଟ 
ଦେଖାଯାଉ ନାହିଁ । ଆଉ ଅଧ୍ୂକ କିଛି ନକରି ପାରିଲେ ସେମାନଙ୍କ ଆପରି ଖୋଦ ସରକାର 
କାନରେ ପକାଇ ଦେବା ଭଲ । ସେତେବେଳେ ପ୍ରଜାଙ୍କର ଆପରି ନାହିଁ ବୋଲି ସରକାର 
କହିବାକୁ ବାଟ ନଥୂବ । ସରକାରଠାରେ କିପରି ଆପରି କରିବାକୁ ହେବ ତାହା ସେମାନେ 
ଜାଣନ୍ି ନାହିଁ, କ'ଣ କିପରି ଲେଖୁବାକୁ ହେବ, କାହା ନାମରେ କେର୍ଭଠାକୁ ପଠାଇବାକୁ 
ହେବ ଏହା ମଫସଲର ପ୍ରଜାସାଧାରଣଙ୍କ ବଡାର ଦେବା ଶିକ୍ଷିତ ଲୋକଙ୍କର କର୍ଭବ୍ୟ । ଆଉ 
ଅଧକ କାଳ ବିଳମ୍ବ ସହିବ ନାହିଁ । ପ୍ରତ୍ୟେକ ସହରରେ ଏଥୁଲାଗି ଗୋଟିଏ ଗୋଟିଏ କମିଟି 
କରାଯାଉ । ସେ କମିଟି ପକ୍ଷରୁ କେତେଜଣ ଯାଇ ମଫସଲର ପ୍ରତି ଗାଁରେ ପ୍ରଜାଙ୍କ ମତିଗତି 
ବୁଝି ସେମାନଙ୍କ ସ୍ଵାକ୍ଷରିତ ଆପରି ଦରଖାସ୍ତମାନ ସରକାରକୁ ଯଥାରୀତିରେ ପଠାନ୍ତୁ । 
କାଉନ୍‌ସିଲରେ ପୁନରାୟ ଏ ସମ୍ବନ୍ଧରେ ଆପରି କରାଯାଉ ; ଯଥାର୍ଥରେ ଏ ଜମାବୃଵି 
ବିଷୟରେ ଯାହା କରାଯିବା ଆବଶ୍ୟକ ଏ ପର୍ଯ୍ୟନ୍ତ କାଉନସିଲରେ ବା କାଉନସିଲ ବାହାରେ 
ତା କରାଯାଇ ନାହିଁ । ଓଡ଼ିଶା ପ୍ରଜାଙ୍କ ଅବସ୍ଥା ଯେପରି, ସେଥୁରେ ଜମାବୃଦି କରିବା ଅର୍ଥ 
ସେମାନଙ୍କ ଗଳାରେ ଛୁରୀଦେବା ; ପ୍ରଜାକୂଳକୁ ସମୂଳେ ବିନଷ୍ଟ କରିବା । ଏବେ କରଭାର 
ସେମାନଙ୍କୁ ଚାପି ଦେଇଛି ; ରଣରେ ସେମାନେ ବୃଡ଼ି ରହିଛନ୍ତି । ଏହା ଉପରେ ବର୍ଷକୁ ବର୍ଷ 
ଫସଲହାନୀ । ପ୍ରତିଦିନ ରେଜଷ୍ଟରୀ ମହକୂମାରେ କେତେ କବଲା ଓ ବନ୍ଧକ ଦଲିଲ 
ରେଜେଷ୍ଟରୀ ହେଉଛି, ସରସରି ମହକୁମାରେ କେତେ ଖଜଣା ନାଲିସ ହେଉଛି ଏବଂ 
କେତେ ସଵତ୍ତ ନିଲାମରେ ଉଠୁଛି ସେଥିରୁ ପ୍ରଜାଙ୍କ ଅବସ୍ଥା ବେଶ୍‌ ଜଣାଯିବ । କର ବଢ଼ାଇବା 
ଲାଗି ପ୍ରଜାଙ୍କ ଅବସ୍ଥା ପୂର୍ବାପେକ୍ଷା ଭଲ ହୋଇଛି ବୋଲି କହିବା ସରକାର ପକ୍ଷେ ନିଲ 
ସାହସିକତା | ଏହା ପ୍ରମାଣ କରି ଦେଖାଇ ଦେବାକୁ ହେବ । ଆଗାମୀ କାଉନ୍‌ସିଲକୁ ଯେଉଁମାନେ 
ଯିବାକୁ ବ୍ୟାକୁଳ ଆପଣାର ଯୋଗ୍ୟତା ପ୍ରମାଣ କରିବାଲାଗି ସେମାନଙ୍କ ନିମନ୍ତେ ଏହା ବଡ଼ 
ସୁଯୋଗ |! 

(“ସମାଜ ', ତା.୭.୮.୨୬) 

ଆଜିକାଲି ଦୋଳଯାତ୍ରା । ଏ ଯାତ୍ରାରେ ଓଡ଼ିଶାର ଅନେକେ ନୂଆଲୁଗା ପିନ୍ଧନ୍ତି । ଝିଅ ଜ୍ଵାଇଁମାନଙ୍କୁ 
ଲୁଗା ବେଭାର ଦିଆଯାଇଥାଏ । କୁମାରପୂର୍ଶମୀକି ଯେତେ ଲୋକ ଲୁଗା ପିନ୍ଧନ୍ତି ଏଥୁରେ 
ଅବଶ୍ୟ ସେତେ ପିନ୍ଧନ୍ତି ନାହିଁ । ତଥାପି ମୋଟ୍‌ରେ ନୂଆଲୁଗା କମ୍‌ କିଣା ହୁଏନାହିଁ । 
କୁମାରପୂର୍ବମୀକି ଯେ ଲୁଗା ପିନ୍ଧାଯାଏ, ତାହା ଶୀତଦିନେ ବ୍ୟବହାରରେ ଲାଗେ ; ମାତ୍ର 
ଦୋଳପୂର୍ଣ୍ମୀ ଲୁଗା ଖରାବର୍ଷା ଆଠମାସକାଳ କାମଦିଏ । ଏଥିରୁ ଅଧକ ଭାଗ ବେଭାର ଲୁଗା 
ଥିବାରୁ ପେଡ଼ିଲୁଗା ହୋଇ ଅନେକ ଦିନ ରହେ ! ଏ ଯାତ୍ରାରେ ଖଦଡ଼ ଲୁଗା କିଣିବା 
ସମସ୍ତଙ୍କର ଉଚିତ । ପ୍ରତି ଗ୍ରାମରେ ଗ୍ରାମଦେବତା ଦୋଳି ଖେଳିବେ । ଦେଶ ତିଆରି 
ଫଗୁରେ ଠାକୁରେ ମଶ୍ଡିତ ହେବେ, ଲୋକେ ମଧ୍ଯ ଭୂଷିତ ହେବେ । ଦେଶର ନୂତନ ଫଳ 
ଦିଅଁ ଲାଗିହେବେ । ଦିଅଁ ଲାଗିହେବା ପରେ ଲୋକସାଧାରଣ ଆମତ୍ବକଷି ଖାଇବେ |! ଦେଶର 
ଫଳଫୁଲ ଆଭରଣ ସଙ୍ଗେ ବିଦେଶୀ ବସନ ଶୋଭା ପାଇବ କି ? ଅମୃତ ହାଶ୍ରିରେ ବିଷ 
କଣିକାଏ ପରି ବିଦେଶୀବସ୍ତ ଏ ଯାତ୍ରାର ପବିତ୍ରତାକୁ ନଷ୍ଟ କରିଦେବ ! ମୋର ଅନୁରୋଧ, 
ଯେଉଁ ଗ୍ରାମର ସ୍ତ୍ରୀ ବା ପୁରୁଷ ବ୍ୟକ୍ତି କେହି ନୂଆକରି ସୂତାକାଟି ଶିଖୁଛନି ସେ ଉକ୍ତ ସୂତାରେ 
ନୂତନବସ୍ତ୍ର ତିଆରି କରାଇ ଠାକୁରଙ୍କୁ ନ ପିନ୍ଧାର ପାରିଲେ ନିତାନ୍ତପକ୍ଷେ ଆପଣାର ହାତକଟା 
ସୂତାରୁ କେରିଏ କେରିଏ ଦୋଳ ବେଦିରେ ମହାପ୍ରଭୁଙ୍କୁ ଲାଗି କରାନ୍ତୁ ! 

ଯେଉଁମାନେ ଏ ଯାତ୍ରାରେ ବେଭାର ଦେବାଲାଗି ବା ଘରେ ପିନ୍ଧିବାଲାଗି ନୂଆଲୁଗା 
କିଣିବେ, ସେମାନେ ଯେପରି ବିଦେଶୀଲୁଗା ନ କିଣନ୍ତି । ବିଦେଶୀର ଦାମ୍‌ ହୁଏତ କମ୍‌, 
ତାହା ଦେଖୁବାକୁ ଚକ୍‌ ଚକ୍‌ । ମାତ ଆଉ ଏତେବେଳେ ସେ ଚକ୍ଚକିରେ ଭୁଲିଲେ ରକ୍ଷାନାହିଁ 
ହିସାବ କରି ଦେଖୂଲେ ଶେଷରେ ଦେଖାଯିବ ଯେ “ ସେ ଶସ୍ତା, ବଡ଼ ହିନସ୍ତା ।” ବିଦେଶୀ 
ଲୁଗା ଚାରିମାସ କି ଛ ମାସ ଗଲେ ଦେଶୀ ଖଦଡ଼ଲୁଗା ନିତାନ୍ତ କମ୍‌ରେ ବରଷେ ଯିବ | ଏହା 
ଦେଖୁବାକୁ ଚକ୍‌ ଚକ୍‌ ନୁହେଁ ମାତର ପିନ୍ଧିବାକୁ ବିଦେଶୀ କପଡ଼ାଠାରୁ ବେଶୀ ନରମ । ଗ୍ରୀଷ୍ମ 
ସମୟରେ ଏହା ଦେହକୁ ଅଧକ ଥଣ୍ଡା ଲାଗେ ଏବଂ ବର୍ଷା ସମୟରେ ପିନ୍ଧିଥିଲେ ସହଜରେ 
ପାଣି ଗଳିବ ନାହିଁ । ଶୀତକାଳେ ଏହା ପୁଣି ଦେହକୁ ଗରମ ରଖେ ! ମୁଁ ଏହା ଅନୁଭବ କରି 
କହୁଅଛି । 

ଦେଖାଯାଏ ଅନେକ ଦେଶୀ ଲୁଗା ନ ପିନ୍ଧି କେତେ ସମୟରେ ଲଜାବୋଧ 

କରନ୍ତି । ଅନ୍ୟ କେହି ତାଙ୍କୁ କିଛି କହିବା ପୂର୍ବରୁ ସେମାନେ ଆଗରୁ କହନ୍ତି ଯେ ସେମାନେ 
ଦେଶୀଲୁଗା ପିନ୍ଧିଛନି । ଏମାନେ କଳସୂତାରେ ଦେଶୀ ତନ୍ତବୁଣା ଲୁଗା କିମ୍ବା ବମ୍ମେଇ ବା 
ଅହମଦାବାଦର କଳଲୁଗା ପ୍ରାୟ ପିଛିଥାନ୍ତି ¦ ମାତ୍ର ଆଜିକାଲି ଏସବୁ ଲୁଗା ସ୍ଵଦେଶୀ ହିସାବରେ 
ଆସୁନାହିଁ। ଅରଟ ସୂତାରେ ହାତବୁଣା ଏକା ସ୍ବଦେଶୀ । ଏଭଳି ଲୁଗା ଏବେ ବଜାରରେ 
ପଡ଼ିଲାଣି । ଯେଉଁମାନେ ଆପଣା ଘରେ ବା ନିଜ ଗାଁରେ ନ କରିଛଚି ସେମାନେ ଖର୍ଦ୍ଦି 
କରିବାକୁ ପାଇପାରିବେ | ନିଜ ଘରକୁଟା ଚାଉଳର ଭାତ ମୋଟ ହେଲେ ସୁଦ୍ଧା ଖାଇବାକୁ 
ସ୍ବାଦ ଓ ଶୁଦ୍ଧ । ମାତ୍ର ସଫା ସରୁ ବଜାର ଚାଉଳରେ ସେ ସୁଖ ନାହିଁ । ସେହିପରି ନିଜ 
ଘରପାଖରେ ଯାହା ରନ୍ଧା ହୋରଥାଏ, ତେତେ ମସଲାମସଲି ଦିଆଯାଇ ନଥୂଲେ ସୁଦ୍ଧା ତାହା 
ଖାଇବାକୁ ଶୁଦ୍ଧପୂତ ବୋଧହୁଏ । ସେ ଅନ୍ଧବ୍ଯଞ୍ଜନ ଦେହରେ ଲାଗେ । କିନ୍ତୁ ହୋଟେଲ 
ଖାନାରେ ମସଲାମସଲି ବହୁତ ଦିଆ ହୋଇ ମହକରେ ନାକ ଫାଟିଯାଏ | ତାହା ଖାଇବାରେ 
ସେ ସୁଖଶାନ୍ତି ନାହିଁ, ସେଥ୍‌ରେ ଜାତି ଯାଏ ପେଟ ପୂରେ ନାହିଁ । ମନତୃପ୍ତ ହୁଏ ନାହିଁ । 

ମୁଁ ଆଉ ଏକ ଘଟଣାରେ କହିଥଲି, ବିଦେଶୀ କଳଲୁଗା ବାହାର ଚକ୍ଚକିଆ 
ବେଶ୍ୟାପରି । କେବଳ ପଇସାର ସାଥୀ | ଭାବପ୍ରୀତି ବେଶୀଦିନ ରହେ ନାହିଁ । ମାତ୍ର ଖଦଡ଼ 
କପଡ଼ା ଯଥାର୍ଥରେ କୁଳାଙ୍ଗନା ଗୁହିଣୀପରି । ଜୀବନର ସୁଖ ଦୂଃଖ ସବୁଥିରେ ସାଥୀ ! ପାରି 
ଶୁଅ, ଘୋଡ଼େଇ ହୁଅ, ପିନ୍ଧ, ଗାମୁଛା କରି ହାତଗୋଡ଼ ପୋଛ, ସବୁଥିରେ ଉପଯୋଗୀ ! 
ସ୍ଵଦେଶୀ ଖଦଡ଼ଲୁଗାର ଗୁଣ ଓ ପବିତ୍ରତା ସମସ୍ତଙ୍କର ଭଲରୂପେ ବୁଝିବା ଆବଶ୍ୟକ । ପବିତ୍ର 
ଦୋଳ ଉତ୍ସବରେ ସମସ୍ତେ ଯେପରି ଏହି ନୂତନ ବସ୍ତର ବ୍ୟବହାର କରନ୍ତି ସେଥୁପାଇଁ ମୋର 
ଏକାନ୍ତ ବିନୀତ ପ୍ରାର୍ଥନା । ବାଜକ ବାଳିକାମାନେ, ଘରର ସ୍ତ୍ରୀ କନ୍ୟାମାନେ, ଜ୍ବାଇଁ ଭଣଜାମାନେ 
ଏହି ଖଦଡ଼ଲୁଗା ଦାବି କରନ୍ତୁ । ଏହାଦ୍ଵାରା ସେମାନେ କ୍ରିୟାଶୁବି ରଖୁବେ, ସ୍ଵଧର୍ମ ରକ୍ଷା 
କରିବେ ଏବଂ ଦେଶର ଦରିଦ୍ରତା ଦୂର କରିବେ | 


(' ସମାଜ , ତା. ୧ ୧-୩-୨ ୨) 

(ନନୁଲ ଯଯ ମାଦଳ ଅଗରୁ ନିଳମଣି ୧୫ 6ଗୋପବନୁ ଳର ମନର ବେଦନା ନମୂଲଡଡ 
ଲେଟର ୨ଳଶ ଜରିଠାନଛତି / ଓଡିଣରସଂକୁ ଚାଳର ଏହି ଚେତନା 6ଦେଝଜଳପାନୁର 
ଜୁ / ଥାନ ମଧ ଜାନା ଏହି ଅମରବଣୀ ଓନିଣ/ସ କୁ ଛତ ଜରୁ 1) 


ଓଡ଼ିଶା ଦୁଃଖ ଦରିଦ୍ରତାର ଶେଷ ଦଶାକୁ ପାଇଲାଣି । ବାହାର ଲୋକଙ୍କ ନିକଟରେ ଓଡ଼ିଶା 
ତାର ଦରିଦ୍ରତା ଓ ଦୁର୍ଭିକ୍ଷ ଦାରା ପରିଚିତ । ତଥାପି ଓଡ଼ିଆ ମଉଜ ଛାଡୁନାହାନ୍ତି । ଓଡ଼ିଶା 
ମଧ୍ଯରେ ପୁରୀ ସବୁଠାରୁ ଅଧ୍ଵକ ମଉଜୀ ¦ ବର୍ଷର ବାରମାସଯାକ ମଉଜର ସେଠାରେ ବାଜି 
ନାହିଁ। ପୁରୀ ସହରର ହାଲଚାଲ ବିଧ୍ୟବେଭାରରୁ ଜଣାପଡ଼େ ଯେପରି ଏ ଦେଶରେ ଲୋକଙ୍କର 
ଦୁଃଖ ବିଷାଦ କିଛି ନାହିଁ, ଏମାନେ ସମ୍ଭୋଗ ସମଅଦରେ ଖେଳୁଛି, ବିଳାସିତାରେ ଭାସୂଛନ୍ତି । 
ସେହିଠାରେ ପଞ୍ଚଳୋଶ ମଧ୍ଯରେ ଲୋକେ ଅନାହାରରେ ମରୁଛନ୍ତି, ନୀଳଚକ୍ର ଛାୟାତଳେ 
ଲୋକେ ଅନ୍ନବସ୍ତ ବିନା ହାହାକାର କରୁଛନ୍ତି, ନାନାରୋଗ ବ୍ଯାଧ୍ବରେ ସଢୁଛନ୍ତି, ସେ ପ୍ରତି 
କାହାରି ଦୃ୍ି ନାହିଁ । ସେମାନଙ୍କ ଅବସ୍ତା ଉନ୍ନତି ଲାଗି କେହିହେଲେ ବିଚାରୁ ନାହିଁ, ଖର୍ଚ 
କରିବା ଦୂରେଥାଉ । ମାତ୍ର ଏଶେ ବର୍ଷ ମଧ୍ୟରେ ମଉଜରେ ବଡ଼ସାନ ସମସ୍ତଙ୍କର ମିଳି 
ଯେତେଟଙ୍କା ଉଜ଼ିଯାଉଛି ହିସାବ କଲେ ତାହାର ପରିମାଣ ନିତାନ୍ତ ସାମାନ୍ୟ ହେବ ନାହିଁ । 
ମଉଜ ମଧ୍ଯରେ ଚନ୍ଦନ ମଉଜ ପ୍ରଧାନ । ଏକୋଇଶ ଦିନ ଚନ୍ଦନଯାତ୍ରା ଶେଷ ହୋଇଗଲାଣି । 
ରେଳ ସୁବିଧା ଯୋଗେ ବଙ୍ଗଳାରୁ କେତେ ଯାତ୍ରୀ ଏ ସମୟରେ ଆସିଥଲେ । ବିଶେଷତଃ 
ସମୁଦ୍ରର ଥଣ୍ଡାପବନ ପାଇବାପାଇଁ ଅନେକେ ପୁରୀରେ ଆସି କେତେଦିନ ରହିଥୁଲେ । 
ଓଡ଼ିଶାରୁ କେତେ ସ୍ଥାନରୁ କେତେ ଲୋକ ମଧ୍ଯ ଆସି ପ୍ରାୟ ପ୍ରତିଦିନ ଚନ୍ଦନରେ ଯୋଗଦେଇ 
ଯାଇଛନ୍ତି । ମାତ୍ର କି ବଙ୍ଗାଳୀ କି ଓଡ଼ିଆ ଏସବୁ ଆଗନ୍ତୁକ ମଫସଲିଆ ପୁରୀ ଲୋକଙ୍କ ଭଳି 
ମଉଜ କରିବା ଅସମ୍ଭବ । ତେବେ ସେମାନେ ସବୁ ଆସି କ୍ରମେ ମଉଜ ଶିଖୁଛନ୍ତି । ସ୍ମାନ, 
ଚନ୍ଦନଲେପନ, ସଙ୍ଗୀତ, ଫୁଲମାଳ, ଭାଙ୍ଗ, ଆଖଡ଼ା ପିଲା ନାଚ ଆଦି ଏ ମଉଚ୍ଚର ପ୍ରଧାନ 
ଅଙ୍ଗ ! ପୁରୀ ସହରର ଭିନ୍ନ ଭିନ୍ନ ଶ୍ରେଣୀର ଲୋକଙ୍କ ହିସାବ ଧଇଲେ କେହି ପ୍ରାୟ ଏ 
ମଉଜ୍ଚରୁ ବାଦ ଯିବେ ନାହିଁ । ମଠମାନଙ୍କର ଚନ୍ଦନବୁଡ଼, ଜାଗାମାନଙ୍କର ଚନ୍ଦନବୂଡ଼, ଓକିଲ 
ମୋହରିର କିଲଟରୀ ଦେବାନୀ ଅମଲା, କେଡେ ସଲ ପିଲା, ଅନ୍ୟାନ୍ୟ ବ୍ୟନ୍ତି ବିଶେଷ, 

ସହରିଆ ପଣ୍ଡା ପଢ଼ିହାରୀ, ନିଯୋଗ, ଚନ୍ଦନ ମଭଜରେ ନାହିଁ କିଏ ? କୌଣସି କୌଣସି 
ଶ୍ରେଣୀର ମଉଜି ଭାଙ୍ଗ ଛାଡ଼ି ବିଲାଡି ଲାଲପାଣି ମଧ୍ଯ ଆଶ୍ରୟ କଲେଣି ! ଏସବୁ ବିଳାସିତାର 
ସ୍ଵାଭାବିକ ଗତି ଯେଉଁ ଆଡ଼େ ପୁରୀ ସେହିଆଡେ କ୍ଷିପ୍ର ଗତିରେ ଚାଲିଲାଣି । ଯାତ୍ରାରେ କେତେ 
ଯୁବକ, ଯୁବତୀ ନାରୀଙ୍କ ଇଜତ ନଷ୍ଟ କରିବା ଚେଷ୍ଟାରେ ଧରା ପଡୁଛନଚି, ପ୍ରହାର ଖାଉଛନ୍ତି, 
କେତେଜଣ ବା କୃତକାର୍ଯ୍ୟ ହେଉଥ୍‌ବେ କିଏ ଜାଶେ ! ଏ ବିଳାସିତାର ପରମ ପୂର୍ଣ୍ଣାଙ୍ଗସ୍ବରୂପ 
ମଟରଗାଡ଼ି ଅନେକ କାମ ଦେଖାଉଛି । ବିଶ୍ବସ୍ତସୂତୁରୁ ସମ୍ବାଦ ମିଳିଛି କେତେକ କୂଳବଧୂଙ୍କୁ 
ଚିଲାମାରି ଆଣି ମଟରଗାଡ଼ିରେ ରସିକ ଯୁବକଦଳ ପୁରୀଠାରୁ ସତ୍ଯବାଦୀ ଏବଂ କେହି 
କେହି ପିପିଲି ପର୍ଯ୍ୟନ୍ତ ପ୍ରମୋଦ ଯାତ୍ରା କରିଛନ୍ତି । ଏକେ ଦରିଦ୍ରଦେଶ, ସେଥୁରେ ପୁଣି 
ବିଦ୍ୟା ଜ୍ଞାନ ଶାସ୍ତର ସେପରି ଚର୍ଚ୍ଚା ନାହିଁ । ସର୍ବୋପରି ବିଳାସିତାର ପରିଣାମରେ ଏ 
ଚରିତୃହୀନତା । ପୁରୀର ଗତି କେଉଁଆଡ଼େ ? ଯେଉଁ ପୁରୀକୁ ପୁଣ୍ୟ ନୀଳାଚଳଧାମ କହି 
ଓଡ଼ିଶାବାସୀ ଅନ୍ୟମାନଙ୍କ ନିକଟରେ ଆପଣାର ଭାଗ୍ୟବିଭବ ଦେଖାଇଥାଏ ସେ ପୁରୀ ଆଜି 
ରନ୍ଦିୟଭୋଗ ଫଳରେ ଘୋର ନରକ ହେବାକୁ ବସିଲାଣି । ଜଗନ୍ନାଥ କି ଆଉ ଏ ଦେଶରେ 
ଅଛନ୍ତି ? ଏପରି ଜଘନ୍ୟ କଦର୍ଯ୍ୟ ଅପବିତ୍ର ବାୟୁମଣ୍ଡଳରେ ପ୍ରଭୁ ରହିପାରନ୍ତି ନାହିଁ ! 
ବାସ୍ତବରେ ଜଗନ୍ନାଥ ଏ ଦେଶରେ ଥିଲେ ଭନ୍ମଳ ଆଜି ଏତେ ଦୂଃଖ ଦୁର୍ଗତି ଭୋଗୁଥାନ୍ତା କି ? 
ଯାତ୍ରାର ପୁଣି ଦିନକୁ ଦିନ ଅଂଶ ବୃବ୍ଧି ହେଉଛି | ପୁରୀ ଚନ୍ଦନଯାତ୍ରାର ମ୍ୟାନେଜର ସଖିଚାନ୍ଦଙ୍କ 
ଅମଳରୁ ବାଣ ଗୋଟେ ନୂଆ ଭିଆଣ ହୋଇଛି । ମ୍ୟାନେଜରଙ୍କ ବାହାଦୂରୀ ଦେଖାଇବା ଛଡ଼ା 
ଏଥୁରେ କି ଧାର୍ମିକତା ଅଛି କେଜାଣି ? ଥରେ ଯେତେବେଳେ ଭିଆଣ ହେଲା ତେଣିକି 
ଗତାନୁଗତିକ ରୀତିରେ ଚାଲିଲା । ପୁରୀ ଦେଖାଦେଖ୍ମ ସତ୍ୟବାଦୀରେ ଏବେ ଦୁଇତି ନିବର୍ଷ 
ହେଲା ବାଣର ସୃଷ୍ଟି ହୋଇଛି । ଆମ୍ଭମାନଙ୍କ ଯାତ୍ରା ଉସବରେ ଯେ ସବୁ ଆଡ଼ମ୍ବର ଆୟୋଜନ 
ପୂର୍ବରୁ ରହିଛି ସେଥରରେ ଅନେକ ସଂସ୍କାର ଆବଶ୍ୟକ - ତା ଉପରେ ପୁଣି ନୂତନ ଉପସର୍ଗ 
କାହିଁକି ? ପୁରୀରୁ କ୍ରମେ ମଉଜ ଜିଲାର ମଫ ସଲକୁ ବ୍ୟାପିବାର ଦେଖାଯାଉଛି । ଅବଶ୍ୟ 
ବହୁକାଳରୁ ପ୍ରତ୍ୟେକ ଗ୍ରାମରେ ପ୍ରତ୍ୟେକ ଶାସନରେ ଚନ୍ଦନଯାତ୍ରାର ବ୍ୟବସ୍ଥା ଅଛି । ସେଥୁରେ 
ଗ୍ରାମବାସୀଙ୍କର ଶାନ୍ତି ସରଳତା ପ୍ରକାଶ ପାଉଥିଲା ।! ଆଜିକାଲି ଗ୍ରାମ ଲୋକଙ୍କର ଦରିଦ୍ରତା 
ହେତୁ ଏ ଯାତ୍ରା ସେପରି ଉତ୍ସାହ ଆଗ୍ରହ ସହକାରେ ଅନେଜ ସ୍ଥାନରେ ହେଉନାହିଁ । କିନ୍ତୁ 
ମଫସଲରେ ଠାଏ ଠାଏ ଯେସବୁ ବାବୂଭାୟା କ୍ଷମତାଶାଳୀ ବଡ଼ଲୋକ ଅଛନ୍ତି ସେମାନଙ୍କ 
ମଉଜ ମାତ୍ରା ବଢ଼ୁଛି । ଆଖଡ଼ା, ନାଚ, ବାଣ ସାଙ୍ଗରେ କୌଣସି କୌଣସିଠାରେ ଛେଳିକଟା 
ପର୍ଯ୍ୟନ୍ତ ମାମଲତ ଗଲାଣି । ଏ ଦେଶକୁ କ୍ରମେ କି ନୃଶଂସତା, ତାମସିକତା, ଜଡ଼ତା ଗ୍ରାସ 
କରୁଛି ? ସମାଜର ଜି ଶକ୍ତି ନାହିଁ ? ଏ ସ୍ତୋତ ପ୍ରତିରୋଧର କି ଚେଷ୍ଟା ହେବ ନାହିଁ ? ଏ 
ଦେଶ ଜି ସତ୍ଯ ସତ୍ୟ ରସାତଳକୁ ଯିବ ? ପୁରୀର ବ୍ରାହ୍ମଣ ପଣ୍ଡିତଗଣ, ମଠଧାରୀ ସନ୍ମ 
ମହନ୍ତଗଣ, ଜଗନ୍ନାଥଙ୍କ ସେବକ ସମାଜ ଏବଂ ସ୍ଥାନୀୟ ଶିକ୍ଷିତ ସମାଜ, ଆପଣମାନେ କି ଏ 

ଅବସ୍ଥା ଦେଖୁନାହାନି ? ଏଥର ପ୍ରତିକାର ଲାଗି କି କିଛି କର୍ଭବ୍ଯ ନାହିଁ ? ଦେଶର 
ଚାରିଆଡ଼େ ଆଜି ନାନାପ୍ରକାର ଜାତୀୟ ଆନ୍ଦୋଳନ ଲାଗିଛି । କେତେ ପ୍ରକାରର ସମାଜ 
ସଂସ୍କାରର ଉଦ୍ୟମ ଚାଲିଛି । କେତେଲୋକ ଅର୍ଥ ଦେଉଛନ୍ତି । କେତେ ନିଜର ବିଦ୍ୟାବୁଦ୍ି 
ଖଟାଉଛଚ୍ଧି । ସେ ସବୂ ପ୍ରଦେଶ କ୍ରମେ ଉଠୁଛି । ଓଡ଼ିଶା ନ ଉଠିଲା ବୋଲି ଯେ ଆମ୍ଭେମାନେ 
ଅନେକ ସମୟରେ ଦୂଃଖ କରେଇଁ ଏ ଅବସ୍ଥା ଦେଖ୍ୁଲେ ସେ ଦୁଃଖର କିଛି ଅର୍ଥ ଅଛି କି ? 
ମହାମ୍ବା ଗାନ୍ଧି ଆସିଲେ । ଜଗତର ସର୍ବଶ୍ରେଷ୍ଠ ଧର୍ମ ଓ ରାଜନୀତି କ୍ଷେତ୍ରରେ ପୁଣ୍ୟାମ୍ବା ପୁରୁଷ, 
ଦେଶ ମହାଦେଶରେ ଲୋକେ ଯାହାଙ୍କର ଦର୍ଶନ ଲୋଡୁଛନ୍ତି ; ଘଣ୍ଟାଏ ବସିବାପରେ ତାଙ୍କ 
ସଭାରେ କେତେକ ଲୋକ ଆସି ପହଞ୍ଚଲେ । କେହିସୁଦ୍ଧା ତାଙ୍କ ସମ୍ମାନ ରକ୍ଷାଲାଗି ଦେଶ 
ନିମତେ କଡ଼ାଏ ଦାନ କରିବାକୁ ବାହାରିଲେ ନାହିଁ । ସାରମନ କମିଶନ ଲାଗି ଦେଶର 
ଚାରିଆଡ଼େ ହରତାଳ ହେଲା, ସଭାସମିତି ହେଲା, ତୀବ୍ର ପ୍ରତିବାଦ ହେଲା, ପୁରୀରେ ୫ଜଣ 
ପର୍ଯ୍ୟନ୍ତ ଏକାଠି ହୋଇ ପାରିଲେ ନାହିଁ । କିନ୍ଧୁ ମଉଜ ମଜଲିସ୍‌ ବେଳକୁ ତ ଏ ଉଦାସୀନତା 
ନାହିଁ ? ସେଥିରେ ପରସା ଖର୍ଚ୍ଚ ଲାଗି ତ କେହି କୁଣ୍ଠିତ ନୂହେଁ ? ଧର୍ମ ନାମରେ ଯେ ସବୁ 
ବ୍ୟସନ ବିଜାସିତା ସମାଜରେ ଚାଲିଛି ଏବଂ ଦିନକୁ ଦିନ କ୍ରମେ ଉତ୍କଟ ହେଉଛି ସେ ସବୂର 
ଲୋପ ନ ହେବାଯାଏ ସତ୍ୟଧର୍ମ ପ୍ରକାଶ ପାଇବ ନାହିଁ ଏବଂ ଏ ଜାତି କେବେ ଜାଗିବ ନାହିଁ। 
ସମଗ୍ର ଉତ୍କଳର ଏବେ ପୁରୀ ଉପରେ ଦୃଷ୍ଟିଦେବା ଆବଶ୍ୟକ | ପୁରୀ ଉତ୍କଳର ବିଭବ ; 
ଯଥାର୍ଥରେ ପୁରୀରେ ଯେ ସାମ୍ୟ, ମୈତ୍ରୀ ନାତି ନିହିତ ରହିଛି, ତହିଁର ପ୍ରକାଶ ଓ ପ୍ରଚାରରେ 
ଭାରତର ଉଦ୍ଧାର । କିନୁ ପୁରୀ ଯେ ଅବସ୍ଥାକୁ ଆସିଲାଣି ତହିଁର ପରିଣାମରେ ଏକା ପୁରୀ 
ନୁହେଁ ସମଗ୍ର ଉତ୍କଳର ସର୍ବନାଶ । ଉତ୍କଳବାସୀ ସାବଧାନ, ପୂରୀକି ସଂଶୋଧୂତ କର, 
ଜାଗ୍ରତ କର, ଜୀବନ୍ତ ପୁଣ୍ୟ ଧର୍ମପୀଠ କର ! ଏଥରେ ହିଁ ଉନ୍ଳର ଉଦ୍ଧାର ; ନ ହେଲେ 
ପୁରୀ ପ୍ରଭାବରେ ସମସ୍ତେ ରସାତଳକୁ ଯିବେ । 


(' ସମାଜ’, ତା. ୧୬-୫- ୨୮) 

ଶିକ୍ଷା, ଶିକ୍ଷକ ଓ ଛାତ୍ର 


ଶିକ୍ଷା ସମ୍ମିଳନୀରେ ଉଦ୍‌ବୋଧନ 

( € ୯ ୧ ୬ 6ସୟଟେ ର ୧୬ ଚାରିଖରେ ସଚୟ/ଜ/ାଠା6ରେ ଇଳଚି ମଡୂଥୁଜନ ଗାଓ୍କ 
ସଜାଥପଚିକୂ6ରେ ଉଁ ଥୁରା/ ଛଳା/ ଣିଣା ସପନା ଅନୁଵିଚ ହୋଇଥିଲା, 6ସଥିର ଅଥ 
ସାର ସମା/ଅଚରୁଃଫ 6ଗ/ପବଡୁ ଦେଉଥିବା ଉତ୍ବୋଧନରୁ ଶା କିଖମରେ ଚାର 
କ୍ଷ, ଉପା, ଛା ଓ ଉଦମର 6କଚେଳ ଆରସ ମିଳେ / ନମୂୁରେ 6ସ କନୁଚା ଛା 
କରାଗଲା /) 


ଭାଇମାନେ, 

ମଙ୍ଗଳମୟ ବିଧାତାଙ୍କ କରୁଣାରୁ ଆମ୍ଭେମାନେ ଆଜି ଏହି ଅଭିନବ ଜାତୀୟ ଶୁଭ 
ଅନୁଷ୍ଠାନରେ ସମ୍ମିଳିତ ହୋଇଅଛୁ । ମୁଁ ଏହି ଉପସ୍ଥିତ ସମ୍ମିଳନକୂ ଅଭିନବ ଜାତୀୟ ଅନୁଷ୍ଠାନ 
କହୁଅଛି ; ଜିଲା ସମ୍ମେଳନ ବା District Conference ଭାରତରେ ନୂତନ ନୁହେଁ। ଭିନ୍ନ 
ଭିନ୍ନ ପ୍ରଦେଶର ବିଭିନ୍ନ ଜିଲାର ଗତ କେତେକ ବର୍ଷ ହେଲା ଢିଲା କନଫରେନସମାନ 
ହେଉଅଛି । ଶିକ୍ଷା, ସାହିତ୍ୟ, ରାଜନୀତି ପ୍ରଭୃତି ନାନା ଦେଶହିତକର ବିଷୟମାନ ଏହି ସବୁ 
କନ୍‌ଫରେନସରେ ଆଲୋଚିତ ହୋଇଥାଏ । କିନ୍ତୁ ଓଡ଼ିଶାରେ ଏପରି ଜିଲା କନଫରେନ୍‌ସ 
ନୂତନ । ଏହା ପୁଣି କେବଳ ଶିକ୍ଷା ବିଷୟରେ ଆବଦ୍ଧ । ଇତିଫୁର୍ବେ କେବଳ ଶିକ୍ଷାର ଉନ୍ନତି 
କଳ୍1େ ଯେ ସ୍ପାନେ ସ୍ଥାନେ ଦଳଗତ ଉଦ୍ୟମ ହୋଇ ନାହିଁ, ତାହା ନୁହେଁ । ଅନେକ ବିଦ୍ୟାଳୟରେ 
“ଫୁଅର୍‌ ଫଣ” , “ ଛାତ ପାଣ୍ଠି” ଇତ୍ୟାଦି ନାମରେ ଛାତ୍ର ଓ ଶିକ୍ଷକମାନଙ୍କ ଯନ୍ଵରେ ପାଣ୍ଠି 
ବହୁ କାଳରୁ ସ୍ଥାପିତ ହୋଇଅଛି ; :କିରୁ ସେଗୁଡ଼ିକର ଉଦ୍ଦେଶ୍ୟ ସୀମାବଦ୍ଧ, କାର୍ଯ୍ୟକ୍ଷେତ୍ର 
ସଂକୀର୍ଣ୍ଣ ଓ ସ୍ଥାୟୀତ୍ଵ ସର୍ବଦା ଶଙ୍କାକୁଳ । ସେ ସବୁ ଜାତୀୟ ଅନୁଷ୍ଠାନ ପଦବାଚ୍ୟ ନୁହେଁ । 
ଏହାଛଡ଼ା ବ୍ରାହ୍ମଣ ସମିତି, କରଣ ସମିତି, କାୟସ୍ଥ ସମିତି ପ୍ରଭୃତି ସମିତିମାନ ନିଜ ନିଜ 
ସମାଜ ମଧ୍ଯରେ ଶିକ୍ଷା ବିସ୍ତାର ଉଦ୍ଦେଶ୍ୟରେ କେତେକ ବର୍ଷ ହେଲା କାର୍ଯ୍ୟ କରି ଆସୁଅଛନ୍ତି । 
କିନ୍ତୁ ଏହି ସବୁ ସମିତି ସାମ୍ଚଦାୟି କ-ସାର୍ବକନୀନ ନୂର୍ହେଁ । ବ୍ରାହ୍ମଣ ସମିତି ଚଷାର ଶିକ୍ଷା 
ନିମନ୍ତେ ଆପଣାକୁ ଦାୟୀ ବୋଲି ମନେକରନ୍ତି ନାହିଁ ; କରଣ ସମିତି ଖଣ୍ଡାଏତଙ୍କ ଶିକ୍ଷା 
ନିମନ୍ତେ କିମ୍ବା କାୟସ୍ତ ସମିତି ବ୍ରାହୂଣଙ୍କ ଶିକ୍ଷା ନିମନ୍ତେ କୌଣସି ଉଦ୍‌ବେଗ ଅନୁଭବ କରନ୍ତି 

ନାହିଁ । ଏହା ସେମାନଙ୍କର ଉଦେଶ୍ୟ ନୂର୍ହେଁ । ସୁତରାଂ ଏହି ସମିତିମାନଙ୍କର ଉଦେଶ୍ୟ 
ଯେତେ ମହତ୍‌ ଏବଂ ସାଧୁ ହେଉ ପଛକେ, ସେମାନଙ୍କୁ ଜାତୀୟ ଅନୁଷ୍ଠାନ ବୋଲାଯାଇ 
ନପାରେ । ଦେଶର ସକଳ ଶ୍ରେଣୀର, ସକଳ ସମ୍ପରଦାୟର ବ୍ୟକ୍ତିମାନଙ୍କ କଲ୍ୟାଣ ସାଧନ 
ଯେଉଁ ସବୁ ଆନ୍ଦୋଳନ ବା ଉଦ୍ୟମର ଲକ୍ଷ୍ୟ ନୁହେଁ, ସେ ସବୁ ଜାତୀୟ ଆନ୍ଦୋଳନ ନୁହେ । 
ତଦ୍ବାରା ଜାତିର ଅଙ୍ଗବିଶେଷର ଶ୍ରେୟ ସାଧ୍ୂତ ହୋଇପାରେ ; କିନୁ ସମଷ୍ଟି ଭାବରେ ଜାତୀୟ 
ଉନ୍ନତି ଓ ଏକତା ସମ୍ପାଦିତ ହେବ ନାହିଁ । 

ଉତ୍କଳ ସମ୍ମିଳନୀ ଆଜକୁ ୯ ବର୍ଷ ପୂର୍ବେ ସର୍ବପ୍ରଥମେ ସ୍ଥାପିତ ହୋଇ ସମଗ୍ର 
ଉତ୍କଳରେ ଅପୂର୍ବ ଜାତୀୟ ଭାବର ଜାଗରଣ କରାରଥୁଲା, ନାନା କାରଣରୁ ପ୍ରଥମ କେତେକ 
ବର୍ଷ ପରେ ସମ୍ମିଳନୀର ଆଦ୍ୟ ଉତ୍ସାହ ଓ ଶକ୍ତି କ୍ରମେ ହ୍ରାସପ୍ରାପ୍ର ହୋଇଥଲେ ହେଁ, ଏହା 
ଜାତୀୟ ଜୀବନରେ ଯେଉଁ ସ୍ତନ୍ଦନ ଜନ୍ନାରଥଲା, ତାହା ଅଦ୍ଯୟାପି ଲୋପ ପାଇ ନାହିଁ । 
ଉପଯୁକ୍ତ ପରିଚାଳନା ଦ୍ଵାରା ଏହା ପୁନରାୟ ଜାଗ୍ରତ ହେବ, ସନ୍ଦେହ ନାହିଁ । ସମ୍ମିଳନୀ ଏକ 
ବିରାଟ ଜାତୀୟ ଅନୁଷ୍ଠାନ | ଏଥିର ସଂରକ୍ଷଣ ଓ ସମ୍ପରସାରଣ ସର୍ବଥା ବାଞ୍ଚନୀୟ | ଶିକ୍ଷା, ଶିଛ, 
ସାହିତ୍ୟ ପ୍ରଭୃତି ଜାତୀୟ ଜୀବନର ସକଳ ପ୍ରକାର ପ୍ରୟୋଜନୀୟ ବିଭାଗମାନଙ୍କର ଉନ୍ନତି 
କଳେ ବିହିତ ଉପାୟମାନ ଅବଲମ୍ବନ କରିବା ଏବଂ ବର୍ଣ୍ଣ-ଧର୍ମ-ନିର୍ବିଶେଷରେ ଦେଶର 
ସକଳ ଶ୍ରେଣୀର ଲୋକଙ୍କ ମନରେ ଜାତୀୟ ସମ୍ମାନ ଓ ଆମ୍ବମର୍ଯ୍ୟାଦା ଜନ୍ମାଇବା ନିମନ୍ତେ 
ସମ୍ମିଳନୀ ପ୍ରଥମରୁ ଲକ୍ଷ୍ୟ କରିଅଛନ୍ତି । ଏହି ଲକ୍ଷ୍ୟ ସାଧନ ନିମନ୍ତେ ପ୍ରତି ଗ୍ରାମରେ, ପ୍ରତି 
ନଗରରେ ଓ ପ୍ରତି ଜିଲାରେ ଆୟୋଜନ ଲାଗିବା ଆବଶ୍ୟକ । ତାହା ନହେବା ଯାଏ ସମ୍ମିଳନୀର 
ଉଦ୍ଦେଶ୍ୟ କେବଳ କଥାରେ ରହିବ । ଅନେକଙ୍କ ମତରେ ସମ୍ମିଳନୀର କ୍ଷେତ୍ର ବିଶାଳ, କାର୍ଯ୍ୟ 
ସଂଖ୍ୟା ବହୁଳ ଓ ବିପୁଳ ଆୟାସସାଧ୍ୟ ଏବଂ କାର୍ଯ୍ୟ କରିବା ଲୋକ ଅତି ଅଳ | ଏହିସବୁ 
କାରଣରୁ ସମ୍ମିଳନୀ ଏ ପର୍ଯ୍ୟନ୍ତ ବିଶେଷ କୌଣସି କାର୍ଯ୍ୟ କରିବାକୁ ସମର୍ଥ ହୋଇନାହିଁ । ଏହି 
ମତ ଅନେକ ପରିମାଣ ସତ୍ୟ ବୋଲି ବୋଧ ହୁଏ । ସମଷ୍ଟିଭାବରେ ଯେ କୌଣସି ଜାତୀୟ 
ଅନୁଷ୍ଠାନର ପ୍ରଥମ ସୋପାନ ଜିଲ୍ଲା । ଆମ୍ଭମାନଙ୍କର ବର୍ରମାନ ଶାସନ ବିଧାନରେ ପ୍ରତ୍ୟେକ 
ଜିଲାକୁ Administrative Unit ଅର୍ଥାତ୍‌ ଏକ ଏକ ସ୍ଵତନ୍ତ୍ର ଶାସନନୈତିକ ବିଭାଗ ବୋଲି 
ଧରାଯାଇ ପାରେ । ଏକ ଜିଲ୍ଲାବାସୀ ଲୋକସାଧାରଣଙ୍କର ଶ୍ରେୟ, ସ୍ବାର୍ଥ, ସୁବିଧା, ସମ୍ପର୍କ, 
ମାୟା, ମମତା ଅନେକ ବିଷୟରେ ଏକ । ପୁଣି ଗୋଟିଏ ପ୍ରଦେଶ ବା ତହିଁର ଅଧ୍ବବାସୀ 
ଲୋକ ସାଧାରଣଙ୍କ ଶ୍ରେୟ କେତେଗୁଡ଼ିଏ ଜିଲା ଶ୍ରେୟର ସମଷ୍ଟି ମାତ୍ର । ଦେଶାନୂରାଗ ଓ 
ଜାତୀୟ ଜୀବନ ଜିଲାଗତ ଶ୍ରେୟ ସ୍ଵାର୍ଥରୁ କମେ ବିକାଶ ପାଇଥାଏ। ତେଣୁ ଜିଲା ସମିତିମାନଙ୍କୁ 
ସମ୍ମିଳନୀର ପ୍ରକୃତ କାର୍ଯ୍ୟକ୍ଷେତ୍ର ବୋଲି ଧରିବା ଉଚିତ । ଏହି ଜିଲ୍ଲା ସମିତିମାନ ଖରସ୍ତୋତାରେ 
ପ୍ରବାହିତ ହୋଇ ଉପନଦୀରୂପେ ବିଶାଳ ସମ୍ମିଳନୀ-ସରିତ ସହିତ ମିଳିତ ହେଲେ ତାହାର 
ଅଙ୍ଗ ପୁଷ୍ଠ ହେବ ଏବଂ ଶ୍ରୀ ସମ୍ପାଦିତ ହେବ । 

ସମ୍ମିଳନୀର କାର୍ଯ୍ୟ ନାନାବିଧ ହେଲେ ହେଁ, ଶିକ୍ଷା ସେମାନଙ୍କ ମଧ୍ଯରେ ପ୍ରଥମ 
ଓ ପ୍ରଧାନ | ଶିକ୍ଷା ସମସ୍ତ ଜାତୀୟ ଉନ୍ନତିର ମୂଳାଧାର । ଶିଳ୍ପ ବୋଲ, କୃଷି ବୋଲ, 
ସାହିତ୍ୟ ବୋଲ, ଲୋକସାଧାରଣ କିଛି ଦୂର ଶିକ୍ଷିତ ନହେଲେ ଏସବୁ ବିଭାଗରେ ଉନ୍ନତିର 
ଆଶା ସୁଦୂର ପରାହତ । ଗଭର୍ଶ୍ବମେଣ୍ଟ ସର୍ବୋପରି ଶିକ୍ଷାର ପ୍ରୟୋଜ୍ଚନୀୟତା ଉପଲବଧୂ 
କରିଅଛନ୍ତି ଏବଂ ଦେଶର ଚିନ୍ତାଶୀଳ ନେତାମାନେ ମଧ୍ଯ ଏହା ହୃଦୟଙ୍ଗମ କରିଅଛନ୍ତି । 
ଆଜିକାଲି ଦେଶର ଚାରିଆଡ଼େ ଶିକ୍ଷାର ଉନ୍ନତି ନିମନ୍ତେ ନାନା ପ୍ରକାରରେ ଚେଷ୍ଟା ଲାଗିଅଛି । 
ଆମ୍ଭମାନଙ୍କ ଶକ୍ତି ସାମାନ୍ୟ, ସୁବିଧା ଅଳ । ତେଣୁ ସମସ୍ତ ଜାତୀୟ ଉନ୍ନତିର ମୂଳାଧାର 
କେବଳ ଶିକ୍ଷା ପ୍ରତି ଉପସ୍ଥିତ ଆନ୍ଦୋଳନକୁ ଆବଦ୍ଧ ରଖୁବା ଉଚିତ ବୋଲି ବିବେଚନା 
କରାଯାଇଅଛି । 

' ଶିକ୍ଷା! ଏହି କଥାଟି ସହଜ ଓ ସରଳ ଏବଂ ସର୍ବଦା ଶୁଣାଯିବାରେ ଅତି ସାଧାରଣ 
ପରି ବୋଧହୁଏ । କିନୁ ବସ୍ତୁତଃ ଏହାଠାରୁ ବଳି ମାନବ ଚିନ୍ତା ପକ୍ଷରେ ଗୁରୁତର ବିଷୟ କିଛି 
ନାହିଁ । ସମସ୍ତ ସଭ୍ୟ ଜାତିର ଅସାଧାରଣ ମନୀଷୀଗଣ ଏଥର ଉନ୍ନତି ଓ ଆଲୋଚନାରେ 
ଜୀବନ ଦେଇଅଛନ୍ତି । ଦେଶହିତୈଷୀ ମନୀଷୀମାନେ ଏହାକୁ ସମସ୍ତ କଲ୍ଯାଣର ନିଦାନ 
ବୋଲି ଜାଣି ଏଥିର ଉନ୍ନତି ଓ ପ୍ରସାର ନିମନ୍ତେ ବିହିତ ବ୍ଯବସ୍ଥା କରିଥାଆନ୍ତି । ଜାପାନ 
ସମ୍ରାଟ ୧୮୭ ୨ରେ ଯେଉଁଦିନ ନିର୍ଦ୍ଦେଶ କଲେ ଜାପାନ ରାଜ୍ୟରେ ଏପରି ଗ୍ରାମ ରହିବ 
ନାହିଁ, ଯହିଁରେ କୌଣସି ପରିବାର ମୂର୍ଖ ବା ଅଶିକ୍ଷିତ ରହିବ ଏବଂ ଏପରି ପରିବାର ରହିବ 
ନାହିଁ, ଯହିଁରେ ବ୍ୟକ୍ତିବିଶେଷ ଅଜ୍ଞ ରହିବ ; ସେହିଦିନ ଜାପାନର ଜାତୀୟ ଉନ୍ନତିର ମୂଳଭିରି 
ପଡ଼ିଲା ଏବଂ ଏହି କେତେକ ବର୍ଷ ମଧ୍ୟରେ ଜାପାନ ଯେ ଅଭାବନୀୟ ଆଶ୍ଚର୍ଯ୍ୟଜନକ 
ଉନ୍ନତି ସାଧନ କରିଅଛି, ତାହା ଏହି ଭିଭି ଉପରେ ପ୍ରତିଷ୍ଠିତ । ଆମ୍ଭମାନଙ୍କର ଦୟାଳୁ 
ଗଭର୍ଣ୍ଣମେଣ୍ଟ କେବେ ସେପରି ଘୋଷଣା ପ୍ରଚାରିତ କରିବେ, ଭଗବାନ ଜାଣନ୍ତି । କିନ୍ତୁ 
ସ୍ପଷ୍ଟଭାବରେ ଘୋଷଣା ନଦେଲେ ହେଁ ପ୍ରଜାମାନଙ୍କ ମଧ୍ଯରେ ସାର୍ବଜନୀନ ଶିକ୍ଷା ଯେ ସାମ୍ରାଜ୍ୟର 
କଲ୍ୟାଣ ପକ୍ଷରେ ଏକାନ୍ତ ଆବଶ୍ୟକ, ତାହା ଉଚ୍ଚ କର୍ଗୃପକ୍ଷମାନେ ବହୁବାର ପ୍ରକାଶ 
କରିଅଛନ୍ତି । ୧୯ ୦ ୪ ସାଲ ମାର୍ଚ୍ଚ ୧୧ ତାରିଖର ସରକାରୀ ନିର୍ବାରଣରେ ନିଜେ ଲର୍ଡ଼ କର୍ନ 
କହିଅଛନ୍ତି :- 

Among all sources of difficulty in our administration and of 
possible danger to the stability of our Government, there are few so 
serious as the ignorance of the people”. 

ଅର୍ଥାତ୍‌ ଆମ୍ଭମାନଙ୍କ ଶାସନ ପକ୍ଷେ ଯେ ସମସ୍ତ ବାଧା ଅଛି ଓ ଆମ୍ଭମାନଙ୍କ 
ରାଜ୍ୟର ସ୍ଥାୟିତ୍ଵ ପକ୍ଷେ ଯେ ସବୁ ବିପଦର ସମ୍ଭାବନା ଅଛି, ଲୋକ ସାଧାରଣଙ୍କର ଅଜ୍ଞତା 
ସେ ସବୁ ମଧ୍ଯରେ ଅଧ୍ବକ ସାଂଘାତିକ । ମାନନୀୟ ଗୋଖେଲଙ୍କ ପ୍ରାଥମିକ ଶିକ୍ଷା ବିଷୟକ 

ପାଶୁଲିପି ଆଲୋଚନାରେ ଭାରତ ଗଭର୍ଣ୍ଣମେଣ୍ଟଙ୍କ ଶିକ୍ଷା ସଚିବ ମହାମତି ବାଟଲର ସାହେବ 
କହିଅଛଚ୍ତି :- 

We are really working for the same object. I shall rejoice 
no less than they (The Hon’ble Gokhale and his supporters) to see 
a condition of things in India in which elementary vernacular edu- 
cation could be free and compulsory. The Government of India are 
deeply concerned to bring about such a condition of things. We are 
convinced of the necessity of breaking down illiteracy in the coun- 
try. Every mile of rail road opened displays at once the need of 
more elementary education and throws into sharper relief the draw- 
backs of popular illiteracy. 

Our mind is fixed to spread and improve elemenatry edu- 


cation. 

ଆମ୍ଭେମାନେ ବସ୍ତୁତଃ ଏକ ଉଦ୍ଦେଶ୍ୟରେ କାର୍ଯ୍ୟ କରୁଥାଇଁ । ଭାରତବର୍ଷରେ 
ଯେପରି ଅବସ୍ଥା ହେଲେ ତହିଁରେ ବିନା ବେତନରେ ପ୍ରାଥମିକ ଶିକ୍ଷା ପାରବା ନିମନ୍ତେ 
ଲୋକମାନଙ୍କୁ ବାଧ୍ୟ କରାଯାଇପାରେ, ସେହିପରି ଅବସ୍ଥା ଉପସ୍ପିତ ହେଲେ ମାନନୀୟ ସଦସ୍ୟ 
(ଗୋଖଲେ) ଏବଂ ତାହାଙ୍କର ପୂୃଷ୍ଠପୋଷକମାନେ ଯେ ପରିମାଣରେ ଆହ୍ଲାଦିତ ହେବେ, ମୁଁ 
ତହିଁରୁ କୌଣସି ଅଂଶରେ କମ୍‌ ହେବି ନାହିଁ । ଦେଶର ଏହିପରି ଅବସ୍ଥା କିପରି ଶୀଘ୍ର ଆସିବ, 
ସେଥପାଇଁ ଉପାୟ ବିଧାନରେ ଭାରତ ସରକାର ବଡ଼ ଉଦବିଗ୍ଧ ଅଛନ୍ତି । ଦେଶର ନିରକ୍ଷରତା 
ଦୂର କରିବାର ଆବଶ୍ୟକତା ଆମ୍ଭେମାନେ ଉତ୍ତମରୂପେ ହୃଦୟଙ୍ଗମ କରୁଅଛୁ । ରେଳପଥର 
ପ୍ରତ୍ୟେକ ମାରଲ ଖୋଲା ହେବା ସଙ୍ଗେ ସଙ୍ଗେ ଦେଶରେ ପ୍ରାଥମିକ ଶିକ୍ଷାର ଆବଶ୍ୟକତା 
ପ୍ରକାଶ ପାଉଅଛି ଏବଂ ଲୋକସାଧାରଣଙ୍କର ନିରକ୍ଷରତାଜନିତ ତୁଟି ଓ ଅସୁବିଧାମାନ ସ୍ତଷ୍ଟତର 
ଭାବରେ ପ୍ରକଟିତ ହେଉଅଛି । 


ପ୍ରାଥମିକ ଶିକ୍ଷାର ପ୍ରସାର ଓ ଉନ୍ନତି ନିମନ୍ତେ ଆମ୍ଭେମାନେ ମନ ସ୍ପମିର କରିଅଛୁ । ଏଥିରୁ 
ବୁଝାଯାଉଅଛି ଯେ, ଆଇନଦ୍ବାରା ଲୋକମାନଙ୍କୁ ବିନା ଖଙ୍ଟରେ ପ୍ରାଥମିକ ଶିକ୍ଷା ଗ୍ରହଣ 
କରିବା ଲାଗି ବାଧ କରିବାର ସମୟ ଉପସ୍ଥିତ ହୋଇ ନାହିଁ ବୋଲି ଗଭର୍ଣ୍ଣ ମେଣ୍ଟ ଅଭିମତ 
ବ୍ୟକ୍ତ କଲେ ହେଁ, ଶିକ୍ଷାର ବହୁଳ ପ୍ରଚାରର ଅତୀବ ପ୍ରୟୋଜନୀୟତା ସ୍ପଷ୍ଟରୂପେ ଅନୁଭବ 
କରିଅଛନ୍ତି ଏବଂ ଦେଶ କାଳ ପାତ୍ରର ଉପଯୋଗିତା ଦେଖୁଲେ ଗଭର୍ଣ୍ଣ ମେଣ୍ଟ ଯେ ସେପରି 
ବିଧାନ ପ୍ରଣୟନ କରିବେ, ଏଥରେ ସନ୍ଦେହ ନାହିଁ । ଗଭର୍ଣ୍ଣମେଣ୍ଟଙ୍କର ଏହି ସଦରିପ୍ରାୟରେ 

ଯୋଗଦେବା ସମସ୍ତଙ୍କର ଉଚିତ ଏବଂ ଗଭର୍ଣ୍ଣ ମେଣ୍ଟ ଲୋକସାଧାରଣଙ୍କର ଯେପରି 
ଉପଯୁକ୍ତତା ଓ ଯେପରି ସମୟର ଅପେକ୍ଷା କରନ୍ତି, ତାହା କିପରି ଶୀଘ୍ର ଉପସ୍ଥିତ ହେବ, 
ତତପ୍ରତି ସମସ୍ତଙ୍କର ଯନ୍‌ବାନ ହେବା ଏକାନ୍ତ କର୍ରବ୍ଯ । ଆମ୍ଭେମାନେ ଏହି ପବିତ୍ର 
କର୍ଭବ୍ଯ ପାଳନରେ ଆମ୍ଭମାନଙ୍କ କ୍ଷୁଦ୍ର ଶକ୍ତି ନିୟୋଗ କରିବାର ସଂକଳ କରିଅଛୁ । 
ଏତାଦୃଶ ଗୁରୁତର ଅନୁଷ୍ଠାନରେ ପ୍ରୟାସୀ ହେବା ଆମ୍ଭମାନଙ୍କ ପକ୍ଷରେ ଧୃଷ୍ଟତା ଓ 
ଦୁଃସାହସିକତା ବୋଲି କେହି ମନେକରି ପାରନ୍ତି । ଆମ୍ଭେମାନେ ମଧ୍ଯ ନିଜର ଅକିଞ୍ଚନତା 
ହୃଦୟଙ୍ଗମ କରି ଶଙ୍କାକୁଳ ଚିତ୍ତରେ ଏଥୁରେ ହସ୍ତକ୍ଷେପ କରିଅଛୁ । କିନ୍ତୁ ଆମ୍ଭେମାନେ 
ଉତ୍କଳର, ବିଶେଷତଃ ପୁରୀର ଅତୀତ ଗୌରବ ଉପରେ ନିର୍ଭର କରି ଏବଂ ଭବିଷ୍ୟତରେ 
ବିଶ୍ଵାସ ରଖୁ ଏହି ଅନୁଷ୍ଠାନ ଆରମ୍ଭ କରିଅଛୁ । ଉତ୍କଳର ଅନ୍ୟାନ୍ୟ ଜିଲ୍ଲାମାନଙ୍କ ଅପେକ୍ଷା 
ପୁରୀର କୌଣସି ବିଶେଷତ୍ଵ ଥାଉ ବା ନଥାଉ, ଏହା ସମସ୍ତ ଭାରତରେ ଅଦ୍ୟାପି ସାମ୍ୟ 
ମୈତ୍ରୀର କେନ୍ଦ୍ରସ୍ପଳରୂପେ ବିଦ୍ୟମାନ ରହି କୋଟି କୋଟି ନରନାରୀଙ୍କୁ ନୀରବ ଗମ୍ଭୀର 
ନାଦରେ ଏକତାଆଡ଼କୁ ଆମନ୍ତ୍ରଣ କରୁଅଛି । ଯୁଗେ ଯୁଗେ କେତେ କେତେ ପାପୀ, 
ତାପୀ, ଜ୍ଞାନୀ, ପଣ୍ଡିତ, ସିଦ୍ଧ ସାଧକ, ମହାପୁରୁଷମାନେ ଏହାରି ପବିତୃ ଅଙ୍କରେ ଆଶ୍ରୟ 
ନେଇ ପରମ ଶାନ୍ତି ଲାଭ କରିଅଛନ୍ତି । ଏହିଠାରେ ଓଡ଼ିଆ ମସ୍ତିଷ୍ଠ ଓ ଓଡ଼ିଆମାନଙ୍କ 
ପୁରୋଦୃଷ୍ଟିର ପରାକାଷ୍ଠା ପ୍ରକାଶ ପାଇଅଛି । ପ୍ରାଚୀନ ଉତ୍କଳୀୟ ନରପତିମାନେ ଧର୍ମର 
ଉନ୍ନତି ନିମନ୍ତେ, ଞ୍ଞାନଚର୍ଟଚା ନିମନ୍ତେ ଏବଂ ପରୋପକାର ନିମନ୍ତେ ବରହ୍qୋରର, ଦେବୋରର 
ପ୍ରଭୃତି ଲାଖରାଜ ଦାନ କରି ରାଜୋଚିତ ଅସାଧାରଣ ସ୍ବାର୍ଥତ୍ୟାଗର ଯେଉଁ ଉଜ୍ବଳ ଉଦାହରଣ 
ରଖୁଯାଇଅଛନ୍ତି, ତାହା ଏ ଜିଲାରେ ଅଦ୍ୟାପି ବହୁଳ ପରିମାଣରେ ଦେଖାଯାଏ । ବିଦ୍ୟାଚ୍ଟା, 
ଶାସ୍ତ୍ରାଲୋଚନା ଓ ଜ୍ଞାନଗାରିମାରେ ପୁନା, ବାରାଣସୀ, ନବଦ୍୍‌ୀପ ପ୍ରଭୃତି ପ୍ରତିଷ୍ଠିତ ସ୍ଥାନମାନଙ୍କ 
ସହିତ ପୁରୀ ବହୁକାଳରୁ ପ୍ରତିଯୋଗିତା କରି ଆସିଅଛି ଏବଂ ଆଜି କର୍ପୂର ଉଡ଼ିଯାଇ 
କେବଳ କନା ଖଣ୍ଡ ପଡ଼ିଥିଲେ ସୁଦ୍ଧା ପୂର୍ବ ସୌରଭ ସୃ୍ତିରେ ସମ୍ମାନିତ ହେଉଅଛି । 
ସୁତରାଂ ଶିକ୍ଷା ବିଷୟକ କୌଣସି ଜାତୀୟ ଆନ୍ଦୋଳନରେ ପୁରୀର ଯଥେଷ୍ଟ କରଁବ୍ୟ ଅଛି। 
ପୁରୀ ଜିଲାରେ ସତ୍ୟବାଦୀ ଗୋଟିଏ ପ୍ରଧାନ କେନ୍ଦ୍ର ସ୍ଥାନ । ଏହାର ଚତୁଃପାର୍ଶ୍ଵରେ ଅନେକ 
ବଡ଼ ବଡ଼ ଗ୍ରାମ ଅଛି । ବିଦ୍ୟାଭ୍ୟାସ ବହୁଦିନ ହେଲା ଏ ଅଞ୍ଚଳରେ ବିଲଯପ୍ରାପ୍ତ ହୋଇଥିଲେ 
ହେଁ ଅତୀତ ଶିକ୍ଷାର ସଂସ୍କାର ଅଦ୍ୟାପି କ୍ଷୀଣ ଭାବରେ ବିଦ୍ୟମାନ ରହିଅଛି । ଏହା ପୁରୀ 
ନଗରୀର ଅତି ନିକଟବର୍ରୀ, ଷ୍ଟେସନର ସନ୍ଧିହିତ, ସହରର ସକଳ ପ୍ରକାର ସୁବିଧା ଏଠାରେ 
ଅଛି ; ଅଥଚ ବିଦ୍ୟା ଶିକ୍ଷା ଏବଂ ଜ୍ଞାନଚର୍ଚ୍ଚା। ନିମନ୍ତେ ଯେପରି ଶାନ୍ତି ଓ ଅପେକ୍ଷାକୃତ 
ବିଢଜନତା ଆବଶ୍ଯକ, ତାହା ଏଠାରେ ମିଳେ । ସୁତରାଂ ଏ ସ୍ଥାନକୁ ଏ ଜିଲାର ଶିକ୍ଷା 
ବିଷୟକ ଆନ୍ଦୋଳନର ଗୋଟିଏ କେନ୍ଦ୍ରସ୍ସାନ କରାଯାଇପାରେ । ଅନ୍ୟାନ୍ୟ ବିଷୟ ଦୃଷ୍ଟିରେ 
ଏ ସ୍ଥାନରେ ଯେତେ ସୁବିଧା ବା ଦାବି ଥାଉ ପଛକେ, ମଫସଲର ସହଜ ଅସୁବିଧା ଓ 

ଅଭାବ ଅନେକ ଅଛି ଓ ରହିବ । ତେଣୁ ଆପଣମାନଙ୍କ ଅବସ୍ଥାନ ପକ୍ଷେ ଏହା ଅନେକାଂଶରେ 
ଅସୁବିଧାଜନକ ଓ କଷ୍ଟକର ହୋଇଅଛି ସନ୍ଦେହ ନାହିଁ । ଯାହାହେଉ, ଜାତୀୟ କାର୍ଯ୍ୟର 
ଶୌରବ ଦୃଷ୍ଟିରେ ଏବଂ ଆମ୍ଭମାନଙ୍କ ଶକ୍ତିର ସ୍ଵଜତା ବିବେଚନାରେ ଆପଣମାନେ ସେ 
ସବୁ କଷ୍ଟ ଗଣିବେ ନାହିଁ । ଏହା ଶିକ୍ଷା ସମ୍ମିଳନୀର ପ୍ରଥମ ଅଧ୍ବବେଶନ, ଅପୂର୍ଣାଙ୍ଗ ହେବା 
ବିଚିତ୍ର ନୁହେଁ । ସମୟର ସ୍ବଜ୍ଳତା ଓ ଅନ୍ୟାନ୍ୟ ଅସୁବିଧା ହେତୁରୁ ଆମ୍ଭେମାନେ ଜାଣୁ 
ଆପଣମାନଙ୍କ ପରିଚର୍ଯ୍ୟାରେ ଯେପରି ଅନେକ ତୁଟି ଘଟିଅଛି, ଏ ଅନୁଷ୍ଠାନର କେତେକ 
ପ୍ରୟୋଜନୀୟ ଅଙ୍ଗର ମଧ୍ଯ ଅଭାବ ରହିଅଛି । ଆଜିକାଲି ପ୍ରତ୍ୟକ୍ଷ ପ୍ରମାଣ ଯୁଗରେ ଏପରି 
କୌଣସି ସଭାସମିତି ସମ୍ମିଳନୀ ପ୍ରଭୃତିରେ ଲୋକସାଧାରଣଙ୍କୁ କୌଣସି ବିଷୟ ବିଶେଷ 
ଉତ୍ତମରୂପେ ବୁଝାଇବା ନିମନ୍ତେ ସେହି ବିଷୟକ ଗୋଟିଏ ପ୍ରଦର୍ଶନୀ ଏକାନ୍ତ ଆବଶ୍ୟକ । 
ଆମ୍ଭେମାନେ ଏହି ପ୍ରଥମ ଅଧ୍ୟବେଶନରେ ତାହା କରି ନପାରି ଦୁଃଖୁତ ଅଛୁ । ଆଶା କରୁ, 
ପରବର୍ରୀ ଅଧ୍ୟବେଶନମାନଙ୍କରେ ଏହି ଅଭାବ ପୂରଣ କରିବା ନିମନ୍ତେ ଯଥାସମ୍ଭବ ଚେଷ୍ଟା 
କରାଯିବ । 

ଏହି ଜିଲା କନଫରେନସରେ ଇଂରେଜ ଅଧୁକାରସ୍ଥ ପୁରୀ ଜିଲା ଏବଂ ତତ୍‌ 
ସଂଲଗ୍ନ ଦୁଇ ଗଡ଼ଜାତ ନିଆ ହୋଇଛି ; ଗଡ଼ଜାତମାନ ରାଜନୈତିକ ଭାବରେ ଏକ ପ୍ରକାର 
ବ୍ରିଟିଶ ଜିଲାରୁ ପୃଥକ ହେଲେ ହେଁ, ଆମ୍ଭମାନଙ୍କ ସହିତ ଗାଢ଼ ଜାତୀୟତା ଓ ସାମାଜିକତା 
ସୂତ୍ରରେ ଆବଦ୍ଧ । ସୁତରାଂ ଓଡ଼ିଆ ଜାତିର କଲ୍ୟାଣ ଉଦେଶ୍ୟରେ ଅନୁଷ୍ଠିତ ଯେ କୌଣସି 
ଆନ୍ଦୋଳନରେ ସେମାନଙ୍କର ଯୋଗ ରହିବା ସର୍ବଥା ବାଞ୍ଚନୀୟ | ନତୁବା ଓଡ଼ିଆମାନଙ୍କର 
ଜାତୀୟତା ଓ ଜାତୀୟ ଆନ୍ଦୋଳନ ବିକଳାଙ୍ଗ ହେବ । 

ଏ ଜିଲାର ସକଳ ପ୍ରକାର ଶିକ୍ଷାର ଉନ୍ନତି ବିଧାନ ଏ ଆନ୍ଦୋଳନର ଉଦେଶ୍ୟ ନିମ 
ଶିକ୍ଷା, ମାଧ୍ୟମିକ ଶିକ୍ଷା, ଉଚ୍ଚ ଶିକ୍ଷା ଲୋକ ଶିକ୍ଷା, ସାଧାରଣ ଶିକ୍ଷା, ସ୍ତ୍ୀ ଶିକ୍ଷା, ପୁରୁଷ ଶିକ୍ଷା, 
ବୈଷୟିକ ଶିକ୍ଷା, ନୈତିକ ଶିକ୍ଷା ରତ୍ୟାଦି ସକଳ ବିଭାଗ ଓ ସକଳ ପ୍ରକାର ଶିକ୍ଷା ଏ ଆନ୍ଦୋଳନର 
ଅଙ୍ଗୀଭୂତ ହେବ । ଯେଉଁସବୁ ପ୍ରାଚୀନ ଅନୁଷ୍ଠାନମାନ ଉପଯୁକ୍ତ ପରିଚାଳନା ଓ ତତ୍ତ୍ବାବଧାନ 
ଅଭାବରୁ ଲକ୍ଷ୍ୟଭ୍ରଷ୍ଟ ହୋଇ ବିକୃତ ଆକାର ଧାରଣ କରିଅଛି, ଯଥାସମ୍ଭବ ସଂସ୍କାର ଦ୍ଵାରା 
ସେମାନଙ୍କୁ କାଳୋଚିତ ପ୍ରୟୋଜନୀୟ ଅନୁଷ୍ଠାନରେ ପରିଣତ କରିବାକୁ ହେବ | ଉଦାହରଣ 
ଛଳରେ କୂହାଯାଇପାରେ ଯେ, ଆମ୍ଭମାନଙ୍କ ଦେଶରେ ଅନେକ ଗ୍ରାମରେ ଯେଉଁସବୁ ଭାଗବତ 
ମନ୍ଦିର ଅଛି, ଚେଷ୍ଟାକଲେ ସେ ସବୂର ସଂସ୍କାର କରାଯାଇପାରେ ଏବଂ ଧର୍ମ ଶିକ୍ଷା ସଙ୍ଗେ ସଙ୍ଗେ 
ଲୋକ ଶିକ୍ଷା ଓ ସାଧାରଣଙ୍କ ମଧ୍ଯରେ ପ୍ରୟୋଜନୀୟ ଜ୍ଞାତବ୍ଯ ବିଷୟ ପ୍ରଚାରର ସୁବିଧା 
କରାଯାଇପାରେ । ଯେଉଁଠାରେ ବିଦ୍ୟାଳୟ ନାହିଁ, ବିଦ୍ୟାଳୟ ସ୍ଥାପନର ଚେଷ୍ଟା ହେବ ; 
ଯେଉଁଠାରେ ବିଦ୍ୟାଳୟ ଅବନଚତିପ୍ରାପ୍ତ ହୋଇଅଛି, ତାହାକୁ ଜାଗ୍ରତ କରାଯିବ; ଜିଲାର ସମସ୍ତ 
ବିଦ୍ୟାଳୟ ମଧ୍ଯରେ ପରସ୍ପର ସ୍ବେହ, ସୌହାର୍ଦ୍ଯୟ ଓ ସହଯୋଟି . ।ର ବୃବି କରାଯିବ | ଶିକ୍ଷା 

ସମ୍ବନ୍ଧୀୟ ନାନା ପ୍ରକାର ଅଭାବ ଅଭିଯୋଗମାନ ପ୍ରୟୋଜନମତେ ବିଭାଗୀୟ କର୍ଚ୍ଧପକ୍ଷ ଓ 
ସରକାର ବାହାଦୂରଙ୍କ ନିକଟରେ ଉପସ୍ଥାପିତ କରାଯିବ । ବର୍ଶ୍ତ ଧର୍ମ, ଜାତି ନିର୍ବିଶେଷରେ 
ଲୋକସାଧାରଣଙ୍କ ମଧ୍ଯରେ ଗ୍ରାମେ ଗ୍ରାମେ ଶିକ୍ଷାର ଉପକାରିତା ଓ ପ୍ରୟୋଜନୀଯତା ପ୍ରଚାର 
କରାଯିବ ! ଏ ଆନ୍ଦୋଳନ କେବଳ ପୁସ୍ତକଗତ ସାହିତ୍ୟିକ ଶିକ୍ଷାରେ ଆବଦ୍ଧ ନରହି ବୈଷୟିକ 
ଶିକ୍ଷା ପ୍ରଭୃତି ଭିନ୍ନ ଭିନ୍ନ ବିଭାଗର ଉନ୍ନଡି କଳ୍ପେ ବିହିତ ଉପାୟମାନ ଅବଲମ୍ବନ କରାଯିବ । 
ଶ୍ରମଜୀବୀମାନଙ୍କ ମଧ୍ଯରେ ସେମାନଙ୍କ ଶିଳ୍ପ ବ୍ୟବସାୟାଦିରେ ନୂତନ ପ୍ରଣଳୀ ପ୍ରବର୍ନ କରାଯିବ। 
ସର୍ବୋପରି ଜାତୀୟ ଚରିତ୍ର ଗଠନ ପ୍ରତି ବିଶେଷ ଦୃଷ୍ଟି ଦିଆଯିବ । 

ଭାରତର ଶିକ୍ଷା ବିସ୍ତାର ବିବରଣୀରୁ ଜଣାଯାଏ ଯେ, ପ୍ରତି ପାଞ୍ଚ ଗ୍ରାମରେ ଗୋଟିଏ 
ବିଦ୍ୟାଳୟ ଅଛି । କିନ୍ଧୁ ଏ ଜିଲାରେ ଏପରି ଅନେକ ସ୍ଥାନ ଅଛି, ଯେଉଁଠାରେ ୧୦, ୨୦, 
ବା ୫୦ ଗ୍ରାମ ମଧ୍ୟରେ “ସିଧି” “ଅ, ଆ”ର ସ୍ବର ପର୍ଯ୍ୟନ୍ତ ଶୁଣାଯାଏ ନାହିଁ । ବିସ୍ତୀର୍୍ 
ଗହୀର ମଧ୍ଯରେ ସ୍ଥାନେ ସ୍ଥାନେ କେତେ ପଲ୍ଲୀଗ୍ରାମ ରହିଅଛି, ଶିକ୍ଷାର କ୍ଷୀଣ ଆଲୋକ ସେଠା 
ସ୍ପର୍ଶ କରିନାହିଁ । ଏ ପ୍ରଦେଶରେ ଶତାଧୂବକ ବର୍ଷ ଇଂରେଜ ରାଜତ୍ଵ ହୋଇଗଲା । ଅନେକ 
ପଲ୍ଲୀବାସୀ ଅଛନ୍ତି, ସେମାନେ ଆଜି ସୁଦ୍ଧା ଇଂରେଜ ରାଜତ୍ଵ ହୋଇଅଛି ବୋଲି ଜାଣନ୍ତି କି 
ନାହିଁ, ସନ୍ଦେହ | ଲୋକସାଧାରଣଙ୍କର ଏହି ଅଜ୍ଞାନ ଅନ୍ଧକାର ଦୂର କରିବା ନିମନ୍ତେ ଚେଷ୍ଟା 
ଆହୂରି ଆଗହୁଁ ହେବା ଉଚିତ ଥିଲା । ସରକାରଙ୍କ ପକ୍ଷରୁ ଅବଶ୍ଯ ବହୁ ଦିନ ହେଲା ଯନ୍ନ 
ହେଉଅଛି ; କିନୁ ଲୋକସାଧାରଣ ଯେତେ ଦିନ ଯାଏ ନିଜର ଶ୍ରେୟ ବୂଝି ସରକାରଙ୍କ 
କାର୍ଯ୍ୟରେ ଯୋଗ ନ ଦେବେ, ସେତେଦିନ ଯାଏ ଶିକ୍ଷାର ସର୍ବାଙ୍ଗୀନ ଉନ୍ନତି ସମ୍ଭବ ନୁହେଁ । 
ଦେଶର ଧନାଡଢ଼୍ୟ ବୃତ୍ତୀଶ୍ଵରମାନଙ୍କର ବୁଝିବା ଉଚିତ ଯେ ଲୋକସାଧାରଣ ଅଞ୍ଞାନ-ଅନ୍ଧକାରରେ 
ଜଡ଼ିତ ରହିବା ସେମାନଙ୍କ ପ୍ରତି ଯେ କେବଳ ଅଶ୍ରେୟସ୍କର, ତାହା ନୁହେଁ ; ଲର୍ଡ଼ କର୍ଚନଙ୍କ 
କଥାରେ ଅଞ୍ଚତା ଯେପରି ଶାସନ ପକ୍ଷରେ, ଦେଶର ବୃତ୍ତୀଶ୍ଵରମାନଙ୍କ କଲ୍ୟାଣ ପକ୍ଷରେ 
ସେହିପରି ଘୋର ବିପଜନକ । ଲୋକସାଧାରଣଙ୍କ ମଧ୍ଯରେ ଶିକ୍ଷାର ଅଭାବ ହେତୁରୁ ଆମ୍ଭମାନଙ୍କ 
ଦେଶରେ ଆଜିକାଲି ଶିକ୍ଷିତ ଓ ଅଶିକ୍ଷିତ ସମ୍ପରଦାୟ, ଏହିପରି ଦିଓଟି ସ୍ଵତନ୍ତ୍ର ଜାତିର ସୃଷ୍ଟି 
ହୋଇ ପଡ଼ିଅଛି ଏବଂ ସେ ଉଭୟଙ୍କ ମଧ୍ଯରେ ପରସ୍ପର ପ୍ରତି ସ୍ବେହ ସହାନୁଭୂତି କ୍ରମେ କ୍ଷୀଣ 
ହେଉଅଛି । ଲୋକସାଧାରଣ ଯେତେଦିନଯାଏ ଏପରି ଅନ୍ଧକାରରେ ଆଳନ୍ନ ରହିବେ, 
ଯେତେଦିନଯାଏ ସେମାନେ ଶିକ୍ଷିତମାନଙ୍କ ଆକାଂକ୍ଷା ଓ ଅଭିପ୍ରାୟ ଅନୁଭବ କରିବାକୁ ସମର୍ଥ 
ନହେବେ, ଯେତେଦିନଯାଏ ଉଭୟଙ୍କ ମଧ୍ଯରେ ଗାଢ଼ ଅନୁରାଗ ଓ ଆଦରର ଉଦ୍ରେକ 
ନହେବ, ଯେତେଦିନଯାଏ ପଲ୍ଲର ଅକିଞ୍ଚନ କୃଷକ ସମାଜରେ ତାହାର ସ୍ଥାନ ଓ କର୍ରବ୍ୟ ନ 
ବୁଝିବ, ତେତେ ଦିନଯାଏ ଶିକ୍ଷିତ ଜାତୀୟ ନେତାମାନଙ୍କର ସମସ୍ତ ଉଦ୍ୟମ ନିଶ୍ଚୟ ପଣ୍ଡ 
ହେବ, ସେମାନଙ୍କର ସମସ୍ତ ଉତ୍ସାହ ଓ ଉଦ୍‌ବୋଧନ ଉକ୍ତି ଅରଣ୍ୟରୋଦନ ହେବ ; 
ଡେତେଦିନଯାଏ ପ୍ରକୃତ ଜାତି ହେବ ନାହିଁ, ଜାତୀୟ ପ୍ରାଣ ଓ ଜାତୀୟ ଶକ୍ତି କେବଳ 

ସାହିତ୍ୟଗତ ଭାଷା ହୋଇ ରହିବ ଏବଂ ତେତେଦିନଯାଏ ଆମ୍ଭମାନଙ୍କ ସହୃଦୟ ପ୍ରଜାବସ୍ଥଳ 


ସମ୍ରାଟ ପଞ୍ଚମ ଜର୍ଜଙ୍କ 

“Wish that the homes of my Indian subjects may be bright- 
ened and their labour sweetened by the spread of knowledge with 
that follows in its train - a higher level of thought of comfort and of 


health” ଅପୂର୍ଣ୍ଣ ରହିବ । 

ଅତଏବ ଶିକ୍ଷା ବିଷୟକ ଏହି ଜାତୀୟ ଅନୁଷ୍ଠାନରେ ଦେଶାନୁରାଗୀ, ରାଜଭକ୍ତ, 
ଶିକ୍ଷିତ, ସମଭିଶାଜୀ, ସମସ୍ତଙ୍କର ଯଥାସାଧ୍ୟ ଧନ, ମନ, ପ୍ରାଣ ଦେବା କର୍ଭବ୍ୟ 

ଅର୍ଥର ଅଭାବ ନାହିଁ । କୌଣସି ଜାତୀୟ ଆନ୍ଦୋଳନରେ ଅର୍ଥର ଅଭାବ ପ୍ରକୃତ 
ଅଭାବ ନୁହେଁ ; ଅଭାବ କେବଳ ପ୍ରାଣ । ପ୍ରାଣ ନଥିଲେ ସ୍ତନ୍ଦନ ନାହିଁ, ସନ୍ଦନର ଅନ୍ୟ ନାମ 
ତ ଆନ୍ଦୋଳନ । ପ୍ରାଣର ସହିତ, ପ୍ରଗାଢ଼ ଆନ୍ତରିକତା ଓ ଏକନିଷ୍ଠତାର ସହିତ କାର୍ଯ୍ୟରେ 
ଲାଗିଲେ ଅର୍ଥ ଓ ତଦନୁରୂପ ଅନ୍ୟାନ୍ୟ ଉପାଦାନମାନ ସ୍ଵତଃ ମିଳିବ । ଆମ୍ଭମାନଙ୍କ ଦେଶର 
ପ୍ରବୃଦ୍ଧ ପ୍ରବୀଣ ନେତା ପରମ ଭଲ୍ତିଭାଜନ ମାନନୀୟ ଶ୍ରୀ ମଧୁସୂଦନ ଦାସ ମହାଶୟ ଉନ୍କଳ 
ସମ୍ମିଳନୀ ନିମନ୍ତେ ପ୍ରତ୍ୟେକ ଦେଶବାସୀଙ୍କୁ ନିଜର ଦୈନିକ ଆୟ ଦେବା ଲାଗି ଯେ ଅନୁଜ୍ଞା 
କରିଥୁଲେ, ତହିଁରେ ସମସ୍ତେ ପ୍ରତିଶ୍ରତ ହୋଇଥୁଲେ ହେଁ, ନାନା କାରଣରୁ ଅନେକେ ଆଜିଯାଏ 
ସେ ଅଙ୍ଗୀକାର ପୂରଣ କରିବାକୁ ପ୍ରସ୍ତୁତ ହୋଇନାହାନ୍ତି । ସମ୍ମିଳନୀରେ ପ୍ରକୃତ ପ୍ରାଣ ଜାଗ୍ରତ 
ହେବାର ଦେଖୁଲେ ଅନେକେ ସେ ଅଙ୍ଗୀକାର ପୁରଣ କରିବେ, ସନ୍ଦେହ ନାହିଁ । ତାହାହେଲେ 
ଆମ୍ଭମାନଙ୍କ ଜାତୀୟ ଆନ୍ଦୋଳନର ସୁପରିଚାଳନା ଏବଂ ଉଦେଶ୍ୟ ସାଧନ ପକ୍ଷେ ଯଥେଷ୍ଟ 
ସୁବିଧା ହେବ । ଦୈନିକ ଆୟ ପର୍ଯ୍ୟନ୍ତ ନ ଯାଇ ଦେଶର ପ୍ରକୃତ ବ୍ୟକ୍ତିଙ୍କଠାରୁ ଅର୍ଥାତ 
ବାଳକ, ବୃ୍ଧ, ବ୍ରାହ୍ମଣ, ବାଉରି, ଧନୀ, ଦରିଦୁ ପୁତ୍ୟେକଙ୍କଠାରୁ ବର୍ଷରେ ଗୋଟିଏ ଲେଖାଏଁ 
ପଇସା ଆଦାୟ କରିପାରିଲେ ଜାତୀୟ ଅନୁଷ୍ତାନ ନିମନ୍ତେ ଗୋଟିଏ ସୁନ୍ଦର ପାଣ୍ଠି 
ହୋଇପାରିବ । ଏହା ନିତାନ୍ତ କଳହନାର ବିଳାସ ବୋଲି ମନେକରିବା ଉଚିଡ୍‌ ନୁହେଁ । 
ରାଜଭବନଠାରୁ କୃଷକର କୂଟୀର ପର୍ଯ୍ୟନ୍ତ ହାଟ ବାଟ ନଗର ଗ୍ରାମ ସର୍ବତୁ ଥରେ ଜାତୀୟତା- 
ସ୍ରୋତ ପ୍ରବାହିତ କରି ଦେଇପାରିଲେ, ଜାତୀୟଭାବରେ ଲୋକସାଧାରଣଙ୍କ ପ୍ରାଣକୁ ଥରେ 
ନଚାଇ ଦେଇ ପାରିଲେ, ଜାତୀୟ ଅନୁଷ୍ଠାନକୁ ଧର୍ମର ପବିତ୍ର ରସରେ ରସାଣିତ କରି 
ଲୋକସାଧାରଣଙ୍କ ସମ୍ମୁଖରେ ରଖପାରିଲେ ଆମ୍ଭମାନଙ୍କର ସରଳ ପ୍ରାଣ ଚିରଦାନଶୀଳ 
ଦେଶବାସୀଗଣ ଅତି ଆଗ୍ରହ ସହକାରେ ଅନ୍ତତଃ ବର୍ଷରେ ଗୋଟିଏ ଗୋଟିଏ ପଇସା ଦେବାକୁ 
କୁଣ୍ଠିତ ହେବେ ନାହିଁ । ଜିଲାରେ ଏହି ଶିକ୍ଷା ବିଷୟକ ଆନ୍ଦୋଳନର ପରିଚାଳନା ନିମନ୍ତେ 
ଗୋଟିଏ ଜିଲା ପାଣ୍ଠି ସ୍ଥାପିତ ହେବ । ଜିଲା ଶିକ୍ଷା ପାଣ୍ଠି ପ୍ରଧାନତଃ ଜିଲାର ଶିକ୍ଷାରେ 
ନିୟୋଜିତ ହେବ ଏବଂ ଜିଲାର ଉପଯୁକ୍ତ ଛାତ୍ରଛାତ୍ରୀମାନଙ୍କୁ ଦେଶ ମଧ୍ୟରେ ଯେ କୌଣସି 

ଶିକ୍ଷାରେ ସାହାଯ୍ୟ କରିବ । ପ୍ରତ୍ୟେକ ଜିଲାରେ ଏହିପରି ଗୋଟିଏ ଗୋଟିଏ ପାଣ୍ତି ହେଲେ 
ସେହି ପାଣ୍ଡିର କୌଣସି ନିର୍ଦିଷ୍ଟ ଅଂଶ ଗୋଟିଏ ପ୍ରାରମ୍ଭିକ ଶିକ୍ଷା ପାଣ୍ଡି ଗଠନ ନିମନ୍ତେ 
ଦିଆଯିବ । ପ୍ରାଦେଶିକ ପାଣ୍ଠି ସାହାଯ୍ୟରେ ଉତ୍କଳର ଯେ କୌଣସି ସ୍ଥାନର ଉପଯୁକ୍ତ ଛାତ୍ର 
ବାର୍ଷିକ ଅନ୍ତତଃ ଜଣେ ଲେଖାଏଁ କୌଣସି ଗୋଟିଏ ଗୋଟିଏ ବିଶିଷ୍ଟ ବିଷୟ ଶିକ୍ଷା ନିମନ୍ତେ 
ବିଦେଶକୁ ପ୍ରେରିତ ହେବେ । ଏହି ଉଦେଶ୍ୟରେ ଏହି ଶିକ୍ଷା ସମ୍ମିଳନୀ ପକ୍ଷରୁ ଏ ଜିଲାରେ 
ଗୋଟିଏ ଶିକ୍ଷା ପାଣ୍ଠି ସ୍ଥାପନର ଆୟୋଜନ ହେବ । ସୁଖର କଥା, ଏପରି ପାଣ୍ଠି ସ୍ଥାପନ 
ବିଷୟରେ ଗଞ୍ଜାମ ଆଗରୁ ବାଟ ଦେଖାଇଅଛି । ଆଶା କରାଯାଏ, ଓଡ଼ିଶାର ଅନ୍ଯାନ୍ଯ 
ଜିଲାମାନଙ୍କରେ ଜିଲା ଶିକ୍ଷା ପାଣ୍ଠି ସ୍ଥାପନର ଚେଷ୍ଟା ହେବ ଏବଂ ଅଳ୍ପ ସମୟ ମଧ୍ଯରେ 
ପ୍ରାଦେଶିକ ବା ଉତ୍କଳ ଶିକ୍ଷା ପାଣ୍ଠି ସ୍ଥାପିତ ହେବ । ଆମ୍ଭମାନଙ୍କ ଆଶା ଉଚ୍ଚ, ଅନୁଷ୍ଠାନ 
ଗୁରୁତର, ଶକ୍ତି କ୍ଷୀଣ, ବଳ ସାମାନ୍ୟ | ଅତୀତ ଜାତୀୟ-ଗୌରବ ସୃ୍ତିରେ ଅନୁପ୍ରାଣିତ ଏବଂ 
ଭବିଷ୍ୟତ ପ୍ରତି ଆଶାନ୍ଵିତ ହୋଇ ଆମ୍ଭେମାନେ ଏହି ଆନ୍ଦୋଳନ ଆରମ୍ଭ କରିଅଛୁ । ଜଗତରେ 
କୌଣସି ଜାତିର ସୃଷ୍ଟି ନିରର୍ଥକ ନୁହେଁ । ପ୍ରତ୍ୟେକ ଜାତିର ଲକ୍ଷ୍ୟ ଅଛି, ଉଦେଶ୍ୟ ଅଛି ; ସେ 
ଅବଶ୍ୟ ତାହା ସାଧନ କରିବ | ସେହି ଲକ୍ଷ୍ୟ ସାଧନ ନ ହେବାଯାଏ ତାହାର କାର୍ଯ୍ୟ ଅସମ୍ପୂର୍ଣ୍ଣ । 
ଉତ୍କଳ ଚିରଦିନ ନିର୍ଜୀବ ଓ ନଗଣ୍ୟ ରହିବ ନାହିଁ । ପୁରାଣପ୍ରସିଦ୍ଧ ଉତ୍କଳ ଏ ପର୍ଯ୍ୟନ୍ତ ତାହାର 
ଜାତୀୟ ଲକ୍ଷ୍ୟ ସାଧନ କରି ନାହିଁ । ନୀଳାଚଳରେ ଉଜ୍କଳୀୟମାନେ ସାମ୍ୟ ମୈତ୍ରୀର ଯେଉଁ 
ଧ୍ଵଜା ଉଡ଼ାଇ ଭାରତର ସକଳ ଶ୍ରେଣୀ, ସକଳ ସମ୍ପଦାୟ, ସକଳ ସମାଜକୁ ମହା ଜାତୀୟ 
ଏକତା ଆଡ଼କୁ ପରମପ୍ରେମରେ ଆମନ୍ତ୍ରଣ କରୁଅଛନ୍ତି, ଦିନ ହେବ ଯେତେବେଳେ ସେହି 
ଆମନ୍ତ୍ରଣରେ ମହାଜାତୀୟ ସମନ୍ଵୟ ଘଟିବ ଏବଂ ଉତ୍କଳୀୟମାନଙ୍କର ସେହି ଧ୍ଵଜା ସମଗ୍ର 
ଭାରତର ଜାତୀୟ ଧ୍ଵଜାରେ ପରିଣତ ହେବ । ଉତ୍କଳ ଜାତିର ଏହି ଅବଶ୍ୟମ୍ଭାବୀ ଭବିଷ୍ୟତରେ 
ବିଶ୍ଵାସ ରଖୁ ଏବଂ ସେହି ସର୍ବଶନ୍ତି ମାନ ମଙ୍ଗଳନିଦାନ ବିଧାତାଙ୍କ ଆଶୀର୍ବାଦ ଉପରେ ନିର୍ଭର 
କରି, ଆସ, ଜାତୀୟ ଆନ୍ଦୋଳନରେ ଆପଣାକୁ ନିୟୋଜିତ କରି ଧନ୍ଯ ହେବା, ପବିତ୍ର 
ହେବା । ପବିତ୍ର ସାଧୁ କାର୍ଯ୍ୟରେ ସନ୍ଦେହ ବା ଶଙ୍କା ନାହିଁ । ଭଗବାନ ଆମ୍ଭମାନଙ୍କୁ ଉତ୍ସାହ ଓ 
ଆଶ୍ଵାସନା ଦେଇ କହୁଅଛନ୍ତି, 
“ ସୁଛମପ୍ୟସ୍ୟ ଧର୍ମସ୍ୟ ତ୍ରାୟତେ ମହତୋ ଭୟାତ । ” 


{ ଉତ୍କଳ ସାହିତ୍ୟ, ୧ ୬ଶ ଭାଗ, ୧ମ ସଂଖ୍ୟା, ବୈଶାଖ ୧୩୧୯) 

“ 6 ୯ ¢ ୬ ମସି କ/ନୁମାରାରେ ସଜବାଜାର କକୁଳଚନରେ ଅାଟାନ ଗୁରୁକୁଳ ଆଦର୍ଶରେ 
ମୂରାନାଣ ଜଳେ ସଚୟବଦା ଉଚ ଲଂରାଚା ଚିଜୟଳଥଯର 9 9ଚିଶା ହଏ ପଣତ ନାଜଳଣୁ 
ଜଣଙ୍କ ଅାନଣିଣଳତାରେ / ସାରଣ ଜଚ ଲଂରାଛ/ କଜ/ଳଯଠାରୁ ବଳୁବନର ଏନି 
ଜଟ ଲଂରାଚା ଚିଦ୍ୟାଳଯର ପଥ୍ୟ ଥଲା ଆଜାଣ ପାତାଳ / ନରଜ ପାଠକୁମ ଛଢ଼/ 
ଛ/ତମାନଙୁ ଅଧଥନ ସୋ ସେ ଜପାଳନଣମ ଜିବ ପାଇଁ ଓ ନେଜିକ ଚଥା ଚ/ରିଛିକ 
ବଳରେ ସେମାନକୁ ଚଚାଯାନ କରିବା ପାଇଁ ଗୋପବୁ ଚାଳ ଛ/ବନର ଛଖାଜାଳରୁ ପେଜ 
ସବୁ ମ୍‌ ଚନା ଜରି ଥ/ଡିଥିଲେ, ସଘୁନିଳର ସଫଳ ଛୁଆୟନ ଆଇ ଏ କିଜଳଯ 
ସଚକୁ ସନ ଚାଙଂ ଅରେ ଏକ 66ବ8ଣ/ 6ଳେଦରେ ପରିଣତ 6୧ଇ/ / ମଵେୋ ମଦବେ 
ସୁଥୋଗ ଆଇଲା ମାତେ 6ସ ଏ ଣିଣାଯଚନର ଛ/ଚମାନଳ ସୋ ମଣି ଓ ସେମାନଙ୍କୁ 
ଦବେ ଦନ ଦେଣ, ଛାଜି ୧ ମାନବ ସମା ଅଜି ସେମାନ ଜିବ ୧୍ପଳରେ 
ସବୁବେଳେ ସଚେଡନ କରୁଥିଲେ / ” 

€ ୯ ୧୫ ମରଦିନାରେ ଜିନେ ଏକ ସୁରସ/6ରେ 6ସ ଛ/ଚମାନକୁ ମସାଳମଥ 
ବିଣ଼ଚଧାଚାକର ଅପାର କରୁଣାର କଙଡ଼ରୂଅ ବୁରୀଲବାକୁ ଯାନ ଜଜ୍ରୋନ 6ଦଲ/ବେଳେ 
କହିଥିଲେ - “ଯେଉଁ ଅରମାମା ଚନୁଜଗରେ ନୟ, 69ମ ଓ କରୁଣା ଭରେ ଏ ସୁଣିକୁ 
ଥାନଛଦନ ଜରି ରନିଥ ଛି, ଥା୍ଭମାନନୁ କାବନଦାନ କରୁଅଛଃି, ଛାବାଯାରେ ସନି 
ଅରମାମାକୁ ଅନୁଭବ କରିବାକୁ ନେବ / ଯେଉଁ ବିଡ଼ମଥ କରୁଣା ନେତୁରୁ ଥା୍ପର ଛାବନ, 
ସନି କରୁଣା ନିକ ମରୁ ଚିଣ୍ୂମଥ ଚିତା କରିବାକୁ ନେବ / ” ଏଠରେ ଗୋପର 
ସଚି ଜଜ୍ରେଧନର ଅଚଲଠି ଛାର ଜରାଥାଉଛି / 


ଦୟା 


ମୁଁ ତୁମ୍ଭମାନଙ୍କୁ ଆଜି ଦୟା ବିଷୟରେ କଅଣ କହିବି ? ମୁଁ ଜାଣେ ଆମ୍ଭମାନଙ୍କ ମଧ୍ୟରେ 
ଅନେକେ ପରକୁ ଦୟା କରିବା ଦୂରେ ଥାଉ, ନିଜକୁ ଦୟା କରି ଶିଖୁ ନାହାନ୍ତି । ପରର 
ଦୁଃଖ ହରଣର ଇଚ୍ଛାକୁ ଆମ୍ଭେମାନେ ଦୟା ବୋଲି ବୁଝୁ । ପରର ଦୁଃଖ ହରଣ କରିବାର 

ଅଭିଳାଷ କାର୍ଯ୍ୟରେ ପରିଣତ କରିବାକୁ ହେଲେ, ପ୍ରଥମେ ପରର ଅବସ୍ଥା ଜାଣିବାକୁ 
ଚେଷ୍ଟା କରିବା ପ୍ରୟୋଜନ ! କିନ୍ତୁ ପରର ଅବସ୍ଥା ଜାଣିବା ଦୂରେ ଥାଉ, ମୁଁ ପଚାରେ, 
ତୁମ୍ଭମାନଙ୍କ ମଧ୍ୟରୁ କେତେ ଜଣ ନିଜର ଅବସ୍ଥା ଜାଣିବାକୁ ଚେଷ୍ଟା କରିବା ପ୍ରୟୋଜନ । 
ଜିନ୍ତୁ ପରର ଅବସ୍ଥା ଜାଣିବାକୁ ଚେଷ୍ଟା କରନ୍ତି ? ସେଥୂପାଇଁ ମୁଁ କହୁଅଛି, ଆମ୍ଭେମାନେ 
ନିଜ ପ୍ରତି ନିର୍ଦୟ । ନିଜ ପ୍ରତି ସଦୟ ନହେଲେ ପର ପ୍ରତି ଦୟା କରି ହେବ ନାହିଁ । 
ଇଂରେଜୀରେ କଥା ଅଛି - “Charity begins at home” ଦୟା କରିବାର ଥିଲେ 
ପ୍ରଥମେ ଆପଣାକୁ ଦୟା କରିବାକୁ ହେବ । ପଢ଼ିଅଛ, “ ଆମଜ୍ଞାନ ସର୍ବଜ୍ଞାନର ସତ୍ୟତାର 
ପରିମାପକ ଅଟେ ।” ସେଥୁପାଇଁ କହେ, ପ୍ରଥମେ ଆପଣା ପ୍ରତି ସଦୟ ହୁଅ । ଆପଣା 
ଭିତରକୁ ତନଳେଇ କରି ଚାହଁ, ଆପଣାକୁ ସୃକ୍ଷୁ ଭାବରେ ବିଶ୍ଳେଷଣ ଓ ଅନୁଧାବନ କରି 
ସଂସାର ପ୍ରତି ନିଜର ଇତିକର୍ର ବ୍ୟତା ସ୍ଥିର କର । 

ଆହା, ଥରେ ନିଜକୁ ଚାହଁ । କଅଣ ଦେଖୁଛ ? ତୁମ୍ଭେ ସଂସାରରେ ଖାଉଚ, 
ପିଉଚ, ଚାଲୁଚ, ବସୁଚ, ଉଠୁଚ, ହସୁଚ, ଶୋଉଟ, ପଢୁଚ ଇତ୍ୟାଦି ତାବତୀୟ କାର୍ଯ୍ୟ 
ସ୍ବଚ୍ଛନ୍ଦଭାବରେ କରୁଅଛ । ଜୀବନଧାରଣ ପାଇଁ କୌଣସି ନିତ୍ୟକ୍ରିୟାରେ ତୁମ୍ଭର ଆଜି ବିଶେଷ 
କୌଣସି ଅସୁବିଧା ହେଉନାହିଁ । ସରଳ, ସୁନ୍ଦର, ସୃଚ୍ଛନ୍ଦ ଭାବରେ ସଂସାରର ସମସ୍ତ କ୍ରିୟାକଳାପ 
ଚଳି ଯାଉଅଛି । ଆଚ୍ଛା, ଭଲା ବିଚାର କର, ତୃମ୍ଭ ଜୀବନରେ ଏପରି ଦିନ ଥିଲା, ଯେତେବେଳେ 
ତୁମ୍ଭେ ସଂସାରରେ କିଛି ଜାଣି ନଥିଲ । ତୁମ୍ଭର ବୁଲିବା ଚାଲିବାର କ୍ଷମତା ନଥିଲା, ତୁମ୍ଭର 
ଶତ ମିତ୍ର, ଭଲ ମନ୍ଦ ଜ୍ଞାନ ନଥିଲା । ତୁମ୍ଭେ ଗୋଟିଏ ନବଜାତ ଶିଶୁ କଳ୍ପନା କର | ତାହାର 
ଉଠିବା, ଚାଲିବା, ଖାରବା, ନିଜେ ନିଜର ଭଲ ମନ୍ଦ ବିଚାରି କାର୍ଯ୍ୟ କରିବାର କ୍ଷମତା ନାହିଁ । 
ତୁମ୍ଭେ ସମସ୍ତେ ଦିନେ ଏହିପରି ଥଲ । ସେତେବେଳେ, ସେ ଅଞ୍ଚାନ ନିଃସହାୟ ଅବସ୍ଥାରେ, 
କଷୁଧାରେ ଯେତେବେଳେ ତୁମ୍ଭେ ବ୍ୟାକୁଳ ହୋଇଥଲ, ସେତେବେଳେ ବେଳ ଜାଣି ତୁମ୍ଭ 
ମୁହଁରେ ଅମୃତମୟ ମାଦଡୃସ୍ତନ୍ୟ ଦିଆଯାଉଥଲା। ଉଜ୍ବଳ ଅଗ୍ନିଶିଖା ଦେଖୁ ଅଭୁତ କୌଡ଼ହଳରେ 
ଯେତେବେଳେ ତୁମ୍ଭେ ତାକୁ ଧରିବାକୁ ବାରମ୍ବାର ହାତ ବଢ଼ାଇଥଲ, ସେତେବେଳେ ତୁମ୍ଭର 
ମଙ୍ଗଳ ତୁମ୍ଭେ ଜାଣି ନଥୁଲ | ପିତାମାତା ସ୍ଵଚନ ତୁମ୍ଭର ହାତ ଧରି ପକାଇଥିଲେ । ତୁମ୍ଭେ 
ବ୍ୟାକୁଳ ହୋଇ କାନ୍ଦିଥିଲ । ଯେପରି କି ମନରେ ବିଚାର କରିଥିଲ, ତୁମ୍ଭର ଆମ୍ମଲୀୟମାନେ 
ତୁମ୍ଭ ପ୍ରତି ଅନ୍ୟାୟ କରୁଅଛନ୍ତି । ଅଯଥା ତୁମ୍ଭର ସ୍ଵାଧୀନ ପ୍ରବୃରିର ଗତିରୋଧ କରୁଅଛନ୍ତି 
କିନ୍ତୁ ଟିକିଏ ଭାବିଲେ ଦେଖୁବ, ଏହି ଅନ୍ୟାୟ ଭିତରେ ଶ୍ରେଶ୍ଚ ନ୍ୟାୟ, ଶ୍ରେଷ୍ଠ ଦୟା ଓ ଶ୍ରେଷ୍ଠ 
ପ୍ରେମ ନିହିତ ରହିଅଛି । 

ଶିଶୁ ରୁପରେ ସଂସାରରେ ଜୀବଜନ୍ତୁଙ୍କର ସୃଷ୍ଟି ହୁଏ । ଶିଶୁକୁ ମାତୃସ୍ତନ୍ୟ ଦେବାଠାରୁ 
ସମସ୍ତ ବାଧା ବିପଦରୁ ରକ୍ଷା କରିବା ସେହି ଅନନ୍ତ ନ୍ୟାୟ ଓ ଅନନ୍ତ ଦୟାର କାର୍ଯ୍ୟ । 
ଜନକଜ୍ଜନନୀ ଆମ୍ବୀୟ ବନ୍ଧୁବର୍ଗଙ୍କ ସ୍ପେହରୂପରେ ଇଶ୍ବର ତୁମ୍ଭଙ୍କୁ ଘେରି ରହି ସେହି ନିଃସହାୟ 

ଅବସ୍ଥାରୁ ଏ ପର୍ଯ୍ୟନ୍ତ ତୁମ୍ଭଙ୍କୁ ଚଳାଇ ଆଣିଅଛତ୍ତି ଏବଂ ବିଚାର କରି ଦେଖ, ଏହି ଅନଚ୍ତ 
ଦୟା ବଳରେ ତୁମର ଜୀବନ ଶେଷ ପର୍ଯ୍ୟନ୍ତ ଚାଲୁଥିବ | 

ପିତାମାଡାଦି ତୁମ୍ଭଙ୍କୁ ସ୍ପେହ କରଚି କାହିଁକି ? ତୁମ୍ଭେ କେହି କେହି ମନରେ 
ବିଚାର କରିପାର, ପିତାମାତାଙ୍କୁ ତୁମ୍ଭେ ବଡ଼ ହେଲେ ପୋଷିବ ଏବଂ ଆମ୍ବୀୟ 
ବନ୍ଧୁବାନ୍ଧବମାନଙ୍କର ଉପକାର କରିବ, ତାଙ୍କ କାର୍ଯ୍ୟରେ ଲାଗିନ । ସେହି ଆଶାରେ 
ଅଜ୍ଞାତଭାବରେ ଟାକିତ ହୋଇ ସେମାନେ ତୁମ୍ଭଙ୍କୁ ସ୍ପେହ କରନ୍ତି । କିନଧୁ ତୁମ୍ଭର ମା ତୁମ୍ଭଙ୍କୁ 
ଯେ ସ୍ଲେହ କରେ, ତାହା କଦାପି ଏପରି ଚୁକ୍ତିର ସ୍ପେହ ହୋଇପାରେ କି ? ସନ୍ତାନର 
କଲ୍ୟାଣ ପାଇଁ ମା କଅଣ ନ କରେ ? ନିଜର ଧନ, ଯୌବନ, ଜୀବନ ପର୍ଯ୍ୟନ୍ତ ସନ୍ତାନର 
ମଙ୍ଗଳ ପାଇଁ ଯେ ଦେଇପାରେ, ସେହି ମା ଯେ କୌଣସି ଆଶାରେ ସ୍ବେହ କରେ, ଏହା 
ଭାବିବା ମହାପାପ । ପୁଅ ଅନ୍ଧ ହେଉ, ଛୋଟା ହେଉ, ଅକର୍ମଣ୍ୟ ହେଉ, ଏପରି କି ଅତି 
ଅବାଧ ଅମିତାଚାରୀ ହେଲେ ମଧ୍ଯ ମା ସବୁବେଳେ ସେହି ସ୍ଵେହମୟୀ ଜନନୀ । ସେ 
ସ୍ଵେହରେ ଆବିଳତା ନାହିଁ । ରୋଗରେ ଯେ ସନ୍ତାନବାତ୍ତଲ୍ୟରେ ତୁମ୍ଭ ଦେହରେ ହାତ 
ବୁଲାଉଥାଆନ୍ତି, ବିଦେଶରୁ ଫେରିଗଲା ଦିନ ଯେ ସ୍ବର୍ଗୀୟ ପ୍ରୀତିରେ ତୁମ୍ଭଙ୍କୁ ଆଦର କରନ୍ତି, 
ତୁମ୍ଭର ଶୋଇବାରେ, ବସିବାରେ, ହସିବାରେ ସେ ଯେପରି ପ୍ରାଣ ମିଶାଇ ଦିଅନ୍ତି, ତୁମ୍ଭର 
ମଙ୍ଗଳ ନିମନ୍ତେ ସେ ଯେପରି ଜୀବନ ସମର୍ପଣ କରିଥାଆନ୍ତି, କେହି ଚୂକଲ୍ତି କରି, ପରସ୍ପରକୁ 
ଅସମୟରେ ସାହାଯ୍ୟ କରିବାର ଆଶା କରି, ସେ ସ୍ଵେହ, ସେ ବାସଲ୍ୟ, ସେ ମମତା ଆଶା 
କରିପାରେ କି ? ପିତାମାତା ସ୍ଵଜନ ପରିବାର ବନ୍ଧୁ କୂଟୁମ୍ବଙ୍କର ସ୍ଵେହ କୌଣସି ମୂଲ୍ୟ 
ଦେଇ କିଣି ହେବ ନାହିଁ । ସେ ସ୍ବେହ ମନୁଷ୍ୟ ଇଚ୍ଛା କରି, ଅଭ୍ୟାସ କରି, କରି ନାହିଁ । 
ଏହା ମଙ୍ଗଳମୟ ବିଧାତାଙ୍କର ଅଯାଚିତ ଦାନ ! କେବଳ ମନୁଷ୍ୟର ନୂର୍ହେଁ, ଜନୁ ଜଗତରେ 
ମଧ୍ଯ ନିଃସହାୟ ଶିଶୁ ଏହି ସ୍ଲେହରେ, ଏହି ମମତାରେ, ଏହି ହୃଦୟମୟ ପ୍ରାକୃତିକ ବନ୍ଧନରେ 
ଲାଜିତ ପାଳିତ ହେଉଅଛି । ବିଶ୍ଵବନିୟନ୍ତାଙ୍କର ଏହି ଦୟାମୟ, ପ୍ରେମମୟ ବିଧାନରେ ମାତା 
ପ୍ରାଣକୁ ତୁଳଚ କରି ସନ୍ତାନକୁ ରକ୍ଷା କରେ । ଜଗତରେ ସେ ପ୍ରେମର ପ୍ରତିଦାନ ନାହିଁ । ସେ 
ଦୟାର ତୁଳନା ନାହିଁ । ମାତାର ପ୍ରେମ, ପିତାର ବାସଲ୍ୟ, ବନ୍ଧୁ ସ୍ଵଜନର ପ୍ରୀତି, ତୁମ୍ଭେମାନେ 
ସମସ୍ତେ ଉଣାଅଧ୍ବକେ ଅନୁଭବ କରିଥିବ | ବିଚାର କର ଭଲା, ସେ ପ୍ରେମ, ସେ ବାସଲ୍ୟ, 
ସେ ଦୟାର କି ତୁଳନା ସମ୍ଭବ ? ତୁମ୍ଭେ ଆଜି ଯେଉଁ ଜୀବନଧାରଣ କରୁଅଛ, ଯେଉଁ 
ଜୀବନ ଘେନି ଅହଙ୍କାର କର, ତାହା ସେହି ପିତାମାତାଙ୍କର ପ୍ରେମ, ବାସଲ୍ୟ ଓ କରୁଣାର 
ଫଳ | ପାଦ ପକାର ଆଜି ଆନନ୍ଦରେ ଚାଲି ଯାଉଅଛ, ଛାତି ଫୁଲାଇ, ହୃଦୟ ଫିଟାଇ କଥା 
କହୁଅଛ, କ୍ଷୁଧା ହେଲେ ଆନନ୍ଦଗେ ଭୋଜନ କରୁଅଛ ; ବିଚାର କର ଦେଖୁ, ଏହି 
ଚାଲିବା, ଏହି କଥା କହିବା, ଏହି ଖାସବା ଶୈଶବରେ ଶିକ୍ଷା କରିବାକୁ ତୁମ୍ଭର କେତେ 
ଦିନ ଯାଇଅଛି ? କେତେ ଦିନ ତୁମ୍ଭେ ପାଦ ପକାଉ ପକାଉ ପଡ଼ି ଯାଇଅଛ । ସେତେବେଳେ 

ପିତାମାତା ଆତ୍ମୀୟ କୁଟୁମ୍ବ କି ପ୍ରାଣଭରା ବ୍ଯାକୁଳତାରେ ତୁମ୍ଭର ପଦକ୍ଷେପକୁ ଚାହିଁ 
ବସିଥୂଲେ, ପାଦ ଖସିଗଲା ବେଳେ ତୁମ୍ଭେ ପଡ଼ିଯିବା ପୂର୍ବରୁ ତୁମ୍ଭଙ୍କୁ ଧରି ପକାଇଥୂଲେ । 
ତା ଉତ୍ତାରୁ ପୁଣି ଆଧ୍ବ ବ୍ଯାଧ, ଅଳି କଳି, ଅନୁକରଣ ଅବାଧ୍ଯଡା ପ୍ରତ୍ୟେକ କ୍ଷେତ୍ରରେ 
ପିତାମାତା ବନ୍ଧୁ ପରିଜନ କି ସ୍ବେହରେ, କି ସ୍ଵର୍ଗୀୟ ଦୟାରେ ତୁମ୍ଭଙ୍କୁ କେତେବେଳେ 
ସାହସ ଓ ଉତ୍ସାହ ଦେଇ, କେତେବେଳେ ବାଧା ଦେଇ, ତୁମ୍ଭର ଗତିବିଧ୍ବ ନିୟମିତ କରି 
ତୁମ୍ଭଙ୍କୁ ଏ ଅବସ୍ଥାକୁ ଆଣିଅଛନ୍ତି । କେବଳ ମନୁଷ୍ୟ ପକ୍ଷରେ ନୁହେଁ, ଜନୁଜଗତରେ ମଧ୍ଯ 
ସେହି କଥା ଦେଖୁବ । ପକ୍ଷୀ ଖଣ୍ଡି ଉଡ଼ା ଦେଉଥିଲାବେଳେ ତାର ମା ତାକୁ କି ସ୍ବେହରେ,କି 
ବ୍ୟାକୁଳ ପ୍ରାଣରେ ଉଡ଼ିବାକୁ ଶିଖାଉଥାଏ ; ଥରେ ଯେ ଦେଖୁଛି ସେ ଢାଣେ । ଗାଇ ପିଲା 
ଜନ୍ମ କଲାବେଳେ କି ପ୍ରେମମୟ ବ୍ୟାକୁଳ ପ୍ରାଣରେ ପିଲାକୁ ଜଗିଥାଏ, ଅନ୍ଯ କାହାକୁ 
ପାଖକୁ ଆସିବାକୁ ଦିଏ ନାହିଁ । ନିଜେ ବିପର୍ତିରେ ପଡ଼ି ମଧ୍ଯ କିପରି ପିଲା ପାଖକୁ କେହି 
ନଆସିବେ ଏହା ହିଁ ଦେଖୁଥାଏ । ଏ ସବୁ ଦେଖୁ ଟିକିଏ ବିଚାର କର ; ଏହିଠାରେ ତୁମ୍ଭେ 
ବିଶ୍ଵଜଗତ ପ୍ରତି ଅନନ୍ତ କରୁଣାର ଆଧାରସ୍ଵରୂପ ବିଧାଡାଙ୍କର ଅନନ୍ତ ଦୟା, ଅନନ୍ତ ପ୍ରେମ 
ଓ ଅନନ୍ତ ନ୍ୟାୟର ପରିଚୟ ପାଇବ । ଥରେ ଭିତରକୁ ଟିକିଏ ଭଲ କରି ଚାହଁ, ଦେଖୁବ 
ମଙ୍ଗଳମୟ ବି ଶ୍ଵବିଧାତା ତାଙ୍କର ଏହି ବିଶ୍ଵପରିବାରକୁ ପାଳନ କରିବା ପାଇଁ ପିତାମାତା, 
ବନ୍ଧୁ, କୁଟୁମ୍ପ ଆମ୍ବୀୟ, ସ୍ଵଢନ, ପରିବାର ସମାଜ ପ୍ରଭୃତି ନାନା ଆବରଣରେ କି ଅନନ୍ତ 
ଦୟାର ସ୍ତୋତ ଡାଳି ଦେଇଅଛନ୍ତି । 

ବିଧାତା ଏ ବିଶ୍ଵପରିବାରର ପିତାମାତା । ସେ ସମସ୍ତ ସୃଷ୍ଟିର ଜନ୍ମଦାତା ଓ 
ପାଳନକର୍ରା । ତାଙ୍କୁ କେହି କେବେ ସ୍ଵରୂପରେ ଦେଖୁ ନାହିଁ । କିନ୍ତୁ ଟିକିଏ ଭାବି ଦେଖୁଲେ 
ଦେଖୁବ, ଏହିପରି ତାଙ୍କରି ଅନନ୍ତ କରୁଣା ବଳରେ ଏ ବିଶ୍ଵପରିବାର ଆତଯାତ ହେଉଅଛି । 
ଯାହାଙ୍କୁ ଆଜି ଗୋଟିଏ ଗୋଟିଏ ପ୍ରାଣୀ ରୂପରେ ଦେଖୁଅଛ, ବିଚାର କର କିପରି ସେହି 
ଅନନ୍ତ କରୁଣା ତାଙ୍କୁ ଚାରିଆଡ଼ୁ ଘେରି ରହିଅଛି, ସେହି ବିଶ୍ବନିୟନ୍ତାଙ୍କର କରୁଣା ପିତାମାତାଙ୍କ 
ହୃଦୟବାଟେ ପ୍ରକାଶିତ ହୋଇ କିପରି ଏ ସୃଷ୍ଟି ଚଳାଉଅଛି । ଏ ବିଚିତ୍ର ସୃଷ୍ଟିର ଜନ୍ମଦାତା 
ବିଧାତାଙ୍କର ଏହି ବିଚିତ୍ର ପାଳନ ବ୍ଯବସ୍ଥା । ସେହି ବିଚିତ୍ର ବିଧାନରେ ଶିଶୁର ଆବଶ୍ଯକ 
ବୋଲି ମାଡାର ସ୍ତନରେ ସ୍ତନ୍ୟ ଜାତ ହୁଏ, ପିତାର ହୃଦୟରେ ବାସସଲ୍ୟ ଦେଖାଯାଏ, ବନ୍ଧୁର 
ପ୍ରାଣରେ ସ୍ନେହ ମିଳେ । ଏହିପରି ଶତ ସହସ୍ର ଚୂପରେ, ଅନନ୍ତ ପ୍ରକାରରେ ସେହି କରୁଣାମୟ 
ବିଧାତାଙ୍କର ପ୍ରେମ କରୁଶାର ଅମୂତଧାରା ଡୁମ୍ଭ ଉପରେ ବରଷୁଅଛି । ଏହିପରି ସେ ବିଧାତାଙ୍କର 
ଦୟା ବଢରେ ତୁମ୍ଭେ ଏ ସଂସାରରେ ରହିଅଛ । ପିତାମାତା, ବନ୍ଧ, ଆମ୍ବୀୟ, ଶିକ୍ଷକ ସେହି 
ବିଭୁକୃପା, ତୁମ୍ଭ ଉପରେ ଢାଜୁଅଛନ୍ତି । ଯେ ଯେତେବେଳେ ତୁମ୍ଭ ପ୍ରତି କିଛି କର୍ଭବ୍ଯ 
କରିଅଛି, କରୁଅଛି ବା କରିବ, ଢାଣ ସେ ତାହାର ନୂରହେଁ - ସେ ଯେପରିଜି ଇଶ୍ଵରଙ୍କ ଦୂତ । 
ଭଶ୍ଵରଙ୍କର କରୁଣାକକ୍ଷିଟା ତୁମ୍ଭଙ୍କୁ ଦେଇ ଆଶୀର୍ବାଦ କରୁଅଛି । ସେହିପରି ତୁମ୍ଭେ ଯାହା ପ୍ରତି 


Digitized by srujanika@gmail.com 


318 ଗୋପବନ୍ୁ ଚଯନିକା 


ଯାହା କର, ସର୍ବଦା ଅନୁଭବ କର, ସେହି ଇଶ୍ଵର ତୁମ୍ଭ ଭିତରେ ତାହା କରୁଅଛନ୍ତି । ଟିକିଏ 
ଭିତରକୁ ଚାହିଁ ଭାବିଲେ ଅନୁଭବ ସହଜ ହେବ । 

ରଶ୍ଵରଙ୍କୁ କେହି କେବେ ସ୍ଵରୂପରେ ଦେଖ ନାହିଁ । ତୁମ୍ଭେ କେଭେ ଦେଖି ନାହଁ। 
ଦେଖୁବାକୁ ଲଚ୍ଛା ଅଛି ତ ସେହି ଅନତ୍ତ କରୁଣାମୟଙ୍କୁ ଏହି ପ୍ରେମ ରୂପରେ, ଏହି ଅନଚ୍ତ 
ଦୟାମ୍ତ ସ୍ରୋତର ଉତ୍ସରୂପରେ ଦେଖ । ପିତାମାତା, ଆମ୍ବୀୟସ୍ବଜନ, ବନ୍ଧ, କୁଟୁମ୍ବ ରୂପରେ 
ପ୍ରତି ମୁହୂର୍ଭରେ ଦେଖ | ଏହି ଅନନ୍ତ ରୂପରେ, ଏହି ଦୟାମ୍ପତନିଧ୍ବ ରୂପରେ ପରମ ମଙ୍ଗଳମୟ 
ବିଶ୍ବପିତା ଆମ୍ଭମାନଙ୍କୁ ଦେଖା ଦେଉଅଛନ୍ତି । ଏହିପରି ଭିତରକୁ ଚାହି ଟିକିଏ ଭାବିପାରିଲେ 
ବୁଝିବ, ତାଙ୍କ ରୂପ ବିନା ବିଶ୍ଵଜଗତରେ ଅଉ କିଛି ନାହିଁ। ଏପରି କି କେବଳ ପିତାମାତାଙ୍କର 
ସ୍ଲେହମୟ କର୍ଭବ୍ୟରେ ନୁହେଁ, ଯେଉଁ ବନ ପର୍ବତର ଶୋଭା ଆମ୍ଭମାନଙ୍କୁ ଆନନ୍ଦ ଦିଏ, 
ଯେଉଁ ମହୀୟାନ ଆକାଶ ଦେଖୂଲେ ମାନବ ମନ ଉନ୍ନତ ହୁଏ, ଯେଉଁ ପୁଣ୍ୟସଲିଳାନଦୀ 
ପ୍ରେମମୟୀ ପୟସ୍ଵିନୀ ମାତା ରୂପରେ ଆମ୍ଭମାନଙ୍କୁ ଜଳ ଦାନ କରେ, ସମସ୍ତେ ନାନା 
ରୂପରେ ସେହି ବିଶ୍ଵମୟ କରୁଣା ଆମ୍ଭ ଉପରେ ଢାଳି ଦେଉଛି । 

ଭାବି ଦେଖ, ଏହି ଅନନ୍ତ ଜଗତରେ ସେହି ବିଧାତାଙ୍କର ବିଶ୍ଵମୟରୂପ ବ୍ୟତୀତ 
ଆଉ କିଛି ନାହିଁ। ଆମ୍ଭର ତୃପ୍ତି ପାଇଁ, ଆମ୍ଭର ଆନନ୍ଦ ପାଇଁ, ଆମ୍ଭ ମନର ଉନୃତି ପାଇଁ ଆମ୍ଭ 
ଜୀବନର ବିକାଶ ପାଇଁ - ଗୋଟିଏ କଥାରେ, ଜଗତରେ ମାନବର ଜୀବନକୁ ସମ୍ଭବ କରିବା 
ନିମନ୍ତେ, ମାନବ ଜୀବନର ଅବସ୍ଥିତି ତଥା ମାନବର ମାନବତ୍ଵ ପ୍ରତିଷ୍ଠା ନିମନ୍ତେ, ଅପାର 
କରୁଣାନିଧାନ ପରମପିତା ବିଶ୍ବବିଧାଡା ଏହିପରି କୋକିଳର ମଧୁ କୁହୁତାନ, ପୁଷ୍ଠର 
ପ୍ରାଣବିନୋଦନ ସୌରଭ, ଗିରିନିର୍ଝରିଣୀର ମୂଦୁ କଳନିନାଦ, ସିନ୍ଧୁବକ୍ଷର ପ୍ରାଣପ୍ରସାରିଣୀ 
ମହୀୟସୀ ବିଶାଳତାଠାରୁ ବନ୍ଧୁର ସ୍ତେହ, ପିତାର ବାସ୍ତଲ୍ୟ, ମାତାର ପ୍ରାଣଭରା ପ୍ରେମ 
ପର୍ଯ୍ୟନ୍ତ ଅନନ୍ତ ରୂପରେ, ବିଶାଳ ମହିମାରେ ନିଜର ପ୍ରେମମୟ କରୁଣାପୂର୍ଣ ହୃଦୟ ଫିଟାଇ 
ଦେଇଅଛନ୍ତି 

ଇଶ୍ଵର ଆମ୍ଭମାନଙ୍କର ପରମ ପିତା । ସେ ଏହିପରି ବିଶ୍ଵମୟ ସ୍ଲେହରେ 
ଆମ୍ଭମାନଙ୍କୁ ପାଳନ କରୁଅଛନ୍ତି । ଆମ୍ଭମାନଙ୍କୁ ସଂସାରରେ ଜନ୍ମ ଦେଇ ସ୍ହ ନ କଲେ, 
ଦୟାର ସହିତ ପାଳନ ନ କଲେ, ତାଙ୍କର ଅନ୍ୟାୟ ହୁଅନ୍ତା । ପିତା ପରିବାର ପାଳନରେ 
ହେଳା କଲେ ଆମ୍ଭେମାନେ କହୁଁ ପିତାର ଅନ୍ୟାୟ ହେଲା । ଏ ନ୍ୟାୟ ଅନ୍ୟାୟ ବିଚାର 
ମନୁଷ୍ଯର । ସେହି ହିସାବରେ ଆମ୍ଭେମାନେ କହିପାରୁ, ସୂଷ୍ଠିକୁ ପାଳନ କରିବା ତାଙ୍କ 
ପକ୍ଷରେ ନ୍ୟାୟସଙ୍ଗତ ଏବଂ ମନୁଷ୍ଯ ବୁଝିବା ଭଳି ସେହି ନ୍ୟାୟଦଣ୍ଡରେ ପରମପିତା, 
ପରମ ବିଚାରପତି ରୂପରେ ସୃଷ୍ଟିର ପାଳକ ସୃ୍ତି ଶାସନ କରୁଅଛି । ତାଙ୍କର ଏହି ଅନର 
କରୁଣାର ସ୍ତୋତ ନ୍ୟାୟଦଣ୍ଡର କାର୍ଯ୍ୟ କରୁଅଛି । ମନୁଷ୍ୟ ବୂଝି ବାକୁ ନ୍ୟାୟ ଦୟାଠାରୁ ଭିନ୍ନ । 
ଯେତେବେଳେ ପିଲାଦିନେ ଦୀପ ଦେଖ ଧରିବାକୁ ହାତ ବଢ଼ାଇ ଦେଲାବେଳେ ମା ହାତ 

ଧରି ପକାଇଥିଲେ, ସେତେବେଳେ ଆମ୍ଭେ କାନ୍ଦିଥଲୁ ; ଯେପରି କି ମନେ କରିଥୁଲୁଁ ‘ମା, 
ତୁମ୍ଭର ଏ କି ଅନ୍ୟାୟ, ମୋ ସୁଖରେ ତୁମ୍ଭେ କାହିଁକି ବାଧା ଦେବ ?” ଯେତେବେଳେ 
ବାପା କୃମି ହେବ ବୋଲି ଭୟକରି ପିଲାଦିନେ ତୁମ୍ଭଙ୍କୁ କୋରା ଖାଇବାକୁ ଦେଇ ନଥୂଲେ, 
ସେତେବେଳେ ତୁମ୍ଭେ ମନେ ମନେ କହିଥୁଲ, ଏ କି ଅନ୍ୟାୟ ? ଏବେ ମଧ୍ଧ ଶିକ୍ଷକ ଯଦି 
ବେଳେ ବେଳେ ତୁମ୍ଭ ଚରିତ୍ର ଭଲ କରିବାକୁ ତୁମ୍ଭଙ୍କୁ କୌଣସି ବିଳାସ ଆମୋଦାଦିରୁ 
ରହିତ ହେବା ପାଇଁ ବାଧ କରନ୍ତି, ତୁମ୍ଭର ବୂଵିର ବିକାଶ ପାଇଁ ପରିଶ୍ରମ କରି ଅଙ୍କ 
କଷିବାକୁ କହନ୍ତି, କିମ୍ବା ସ୍ବାସ୍ଥ୍ୟ ନିମନ୍ତେ ଶୀତଦିନେ ବଡ଼ିସକାନୁ ସ୍କାନ କରିବାକୁ ପଠାନ୍ତି, 
ତୁମ୍ଭେ ହୁଏତ କହ, ‘କି ଅନ୍ୟାୟ ?” ଏହିପରି ପିତାମାତା, ଶିକ୍ଷକ, ବନ୍ଧୁ, କୁଟୁମ୍ବ, 
ପରିଜନ ସେହି ବିଶ୍ବମୟ କରୁଣାରେ ପ୍ରଣୋଦିତ ହୋଇ ଯେତେବେଳେ ତୁମ୍ଭର ମଙ୍ଗଳ 
ନିମନ୍ତେ କାର୍ଯ୍ୟ କରୁଥାଆନ୍ତି, ତୁମ୍ଭେ ବାଲ୍ୟବୂଵି ଦୋଷରେ ତାହାର ନ୍ୟାୟ ବିଚାର କରି 
ବସ । ସେଥିରେ ଯାହାକୁ ଅନ୍ୟାୟ କହ, ତହିଁରେ କି ନ୍ୟାୟ, କି ସ୍ନେହ ନିହିତ ଅଛି, ତାହା 
ଯେତେ ବଡ଼ ହେଉଅଛ, ସେତେ ବୂଝ୍ଅଛ । ସେହିପରି ସମସ୍ତ ବିଶ୍ଵସଂସାରରେ ଜୀବଜନ୍ତୁ 
ବିଶ୍ଵପିତାଙ୍କର ଶିଶୁ ସନ୍ତାନ । ସଂସାରରେ ଦୁଃଖ, ଦାରିଦ୍ର୍ୟ ରୋଗ, ଦୈନ୍ଯ, ଜରା, 
ମୃତ୍ୟୁ ଶୋକ, ପାପ ପ୍ରଭୃତି ଦେଖୁ ବେଳେ ବେଳେ ଆମ୍ଭେମାନେ ଶିଶୁ ବୁବଧିରେ 
ପରମପିତାଙ୍କୁ ଦୋଷ ଦେଉଅଛୁଁ । କିନ୍ତୁ ମନୁଷ୍ୟତା ଯେତେ ବଢ଼ିବ, ବିଶ୍ବପିତାଙ୍କର 
କ୍ରିୟାକଳାପ ଆଉ ମନୁଷ୍ଯର ନ୍ଯାୟ ଅନ୍ୟାୟ ବୁଵିରେ ସମାଲୋଚନା କରିବୁ ନାହିଁ । 
ମଙ୍ଗଳମୟ ଜଗତ ପିତାଙ୍କ ନିକଟରେ ନ୍ୟାୟ ଓ କରୁଣାର ପ୍ରଭେଦ ନାହିଁ ! ଅନନ୍ତ ନ୍ୟାୟର 
ଆଧାର, ଅପାର କରୁଣାର ଅର୍ଶ୍ଣବ ସ୍ଵରୂପ ବିଶ୍ଵବିଧାତା ନ୍ୟାୟରେ, ପ୍ରେମରେ, ଦୟାରେ 
ଏହି ସୃଷ୍ଟି ପରିପାଳନ କରୁଅଛନ୍ତି । ଭଗବାନଙ୍କୁ ଅନୁଭବରେ ଜାଣିବାକୁ ହେଲେ ସେହି 
ଅପାର ଦୟା, ନ୍ୟାୟ ଓ ପ୍ରେମକୁ ବୁଝିବାକୁ ହେବ | ସେହି ରୂପରେ ବିଧାତା ସୃଷ୍ଟିମୟ 
ବ୍ୟାପି ରହିଅଛନ୍ତି । 

ପ୍ରତ୍ୟେକ ମନୁଷ୍ୟକୁ, ପ୍ରତ୍ୟେକ ଜନ୍ଧୁକୁ ଏପରି କି ପ୍ରତ୍ଯେକ ପଦାର୍ଥକୁ 
ଆମ୍ଭେମାନେ ଯାହା ଦେଖୁଅଛୁ, ତାହା ସେହି ଅନନ୍ତ ନ୍ୟାୟର ଆବରଣରେ ଘେରା ହୋଇ 
ରହି ସେହି ଅନନ୍ତ ନ୍ୟାୟର ପ୍ରକୃତି ଧାରଣ କରିଅଛି । ତୁମ୍ଭ ନିଜ କଥା ଭାବ । ତୁମ୍ଭେ ଯାହା 
ହୋଇଅଛ ବା ଯାହା ହେବ, ତାହା ବିଶ୍ବବିଧାତାଙ୍କର ସେହି ଦୟାରେ ନିର୍ମିତ । ପିତାମାତାଦି 
ରୂପରେ ସେହି ଅନନ୍ତ ଦୟା ଯାହା କରିଅଛି, ତୁମ୍ଭେ ତାହା ହିଁ ହୋଇଅଛି । ଏହିପରି 
ନାନାରୂପରେ ସେହି ଦୟା ଯାହା କରିଦେବ, ତୁମ୍ଭେ ତାହା ହିଁ ଦେବ ଏବଂ ଜୀବନରେ 
ତୁମ୍ଭେ ଯାହା କରିବ, ତାହା ମଧ୍ଯ ଅନ୍ୟ ପ୍ରତି ସେହି ଦୟାର ବ୍ୟବହାର ମାତ୍ର । ତୁମ୍ଭେ ସେହି 
ଦୟାରେ ଯେପରି କି ଗଢ଼ା ହୋଇଅଛ ଏବଂ ତୁମ୍ଭର ପ୍ରକୃତି ସେହି ଦୟାସ୍ବରୂପ ହୋଇଅଛି । 
ତୁମ୍ଭେ ଜାଣ ବା ନଜାଣ, ତୁମ୍ଭେ ଏଥୁରୁ ଭିନ୍ନ ନୂହଁ । ଏହିପରି ଆମ୍ଭେମାନେ ପ୍ରତ୍ୟେକେ 

ଅପାର କରୁଣାମୟ ହରିଙ୍କର କରୁଣାରେ ଗଢ଼ା ହୋଇଅଛୁ ¦ ସଂସାରରେ ଦେଖୁବାକୁ ସମସ୍ତେ 
ଭିନ୍ନ ଭିନ୍ନ ହେଲେ ହେଁ, ଏହି ହିସାବରେ ଟିକିଏଁ ଅନୁସନ୍ଧାନ କରି ଦେଖୂଲେ ସମସ୍ତେ ସମାନ ; 
କାହାରି କିଛି ପ୍ରଭେଦ ନାହିଁ । ସମସ୍ତେ ସେହି କରୁଣାନିଧୂଙ୍କର କରୁଣାର ଏକ ଏକ ଅବତାର । 
ପଶୁ, ପକ୍ଷୀ, ପଦାର୍ଥଠାରୁ ଆରମ୍ଭ କରି ମନୁଷ୍ୟ ପର୍ଯ୍ୟନ୍ତ ସବୁ ଇଶ୍ଵର ରୂପରେ, ସେହି ଅନନ୍ତ 
କରୁଣାରେ ଗଢ଼ା, ସେହି ଅନନ୍ତ କରୁଣାର ମୂ୍ି । ଏହି ହିସାବରେ ଦେଖୁଲେ କେହି ବଡ଼ 
ନୁହେଁ, କେହି ସାନ ନୁହେଁ ; କେହି ଭଚ୍ଚ ନୁହେଁ, କେହି ନୀଚ ନୁହେଁ । ସେହି ପ୍ରେମମୟ ଶକ୍ତି 
ସର୍ବତ୍ର ସମଭାବରେ ମୂର୍ଭି ପରିଗ୍ରହ କରି ରହିଅଛି ; ବିଶ୍ଵସଂସାରକୁ ଅନନ୍ତ ମହିମାରେ 
ଜୀବନ୍ତ ରଖୁଅଛି । 

ଜୀବଜନ୍ ପଦାର୍ଥମାନଙ୍କର ବିଗ୍ରହ ସେହି ଅନନ୍ତ ଦୟାସ୍ବରୂପ ହେଲେ ହେଁ, 
ସେମାନଙ୍କର “ ମୁଁ ବୋଲି ଅହଙ୍କାର ନାହିଁ । ସେମାନେ ସମ୍ପୂର୍ଣରୂପେ ବିଧାତାଙ୍କ ନିୟମର 
ଅଙ୍ଗୀଭୂତ | କିନଧୁ ମନୁଷ୍ୟର ବୁବି ବିବେକ ଅଛି, ଏ ସବୁ ବୁଝିବାର ଅଧୂକାର ଅଛି ; ନିଜ 
ଭିତରକୁ ଚାହିଁ ଅନୁସନ୍ଧାନ କରି ସଂସାରକୁ ଦେଖ ବୁଝି ଭଶ୍ବରଙ୍କ ସତ୍ତା ଅନୁଭବରେ ଜାଣି 
କୃତାର୍ଥ ହେବାର କ୍ଷମତା ଅଛି । ଏ ସବୁ ସୃଷ୍ଟିର ବିଚିତ୍ର ବିଧାନ, ଦୟାମୟଙ୍କର ଏ ଅପାର 
କରୁଣା, ବିଧାତାଙ୍କର ଏ ବିଶ୍ଵମୟ ପ୍ରେମ ଓ କରୁଣାର ବିକାଶ ବୁଝିବାର ଶର୍ତି ଭଗବାନ 
ମନୁଷ୍ୟକୁ ଦେଇଅଛନ୍ତି । ଗୋଟିଏ କଥା ଏଠାରେ ତୁମ୍ଭମାନଙ୍କୁ କର୍ହେଁ । ତୁମ୍ଭେମାନେ ଦେଖୁଥବ, 
ଜନ୍ୁଜଗତରେ ଯେ ଯେତେ ବୁଝିବାର କ୍ଷମତା ପାଇଅଛି, ସେହି ଜାତିର ଶିଶୁ ତେତେ ଅଧକ 
ନିଃସହାୟ | ମାନବଶିଶୁ ଯେତେଦିନ ନିଃସହାୟ ରହେ, କୌଣସି ଜୀବର ଶିଶୁ ସେତେ ରହେ 
ନାହିଁ । ପ୍ରଜାପତିର କୋଷ ନିଜେ ନିଜେ ବଢ଼ି ପ୍ରଜାପତି ହୁଏ ! ପକ୍ଷୀ ଦଶ, ପଚିଶ ଦିନ 
ନିଃସହାୟ ଥାଏ । ପଶୁମାନେ ଜନ୍ମ ହେବାର କିଛି କାଳ ପରେ ଚାଲିବୁଲି ପାରନ୍ତି । କିନ୍ତୁ 
ମନୁଷ୍ଯ ମନୁଷ୍ଯ ହେବା ପାଇଁ ବହୂକାଳଯାଏ ପିତା, ମାତା, ବନ୍ଧୁ ପରିଜନ, ଶିକ୍ଷକ, 
ସହାଧ୍ୟାୟୀଙ୍କ ଅନନ୍ତ ଦୟା, ସ୍ବେହ ଓ ମମତା ଉପରେ ନିର୍ଭର କରେ | ଭଗବାନ ମନୁଷ୍ୟକୁ 
ଅନ୍ୟର ଦୟାରେ ବଢ଼ିବାକୁ ଦେଉଅଛନ୍ତି । ସେଥୁରେ ହିଁ ମନୁଷ୍ଯ ଭଗବାନଙ୍କର ସେହି 
ଅପାର କରୁଣା ଅନୁଭବରେ ଜାଣିବାର ବିଶେଷ ସୁବିଧା ପାଉଅଛି । ତୁମ୍ଭେମାନେ ପ୍ରତ୍ୟେକେ 
ନିଜ ଜୀବନକୁ ଚାହିଁ, ନିଜର ଅବସ୍ମିତି ଓ ଜୀବନର ଗଡିବିଧୂ ବୁଝିବାକୁ ଚେଷ୍ଟାକର, ଅର୍ଥାତ୍‌ 
ନିଜ ପ୍ରତି ସଦୟ ହୁଅ | ସେଥୁରେ ହିଁ ତୁମ୍ଭର ଶ୍ରେଷ୍ଠ ଶିକ୍ଷାର ବୀଜ ରହିଅଛି । ସେହିଠାରେ ହିଁ 
ତୁମ୍ଭେ ଦୟାର ପ୍ରକୃତ ଅର୍ଥ ବୁଝିବାର ମୂଳମନ୍ତ୍ର ରହିଅଛି । ଏହିପରି ନିଜ ପ୍ରତି ଥରେ ସଦୟ 
ହୋରପାରିଲେ ତୁମ୍ଭେ ଦେଖୁବ, ସାରା ବିଶ୍ଵ ତୁମ୍ଭ ପ୍ରତି ଦୟାରେ ପୂର୍ଣ । କରୁଣାନିଧୂ ବିଧାତାଙ୍କ 
ଦୟାରେ ତୁମ୍ଭେ ପ୍ରତିଦିନ ନିର୍ମିତ ହୋଇ ଉଠୁଅଛ । ବିଧାତାଙ୍କର ଦୟାସ୍ତୋତ ଶତଧାରରେ 
ପ୍ରବାହିତ ହୋଇ ତୁମ୍ଭଙ୍କୁ ନିର୍ମାଣ କରୁଅଛି, ତୁମ୍ଭ ଜୀବନକୁ ଗଡୁଅଛି। ସେ ଦୟାର ଅନନ୍ତ ଭସତ୍ସ 
ନଥଲେ, ତୁମ୍ଭେ ନଥାନ୍ତ, ମୁଁ ବି ନଥାନ୍ତି, ଏ ବିଚିତୁ ବିଶ୍ଵ ନଥାନ୍ତା । 

ତୁମ୍ଭେ ସଂସାରରେ ଅଛ, ସମାଜରେ ଅଛ ; ପିତା, ମାତା, ବନ୍ଧୁ ପରିଜନ, 
କୁଟୁମ୍ବ ସ୍ଵଢନଙ୍କ ମଧ୍ୟରେ ଅଛ । ସମସ୍ତଙ୍କର ତୁମ୍ଭ ପ୍ରତି ଯେପରି କର୍ଭବ୍ୟ ଅଛି । ସମସ୍ତେ 
ବିପୁଳ ବିଭୁକୂପାରେ ପ୍ରଣୋଦିତ ହୋଇ ତୁମ୍ଭଙ୍କୁ ଯେପରି ରକ୍ଷା କରି ଅଛନ୍ତି । ତୁମ୍ଭର ମଧ୍ଯ 
ସେମାନଙ୍କ ପ୍ରତି କର୍ଭବ୍ଯ ଅଛି । ସେ କର୍ରଭବ୍ୟ କଅଣ ? ତୁମ୍ଭେ ଜାଣ ବା ନଜାଣ, ସେ 
କର୍ଭବ୍ୟ ରୂପରେ ସେହି ଅନନ୍ତ କରୁଣା ତୁମ୍ଭ ମଧ୍ଯ ଦେଇ ବିକାଶ ଲତୁଅଛି । ଯେଉଁ ଦୟାର 
ଫଳରେ ତୁମ୍ଭେ ଜୀବନ ଲାଭ କରିଅଛ, ସେହି ଦୟା ତୂମ୍ଭେ ନିଜ ଜୀବନରେ ବିଜୀର୍ଶ କରିବ । 
ଦରିଦ୍ର ଦେଖୁଲେ ତୁମ୍ଭର ମନ ବିକଳ ହେଉଅଛି । କୁଷ୍ଠରୋଗୀ ଦେଖୁଲେ ଡୁମ୍ଭର ପ୍ରାଣ 
ବିଗଳିତ ହେଉଅଛି । ଅନ୍ୟର କ୍ଲେଶ ଦେଖୁଲେ ତୁମ୍ଭେ ଅନୁକମ୍ପାରେ ଜର୍ଜରିତ ହେଉଅଛ । 
ତୁମ୍ଭେ ଇଚ୍ଛା କର ବା ନକର, ପୁତ୍ର ପତି ମାତାର ଯେପରି ସ୍ବେହ ହୁଏ, ସମୁଦ୍ର ଦେଖୁଲେ 
ମନ ଯେପରି ପ୍ରଶସ୍ତ ହୁଏ, ବନ୍ଧୁ ଦେଖଲେ ପ୍ରାଣ ଯେପରି ଉତଫୁଲ୍ଲିତ ହୁଏ, ଏସବୁ ଭାବ 
ସେହିପରି ତୁମ୍ଭର ହେବ | ତୂମ୍ଭର ଜୀବନକୁ ଗଢ଼ିବା ପାଇଁ ଯେପରି ଭଗବାନ ମାତା ଦେଇଅଛନ୍ତି, 
ବିବେକ ଦେଇଅଛନ୍ତି, ଏସବୂରୁ ଶିଖବ | ତୁମ୍ଭେ ମନୁଷ୍ୟ, ପଶୁ ନୁହଁ, ଜଡ଼ବସ୍ତୁ ନୂହଁ। ଯେ 
ଅନନ୍ତ ଦୟା ତୁମ୍ଭଙ୍କୁ ଘେରି ରହିଅଛି, ଯେ ଦୟାର ଅନନ୍ତଧାରା ଶତମୁଖରେ ପଡ଼ି ତୁମ୍ଭର 
ବ୍ୟକ୍ତିତଵକୁ ଗତୁଅଛି, ମନେରଖ, ସେହି ଦୟାରେ ତୁମ୍ଭେ ତୁମ୍ଭର କର୍ଗବ୍ୟ ଗଢ଼ିବ । ଯେ 
ଦୟାମୟ ଶଶ୍ବରଙ୍କୁ ଚତୁର୍ଦିଗରେ ଦେଖୁଅଛ, ସେହି ଶଶ୍ଵରଭାବ ପ୍ରାଣରେ ଧାରଣ କରିବ । 
ସେହି ଅପାର ଦୟା ତୁମ୍ଭର କର୍ଭବ୍ଯରେ ଦେଖାଦେବ । 

ପ୍ରିୟ ଛାତ୍ରଗଣ, ବୁଝି ରଖ - ମଙ୍ଗଳମୟ ବିଶ୍ବବିଧାତାଙ୍କର ଆପଣାର କରୁଣାର 
ଏହି ବିଶ୍ଵରୂପ ଥରେ ହୃଦୟଙ୍ଗମ କରିପାରିଲେ ତୁମ୍ଭେ ପ୍ରକୃତ ମନୁଷ୍ୟ ହେବ । ତାହା ନ 
ହେଲେ ତୁମ୍ଭେ ଜଡ଼ । ଏ ଜଡ଼ତ୍ବ ଛାଡ଼ି ନିଜ ଭିତରକୁ ଚାହିଁ ସଂସାରକୁ ଦେଖୁ ଥରେ ସେହି 
ପ୍ରକୃତ ମନୁଷ୍ୟତା ଲଭିପାରିଲେ, ତୁମ୍ଭର ଜୀବନ ଦୟାମୟ ହେବ ତୁମ୍ଭଙ୍କୁ ଦୟା ଅଭ୍ୟାସରେ 
ଶିଖବାକୁ ହେବ ନାହିଁ। ଦୟାମୟଙ୍କର ସେହି ଅନନ୍ତ ଦୟା ଫଳରେ ଆମ୍ଭେମାନେ ଜୀବନଧାରଣ 
କରିଅଛୁ, ସେହି କରୁଣାମୟଙ୍କ ବିଚିଡ୍ର ବିଧାନରେ ଆମ୍ଭମାନଙ୍କୁ ଅନ୍ୟ ପ୍ରତି ଦୟା କରିବାକୁ 
ହେବ । ଯେଉଁ ପରମାମ୍ବା ଚତୁର୍ଦିଗରେ ନ୍ୟାୟ, ପ୍ରେମ ଓ କରୁଣା ରୂପରେ ଏ ସୃଷ୍ଟିକୁ 
ଆଚ୍ଛାଦନ କରି ରହିଅଛନ୍ତି, ଆମ୍ଭଙ୍କୁ ଜୀବନଦାନ କରୁଅଛନ୍ତି, ଜୀବାମବାରେ ସେହି ପରମାମ୍ବାଙ୍କୁ 
ଅନୁଭବ କରିବାକୁ ହେବ । ଯେଉଁ ବିଶ୍ଵମୟ କରୁଣା ହେତୁରୁ ଆମ୍ଭର ଜୀବନ, ସେହି କରୁଣା 
ନିଜ ମଧ୍ଯରୁ ବିଶ୍ଵମୟ ବିସ୍ତୀର୍ଣ୍ଣ କରିବାକୁ ହେବ । ନିଜର ଅଭାବାଦିକୁ ଚାହିଁ ପର ପ୍ରତି କର୍ଭବ୍ୟ 
ଶିଖବାକୁ ହେବ । ଯେ ଭିତରକୁ ଦେଖୁଅଛି, ସେ ସଂସାରକୁ ଦେଖୁଅଛି । ଆମ୍ଭେମାନେ 
ଅନ୍ୟର ଦୟାରେ ବଞ୍ଚୁଅଛୁ, ଏବଂ ବାଧ୍ୟହୋଇ ଆମ୍ଭମାନଙ୍କୁ କେତେକ କର୍ରଭବ୍ଯ ଅନ୍ୟପ୍ରତି 
କରିବାକୁ ହେବ । ଅତଏବ ସେହି କର୍ଭବ୍ୟକୁ ଅନୁଭବ କରି, ନିଜ ଦୁଃଖକଷ୍ଟରେ ପରର 
ଦୁଃଖ କଷ୍ଟ ତୁଳି ଯେ ଅନ୍ୟପ୍ରତି କର୍ଭବ୍ଯ ଶିଖୁଅଛି, ସେହି ଏକା ପ୍ରକୃତ ମନୁଷ୍ଯ । 

ବିଶ୍ବନିୟଚ୍ତାଙ୍କର ମଙ୍ଗଳମୟ ସୃଷ୍ଟିରେ ସେହି ଏକା ପ୍ରକୃତ ଆମ୍ବଜ୍ଞାନ ପାଇଅଛି ଏବଂ ସେହି 
ଆମୁଜ୍ଞାନରେ ସେ ଯେଉଁ ବିଶ୍ବବିଧାତାଙ୍କର କରୁଣୀମୟ, ମଙ୍ଗଳମୟ ମୂର୍ରି ଦେଖଅଛି, ସେଥିରେ 
ତାହାର ଜୀବନ, ମନ ଧନ୍ୟ ହୋଇଅଛି । ଏହିପରି ସେ ସଂସାରକୁ ଯେ ଦୟାକରି ଶିଖୁଅଛି, 
ଯେ ଏହିପରି ଭଶ୍ଵରଙ୍କର ଦୟାର ମୂର୍ଭି ଚତୁର୍ଦିଗରେ ଦେଖୁ ସେହି ଦୟାଧର୍ମରେ ସେହି 
ଭଶ୍ଵର ଭାବରେ ପ୍ରାଣକୁ ପରିପ୍ନାବିତ କରିଅଛି, ସେହି କେବଳ ପ୍ରକୃତ ରଶ୍ଵର ସେବା କରି 
ଶିଖଅଛି । ସେହି କେବଳ ବୂଝିଅଛି, ଜନସେବା ହିଁ ଭଶ୍ଵର ସେବା, ଜୀବେ ଦୟା ହିଁ 
ବିଧାତାଙ୍କର ପୂଜା | 


(୧୯୧୫) 

ଜାତୀୟ ଜାଗରଣ ପାଇଁ ସନ୍ଧ୍ଯାସୀ ଲୋଡ଼ା 


(ଛନ ଅଚସାରୁ 6ଗୋପବନୁକର ଏହାଜି ଜଣାଏ ଥଲ/ 6ଯ 6ଦେଣରେ 6ଗୋଜିଏ ସୁସଗଠ 
6ସଚଳରୋଶ/ ନ ବ/ଜାରଲେ 6ଦଖର କୋଣସି ନରେ ଜନୁଚି ସଂଯଟିଚ ହୋଲଥାଇବ 
ନାନି / 6ସଥିଆାଇ ଚାକର କାଦନବାଥା 6ସ ସଚଚ ଥୁଫନୁଣାଳ 26ଲ / 6ସ ଟାହୁଥିଲେ 
ଏଥି 6ରୋଟଏ ଯୁଚଣୋଶ/ ଗଳିରେ, ପେଉମାନେ ସମggନାର ସୁଝସମ୍ୋଗ ଛାଡ 
ସନ୍ଧ୍ୟାର କାନ ଚାରେ / ଚାକର ସମୟ ଜାୟ ଓ 6ଲେଖାରେ ଏହି ମନୋଗାବ 
ଅଲସୁଟ / ନିମଳଖଚ ବରେ 6ସ ଏନି ସପନରେ ଥାଲୋଜପାଜ କରିଛି /) 


ଆଜିକାଲି ଅଳ୍ପ ବହୁତ ଦେଶରେ ଯେ କିଛି ଶିକ୍ଷା ପାରଲେ ତାଙ୍କ ମୁହଁ ସହର 
ଆଡ଼କୁ । ଯେଉଁମାନେ ବିଶ୍ବବିଦ୍ୟାଳୟର ଉପାଧୂ ପାଇଲେ ସେମାନେ ପଢ଼ିବା ଅବସ୍ଥାରେ 
ପନ୍ଦର ସତରବର୍ଷ ସହରରେ ରହି ଏପରି ଅଭ୍ୟସ୍ତ ହେଲେ ଯେ ମଫସଲ ସେମାନଙ୍କୁ ଆଉ 
ସୁଖ ଲାଗୁନାହିଁ । ପୁଣି ଚାକିରି ହେତୁ ହେଉ ବା ବ୍ୟବସାୟ ଯୋଗୁଁ ହେଉ ସେମାନଙ୍କର 
ଜୀବିକା ଉପାୟର ସ୍ଥାନ ହେଲା ସହର । ଯେଉଁମାନେ ଉପାଧୂ ପର୍ଯ୍ୟନ୍ତ ଯାଇ ନାହାନ୍ତି, 
ବିଶ୍ଵବିଦ୍ୟାଳୟର ଗୋଟାଏ ପଟେ ପରୀକ୍ଷାରେ ଉତ୍ତୀର୍ଣ୍ଣ ହୋଇଛନ୍ତି କିମ୍ଭା ସେଠାରେ ସୁଦ୍ଧା 
ପହଞ୍ଚ ନପାରି ଅଧାବାଟରେ ରହିଛନ୍ତି ସେମାନଙ୍କ ମଧ୍ଯରୁ କେହି କିରାଣି ହେବାଲାଗି, କେହି 
ଗୁମାସ୍ତା ହେବାଲାଗି, କେହିବା କାହାର ଗ୍ହଶିକ୍ଷକ ହେବାଲାଗି, ଅଥବା ଏହିଭଳି ଅନ୍ଯ 
କୌଣସି କର୍ମ ଉପଲକ୍ଷରେ ସହରରେ ରହୁଅଛନ୍ତି । ଯେଉଁମାନେ କିଛି ଓଡ଼ିଆ ପଢ଼ିଅଛନ୍ତି 
ସେମାନଙ୍କ କାର୍ଯ୍ୟକ୍ଷେତ୍ର ମଧ୍ୟ ସହର ! ଏମନ୍ତ କି ସଂସ୍କୃତଜ୍ଚ ପଶ୍ତିତଙ୍କ ପ୍ରତି ପଲ୍ଲୀ ନିବାସର 
ଆଉ ବିଶେଷ ଆକର୍ଷଣ ନାହିଁ । ସଂସ୍କୃତପଢ଼ା ବ୍ୟକ୍ତିମାନେ ପାରିବାରିକ ପୂଜା ବୈଶ୍ଵଦେବ 
ଆଦି ନିତ୍ୟକର୍ମ ଛାଡ଼ି କେହି ନାମଖ୍ୟାତି ଆଶାରେ କେହିବା ଅର୍ଥାଗମ ଚିନ୍ତାରେ ସହରର 
ଆଶ୍ରୟ ନେଉଅଛନ୍ତି ।  ନାଗରିକୋଦ୍ବିଜାଧମଃ' ଏହି ବହୁକାଳ ପ୍ରଚଳିତ କଥାର ଅର୍ଥ ଆଜିକାଲି 
କାର୍ଯ୍ୟରେ ବିପରୀତ ହୋରଅଛି । ପଲ୍ଲାବାସୀ ପଣ୍ଡିତ ବରଂ ଅଧମ ବିବେଚିତ ହେଉଅଛି । 
ପଣ୍ତିତ ତାଲିକାରେ ତାଙ୍କ ନାମ ପଡ଼େ ନାହିଁ । ସେ ନିଃସ୍ଵ ନଗଣ୍ୟ ଭାବରେ ଲୋକ ଦୃଷ୍ଟିର 
ଅନ୍ତରାଳରେ କୌଣସି କ୍ରମେ କାଳ କାଟୁଅଛବତ୍ି । ଏମାନଙ୍କ ଛଡ଼ା କଲିକତା ଶିକ୍ଷିତ ସ୍ଥାନେ 
ସ୍ପାନେ ଯେ ଗୋଟିଏ ଗୋଟିଏ କବିରାଜ ବାହାରୁ ଅଛନ୍ତି ସେମାନେ ମଧ୍ଯ ପଲ୍ଲା ଛାଡ଼ି 

324 ଗୋପବନ୍ଧୁ ଚୟନିକା 


ଆୟୁର୍ବେଦୀୟ ଞଷଧାଳୟ ଫିଟାଇ ସହରର ଛକ ମୁଣ୍ଡରେ ଜଗି ବସି ଅଛନ୍ତି । ଏହିପରି ନାନା 
ଶ୍ରେଣୀର ଯେଉଁସବୁ ଶିକ୍ଷିତ ବ୍ୟକ୍ତିମାନେ ମଫସଲ ଛାଡ଼ି ସହରରେ ରହୁଅଛନ୍ତି ସେମାନଙ୍କର 
କ୍ରମେ ପଲ୍ଲୀ ସହିତ ସଂସ୍ରବ କମିଯାଉଅଛି । ଅନେକଙ୍କର ପଲ୍ଲୀ ପ୍ରତି ଏକାବେଳକେ ଅରୁଚି 
ଓ ଅନାଦର ଜନ୍ଧୁଅଛି। ପୁତ୍ର କନ୍ୟାମାନଙ୍କ ବିବାହ ପ୍ରଭୃତି ସାମାଜିକ ଶୁଭ ଉତ୍ସବ ଅନୁଷ୍ଠାନମାନ 
ନିଜ ନିଜ ଗ୍ରାମଛାଡ଼ି ସହରରେ କରିବାକୁ କେହି କେହି ଆରମ୍ଭ କରିଅଛନ୍ତି । ଏହିସବୁ 
ଅନୁଷ୍ଠାନରେ ଗ୍ରାମୀୟ ଭାଇ ବତିସା ଆମ୍ଲୀୟ ଜ୍ଞାତିମାନଙ୍କ ସ୍ଥାନ ଏକ ପ୍ରକାର ହେୟ | ସହରର 
ବଡ଼ ବଡ଼ ଲୋକଙ୍କ କ୍ରିୟା କର୍୍ଧତ୍ଵ ଆଦର ଅଭ୍ୟର୍ଥନା ବ୍ୟାପାର ଦେଖ୍‌ ସେମାନେ “ ଆଲୋ 
ସଖୁ ଆପଣା ମହତ ଆପେ ରଖୁ ବିଧୂରେ ଅପସରି ରହିବା ସ୍ଵାଭାବିକ । ପୁଣି ଅନ୍ୟବର୍ଣଣ ବା 
ଜାତିର ଯେଉଁସବୁ ମଧ୍ଯବିର ବା ନିମ୍ନଶ୍ରେଣୀର ଲୋକେ ଗୋଷ୍ଠୀ ବାନ୍ଧି ପଡ଼ୋଶୀ ଭାବରେ 
ପୁରୁଷାନୁକ୍ରମେ ଗ୍ରାମରେ ରହିଅଛନ୍ି, ଏବଂ ଆମ ଗାଁରୁ ଅମୁକଟି ପଢ଼ୁଛି ବା ଅମୁକ ବେଶ୍‌ 
ଯୋଗ୍ୟ ହୋଇଛନ୍ତି ବୋଲି କହି ଅନେକସ୍ଥଳେ ଆହ୍ଲାଦ ଓ ଅହଙ୍କାର ପ୍ରକାଶ କରିଥାନ୍ତି 
ସେମାନଙ୍କ ପାଇଁ ଏ ଉତ୍ସବ ଅନୁଷ୍ଠାନରେ ରାହା ନାହିଁ । ସେମାନଙ୍କ କାନ କେବଳ ଦୂରରୁ 
ଶୁଣେ, ମାତୃ ତୁଣ୍ଡ ଜାଣେ ନାହିଁ, କି ଆଖ ଦେଖେ ନାହିଁ। ପଲ୍ଲୀ ସହିତ ଶିକ୍ଷିତମାନଙ୍କ ସମ୍ପର୍କ 
ସହାନୂଭୂତି ସ୍ନେହ ମମତା କ୍ରମେ ଏହିପରି ତୁଟି ଯାଉଥବାସ୍ରନଳେ “ ଜାତୀୟ ଜୀବନ! , ' ସାମାଜିକ 
ଚଳଣି! , ' ଦେଶର ଉନୃତି ' ପ୍ରଭୃତି କଥାମାନ ଏହି ଶିକ୍ଷିତମାନଙ୍କ ମୁଖରେ ଅସାର ବିଡ଼ମ୍ବନା 
ବୋଲି ବୋଧହୁଏ ନାହିଁ କି ? ସହରବାସୀ କେତେଜଣ ଶିକ୍ଷିତ ଓ ଧନୀବ୍ୟଲ୍ତି କି ସମଗ୍ର 
ଦେଶ ? ଚିର୍ବିନୋଦନ ନିମନ୍ତେ କିମ୍ବା ସରକାରଙ୍କଠାରୁ କୌଣସି କୌଣସି ଅଭୀଷ୍ଟ ଅଧଵକାର 
ପାଇବା ନିମନ୍ତେ ସେମାନଙ୍କ ଅନୁଷ୍ଠିତ ସହରର ସଭା ସମିତି କେତୋଟି ଜି ସମଗ୍ର ଜାତି ନା 
ସମାଜ ? ଓଡ଼ିଶା ଦେଶକୁ ବୁଝିବାକୁ ହେଲେ ସହର, ପ୍ରାନ୍ତ, ଗ୍ରାମ, ଗୁହା, ପଡ଼ା, ପାଟଣା, 
ପୁର, ପଲ୍ଲୀ ଛୋଟ ବଡ଼ ସମସ୍ତ ଜନପଦକୁ ହିସାବରେ ନେବାକୁ ହେବ । ଓଡ଼ିଆ ଜାତି 
କହିଲେ କେବଳ କେତେଜଣ ଶିକ୍ଷିତ ବା ଧନୀବ୍ୟକ୍ତି ନହଚ୍ତି ; କେବଳ କେତେକ ରାଜା 
ଜମିଦାର ନୂହନ୍ତି ; ହାକିମ ଅମଲା ଓକିଲ ମୁକ୍ତାର ନୂହନ୍ତି । ସମଗ୍ର ଜାତି ମଧ୍ୟରେ ଏମାନଙ୍କ 
ସଂଖ୍ୟା କେତେ ? ଶତକଡ଼ା ଜଣେ ଦୂଇଜଣ ହେବେ କି ନାହିଁ ସନ୍ଦେହ । ଧନୀ ଗରିବ 
ଶିକ୍ଷିତ ଅଶିକ୍ଷିତ ରାଜା ପ୍ରଜା ସମସ୍ତଙ୍କୁ ଘେନି ଓଡ଼ିଆ ଜାତି । ସୁତରାଂ ଓଡ଼ିଆ ଜାତିର 
ହୃଦୟଭାବ ବୁଝିବାଲାଗି ଯୋଗୀ ଭିକାରିଙ୍କ ଗୋବିନ୍ଦଚନ୍ଦ୍ର ଗୀତ ଶୁଣିବାକୁ ହେବ ; ବିଲରେ 
ଚଷାର ହଳ ପଛେ ପଛେ ଯିବାକୁ ହେବ ; ଗୋରୁ ଗୋଠରେ ଗଉଡ଼ର ପ୍ରାଣରେ ପ୍ରାଣ 
ମିଶାଇ ଏକ ତାନରେ ବଂଶୀ ବଜାଇବାଜୁ ହେବ ; ଗ୍ରାମ ଭାଗବତଘରେ ଗୋଷ୍ଠୀ ମେଳରେ 
ଜଗନ୍ନାଥ ଦାସ ଭାଗବତ ପଦର ଦୁଆ ଧରିବାକୁ ହେବ ! ଏହିପରି ସକଳଶ୍ରେଣୀ ଓ ସକଳ 
ବର୍ତର ଲୋକମାନଙ୍କ ବ୍ୟବସାୟ କ୍ରିୟାକଳାପର ଅନୁସରଣ ଓ ଆଲ୍ଲୋଚନା କରିବାକୁ ହେବ । 
ଓଡ଼ିଆ ସମାଜ କଅଣ ଏବଂ ତାହାର ଶକ୍ତି କେତେ ଓ ସେ ଶନ୍ତି କିପରି ଅଧକ ପରିପୁଷ୍ଟ 

କରାଯାଇପାରେ - ସହର ଛାଡ଼ି ପଲ୍ଲାକୁ ନଗଲେ ଏସବୁ ପ୍ରଶ୍ନର ମୀମାଂସା ସହଜରେ 
ହୋଇପାରିବ ନାହିଁ । ସେଠାରେ ବିସ୍ତୀର୍ଣ ବଟଛାୟା ତଳେ ପାଠକମାନଙ୍କର ସପ୍ରାହବ୍ୟାପୀ 
' କାତିଆଣ” ବୈଠକରେ ଯୋଗ ଦେର ସମାଜିକ ଶକ୍ତି ଓ ବିବେକ ଉପରେ ଅପରାଧୀ 
ବ୍ୟକ୍ତିର ଆସ୍ଥା ଓ ବିଶ୍ଵାସର ଦୃଢ଼ତା ତୌଲିବା ଆବଶ୍ଯକ । ଗ୍ରାମ ପଞ୍ଚାୟତ ( ଚୌକିଦାର 
ପଞ୍ଚାୟତ ନୁହେଁ)ର ପାଞ୍ଚଜଣରେ ଜଣେ ହୋଇ ବିବାଦ ନିଷ୍ପରିରେ ସାହାଯ୍ୟ ଦେବାକୁ ହେବ। 
ଏହିରୂପେ ଉତ୍କଳ ପ୍ରଦେଶର ଆଚଣ୍ଡାଳ ସକଳଶ୍ରେଣୀ ଲୋକଙ୍କର ଉତ୍ସବ, ଆମୋଦ, ପ୍ରମୋଦ, 
ଆଳାପ, ବିଳାପ, ବିଧୂ ବ୍ୟବହାରମାନଙ୍କରେ ନିଜର ଭାବ ଓ ପ୍ରାଣ ମିଶାଇ ଓଡ଼ିଆ ଜାତୀୟ 
ନାଡ଼ି ଶିରା ପ୍ରଶିରାର ଗତି ଉତ୍ତମରୂପେ ବୁଝି ନ ପାରିଲେ ଦୂରରେ ରହି କେବଳ ସଭା 
ସମିତିମାନଙ୍କରେ ବକ୍ତତା ଦେଇ ଜାତୀୟ ଜୀବନ ଗଠନର ପ୍ରୟାସଦ୍ଵାରା କେବେ କିଛି ଫଳ 
ହେବକି ? 

ଆମ୍ଭମାନଙ୍କ ଜାତୀୟ ଶକ୍ତିର ମଜା ପଲ୍ଲୀରେ | ଭାରତୀୟ ସଭ୍ୟତାର କେନ୍ଦ୍ର ସହର 
ନୁହେଁ, ପଲ୍ଲାଗ୍ରାମ ; ନଗରର କୃତ୍ଧିମତାରେ ନୁହେଁ, ପଲ୍ଲୀର ସ୍ବାଭାବିକତାରେ । ନଗର 
ନଦୀର ତରଙ୍ଗ ତୁଲ୍ୟ, ଯେତେବେଳେ ଯେଉଁ ଆଡ଼କୁ ପବନ ବହେ ତରଙ୍ଗ ନଦୀ ବକ୍ଷରେ 
ନାଚି ନାଚି ସେହି ଆଡ଼କୁ ଚାଲେ । କିନ୍ତୁ ଭିତରର ସ୍ତୋତ ଅକ୍ଷୁଣ୍ଡ ଭାବରେ ଏକାଦ୍ଦିକ୍ରମେ 
ପ୍ରବଳ ବେଗରେ ଉର୍ଶଵବରୁ ନିମ୍ମଆଡ଼େ ସମୁଦ୍ର ଅଭିମୁଖରେ ଚାଲିଥାଏ । ସୁତରାଂ ଉପରର 
ତରଙ୍ଗ ଦ୍ଵାରା ଭିତର ସ୍ରୋତର ବେଗ ଏବଂ ଗତି ଏବଂ ଜାତୀୟ ଗଭୀରତା ନିର୍ଦ୍ଦେଶ କରିବା 
ଭୁଲ | ଆମ୍ଭମାନଙ୍କ ଜାତୀୟ ଜୀବନର ଗତି ଏବଂ ଜାତୀୟ ଶକ୍ତିର ଗୁରୁତ୍ଵ ସହରର ସଭ୍ୟତା 
ଦ୍ଵାରା ମପାଯିବା ଉଚିତ ନୁହେଁ ; ସେଥିଲାଗି ଦେଶ ଭିତରେ ପଶି ଅହିକଳି ଅନୁସନ୍ଧାନ 
କରିବାର ପ୍ରୟୋଜନ । ଭିନ୍ନ ଭିନ୍ନ ସମୟରେ ବିଭିନ୍ନ ବୈଦେଶିକ ସଭ୍ୟତା ଦ୍ଵାରା ଭାରତୀୟ 
ସଭ୍ୟତାର ଗତି ବହୁ ପରିମାଣରେ ପ୍ରଭାବିତ ଏବଂ ପରିବର୍ଭିତ ହୋଇଅଛି ; ତଥାପି ଆଜିଯାଏ 
ଯେ ଭାରତର ଜାତୀୟ ମଜା ଓ ମେରୁଦଣ୍ଡ ଅକ୍ଷୁଣ୍ଣ ଏବଂ ଅବିଚଳିତ ହୋଇ ରହିଅଛି, 
ପଲ୍ଲୀଜୀବନର ସୁଗଠନ ସୁଶୁୂଙ୍ଖଳା ଏବଂ ସୁଦୂଢ଼ତା ତହିଁର ପ୍ରଧାନ କାରଣ । ପାଶ୍ଚାତ୍ୟ ସଭ୍ୟତା 
ବର୍ଭମାନ ସମୟରେ ଆମ୍ଭମାନଙ୍କୁ ନାନାଭାବରେ ଗ୍ରାସ କରୁଅଛି ; ଆମ୍ଭମାନଙ୍କର ଆଧୁନିକ 
ସହରଗୁଡ଼ିକ ପାଶ୍ଚାତ୍ୟଦେଶର ସହରମାନଙ୍କ ଅନୁକରଣରେ ଗଢ଼ା ଏବଂ ସେସବୂରେ ପାଶ୍ଚାତ୍ୟ 
ପ୍ରଭାବ ପୂର୍ଣରୂପେ ପ୍ରକାଶ ପାଇଅଛି । ଏ ପ୍ରଭାବ ଯେ ଗ୍ରାମରେ ଏକାବେଳକେ ପ୍ରବେଶ 
କରିନାହିଁ ଏହା ବୋଲାଯାଇ ନପାରେ ; କିନୁ ପଲ୍‌ ତଥାପି ତାହାର ବିଶୁଦ୍ଧତା ବହୁ ପରିମାଣରେ 
ରଖ୍‌ଅଛି । ଅନ୍ତଃସଲିଳା ସରସ୍ଵତୀ ପରି ଆମ୍ଭମାନଙ୍କ ଜାତୀୟ ଜୀବନଧାରା ପଳ୍ଲୟର କୂଟୀର 
ମଧ୍ଯରେ ଅଦ୍ୟାପି ପ୍ରବାହିତ ହେଉଅଛି ।! ସରଳତା, ନିଷ୍ଠା, ସହିଷ୍ଜୁତା, ଧର୍ମବିଶ୍ଵାସ, ସଦାଚାର 
ପ୍ରଭୃତି ବିବିଧଗୁଣ କ୍ରିୟାମାନ ଅନେକସ୍ଥଳେ ପଲ୍ଲାଜୀବନରେ ଅଦ୍ୟାପି ସୁସ୍ତଷ୍ଟ ଦେଖାଯାଏ ; 
ମାତ୍ର ଦରିଦ୍ରତା କ୍ରମେ ଏସବୁକୁ କ୍ଷୀଣ ଓ ବିକୃତ କରି ପକାଉଅଛି । ଅଭାବର ଆକ୍ରମଣରୁ 

ପଲ୍ଲୀବାସୀମାନଙ୍କୁ ଉଦ୍ଧାର କରି ନପାରିଲେ ଆଉ ଦୀର୍ଘକାଳ ଆମ୍ଭମାନଙ୍କ ଜାତୀଯତା ରକ୍ଷା 
କରିବା ଅସମ୍ଭବ । ତେଣୁ ପ୍ରତ୍ୟେକ ପଲ୍ଲୀର ଅବସ୍ଥା ଅନୁସନ୍ଧାନ କରି ତହିଁର ଯଥାସମ୍ଭବ 
ପ୍ରତିକାର କରିବା ଏକାନ୍ତ ଆବଶ୍ୟକ | ସ୍ବାସ୍ଥ୍ୟରକ୍ଷାର ଉପାୟ, ରୋଗର ପ୍ରତିକାର, ଅର୍ଥାଗମର 
ପଚ୍ଛା, ରଣ ମୁକ୍ତିର ବ୍ୟବସ୍ଥାମାନ ଉଦ୍ଭାବନ କରିବାକୁ ହେବ । ସକଳ ଶ୍ରେଣୀର ଲୋକଙ୍କ 
ମଧ୍ଯରେ ଶିକ୍ଷାର ପ୍ରଚାର କରି ଆତ୍ମଜ୍ଞାନ ଓ ଆମ୍ବମର୍ଯ୍ୟାଦା ବଢ଼ାଇବାକୁ ହେବ | ଏହିରୂପେ 
ଜାଡୀୟ ଶକ୍ତି ସତେଜ ହେଲେ ଦୟା, ଦାକ୍ଷିଣ୍ୟ, ପ୍ରୀତି, ପରୋପକାର, ବିଶ୍ଵାସ, ବୈରାଗ୍ୟ 
ସାର୍ବଜନୀନତା, ପଲ୍ଲାପ୍ରାଣରେ ଫୁଟି ବିକଶିବ ଏବଂ ଆମ୍ଭମାନଙ୍କର ଜାତୀୟ ଆଦର୍ଶ ଆଜ୍ାମ୍ମିକ 
ଜଗତ ସମକ୍ଷରେ ପୁଣି ସମୁଜ୍ନଳରୂପେ ପ୍ରତିଭାତ ହେବ । ଏହି ପଲ୍ଲୀ ଉନ୍ନତି ବିଧାନ ହିଁ 
ବରଇଁମାନ ଜାତୀୟ କାର୍ଯ୍ୟ । ଏହି କାର୍ଯ୍ୟରେ ଜାତିର ସକଳ ଶ୍ରେଣୀର ଲୋକେ ଯୋଗଦେବା 
ଆବଶ୍ୟକ ! ଶିକ୍ଷିତ, ଅଶିକ୍ଷିତ, ଅର୍ବ ଶିକ୍ଷିତ ସମସ୍ତଙ୍କ ଲାଗି ଏ କ୍ଷେତ୍ରରେ ସ୍ଥାନ ରହିଅଛି । 
କେହି ଉପଦେଶ ଦ୍ଵାରା, କେହି ଅର୍ଥ ସାହାଯ୍ୟରେ, କେହିବା ଶାରୀରିକ ପରିଶ୍ରମ ଦ୍ଵାରା ଏହି 
କାର୍ଯ୍ୟର ସହାୟତା କରିପାରନ୍ତି । ମାତ୍ର ଭାରତ ସନ୍ଧ୍ଯାସୀଙ୍କର ଦେଶ । ଏ ଦେଶର ସକଳ 
ପ୍ରକାର ଉନ୍ନତି ଓ ଅଭ୍ୟୁଦୟ ମୂଳରେ ତ୍ୟାଗୀ ସନ୍ଧ୍ଯାସୀମାନଙ୍କର ଶକ୍ତି ଓ ଆମ୍ପୋତ୍ସର୍ଗ ରହିଅଛି । 
ନିଜ ପ୍ରାଣକୁ ଅନୁଷ୍ଠାନରେ ଢାଳିଦେଇ କେତେଜଣ କର୍ମୀ ତନ୍ମୟ ନହେଲେ ଅନ୍ୟମାନେ 
ସହଜରେ ଅନୁପ୍ରାଣିତ ହେବେ ନାହିଁ । ପ୍ରତ୍ୟେକ ପଲ୍ଲୀରେ ଏପରି ହୃଦୟ ମିଳିବ ଯେ 
ଉପଯୁକ୍ତ ପ୍ରେରଣା ଏବଂ ସହଯୋଗିତା ପାଇଲେ ଏହି ଜାତୀୟ ସେବା କାର୍ଯ୍ୟରେ ନିଜକୁ 
ଢାଳିଦେଇ ପାରିବ । ଗ୍ରାମେ ଗ୍ରାମେ ଏହିପରି ସନ୍ନ୍ୟାସୀ ଆବିର୍ଭୂତ ହୋଇ ଆପଣାର ଆଦର୍ଶ 
ଉଦ୍‌ବୋଧନ ଏବଂ ଅନୁଷ୍ଠାନ ଦ୍ଵାରା ଆମ୍ଭମାନଙ୍କର କ୍ଷୀଣ ଜାତୀୟ ଜୀବନ ସ୍ବୋତକୁ ବିଶାଳ 
ସ୍ତୋତସ୍ବଵତୀ ମହାନଦୀରେ ପରିଶତ କରି ଅନନ୍ତ ବିଶ୍ଵ ମହାପ୍ରାଣ ସମୁଦ୍ରରେ ମିଶାନ୍ତୁ ! 


( ସତ୍ୟବାଦୀ, ୧୩ ୨ ୨ ସାଲ, ପ୍ରଥମ ସଂଖ୍ୟା, ପ୍ରଥମଖଣ୍ଡ) 

ଅନେକେ ମନେକରନ୍ତି, ଶିକ୍ଷା ହେତୁ ଏ ଦେଶରେ ଅଶାନ୍ତି ଓ ଅରାଜକତା ବଢୁଛି ବୋଲି 
ସରକାରଙ୍କର ବିଶ୍ଵାସ । ତେଣୁ ସରକାର ଏ ଦେଶରେ ଅଧକ ଶିକ୍ଷା ବିସ୍ତାରର ପକ୍ଷପାତୀ 
ନୂହନ୍ତି । ଏଭଳି ଆଶଙ୍କାର ଯଥାର୍ଥରେ କୌଣସି ଭିରି ନାହିଁ । ଦିନକୁ ଦିନ ଶିକ୍ଷାବିଭାଗର ବ୍ୟୟ 
ବଢ଼ୁଛି ଏବଂ ନୂତନ ନୂତନ ଶିକ୍ଷାନୁଷ୍ଠାନମାନ ବଢୁଛି । ଦେଶର ଲୋକସାଧାରଣଙ୍କ ମନରେ 
ଶିକ୍ଷା ନିମନ୍ତେ ଯେପରି ବ୍ୟାକୁଳତା ଆସିଅଛି, ସରକାରୀ କର୍ଚ୍ଧପକ୍ଷମାନେ ତତପ୍ରତି ସେହିପରି 
ସହାନୂଭୂତି ଓ ଉଦ୍‌ବେଗ ଦେଖାଇବାରେ ତ୍ରୁଟି କରୁନାହାନ୍ତି । ତେବେ ପରସ୍ତର ମଧ୍ଯରେ 
ବୁଝିବାରେ କେବେ କେବେ ଟିକିଏ ଭ୍ରମ ହୋଇଥାଏ । ମନୁଷ୍ୟର ସାଂସାରିକ ବ୍ୟବହାରରେ 
ଏପରି ଭ୍ରମ ଘଟିବା ଅବଶ୍ୟମ୍ଭାବୀ । କିନ୍ତୁ ଉଭୟ ପକ୍ଷର ପ୍ରାଣରେ ସରଳତା, ଉଦେଶ୍ୟରେ 
ଉଦାରତା ଏବଂ କାର୍ଯ୍ୟରେ ଆନ୍ତରିକତା ଥଲେ, ଏ ଭ୍ରମ ବେଶିଦିନ ରହିବ ନାହିଁ । 

ବଙ୍ଗଳା ଶିକ୍ଷାବିଭାଗର ଡାଇରେକଟର ହର୍ଣ୍ଣେଲ ସାହେବ ସେଦିନ ଏକ ପୁରସ୍କାର 
ବିତରଣୀ ସଭାରେ କହିଥଲେ, “ ଅରାଜକତା ନିବାରଣର ଉପାୟ ଅଛ ଶିକ୍ଷା ବା ଅହ୍ର 
ବିଦ୍ୟାଳୟ ନୁହେଁ, ବରଂ ଅଧୁକ ଶିକ୍ଷା ଏବଂ ଅଧୂକ ବିଦ୍ୟାଳୟ ଆବଶ୍ୟକ ।” ବାସ୍ତବରେ 
ଦେଶର ଜନସାଧାରଣ ଶିକ୍ଷିତ ନଥିଲେ ଦେଶର ଉନ୍ନତି ସମ୍ଭବ ନୁହେଁ ଏବଂ ଦେଶର ଉନ୍ନତି 
ବିନା ଶାସନର ଶୃଙ୍ଖଳା ଏବଂ ସୁବ୍ଯବସ୍ଥା କିପରି ହେବ ? ଯେ କୌଣସି ଦେଶର 
ଅପରାଧୀମାନଙ୍କର ହିସାବ ନେଲେ ଦେଖାଯିବ, ଉକୁଟ ଅପରାଧ ହେତୁ କାରାବବ୍ଧ ହୋଇଥୁବା 
ଲୋକଙ୍କ ମଧ୍ଯରେ ଅଧ୍କାଂଶ ଅଶିକ୍ଷିତ | ଶିକ୍ଷା ନପାଇଲେ ଲୋକର ଆମ୍ବମର୍ଯ୍ୟାଦା ଜନ୍ମେ 
ନାହିଁ ଏବଂ ଯେଉଁମାନଙ୍କର ଆମ୍ବମର୍ଯ୍ୟାଦା ନାହିଁ, ସେମାନଙ୍କ ପ୍ରତି କାରାବାସର କୌଣସି ଅର୍ଥ 
ନାହିଁ | ସୁତରାଂ ଦେଶରେ ଯେଉଁ ପରିମାଣରେ ବିଦ୍ୟାଳୟ ବଢ଼ିବ, ସେହି ପରିମାଣରେ 
କାରାବାସ କମିବ ; ଯେଉଁ ପରିମାଣରେ ଶିକ୍ଷକ ସଂଖ୍ଯା ବଢ଼ିବ, ସେହି ପରିମାଣରେ 
ମାଜିଷ୍ଟେଟ୍‌ ସଂଖ୍ୟା କମିବ । ଶିଳ୍ପ, ସ୍ବାସ୍ଥ୍ୟ ବା ଅନ୍ଯ ଯେ କୌଣସି ସାଧାରଣ ହିତକର 
ପ୍ରସ୍ତାବକୁ ଶିକ୍ଷିତ ସମାଜରେ କାର୍ଯ୍ୟରେ ପରିଣତ କରିବା ଯେପରି ସହଜ ଏବଂ ସୁସାଧ୍ଯ, 
କୁସଂସ୍କାରପୂର୍ଣ ଅଶିକ୍ଷିତ ସମାଜରେ ସେପରି ନୁହେଁ । ଜ୍ଞାନ ଅଶାନ୍ତିର ହେତୁ ବୋଲି 
ଖ୍ରୀଷ୍ଟିୟାନମାନଙ୍କର ବିଶ୍ଵାସ ଥଲା । ସେମାନେ କହନ୍ତି, ଜ୍ଞାନବୃକ୍ଷର ଫଳ ଆସ୍ଵାଦନ ଦ୍ଵାରା 
ମାନବ ଚିରକାଳ ପାଇଁ ସୁଖଶାନ୍ତି ହରାଇଛି । ମାତ୍ର ଜଗତରେ ଜ୍ଞାନ ପ୍ରଚାର ବିଷୟରେ ଆଜି 

ଖ୍ରୀଷ୍ଚିୟାନମାନେ ଅଗ୍ରଣୀ । ଖ୍ରୀଷ୍ଟଧର୍ମ ପ୍ରଚାରକଗଣ ଅସଭ୍ୟ ବର୍ବର ଲୋକମାନଙ୍କ ମଧ୍ଯରେ 
ଶିକ୍ଷା ସଭ୍ୟତା ପ୍ରଚାର କରି ପୃଥିବୀର ଭିନ୍ନ ଭିନ୍ନ ଅଞ୍ଚଳରେ କି ଅଭାବନୀୟ ପରିବର୍ଭନ 
ଘଟାଇଅଛଚ୍ତି, ଭାବିଲେ ଆଶ୍ଚର୍ଯ୍ୟ ଲାଗେ ! ମାନବପ୍ରାଣ ସବୁବେଳେ ଅନ୍ଧକାରରୁ ଆଲୋକକୁ 
ଯିବାକୁ ଲୋଡୁଅଛି, ଅସତ୍ୟରୁ ସତ୍ୟ ଆଡ଼କୁ ଯିବାକୁ ବ୍ୟାକୁଳ ହେଉଅଛି । 

“ ଅସତୋ ମାଂ ସଦ୍ଗମୟ, ତମସୋ ମା ଚ୍ୟୋତିର୍ଗମୟ ।” ବୈଦିକ 
ଆର୍ଯ୍ୟର ଷିମାନଙ୍କର ଏହି ଅମର ଉଚ୍ତିରେ ମାନବର ସହଜ ଅନନ୍ତ ଆକାଂକ୍ଷା ପ୍ରକାଶିତ 
ହୋଇଅଛି । ଏହି ଆକାଂକ୍ଷା ହିଁ ଯଥାର୍ଥରେ ମାନବର ପ୍ରାଣ ଏବଂ ମାନବର ସକଳ ଉନ୍ନତିର 
ନିଦାନ । କ୍ରମାଗତ ଏହି ଆକାଂକ୍ଷା ଉତ୍ତରୋତ୍ତର ପରିତୃପ୍ର ହେଉଥିଲେ ଆମ୍ଭମାନଙ୍କର ଏହି 
ଜଗତ ନିତ୍ୟଶାନ୍ତିର ନିକେତନ ହୁଅନ୍ତା । ଆବହମାନ କାଳରୁ ଭାରତୀୟ ଆର୍ଯ୍ୟମାନେ ଏହି 
ଆକାଂକ୍ଷା ଚରିତାର୍ଥ କରିବା ନିମନ୍ତେ ପ୍ରୟାସୀ । ତେଣୁ ନାନା ଅବସ୍ଥା ବିପର୍ଯ୍ୟୟ ମଧ୍ଯରେ 
ଭାରତବାସୀ କେବେ ନିଜର ଧୈର୍ଯ୍ୟ ଓ ଶାନ୍ତି ହରାଇ ନାହିଁ, ପାର୍ଥିବ ଅଧକାର ଆଶାରେ 
ଧର୍ମପଥରୁ ବିଚଳିତ ହୋଇ ନାହିଁ । ଭାରତୀୟ ଦୃଷ୍ଟିରେ ମାନବଜୀବନ ସଂକୀର୍ଣ୍ଣ ସୀମାବଦ୍ଧ 
ନୁହେଁ । ପଚାଶ ଷାଠିଏ ବର୍ଷନେ ଏହା ଏହିଠାରେ ଶେଷ ହୁଏ ନାହିଁ । ଏହାର ଗତି ଅନଚ୍ତ, 
ଲକ୍ଷ୍ୟ ଅନନ୍ତ । ଏହିପରି ଉଦାର ବ୍ୟାପକ ଭାବରେ ଜୀବନକୁ ଦେଖୁ ନ ଶିଖୁବା ଯାଏ 
ଆମ୍ଭମାନଙ୍କର ନିଜତଵ ଆସିବ ନାହିଁ, ଶାରି ମିଳିବ ନାହିଁ, ମୁକ୍ତିର ଦ୍ଵାର ଫିଟିବ ନାହିଁ । 


( ' ସତ୍ୟବାଦୀ”, ୨ୟ ଖଣ୍ଡ, ୫ମ, ୬ଷ୍ଠ ଓ ୭ମ ସଂଖ୍ୟା, ୧୯୧୬) 

ଶିକ୍ଷା ଓ ଶାସନ 


କାହାରି କାହାରି ଆଶଙ୍କା, ଶିକ୍ଷା ଶାସନର ଅନ୍ତରାୟ | କେବଳ ରାଜ୍ୟ ଶାସନ ନୁହେଁ, ସମାଜ- 
ଶାସନ, ଧର୍ମ-ଶାସନ ପ୍ରଭୃତି ସକଳ କ୍ଷେତ୍ରରେ ଶୃଙ୍ଖଳା ଏବଂ ପ୍ରତିଷ୍ଠିତ ବିଧୂକୁ ନ ମାନିବା 
ଶିକ୍ଷାର ପ୍ରକୃତି । ମାନବ ସମାଜର ଆଦିମ ଅବସ୍ଥାରେ ସମାଜଚନିୟନ୍ତାମାନଙ୍କର ଏ ଭାବ 
ନଥିଲା । ସେକାଳେ ସକଳ ବିଷୟରେ ସମାଜର ନିୟନ୍ତା ଥଲେ ଜଣେ ରାଜା । ଅଶିକ୍ଷିତ 
ପ୍ରଜାପୁଞ୍ଜ ପଶୁ ପରି ଥିଲେ । ସେମାନଙ୍କୁ ସେହି ପଶୁ ଅବସ୍ଥାରେ ସେମାନଙ୍କ ନାୟକ ହେବାରେ 
ବିଶେଷ ଗୌରବ କଅଣ ? ସୁତରାଂ ମାନବର ପଶୁତ୍ଵ ଦୂର କରି ମନୁଷ୍ୟତ୍ବ ପ୍ରକାଶ କରିବା 
ଲାଗି ରାଜାଙ୍କର ସର୍ବଥା ଯନ୍‌ ଥଲା । ଏହି ଉଦ୍ଦେଶ୍ୟରେ ଅକାତରରେ ଅର୍ଥ ବ୍ୟୟ ମଧ୍ଯ 
ହେଉଥିଲା ! ଅଜ୍ଞାନ ଅନିହୁକ ଲୋକ-ସାଧାରଣଙ୍କ ମଧ୍ଯରେ ଏହି ଆଦିମ ଅବସ୍ଥାରେ ଶିକ୍ଷା 
ପ୍ରଚାର ଯେ କି ଦୂରୁହ ବ୍ୟାପାର ହୋଇଥ୍‌ବ, ତାହା ଏ ଯୁଗରେ ଅନେକେ କଳଛନାରେ 
ଆଣିବା କଷ୍ଟ ; କିନୁୁ ଏବେ ସୁଦ୍ଧା କୌଣସି କୌଣସି ଅତି ଅନୁନ୍ନତ ସ୍ଥାନରେ ଲୋକଶିକ୍ଷା 
ନିମନ୍ତେ ଯେଉଁମାନେ ଯନ୍‌ କରୁଛଚ୍ି, ସେମାନେ କେତେକ ପରିମାଣରେ ତାହା ଅନୁଭବରେ 
ଆଣିପାରନ୍ତି । ସେତେବେଳେ ଶିକ୍ଷା କେବଳ ଅବୈତନିକ ନଥିଲା ; ଉପଯୁକ୍ତ ଭାବରେ 
ପୁରସ୍ଟୃତ ହେଉଥୁଲ୍ଲା । ଛାତୃମାନଙ୍କର ଗ୍ରାସାଛାଦନ ଚଳିବା ଲାଗି ରାଜ୍ୟର ବୃରି ଖଞ୍ଜା ଥିଲା । 
ଶିକ୍ଷା ନିମନ୍ତେ ଶିକ୍ଷାର କେବଳ ଆଦର ହେଉଥିଲା । ଏହି ଆଦିମ ଶିକ୍ଷା ବିଧାନରୁ ପ୍ରାଚୀନ 
ଭାରତର ଗୁରୁକୁଳ ଓ ପରବର୍ରୀ କାଳର ଅସଂଖ୍ୟ ମଠ ଓ ପାଶ୍ଚାତ୍ୟ ଦେଶର ଚର୍ଚ୍ଚ ଏବଂ 
ତତ୍‌ସଂଲଗ୍ଧ ବିଦ୍ୟାଳୟମାନଙ୍କର ଉପରି । 

ଶିକ୍ଷା ପ୍ରଭାବରେ ମାନବର ନୈସର୍ଗିକ ଅନ୍ତର୍ନିହିତ ଶକ୍ତି ବିକାଶ ପାଇବା ସ୍ବାଭାବିକ । 
ସ୍ବାଧୀନ ଚିନ୍ତା ମାନବର ପ୍ରକୃତି ଓ ବିଶିଷ୍ଟ ଅଧ୍ୟକାର । ଏହା ମାନବର ମାନବତ୍ଵ । ଏହି 
ମାନବତ୍ବର ବିକାଶରେ ସମାଜରେ ମତଭେଦ ଅବଶ୍ୟମ୍ଭାବୀ । କ୍ରମେ ମନୁଷ୍ୟର ପ୍ରଶ୍ନ କରିବାର 
ପ୍ରବୃତ୍ତି ଜନ୍ମିଲା । ସେ ପ୍ରତ୍ୟେକ କାର୍ଯ୍ୟର କାରଣ ଖୋଜିଲା, ପ୍ରତ୍ୟେକ ଘଟନାର ହେତୁ 
ପଚାରିଲା, ପ୍ରତ୍ୟେକ ବିଧାନର ପ୍ରୟୋଜ୍ନୀୟତା ପରୀକ୍ଷା କଲା ଏବଂ ପ୍ରତ୍ୟେକ ପ୍ରତିଷ୍ଠାନର 
ମୂଳ ଅନୁସନ୍ଧାନ କଲା । ଫଳରେ ପ୍ରତିଷ୍ଠିତ ଶାସନ ଉପରେ ହାତ ବାଜିଲା । ନିଜ କ୍ଷମତା 
ବିଷୟରେ ପ୍ରଶ୍ନ ବା କାର୍ଯ୍ୟର ସମାଲୋଚନା ମନୂଷ୍ୟକୁ ଭଲ ଲାଗେ ନାହିଁ । ସୁତରାଂ ମନୁଷ୍ୟର 
ଜିଜ୍ଞାସା ପ୍ରବୃରିର ପ୍ରଭାବରେ ଶାସନର ବିପଦ ଆଶଙ୍କା ଉପସ୍ଥିତ ହେଲା। ଧର୍ମାନୁଶାସକମାନଙ୍କର 

330 ଗୋପବନ୍ଧୁ ଚୟନିକା 


ଧର୍ମ ଲୋପ ଆଶଙ୍କା, ସମାଜନାୟକମାନଙ୍କର ସାମାଜିକ ବିଶୃଙ୍ଖଳାର ଆଶଙ୍କା, ରାଜ୍ୟ- 
ଶାସକଙ୍କର ରାଷ୍ଟ୍ର ବିପ୍ନବ ଆଶଙ୍କା | 

ଯୁଗେ ଯୁଗେ ମାନବ ଇତିହାସର ପୁନରାବୃରି ଘଟୁଛି । ସହସ୍ର ସହସ୍ର ବର୍ଷ ପୂର୍ବେ 
ଭିନ୍ନ ଭିନ୍ନ ଦେଶର ଆଦିମାନବ ସମାଜରେ ଯେ ଆଶଙ୍କା ଉପସ୍ଥିତ ହୋଇଥଲା, ଆଜି ମଧ୍ଯ 
ସୁସଭ୍ୟମାନବ ସମାଜରେ ସେହି ଆଶଙ୍କା, ଶାସନନିୟନ୍ତାମାନଙ୍କର ମାନବର ଜିଜ୍ଞାସା ପ୍ରବୃରି 
ପ୍ରତି ସେହି ଭୀତି, ଦୂରାଗ୍ରହ ପ୍ରକାଶ ପାଉଅଛି ! ସ୍ପିତିଶୀଳତା ଜଗତର ଧର୍ମ ନୁହେଁ । ଶିକ୍ଷାର 
ପରିଣାମରେ ମନୁଷ୍ୟ ଉନ୍ନତରୁ ଉନ୍ନତତର ଅବସ୍ଥାକୁ ଅଗ୍ରସର ହେବା ନିମନ୍ତେ ସର୍ବଦା 
ବ୍ୟାକୁଳ । ମାନବ ହୃଦୟର ଏହି ଏିଶ୍ବରିକ ଅସନ୍ତୋଷ ମାନବ ସଭ୍ୟତାର ନିଦାନ। ଶିକ୍ଷା ଏହି 
ଏିଶ୍ବଵରିକ ଅସନ୍ତୋଷର ଉଦ୍ଦୀପକ । ମାଡ୍ର ଅଛାଧୂକ ପରିମାଣରେ ସକଳ ଶାସନର ପ୍ରକୃତି 
ସ୍ପିତିଶୀଳ । ସମାଜର ଉନ୍ନତି ପିପାସା ଦାବି ଅନୁରୂପ ଚରିତାର୍ଥ କରିବା ଲାଗି ଶାସନ ସବୂବେଳେ 
ପ୍ରସ୍ତୁତ ହୁଏ ନାହିଁ । ଫଳରେ ଶିକ୍ଷା ଏବଂ ଶାସନ ମଧ୍ୟରେ ଉଣାଅଧ୍ୂକେ ଟଣାଟଣି ବରାବର 
ଲାଗି ରହିଛି । କିନ୍ତୁ ଶିକ୍ଷାର ଜୟ ଅବଶ୍ୟମ୍ଭାବୀ ! ପୁଣି ଶିକ୍ଷାର ଜୟ ହିଁ ଶାସନର ଜୟ | ଶିକ୍ଷା 
ଶାସନକୁ ଉନ୍ନତତର ଅବସ୍ଥାକୁ ଟାଣିନିଏ ମାତ୍ର । ଶାସନ ଉପରେ ଶିକ୍ଷାର ଏପରି ପ୍ରଭାବ 
ନଥୂଲେ, ମାନବ ସଭ୍ୟତା ଆଜି ଏ ଅବସ୍ଥାକୁ କଦାପି ଆସି ନଥାନ୍ତା | 

ଶାସନ ଉପରେ ଶିକ୍ଷାର ଏହି କଲ୍ୟାଣକର ପ୍ରଭାବ ପୃଥବୀର ସଭ୍ୟ ଜାତିମାନେ 
ହୃଦୟଙ୍ଗମ କରିଅଛନ୍ତି । ତେଣୁ ପ୍ରାୟ ସମସ୍ତ ପାଶ୍ଚାତ୍ୟ ସଭ୍ୟ ଦେଶ ଏବଂ ଜାପାନରେ 
ଅବୈତନିକ ପ୍ରାଥମିକ ଶିକ୍ଷାଦାନର ବ୍ୟବସ୍ଥା ହୋଇଅଛି । ଏହି ବିଧାନ ଫଳରେ ଅର୍ଵଶତାଦଦାରୁ 
ଉଣା ସମୟ ମଧ୍ଯରେ ଜାପାନ ଯେ ଫଳ ଲାଭ କରିଅଛି, ପ୍ରାୟ ସମସ୍ତ ଶିକ୍ଷିତ ଭାରତବାସୀ 
ଜାଣନ୍ତି । ଭାରତର ସକଳ ପ୍ରକାର ଉନ୍ନତିରେ ଲୋକସାଧାରଙ୍କ ନିରକ୍ଷରତା ଏବଂ ଜଡ଼ତା 
ପ୍ରଧାନ ଅନ୍ତରାୟ । ଗାଁ ପରିଷ୍କାର ରଖୁବାକୁ କହିଲେ ଅଶିକ୍ଷିତ ଗ୍ରାମବାସୀ ଶୁଣନ୍ତି ନାହିଁ । 
ସମବାୟ ରଣପାଣ୍ଡି ଉଦ୍ୟମ ଏମାନଙ୍କ ମଧ୍ୟରେ ଆଶାନୁରୂପ ସଫଳ ହୋଇପାରୁନାହିଁ । ଟିକା 
ଘେନିବା ଲାଗି ଏ ପର୍ଯ୍ୟନ୍ତ ଆପରଭ୍ତି ମଧ୍ଯ ଶୁଣାଯାଏ । ଲୋକସାଧାରଣଙ୍କ ଅଜ୍ଞତା ହେଡୁ 
ପ୍ରତ୍ୟେକ ସ୍ଥାନୀୟ ଶାସନକର୍ରାଙ୍କର କେତେ ସଦଭିପ୍ରାୟ ବ୍ୟର୍ଥ ହେଉଅଛି । ଜଡ଼ ଅଶିକ୍ଷିତ 
ପ୍ରଚାପୁଞ୍ଜର ଶାସନରେ କିଛି କୃତିତ୍ଵ ନାହିଁ, ତହିଁରେ ଶାସନର ଗୌରବ ନାହିଁ । ମାତ୍ର 
ସମୟରେ ବିପଦର ଆଶଙ୍କା । ଶିକ୍ଷିତ ପ୍ରଜାମାନେ ଶାସନ ନୀତିରେ ଅସନ୍ତୁଷ୍ଟ ହେଲେ ଯେ 
ଆପରି ବା ଆନ୍ଦୋଳନ କରଚ୍ତି, ତାହା ବିଧୂସଙ୍ଗତ ଓ ଶାସନ ଶୃଙ୍ଖଳାର ସୀମାବଦ୍ଧ । ସେମାନେ 
ତର୍କଯୁକ୍ତି ଶୁଣନ୍ତି ; ତର୍କ ଯୁଲ୍ତିଦ୍ଵରୀ ନିଜ ପକ୍ଷ ସମର୍ଥନ କରଚ୍ତି । ସଂଯମ ଶିକ୍ଷାର ନିତ୍ୟ ସହଚର | 
ସୁତରାଂ ଶିକ୍ଷିତମାନଙ୍କର ସକଳ ପ୍ରକାର ଆନ୍ଦୋଳନ ସଂଯମ ସହକାରେ ପରିଚାଳିତ । 
ତହିଁରେ ଶାସନର ହଠାତ୍‌ ବିପଦ ବା ବିଶୃଙ୍ଖଳାର ଭୟ ନାହିଁ । ମାତ ଅଜ୍ଞ ଅଶିକ୍ଷିତମାନଙ୍କ 
ଆନ୍ଦୋଳନ ଏହାର ଠିକ୍‌ ବିପରୀତ । ସହିଲାବେଳେ ସେମାନେ ପଶୁପରି ସହଚ୍ତି ; 

ମାତିଲାବେଳେ ପଶୁପରି ଉନ୍ନତ୍ତ ହୋଇ ଉଠି । କାର୍ଯ୍ୟରେ ବିଚାର ବା ସଂଯମ ସେମାନଙ୍କର 
ନଥାଏ । ବେଳେ ବେଳେ ଶାସନର ସଦଢିପ୍ରାୟର କଦର୍ଥ କରି ତହଦ୍ବାରା ଏପରି ଉତ୍ତେଜିତ 
ହୁଅଚି ଯେ, ଡର୍କ ଯୁଛତି ବା କାରଣ କାହିଁରେ ବୁଝି ନାହିଁ । ଶିକ୍ଷିତ ଅଶିକ୍ଷିତଙ୍କ ମଧ୍ଯରେ 
ଏପରି ପାର୍ଥକ୍ୟ ଦେଖୁ କିଏ କହିବ ଯେ, ଶିକ୍ଷା ଶାସନର ଅନ୍ତରାୟ ? ଶାସନର ଅନ୍ତରାୟ 
ହୋଇପାରେ, ମାତ ଶାସନ ଉନ୍ନତିର ସହାୟ | 


ଅତ୍ୟନ୍ତ ଦୁଃଖର କଥା, ଅନେକ କ୍ଷମତାଶାଳୀ ପଦସ୍ଥ ଲୋକ-ନିୟନ୍ତା ଶିକ୍ଷା ଓ ଶାସନର 
ସାପେକ୍ଷତା ବୁଝି ନାହିଁ । ଉଭୟ ମଧ୍ଯରେ ବିରୋଧ ଦେଖଚ୍ି । ଲୋକେ ଶିକ୍ଷିତ ହେଲେ 
ତାଙ୍କ କ୍ଷମତାକୁ ମାନିବେ ନାହିଁ । ଏହା ହିଁ ସେମାନଙ୍କର ପ୍ରଧାନ ଭୟ | କିନ୍ଧୁ ସେମାନେ ଦୂର 
ଭବିଷ୍ୟତ ଦେଖୁପାରରନ୍ି ନାହିଁ । ଲୋକେ ଶିକ୍ଷିତ ଓ ଭନ୍ନଡ ହେଲେ ସେମାନଙ୍କ ଉପରେ 
କର୍ଭ୍ତତ୍ଵ କରିବା ଲାଗି ଲୋକନିୟନ୍ତାମାନେ ସେହି ଅନୁପାତରେ ଶିକ୍ଷିତ, ଉନୃତ ଏବଂ ଉଦାର 
ହେବା ଆବଶ୍ୟକ ! ସମାଜରେ, ଧର୍ମରେ, ରାଜ୍ୟରେ ବା ଜୀବନର ଯେ କୌଣସି କ୍ଷେତ୍ରରେ 
ଶାସନ ଶୃଙ୍ଖଳା ଅବଶ୍ୟ ରହିବ । ଏହି ଶୃଙ୍ଖଳା ମଧ୍ୟରେ ମାନବ ସ୍ଵାଧୀନତା ଓ ସଭ୍ଯତା 
ଅଗ୍ରସର ହେବ | ସମାଜ ଏହି ଶୃଙ୍ଖଳା ଗ୍ରହଣ କରିବା ଦିନୁ ଯଥାର୍ଥରେ ସଭ୍ୟତା ଓ ସ୍ଵାଧୀନତାର 
ଆରମ୍ଭ ! ଶିକ୍ଷା ଏହି ଶୃଝ୍ଖଳାର ପରିସର ବଢ଼ାଇବାକୁ ଲୋଡ଼େ ମାତ୍ର । ଏହି ପରିସର ବଢ଼ିଲେ 
ସଭ୍ୟତା ଓ ସ୍ଵାଧୀନତାର କ୍ଷେତ୍ର ପ୍ରଶସ୍ତତର ହୁଏ | କ୍ରମ-ଉନନତି ମାନବ ସଭ୍ୟତା ଓ ସ୍ଵାଧୀନତାର 
ଧର୍ମ । ଏହା କ୍ରମେ ଅଗ୍ରସର ହେଉଅଛି, ହେବ | ଏହାର ଗତିରୋଧ କରିବାର ଶନ୍ତି କାହାରି 
ନାହିଁ। ସମୟ ବୁଝି ଶୃଝ୍ଖଳା ଶିଥିଳ ନକଲେ, ଲୋକଶନ୍ଥିର ସ୍ବାଭାବିକ ବିଜାଶ ଏବଂ ଲୋକ 
ହୃଦୟର ସ୍ଵାଭାବିକ ଆକାଂକ୍ଷା ନିମନ୍ତେ କ୍ଷେତ୍ର ପ୍ରଶସ୍ତତର ନକଲେ, ସଭ୍ୟତାଂସ୍ତୋତର ପ୍ରଖର 
ବେଗ ଶ୍ରଙ୍ଖଳା ସମ୍ଭାଳିବା ଅସମ୍ଭବ | ସଭ୍ୟତାର ଗତିରୋଧ କରି ବେଳେ ବେଳେ ଏ ଶୃଙ୍ଖଳା 
ଛିଶ୍ରିଯିବାର ମାନବ ରତିହାସରେ ଦେଖାଯାଇଛି ; ରାଞ୍୍ର ବିପ୍ଳବ, ଧର୍ମ ବିପ୍ସବ, ସମାଜ- 
ବିପୃବ ଘଟିଛି । ସୁଖର କଥା, ପରିବର୍ଭିତ ଅବସ୍ଥା ଶୃ୍ଖଳାଦ୍ଵାରା ପୁଣି ଆପେ ଆପେ ଆବଦ୍ଧ 
ହୋଇ ଆସିଅଛି । ଶୃଙ୍ଖଂଳାଇ ରହିଲା ; ମାତ ଯେଉଁ ଲୋକନିୟନ୍ତାଙ୍କ ହାତରେ ଥିଲା, ତାଙ୍କର 
ଅନୁଦାରତା ଓ ପୁରୋଦୂଷ୍ପିର ଅଭାବରୁ ତାହା ତାଙ୍କ ହାତରୁ ଯାଇ ଅନ୍ୟ ଶଲ୍ତିର ଆଶ୍ରୟ କଲା | 

ଯାହାହେଉ, ଶିକ୍ଷା ଏବଂ ଶାସନ ମଧ୍ଯରେ ଟିକିଏ କଷାକଷି ହେବାରେ କିଛି ଯେ 
ଲାଭ ନାହିଁ, ଏହା ଏକାବେଳକେ କୁହାଯାଇ ନ ପାରେ । ଶିକ୍ଷାର ଉନ୍ନତି ଉନ୍ଲଖତା 
ପ୍ରଥମାବସ୍କାରେ ପ୍ରାୟ ସର୍ବତ୍ର ଭଳ୍ଞ୍ଖଳତା ରୂପରେ ପ୍ରକାଶ ପାଇଥାଏ । ସ୍ପିତିଶୀଳ ଶାସନ 
ଶ୍ୃଖ୍ଖଳାରୁ ଧକା ପାଇ ଏହା କୂମେ ସଂଯମ ଶିକ୍ଷା କରେ । ଆଦ୍ଯ ଉଦ୍ଦାମ ଭାବ କ୍ରମେ 

ସଂକୂଚିତ ହୁଏ । ସ୍ବଚ୍ଛନ୍ଦ ଭାବୃକତା ବାସ୍ତବ ଜଗତର କାଠିନ୍ୟ ଅନୁଭବ କରେ । ଏ ଉଭୟର 
ସଂଘର୍ଷ ଫଳରେ ସଭ୍ୟତାର ଗତି ଦୃଢ଼, ଧୀର ଏବଂ ସୁନିଶ୍ଚିତ ହୁଏ ! ଆମ୍ଭମାନଙ୍କର ଏହି 
ପୁରାତନ ଜଗତ ଅଦ୍ୟାପି ବାଲ୍ୟାବସ୍ଥାରେ ଅଛି । ଭବିଷ୍ୟତରେ ଏହାର ସମ୍ମୁଖରେ ଅସଂଖ୍ୟ 
ସମ୍ଭାବନା ଅଛି । ଏହା ଏକା ଦିନକେ ଦଉଡ଼ି ଦଉଡ଼ି ଉନ୍ନତିର ଚରମ ସୀମାରେ ପହଞ୍ଚ 
ଜୀବନ ସାଙ୍ଗ କରିବ ନାହିଁ । ପ୍ରତି ପଦରେ ଏହାକୁ ଅସଂଖ୍ୟ ବାଧାବିଘ୍ନର ସମ୍ମୁଖୀନ ହେବାକୁ 
ପଡୁଅଛି । ସେ ସବୂକୁ ଅତିକ୍ରମ କରିବାରେ ଏହାର ଦୃଢ଼ତା ସମ୍ପାଦିତ ହେଉଅଛି, ଆୟୁ 
ବଢୁଅଛି, ସଭ୍ୟତାର ପ୍ରତ୍ୟେକ ଅବସ୍ଥା ସାନ୍ଦ୍ର ଓ ସୁଗଠିତ ହେଉଅଛି ଏବଂ ପରବର୍ରୀ ଉନ୍ନତତର 
ଅବସ୍ଥା ନିମନ୍ତେ ପଥ ପରିଷ୍କାର ହେଉଅଛି । 


( ' ସତ୍ୟବାଦୀ”, ୩ୟ ଖଣ୍ଡ, ୫ମ ଓ ୬ଷ୍ଠ ଖଣ୍ଡ-୧୯ ୧୮) 

ପ୍ରାଥମିକ ଶିକ୍ଷା ପୃଥବୀର ପ୍ରାୟ ସମସ୍ତ ଦେଶରେ ଦୃତବେଗରେ କରୁଅଛି । ନିରକ୍ଷର ହେବା 
ପାପ ବୋଲି ଭାରତରେ ଯେ ପ୍ରାଚୀନ ବିଶ୍ଵାସ ଆଜି ତାହା ଭାରତରୁ ପ୍ରାୟ ଲୋପ ପାଇ 
ଅନ୍ୟାନ୍ୟ ଦେଶରେ ବିସ୍ତାର କରିଅଛି । ଅନୁଦାନ ଶ୍ରେଷ୍ଠଦାନ ; ମାଡ଼ ବିଦ୍ୟାଦାନ ଶ୍ରେଷ୍ଠତର 
ବୋଲି ଶାସ୍ତ୍ରାକାରମାନେ ନିର୍ଦେଶ କରିଅଛନ୍ତି । ତେଣୁ ବିଦ୍ୟାଧାୟୀ ଏବଂ ଅଧ୍ୟାପକଙ୍କ ପ୍ରତି 
ପ୍ରାଚୀନ ସମାଜ ବିଶେଷ ଭକ୍ତି, ଶ୍ରଦା ଓ ଆଦର ଦେଖାଉଥିଲେ । ସମାଜର ଅଧୋଗତି ସଙ୍ଗେ 
ସଙ୍ଗେ ସେ ଶ୍ରଦ୍ଧା ଆଦର ନଷ୍ଟ ହୋଇଅଛି | ଯେ ସବୁ କାର୍ଯ୍ୟ ସମାଜ ସମ୍ପାଦନ କରୁଥିଲେ, 
ଆଜିକାଲି ସେଥରୁ ଅଧ୍କାଂଶର ଭାର ସରକାର ଗ୍ରହଣ କରିଅଛନ୍ତି, ବର୍ଭମାନ ପ୍ରାୟ ପୃଥିବୀର 
ସମସ୍ତ ସଭ୍ୟଦେଶରେ ଲୋକସାଧାରଣଙ୍କର ନିରକ୍ଷରତା ଦୂରକରିବା ନିମନ୍ତେ ସମସ୍ତଙ୍କର 
ଯନ୍ଧ । ପ୍ରାଥମିକ ଶିକ୍ଷାର ବହୁଳ ବିସ୍ତାର ଲାଗି ନାନା ବିଧଵବିଧାନ ପ୍ରବ୍ରିତ ହେଉଅଛି । 
ମନେହୁଏ, ପୃଥୂବୀରୁ ନିରକ୍ଷରତା ଏକାବେଳକେ ଅପସ୍ୃତ ହେବା ଲାଗି ଆଉ ବେଶିଦିନ 
ନାହିଁ। ମାତୃ ଭାରତ ଆଡ଼କୁ ଚାହିଁଲାବେଳକୁ ଏ ଆଶା ମଳିନ ହୋଇଆସେ | ୧୯ ୧୫-୧୬ 
ମସିହାର ଭାରତର ଶିକ୍ଷା ବିବରଣୀରୁ ପ୍ରକାଶ ଯେ, ସମଗ୍ର ଭାରତୀୟ ଲୋକସଂଖ୍ୟାର 
ଶତକଡ଼ା ୨୭ ପ୍ରାଥମିକ ଶିକ୍ଷା ପାଉଛନ୍ତି । ଅର୍ଥାତ୍‌ ଶହେ ଜଣ ଲୋକଙ୍କ ମଧ୍ଯରୁ ଅଢ଼େଇ 
ଜଣରୁ କିଛି ବେଶିଙ୍କର ବର୍ଣ ପରିଚୟ ହେଉଅଛି | ୧୯ ୦୬-୦୭ ମସିହାରେ ଶତକଡ଼ା 
୧୯ କିମ୍ବା ୨ ଜଣ ପ୍ରାଥମିକ ଶିକ୍ଷା ପାଉଥିଲେ ! ଏଥିରୁ ଦେଖାଯାଉଅଛି, ଦଶ ବର୍ଷ ମଧ୍ଯରେ 
ଶହେଜଣଙ୍କ ମଧ୍ୟରେ ଜଣେ ମାତ୍ର ବଢ଼ିଅଛି । ଏହି ଗତିରେ ଚାଲିଲେ ଭାରତରେ ସମସ୍ତେ 
ସାକ୍ଷର ହେବାକୁ କେତେ ବର୍ଷ ଲାଗିବ । 

ସାତ ବର୍ଷ ପୂର୍ବେ ର୍ଦଵଗୀୟ ଗୋଖଲେ ଅନ୍ୟାନ୍ୟ କେତେକ ଦେଶର ପ୍ରାଥମିକ 
ଶିକ୍ଷାର ଯେ ହିସାବ ଭାରତ ସରକାରଙ୍କ ନିକଟରେ ଆଗତ କରିଥଲେ, ଏ ସମ୍ପର୍କରେ 
ଜାଣିବା ଆବଶ୍ୟକ । ଆମେରିକା ଯୁକ୍ତରାଜ୍ୟରେ ପ୍ରାଥମିକ ବିଦ୍ୟାଳୟରେ ଥିବା ସଂଖ୍ୟା 
ଶତକଡ଼ା ୨୧, କାନେଡ଼ା, ଅଷ୍ଟ୍ରେଲିଆ, ସ୍ଵିଜରଲାଶ୍ଡ ଇଂଲଣ୍ଡ ଓ ସ୍କଟଲାଣ୍ଡା ଆୟାରଲାଣ୍ଡରେ 
୨୦ରୁ ୧୭ ମଧ୍ୟରେ, ଜର୍ମାନୀ, ଅଷ୍ତିଆ ନରଉଏରେ ୧୭ରୁ ୧୫ ମଧ୍ଯରେ, ଫ୍ରାନ୍ସରେ 
୧୪ରୁ କିଛି ବେଶି । ସ୍ଵିଡ଼େନ ୧୪, ଡେନ୍‌ମାର୍କରେ ୧୩, ବେଲ୍ଢିୟମରେ ୧୨ ଓ 
ଜାପାନରେ ୧୧ । ଭାରତରେ ଅଢ଼େଇ ଜଣ କେବେ ଏ ସୀମାକୁ ଉଠିବେ ? 

ଏକଶହ ଲୋକଙ୍କ ମଧ୍ଯରେ ସ୍କୁଲରେ ପଢ଼ିବା ଯୋଗ୍ୟ ୧ ୫ ଜଣ ଥୁବା ସରକାରୀ 
ହିସାବରେ ଧରାଯାଏ ! ୧ ୫ ଜଣକୁ ବର୍ରମାନ ୨.୭ ସୁଲରେ ଅଛତି ଆଉ ୧ ୨.୩ ଜଣ 
ସୁୁଲଜୁ ଆସିଲେ ପଢ଼ିବା ଯୋଗ୍ଯ ସମସ୍ତେ ପଢ଼ିବେ ବୋଲି ଧରାଯିବ | ଦଶ ବର୍ଷରେ ଶହେ 
ଜଣରେ ଅଧଜଣ ମାତ୍ର ବଢୁଛି କିମ୍ବା ଠିକ୍‌ ହିସାବ ଧଇଲେ ୮ ବଢୁଛି । ଏହି ବୃଦ୍ଧି ନିମନ୍ତେ 
ଦଶ ବର୍ଷ ଲାଗିଲେ ଆଉ ୧ ୨.୩ଜଣ ସୁଲକୁ ଆସିବା ବେଳକୁ ୧୫ ୪ ବର୍ଷ ବିତିଯିବ । 
ଭାରତର ଲୋକସଂଖ୍ୟା ଯେବେ ନ ବଢ଼େ କି ନ ଛିଡ଼େ, ଯେ ଗତିରେ ଶିକ୍ଷା ଚାଲିଛି, 
ସେହିପରି ଚାଲିଲେ ସବୁ ଲୋକେ ପ୍ରାଥମିକ ଶିକ୍ଷା ପାଇବାକୁ ଆଜିଠାରୁ ଦେଢ଼ଶହ ବର୍ଷ 
ଚାଲିଯିବ । 


( ' ସତ୍ୟବାଦୀ ', ୩ୟ ଖଣ, ୫ମ ଓ ୬ଶ୍ଠ ସଂଖ୍ୟା-୧୯ ୧୮) 

ସ୍ତ୍ରଶିକ୍ଷା 


କେତେକ ବର୍ଷ ପୂର୍ବେ ସ୍ତୀିକ୍ଷା ବିଷୟରେ ଦେଶରେ ନାନା ଆଲୋଚନା ହେଉଥିଲା। ଛାତ୍ର 
ସମିତିରୁ ଆରମ୍ଭ କରି ଦେଶର ବଡ଼ ବଡ଼ ସଭାମାନଙ୍କରେ ଏ ସମ୍ବନ୍ଧେ ଆଲୋଚନା ଚାଲିଥଲା। 
ଏବେ ଆଉ ତେତେ ଶୁଣାଯାଏ ନାହିଁ । ଏହାର କାରଣ, ସ୍୍ରଶିକ୍ଷା ପ୍ରତି ଲୋକଙ୍କର ବର୍ମାନ 
ସେତେ ଆପରି ନାହିଁ । ମାତ୍ର ଏହା ଆବଶ୍ୟକ ବୋଲି ବିଶ୍ଵାସ ଜନ୍ମିଅଛି କି ନାହିଁ, ସନ୍ଦେହ । 
ସରକାରୀ ରିପୋର୍ଟରୁ ଜଣାଯାଏ ଯେ, ସମଗ୍ର ଭାରତର ଲୋକସଂଖ୍ୟା ମଧ୍ଯରୁ ଶତକଡ଼ା 
ଦଶମିକ ୯ ଜଣ ବାଳିକା ପ୍ରାଥମିକ ବିଦ୍ୟାଳୟରେ ଅଛନ୍ତି । ଏହା ୧ ୯ ୧ ୫- ୧୬ ମସିହାର 
ହିସାବ । ଲୋକେ କଥାରେ କହନ୍ତି, କୋଟିକେ ଗୋଟିଏ, ଶହେକେ ପୂରା ଜଣେ ସୁଦ୍ଧା 
ପଡୁନାହିଁ । ବମ୍ବେଇ, ମାନ୍ଦ୍ରାଜ ପ୍ରଭୃତି ଦାକ୍ଷିଣାତ୍ୟ ଅଞ୍ଚଳରେ ସ୍ତ୍ରୀମାନଙ୍କର ଅବରୋଧ ପ୍ରଥା 
ନାହିଁ । ଉତ୍ତରାଞ୍ଚଳ ଅପେକ୍ଷା ତେଣେ ସ୍ତ୍ରୀ ଶିକ୍ଷାର ପ୍ରସାର ଟିକିଏ ଅଧୂକ । ସୁତରାଂ ଶତକଡ଼ା 
ଯେ ଅନୁପାତ ଧରାଯାଇଛି, ଉତ୍ତରାଞ୍ଚଳରେ ତାହାଠାରୁ ବହୁ ଉଣା ହେବ । ସହରମାନଙ୍କରେ 
ସ୍ତ୍ରୀଶିକ୍ଷା ସମ୍ବନ୍ଧେ ସାମାନ୍ୟ ଯନ୍‌ ଥିବାର ଦେଖାଯାଏ । ସ୍କୁଲ କଲେଜ ସ୍ଥାପନର ଆୟୋଜନ 
କୌଣସି କୌଣସି ଠାରେ ହେଉଅଛି । ମତ୍ର ପଲ୍ଲୀ ଗ୍ରାମରେ ଏ ସମ୍ବନ୍ଧେ କୌଣସି ଚେଷ୍ଟା 
ନାହିଁ । ଟଙ୍କା ରୋଜଗାର ଛଡ଼ା ପାଠର ଆଉ କିଛି ଉଦ୍ଦେଶ୍ୟ ଅଛି ବୋଲି ଲୋକେ ବୁଝନ୍ତି 
ନାହିଁ । ବାଳକମାନଙ୍କୁ ମଧ୍ୟ ଏହି ହିସାବରେ ପଢ଼ାନ୍ତି । ଓଡ଼ିଶାରେ ଅନେକ ମଫସଲବାସୀ 
ଧନୀ ପୁଅମାନଙ୍କ ହର ଗୁଣ ଫେଡ଼ା ମିଶା ଡେଇଁ ଅଧୂକ ଦୂର ପଢ଼ାନ୍ତି ନାହିଁ ; କହଚି, ପୁଅ 
କଅଣ ଚାକିରି କରି ଟଙ୍କା ରୋଜଗାର କରିବ | ଅନେକ ନିର୍ବନ ଧନ ଅଭାବରୁ ପଢ଼ାଇ 
ପାରନ୍ତି ନାହିଁ ; କହନ୍ତି ଯେ, ଅଧକ ଦୂର ନ ପଢ଼ିଲେ ତ ଚାକିରି ମିଳିବ ନାହିଁ, ସେତେ ଦୂର 
ପଢ଼ାଇବାକୁ ବଳ କାହିଁ ? ସୁତରାଂ କଷ୍ଟ ସହି ସାମାନ୍ୟ ପଢ଼ାଇବାରେ କିଛି ଲାଭ ନାହିଁ, କଷ୍ଟ 
ମାତ୍ର ସାର ବୋଲି ସେମାନେ ଆଦୌ ପଢ଼ାନ୍ତି ନାହିଁ। ଧନୀ, ଦରିଦ, ମଧ୍ଯବିର, ଯେଉଁମାନେ 
ପିଲାଙ୍କୁ ପଢ଼ାନ୍ତି ଅଳ୍ପ ବହୂତ ସମସ୍ତଙ୍କର ଆଶା ଯେ, ପାଠବଳରେ ପୁଅ କିଛି ରୋଜଗାର 
କରିବ । ମାତ୍ର ଝିଅମାନଙ୍କଠାରେ ସେ ଆଶା ଆଦୌ ନାହିଁ । ବାପଘର କୂଳର ନାହିଁ, କି 
ଶାଶୁଘର କୂଳର ନାହିଁ । ଆଉ ପାଠ ପଢ଼ିଲେ ବୂଵି ହେବ, ଜ୍ଞାନ ହେବ, ମନୂୁଷ୍ୟତା ହେବ 
ବୋଲି ଯେ କଥା, ସେଥିରେ ଲୋକ ସାଧାରଣଙ୍କର ମନ ମାନେ ନାହିଁ । ପୁରୁଷମାନଙ୍କ 
ସମ୍ବନ୍ଧେ ଟିକିଏ ବିଶ୍ଵାସ ହୋଇପାରେ ; ମାତ୍ର ସ୍ତ୍ମାନଙ୍କ ସମ୍ବନ୍ଧେ ବରଂ ବିପରୀତ ଭାବ ହୁଏ । 

ଏ ଅବସ୍ଥାରେ ଏ ଦେଶରେ ସ୍ତ୍ରୀଶିକ୍ଷା ବୃବି ପାଇବ କିପରି ? ପାଠବଳରେ ସ୍ତ୍ରୀ ଲୋକମାନଙ୍କର 
ରୋଜଗାର କରିବାର ବାଟ ଥିଲେ ଅନେକେ କୌଣସି ଆପରି ନ ଉଠାଇ ଝିଅଝିଆରୀମାନଙକୁ 
ଅବଶ୍ୟ ଖଣ୍ଡଦୂର ପଢ଼ାନ୍ତେ ! ପୁଣି ଆଉ ଗୋଟିଏ କଥା ; ବାଳିକାର ଶାଶୁଘର ତା ଉପାର୍ଜନର 
ଫଳଭାଗୀ ହେବ, ସେଥିଲାଗି ବ୍ୟୟ ବହିବାକୁ ବାପଘର ପ୍ରସ୍ତୁତ ହେବ କାହିଁକି ? ଝିଅମାନଙ୍କୁ 
ପଢ଼ାଇବାକୁ କୁ୍ହାଗଲେ ଲୋକେ କହି, ପଢ଼ି କି କାରଣ ? ପରହାଣ୍ଡି ଧୋର ଖାଇବ 
ଚୁଲିମୁଣ୍ଡକୁ ଯୋଗ୍ୟ ହେବତ । ପରଘରକୁ ଯିବାର ନଥିଲେ ଏବଂ ଚୁଲିମୁଣ୍ଡକୁ ଯୋଗ୍ୟ ନ 
ହୋଇ ଦାଣ୍ଡ ହାଟକୁ ଯୋଗ୍ୟ ହେଉଥିଲେ ବାଳିକାମାନଙ୍କୁ ପଢ଼ାରବା ଲାଗି ଅନେକ ଯନ୍୍‌ 
କରୁଥାନ୍ତେ । ସ୍ୁଳକଥା, ଆମ୍ଭମାନଙ୍କ ଲୋକେ ଯହିଁରେ ପ୍ରତ୍ୟକ୍ଷ ଲାଭ ନ ଦେଖନ୍ତି, ହାତେ 
ହାତେ ଫଳ ପାଇବାର ଆଶା ନ କରନ୍ତି ; ସେଥିରେ ପଶିବାକୁ ଚାହାରି ନାହିଁ । ଧନ ବର୍ଭମାନ 
ସକଳ କାର୍ଯ୍ୟରେ ନିୟାମକ ଏବଂ ପ୍ରବର୍ରନ ହୋଇଅଛି । ଧର୍ମଶାସ୍ତ୍ର ଉପଦେଶରେ ଲୋକଙ୍କ 
ମନ ସହଜରେ ଟନ୍ୁୁ ନାହିଁ, ସାମାଜିକ ଉପକାରରେ ଆଦୌ ପ୍ରତ୍ୟୟ ଜନ୍ମ ନାହିଁ। ସ୍ତ୍ରୀଶିକ୍ଷା 
ବିସ୍ତାର ଉଦ୍ୟମରେ ସମାଜର ଏହି ଅବସ୍ଥା ପ୍ରତି ଦୃଷ୍ି ଦିଆଯିବା ଆବଶ୍ୟକ । 


ସମୟର ଅତ୍ୟନ୍ତ ଶୁଭ ସୂଚନା ଯେ, ସ୍ତ୍ରଶିକ୍ଷା ସମ୍ବନ୍ଧେ ବର୍ରମାନ ଆଲୋଚନା ଆରମ୍ଭ ହୋଇଛି। 
ଦେଶର ନାନା ସ୍ଥାନରେ ସାନ ବଡ଼ ଅନେକେ ଏଥରେ ଧନମନ ଲଗାଉଅଛନ୍ତି । ଟିକାରିର 
ମହାରାଜକୁମାରଙ୍କଠାରୁ ଆରମ୍ଭ କରି ପୁରୀ ମହିଳାବନ୍ଧୁ ସମିତିର ସମ୍ପାଦକ ବନଭଦ୍ର ମିଶ୍ରଙ୍କ 
ପର୍ଯ୍ୟନ୍ତ ନାନା ଅବସ୍ଥାର ଉଦ୍‌ଯୋକ୍ତାମାନଙ୍କର ଉତ୍ସାହ ଓ ସ୍ଵାର୍ଥତ୍ୟାଗ ଏ କ୍ଷେତ୍ରରେ ପ୍ରକାଶ 
ପାଉଅଛି । ଏହିପରି ଭାବରେ ସ୍ଥାନେ ସ୍ଥାନେ ବ୍ୟକ୍ତିଗତ ଏବଂ ଦଳଗତ ଉଦ୍ୟମ କରିଚାଲିଲେ 
ଅଛ ସମୟ ମଧ୍ୟରେ ଲୋକଙ୍କ ସଂସ୍କାର ବହୁ ପରିମାଣରେ ବଦଳିଯିବାର ଆଶା ହୁଏ । 

ବିହାର ପ୍ରଦେଶ ଅନ୍ତର୍ଗତ ଟିକାରିର ମହାରାଜକୁମାର ତାଙ୍କ ସମସ୍ତ ସମ୍ପରି ସ୍ତ୍ରୀଶିକ୍ଷା 
ନିମନ୍ତେ ସମ୍ପତି ଦାନ କରିଅଛଚି । ସମ୍ପି ସାମାନ୍ୟ ନୁହେଁ । ବାର୍ଷିକ ଆୟ ୧ ୩ଲକ୍ଷ ଟଙ୍କା 
ସମସ୍ତ ଖର୍ଚ୍ଚ ଯାଇ ଦଶଲକ୍ଷ ଟଙ୍କା ବାର୍ଷିକ ବଳିବ । ଦେଶରେ ଯେଉଁ କାର୍ଯ୍ୟ ନିମନ୍ତେ ଏପରି 
ସର୍ବସ୍ବାନ୍ତ ବିପୁଳ ଦାନ ହେଲାଣି, ତାହାର ସଫଳତା ଅବଶ୍ୟମ୍ଭାବୀ | 

ମହିଳାବନ୍ଧୁ ସମିତି ପୁରୀର ରକ୍ଷଣଶୀଳ ସେବକମାନଙ୍କ ସମାଜରେ ସ୍ତ୍ରୀିକ୍ଷା ପ୍ରଚାରର 
ଉଦ୍ୟମ କରୁଅଛି । ଏହା ଯନ୍‌ରେ ଗୋଟିଏ ପ୍ରାଥମିକ ବାଳିକା ବିଦ୍ୟାଳୟ ସ୍ଥାପିତ ହୋଇଅଛି । 
ଶିକ୍ଷଯପିତୀ ହେବାକୁ ଉପଯୁକ୍ତ କରିବା ଲାଗି ବିଧବା କେତେଜଣଙ୍କୁ ଶିକ୍ଷା ଦିଆଯାଉଅଛି । 
କାର୍ଯ୍ୟ ବଡ଼ ନୁହେଁ ; ମାତୃ ରକ୍ଷଣଶୀନତା ବିରୁଦ୍ଧରେ ଉଦ୍ୟମ ବୋଲି ଏହାର ଗୌରବ । 
ପୁରୀର ସୁପରିଚିତ ମହାମହୋପାଧାୟ ପଶ୍ତିତ ଶ୍ରୀ ସଦାଶିବ ମିଶ୍ର, ତର୍କସାଂଖ୍ୟ ନ୍ୟାୟତୀର୍ଥ, 

ପଣ୍ତିତ ଶ୍ରୀ ଜଗନ୍ନାଥ ମିଶ୍ର ପ୍ରଭୃତି ପ୍ରାଚୀନ ମତାବଲମ୍ବୀମାନେ ଏହି ସମିତିର ସଭାପତି ରୂପେ 
ଅକୁଣ୍ତିତଭାବରେ ସ୍ତ୍ରୀଶିକ୍ଷାର ପକ୍ଷ ସମର୍ଥନ କରିଥବା ବିଶେଷ ଆଶାର ଚିହ୍ନ । ପଣ୍ତିତ ଶ୍ରୀ 
ଜଗନ୍ନାଥ ମିଶ୍ର ମହାଶୟ ତାଙ୍କ ସଭାପଡି ବକ୍ପତାରେ କହିଥିଲେ : “ ଯେଉଁ ଉପାୟରେ 
ଚରିତ୍ର ଉଜ୍ବଳ ରହିବ, ଚିଭ୍ତବୃରି ପ୍ରଶସ୍ତ ରହିବ, ତାହା ଏକମାତ୍ର ଶିକ୍ଷା । ଶିକ୍ଷାର ସୁବିଧା 
ନକରି କେବଳ ମାତ୍ର ଅବରୋଧ ବଳରେ ଚଚିଡ୍ରରକ୍ଷାର ପ୍ରତ୍ୟାଶା କରାଯାଇ ନପାରେ । 
ଜୃଷି ଓ ବୀଜବପନ ପ୍ରଭୃତି ନ କରି କ୍ଷେତ୍ରରେ ବାଡ଼ାବନ୍ଦି କରିଦେଲେ ଶସ୍ୟର ମୁଖଦର୍ଶନ 
ହୁଏ କି ?” 

ସ୍ତ୍ୀଶିକ୍ଷା ବିରୁଦ୍ଧରେ ପୂର୍ବର ଅମୂଳକ ରକ୍ଷଣଶୀଳ ସଂସ୍କାର କ୍ରମେ କିପରି ଶିଥୂଳ 
ହୋଇ ଆସୁଛି, ଏହା ତହିଁର ପ୍ରମାଣ ! 


( ସତ୍ୟବାଦୀ”, ୩ୟ ଖଣି, ୫ମ ଓ ୬ଷ୍ଠ ସଂଖ୍ୟା- ୧୯ ୧୮) 

ଯେ କୌଣସି ଜାତିର ଶିକ୍ଷା ସେହି ଜାତିର ନିଜ ଭାଷାରେ ନହେବା ଯାଏ ତାହା ଜାତୀୟ ଶିକ୍ଷା 
ନୁହେଁ । ଭାଷା ଭାବ ପ୍ରକାଶର ଉପାୟ ମାତ୍ର ସତ ; କିନୁ ଯେଉଁ ଭାଷା ମନୁଷ୍ୟର ନିଜ ଭାଷା, 
ଯେଉଁ ଭାଷାର ବେଷ୍ଟନୀ ମଧ୍ୟରେ ସେ ଜନୃୁଦିନୂ ଲାଳିତ ପାଳିତ, ସେ ଭାଷାର ଭାବ ଯେପରି 
ସୁବୋଧ୍ୟ ହୁଏ, ଅନ୍ୟ ଭାଷାରେ ସେପରି ହୁଏ ନାହିଁ । ରଂରେଜୀ ଶିକ୍ଷା ଏ ଦେଶରେ 
ବହୁଦିନ ହେଲା ଚଳିଲାଣି । ଦେଶୀୟ ଲୋକଙ୍କ ମଧ୍ଯରୁ ଅନେକେ ଇଂରେଜୀରେ ବ୍ୟୁତପନ୍ନ 
ପଣ୍ତିତ ହୋର ଅଛନ୍ତି, ବଡ଼ ବଡ଼ ଗନ୍ଧ ଲେଖୁଅଛଚ୍ତି, ବକ୍ତା ଦେଉଅଛନ୍ତି, ଦୈନିକ ଖବର 
ଚଳାଉଛନ୍ତି ; ମାତ୍ର ନିଜ ମାତୃଭାଷା କହିଲାବେଳେ ଯେତେ ସହଜ ଓ ସ୍ବଚ୍ଛନ୍ଦ ଲାଗେ, 
ଇଂରେଜୀ କହିଲାବେଳେ ସେପରି ବୋଧ କରନ୍ତି କି ? ଆମ୍ଭେମାନେ କୌଣସି ବିଦେଶୀୟ 
ଭାଷା ଲେଖ୍ଲଲାବେଳେ ବା କହିଲାବେଳେ ସଙ୍ଗେ ସଙ୍ଗେ ମନେ ମନେ ସେହି ଭାଷାରେ 
ମାତୃଭାଷାର ଅନୁବାଦ କରିଥାଉ | ଅବଶ୍ୟ ଯେଉଁମାନେ ଅତି ଶୈଶବ କାଳରୁ ବୈଦେଶିକ 
ଭାଷାବେଷ୍ଟନୀ ମଧ୍ଯରେ ବଢ଼ିଛନ୍ତି, ସେମାନଙ୍କ କଥା ସ୍ଵତନ୍ତ୍ର । ଇଂରେଜୀ ବର୍ଣ୍ଣ ପରିଚୟଠାରୁ 
ଆରମ୍ଭ କରି ବିଶ୍ବବିଦ୍ୟାଳୟର ଉଚ୍ଚ ଉପାଧବ ପର୍ଯ୍ୟନ୍ତ ଯେଉଁମାନେ ପଢୁଅଛନ୍ତି, ଅନେକେ 
ବଳବୟସ ବ୍ୟୟ କରି କେବଳ ଇଂରେଜୀ ଭାଷାର ଶିଖୁଅଛନ୍ତି କହିଲେ ଚଳେ । ବହୁତଗୁଡ଼ିଏ 
ଉଚ୍ଚ ଶ୍ରେଣୀର ଗ୍ରନ୍ଧ ପଢ଼ନ୍ତି ସତ ; ମାତ୍ର ସେ ସବୁର ଭାବରାଶି ସମ୍ପୂର୍ଣ୍ଣରୂପେ ସେମାନଙ୍କର 
ନିଜସ୍ବ ହୋଇପାରେ ନାହିଁ। ଏହି କାରଣରୁ ବିଲାତ ବିଶ୍ବବିଦ୍ୟାଳୟର ବି.ଏ. ଉପାଧୂଧାରୀମାନେ 
ଭାରତରେ ବି.ଏ., ଏମ୍‌.ଏ. ଉପାଧୁଧାରୀମାନଙ୍କର ଅଧ୍ୟାପକ ହୋଇରପାରୁଛଚନ୍ତି ଏବଂ ଭାରତୀୟ 
ଉପାଧୁଧାରୀମାନେ ଅନ୍ୟାନ୍ୟ ଦେଶର ଉପାଧୁଧାରୀମାନଙ୍କ ସଙ୍ଗେ ସମକକ୍ଷ ହୋଇପାରୁ 
ନାହାର୍ତି - ବିଶ୍ଵବିଦ୍ୟାଳୟ କମିଶନ ବସ, ଛାତ୍ରାବାସ ସହ କଲେଜ ବ୍ୟବସ୍ଥା (Residential 
System) ହେଉ ବା ଆଉ ଯାହା କିଛି ହେଉ । ବିଦେଶୀୟ ଭାଷା ଆୟର କରିବାରେ 
ଭାରତୀୟ ଛାତ୍ରମାନଙ୍କର ଯେତେ ଦିନ ଏହିପରି ରକ୍ମାଂସ କ୍ଷୟ ହେଉଥିବ, ସେତେଦିନଯାଏ 
ଏ ଦେଶରେ ଉଚ୍ଚଶିକ୍ଷାର ଆଶାନୁରୂପ ଫଳ କଦାପି ଦେଖାଯିବ ନାହିଁ । 

ସ୍କୁଲ କଲେଜର ଅଧୁକାଂଶ ଛାତ୍ରଙ୍କଠାରୁ ଶୁଣାଯାଏ, ରଂରେଜୀରେ ପାସ୍‌ କଲେ 
ପାସ୍‌ କରିଯିବି। ଅଥଚ ଅନ୍ୟାନ୍ୟ ବିଷୟ ଅପେକ୍ଷା ଇଂରେଜୀରେ ପ୍ରାୟ ସମସ୍ତ ଛାତ୍ର ଅଧକ 
ମନଧ୍ୟାନ ଦେଇଥାଆନ୍ତି । ଇଂରେଜୀରେ କେହି ସୁନ୍ଦର ଦୂଇପଦ କଥା କହିଲେ ବା ଲେଖଲେ 

ଶିକ୍ଷିତ ସମାଜରେ ତାଙ୍କର ଅତ୍ୟଧବକ ଖାତିର ହୋଇଥାଏ । ମୋଟ କଥା, ଆମ୍ଭେମାନେ ଭାବ 
ଛାଡ଼ି ଭାଷାରେ ସମସ୍ତ ଶକ୍ତି ଅପଟୟ କରୁଅଛୁ । ନକରି ଗତି କାହିଁ ? 

ଭାରତୀୟ ଛାତୂମାନଙ୍କର ଏହି ଦୁର୍ଗତିକି ଲକ୍ଷ୍ୟ କରି ଭାରତ ବଡ଼ଲାଟ ଲର୍ଡ଼ 
ଚେମସ୍‌ଫୋଡ୍ଡ଼ ଶିକ୍ଷା ବିଭାଗୀୟ ଡାଇରେକ୍‌ଟରମାନଙ୍କ ସମ୍ମିଳନୀରେ କହିଥୂଲେ ବିଦେଶୀୟ 
ଭାଷା ସାହାଯ୍ୟରେ ଭାରତୀୟ ଛାତ୍ରମାନେ ଅତି ସୁକଠିନ ଗଭୀର ବିଷୟମାନଙ୍କର 
ଆଲୋଚନା କରନ୍ତି ଏବଂ ଅନେକ ସ୍ଥଳେ ସେହି ଭାଷାରେ ସେମାନଙ୍କର ସମୁଚିତ ଜ୍ଞାନ 
ଅଭାବରୁ ସମସ୍ତ ପାଠ୍ୟପୁସ୍ତକକୁ ମୁଖସ୍ତ କରିବା ଲାଗି ସେମାନେ ବାଧ୍ଯ ହୁଅନ୍ତି । ଏହି 
ମୁଖସ୍ଥ କରିବା ପ୍ରବୃରିକୁ ଆମ୍ଭେମାନେ ତୀବ୍ର ଭାବରେ ସମାଲୋଚନା କରିଥାଉଁ । ମାତର ମୁଁ 
ମନେକରେ, ଭାରତୀୟ ଛାତ୍ରମାନେ ଜ୍ଞାନ ଅନୁଶୀଳନ ଛାଡ଼ି ନଦେଇ, ବୁଝି ନବୁଝି 
ସମଗ୍ର ପୃଷ୍ଠା ଏବଂ ସମଗ୍ର ପୁସ୍ତକମାନ ଯେ ମୁଖସ୍ଥ କରନ୍ତି, ଏହା ସେମାନଙ୍କର ଧୈର୍ଯ୍ୟ ଓ 
ଉତ୍ସାହ ପକ୍ଷେ ଅତ୍ୟନ୍ତ ପ୍ରଶଂସାର ବିଷୟ ! ମାତ୍ର ଏହା ଯେ ଶିକ୍ଷାର ବିକୃତି, ଏଥିରେ 
କୌଣସି ସନ୍ଦେହ ନାହିଁ ।” 

ବାସ୍ତବିକ ଏହି ବିଦେଶୀୟ ଭାଷା ସାହାଯ୍ୟରେ ଶିକ୍ଷାଲାଭ କରିବା ଦ୍ଵାରା ଆମ୍ଭମାନଙ୍କର 
ବୁଵଧି ବୃତ୍ତି ଯେ କେବଳ ଅପରିଚିତ ହେଉଛି ତାହା ନୁହେଁ, ଶାରୀରିକ ଶନ୍ତି ; ସ୍ବାସ୍ଥ୍ୟ ଏବଂ 
ସମୟ ବିସ୍ତର ନଷ୍ଟ ହେଉଅଛି । 

ବିଶ୍ବବିଦ୍ୟାଳୟର ଉଚ୍ଚତମ ଶିକ୍ଷା ଦେଶୀୟ ଭାଷା ସାହାଯ୍ୟରେ ଦିଆଯିବା ଭାରତୀୟ 
ଶିକ୍ଷାନୀତିର ଲକ୍ଷ୍ଯ ହେବା ଉଚିତ | ଏକାଦିନକେ ଏ ଲକ୍ଷ୍ୟ ସାଧୂତ ହେବ ବୋଲି କେହି କହୁ 
ନାହିଁ । ପ୍ରାଦେଶିକ ଭାଷାରେ ଉପଯୁକ୍ତ ପୁସ୍ତକର ଅଭାବ ଏଥୁରେ ପ୍ରଧାନ ଅନ୍ତରାୟ | ମାତର 
ଲକ୍ଷ୍ୟ ଗୃହୀତ ହେଲେ ଏବଂ ଏହାର ସାଧନ ନିମନ୍ତେ ସରକାରଙ୍କର ତଥା ଦେଶର ଶିକ୍ଷିତ 
ସାଧାରଣଙ୍କର ଯନ୍ନ ହେଲେ ବାଧା ଅତିକ୍ରମ କରିବାକୁ ବେଶି ଦିନ ଲାଗିବ ନାହିଁ । ଜାପାନ 
ତାହାର ଆଧୁନିକ ଜ୍ଞାନ ସକଳ ପାଶ୍ଚାତ୍ୟ ଦେଶମାନଙ୍କଠାରୁ ଗ୍ରହଣ କରିଅଛି ତ ? ମାତ ଏହି 
ଅଛ କେତେ ବର୍ଷ ମଧ୍ୟରେ ସେ ସବୁ ଜାପାନର ନିଜସ୍ବ ହୋଇଯାଇଅଛି ! ଜାପାନର ବାଳକ 
ବାଳିକାମାନେ ସେ ସବୁକୁ ନିଜ ଘର ଜିନିଷ ପରି ଅନାୟାସରେ ଗ୍ରହଣ କରୁଅଛନ୍ତି ; 
ପିଲାଦିନୁ ବାପମାଆଙ୍କଠାରୁ, ଶିକ୍ଷକ-ଶିକ୍ଷୟିତ୍ରୀଠାରୁ ନିଜ ଘର ଭାଷାରେ ଅବହେନଳାକ୍ରମେ 
ଶିଖିଯାଉଅଛନ୍ି । ଇଂରେଜୀ ଯେଉଁ ଦିନୁ ଏ ଦେଶର ଶିକ୍ଷାବିଭାଗରେ ଚଳିଲାଣି, ଏହି 
ଲକ୍ଷ୍ୟରେ ହୋଇଥୁଲେ ଦେଶୀୟ ଭାଷାମାନଙ୍କରେ ଆଜି ପୁସ୍ତକର ଅଭାବ ନଥାନ୍ତା । ଉଚ୍କୃଷ୍ଟ 
ଇଂରେଜୀ ପୁସ୍ତକମାନଙ୍କର ଅନୁବାଦ ହୋଇ ସାରନ୍ତାଣି । ମାତ୍ର ଇଂରେଜୀ ସାହାଯ୍ୟରେ ଶିକ୍ଷା 
ବରାବର ଚାଲିଲେ ଦେଶୀୟ ଭାଷାମାନଙ୍କର ଏ ସୌଭାଗ୍ୟ କଦାପି ଘଟିବ ନାହିଁ । ଅବଶ୍ୟ 
କେହି କେହି ସାହିତ୍ୟାନୂରାଗୀ ଇଂରେଜୀ ଭାଷାର ପୁସ୍ତକ ଖଣ୍ଡେ ଖଣ୍ଡେ ନିଜ ଭାଷାରେ 
ଅନୁବାଦ କରୁଅଛନ୍ତି ବା ଇଂରେଜୀ ଭାବ ଅବଲମ୍ବନରେ ନିଜ ଭାଷାରେ ନୂତନ ପୁସ୍ତକ 

340 ଗୋପବନ୍ଧୁ ଚୟନିକା 


ଲେଖୁଅଛଚି । ସେମାନଙ୍କ ସଂଖ୍ୟା କେତେ ? ଅନ୍ୟ ପ୍ରେରଣା ଥିଲେ ଅଧ୍ବକ ସଂଖ୍ୟକ ଶିକ୍ଷିତ 
ବ୍ୟକ୍ତି ଏ ଦିଗରେ ଉଦ୍ୟମ କରୁଥାଆନ୍ତେ ! 

ଇଂରେଜୀରେ ଶିକ୍ଷା ଦେବାର ଉଦେଶ୍ୟ ସରକାରୀ ଚାକିରି ପାଇଁ ଲୋକ ପ୍ରସ୍ତୁତ 
କରିବା । ସମସ୍ତଙ୍କର ଇଂରେଜୀ ପଢ଼ିବାର ଅବସ୍ଥା ନାହିଁ ; ତେଣୁ ଯେଉଁମାନେ ପଢୁଅଛନ୍ତି, 
ସାଧାରଣଙ୍କଠାରୁ ସେମାନଙ୍କର କିଛି ବିଶେଷ ଅଛି ବୋଲି ସେମାନେ ମନେକରଚ୍ତି ଏବଂ 
ସେହି ଚାକିରି ଛଡ଼ା ଅନ୍ୟ କୌଣସି ଉଦେଶ୍ୟ ସେମାନଙ୍କର ନଥାଏ । ପ୍ରାଦେଶିକ ଭାଷାରେ 
ଶିକ୍ଷା ଦିଆଗଲେ ଉଚ୍ଟ ଶିକ୍ଷାର ପରିସର ବଢ଼ିବ । ବିଶ୍ବବିଦ୍ୟାଳୟର ଶିକ୍ଷା ଶେଷ କଲା ପରେ 
ଶିକ୍ଷିତ ଯୁବକମାନଙ୍କର ନୂତନ ବିଷୟର ଆଲୋଚନା ଓ ଅନୁସନ୍ଧାନ ଲାଗି ନିଜ ଭାଷାର 
ସମୂବ୍ଧି ବିଧାନ ଲାଗି, ଯଥେଷ୍ଟ ଶକ୍ତି ଏବଂ ଉତ୍ସାହ ଥିବ | ପାଶ୍ଚାତ୍ୟ ରାଜ୍ୟରେ ବିଶ୍ବବିଦ୍ୟାଳୟରୁ 
ଚାହୀରିବା ପରେ ପ୍ରକୃତ ଜ୍ଞାନ ଆଲୋକ ଆରମ୍ଭ ହୁଏ ; ମାତ ଆମ୍ଭମାନଙ୍କର ଦେଶରେ 
କଲେଜରୁ ବାହାରିବା ସଙ୍ଗେ ସଙ୍ଗେ ପୋଥ ବନ୍ଧା ହୁଏ । ଏହାର କାରଣ, ବିଦେଶୀୟ ଭାଷାର 
ଅସୁବିଧା ହେବା କଲେଜରେ ଆମ୍ଭମାନଙ୍କର ସମସ୍ତ ଶକ୍ତି ନିଃଶେଷ ହୋଇଥାଏ ; ଥାଏ 
କେବଳ ଚାକିରିର ଦୃଷ୍ଣା ଏବଂ ବିଶ୍ବବିଦ୍ୟାଳୟର ଉପାଧୂ ସଙ୍ଗେ ସଙ୍ଗେ ଶରୀରର କିଛି 
ଗୋଟାଏ ବ୍ୟାଧୂ 

ନିଜ ଭାଷାରେ ଉନ୍ନତ ଜ୍ଞାନ ଲାଭ କଲାପରେ ବିଦେଶୀୟ ଭାଷା ପାଇଁ ଭାବ 
ଅବବୋଧ କରିବା ଅପେକ୍ଷାକୃତ ସହଜ | ମାନବର ମନୋବୃଭି ବୃଦ୍ଧି ନିମନ୍ତେ ଜ୍ଞାନଲାଭର 
ଏହା ହିଁ ନୈସର୍ଗିକ ପନ୍ନା । ଯେ କୌଣସି ଆଡ଼ୁ ଦେଖୁଲେ ଶିକ୍ଷା କାର୍ଯ୍ୟରେ ମାତୃଭାଷାର 
ପ୍ରୟୋଜନୀୟତା ସୁସ୍ପଷ୍ଟ ହେବ । ଏହା ଅବଶ୍ୟ ଏକ ଗୁରୁତର ସମସ୍ୟା । ଏହାର ସୁମୀମାଂସା 
ଉପରେ ଭାରତର ଭବିଷ୍ୟତ ନିର୍ଭର କରେ । ମାତ୍ର ଭାରତୀୟ ଯୁବକମାନଙ୍କ ସ୍ଵାସ୍ଥ୍ୟ, ଶାନ୍ତି, 
ସ୍ବାଧୀନ ଚିନ୍ତା ନିମନ୍ତେ ଶକ୍ତି ଓ ଉତ୍ସାହ ସମ୍ପାଦନ ଲାଗି ଦେଶୀୟ ଭାଷା ସାହାଯ୍ୟରେ ଉଚ୍ 
ଶିକ୍ଷା ଦିଆଯିବା ଆବଶ୍ଯକ, ଏହା କଦାପି ଅସ୍ଵୀକାର କରାଯାଇ ନ ପାରେ । 


( ' ସତ୍ୟବାଦୀ”, ୩ୟ ଖଣ୍ଡ, ୫ମ ଓ ୬ଶ୍ଠ ସଂଖ୍ୟା-୧୯ ୧୮) 

ଦାରିଦ୍ର୍ୟ ଓ ଛାତ୍ର ଜୀବନ 


ଓଡ଼ିଶାର ଅଧ୍ବକାଂଶ ଛାତ୍ର ଅତ୍ଯନ୍ତ ଦରିଦ୍ର । ତେଣୁ ଅନେକେ ଅଧାବାଟରୁ ପଢ଼ା ଛାଡ଼ି 
ଦେଇଥାଆନ୍ତି । ସେମାନଙ୍କ ସାହାଯ୍ୟ ନିମନ୍ତେ ସେପରି ପ୍ରଚୂର ବ୍ୟବସ୍ଥା ମଧ୍ଯ ନାହିଁ। ବ୍ରାହ୍ମଣ 
ସମିତି, କରଣ ସମିତି ପ୍ରଭୃତି ଯେ ଦୂଇ ତିନୋଟି ସାମ୍ଭଦାୟିକ ଦଳଗତ ଉଦ୍ଯମ ଅଛି, 
ସେମାନଙ୍କ ଦ୍ଵାରା ଯଥାର୍ଥରେ ବିଶେଷ କିଛି କାର୍ଯ୍ୟ ହେଉଅଛି ବୋଲି ଜୁହାଯାଇ ନପାରେ । 
ସେମାନେ ଅତି ନିସ୍ତେଜ ଓ ନିର୍ଜୀବ ଅବସ୍ଥାରେ ନାମକୁ ମାତ୍ର ଅଛନ୍ତି । କୌଣସି କୌଣସି 
ସୁଲରେ ଛାତ୍ରମାନଙ୍କ ଯନ୍‌ ଓ ଉଦ୍ୟମରେ ଦରିଦ୍ର ଛାତ୍ର ପାଣ୍ଠି (ଜଠଠ୮ Fund) ଅଛି | ମାତ 
ତାହାର କୃତିତ୍ଵ କୌଣସି ଛାତ୍ରଦଳ ବିଶେଷଙ୍କ ଉତ୍ସାହ ଓ ଅଧ୍ଯବସାୟର ଫଳ । ସ୍କୁଲରୁ ସେ 
ଛାତ୍ରଦଳ ଚାଲିଗଲେ ପାଣ୍ଠି କ୍ରମେ କ୍ଷୀଣ ହୋଇ ଆସେ । ଏହାଛଡ଼ା ବ୍ୟକ୍ତିବିଶେଷଙ୍କର ଦାନ 
ଦରିଦ୍ର ଛାତ୍ରମାନଙ୍କ ସାହାଯ୍ୟର ଅନ୍ୟତମ ଉପାୟ । 

ମାତ୍ର ଏଭଳି ଦାନ ମଧ୍ଯ ଓଡ଼ିଶାରେ ବଡ଼ ବେଶୀ ଦେଖାଯାଏ ନାହିଁ । କେତେକ 
ସଦାଶୟ ସହୂଦୟ ବ୍ୟକ୍ତିଙ୍କର ଏ କ୍ଷେତ୍ରରେ ଗୁପ୍ତଦାନ ଅଛି । ମାତ୍ର ପ୍ରୟୋଜନ ଦୃଷ୍ଟିରେ 
ଏହାର ପରିମାଣ ସ୍ଵଳ | କଲିକତାରେ ଏବଂ ଅନ୍ୟାନ୍ୟ ସହରମାନଙ୍କରେ ଦେଖାଯାଏ, କେହି 
କେହି ଧନାଢ଼୍ୟ ବ୍ୟକ୍ତି ପଚାଶ, ଶହେ ବା ତତୋଦ୍ୟକ ପିଲାଙ୍କ ପାଇଁ ଖାଇବାର ବ୍ୟବସ୍ଥା କରି 
ଦେଇଅଛନ୍ତି । ଛାତ୍ରମାନେ ଯେ ଯାହାର ସ୍ଵତନ୍ତ୍ର ବସା କରିଅଛନ୍ତି । ନିର୍ଦ୍ଦିଷ୍ଟ ସମୟରେ ଆସି 
ଭୋଜନ କରିଯାଆନ୍ତି । ଏହିପରି ବ୍ୟବସ୍ଥା ନଥିଲେ ବଙ୍ଗ ଦେଶ ଆଜି ଯାହା ହୋରଅଛି, ତାହା 
ହୋଇରପାରିଥାନ୍ତା କି ? 

ଦରିଦୃତା ଯୋଗୁଁ ଓଡ଼ିଶାର ଛାତ୍ରମାନେ ହତାଶ ହେବା ଉଚିତ୍‌ ନୁର୍ହେ । ସେମାନେ 
ବୋଧହୁଏ ଜାଣନ୍ତି ନାହିଁ, ମାନ୍ଦ୍ରାଜର ଅନେକ ଛାତ୍ର ସେହିମାନଙ୍କ ପରି ଦରିଦ୍ର । ଅନେକେ 
ସେମାନଙ୍କଠାରୁ ବଳି ଦରିଦ୍ର । ମାନ୍ଦ୍ରାକରେ ଏକ ଶ୍ରେଣୀର ଦରିଦ୍ର ଛାତ୍ର ଅଛଚି, ସେମାନଙ୍କୁ 
ମାଧୁକରି କହନ୍ତି । ସେମାନେ ଯେ ପ୍ରଣାଳୀରେ ନିଜର ଖାଦ୍ୟ ସଂଗ୍ରହ କରଚ୍ତି, ସେହି 
ପ୍ରଣାଳୀରୁ ସେମାନଙ୍କର ଏପରି ନାମ ହୋଇଅଛି । ଏହି ଛାତୃମାନେ ସମସ୍ତେ ପ୍ରାୟ ବ୍ରାହ୍ମଣ ! 
ପ୍ରତିଦିନ ନିର୍ଦ୍ଦିଷ୍ଟ ସମୟରେ ଏମାନେ ଆପଣା ଖାଦ୍ଯ ସଂଗ୍ରହ କରିବା ନିମନ୍ତେ ଲୋକଙ୍କ 
ଦ୍ଵାରସ୍କ ହୁଅଚ୍ତି । ବ୍ରାହ୍ମଣ ଭିନ୍ନ ଅନ୍ୟ କୌଣସି ବର୍ଣ୍ଣର ଦ୍ଵାରକୁ ଯାଆର୍ତି ନାହିଁ । ଏମାନେ ଦ୍ବାରସ୍ଥ 
ହେବାମାତ୍ରେ ଗୃହସ୍ବାମୀ ବା ତାଙ୍କ ଗୃହିଣୀ ଅତି ଆଗ୍ରହ ସହକାରେ ମୁହୂରେ ମାତ୍ର କାଳ ବିଳମ୍ବ 

ନକରି ସେଦିନ ତାଙ୍କ ଘରେ ପ୍ରସ୍ତୁତ ହୋଇଥବା ଅନ୍ଧ ବ୍ୟଞ୍ଜନ ଆଣି ତାଙ୍କୁ ଦିଅନ୍ତି । 
ରଂରେଜୀ ପଢ଼ନ୍ତୁ ବା ସଂସ୍କୃତ ପଢ଼ନ୍ତୁ, ବ୍ରାହ୍ମଣଛାତ୍ର ଦାକ୍ଷିଣାତ୍ୟରେ ଟ୍ଧହସ୍ଥର ସର୍ବଦା ପୂଜ୍ୟ । 
ଗୃହୀ ପୂର୍ବେ ବ୍ରହ୍ମଚାରୀମାନଙ୍କ ପ୍ରତି ଯେ ଆଦର ଶ୍ରଦ୍ଧା ଦେଖାଉଥଲେ, ତହିଁର ସଂସ୍କାର 
ଅଦ୍ୟପି ମାନ୍ଦ୍ରାକରେ ପୂରାମାତ୍ରାରେ ଦେଖାଯାଏ ! ଛାତ୍ର ଏହିପରି ଦୁଇଚାରି ଦ୍ବାରରୁ ଦିନକ 
ଲାଗି ଯଥେଷ୍ଟ ଖାଦ୍ୟ ସଂଗ୍ରହ କରି ଫେରି ଆସନ୍ତି । ଏଥୁରେ ତାଙ୍କର ବେଶି ସମୟ ନଷ୍ଟ ହୁଏ 
ନାହିଁ। କାରଣ ସେ ବେଳ ଜାଣି ଯାଆନ୍ତି ଏବଂ ସଙ୍ଗେ ସଙ୍ଗେ ବିଦାହୋଇ ଆସନ୍ତି । ସଂଗୃହୀତ 
ଖାଦ୍ୟରୁ ଏକାବେଳେ ଯାହା ଖାଇବାର ଖାଇ ଅବଶିଷ୍ଟ ଅନ୍ୟ ବେଳା ପାଇଁ ପଖାଳ ରଖୁ 
ଦିଅନ୍ତି । ମଧୁକର ନାନା ଫୁଲରୁ ମହୁ ସଂଗ୍ରହ କଲାପରି ଏ ଛାତ୍ରମାନେ ନାନା ଘରୁ ଖାଦ୍ୟ 
ସଂଗ୍ରହ କରିବା ଯୋଗୁଁ ଏମାନଙ୍କୁ ମାଧୁକରି କୁହାଯାଏ । 

ଓଡ଼ିଶାର ଛାତ୍ରମାନେ ଜାଣିଥିବେ କି ନାହିଁ କେଜାଣି, ଦାକ୍ଷିଣାତ୍ୟର ଛାତ୍ରମାନେ 
ଅତ୍ୟନ୍ତ କଷ୍ଟସହିଷ୍ୁୁ ଏବଂ ମିତବ୍ୟୟୀ | ସେମାନଙ୍କ ମିତବ୍ୟୟ ଦେଖୁଲେ କେହି କେହି ଦରିଦ୍ର 
ଓଡ଼ିଆଛାତ୍ର ତାଙ୍କୁ ଚୋଠା ବୋଲି ବ୍ୟଙ୍ଗ ବିଦ୍ଧପ କରିବା ଆଶ୍ଚର୍ଯ୍ୟ ନୁହେଁ । କେବଳ ଭାତ ଓ 
ଚାରୁପାଣି ହେଲେ ସେମାନଙ୍କର କାର୍ଯ୍ୟ ଚଳିଯାଏ । ସାମାନ୍ୟ ମୁଗଡାଲି ଟିକିଏ ବା ବାଇଗଣ 
କିମ୍ବା ନଡ଼ିଆ ଚଟଣିଟାଏ ହେଲେ ସେମାନଙ୍କର ଖାଦ୍ୟରେ ଆଉ ବିଶେଷ କିଛି ଅଭାବ ରହେ 
ନାହିଁ। ଅତ୍ୟନ୍ତ ଆକ୍ଷେପର କଥା, ଓଡ଼ିଶାର କେତେ ଦରିଦ୍ର ଛାତ୍ର ସ୍ଟୁଲ କଲେଜର ଛାତ୍ରାବାସରେ 
କିମ୍ବା ମେସ୍‌ରେ ରହି ସମୟେ ସମୟେ ବିଳାସିତା ଆଡ଼କୁ ଟିକିଏ ଢଳି ପଡ଼ନ୍ତି । ଘରେ ବାପ 
ଭାଇମାନେ କିପରି ଚଳୁଛନ୍ତି, ସେ କଥା ମନେ ପକାନ୍ତି ନାହିଁ । ଅପେକ୍ଷାକୃତ ସଙ୍ଗତିସମନ୍ସ 
ଛାତ୍ରମାନଙ୍କ ସହବାସରେ ସେମାନେ ନିଜ ଅବସ୍ଥା ଭୁଲି ଯାଆନ୍ତି । ଏପରି ଦେଖାଯାଏ, 
କୌଣସି କୌଣସି ଛାତ୍ର ଅନ୍ଯୟଠାରୁ ସାହାଯ୍ୟ ଆଣି ଯେପରି ପୋଷାକିରେ ଥାଆନ୍ତି କିମ୍ବା 
ରହିବାକୁ ପ୍ରୟାସ କରନ୍ତି, ତାଙ୍କ ସାହାଯ୍ୟକାରୀ ସେପରି ଥାଆନ୍ତି କି ନାହିଁ, ସନ୍ଦେହ | ଅବଶ୍ୟ 
ବୟସ ଓ ବେଷ୍ଟନୀଦ୍ଵାରା ସେମାନେ କେତେକ ପରିମାଣରେ ପ୍ରଭାବିତ ହୁଅନ୍ତି । ମାତ୍ର 
ସେମାନଙ୍କର ମନେ ରଖୁବା ଉଚିତ ଯେ, ଦେଶରେ ତାଙ୍କରି ପରି ସହସ୍ତ ସହସ୍ର ଦରିଦ୍ର ଛାତ୍ର 
ଅଭାବରେ ନିଚ୍ତେସିତ ହୋଇ ଚିରଦିନ ଲାଗି ଞ୍ଞାନାଲୋକରୁ ବଞ୍ଚିତ ହୋଇ ରହିଅଛନ୍ତି । 
ସେମାନେ ସୈୌଭାଗ୍ୟବଶତଃ ପଢ଼ିବାର ସୁଯୋଗ ପାଇଛନ୍ତି, ତାହା ହରାଇଲେ ଅକାରଣ 
ମନସ୍ତାପ ସାର ହେବ । 

ଅଧ୍ୟୟନ କେବଳ ଛାତ୍ରମାନଙ୍କର ତପ । ଏହି ତପସ୍ୟା ସେମାନଙ୍କର “ ମନ୍ତ୍ଂ ବା 
ସାଧୟେତ୍‌ ଶରୀରଂ ବା ପାତୟେତ୍‌” ନୀତି ହେବା ଉଚିତ । ଧନୀ ଛାତ୍ରମାନଙ୍କର ବିଳାସ 
ବିଭବ ଦେଖୁ ବିଚଳିତ ହେବା ସେମାନଙ୍କ ପକ୍ଷେ ସର୍ବଥା ଅକଲ୍ୟାଣକର । ଦରିଦ୍ର ଛାତ୍ରମାନଙ୍କ 
ମଧ୍ଯରେ ଅଧ୍ୂକାଂଶ ଶକ୍ତିଶାଳୀ ଓ ବୁଵିମାନ । ଏକଆଡ଼େ ଭଗବାନ ସେମାନଙ୍କୁ ଯେପରି 
ବଞ୍ଚିତ କରିଅଛରଚି, ଅନ୍ୟଆଡ଼େ ସେମାନଙ୍କ ମଧ୍ଯରୁ ଅନେକଙ୍କୁ ୪ ସହିପରି ଧୀଶଲ୍ତିସମନ୍ନ କରି 

କ୍ଷତି ପୂରଣ କରିଅଛଚ୍ି । ଅନେକ ସ୍ଥଳେ ଦେଖାଯାଇଥାଏ, ଅଭାବ ଛାଡ଼ଙ୍କର ଶନ୍ତି ବିକାଶରେ 
ସାହା ହୋଇଥାଏ । ସେମାନେ ମ୍ରିୟମାଣ ନହୋଇ ଦୃଢ଼ ଭଶ୍ଵର ବିଶ୍ଵାସ ସହକାରେ କାର୍ଯ୍ୟ 
କରନ୍ତି ଏବଂ ଅଭାବର ନିର୍ମମ କଠୋର କଷାଘାତରେ ସେମାନଙ୍କର ଚରିତ୍ର ସଂଗଠିତ ହୁଏ । 
ଆମ୍ଭେମାନେ ଓଡ଼ିଶାରେ ଅନେକ ଦରିଦ୍ର ଛାତ୍ରଙ୍କ ଅବସ୍ଥା ଦେଖୁଅନୁ ଏବଂ ବ୍ୟାକୁଳ ହୃଦୟରେ 
ନୀରବରେ ଆଖୁରୁ ଲୁହ ବୂହାଉଅଛୁ । ଥରେ ଦିନ ଭିତରେ ଜନଳଖୁଆ କରିବାକୁ ପଇସାଏ ବା 
ଅଧଲାଏ ମିଳିଲେ ଏମାନଙ୍କ ସ୍ଵାସ୍ଥ୍ୟ ଯେ କେବଳ ଭଲ ରହନଚ୍ତା ତାହା ନୁହେଁ, ଏମାନେ 
ପଢ଼ାରେ ଅଧ୍ବକ ପରିଶ୍ରମ ଓ ଅଭିନିବେଶ କରି ପାରନ୍ତେ ! ମାତ୍ର ଜୀବନରେ ଏ କାଠିନ୍ୟ 
ମଧ୍ଯରେ ଏହି ଶ୍ରେଣୀର ଛାତ୍ରମାନଙ୍କ ମଧ୍ଯରୁ କେହି କେହି ଚରିତ୍ରର ନୈଷ୍ଠିକତା ଅଭ୍ୟାସ 
କରିବାର ସୁଯୋଗ ପାଆନ୍ତି, ତାହା ସେମାନଙ୍କର ଭବିଷ୍ୟତ ମନୁଷ୍ୟତାର ସୁଦୃଢ଼ ଭିରି । 

ଏକା ଭାରତବର୍ଷରେ ନୁହେଁ, ପୃଥିବୀର ଅନ୍ୟାନ୍ୟ ସଭ୍ୟ ଦେଶରେ ମଧ୍ଯ ଜୀବନର 
ନାନା ବିଭାଗରେ ଯେଉଁମାନେ କୃତିତ୍ଵ ଦେଖାଇଅଛନ୍ତିୟ ସମାଜର ଯେଉଁମାନେ ପ୍ରଭୂତ 
କଲ୍ୟାଣ ସାଧନ କରିଅଛନ୍ତି, ନିଜର ପ୍ରତିଭା ଏବଂ ବୁଦ୍ଧି ଓ ଚରିତ୍ର ପ୍ରଭାବରେ ଯେଉଁମାନେ 
ମାନବ ସଭ୍ୟତାର ଉନ୍ନତି ବିଧାନ କରିଅଛନ୍ତି, ସେମାନଙ୍କ ମଧ୍ଯରୁ ଅଧ୍ୟକାଂଶଙ୍କର ଛାତ୍ରଜୀବନ 
ଘୋର ଅଭାବପ୍ରପୀଡ଼ିତ । ତେଣୁ ଆମ୍ଭମାନଙ୍କ ଦରିଦ୍ର ଛାଡ୍ରଗଣ ହତାଶ ହେବାର କୌଣସି 
କାରଣ ନାହିଁ । ଆମ୍ଭମାନଙ୍କ ଦେଶ ଦରିଦ୍ରୟ ଅର୍ଥାତ୍‌ ଏ ଦେଶ ଦରିଦ୍ରମାନଙ୍କର । ସୁତରାଂ 
ଶିକ୍ଷିତ ଦରିଦ୍ର ସନ୍ତାନଗଣ ଦେଶର ଅଭାବ ଆକାଂକ୍ଷା ଯେପରି ବୁଝିପାରିବେ, ଅନ୍ୟ କେହି 
ସେପରି ବୂଝି ପାରିବେ ନାହିଁ। ଦରିଦ୍ର ଛାତ୍ରଗଣ ସବୃବେଳେ ଏହି ଦୃଢ଼ ବିଶ୍ବାସରେ ଅନୁପ୍ରାଣୀତ 
ହେବା ଉଚିତ ଯେ, ସେହିମାନେ ହିଁ ଦେଶର ଭାବୀ ଭାଗ୍ୟବିଧାତା । ହୁଏତ ଜୀବନଯାକ 
ସେମାନଙ୍କର ଅଭାବ ଲାଗି ରହିଥିବ ; କିନୁ ଏହି ନିରବଚ୍ଛିନ୍ନ ଅଭାବ ମଧ୍ଯରେ ସେମାନଙ୍କୁ 
ସମାଜରେ ମହାଭାବର ପ୍ରତିଷ୍ଠା କରିବାକୁ ହେବ । 

ଏହି ପ୍ରସଙ୍ଗରେ ଅପେକ୍ଷାକୃତ ସଙ୍ଗତିସମ୍ପନ୍ନ ଛାତ୍ରମାନଙ୍କୁ ଆମ୍ଭମାନଙ୍କର ଏହି 
ବକ୍ତବ୍ୟ ଯେ, ଓଡ଼ିଶାର ଉତ୍କଟ ଦରିଦ୍ରତା ଦୃଷ୍ଟିରୁ ସେମାନେ ଆପଣାକୁ ଧନିକ ସନ୍ତାନ ବୋଲି 
ମନେ କରିପାରନ୍ତି, ମାତ୍ର ଅନ୍ୟାନ୍ୟ ଦେଶ ପ୍ରଦେଶ ତୁଳନାରେ ସେମାନେ ନିଜ ନିଙ୍ଚ 
ଅବସ୍ଥାର ଅହଙ୍କାର କରିବାର ବିଶେଷ କାରଣ ନାହିଁ । ନ ହେଲେ ଅଜି ସେମାନେ ବଡ଼ଲୋକର 
ପୁଅ ହୋଇଛନ୍ତି ; କିନୁ ସେମାନଙ୍କ ବାପ ବଡ଼ବାପମାନେ ଯେ ଦୀନ ଦରିଦ୍ଧ ଭାବରେ ବହୁ 
କଷ୍ଟ ସହି ଛାତ୍ରକୀବନ କଟାଇଥିଲେ ; ଏବଂ ସେହିପରି କରିଥିଲେ ବୋଲି ତ ଆଜି ପୁଅ 
ନାତିମାନେ ଅପେକ୍ଷାକୃତ ଅଧକ ସୁଖରେ ଅଛଚି । ସେମାନେ ଯେପରି ଦରିଦ୍ର ସହପାଠୀମାନଙ୍କୁ 
ଅବଜ୍ଞା ନ କରନ୍ତି । ପୂର୍ବେ ଭାରତର ଗୁରୁଗ୍ଧହରେ ଛାତ୍ରମାନଙ୍କ ମଧ୍ଯରେ ଧନୀ ଦରିଦ୍ରର 
ରତର ବିଶେଷ ନଥୁଲା | ସମସ୍ତେ ସମାନ । ବିଦ୍ୟାଧ୍ୟୟନ ସଙ୍ଗେ ସଙ୍ଗେ ଭିକ ମାଗିବା, ଗୋରୁ 
ଚରାଇବାଠାରୁ ଆରମ୍ଭ କରି ଆଶ୍ରମର ଯାବତୀୟ କାର୍ଯ୍ୟ ସମସ୍ତଙ୍କୁ ସମାନଭାବରେ କରିବାକୁ 

344 ଗୋପବନ୍ଧୁ ଚୟନିକା 


ପଡୁଥିଲା । ରାଜା ମହାରାଜ କୁମାରମାନେ ଦରିଦ୍ର ବ୍ରାହ୍ମଣ ବାଳକମାନଙ୍କ ସଙ୍ଗେ ଗୁରୁଜୁଳରେ 
ସମାନ ସୁଖ, ଦୁଃଖ, ଶିକ୍ଷା, ସାଧନା ପାଉଥିଲେ |! ଏଥରେ ସେମାନଙ୍କ ଜୀବନ ପୂର୍ଶତା ଓ 
ଚରିତ୍ରର ସୌଶ୍ବ ସମ୍ପାଦିତ ହେଉଥଲା ! ଧନୀ ଛାତ୍ରଗଣ ! ତୁମ୍ଭେମାନେ ଦରିଦ୍ଧ 
ସହପାଠୀମାନଙ୍କ ସଙ୍ଗେ ନ ମିଶିଲେ, ସେମାନଙ୍କ ପ୍ରାଣସଙ୍ଗେ ନିଜ ପ୍ରାଣ ନ ମିଳାଇଲେ, 
ସେମାନଙ୍କ ଅଭାବରେ କାତର ନହେଲେ ଏବଂ ସେମାନଙ୍କ ସଙ୍ଗେ ସହାନୁଭୂତି ଦେଖାଇ 
ସମୟ ବିଶେଷରେ ନିଜର ସୁଖ ନ ଚାହିଁ ସେମାନଙ୍କ ଦୁଃଖ ନିର୍ଯ୍ୟାତନା ନିବାରଣରେ ପ୍ରୟାସ 
ନକଲେ ତୁମ୍ଭମାନଙ୍କ ଶିକ୍ଷା ଅସମ୍ପୂର୍ଣ ରହିବ, ଭବିଷ୍ୟତରେ ତୁମ୍ଭେମାନେ ଏ ଦରିଦ୍ର ଦେଶକୁ 
ଯଥାର୍ଥରେ କେବେ ବୂଝିପାରିବ ନାହିଁ । ତୁମ୍ଭର ସଙ୍ଗତି ଅଛି, ହୁଏତ ଶନ୍ତି ଅଛି, ଅନେକ ଦୂର 
ପଢ଼ିବ, ସମୟରେ ଦେଶରେ ବଡ଼ଲୋକ ହେବ, ସମାଜର ଅଧୂନାୟକ ହେବ ; ମାତ 
ବିଦ୍ୟାଳୟରୁ ଦରିଦ୍ରତା ସଙ୍ଗେ ସହାନୁଭୂତି ଓ ସମପ୍ରାଣତା ଅଭ୍ୟାସି ନକଲେ ତୁମ୍ଭ ହୃଦୟରେ 
ସେ ଉଦାରତା ଓ ଆର୍ଦତ୍ରା ଆସିବ ନାହିଁ, ଯହିଁରେ ଦେଶର କୋଟି ହୃଦୟର ଭାବ ସହଜରେ 
ଅଙ୍କିତ ହୋଇପାରିବ । ମନେରଖ, ଏ ଜଗତ ଧନୀ ଦରିଦ୍ର ଉଭୟଙ୍କର ; କିମ୍ବା ଟଣାଟଣି 
ଲାଗିଲେ ଅଧ୍ବକଭାଗ ଦରିଦ୍ରଙ୍କର ସିନା, ଧନୀଙ୍କର ନୂହେଁ । ଏହା ଏହି ଜଗତ କାହିଁକି, ସୃର୍ଗ 
ରାଜ୍ୟରେ ମଧ୍ଯ ସେମାନଙ୍କ ଅଂଶ ଓ ଅଧ୍ବକାର ଅଧ୍ବକ ! 


( ' ସତ୍ୟବାଦୀ” , ୪ ଖଣ୍ଡ, ପ୍ରଥମ, ଦିତୀୟ ଓ ୩ୟ ସଂଖ୍ୟା- ୧୯୧୮) 

ଶିକ୍ଷା ଓ ଚାଷ 


ଚଷା ବୋଇଲେ ଆମ ଦେଶରେ ଗୋଟିଏ ଗାଳି, ମାତ ଚାଷ ଯୋଗୁଁ ପୃଥବୀର ସମସ୍ତେ 
ବଞ୍ଚଛନ୍ତି । ଏବେ ଚାଷ ବିଷୟ ଶିକ୍ଷା ଦେବାପାଇଁ କେତେ ଜାଗାରେ ବଡ଼ ବଡ଼ ଇସ୍ଟୁଲ 
କଲେଜ ହୋଇଛି । ବି.ଏ. ଏମ୍‌.ଏ ପାସ୍‌ କରିସାରି କେତେ ଲୋକ ସେଠାରେ ପଢୁଛନ୍ତି । 
ଆମ ବିହାର ଓଡ଼ିଶା ପ୍ରଦେଶରେ ଏପରି କଲେଜ ଦୂଇ ଜାଗାରେ ଅଛି । ବମ୍ମେଇ ପ୍ରଦେଶରେ 
ପୁନାରେ ଏକ କଲେଜ ଅଛି । ବମ୍ବେରର ଲାଟ ସାହେବ ଏହି କଲେଜ ଛାତ୍ରମାନଙ୍କୁ ଅଛ୍ଦିନ 
ତଳେ କେତେକ ଅତି ସୁନ୍ଦର ଉପଦେଶ ଦେଇଥିଲେ । ସେ କହିଥୁଲେ, “ ବିଲାତରେ ବଡ଼ 
ବଡ଼ ବ୍ୟବସାୟୀ ଏବଂ ଧନୀ ମହାଜନ ପିଲାମାନେ ସାଧାରଣ କୁଲୀଙ୍କ ସଙ୍ଗେ ପ୍ରଥମେ 
କଳକାରଖାନାରେ କାମ କରି ବ୍ୟବସାୟର ସବୁ ସୂତୁ ଓ ଭେଦ ଶିଖନ୍ତି । କୃଷି ଅତି ପୁରାତନ 
ଏବଂ ଉତକୂଷ୍ଠ ବ୍ୟବସାୟ ।! ତାକୁ ଭଲକରି ନ ଶିଖୁଲେ କିଛି ଜାଣି ପାରିବ ନାହିଁ । ପ୍ରକୃତ 
ଚଷା ହେବାରେ ଗୌରବ ଅଛି, ତୁମ୍ଭେମାନେ ନିଜ କାର୍ଯ୍ୟଦ୍ଵାରୀ ଚାଷର ଗୌରବ ବଢ଼ାଅ । 
ଏଣିକି ଚାଷ ଆଉ ମୂର୍ଖ ଲୋକଙ୍କ ବ୍ୟବସାୟ ହୋଇ ରହିବ ନାହିଁ । ଚାଷ କରିବାକୁ ଦେଶର 
ବିଚକ୍ଷଣ ଏବଂ ବିଦ୍ୟାବନ୍ତ ଲୋକ ଦରକାର ।” 

ଆମ ଦେଶର ସ୍କୁଲ କଲେଜ ଛାତ୍ରମାନେ ଏ ଉପଦେଶକୁ ଧୀର ଚିତ୍ତରେ ବିଚାର 
କରିବେ କି ? 


( “ସମାଜ”, ୩୧-୧-୧୯ ୨୦) 


Digitized by srujanika@gmail.com 


ମଫସଲ ଶିକ୍ଷକଙ୍କ ଦୁର୍ଗତି 


ମଫସଲ ପ୍ରାଇମେରୀ ସ୍କୁଲର ଶିକ୍ଷକମାନେ ତିନି ମାସରେ ଥରେ ଲେଖାଏଁ ଦରମା ପାଇବାର 
କଥା ; ମାତୁ ଅଧ୍ୟକାଂଶ ଛ, ଛ, ମାସରେ ଥରେ ଲେଖାଏଁ ପାଇବା କଷ୍ଟ । ସେ ଗରିବମାନେ 
ଯେ ଏ ମଲା ମାଇଲା କାଳରେ ଚଳନ୍ତି କିପରି ତାହା କେହି ବୁଝିବାକୁ ନାହିଁ । ଏଥୁରେ ପୁଣି 
ସ୍କୁଲ ତଦନ୍ତ କରିବାକୁ ମାସେ ଦୂଇ ମାସରେ ଯେ ହାକିମ ଯିବେ ତାଙ୍କୁ ପରିତୁଷ୍ଟ କରିବା 
ସେମାନଙ୍କର ଦରକାର । ଜିଲାବୋର୍ଡ଼ର ପ୍ରାୟ ପ୍ରତ୍ୟେକ ମେମ୍ବର ଗାଁ ପ୍ରାଇମେରୀ ସୁଇ 
ଶିକ୍ଷକମାନଙ୍କର ଏ ଅବସ୍ଥା ଜାଣନ୍ତି ; ମାତୁ ଏହାର କୌଣସି ଭଲ ବନ୍ଦୋବସ୍ତ ହେଉନାହିଁ । 
ଆମ୍ଭେମାନେ ଏ ବିଷୟରେ ଇତିପୂର୍ବେ ଥରେ ଲେଖୁଥଲୁ । ଏହାର କାରଣ ଆମ୍ଭେମାନେ 
ଯେତେଦୂର ଜାଣୁ ଶିକ୍ଷା ବିଭାଗ କର୍ମଚାରୀଙ୍କର ଅବହେଳା ଏବଂ ଜିଲାବୋର୍ଡ଼ ଅଫିସରେ 
କର୍ମଚାରୀର ଅଭାବ । ଶିକ୍ଷା ବିଭାଗ ନିମନ୍ତେ ବୋର୍ଡ଼ରେ ଗୋଟିଏ ମାତ୍ର କିରାଣି । ତାଙ୍କ ପ୍ରତି 
କାମ ବଳେ । କର୍ମଚାରୀ ଅଭାବ ହେଉ ବା ଅନ୍ୟ ଯେ କାରଣ ହେଉ ଜିଲାବୋର୍ଡ଼ର 
ଚେୟାରମ୍ୟାନ, ଭାଇସ୍‌ ଚେୟାରମ୍ୟାନ ଏବଂ ମେମ୍ବରମାନେ ଶୀଘ୍ର ଏଥର ପ୍ରତିକାର କରିବା 
ଉଚିତ । ଏଥୁଲାଗି ଆଗାମୀ ବଜେଟରେ ଯଦି କିଛି ବ୍ୟବସ୍ଥା କରିବା ଦରକାର ହୁଏ ଆମ୍ଭେମାନେ 
ଆଶାକରୁ ଓଡ଼ିଶାର କୌଣସି ଜିଲାବୋର୍ଡ଼ ସେଥିରେ କୁଣ୍ଠିତ ହେବେ ନାହିଁ । କୌଣସି 
କୌଣସିଠାରେ ବ୍ୟାପାର ବାସ୍ତବିକ ଅତି ଜଘନ୍ଯ ହୋଇଛି । ଆମ୍ଭମାନଙ୍କ ମତରେ ତିନି 
ମାସରେ ଦିଆ ନହୋଇ ପ୍ରତି ମାସ ଶେଷରେ ସେମାନେ ଯେପରି ନିଜ ନିଜ ବେତନ 
ପାଇବେ ତହିଁର ବ୍ୟବସ୍ଥା ହେଲେ ଭଲ। ମନିଅର୍ଡ଼ର ଖର୍ଚ କିଛି ବେଶୀ ପଡ଼ିପାରେ ; ପଡ଼ୁ, 
ମାତ୍ର ଗୁରୁ ବିଚରା ଅନ୍ୟଠାରୁ ଟଙ୍କା କରଜ ଆଣି ଯେ ସୁଧ ଦିଏ ତହିଁରୁ ତ ମନିଅର୍ଡ଼ର କମିଶନ 
ଖର୍ଚ୍ଚ ବେଶୀ ନୁହେଁ ! ଅନେକଙ୍କୁ କରଜ ସୁଦ୍ଧା ମିଳେ ନାହିଁ। ଏ ଅବସ୍ଥାରେ ପ୍ରାଇମେରୀ ଶିକ୍ଷା 
ଆମ୍ଭମାନଙ୍କ ମଫସଲରେ କିପରି ଚଳୁଛି କହିବା ଦରକାର ନାହିଁ । ସରକାର ଏବେ ବିଚାର 
କରୁଛନ୍ତି କି ଗାଁ ପାଠଶାଳା ଶିକ୍ଷକମାନଙ୍କ ଦରମା ପ୍ରତିମାସ ଗାଁର ଚୌକିଦାରୀ ପଞ୍ଚାୟତଙ୍କଠାକୁ 
ଆସିବ, ସେ ଶିକ୍ଷକଙ୍କୁ ଦେଇ ତାଙ୍କ ରସିଦ ବୋର୍ଡ଼କୁ ପଠାର ଦେବେ । ଜଣେ ପଞ୍ଚାୟତଙ୍କ 
ଇଲାକାରେ ଯେତେ ପ୍ରାଇମେରୀ ସ୍କୁଲର ଶିକ୍ଷକ ଥବେ ସେ ସମସ୍ତଙ୍କ ଦରମା ତାଙ୍କଠାକୁ 
ଆସିବ । ଏ ବ୍ୟବସ୍ଥା ମନ୍ଦ ନୁହେଁ । ପଞ୍ଚାୟତମାନେ ଭଲ ମନୂଷ୍ୟ ହେଲେ ଏହିପରି କେତେ 
କାର୍ଯ୍ୟର ସୁବିଧା ହୋଇ ପାରନ୍ତା । ମାତ୍ର ତାଙ୍କର ଗୋଟାଏ ପାହିଆ ବଢ଼ିଲା ବୋଲି ଯେବେ 

ମନେକରି କେହି କେହି ଲାଭର ବାଟ ଦେଖନ୍ତି ତେବେ ଗରିବ ଶିକ୍ଷକ “ ପଳାଇ ପଶିଲା 
ମାଉସୀଘର ମାଉସୀ ମାଇଲା ଦିପାହାର ! ” ପୁଣି ସେ ବିଚରାମାନଙ୍କ ଉପରେ ହାକିମ ସଂଖ୍ୟା 
ଯେତେ ବଢ଼େ ସେମାନଙ୍କର ତେତେ ବିପଦର ଆଶଙ୍କା ଅଛି । ତଥାପି ଏ ଉପାୟର ଶ୍ର 
ପରୀକ୍ଷା ହେବା ଉଚିତ | ଗ୍ରାମପଞ୍ଚାୟତମାନେ ନିଜର ମାନ ଗୌରବ ଏବଂ କ୍ଷମତା ବୃଝିବେ 
ବୋଲି ଆଶା କରାଯାଏ । ନୂତନ ସଂସ୍କାର ଆଇନ ପ୍ରବର୍ଭିଲେ ସେମାନଙ୍କ ଅନେଜ ବିଷୟରେ 
ଆହୁରି ଅଧକାର ମିଳିପାରେ । ସେମାନେ ଭଲ ମନୁଷ୍ୟ ହେଲେ ଗ୍ରାମର ଭଲ ହେବ ଏବଂ 
ଦେଶର ଭଲ ହେବ । 


(“ସମାଜ , ତା.୩- ୧-୧୯ ୨୦) 

ଏଥର ଉନ୍ଳ ଛାତ୍ର ସଚ୍ମିଳନୀର ସଭାପତିରୂପେ କ୍ୟାପ୍ଟେନ୍‌ ପଟାଭେଲ ସାହେବଙ୍କ ପାରଥବା 
ଓଡ଼ିଶା ଛାତ୍ରମାନଙ୍କ ପକ୍ଷେ ବଡ଼ ଭାଗ୍ୟ ଓ ପ୍ରଶଂସାର କଥା । ଶିକ୍ଷା ଜଗତରେ ପଟାଭେଲ 
ଜଣେ ସୁପରିଚିତ ବ୍ୟକ୍ତି । କବି ରବୀନ୍ଦ୍ର ନାଥଙ୍କ ଆମନ୍ତ୍ରଣରେ ସେ ଏ ଦେଶକୁ ଆସିଛନ୍ତି । 
କଲିକତା ବିଶ୍ବବିଦ୍ୟାଳୟର ଗୁଣଗ୍ରାହୀ ଭୂତପୂର୍ବ ଭାରସ୍‌ଟାନ୍‌ସେଲର ସାର ଆଶୁତୋଷ 
ପଟାଭେଲଙ୍କ କଳନା ଓ ପ୍ରସ୍ତାବ ପ୍ରତି ବହୁ ଆସ୍ଥା ଦେଖାଉଥଲେ । ପଟାଭେଳଲଙ୍କ ଶିକ୍ଷା 
ବିଷୟକ ଭାବଗୁଡ଼ିକ ବର୍ଭମାନ ଆଉ କଳ୍ପନାରେ ନାହିଁ, ରାଜା ମଣିଚନ୍ଦ୍ର ନନ୍ଦୀଙ୍କ ଆନୁକୂଲ୍ୟରେ 
କଲିକତାର ବିବିଧ ବ୍ୟବସାୟିକ ବିଦ୍ୟାଳୟରେ ଆପଣାର କଳଛନାକୁ କାର୍ଯ୍ୟରେ ପରୀକ୍ଷା 
କରିବାର ସୁଯୋଗ ପଟାଭେଲଙ୍କୁ ମିଳିଅଛି । ତାଙ୍କ ମତ ଯେ କେବଳ ପୁସ୍ତକଗତ ଶିକ୍ଷା ଶିକ୍ଷା 
ନୁହେଁ, ଶିକ୍ଷା କେବଳ ପୁସ୍ତକରେ ସୀମାବଦ୍ଧ ହୋଇ ରହିବା ଯୋଗୁଁ ଶିକ୍ଷିତ ଲୋକେ ସାଂସାରିକ 
କାର୍ଯ୍ୟରେ ଅଧ୍ବକାଂଶ ଅକର୍ମଣ୍ୟ ହେଉଛନ୍ତି ଏବଂ ସବୁ ଅବସ୍ଥା ଓ ସବୁ ଶ୍ରେଣୀର ଲୋକେ 
ଶିକ୍ଷା ପାଇପାରୁ ନାହାନ୍ତି । ଶ୍ରମ ଓ ଶିକ୍ଷା ଏକ ସଙ୍ଗେ ଚାଲିବା ଆବଶ୍ୟକ । ପାଠ ପଢ଼ିବା 
ସଙ୍ଗେ ସଙ୍ଗେ ଛାତ୍ରମାନଙ୍କ କାମ କରିବାକୁ ହେବ । ଏ କଳ୍ପନା ନୂଆ ନୁହେଁ, ଗ୍ରୀସ ଦେଶର 
ଦାର୍ଶନିକ ପ୍ଲୋଟୋ ପ୍ରାଚୀନ ଜଗତର ଜଣେ ସୁପ୍ରସିଦ୍ଧ ଶିକ୍ଷାବିଶାରଦ ଥିଲେ । ବାଳକମାନେ 
ପଢ଼ିବା ଅବସ୍ଥାରେ ବୟସ୍କ ବ୍ୟକ୍ତିଙ୍କ ସଙ୍ଗେ କାର୍ଯ୍ୟରେ ସହଯୋଗିତା କରିବା ବ୍ୟବସ୍ଥା ପ୍ଲୋଟୋ 
ଶିକ୍ଷା ବିଧାନରେ ନିର୍ଦ୍ଦେଶ କରିଛନ୍ତି । ଭାରତର ପ୍ରାଚୀନ ଶିକ୍ଷା ବିଧାନରେ ଶିକ୍ଷା ସଙ୍ଗେ ଶ୍ରମର 
ସଂଯୋଗ ସାଧାରଣ ରୀତି ଥୁଲା । ଗୁରୁ ଘରେ ବା କୁଳଗ୍ଧହରେ ଛାତ୍ରମାନେ ରହି ପାଠ 
ପଢୁଥିଲେ | ମାସକୁ ମାସ ସ୍କୁଲ କଲେଜ ଦରମା ଦେବା ଢଙ୍ଗ ନ ଥଲା ! ଛାତୃମାନେ ଗାଇ 
ଚରାରବା, ବନ୍ଧ ପକାଇବା, ବିଲ ବାଛିବା, ଜାଳ ଭାଙ୍ଗିବା ଆଦି ଯାବତୀୟ କାର୍ଯ୍ୟ କରୁଥିଲେ ! 
ଗୁରୁ ଗୃହକୁ ସେମାନେ ଆପଣାର ଘର ବୋଲି ମଣୁଥିଲେ ¦ ନିଜ ଘର ଲାଗି ଯେତେ ଯେତେ 
କାମ କରିବା ଆବଶ୍ଯକ କୂଳଗ୍ଧହରେ ତାହା କରିବା ଲାଗି ସେମାନେ ତିଳେ କୁଣ୍ଠିତ ହେଉ 
ନଥଲେ। ଏପରି କାର୍ଯ୍ୟ କରିବା ଦ୍ଵାରା କୂଳ ଗ୍ଛହର ଯେ କେବନ ଆର୍ଥକ ଲାଭ ହେଉଥିଲା 
ତାହା ନୁହେଁ, ଛାତ୍ରମାନଙ୍କର ସାଂସାରିକ ବିଷୟରେ ବାଲ୍ୟକାଳରୁ ନାନା ଅଭିଜ୍ଞତା ଜନ୍ମୁଥଲା ! 
୫ଜଣ ମିଶି ଭାତ୍ରଭାବରେ ଏକତ୍ରେ କାର୍ଯ୍ୟ କରିବାର ସେମାନେ ଶିଖୁଥିଲେ । ପାଠପଢୁଆ 
ଲୋକଙ୍କ ପକ୍ଷେ ବିଲ ବାଛିବା, କୋଡ଼ି ହାଣିବା ଆଦି ନିନ୍ଦାର କାର୍ଯ୍ୟ ବୋଲି ଆଜିକାଲି ଶିକ୍ଷିତ 


Digitized by srujanika@gmail.com 


ଶ୍ରିମ ଓ ଶିକ୍ଷା 349 


ଲୋକଙ୍କର ଯେ ଧାରଣା ହୋଇଛି ସେଭଳି ଧାରଣା ପୂର୍ବର କୁଳଗ୍ଧହବାସୀ ଛାତ୍ରଙ୍କ ହୃଦୟରେ 
ସ୍ଥାନ ପାଉ ନଥୁଲା । ଏଭଳି କାର୍ଯ୍ୟ କରିବା ଯୋଗୁଁ ସେ କାଳର ଛାତ୍ରମାନଙ୍କର ପଢ଼ିବା ଲାଗି 
ଅର୍ଥଚିନ୍ତା ନଥୁଲା । ବ୍ରହ୍ମଚର୍ଯ୍ୟ ବା ଛାତ୍ର ଜୀବନ ଶେଷରେ ଗ୍ୃହସ୍ଥାଶ୍ରମରେ ପ୍ରବେଶ କରି 
ସେମାନେ ଜୀବିକା ନିର୍ବାହ ଲାଗି ଯେ କୌଣସି କାର୍ଯ୍ୟ କରିବାକୁ ପ୍ରସ୍ତୁତ ହେଉଥିଲେ । 
ସେମାନଙ୍କ ସଙ୍ଗେ ତୁଳନା କଲେ ଆଜିକାଲିର ଶିକ୍ଷିତ ଯୁବକ ଏକ ଶୋଚନୀୟ ପ୍ରାଣୀ ! 
ଚାକିରି ଛଡ଼ା ତାଙ୍କୁ ଆଉ କିଛି ଦିଶୁ ନାହିଁ । ଶ୍ରମର ଗୌରବ ବିଷୟରେ ଯେତେ ବକ୍ତୃତା 
କରନ୍ତୁ ପଛକେ କୌଣସି ପ୍ରକାର କାୟିକ ଶ୍ରମ କରିବାକୁ ସେ ପ୍ରସ୍ତୁତ ନୂହନି । ତାଙ୍କ ଦେହରେ 
ବଳ ନାହିଁ, କି ମନରେ ବଳ ନାହିଁ । ବାଟ ଦି କୋଶ ଚାଲିବା ତାଙ୍କ ପକ୍ଷେ କଷ୍ଟସାଧ । ଚାକିରି 
ଛଡ଼ା ଅନ୍ୟ କୌଣସି କ୍ଷେତ୍ରରେ ପ୍ରବେଶ କରିବାକୁ ସାହସର ଅଭାବ । ସେ ଯାହାହେଉ ଶିକ୍ଷା 
ସଙ୍ଗେ ଶ୍ରମର ସଂଯୋଗ ହେଲେ ଛାତ୍ରଜୀବନରେ ନିଶ୍ଚୟ ପରିବର୍ଭନ ଆସିବ, ଛାତ୍ର 
ଆମୁନିର୍ଭରଶୀଳ ହେବ | ଆଜି ଅନେକ ଗରିବ ଛାତ୍ରଙ୍କ ସାହାଯ୍ୟ ଲାଗି ଅନେକଙ୍କ ନିକଟରେ 
ଯେପରି ଗୋଡ଼ଭାଙ୍ ଛଡ଼ା ହେବାକୁ ହେଉଛି, ସେ ଅବସ୍ଥା ଅନେକ ପରିମାଣରେ ବଦଳି 
ଯାଇପାରେ । ଆମେରିକାରେ ଶୁଣାଯାଏ ଛାତ୍ରମାନେ ପରିଶ୍ରମ କରି ଆପଣାର ଜୀବିକା ଓ 
ଶିକ୍ଷା ବ୍ୟୟ ଅର୍ଚ୍ଚନ କରିଥାନ୍ତି । ତେବେ ଏହା ଯେ କେତେଦୂର ସେ ଦେଶରେ ବ୍ୟାପିଛି ଏବଂ 
ଛାତ୍ରମାନେ କିପରି ଏହାକୁ ଗ୍ରହଣ କରୁଛନ୍ତି ତାହା କୁହାଯାଇ ନପାରେ । ଭାରତରେ ଏ 
ବ୍ୟବସ୍ଥା ପ୍ରବରିବା ଯେ ଏକାନ୍ତ ଆବଶ୍ୟକ ତାହା ସମସ୍ତେ ସ୍ଵୀକାର କରିବେ । ଭାରତର 
ଅବସ୍ଥା ଏହା ଲୋଡୁଛି । ଭାରତ ମଧ୍ୟରେ ଯେବେ କୌଣସିଠାରେ ସର୍ବାଗ୍ରେ ଏହା କାର୍ଯ୍ୟରେ 
ପରିଣତ ହେବା ଦରକାର ତାହା ଓଡ଼ିଶାରେ । ଅର୍ଥାଭାବରେ ଆଜି କେତେ ଛାତ୍ର ପଢ଼ିବାର 
ସୁଯୋଗ ନପାଇ ପଲ୍ଲୀର ଜଡ଼ତା ଅନ୍ଧକାରରେ ସଢୁଛନ୍ତି । କେତେ ଅନ୍ଯର ସାହାଯ୍ଯ 
ଲୋଡ଼ିବାରେ ମ୍ରିୟମାଣ ହେଉଛନ୍ତି । କେତେ ବହୁକଷ୍ଟରେ ଖଣ୍ଡଦୂର ଯାଇ ଥକି ପଡ଼ୁଛନ୍ତି । 
ସର୍ବଦା ଚିନ୍ତ, ଉଦ୍‌ବେଗ ଓ ଅଭାବର ତାଡ଼ନାରେ ସେମାନେ ଦବି ଯାଉଛଚି ! ହୃଦୟଗତ 
ଭାବର ବିକାଶ ହେଉ ନାହିଁ ; ପ୍ରାଣର ସୂର୍ଭି ହେଉନାହିଁ । ଏଭଳି ଅବସ୍ଥାରେ କିଛି ପାଠ ପଢ଼ି 
କେବଳ ଶ୍ଵାନଜୀବିକା ଚାକିରିରେ ପେଟ ପୋଷିବା ଅପେକ୍ଷା ପାଠ ନ ପଢ଼ି ବିଲରେ କୋଡ଼ିହାଣି 
ବଞ୍ଚବା ଶତଗୁଣ ଶ୍ରେୟସ୍କର । ଅବଶ୍ୟ ଶ୍ରମ ଓ ଶିକ୍ଷାର ସଂଯୋଗ ବଡ଼ ସହଜ କଥା ନୁହେଁ । 
ବର୍ଭମାନ ଶିକ୍ଷା ବିଧାନରେ ଏହା କେତେଦୂର ସମ୍ଭବ ବା ସୁସାଧ୍ଯ ସହଜରେ କହି ହେଉ ନାହିଁ। 
ପଟାଭେଲ ସାହେବ ଏ ବିଷୟରେ ସେତେଦୂର କୃତକାର୍ଯ୍ୟ ହୋଇ ନାହାରି । ଏଥି ମଧ୍ୟରେ 
ଭାରତର କୌଣସି ସ୍ଥାନରେ ଶିକ୍ଷା ଓ ଶ୍ରମର ସମ୍ମିଳନ ଲାଗି ଚେଷ୍ଟା ହୋଇଛି । ଆମ୍ଭେମାନେ 
ଜାଣୁ ସତ୍ୟବାଦୀ ବିଦ୍ୟାଳୟର ପ୍ରଥମାବସ୍ଥାରେ ଏପରି ଉଦ୍ଯମ କରାହୋଇଥୁଲା । ଚାଷ, 
ବଗିଚା କାମ, ଲୁଗା ଓ ସତରଞ୍ଜବୁଣା, ବଢ଼େଇ କାମ ଆଦି ପିଲାମାନେ କରୁଥୁଲେ । କିଛି 
ଜିଛି ଶିଖ୍ଵବା ପରେ ଦୈନିକ ପରିଶ୍ରମ ଲାଗି ସେମାନଙ୍କୁ ପଇସା ମିଳୁଥଲା । ଏପରିକି 

ରେଳଷ୍ଟେସନରୁ ଯାତ୍ରୀମାନଙ୍କର ବୋଝ ମୁଣ୍ଡାର ଆଣି ମଜୁରି ଅର୍ଜନ କରିବା ଲାଗି ସତ୍ୟବାଦୀର 
କେତେକ ଛାଡ଼ୁ ଲଜିତ ଓ କୁଣ୍ଠିତ ହେଉ ନଥିଲେ | ଦୁଃଖର କଥା ଏ ପରୀକ୍ଷାରେ ଅଧୁକ 
ଦୂର ଅଗ୍ରସର ହେବା ଲାଗି ସମୟ ଓ ସୁବିଧା ମିଳିଲା ନାହିଁ । କୌଣସି ନୂତନ ବିଷୟର 
ପରୀକ୍ଷା କରିବାକୁ ହେଲେ ସେଥୁରେ ଟହୁ ଅର୍ଥ ନଷ୍ଟ କରିବାକୁ ହେବ । ପ୍ରଥମେ କୃତକାର୍ଯ୍ୟ 
( ହଲେ ସୁଦ୍ଧା ପଛଘୁଞ୍ଚା ଦେବାକୁ ହେ ନାହିଁ । ଏତକ ଦମ, ଧୈର୍ଯ୍ୟ, ସାହସ ନଥୂଲେ 
ନୂତନ ବିଷୟକ ପରକ୍ଷାରେ ପ୍ରବର୍ଭିବା ବୂଥା | ସତ୍ୟବାଦୀ ବିଦ୍ୟାଳୟ ସରକାରୀ ବିଶ୍ବବିଦ୍ୟାଳୟ 
ସମ୍ପର୍କରେ ନଆସି ବରାବର ପୂର୍ଣ ଜାତୀୟ ବିଦ୍ୟାଳୟ ହୋଇ ରହିଥୂଲେ ଏ ପରୀକ୍ଷା ଲାଗି 
ବୋଧହୁଏ ଆଉ ଟିକିଏ ସୁବିଧା ଓ ସୁଯୋଗ ମିଳିଥାନ୍ତା । ବର୍ରମାନ ସମୟର ଶିକ୍ଷା ବିଧାନରେ 
ଶ୍ରମ ଓ ଶିକ୍ଷାର ସଂଯୋଗ ଲାଗି ତେତେ ସୁବିଧା ନାହିଁ । ବିଶ୍ବବିଦ୍ୟାଳୟ ପରୀକ୍ଷାରେ ପାସ୍‌ 
ହେଲା ମୁଖ୍ୟ ଲକ୍ଷ୍ଯ । ବିଶ୍ବବିଦ୍ୟାଳୟ ପୁଣି ଏତେ ବିଷୟରେ ପାଠ୍ଯ ପୁସ୍ତକ ନିରୂପଣ 
କରିଛଚି, ବିଶେଷ ଭାଗ ଶିକ୍ଷା ଦିଆଯାଉଛି ବିଦେଶୀ ଭାଷାରେ ; ତେଣୁ ପାଠକୁ ଆୟର 
କରିବାରେ ଛାତ୍ରର ଅଧ୍ବକାଂଶ ସମୟ ଯାଉଛି । ଛାତ୍ରର ମତିଗଡି ବୁଝି ପାଠ ନିରୂପଣ କରିବା 
ଶିକ୍ଷକଙ୍କ କ୍ଷମତାରେ ନାହିଁ। ନିରୂପିତ ପାଠ୍ୟକୁ ପ୍ରତ୍ୟେକ ଛାତ୍ରଙ୍କୁ ପଢ଼ିବାକୁ ହେବ । ଏହିସବୁ 
କାରଣରୁ ବର୍ଗମାନ ସମୟରେ ଆମ ଦେଶ ଛାତ୍ରଙ୍କର ବହୁ ସମୟ ଯାଉଛି ଏବଂ ଶନ୍ରିକ୍ଷୟ 
ହେଉଛି । ଶ୍ରମ କରିବାକୁ ସେମାନଙ୍କର ବେଳ ନାହିଁ କି ମନ ବନ ନାହିଁ। ସର୍ବାପେକ୍ଷା ଅଧକ 
ଅନ୍ତରାୟ ଯେ ଏବେ ଛାତ୍ର ଜୀବନରେ ପୂର୍ବ ବ୍ରହ୍ମଚର୍ଯ୍ୟର ତେଜସ୍ଵିତା ନାହିଁ । ସେ ଧୈର୍ଯ୍ୟ, 
ସହିଷ୍ଣୁତା, ନିରଭିମାନ, ସେବା, ବିନୟ ଓ ଆଜ୍ଞାନୁବର୍ଭିତା ନାହିଁ। ସୁଲ କଲେଜର ଅଧୁକାଂଶ 
ଯୁବକଙ୍କୁ ବିଳାସିତା, ଶୈଥଲ୍ୟ, ଆଳସ୍ୟ ଓ ଅହଙ୍କାର ଗ୍ରାସ କରିଛି । ଶିକ୍ଷା ଓ ଶ୍ରମର 
ସଂଯୋଗ ଉଦ୍ୟମକୁ କୃତକାର୍ଯ୍ୟ କରିବାକୁ ହେଲେ ବର୍ଗମାନ ପ୍ରଣାଳୀ ଓ ପଦ୍ଧତି ବଦଳାଇବାକୁ 
ହେବ ; ପରେ ବିଷୟ, ସମୟ, ସ୍ଥାନ ଓ ପରିସର ବଦଳାଇବାକୁ ହେବ । ସେପରି ବିଶ୍ଵାସୀ 
ନିଷ୍ଠାପର ଶିକ୍ଷକ ମଧ୍ଯ ଲୋଡ଼ା, ଯାହାଙ୍କ ପ୍ରଭାବରେ ସ୍ତୁଲମାନ ପବିତ୍ର ପ୍ରେମମୟ ସୁଲ୍ଧରେ 
ପରିଣତ ହେବ। ଏହର୍ହିଁ ଯଥାର୍ଥରେ ଆମ୍ଭମାନଙ୍କର ଜାତୀୟ ବିଦ୍ୟାଳୟ | ଜାତୀୟ ବିଦ୍ୟାଳୟରେ 
କେବଳ ବହି ପଢ଼ିବାକୁ ହେବ ନାହିଁ ତହିଁ ସଙ୍ଗେ ସଙ୍ଗେ ହାତ, ଗୋଡ଼, ଆଖୁ, ନାକ, କାନ 
ଆଦିର ଚାଳନା କରିବାକୁ ହେବ । ମନୁଷ୍ୟ କର୍ମେନ୍ରିୟ ଓ ଞ୍ଞାନେନ୍ଦ୍ରିୟର ଶନ୍ତିକୁ କାର୍ଯ୍ୟରେ 
ଲଗାଇବା ଲାଗି ପ୍ରସ୍ତୁତ ହେବା ଅତୁତ ସାଧନ କରିପାରେ । ଜୀବିକା ଲାଗି ପରଆଡ଼େ ତାକୁ 
ଚାହିଁବାକୁ ହେବ ନାହିଁ । ଜାତୀୟ ବିଦ୍ୟାଳୟରେ ସୂତା କାଟିବା ଲାଗି ମହାମ୍ବାଗାଛି ଏତେ 
ଜୋରରେ କହୁଛନ୍ତି ଏହାହିଁ ତାହାର ଉଦେଶ୍ୟ । ସୂତାକଟା ସଙ୍ଗେ କପାଚାଷ, ଅରଟ ତିଆରି, 
ଡୁଳାଭିଣା, ଲୁଗାବୁଣା, ରଙ୍ଗ ତିଆରି ଆଦି ଚଷା, ବଡ଼େର, କମାର, ରଙ୍ଗଣୀ, ତନ୍ତୀ ପ୍ରଭୁତି 
ଭିନ୍ନ ଭିନ୍ନ ଜାତିର ବ୍ଯବସାୟର ସମ୍ପର୍କ ରହିଅଛି । ତୁଳାଭିଣା, ସୂତାକଟା ଏସବୁ କାର୍ଯ୍ୟର 
ଉପଲକ୍ଷଣ ମାତ୍ର । ଫଳକଥା ପୁସ୍ତକଗତ ଶିକ୍ଷା ସଙ୍ଗେ କର୍ମଶିକ୍ଷାର ଅର୍ଜନ ଜାତୀୟ ବିଦ୍ୟାଳୟ 

ପ୍ରଧାନ ଉଦେଶ୍ୟ । ସତ୍ୟବାଦୀରେ ପୁଣି ଜାତୀୟ ବିଦ୍ୟାଳୟ ଆରନ୍ଭ ‹ ହାରଅଛି । ପୂର୍ବେ ଏ 
ବିଷୟରେ ସେଠାରେ ଯେ ପରୀକ୍ଷା ହୋଇଥଲା ଆଜି ମଧ୍ଯ ସେ ପରୀକ୍ଷା ଲାଗି ପୂର୍ବର 
ଯଥେଷ୍ଟ ଉପାଦାନ ଥିବ । ପୂର୍ବର ସଂସ୍ଟାର ଓ ସୁନାମ ମଧ୍ଯ ଅଛି । ତେଣୁ ବୋଲିବା ବାହୁଲ୍ୟ 
ଓଡ଼ିଶାରେ ପଟାଭେଲଙ୍କ ପରୀକ୍ଷା ଲାଗି ସତ୍ଯବାଦୀ ପ୍ରଶସ୍ତ କ୍ଷେତ । ଦେଶର ବର୍ଭମାନ 
ଅବସ୍ଥା ଦୃଷ୍ଟିରେ ପଟାଭେଲଙ୍କ ପ୍ରସ୍ତାବ ଓ ପରାମର୍ଶମାନ କାର୍ଯ୍ୟରେ ଲଗାଇବା କେତେଦୂର 
ଆବଶ୍ୟକ ଓଡ଼ିଶାର ଛାତ୍ରସମାଜ ପକ୍ଷେ ଏହା ଗୁରୁଡର ବିବେଚନାର ବିଷୟ । ଅନ୍ତତଃ 
କେତେଜଣ ପ୍ରୟୋଜନୀୟ ନିଷ୍ଠା ଓ ହୃଦୟର ବିଶ୍ଵାସ ଧରି ଏ ପରୀକ୍ଷାରେ ପ୍ରବୃତ୍ତ ନ ହୋଇ 
ପାରିଲେ ସମ୍ମିଳନୀର ଉଦ୍ୟମ ବୃଥା ; ପଟାଭେଲଙ୍କ ସଭାପତି ହେବା ଅକାରଣ ଏବଂ ରାଶି 
ରାଶି ପ୍ରସ୍ତାବ ନିର୍ବାରଣ କେବଳ କ୍ଲବର ଆସ୍ତାଳନ । ଏ ପରୀକ୍ଷାରେ ଯେଉଁମାନେ ଅଗ୍ରସର 
ହେବେ ସତ୍ୟବାଦୀର ଜାତୀୟ ବିଦ୍ୟାଳୟ ଯେ ସେମାନଙ୍କ ନିମନ୍ତେ ଉପଯୁକ୍ତ କ୍ଷେତ ହେବ 
ଏଥିରେ ସହ୍ଦେହ ନାହିଁ । 


(‘ସମାଜ , ତା. ୨୯- ୧-୧୯ ୨୭) 

( ¢ ୯ ୦ ୯ ମସିହାରେ ସଚୟବ/ଦାଠ/6ରେ 6ଗୋପବହୁଳ ଜଦ୍ୟମରେ ୧ ୯ ଜଣ ଛ/ଚକୁ 6ନେନ 
g26ମ ମଧ ଲଂଚ ସୁଳର 9ୁଚିଵା ହୁଏ / € ୯ ୧୭ ମସିଛା ଛ/ନଜୁପ/ରାରେ ଏହା ଜଳ 
ନଂରା]ଚ/ କିଜ୍ଳୟରେ ଅରିଣଚ ନେଲା / 6ସଜି ସମୟଠାରୁ € ୯ ୬୮ ମସିହା ଯାଏ ଏ 
ଜିଜ୍ୟାଳୟ ନିଅ ନାନା ଜଚଥାନ ଅନ ଏବଂ ଅଣା ଓ 6ନୈରାଣୟ ଲଚରେ ଓଡ଼ିଣାର 
ଛା/ଚାୟ ଜା/ାଦନରେ ଥେଇ ଚମଳ ସୁଝି କରିଥିଲା ଏବଂ 6/ ପଛରେ ଗୋଯବନୁକର ପେଜ 
ଚ୍ାଗ, ନିଶା ଓ ଆଦଣ ଥଲା, 6ସ ସବୁ ଜିଜିନ୍ନ ସମୟରେ ଗୋଠବନୁଙ ନମଝଚ 


~~ =~ 


ଚିଚୁଚିମାନାରୁ ଛଣାପତେ / ନୟୂଶରେ ସେସବୁର ଚିଲି ଦିଆଯାଉଛି :-) 


ସତ୍ୟବାଦୀ ବିଦ୍ୟାଳୟ ଭବିଷ୍ୟତ ବିଷୟରେ ପଣ୍ଡିତ ଗୋପବନ୍ଧୁ ଦାସଙ୍କ ଅଭିମତ 
ସତ୍ୟବାଦୀ ସ୍କୁଲକୁ ଓଡ଼ିଶାରେ ସମସ୍ତେ ଜାଣନ୍ତି | କେବଳ ଓଡ଼ିଶାରେ କାହିଁକି ଓଡ଼ିଶା ବାହାରେ 
ମଧ୍ଯ ଏହାର ନାମ ଅଛି । ଏ ସ୍କୁଲ ଆରମ୍ଭ ହୋଇଥଲା ୧୯୦୯ ସାଲରେ, ଏହା ପନ୍ଦର 
ବର୍ଷର ଅନୁଷ୍ଠାନ । କେତେଜଣ ଉଚ୍ଚ ଶିକ୍ଷିତ ତ୍ୟାଗୀ ଯୁବକଙ୍କ ଉଦ୍ୟମରେ ଏହା ଏ ପର୍ଯ୍ୟନ୍ତ 
ଚାଲି ଆସିଅଛି। ମାତ୍ର ଏହି ୧୫ ବର୍ଷ ମଧ୍ୟରେ ଏ ବିଦ୍ୟାଳୟର ଜୀବନରେ ନାନା ପରିବରନ 
ଘଟିଅଛି । 

ପ୍ରଥମେ ଏହା ପୂରା ଜାତୀୟ ବିଦ୍ୟାଳୟ ରୁପେ ଆରମ୍ଭ କରାଯାଇଥଲା। ସରକାର 
ଶିକ୍ଷା ବିଭାଗ ସହିତ ବା ବିଶ୍ଵବିଦ୍ୟାଳୟ ସହିତ କୌଣସି ସମ୍ପର୍କ ନରଖୁ ଏହାକୁ ଚଳାଇବାର 
ଉଦ୍ୟମ ହୋଇଥଲା। ତିନି ଚାରିବର୍ଷ ମଧ୍ୟ ସେ ଭାବରେ ଚାଲିଥଲା। ମାତ୍ର ସେ ଅବସ୍ଥାରେ 
ଏଥକି ଅଧ୍ବକ ଛାତ୍ର ଆସିଲେ ନାହିଁ । ଯେଉଁମାନେ ଆସିଥିଲେ, ସ୍କୁଲ ବିଶ୍ଵବିଦ୍ୟାଳୟ 
ସାମିଲ ନ ହେଲେ ଅନ୍ୟତ୍ର ଚାଲିଯିବାକୁ ବସିଲେ । ପିଲାଙ୍କ ମୁରବି ଓ ସ୍ଥାନୀୟ 
ଲୋକସାଧାରଣ ମଧ୍ଯ ବିଶ୍ବବିଦ୍ୟାଳୟ ସାମିଲ କରିବାଲାଗି ଆମ୍ଭମାନଙ୍କୁ ବାରମ୍ବାର ଅନୁରୋଧ 
କଲେ । ଯେଉଁ ସଦାଶୟ ବ୍ୟକ୍ତିମାନେ ନାନା ଭାବରେ ଆମ୍ଭମାନଙ୍କୁ ଏ କାର୍ଯ୍ୟରେ ସହାୟତା 
କରୁଥିଲେ, ସେମାନେ ମଧ୍ୟ ଏହି ଅଭିପ୍ରାୟ ବ୍ୟକ୍ତ କରିଥୁଲେ । ସମସ୍ତ ଅବସ୍ଥା ଦୃଷ୍ଟିରେ 


ସେତେବେଳେ ସୁଲକ୍ୁ ବିଶ୍ବବିଦ୍ୟାଳୟ ସାମିଲ କରିବା ଉଚିତ ବୋଧ କରାଯାଇଥିଲା ! 
ତାହା ହେଲା । 

ବିଶ୍ବବିଦ୍ୟାଳୟ ଅଧୀନରେ ରହି ଏ ବିଦ୍ୟାଳୟ ଭଲ ଫଳ ଦେଖାଇଥିଲା । ଏଥରୁ 
ଅନେକ ଛାତ୍ର ପାସ କରିଥିଲେ | କେତେକ ମଧ୍ଯ ବୃତ୍ତି ପାଇଥିଲେ । ଏହିପରି କେତେ ଦିନ 
ଚାଲିଲାପରେ ଦେଶରେ ଅସହଯୋଗ ଆନ୍ଦୋଳନର ଆରମ୍ଭ । ମୁଁ ଅସହଯୋଗ ଦୀକ୍ଷା ଗ୍ରହଣ 
କଲି । ମୋର ସହକର୍ମୀ ସତ୍ୟବାଦୀ ବିଦ୍ୟାଳୟ ଶିକ୍ଷକମାନଙ୍କୁ ଏ ଦୀକ୍ଷାରେ ପ୍ରବର୍ଭାଇ ନଥୁଲି । 
ମାତ୍ର ସେମାନଙ୍କ ମଧ୍ଯରୁ ଅନେକଙ୍କ ମତ ସ୍ଵତଃ ଅସହଯୋଗ ଆଡ଼କୁ ଢଳିଲା। ଏହି ସମୟରେ 
ଅସହଯୋଗ ଆନ୍ଦୋଳନରେ ସ୍କୁଲ କଲେଜ ବର୍ଚ୍ଚନ କଥା ଉଠିଲା । ଭିନ୍ନ ଭିନ୍ନ ପ୍ରଦେଶରେ 
ଅନେକ ଛାତ୍ର ସ୍ବୁଲ କଲେଜ ଛାଡ଼ି ଅସହଯୋଗରେ ମାତିଲେ ! ଜାତୀୟ ବିଦ୍ୟାଳୟମାନ 
ବସିଗଲା ; ଏ ତରଙ୍ଗ ଉତ୍କଳରେ ଖେଳିଲା । ସ୍କୁଲକୁ ଜାତୀୟ ବିଦ୍ୟାଳୟ ନ କଲେ 
ସେମାନେ ଛାଡ଼ିଯିବେ ବୋଲି କହିଲେ । ଆମ୍ଭେମାନେ ଏ ବିଷୟରେ ସେମାନଙ୍କର ମୁରବିଙ୍କ 
ମତ ଲୋଡ଼ିଲୁ । ଛାତ୍ରମାନେ ଯାଇ ମୁରବିମାନଙ୍କଠାରୁ ମତ ଲେଖାଇ ଆଣିଲେ । ଦେଖାଗଲା 
ଯେ, ଅଧ୍ବକରୁ ବେଶୀ ଛାତ୍ରଙ୍କ ମୁରବି ଜାତୀୟ ବିଦ୍ୟାଳୟ ହେବାଲାଗି ମତ ଦେଇଛନ୍ତି । 
ଏହି ବଦଳରେ ମ୍ୟାନେଜିଂ କମିଟି ସ୍କୁଲକୁ ଜାତୀୟ ବିଦ୍ୟାଳୟ କରିବାର ସ୍ଥିର କଲେ । 
ସତ୍ୟବାଦୀ ସ୍କୁଲ ଲାଗି ସରକାରଙ୍କଠାରୁ କୌଣସି ଆର୍ଥକ ସାହାଯ୍ୟ ନିଆଯାଉ ନଥୁଲା। ତଣ୍େ 
ମ୍ୟାନେଜିଂ କମିଟିଙ୍କ ନିର୍ବାରଣ ମତେ ସଙ୍ଗେ ସଙ୍ଗେ ବିନା ଆପରିରେ ବିଶ୍ବବିଦ୍ୟାଳୟ ସମ୍ପର୍କ 
ତୁଟିଗଲା | 

ପ୍ରଥମତଃ ସରକାରୀ ବିଶ୍ବବିଦ୍ୟାଳୟ ସମ୍ପର୍କ ନ ରଖୁ ସ୍କୁଲ କରିବା ଆମ୍ଭମାନଙ୍କର 
ଅଭିପ୍ରାୟ ଥଲା । ଦେଶର ଅବସ୍ଥା ଓ ଲୋକଙ୍କ ମତ ବୁଝି ତାହା ଛାଡ଼ିଥିଲୁ । ପୁଣି ଯେତେବେଳେ 
ଅସହଯୋଗ ପ୍ରଭାବରେ ଅଧ୍ବକାଂଶ ମୁରବିଙ୍କର ଜାତୀୟ ବିଦ୍ୟାଳୟ ସପକ୍ଷରେ ମତ ହେବାର 
ଦେଖୁଲୁ, ମନରେ ଆଶା ହେଲା, କେଜାଣି ଏଣିକି ଲୋକେ ଆମ୍ଭମାନଙ୍କ ଶିକ୍ଷାର ଆଦର୍ଶ 
ବୁଝିବେ ; ତାହା ହେଲେ ଆଉ ଛାତ୍ରର ଅଭାବ ହେବ ନାହିଁ ଏବଂ ସ୍ଵତନ୍ତ୍ରଭାବରେ ଶିକ୍ଷା 
ପରିଚାଳନାର ଯେ ବାସନା ବହୁ ଦିନରୁ ଥିଲା, ତାହା ଏଣିକି କାର୍ଯ୍ୟରେ ପରିଣତ କରାଯାଇ 
ପାରିବ । ଦୁଃଖର କଥା, ଆମ୍ଭମାନଙ୍କର ସେ ଆଶା ସଫଳ ହେଲା ନାହିଁ। ଜାତୀୟ ବିଦ୍ୟାଳୟର 
ଶିକ୍ଷା ପଦ୍ଧତି ନିରୂପିତ ହେଲା, ଛାତ୍ରମାନଙ୍କୁ ବିନା ବେତନରେ ଶିକ୍ଷା ଦିଆଯିବାର ବ୍ଯବସ୍ଥା 
ହେଲା । କିନ୍ତୁ କ୍ରମେ ଛାତ୍ର ସଂଖ୍ୟା କମିବାକୁ ଲାଗିଲେ ; ଅତି ଅଛ ସଂଖ୍ୟକ ନୂଆ ପିଲା ନାଁ 
ଲେଖାଇଲେ । ପୁଣି ଯେଉଁମାନେ ଆସିଲେ, ତିନି ଚାରିବର୍ଷ ପଢ଼ିବା ପରେ ଉପର ଶ୍ରେଣୀକି 
ଉଠିଲାରୁ ସ୍କୁଲ ଛାଡ଼ି ସରକାରୀ ସ୍କୁଲରେ ନାମ ଲେଖାଇ ସରକାରୀ ପରୀକ୍ଷାରେ ଯାଇ ବସିଲେ | 
ଫଳରେ ଯେ ସରକାରୀ ସ୍କୁଲର ଗୌରବ କମାଇବା ଅଭିପ୍ରାୟରେ ଆମ୍ଭେମାନେ ଜାତୀୟ 
ବିଦ୍ୟାଳୟ କରିଥିଲୁ, ଶେଷକୁ ଜାତୀୟ ବିଦ୍ୟାଳୟ ସେହି ସରକାରୀ ସ୍ତୁଲକୁ ଛାତ୍ର ଯୋଗାଇଲା । 

ସତ୍ୟବାଦୀ ବିଦ୍ୟାଳୟରେ ପୁସ୍ତକଗତ ଶିକ୍ଷା ଛଡ଼ା କେତେକ ବ୍ୟବସାୟିକ ଶିକ୍ଷାର 
ବ୍ୟବସ୍ଥା ଆଦ୍ୟରୁ ଥଲା । କୃଷି, ବଗିଚା ତିଆରି, ବଢ଼େଇକାମ ଆଦିରେ ପିଲାଙ୍କୁ ଶିକ୍ଷା 

ଦିଆଯାଉଥୁଲା ! ଜାତୀୟ ବିଦ୍ୟାଳୟ ହେବାରୁ ଅରଟରେ ସୂତାକଟା ଓ ତନ୍ତରେ ଲୁଗାବୁଣା 
ଶିକ୍ଷା ଦିଆଯିବାର ବନ୍ଦୋବସ୍ତ ହେଲା । ସ୍କୁଲର ନିୟମ ମାନି ଛାତ୍ରମାନେ ଏ ସବୁ କାର୍ଯ୍ୟ 
ଶିଖୁଲେ ସତ ; ମାତ ଏଥିରେ ସେମାନଙ୍କ ମନ ମାନିଲା ନାହିଁ ; କିମ୍ା ସେମାନଙ୍କ ମୁରବିଙ୍କର 
ଏ ସବୁ ଶିକ୍ଷା ପ୍ରତି ଆସ୍କା ଓ ଆଗ୍ରହ ଦେଖାଗଲା ନାହିଁ । ବୋଲିବା ବାହୁଲ୍ୟ ଯେ, ସରକାରୀ 
ପରୀକ୍ଷାରେ ପାସ୍‌କରି ସାର୍ଟିଫିକେଟ୍‌ ହାସଲ କରିବାର ମୋହ ଏ ପର୍ଯ୍ୟନ୍ତ ଦେଶରୁ ତୁଟି ନାହିଁ। 
ହସ୍ତପଦ ଚାଳନ କରି ଶାରୀରିକ ପରିଶ୍ରମ ଦ୍ଵାରା ସ୍ଵାଧୀନ ଜୀବିକା ଉପାର୍ଜନର ପ୍ରବୃଭି 
ଦେଶରେ ଜନ୍ଧିନାହିଁ। ତେଣୁ ବ୍ୟବସାୟିକ ବିଭାଗରେ ବିଶେଷ ଉନ୍ନତି ହୋଇପାରିଲା ନାହିଁ। 
ଆଗ୍ରହ ନଥାଇ ଛାତ୍ରମାନେ ଏ ବିଭାଗରେ ଯେ ଶିକ୍ଷା ପାରଲେ, ସେଥୁରେ ସେମାନଙ୍କର 
ସମୟ ନଷ୍ଟ ହେଲା ମାତ୍ର । ଫଳରେ କିଛି ହେଲା ନାହିଁ । 

ଯେପରି ଦେଖାଯାଉଛି ଏବେ ସୁଦ୍ଧା ସତ୍ୟବାଦୀ ବିଦ୍ୟାଳୟର ଶିକ୍ଷା ଆଦର୍ଶ ଗ୍ରହଣ 
କରିବାକୁ ଦେଶ ପ୍ରସ୍ତୁତ ହୋଇ ନାହିଁ । ଛାତ୍ରର ଅଭାବ, ସାଧାରଣଙ୍କର ସାହାଯ୍ୟ ସହାନୂଭୂତିର 
ଅଭାବ | ଏଥରେ ଶିକ୍ଷକମାନଙ୍କର କାର୍ଯ୍ୟରେ ଉତ୍ସାହ ଉଣା ହେବାର କଥା ! ଶିକ୍ଷା ଲାଗି 
କୋଠାଘରର ପ୍ରୟୋଜନ ନାହିଁ ; ଚୌକି ବେଞ୍ଚ ଲୋଡ଼ା ନାହିଁ । ସର୍ବପ୍ରଥମେ ପ୍ରୟୋଜନ 
ଶିକ୍ଷକ ଓ ଛାତ୍ର, ତାପରେ ଭିନ୍ନ ଭିନ୍ନ ବିଷୟର ଭଲ ଭଲ ଗ୍ରନ୍ଧ ପରିପୂର୍ଣ୍ଣ ସୁନ୍ଦର ସୁସଜିତ 
ପୁସ୍ତକାଳୟ । ଶିକ୍ଷକମାନଙ୍କର ଉତ୍ସାହ, ଛାତ୍ରମାନଙ୍କର ଆଗ୍ରହ ଓ ଗ୍ରନ୍ଥର ସଦ୍ବ୍ୟବହାର 
ଉପରେ ବିଦ୍ୟାଳୟର ଉନ୍ନତି ନିର୍ଭର କରେ । ଏଥିରୁ କୌଣସି ଗୋଟିକର ଅଭାବରେ ସ୍କୁଲର 
ସ୍ଥାୟିତ୍‌ ଅସମ୍ଭବ । ସତ୍ୟବାଦୀ ବିଦ୍ୟାଳୟରେ ଉପଯୁକ୍ତ କର୍ମଠ ଶିକ୍ଷକର ଅଭାବ ନାହିଁ । ଏବେ 
ଅଭାବ କେବଳ ଛାତ୍ର । ଯେ କେତୋଟି ଛାତ୍ର ଅଛନ୍ତି, ଜାତୀୟ ଶିକ୍ଷାରେ ସେମାନଙ୍କ ଆସ୍ଥା ଓ 
ବିଶ୍ଵାସ ନାହିଁ । ସ୍କୁଲ ବିଶ୍ବବିଦ୍ୟାଳୟ ସାମିଲ ହେବା ସେମାନଙ୍କ ମଧ୍ଯରୁ ପ୍ରାୟ ସମସ୍ତଙ୍କର 
ଇଚା; ମୁରବିମାନଙ୍କର ମଧ୍ଯ ସେହି ଇଚ୍ଛା । 

ସ୍କୁଲର ବର୍ରମାନ ଅବସ୍ଥାରେ ଉତ୍କଳର ଜନସାଧାରଣଙ୍କର ତହିଁ ପ୍ରତି ବିଶେଷ ଦୃଷ୍ଟି 
ପଡ଼ିଥିବାର ଜଣାଯାଏ । କେତେକ ସମ୍ବାଦପତ୍ର ସ୍କୁଲକୁ ବିଶ୍ବବିଦ୍ୟାଳୟର ସାମିଲ କରିବା ଲାଗି 
ଲେଖୁଅଛନ୍ତି । ନାନା ସ୍ଥାନରେ କେତେ ଲୋକ ସ୍ବାକ୍ଷର କରି ଏହି ମର୍ମରେ ଅନୁରୋଧ ପତ୍ର 
ପଠାଇଅଛନ୍ତି। କେତେକ ବେନାମୀ ଚିଠିରେ ଏହି ଅଭିପ୍ରାୟ ଜଣାଇଛନ୍ତି | ବ୍ୟନ୍ତିଗତ ଭାବରେ 
କେତେକ ବନ୍ଧୁ ମଧ୍ୟ ଏହିପରି ପରାମର୍ଶ ଦେଉଛନ୍ତି । ଦେଶହିତକର ଅଧୁକାଂଶ କାର୍ଯ୍ୟରେ, 
ବିଶେଷତଃ ଶିକ୍ଷା ସମ୍ପର୍କରେ ଜନସାଧାରଣଙ୍କ ମତ ପ୍ରତି ଯେ ଉପଯୁକ୍ତ ଆସ୍ଥା ଓ ସମ୍ମାନ 
ଦିଆଯିବା ଉଚିତ, ଏହା ଅସ୍ବୀକାର କରାଯାଇ ନପାରେ । ସତ୍ୟବାଦୀ ବିଦ୍ୟାଳୟର ପରିଚାଳନାରେ 
ଏ ନୀତି ବରାବର ଅନୁସରଣ କରାଯାଇଛି । ଉପଯୁକ୍ତ ଅବସ୍ଥାରେ ଏହି ନୀତି ଗ୍ରହଣୀୟ ବୋଲି 
ମୋର ସହକର୍ମୀ ସତ୍ୟବାଦୀ ବିଦ୍ୟାଳୟର ଶିକ୍ଷକମାନଙ୍କର ମତ । ଏ ମତ ଅସଙ୍ଗତ ବୋଲି ମୁଁ 
କହିପାରୁ ନାହିଁ। ଆହୁରି ମଧ୍ୟ ସେମାନେ କହନ୍ତି ଯେ, ଛାତ୍ରର ଅଭାବ ଓ ସାଧାରଣଙ୍କ ସହାନୂଭୂତି 

ଅଭାବରେ ସ୍କୁଲ ଏକାବେଳକେ ନ ରହିବା ଅପେକ୍ଷା କୌଣସି ଆକାରରେ ରହିବା ଶ୍ରେୟସ୍କର। 
ଉତ୍କଳର ଅନେକ ସହୁଦୟ ଚିନ୍ତାଶୀଳ ଲୋକଙ୍କର ମଧ୍ଯ ଏହି ମତ । 

ସତ୍ୟବାଦୀ ବିଦ୍ୟାଳୟର ପ୍ରାରମ୍ଭରୁ ମୁଁ ଏଥୁରେ ମୋର ଶଚ୍ତି ସାମର୍ଥ୍ୟ ଖଟାଇ 
ଲୋକସେବା ନିମନ୍ତେ ପ୍ରାଣପଣେ କାର୍ଯ୍ୟ କରୁଥିଲେ ସୁଦ୍ଧା ଏହା ମୋର ନିଜସ୍ଵ ନୁହେଁ । ଏହା 
ସାଧାରଣ ଅନୁଷ୍ଠାନ ! ସାଧାରଣଙ୍କ ହିତ ଲାଗି ପ୍ରତିଷ୍ଠିତ, ଏହା ଦେଶର ସମ୍ପତି । ସୁତରାଂ 
ଦେଶର ସାଧାରଣଙ୍କ ଇଚ୍ଛା ଅଭିପ୍ରାୟ ଅନୁସାରେ ଏହା ଚଳିବାରେ ମୋର କୌଣସି ଆପରି 
ହୋଇ ନପାରେ । ମୋର ମତ ଓ ବିଶ୍ଵାସ ସଙ୍ଗେ ତାହା ନ ମିଳିଲେ ମୋର ଛାଡ଼ି ଅଲଗା 
ହେବା ଉଚିତ୍‌ । ଯଥାର୍ଥରେ କହିବାକୁ ଗଲେ ବର୍ଭମାନ ଶାସନ ପଦ୍ଧତିରେ ଭାରତରେ 
ଚନୁଥବା ଶିକ୍ଷାରେ ମୋର ଆଦୌ ବିଶ୍ଵାସ ନାହିଁ । ମୋ ମତରେ ଶିକ୍ଷା କୌଣସି ପ୍ରକାରେ 
ଶାସନ ଶିକୁଳିରେ ଆବଦ୍ଧ ହେବା ଉଚିତ ନୁହେଁ । ଏପରି କି ସ୍ଵରାଜ୍ୟ ସରକାରରେ ଶିକ୍ଷା 
ଶାସନର ଅଧୀନ ହେବା ମୋର ଇଚ୍ଛା ନୁହେଁ । ଏ ସମ୍ବନ୍ଧରେ ମୋ ମତର ସବିଶେଷ ବିବୃତ 
କରିବା ଏଠାରେ ପ୍ରୟୋଜନ ନାହିଁ । କେବଳ ଏତିକି କହିବା ଆବଶ୍ୟକ ମନେକରୁଛି ଯେ, 
ଭାରତରେ ବର୍ରମାନ ପ୍ରଚଳିତ ଶିକ୍ଷା ବିଧାନରେ ଯେ ଶିକ୍ଷିତ ଲୋକେ ବାହାରୁଛନ୍ତି, 
ସେମାନଙ୍କର ବିଦ୍ୟାବୁବ୍ଧି ବିଚକ୍ଷଣତା ଯାହା ହେଉ ପଛକେ, ସେମାନେ ଅନ୍ୟର ଝାଳଖାଇ 
ବଞ୍ଚବା ଜୀବଗୁଡ଼ିଏ ତିଆରି ହେଉଛନ୍ତି ମାତ୍ର । ଏ ଜୀବଗୁଡ଼ିକଙ୍କର ଦେହର ବର୍ଣ୍ଣ ପଶ୍ଚିମୀ 
ରଙ୍ଗ । ମନର ଗତି ପଶ୍ଚିମଗାମୀ । 

ମୋଟ କଥା, ଏ ଶିକ୍ଷା ପ୍ରଭାବରେ ଭାରତର ପୂର୍ବଭାଗ ଓ ଜାତୀୟ ବିଶେଷତ୍ଵ 
ନଷ୍ଟ ହେଉଛି । ମୋର ଏ ବିଶ୍ବାସ ଦିରନ ଦିନ ଦୃଢ଼ତର ହେଉଅଛି । ସତ୍ୟବାଦୀ ବିଦ୍ୟାଳୟ 
ପ୍ରତି ମୋ ପ୍ରାଣର ପ୍ରଗାଢ଼ ମମତା ଥଲେ ସୁଦ୍ଧା ବିଶ୍ଵାସର ପ୍ରଭାବରେ ମୁଁ ଏହାର ସରକାରୀ 
ସମ୍ପର୍କ ବିଷୟରେ ମୋର ସହୃଦୟ ସହକର୍ମୀ ଓ ସଦାଶୟ ଦେଶବାସୀଙ୍କ ସହିତ ଏକମତ 
ହୋଇପାରୁ ନାହିଁ । ସେମାନଙ୍କ ମତ ପ୍ରତି ମୋର ଯଥେଷ୍ଟ ଆସ୍ଥା ଓ ସମ୍ମାନ ଅଛି । ତଥାପି 
ବିଶ୍ଵାସ ବିରୁଦ୍ଧରେ କାର୍ଯ୍ୟ କରିବା ମୋ ପକ୍ଷେ ଅସମ୍ଭବ । ତେଣୁ ସ୍କୁଲକୁ ସେମାନଙ୍କ ହାତେ 
ଛାଡ଼ି ଦେଉଅଛି । ଏଣିକି ସତ୍ୟବାଦୀ ବିଦ୍ୟାଳୟର ଭବିଷ୍ୟତ କର୍ମଠ ତ୍ୟାଗୀ ଶିକ୍ଷକ ଓ 
ଦେଶବାସୀଙ୍କ ବିଚାର, ଉତ୍ସାହ ଓ ସହଯୋଗିତା ଉପରେ ନିର୍ଭର କରେ । ଦେଶବାସୀଙ୍କ 
ମୋର ଆନ୍ତରିକ ଅଭିମତ ସରଳଭାବରେ ଜଣାଉଛି । ମୋ କାର୍ଯ୍ୟ ବା ବିଚାରରେ କିଛି ତୁଟି 
ଥିଲେ, ଆଶାକରେ ଦୃଷ୍ଟିରେ ସେମାନେ ମୋତେ କ୍ଷମା ଦେବେ । ଅନ୍ତର୍ଯ୍ୟାମୀ ମୋ ହୃଦୟରେ 
ବିରାଜମାନ କରି ଏ ସମ୍ବନ୍ଧରେ ମୋତେ ଯେ ବୃଦି ଓ ପ୍ରେରଣା ଦେଲେ ମୁଁ ତାହା କଲି ! 
ମଙ୍ଗଳମୟ ବିଧାତାଙ୍କର ସେହି ମଙ୍ଗଳମୟ ରଳ୍ଛା ପୂର୍ଣ ହେଉ । 


(ତା.୩-୧-୧୯ ୨୫) 

ଦୂର ତିନି ବର୍ଷ ଜାତୀୟ ବିଦ୍ୟାଳୟ ହେବା ପରେ ସତ୍ୟବାଦୀ ସ୍କୁଲକୁ ପୁନରାୟ ସରକାରୀ 
ବିଶ୍ବବିଦ୍ୟାଳୟ ସାମିଲ କରିବା ଉଦ୍ୟମ ଠିକ୍‌ ହୋଇ ଅଛି କି ନାହିଁ, ବର୍ଭମାନ ଚିନ୍ତାର ବିଷୟ । 
ଅବଶ୍ୟ ଜାତୀୟ ଶିକ୍ଷାପ୍ରତି ଦେଶର ଏ ପର୍ଯ୍ୟନ୍ତ ସେତେ ଅଗ୍ରହ ଜନ୍ମିନାହିଁ । ଜାତୀୟ ଶିକ୍ଷାର 
ପଦ୍ଧତି ଓ ପ୍ରଣାଳୀ ଆଜିଯାଏ ଠିକ୍‌ ହୋଇ ନାହିଁ । ଜାତୀୟ ଶିକ୍ଷାର ଫଳରେ ଲୋକଙ୍କର 
ବିଶ୍ଵାସ ଆସି ନାହିଁ । ସେଥୁରେ ଚାକିରି ବା ଅନ୍ୟ କୌଣସି ଅର୍ଥ ଉପାର୍ଜନର ସେତେ ସମ୍ଭାବନା 
ନାହିଁ । ଏହି ସବୁ କାରଣରୁ ଜାତୀୟ ବିଦ୍ୟାଳୟକୁ ଅଧ୍ୂକ ପିଲା ନ ଆସିବାର କଥା । ଏ 
ଅବସ୍ଥାରେ ମୁରବିମାନଙ୍କର ସାହାଯ୍ୟ ସହାନୂଭୂତି ଆଶା କରାଯାଇ ନପାରେ । ଭାରତର ସବୁ 
ପ୍ରଦେଶରେ ଜାତୀୟ ଶିକ୍ଷାର ପ୍ରାୟ ଏହି ଦଶା । ସତ୍ୟବାଦୀ ସ୍କୁଲକୁ ଏହି ଦଶାରେ ପଡ଼ିବା 
ଆଶ୍ଚର୍ଯ୍ୟ ନୁହେଁ । ଏହିପରି ଦୂରବସ୍ଥାରେ ପଡ଼ି ଭାରତର ଅନ୍ଯାନ୍ଯ ପ୍ରଦେଶରେ କେତେ 
ଜାତୀୟ ବିଦ୍ୟାଳୟ ଏଥ ମଧ୍ଯରେ ଭାଙ୍ଗି ଯାଇଛି । ଆଉ କେତେକ ସରକାରୀ ଶିକ୍ଷା ବିଭାଗର 
ସାମିଲ ହୋଇଯାଇଛି । ତଥାପି କୌଣସି କୌଣସି ସ୍ଥାନରେ କେତେକ ବିଦ୍ୟାଳୟ ଓ ବିଦ୍ୟାପୀଠ 
କଷ୍ଟେ-ମଷ୍ଟେ ଚାଲିଛି । ସବୁଠାରେ ଅବସ୍ଥା ସମାନ ନୁହେଁ । ବୋଲିବା ବାହୁଲ୍ୟ ଯେ ଏଭଳି 
ଜାତୀୟ ଅନୁଷ୍ଠାନମାନ ସ୍ଥାନୀୟ ଉତ୍ସାହ ଓ ସାହାଯ୍ୟ ବିନା ବର୍ଭି ନପାରେ ! 

ଆମ୍ଭେମାନେ ଯେତେ ଦୂର ଜାଣୁ ସତ୍ୟବାଦୀ ସ୍କୁଲ ଜାତୀୟ ବିଦ୍ୟାଳୟ ହେବାପରେ 
ବିଶେଷ କିଛି ମ୍ଥାନୀୟ ସାହାଯ୍ୟ ପାର ନାହିଁ। ଯେ କେତେ ବର୍ଷ ଏହା ଜାତୀୟ ବିଦ୍ୟାଳୟଭାବେ 
ଚାଲିଥୂଲା, ତାହା ବାହାରର ସାହାଯ୍ୟ ଯୋଗେ । ସବୂବେଳେ ବାହାର ସାହାଯ୍ୟ ଉପରେ ନିର୍ଭର 
କରି କୌଣସି ଅନୁଷ୍ଠାନ ଚଳି ନପାରେ । ଏହା ଉପରେ ପୁଣି ବେତନ ଦେବାକୁ ନ ପଡ଼ିଲେ 
ସୁଦ୍ଧା ଯଦି ଛାତ୍ରମାନେ ନ ଆସନ୍ତି, ତେବେ ଶିକ୍ଷକ ଓ ବିଦ୍ୟାଳୟର କର୍ଚ୍ଧପକ୍ଷଙ୍କର ଉଦ୍‌ବେଗ ଓ 
ଅଧୈର୍ଯ୍ୟ ହେବାର କଥା। ସତ୍ୟବାଦୀ ଜାତୀୟ ବିଦ୍ୟାଳୟକୁ ସାହାଯ୍ୟ ସହାନୁଭୂତି କରିବା ଦୂରେ 
ଥାଉ, ଓଡ଼ିଶାର ଅନେକ ସଲ ଜାତୀୟ ବିଦ୍ୟାଳୟ ହେବାରେ ବିରକ୍ତ ଓ ଅସନ୍ତୁଷ୍ଟ ଥିଲେ | ମାଡ୍ର 
ଯେତେଦୂର ଖୋଯାଏ, ଲୋକମତକୁ ଏଡ଼ି ସ୍କୁଲର କର୍ମୀମାନେ କିଛି କରି ନାହାନ୍ତି । ସତ୍ୟବାଦୀ 
ସ୍ତୁଲର ଛାପା ରିପୋର୍ଟରୁ ଯେପରି ପ୍ରକାଶ ଆରମ୍ଭରେ ଏ ସ୍କୁଲ ଜାତୀୟ ବିଦ୍ୟାଳୟ ହେବାପାଇଁ 
ଲକ୍ଷ୍ୟ ରଖାଯାଇଥିଲା । ବିଶ୍ବବିଦ୍ୟାଳୟର ବିନା ସମ୍ପର୍କରେ ଏହା ସ୍ଵତନ୍ତ୍ର ଭାବରେ କେତେ ବର୍ଷ 
ଚଳିଥଲା । ମାତ୍ର ତାହା ଲୋକଙ୍କ ମନକୁ ଘେନିଲା ନାହିଁ । ଛାତ୍ରମାନଙ୍କର ସେ ବିଦ୍ୟାଳୟରେ 

ସତ୍ୟବାଦୀ ସୁଲ ୨57 


ଆସ୍ଥା ହେଲା ନାହିଁ ; ଶେଷରେ ଅଗତ୍ୟା ବିଶ୍ବବିଦ୍ୟାଳୟ ସାମିଲ କରିବାକୁ ପଡ଼ିଲା। 

ସେଥୂର ଫଳରେ ବିଦ୍ୟାଳୟର ମୂଳ ଉଦ୍ଦେଶ୍ୟରେ କେତେକ ବ୍ୟତିକ୍ରମ ଘଟିଲେ 
ସୁଧା ଓଡ଼ିଶାର ଅନ୍ୟାନ୍ୟ ସ୍କୁଲ ତୁଳନାରେ ଏହା ସେ କାଳର ଜାତୀୟ ବିଦ୍ୟାଳୟ ଥୁଲା । ଏହି 
କାରଣରୁ ପଦସ୍ଥ ପରିଦର୍ଶକମାନେ ଏହାର କାର୍ଯ୍ୟକୁ ପ୍ରଶଂସା କରିଥୁଲେ । ମାତ୍ର କ୍ରମେ ଯେତେ 
ଅଧକ ଦିନ ବିତିଲା ସ୍କୁଲର ପ୍ରାଥମିକ ଗୁଣ ଗାରିମା ଆସ୍ତେ ଆସ୍ତେ କମିଲା । “ସଙ୍ଗାତ୍‌ 
ସଞ୍ଜାୟତେ କାମଃ ।” ସରକାରୀ ସମ୍ପର୍କରୁ ଏହାର ତୃଷ୍ଣା, ମତି, ଗତି, ଲକ୍ଷ୍ୟ, ଲକ୍ଷଣ | ଅନ୍ୟାନ୍ୟ 
ସରକାରୀ ବିଦ୍ୟାଳୟ ଢଙ୍ଗରେ ଚାଲିବାକୁ ଲାଗିଲା । ଲୋକେ ମଧ୍ଯ ଅନ୍ୟ ସ୍କୁଲର ଫଳାଫଳ 
ସଙ୍ଗେ ଏ ସ୍କୁଲର ଫଳାଫଳକୁ ତୁଳନା କରି ଏହାର ଗୁଣ ଦୋଷ ନିରୂପଣ କରି ବସିଲେ । ପି : 
ଏମ୍‌ : ଏକାଡେମୀରୁ ଶତକଡ଼ା ଏତେ ଛାତ୍ର ପାଶ୍‌ କଲେ, ପୁରୀ ଜିଲା ସୁଲରୁ ଏତେ ଜଣ ବୃରି 
ନେରଛନ୍ତି ; କଲେଚିଏଟ ବିଶ୍ବବିଦ୍ୟାଳୟରେ ଏପରି ଉଚ୍ଚସ୍ଥାନ ପାଇଛି ; ଏହିସବୁ ମାପକାଠିରେ 
ସତ୍ୟବାଦୀ ସ୍କୁଲର ଯୋଗ୍ୟତା ମପାଯିବାରୁ ସେଠାର ଶିକ୍ଷକମାନେ ମୂଳ ଉଦେଶ୍ଯରୁ ଦୃଷ୍ଟି 
ଫେରାର ବିଶ୍ଵ ବିଦ୍ୟାଳୟର ପ୍ରୟୋଜନୀୟ ମାମୁଲି ରାସ୍ତାରେ ଚାଲିଲେ । କିନ୍ଧୁ ସେମାନେ ଯେ 
ଲକ୍ଷ୍ୟ ଭୂଷ୍ଟ ହୋଇଛଚ୍ି ଏହା ବେଶ୍‌ ଜାଣିପାରୁଥିଲେ । ଆମ୍ଭମାନଙ୍କର ବିଶ୍ଵାସ ବର୍ଭମାନ ପର୍ଯ୍ୟନ୍ତ 
ସେହିପରି ବିଶ୍ବବିଦ୍ୟାଳୟ ସାମିଲ ହୋଇ ଏକାଦିକ୍ରମେ ସତ୍ୟବାଦୀ ସ୍କୁଲ ଚାଲୁଥିଲେ ତାହାର 
ଜୌଣସି ବିଶେଷତ୍ଵ ନଥାନ୍ତା । ଏହି ସମୟରେ ୧୯ ୨୧ ମସିହାରେ ଆସିଲା ଅସହଯୋଗ 
ଆନ୍ଦୋଳନ । ଦେଶର ତଳ ଉପର ସବୁ ସ୍ତରର ଲୋକେ ଏଥରେ ଚହଲି ଗଲେ । ଜନସାଧାରଣଙ୍କ 
ମତିଗତି ଫେରିଲା । ସତ୍ୟବାଦୀ ସ୍ତୁଲର ସେ ସମୟରେ ଛାତ୍ରମାନେ ସ୍କୁଲକୁ ଜାତୀୟ ବିଦ୍ୟାଳୟ 
କରିବାକୁ ଦାବି କଲେ । ଅନେକ ମୁରବିଙ୍କ ମତ ନିଆଗଲା ଜାତୀୟ ବିଦ୍ୟାଳୟ ସପକ୍ଷରେ 
ଅଧୁକାଂଶଙ୍କ ମତ ହେଲା। ସ୍କୁଲର ଶିକ୍ଷକ ଓ କର୍ଚ୍ଧପକ୍ଷମାନେ ପୂର୍ବରୁ ତ ଲକ୍ଷ୍ୟଭୁଷ୍ଟ ହେଉଥୁବାର 
ଜାଣୁଥୁଲେ । ଉପସ୍ଥିତ ଘଟଣାକୁ ସେମାନେ ଏକ ସୁଯୋଗ ମନେ କରିବାର କଥା | ସୁତରାଂ 
ଛାତ ଓ ମୁରବିମାନଙ୍କର ଅନୁକୂଳ ମତ ସେମାନଙ୍କ ଆକାଂକ୍ଷାର ପୋଷକ ହେଲା । ଏହାହିଁ 
ସତ୍ୟବାଦୀ ସ୍କୁଲ ଜାତୀୟ ବିଦ୍ୟାଳୟ ହେବାର ଇତିହାସ । 

ବିଦ୍ୟାଳୟର ଏ ପରିବର୍ଭନ ଯେ ସଙ୍ଗତ ଓ ସମୟୋଚିତ ହୋଇଥଲା, ଏତେବେଳେ 
ସୁଦ୍ଧା ଏହା ଆମ୍ଭମାନଙ୍କ ଦୃଢ଼ ମତ । ସରକାରୀ ସମ୍ପର୍କୀୟ ହାରସ୍ଟୁଲ ଓଡ଼ିଶାରେ ଅନେକଗୁଡିଏ 
ଅଛି । କାଳକ୍ରମେ ବି ଆଉ ହୋଇପାରେ । ସତ୍ୟବାଦୀ ସ୍କୁଲ ସେ ସବୂର ସଂଖ୍ୟା ଅଧକ ଗୋଟିଏ 
ବଢ଼ାଇବା ଦ୍ଵାରା ବିଶେଷ ଲାଭ ହେବ ବୋଲି ମନେ ହୁଏନାହିଁ । ମାତର ସତ୍ୟବାଦୀ ଜାତୀୟ 
ବିଦ୍ୟାଳୟ ଯଦି ଦେଶଲାଗି କେତେଜଣ ଜାତୀୟ କର୍ମୀ ପ୍ରସ୍ତୁତ କରି ପାରିଥାତ୍ତା, ତଦ୍ବାରା 
ନିରବ ନିସ୍ପେଜ ଓଡ଼ିଶାର ପ୍ରଭୂତ ଉପକାର ହୋଇଥାନ୍ତା । ଏହାହିଁ ତ ସ୍କୁଲର ମୂକ ଉଦ୍ଦେଶ୍ୟ 
ଥିଲା | ଉତ୍କଳ ଜନସାଧାରଣ ଯେବେ ଏହି ଦୃଷ୍ଟିରେ ସତ୍ୟବାଦୀ ଜାତୀୟ ବିଦ୍ୟାଳୟକୁ ଦେଖୁଥାନ୍ତେ 
ଓ ତହିଁ ପ୍ରତି ସମୁଚିତ ସହାନୃଭୂତି କରିଥାନ୍ତେ, ତାହାହେଲେ ବିଶ୍ବ ବିଦ୍ୟାଳୟ ସାମିଲ କରିବାଲାଗି 

358 ଗୋପବନ୍ଧୁ ଚୟନିକା 


ସ୍କୁଲର ପରିଚାଳକମାନଙ୍କ ସରକାରର ଦ୍ବାରସ୍ଥ ହେବାକୁ ପଡ଼ି ନଥାନ୍ତା ଏବଂ ମୂଳ ଉଦ୍ଦେଶ୍ୟ 
ଠିକ୍‌ ରଖୁ ସମସ୍ତ ଓଡ଼ିଶାରେ ଦୀପସ୍ତମ୍ଭରୁପେ ସତ୍ୟବାଦୀ ସ୍କୁଲ ଆଜି ଚାଲୁଥାନ୍ତା | 

କିନୁ ଲୋକମତ ବଦଳିଲା । ଛାତ୍ରମାନଙ୍କ ମତିଗତି ଅନ୍ଯ ଦିଗରେ ଚାଲିଲା ! 
ଗୋଲାମୀ ବୁଦ୍ଧି ପୁଣି ପୂର୍ବ ଆକାରରେ ପ୍ରକାଶ ପାଇଲା | ଅନେକଆଡ଼ୁ ଅନେକ ସତ୍ୟବାଦୀ 
ସ୍କୁଲର ସରକାରୀ ସମ୍ପର୍କ ଲୋଡ଼ିଲେ । ଅବସ୍ଥା ଯେପରି ଘଟିଲା, ସୂୁଲର କର୍ଚ୍ଧପକ୍ଷମାନେ 
ଅଗତ୍ୟା ସ୍କୁଲକୁ ବିଶ୍ବବିଦ୍ୟାଳୟରେ ସାମିଲ କରିବା ପାଇଁ ସରକାରର ଦ୍ବାରସ୍ଥ ହେଲେ । 
ଜଣେ ଅଧେ ଯାହାଙ୍କ ମନ ଏଥିରେ ନ ମାନିଲା କିମ୍ବା ଯାହାଙ୍କ ବିଶ୍ବାସରେ ଏହାଦ୍ଵାରା ଆଘାତ 
ଲାଗିଲା, ସେ ସାଧାରଣଙ୍କ ଭାବ ଦେଖୁ ଦୂରୁ ଛିଡ଼ାହୋଇ ରହିଲେ । ମାତ୍ର ସ୍କୁଲ କର୍୍ଧ ପକ୍ଷଙ୍କ 
ଦରଖାସ୍ତର ଫଳ ହେଲା କ'ଣ ? ନାମଞ୍ଜୁର | ନାମଞୁର ହେଲା କାହିଁକି ? ସ୍କୁଲରେ ଖରାପ 
ପଢ଼ା ହୁଏ ବୋଲି ? ସ୍କୁଲରେ ଭଲ ଶିକ୍ଷକ ନାହାନ୍ତି ବା ଭଲ ଲାଇବ୍ରେରୀ ନାହିଁ ବୋଲି ? ଏ 
ସବୁ ତ ପୂର୍ବପରି ଠିକ୍‌ ଅଛି । ବରଂ ଓଡ଼ିଶା ବିଭାଗର ଇନ୍‌ସପେକ୍ଟର, ରେଭେନ୍‌ସା 
କଲେଜର ପ୍ରିନସିପାଲ ଯେପରି ରିପୋର୍ଟ ଦେଇଛନ୍ତି ବୋଲି ଶୁଣାଯାଏ, ସେଥିରୁ ତ ଏସବୁ 
ବିଷୟରେ ସ୍କୁଲର ଅବସ୍ଥା ବେଶ୍‌ ଭଲ ଜଣାପଡ଼େ । ଏହି ସବୁ ଆୟୋଜନ ଓ ଉପାଦାନ 
ଯୋଗେ ଜାତୀୟ ବିଦ୍ୟାଳୟ ହେବା ପୂର୍ବରୁ ସତ୍ୟବାଦୀ ସ୍କୁଲ ବିହାର ଓଡ଼ିଶା ପ୍ରଦେଶ 
ମଧ୍ଯରେ ଉଚ୍ଚ ଦରର ହାଇସ୍କୁଲ ଥିଲା ବୋଲି ପ୍ରଦେଶର ଲାଟସାହେବଙ୍କ ଠାରୁ ବିଭାଗୀୟ 
ରନ୍‌ସପେକ୍‌ଟରଙ୍କ ପର୍ଯ୍ୟନ୍ତ ମତ ବ୍ୟକ୍ତ କରିଥିଲେ । ଆଜି ସେ ସ୍କୁଲ ଗନ୍ଧେଇଲା କାହିଁକି ? 

ଛିନ୍ନ ଭିନ୍ନ କରି ଏହି ପ୍ରକାରେ କାରଣ ଅନୁସନ୍ଧାନ କଲେ ଜିଲା କଲେକ୍‌ଟରଙ୍କ 
ଗୁପ୍ତ ରିପୋର୍ଟ ଏ ନାମଞ୍ଜରୀର ମୂଳରେ ଅଛି ବୋଲି ବେଶ୍‌ ଜଣାପଡୁଛି । ଓଡ଼ିଶାରେ 
ଯେଉଁମାନେ ମନେ କରୁଥିଲେ ସତ୍ୟବାଦୀ ଜାତୀୟ ବିଦ୍ୟାଳୟକୁ ସରକାରୀ ବିଶ୍ବବିଦ୍ୟାଳୟର 
ସାମିଲ କଲେ ଆକାଶରୁ ଦେବ ଚକୁଳି ଛିଡ଼ିବ, ଏବେ ସେମାନେ କରୁଛତ୍ତି କ'ଣ ? 
ସତ୍ୟବାଦୀ ବିଦ୍ୟାଳୟର ପରିଚାଳକମାନେ ଯେ ଆଜି ସରକାର ଦ୍ଵାରେ ଏପରି ଅପଦସ୍ଥ 
ହୋଇଛନ୍ତି, ସେମାନେ ତହିଁର କିଛି ପ୍ରତିକାର ବିଚାରୁଛନ୍ତି କି ? ସରକାର ସଙ୍ଗେ ସହଯୋଗିତା 
କରିବା ପାଇଁ ଯେଉଁମାନେ ବ୍ୟାକୁଳ ସେମାନଙ୍କର ଏ କ୍ଷେତ୍ରରେ କର୍ଭବ୍ୟ କ'ଣ ? ସତ୍ୟବାଦୀ 
ସ୍କୁଲ ତ ସହଯୋଗିତା ଲୋଡ଼ିଲେ । ତହିଁର ଫଳରେ ପାଇଲେ ଗଳାରେ ଧକ୍କା । ଏଥିରେ 
ସହଯୋଗୀମାନେ କହନ୍ତି କ”ଣ ? ଏମାନଙ୍କ ମଧ୍ଯରୁ ହୁଏତ କେହି କେହି କହିବେ - ବେଶ୍‌ 
ସରକାର ଯଦି କହୁଛି କେତେ ଜଣ ଶିକ୍ଷକ ବଦଳାଇ ଦିଆଯାଉ ଓ ମ୍ୟାନେଜିଂ କମିଟିର 
କେତେ ଢଣ ମେମ୍ବର ପରିବର୍ରନ କରାଯାଉ | ସେକେଣ୍ଡାରୀ ଶିକ୍ଷା କମିଟିର ଏହି ସଂକେତ 
ଅନୁସାରେ କାମକଲେ ଯେବେ ଦରଖାସ୍ତ ମଞ୍ଜୁର ହୋଇଯିବ, ତେବେ ହାନି କ'ଣ ? 
ସେକେଣ୍ଡାରୀ ଶିକ୍ଷା କମିଟି ଯେବେ କହିଥାନ୍ତେ, ସତ୍ୟବାଦୀର କୌଣସି କୌଣସି କର୍ମୀ 
ତଳେ ନାକ ଘଷିଲେ ସ୍କୁଲ ମଞ୍ଜୁର ହେବ ବୋଲି, କୌଣସି ପରଂର୍ଶଦାତା ଏପରି କହିବା 

ବିଚିତ୍ର ନୁହେଁ ଯେ, ମାଟିରେ ଟିକିଏ ନାକ ଛୁଆଁଇ ଦେଲେ କ'ଣଂ ନାକ ଛିଡ଼ି ଯାଉଛି ? 
ସେଥିରେ ଯଦି କାର୍ଯ୍ୟ ଉଦ୍ଧାର ହୋଇଯିବ, ଅପମାନ କ”ଣ ? ମାତ୍ର ଆମ୍ଭେମାନେ କହୁଁ 
କାହିଁକି ଏ ଅପମାନ ? ସତ୍ୟବାନ୍ଦୀର ଅପମାନ କି ସମସ୍ତ ଜାତିର ଅପମାନ ନୂହେଁ ? ଏତେ 
ଅପମାନରେ ଗୋଟେ ହାଇସ୍କୁଲ ରଖୁବାରେ କି ଲାଭ ? 

ସ୍କୁଲ ଜାତୀୟ ବିଦ୍ୟାଳୟ ହେବା ପରେ ସରକାର ଦ୍ଵାରକୁ ଯିବା ଦୂର୍ବଳତା ହୋଇଅଛି। 
ସେତିକିରେ ସରକାର ସନୁଷ୍ଟ ନ ହୋଇ ଯଦି ଧକ୍କା ଦିଏ ତେବେ ଆଉ ଅଧୁକ ଦୁର୍ବଳତା କାହିଁକି ? 
ବିଶାଳ ଉତ୍କଳ ଭୂମିରେ ସତ୍ୟବାଦୀର ସୁଯୋଗ୍ୟ କର୍ମୀମାନଙ୍କ ନିମନ୍ତେ ପ୍ରଶସ୍ତ କର୍ମକ୍ଷେତ୍ର ପଡ଼ି 
ରହିଛି। ସେମାନେ ତ୍ୟାଗରେ ସତ୍ୟବାଦୀ ସ୍କୁଲ ଆରମ୍ଭ କରିଥୁଲେ, ତ୍ୟାଗରେ ତାହା ସାଙ୍ଗ କରନ୍ଧୁ। 
ସତ୍ୟବାଦୀ ସ୍ଟୁଲ ଯେ ଗଲା ୧ ୫ ବର୍ଷ ମଧ୍ୟରେ ନାନା ଅବସ୍ଥା ଦେଇ ନାନା ଘଟଣଚକ୍ରରେ 
ବହୁବିଧ ସୁଖ ଦୂଃଖ ଭୋଗି କାର୍ଯ୍ୟ କରିଅଛି, ତାହା ବୃଥା ହୋଇନାହିଁ। ଭାରତପରି ଦେଶରେ ଅତି 
ଅଳ ବ୍ୟୟରେ ଉକ୍ମଷ୍ଟ ଶିକ୍ଷା କିପରି ଦିଆଯାରପାରେ, ସତ୍ଯବାଦୀ ତହିଁର ପନ୍ଛୀ ଦେଖାଇଛି । 
ଭାରତରେ ଉନ୍ମକ୍ତ ଗଗନ, ଉନ୍ମକ୍ତ ପବନ, ମଞ୍ଜୁକୁଞଜ ବିଦ୍ୟାଳୟ ନିମନ୍ତେ ଉପଯୋଗୀ ସ୍ଥାନ, 
ସତ୍ୟବାଦୀ ଏହା ପ୍ରମାଣ କରିଅଛି । ଅବିଶ୍ବାସୀମାନଙ୍କୁ ଏ ବିଷୟରେ ମନାଇଅଛି । ବହୁମୂଲ୍ଯ 
ଉପକରଣ ଲୋଡ଼ା ନୁହେଁ । ମାଟିରେ ସୈପ ପକାର ବସିଲେ ଯଥେଷ୍ଟ ; ବହୁ ବ୍ୟୟସାଧ ଛାତ୍ରାବାସ 
ଦରକାର ନୂରହେଁ ; ଖୋଲାଘର ବେଶ୍‌ ଉପଯୋଗୀ ; ବହୁ ବେତନଭୋଗୀ ଶିକ୍ଷକ ଆବଶ୍ଯକ 
ନୁହନ୍ତି ; ହୃଦୟବାନ ତ୍ୟାଗୀ ଶିକ୍ଷିତ ଯୁବକ ଇଚ୍ଛଲାକଲେ ଦେଶରେ ସହଜରେ ବହୁ ବିଦ୍ୟାଳୟ 
ହୋଇପାରେ, ସତ୍ୟବାଦୀ ଏହା କାର୍ଯ୍ୟରେ ଦେଖାରଅଛି। 

ଆମ୍ଭମାନଙ୍କର ମନେହୁଏ, ସତ୍ଯବାଦୀର କାର୍ଯ୍ୟ ଶେଷ ହୋଇଅଛି । ଏଣିକି 
ସରକାରୀ ସମ୍ପର୍କୀୟ ସ୍କୁଲ ହୋଇ ରହିବା କେବଳ ବିଡ଼ମ୍ବନା ହେବ । ସମୟର ଇଙ୍ଗତ ବୁଝି 
ସତ୍ୟବାଦୀର କର୍ମୀମାନେ ସ୍କୁଲକୁ ଏବେ ଯଦି କୌଣସି ପ୍ରକାର ଜାତୀୟ କେନ୍ଦ୍ରକରି ରଖନ୍ତି, 
ତାହା ସେମାନଙ୍କ ପକ୍ଷେ ଗୌରବ ହେବ । ତହିଁରେ ଓଡ଼ିଶାର ଜାତୀୟ ସମ୍ମାନ ବଢ଼ିବ ! 
ଅବଶ୍ୟ ଏ ଉଦ୍ୟମରେ ବହୁ କଷ୍ଟ ସହିବାକୂ ପଡ଼ିବ । ସେମାନେ ବିସ୍ତର କଷ୍ଟ ଅସୁବିଧା 
ଭୋଗିଲେଣି । ମାତ୍ର ଜାତୀୟ କର୍ମୀମାନଙ୍କର ଏହାହିଁ ଭୋଗ୍ୟ । ଜାତୀୟ କର୍ମୀମାନଙ୍କର ଏହି 
ପ୍ରକାର ସାଧନା, ଦୁଃଖକଷ୍ଟ , ନିର୍ଯ୍ୟାତନା ତ ଜାତୀୟ ଉନ୍ନତିର ମୂଳଭିରି । ଏହି ଭିଭି ଉପରେ 
ତ ସ୍ଵରାଜ ଗଢ଼ା ହେବ । ସେମାନଙ୍କର ଏହି ପ୍ରକାର କଷ୍ଟ ଦୂର୍ଗତି ଭୋଗିବା ପରେ ସତ୍ୟବାଦୀ 
ଅନୁଷ୍ଠାନ ଯଦି ନ ବର୍ଗରେ, ସେଥ୍‌ରେ ସେମାନଙ୍କର ଲଜା ଏବଂ ଦୁଃଖ ନାହିଁ। ବରଂ ସେଥ୍‌ରେ 
ହିଁ ସେମାନଙ୍କର ମାନ ସମ୍ଭମ ବଢ଼ିବ ଏବଂ ଶେଷରେ “ ବିଧାତା, ତୁମରି ଇଚା ପୂର୍ଣ ହେଉ 
ବୋଲି କହି ସେମାନେ ଆମ୍ବସନ୍ତୋଷ ଲାଭ କରିବେ । 


( ' ସମାଜ ' - ୬ଶ୍ବ ଭାଗ, ୪୬ ସଂଖ୍ୟା ସଂଖ୍ୟା, ତା. ୫.୯.୧୯ ୨୫) 

ସତ୍ୟବାଦୀ ସ୍କୁଲ ଜାତୀୟ ବିଦ୍ୟାଳୟ ରୂପେ ଚଳିବା ସ୍ପିର ହୋଇଥିବାର ଜାଣ - ଅନେକେ 
ଆନନ୍ଦ ପ୍ରକାଶ କରୁଛି । ସେଠାରେ କି ପ୍ରକାର ଶିକ୍ଷାକ୍ରମ ହେବ ଏବଂ କେର୍ଭ ଷ୍ଟାଣ୍ଡାର୍ଡ 
ପର୍ଯ୍ୟନ୍ତ ପଢ଼ାହେବ ଏ ବିଷୟ କେହି କେହି ପଚାରିଛନ୍ତି । ଅପର ପ୍ରାରମେରୀ, ମାରନର, 
ମାଟ୍ରିକୁଲେସନ ପ୍ରଭୂତି କେତେଗୁଡ଼ିଏ ଯେ ଷ୍ଟାଣ୍ଡାର୍ଡ ବର୍ରମାନ ଶିକ୍ଷା ବିଧାନରେ ଅଛି, ତାହାଛଡ଼ା 
ଅନ୍ୟ ପ୍ରକାରେ ଅନେକେ ଭାବିପାରୁ ନାହାର୍ତି । ଅବଶ୍ୟ ଶିକ୍ଷାର ଗୋଟାଏ କ୍ରମ ଓ ସୋପାନ 
ସତ୍ୟବାଦୀ ଜାତୀୟ ବିଦ୍ୟାଳୟରେ ରହିବ । ମାତ୍ର ତାହା ଠିକ୍‌ ପ୍ରଚଳିତ ସରକାରୀ ଶିକ୍ଷା 
ସୋପାନ ନୁହେଁ । ଓଡ଼ିଆ, ଇଂରେଜୀ, ହିନ୍ଦୀ, ସଂସ୍କୃତ, ଅନ୍ତତଃ ଏ ଚାରି ଭାଷା ପିଲାମାନେ 
ଶିଖୁବେ । ଏହାଛଡ଼ା ଗଣିତ, ରତିହାସ, ଚିକିସସା, ସ୍ଵାସ୍ଥ୍ୟବିଧାନ, ଅର୍ଥନୀତି, ରାଜନୀତି ଆଦି 
ଶିକ୍ଷା ଦିଆଯିବ । ପୁସ୍ତକଗତ ଶିକ୍ଷା ଛଡ଼ା ବୈଷୟିକ ଶିକ୍ଷାର ମଧ୍ଯ ବ୍ୟବସ୍ଥା ହେଉଛି । ଦୋକାନ 
ହିସାବ, ଜମିଦାରୀ ସେରସ୍ତା କାମ, ଟାଇପ ରାରଟିଂ, ଜମିମାପ ଏବଂ ଚାଷ ବଗିଚା କାମ, 
ସୂତାକଟା, ଲୁଗାବୂଣା ପ୍ରଭୃତି ଜୀବନରେ ପ୍ରୟୋଜନୀୟ ନାନା ବିଷୟରେ ଶିକ୍ଷାର ବନ୍ଦୋବସ୍ତ 
ହେଉଅଛି। ଲକ୍ଷ୍ୟ ଏହି ଯେ ସତ୍ୟବାଦୀ ଜାତୀୟ ବିଦ୍ୟାଳୟରେ ଶିକ୍ଷାପାର ଉତ୍ତୀର୍ଶ୍ ହୋଇଥିବା 
ଛାତ୍ର ସରକାରୀ ଚାକିରିର ଅପେକ୍ଷା ନ ରଖୁ ଯେପରି ଆପଣାର ଓ ପରିବାରର ଜୀବିକା 
ସଂସ୍କାନ କରିପାରିବ । 

ଯେପରି ଦେଖାଯାଉଛି, ଢୀବିକା ଅର୍ଜନ ଲାଗି କେବଳ ପୁସ୍ତକଗତ ବିଦ୍ୟା ଆଜିକାଲି 
ଲୋଡ଼ା ନୁହେଁ । ଶରୀରର ବଳ, ବିର ଉତ୍ତାବିକା ଶକ୍ତି ଏବଂ ସର୍ବୋପରି ବିଶୁଦ୍ଧ ଉନ୍ନତ 
ଚରିତ୍ର ଜୀବନରେ ଯେ କୌଣସି ଅବସ୍ଥାରେ ଏବଂ ଯେ କୌଣସି କ୍ଷେତ୍ରରେ କେବଳ 
ଅଥିଲାଭ ନୁହେଁ, ପ୍ରଶଂସା ଓ ପ୍ରତିଷ୍ଠା ଲାଭର ପଥ ସୁଗମ କରିଥାଏ। ସତ୍ୟବାଦୀ ବିଦ୍ୟାଳୟରେ 
ଛାତ୍ରମାନଙ୍କର ଦେହର ବଳ, ବୁଦିର ସ୍ତୂର୍ରଭି ଓ ଚରିତ ଗଠନ ପ୍ରତି ଯେ ବିଶେଷ ଦୃଷ୍ଟି 
ଦିଆଯିବ, ବୋଲିବା ବାହୁଲ୍ୟ । ବରଂ ପୁସ୍ତକଗତ ଶିକ୍ଷା ଅପେକ୍ଷା ଏହି ଦିଗରେ ହିଁ ଅଧକ 
ମନଧ୍ୟାନ ଦିଆଯିବ । ଧର୍ମ ଶିକ୍ଷା ଓ ଧର୍ମାଚରଣ ଶିକ୍ଷାର ମୂଳ ଭିଭି ହେବ । ଖବରକାଗଜ 
ଲେଖୁବା, ସାଧାରଣ ସଭା ସମିତିରେ ବକ୍ତୃତା ଦେବାଭଳି ସାମର୍ଥ୍ୟ ଛାତ୍ର ଯେପରି ଅର୍ଚ୍ଚନ 
କରନ୍ତି, ତହିଁ ପ୍ରତି ଦୃଷ୍ଟି ଦିଆଯିବ । ପଲ୍ଲୀ ସଂଗଠନର ପ୍ରକ୍ରିୟା ଓ ପ୍ରଣାଳୀ ମଧ୍ଯ ଶିକ୍ଷା 
ଦିଆଯିବ । ଗ୍ରାମବାସୀମାନଙ୍କ ମଧ୍ଯରେ ରହି କିପରି ସେମାନଙ୍କ ସେବା କରାଯାଇପାରେ ; 

ଅର୍ଥାତ୍‌ କି ପ୍ରକାରେ ଗ୍ରାମ ଶିକ୍ଷା, ଶିଳ , ସ୍ବାସ୍ଥ୍ୟ, କୃଷିର ଉନ୍ନତି ଏବଂ ଗ୍ରାମ ଲୋକଙ୍କ ମଧ୍ଯରେ 
ଏକତା ବିଧାନ କରାଯାଇପାରେ, ସତ୍ୟବାଦୀ ବିଦ୍ୟାଳୟର ଛାତ୍ରମାନେ ତାହା ଶିଖୁବେ । 
ମୁନରେ ସଦୁପାୟରେ ନିଜର ଜୀବିକା ଅର୍ଜନ କରିବା ସଙ୍ଗେ ସଙ୍ଗେ ଦେଶର ନାନାବିଧ 
ସାଧାରଣ କ୍ଷେତ୍ରରେ ଚତୁରତା ଓ ନିପୁଣତାର ସହିତ କାର୍ଯ୍ୟ କରିବା ଲାଗି ସତ୍ଯବାଦୀ 
ଜାତୀୟ ବିଦ୍ୟାଳୟରେ ଛାତ୍ରମାନଙ୍କୁ ପ୍ରସ୍ତୁତ କରାଯିବ । 

ଆଜିକାଲି ଯେ ରୀତିରେ ସ୍କୁଲ କଲେଜରେ ପାଠପଢ଼ା ହେଉଛି, ଏବଂ ତାହା ପୁଣି 
ଯେପରି ବ୍ୟୟସାଧ୍ଯ ହୋଇଛି, ସେଥିରେ ଅନେକେ ଅସନୁଷ୍ଟ । ମାତ୍ର ଅନ୍ୟ ପନ୍ଛା ନ ଥିବାରୁ 
ତାକୁ ଛାଡ଼ିପାରୁ ନାହାନ୍ତି । ଶିକ୍ଷାରେ ଯେ ପରିବର୍ଭନ ଆବଶ୍ଯକ, ଏହା ବୁଝିବା ଶୁଖିବା 
ଲୋକେ ସ୍ଵୀକାର କରୁଛନ୍ତି । ବର୍ଭମାନ ପ୍ରଚଳିତ ସରକାରୀ ଶିକ୍ଷାଦ୍ଵାରା ଆମ୍ଭମାନଙ୍କ ମନୁଷ୍ୟତା 
ନଷ୍ଟ ହେଉଅଛି ବୋଲି ଅନେକ ସୁଯୋଗ୍ୟ ବିଚକ୍ଷଣ ପଦସ୍ଥ ବ୍ୟର୍ତି ମତ ପ୍ରକାଶ କରୁଛି | 
ଛାତ୍ରମାନଙ୍କୁ ଉପଯୁକ୍ତ ମନୁଷ୍ଯ ତିଆରି କରି ସେମାନଙ୍କୁ ଜାତୀୟ କାର୍ଯ୍ୟର ଉପଯୋଗୀ 
କରିବା ସତ୍ୟବାଦୀ ବିଦ୍ୟାଳୟର ମୌଳିକ ଲକ୍ଷ୍ଯ । ନାନା ଘଟନାଚକ୍ରରେ ଉଠିପଡ଼ି ସେ 
ଉଦ୍ଦେଶ୍ୟ ଯେ ଉକ୍ତ ବିଦ୍ୟାଳୟ କେତେଦୂର ସାଧନ କରିପାରିଛି, ତାହା ନିର୍ଦେଶ କରିବାର 
ବର୍ଗମାନ ସମୟ ଆସି ନାହିଁ । ଏତିକି ଭାଗ୍ୟର କଥା ଯେ, ଏତେ ଅବସ୍ଥା ବିପର୍ଯ୍ୟୟ ଘଟିଲେ 
ସୁଦ୍ଧା ଭଗବାନ ପୁଣି ବିଦ୍ୟାଳୟକୁ ସେହି ମୂଳ ଲକ୍ଷ୍ୟ ସ୍ଥାନକୁ ଆଣିଛନ୍ତି । ମୋର ଆଶା ଓ 
ଅନୁରୋଧ ଦେଶବାସୀ ଏ ବିଦ୍ୟାଳୟ ପ୍ରତି କ୍ରମାଗତ ଯେ ଶ୍ରଦ୍ଧା, ଆଦର ଓ ସହାନୁଭୂତି 
ଦେଖାଇ ଆସିଛନ୍ତି ତାହା ଅକ୍ଷୁଣ୍ଠ ରଖୁବେ ; ବରଂ ବର୍ରମାନ ଅବସ୍ଥାରେ ସେମାନଙ୍କ ଉତ୍ସାହ, 
ଆଗ୍ରହ, ସାହାଯ୍ୟ, ସହାନୁଭୂତି ଅଧୁକ ଲୋଡ଼ା । ସତ କହିବାକୁ ଗଲେ ସତ୍ୟବାଦୀ ସ୍କୁଲ ଏକ 
ପ୍ରକାର ଭାଇ ଯାଇଛି ! ପୁଣି ତାକୁ ଗଢ଼ିବାକୁ ହେବ । ପୁଣି ଜାତୀୟ ଶିକ୍ଷାର ଉନ୍ନତ ଉତ୍ନଳ 
ଆଦର୍ଶ ଦେଶବାସୀଙ୍କ ସମ୍ମୁଖରେ ଦେଖାଇବାକୁ ହେବ ; ସତ୍ଯବାଦୀର କୁଞ୍ଜବନକୁ 
ତପୋବନରେ ପରିଣତ କରିବାକୁ ହେବ ; ସେଠାରେ ପବିତ୍ର ବ୍ରହ୍ମଚର୍ଯ୍ୟ ଆଶ୍ରମ ପ୍ରତିଷ୍ଠିତ 
କରିବାକୁ ହେବ । ଦେଶବାସୀଙ୍କ ଆନ୍ତରିକ ସହାୟତା ଏବଂ ମଙ୍ଗଳମୟ ବିଧାତାଙ୍କ ଶୁଭ 
ଆଶୀର୍ବାଦ ଏ ଉଦ୍ୟମରେ କେବଳ ସମ୍ବଳ । 


(ତା.୧୫-୧-୧୯୨୭) 

ସତ୍ୟବାଦୀ ସ୍କୁଲର କାର୍ଯ୍ୟ ପୁଣି ରୀତିମତେ ଆରମ୍ଭ କରା ହୋଇଛି । ଏଥୁ ମଧ୍ଯରେ ଅସ୍ୃଶ୍ୟ 
ବର୍ଣ୍ଣର ଅନେକଗୁଡ଼ିଏ ପିଲା ନାମ ଲେଖାଇଛଚ୍ତି । ନିକଟବର୍ଭୀ ଗ୍ରାମର ଅନ୍ୟ ବର୍ଣ୍ଣର ପିଲା 
ମଧ୍ଯ ଗୋଟିଏ ଗୋଟିଏ ସ୍କୁଲକୁ ଆସୁଛନ୍ତି । ସାଧାରଣ ଲୋକ ଜାଣିବା ନିମନ୍ତେ ଲେଖୁବା 
ଆବଶ୍ୟକ ହେଉଅଛି ଯେ ସତ୍ୟବାଦୀ ସ୍କୁଲରେ ୩ ଶ୍ରେଣୀର ଛାତ୍ର ନିଆଯିବେ ଏବଂ ସେମାନଙ୍କ 
ଶିକ୍ଷା ବିଭାଗ ପୂଥକ୍‌ ପୃଥକ୍‌ ହେବ । ଏହି ତିନି ବିଭାଗ ଶିକ୍ଷା ଯଥା - ( ୧) ସାଧାରଣ ଶିକ୍ଷା 
( ୨ ) ବୃହୁଚର୍ଯ୍ୟ ଶିକ୍ଷା (୩) ଲୌକିକ ଶିକ୍ଷା । ବର୍ତମାନ ଅପର ପ୍ରାଇମେରୀ, ମାଇନର ବା 
ମାଟ୍ରିକୁଲେସନ ଆଦିରେ ଯେ ପାଠପଢ଼ା ଯାଉଛି, ସାଧାରଣ ବିଭାଗରେ ପ୍ରାୟ ତାହା ହିଁ 
ପଢ଼ାଯିବ । ଅବଶ୍ୟ ସେହି ସବୁ ବହି ପଢ଼ାଯାଇ ନପାରେ କିମ୍ବା ପାଠର ସମୟ ସେତିକି 
ନିର୍ଦିଷ୍ଟ ହୋଇ ନପାରେ । ଏସବୁରେ ପରିବର୍ଭନ ନିତାନ୍ତ ଆବଶ୍ୟକ । ଆଜିକାଲି ସ୍କୁଲମାନଙ୍କରେ 
ଯେ ସବୁ ବହି ପଢ଼ାଯାଉଛି, ଛାତ୍ରମାନଙ୍କ ବୟସ ବୁଦ୍ଧି ବିବେଚନାରେ ସେଗୁଡ଼ିକ ଅନେକ 
ପରିମାଣରେ ଅପାଠ୍ୟ । ଦେଖୁଚାହିଁ ସେ ସବୂରୁ ଅନେକ ଛାଡ଼ିବାକୁ ହେବ ଏବଂ ଅନେକଗୁଡ଼ିଏ 
ଯୋଗ କରିବାକୁ ହେବ । ଅଳ୍ପ ବୟସ୍କ ପିଲାମାନଙ୍କୁ ଯେତେ ସମୟ ପାଠ ପଢ଼ିବାକୁ ହେଉଛି, 
ତାହା ସେମାନଙ୍କ ଦେହ ଓ ମନର ବିକାଶ ପକ୍ଷେ କ୍ଷତିକାରକ, ସମୟ କମାଇବାକୁ ହେବ । 
ଅନେକଗୁଡ଼ିଏ ବିଷୟ ଶିକ୍ଷା ଦିଆଯାଉଛି । ଏ ବୟସରେ ସେଥରରୁ କେତେକ ବାଦ୍‌ ଦିଆଗଲେ 
ବେଶ୍‌ ଚଳେ । ବୁଝିବିଚାରି ତାହା ସବୁ ବାଦ ଦିଆଯିବ । ମାତ୍ର ମୋଟ ଉପରେ ସରକାର ଶିକ୍ଷା 
ବିଭାଗରେ ଯେ ପ୍ରକାର ଓ ପ୍ରଣାଳୀରେ ଯେ ପରିମାଣରେ ଶିକ୍ଷା ଦିଆଯାଉଛି ଏ ସାଧାରଣ 
ବିଭାଗରେ ସେହିପରି ସେହି ପରିମାଣରେ ଶିକ୍ଷା ଦିଆଯିବ । ସରକାରୀ ଶିକ୍ଷା ବିଭାଗରେ ଏ 
ସବୁ ଶ୍ରେଣୀରେ ଯେ ବୟସର ଛାତ୍ରମାନେ ପଢ଼ିଥାନ୍ତି, ଏଥିରେ ସେହି ବୟସର ପିଲାମାନଙ୍କୁ 
ନିଆଯିବ । ଏ ବିଭାଗରେ ପିଲାମାନେ କେତେଦୂର ପଢ଼ିବା ପରେ ଇଛାକଲେ ସରକାରୀ 
ସ୍କୁଲରେ ଭର୍ରି ହୋଇପାରଚ୍ତି । ସେଥୁରେ ଆମ୍ଭମାନଙ୍କର ଆକ୍ଷେପ ବା ଆପରି ହେବ ନାହିଁ । 
ଯେଉଁମାନେ ପରେ ସରକାରୀ ସ୍କୁଲରେ ପରୀକ୍ଷା ଦେବା ନିମିର ନାମ ଲେଖାଇବେ, ସେମାନଙ୍କ 
ପକ୍ଷେ ଏ ସାଧାରଣ ପାସ ଏକ ପ୍ରକାର ଘରପଢ଼ା ହେବ । ଯେଉଁମାନେ ସରକାରୀ ସ୍କୁଲକୁ 
ନଯାଇ ବରାବର ସତ୍ୟବାଦୀ ସ୍କୁଲରେ ଶେଷ ପର୍ଯ୍ୟନ୍ତ ପଢ଼ିବାକୁ ଇଚ୍ଛା କରିବେ, ସେମାନଙ୍କ 
ଲାଗି ମଧ୍ଯ ବ୍ୟବସ୍ଥାର ରହିବ ଏବଂ ସେମାନଙ୍କୁ ଜୀବନରେ କାର୍ଯ୍ୟକ୍ଷମ କରିବା ଉଦ୍ଦେଶ୍ୟରେ 


Digitized by srujanika@gmail.com 


ସତ୍ୟବାଦୀ ସ୍କୁଲର ଶିକ୍ଷା 363 


ସେମାନଙ୍କ ଅଭିପ୍ରାୟ ଓ ଅଭିରୁଚି, ବୁଵି ଓ ବିଚକ୍ଷଣତା ଦେଖ ସାଧାରଣ ଶିକ୍ଷା ବା ନୈଷୟିକ 
ଶିକ୍ଷା ବା ଅନ୍ଯ କୌଣସି ଶିକ୍ଷାର ଉପଯୁକ୍ତ କରାଯିବ । ସାଧାରଣ ବିଭାଗର ଛାତ୍ରମାନଙ୍କୁ 
ମାସିକ ବେତନ ଦେବାକୁ ହେବ । ନିକଟବର୍ଭୀ ଗ୍ରାମର ଛାତ୍ରମାନେ ପ୍ରତିଦିନ ଯାଇ ଆସି ପଢ଼ି 
ପାରନ୍ତି । ଦୂରର ଛାତ୍ରମାନଙ୍କ ଲାଗି ବୋର୍ଡ଼ିଂରେ ରହିବାର ସୁବିଧା କରି ଦିଆଯିବ । ଦ୍ଵିତୀୟ 
ବିଭାଗ ଅର୍ଥାତ୍‌ ବ୍ରହ୍ମଚର୍ଯ୍ୟ ବିଭାଗରେ ୧ ୨ ବର୍ଷଠାରୁ କେବଳ ୧୫ ବର୍ଷର ଛାତ୍ରମାନଙ୍କୁ 
ନିଆଯିବ । ଆଗରୁ ଏଇମାନଙ୍କର ଅପର ପ୍ରାଇମେରୀ ପର୍ଯ୍ୟନ୍ତ ପାଠ ହୋଇଥ୍‌ବା ଆବଶ୍ୟକ । 
ଏ ବିଭାଗରେ ଛାତ୍ରମାନେ ସାଧାରଣ ବିଭାଗର ଛାତ୍ରମାନଙ୍କର କେତେକ ପାଠ ପଢ଼ିବେ । 
ମାତ୍ର ତାହାଛଡ଼ା ଆଉ କେତେ ବିଷୟରେ ଏମାନଙ୍କର ସ୍ଵତନ୍ତ୍ର ଶିକ୍ଷା ବ୍ଯବସ୍ଥା ହେବ । ପାଠ 
ଅପେକ୍ଷା ଏମାନଙ୍କର ଜୀବନର ଗତି, ସ୍ଥିତି, ନୀତି ପ୍ରତି ବିଶେଷ ଦୃଷ୍ଟି ଦିଆଯିବ । ଏମାନେ 
ସବୁବେଳେ ଛାତ୍ରାବାସରେ ରହିବେ । ଏମାନଙ୍କୁ ଖୁବ୍‌ କମ୍‌ରେ ୮ ବର୍ଷ ପଢ଼ିବାକୁ ହେବ । 
ପ୍ରଥମ ପାଞ୍ଚ ବର୍ଷରେ ସାଧାରଣ ଜ୍ଞାନ ଓ ବ୍ୟୁପ୍ନଭ୍ତି ଲାଗି ଭିନ୍ନ ଭିନ୍ନ ବିଷୟ ପଢ଼ିବେ । ଶେଷ 
ତିନିବର୍ଷ କୌଣସି ଗୋଟିଏ ବିଷୟର ଶିକ୍ଷାରେ ସେ କଟାଇବାକୁ ହେବ । ଯଦି କେହି 
କବିରାଜ ହେବାକୁ ଚାହାନ୍ତି ସେ ଶେଷ ୩ ବର୍ଷ କବିରାଜି ଗ୍ରଚ୍ଧ କେବଳ ପଢ଼ିବେ ! 
ସେହିପରି ଆଉ କେହି ବା ସଂସ୍କୃତ, କେହି ବା ରତିହାସ ବା ଅନ୍ୟ କୌଣସି ବିଷୟ ପଢ଼ି 
ପାରନ୍ତି । ଏ ଶ୍ରେଣୀର ଛାଡ଼ୂମାନଙ୍କୁ ମାସିକ ବେତନ ଦେବାକୁ ହେବ ନାହିଁ। ମାତ୍ର ଛାତ୍ରାବାସର 
ଖର୍ଚ୍ଚ ଏମାନଙ୍କ ଘରଆଡ଼ୁ ଚଳିବ ବୋଲି ଆଶା ! ଅବସ୍ଥା ଦୃଷ୍ଟିରେ ଏ ଶ୍ରେଣୀର କୌଣସି 
କୌଣସି ଛାତ୍ରଙ୍କର ଆହାରାଦିର ବ୍ୟୟ ସ୍କୁଲରୁ ମଧ୍ଯ ଦିଆଯାଇପାରେ । ଏ ଶ୍ରେଣୀକୁ ବାଛିକରି 
ପିଲା ନିଆଯିବ । 

ତୃତୀୟ ଲୌକିକ ଶ୍ରେଣୀରେ ଗ୍ରାମ୍ୟ ଯୁବକମାନଙ୍କୁ ଶିକ୍ଷା ଦିଆଯିବ । ସହର ଓ 
ମଫସଲ ଗ୍ରାମମାନଙ୍କରେ ଖଣ୍ଡଦୂର ପଢ଼ି ୧୮, ୨୦, ୨୫ ବର୍ଷର ଯୁବକମାନେ ରହିଛି । 
କୌଣସି ଆଡ଼େ ଚାକିରି ପାରବା ଭଳି ସେମାନଙ୍କର ସୁବିଧା ନାହିଁ । ଘରର କାର୍ଯ୍ୟ ସେମାନଙ୍କୁ 
ତତେ ଲାଗି ନାହିଁ । ଗ୍ରାମରେ ସେମାନେ କଂଣ କରିବେ ଠିକ୍‌ କରି ପାରୁନାହାନ୍ତି ବା 
ଜାଣିପାରୁ ନହାର୍ତି । ସାମାନ୍ୟ ଶିକ୍ଷା ଓ ପରିଚାଳନା ପାରଲେ ସେମାନେ ଗ୍ରାମର ଅନେକ 
ସାଧାରଣ କାର୍ଯ୍ୟ କରିବାକୁ ସମର୍ଥ ହେବେ | ଆପଣା ଆପଣା ଗ୍ଧହ କାର୍ଯ୍ୟରେ ମଧ୍ଯ ସେମାନଙ୍କର 
ଅଧ୍ବକ ଆଗ୍ରହ ଓ ଉତ୍ସାହ ଜନ୍ମବି ଏବଂ ସେମାନେ ଜଣେ ଜଣେ ଗ୍ରାମ୍ୟ ଓ ସ୍ଥାନୀୟ ନେତା 
ହୋର ବାହାରିବେ । ଜିଲାବୋର୍ଡ଼ ଆଦିକୁ ମେମ୍ବର ହୋଇଯିବାର ଆକାଂକ୍ଷା ଅନେକଙ୍କର 
ଜନ୍ମିଛି, ଏହା ଅସଙ୍ଗତ ନୁହେଁ ବରଂ ବାଞ୍ଚନୀୟ । ବର୍ଜମାନ ଗ୍ରାମରେ ଥ୍‌ବା ଦରପାଠୁଆ 
ନିଷ୍ଠର୍ମା ଯୁବକମାନେ ଏହି ସବୁ ଉଦ୍ଦେଶ୍ୟରେ ସାମାନ୍ୟ ଶିକ୍ଷା ଲାଭକଲ୍େେ ଗ୍ରାମର ସାମାଜିକ 
ଓ ରାଜନୈତିକ ଜୀବନରେ ଅନେକ ଉନ୍ନତି କରିପାରିବେ । ଲୌକିକ ଶ୍ରେଣୀର ଏହି ସବୁ 
ଯୁବକମାନଙ୍କୁ ଛାତ୍ରରୂପେ ଗ୍ରହଣ କରାଯିବ । ବର୍ଷ ମଧ୍ୟରେ ୩ମାସ ମାତ୍ର ଏମାନଙ୍କୁ ପଢ଼ିବାକୁ 

ହେବ । ଫେବୃୟାରୀ, ମାର୍ଚ, ଏପ୍ରିଲ ବା ଦେଶୀୟ ମାସ ଅନୁସାରେ ଫଗୁଣ, ଚୈତ୍ର, 
ବୈଶାଖ, ଏହି ୩ମାସ ଏମାନଙ୍କର ଶିକ୍ଷା ସମୟ ହେବ । ଏ ସମୟରେ ଗ୍ରାମରେ ବିଲବାଡ଼ି 
ଧନ୍ଦା ଜିଛି ନଥାଏ, ଏପରିକି ଅନେକ ଲୋକଙ୍କୁ ବୃଥାରେ ସମୟ କଟାଇବାକୁ ହୋଇଥାଏ । 
ତେଣୁ ଅଧକ ପ୍ରବୀଣତା ଓ ଯୋଗ୍ୟତା ଲାଭ କରିବାଲାଗି ବ୍ୟାବହାରିକ ଶିକ୍ଷା ଅର୍ଜନରେ ଏ 
ସମୟ ଦେବାକୁ ଅନେକେ ସୁବିଧା କରିପାରିବେ ବୋଲି ଆଶା କରାଯାଏ । ଗ୍ରାମ ସ୍ଵାସ୍ଥ୍ୟ, 
ଗୃହଶିଳ୍ନ, ଗ୍ରାମ ସଭା ସଂଗଠନ, ଖବରକାଗଜ ଓ ପୁରାଣ ମଠ ଆଦି ଏମାନଙ୍କୁ ଶିକ୍ଷା 
ଦିଆଯିବ । ଜିଲାବୋର୍ଡ଼, ମ୍ୟୁନିସିପାଲିଟି, ଗ୍ରାମପଞ୍ଚାୟତର ନିୟମ ବିଧାନ ଓ ବର୍ଭମାନ 
ଶାସନ ରୀତି ଓ ପ୍ରଣାଳୀ ବିଷୟରେ ଉପଦେଶ ଦିଆଯିବ । କୌଣସି ସ୍ଥାନୀୟ ଆପରି 
ଅଭିଯୋଗ କିପରି କରିବାକୁ ହେବ ତହିଁର କ୍ରମ ଓ କ୍ରିୟା ବୁଝାଇ ଦିଆଯିବ । ପ୍ରଜାର କି 
ଅଧ୍ୂକାର ଓ ଦାୟିତ୍ଟ, ଭାରତରେ ପଲ୍ଲାର କି ଶନ୍ତି ଓ ପ୍ରତିଷ୍ଠା ପ୍ରଭୃତି ପଲ୍ଲୀସଂଗଠନ ବିଷୟକ 
ନାନା ପ୍ରସଙ୍ଗ ଏମାନଙ୍କ ଶିକ୍ଷାର ଅନ୍ତର୍ଗତ ହେବ । ଏ ଶିକ୍ଷାଲାଗି ଭୂଗୋଳ, ଇତିହାସ ବା ଅନ୍ୟ 
କୌଣସି ସାଧାରଣ ପ୍ରସଙ୍ଗ ବିଷୟ ଯାହା ଜିଛି ଲୋଡ଼ା ଏମାନେ ପଢ଼ିବେ । ସ୍ଥାନୀୟ ଅଭାବ 
ଅଭିଯୋଗମାନ ଖବରକାଗଜକୁ କିପରି ଜଣାଇବାକୁ ହେବ ତାହା ଲେଖୁ ଶିଖବେ । କୌଣସି 
ବିଷୟରେ ମଫସଲ୍ଲନର ଲୋକ ସାଧାରଣଙ୍କ ବୁଝାଇବା ଏବଂ ସେମାନଙ୍କ ମଧ୍ଯରେ ସଭାସମିତି 
ସଂଗଠନ କରାଇବା ନିୟମ ବିଧାନର କ୍ରିୟା ଓ ପ୍ରଣାଳୀ ସମ୍ବନ୍ଧରେ ଶିକ୍ଷା ପାଇବେ | ଏହାଛଡ଼ା 
ସାମାନ୍ୟ ସାମାନ୍ୟ ରୋଗର ଚିଜିସ୍ସା ମଧ୍ୟ କରିପାରିବେ ! ପାଠର ସମୟ ୩ମାସ ମଧ୍ଯରେ 
ବହି କାଗଜ ସମ୍ପର୍କୀୟ ଲେଖାପଢ଼ା ଛଡ଼ା ନିକଟବର୍ରୀ କୌଣସି କୌଣସି ଗ୍ରାମରେ ଶିକ୍ଷା ଲାଗି 
ଏମାନଙ୍କୁ ଶିକ୍ଷକମାନଙ୍କର ତର୍ଵାବଧାନ ଓ ପରାମର୍ଶରେ ଗ୍ରାମ ସଂଗଠନ କାର୍ଯ୍ୟ କରିବାକୁ 
ହେବ । ବର୍ରମାନ ୧୫ ଦିନରେ ୩ ଦିନ ମାତ୍ର ଏମାନଙ୍କର ପଢ଼ା କ୍ଲାସ ହେବ । ଅବଶିଷ୍ଟ 
ସମୟ ନିକଟବର୍ରୀ ଛାତ୍ରମାନେ ନିଜ ନିଜ ଗ୍ରାମକୁ ଚାଲିଯାଇ ପାରନ୍ତି । ମାତ୍ର ଗ୍ରାମରେ 
ସେମାନଙ୍କୁ ପାଠ ବିଧାନ ଅନୁସାରେ ସଂଗଠନ କାର୍ଯ୍ୟ କରିବାକୁ ହେବ । ଶିକ୍ଷକ ମଧେ ମଧେ 
ଯାଇ ସେମାନଙ୍କର କାର୍ଯ୍ୟ ତତ୍ତାବଧାନ କରିବେ । ସେମାନେ ଗ୍ରାମରେ ଯାହା କରିବେ 
ତାହାର ନୋଟ ରଖୁବେ । ଆର ପକ୍ଷରେ ସେମାନେ ସ୍କୁଲକୁ ଆସିବାବେଳେ ଉକ୍ତ ନୋଟର 
ଆଲୋଚନା ଓ ତତସମ୍ବନ୍ଧେ ଉପଦେଶ ଦିଆଯିବ । ଏହାଛଡ଼ା ବ୍ଯାବହାରିକ ପ୍ରଚଳିତ 
ଆଇନକାନୁନ କେତେକ ଏ ଛାତ୍ରମାନେ ଶିଖୁବେ । ଦେଶର ଅନେକ ସଙ୍ଗତିସମ୍ପନ୍ନ ମଧ୍ୟବିତ୍ତ 
ଶ୍ରେଣୀର ଯୁବକମାନଙ୍କ ପକ୍ଷେ ଏଭଳି ଶିକ୍ଷା ଅତ୍ୟନ୍ତ ପ୍ରୟୋଜନୀୟ ବୋଲି ବୋଧ ହୁଏ ! 
ପଲ୍ଲୀରେ କାର୍ଯ୍ୟ କରିବାର ରାସ୍ତା ଟିକିଏ ସେମାନେ ଦେଖୁଗଲେ, ଶାସନ ପ୍ରଣାଳୀ ସମ୍ବନ୍ଧେ 
ସାଧାରଣ କେତେକ ବିଷୟରେ ଅଭିଜ୍ଞତା ଲାଭକଲେ ଏବଂ ବ୍ୟାବହାରିକ ସାଧାରଣ କାର୍ଯ୍ୟ 
ଚଳାରବାଲାଗି ଯୋଗ୍ୟତା ଲାଭକଲେ ସେମାନେ ନିଜ ନିଜ ଅଞ୍ଚଳରେ ଜଣେ ଜଣେ ସୁଦନ୍ଷଜର୍ମୀ 
(3 ଲୋକନାୟକ ହେବେ ବୋଲି ସମ୍ପୂର୍ଣ ଆଶା କରାଯାଏ । ୩ ମାସ ଶିକ୍ଷା ଶେଷରେ ଦରକାର 

ହେଲେ କେହି କେହି ପୁଣି ଆରବର୍ଷକୁ ସେହି ୩ ମାସ ବା ତହିଁର ଅଳ୍ପ ସମୟ ଆସି ପାରନ୍ତି । 
୩ ମାସ ପରେ ଗ୍ରାମକୁ ଯାଇ ବର୍ଷ ମଧ୍ଯରେ ଯାହା ଯାହା କାର୍ଯ୍ୟ କରିବେ ତହିଁର ମାସିକ 
ବିବରଣୀମାନ ସତ୍ୟବାଦୀ ସ୍କୁଲକୁ ପଠାଇବେ | ସେଠାରୁ ସେମାନଙ୍କୁ ପ୍ରୟୋଜନୀୟ ଉପଦେଶ 
ମଧ୍ଯ ମିଳିବ । ୧୮ ବର୍ଷରୁ ୩୦ ବର୍ଷ ବୟସ୍କ ଯୁବକମାନେ ଏ ଶ୍ରେଣୀରେ ନିଆଯାଇ ପାରନ୍ତି । 
ଯେଉଁମାନେ ସରକାରୀ ଢଙ୍ଗରେ ଅପର ପ୍ରାଇମେରୀ ବା ମାଇନର ଇଂରାଜୀ ସ୍କୁଲରେ ନ 
ପଢ଼ି ପୁରୁଣା ଚାଟଶାଳୀ ଢଙ୍ଗରେ କିଛି ପଢ଼ିଛନ୍ତି ଅଥଚ ଗ୍ରାମର ସାଧାରଣ କାର୍ଯ୍ୟ କରିବା 
ଲାଗି ସେମାନଙ୍କର ଉତ୍ସାହ, ଆଗ୍ରହ ଓ ବୃଵି ବିଚକ୍ଷଣତା ଅଛି, ସେମାନଙ୍କର ପଢ଼ିବା ଲାଗି ଏ 
ଶ୍ରେଣୀରେ କିଛି ଅସୁବିଧା ହେବ ନାହିଁ । ସତ୍ୟବାଦୀ ସ୍କୁଲରେ ରହିବାବେଳେ ଏମାନେ ନିଜ 
ଖର୍ଚଟରେ ବୋଡ଼ିଂରେ ରହିପାରନ୍ତି । ଉପସ୍ଥିତ ଏମାନଙ୍କଠାରୁ କିଛି ବେତନ ନିଆଯିବ ନାହିଁ। 

ସ୍କୁଲର ସବୁ ଶ୍ରେଣୀର ସବୁ ବିଭାଗର ଛାତ୍ରମାନଙ୍କୁ ନିର୍ଦିଷ୍ଟ କିଛି ସମୟ ପ୍ରତ୍ୟହ 
ସୂତା କାଟିବାକୁ ହେବ, ହିନ୍ଦି ଶିଖବବାକୁ ହେବ, ଏହାଛଡ଼ା ଆଉ ଯେ ଶିଳ୍ପର ବ୍ୟବସ୍ଥା ରହିବ 
ରଚ୍ଛା ଓ ଅଭିରୁଟି ଅନୁସାରେ ଛାତ୍ରମାନେ ସେଥୁରେ ଯୋଗ ଦେବେ ! 


(ତା.୧ ୨-୨-୧୯୨୭) 

ବ୍ରହ୍ମଚର୍ଯ୍ୟ ଓ ଲୌକିକ ବିଭାଗ 
ଆଗାମୀ ଜାନୁୟାରୀ ମାସରୁ ସତ୍ୟବାଦୀ ବିଦ୍ୟାଳୟର ବର୍ଷ ଆରମ୍ଭ ହେବ । ସର୍ବସାଧାରଣ 
ଜାଣନ୍ତି ଏଠାରେ ମାଟ୍ରିଜ୍ୟୁଲେସନ ପଢ଼ାର ବ୍ୟବସ୍ଥା ନାହିଁ । କିନ୍ତୁ ଛାତ୍ରମାନେ ଉତ୍ତରକାଳକୁ 
ଆପଣାର ଜୀବନ ସଂସ୍ଥାନ କରିବା ସଙ୍ଗେ ସଙ୍ଗେ ଦେଶ ସେବାଲାଗି ଯେପରି ଉପଯୁକ୍ତ 
ହୋଇ ପାରିବେ ଏଠାରେ ସେହିପରି ଶିକ୍ଷାର ବ୍ୟବସ୍ଥା ହୋରଅଛି । ଶିକ୍ଷାର ତିନୋଟି ବିଭାଗ 
ଅଛି । ସାଧାରଣ ବିଭାଗରେ ମୋଟାମୋଟି ସରକାରୀ ସ୍କୁଲ ରୀତିରେ ମାଇନର ପର୍ଯ୍ୟନ୍ତ ଶିକ୍ଷା 
ଦିଆଯାଏ । ଏଥିରୁ ଛାତ୍ରମାନେ ଉର୍ତୀର୍୍ଣ ହୋର ଲୌକିକ ବିଭାଗରେ ପଢ଼ି ପାରନ୍ତି, ନ 
ହେଲେ ଲଳ୍ଛା କଲେ ସରକାରୀ ସ୍କୁଲକୁ ଯାଇପାରନ୍ତି । ମାତ୍ର ବ୍ରହ୍ମଚର୍ଯ୍ୟ ଏବଂ ଲୌକିକ ଦୁଇଟି 
ବିଭାଗ ଏ ବିଦ୍ୟାଳୟର ବିଶେଷତ୍ଵ । ପ୍ରାଇମେରୀ ଶିକ୍ଷା ଶେଷ କରିଥବା ଛାତ୍ରମାନଙ୍କୁ 
ବ୍ରହୁଚର୍ଯ୍ୟ ବିଭାଗରେ ଗ୍ରହଣ କରାଯାଏ । ଏଗାର ବାରବର୍ଷରୁ ସେମାନଙ୍କ ବୟସ ବେଶୀ 
ହୋଇ ନଥୂବ । ଆଠବର୍ଷ କାଳ ସେମାନେ ବିଦ୍ୟାଳୟର ଛାତ୍ରାଦାସରେ ରହିବାକୁ ପ୍ରସ୍ତୁତ 
ହେବେ ଏବଂ ପାଠ ଶେଷ ନ ହେବାଯାଏଁ ବିବାହ କରିବେ ନାହିଁ । ଏ ବିଭାଗରୁ ଉତ୍ତୀର୍ଣ୍ 
ଛାତ୍ରମାନେ ଜୀବନର ଯେ କୌଣସି କ୍ଷେତ୍ରରେ ଦକ୍ଷତାର ସହିତ କାର୍ଯ୍ୟ କରିବେ ବୋଲି 
ଆଶା କରାଯାଏ । 

ପଲ୍ଲା ଶିକ୍ଷକ ଓ ପଲ୍ଲା କର୍ମୀ ପ୍ରସ୍ତୁତ କରିବା ଲୌକିକ ବିଭାଗର ଉଦ୍ଦେଶ୍ୟ । ଏ 
ବିଭାଗର ଉଦ୍ଦେଶ୍ୟ ଏବଂ ପାଠ୍ୟ ବିଷୟ ଅବଗତ ହୋଇ ମହାମ୍ବା ଗାନ୍ଧି ସନ୍ତୋଷ ପ୍ରକାଶ 
କରିଛନ୍ତି । ଅଠର ବର୍ଷରୁ ଅଧକ ବୟସର ଯୁବକମାନେ ଏଥୁରେ ନିଆଯାଆନ୍ତି । ସେମାନେ 
ବର୍ଷେ ପଢ଼ିଲେ ସାଧାରଣ ଜ୍ଞାତବ୍ୟ ବିଷୟମାନ ଜାଣିପାରିବେ ଏବଂ ଯେ ଯୋଗ୍ୟତା 
ଲାଭକରିବେ ସେଥୂରେ ଗ୍ରାମ ସଂଗଠନ କାର୍ଯ୍ୟ ନିମନ୍ତେ ଯଥେଷ୍ଟ ଉପଯୁକ୍ତ ହେବେ । 
ଗୋଟିଏ ବର୍ଷ ସ୍କୁଲ ଛାତ୍ରାବାସରେ ରହିଟା ଏମାନଙ୍କ ପକ୍ଷରେ ଶ୍ରେୟସ୍କର ହେବ । ଏ ବିଭାଗ 
ଏବଂ ବ୍ରହ୍ମଚର୍ଯ୍ୟ ବିଭାଗର ଭତ୍ତୀର୍ଶ ଛାଟମାନଙ୍କ ଲାଗି କାର୍ଯ୍ୟ ସଂସ୍ଥାନ କରିବାରେ ମୁଁ ଯଥାସାଧ 
ଯନୁ କରିବି । ଏ ଦୂଇ ବିଭାଗର ଛାଡ଼ମାନଙ୍କୁ ବେତନ ଦେବାକୁ ହେବ ନାହିଁ । କେବଳ 
ଟୋଡ଼ି ଖର୍ଚ୍ଚ ମାସକୁ ଆଠ ଟଙ୍କାରୁ ଦଶ ଟଙ୍କାଯାଏ ପଡ଼ିବ । ସେପରି କୌଣସି ଉତ୍ସାହୀ ଏବଂ 
କିଚକ୍ଷଣ ଛାତ୍ର ନିତାନ୍ତ ଅଭାବଗ୍ରସ୍ତ ଦେଖାଗଲେ ଆଂଶିକ ବା ସ୍ଥଳ ବିଶେଷରେ ପୂରା ସାହାଯ୍ୟ 

କରାଯାଇପାରେ । ଛାତ୍ରମାନେ ନିଜକୁ ନିଜେ କେତେକ ପରିମାଣରେ ସାହାଯ୍ୟ କରିପାରିବାର 
ଆୟୋଜନ ମଧ୍ଯ ହେଉଅଛି । ପ୍ରବେଶ ପ୍ରାର୍ଥୀ ଛାତ୍ର ବା ସେମାନଙ୍କ ମୁରବିମାନେ ମୋଠାକୁ 
ନିମ୍ନ ଠିକଣାରେ ପଡ଼ ଲେଖୁଲେ ସବିଶେଷ ବିବରଣୀ ଜାଣି ପାରିବେ । 


ଗୋପବନ୍ଧୁ ଦାସ, 
ସତ୍ୟବାଦୀ ବିଦ୍ୟାଳୟ 
ପୋ. ଅ : ସାକ୍ଷୀଗୋପାଳ 
ଜିଲା : ପୁରୀ 
(ତା. ୨୪-୧ ୨-୧୯ ୨୭) 

ଗ୍ରାମ୍ୟ ସଂଗଠନ 

ଅନେକ ଦିନ ହେଲା ଦେଶରେ ଗ୍ରାମ୍ୟ ସଂଗଠନର କଥା ଶୁଣାଯାଉଛି ! ଗ୍ରାମ୍ୟ ସଂଗଠନ ବିନା 
ଜାତୀୟ ଜୀବନର ବିକାଶ ଏବଂ ଜାତୀୟ ଶକ୍ତିର ଦୃଢ଼ତା ଅସମ୍ଭବ ବୋଲି ସମସ୍ତେ କହୁଛନ୍ତି । 
ଆମମାନଙ୍କ ଉଦ୍ୟମ ପଲ୍ଲୀ ଅଭିମୁଖୀ ନ ହେଲେ ଦେଶର ଦୁର୍ଗତି ମେଣ୍ଡିବ ନାହିଁ, ଭାରତର 
ପ୍ରାଣ ପ୍ରକୃତ ପଲ୍ଲୀରେ, ଏହା ସମସ୍ତେ ବୁଝୁଛନ୍ତି ; ମାତୁ ପଲ୍ଲୀକୁ ଆପଣାର କାର୍ଯ୍ୟକ୍ଷେତ୍ର କରି 
ନେବା ଲୋକ ଏ ପର୍ଯ୍ୟନ୍ତ ଅତି ଅଛ । ଅନ୍ୟାନ୍ୟ ପ୍ରଦେଶରେ କେତେ ଜଣ ବାହାରିଛନ୍ତି କିନ୍ତୁ 
ଓଡ଼ିଶାରେ ସେପରି କେହି ନାହାନ୍ତି କହିଲେ ଚଳେ । ଦେଶରେ ଯେ ପ୍ରକାର ଶିକ୍ଷା ଦିଆଯାଉଛି 
ସେଥୁରେ ପ୍ରକୃତ ପଲ୍ଲୀ କର୍ମୀ ନିକଟରେ ବାହାରିବାର ସମ୍ଭାବନା ବଡ଼ କମ୍‌ । ଯେଉଁମାନେ 
କିଛି ଲେଖାପଢ଼ା ଶିଖୁଛନ୍ତି, ସେମାନଙ୍କ ମୁହଁ ଉପରକୁ ଏବଂ ଗତି ସହର ଆଡ଼କୁ । ଅପର 
ପ୍ରାଇମେରୀ ବା ମାଇନର ପଢ଼ିଥିବା ଯୁବକର ଇଚ୍ଛା ଓ ଉଦ୍ୟମ ସହରରେ ଆସି ଓକିଲ 
ମୋହରିର ହେବା, ଦୋକାନ ଦେବା ବା ବନ୍ଦୋବସ୍ତ ବା ଅନ୍ଯ କୌଣସି ମହକୁମାରେ 
ଚାକିରି କରିବାକୁ ସିନା, ମଫସଲରେ ଚାଷ କରିବାକୁ, ସୂତାକାଟିବା ବା ଲୁଗା ବୁଣିବାକୁ 
ନୁହେଁ । ଅବଶ୍ୟ ଆଜିକାଲି ଲୋକଙ୍କର କ୍ରମେ ଯେତେ ନୂତନ ଅଭାବର ସୃଷ୍ଟି ହେଉଛି ଏବଂ 
ଶିକ୍ଷିତ ଲୋକଙ୍କର ଯେତେ ବିଳାସ ବାସନା ବଢୁଛି ପଲ୍ଲୀରେ ରହି ତାହା ସବୁ ପୂରଣ 
କରିବାର ସୁବିଧା ସେମାନେ ଦେଖୁ ନାହାନ୍ତି । ସମାଜର ମତିଗତି ନ ଫେରିଲେ ଏବଂ ରୁଟି 
ନ ବଦଳିଲେ ସହରଆଡ଼ୁ ଏ ସ୍ରୋତ ମଫସଲ ଅଭିମୁଖରେ ବହିବା ସମ୍ଭବପର ନୁହେଁ । 
ଏଥିଲାଗି ଶିକ୍ଷାର ରୀତି ଓ ପ୍ରକୃତି ବଦଳାଇବାକୁ ହେବ । ଏହାହିଁ ସତ୍ୟବାଦୀ ସ୍ତୁଲର ମୂଳ 
ଲକ୍ଷ୍ୟ ଥଲା । ତେଣୁ ଏହାର ପ୍ରତିଷ୍ଠାନ ପଲ୍ଲିରେ କରାଯାଇଥିଲା ! ପ୍ରଥମରୁ କେତେ ବର୍ଷ 
ଗ୍ରାମ୍ୟ ସଂଗଠନ ଉଦେଶ୍ୟରେ କାର୍ଯ୍ୟ ମଧ୍ୟ କରାଯାଇଥିଲା । ସ୍କୁଲରେ ଛାତ୍ରମାନଙ୍କ ପଢ଼ା 
ସଙ୍ଗେ ସଙ୍ଗେ ନିକଟବର ଗ୍ରାମମାନଙ୍କରେ ଶ୍ରମଜୀବୀ ଯୁବକମାନଙ୍କ ନିମନ୍ତେ ନୈଶ ବିଦ୍ୟାଳୟ 
ବସିଥଲା । ଅଛୁଆଁ ଜାତିର ପିଲାଙ୍କ ପାଇଁ ପାବନ ବିଦ୍ୟାଳୟ ଖୋଲିଥିଲା, ଜର ଆଦି 
ସାଧାରଣ ରୋଗରେ ବିଶେଷତଃ କଲେରା ପ୍ରଭୃତି ସଂକ୍ରାମକ ରୋଗ ସମୟରେ ନିକଟବର୍ରୀ 
ପଲ୍ଲାବାସୀମାନଙ୍କ ମଧ୍ୟରେ ିଷଧ ବିତରଣର ବ୍ୟବସ୍ଥା ହୋଇଥିଲା, ଗ୍ରାମମାନଙ୍କରେ ସଭା 
ଗଠନ ଏବଂ ଗ୍ରାମୀୟ କଳହ ବିବାଦ ନିଷ୍ରିର ଉଦ୍ୟମ କରାଯାଉଥିଲା ; କୃଷି ବଗିଚା କାମ, 

ବଢ଼ାଇ କାମ ଓ ଅନ୍ୟାନ୍ୟ କ୍ଷୁଦ୍ରଶିଳରେ ଛାତୂମାନଙ୍କୁ ଲଗାଇ ସେମାନଙ୍କ ଜୀବିକା ଉପାର୍ଜନର 
ଚେଷ୍ଟା ହେଉଥିଲା, ପଲ୍ଲୀରୁ ମୁଷ୍ଟି ସଂଗ୍ରହ କରାଯାଉଥୁଲା, ଶିକ୍ଷା ପ୍ରଣାଳୀକୁ ଜାତୀୟତା ଓ 
ପଲ୍ଲୀ ଉପଯୋଗୀ କରିବା ଲାଗି ବେଞ୍ଚ ଚୌକି ଛଡ଼ା ଯାଇଥିଲା ; ଗଛମୂଳେ ପଢ଼ା ହେଉଥିଲା । 
ପ୍ରାଚୀନ ଜାଗାଘର ଓ ପୁରାଣ ମଣ୍ଡପ ଆଦିର ପୁନରୁଦ୍ଧାର ଲାଗି ଯନଵ ଚାଲିଥଲା । ଗ୍ରାମର 
ଯୁବକମାନଙ୍କୁ ବ୍ୟାୟାମ କୂସ୍ତିକସରତ କରିବାରେ ପରାମର୍ଶ ଓ ପ୍ରବର୍ଗନା ଦିଆ ଯାଉଥିଲା | ଏ 
ସବୁ କାର୍ଯ୍ୟରେ ସ୍ତୁଲର ଛାତ୍ରମାନଙ୍କ ଅଭ୍ଯାସ ଗଢ଼ା ଯାଉଥିଲା | ଦୁଃଖର କଥା ଦୃଢ଼ତା ଓ 
ନିଷ୍ଠାର ସହିତ ଏ କାର୍ଯ୍ୟମାନ ସ୍ଥାୟୀ ଭାବରେ ଅଧୁକ ଦିନ ଚାଲି ପାରିଲା ନାହିଁ। ଛାତ୍ରମାନଙ୍କୁ 
ବିଶ୍ବବିଦ୍ୟାଳୟ ପରୀକ୍ଷା ନିମନ୍ତେ ପଠାଇବା ଚିନ୍ତା ଯହୁଁ ଯହୁଁ ପ୍ରବଳ ହେଲା ଏ ସବୁ ଦିଗରୁ 
କ୍ରମେ ଆସ୍ଥା ଉଦ୍ୟମ ତୁଟିଲା | ସ୍କୁଲକୁ ବିଶ୍ଵବିଦ୍ୟାଳୟ ସାମିଲ କରାଗଲା ; ମୁଁ କାଉନସିଲକୁ 
ଗଲି ; ସୁଲର ସୁଖ୍ୟାତି ଅଧ୍ବକ ପ୍ରସାରିତ ହେଲା ; ଲାଟ ସାହେବ ଓ ଅନ୍ୟାନ୍ୟ ବଡ଼ ବଡ଼ 
ଲୋକେ ସ୍କୁଲ ଦେଖୁବାକୁ ଆସିଲେ ; କ୍ରମେ ଆମ୍ଭମାନଙ୍କ ମୁହଁ ଉପରକୁ ହେଲା । ତେଣିକି 
ବିଶ୍ଵବିଦ୍ୟାଳୟ ପରୀକ୍ଷାରେ ପୁରୀ, କଟକର ଅନ୍ୟାନ୍ୟ ହାଇସ୍କୁଲ ସଙ୍ଗେ ପ୍ରତିଯୋଗିତା କରିବାର 
ଉଦ୍ୟମ ଲାଗିଲା । ଅଲକ୍ଷିତ ଭାବରେ ଆମ୍ଭେମାନେ ପଲ୍ଲୀରୁ ସହର ଆଡ଼କୁ ଚାଲିଲୁ । ଦେଶର 
ବଡ଼ ବଡ଼ କଥାରେ ଯୋଗ ଦେବାକୁ ଆକ୍ୃଷ୍ଣ ହେଲୁ । ସାମାନ୍ୟ ଅକିଞ୍ଚନ ପଲ୍ଲୀ ସେବକରୁ 
ଉଚ୍ଚ ଉନ୍ନତ ରାଜନୈତିକ ଦେଶସେବକ ବନିଲ୍ୁ । ଇଂରେଜୀରେ କହିଲେ ପେଟ୍ରିୟଟ ଓ 
ପଲିଟିସିଆନ ହେଲୁ ଏବଂ ସାଧାରଣ ପେଟ୍ରିଅଟ ଓ ପଲିଟିସିଆନର ନୈସର୍ଗିକ ଦୁର୍ବଳତା 
ଅହଙ୍କାର ଅଭିମାନ କ୍ରମେ ଅସି ଗ୍ରାସିଲା । ନୈଶ ବିଦ୍ୟାଳୟ, ପାବନ ବିଦ୍ୟାଳୟ, ପୁରାଣ 
ମଣ୍ଡପ, ଜାଗାଘରୁ ମନ ଛାଡ଼ି କଲେଜ ଆଡ଼କୁ ଅଇଲା ; ସତ୍ୟବାଦୀରେ ଇରଣ୍ଟରମିଡ଼ିଏଟ 
କଲେଜ କ୍ଲାସ ଖୋଲିବାର ଆଶା ଜାଗିଲା । ସେ ଦିଗରେ ଉଦ୍ୟମ ମଧ୍ଯ ଆରମ୍ଭ ହେଲୁ । କିନୁ 
କେଜାଣି କାହିଁକି, ଭିତରେ ବେଳେ ବେଳେ ଆଶଙ୍କା ଜନ୍ମଥାଏ । “ ଅତ୍ୟୁଟୈ ପତନାୟ ” 
ବୋଲି କୌଣସି କୌଣସି ଘଟନାରେ ଅତର୍କିତ ଭାବରେ ସହକର୍ମୀ ବନ୍ଧୁମାନଙ୍କୁ ସ୍ଵତଃ କହିଥିବାର 
ଏବେ ମନେ ପଡୁଛି । ଫଳରେ ଏ ଉଚ୍ଚ ଆକାଂକ୍ଷା ପୂରିଲା ନାହିଁ, କି ମୌଳିକ ଉଦେଶ୍ୟ ସିଦ୍ଧ 
ହେଲା ନାହିଁ । 

ମୁଁ ଏଥିରେ ଲେଶ ଦୁଃଖୁତ ନୂର୍ହେଁ । ବିଧାତା କି ଭାବରେ ୟେ ମନୁଷ୍ୟ ଶିକ୍ଷା 
ଦିଅନ୍ତି, ତା'ର ଚୈତନ୍ୟ ଜଗାନ୍ତି ଏବଂ କି ଉପାୟରେ ଯେ ତାଙ୍କର ମଙ୍ଗଳମୟୀ ଇଚ୍ଛା ପୂର୍ଣ 
କରନ୍ତି ତାହା ମାନବ ବୂବିର ଅଗୋଚର । ଯଥାର୍ଥ କହିବାକୁ ଗଲେ ଅସହଯୋଗ ଆନ୍ଦୋଳନ 
ପୂର୍ବରୁ ସତ୍ୟବାଦୀ ବିଦ୍ୟାଳୟ ଯେ ଅବସ୍ାରେ ଆସି ପହଞ୍ଚଲା, ସେଥିରେ ତା”ର ଭବିଷ୍ୟତ 
ଉନ୍ନତି ଆଶା ଏକ ପ୍ରକାର ସୁଦୂର ପରାହତ ବୋଲି ଆଶଙ୍କା କରାଯାଇଥୁଲା | ଅସହଯୋଗ 
ଆନ୍ଦୋଳନ ଯେପରି ଗୋଟାଏ ଧକ୍କା ଦେଲା, ଆଖୁ ମେଲାର ଜଗାଇ ଦେଲା, ଉପରୁ ମୁହଁ 
ତଳକୁ ନୂଆଁଇ ଦେଲା, ମୂଳ ଉଦେଶ୍ୟ ଚେତାର ଦେଲା ! ବିଶ୍ଵବିଦ୍ୟାଳୟ ସମ୍ପର୍କ ତୁଟାଇ 

ଦିଆଗଲା ସତ, ମାତୁ ଜାତୀୟ ବିଦ୍ୟାଳୟରେ ସେ ପଲ୍ଲୀ ଗଠନ ପ୍ରୟାସ ଆସିଲା ନାହିଁ, 
ଜାତୀୟ ବିଦ୍ୟାଳୟ ନାମକୁ ମାତ୍ର ହେଲା, ପଢ଼ା ପୁସ୍ତକ ପ୍ରଣାଳୀ କାର୍ଯ୍ୟକ୍ରମ ସବୁ ଏକ 
ପ୍ରକାର ସେହି ସାବକ ତଙ୍ଗର ରହିଲା । ଆଜି ସୁଦ୍ଧା ଅଧ୍ୟକାଂଶ ଜାତୀୟ ବିଦ୍ୟାଳୟ ଏ ଅବସ୍ଥାରୁ 
ମୁକ୍ତ ନୁହେଁ । କୌଣସି ବିଦ୍ୟାଳୟ କେବଳ ସରକାରୀ ସମ୍ପର୍କ ରହିତ ହେଲେ ଜାତୀୟ 
ବିଦ୍ୟାଳୟ ହୁଏ ନାହିଁ । ଜାତୀୟ କର୍ମୀ ପ୍ରସ୍ତୁତ ଲାଗି ଏହା ପ୍ରଶସ୍ତ ହେବା ଉଚିତ । ଇଂରେଜ 
ସରକାର ଏ ଦେଶରେ ଯେ ସ୍କୁଲ କଲେଜ ଜାରି କରିଛି, ମନୁଷ୍ୟ ତିଆରି କରିବା ସେ 
ସବୁର ଉଦେଶ୍ୟ ନୁହେଁ । ଏ ସମ୍ପର୍କରେ ସରକାରର ପୁରାତନ କାଗଜପତ୍ର ଦେଖୁଲେ ସ୍ପଷ୍ଟ 
ଜଣାଯିବ ଯେ, କମ୍ପାନୀ କାମ ଚଳାଇବା ଲାଗି କିରାଣି ତିଆରି କରିବା ନିମନ୍ତେ ଏ ଦେଶରେ 
ଇଂରେଜୀ ଶିକ୍ଷା ଆରମ୍ଭ କରାଯାଇଥୁଲା | ବୋଲିବା ବାହୁଲ୍ୟ ଯେ, ଏ ପର୍ଯ୍ୟନ୍ତ ସୁଦ୍ଧା ସେହି 
ଉଦେଶ୍ୟ ରହିଅଛି । ଜାତୀୟ ବିଦ୍ୟାଳୟ ସେ ଛାଞ୍ଚରେ ଚାଲିଲେ ଜାତୀୟ ବିଦ୍ୟାଳୟର 
ଦରକାର କଅଣ ? ନାନା ଘଟନା ବିପର୍ଯ୍ୟୟ ମଧ୍ଯରେ ସତ୍ୟବାଦୀ ସ୍କୁଲ ଯେ ଏ ପର୍ଯ୍ୟନ୍ତ 
ତିଷ୍ଠି ରହିଛି, ଏହା ନିରର୍ଥକ ନୁହେଁ । ପ୍ରତ୍ୟକ୍ଷ ଭାବରେ ହେଉ ବା ଅପ୍ରତ୍ୟକ୍ଷ ଭାବରେ 
ହେଉ, ଏ ପ୍ରଦେଶର ଶିକ୍ଷା ବିଭାଗରେ ଏହା ଯେ ଯତ କିଞ୍ଚତ୍‌ ପରିବର୍ଭନ ଆଣିଛି, ସେତିକିରେ 
ଏହାର କାର୍ଯ୍ୟ ଶେଷ ହୋଇ ନାହିଁ । ଏହାର ମୂଳ ଉଦେଶ୍ୟ ଅଦ୍ୟାପି ଅପୂର୍ଣ ରହିଅଛି। ଘଟନା 
ଚକ୍ରରେ ପଥଭ୍ରଷ୍ଟ ଏବଂ ଲକ୍ଷ୍ୟଭ୍ରଷ୍ଟ ହୋର ମୋର ପୁଣି ଏବେ ଆମ୍ବସ୍ପତି ଆସିଛି ; ଆଜି 
ଲକ୍ଷ୍ୟ ଆଡ଼କୁ ଦୃଷ୍ଟି ପଡ଼ିଛି । ଓଡ଼ିଶାରେ ଜାତୀୟଭାବ ଯେପରି ସଙ୍କୁଚିତ ଏବଂ ବିଳାସ 
ବାସନା ଓ ସରକାରୀ ଚାକିରି ମୋହ ଯେପରି ପ୍ରବଳ, ସେଥିରେ ମୋର ଆଦର୍ଶ ଓ ଉଦେଶ୍ୟ 
ସାଧାରଣଙ୍କଠାରୁ ଆଦର ପାଇ ନପାରେ । ଅନେକ ଦିନଯାଏ ଅର୍ଥର ଅଭାବ, କର୍ମୀର ଅଭାବ 
ଏବଂ ଛାତ୍ରର ଅଭାବ ମଧ୍ଯ ରହିବା ଆଶ୍ଚର୍ଯ୍ୟ ନୁହେଁ । ଏ ସମସ୍ତ ଅଭାବ ମଧ୍ଯରେ ବିଶ୍ଵାସ ଏବଂ 
ନିଷ୍ଠାର ସହିତ କାର୍ଯ୍ୟକଲେ ଦିନେ ଲକ୍ଷ୍ୟ ସାଧ୍ୂୃତ ହେବ ବୋଲି ଯେପରି କିଏ ମୋ ଭିତରୁ 
କହି ଦେଉଛି । କ୍ରମେ ମତେ ଜରା ଆସି ଗ୍ରାସ କଲାଣି । ଶାରୀରିକ ବଳ କ୍ଷୀଣ ହେଲାଣି, 
ଏକନିଷ୍ଠ କର୍ମ ପ୍ରବାହରେ ନାନାବିଧ ପାରିବାରିକ ଦୁଃଖ ଦୂର୍ଟଟନା ବାଧା ବ୍ୟତିକ୍ରମ ଘଟାରଲାଣି ; 
ତଥାପି ସତ୍ୟବାଦୀର ସେହି ବିଛିନ୍ନ କର୍ମ କେନ୍ଦ୍ରରେ ପୁଣି ନୂତନ ଉଦ୍ୟମ ଆରମ୍ଭ କରିବା ମୁଁ 
ସ୍ପିର କରିଛି । ପଲ୍ଲୀ ଗଠନ ହିଁ ବର୍ଭମାନ ସର୍ବ ପ୍ରଥମ ଏବଂ ସର୍ବ ପ୍ରଧାନ ଜାତୀୟ କାର୍ଯ୍ୟ । 
ଏହି କର୍ମ ଲାଗି ସତ୍ୟବାଦୀରେ ଉପଯୁକ୍ତ କର୍ମୀ ପ୍ରସ୍ତୁତ କରିବାର ଆଶା ଅଦ୍ୟାପି ମୁଁ ପୋଷଣ 
କରିଛି । ଏହି ଉଦେଶ୍ୟରେ ସତ୍ୟବାଦୀ ବିଦ୍ୟାଳୟର ବ୍ରହ୍ମଚର୍ଯ୍ୟ ଓ ଲୌକିକ ବିଭାଗର ଶିକ୍ଷା 
ବ୍ୟବସ୍ଥା କଳିତ ହୋଇଅଛି । ଏ ବ୍ଯବସ୍ଥାର ବିଶଦ ବିବରଣୀ ପରେ ଲେଖୁବି । ଏଠାରେ 
ସାଧାରଣଙ୍କ ଏତିକି ସାବଧାନ କରାଇଦେବା ଆବଶ୍ୟକ ମନେକରେ, କେହି ଯେପରି ନ 
ଭାବନ୍ତି ଯେ ଏଠାରେ ପାଠ ପଢ଼ିଲେ ପିଲାମାନେ ଘରଦ୍ବାର ନକରି ବାବାଜି, ବୈରାଗୀ, 
ବ୍ରହ୍ମଚାରୀ ହୋଇ ପଳାଇବେ । ମୁଁ ନିଜେ ଏ ପର୍ଯ୍ୟନ୍ତ ବାବାଜି, ବୃହୁଚାରୀ ହୋଇ ଘର ଛାଡ଼ି 

ପଳାଇ ନାହିଁ । ଭାତର ବିୟୋଗ ଫଳରେ ଏ ବୟସରେ ପୁଣି ଗୃହଧନ୍ଦା ବୁଝିବାକୁ ପ୍ରସ୍ତୁତ 
ହୋଇଅଛି । ସତ୍ୟବାଦୀ ସ୍କୁଲରେ ଆଦର୍ଶ ଗୃହସ୍ଥ ପ୍ରସ୍ତୁତ ହେବେ । ଆଦର୍ଶ ଗୁହସ୍ପ ହିଁ ପଲ୍ଲୀରେ 
ଆଦର୍ଶ କର୍ମୀ । ସେହି ଏକା ଗ୍ରାମ୍ୟ ସଂଗଠନ କାର୍ଯ୍ୟ କରିବାକୁ ସମର୍ଥ ହେବେ । ଓଡ଼ିଶାର 
କେତେ ପଲ୍ଲୀ ଗ୍ରାମରେ କେତେ ଯୁବକ ଖଣ୍ଡଦୂର ପଢ଼ି ବସି ରହିଛନ୍ତି, ଚାକିରି କରିବାକୁ 
ଇଚା ; ମାତର ଚାକିରି ମିଳୁ ନାହିଁ ; ଗ୍ରାମରେ ଗୃହକାର୍ଯ୍ୟ ସେପରି ହୁଏତ କିଛି ନାହିଁ ; ବା 
ଯାହା ଅଛି ସେଥିରେ ମନ ଲାଗୁ ନାହିଁ । ଏ ଶ୍ରେଣୀର ଯୁବକମାନେ ସତ୍ୟବାଦୀ ସ୍ତୁଲକୁ ଆସନ ; 
ଲୌକିକ ବିଭାଗରେ ଏକ ବର୍ଷ ପଢ଼ିଲେ ଏମାନେ ଉପଯୁକ୍ତ ହେବେ, ଗ୍ରାମରେ ଏମାନଙ୍କୁ 
ତେଣିକି ଅନେକ କାମ ଦେଖାଯିବ । ଦେଶରେ ଯେ ଗ୍ରାମ୍ୟ ସଂଗଠନ ଚିଳ୍କାରି ଉଠୁଛି ଏହା 
ବୃଥା ହେବ ନାହିଁ । ଦିନେ କାର୍ଯ୍ୟରେ ପରିଣତ ହେବ ନାହିଁ । ଅଛ ସମୟ ମଧ୍ଯରେ ପ୍ଲାରେ 
ବହୁ କର୍ମକେନ୍ଦ୍ର ଖୋଲିବ । ଏହି ଲୌକିକ ଓ ବ୍ରହ୍ମଚର୍ଯ୍ୟ ବିଭାଗ ଉତ୍ତୀର୍ଵ ଛାତ୍ରମାନେ ସେହି 
ସବୁ କେନ୍ଦ୍ରର ପରିଚାଳକ ହେବେ । ଗ୍ରାମରେ ରହି ଦେଶସେବା କରିବା ସଙ୍ଗେ ସଙ୍ଗେ 
ସେମାନେ ସ୍ଵାଧୀନ ଭାବରେ ଆପଣାର ଜୀବିକା ସଂସ୍ଥାନ କରିବାକୁ ସମର୍ଥ ହେବେ । ଏହିମାନେ 
ଜାତୀୟ ଜୀବନର ମୂଳଦୂଆ ପକାଇବାରେ ରାଜମିସ୍ତ୍ରୀ ବୋଲି ଦିନେ ପରିଗଣିତ ହେବେ, 
ମୋର ଦୃଢ଼ ବିଶ୍ଵାସ । 


(ତା.୭-୧-୧୯ ୨୮) 

ମୁଁ ଏଣିକି ସ୍ଥାୟୀଭାବରେ ସତ୍ୟବାଦୀରେ ରହି ସେ ବିଦ୍ୟାଳୟର ଛାତ୍ରମାନଙ୍କ ତର୍ବାବଧାନ 
ଭାର ନିଜ ହାତରେ ନେବି । ଛାତ୍ରମାନେ ସେଠାରେ ପରିବାର ମଧ୍ଯରେ ରହିବା ଭଳି ମୋ 
ସଙ୍ଗେ ରହିବେ । ବିଦ୍ୟାଳୟରେ ବର୍ଭମାନ ଏ ବିଭାଗରେ ଯେ ଛାତ୍ର ଅଛଚି ତାଙ୍କ ଛଡ଼ା ଆଉ 
ତିନିଜଣଙ୍କର ଆହାରାଦିର ଭାର ବିଦ୍ୟାଳୟ ବର୍ଭମାନ ଲାଗି ବହନ କରିବ । ଅନ୍ୟମାନଙ୍କୁ 
ଖର୍ଚ୍ଚ ଦେବାକୁ ହେବ । ଯେଉଁମାନେ ବିଦ୍ୟାଳୟ ବ୍ୟୟରେ ବ୍ରହ୍ମଟର୍ଯ୍ୟ ବିଭାଗରେ ପଢ଼ିବାକୁ 
ଚାହାନ୍ତି ସେମାନଙ୍କ ଅଭିଭାବକ ମୋଠାକୁ ତଳ ଠିକଣାରେ ଲେଖନ୍ତୁ ଏବଂ ଚଳିତ ଫେବୃୟାରୀ 
ମାସ ୨୩, ୨ ୪ ତାରିଖରେ ସେ ପିଲାମାନେ ଆସି ମୋ ସଙ୍ଗେ ସତ୍ୟବାଦୀଠାରେ ଦେଖା 
କରନ୍ତୁ । ଯେଉଁମାନେ ମନୋନୀତ ନ ହେବେ ସେମାନେ ରହି ପଢ଼ିବାକୁ ଇଚ୍ଛାକଲେ ନିଜ 
ଖର୍ଚ୍ଚରେ ପଢ଼ିବେ । ଛାତୂମାନଙ୍କ ଯିବା ଆସିବା ଖର୍ଚ୍ଚ ତାଙ୍କ ତକ୍‌ । 
ଲୌଜିକ ବିଭାଗର ବିବରଣ ପରେ ଲେଖ୍ବବି । 


(ତା.୮- ୨-୧୯ ୨୮) 

ବ୍ରହ୍ମଚର୍ଯ୍ୟ ବିଭାଗ 

ମୁଁ ଏଥିପୂର୍ବେ ସାଧାରଣଙ୍କ ଜଣାଇଛି ଯେ ବ୍ରହ୍ମଚର୍ଯ୍ୟ ବିଭାଗ ଓ ଲୌକିକ ବିଭାଗ ସତ୍ୟବାଦୀ 
ବିଦ୍ୟାଳୟର ବିଶେଷତ୍ଵ । କେତେକ ବନ୍ଧୁଙ୍କ ପତ୍ରରୁ ଜଣାଯାଏ ସେମାନେ ଏପର୍ଯ୍ୟନ୍ତ ଦୂର 
ବିଭାଗର ମର୍ମ ଓ ଉଦ୍ଦେଶ୍ୟ ଭଲରୂପେ ବୁଝି ନାହାନ୍ତି । ଏପରି କି କେହି କେହି ମନେ 
କରିଛଚ୍ତି ବ୍ରହ୍ମଚର୍ଯ୍ୟ ବିଭାଗରେ ଯେ ପିଲାମାନେ ପଢ଼ିବେ ସେମାନେ କେବଳ ସଂସ୍କୃତ 
ପଢ଼ିବେ ଏବଂ ଘରଦ୍ବାର ଛାଡ଼ି ଚିରଦିନ ବ୍ରହ୍ମଚାରୀ ହୋଇ ରହିବାକୁ ତିଆର ହେବେ । 
ଦୁଃଖର ବିଷୟ ବ୍ରହ୍ମଚର୍ଯ୍ୟ ଏକଥାର ଅର୍ଥ ଆମ ଦେଶର ସାଧାରଣ ଲୋକେ ଭୁଲିଗଲେଣି । 
ଛାତ୍ର ଅବସ୍ଥାକୁ ବ୍ରହ୍ମଚର୍ଯ୍ୟ ଅବସ୍ଥା କୁହାଯାଏ । ଏ ଅବସ୍ଥାରେ କେତେଗୁଡ଼ିଏ ନିୟମ ପାଳନ 
କରି ଛାତ୍ରମାନଙ୍କୁ ଜୀବନଗଠନ କରିବାକୁ ହେଉଥିଲା । ସେପରି ନିୟମ ପାଳନ ଦ୍ଵାରା 
ସେମାନଙ୍କର ବାଲ୍ୟ ସମୟରେ ଶୌର୍ଯ୍ୟ ବୀର୍ଯ୍ୟ ଧୈର୍ଯ୍ୟ ଶକ୍ତି ସାହସ ବୂଵି ବିଚକ୍ଷଣତା ସ୍ଥିର ଓ 
ସୁଦୃଢ଼ ହେଉଥଲା । ବ୍ରହ୍ମଚର୍ଯ୍ୟ ଅବସ୍ଥା ପରେ ଅର୍ଥାତ୍‌ ପାଠ ପଢ଼ି ସାରି ସେମାନେ ବିବାହ 
କରୁଥୁଲେ ଏବଂ ଗୃହସ୍ଥାଶ୍ରମରେ ପ୍ରବେଶ କରୁଥିଲେ । ଏ ବିଧାନ ଦ୍ଵାରା ସେମାନଙ୍କ ଜୀବନର 
ମୁଳଦୂଆ ଶକ୍ତ ହେଉଥଲା ; ଢୀବନ କ୍ଷେତ୍ରରେ ବାଧା ବିପଦ ପ୍ରଲୋଭନରେ ସହଜରେ 
ବିଚଳିତ ହେଉ ନଥଲେ । ଆଜିକାଲି ଶିକ୍ଷା ବିଧାନରେ ଏ ବ୍ୟବସ୍ଥା ନାହି । ପାଠ ପଢୁ ପଢ଼ୁ 
ପିଲାମାନେ ବିଳାସ ଏବଂ ସୌଖନତାରେ ମଜି ଯାଉଛନ୍ତି ; ସେଥିରେ ସେମାନଙ୍କ ଶନ୍ତି ନଷ୍ଟ 
ହେଉଛି । ବଳବୀର୍ଯ୍ୟ କ୍ଷୟ ହେଉଛି । ପାଠପଢ଼ି ପାସ୍‌ କରୁଛନ୍ତି ; ଚାକିରି କରି ରୋଜଗାର 
କରୁଛନ୍ତି ; ମାତର ସେମାନଙ୍କ ମଧ୍ଯରୁ ଅତି ଅଛ୍ପ ପ୍ରକୃତ ମନୁଷ୍ୟ ହେଉଛନ୍ତି । ଦେଶର ଏ 
ଦୁର୍ଗତି ନିବାରଣ ଲାଗି ଭାରତବର୍ଷର ସ୍ଥାନେ ସ୍ଥାନେ ବ୍ରହ୍ମଚର୍ଯ୍ୟ ବିଦ୍ଯାଳୟମାନ ସ୍ଥାପିତ 
ହେଉଛି । ଏଥୁରେ ଛାତ୍ରମାନେ ଗୁରୁ ସଙ୍ଗେ ରହି ଖାଇବା ପିଇବା ଗାଧୋଇବା ପଢ଼ିବା 
ଶୋଇବା ଉଠିବା ଦିନର ଯାବତୀୟ କାର୍ଯ୍ୟରେ ଗୁରୁଙ୍କ ତତ୍ତ୍ରାବଧାନ ପାଆନ୍ତି । ବ୍ରହ୍ମଚର୍ଯ୍ୟ 
ଅବସ୍ଥାରେ ଖାଲି ଯେ ସଂସ୍କୃତ ପଢ଼ିବାକୁ ହେବ କିମ୍ବା କେବଳ ବ୍ରାହ୍ମଣ ପିଲାମାନେ ବ୍ରହ୍ମଚର୍ଯ୍ୟ 
ବିଧ୍ଵରେ ରହିବେ, ଏହା ନୁହେଁ । ଯେ କୌଣସି ଜାତି ବର୍ଣ୍ଣ ଧର୍ମର ଛାତ୍ର ବ୍ରହ୍ମଚର୍ଯ୍ୟ ପାଳନ 
କରିପାରନ୍ତି ଏବଂ କରିବା ଉଚିତ୍‌ । ଭାରତରେ ଯେ ବର୍ଣ୍ଣାଶ୍ରମ ବ୍ୟବସ୍ଥା ରହିଛି ତାହା ମନୁଷ୍ୟ 
ମାତ୍ରେର ପାଳନୀୟ । ବ୍ରହ୍ମଚର୍ଯ୍ୟ ଅବସ୍ଥାରେ ବିଦ୍ୟାଭାସ ଦ୍ଵାରା ୍ଞାନ ଉପାର୍ଚ୍ଚନ କରାଯାଏ । 

374 ଗୋପବନ୍ଧୁ ଚୟନିକା 


ବ୍ରହ୍ମଚର୍ଯ୍ୟ ବିଧାନରେ ରହିଲେ ଜ୍ଞାନ ଲାଭ ଲାଗି ମନର ଶକ୍ତି ଓ ସଭୂର୍ଭି ଅଧ୍ୟକ ପ୍ରକାଶ ପାଏ। 
ନାନା ବିଷୟରେ ଜ୍ଞାନ ଅର୍ଜ୍ଚନ କରିବା ଦରକାର । ପୂର୍ବକାଳରେ ମଧ୍ଯ ଏହା କରୁଥିଲେ । 
ଇଂରେଜୀ ପଢ଼ିଲେ ବ୍ରହ୍ମଚର୍ଯ୍ୟର ହାନି ହୁଏ ନାହିଁ । ସତ୍ଯବାଦୀ ବିଦ୍ୟାଳୟର ବ୍ରହ୍ମଚର୍ଯ୍ୟ 
ବିଭାଗ ପିଲାମାନେ ରଂରେଜୀ, ଓଡ଼ିଆ, ବଙ୍ଗଳା, ହିନ୍ଦୀ ଆଦି ନାନା ପ୍ରକାର ଶିଖୁବେ, 
ସାହିତ୍ୟ, ଗଣିତ, ଇତିହାସ, ଅଥଶାସ୍, ବିଜ୍ଞାନ ଆଦି ଭିନ ଭିନ୍ନ ବିଷୟ ପଢ଼ିବେ ! ବାର କିମ୍ବା 
ତହିଁରୁ ଉଣା ବୟସର ପିଲାମାନଙ୍କ ଏଥିରେ ନିଆଯିବ । ସେମାନଙ୍କର ପ୍ରାଇମେରୀ ଶିକ୍ଷା ଶେଷ 
କରିଥିବା ଆବଶ୍ୟକ । ସେମାନେ ପ୍ରଥମ ପାଞ୍ଚବର୍ଷ ସାଧାରଣ ଜ୍ଞାନ ଲାଗି ଭିନ୍ନ ଭିନ୍ନ ବିଷୟ 
ପଢ଼ିବେ | ତା ପରେ କୌଣସି ଗୋଟିଏ ବିଷୟରେ, ଉତ୍ତମ ପାରଙ୍ଗମତା ଲାଭ କରିବା ଲାଗି 
ସେ ବିଷୟକୁ ତିନି ବର୍ଷ ପଢ଼ିବେ । ଯଦି କେହି ସାହିତ୍ୟ, କବିରାଜି, ଇତିହାସ, ରାଜନୀତି 
ଇତ୍ୟାଦି ବିଭିନ୍ନ ବିଷୟରୁ ଗୋଟିକରେ ପ୍ରବୀଣ ହେବାକୁ ଇଚ୍ଛା କରନି, ଶେଷ ତିନିବର୍ଷ ସେ 
କେବଳ ସେହି ବିଷୟଟି ଭଲରୂପେ ପଢ଼ିବେ । ଏ ଆଠବର୍ଷ ଶିକ୍ଷା ଶେଷ ନ କରିବାଯାଏ 
ବ୍ରହ୍ମଚର୍ଯ୍ୟ ବିଭାଗର ଛାତ ବିବାହ କରିପାରିବେ ନାହିଁ । ଏ ଆଠବର୍ଷ ମଧ୍ୟରେ ଘରକୂ ଆଦୈ 
ନଗଲେ ଭଲ । ମାତ୍ର ଆମ ଦେଶ ଓ ସମାଜର ଅବସ୍ଥା ଯେପରି ସେଥୁରେ ପ୍ରଥମାବସ୍ଥାରେ ଏ 
ନିୟମର କେତେ ଦୂର ରକ୍ଷା କରାଯାଇ ପାରିବ ସନ୍ଦେହ । ତଥାପି ଏ ଦିଗରେ ଦୃଷ୍ଟି 
ଦିଆଯିବ । 

ସତ୍ୟବାଦୀ ସ୍କୁଲ 


ଲୌକିକ ବିଭାଗ 
ଲୌକିକ ବିଭାଗ ସତ୍ୟବାଦୀ ବିଦ୍ୟାଳୟର ଅନ୍ୟ ଏକ ବିଶେଷତ୍ଵ । ପଲ୍ଲୀକର୍ମୀ ପ୍ରସ୍ତୁତ କରିବା 
ଏ ବିଭାଗର ଉଦ୍ଦେଶ୍ୟ | ଅନେକ ଯୁବକ ଅଧାବାଟରୁ ପାଠପଢ଼ା ଛାଡ଼ିଦେଇ ର୍ଗାଁରେ ବସିଛନ୍ତି । 
କିଏ ମାଇନର ପାସ୍‌ କରିଛନ୍ତି କିଏ ବା ଆଉ ଖଣ୍ଡେ ଦୂର ଉପରକୁ ଯାଇଛନ୍ତି, କିଏ 
ମାଟ୍ରିକ୍ୟୁଲେସନ ପାସ୍‌ ବା ଫେଲ ହୋଇଛନ୍ତି । କେହିବା ଆଉ ଟିକିଏ ଉପରକୁ ଉଠିଛନ୍ତି । 
ଏମାନଙ୍କ ମଧ୍ଯରୁ କିଏ ଚାକିରି ନ ପାଇ କାହାର ବା ଚାକିରି ଦରକାର ନଥବାରୁ କିଏ ବା 
ଅନ୍ୟ କୌଣସି କାରଣରୁ ଆସି ଗ୍ରାମରେ ଅଛନ୍ତି ; ଗ୍ରାମରେ ରହି ଘର କାର୍ଯ୍ୟ ବୂଝି ଜୀବନଯାତ୍ରା 
ନିର୍ବାହ କରିବା ସ୍ଥିର କରିଛନ୍ତି ; ଏମାନଙ୍କ ମଧ୍ୟରୁ କେତେକଙ୍କ ଉପରେ ଗୃହର ଭାର 
ଏପର୍ଯ୍ୟନ୍ତ ପଡ଼ିନାହିଁ । ଏକ ପ୍ରକାର ନିଷ୍ଠର୍ମା ହୋଇ ର୍ଗାଁରେ ଏ ପିଣ୍ଡା ସେ ପିଣ୍ଡାରେ ବୁଲି ଦିନ 
ବିତାଉଛନ୍ତି ; ଆଉ କେତେକଙ୍କର ଉଣା ଅଧ୍ୂକେ କିଛି ସଙ୍ଗତି ଅଛି ; ସେମାନେ ଏକ 
ପ୍ରକାର ଆଳସ୍ୟ ଓ ଅବହେଳାରେ ସମୟ କାଟୁଛନ୍ତି । ଏହିସବୁ ଯୁବକମାନଙ୍କୁ ଉପଯୁକ୍ତ 
ଶିକ୍ଷାଦେଇ ସେମାନଙ୍କୁ ଗୃହକାର୍ଯ୍ୟ ନିର୍ବାହ କହିବା ସଙ୍ଗେ ସଙ୍ଗେ ଗ୍ରାମ କାର୍ଯ୍ୟ ନିର୍ବାହ ଲାଗି 
ଉପଯୁକ୍ତ କରିବାଭଳି ଶିକ୍ଷା ଲୌକିକ ବିଭାଗରେ ଦିଆଯିବ । ତେଣୁ ଅଠର ବର୍ଷ ବା ତହିଁରୁ 
ଅଧକ ବୟସର ଛାତ୍ର ଏ ବିଭାଗରେ ନିଆଯିବେ | ତହିଁରୁ କମ୍‌ ବୟସର ଛାତ୍ର ନିଆ ହେବେ 
ନାହିଁ। ପୂର୍ବରୁ ଯେ ଯେତେଦୂର ଅଧୁକ ପଢ଼ିଥିବେ ତେତେ ଭଲ । ଅନ୍ତତଃ ମାଇନର ପର୍ଯ୍ୟନ୍ତ 
ପଢ଼ିଥିବା ଦରକାର । ଏମାନଙ୍କୁ ଯେ ବିଷୟମାନ ପଢ଼ିବାକୁ ହେବ ତହିଁର କିଞ୍ଚତ ସଂକ୍ଷିପ୍ତ 
ବିବରଣ ତଳେ ଦିଆଯାଉଛି । ସେଥିରୁ ଏ ବିଭାଗର ଉଦ୍ଦେଶ୍ୟ ବୁଝାପଡ଼ିବ | 

୧. ସମ୍ବାଦପତ୍ର - ସମ୍ବାଦପତ୍ର ପଢ଼ିବା ଦ୍ଵାରା ଏମାନଙ୍କର ବର୍ଭମାନ ସମୟର 
ପ୍ରଚଳିତ ବିଷୟରେ ଜ୍ଞାନ ହେବ । ଗ୍ରାମରେ ରହିଲେ ସୁଦ୍ଧା କୂପମଣ୍ଡୁକ ହେବେ ନାହିଁ । 
ଗ୍ରାମବାସୀମାନଙ୍କ ମଧ୍ଧରେ ସମ୍ବାଦପତ୍ର ପ୍ରଚାର କରି ଲୋକମତ ଗଠନ କରିପାରିବେ । 

୨. ଭୂଗୋଳ ଓ ଇତିହାସ - ଏମାନେ ପୂର୍ବରୁ ଭୂଗୋଳ ଇତି ହାସ ପଢ଼ିଥଵବା ଆଶା 
କରାଯାଏ । ତଥାପି ଖବରକାଗଜ ବିଷୟ ବୁଝି ବାଲାଗି ଏବଂ ଦେଶର ଅତୀତ ଗୌରବ ଓ 
ବର୍ଭମାନ ଅବସ୍ଥା ଜାଣିବାଲାଗି ଭୂଗୋଳ ଇତି ହାସ ବିଷୟରେ ଅସାଧାରଣ ଜ୍ଞାନ ଦରକାର, 
ସେତକ ଏମାନଙ୍କୁ ଉପାର୍ଚ୍ଚନ କରିବାକୂ ହେବ | 

୩. ସାହିତ୍ୟ - ଜାତୀୟ ସଙ୍ଗୀତ ଏବଂ ପ୍ରଚଳିତ ଜାତୀୟ ପ୍ରସଙ୍ଗ ବିଷୟକ ପୁସ୍ତକ 
କେତେକ ପଢ଼ିବେ । ଜାତୀୟଭାବ ଜାଗରଣ ଏଥର ଉଦ୍ଦେଶ୍ୟ । 

୪. ପୁରାଣ - ପୁରାଣର ସାରକଥାମାନ ଜାଣିବେ ; ଯଦ୍ଵାରା ପଲ୍ଲୀବାସୀଙ୍କ କୁସଂସ୍କାର 
ଦୂର କରିବା ସଙ୍ଗେ ସଙ୍ଗେ ସେମାନଙ୍କ ନୈତିକ ଉନ୍ନତିରେ ସାହାଯ୍ୟ କରିପାରିବେ । 

୫. ଗୀତା ପାଠ ଓ ଭପାସନା - ଏହା ଦୈନିକ ନିତ୍ୟକର୍ମର ଅନ୍ତର୍ଭୁକ୍ତ ହେବ । 

୬. ଜମିଦାରୀ ମହାଜନୀ ହିସାବ । 

୭. ଜମି ମାପ | 

୮. ହିନ୍ଦୀ - ଆଜିକାଲି ହିନ୍ଦୀ ଶିଖଲେ ଭାରତର ଚାରିଆଡ଼େ ସ୍ବଚ୍ଛନନ୍ଦରେ କଥାବାରା 
ହୋଇ ପାରିବ ; ଇଂରେଜୀର କୌଣସି ଦରକାର ନାହିଁ । କଂଗ୍ରେସ ପ୍ରଭୃତି ବଡ଼ ବଡ଼ 
ସଭାସମିତିରେ ହିନ୍ଦୀ ବକ୍ତତାକୁ ଲୋକେ ଅଧୁକ ପସନ୍ଦ କରୁଛି । 

୯. ଇଂରାଜୀ - କେହି ଆଗରୁ ବେଶୀ ଇଂରାଜୀ ପଢ଼ିଥିଲେ ଭଲ ; ନ ହେଲେ 
ଚିଠି ଉପରେ ଠିକଣା ଲେଖୁବା, ମନିଅର୍ଡ଼ର ଫାରମ ପୂରଣ କରିବା, ଟେଲିଗ୍ରାଫ ପଢ଼ିପାରିବା 
ଭଳି ଇଂରାଜୀ ଶିକ୍ଷା ଦିଆଯିବ । 

୧୦. ଶାସନ ପ୍ରଣାଳୀ - ଗ୍ରାମ ଚୌକିଦାରଠାରୁ ଷ୍ଟେଟ ସେକ୍ରେଟେରୀ ପର୍ଯ୍ୟନ୍ତ 
ଭାରତୀୟ ଶାସନ ସୋପାନ ପଦ୍ଧତିର ମୋଟାମୋଟି ଜ୍ଞାନ । 

୧୧. ଆଇନ - ଦଣ୍ଡବିଧୂ ଓ କାର୍ଯ୍ୟବିଧୁ ଆରନର ସାଧାରଣ ପ୍ରଚଳିତ କେତେଟା 
ଦଫା, କାଞଜିଆହୁଦା ଆରନ, ଓଡ଼ିଶା ପରଜାସନ୍ତ ଆଇନ, ଚୈୌକିଦାରୀ ଆଇନ, ଭିଲେଜ ଇଉନିୟନ 
ଆରନ ପ୍ରଭୁତି ସାଧାରଣ ପଲ୍ଲୀବାସୀଙ୍କ ପ୍ରୟୋଜନୀୟ କେତେକ ବିଷୟ ପଢ଼ିବାକୁ ହେବ ! 

୧୨. ଜିଲାବୋର୍ଡ଼, ମ୍ୟୁନିସିପାଲିଟି, କାଉନ୍‌ସିଲ ପ୍ରଭୃତିକୁ ସଭ୍ୟ ନିର୍ବାଚନ ବିଧାନ 
ଏବଂ ମତଦାତାମାନଙ୍କର ଏ ସମ୍ପର୍କରେ ଅଧ୍ବକାର ବିଷୟ । 

୧୩. ବୋର୍ଡ଼ ବା ସରକାରୀ କର୍ର୍ଧପକ୍ଷଙ୍କୁ ବା ସମ୍ବାଦପତ୍ରକୁ କୌଣସି ସ୍ଥାନୀୟ 
ଆପରି ଅଭାବ ଜଣାଇବାର ଲିଖନ ପ୍ରଣାଳୀ | 

୧୪. ସଭାସମିତି ସଂଗଠନ ଓ ତହିଁର କାର୍ଯ୍ୟ ନିର୍ବାହ ପ୍ରଣାଳୀ । 

୧ ୫. ସୂତାକଟା ଓ ଅନ୍ୟ କୌଣସି ଏକ ପଲ୍ଲାଶିଳ୍ପ । 

୧୬. କୃଷି ଓ ବଗିଚାକାମ | 

୧୭. ସମବାୟ ନୀତି - ଅର୍ଥାତ୍‌ କିପରି ନିୟମରେ ସମବାୟ ସମିତି ଗଢ଼ିବାକୁ 
ହୁଏ, ତାହାର ଉଦେଶ୍ୟ ଓ କାର୍ଯ୍ୟ ପରିଚାଳନାକ୍ରମ । 

୧୮. ଗ୍ରାମ ସ୍ଵାସ୍ଥ୍ୟରକ୍ଷା । 

୧୯. ସାମାନ୍ୟ ଚିକିତ୍ସା ଯେପରି ରୋଗର ପ୍ରଥମ ଅବସ୍ଥାରେ ସମ୍ଭାଳି ଦେଇ 
ପାରିବେ ଏବଂ ସାମାନ୍ୟ ରୋଗର ଚିକିତ୍ସା କରିପାରିବେ । 

୨ ୦. ଭାରତର ଲୌକିକ ଆନ୍ଦୋଳନର ଉପ୍ପତ୍ତି ଓ ଇତି ହାସ । 

ଏହାଛଡ଼ା ଆଉ କେତେକ ବିଷୟରେ ମୋଟାମୋଟି ଉପଦେଶ ଦିଆଯିବ । ବର୍ଷକ 
ମଧ୍ଯରେ ଏହା ପଢ଼ି ଶେଷ କରିବାକୁ ହେବ । ବିଦ୍ୟାର୍ଥୀମାନଙ୍କର ଛାତ୍ରାବାସରେ ରହିବାର 
ସୁବିଧା ଅଛି । ବର୍ଷକ ପରେ ପରୀକ୍ଷା କରାଯାଇ ଛାତ୍ରମାନଙ୍କୁ ଗ୍ରାମାଧ୍ଯକ୍ଷ ଗ୍ରାମାଚାର୍ଯ୍ୟ, 
ପଲ୍ଲାନାୟକ ପ୍ରଭୃତି ଉପାଧୂ ଦିଆଯିବ । ଗ୍ରାମର ଯାବତୀୟ କାର୍ଯ୍ୟ ନିର୍ବାହ କରି ଏମାନେ 
ପଲ୍ଲୀ କେନ୍ଦ୍ରରେ ଜଣେ ଜଣେ ନେତା ହୋଇ ପାରିବେ ବୋଲି ସମ୍ପୂର୍ଣ ଆଶା କରାଯାଏ । 
ପ୍ରତ୍ୟେକ ଗ୍ରାମରେ ଅନ୍ତତଃ ପ୍ରତ୍ୟେକ ଚଉକିଦାରୀ ଇଉନିୟନରେ ଜଣେ ଜଣେ ଏପରି 
ଉପଯୁକ୍ତ କର୍ମୀ ରହିବା ଆବଶ୍ୟକ । ସତ୍ୟବାଦୀରୁ ଉତ୍ତୀର୍ଣ୍ଣ ହେବା ପରେ ତାଙ୍କ ନିଜ ଗ୍ରାମରେ 
ବା ଅଞ୍ଚଳରେ ସେ ଯେପରି ଗ୍ରାମ ସଂଗଠନ କାର୍ଯ୍ୟ କରିବେ ତହିଁର ବ୍ୟବସ୍ଥା କରି ଦିଆଯିବ । 
ସମବାୟ ନୀତିରେ ଗ୍ରାମ ସଂଗଠନ ଦ୍ଵାରା ତାଙ୍କର କିଛି ବୃତ୍ତି ବିଧାନ କରାଯାଇପାରିବ । 


( ସମାକ” , ତା. ୧୫- ୨-୧୯ ୨୮) 

ଶିଶୁଙ୍କ ମାତୃଭାଷାରେ ଶିକ୍ଷା ନଦେବା ଶିଶୁହତ୍ୟଯା 


ଅଧ୍ୟାପକ ସାର ବ୍ରଜେନ୍ଦ୍ର ନାଥ ସିଲ ମହୀଶୂର ବିଶ୍ବବିଦ୍ୟାଳର ପ୍ରଧାନ କୁଳପତି । କେବଳ 
ଭାରତରେ ନୂହନ୍ତି ପୃଥୁବୀ ମଧ୍ୟରେ ସେ ବର୍ଭମାନ ସମୟର ଜଣେ ବଡ଼ ପଣ୍ଡିତ ! ଅଳ୍ନଦିନ 
ତଳେ ବନେଇ ବିଶ୍ଵବିଦ୍ୟାଳୟର ବାର୍ଷିକ ସମ୍ମିଳନୀରେ ବକ୍ତତା ଦେବାବେଳେ ସେ କହିଥିଲେ 
ଯେ ଦେଶାୟ ଭାଷାରେ ଶିକ୍ଷା ଦିଆ ନ ଯାଉଥିବା ଯୋଗୁଁ ଅନେକ ଶକ୍ତ ଶାଳୀ ଯୁବକଙ୍କର ବହୁ 
ଶକ୍ତି ସମୟ ବୃଥା ନଷ୍ଟ ହେଉଛି । ପ୍ରାଥମିକ ଓ ତା ଉପରେ ନିମ୍ନ ସେକେଣ୍ଡାରୀ ଶିକ୍ଷା 
ମାତୃଭାଷାରେ ଦିଆଯିବା ଏକାନ୍ତ ଆବଶ୍ୟକ ବୋଲି ସେ ମତବ୍ୟକ୍ତ କରିଛି । ଶିକ୍ଷାର 
ଏକମାତ୍ର ଉଦ୍ଦେଶ୍ଯ ଜ୍ଞାନଲାଭ । ଭାଷା କେବଳ ଜ୍ଞାନ ବିତରଣର ଏକ ଉପାୟ । ଉପାୟ 
ଯେତେ ସହଜ, ସ୍ଵାଭାବିକ ଓ ସୁବିଧାଜନକ ହୁଏ ତେତେ ଭଲ । ନହେଲ ଉପାୟକୁ ଆୟର 
କରୁ କରୁ ଉଦ୍ଦେଶ୍ଯ ପ୍ରତି ଅଧକ ମନୋଯୋଗ ଦେବା ଅସମ୍ଭବ । ଏହି ଭାଷା ଅସୁବିଧା 
ଯେଗୁଁ ବିଛିନ୍ନ ଓଡ଼ିଆ ଅଞ୍ଚଳର ଓଡ଼ିଆ ପିଲାମାନେ ଯେ ବୃଥାରେ କେତେ ବଳ ବୟସ ବୃଦ୍ଧି 
ନଷ୍ଟ କରୁଛନ୍ତି, ତାହା ଭାବିଲେ ବୁକୁ ଫାଟିଯାଏ । ଛାତ୍ର ଓଡ଼ିଆ ପିଲା, ଘରେ ବାପ ମାଙ୍କ 
ସଙ୍ଗେ ଓଡ଼ିଆରେ କଥାବାର୍ଗା କରନ୍ତି । ଶିକ୍ଷକ ଓଡ଼ିଆ, ସୁଲ ବାହାରେ ପିଲାଙ୍କ ସଙ୍ଗେ 
ଓଡ଼ିଆରେ କଥା କହନଚ୍ତି । ମାତ୍ର ସବୁଲରେ ଛୋଟ ଛୋଟ ପିଲାଙ୍କୁ ହିନ୍ଦୀ ବହି ପଢ଼ାରି । ପିଲା ସେ 
ବହିରୁ କିଛି ବୂଝେ ନାହିଁ । ପ୍ରାଥମିକ ବିଦ୍ୟାଳୟରେ ଶିକ୍ଷକ ହିନ୍ଦୀ ପୁସ୍ତକକୁ ପିଲାଙ୍କୁ ମାତୃଭାଷା 
ଓଡ଼ିଆରେ ବୂଝାନ୍ତି । ବୋଧହୁଏ ଲୁଚାଇ କରି ବୂଝାନ୍ତି କାଳେ ଉପରିସ୍ପ ହାକିମ ଜାଣିଲେ 
ଜ୍ରୋଧ କରିବେ । ଉପରିସ୍ଥ ପରିଦର୍ଶକ କର୍ମଚାରୀ ହିନ୍ଦୀରେ ପରୀକ୍ଷା କରନ୍ତି । ଏହି ପ୍ରକାରେ 
ପ୍ରାଥମିକ ଶିକ୍ଷା ଚଳିଲେ ସେଠା ଓଡ଼ିଆ ପିଲାଙ୍କର କେବେହେଲେ ସ୍ଵଚ୍ଛନ୍ଦ ଭାବରେ ମାନସିକ 
ବିକାଶ ହେବ ? ପିଲାଦିନୁ ସେମାନଙ୍କ ମନ ଉପରେ ଏତିକି ଚାପା ପଡ଼ିଲେ କେବେ ଆଉ 
ତାଙ୍କ ପ୍ରାଣରେ ସତୁରି ଦେଖାଯିବ ? ଏହା ଶିଶୁ ହତ୍ୟା ନୁହେଁ ତ ଆଉ କଣ ? ଦେଶମିଶ୍ରଣ 
ଲାଗି ଯେଉଁମାନେ ସରକାରଠାରେ ଆବେଦନ ନିବେଦନ କରିବାରେ ମାତିଛନ୍ତି, ସେମାନେ 
ବିଛିନ୍ନ ଓଡ଼ିଆଭାଷୀ ଅଞ୍ଚଳର ଏହି ଅବସ୍ଥା ପ୍ରତି ପ୍ରଥମେ ଧାନ ଦିଅନ୍ଧୁ । ସରକାର ଯାହା 
କରିବା ଆଗେ ଆଗେ ଦେଖାଯାଉଛି ; କିଛି କରୁ ବା ନ କରୁ ଆଗେ ଓଡ଼ିଆ ଶିଶୁହତ୍ୟା ବନ୍ଦ 
ହେବାର ଉପାୟ କରାଯାଉ । ଏହିପରି ଶିଶୁହତ୍ୟା ପ୍ରକ୍ରିୟା କୂମାଗତ ଅବାଧରେ କେତେବର୍ଷ 
ମେଦିନୀପୁର ଜିଲାରେ ଚଳିବା ଫଳରେ ସେଠାରୁ ଆଜି ଓଡ଼ିଆର ସତ୍ତା ଏକପ୍ରକାର ଲୋପ 

ପାଇଛି । କୌଣସି ପ୍ରତିକାର ନହେଲେ ଅନ୍ୟାନ୍ୟ ବିଚ୍ଛିନ୍ନ ଓଡ଼ିଆ ଅଞ୍ଚଳରେ ଯେ ଏହିପରି 
ଗତି ନ ହେବ କିଏ କହିବ ? ଯେଉଁ ପିଲାମାନଙ୍କୁ ଏହିପରି ରୀତିରେ ପ୍ରାଥମିକ ଶିକ୍ଷା 
ଦିଆଯାଉଛି ଉତ୍ତର କାଳକୁ ସେମାନେ କି କେବେ ଭଚ୍ଟ ଶିକ୍ଷାରେ ଉନ୍ନତି କରିପାରିବେ ? 
ସମଗ୍ର ଉତ୍କଳ ରାଜ୍ୟରେ ଗଞ୍ଜାମ ଜିଲା ଏକ ସମୟରେ ଶିକ୍ଷା ଶିଳ୍ପ ସାହିତ୍ୟରେ ସର୍ବପ୍ଧାନ 
ହୋଇଥିଲା। ଉପେନ୍ଦ୍ର ଭଞ୍ଜ, କବିସୂର୍ଯ୍ୟ ଗୋପାଳକୃଷ୍ଣ ପ୍ରଭୃତି ଅମର କବି ଗଞ୍ଜାମର ସନ୍ତାନ । 
ଆଜି ଗଞ୍ଜାମରୁ ସେହିପରି ଶନ୍ତି ଶାଳୀ ପୁରୁଷ ବାହାରୁ ନାହାତି କାହିଁକି ? ଗଲା ପଚାଶବର୍ଷ 
ମଧ୍ଯରେ ତେଲୁଗୁ ଭାଷା ଶିକ୍ଷା ଗଞ୍ଜାମରେ ବୂବ୍ଧିର ବିକାଶ ଓ ପ୍ରାଣର ସ୍ଭୁ୍ଭିଜୁ ଏକାବେଳକେ 
ବନ୍ଦକରି ଦେଇଅଛି । ଦେଶମିଶ୍ରଣ ଆନ୍ଦୋଳନ ଫଳରେ ଗଞ୍ଜାମରେ ଓଡ଼ିଆ ଶିକ୍ଷା ଓ ସାହିତ୍ୟର 
କ୍ରମେ ଅଧ୍ବକ ପ୍ରଚାର ହେବାରୁ ସେଠା ଓଡ଼ିଆ ପ୍ରାଣରେ ଏବେ କେତେବର୍ଷ ହେଲା ନୂତନ 
ଆଶା ଓ ଉତ୍ସାହ ଆସିଛି । ଏଣିକି ସେଠାରେ ଓଡ଼ିଆ ଆଉ ଲୋପ ପାଇବାର ଆଶଙ୍କା ନାହିଁ । 
ଦେଶମିଶ୍ରଣ ହେଉ ବା ନ ହେଉ ଏଣିକି ଗଞ୍ଜାମର ଓଡ଼ିଆ ଯୁବକର ଶକ୍ତି କ୍ରମେ ବିଜାଶ 
ପାଇବ । ବରଂ ଦେଶମିଶ୍ରଣ ନ ହେଲେ ଅଧୁକ ବିକାଶ ପାଇବ ବୋଲି ଆମ୍ଭମାନଙ୍କର ବିଶ୍ବାସ । 
ଆମ୍ବରକ୍ଷା ଲାଗି ଯେ ସବୁବେଳେ ଅଣ୍ଟାଭିଡ଼ି ଏଣିଜି ପ୍ରସ୍ତୁତ ରହିବ । ଥରେ ଜାତୀୟ ଚେତନା 
ଜାଗିଲେ ତାକୁ ଆଉ ଦବାଇବ କିଏ ? 

ସିଂହରୂମିରେ ଆଜି ହୁଏତ ଓଡ଼ିଆ ନଥାନ୍ତା । ବାରବର୍ଷ ହେଲା ଉଣାଅଧ୍ବକେ 
ସେଠାରେ ଯେ ଓଡ଼ିଆ ଶିକ୍ଷା ଓ ଅନ୍ୟପ୍ରକାର ଓଡ଼ିଆ ଜାତୀୟ ଆନ୍ଦୋଳନ ଚାଲିଛି ତାହାହିଁ 
କେବଳ ସିଂହଭୂମି ଓଡ଼ିଆକୁ ବଞ୍ଚାଇ ରଖୁଛି । ଖାଲି ବଞ୍ଚାଇ ରଖୁନାହିଁ ; କୁମେ ଉନ୍ନତିର 
ଆଶା, ଆମରକ୍ଷା ଲାଗି ସାହସ ଡା ହୃଦୟରେ ଜନ୍ମିଛି । ଉନ୍ଳ ସମ୍ମିଳନୀର ପ୍ରାରମ୍ଭରୁ କେବଳ 
ଦେଶମିଶ୍ରଣ ଲାଗି ନିର୍ବାରଣ କରିବା କିମ୍ବା ସରକାରଠାରେ ଗୁହାରୀ କରିବା ନୀତି ନ ଧରି 
ତହିଁ ସଙ୍ଗେ ସଙ୍ଗେ ବିଛିନ୍ନ ଓଡ଼ିଆ ଅଞ୍ଚଳରେ ଓଡ଼ିଆ ଜାଡୀୟଭାବ ଜାଗରଣର ପ୍ରଚେଷ୍ଟା 
ହୋଇଥୂଲେ ଏ ପଚିଶବର୍ଷ ଭିତରେ ଓଡ଼ିଆ ଜାତିର ଏପରି ଶକ୍ତି ଆସିଥାନ୍ତା ଯେ ଶାସନ 
ସୂତ୍ରରେ ଦେଶମିଶ୍ରଣ ଲାଗି ଆଜି ମୁଡ଼ିମାନ ସାହେବଙ୍କଠାରେ ଗୋଡ଼ଭାଇ ଛିଡ଼ା ହେବା 
ଦରକାର ପଡ଼ି ନଥାନ୍ତା । ତେଣୁ ଆମ୍ଭେମାନେ ସବୁବେଳେ କହୁଛୁ ଶାସନସୂତୁରେ ଓଡ଼ିଶା ମିଶୁ 
ବା ନମିଶୁ ଓଡ଼ିଆ ଆଗେ ବଞ୍ଚ ରହୁ । ଓଡ଼ିଆ ପ୍ରାଣରେ ଜାଗରଣ ଆସୁ | ମନୁଷ୍ୟର ନାନାପ୍ରକାର 
ସମ୍ପର୍କ ମଧ୍ୟରେ ଶାସନ ସମ୍ପର୍କ ଗୋଟିଏ ମାଡ଼ । ଶିକ୍ଷା, ସାହିତ୍ଯ, ଶିଳ, ସାମାଜିକଡା, 
ଇତିହାସ, ରାଜନୀତି, ବ୍ୟବହାର ଆଦି ଅସଂଖ୍ୟ ସୂତ୍ରରେ ଯେ କୌଣସି ଜାତିର ଲୋକେ 
ଆବଦ୍ଧ । ଶାସନ ଏକତା ଏସବୁକୁ ଦୃଢ଼ ଓ ପରିପୁଷ୍ଟ କରିବାରେ କିଛି ସାହାଯ୍ୟ କରିପାରେ । 
ମାତ ଶାସନସୂତ୍ୁ ତ ସରକାର ହାତେ । ସେଥୁଲାଗି ଏତେ ବ୍ୟସ୍ତ ନହୋଇ ଆମ ନିଜ ହାତେ 
ଯାହା ଅଛି ତାହା ଆଗେ କରାଯାଉ | ସରକାର ଦେଖୁ ଆମ୍ଭେମାନେ ନିଜେ କଅଣ କରିପାରେ । 
ସେଥରୁ ଦେଶମିଶ୍ରଣ ବିଷୟରେ ଆମର ଯଥାର୍ଥ ବ୍ୟାକୁଳତା, ଭଦ୍ବେଗ ଓ ଆନ୍ତରିକତାର 

ପ୍ରମାଣ ମିଳିବ । ଯେଉଁଠାରେ ଯେ ଓଡ଼ିଆ ଅଛତି, ସେମାନେ ସେହି ପ୍ରଦେଶରେ ନିଜ 
ବଳରେ ବଳୀୟାନ ହୋଇ ଛିଡ଼ା ହୁଅନୁ । ସେ ପ୍ରଦେଶ ସରକାର ସେମାନଙ୍କ ଶନ୍ତି ସରା 
ଅନୁଭବ କରୁ | ଚତୁର୍ଦିଗରେ ଏ ଜାତୀୟ ଆନ୍ଦୋଳନ ଜାଗିଲେ ଆମ୍ଭମାନଙ୍କର ବିଛେଦ ଜ୍ଞାନ 
ରହିବ ନାହିଁ ; ଶାସନସୂତୁରେ ମିଳନ ତେତେ ଆବଶ୍ୟକ ବୋଲି ଜଣାପଡ଼ିବ ନାହିଁ । ଶେଷକୁ 
ଦିନେ ସରକାର ବିଚିନ୍ଧ ଓଡ଼ିଆ ଅଞ୍ଚଳକୁ ଏକଶାସନରେ ଆଣିବାକୁ ବାଧ ହେବ । ଇଂରେଜୀରେ 
କଥା ଅଛି, ଯେ ନିଜକୁ ନିଜେ ସାହାଯ୍ୟ କରତି, ଭଗବାନ ତାଙ୍କୁ ହିଁ ସାହାଯ୍ୟ କରନ୍ତି । 
ପ୍ରଥମେ ନିଜେ ନିଜକୁ ସାହାଯ୍ୟ ନକଲେ ଦୟାମୟ ଭଗବାନ ପର୍ଯ୍ୟନ୍ତ ମନୁଷ୍ୟକୁ ସାହାଯ୍ୟ 
କରିବେ ନାହିଁ । ଓଡ଼ିଆ ଜାତିର ଯାହା ଅଛି ତାହା ସେ ନ କରିବା ଯାଏ ବିଦେଶୀ ସରକାର 
ଗୋଟାଏ ଗତରେ ଚଳି ଆସୁଥୁବା ଶାସନଯନ୍ତକୁ ଚହଲାରବ କାହିଁକି ? ତା ଉପରେ ପୁଣି 
ଅନ୍ୟ ପ୍ରଦେଶର ଲୋକସାଧାରଣଙ୍କର ବାଧା ଓ ଆପରି ଅଛି | ସରକାର ପାଖେ ଓଡ଼ିଆମାନେ 
ଏ ସମ୍ପର୍କରେ ଯେ ଦୁଃଖ ଗୁହାରି, କାକୁତି ମିନତି କରିବାର କରି ସାରିଛି, ସଭାସମିତିରେ 
ବହୁବାର ନିର୍ବାରଣ କରିଛଚି । ଖବରକାଗଜରେ ଲେଖୁଛନ୍ତି, କାଉନ୍‌ସିଲରେ ପ୍ରଶ୍ବ ପ୍ରସ୍ତାବ 
ଉଠାଇଛଚି । ଷ୍ଟେଟ ସେକ୍ରେଟେରୀଙ୍କ ପାଖେ ବାହୁନିଛନ୍ତି, ପାଲିଆମେଣ୍ଟରେ ପ୍ରଶ୍ନ ପଡ଼ିଛି । 
ଏ ଦିଗରେ ଆଉ ବାକୀ ଅଛି କଅଣ ? ଓଡ଼ିଆଙ୍କର ସେପରି ଶକ୍ତି ସାହସ ଥୁଲେ ଏହାପରେ 
ସରକାର ସଙ୍ଗେ ଏହି ବିଷୟ ନେଇ ଅସହଯୋଗ କରିବାର କଥା । ମାତୃ ଆମ୍ଭେମାନେ 
ସେଡେଦୂର ଯିବାକୁ ପରାମର୍ଶ ଦେଉନାହୁଁ । ସରକାର ପାଖେ ଯେ କାକୁତି ମିନତି ଚାଲିଛି 
ଚାଲିଥାଉ, ମାତୃ ଓଡ଼ିଆ ପିଣ୍ଡରେ ପ୍ରାଣ କିପରି ଜାଗିବ ଏବେ ସେହି ବ୍ୟବସ୍ଥା ହେଉ । 


(ସମାଜ, ତା. ୧୧-୧ ୨-୨୬) 

ନୂତନ ମାସିକ ପତ୍ର 


ଶ୍ରୀ ରାଧାରମଣ ସନ୍ଦର୍ଭ ନାମକ ଖଣ୍ଡିଏ ନୂତନ ମାସିକ ପତ୍ମ ବର୍ଗମାନ ଉତ୍କଳ ସାହିତ୍ଯ 
କ୍ଷେତ୍ରରେ ପ୍ରକାଶ ପାଇଅଛି । କେବଳ ପରମାର୍ଥ ଧର୍ମ ପ୍ରଚାର ଏ ପତ୍ରର ଉଦେଶ୍ୟ ; ସୁତରାଂ 
ଏହା ବିଶୁଦ୍ଧ ସାହିତ୍ୟ ପତ୍ର କି ନା ଏ ବିଷୟରେ କାହାରି କାହାରି ସନ୍ଦେହ ହୋଇପାରେ । 
ଯେଉଁମାନେ ସାହିତ୍ୟକୁ ସଂକୀର୍ଣ୍ଣ ସୀମାବଦ୍ଧ କ୍ଷେତ୍ରରେ ରଖ୍ନବାକୁ ଚାହାନ୍ତି ସେମାନେ ସାହିତ୍ୟ, 
ଧର୍ମ, ବିଜ୍ଞାନ, ଦର୍ଶନ ପ୍ରଭୃତି ମଧ୍ୟରେ ପାର୍ଥକ୍ୟ କରିଥାନ୍ତି । ମାତ୍ର ଏପରି ଅର୍ଥରେ ଦେଖୁଲେ 
ସାହିତ୍ୟର ନିଜର ସର୍ତା ରହିପାରିବ ନାହିଁ । ସାହିତ୍ୟ ସକଳ ପ୍ରକାର ଜ୍ଞାନର ଦ୍ୟୋତକ । 
ବିଶେଷତଃ ଧର୍ମ ସାହିତ୍ୟର ପ୍ରଧାନ ଭିରି । ଜଗତର ଆଦି ସାହିତ୍ୟ ଧର୍ମ ଘଟିତ । ଆଜିଯାଏ 
ଧର୍ମ ସାହିତ୍ୟ ନିମନ୍ତେ ସର୍ବାପେକ୍ଷା ଅଧ୍ୟକ ଉପାଦାନ ଯୋଗାଇ ଆସିଛି । ଭାରତୀୟ ଜାତୀୟ 
ସାହିତ୍ୟରୁ ଧର୍ମକୁ ଛାଡ଼ିଦେଲେ ଏହା ଅତି କ୍ଷୀଣକାୟ ଏବଂ ଦୁର୍ବଳ ହୋଇଯିବ । ବର୍ଭମାନ 
ଯୁଗରେ ମାନବର ମତିଗତି ତେତେ ଅଉ ଧର୍ମଆଡ଼େ ନାହିଁ । ସୁତରାଂ ସାହିତ୍ୟରେ ଧର୍ମର 
ତେତେ ଆଲୋଚନା ହେଉନାହିଁ । ପୃଥବୀର ସଭ୍ୟ ଦେଶମାନଙ୍କରେ ଓ ଭାରତର କୌଣସି 
କୌଣସି ପ୍ରଦେଶରେ ଆଜିକାଲି ସାମୟିକ ପତ୍ରିକାମାନ ଗୋଟିଏ ଗୋଟିଏ ବିଷୟର ଅଲୋଚନା 
କରୁଥିବାର ଦେଖାଯାଏ । କୃଷି, ଶିଳ, ଧର୍ମ, ରାଜନୀତି, ଅର୍ଥନୀତି, ବାଣିଜ୍ୟ ପ୍ରଭୃତି ଭିନ୍ନ 
ଭିନ୍ନ ବିଷୟ ନିମନ୍ତେ ସ୍ଵତନ୍ତ୍ର ସ୍ଵତନ୍ତ୍ର ପତ୍ର ଏବଂ ପୁସ୍ତକ ପ୍ରକାଶିତ ହେଉଅଛି । ଶ୍ରୀ ରାଧାରମଣ 
ସନ୍ଦର୍ଭ ଓଡ଼ିଶାରେ ଏ କ୍ଷେତ୍ରରେ ନୂତନ ଉଦ୍ୟମ । ଏହା ପୁଣି କେବଳ ଧର୍ମ ବିଷୟକ ନୁହେଁ, 
ସାମ୍ପଦାୟିକ । ପରମ ଶ୍ରଦ୍ଧେୟ ବାବୁ ରାଧାକୃଷ୍ଣ ବସୁ ଏମ.ଏ. ଏହାର ସଂପାଦକ | ବୈଷ୍ଣବ 
ଧର୍ମରେ ରାଧାକୃଷ୍ଣ ବାବୁଙ୍କର ପ୍ରଗାଢ଼ ବିଶ୍ଵାସ । ଉତ୍କଳରେ ମଧ୍ଯ ଭଗବାନ ଶ୍ରୀକୃଷ୍ଣ ଚୈତନ୍ୟଙ୍କ 
ପ୍ରବର୍ଭିତ ପରମାର୍ଥ ବୈଷ୍ଣବ ଧର୍ମ ଲୋକସାଧାରଣରେ ଆଦୂତ ! ରାଧାରମଣ ସେହି ବୈଷ୍ଣବ 
ଧର୍ମର ଜଣେ ସାଧାରଣ ପ୍ରଚାରକ । ସେ ଓଡ଼ିଶାକୁ ତାଙ୍କର କାର୍ଯ୍ୟ୍ଷେତ୍ରରୂପେ ଗ୍ରହଣ 
କରିଥୁଲେ । ସୁତରାଂ ତାଙ୍କ ଗୁଣ କର୍ନ ଏବଂ ପରମାର୍ଥ ଧର୍ମର ପ୍ରଚାରଦ୍ଵାରା ଶ୍ରୀ ରାଧାରମଣ 
ସନ୍ଦର୍ଭ ଓଡ଼ିଶାରେ ଅନେକ ପାଠକଙ୍କର ଯେ ଆଦରର ବସ୍ତୁ ହେବ ଏହା ଆଶା କରାଯାଏ । 


( ସତ୍ୟବାଦୀ) 

ଭାରତର ସବୁଆଡ଼େ ଆଜିକାଲି ଅଳ୍ନାଧ୍ବକ ପରିମାଣରେ ସାହିତ୍ୟ ଉନ୍ନତିର ପ୍ରୟାସ ଲାଗିଅଛି। 
ପ୍ରାୟ ପ୍ରତ୍ୟେକ ପ୍ରଦେଶରେ ସାହିତ୍ୟ ସମାଜମାନ ସ୍କାପିତ ହୋଇଅଛି । ଏହି 
ସମାଜମାନଙ୍କର ଶାଖା ପ୍ରଶାଖା ଜିଲ୍ଲା ଏବଂ ସବଡ଼ିଭିଜନମାନଙ୍କରେ ବିସ୍ତାରିତ ହୋଇ 
ଦେଶରେ କ୍ରମେ ବିଶାଳ ସାହିତିୟକ ଆନ୍ଦୋଳନର ସୂତ୍ରପାତ ହେଉଅଛି | ଏକ ସମୟରେ, 
ଅବଶ୍ୟ ବେଶୀଦିନ ପୂର୍ବେ ନୁହେଁ, ଦେଶର ମୁଖ୍ୟ ଚିନ୍ତାଶୀଳ ନାୟକମାନେ ରଂରେଚୀ 
ଲେଖୁବା ଓ ବକ୍ତୃତା କରିବାକୁ ପରମଗୌରବ ମଣୁଥଲେ । ରଂରେଜୀ ଭାଷା ଓ ଭାବରେ 
ଓତପ୍ରୋତ ଭାବରେ ବୁଡ଼ି ରହିଥୂଲେ । ଇଂରେଜୀ ଭାଷାରେ କୌଣସି ପ୍ରକାରେ କୃତିତ୍‌ 
ଦେଖାଇ ପାରିଲେ କୃତାର୍ଥ ହେଉଥଲେ | ଏହି ଶିକ୍ଷିତ ଦେଶନାୟକମାନଙ୍କ ପାରିବାରିକ 
ଜୀବନରେ ଜଂରେଜୀ ଭାଷା କ୍ରମେ ବିସ୍ତାର କରିବାକୁ ଆରମ୍ଭ କରିଥଲା | ଏହିମାନଙ୍କ 
ଆଦେଶରେ ସମଗ୍ର ଶିକ୍ଷିତ ସମାଜ ଚାଳିତ ହୋଇ ଦେଶୀୟ ସାହିତ୍ୟ ପ୍ରତି ଅନାଦର 
କରୁଥିଲେ । ମାତ୍ର ଦେଶୀୟ ଭାଷାର ଏହି ଉନ୍ଟ ଅନାଦର ଏବଂ ଇଂରେଜୀଭାଷାର 
ପ୍ରବଳ ତରଙ୍ଗ ମଧ୍ଯରେ ରହି ସୁଦ୍ଧା କେହି କେହି ଦୂରଦର୍ଶୀ ପ୍ରତିଭାଶାଳୀ ବ୍ୟକ୍ତି ଦେଶୀୟ 
ଭାଷାର ଉନ୍ନତି ଏବଂ ଆଲୋଚନାରେ ଆମ୍ବନିୟୋଗ କରିଥଲେ । ଏହିମାନେ ଭାରତର 
ଆଧୁନିକ ପ୍ରାଦେଶିକ ସାହିତ୍ୟର ଗୁରୁ ଏବଂ ପ୍ରବର୍ରକ । ଏମାନଙ୍କ ନୀରବ ସାଧନା 
ବରର ମାନ ସାହିତ୍ୟ ଉନ୍ନତିର ମୂଳଭିରି । ଦେଶୀୟ ଭାଷା ଏବଂ ସାହିତ୍ଯ ପ୍ରତି 
ଶିକ୍ଷିତମାନଙ୍କର ଦିନେ ମନ ଫେରିବ ଏବଂ ଦେଶର ଜନସାଧାରଣ କ୍ରମେ ଏହିଆଡ଼େ 
ଆକ୍ୃଷ୍ଠ ହେବେ, ଏହା ସେମାନଙ୍କର ବିଶ୍ବାସ ଥଲା । ଆଜି ତାହା କାର୍ଯ୍ୟରେ ଦେଖା 
ଯାଇଅଛି । ଓଡ଼ିଶା କଥା ସ୍ଵତନ୍ତ୍ର ; ଓଡ଼ିଶାର ସବୁ ବିଷୟରେ ମନ୍ଛର ଗତି । ମାତ୍ର 
ଭାରତର ଅନ୍ୟାନ୍ୟ ପ୍ରଦେଶରେ ଆଜିକାଲି ସାହିତ୍ୟିକ ଆନ୍ଦୋଳନ ଯେ ଗତିରେ ଚାଲିଅଛି 
ତାହା ଅତ୍ୟନ୍ତ ଆଶାପ୍ରଦ । ବଙ୍ଗଳା, ପଶ୍ଚିମ, ମାନ୍ଦ୍ରାକ, ମହାରାଷ୍ଟ୍ର ପ୍ରତ୍ୟେକ ପ୍ରଦେଶର 
ପ୍ରତିଷ୍ଠିତ ଭାଷାମାନଙ୍କର ସ୍ଵତନ୍ତ୍ର ପରିଷଦ ସ୍ଥାପିତ ହୋଇ କେତେ ଶିକ୍ଷିତ ଲୋକଙ୍କର 
ଶକ୍ତି, ସାଧନା ଏବଂ ସଙ୍ଗତି ସେଥୁରେ କେନ୍ଦ୍ରୀଭୂତ ହେଉଅଛି | ଯେଉଁ ନେତାମାନେ 
ଦିନେ ଲଂରାଜୀ ସ୍ତୋତରେ ଆମ୍ବବିସ୍ବତ ହୋଇ ଯାଇଥଲେ ଆଜି ସେମାନଙ୍କ ମଧ୍ଯରୁ 
ଅନେକଙ୍କର ଚୈତନ୍ୟ ଉଦୟ ହୋଇଛି, ଅନୁତାପ ଆସିଛି, ଦେଶୀୟ ଭାଷା ଯେ 


Digitized by srujanika@gmail.com 


ସାହିତ୍ୟ ସମାଜ 385 


ପରିମାଣରେ ଜାତୀୟ ଉନ୍ନତିର ନିଦାନ ଏ ବିଶ୍ଵାସ ଜନ୍ତିଅଛି, ଓଡ଼ିଶାରେ ଯେ 
ଏକାବେଳକେ ଏ ଭାବ ଦେଖାଯାଇନାହିଁ ତାହା ନୁହେଁ । ଆଜିକାଲି ଓଡ଼ିଶାର ଇଂରେଜୀ 
ପଢୁଆ ଏବଂ ବିଶ୍ଵବିଦ୍ୟାଳୟ ଉପାଧ୍ଵଧାରୀମାନେ ଓଡ଼ିଆ ଖବରକାଗଜ ଓ ମାସିକ ପତ୍ତ 
ପଢ଼ିବାକୁ ଆରମ୍ଭ କରିଅଛନ୍ତି ; କେହି କେହି ଓଡ଼ିଆ ବହି ମଧ୍ଯ ପଢ଼ିବାର ଦେଖାଯାଏ । 
ମାତ୍ର ଅନ୍ଯାନ୍ଯ ସକଳ କ୍ଷେତ୍ରରେ ଯେପରି ଏ ସାହିତ୍ଯ କ୍ଷେତ୍ରରେ ମଧ୍ଯ ସେହିପରି 
ଓଡ଼ିଆମାନଙ୍କର ଗତି ଆଶାନୁରୂପ ନୁହେଁ । 

ଉତ୍କଳ ସାହିତ୍ୟ ସମାଜ ଓଡ଼ିଶାର ଏକମାତ୍ର ଦଳଗତ ଅନୁଷ୍ଠାନ । ଉତ୍କଳ 
ସମ୍ମିଳନୀ ପୂର୍ବରୁ ଏହାର ସୃଷ୍ଟି । ସମ୍ମିଳନୀ କ'ଣ କରୁଛି ବୋଲି ସମୟେ ସମୟେ ଯେ 
ପ୍ରଶ୍ନ ହୋଇଥାଏ ଉନ୍ମଳ ସାହିତ୍ୟ ସମାଜ ସମ୍ବନ୍ଧେ ତାହା ଯେ ନ ଶୁଣାଯାଏ ଏହା ନୁହେଁ । 
ମତ୍ର ସାହିତ୍ୟ ସଙ୍ଗେ ଅତି ଅଳ୍ପ ସଂଖ୍ୟକ ଲେଖକଙ୍କର ସମ୍ପର୍କ ବୋଲି ଏହା ତେତେ 
ପରିମାଣରେ ଏବଂ ବିସ୍ଟୃତ ଭାବରେ ଶୁଣାଯାଏ ନାହିଁ । ଅନ୍ୟାନ୍ୟ ପ୍ରଦେଶର ସାହିତ୍ୟ 
ସମାଜମାନଙ୍କ ଦୃଷ୍ଟିରେ ଉତ୍କଳ ସାହିତ୍ୟ ସମାଜର ଗତି ଯେ କିଛି ନୁହେଁ ଏବଂ ବଡ଼ 
ଆକ୍ଷେପଜନକ ଏହା ତ ବୋଲିବା ନି ଷ୍ତୟୋଜନ । ଅନ୍ୟ ସଙ୍ଗେ ତୁଳନା ନକରି ସ୍ଵତନ୍ତ୍ର 
ଭାବରେ କେବଳ ଏହାର କାର୍ଯ୍ୟ ପରିମାଣ ବିବେଚନା କଲେ ଆହ୍ଲାଦ ଏବଂ ଆଶ୍ଵାସନାର 
ତେତେ ମଧ୍ଯ କାରଣ ନାହିଁ । ଅବଶ୍ୟ ଯେଉଁମାନେ ସାହିତ୍ୟ ସମାଜ, ସମ୍ମିଳନୀ ବା ଅନ୍ୟ 
ଯେ କୌଣସି ଜାତୀୟ ଅନୁଷ୍ଠାନ ସମ୍ବନ୍ଧେ କଅଣ କଲାବୋଲି ପ୍ରଶ୍ନ କରନ୍ତି ସେମାନେ 
ସରଳ ସଦ୍ଭି ପ୍ରାୟରେ ସେପରି କରିଥାନ୍ତି ସନ୍ଦେହ ନାହିଁ । ମାତ୍ର ସେମାନଙ୍କର ବୁଝିବା 
ଉଚିତ୍‌ ଯେ କୌଣସି ଦଳଗତ ଉଦ୍ଯମର ବ୍ୟକ୍ତି ବିଶେଷ ସଭ୍ଯ ପ୍ରତ୍ୟେକ ଅନୁଷ୍ଠାନ 
ପ୍ରତି ନିଜର ସାଧ୍ଯମତେ କର୍ର ବ୍ୟ ପାଳନ ନକଲେ ଏବଂ ସମଗ୍ର ଜାତିର ତହିଁ ପ୍ରତି 
ସହାନୁଭୂତି ନ ଜନ୍ମିଲେ ସମୂହ ଉନ୍ନତି ହେବ କାହୁଁ ? ଉପଯୁକ୍ତସଂଖ୍ୟକ ସଭ୍ୟ ଅନୁପସ୍ଥାନ 
ହେତୁ ଉତ୍କଳ ସାହିତ୍ୟ ସମାଜର ଯେ କୌଣସି କୌଣସି ଅଧ୍ବୟବେଶନ ହୋଇପାରି ନାହିଁ 
ଏପରି ଦିନ ଥୁଲା । ଏବେ ଯେ କ୍ରମେ ସଭାର କାର୍ଯ୍ୟରେ କେତେକ ଯୋଗ ଦେଉଛନ୍ତି 
ଏହାହିଁ ଆଶାର ଲକ୍ଷଣ ! ସାହିତ୍ୟ ଉନ୍ନତି ନିମନ୍ତେ କେତେଗୁଡ଼ିଏ ଉପଯୋଗୀ ଅବସ୍କା ଏବଂ 
ଉପାଦାନର ପ୍ରୟୋଜନ । ପ୍ରଥମେ ଶଚ୍ତିଶାଳୀ ମତିମାନ ଚିନ୍ତାଶୀଳ ବ୍ୟକ୍ତିର ଆବିର୍ଭାବ । 
ସାଧାରଣତନ୍ତ୍ର ଗୁରୁତ୍ଵ ଓ ଆବଶ୍ୟକତା ସ୍ଵୀକାର କଲେ ସୁଦ୍ଧା ଆମ୍ଭମାନଙ୍କର ଦୃଢ଼ ବିଶ୍ଵାସ 
ଯେ ସାହିତ୍ୟ, ସମାଜ, ରାଜନୀତି, ଅର୍ଥନୀତି , ଧର୍ମ ପ୍ରଭୃତି ସକଳ କ୍ଷେତ୍ରରେ ଅସାଧାରଣ 
ମନୁଷ୍ୟର ଆବିର୍ଭାବ ନ ହେଲେ ଅଭାବନୀୟ ପରିବର୍ଭନ ଏବଂ ଉନ୍ନତି କଦାପି ସମ୍ଭବ 
ପର ନୂର୍ହେଁ । ପ୍ରତିଭାଶାଳୀ ସାଧକ ଅନ୍ୟାନ୍ୟ କ୍ଷେତୂରେ ଯେପରି ସାହିତ୍ୟ କ୍ଷେତରେ 
ମଧ୍ଯ ସେହିପରି ଯୁଗାତ୍ତର ଘଟାଇଥାନ୍ତି । ସେହିପରି ମହାପୁରୁଷଙ୍କ ଚାରିପାଖେ କେତେଗୁଡ଼ିଏ 
ସହଯୋଗୀ ଆସି ସ୍ଵତଃ ମିଳିଯାନ୍ତି ; ଏକ ଅଭିନବ ଚିନ୍ତା ଓ କର୍ମର ସ୍ରୋତ ସର୍ବତ୍ର 

ପ୍ରବାହିତ ହୁଏ । ପଞ୍ଚସଖାଙ୍କର ଅଭ୍ୟୁଦୟ ବେଳେ ଓଡ଼ିଶାରେ ଏପରି ପ୍ରବାହ ଥରେ 
ଦେଖା ଦେଇଥୁଲା । ମାଡ଼ ଏପରି ଏପରି ୟୁଗ ସବୁ ଜାତିର ଭାଗ୍ୟରେ ସହଜରେ ଆସେ 
ନାହିଁ । ପ୍ରଭିତାର ବିକାଶ ସାଧାରଣତଃ ସବୁବେଳେ ସର୍ବତ୍ର ଘଟେ ନାହିଁ । ଅଧ୍ବକ ଭାଗ 
କାର୍ଯ୍ୟ ପୃଥବୀରେ ସବୁ କ୍ଷେତ୍ରରେ ଅଧ୍ୟବସାୟ, ସହଯୋଗିତା ଏବଂ ନୈଷ୍ଠିକତା ପ୍ରଭାବରେ 
ହୋଇଥାଏ । ଏ ଉପାଦାନ ମଧ୍ଯ ଓଡ଼ିଶାରେ ଏକାନ୍ତ ଅଭାବ ! ଓଡ଼ିଶାରେ ଧନ ସଙ୍ଗେ 
ବିଦ୍ୟାର ଯୋଗ ନାହିଁ । ପୁଣି ଧନୀ ବା ଜ୍ଞାନୀମାନଙ୍କର ନିଜ ମଧ୍ୟରେ ସହଯୋଗିତା 
ନାହିଁ, ଏନ୍‌ସାଇକ୍ଟୋପିଡ଼ିଆ ଭଳି କାର୍ଯ୍ୟ ଭିନ୍ନ ଭିନ୍ନ ଦେଶର ସାହିତ୍ୟ ରାଜ୍ୟରେ ସମ୍ପାଦିତ 
ହେଉଅଛି । କିନ୍ତୁ ନିକଟ ଭବିଷ୍ୟତରେ ଉନ୍ଳ ସାହିତ୍ୟ କ୍ଷେତ୍ରରେ ସେଇଳି ଗୋଟିଏ 
କାର୍ଯ୍ୟ ସ୍ବପ୍ନରେ ପର୍ଯ୍ୟନ୍ତ ଆଶା କରାଯାଇପାରେ କି ? 

ଓଡ଼ିଶାର ବିସ୍ତୃତ ଇତିହାସ ନିମନ୍ତେ ଉପାଦାନ ସଂଗ୍ରହର ଆବଶ୍ୟକତା ଅନେକ 
ଦିନ ହେଲା ଉପଲବ୍‌ଧ କରାଯାଇଅଛି । ମାତ୍ର କେତେଜଣ ସେ କ୍ଷେତ୍ରରେ ଉଦ୍ୟମ 
ଆରମ୍ଭ କରିଛନ୍ତି ? ଏହାଛଡ଼ା ପ୍ରାଚୀନ ଓଡ଼ିଆଗ୍ରଚ୍ଛର ସଂଗ୍ରହ ଓ ନୂତନ ସଂସ୍କରଣ 
ଏବଂ ସମାଲୋଚନା ନିମନ୍ତେ କାହିଁ କେଉଁଠାରେ କି ଆୟୋଜନ ହେଉଅଛି ? 
ଯେଉଁମାନଙ୍କର ସାହିତ୍ୟାନୂଶୀଳନରେ ଅଭିରୁଟି ଅଛି ସେମାନଙ୍କର ସମ୍ମିଳନୀ ଏବଂ 
ସମ୍ୟକ୍‌ ଉତ୍ସାହର ବା କି ବ୍ୟବସ୍ଥା ଅଛି ? ଅବଶ୍ୟ ଏହି ସମସ୍ତ ଅଭାବର ନାନା ହେତୁ 
ଅଛି । ତନୁଧ୍ଯରେ ଶିକ୍ଷା ଅନୁନ୍ଧତି ପ୍ରଥମ ; ଦ୍ଵିତୀୟ ଲୋକସାଧାରଣଙ୍କର ଦରିଦ୍ରତା ଏବଂ 
ସର୍ବ ପ୍ରଧାନ ହେତୁ ସାହିତ୍ଯ ନିମନ୍ତେ ଧନୀମାନଙ୍କର ସମୁଚିତ ଦାନର ଅଭାବ । ଏ 
ଅବସ୍ଥାରେ ଉନ୍ଳ ସାହିତ୍ଯ ସମାଜ କିପରି କି କାର୍ଯ୍ୟ ଦେଖାଇବ ? ସାହିତ୍ୟ ସମାଜ 
ପ୍ରତିଯୋଗିତା ନିମନ୍ତେ ପ୍ରବନ୍ଧର ନିର୍ଦ୍ଦେଶ କରି ପୁରସ୍କାର ଘୋଷଣା କଲେ । କେହି 
ପ୍ରବନ୍ଧ ଦେଲେ ନାହିଁ । ନ ହେଲେ ବା ଜଣେ ଦୁଇଜଣ ପଠାଇଲେ । ଏଥୁରେ ସାହିତ୍ୟିକ 
ଉତ୍ସାହ ଦେଶରେ ପ୍ରବରିବ କିପରି ? ସାମଳର ବା ଉପାୟ କ'ଣ ? ଜ୍ଞାନ ଅର୍ଜନ 
ଏବଂ ତହିଁର ସଂପ୍ରସାରଣ ଓ ଯଥୋଚିତ ସଦ୍‌ବ୍ୟବହାର ନିମନ୍ତେ ପିପାସା ଶିକ୍ଷିତ ସମାଜ 
ପ୍ରାଣରେ ଜାଗ୍ରତ ନ ହେଲେ ସାହିତ୍ୟ ସମାଳର ଉଦେଶ୍ୟ ସାଧୂତ ହେବ କିପରି ? 
ଓଡ଼ିଶା ପରି ସ୍ଥାନରେ ସାହିତ୍ୟ ସମାଜ ଯେ ଏତେଦିନ ଜୀବିତ ରହିଅଛି ଏହା ଅବଶ୍ୟ 
ଆଶ୍ବାସନାର କଥା । ଆମ୍ଭେମାନେ ଭବିଷ୍ୟତ ସମ୍ବନ୍ଧେ କଦାପି ହତାଶ ନୋହୁ । ଯେତେ 
ଧୀର ମନ୍ସର ଗତିରେ ହେଉ ପଛକେ ଓଡ଼ିଶା ଯେ ସାହିତ୍ୟ କ୍ଷେତ୍ରରେ ଗତି କରୁନାହିଁ 
ଏହା ଆମ୍ଭେମାନେ କହିବାକୁ ପ୍ରସ୍ତୁତ ନୋହୁ । ଉତ୍କଳ ସାହିତ୍ୟ ସମାଜର କାର୍ଯ୍ୟ ଆଶାନୂରୂପ 
ନ ହେଲେ ହେଁ ଉପେକ୍ଷଣୀୟ ନୁହେଁ । ଶିକ୍ଷିତ ସଂଖ୍ୟା ଦେଶରେ ବଢ଼ିଲେ ନୈଶ୍ରିକ 
ସାହିତ୍ୟସେବୀଙ୍କ ସଂଖ୍ୟା କ୍ରମେ ଅଧକ ହେବ । ସାହିତ୍ୟର ଭିନ୍ନ ଭିନ୍ନ କ୍ଷେତ୍ରରେ 
ଅଭିନବ ଉତ୍ସାହ ଓ ଉଦ୍ୟମ ପ୍ରକାଶ ପାଇବ । ଅବଶ୍ୟ ସମସ୍ତଙ୍କର ସବୁ ବିଷୟରେ 

ଅଭିରୁଟି ଏବଂ ଅଧ୍ବକାର ସମାନ ନୁହେଁ ! ଯେଉଁମାନଙ୍କର ସାହିତ୍ୟର ଚର୍ଚା ନିମନ୍ତେ 
ଶନ୍ତି ଏବଂ ସମୟ ଅଛି ସେମାନଙ୍କ ଉପରେ ଯେ ଗୁରୁତର ଦାୟିତ୍ଵ ରହିଅଛି ବୋଲିବା 
ବାହୁଲ୍ୟ ମାତ୍ର । ମାଡ଼୍ର ଅନ୍ୟମାନେ ଦାୟିତ୍ବରୁ ମୁକ୍ତ ନୁହନ୍ତି । କୌଣସି ଲେଖକଙ୍କର 
ପୁସ୍ତକ ଖଣ୍ଡେ କିଣିବା ବା ତହିଁର ପ୍ରଚାରରେ କୌଣସି ପ୍ରକାର ସାହାଯ୍ଯ କରିବା, 
ଲୌଣସି ସାହିତ୍ୟ ପତ୍ରକୁ ଯେ କୌଣସି ପ୍ରକାରେ ଉତ୍ସାହ ଦେବାରେ ସୁବିଧା ସମସ୍ତଙ୍କର 
ଅଛି । ଯେ ଯାହା କ୍ଷେତ୍ରରେ ସାହିତ୍ୟ ଉନ୍ନତିରେ ସହାୟତା ନକଲେ ଉଜ୍କଳ ସାହିତ୍ଯ 
ସମାଜ କ'ଣ ଆକାଶରୁ ଫଳଘେନି ଆଣି ଦେଶବାସୀଙ୍କ ହାତରେ ଧରାଇ ଦେବ ? 


( ସତ୍ୟବାଦୀ) 

ହୀରାଖଣ୍ଡ 


ଓଡ଼ିଶାର ସାହିତ୍ୟ କ୍ଷେତ୍ରରେ ଅନ୍ୟ ଏକ ସହଯୋଗୀଙ୍କର ଆବିର୍ଭାବ । ସମ୍ବଲପୁରରୁ “ ହୀରାଖଣ୍ଡ ” 
ନାମରେ ଖଣ୍ଡିଏ ମାସିକ ପତ୍ର ସମ୍ପତି ପ୍ରକାଶିତ ହୋଇଅଛି । ଆମ୍ଭେମାନେ ଏହାର ପ୍ରଥମ 
ସଂଖ୍ୟା ପାଇଥିବାରୁ କୃତଞ୍ଚତା ସହିତ ସ୍ଵୀକାର କରୁଅଛୁଁ । ଆରମ୍ଭ ଅବଶ୍ୟ ଆଶାଜନକ । 
ସାହିତ୍ୟକ୍ଷେତ୍ରରେ ମାସିକ ପତ୍ରିକାର ଉଦ୍ୟମ ସମ୍ବଲପୁରରେ ଏହା ସର୍ବପ୍ରଥମ ! ମାତ୍ର ଏହା 
ବୋଲି ସମ୍ବଲପୁର ଯେ ଆଜିଯାଏ ଓଡ଼ିଆଭାଷା ବା ସାହିତ୍ୟ ଲାଗି କିଛି କରିନାହିଁ ଏହା 
ଯେପରି କେହି ନ ବୂଝନ୍ତି । ସମ୍ବଲପୁର ଏ ବିଷୟରେ ଯାହା କରିଅଛି ତାହା ଓଡ଼ିଆଭାଷୀ 
ଇତିହାସରେ ଚିରଦିନ ଅମର ଅକ୍ଷରରେ ଲେଖା ରହିବ । ଯେ କୌଣସି ଦେଶର ସୀମାନ୍ତ 
ଅଞ୍ଚଳମାନଙ୍କୁ ସବୁବେଳେ ବାହାରର ଆକ୍ରମଣ ସହିବାକୁ ହୋଇଥାଏ । ପ୍ରାକ୍ସଡିକ ନିୟମ 
ଅନୁସାରେ ଏବଂ ଆମ୍ବରକ୍ଷା ବିଧାନବଳରେ ସେ ସବୁ ଅଞ୍ଚଳର ଲୋକମାନଙ୍କର ଆକ୍ରମଣ 
ସହିବାକୁ ଯେ କେବଳ ଶକ୍ତି ଆସେ ତାହା ନୁହେଁ, ପ୍ରତିଆକ୍ରମଣ କରିବା ଲାଗି ମଧ୍ଯ ସାମର୍ଥ୍ୟ 
ଏବଂ ପରାକ୍ରମ ଜନ୍ଧେ । ସମ୍ବଲପୁରରେ ଓଡ଼ିଆଭାଷାକୁ କିପରି ଉତ୍କଟ ଅତ୍ୟାଚାର ସହିବାକୁ 
ହୋଇଅଛି ତାହା ତ ଅଦ୍ୟାପି ଅନେକଙ୍କ ମନେଥବ | ସରକାରଙ୍କ ହୁକୁମରେ ଓଡ଼ିଆ ରାଜ୍ୟ 
ସମ୍ବଲପୁରରେ ହିନ୍ଦୀ ଜାରି ହୋଇଗଲା । କଚେରିରେ ଆଉ ଓଡ଼ିଆଭାଷାରେ କାଗଜପତ୍ର 
ଚଳିଲା ନାହିଁ, ବିଦ୍ୟାଳୟମାନଙ୍କରେ ହିନ୍ଦ ପଢ଼ା ଆରମ୍ଭ ହେଲା । ନ ହେବ ବା କିପରି ? 
ସରକାରଙ୍କ ହୁକୁମ । 

“ ବଳବରର ଠେଙ୍ଗା ଉପର । ” 

ଏହି ଠେଙ୍ଗା ତ ଓଡ଼ିଆ ଜାତିର ଉଚ୍ଛେଦ ସାଧନର ଉପକ୍ରମ କରିଅଛି | ଓଡ଼ିଆ 
ରାଜ୍ୟକୁ ଖଣ୍ଡବିଖଣ୍ଡ କରିଅଛି ଏବଂ ଓଡ଼ିଆଭାଷାକୁ ବିକଳାଙ୍ଗ କରିଅଛି । ସରକାରଙ୍କ ହୁକୁମ 
ହିନ୍ଦୀଭାଷୀମାନଙ୍କ ସୋହାଇବାର କଥା । ସେତେବେଳେ ସମ୍ବଲପୁର ହିନ୍ଦୀଭାଷୀ ମଧ୍ଯପ୍ରଦେଶର 
ଅନ୍ତର୍ଗତ ଏବଂ ନୂତନ ଇଂରେଜୀ ଶିକ୍ଷା ସମ୍ବଲପୁରରେ ଆରମ୍ଭ ହୋଇଅଛି ମାତ୍ର । ସୁତରାଂ 
ହାକିମମାନେ ସମସ୍ତେ ମଧ୍ଯପ୍ରଦେଶବାସୀ ; ଓଡ଼ିଆଭାଷାର ମୂଳୋପ୍ପାଟନ ସେମାନଙ୍କର 
ସଂକଳ୍ପ । ସୁତରାଂ ଓଡ଼ିଆଭାଷାର ପୂନରୁଦ୍ଧାର ନିମନ୍ତେ ଯେଉଁମାନେ ଚେଷ୍ଟା କଲେ ସେ 
ସମସ୍ତେ ହାକିମମାନଙ୍କର ଚକ୍ଷୁଶୁଳ । ସେମାନଙ୍କ ଉଦ୍ୟମକୁ ବିଫଳ କରିବା ଲାଗି ତେତେପ୍ରକାର 
ଅନ୍ୟାୟ ଅତ୍ୟାଚାର ଦ୍ଵାରା ବାଧା ଘଟନା ହୋଇପାରେ, ସେସବୁ ହେଲା | ମାଡୁ ସମ୍ବଲପୁରବାସୀ 

ନିରସ୍ତ୍ ହେବାର ଲୋକ ନୂହଚି । ପର୍ବତର ଉନ୍କ୍ତ ଉତ୍ସଙ୍ଗରେ ଯେଉଁମାନେ ଉତ୍କଳ ପ୍ରକୃତି 
ଦେବୀଙ୍କର ପ୍ରିୟ ସନ୍ତାନରୂପେ ଲାଳିତ ପାଳିତ, ଉତ୍କଳ ଜାହ୍ନବୀ ଚିତ୍ରୋପ୍ବଳାର ପବିତ୍ର 
ପୟରେ ଯେଉଁମାନଙ୍କର ଅସ୍ଥି, ରକ୍ତ, ମଜା, ମାଂସ ଗଢ଼ା, ସ୍ବାଧୀନତା ସେମାନଙ୍କର ପ୍ରକୃତି ; 
ସିବିଲାଭ ପର୍ଯ୍ୟନ୍ତ ସାଧନା ସେମାନଙ୍କର ଧର୍ମ । ସମ୍ବଲପୁରର ମୁଷ୍ଟିମେୟ ସାଧାରଣ ଶିକ୍ଷିତ 
କେତେଜଣ ସକଳପ୍ରକାର ଅତ୍ୟାଚାର ସହିବା ଲାଗି ବୃକୁ ଦେଖାଇ ଦେଲେ, ଆପଣାର ଜନ୍ମ 
- ଅଧାର ଛାଡ଼ିଲେ ନାହିଁ । ସେମାନଙ୍କର ବୀରୋଚିଡ ଅଭୁତ ଉତ୍ସାହ ଉଦ୍ୟମ ସମ୍ମୁଖରେ 
ବାଧାବିଘ୍ନ ସବୁ କ୍ରମେ ବିଲୀନ ହୋଇଗଲା | 
“ ଦଶ୍ତିବା ଶର୍ତି ଯାର ଥାର 
ସେ ପୁଣି କ୍ଷମା ଆଚରଇ । ” 

ଅବଶେଷରେ ସରକାର ସମ୍ବଲପୁରବାସୀଙ୍କର ପ୍ରକୃତ ଅବସ୍ଥା ବୂଝିଲେ, ଓଡ଼ିଆଭାଷାର ଉଚ୍ଛେଦ 
ଅନ୍ୟାୟ ହୋଇଥୁବାର ସ୍ଵୀକାର କଲେ । ଫୁଲଝର, ଚନ୍ଦ୍ରପୁର ପ୍ରଭୃତି ଅଞ୍ଚଳକୁ ହରାଇ ସମ୍ବଲପୁର 
ବିକଳାଙ୍ଗ ହୋଇଗଲା ସତ ; ମତ ନିଜର ସ୍ଵାତନ୍ନ୍ୟ ଏବଂ ସ୍ଵତ୍ଵ ଛାଡ଼ିଲା ନାହିଁ। 

ସମ୍ବଲପୁର କେବଳ ଓଡ଼ିଆଭାଷାର ପୁନରୁଦ୍ଧାର କରି ନିଶ୍ଚିନ୍ତ ନାହିଁ । ବାମଣ୍ଡାର 
ସ୍ବର୍ଗୀୟ ମହାରାଜା ସୁଢ଼ଳଦେବ ଆଜୀବନ ଓଡ଼ିଆ ସାହିତ୍ୟର ଉନ୍ନତିରେ ଧନ ମନ ନିୟୋଜିତ 
କରିଥଲେ । ତାଙ୍କ ସୁଯୋଗ୍ୟ ପୁତ୍ର ସ୍ବର୍ଗୀୟ ସଚ୍ଚିଦାନନ୍ଦ ମଧ୍ଯ ପିତାଙ୍କ ପ୍ରଦର୍ଶିତ ପଥ ଚିରଦିନ 
ଅନୁସରଣ କରିଅଛନ୍ତି । ସମ୍ବଲପୁରର ଅନ୍ୟାନ୍ୟ ରାଜା ମହାରାଜାମାନେ ଅଳାଧୂକ ପରିମାଣରେ 
ଓଡ଼ିଆଭାଷା ଏବଂ ସାହିତ୍ୟ ଉନ୍ନତିରେ ମନ ଦେଇଥନ୍ତି। ରାଜୀ ମହାରାଜାଙ୍କ ଛଡ଼ା ସମ୍ବଲପୂରରେ 
ସାଧାରଣଙ୍କ ପକ୍ଷରୁ ଭାଷା ଏବଂ ସାହିତ୍ୟ କ୍ଷେତ୍ରରେ ଯେ ଉଦ୍ୟମ ହୋଇଅଛି ଏବଂ ଅଦ୍ୟାପି 
ହେଉଅଛି ତାହା ଅଧକ ଗୌରବର ବିଷୟ । ଓଡ଼ିଆଭାଷାର ଉଦ୍ଧାର ସଙ୍ଗେ ସଙ୍ଗେ ସମ୍ବଲପୁରର 
ଚିରବନ୍ଧୁ ଫ୍ରେଜରଙ୍କ ନାମରେ ଛାପାଖାନା ପ୍ରତିଷ୍ଠିତ ହେଲା | ଓଡ଼ିଆ ସାପ୍ତାହିକ ପତ୍ର ପ୍ରକାଶ 
ହେଲା | “ ସମ୍ବଲପୁର ହିଡୈଷଣୀ” ଓଡ଼ିଆ ସାହିତ୍ୟର ଉନ୍ନତି ଲାଗି ଯାହା କରିଅଛି ତାହା ଏ 
ସ୍ଥଳେ ଅବଶ୍ୟ ଉଲ୍ଲେଖଯୋଗ୍ୟ । ସମ୍ବଲପୁରର କେଉଁ ଅଜ୍ଞାତକୋଣରେ ବସି କବି ଗଙ୍ଗାଧର 
ଉତ୍କଳ ବୀଣାପାଣିଙ୍କର ଯେପରି ନିଷ୍ଠାପର ଆରାଧନା ଆଜୀବନ କରି ଆସୁଅଛନ୍ତି ତାହା ଯେ 
କୌଣସି ଅଞ୍ଚଳ ପକ୍ଷେ ଅତୀବ ପ୍ରଂଶସା ଏବଂ ସୌଭାଗ୍ୟର ବିଷୟ ¦ ସମ୍ବଲପୁରର ଉଦୀୟମାନ 
ଶିକ୍ଷିତ ଯୁବକମାନଙ୍କ ମଧ୍ୟରେ କେତେଜଣ ସୁଲେଖକ ମଧ୍ଯ ଅଛି । ମାତୃଭାଷାର ଗୌରବ 
ବଢ଼ାଇବା ଲାଗି ସମ୍ବଲପୁରବାସୀ ଯେ ଏକାନ୍ତ ବଦ୍ଧପରିକର ଏହା ବୋଲିବା ବାହୁଲ୍ୟ । ଏ 
ଅବସ୍କାରେ ହୀରାଖଣ୍ଡର ଆବିର୍ଭାବ ସୁସଙ୍ଗତ, ସ୍ଵାଭାବିକ ଏବଂ ସମୟୋଚିତ ହୋଇଅଛି । 
ଆମ୍ଭେମାନେ ନୂତନ ସହଯୋଗୀଙ୍କ ଅଭିବାଦନ କରୁଅଛୁ ! 


( ' ସତ୍ୟବାଦୀ ) 

ଅରଣ୍ୟ ଭାରତ ସଭ୍ୟତାର କେନ୍ଦ୍ର | ପାଶ୍ଚାତ୍ୟ ଦେଶର ପ୍ରତିଭାଶାଳୀ ବ୍ୟକ୍ତିମାନେ ଅଧ୍ବକାଂଶ 
ସହରରେ ଲାଳିତ ପାଳିତ ନ ହେଲେ ସେମାନଙ୍କର ଜୀବନର କାର୍ଯ୍ୟକ୍ଷେତ୍ର ପ୍ରଧାନତଃ 
ସହର । ପାଶ୍ଚାତ୍ୟ ସଭ୍ୟତାର ପ୍ରଭାବରେ ବର୍ରମାନ ଭାରତ ଯାହାହେଉ ଆବହମାନ 
କାଳରୁ ଭୀରତର ଶନ୍ଧି ଶାଳୀ ମହାପୁରୁଷମାନେ ଅରଣ୍ୟକୁ ଆପଣାର ସାଧନା ଏବଂ ସିଵିର 
ସ୍ଥାନରୂପେ ନିରୂପଣ କରିଥୁଲେ । ଭାରତର ଯେଉଁ ସମସ୍ତ ତତ୍ତ୍ ପ୍ରାଚୀନ କାଳରେ ଫୃଥବୀକୁ 
ଆଲୋକ ଦେଇଥୁଲେ, ଅଦ୍ୟାପି ଯାହା ଭାରତୀୟ ସଭ୍ୟତାର ମୂଳଭିଭିରୂପେ ବିଦ୍ୟମାନ, 
ସେ ସମସ୍ତର ଆବିର୍ଭାବ ବନ ପ୍ରଦେଶରେ । ସମାଜ-ଜଞ୍ଜାଳ-ପ୍ରପଞ୍ଚର ବିକ୍ଷେପରୁ ନିବୃଭି 
ଲାଭକରି ଆର୍ଯ୍ୟ ଭାବୁକମାନେ ଏହିଠାରେ ଅବିଛିନ୍ନ ଚିନ୍ତା ସ୍ରୋତରେ ଆପଣାକୁ ଭସାଇ 
ଦେଇଥୁଲେ । ଯେଉଁ ଯୋଗୀ ରଖଷିମାନଙ୍କର ପବିତ୍ର ସ୍ଵୃତି ଅଦ୍ୟାପି ଭାରତ ପ୍ରାଣରେ 
ଜାତୀୟ ଅହଙ୍କାର ଏବଂ ଗୌରବ ଜନ୍ମାଇଥାଏ ଅରଣ୍ୟ ହିଁ ସେମାନଙ୍କର ଅଧ୍ଵଷ୍ଠାନ ଏବଂ 
ସାଧନାପାଠ ଥୁଲା । ବାଲ୍ୟାବସ୍ଥାରେ ଭାରତ ସନ୍ତାନମାନେ ଏହିଠାରେ ଆର୍ଯ୍ୟରଷିମାନଙ୍କ 
ଚରଣତଳେ ବସି ଶିକ୍ଷାଲାଭ କରୁଥିଲେ, ପୌଢ଼ ବୟସରେ ଯେଉଁମାନେ କେବଳ ଚିନ୍ତା 
ରାଜ୍ୟରେ ଅନୁସରଣ କରି ଜୀବନଯାପନ କରିବାର ସ୍ଥିର କରୁଥିଲେ ସେମାନଙ୍କର ମଧ୍ଯ 
ଅରଣ୍ୟ ଆଶ୍ରୟସ୍ଥଳ ଥଲା, ପୁଣି ପରିଣତ ବୟସରେ ସଂସାର ବାସନା ଚରିତାର୍ଥ ଏବଂ 
ଗାହିଁସ୍ଥ୍ୟକ୍ରିୟା ସାଙ୍ଗ କଲାପରେ ଆର୍ଯ୍ୟସନ୍ତାନ ଏହିଠାରେ ଶେଷଜୀବନ ଅଡିବାହିତ କରୁଥିଲେ, 
ଏମନ୍ତ କି ରାଜା, ମହାରାଜା ଏବଂ ଚକ୍ରବର୍ଗୀମାନେ ଜୀବନର ଶେଷ ଦଶାରେ ରାଜ୍ୟ, 
ଧନସମ୍ପଦ ପରିତ୍ୟାଗ କରି “ ମୁନିବନ ତରୁଛାୟାର” ଆଶ୍ରୟ ନେଇ ଜୀବନକୁ କୃତାର୍ଥ 
ମଣୁଥୂଲେ। 

ଭାରତର କାବ୍ୟ ନାଟକ ପୁରାଣାଦିରେ ଅରଣ୍ୟର ଗୌରବ ବିଶେଷ ଭାବରେ 
ପ୍ରକଟିତ ହୋଇଅଛି । ଶକୁନ୍ତଳା, କୁମାର ସମ୍ଭବ, ଉତ୍ତରଚରିତ ପ୍ରଭୃତି ଉନ୍ମଣ୍ଟ ସୁନ୍ଦର 
ସାହିତ୍ୟରେ ବନ ପ୍ରଦେଶର ଯେ ଚିତ୍ର କରାଯାଇଅଛି ଏବଂ ସେଠାରେ ଘଟନା ସକଳର 
ଯେପରି ସନ୍ନିବେଶ କରାଯାଇଅଛି, ତାହା ହୋଇ ନଥିଲେ ସେଥୂରେ କବିଙ୍କର ପୂର୍ଣ୍ଣପ୍ମାଣତା 
ପ୍ରକାଶ ପାଇଥାନ୍ତା କି ନା ସନ୍ଦେହ | ଭାରତୀୟ ଭାବୁକମାନେ କାଳେ କାଳେ ପ୍ରକୃତିକୁ 
ପବିତ୍ର ପ୍ରେରଣାର ମୂଳ ନିଦାନ ବୋଲି ଗ୍ରହଣ କରିଅଛନି, % ନୃତି ସେମାନଙ୍କ ନିକଟରେ 

ନିର୍ଜୀବ ଏବଂ ଜଡ଼ ନୁହେଁ, ତାହା ଏକ ମହାଶଲ୍ତିରେ ଉଜ୍ଜୀବିତ । ସେମାନେ ପ୍ରକୃତି ସହିତ 
ଏହି ଘନିଷ୍ଠ ମିଳନଦ୍ାରା ବିଶ୍ବପ୍ରାଣରେ ନିଜପ୍ରାଣ ଏବଂ ନିଜ ପ୍ରାଣରେ ବିଶ୍ବପ୍ରାଣକୁ ଅନୁଭବ 
କରିପାରୁଥିଲେ । ମହାକାବ୍ୟମାନଙ୍କରେ ଯେଉଁସବୁ ମହାପୁରୁଷମାନଙ୍କର ଆଲେଖ୍ୟ ଦିଆଯାଇଛି 
ସେମାନେ ସଂସାର କ୍ଷେତ୍ରରେ ସମାଜର ନେତୃତ୍ଵ ନେବା ପୂର୍ବରୁ ଜୀବନର ସଂଯମ ଓ 
ସାଧନା ନିମନ୍ତେ ଦୀର୍ଘକାଳ ଅରଣ୍ୟରେ ଅତିବାହିତ କରୁଥ୍ୁଲେ । ରାମଚନ୍ଦ୍ରଙ୍କୁ ଅଯୋଧ୍ୟାର 
ସିଂହାସନରେ ବସାଇବା ପୂର୍ବରୁ କବିବର ବାଲ୍ଲିକୀ ଘଟଣାର ଏପରି ସନ୍ନିବେଶ କରିଅଛନ୍ତି 
ଯେ ଅରଣ୍ୟ ପ୍ରଦେଶରେ ତାଙ୍କ ଚଉଦବର୍ଷକାଳ ନାନାବିଧ ଦୁଃଖ ଦୁର୍ବିପାକ ଭୋଗ କରିବାକୁ 
ପଡ଼ିଅଛି । ଏହା ଅବଶ୍ୟ ନିରୁଦେଶ୍ୟ ନୁହେଁ : କାରଣ ଏହିଭଳି ଅବସ୍ଥାରେ ନ ପଡ଼ିଲେ 
ଜୀବନର ବାସ୍ତବିକତା ସମ୍ବନ୍ଧେ ମନୁଷ୍ୟର ଯଥାର୍ଥ ଜ୍ଞାନ ଜନ୍ମେ ନାହିଁ । ମହାଭାରତରେ 
ପଞ୍ଚପାଣ୍ଡବଙ୍କୁ ମଧ୍ଯ ରାଜ୍ୟଲାଭ ପୂର୍ବରୁ ଅଜ୍ଞାତ ବନବାସରେ ଏହିପରି ଦୀର୍ଘ ସାଧନା ମଧ୍ଯଦେଇ 
ଜୀବନର ପୂର୍ଣ୍ଡତା ଆଡ଼କୁ ଯିବାକୁ ପଡ଼ିଅଛି । କେଜାଣି, ଅରଣ୍ୟର ତରୁଲତାଶ୍ରେଣୀ ଭାରତୀୟ 
ଭାବୂକ କାନରେ କି ନୀରବ ବାଣୀ କହୁଥୂଲେ, ପବନର ସନସନ, ନଦୀର କଳକଳ ଏବଂ 
ବିହଙ୍ଗର କୋଳାହଳ ସେମାନଙ୍କ ପ୍ରାଣରେ କି ଅଭାବନୀୟ ଭାବ ଜନ୍ମନାଉଥଲେ ଯେ ସେମାନେ 
ବନସ୍ପତିର ମାହାମ୍ବ୍ୟ ପ୍ରାଣରେ ଏତେ ଅନୁଭବ କରୁଥିଲେ । 

ଆଜି ଅବଶ୍ଯ ସେଦିନ ନାହିଁ । ଭାରତର ସଭ୍ୟତା ଓ ଚିନ୍ତାର ଗତି କେତେକ 
ପରିମାଣରେ ବାହ୍ୟକ ପ୍ରଭାବରେ ପରିବର୍ଭିତ ହୋଇଅଛି । ସେ ରଷି ଆଶ୍ରମ ନାହିଁ । ଶତଶତ 
ଶିଷ୍ୟଙ୍କ ବେଦଧ୍ବନିରେ ବନପ୍ରଦେଶ ମୁଖରିତ ହେଉନାହିଁ । ତଥାପି ସହସ୍ର ସହସ୍ର ବର୍ଷ ପୂର୍ବରୁ 
ସେ ସତି ଏବେ ସୁଦ୍ଧା ଭାରତବାସୀ ହୃଦୟରୁ ଏକାବେଳକେ ବିଲୁପ୍ତ ହୋଇନାହିଁ କିମ୍ବା ଏହା 
କେବେ ବିଲୁପ୍ତ ହେବାର ନୁହେଁ । ବନବାଣୀ ହିଁ ଭାରତରବାଣୀ ¦ ଏହାହିଁ ଏ ଦେଶ ସଭ୍ୟତାର 
ବିଶେଷତ୍ଵ । କୌଣସି ବିଶେଷତ୍ଵ ଲୋପ ପାଇବା ଅର୍ଥ ସେ ଦେଶ ବା ଜାତିର ବିଲୟ । 
ଆମ୍ଭମାନଙ୍କର ଅନ୍ୟାନ୍ୟ ଲୁପ୍ତପ୍ରାୟ ଜାତୀୟ ବିଶେଷତ୍ଵ ଆଡ଼କୁ କ୍ରମେ ଚିନ୍ତା ଫେରିଅଛି ଏବଂ 
ଏହାର ପୁନରୁଦ୍ଧାର ଆଶା ଅନେକଙ୍କ ହୃଦୟରେ ବର୍ଭମାନ ଜାଗିଅଛି ! 


( ' ସତ୍ୟବାଦୀ” ) 

ଯଥା କଥା ସତ୍ୟବାଦୀର ୩ୟ ବର୍ଷ ଶେଷ ହେଲା । ପତ୍ରର ସମ୍ପାଦନା ବା ପ୍ରକାଶରେ ଏ ବର୍ଷ 
ପୂର୍ବ ବର୍ଷମାନଙ୍କ ଅପେକ୍ଷା ବିଶେଷ କିଛି ଉନ୍ନତି ହୋଇନାହିଁ । ଆମ୍ଭମାନଙ୍କ ନିଜ ମନ ତ 
ମାନୁନାହିଁ, ଗ୍ରାହକ ଓ ପାଠକଗଣ ସନୁଷ୍ଟ ହୋଇଥିବେ ବୋଲି କାହିଁକି ଆଶା କରିବୁ । 
ସତ୍ୟବାଦୀର ପ୍ରକାଶରେ ତୁଟି ପୂରଣ ନିମନ୍ତେ ପ୍ରତିବର୍ଷ ଆଦ୍ୟରେ ଆଶା ଦେଇ ଆସୁଛୁ ; 
ବର୍ଷ ଶେଷରେ ନିଜେ ହତାଶ ହୋର ଗ୍ରାହକମାନଙ୍କ ନିକଟରେ କ୍ଷମାଭିକ୍ଷା କରୁଛୁ । କେତେଦିନ 
ଆମ୍ଭମାନଙ୍କ ଭାଗ୍ୟରେ ଏପରି ଘଟିବ ଭଗବାନ ଜାଣନ୍ତି । ଏ ବର୍ଷ ଗ୍ରାହକ ଓ ପାଠକମାନଙ୍କୁ 
ସେପରି ବିଶେଷ କିଛି ଆଶା ଦେଉନାହୁଁ । ଯୁଦ୍ଯୋଗେ ଅନ୍ଯାନ୍ଯ କ୍ଷେତ୍ରରେ ଯେପରି 
ଛାପାଖାନରେ ମଧ୍ଯ ସେହି ଘୋର ସଙ୍କଟ ଉପସ୍ଥିତ ହୋଇଅଛି । ବହୁକାଳର କେତେ 
ଛାପାଖାନା ବନ୍ଦ ହୋଇଗଲାଣି । ଛାପାର ଉପକରଣ ଅଭାବରୁ ଅନେକ ଲବ୍‌ଧପ୍ରତିଷ୍ଠ 
ବହୁଦିନର ସାମୟିକ ପତ୍ରର ଆକାର ପ୍ରକାର ବଦଳିଗଲାଣି । କୌଣସି କୌଣସିଠାରେ 
କେତେକ ପତ୍ରିକା ଲୋପ ପାଇଲେଣି । ବଡ଼ ବଡ଼ ସହରର ଛାପାଖାନୀ ଓ ଅବସ୍ଥା ଏକ 
ପ୍ରକାର । ମଫସଲ ଛାପାଖାନାମାନେ ଅଭାବରେ କାମ ବନ୍ଦ ରଖୁବାକୁ ବାଧ୍ଯ ହେଉଛନ୍ତି 
ଅତ୍ୟନ୍ତ ଚଢ଼ା ଦାମ୍‌ରେ ସୁଦ୍ଧା ଅନେକ ସମୟରେ ମାଲ ମିଳୁନାହିଁ । ଏ ଦୂର୍ଦିନରେ ସତ୍ୟବାଦୀ 
ପରି ପତ୍ରର ଆମ୍ଭେମାନେ କି ଉନ୍ନତି ଆଶା କରିବୁ ? ସତ୍ଯବାଦୀ ଶୈଶବାବସ୍ଥା ପାର 
ହୋଇନାହିଁ । ଏହାର ସେପରି ଗ୍ରାହକ ବଳ କି ଅର୍ଥବଳ ନାହିଁ । ନିଜର ଛାପାଖାନା ନାହିଁ । 
ରାଜାମହାରାଜାଙ୍କ ସାହାଯ୍ୟ ସମ୍ବଳ ନାହିଁ । ଏ ଦୂସ୍ତର ସମୟରେ ସତ୍ୟବାଦୀ ଚଳାଇବା ବା 
ବନ୍ଦ କରିବା ଆମ୍ଭମାନଙ୍କ ପକ୍ଷେ ବର୍ଷ ଶେଷରେ ଏକ ସମସ୍ୟା ହୋଇଥିଲା । ଆମ୍ଭମାନଙ୍କର 
ଗ୍ରାହକ, ପାଠକ ଓ ଲେଖକଙ୍କ ସଂଖ୍ୟା ସ୍ଵନ୍ପ ହେଲେ ହେଁ ସେମାନଙ୍କର ଆଦର ଓ ସହାନୂରୂତି 
ସୁଦଧଢ଼ ଏହା ଆମ୍ଭମାନଙ୍କର ବିଶ୍ଵାସ । ସେହିମାନଙ୍କ ଉପରେ ନିର୍ଭର କରି ଆମ୍ଭେମାନେ ଏ 
ସମସ୍ୟା ସମାଧାନ କରିଅଛୁ । ଅନେକ ସମୟରେ ଦେଖାଯାଇଥାଏ, ବିପଦରେ, ଅତି 
ବିଷମ ସଙ୍କଟରେ ମାନବର ଅତୁତ ଶକ୍ତି ପ୍ରକାଶ ପାରଥାଏ । ଜାତି ବିଶେଷର ମଧ୍ଯ ସେହିପରି 
ଅପୂର୍ବ ପରାକ୍ରମ ଓ ଅଭାବନୀୟ ଶନ୍ତି ଉଦ୍ଟ ଆତଙ୍କ ସମୟରେ ପ୍ରକଟିତ ହୋଇଥାଏ ! 
ଉପସ୍ଥିତ ଇଉରୋପୀୟ ଯୁଦ୍ଧ ଏଥର ପ୍ରମାଣ । ଇଂରେଜ ଯୁଦ୍ଧ ନିମନ୍ତେ ଆଗହୁଁ ଲେଶ ପ୍ରସ୍ତୁତ 
ନଥଲେ। ହଠାତ୍‌ ଘୋର ବିପଦର ସମ୍ମୁଖୀନ ହେଲେ । ପ୍ରବଳ ଶତ୍ରୁର ଆକ୍ରମଣରେ ପ୍ରତିରୋଧ 

ନୂତନ ବର୍ଷ ଓ3୨3 
କରିବାକୁ ପଡ଼ିଲା । ଏହି ବିପନ୍ନ ଅବସ୍ଥାରେ ଗତ ଚାରିବର୍ଷ ମଧ୍ୟରେ ଇଂରେଜ ଜାତି ଚରିତ୍ର 
ଯେ ଉନ୍ନତି ଦେଖାଇଛନ୍ତି, ବୈଜ୍ଞାନିକ ଆବିଷ୍ପିୟାରେ ମଧ୍ଯ ଯେ ଶକ୍ତିମରାର ପରିଚୟ ଦେଇଛନ୍ତି, 
ଅନ୍ୟ ଅବସ୍ଥାରେ ଅର୍ଵ ଶତାଦୀର କାର୍ଯ୍ୟ ହୋଇଥିଲେ ତାହା ଯେ କୌଣସି ଜାଡିପକ୍ଷେ ଶ୍ଳାଘାର 
ବିଷୟ ହୋଇଥାନ୍ତା । ବାଧା ବିପଦ ସାଧନାର ପନ୍ଛା ଏବଂ ଅଭାବ ଉନ୍ନତିର ନିଦାନ । 
ଆମ୍ଭେମାନେ ଜାଣିପାରୁ ଅଛୁଁ ଚତୁର୍ଥ ବର୍ଷ ଆମ୍ଭମାନଙ୍କ ପକ୍ଷେ ବଡ଼ ଦାରୁଣ ଦୁଃସମୟ । କିନ୍ୁ 
କିଏ କହିପାରେ ଏହାର ଅନ୍ତରାଳରେ ସତ୍ୟବାଦୀ ନିମନ୍ତେ ବିଧାତା ଅପୂର୍ବ କଲ୍ୟାଣ ସଞ୍ଚ 
ରଖୁ ନାହାନ୍ତି । ଉପସ୍ଥିତ ଦୂର୍ଦିନରେ ଆମ୍ଭେମାନେ ପ୍ରାଣରଖୁ ବର୍ଭିପାରିଲେ ଯଥେଷ୍ଟ । ସବୁବେଳେ 
ଅବଶ୍ୟ ଏ ଅବସ୍ଥା ରହିବ ନାହିଁ । ଭବିଷ୍ୟତ ଓ ଭଗବାନ କେବଳ ଆମ୍ଭମାନଙ୍କର ଭରସା । 
ଆଜି ସେହି ମଙ୍ଗଳମୟ ବିଧାତାଙ୍କ ଆଶୀର୍ବାଦ ଘେନି ନବ ବର୍ଷର କାର୍ଯ୍ୟ ଆରମ୍ଭ କରିଅଛୁ । 


( “ ସତ୍ୟବାଦୀ”, ୧୯୧୭) 

‘ସମାଜର ଜନ୍ମଦିନ 


ଆଜି ଦଶହରା, ବିଜୟାଦଶମୀ । ଭାରତର ବହୁ କାଳରୁ ଏହା ଉତ୍ସବ ଦିବସ । ଡ୍ରେତାଯୁଗରେ 
ଆଜି ରାମଚନ୍ଦ୍ର ଲଙ୍କା ଜୟ ନିମଚେ ଯାତ୍ରା କରିଥଲେ । ସେହିଦିନୁ ସମସ୍ତେ ଆଜି ବର୍ଷର 
କୌଣସି ନା କୌଣସି ଶୁଭକାର୍ଯ୍ୟ ଅନୁକୂଳ କରିଥାଆରି । ଏହା ହିନ୍ଦୁପର୍ବ ହେଲେ ସୁଦ୍ଧା ହିନ୍ଦୁ 
ମୁସଲମାନମାନେ ଏକତ୍ରେ ବହୁକାଳ, ଏ ଦେଶରେ ମିଳିମିଶି ରହିବାରୁ ମୁସଲମାନ ଅନେକେ 
ଏ ଉତ୍ସବରେ ଯୋଗ ଦେଇ ଥାଅଚ୍ତି। ସୁତରାଂ ଏହା ସମସ୍ତ ଭାରତରେ ବର୍ଭମାନ ଏକ ଜାତୀୟ 
ପର୍ବ । ଏବେ ଶରତକାଳର ଆରମ୍ଭ ! ବିଲରେ ଫସଲର ଆଗମନ ଦେଖୁ ଚଷାର ପେଟ ପୂରି 
ଯାଉଥାଏ । ବୁକୁ କୁଣ୍ଢେମୋଟ ହୋଇଯାଉଥାଏ । ବଣିକ, ଶିଳୀ, ଶ୍ରମଚ୍ଚୀବୀ ଲୋକେ କେତେ 
ଉତ୍ସାହ ଓ ଆଶାରେ ଆପଣା ଆପଣା ବ୍ୟବସାୟ ଆରମ୍ଭ କରନ୍ତି । ମା' ଭଗବତୀଙ୍କି ପୁଜାଦେଇ 
ସମସ୍ତେ ଯେଝା କାମରେ ଲାଗିଯାଅନ୍ତି। ସବୂଶ୍ରେଣୀ ଲୋକଙ୍କ ମଧ୍ୟରେ ଭାରତର ବିଜୟାଦଶମୀ 
କର୍ମ ଜୀବନ ଆରମ୍ଭର ଆଦ୍ୟଦିନ । ପରମ୍ପରା ଅନୁସାରେ ଏ ଉତ୍ସବ ଚାଲିଅଛି । ମାତ୍ର ଏଥିରେ 
ଆଉ ଏଣିକି ସେ ପୂର୍ବ ଉତ୍ସାହ ବା ଉନ୍ନାଦ ନାହିଁ । ଆମ୍ଭମାନଙ୍କ ଦେଶ ଏବେ ଚିର ଦରିଦ୍ର । 
ଖାଇବାକୁ ନ ପାଇ ଯେ ଦେଶରେ ଲୋକେ ମରଚ୍ତି ସେଠାରେ ଉତ୍ସବରେ ଆନନ୍ଦ ଉତ୍ସାହ କାହୁଁ 
ଆସିବ ? “ ମା' ମଲା ପିଲାର ଷଠୀଘର କଅଣ ।” ଯାହାହେଉ ପରମ୍ପରା ବିଧ୍ବ ଅନୁସରି 
ଭାରତର ଏହି ଜାତୀୟ କର୍ମ ଦିବସରେ “ ସମାଜ” ଆପଣା କର୍ମ ଆରମ୍ଭ କରିଅଛି । ରାମ 
ଯୁଧକ୍ଠିରଙ୍କଠାରୁ ଆରମ୍ଭ କରି କେତେ ପୁଣ୍ୟକର୍ମ ଆଜି ଅନୁକୂଳ କରି କେତେ ମହତ କାର୍ଯ୍ୟ 
କରିଛି । ଏହା ମନେ ପକାଇ ଆମ୍ଭେମାନେ ଭବିଷ୍ୟତ ଉପରେ ଆଶା ରଖୁଅଛୁ । ଆମ୍ଭମାନଙ୍କ 
ଜାତିର ଏ ଦୁର୍ଦିନ ସବୂକାଳେ ରହିବ ନାହିଁ । ବିଜୟାଦଶମୀ ସବୂଦିନେ ଏହିପରି ନିରାନନ୍ଦମୟ 
ହେବ ନାହିଁ । ମା' ଜଗଦମ୍ବା ଏ ଜାତିର ପ୍ରାଣରେ ଅବଶ୍ୟ ଦିନେ ନୂତନ ତେଜ ବଳ ଆଶା 
ଉତ୍ସାହ ଦେବେ । ‘ ସମାଜ”ର ଏହି ଦୃଢ଼ ଅଟଳ ବିଶ୍ଵାସ ରହିଅଛି । ଏହି ବିଶ୍ବାସରେ ମାନବ 
ସମାଜର ସବୁ ଢାତି ସବୁ ଧର୍ମ ବ୍ୟବସାୟରେ ସାନବଡ଼ ସକଳ ଶ୍ରେଣୀର ଲୋକଙ୍କୁ ଅନ୍ତରର 
ଗଭୀର ସ୍ବେହ ଏବଂ ପ୍ରୀତି ସହକାରେ ଆଲିଙ୍ଗନ କରି ଆମ୍ଭେମାନେ ମଙ୍ଗଳମୟଙ୍କ ନିର୍ଦ୍ଦେଶରେ 
“ ସମାଜ "ର କାର୍ଯ୍ୟ ଆରମ୍ଭ କରିଅଛୁ । ତାଙ୍କରି ମଙ୍ଗଳମୟୀ ଇଛା ପୂର୍ଣ୍ଣ ହେଉ । 
“ ଅୟମାରମ୍ଭ ଃ ଶୁଭାୟ ଭବତୁ ” 


( “ସମାଜ” , ତା. ୪.୧ ୦.୧୯୧୯) 

ପଣ୍ଡିତ ଗୋବିନ୍ଦ ରଥ 


ପଣ୍ଡିତ ଗୋବିନ୍ଦ ରଥେ ଓଡ଼ିଶାରେ ସୁପରିଚିତ । ଯେ ପ୍ରାଥମିକ ବିଦ୍ୟାଳୟରେ ବର୍ଣ୍ଣ ପରିଚୟ 
କରିଛଚି ସେ ତାଙ୍କୁ ଜାଣନ୍ତି । ସେ ଏବେ ଆଉ ନାହାନ୍ତି । ଏହି ବୃଷ ମାସରେ ତାଙ୍କର 
ପରଲ୍ୋକପ୍ରାପ୍ତି ହୋଇଅଛି । ଅବଶ୍ୟ ଜୀବନରେ ସେ ବଡ଼ଲୋକ ନଥୁଲେ, ବଡ଼ଲୋକଙ୍କ 
ଅନୁଗ୍ଧହୀତ ନଥୁଲେ, ରାଜା ମହାରାଜାଙ୍କଠାରୁ ଦକ୍ଷିଣା ବିଦାକି ପାଇ ନଥୁଲେ, ବେଶୀ ପାଠ 
ପଢ଼ି ନଥିଲେ କିମ୍ବା ଲୋକସାଧାରଣଙ୍କଠାରୁ ସେପରି “ ବାହା” “ ବାହା” କରତାଳି ପାଇ 
ନଥୁଲେ ! ତେଣୁ ତାଙ୍କ ମୃତ୍ୟୁ ଉପଲକ୍ଷରେ ଶୋକସଭା ହେବ ନାହିଁ । କେହି ତାଙ୍କର ସତି 
ରଖୁବେ ନାହିଁ ; ହୁଏତ ସେ ବେଶୀ ଦିନଯାଏ ଲୋକଙ୍କ ମନରେ ରହିବେ ନାହିଁ । 

ସେ ଜଣେ ସାଧାରଣ ଲୋକ ଥଲେ ଏବଂ ସାଧାରଣ ଲୋକସମାଜରେ ରହି 
ସେମାନଙ୍କ ସୁଖ ଦୁଃଖ ସହ ଢୀବନ କଟାଉଥଲେ | ବର୍ଭମାନ ସମୟର ଓଡ଼ିଶା ଜନସାଧାରଣଙ୍କ 
ଇତିହାସ କେବେ ଲେଖାଗଲେ ରଥଙ୍କ ଜୀବନର କ୍ରିୟାକଳାପ ବିନା ତାହା ସମ୍ପୂର୍ଣ ହେବନାହିଁ। 
ଓଡ଼ିଶାର ପ୍ରାଥମିକ ଶିକ୍ଷା କ୍ଷେତ୍ରରେ ତାଙ୍କ ଦାନ ନିତାନ୍ତ ଅବହେଳାର ବସ୍ତୁ ନୁହେଁ । ସ୍ଥାନ 
ବିଶେଷର ପ୍ରଜାସାଧାରଣଙ୍କ ସ୍ଵତ୍‌ ଓ ଅଧ୍ୟକାର ନିମନ୍ତେ ରଥଙ୍କ ଆମ୍ବୋତ୍ପର୍ଗ ଏବଂ ଆନ୍ଦୋଳନ 
ଯେ କୌଣସି ସଭ୍ୟ ଦେଶରେ ତାଙ୍କୁ ଏକ ଅସାମାନ୍ଯ ଲୋକନାୟକ କରିଥାନ୍ତା ଏବଂ 
ସେଥୂଯୋଗେ ସେ ସମଗ୍ର ଦେଶର ଚିରଭକ୍ତି ଓ ସମ୍ମାନର ପାତ୍ର ହୋଇଥାନ୍ତେ । ଜଣେ ଜଣେ 
ମହାପୁରୁଷ ବା ପ୍ରତିଭାଶାଳୀ ବ୍ୟକ୍ତି ଙ୍କ ପ୍ରଭାବରେ ମାନବ ସମାଜର ଅସୀମ କଲ୍ୟାଣ ସାଧ୍ବତ 
ହୁଏ ସତ ; ମାତୃ ସାଧାରଣ ଲୋକଙ୍କ ମଧ୍ଯରୁ ଜଣେ ଜଣେ ନୀରବକର୍ମା ନିଜର ସ୍ଵଳ୍ପଶକ୍ତି ଓ 
କଷୁଦ୍ରକ୍ଷେତ୍ର ମଧ୍ୟରେ ଯାହା କରନ୍ତି ସେ ସବୂର ସମଷ୍ଟି ମାନବ ସଭ୍ୟତାର ବହୁ ଉନ୍ନତି ବିଧାନ 
କରିଥାଏ ।! ହାମଡେନ, ୱାଶିଂଟନ, ଗାନି ପ୍ରଭୃତିଙ୍କ ପରି ମହାମ୍ବାମାନେ ବିଶାଳ କର୍ମଭୂମି 
ପାଇଲାରୁ ନିଜ ନିଜର ଶକ୍ତି ଦେଖାଇଲେ ; କିନ୍ତୁ ସେହି ଶକ୍ତିଧରି ପଲ୍ଲା ଗ୍ରାମରେ ଯେ 
କେତେ ଅଞ୍ଚାତ ମହାପୁରୁଷ ଜୀବନବ୍ୟାପୀ ମାନବ ସେବାରେ ଶକ୍ତି, ସମୟ ନିୟୋଜିତ କରି 
ଅଲଲକ୍ଷିତ ଭାବରେ ମାନବ ସଭ୍ୟତାର ଉନ୍ନତିରେ ସହାୟତା କରୁଅଛଚନ୍ି, କିଏ ତାହାର 
ଇୟରା କରିବ ? ସାମାନ୍ୟ ଶକ୍ତି ଓ ସୁବିଧାରେ ଗୋବିନ୍ଦ ରଥେ ନିଜର କ୍ଷୁଦ୍ର କ୍ଷେତ୍ରରେ 
ଯାହା କରିଅଛନ୍ତି କେହି ତାହାର ହିସବା ନିଅନ ବା ନ ନିଅନ୍ତୁ ଅଳଚାଧ୍ବକ ପରିମାଣରେ ତାହା 
ଯେ ଉତ୍କଳର ଲୋକସାଧାରଣଙ୍କ କଲ୍୍ୟାଣରେ ସାହାଯ୍ୟ କରିଅଛି ଏଥିରେ ସନ୍ଦେହ ନାହିଁ। 

ରଥେ କ୍ଷୁଦ୍ର ହେଲେ ହେଁ ଉନ୍ଳ ପ୍ରାତଃ ସ୍ମରଣୀୟ ପ୍ୟାରୀମୋହନ ଆଚାର୍ଯ୍ୟ ଓ 
ଗୌରୀଶଙ୍କରଙ୍କ କାଟର ଲୋକ । କାହାରି ଅଧୀନତା ସ୍ଵୀକାର କରିବା ତାଙ୍କ ପ୍ରକୃତି ନୁହେ 
ଏବଂ ନିଜେ ଯାହା ବୁଝିଛନ୍ତି ଶତବାଧାବିଘ୍ନ ସତ୍ତ୍ଵେ କାହାରି ଅପେକ୍ଷା ନରଖୁ ସେ ତାହା 
ଅବଶ୍ୟ କରିବେ ଏବଂ କରିବେ । ପ୍ଯୟାରୀମୋହନଙ୍କ ସମୟରେ ତାଙ୍କ ନବ ପ୍ରତିଷ୍ଠିତ 
ଏକାଡ଼େମୀରେ ରଥେ ପଣ୍ତିତ ଥଲେ। ଓଡ଼ିଶାରେ ଗୌରୀଶଙ୍କର ବିପଦ ସମ୍ପଦରେ ଏକମାତ୍ର 
ସହାୟ ଥଲେ ! ସେକାଳର ଶିକ୍ଷାବିଭାଗର କର୍ରାମାନଙ୍କ ସଙ୍ଗେ ରଥଙ୍କର ବରାବର ମତଭେଦ 
ରହିଥଲା। ସୁତରାଂ ଚାକିରି ଆଶାରେ ସେ ଚିରଜୀବନ ଲାଗି ଜଳାଞ୍ଜଳି ଦେଇଥିଲେ । ରଥଙ୍କ 
ଅବସ୍ଥା ଓ ଶିକ୍ଷାର ଲୋକଙ୍କ ମଧ୍ୟରେ ରଥେ ବୋଧହୁଏ ଓଡ଼ିଶାରେ ଏକମାତ୍ର ଲୋକ, ଯେ 
ଆଜୀବନ କଲମ ମୁନରେ ସ୍ଵାଧୀନ ଜୀବିକା ଉପାର୍ଚନର ପଚ୍ଛା ଧରିଥିଲେ । ଯଥାର୍ଥରେ 
ଶିକ୍ଷାବିଭାଗର ବଡ଼ କର୍ରାମାନେ ଅନେକ ବେଳେ ରଥଙ୍କୁ ତରୁଥିଲେ । ଏକା ଶିକ୍ଷାବିଭାଗ 
କାହିଁକି, ସମୟ ଥଲା ଯେତେବେଳେ ରଥେ ଓଡ଼ିଶାରେ ଏକ ଶକ୍ତି ହୋଇ ଉଠିଥିଲେ ଏବଂ 
ଅନେକଙ୍କର ତାଙ୍କ ପ୍ରତି ଭୟ ଥଲା | ଅନେକ ମଧ୍ଯ ତାଙ୍କୁ ଭକ୍ତି କରୁଥିଲେ । ଓଡ଼ିଶାର ସାହିତ୍ୟ 
ସମାଜରେ ରଥଙ୍କର ପ୍ରତିଷ୍ପିତ ଆସନ ନାହିଁ ସତ ; ମାତ ତାଙ୍କର ଯେ ନୈସର୍ଗିକ କବିତା 
ଶକ୍ତି ଥିଲା, ଏହା ଏକ ସମୟରେ ଓଡ଼ିଶାରେ ସମସ୍ତେ ଅକୂଣ୍ଠିତ ଚିତ୍ତରେ ସ୍ଵୀକାର କରୁଥିଲେ । 
ତାଙ୍କ ଲେଖାରେ ପାଣ୍ଡିତ୍ୟ ନଥୁଲା । ସେ ସାଧାରଣଭାବ ସାଧାରଣ ଭାଷାରେ ଅତ୍ୟନ୍ତ ଦକ୍ଷତାର 
ସହିତ ପ୍ରକାଶ କରୁଥିଲେ ଏବଂ ତାହା ଲୋକଙ୍କୁ ବଡ଼ ଭଲ ଲାଗୁଥିଲା । ସରଳତା ସଙ୍ଗେ 
ତାଙ୍କ ଲେଖାର ଅଧବକାଂଶସ୍ପଳେ ସ୍ଵାଧୀନତା ଏବଂ ନିର୍ଭିକତାର ପରିଚୟ ମଧ୍ଯ ମିଳେ । 

ବାଙ୍କୀ ପ୍ରଚଚାସାଧାରଣଙ୍କ ଦୁଃଖନିର୍ଯ୍ୟାତନାର ପ୍ରତିକାର ଉଦ୍ୟମ ରଥଙ୍କ ଜୀବନରେ 
ଏକ ପ୍ରଧାନ ଘଟନା ଏବଂ ଏହା ଯେ କୌଣସି ବ୍ୟକ୍ତିପକ୍ଷେ ଗୌରବର ବିଷୟ ହୋଇଥାନ୍ତା 
ବାଙ୍କୀ ପୂର୍ବେ ଗଡ଼ଜାତ ଥିଲା। ସରକାରଙ୍କ ଶାସନାଧୀନରେ ଆସିବା ପରେ ସ୍ଥାନୀୟ ହାକିମମାନେ 
ତାକୁ କେତେକାଳ ଗଡ଼ଜାତ ଭାବରେ ବ୍ୟବହାର କରିବା ସ୍ଵାଭାବିକ ; ତେବେ ଗଡ଼ଜାତ 
ରାଜାଙ୍କର ତାଙ୍କ ନିଜ ରାଜ୍ୟ ପ୍ରତି ଗୋଟାଏ ସ୍ଵାଭାବିକ ମମତା ଥାଏ । ତାଙ୍କ ଅନ୍ତେ ତାଙ୍କ 
ପୁଅନାତିମାନେ ସେ ରାଜ୍ୟ ଭୋଗ କରିବେ ବୋଲି ଗୋଟାଏ ଜ୍ଞାନ ଥାଏ । ଲୋକଗୁଡ଼ାକ 
ପୁରୁଷାନୁକ୍ରମେ ନିଜ ପ୍ରକା ବୋଲି ଗୋଟାଏ ସଂସ୍କାର ଥାଏ | ଏହା ଉପରେ ପୁଣି ଚକ୍ରବର୍ରୀ 
ରାଜଶକ୍ତିର ଭୟ ଥାଏ । ଏସବୁ ପ୍ରକାର ସଂସ୍କାର ଶାସନ ପ୍ରଭୃତିରୁ ଏକାବେଳକେ ଉନ୍ନକ୍ତ 
ହୋଇ ନିରଙ୍କୁଶ ଭାବରେ “ ଯାବତ୍‌ ଜୀବେତ୍‌ ସୁଖଂ ଜୀବେତ୍‌” ନୀତି ଅବଲମ୍ବନ କଲେ 
ଶାସନକର୍ରାମାନେ ଯେ କି ଆଧାର ଧରିବେ ଏହା ସାଧାରଣ କଳ୍ପନାରେ ଯାହା ଅନୁମାନ 
କରାଯାଇପାରେ ବାଙ୍କୀର କୌଣସି କୌଣସି ସ୍ଥାନୀୟ ହାକିମଙ୍କର ପ୍ରକୃତି ଓ ପ୍ରକ୍ରିୟା ତାହାକୁ 
ବଳି ଯାଇଥିଲା । ହୁଏତ ବାଙ୍କୀର ସେ ଦୁର୍ଦିନ ଆଉ ଏବେ ନାହିଁ । କିଚୁ ଭୁଲ୍ତଭୋଗୀ ପ୍ରଜା 
ଅନେକ ଅଛନ୍ତି ଯେଉଁମାନଙ୍କ ମନରୁ ସେ ବେଦନା ଅଦ୍ୟାପି ଯାଇନାହିଁ । ବାଙ୍କୀର ଏହି 

ଦୁର୍ଦିନ ଦୂର କରିବା ଲାଗି ରଥେ ଆପଣାର ଧନସମ୍ପଦ ସମସ୍ତ ବିସର୍ଚ୍ଚନ କରିଥିଲେ । ଏଥୁରେ 
ସେ ନିଜେ ନିର୍ଯ୍ୟାତନା ଭୋଗିଛନ୍ତିୟ ଯେ ଅନ୍ୟାୟ ଅତ୍ୟାଚାରରେ ଜର୍ଚ୍ଚରିତ ହୋଇଛନ୍ତି, 
ଓଡ଼ିଶାର ସେ ସମୟର ଅନେକ ଶିକ୍ଷିତ ପଦସ୍ଥ ବ୍ୟକ୍ତି ତାହାସବୁ ଦେଖୁ ଶୁଣି ସୁଦ୍ଧା କେହି 
ହେଲେ ତାଙ୍କୁ ଆହା ବୋଲି ପଦେ କହିନାହିଁ । ବିନା ସାହାଯ୍ୟରେ ରଥେ ନିର୍ଭୀକ ଏବଂ 
ନିର୍ବିକଳ ଚିରରେ ଆପଣା କର୍ଭବ୍ୟ କରି ଯାଇଅଛନ୍ତି । ବାଙ୍କୀର ପ୍ରଜାଗଣ ଏବେ ନୀରବରେ 
ତାଙ୍କ ଲାଗି କାନ୍ଦୁଛନ୍ତି । ସମୟ ଆସିବ, କ୍ଷୁଦ୍ର ଗୋବିନ୍ଦ ରଥଙ୍କ ଗୌରବ ଦେଶବାସୀ ସମସ୍ତେ 
ବୁଝିବେ । 


( ' ସତ୍ୟବାଦୀ ) 

କବି ଫକୀରମୋହନ ଏବେ ଆଉ ନାହାରି । ତାଙ୍କର ସେ ରଷିପ୍ରତିମ ଉନ୍ନତ ବପୁ ଚିରଦିନ 
ପାଇଁ ଲୁଚି ଯାଇଅଛି । ଦୀର୍ଘନାସା ପ୍ରଶସ୍ତ ଲଲାଟ ଏବଂ ପକ୍ଟଶ୍ଣଶ୍ର ସମନ୍ବିତ ମୁଖମଣ୍ଡଳ ଆଉ 
ଏ ମରଧାମରେ ଦେଖାଯିବ ନାହିଁ । ତାଙ୍କର ସେ ଆଜାନୁଲମ୍ବିତ ନିରଳସ ଦକ୍ଷକର ଉନ୍ନଳର 
ଲୋକଚରିତୂ ଚିତ୍ରଣରୁ ଅନନ୍ତକାଳ ନିମନ୍ତେ ଅବସର ଗ୍ରହଣ କରିଅଛି । ତାଙ୍କର ସେ 
ହ୍ୟାସ୍ୟୋଦ୍ଦୀପକ ବାଳସୁଲଭ ବାଣୀ ପରମ୍ପରା ଆଉ ଶୁଣାଯିବ ନାହିଁ । ଗଲା ଜୁନ୍‌ମାସ ୧ ୪ 
ତାରିଖ ଶୁକ୍ରବାର ଦିନ ସକାଳେ ସେ ଭବଲଳା ସାଙ୍ଗକରି ନିତ୍ୟଧାମକୁ ଚାଲିଗଲେ । ମୃତ୍ୟୁ 
ସମୟକୁ ତାଙ୍କ ବୟସ ୭ ୬ ବର୍ଷ ହୋଇଥଲା । ଏ ଯୁଗକୁ ଏହା ଅବଶ୍ୟ ପୂର୍ଣ୍ଣ ପରିଣତ ବୟସ 
ବୋଲି କୁହାଯିବ, ମାତ୍ର ଫକୀରମୋହନଙ୍କ କାଟର ଲୋକଙ୍କ ପକ୍ଷରେ ଏହା ପରମାୟୁ ନୂହେଁ। 

ଫକୀରମୋହନଙ୍କ ଜୀବନ ଓଡ଼ିଶାର ଅର୍ବ ଶତାଦ୍ଦୀରୁ ଅଧ୍ୟକ କାଳର ଏକ ସୁଦୀର୍ଘ 
ଇତିହାସ । ସୁଖର କଥା ସେ ନିଜ ଜୀବନ ବୃତ୍ତାନ୍ତ ନିଜେ ଲେଖୁଯାଇ ଅଛନ୍ତି । ଏହି 
ସତ୍ୟବାଦୀରେ ତାହାର ଦୁଇ ତିନି ଅଧ୍ୟାୟ ରତିପୂର୍ବେ ପ୍ରକାଶିତ ହୋଇଥଲା । ସେ ସମୁଦାୟ 
ପୁସ୍ତକାକାରରେ ପ୍ରକାଶିତ ହେଲେ ତାଙ୍କ ଜୀବନ ବୃତ୍ତାନ୍ତ ସଙ୍ଗେ ସଙ୍ଗେ ଓଡ଼ିଶାର ଅନେକ 
କଥା ଜଣାଯିବ । ତାଙ୍କର ସୁଦୀର୍ଘ ଘଟନାପୂର୍ଣ୍ ଜୀବନର ଆଲୋଚନା ସମୟ ବର୍ରମାନ 
ନୁହେଁ। ଏ ବିୟୋଗ ବିଷାଦବେଳେ ଆମ୍ଭମାନଙ୍କ ଆଖୁ ଆଗରେ ତାଙ୍କ ମୂର୍ରି କେବଳ ନାଚୃଛି ; 
କାନରେ ତାଙ୍କ କଥା ପ୍ରତିଧ୍ବନିତ ହେଉଅଛି ; ତାଙ୍କ ଅଭାବରେ ଅନ୍ତର ଆଲୋଡ଼ିତ 
ହେଉଛି । ଏ ଆଲୋଚନାର ସମୟ ନୂହେଁ । ମନେ ହେଉଛି କ୍ରମେ ଓଡ଼ିଶାରୁ ଗୋଟିଏ 
ଗୋଟିଏ ହୋଇ ପ୍ରାୟ ସବୁଗୁଡ଼ିକ ପୂରାତନ ସ୍ତମ୍ଭ ଖସି ପଡ଼ିଲେ । ଆଉ ଯେ ଜଣେ ଅଧେ 
ଅଛଚ୍ତି ସେମାନଙ୍କ କଥା ବା କେତେଦିନ ? କିନ୍ତୁ ତାପରେ ଥିଲାବେଳେ ବୁଢ଼ାଙ୍କ ମୂଲ୍ଯ 
ସେତେ ଜଣା ପଡ଼େନାହିଁ । ବୂଢ଼ାଙ୍କର ନାନା ଦୋଷ ଦେଖାଯାଉଥାଏ ; ତାଙ୍କ କଥା ପିଲାଙ୍କ 
ଦେହରେ ଯାଏନାହିଁ। ହୁଏତ ଚଞ୍ଚଳ ମୁରବି ହେବାଲାଗି ପିଲାଏ ବ୍ୟସ୍ତ ହୋଇ ପଡ଼ି ; କିବୁ 
ବୁଢ଼ା ଥଵବାଯାଏ ଦେହକୁ କିଛି ଲାଗୁ ନଥାଏ ; ଅଖୁବୂଜି ଦେବା ସଙ୍ଗେ ସଙ୍ଗେ ଦଶଦିଗ 
ଅନ୍ଧାର । ମନ ଘର ଧରେ ; ଅଭାବ ଜଣାପଡ଼େ | ଓଡ଼ିଶାରେ ଯେ ଯେଉଁ ସ୍ଥାନରୁ ଯାଉଛଚି 
ସେ ସ୍ଥାନଟି ଖାଲି ପଡ଼ୁଅଛି । ଫକୀରମୋହନଙ୍କ ସ୍ଥାନ ପୂରଣ କରିବାକୁ ବର୍ଭମାନ କେହି 
ଅଛନ୍ତି କି ? 

ଫକୀରମୋହନଙ୍କ ଜୀବନର ବିଶେଷତ୍ଵ ଏହି ସେ ନିଜ ହାତରେ ନିଜକୁ ତିଆରି 
କରୁଥିଲେ | ପୁରୁଣାକାଳର ଓଝାଙ୍କ ଚାଟଶାଳୀରେ ତାଙ୍କର ଶିକ୍ଷା ଶେଷ ହୋଇଥଲା । ମାତ୍ର 
ସେ ନିଜ ଯନ୍୍‌ ଓ ଅଧ୍ଯବସାୟରେ ଇଂରେଜୀ, ବଙ୍ଗଳା, ହିନ୍ଦୀ ଓ ସଂସ୍କୃତଭାଷାମାନ ଶିକ୍ଷା 
କରିଥିଲେ । ଓଡ଼ିଆକାତି ଏବଂ ଓଡ଼ିଆଭାଷା ନିମନ୍ତେ ସେ ନିରନ୍ତର ବ୍ୟାକୂଳ ହେଉଥୁଲେ ! 
ଜାତୀୟ ସାହିତ୍ୟ ଜାତୀୟ ଉନ୍ନତିର ପ୍ରଧାନ ନିୟାମକ ବୋଲି ତାଙ୍କର ଦୃଢ଼ ବିଶ୍ଵାସ ଥୁଲା । 
ଓଡ଼ିଆଭାଷାର କେତେ ଅବସ୍ଥା ସେ ନିଜ ଆଖ୍ମରେ ଦେଖ ତାହାର ଉନ୍ନଡି ନିମନ୍ତେ ଆମ୍ବ 
ବିନିଯୋଗ କରିଥଲେ | କାବ୍ୟ, ଉପନ୍ୟାସ, କଥା, କିମ୍ବଦନ୍ତୀ, କାହାଣୀ, ସ୍ତୋତ୍ର, ପୁରାଣ, 
ଇତିହାସ ପ୍ରଭୃତି ସାହିତ୍ୟର ନାନା ଦିଗରେ ସେ ଯେ ହାତ ଚଳାଇଥଲେ ତାହା କେବଳ ତାଙ୍କ 
ଆନ୍ତରିକ ବ୍ୟାକୁଳତାର ପରିଚୟ । କାହାରି ଗୋଟିଏ ଲେଖା ସମ୍ବାଦପତ୍ରରେ ଦେଖ୍ଇେ କିମ୍ବା 
ନୂତନ ପୁସ୍ତକ ଖଣ୍ଡିଏ ପାରିଲେ ସେ ଉଧୁରି ଯାଉଥିଲେ । ସେ ଯେ ଅବସ୍ଥାରେ ଜୀବନ 
ଆରମ୍ଭ କରିଥଲେ ତାହା ସହିତ ବର୍ଭମାନ ଅବସ୍ଥା ତୁଳନାକରି ସେ କୃତକୃତ୍ୟ ହେଉଥିଲେ । 
ଓଡ଼ିଶାର ଭବିଷ୍ୟତ ସମ୍ବନ୍ଧେ ସେ କେବେ ନିରାଶ ନଥିଲେ । ଫକୀରମୋହନ ଯଥାର୍ଥ ଓଡ଼ିଆ 
ଥିଲେ ଏବଂ ଓଡ଼ିଆଜାତିର ନାଡ଼ୀ, ଶିରା, ପରଶିରାର ଗତି ଉତ୍ତମରୂପେ ଜାଣିଥିଲେ । ତେଣୁ 
ସେ ଓଡ଼ିଆର ଭାଷାରେ ଓଡ଼ିଆର ପ୍ରାଣର କଥା ଲେଖ ଯାଇଛନ୍ତି । ସେ ତାଙ୍କ ଭାବକୁ 
ସାହିତ୍ୟର ଭାଷାରେ ଅନୁବାଦ କରି ଲେଖୁନାହାତ୍ତି । ଯାହା ଯେପରି ଭାବିଛନି, ଯେପରି 
ଶୁଣିଛନ୍ତି ତାହାସବୁ, ଅବିକଳ ସେହିପରି ଲେଖୁଛନ୍ତି । ତେଣୁ ଓଡ଼ିଶାର ଜନସାଧାରଣଙ୍କ 
ନିକଟରେ ସେ ଆଦୃତ । ବାର୍ବକ୍ୟ ଏବଂ ପୀଡ଼ାରେ ଅବସନ୍ନ ହୋଇ ପଡ଼ିଥଲାବେଳେ ମଧ୍ଯ 
ତାଙ୍କ ପାଖରୁ କାଗଜ ପେନସିଲ ଛାଡ଼ ନଥିଲା । ସେ କହୁଥିଲେ ଯାହା ମନକୁ ଆସୁଛି 
ଲେଖୁଯାଅ ; ସେଥୁରୁ କାଳର କଠିନ ପରୀକ୍ଷାରେ ଯାହା ବର୍ଭିବ ତାହା ରହିବ ଯାହା ନ ରହିବ 
ନାହିଁ । ଓହୋ ! କି ବିଶ୍ଵାସ, କି ଅଧବସାୟ ! ଓଡ଼ିଆର ଭାଷା, ଆଶା, ପ୍ରକୃତି, ପ୍ରକ୍ରିୟା 
ସ୍ଥଳରେ ଓଡ଼ିଆର ଅସ୍ତିତ୍ଵ ସ୍ଵତନ୍ତ୍ର ବୋଲି ସେ ହୃଦୟଙ୍ଗମ କରିଥିଲେ ; ବିଶ୍ଵାସ କରିଥିଲେ 
ଏବଂ ସେହି ବିଶ୍ବାସରେ ଆଜୀବନ ଓଡ଼ିଆ ସାହିତ୍ୟ ଗଢ଼ିଥିଲେ ! ସେ ବଙ୍ଗଳା ଅନୁକରଣର 
ଓଡ଼ିଆ ସାହିତ୍ୟ ଗଢ଼ିବାର ପ୍ରୟାସ କରିନାହାର୍ତି । ସେ ପ୍ରାଚୀନ ଓଡ଼ିଆ କାବ୍ୟ ପୁରାଣରୁ 
ପ୍ରେରଣା ଗ୍ରହଣ କରିଥିଲେ | 

ଫକୀରମୋହନ ଉନ୍ଳ ସମ୍ମିଳନୀର ପ୍ରଧାନ ଭକ୍ତ ଥଲେ। ଏକା ସମ୍ମିଳନୀ କାହିଁକି, 
ଯେ କୌଣସି ଜାତୀୟ ସଦନୂଷ୍ଠାନରେ ତାଙ୍କର ପୂର୍ଣ୍ଠଭର୍ତି ଓ ଶ୍ରଦ୍ଧା ଥାଏ ! ଆମ୍ଭମାନଙ୍କର କ୍ଷୁଦ୍ର 
ଉଦ୍ୟମ ସତ୍ୟବାଦୀ ବିଦ୍ୟାଳୟ କେବଳ ଦେଖୁବାଲାଗି ସେ ଥରେ ବାଲେଶ୍ବରରୁ ଆସିଥୂଲେ 
ଏବଂ ଦୂଇ ଚାରିଦିନ ଅବସ୍ଥାନ ପରେ ବାଲେଶ୍ଵର ଫେରି ଯାଇଥୂଲେ । ଦୂର ପାରଳାଖେମୁଶିଠାରୁ 
ସମ୍ବଲପୁର ପର୍ଯ୍ୟନ୍ତ ଯେ କୌଣସି ସ୍ଥାନରେ ସମ୍ମିଳନୀର ଅଧ୍ୟବେଶନ ହୋଇଅଛି । ଅତ୍ୟନ୍ତ 
ଅସୁସ୍ଥ ଅବସ୍ଥାରେ ସୁଦ୍ଧା ସେ ସବୂଠାକୁ ଯାଇଛନ୍ତି ! ସମ୍ମିଳନୀର ଗଲା କଟକ ଅଧ୍ବବେଶନରେ 

ସେ ସଭାପତି ଆସନ ଗ୍ରହଣ କରିଥିଲେ । ସେ ସମୟରେ ତାଙ୍କ ଶରୀରର ଅବସ୍ଥା ଯେ 
ଦେଖୁଥୁବେ ସେ ଅବଶ୍ୟ ସ୍ଵାଜାର କରିବେ ଯେ ଜାତୀୟ କାର୍ଯ୍ୟରେ ତାଙ୍କର କି ଅସାମାନ୍ୟ 
ମାନସିକ ବଳ ଥଲା । ସେ ଏକାବେଳକେ ଦେହଜ୍ଞାନ ରୁଲି ଯାଇଥିଲେ ; ତାହା ନ ହେଲେ 
ତାଙ୍କର ସେ ସ୍ବାସ୍ଥ୍ୟରେ କାର୍ଯ୍ୟ ନିର୍ବାହ କରିବା ଏକପ୍ରକାର ଅସମ୍ଭବ । ଫକୀରମୋହନ 
ଅସାଧାରଣ ପ୍ରତିଭାଶାଳୀ ଥିଲେ ସତ ; କିନୁ ତାଙ୍କର ଦେଶଭନ୍ତି, ଲଶବର ବିଶ୍ଵାସ ଓ କାର୍ଯ୍ୟନିଷ୍ଠା 
ଅତି ଅଳ ଲୋକଙ୍କଠାରେ ଦେଖାଯାଏ | ତାଙ୍କ ବିୟୋଗ ଓଡ଼ିଶାବାସୀଙ୍କ ବଡ଼ ବାଧ୍ଵଛି । ତାଙ୍କ 
ନିମନ୍ତେ ସ୍ଥାନେ ସ୍ଥାନେ ଶୋକସଭା ହେଉଛି ; ହେବା ଉଚିତ | ତାଙ୍କ ସୃତିରକ୍ଷା ନିମନ୍ତେ 
ଉଦ୍ୟମ ହୋଇପାରେ । ମାତ୍ର ତାଙ୍କ ଶ୍ରେଣୀର ଲୋକଙ୍କର ନିଜ ସୃତିରକ୍ଷା ନିମନ୍ତେ ଅନ୍ୟର 
ଉଦ୍ୟମ ଲୋଡ଼ା ନାହିଁ । ସେମାନେ ନିଜର ସୃତି ନିଜେ ଗଢ଼ିଯାଆନି । “ କୀର୍ଭିରକ୍ଷର ସଂଯୁକ୍ରା” 
ଫକୀରମୋହନଙ୍କ ଲେଖା ବହୁଦିନ ଯାଏ ଓଡ଼ିଶାରେ ତାଙ୍କୁ ଟିରସ୍ମରଣୀୟ ଏବଂ ଅମର କରି 
ରଖୁବ । ହୁଏତ ସୃତିସ୍ତମ୍ଭ ଭା୍ଗଯିବ । ମାତ୍ର “ ଛ ମାଣ ଆଠଗୁଣ୍ଠ” ଧୋଇ ମରୁଡ଼ି କାହିଁରେ 
ନଷ୍ଟ ହେବନାହିଁ । 


( ' ସତ୍ୟବାଦୀ”, ୧୯ ୧୮) 

ଲୋକମାନ୍ୟ ତିଳକଙ୍କ ବିୟୋଗରେ ସମଗ୍ର ଭାରତବର୍ଷ ଦୂଃଖୁତ । ସବୁଶ୍ରେଣୀ ସବୁ ସମ୍ପଦାୟର 
ଲୋକେ ଶୋକପ୍ରକାଶ କରୁଛି । ରାଜନୀତି କ୍ଷେତ୍ରରେ ତାଙ୍କ ସହିତ ଅନେଚଙ୍କର ମତ ମିଳୁ 
ନଥୁଲା ସତ ; ମାତ୍ର ତାଙ୍କ ମୃତ୍ୟୁରେ ଭାରତର ଯେ ଜଣେ ପ୍ରଧାନ ନାୟକ ଏବଂ ଅସାଧାରଣ 
ଶକ୍ତିଶାଳୀ ପୁରୁଷ ଚାଲିଗଲେ, ଏହା ସମସ୍ତେ ସ୍ବୀକାର କରୁଅଛନ୍ତି । ମାଡ୍ର ସରକାରଙ୍କ 
ତରଫରୁ ତାଙ୍କ ସମ୍ବନ୍ଧେ ପଦେଅଧେ ଶୁଣାଗଲ୍ଲା ନାହିଁ । ଭାରତ ବ୍ୟବସ୍ଥାପକ ସଭାରେ 
ବଡ଼ଲାଟ ଚେମସ୍‌ଫୋର୍ଡ଼ ସାହେବ ଯେ ବଳ୍ପତା କଲେ ସେଥୁରେ ପ୍ରସଙ୍ଗକୂମେ ଡିଳକଙ୍କ 
କଥା କୁହାଯାଇ ପାରିଥାନ୍ତା । ମାତ୍ର ସେ ପ୍ରସଙ୍ଗ ଆଦୌ ଉଠାଇଲେ ନାହିଁ । ତିଳକ ବମ୍ବେ 
ବ୍ୟବସ୍ଥାପକ ସଭାରେ ଅନେକଦିନ ଆଗେ ସଭ୍ୟ ଥଲେ । ତେଣୁ ଜଣେ ବେସରକାରୀ ସଭ୍ୟ 
ତିଵ୍କଙ୍କ ମୃତ୍ୟୁରେ ଶୋକପ୍ରକାଶ କରିବା କାରଣ ବମ୍େଇ ବ୍ୟଯବସ୍ଥାପକ ସଭାରେ ଏକ 
ନିର୍ବାରଣର ପ୍ରସ୍ତାବ କରିଥିଲେ । ବମ୍ବେଇର ଲାଟ ତାହା ଗ୍ରହଣ କଲେ ନାହିଁ। ଏହା ତ ଗଲା 
ବଡ଼ ବଡ଼ ଶାସନକର୍ଭାମାନଙ୍କ ଭାବ । ଧାରୱାର ଜିଲାର ଲୋକେ ସେଠା ମ୍ୟୁନିସିପାଲ 
ପଡ଼ିଆରେ ତିଳକଙ୍କ ଶୋକସଭା କରିବେ ବୋଲି ଜିଲା ମେଜେଷ୍ଟରଙ୍କ ଅନୁମତି ମାଗିଥୂଲେ । 
ସେ ତ ଅନୁମତି ଦେଲେ ନାହିଁ ଏବଂ ସେହି ସମ୍ପର୍କରେ ତିଳକଙ୍କୁ ଉନ୍ମଟ ଅପରାଧୀ ବୋଲି 
ମଧ୍ଯ କହିଲେ । ଜିଲ୍ଲା ମେଜେଷ୍ଟରଙ୍କ ଦାଉ ବେଶୀ | ଛୋଟ ସାପର ବିଷ ଟାଣ । ଷ୍ଟେଟସ୍‌ମ୍ୟାନ 
କାଗଜର ଗୋଡ଼ର କଅଣ ? ଏଭଳି ଶାସନକର୍ରାଙ୍କର ପ୍ରବର କଅଣ ? ଷ୍ଟେଟସ୍‌ମ୍ୟାନ 
କାଗଜକୁ ଭାରତବାସୀ ଅନେକ ବନ୍ଦ କରିଛନ୍ତି । ସେହିପରି ଧାରୱାର ଜିଲାର କେତେକ 
ଲୋକ ଏଭଳି ଶାସନକର୍ଭାଙ୍କ ଶାସନକୁ ବନ୍ଦ କରିବାକୁ ଯେ ଚାହୁଁ ନଥୁବେ, ଏହା କିଏ 
କହିପାରେ ! ଶାସନକର୍ଭାମାନଙ୍କର ଏପରି ଅସହାନୁଭୂତି ଦ୍ଵାରା ଲୋକଙ୍କ ମତ ଆପେ ଆପେ 
ଅସହଯୋଗ ନୀତି ଆଡ଼କୁ ଚାଲୁଛି । ମାତ୍ର ଏଣେ ଲାଟସାହେବମାନେ ବ୍ୟବସ୍ଥାପକ ସଭାର 
ବନ୍ଧତାରେ ସହଯୋଗ ଲାଗି ଚିଳ୍କାର କରୁଅଛନ୍ତି । ତିଳକ ଯେ ଜଣେ ଅସାଧାରଣ ପଶ୍ଡିତ ଓ 
ପ୍ରତିଭାଶାଳୀ ବ୍ୟକ୍ତି ଥଲେ, ଦେଶ ଏବଂ ଜାତି ନିମନ୍ତେ ବହୁ ସ୍ବାର୍ଥ ତ୍ୟାଗ କରିଥିଲେ ଏହା 
ତାଙ୍କର ଶତ୍ରୁ ସୁଦ୍ଧା ସ୍ବୀକାର କରିବେ । ସେ ଯେ କୌଣସି ଦେଶରେ ପ୍ରତିଷ୍ଠା ପାଇଥାଆନ୍ତେ । 
ଇଂରେଜ ଗୁଣଗ୍ରାହୀ ଜାତି । ସେ ଜାତିର ଶାସନକର୍ରାମାନେ ମୃତ ବ୍ୟକ୍ତିର ଗୁଣ ଗ୍ରହଣ ଲାଗି 
ବିମୁଖ ହେବା ଇଂରେଜ ଚରିତ୍ରର ଉଦାରତା ପ୍ରକାଶ କରୁନାହିଁ । ସରକାର ମାନନ୍ତୁ ନ ମାନନ୍ତୁ 

ତିଳକଙ୍କୁ ଲୋକେ ମାନୁଥଲେ। ସେ ଯଥାର୍ଥରେ ଲୋକମାନ୍ୟ ଥୁଲେ ଏବଂ ଭାରତ ଇତିହାସରେ 
ଚିରଦିନ ଲୋକମାନ୍ୟ ହୋଇ ରହିବେ । ମୂତ୍ୟୁପରେ ସରକାର ତାଙ୍କ ଗୁଣ ଗ୍ରହଣ କରିଥଲେ 
ଲୋକସାଧାରଣଙ୍କ ଭାବରେ ସହାନୁଭୂତି ଦେଖାରଥାନ୍ତେ ମାତ୍ର । ସହାନୁଭୂତି ବିନା ସହଯୋଗ 
ପ୍ରତ୍ୟାଶା କରିବା ବିଡ଼ମ୍ବନା | 


(“ସମାକ', ତା. ୨୮.୮. ୨୦) 

ଜାତୀୟ ପ୍ରେରଣା ଓ ମହାମ୍ବା ଗାନ୍ଧି 


ଜାତିର ପତନବେଳେ ଭଗବାନ ମାନବକୁ ପ୍ରେରଣା ଦିଅନ୍ତି । ପରାଧୀନ ଭାରତରେ ଏହି 
ପ୍ରେରଣା ନାନା ଭାବରେ ପ୍ରାୟ ଷାଠିଏ ବର୍ଷ ହେଲା ଦେଖାଯାଉଅଛି । ୩୫ ବର୍ଷ ତଳେ 
କେତେକ ଯୋଗ୍ୟ ଲୋକ ଜାତୀୟ ମହାସମିତି କରି ସରକାରଙ୍କୁ ଅଧ୍ୟକାର ମାଗିବାକୁ ସଂକଳ୍ପ 
କଲେ । ଅତି ଦୀନଲୋକଙ୍କୁ କେହି କେହି ମାଗିଲାବେଳେ ହେଳାରେ ପଇସାଏ ଅଧଲ୍ଲାଏ 
ଫୋପାଡ଼ି ଦିଅନ୍ତି । ସେହିପରି ଭାରତବାସୀ ମାଗିବାରେ କିଛି ଅବା ପାରଥୁବେ । ମାତ୍ର 
ଜାତୀୟଶଲ୍ତି ଯେ ବଢୁଥଲା, ସନ୍ଦେହ ନାହିଁ । ବଙ୍ଗର ଶନ୍ତି ହ୍ରାସ କରିବା ଆବଶ୍ୟକ ବିଚାରି 
ଲର୍ଡ଼ - କର୍ନ ବଙ୍ଗଳାକୁ ଦୁଇଫାଳ କରିଦେଲେ । ଫଳରେ ସମସ୍ତ ଶାସନତନ୍ତ୍ର ଥରେ 
ଚହଲିଗଲା । ତା'ପରେ ତୃତୀୟ ପ୍ରେରଣା ' ଦାଦାଭାର ଙ୍କ ମୁଖରେ ୧୯ ୦୬ରେ ସ୍ଵରାଜବାଣୀ | 
କଲିକତା କଂଗ୍ରେସରେ ଏହି ବାଣୀ ସେତେବେଳକୁ ନରମଗରମ ଦୁଇଦଳଙ୍କୁ କିଛିକାଳ 
ପାଇଁ ଏକ କରିଦେଲା । ସମସ୍ତେ ମନେକଲେ ଏହି ଶବ୍ଦରେ ଜାତୀୟ ଆକାଂଡକ୍ଷାରୁ ପୂର୍ଣ୍ତା 
ପ୍ରକାଶ ପାରଲା । ମାତ୍ର ପରବର୍ଷ ନରମଦଳ ଲୋକ ଗରମପନ୍ୀଙ୍କ ଠାରୁ ଭିନ୍ନହୋଇ ପରଦା 
ପକାଇ ଦରୱାନ ରଖୁ ଜାତୀୟ ମହାସଭାକୁ ନୂଆକରି ଗଢ଼ିଲେ । ୫୭ ବର୍ଷ ଚଳିଲା, ପୁଣିକି 
ପ୍ରେରଣାରେ ସେହି ସ୍ଵରାଜ୍ୟ ମାନ୍ଦ୍ରାକରୁ ' ହୋମରୁଲ' ନାମରେ ବାହାରିଲା । ସ୍ବରାଜର ଅର୍ଥ 
ସେତେବେଳେକୁ ବହୁତ ଭିନ୍ନ ହୋଇଗଲାଣି । ସରକାର ଏ କେତେବର୍ଷ ମଧ୍ଯରେ ପୂର୍ବକାଳର 
ବଦାନ୍ୟ ସ୍ବେଛ୍ଛାଚାରିତା ଛାଡ଼ି, ଶର୍ତି ଦେଖାଇ, ଗୋଇନ୍ଦା ଲଗାଇ ଜାତୀୟ ଶକ୍ତି ଓ ବିକାଶ 
ଦମନ କରିବାର ଆରମ୍ଭ କଲେ । 

କହିପାରୁ, ସରକାରଙ୍କର ଏହା ଭୁଲ । କିନ୍ତୁ ପୃଥବୀର ଇତିହାସ ଏହି ଭୁଲରେ 
ପୂର୍ଵ । ଯାହାର ଅଧ୍ବକାର ଥାଏ ସେ ନାକ ଦଶ୍ତିରେ ପ୍ରାଣଥୁବାଯାଏ, ତାହା ଛାଡ଼ିବାକୁ ଚାହେଁ 
ନାହିଁ । ଏ ଦେଶରେ ମଧ୍ଯ ଶୁଦ୍ଧ ବେଦ ପଢ଼ିବାର ଦେଖ ବ୍ରାହ୍ମଣ ନ ସହି, ତା କାନରେ ସୀସା 
ଢାଳିବାର ବିଧ ଦେଇଛି । ରାମଚନ୍ଦ୍ର ମଧ୍ଯ ଶୁଦ୍ର ତପସ୍ଵୀକୁ ହାଣିଥୁବାର ପୁରାଣ କହଚି । 

ଜିଚୁ ସବୁ ଚାପିବାର ଉଦ୍ୟମ ସତ୍ତ୍ଵେ ଭଗବତ୍‌ ପ୍ରେରଣାରେ ଦମନ ଅସମ୍ଭବ । 
ତାହାର ବିକାଶରେ ଦମନ ନାହିଁ । ଅତି ଅଳଦିନ ମଧ୍ୟରେ ହୋମରୁଲ କାହିଁ ପଛରେ 
ପଢଡ଼ିଗଲାଣି । ଏବେ ସତ୍ୟାଗ୍ରହର ' ସ୍ବରାଜ” ଏବଂ ତାର ମୂଳମନ୍ତ୍ର ସରକାରଙ୍କ ସଙ୍ଗେ ସମସ୍ତ 
ସମ୍ପର୍କ ତ୍ୟାଗ ଏବଂ ସମସ୍ତ ଦଣ୍ଡ ଓ ଲାଞ୍ଚନା ସହ୍ୟକରି ନିଷ୍କାମ ଆମ୍ବସେବାର ସାଧନା ¦ 

ଏ ପ୍ରେରଣାର ନିମିତ୍ତ ମହାମ୍ବା ଗାନ୍ଧି । ଗାନ୍ଧିଙ୍କର ଏ ନୀତି ପ୍ରଚାର ପରେ ଏବେ 
ଭାରତର ସବୂଶ୍ରେଣୀର ନେତା ଓ କର୍ମୀମାନଙ୍କ ପ୍ରାଣରେ ଏକ ନୂତନ ଚହଳ ପଡ଼ିଯାଇଅଛି । 
ଉପସ୍ଥିତ କ୍ଷେତ୍ରରେ ବ୍ଯବସ୍ଥାପକ ସଭାର ସଦସ୍ଯ ଓ ଓକିଲ ଆମ୍ବଗ୍ନାନିରେ ଜର୍ଜରିତ ଓ 
ଯୁଲ୍ତିପର ଏବଂ ଛାତ୍ରସମାଜ ଉଦ୍‌ବେଳିତ । ଜାତିର ପ୍ରତ୍ୟେକ ଶିରା ପ୍ରଶିରାରେ ନୂତନ 
ଜୀବନର ସଞ୍ଚାର । ଦେଶର ଆମୂଳଚୂଳ ସ୍ତନ୍ଦନ ଓ ଶଳ୍ତି, ସାଧୁତା ଓ ସହିଷ୍ପୁତାର ଲୀଳା । 

ତଥାପି ଏ ପ୍ରେରଣାର ଶଭ୍ତି ଅତନକଙ୍କ ପକ୍ଷରେ ଅବୋଧ୍ଯ ହେବାର କଥା । 
ପଞ୍ଜୁରିରେ ଯେଉଁ ପକ୍ଷୀ ଥାଏ ସେ ଆକାଶର ମୁକ୍ତବାୟୁ ଚାହେଁ ନାହିଁ । ଚାହିଁଲେ ମଧ୍ଯ 
ସହିପାରେ ନାହିଁ । ପଞ୍ଜୁରି ଭିତରେ ଭଲକରି ଯଥାସମୟରେ ଖାଇବାକୁ ପାଇଲେ, ସେ 
ନିଜକୁ ସ୍ଵାଧୀନ ମନେକରେ । ଆକାଶରେ ଉଡ଼ି କିପରି ଅନ୍ୟ ପକ୍ଷୀଙ୍କ ସଙ୍ଗେ ସମାନ ହେବ, 
ତାହା ସେ କଛନା କରିବ କାହୁଁ ? ଏହାକୁ ହିଁ ମହାମ୍ବାଗୀନ୍ଧି Slave Mentality ବା 
ଦାସୋଚିତ ମନର ଅବସ୍ଥା ବୋଲି କହିଅଛଚି । ମନର ଏ ଅବସ୍ଥାରୁ ବାହାରି ମୁକ୍ତ ସ୍ବାଧୀନତାର 
କଥା କଳନା କରିବା ଆମମାନଙ୍କ ପକ୍ଷରେ ଦୂଷ୍ଠର । 

"ଗାନ୍ଧି ପ୍ରଥମେ ପାଠପଢ଼ୁଆ ଲୋକଙ୍କୁ ଲକ୍ଷ୍ଯକରି କହନ୍ି, ସ୍କୁଲ, କଚେରି ଓ 
ବ୍ୟବସ୍ଥାପକ ସଭା ଏହି ତିନୋଟି ଦାସତ୍‌ର ପ୍ରଧାନମୋହ । ଏ ତିନୋଟିକୁ ପ୍ରଥମେ ଛାଡ଼ିବାକୁ 
ହେବ । ତାପରେ ଜନସାଧାରଣଙ୍କ କଥା ¦ ସଂସାରୀ ପକ୍ଷରେ ପୁତ୍ର ପରିବାର ସ୍ପୃହା ଛାଡ଼ି, 
ସନ୍ନ୍ୟାସୀ ହେବା ଯେପରି କଠିନ, ଏ ତିନୋଟି ମୋହ ଛାଡ଼ି ସ୍ଵାଧୀନ ହେବା ସେହିପରି 
ଦୂଃସାଧ । ମହାମ୍ବାଜୀ ଯଥାର୍ଥ କହିଛନ୍ତି, ଏ ତିନୋଟି ମୋହ ଛାଡ଼ିବାମାତ୍ରେ, ସଙ୍ଗେ ସଙ୍ଗେ 
ଆମେ ସ୍ଵାଧୀନ ହେବା । ଏ ସ୍ଵାଧୀନତାର ଅର୍ଥ ବଡ଼ ଗଭୀର । ଏ ସ୍ଵାଧୀନତାରେ ଇଂରେଜ 
ସରକାର ବା କୌଣସି ଶାସନର ସମ୍ପର୍କ ନାହିଁ । ଏ ସ୍ଵାଧୀନତା ନିଜର ଆୟର, ଏଥୁରେ 
ମନୁଷ୍ଯ ଆମ୍ମଭୂ ଓ “ ସ୍ଵରାଟ୍‌” । ଏ ସ୍ବାଧୀନତା ନିରପେକ୍ଷ ; ଏ ସ୍ଵାଧୀନତା ଆୟର କରି 
ପାରିଲେ ଯନ୍ତ୍ରଣା ଜେଲ, ଏପରିକି ପ୍ରାଣନାଶ ପର୍ଯ୍ୟନ୍ତ କେହି ପ୍ରାଣକୁ ପରାଧୀନ କରି 
ପାରିବେ ନାହିଁ । ଯନ୍ତ୍ରଣା ଜେଲ ପ୍ରାଣନାଶ ପ୍ରଭୃତିରେ ପରାଧୀନତା ନାହିଁ । ଏସବୁ ସ୍ଵାଧୀନ 
ତଥା ପରାଧୀନ ଦୂହିଁଙ୍କ ଭାଗ୍ୟରେ ଘଟେ । ପରାଧୀନତା ମନରେ, ମୋହରେ, ବନ୍ଧନରେ, 
ବାଟରେ ଚାଲିଗଲାବେଳେ କୁକୁର କାମୁଡ଼ିଲେ ମନୁଷ୍ୟ ନିଜକୁ ପରାଧୀନ ବିଚାରେ ନାହିଁ । 
କିନ୍ତୁ ନିଜର ମତଛାଡ଼ି ଅନ୍ୟ ଆଦେଶରେ ବାଧ୍ୟହୋଇ କାର୍ଯ୍ୟ କରିବା ହିଁ ପରାଧୀନତା । 
ନେଉଳ ପଞ୍ଜୁରିରେ ରହି ଦୁଧରାତ ଖାଇଲେ ସ୍ଵାଧୀନ ହୁଏ ନାହିଁ । ବଣରେ ନିରାହାର 
ରହିଲେ ମଧ୍ୟ ସେ ସ୍ଵାଧୀନ । ପରାଧୀନତାର ସ୍ଵାଚନ୍ଦ୍ଯ ନୀଚ, ସ୍ଵାଧୀନତାର ଦୈନ୍ୟ ଗର୍ବ ତ । 

ଅନେକଠାରୁ ଶୁଣାଯାଏ ଆଜି ସ୍କୁଲ ବା କଚିରି ଛାଡ଼ିଦେଲେ ଲୋକେ କରିବେ 
କଅଣ ? ଏହିଠାରେ ମୋହ । ଦେଶର ୩୦ କୋଟି ଲୋକ ଓକିଲାତି, କିରାଣିଗିରି କରି 
ଖଆତ୍ତି ନାହିଁ । ସେମାନଙ୍କ ସଙ୍ଗେ ଏକ ହେବାକୁ ଆମ୍ଭ ପ୍ରାଣ ସହୁ ନାହିଁ । କିରାଣିଗିରି ଛଡ଼ା 

ଆମ ଶିକ୍ଷାର ଆଉ ଉଦେଶ୍ୟ ନାହିଁ । ଏହା ଦାସତ୍ଵର ଫଳ, ପରାଧୀନତାର ମୋହ । ଢାତୀୟ 
ଶିକ୍ଷା ବୋଲି ଯାହା ଯେତେ ଲୋକକଳନା ସ୍କୁଲକଲେଜ ଛାଡ଼ିଦେଲା ବାସିଦିନ ସେ ଶିକ୍ଷାପାଇଁ 
କ୍ଷେତ୍ର ଯେ ମନକୁ ଫିଟିଯିବ, ଏକଥା ବୃଝିବା ଦୁଷ୍ଠର ହେଲେ ହେଁ ଉଚିତ । ସେଦିନ ସ୍କୁଲ ନ 
ଥିଲେ ମଧ୍ଯ ପାଠପଢୁଆ ଲୋକେ ମନକୁ ଚାଷ ଶିଖୁବେ, ବୋଝ ବୋହିବାଠାରୁ ପାଇଖାନା 
ସଫା କରିବା ଯାଏ କୌଣସି କାର୍ଯ୍ୟକୁ ନୀଙ୍କ ବିଚାରିବେ ନାହିଁ । 

ସ୍ଵାଧୀନତା ଗୋଟିଏ ମନର ଭାବ । ସେ ଭାବ ଥରେ ଆସିଲେ “କ'ଣ କରିବି' ଏ 
ପ୍ରଶ୍ନ ଉଠିବ ନାହିଁ। ଏ ସ୍ଵାଧୀନତା ନିଜ ଭିତରେ ; ଏହାକୁ ପାଇବାକୁ ଅସ୍ତ୍ରଶସ୍ତ୍ର ଲୋଡ଼ାନାହିଁ, 
ପରର କୁତ୍ତା ଦରକାର ନାହିଁ, ଏହା ଆସିଲାବେଳେ ଜଗତରେ କୌଣସି ଭୂତଶକ୍ତିର ବଳ 
ନାହିଁ, ଏହାକୁ ବନ୍ଦ କରିପାରେ । 

ମହାମ୍ବାଜୀଙ୍କର ଏହି ପ୍ରେରଣା ହିଁ ଆର୍ଯ୍ୟର ସନାତନ ନିଷ୍କାମ କର୍ମସେବା । 
ଭାରତବାସୀର ଏହା ପାରମ୍ପରିକ ଆଦର୍ଶ । କିନ୍ତୁ ଦାସତ୍ଵରେ ରହି ନେଉଳ ଅନ୍ଧାରଘରେ 
ଗୁଡ଼ବଣାକୁ ବାରମ୍ବାର ଫେରିଲାପରି ଆମ୍ଭ ମନ ବାରମ୍ବାର ସେହି ‘କଅଣ କରିବୁ 'କୁ 
ଫେରୁଅଛି । ଦାସତଵରେ ଯାହାଥରେ ଧରିଛୁ ତାହା ଛାଡ଼ିବାର ଉପାୟ ନାହିଁ। ସର୍ବଦା ଫଳାକକ୍ଷା, 
ସେ ଆକାଂକ୍ଷାରେ ପୁଣି ଏକ ଓକିଲାତି , କିରାଣିଗିରି ଛଡ଼ା ଆଉ ପନ୍ଛା ନାହିଁ । ବୃଝିପାରୁ ନାହିଁ 
ଯେ ଏହି ମୋହ ଦାସତ୍ଵର ଏକମାତ୍ର ପାଶ, ଏହା କଦାପି ବୁବ୍ଧିର ପୁରୋଦୃଷ୍ଟି ନୂହେଁ । 

କର୍ମରେ ମନୁଷ୍ଯର ଅଧ୍କାର ଫଳ ଭଗବାନଙ୍କ ହାତରେ । କର୍ମର ସାଧାରଣ 
ଆଦର୍ଶ ମୁଲ୍ତି ସ୍ବାଧୀନତା । ଏହି ସ୍ଵାଧୀନତା ଅନୁଭବ କରିବାପାଇଁ ଦାସତ୍ଵ ସୁଲଭ ମନୋଭାବ 
ଛାଡ଼ି ଏହି ମୁକ୍ତି ତାର ସାଧନାରେ ମନୁଷ୍ୟତ୍ୃ ଅର୍ଚିବା ପାଇଁ ବିଶ୍ଵକର୍ରାଙ୍କର ଭାରତବାସୀ ପ୍ରତି 
ପ୍ରେରଣା ଆସିଅଛି । ଜୀବନର ଏହି ମହାପ୍ରେରଣାରେ ସାଧନାର ଏହି ପ୍ରଶସ୍ତ ବିଶାଳ କ୍ଷେତ୍ରର 
ବିଶ୍ବଵଜୈତ୍ରୀ ଲୋକପ୍ରାତିରେ ଜୈତ୍ରଧ୍ଵଜା ଉଡୁଅଛି । ପରାଧୀନତାର ମୋହରେ ଅନ୍ଧଦହୋର 
ସେ ଳୈତ୍ର ପ୍ରେରଣା ଦେଖୁ ନପାରିବା ବିଚିତ୍ର ନୁହେଁ । ମାତ୍ର ପ୍ରାଣ ବିସ୍ତୀର୍ଶ କରିବାକୁ ହେବ 
ସାଧନାରେ ସିଵିଲାଭ କରିବାକୁ ହେବ । ମୈତ୍ରୀର ସାଧନାରେ ଯୁଦ୍ଧଳୟ କରିବାକୁ ମହାପନ୍ଛା 
ଆର୍ଯ୍ୟ କେବଳ ଅନୁଭବ କରିପାରେ । ପୂଥବୀ ଆର୍ଯ୍ୟଠାରୁ ଏ ଶିକ୍ଷା ଲାଭକରି କୃତାର୍ଥ ହେବ । 
ଜନସମାଳ ପ୍ରତି ଆର୍ଯ୍ୟ ଜୀବନର କର୍ଭବ୍ୟ ପୂର୍ଣ୍ଣ ହେବ । 


( ସମାଜ ', ତା. ୧୭.୩.୨ ୨) 

ଆନିବେଶାନ୍ତ 


ଆନିବେଶାନ୍ତ ଆୟର୍ଲାଣ୍ଡର ଜଣେ ଗୋରା ସ୍ତ୍ରୀଲୋକ । ଚହୁକାଳରୁ ସେ ଭାରତରେ ଆସି 
ଅଛଚ୍ି । ଏ ଦେଶ ଲୁଣରେ ତାଙ୍କ ଦେହ ଗଢ଼ା । ଆଜକୁ ୨୫୩୦ ବର୍ଷ ହେଲା ଭାରତ 
ରାଜନୈତିକ ଆନ୍ଦୋଳନରେ ତାଙ୍କର ସହଯୋଗ ଅଛି । ପ୍ରଥମରେ ସେ ଥଓସଫିକାଲ 
ସୋସାଇଟି ନାମରେ ଗୋଟିଏ ଧର୍ମ ସମାଜ ଗଠନ କରି ତାର ପରିଚାଳିକା ରୂପେ କାର୍ଯ୍ୟ 
କରୁଥିଲେ । ଭାରତର ଅନେକ ବଡ଼ ବଡ଼ ଧନୀ ଲୋକ ତାଙ୍କର ଚେଲା ! ଅଜସ୍ର ଟଙ୍କା ନେର 
ସେ ରାଜନୈତିକ ଆନ୍ଦୋଳନରେ ଖର୍ଚ୍ଚ କରନ୍ତି । ପ୍ରଥମରେ ଭାରତରେ ‘ ହୋମରୁଲ୍‌ ଲିଗ୍‌' 
ଏହାଙ୍କ ଦ୍ଵାରା ଗଠିତ ହୁଏ ଓ ଲିଗ୍‌ର ମତପ୍ରକାଶ ନିମନ୍ତେ ' ନିଉ ରଣ୍ରିଆ' ନାମରେ ଏକ 
ଖବରକାଗଜ ଏହାଙ୍କ ଦ୍ଵାରା ସମ୍ପାଦିତ ହେଲା । ସେ କାଗଜ ଆଜି ପର୍ଯ୍ୟନ୍ତ ମଧ୍ଯ ଅଛି । 
୧୯ ୧୭ ସାଲରେ ଏହି ହୋମରୁଲ ଆନ୍ଦୋଳନ ହେତୁ ଭାରତ ସରକାର ତାଙ୍କୁ ବନ୍ଦୀ 
କରିଥଲେ । ତାହାର ପ୍ରତିବାଦ ସ୍ଵରୂପ ସାରା ଭାରତବର୍ଷର ନେତାମାନେ ଓ ଖବରକାଗଜ 
ସବୁ ଯେ ତୀବ୍ର ଆନ୍ଦୋଳନ କରିଥଲେ, ସେଥିରେ ବିଲାତ ସରକାରଙ୍କ ଆସନ ଟଳିଗଲା । 
ଆନିବେଶାନ୍ତ ନିର୍ବିବାଦରେ ଖଲାସ ପାଇଲେ । ଦେଶବାସୀ ତାଙ୍କୁ ସେତିକିରେ ସାହାଯ୍ୟ 
କରିନାହାନ୍ତି । ସେହି ବର୍ଷର କଲିକତା କଂଗ୍ରେସରେ ତାଙ୍କୁ ସଭାପତି ରୂପେ ବରଣ କରି 
ବିଶେଷ ସମ୍ମାନ ମଧ୍ଯ ଦେଖାଇଛନି । ଜଣେ ବିଦେଶୀ ନାରୀ ଭାରତ ମହାସଭାର ସଭାପତି 
ହେବା ଏହା ପ୍ରଥମ । କଲିକତାରେ ଆନିବେଶାନ୍ତଙ୍କର ଯେ ଅଭ୍ୟର୍ଥନା ହୋଇଥଲା ତାହା ଆଉ 
କାହାପାଇଁ ହୋଇନାହିଁ କି ହେବ ନାହିଁ । ସଭାପତି ଅଭିଭାଷଣରେ ନିଜେ ଆନିବେଶାନ୍ତ ପୂର୍ଣ 
ସ୍ବାୟରଶାସନ ଦାବି କରିଥଲେ । ମହାମ୍ବା ଗାନ୍ଧି ଓ ଲୋକମାନ୍ୟ ତିଳକଙ୍କର କାର୍ଯ୍ୟରେ ପୂର୍ଣ 
ବିଶ୍ଵାସ କରି ଦେଶବାସୀଙ୍କୁ ସେମାନଙ୍କ ମତ ଅନୁସାରେ କାର୍ଯ୍ୟ କରିବାକୁ ଉପଦେଶ 
ଦେଇଥିଲେ । ଆନିବେଶାନ୍ତ ସେତେବେଳେ ଭାରତବାସୀଙ୍କ ପ୍ରତି ଦେବୀ ଥିଲେ ! କ୍ରମେ 
ପଞ୍ଜାବ ଅତ୍ୟାଚାର, ମହାକାଳଫଳ ଶାସନ ସଂସ୍କାର ଘଟିଲା । ମହାତ୍ମା ଗାନ୍ଧି ଓ ଲୋକମାନ୍ୟ 
ତିଳକ ପ୍ରାଣ ଉତ୍ସର୍ଗ କରି ଦେଶ ସକାଶେ ଲଢ଼ିଲେ । ଏହି ଉଭୟ ନେତା ଭାରତରେ 
ସର୍ବୋଳ୍ଧଷ୍ଠ ନେତା ରୂପରେ ପରିଣତ ହେଲେ । ଆନିବେଶାନ୍ତଙ୍କର ଏହା ସହ୍ୟ ହେଲାନାହିଁ । 
ସେ ସେହିଦିନ ଠାରୁ ମହାମ୍ବା ଓ ଲୋକମାନ୍ୟଙ୍କର କୁସ୍ତାରଟନା କରୁଛନ୍ତି । ସରକାରଙ୍କର 
ପକ୍ଷଧରି ଭାରତର ସ୍ବାୟରଶାସନ ଆନ୍ଦୋଳନକୁ ବ୍ଯର୍ଥ କରିବା ସକାଶେ ପ୍ରାଣପଣେ ଚେଷ୍ଟା 

କରୁଛନ୍ତି । ଦେଶବାସୀ ବର୍ଭମାନ ଏହାଙ୍କୁ ସରକାରୀ ଗୁପ୍ତଚର ବୋଲି ସନ୍ଦେହ କରନ୍ତି । 
ବାସ୍ତବିକ ସରକାରଙ୍କର ପ୍ରିୟପାତ୍ରୀ ହେବୀ ସକାଶେ ଏ ବଡ଼ ବ୍ଯାଜୁଳ । ଦମନ ନୀତି 
ଭୟରେ ହେଉ ବା ସ୍ଵାର୍ଥ ଉଦ୍ଦେଶ୍ୟରେ ହେଉ ନିଜକୁ ରାଜଭକ୍ତ ବୋଲି ପ୍ରମାଣ କରିବାକୁ ଏ 
ବଡ଼ ବ୍ୟସ୍ତ । କେତେଦିନ ତଳେ ' ନିଉ ଇଣ୍ଡିଆ” ଖବରକାଗଜରେ ସରକାରଙ୍କ ବିରୁଦ୍ଧରେ 
ଏ କେଡେକ କଥା ଲେଖୁଥିଲେ । ବିଲାତର ‘ ଡେଲି ଗ୍ରାଫିକ୍‌' ଖବରକାଗଜ ବେଶାନ୍ତଙ୍କର ଏ 
ଲେଖାକୁ ରାଜଢଦ୍ରୋହ ଲେଖା ବୋଲି ଏକ ପ୍ରବନ୍ଧରେ ପ୍ରକାଶ କଲେ । ଆନିବେଶାନ୍ତ ଏହାର 
ବ୍ୟର୍ଥତା ପ୍ରମାଣ କରିବା କାରଣ ବିଲାତ କୋର୍ଟରେ ଏ ସମ୍ପାଦକଙ୍କ ବିରୁଦ୍ଧରେ କ୍ଷତିପୂରଣ 
ନାଲିସ କରିଥୁଲେ ! କିନ୍ଧୁ ବିଚାରିପତିମାନେ ମତ ଦେଇଛନ୍ତି ଯେ ଆନିବେଶାନ୍ତଙ୍କ ଲେଖା 
ବାସ୍ତବିକ ରାଜବିଦ୍ରୋହ ପ୍ରଚାର କରିଛି । ତେଣୁ ତାକୁ ଖାରଙ୍ କରି ଦେଇଛନ୍ତି । ଆନିବେଶାନ୍ତ 
ବର୍ଭମାନ ଭାରତ ସରକାରଙ୍କର ପରମ ବନ୍ଧୁ । ଏ ' ରାଜଦ୍ରୋହ” ସକାଶେ କ'ଣ ତାଙ୍କୁ ଦଣ୍ଡ 
ହେବ ? ଆମ୍ନୋତ୍ସର୍ଗ କରି ରାଜପୁରୁଷମାନଙ୍କର ଅତ୍ୟାଚାର ସହି ନ୍ୟାୟ ସକାଶେ ଲଢ଼ିବା 
କିଛି ସହଜ କଥା ନୁହେଁ । ବର୍ତମାନ ଯେ ଅସଯୋଗ ନାଡି ଚାଲିଛି ଏହାର ମୂଳମନ୍ତ୍ର 
ସ୍ବାର୍ଥତ୍ୟାଗ ଓ କଷ୍ଟସହିଷୁତା ଏହା ବଡ଼ ବିଷମ ପଥ । ଏ ଅଗ୍ନି ପରୀକ୍ଷାରେ ବେଶାନ୍ତଙ୍କ ପରି 
ଆହୁରି କେତେ ବଡ଼ ବଡ଼ ନେତା ମଧ୍ଯ ପଛକୁ ପଡ଼ି ଯାଇଛନ୍ତି । 

' ବିଷମ ପଥ ଏ ଭଜନ 

ଭୟେ ଭାଜନ୍ତି ଯୋଗୀଜନ ।' 


(' ସମାଜ, ତା. ୨୩.୭. ୨୧) 

କଲିକତାରେ ଏଥୁମଧ୍ଯରେ ହିନ୍ଦୁ ମହାସଭାର ଅଧ୍ୟବେଶନ ହୋଇ ଯାରଅଛି । ସଭାପତି ଲାଲା 
ଲଜପତ ରାୟ ହିନ୍ଦୁ ସମାଜର ଶକ୍ତି ଜଗାଇରବା ଲାଗି ଆପଣାର ବକ୍ତ୍ତାରେ ଅନେକ ଉପଦେଶ 
ଦେଇଥିଲେ | ତାଙ୍କ ମତରେ ହିନ୍ଦୁ ଜାତିକି ଅହିଂସାଧର୍ମ ଅଧ୍ୟକ ଶିଖାଇବା ଦରକାର ନାହିଁ । 
ଅହିଂସା ଅବଶ୍ଯ ଏକ ଶ୍ରେଷ୍ଠଧର୍ମ । ମାତ୍ର ସ୍ଥଳବିଶେଷରେ ଏଥର ଫଳରେ ଲୋକଙ୍କର 
ପୌରୁଷ, ଉତ୍ସାହ, ବଳ, ସାହସ କମିବା ଆଶ୍ଚର୍ଯ୍ୟ ନୁହେଁ । ଆଜି ଭାରତର ହିନ୍ଦୁ ସମାଜ ଯେ 
ଏତେ ନିସ୍ତେଜ ଓ ଦୁର୍ବଳ ହୋଇପଡ଼ିଛି, ସନ୍ୟାସ ଭାବ ଏଥର ପ୍ରଧାନ କାରଣ । ବର୍ଣ୍ଣାଶ୍ରମ 
ଧର୍ମ ପୂରାମାତ୍ରାରେ ଆଚରଣ କରିବା ଆବଶ୍ୟକ ଯହିଁରେ ଲୋକଙ୍କ ଦେହରେ ବଳ ହେବ, 

ମନରେ ସୂରି ହେବ, କାର୍ଯ୍ୟରେ ଉତ୍ସାହ ଜନ୍ମିବ, ହୃଦୟରେ ଉଚ୍ଟାଭିଳାଷ ଜାଗିବ, ସେହିପରି 
ଆୟୋଜନ କରାଯିବା ଆବଶ୍ୟକ ! ସବୁ କଥାକୁ କପାଳ ଠୁକି, ଉଦାସ, ନିସୃହଭାବ ଧରିବା 
ହିନ୍ଦୁ ସମାଜର ସର୍ବନାଶର କାରଣ ହୋଇଅଛି । ଅବଶ୍ଯ ଦେଶର ଯେଉଁ ଯୁବକମାନେ 
ସମାଜର ଉନ୍ନତି ନିମନ୍ତେ ଓ ଦେଶସେବା ନିମନ୍ତେ ସଂସାର ସମ୍ପର୍କ ଛାଡ଼ି ସନ୍ଧ୍ଯାସୀ ଦୀକ୍ଷା 
ଗ୍ରହଣ କରି କାର୍ଯ୍ୟ କରିବେ ସେମାନେ ସମସ୍ତଙ୍କର ପ୍ରଶଂସା ଓ ଆଦରର ପାତ୍ର ହେବେ 
ସନ୍ଦେହ ନାହିଁ। ମାତ୍ର ସେମାନଙ୍କ ସଂଖ୍ୟା ତେତେ ଅଧ୍ବକ ହେବନାହିଁ । ତଥାପି ସେମାନେ ମଧ୍ଯ 
ନିସ୍ମହ ଉଦାସୀନଭାବ ଧରିବା ଉଚିତ ନୁହେଁ । ବର୍ଭମାନ ଦେଶରେ ପ୍ରୟୋଜନ ନୂତନ 
ଜୀବନ, ନୂତନ ସାହସ ଓ ନବଜାଗରଣ । କୁସ୍ତିକସରତ ଲାଗି ସ୍ଥାନେ ସ୍ଥାନେ ଆଖଡ଼ା 
ଖୋଲାଯିବା ଆବଶ୍ୟକ | ହିନ୍ଦୁର ପର୍ବ ଉତ୍ସବମାନଙ୍କରେ ସକଳ ବର୍ଣ୍ଣ ଓ ସମ୍ପରଦାୟର ଲୋକ 
ମିଳି ଉତ୍ସାହରେ ନବ ନବ ଅନୁଷ୍ଠାନ ଆରମ୍ଭ କରନ୍ତୁ | ହିନ୍ଦୁସମାଜ ମଧ୍ୟରେ ଯେ ସବୁ ଅତି 
ନିଗଡ଼ ବନ୍ଧନ ଅଛି ତାହା ଦେଶକାଳପାତ୍ର ଦୃଷ୍ଟିରେ ହୁଗୁଳା କରି ଦିଆଯାଉ, ଯଦ୍‌୍ୟରା କି ସବୁ 
ବର୍ଣ୍ଣର ଲୋକଙ୍କର ପରସ୍ପର ମିଳନ ପକ୍ଷରେ ସୁବିଧା ହେବ । ହିନ୍ଦୁ ଶକ୍ତିସଂଚୟ କରୁ, 
ଅନ୍ୟମାନଙ୍କ ସଙ୍ଗେ କଳହ ବିବାଦ କରିବା ଲାଗି ନୁହେଁ, ମାତର ଭାରତର ଜାତୀୟଶକ୍ତି 
ବଢ଼ାଇବାଲାଗି ଏବଂ ମୁସଲମାନ, ଖ୍ୀଷ୍ଟାନ ପ୍ରଭୃତି ସମ୍ପଦାୟ ସଙ୍ଗେ ଏକତା ଫାଶରେ ଆବଦ୍ଧ 
ହେବାଲାଗି । ଭାରତବର୍ଷରେ ହିନ୍ଦୁସଂଖ୍ୟା ୨୨ କୋଟି । ଏମାନେ ମନୁଷ୍ୟ ନ ହେବାଯାଏ 
ସ୍ଵରାଜ୍ୟ ଅସମ୍ଭବ । ସ୍ଵରାଜ୍ୟ ଅବଶ୍ୟ ହିନ୍ଦୁର ନୁହେଁ କି ମୁସଲମାନର ନୁହେଁ । ଆମ୍ଭେମାନେ 
ଭାରତ ଲାଗି ସ୍ଵରାଜ୍ୟ ଲୋଡ଼ୁ । ଏଥିରେ ସମଗ୍ର ଜାତିର ସମାନ ଅଧୂକାର ରହିବ । ଏହା 

ପାଇବା ଲାଗି ମଧ୍ଯ ସମସ୍ତଙ୍କର ସମାନ ଯନ୍‌ କରିବା ଆବଶ୍ୟକ ¦! ସମାନ ଉଦ୍ୟମ ଓ ସମାନ 
ଅଧ୍ବକାର ଲାଗି ସବୁ ସମାଜର ସମାନ ଶକ୍ତିଥବା ଦରକାର । ଏହି ଉଦେଶ୍ୟରେ ହିନ୍ଦୁ ସଙ୍ଗଠନ 
ହେଉଅଛି । ହିନ୍ଦୁମାନଙ୍କର ଜ୍ଞାନ, ଧର୍ମଶାସ୍ତ୍ର ତତ୍ଵର ପ୍ରଶଂସା ଦେଶ ବିଦେଶରେ ଲୋକେ 
କରୁଛି । ହିନ୍ଦୁମାନେ ନିଜେ ମଧ୍ଯ ଏଥିଲାଗି ଆପେ ଆପେ ବହୁତ ଟେକି ହୂଅନ୍ତି । ମାତ୍ର ସବୁ 
ସତ୍ତ୍ବେ ହିନ୍ଦୁ ଦୁର୍ବଳ ଅକର୍ମଣ୍ଯ ହୋଇ ପଡ଼ିରହିବା ବଡ଼ ଲଡାର କଥା । ହିନ୍ଦୁର ଏହି ଲଜ୍ଜା 
ନିବାରଣ ଲାଗି ହିନ୍ଦୁ ସଙ୍ଗଠନ ଆବଶ୍ୟକ | ଯେ କୌଣସିମତେ ସ୍ଵରାଜ୍ୟ ଲାଭ ଲାଗି ଲାଲା 
ଲଜପତ ପ୍ରସ୍ତୁତ ନୁହନ୍ତି । ସେ କହନ୍ତି ଆମ୍ଭେମାନେ ମନୁଷ୍ଯ ହୋଇ ସ୍ଵରାଜ୍ଯ ନେବା । 
ମନୁଷ୍ୟ ନ ହେଲେ ସ୍ଵରାଜ୍ୟ ମିଳିବ ନାହିଁ । ଆମ୍ଭେମାନେ ଲାଲାଙ୍କ ପ୍ରତ୍ୟେକ କଥା ସମର୍ଥନ 
କରୁଅଛୁ । ମାତ୍ର କହୁଁ ଦେଶରୁ ଦରିଦ୍ରତା ନ ଘୁଞ୍ଜଲେ ଦେଶ ଲୋକଙ୍କର ସଭୂର୍ଭି ଓ ଉତ୍ସାହ 
ଆସିବ ନାହିଁ । ଦେଶର ଦରିଦ୍ରତା ଘୁଞ୍ଚାଇବା ନିମନ୍ତେ ଯେ ପ୍ରଧାନ ଉପାୟ ଖଦଡ଼ ପ୍ରଚାର 
ହିନ୍ଦୁ ମହାସଭାରେ ସେ ସମ୍ବନ୍ଧେ ଆଲୋଚନା ହୋଇ ନଥବା ଆକ୍ଷେପର କଥା | 

ଖଦଡ଼ ପ୍ରଚାର ବିନା ହିନ୍ଦୁର ହିନ୍ଦୁତ୍ଵ୍‌ ରହିବା ଅସମ୍ଭବ । ଅରଟ କଟାର ବ୍ୟବସ୍ଥା 
ପ୍ରାଚୀନ ହିନ୍ଦୁ ସୃତିଶାସ୍ତ୍ରମାନଙ୍କରେ ରହିଅଛି। ହିନ୍ଦୁ ସମାଜରେ ଦ୍ଵିଜ ଜାତିମାନଙ୍କ ଯଞ୍ଚୋପବୀତ 
ଓ ତହିଁ ସଙ୍ଗେ ସଙ୍ଗେ ହିନ୍ଦୁର ପରିଧେୟ ହିନ୍ଦୁ ଗୃହରେ ପ୍ରସ୍ତୁତ ନ ହେବା ହିନ୍ଦୁ ପକ୍ଷେ ଘୋର 
ଅଧର୍ମ ଓ ଅପବାଦର କଥା । ଆମ୍ଭେମାନେ ଆଶାକରୁ ସୂତାକଟା ଓ ଖଦଡ଼ ପ୍ରଚାର ହିନ୍ଦୁ 
ସମ୍ମଳନୀର ଏକ ପ୍ରଧାନ କାର୍ଯ୍ୟରୂପେ ଗ୍ଧହୀତ ହେବ | 


(ସମାଜ! , ତା. ୧୮.୪.୨ ୫) 

ଏଥର ସମାଜରେ ପଶ୍ତିତ ଗୋଦାବରୀଶ ମିଶ୍ରଙ୍କର ଖଣ୍ଡେ ପତ୍ର ପ୍ରକାଶିତ ହୋଇଅଛି । 
ପ୍ରାଦେଶିକ କଂଗ୍ରେସ କମିଟିର ସଭାପତି ପରିବର୍ଭନ ସମ୍ବନ୍ଧରେ ସମାଜର ସମ୍ପାଦକୀୟ 
ମନ୍ତବ୍ୟକୁ ଆକ୍ରମଣ କରି ଶ୍ରୀମାନ ପ୍ରାଣକୃଷ୍ଣ ପ୍ରତିହାରୀ ବ୍ୟକ୍ତିଗତ ଭାବରେ ମତେ ଖଣ୍ଡିଏ 
ପତ୍ର ଲେଖୁଥିଲେ । ସେ ପତ୍ରଖଣ୍ଡ ସମାଜରେ ଛପାଇବାକୁ ଅନୁରୋଧ କରିଥଲେ | ସମାଜରେ 
ଯଥାସମୟରେ ତାହା ପ୍ରକାଶିତ ହୋଇଅଛି । ଉକ୍ତ ପତ୍ରର ପ୍ରତିବାଦ କରିବାକୁ ମୋତେ 
ଅନେକେ କହିଛନ୍ତି । ମୁଁ ତାହା ଉଚିତ ମନେ କରିନାହିଁ । ଓଡ଼ିଶାର ଭିନ୍ନ ଭିନ୍ନ ଅଞ୍ଚଳରେ 
ବିଭିନ୍ନ କାର୍ଯ୍ୟ କ୍ଷେତ୍ରରେ ଯେଉଁ କର୍ମୀମାନଙ୍କ ସଙ୍ଗରେ ମୁଁ କାର୍ଯ୍ୟକରି ଆସିଅଛି, ସେମାନଙ୍କ 
ମଧ୍ଯରୁ ମୋ ସମ୍ପର୍କରେ କାହାରି ଧାରଣା ପ୍ରତିହାରୀଙ୍କ ଲେଖାଦ୍ଵାରା ଯଦି ଦୃଢ଼ୀଭୂତ ହୁଏ ବା 
ବଦଳେ ତାହାହେଲେ ପ୍ରତିବାଦ ଦ୍ଵାରା ସେମାନଙ୍କ ନିକଟରେ ଆପଣାକୁ ସଫାର କରିବା 
ଉଦ୍ୟମ ମୋ ପକ୍ଷରେ ବୃଥା ଓ ଅସୁନ୍ଦର | ମୋର ବିଶ୍ବାସ, ନିନ୍ଦା ଅପବାଦ, ସମାଲୋଚନା 
ବା କଟାକ୍ଷ ସାଧାରଣ କାର୍ଯ୍ୟକ୍ଷେତ୍ରରେ କର୍ମର ଅବଶ୍ୟମ୍ଭାବୀ ଭାଗ୍ୟଲିଖନ । ଅନେକଦିନ 
ହେଲା ମୋ ଭାଗ୍ୟରେ ଉଣାଅଧ୍ବକେ ଏହାସବୁ ଘଟୁଛି ; ଭବିଷ୍ୟତରେ ଘଟିବ । ଏସବୁର 
ପ୍ରତିବାଦ କରିବା ମୋର ନତି ନୁହେଁ । କେହି ମୋର ଦୋଷ ଦେଖାଇଲେ ମୁଁ ମନେକରେ 
ହୁଏତ ଯଥାର୍ଥରେ ମୋର ସେ ଦୋଷଅଛି, ନ ହେଲେ ବା ସେ ଭୁଲ ବୁଝିଛନ୍ତି, ସୁତରାଂ 
ମୋର ପ୍ରଥମେ ନିଜ ଭିତରକୁ ଚାହିଁବା ଉଚିତ । ଭଲରୂପେ ଆମ୍ବ ପରୀକ୍ଷାକରି ନିଜ ଦୋଷ 
ଦେଖୁଲେ ତାହା ସଂଶୋଧନ କରିବା ଉଚିତ । ନିଜର ସେପରି ଦୋଷ ନ ଦେଖ୍ଲେ ସେ 
ଭୁଲ ବୁଝିଛନ୍ତି ବୋଲି ବୁଝିବାକୁ ହେବ । ଭୁଲ ପୁଣି ଦୂଇପ୍ରକାର ହୋଇପାରେ । ସରଳ 
ଭାବରେ କେହି ଯଥାର୍ଥ ବିଷୟ ନଜାଣି ଭୁଲ କରିପାରଚ୍ତି । ଏ ଭୁଲ ବେଶୀଦିନ ରହେ 
ନାହିଁ । ତାଙ୍କର ସତ୍ୟ ତସନତା ଅକ୍ଷୁର୍ଣ ଥଲେ ପରବର୍ରୀ ଘଟନାରେ ଏ ଭ୍ରମ ଆପେ ଆପେ 
ତୁଟିଯାଏ । ନାହିଁ ଜାଣିଶୁଣି ଅନ୍ୟ ଭାବଦ୍ଵାରା ପ୍ରରୋଚିତ ହୋଇ ତାଙ୍କର ଭ୍ରମପ୍ରମାଦ ବା 
ମୋହ ଘଟିଥିଲେ ତାହା କେବେହେଲେ ସହଜରେ ତୁ୍ଟିବାର ନୂହେଁ। ଫଳକଥା ଯେ କୌଣସି 
ପ୍ରକାରେ ହେଉ ପ୍ରତିବାଦ ନିରର୍ଥକ । ଆମ୍ମପରୀକ୍ଷା ହିଁ ପ୍ରୟୋଜନ । ଅନ୍ତରାମ୍ବାକୁ ସାକ୍ଷୀରଖୁ 
କାର୍ଯ୍ୟ କରିବାରେ ସାଧାରଣ କର୍ମର କେବଳ ଆଶ୍ବାସନା । 

“ କଥାକୁ ମାଜିଲେ ମୋଟ, ସୂତାକୁ ମାଢିଲେ ସରୁ” ଏହି ନୀତି ଅନୁସରଣ କରି 

ପ୍ରତିହାରୀଙ୍କ ପତର ମୁଁ ନିଜେ ପ୍ରତିବାଦ କରିନାହିଁ । ଏ ସମ୍ବନ୍ଧେ ଅନ୍ୟାନ୍ୟ କେତେକଙ୍କ ଠାରୁ 
କେତେଖଣ୍ଡ ପ୍ରତିବାଦ ସମାଜରେ ଛାପାଲାଗି ଆସିଛି । ତାହା ଛପାରବା ନିରର୍ଥକ ଭାବି 
ପ୍ରକାଶ କରିନାହିଁ । ଗୋଦାବରୀଶ ବାବୁ ଆପଣା ପତ୍ରରେ ମୋତେ ସଫାଇ କରିବା ପାଇଁ 
ଉଦ୍ୟମ କରିଥିଲେ, ତାହା ମଧ୍ଯ ଛପାଯାର ନଥାନ୍ତା ! କିନ୍ତୁ ସେଥିରେ ତାଙ୍କ ନିଜ କୈଫିୟତ 
ଅଛି ; ତାଙ୍କ ପ୍ରତି ଯେ ବ୍ୟବହାର ହୋଇଅଛି ସେ ନିଜେ କେତେଦୂର ଦାୟୀ ବା ସେ 
ସମ୍ପର୍କୀୟ ବ୍ୟାପାରରେ ତାଙ୍କର କି ଦୋଷ, ପାଠକ ସାଧାରଣ ତାଙ୍କ ପତ୍ରରୁ ବିଶେଷ ଭାବରେ 
ଜାଣିବେ । ବିଶେଷତଃ ଦୈବ ଦୁର୍ଭାଗ୍ୟବଶତଃ ବର୍ଭମାନ ସେ ଯେ ଅବସ୍ଥାରେ ପଡ଼ିଅଛନ୍ତି 
ସେଥିରେ ମୋ ବ୍ୟକ୍ତିଗତ ନୀତିଧରି ତାଙ୍କର ଏ କୈଫିୟତ ନ ଛପାଇବା ତାଙ୍କ ପ୍ରତି 
ଅବିଚାର ଓ ନିଶୁରତା ହୁଅନ୍ତା ! 

ମୋର ଏ ଲେଖା ପ୍ରାଣକୃଷ୍ଣଙ୍କ ପତ୍ରର ପ୍ରତିବାଦ ବା କୈଫିୟତ ନୂର୍ହେଁ। ମୁଁ ସେ 
ବିଷୟରେ କାହିଁକି ନୀରବ ସେ ସମ୍ବନ୍ଧରେ ଅନ୍ୟମାନେ ପଠାଇଥିବା ପ୍ରତିବାଦ ନ ଛପାଇ 
ଗୋଦାବରୀଶ ମିଶ୍ରଙ୍କ ପତ୍ର କେବଳ ଛପାଗଲା କାହିଁକି ଏ ଲେଖା ତାହାର କୈଫିୟତ । 


(ସମାଜ! , ତା.୯. ୧.୨୬) 

“ ମନେରଖୁବାକୁ ହେବ, ଆମେମାନେ ପ୍ରଥମେ ମନୁଷ୍ୟ,ପରେ 
ଭାରତୀୟ ଏବଂ ସର୍ବଶେଷରେ ଓଡ଼ିଆ | ଏହି ଭାବ ମନରେ ନରଖୁଲେ 
ଜାତୀୟ କ୍ରମବିକାଶ ଅସଂଭବ। ... ଓଡ଼ିଶାର ଜାତୀୟ ସ୍ଵାତନ୍ତ୍ 
ଫୁଟିବ ପ୍ରଶସ୍ତତର ଭାରତୀୟ ଜାତୀୟତା କ୍ଷେତ୍ରରେ ଓ ସାର୍ବଜନୀନ 
ଉଦାର ମାନବିକତାରେ। ” 

- 6ଛାୟକଂ ଦ/ସ 


ବିଂଶ ଶତାଦୀର ଓଡ଼ିଶାରେ ସାମୂହିକ ଜୀବନ ଦୃଷ୍ଟିଟିଏର ଭିଭିଭୂମି ପ୍ରସ୍ତୁତ 
କରିବାରେ ଓ ପ୍ରାଦେଶିକତାର ସଂକୀର୍ଣ୍ଣ ଧାରାକୁ ରାଷ୍ଟ୍ରୀୟ ଆନ୍ଦୋଳନରେ 
ପରିଣତ କରାଇବାରେ ଉତ୍କଳମଣି ଗୋପବଂଧୁ ଦାସଙ୍କ ( ୧୮୭୭-୧୯ ୨୮) 
ଭୂମିକା ଅବିସମ୍ବାଦିତ। ସ୍ଵାଧୀନତା ସଂଗ୍ରାମ, ସମାଜସେବା, ରାଜନୀତି, 
ଶିକ୍ଷା, ସାମ୍ବାଦିକତା ଓ ସାହିତ୍ୟ କ୍ଷେତ୍ରରେ ତାଙ୍କର ଅନାବିଳ ସଂପୃକ୍ତି ଓ ଆଧୁନିକ 
ଦୃଷ୍ଟିକୋଣ ତଳ୍କାଳୀନ ସମାଜକୁ ସାର୍ବଜନୀନ ଉଦାର ଏକ ମାନବିକବୋଧରେ 
ଦୀକ୍ଷିତ କରିଥଲା | ତାଙ୍କରି ନେତୃତ୍ଵ ଆଧୁନିକ ଓଡ଼ିଶାର ସମାଜଦୃଷ୍ଷିକୁ ମାର୍ଜିତ 
ଓ ପ୍ରଶସ୍ତତର କରିବା ସହ ପ୍ରତିଶ୍ରତି ଓ ସ୍ଵପ୍ନ ଆଣି ଦେଇଥୁଲା। ଓଡ଼ିଶାର 
ରାଜନୀତି ଓ ସାହିତ୍ୟ କ୍ଷେତ୍ରରେ ସେ ଥଲେ ଶ୍ରଦ୍ଧା ଓ ପ୍ରେରଣାର ପ୍ରତୀକ | ଏହି 
ପୁସ୍ତକରେ ତାଙ୍କ ରଚିତ କେତେକ ନିର୍ବାଚିତ ପ୍ରବନ୍ଧ ଓ ସ୍ତମ୍ଭଲେଖ ସଂକଳିତ 
ହୋଇଛି। 


ସଂକଳକ ଡକ୍ଟର ପ୍ରୀତୀଶ ଆଚାର୍ଯ୍ୟ ଓଡ଼ିଆ ଭାଷାରେ ଜଣେ ସୁପରିଚିତ 
ସ୍ତମ୍ଭକାର। ସଂପ୍ରତି ସେ ଏନସିଇଆରଟିର ଭୁବନେଶ୍ବରସ୍ଥ ଆଞ୍ଚଳିକ ଶିକ୍ଷା 

